

فصل محمد ص

شرح اردو

میر تقی میر

فضل محمد ص

جامع المعقول المنقول اشواق الحزینت جامعہ العلوم الاسلامیہ  
علاؤ اللہ یوسف بنوری ناؤن کراچی

ناشر

المکتبۃ العربیۃ

0331-3788677, 0300-9268449

Email : mustaqimilwani@yahoo.com

# تَوْضِيحَاتُ

أُرْدُو شَرْح

## مَشْكُوتُ الْمَصَابِيحِ

باب صفت الجنة واهلها الى اخر الكتاب

متن و ترجمہ، تشریح و توضیح کے ساتھ

تأليف

مولانا فضل محمد رؤف زئی

استاذ حدیث جامعہ علوم اسلامیہ بنوری ٹاؤن کراچی

ناشر: المکتبۃ العربیۃ

0092-21-35470973

0321-3788955

حکومت پاکستان کا بی راءٹ کے تحت

# جملہ حقوق بحق ناشر محفوظ ہیں

کتاب کا نام :	توضیحات شرح مشکوٰۃ (جلد ہشتم)
مصنف :	استاذ الحدیث حضرت مولانا فضل محمد صاحب یوسف زئی مدظلہ
سن اشاعت :	2010ء
تعداد صفحات :	(664)
ناشر :	دارالکتب العلمیۃ
	(021-35470973)
	(0321-3788955)



## ملنے کے لیے

مکتبہ انعامیہ، اردو بازار کراچی	مکتبہ رحمانیہ، اردو بازار لاہور
کتب خانہ اشرفیہ اردو بازار کراچی	دارالکتب اردو بازار لاہور
دارالاشاعت، اردو بازار کراچی	مکتبہ خلیل اردو بازار لاہور
اسلامی کتب خانہ، بنوری ٹاؤن کراچی	مکتبہ الحرمین اردو بازار لاہور
مکتبہ القرآن، بنوری ٹاؤن کراچی	وحدیدی کتب خانہ پشاور
کتب خانہ مظہری، گلشن اقبال کراچی	مکتبہ علمیہ اکوڑہ خٹک
بیت الاشاعت، بہار کالونی، کراچی	مکتبہ عمر فاروق، شاہ فیصل کالونی

# فہرست مضامین

صفحہ نمبر	عنوانات	صفحہ نمبر	عنوانات
۳۳	جنت کے جوان .....		باب صفة الجنة واهلها
۳۴	شیریں کوثر .....	۱۹	جنت اور اہل جنت کی صفات کا بیان .....
۳۵	جنت میں ہر تمنا پوری ہوگی .....	۲۰	الفصل الاول .....
۳۶	جنت میں امت محمدیہ کا تناسب .....	۲۰	جنت کی فضیلت .....
۴۰	حوران بہشتی کی گیت .....	۲۰	جنت کی عظمت و قیمت .....
۴۱	الفصل الثالث .....	۲۱	حوران بہشتی کی صفت .....
۴۱	حوران بہشتی کی لطافت .....	۲۱	جنت کا ایک درخت .....
۴۲	جنت میں زراعت کی خواہش کی تکمیل .....	۲۲	جنت کا خیمہ .....
۴۲	جنت میں نیند کی ضرورت نہیں ہوگی .....	۲۳	جنت کی نہریں .....
	باب رؤیة اللہ تعالیٰ	۲۳	جنت کا ایک بازار .....
۴۴	دیدار الہی کا بیان .....	۲۴	جنت کی نعمتوں کا تفصیلی بیان .....
۴۵	دیدار الہی کی اقسام اور مقامات .....	۲۷	جنت میں اللہ تعالیٰ کی دائمی رضا .....
۴۷	الفصل الاول .....	۲۸	جنت میں جو چاہا ہو مانگو .....
۴۷	دیدار الہی سب سے بڑی نعمت ہے .....	۲۸	وہ چار دریا جن کی جڑیں جنت میں ہیں .....
۴۸	الفصل الثانی .....	۲۹	جنت کی وسعت اور لوگوں کی کثرت .....
۴۸	جنت میں صبح و شام دیدار الہی ہوگا .....	۳۰	الفصل الثانی .....
۴۹	الفصل الثالث .....	۳۰	تخلیق کائنات کا پس منظر .....
	دیدار سے متعلق حضرت عائشہ رَضِيَ اللهُ عَنْهَا	۳۱	جنت کے فرش .....
۵۰	کی رائے .....	۳۲	جنت کے نظارے .....

۶۷	دوزخ میں بد بخت لوگ ہوں گے	۵۱	حضرت ابن مسعود کی رائے
	<b>باب خلق الجنة والنار</b>	۵۲	دیدار الہی کی ایک کیفیت
۶۸	جنت اور دوزخ کی تخلیق کا بیان		<b>باب صفة النار واهلها</b>
۶۸	الفصل الاول	۵۳	دوزخ اور دوزخیوں کا بیان
۶۸	جنت اور دوزخ کا مناظرہ	۵۳	الفصل الاول
۷۰	الفصل الثانی	۵۳	دوزخ کی آگ کی گرمی
	جنت کو مشکلات اور دوزخ کو خواہشات سے	۵۴	جس شخص کو دوزخ میں سب سے کم عذاب ہوگا
۷۰	گھیر دیا گیا ہے	۵۵	ایک دوزخی ایک جنتی کی کہانی
۷۱	الفصل الثالث	۵۶	شرک بری بلا ہے
	<b>باب بدء الخلق و ذکر الانبياء</b>	۵۶	دوزخیوں کے موٹے جسم
۷۲	تخلیق کائنات اور تذکرہ انبیاء کا بیان	۵۸	الفصل الثانی
۷۳	الفصل الاول	۵۸	دوزخ کی آگ تین ہزار سال تک گرم کی گئی ہے
۷۳	ابتداء میں صرف ایک اللہ کی ذات تھی اور کچھ نہ تھا	۵۹	اہل نار کی غذا
۷۴	اللہ کی رحمت کی سبقت	۵۹	گرم پانی کا عذاب
۷۴	انسان کس چیز سے بنا ہے؟	۶۱	دوزخیوں کے بدنما چہرے
۷۵	حضرت ابراہیم علیہ السلام کے ختنہ کا ذکر		دوزخی دوزخ میں سیلاب کی طرح آنسو
۷۶	تین چیزوں میں حضرت ابراہیم علیہ السلام کا توریہ	۶۲	بہائیں گے
	آنحضرت ﷺ نے تین انبیاء کرام علیہم السلام	۶۲	دوزخیوں کی ناگفتہ بہ حالت
۷۸	پر تبصرہ فرمایا	۶۵	دوزخیوں کو باندھنے کی لمبی زنجیریں
	حضرت موسیٰ علیہ السلام کو بنی اسرائیل نے	۶۵	سرکش متکبر کا دوزخ میں ٹھکانہ
۷۹	ایذا نہیں دیں	۶۶	الفصل الثالث
۸۰	اللہ تعالیٰ کی نعمت کی قدر	۶۶	دوزخ کے سانپ اور بچھو
۸۱	بطور مقابلہ ایک نبی کو دوسرے پر فضیلت مت دو	۶۶	چاند اور سورج دونوں دوزخ میں جائیں گے

۹۸	کون کون سی مخلوق کس کس دن پیدا ہوئی؟	کسی کے لئے اپنے آپ کو حضرت یونس علیہ السلام سے
۹۹	عجائب مخلوقات	۸۲
۱۰۱	انبیاء کرام علیہم السلام کی تعداد	۸۳
۱۰۱	شنیدہ کے پودے مانند دیدہ	۸۳
۱۰۳	کتاب المناقب	۸۳
<b>باب فضائل</b>		۸۵
<b>سید المرسلین ﷺ</b>		۸۷
رسولوں کے سردار محمد مصطفیٰ ﷺ کے		۸۸
۱۰۴	فضائل کا بیان	حضرت سلیمان علیہ السلام سو مجاہد پیدا کرنے کی
۱۰۵	الفصل الاول	تمنا کر رہے ہیں
۱۰۵	آنحضرت ﷺ کا خاندانی فضل و شرف	۸۹
۱۰۶	حضور اکرم ﷺ کی چند خصوصیات کا ذکر	۹۰
	جنت کا دروازہ سب سے پہلے آنحضرت ﷺ	۹۰
۱۰۷	کھلوائیں گے	۹۱
۱۰۸	سب سے پہلے آپ ﷺ شفاعت کریں گے	۹۲
۱۰۸	ختم نبوت کا محل	۹۲
	آنحضرت ﷺ کا سب سے بڑا معجزہ	۹۳
۱۰۹	قرآن کریم ہے	۹۳
۱۱۰	آنحضرت ﷺ کی چند خصوصیات	۹۴
	دنیا کے خزانوں کی کنجیاں آنحضرت ﷺ کے	۹۵
۱۱۱	ہاتھ میں	۹۵
۱۱۱	اجتماعی طور پر یہ امت ختم نہیں ہوگی	۹۶
۱۱۲	اپنی امت کے لئے آنحضرت ﷺ کی دُعا	۹۶
	فضل بتانا جائز نہیں	۹۷
	غلام خضر کی حقیقت	۹۷
	حضرت خضر علیہ السلام کی وجہ تسمیہ	۹۸
	حضرت موسیٰ علیہ السلام اور موت کا فرشتہ	۹۸
	انبیاء کرام علیہم السلام کے خلیے	۹۹
	حضرت داؤد علیہ السلام کا ذکر	۱۰۰
	ایک ظالم عورت کا قصہ	۱۰۰
	حضرت سلیمان علیہ السلام سو مجاہد پیدا کرنے کی	۱۰۱
	تمنا کر رہے ہیں	۱۰۱
	حضور اکرم ﷺ اور حضرت عیسیٰ علیہ السلام کا قرب	۱۰۲
	حضرت عیسیٰ علیہ السلام کی ایک خاص فضیلت	۱۰۲
	جن عورتوں نے کمال حاصل کیا	۱۰۳
	الفصل الثانی	۱۰۳
	تخلیق کائنات سے پہلے اللہ تعالیٰ کا وجود	۱۰۴
	ساموی نظام کے عجائبات	۱۰۴
	اللہ تعالیٰ کی شان	۱۰۵
	عرش کو اٹھانے والے فرشتوں کی جسامت	۱۰۵
	دیدار الہی اور حضرت جبرئیل علیہ السلام	۱۰۶
	حضرت اسرافیل علیہ السلام جب سے پیدا ہوئے ہیں	۱۰۶
	تب سے تیار کھڑے ہیں	۱۰۷
	فرشتوں کے مقابلہ میں انسان کی قدر و قیمت	۱۰۷
	الفصل الثالث	۱۰۸
	فرشتوں پر انسان کی فضیلت	۱۰۸

۱۳۰	الفصل الاول	۱۱۳	تورات میں آنحضرت ﷺ کے اوصاف
۱۳۰	آنحضرت ﷺ کے مختلف نام	۱۱۵	الفصل الثانی
۱۳۱	حضور اکرم ﷺ کا نام گالیوں سے محفوظ رہا	۱۱۵	آپس کی جنگیں ہوتی رہیں گی
۱۳۲	مہربنوت کی تفصیل	۱۱۵	اہل باطل اہل حق کو ختم نہیں کر سکتے
۱۳۳	آنحضرت ﷺ کا قد و قامت	۱۱۶	جہاد امت کو متحد رکھتا ہے
۱۳۵	حضور اکرم ﷺ کا حلیہ مبارکہ	۱۱۶	آنحضرت ﷺ کی نسبی برتری
۱۳۷	آنحضرت ﷺ کا ریشمی اور عنبری بدن	۱۱۶	”آنحضرت ﷺ سب سے پہلے نبی بنائے گئے“
۱۳۷	ام سلیم اور ام حرام رضی اللہ عنہن حضور ﷺ کی محرم تھیں	۱۱۷	کا مطلب
۱۴۰	الفصل الثانی	۱۱۸	حضرت امی آمنہ نے کیا دیکھا؟
۱۴۰	آنحضرت ﷺ کی جامع صفات	۱۱۹	آنحضرت ﷺ حبیب اللہ ہیں
۱۴۲	آنحضرت ﷺ کے جسم کی خوشبو	۱۲۰	حضور اکرم ﷺ کی شان عالی شان
۱۴۳	آپ ﷺ کا وجود آفتاب کی طرح تھا	۱۲۲	آنحضرت ﷺ کے لئے مقام وسیلہ کی دُعا
۱۴۳	چاند سے زیادہ خوبصورت	۱۲۲	تورات میں آنحضرت ﷺ اور ان کے
۱۴۳	گویا حضور اکرم ﷺ کے چہرہ میں آفتاب	۱۲۳	ساتھیوں کی صفات
۱۴۴	دوڑ رہا ہے	۱۲۵	حضرت عیسیٰ علیہ السلام آنحضرت ﷺ کے پہلو میں
۱۴۵	آنحضرت ﷺ کی آنکھیں سرگیں تھیں	۱۲۵	مدفون ہوں گے
۱۴۶	الفصل الثالث	۱۲۶	الفصل الثالث
۱۴۶	حضور اکرم ﷺ کے دندان مبارک	۱۲۶	آنحضرت ﷺ کی عمومی اور کلی فضیلت
۱۴۶	چہرہ یا چاند کا ٹکڑا	۱۲۶	آنحضرت ﷺ پوری مخلوق پر بھاری ہیں
۱۴۶	یہود کا حسد	۱۲۷	آنحضرت ﷺ پر قربانی فرض تھی
۱۴۷	حضور اکرم ﷺ رحمت کا تحفہ تھے		
	باب فی اخلاقہ و شمائلہ		باب اسماء النبی ﷺ و صفاتہ
۱۴۸	آنحضرت ﷺ کے اخلاق و عادات کا بیان	۱۲۹	حضور اکرم ﷺ کے نام اور صفات

۱۶۵	حضور اکرم ﷺ کے عظیم اخلاق کا ظہور	۱۴۰	الفصل الاول
	حضور اکرم ﷺ کا فقرا اور مساکین سے	۱۴۰	بے مثال حسن اخلاق
۱۶۷	میل جول	۱۵۱	حضور اکرم ﷺ کی شجاعت
۱۶۷	سلام اس پر کہ جس نے بادشاہی میں فقیری کی	۱۵۲	آنحضرت ﷺ نے کسی سائل کے سوال کو رد نہیں کیا
	<b>باب المبعث و بدء الوحي</b>		
۱۶۹	بعثت نبوی اور نزول وحی کا بیان	۱۵۲	آنحضرت ﷺ کی سخاوت
۱۷۰	الفصل الاول	۱۵۳	نبوی اخلاق کا اعلیٰ نمونہ
	چالیس سال کی عمر میں آنحضرت ﷺ کو	۱۵۳	مجاہدین کے ساتھ بھی عظیم حسن اخلاق
۱۷۰	نبوت ملی	۱۵۳	حضور اکرم ﷺ کے حسن اخلاق کے چند نمونے
۱۷۱	آنحضرت ﷺ اور خلفاء کی عمریں	۱۵۵	آنحضرت ﷺ فقہہ کے ساتھ نہیں ہتے تھے
۱۷۲	غار حرا میں آغاز وحی کی تفصیل	۱۵۵	آنحضرت ﷺ کی گفتگو کا انداز
۱۷۷	وحی کی ایک قسم	۱۵۶	آنحضرت ﷺ گھر کا کام بھی کرتے تھے
۱۷۸	کوہ صفا پر دین اسلام کی پہلی دعوت		اپنی ذات کے لئے حضور ﷺ نے کسی سے انتقام نہیں لیا
	دین حق کی دعوت میں آنحضرت ﷺ کو	۱۵۶	ہاں جہاد میں کفار کو مارا ہے
۱۸۰	بہت ستایا گیا	۱۵۷	الفصل الثانی
۱۸۳	غزوہ احد میں آنحضرت ﷺ کا زخمی ہونا	۱۵۸	اپنے خادم کے ساتھ حضور اکرم ﷺ کا برتاؤ
۱۸۵	الفصل الثالث	۱۵۸	حضور اکرم ﷺ کے اوصاف حمیدہ
۱۸۵	سب سے پہلے کون سی سورت اتری تھی	۱۶۰	انسانوں کے ساتھ حضور اکرم ﷺ کا عمومی تعلق
	<b>باب علامات النبوة</b>	۱۶۱	مصافحہ مواجہہ اور مجلس میں نشست کا طریقہ
۱۸۶	نبوت کی علامتوں کا بیان	۱۶۲	حضور اکرم ﷺ کی خاموشی
۱۸۷	الفصل الاول	۱۶۲	حضور اکرم ﷺ کی گفتگو کا انداز
۱۸۷	شق صدر کا واقعہ	۱۶۳	الفصل الثالث
۱۸۸	آنحضرت ﷺ کو پتھروں کا سلام	۱۶۳	عظیم شفقت کے ساتھ عظیم اخلاق



۲۲۷	حضرت عبداللہ بن سلام کا قصہ	۱۸۸	شق قر کا معجزہ
۲۲۹	جنگ بدر اور متقولین بدر سے متعلق معجزات کا ظہور	۱۸۹	ابو جہل کی شرارت پر اس کو تنبیہ
۲۳۱	جنگ بدر میں فرشتوں کا نزول	۱۹۰	ایک پیشین گوئی جو حرف بحرف پوری ہوئی
۲۳۲	جنگ احد میں فرشتوں کے نزول کا معجزہ	۱۹۱	دین کے لئے مشقتیں اٹھانا اہل ایمان کا شیوہ ہے
۲۳۲	ابورافع کے قتل کے وقت معجزہ کا ظہور	۱۹۲	ایک خواب اور پیشین گوئی
۲۳۳	غزوہ احزاب میں کھانے پر معجزہ کا ظہور	۱۹۳	آنحضرت ﷺ کی فصاحت و بلاغت کا اثر
۲۳۵	عمار بن یاسر رضی اللہ عنہ کے بارے میں پیشین گوئی	۱۹۶	الفصل الثالث
۲۳۵	آنحضرت ﷺ نے اقدامی جہاد کی پیشین گوئی فرمائی	۱۹۶	ہرقل کا قصہ
۲۳۶	فرشتوں کی مدد کے معجزہ کا ظہور		<b>باب المعراج</b>
۲۳۷	حضور اکرم ﷺ کی انگلیوں سے پانی نکلنے کا معجزہ	۲۰۱	معراج کا بیان
۲۳۸	لعاب وہن سے خشک کنواں لبریز ہونے کا معجزہ	۲۰۲	واقعہ معراج پر ملحدین کے اعتراضات
۲۳۸	استعمال کے باوجود مشکیزہ پانی سے چھلکتا رہا	۲۰۵	الفصل الاول
۲۳۹	درختوں سے متعلق معجزہ کا ظہور	۲۰۵	واقعہ معراج کی تفصیل
۲۴۱	زخم سے متعلق معجزہ کا ظہور	۲۱۱	واقعہ معراج کی مزید تفصیل
۲۴۱	حجابات ہٹ جانے سے متعلق معجزہ کا ظہور	۲۱۳	واقعہ معراج اور چاند پر جانے کی بات
۲۴۲	جنگ حنین میں معجزہ کا ظہور	۲۱۸	سدرۃ المنتہی کا ذکر
۲۴۳	ہمارے بہادر پیغمبر ﷺ	۲۱۹	واقعہ معراج پر قریش کے سوالات
۲۴۵	کنکریاں پھینکنے میں معجزہ کا ظہور	۲۲۱	الفصل الثالث
۲۴۶	ایک پیشین گوئی میں معجزہ کا ظہور		<b>باب فی المعجزات</b>
۲۴۷	آنحضرت ﷺ پر سحر کیے جانے کا واقعہ	۲۲۲	خارق عادت اشیاء
۲۵۰	فرقہ خوارج سے متعلق پیشین گوئی میں معجزہ کا ظہور	۲۲۳	الفصل الاول
	حضرت ابو ہریرہ رضی اللہ عنہ کی ماں کے اسلام میں معجزہ کا ظہور	۲۲۳	غار ثور سے متعلق معجزہ کا ظہور
۲۵۳	کاظہور	۲۲۵	سفر ہجرت سے متعلق معجزہ کا ظہور

۲۷۹	درخت سے متعلق معجزہ کا ظہور	۲۵۴	حضرت ابو ہریرہ <small>رضی اللہ عنہ</small> کو ذُعادیے میں معجزہ کا ظہور
۲۸۰	درخت سے متعلق ایک اور معجزہ	۲۵۵	حضرت جریر کو ذُعادیے میں معجزہ کا ظہور
۲۸۱	کھجور کے خوشہ سے متعلق معجزہ کا ظہور	۲۵۶	ایک بددعا میں معجزہ کا ظہور
۲۸۱	بھیڑیے کے بولنے سے متعلق معجزہ کا ظہور	۲۵۷	اخبار بالغیب میں معجزہ کا ظہور
۲۸۳	کاسہ طعام سے متعلق معجزہ کا ظہور	۲۵۸	بارش سے متعلق معجزہ کا ظہور
۲۸۳	جنگ بدر سے متعلق معجزہ کا ظہور	۲۶۰	اسطواناتہ حسانہ میں معجزہ کا ظہور
۲۸۴	ایک پیشن گوئی میں معجزہ کا ظہور	۲۶۰	ایک سواری میں معجزہ کا ظہور
۲۸۴	زہر آلود گوشت سے متعلق معجزہ کا ظہور	۲۶۱	کھجور میں معجزہ کا ظہور
۲۸۵	جنگ حنین سے متعلق معجزہ کا ظہور	۲۶۲	گھی کی کٹی سے متعلق معجزہ کا ظہور
۲۸۷	کھجوروں سے متعلق معجزہ کا ظہور	۲۶۳	کھانے سے متعلق معجزہ کا ظہور
۲۸۸	الفصل الثالث	۲۶۶	انگلیوں سے پانی نکلنے میں معجزہ کا ظہور
۲۸۸	غار ثور سے متعلق معجزہ کا ظہور	۲۶۸	غزوہ تبوک کے کھانے میں معجزہ کا ظہور
۲۸۹	یہود خیبر سے متعلق معجزہ کا ظہور		حضرت زینب <small>رضی اللہ عنہا</small> کی دعوت ولیمہ میں معجزہ کا ظہور
۲۹۰	قیامت کے واقعات بتانے میں معجزہ کا ظہور	۲۶۹	اونٹ کی سواری میں معجزہ کا ظہور
۲۹۱	جنگ بدر کے مقتولین سے متعلق معجزہ کا ظہور	۲۷۰	غزوہ تبوک کے سفر کے دوران دو معجزات کا ظہور
۲۹۲	ناہینا ہونے سے متعلق پیشن گوئی میں معجزہ کا ظہور	۲۷۱	فتح مصر سے متعلق پیشن گوئی میں معجزہ کا ظہور
	جھوٹی حدیث بیان کرنے والے سے متعلق معجزہ کا ظہور	۲۷۲	ایک پیشن گوئی میں معجزہ کا ظہور
۲۹۳	آدھے وسق جو سے متعلق معجزہ کا ظہور	۲۷۳	الفصل الثانی
۲۹۳	ایک مشتبہ کھانے سے متعلق معجزہ کا ظہور	۲۷۵	حضور اکرم <small>صلی اللہ علیہ وسلم</small> کو نبوت ملنے سے پہلے نبوت کے اشارے
۲۹۵	تیجا وغیرہ کا شرعی حکم	۲۷۵	براق سے متعلق معجزہ کا ظہور
۲۹۵	ام معبد کی بکری سے متعلق معجزہ کا ظہور	۲۷۶	ایک اونٹ اور درخت سے متعلق معجزہ کا ظہور
۲۹۷	ام معبد کے واقعہ پر ہاتف نبی کا منظوم کلام	۲۷۷	بمنون لڑکے سے متعلق معجزہ کا ظہور

## باب الکرامات

۳۱۵	آخری نماز اور آخری خطاب.....	۲۹۹	کرامات کا بیان.....
۳۱۷	حضور اکرم ﷺ کی حیات طیبہ کے آخری لمحات	۳۰۰	الفصل الاول.....
۳۱۸	انبیاء کرام علیہم السلام کو موت سے پہلے موت کا اختیار دیا جاتا ہے.....	۳۰۰	دو صحابیوں کی لاشیوں نے چراغ کا کام کیا.....
۳۱۸	حضور اکرم ﷺ کی وفات پر حضرت فاطمہ رضی اللہ تعالیٰ عنہا کا غم.....	۳۰۰	حضرت جابر کے والد نے جو کچھ کہا وہی ہو گیا.....
۳۲۱	الفصل الثانی.....	۳۰۱	کھانے میں اضافہ کی کرامت ظاہر ہوگئی.....
۳۲۱	اہل مدینہ کے لئے حضور اکرم ﷺ کی آمد کی خوشی اور وفات کا غم.....	۳۰۳	نجاشی کی قبر پر نوری کرامت ظاہر ہوگئی.....
۳۲۱	حضور اکرم ﷺ کی تدفین کی جگہ اللہ تعالیٰ کو پسند تھی.....	۳۰۳	جسد اطہر کو غسل دینے کے وقت کرامت ظاہر ہوگئی.....
۳۲۲	الفصل الثالث.....	۳۰۴	حضرت سفینہ رضی اللہ عنہا سے کرامت ظاہر ہوگئی.....
۳۲۲	حضور اکرم ﷺ کی حیات طیبہ کا آخری کلمہ.....	۳۰۵	آنحضرت ﷺ کے روضہ سے کرامت ظاہر ہوگئی.....
۳۲۲	مرض وفات میں زہر کا اثر ظاہر ہو گیا تھا.....	۳۰۶	روضہ اطہر سے ایک اور کرامت ظاہر ہوگئی.....
۳۲۲	حدیث قرطاس کا قصہ.....	۳۰۸	حضرت انس رضی اللہ عنہ سے کرامت ظاہر ہوگئی.....
۳۲۲	خلفاء راشدین حضور اکرم ﷺ کے متعلقین کا خیال رکھتے تھے.....	۳۰۹	الفصل الثالث.....
۳۲۸	مہربن نبوی پر نبی پاک کا آخری خطبہ.....	۳۰۹	حضرت سعید بن زید کی کرامت.....
۳۲۹	حضرت فاطمہ رضی اللہ تعالیٰ عنہا کو حضور اکرم ﷺ نے اپنی وفات کی خبر دی.....	۳۱۰	حضرت عمر فاروق رضی اللہ عنہ کی کرامت.....
۳۲۹	مرض وفات میں حضرت ابوبکر صدیق رضی اللہ عنہ کی خلافت کی وصیت.....	۳۱۱	حضرت کعب احبار رضی اللہ عنہ کی کرامت.....
۳۳۱	مرض وفات کی ابتداء.....		
۳۳۲			

## باب وفاة النبی ﷺ

۳۱۲	نبی مکرم ﷺ کی وفات کا بیان.....
۳۱۲	نبی مکرم ﷺ کی وفات کا تاریخی پس منظر.....
۳۱۴	الفصل الاول.....
۳۱۴	حضور اکرم ﷺ کی آمد پر اہل مدینہ کی خوشیاں..
۳۱۴	حضرت ابوبکر صدیق رضی اللہ عنہ سب سے زیادہ علم والے تھے.....

۳۳۳	قریش کے بارہ خلفاء کی آمد کا مطلب	۳۳۲	وصال نبوی ﷺ کے بعد حضرت خضر علیہ السلام کی تعزیت
۳۳۴	عرب کے چند قبائل کا ذکر		<b>باب تركة النبی ﷺ</b>
۳۳۴	چند قبائل کی فضیلت	۳۳۶	حضور اکرم ﷺ کے ترکہ کے بیان میں
۳۳۵	بنو تمیم کی تین خصوصیات	۳۳۶	الفصل الاول
۳۳۶	الفصل الثانی	۳۳۶	آنحضرت ﷺ نے کوئی مالی وصیت نہیں کی
۳۳۶	قریش کی اہانت نہ کرو ذلیل ہو جاؤ گے		حضور اکرم ﷺ نے جہادی اسلحہ کے سوا کوئی ترکہ نہیں چھوڑا
۳۳۶	قریش کے لئے حضور اکرم ﷺ کی دُعا	۳۳۷	حضور اکرم ﷺ کے ترکہ میں میراث نہیں چلتی ہے
۳۳۷	اشعر قبیلہ کی فضیلت	۳۳۷	نبی کے ترکہ میں میراث جاری نہیں ہوتی
۳۳۷	حضور اکرم ﷺ تین قبائل کو پسند نہیں فرماتے ...	۳۳۸	امت سے پہلے نبی کی وفات امت کے لئے بہتر ہوتی ہے
۳۳۸	قبیلہ ثقیف کی مذمت اور حجاج کے احوال		حضور اکرم ﷺ کی ذات سے امت مرحومہ میں عقیدت کی پیدائش گئی
۳۵۰	ثقیف کے لئے ہدایت کی دُعا		<b>باب مناقب قریش و ذکر القبائل</b>
۳۵۰	قبیلہ حمیر کے لئے دُعا	۳۴۰	مناقب قریش کا بیان
۳۵۱	قبیلہ دوس کے متعلق خیال	۳۴۱	الفصل الاول
۳۵۱	عرب سے بغض و عداوت ایمان کا زوال ہے	۳۴۱	قیادت و سیادت میں قریش کی فضیلت
۳۵۲	عرب سے دھوکہ کرنے والا بڑا مجرم ہے	۳۴۲	قریش سردار ہیں
۳۵۳	عرب کی تباہی قرب قیامت کی نشانی ہے	۳۴۲	خلافت کا استحقاق قریش کو حاصل ہے
۳۵۳	قبائل عرب پر مناصب کی تقسیم	۳۴۲	اطاعت امیر نفاذ شریعت کے ساتھ مشروط ہے
۳۵۴	الفصل الثالث		
۳۵۴	قریش کے بارے میں ایک حکم		
۳۵۴	حجاج بن یوسف کا ظلم اور حضرت اسماء کی جرأت ...		
	عام شورش میں شریک ہونے سے عبداللہ بن عمر رضی اللہ عنہما		
۳۵۶	کا انکار		
۳۵۷	قبیلہ دوس کے حق میں دُعا		
۳۵۸	عربوں سے محبت کی تین وجوہات		

۳۷۳	صدق اکبر رضی اللہ عنہ کے لئے خلافت کی وصیت ..... ۳۷۳	باب مناقب الصحابة رضی اللہ عنہم	۳۵۹	صحابہ کرام رضی اللہ عنہم کے مناقب .....
۳۷۳	صدق اکبر رضی اللہ عنہ کی خلافت کی طرف واضح اشارہ	الفصل الاول	۳۶۱	.....
	حضور اکرم ﷺ کو ابو بکر صدیق رضی اللہ عنہ سب سے	صحابہ کرام رضی اللہ عنہم کو گالی دینے کا شرعی حکم .....	۳۶۱	.....
۳۷۴	زیادہ محبوب تھے .....	صحابہ کرام رضی اللہ عنہم کا وجود امت کے لئے رحمت ہے	۳۶۲	.....
۳۷۵	حضرت علی رضی اللہ عنہ نے صدیق رضی اللہ عنہ کو افضل مانا .....	صحابہ رضی اللہ عنہم کی برکت سے علاقے فتح		.....
۳۷۵	صحابہ نے صدیق کی افضلیت کا اقرار کیا .....	ہو جاتے تھے .....	۳۶۳	.....
۳۷۶	الفصل الثانی .....	تیسرے قرن کے بعد فساد آئے گا .....	۳۶۴	.....
	آنحضرت ﷺ نے صدیق کا احسان سب سے	الفصل الثانی	۳۶۶	.....
۳۷۶	زیادہ فرار دیا .....	صحابہ رضی اللہ عنہم کی تعظیم امت پر لازم ہے .....	۳۶۶	.....
۳۷۶	حضرت عمر رضی اللہ عنہ کا اعتراف .....	صحابہ اور تابعین کی فضیلت .....	۳۶۶	.....
۳۷۷	صدق رضی اللہ عنہ کا ایک اعزاز .....	صحابہ رضی اللہ عنہم سے بغض یا محبت حضور اکرم ﷺ سے		.....
۳۷۷	صدق رضی اللہ عنہ امت کا امام ہے .....	بغض یا محبت کا نتیجہ ہے .....	۳۶۷	.....
۳۷۷	صدق رضی اللہ عنہ سے کوئی آگے نہیں بڑھ سکا .....	صحابہ کرام رضی اللہ عنہم امت کے لئے بمنزلہ نمک ہیں ..	۳۶۷	.....
۳۷۸	صدق رضی اللہ عنہ کو نجات کا پروانہ مل گیا .....	قبر سے ہر صحابی علاقے کے لئے قائد بن کر اٹھے گا	۳۶۷	.....
	حضور اکرم ﷺ کے بعد قبر سے اٹھنے والے	الفصل الثالث	۳۶۸	.....
۳۷۸	صدق ہوں گے .....	صحابہ رضی اللہ عنہم کو برا کہنے والا مستوجب لعنت ہے ..	۳۶۸	.....
	حضور اکرم ﷺ کے بعد سب سے پہلے جنت میں	آپس کے اختلاف کے باوجود صحابہ ہدایت کے		.....
۳۷۸	صدق داخل ہوں گے .....	مینار تھے .....	۳۶۸	.....
۳۷۹	الفصل الثالث .....	باب مناقب ابی بکر رضی اللہ عنہ		.....
	حضرت ابو بکر صدیق رضی اللہ عنہ کے دو عمل جو دوسروں	ابو بکر صدیق رضی اللہ عنہ کے مناقب کا بیان .....	۳۷۰	.....
۳۷۹	کے تمام اعمال پر بھاری ہیں .....	الفصل الاول	۳۷۱	.....
		حضرت ابو بکر صدیق رضی اللہ عنہ کا مقام .....	۳۷۱	.....
	باب مناقب عمر رضی اللہ عنہ			.....
۳۸۲	حضرت عمر فاروق رضی اللہ عنہ کے مناقب کا بیان .....			.....

باب مناقب ابی بکر	۳۸۴	الفصل الاول.....
وعمر رضی اللہ عنہما	۳۸۴	حضرت عمر فاروق رضی اللہ عنہما اور محدث تھے.....
ابوبکر صدیق و عمر فاروق رضی اللہ عنہما کے مناقب.....	۳۸۵	حضرت عمر رضی اللہ عنہ کے سامنے سے شیطان نہیں گذر سکتا تھا.....
۴۰۱	۳۸۶	جنت میں عمر فاروق رضی اللہ عنہ کا محل.....
۴۰۱	۳۸۷	دین کے اعتبار سے حضرت عمر کی شان.....
۴۰۱	۳۸۷	حضرت عمر فاروق رضی اللہ عنہ کی علمی بزرگی.....
۴۰۳	۳۸۸	حضرت عمر فاروق رضی اللہ عنہ سے متعلق حضور اکرم ﷺ
ابوبکر صدیق و عمر فاروق رضی اللہ عنہما اہل جنت کے سردار ہیں.....	۳۸۸	کا خواب.....
۴۰۳	۳۹۰	الفصل ثانی.....
۴۰۳	۳۹۰	حضرت عمر رضی اللہ عنہ کی زبان و قلب سے حق کا ظہور.....
۴۰۳	۳۹۰	حضور اکرم ﷺ نے حضرت عمر رضی اللہ عنہ کو اللہ تعالیٰ سے مانگا تھا.....
۴۰۳	۳۹۱	آسمان تلے حضرت عمر سے افضل ہیں.....
۴۰۵	۳۹۱	حضرت عمر رضی اللہ عنہ کی انتہائی منقبت.....
۴۰۵	۳۹۱	حضرت عمر کا رعب و دبدبہ.....
۴۰۵	۳۹۳	جلال فاروقی رضی اللہ عنہ.....
۴۰۷	۳۹۴	الفصل الثالث.....
۴۰۷	۳۹۴	حضرت ابوبکر صدیق و عمر فاروق رضی اللہ عنہما جنتی ہیں :۔
۴۰۷	۳۹۴	حضرت ابوبکر صدیق و عمر فاروق رضی اللہ عنہما کی نیکیاں.....
باب مناقب عثمان رضی اللہ عنہ	۳۹۴	موافقات عمر رضی اللہ عنہ.....
۴۰۸	۳۹۵	حضرت عثمان رضی اللہ عنہ کے مناقب کا بیان.....
۴۰۹	۳۹۵	حضرت عمر فاروق رضی اللہ عنہ کے چار اعزازات.....
۴۰۹	۳۹۷	جنت میں حضرت عمر رضی اللہ عنہ کے بلند درجے.....
۴۰۹	۳۹۷	نیک کاموں میں حضرت عمر رضی اللہ عنہ کی چستی.....
۴۱۰	۳۹۸	حضرت عمر فاروق رضی اللہ عنہ کی شہادت.....
۴۰۹		کیا میں اس شخص سے خیانت کروں جس سے فرشتے حیا کرتے ہیں؟.....
۴۱۰		الفصل الثانی.....

۴۲۴	..... الفصل الاول	۴۱۰	..... رفیق جنت
۴۲۴	حضور اکرم ﷺ کے ساتھ قرب منزلت میں تشبیہ	۴۱۱	..... راہ جہاد میں مالی قربانی
۴۲۶	..... حضرت علی رضی اللہ عنہ سے محبت ایمان کی علامت ہے ..	۴۱۲	..... ایک ہزار دینار پنچھار کئے
۴۲۷	..... غزوہ خیبر کے دن حضرت علی کا اعزاز	۴۱۲	..... حضرت عثمان رضی اللہ عنہ بیعت رضوان کا اعزاز
۴۲۹	..... الفصل الثانی	۴۱۳	..... واقعہ دار میں حضرت عثمان کا خطاب
۴۲۹	..... ۲ آنحضرت ﷺ سے علی کو کمال قرب حاصل تھا ..	۴۱۵	..... حضرت عثمان رضی اللہ عنہ حق پر تھے
۴۲۹	..... میں جس کا محبوب ہوں علی اس کا محبوب ہے ..	۴۱۵	..... خلافت نہ چھوڑنا
۴۳۰	..... میرے معاہدات علی نمٹا سکتا ہے ..	۴۱۶	..... میں صبر کروں گا ..
۴۳۰	..... حضرت علی رضی اللہ عنہ کے بھائی قرار پائے ..	۴۱۶	..... الفصل الثالث
۴۳۰	..... حضرت علی رضی اللہ عنہ محبوب خدا تھے ..	۴۱۶	..... ایک مصری کو حضرت ابن عمر کا دندان شکن جواب ..
۴۳۱	..... حضرت علی رضی اللہ عنہ علم کا دروازہ تھے ..	۴۱۶	..... حضرت عثمان رضی اللہ عنہ حضور اکرم ﷺ کی وصیت پر
۴۳۲	..... خصوصی فضیلت	۴۱۸	..... ڈٹے رہے ..
۴۳۳	..... ۲ آنحضرت ﷺ کی حضرت علی سے خاص محبت ..	۴۱۷	..... حضرت عثمان کی اطاعت کا حکم ..
۴۳۳	..... الفصل الثالث		
۴۳۳	..... حضرت علی رضی اللہ عنہ سے محبت ایمان کی علامت ہے ..		
	..... حضرت علی رضی اللہ عنہ کو گالی دینا حضور اکرم ﷺ کو		
۴۳۴	..... گالی دینے کے مترادف ہے ..	۴۱۹	..... خلفاء ثلاثہ کے مناقب کا بیان
۴۳۴	..... حضرت علی رضی اللہ عنہ کی مثال اور ایک پشمن گوئی ..	۴۱۹	..... الفصل الاول
۴۳۵	..... غدیر خم کا واقعہ	۴۱۹	..... تینوں خلفاء کو جنت کی بشارت
	..... حضرت فاطمہ رضی اللہ تعالیٰ عنہا سے حضرت علی رضی اللہ عنہ	۴۲۱	..... الفصل الثانی
۴۳۶	..... کا نکاح	۴۲۱	..... الفصل الثالث
۴۳۷	..... مسجد میں حضرت علی رضی اللہ عنہ کا دروازہ ..		
	..... حضور اکرم ﷺ سے حضرت علی رضی اللہ عنہ کی قرب		
۴۳۷	..... منزلت	۴۲۲	..... حضرت علی رضی اللہ عنہ کے مناقب کا بیان

### باب مناقب

#### هؤلاء الثلاثة رضی اللہ عنہم

### باب مناقب علی بن

#### ابی طالب رضی اللہ عنہ


۲۵۳	..... الفصل الاول	باب مناقب العشرة المبشرة
۲۵۳	..... مباہلہ کی دعوت	۲۳۹ عشرہ مبشرہ کے مناقب کا بیان
۲۵۳	..... اہل بیت ولادت کا ایک اور اطلاق	۲۳۹ ..... الفصل الاول
۲۵۳	..... ابراہیم بن رسول اللہ ﷺ کی شان	حضرت عمر فاروق رضی اللہ عنہ کے بعد خلافت کے
۲۵۳	..... حضرت فاطمہ رضی اللہ تعالیٰ عنہا کی فضیلت	۲۳۹ قابل لوگ
۲۵۶	..... کتاب اللہ اور اہل بیت کو مضبوط پکڑو	۲۴۰ حضرت زبیر رضی اللہ عنہ کی جا شاری
۲۵۷	..... حضرت جعفر کا لقب	۲۴۱ حضرت سعد رضی اللہ عنہ کی فضیلت
۲۵۷	..... حضرت حسن و حسین رضی اللہ عنہما کی فضیلت	۲۴۲ حراء پہاڑ پر نبی اور شہداء
۲۵۹	..... مکھی مارنے کی فکر ہے حسین کی نہیں	۲۴۳ الفصل الثاني
۲۵۹	..... حضرت ابن عباس رضی اللہ عنہ کی فضیلت	عشرہ مبشرہ کی ترتیب
۲۶۰	..... حضرت أسامہ بن زید رضی اللہ عنہ کی فضیلت	۲۴۳ چند صحابہ رضی اللہ عنہم کے خصوصی امتیازات
۲۶۲	..... الفصل الثاني	۲۴۳ حضرت طلحہ رضی اللہ عنہ کو جنت کی بشارت
۲۶۲	..... کتاب اللہ اور میرے اہل بیت کو مضبوط پکڑو	۲۴۳ حضرت طلحہ رضی اللہ عنہ کی فضیلت
۲۶۲	..... حضرت علی اور فاطمہ رضی اللہ عنہما سے حضور اکرم ﷺ کی محبت	۲۴۵ حضرت سعد رضی اللہ عنہ کی فضیلت و خصوصیت
۲۶۳	..... حضرت عباس رضی اللہ عنہ کی فضیلت	۲۴۶ حضور اکرم ﷺ کے ماموں
۲۶۳	..... حضرت جعفر کی فضیلت	۲۴۶ ..... الفصل الثالث
۲۶۵	..... حَسَنِينَ جنت کے جوانوں کے سردار ہیں	۲۴۶ راہ جہاد میں سب سے پہلا تیر، کس نے چلایا؟
۲۶۶	..... ام سلمہ رضی اللہ تعالیٰ عنہا کا خواب، حسین کی شہادت	۲۴۸ حضرت عبدالرحمن بن عوف رضی اللہ عنہ کی مالی قربانی
۲۶۶	..... حَسَنِينَ سے حضور اکرم ﷺ کی محبت	۲۴۹ حضرت ابو عبیدہ بن جراح رضی اللہ عنہ سچے امین تھے
۲۶۸	..... فاطمہ اور حسین کی عظیم فضیلت	۲۵۰ خلافت کے لئے موزوں ترین صحابہ
۲۶۸	..... اچھی سواری اچھا سوار	۲۵۱ اے اللہ! جدھر علی ہو، ادھر ہی حق رہے
۲۶۹	..... حضرت أسامہ رضی اللہ عنہ کی فضیلت	باب مناقب اہل بیت النبی ﷺ
۲۶۹	..... حضرت زید بن حارثہ رضی اللہ عنہ کی فضیلت	۲۵۲ اہل بیت کے مناقب کا بیان



۴۹۲	..... الفصل الثالث	۴۷۰	حضور اکرم ﷺ کی اسامہ رضی اللہ عنہا سے محبت
۴۹۲	..... حضرت عائشہ رضی اللہ تعالیٰ عنہا کا علمی مقام	۴۷۳	..... الفصل الثالث
	<b>باب جامع المناقب</b>	۴۷۳	یزید کی حیثیت اور قاتل حسین، ابن زیاد کی بدبختی ..
۴۹۳	..... اجتماعی مناقب کا بیان		یزید کے بارے میں صاحب روح المعانی علامہ
۴۹۳	..... الفصل الاول	۴۷۵	..... آلوسی رحمہ اللہ کی تحقیق
۴۹۳	..... عبد اللہ بن عمر کی فضیلت	۴۷۸	شہادت حسین سے متعلق ایک خواب ایک پوچھن گوئی
۴۹۳	..... عبد اللہ بن مسعود کی فضیلت		شہادت حسین سے متعلق حضرت ابن عباس
۴۹۴	..... وہ چار صحابہ جن سے قرآن سیکھنے کا حکم تھا	۴۷۹	..... کا خواب
	..... حضرت ابن مسعود، عمار اور حذیفہ رضی اللہ عنہم	۴۸۰	اللہ ورسول ﷺ اور اہل بیت سے محبت رکھو .....
۴۹۵	..... کی فضیلت	۴۸۰	اہل بیت کی مثال کشتی نوح کی ہے .....
	..... حضرت بلال رضی اللہ عنہ اور ام سلیم رضی اللہ تعالیٰ عنہا		<b>باب مناقب ازواج النبی ﷺ</b>
۳۹۵	..... کی فضیلت	۴۸۲	ازواج مطہرات کے مناقب کا بیان
۴۹۶	..... کسی مسلمان کو حقیر نہیں سمجھنا چاہئے	۴۸۵	..... الفصل الاول
۴۹۶	..... حضرت ابو موسیٰ اشعری رضی اللہ عنہ کی خوش آوازی	۴۸۵	خدمت کبریٰ رضی اللہ تعالیٰ عنہا کی فضیلت
۴۹۷	..... حفاظ قرآن صحابہ	۴۸۷	..... حضرت عائشہ رضی اللہ تعالیٰ عنہا کی فضیلت
۴۹۷	..... حضرت مصعب بن عمیر کی فضیلت		..... حضرت عائشہ رضی اللہ تعالیٰ عنہا کے بارے میں
۴۹۸	..... سعد بن معاذ رضی اللہ عنہ کی فضیلت	۴۸۷	..... آنحضرت ﷺ کا خواب
	..... حضرت انس رضی اللہ عنہ کے حق میں حضور اکرم ﷺ	۴۸۸	ازواج مطہرات رضی اللہ عنہن کے دو فریق
۴۹۹	..... کی دُعا	۴۹۰	..... الفصل الثانی
۴۹۹	..... حضرت عبد اللہ بن سلام رضی اللہ عنہ کی فضیلت	۴۹۰	..... دنیا کی خواتین میں افضل ترین خواتین
۵۰۱	..... خطیب صحابہ ثابت بن قیس کی فضیلت	۴۹۱	..... حضرت صفیہ رضی اللہ تعالیٰ عنہا کی فضیلت
۵۰۲	..... حضرت سلمان فارسی رضی اللہ عنہ کی فضیلت		..... حضرت فاطمہ رضی اللہ تعالیٰ عنہا جنت کی عورتوں کی
۵۰۳	..... کمزور مسلمانوں کی شان	۴۹۱	..... سردار ہیں

۵۲۶	حضرت عمار بن یاسر <small>رضی اللہ عنہ</small> کی شان	۵۰۴	کئی احادیث میں انصار کی فضیلت
۵۲۷	حضرت خالد سیف اللہ <small>رضی اللہ عنہ</small> کی شان	۵۰۸	فراق حبیب میں انصار کا رونا
۵۲۷	حضرت بلال <small>رضی اللہ عنہ</small> کا قصہ	۵۰۱	حاطب بن ابی بلتعنہ کی فضیلت و قصہ
۵۲۸	حضرت ابو طلحہ <small>رضی اللہ عنہ</small> اور ان کی بیوی کی عجیب قربانی	۵۱۲	بدر میں شریک صحابہ کی شان
۵۳۰	سب سے زیادہ شہید انصار سے تھے	۵۱۲	بیعت رضوان کی فضیلت
۵۳۱	اہل بدر کے عطایا	۵۱۵	الفصل الثانی
	اہل بدر میں سے ان چند صحابہ کے نام جو بخاری	۵۱۵	شیخین اور ابن مسعود کی فضیلت
۵۳۱	میں مذکور ہیں	۵۱۶	چند صحابہ <small>رضی اللہ عنہم</small> کے مخصوص فضائل
۵۳۲	اسماء بعض البدیین	۵۱۸	حضرت سعد <small>رضی اللہ عنہ</small> کے جنازہ میں فرشتے آگئے
۵۳۳	چند مخصوص اہل بدر کے اسماء گرامی	۵۱۸	حضرت ابو ذر غفاری <small>رضی اللہ عنہ</small> کی فضیلت
	<b>باب ذکر الیمن والشام</b>	۵۱۹	علم کے چار بڑے مینار
	<b>و ذکر اویس القرنی</b>	۵۲۰	حضرت حدیفہ اور ابن مسعود <small>رضی اللہ عنہما</small> کی فضیلت
۵۳۴	یمن، شام اور اویس قرنی کا بیان	۵۲۰	حضرت محمد بن مسلمہ <small>رضی اللہ عنہ</small> کی فضیلت
۵۳۴	الفصل الاول	۵۲۱	عبداللہ بن زبیر <small>رضی اللہ عنہ</small> کی فضیلت
۵۳۴	حضرت اویس قرنی کی فضیلت اور شخصیت	۵۲۱	حضرت معاویہ <small>رضی اللہ عنہ</small> کی فضیلت
۵۳۷	اہل یمن کی فضیلت	۵۲۱	حضرت عمرو بن العاص <small>رضی اللہ عنہ</small> کی فضیلت
۵۳۷	کفر کا سرغنہ مشرقی علاقوں میں ہے	۵۲۲	حضرت جابر <small>رضی اللہ عنہ</small> کے شہید والد کی فضیلت
۵۳۸	فتنوں کی جگہ مشرق ہے	۵۲۳	حضرت براء بن مالک <small>رضی اللہ عنہ</small> کی فضیلت
۵۳۸	سگدی اہل مشرق میں ہے	۵۲۳	اہل بیت اور انصار کی فضیلت
۵۳۸	شام و یمن کے لئے دُعا	۵۲۴	اہل بدر و حدیبیہ کی فضیلت
۵۳۹	الفصل الثانی	۵۲۵	سلمان فارسی <small>رضی اللہ عنہ</small> کی فضیلت
۵۳۹	شام کی فضیلت	۵۲۵	اہل عجم کی فضیلت
	شام، یمن اور عراق میں سے سکونت کے لئے کونسا	۵۲۶	الفصل الثالث
۵۴۱	بہتر ہے؟	۵۲۶	آنحضرت <small>صلی اللہ علیہ وسلم</small> کے خاص خاص لوگ

۵۵۲	..... امت محمدیہ ﷺ کا حال	۵۳۲	..... الفصل الثالث
۵۵۳	..... ایمان بالغیب کے اعتبار سے امت کی فضیلت	۵۳۲	..... شام پر لعنت نہ بھیجی وہ ابدال کا مسکن ہے
۵۵۳	..... ایک جماعت کے بارے میں پیشن گوئی	۵۳۳	..... ابدال کون اور ان کی حقیقت کیا ہے؟
۵۵۳	..... بن دیکھے ایمان لانے کی سات گنا فضیلت	۵۳۳	..... غوطہ دمشق کو ٹھکانہ بناؤ
۵۵۵	..... طائفہ منصورہ کی فضیلت	۵۳۳	..... مدینہ میں خلافت اور شام میں حکومت
۵۵۶	..... امت مرحومہ کی خطا و نسیان معاف ہے	۵۳۵	..... ملحمۃ الکبریٰ دمشق و غوطہ میں قائم ہوگا
۵۵۷	..... امت محمدیہ ﷺ کی بڑی فضیلت	۵۳۶	..... ایک غیر متعین پیشن گوئی
۵۶۰	..... ختامہ مسک		<b>باب ثواب هذه الأمة</b>
۵۶۳	..... وفی التفسیر الکبیر	۵۳۷	..... اس امت کی فضیلت کا بیان
۵۶۶	..... مکہ مکرمہ میں توضیحات کی تکمیل پر اختتامی کلمات	۵۳۷	..... الفصل الاول
۵۶۷	..... صاحب مشکوٰۃ رضی اللہ عنہ کے اختتامی کلمات	۵۳۷	..... کم خرچ بالانشین امت
	..... صاحب مرقات ملا علی قاری رضی اللہ عنہ کے اختتامی کلمات		..... آنحضرت ﷺ کے زمانے کے بعد آنے والوں کی فضیلت
۵۶۷	..... کلمات	۵۳۸	..... ایک جماعت قیامت تک حق پر قائم رہے گی
	<b>”ترجمہ اکمال</b>	۵۵۱	..... الفصل الثانی
	<b>فی اسماء الرجال</b>	۵۵۱	..... امت محمدیہ کی مثال زرخیز بارش کی طرح ہے
۵۶۸	..... ”حالات صحابہ و صحابیات رضی اللہ عنہم“	۵۵۲	..... الفصل الثالث



## باب صفة الجنة واهلها

### جنت اور اہل جنت کی صفات کا بیان

قال الله تعالى! ﴿فاما ان كان من المقربين فروح وريحان وجنة نعيم﴾

جنت باغ کے معنی میں ہے، جیم اور نون مشدد ہیں اس میں ستر اور پوشیدگی کا معنی ہے اسی سے جن اور جنات ہیں اسی سے جنین اور جنون ہے اسی سے جنان بمعنی دل ہے، جنت کو دو وجہ سے جنت کہتے ہیں ایک وجہ یہ کہ اس کو اللہ تعالیٰ نے باغات اور درختوں کے بیچ میں چھپا رکھا ہے اور دوسری وجہ یہ کہ اس کو اللہ تعالیٰ نے لوگوں کی آنکھوں سے چھپا رکھا ہے تاکہ پردہ غیب میں رہے اور اس پر ایمان بالغیب قائم و دائم رہے، جنت اور دوزخ دونوں کو اللہ تعالیٰ نے تیار کر رکھا ہے، حشر نشر اور حساب و کتاب کے بعد کامیاب انسان جنت میں جائیں گے اور ناکام دوزخ میں جائیں گے گویا جنت راحتوں کے مجموعے کا نام ہے، اور جہنم زحمتوں کے مجموعے کا نام ہے، جنت محبوبین الہی کے لئے مہمان خانہ ہے اور دوزخ مفضوین کے لئے قید خانہ ہے، انسان چونکہ طبعی طور پر اس چیز میں رغبت رکھتا ہے جو محسوس و مادی اور طبعی ہو لہذا اللہ تعالیٰ نے انسان کی ترغیب کے لئے اپنی رضاء اور خوشنودی کے ساتھ جنت کی مادی نعمتوں کو پیش کیا ہے جس کو انسانی طبیعت جلدی سمجھ جاتی ہے مثلاً اس سے کہا جائے کہ تجھے حوریں ملیں گی غلام ملیں گے، انار اور سیب و انگور کے باغ ملیں گے، دودھ، شہد، شراب اور صاف پانی کی نہریں ملیں گی تو اس کو انسان جلدی سمجھ لیتا ہے اس کے مقابلہ میں اللہ تعالیٰ کی رضاء اور خوشنودی کو اس طرح جذباتی انداز سے نہیں سمجھ سکتا الا ماشاء اللہ۔

اس کی مثال ایک بچے اور اس کے والد کی ہے کہ اگر والد بچے سے یہ کہہ دے کہ بیٹے اسکول پڑھو! جب تم نے اسکول، کالج پڑھ لیا اور کامیاب ہو گئے تو تم انجینئر بنو گے، ڈاکٹر اور پروفیسر بنو گے فلاں فلاں سرکاری عہدہ ملے گا، اس چیز کو یہ چھوٹا بچہ نہیں سمجھ سکتا، لیکن اسی بچہ کو اگر باپ کہہ دے کہ بیٹے پڑھو، تعلیم حاصل کرو، جب تم کامیاب ہو گئے تو میں تم کو کوٹ پتلون اور بوٹ خرید کر دوں گا، جوڑے، سوٹ لاؤں گا اور گاڑی دوں گا، اس کو سن کر بچہ مکمل طور پر متوجہ ہو جاتا ہے اور اس ترغیب کو خوب سمجھ لیتا ہے اور شوق سے محنت کرتا ہے، کیونکہ یہ چیزیں بچے کی طبیعت کی چاہت کے مطابق ہیں، بالکل جنت کا معاملہ اللہ تعالیٰ کی طرف سے انسانوں کے ساتھ اسی طرح ہے، یہ ظاہری ترغیبات ہیں ورنہ اصل حقیقت اور اصل جنت تو حصول رضاء الہی ہے۔ ورضوان من اللہ

اکبر، اللہ اکبر کبیرا والحمد للہ کثیرا وسبحان اللہ بکرة واصیلا۔

## الفصل الاول

### جنت کی فضیلت

﴿۱﴾ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ اللَّهُ تَعَالَى اَعْدَدْتُ لِعِبَادِيَ الصَّالِحِينَ مَا لَا عَيْنٌ رَأَتْ وَلَا أُذُنٌ سَمِعَتْ وَلَا خَطَرَ عَلَى قَلْبِ بَشَرٍ وَاَقْرَأُوا اِنْ (سُتُّمُمْ فَلَا تَعْلَمُ نَفْسٌ مَا أُخْفِيَ لَهُمْ مِنْ قُرَّةِ اَعْيُنٍ). (مُتَّفَقٌ عَلَيْهِ)

**ترجمہ:** حضرت ابو ہریرہ رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا کہ اللہ تعالیٰ نے فرمایا کہ: میں نے اپنے نیک بندوں کے لئے وہ چیز تیار کر رکھی ہے کہ نہ کسی آنکھ نے اس کو دیکھا ہے، نہ کسی کان نے سنا ہے اور نہ کسی انسان کے دل میں اس کا تصور تک آیا ہے، اگر تم اس بات کی تصدیق چاہو تو یہ آیت پڑھو ﴿فَلَا تَعْلَمُ نَفْسٌ مَا أُخْفِيَ لَهُمْ مِنْ قُرَّةِ اَعْيُنٍ﴾ (بخاری و مسلم) یعنی کوئی بھی شخص نہیں جانتا کہ ان کے لئے کیسی آنکھ کی ٹھنڈک چھپا کر رکھی گئی ہے۔

**توضیح:** "ملاعین رأت" یعنی کسی آنکھ نے اس نعمت کی ذات کو محسوس طور پر نہیں دیکھا بلکہ اس کی حسین صورت پوشیدہ ہے۔ "ولا اذن سمعت" یعنی نہ کسی کان نے اس کی حقیقی صفت سنی ہے اور نہ وہاں کی اچھی آوازیں کانوں میں پڑی ہیں۔ "ولا خطر" یعنی نہ اس کی اصلی ماہیت اور عیش و عشرت کا تصور کسی کے دل پر گزرا ہے، مطلب یہ ہے کہ دنیا میں جنت کی اصل نعمتوں تک نہ کسی کی پہنچ اور رسائی ہے نہ اس پر کسی کو احاطہ ہے ہاں پہنچنے کے بعد سب کچھ کامیاب انسانوں پر عیاں ہو جائے گا۔ "قرۃ اعین" یعنی آنکھوں کی جو ٹھنڈک اللہ تعالیٰ نے جنت والوں کے لئے تیار کی ہے یہ صرف آنکھوں کی ٹھنڈک نہیں ہے بلکہ یہ ٹھنڈک جنت میں ہر قسم کے عیش و عشرت اور فرح و سرور سے کتنا یہ ہے گویا جنت پہنچنے والوں کو دل و جان سے قرار حاصل ہو جائے گا جیسا کوئی تھکا ماندہ مسافر گھر پہنچ کر آرام کرتا ہے کسی نے خوب کہا:

فَالْقَتِ عَصَاهَا وَاسْتَقْرَبَهَا النَّوَى كَمَا قَرَّ عَيْنًا بِالْاِيَابِ الْمَسَافِرُ

### جنت کی عظمت و قیمت

﴿۲﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَوْضِعُ سَوَاطِ فِي الْجَنَّةِ خَيْرٌ مِنَ الدُّنْيَا وَمَا فِيهَا.

(مُتَّفَقٌ عَلَيْهِ)

**ترجمہ:** اور حضرت ابو ہریرہ رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا جنت میں ایک کوڑے کے برابر بھی جگہ دنیا اور جو کچھ دنیا میں ہے سب سے بہتر ہے۔ (بخاری و مسلم)

**توضیح:** ”موضع سوط“ یعنی ایک کوڑے کے برابر جگہ ایک چابک دستی کی مقدار جگہ دنیا و ما فیہا سے بہتر ہوگی، اس کی وجہ یہ ہے کہ جنت کی ہر نعمت دائمی ہے اور دنیا کی ہر نعمت فانی ہے تو فانی نعمت باقی اور دائمی نعمت کا مقابلہ کہاں کر سکتی ہے۔ حضرت لیبید رضی اللہ عنہ نے خوب فرمایا:

الا کل شیء ما خلا الله باطل وکل نعم لا محالة زائل  
جنت سے مراد اللہ تعالیٰ کی رضا مندی اور خوشنودی ہے جنت اللہ تعالیٰ کی رضوان کا مجموعہ ہے جب اللہ تعالیٰ کی رضا حاصل ہو جائے تو باقی نعمتوں کا کیا کہنا! جنت کی نعمتوں اور اس کے حصول کو اللہ تعالیٰ نے الفوز الکبیر قرار دیا ہے جیسے ”ذلک الفوز الکبیر“ یاد رکھنا چاہئے کہ جنت ایک ہے مگر اس کے درجات اور طبقات اور دروازے آٹھ ہیں ہر طبقہ کا الگ نام ہے مثلاً۔ (۱) جنة الماویٰ (۲) دار المقام (۳) دار السلام (۴) دار الخلد (۵) جنة النعیم (۶) جنة الفردوس (۷) جنة عدن (۸) طوبیٰ.

### حوران بہشتی کی صفت

﴿۳﴾ وَعَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ غَدْوَةٌ فِي سَبِيلِ اللَّهِ أَوْ رَوْحَةٌ خَيْرٌ مِنَ الدُّنْيَا وَمَا فِيهَا وَلَوْ أَنَّ امْرَأَةً مِنْ نِسَاءِ أَهْلِ الْجَنَّةِ أَطْلَعَتْ إِلَى الْأَرْضِ لِأَضَاءِ ثَمَائِنُهُمَا وَلَمَّا تَمَلَّاتْ مَا بَيْنَهُمَا رِيحًا وَلَنْصِيفُهَا عَلَى رَأْسِهَا خَيْرٌ مِنَ الدُّنْيَا وَمَا فِيهَا. (رَوَاهُ الْبُخَارِيُّ)

**ترجمہ:** اور حضرت انس رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: صبح کو اور شام کو ایک بار خدا کی راہ میں نکلنا دنیا اور دنیا کی تمام چیزوں سے بہتر ہے اور اگر جنتیوں میں سے کسی کی عورت زمین کی طرف جھانک لے تو مشرق و مغرب کے درمیان کو روشن و منور کر دے اور مشرق سے لے کر مغرب تک کی تمام نساء کو خوشبو سے بھر دے، نیز اس کے سر کی ایک اوڑھنی دنیا اور دنیا کی تمام چیزوں سے بہتر ہے۔ (بخاری)

**توضیح:** ”نصیفها“ یعنی صرف سر پر جو چھوٹا سا دوپٹہ ہوگا وہ دنیا و ما فیہا سے افضل ہوگا پورے بدن پر چھایا ہوا دوپٹہ تو بہت ہی اعلیٰ ہوگا، دنیا کی چیزیں فانی ہیں یہ دوپٹہ باقی ہے اس لئے بہتر ہے، جنتی عورتوں کے حسن دیکھنے کے لئے آنکھیں بھی ایسی عطا ہوگی جو ان شعاعوں کو برداشت کر سکیں گے۔

### جنت کا ایک درخت

﴿۴﴾ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ فِي الْجَنَّةِ شَجْرَةً يُسِيرُ الرَّابُّ فِي ظِلِّهَا مِائَةَ عَامٍ لَا يَقْطَعُهَا وَلَقَابُ قَوْسٍ أَحَدِكُمْ فِي الْجَنَّةِ خَيْرٌ مِمَّا طَلَعَتْ عَلَيْهِ الشَّمْسُ أَوْ تَغْرُبُ. (مُتَّفَقٌ عَلَيْهِ)

**توضیح:** اور حضرت ابو ہریرہ رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: جنت میں ایک درخت ہے اگر کوئی سوار اس درخت کے سائے میں سو برس تک چلتا رہے تب بھی اس کی مسافت ختم نہ ہوگی اور جنت میں تمہارے کمان کی برابر جگہ ان تمام چیزوں سے بہتر و برتر ہے جن پر آفتاب طلوع یا غروب ہوتا ہے۔ (بخاری و مسلم)

**توضیح:** ”السراکب“ یعنی اتا بڑا درخت ہوگا کہ تیز دوڑنے والا شہسوار اس کے سائے میں سو سال تک سفر کرے گا پھر بھی درخت کا سایہ ختم نہیں ہوگا کہتے ہیں کہ یہ شجر طوبی کا درخت ہوگا جسکی ایک ایک شاخ ہر جنتی کے گھر میں پہنچی ہوگی۔

”قاب قوس“ یہ لفظ ”قاب“ بھی ہے ”قیب“ بھی ہے، ”قاد“ بھی ہے ”قید“ بھی ہے سب کا معنی مقدار ہے۔ ای مقدار قوس کمان برابر جگہ مراد ہے اتنی جگہ دنیا و مافیہا سے اس لئے بہتر ہے کہ یہ دائی ہے اور دنیا فانی ہے۔

## جنت کا خیمہ

﴿۵﴾ وَعَنْ أَبِي مُوسَى قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ لِلْمُؤْمِنِ فِي الْجَنَّةِ لَخَيْمَةً مِّنْ لُّوْلُؤَةٍ وَاحِدَةٍ مُّجَوَّفَةٍ عَرْضُهَا وَفِي رِوَايَةٍ طُولُهَا سِتُونَ مِثْلًا فِي كُلِّ زَاوِيَةٍ مِنْهَا أَهْلٌ مَا يَرَوْنَ الْآخِرِينَ يَطُوفُ عَلَيْهِمُ الْمُؤْمِنُونَ وَجَنَّاتٍ مِّنْ فِضَّةٍ انبَتَهُمَا وَمَا فِيهِمَا وَجَنَّاتٍ مِّنْ ذَهَبٍ انبَتَهُمَا وَمَا فِيهِمَا وَمَابَيْنَ الْقَوْمِ وَبَيْنَ أَنْ يَنْظُرُوا إِلَى رَبِّهِمْ الْأَرْدَاءَ الْكِبْرِيَاءَ عَلَى وَجْهِهِ فِي جَنَّةِ عَدْنٍ. (متفق عليه)

**توضیح:** اور حضرت ابو موسیٰ رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: مومن کو جنت میں جو خیمہ ملے گا وہ پورا ایک کھوکھلا موتی ہوگا جس کا عرض اور ایک اور روایت میں ہے کہ جس کا طول ساٹھ کوس کی مسافت کے بقدر ہوگا، اس خیمہ کے ہر گوشہ میں اس کے اہل خانہ ہوں گے اور ایک گوشہ کے آدمی دوسرے گوشہ کے آدمیوں کو نہیں دیکھ سکیں گے، ان سب اہل خانہ کے پاس مومن آتا جاتا رہے گا اور (اس کے علاوہ مومن کے لئے) دو جنتیں چاندی کی ہوں گی کہ ان جنتیوں کے برتن، اور جو کچھ ان جنتوں میں ہوگا (مثلاً مکانات، فانوس وغیرہ) سب چاندی کے ہوں گے اور دو جنتیں سونے کی ہوں گی کہ ان جنتوں کے برتن اور ان میں ہر چیز جو اس میں ہوگی سونے کی ہوگی، اور جنت العدن میں جنتیوں اور پروردگار کی طرف سے ان کے دیکھنے کے درمیان ذات باری تعالیٰ کی عظمت و بزرگی کے پردہ کے علاوہ اور کوئی چیز حائل نہیں ہوگی۔ (بخاری و مسلم)

**توضیح:** ”لؤلؤة“ یہ موتی کو کہتے ہیں جو گول ہوتا ہے جس کی عمارت نہایت دلکش ہوگی اور خیمہ مزیدار ہوگا۔ ”واحدة“ یعنی کئی موتی ملا کر ایک مکان نہیں بنایا گیا ہوگا جس میں جوڑ آتے ہیں بلکہ ایک بڑا موتی ہوگا، گول ہوگا، اندر سے کھوکھلا ہوگا، نہایت سلیقہ کا ہوگا جس سے دلکش اور بے نظیر مکان تیار کیا گیا ہوگا۔ ”طولها“ یعنی اس خیمہ کا طول و عرض اتنا بڑا ہوگا کہ اگر طول ساٹھ میل پر مشتمل ہوگا تو اس سے اندازہ لگایا جاسکتا ہے کہ اس خیمہ کی چوڑائی کتنی ہوگی اور اگر چوڑائی ساٹھ میل ہوگی تو اس سے اندازہ لگایا جاسکتا ہے کہ اس خیمہ کی لمبائی کتنی وسیع ہوگی بہر حال روایت کے اس اختلاف میں کوئی پیچیدگی نہیں ہے اصل مقصد

اس خیمہ کی کشادگی اور وسعت بیان کرنا ہے۔

”فی کل زاویۃ“ یعنی اس خیمہ اور اس عظیم الشان عمارت کے ہر کونے میں اس مؤمن کے اہل خانہ ہوں گے۔

”مایرون“ مانفی کیلئے ہے یعنی ایک کونہ اور ایک گوشہ کے لوگ دوسرے کونے کے لوگوں کو نہیں دیکھ پائیں گے۔ یرون میں جمع کی ضمیر اہل کی طرف راجع ہے معنوی طور پر اہل بھی جمع ہے۔ ”یطوف“ یعنی مؤمنین اپنے اہل و عیال کے پاس آتے جاتے رہیں گے معلوم ہوتا ہے کہ ان اہل و عیال میں مؤمنین کی بیویاں بھی ہوں گی یطوفون میں خاص اشارہ ہے۔ ”وجنتان“ یہ نیا کلام ہے ای وللمؤمنین جنتان۔

”ما بین القوم“ اس جملہ میں ”ما“ نافیہ ہے یعنی جہاں اس خیمہ میں مؤمنین کا ٹھکانہ ہوگا وہاں سے اللہ تعالیٰ کے دیدار میں صرف پردہ کبریائی حجاب ہوگا اس کے علاوہ اور کوئی رکاوٹ نہیں ہوگی اور یہ نورانی پردہ بھی حجاب نہیں بنے گا بس دیدار ہی دیدار ہوگا!!

## جنت کی نہریں

﴿۶﴾ وَعَنْ عِبَادَةَ بْنِ الصَّامِتِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي الْجَنَّةِ مَائَةٌ دَرَجَةٌ مَائِينَ كُلِّ دَرَجَتَيْنِ كَمَا بَيْنَ السَّمَاءِ وَالْأَرْضِ وَالْفِرْدَوْسُ أَغْلَاهَا دَرَجَةٌ مِنْهَا تُفَجَّرُ أَنْهَارُ الْجَنَّةِ الْأَرْبَعَةَ وَمِنْ فَوْقِهَا يَكُونُ الْعَرْشُ فَإِذَا سَأَلْتُمُ اللَّهَ فَاسْأَلُوهُ الْفِرْدَوْسَ.

(زَوَاهِ الْفِرْدَوْسِ وَلَمْ أَجِدْهُ فِي الصَّحِيحَيْنِ وَلَا فِي كِتَابِ التَّحْمِيدِيِّ)

**ترجمہ:** اور حضرت عبادہ بن صامت رضی اللہ عنہما کہتے ہیں کہ رسول کریم ﷺ نے فرمایا: جنت میں سو درجے ہیں ان میں سے ہر دو درجوں کے درمیان اتنا فاصلہ ہے جتنا کہ زمین و آسمان کے درمیان ہے اور فردوس اپنے درجوں کے اعتبار سے سب جنتوں سے اعلیٰ و برتر ہے اور اسی فردوس سے بہشت کی چاروں نہریں نکلتی ہیں اور فردوس ہی کے اوپر عرش الہی ہے، پس جب تم خدا سے جنت مانگو تو جنت الفردوس مانگو۔ اس روایت کو ترمذی نے نقل کیا ہے اور مجھے یہ حدیث نہ تو صحیحین میں ملی ہے اور نہ حمیدی کی کتاب میں۔

**توضیح:** ”انہار الجنة“ عرش کا فرش جنت الفردوس کی چھت ہے یہ سب سے افضل جنت ہے، جنت الفردوس کے نیچے سے چار نہریں بہتی ہیں جو تمام جنتوں میں چلتی رہتی ہیں۔ (۱) پانی کی نہر (۲) شہد کی نہر (۳) شراب کی نہر (۴) اور دودھ کی نہر، اس کے علاوہ دیگر تین قسم کی نہریں بھی ہوں گی جن کا تذکرہ قرآن کریم میں ہے۔ (۱) تسنیم: یہ لطیف پانی ہے جو جنت کی ہوا میں جاری رہے گا۔ (۲) زنجبیل اور سلسبیل: یہ گرم مزاج کا پانی ہے جیسے تھوہ اور چائے ہے۔ (۳) کافور: اس چشمہ اور نہر کا مزاج سرد اور ٹھنڈا ہوگا جیسے ٹھنڈے مشروبات ہوتے ہیں۔

قرآن کریم میں اللہ تعالیٰ کا ان مشہور چار نہروں کے بارے میں اس طرح ارشاد ہے: ﴿فِيهَا أَنْهَارٌ مِنْ مَاءٍ غَيْرِ آسِنٍ وَأَنْهَارٌ مِنْ لَبَنٍ لَمْ يَتَغَيَّرْ طَعْمُهُ وَأَنْهَارٌ مِنْ خَمْرٍ لَذَّةٍ لِلشَّارِبِينَ وَأَنْهَارٌ مِنْ عَسَلٍ مُصَفًّى﴾

سبحان الله اللهم ارزقنا جنة الفردوس ونعيمها وانهارها وتسنيما ووزنجبيلها وسلسبيلها!!



## جنت کا ایک بازار

﴿۷﴾ وَعَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ فِي الْجَنَّةِ لَسُوقًا يَأْتُونَهَا كُلُّ جُمُعَةٍ فَتَهْبُ رِيحُ الشَّمَالِ فَتَحْشُو فِي وَجُوهِهِمْ وَثِيَابِهِمْ فَيَزِدُّونَ حُسْنًا وَجَمَالًا فَيَرْجِعُونَ إِلَى أَهْلِيهِمْ وَقَدْ أَرَادُوا حُسْنًا وَجَمَالًا فَيَقُولُ لَهُمْ أَهْلُوهُمْ وَاللَّهِ لَقَدْ أَرَدْتُمْ بَعْدَنَا حُسْنًا وَجَمَالًا فَيَقُولُونَ وَأَنْتُمْ وَاللَّهِ أَرَدْتُمْ بَعْدَنَا حُسْنًا وَجَمَالًا. (رواه مسلم)

**ترجمہ:** اور حضرت انس رضی اللہ عنہ کہتے ہیں کہ رسول کریم ﷺ نے فرمایا: جنت میں ایک بازار ہے جس میں ہر جمعہ کو لوگ جمع ہوا کریں گے اور وہاں شمالی ہوا چلے گی جو جنیتوں کے چہرے اور کپڑوں پر بھر جائے گی جس سے وہاں موجود جنیتوں کے حسن و جمال میں اضافہ ہو جائے گا اور پھر جب وہ لوگ بہت زیادہ حسین و جمیل بن کر اپنے گھر والوں کے پاس واپس آئیں گے تو وہ گھر والے ان سے کہیں گے کہ خدا کی قسم ہم سے الگ ہو کر تم نے اپنے حسن و جمال کو کتنا بڑھا لیا ہے؟ اس کے جواب میں وہ کہیں گے کہ قسم بخدا ہمارے جانے کے بعد تم نے بھی تو اپنے حسن و جمال کو بڑھا لیا ہے۔ (مسلم)

**توضیح:** ”لسوقا“ بازار سے مراد حسن و جمال کی افزائش اور اس کے بڑھنے کا مرکز ہے جہاں جنتی لوگ ہر جمعہ میں جمع ہوا کریں گے اور ان کے حسن میں اضافہ ہوتا رہے گا۔

”فتحشو“ یعنی یہ شمالی ہوا ان لوگوں کے چہروں پر مشک و عنبر اور خوشبو چھڑک دے گی اس عمل کو آپ خوشبو کا اسپرے کہہ سکتے ہیں۔ ”حسنا و جمالا“ یہ حسن و جمال اسی مشک و عنبر اور خوشبو کے اسپرے کی وجہ سے بڑھے گا، اس بازار حسن کا اپنا ایک پرتو بھی ہوگا جس سے سب لوگ حسن میں بڑھ جائیں گے ادھر گھروں میں خواتین کا حسن بھی بڑھ جائے گا تو دونوں ایک دوسرے کو حسین و جمیل ہونے کی داد دیں گے۔

## جنت کی نعمتوں کا تفصیلی بیان

﴿۸﴾ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَوَّلُ زُمْرَةٍ يَدْخُلُونَ الْجَنَّةَ عَلَى صُورَةِ الْقَمَرِ لَيْلَةَ الْبَدْرِ ثُمَّ الَّذِينَ يَلُونَهُمْ كَأَشَدِّ كَوْكَبِ دُرِّيٍّ فِي السَّمَاءِ إِضَاءَةً قُلُوبُهُمْ عَلَى قَلْبِ رَجُلٍ وَاحِدٍ لَا إِخْتِلَافَ بَيْنَهُمْ وَلَا تَبَاغُضَ لِكُلِّ امْرٍءٍ مِنْهُمْ زَوْجَتَانِ مِنَ الْخُورِ الْعَيْنِ يُرَى مَخُّ سَوْفِهِنَّ مِنْ وَّرَاءِ الْعَظْمِ وَاللَّحْمِ مِنَ الْحُسْنِ يُسَبِّحُونَ اللَّهَ بُكْرَةً وَعَشِيًّا لَا يَسْقُمُونَ وَلَا يَبُولُونَ وَلَا يَتَغَوَّطُونَ وَلَا يَتَفَلَّوْنَ وَلَا يَمْتَحِطُونَ انْتِهَمُ الذَّهَبُ وَالْفِضَّةُ وَأَمْشَاطُهُمُ الذَّهَبُ وَوَقُودُ مَجَامِرِهِمُ الْأَلْوَةُ وَرَشْحُهُمُ الْمِسْكُ عَلَى خَلْقِ رَجُلٍ وَاحِدٍ عَلَى صُورَةِ آدَمَ سِتُونَ ذِرَاعًا فِي السَّمَاءِ. (متفق عليه)

**ترجمہ:** اور حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: جو لوگ جنت میں سب سے پہلے داخل

ہوں گے وہ چودہویں رات کے چاند کی طرح روشن و منور ہونگے اور ان کے بعد جو لوگ داخل ہوں گے وہ اس ستارے کی مانند روشن و چمکدار ہوں گے جو آسمان پر بہت تیز چمکتا ہے، تمام جنتیوں کے دل ایک شخص کے دل کی مانند ہوں گے، نہ تو ان میں کوئی باہمی اختلاف ہوگا اور نہ وہ ایک دوسرے سے کوئی بغض و عداوت رکھیں گے، ان میں سے ہر ایک شخص کے لئے حور عین میں سے دو دو بیویاں ہوں گی، ان کی پنڈلیوں کی ہڈی کا گودا ہڈی اور گوشت کے باہر سے نظر آئے گا، تمام جنتی صبح و شام اللہ تعالیٰ کو یاد کریں گے وہ نہ تو بیمار ہوں گے، نہ پیشاب کریں گے نہ پاخانہ کریں گے، نہ تھوکیں گے اور نہ ریٹھ نکالیں گے، ان کے برتن سونے چاندی کے ہوں گے، ان کی کنگھیاں سونے کی ہوں گی، ان کی انگلیٹیوں کا ایندھن ان کا پسینہ مشک کی طرح خوشبودار ہوگا اور سارے جنتی ایک شخص کی سی عادت و سیرت کے ہوں گے نیز وہ سب شکل و صورت میں باپ آدم کی طرح ہوں گے اور ساٹھ گز اونچا قدر رکھتے ہوں گے۔ (بخاری و مسلم)

**توضیح:** ”علی قلب رجل واحد“ یعنی باہم اتفاق و اتحاد ہوگا اختلاف نہیں ہوگا اور سب نیک ہوں گے۔ ”الحدود العین“ دو حوریں دنیا کی عورتوں سے ہوں گی جو جنت کی حوروں سے اعلیٰ ہوں گی اور باقی ستر حوریں جنت کی ہوں گی۔ ”سری مخ“ یعنی یہ حوریں اتنی خوبصورت اور صاف و شفاف ہوں گی کہ ستر جوڑوں اور پھر ہڈیوں کے اندر ان کی پنڈلیوں میں جسم کا گودا نظر آئے گا اس میں خوبصورتی کے ساتھ ساتھ اس طرف بھی اشارہ ہے کہ ان حوروں کی طرف دیکھنے سے کوئی کدورت اور کوئی نفرت پیدا نہیں ہوگی بلکہ رغبت پیدا ہوگی۔

یہاں یہ بات بھی عرض کروں کہ اللہ تعالیٰ نے حوران بہشتی کی اس کیفیت اور صفت پر دنیا میں ایک مچھلی کی نسل چلائی ہے جس کو شیشہ مچھلی کہتے ہیں اس مچھلی کو باہر سے دیکھنے والا جب دیکھتا ہے تو اس کے پیٹ کے اندر آنتیں وغیرہ سب کچھ نظر آ جاتا ہے میں نے خود کلفٹن کراچی کے ماہی خانہ میں اس مچھلی کو دیکھا ہے جس سے ذرا شبہ باقی نہیں رہتا کہ گوشت پوست اور ہڈیوں کے اندر گودا کیسے نظر آتا ہے، بہر حال نظر آنا کوئی محال چیز نہیں ہے۔

”یسبحون“ جنت میں لوگ جو عبادت یا تسبیح کریں گے یہ امور تکلیفیہ میں سے نہیں بلکہ ایک طبعی عمل ہوگا جس طرح سانس لینے میں تکلیف نہیں ہوتی یہ تسبیحات بھی اسی طرح ہوں گی۔ ”لا یتغنون“ تعویذ یا خانہ کرنے کو کہتے ہیں۔ ”لا یتفلون“ یہ تفل سے تھوکنے کے معنی میں ہے یعنی منہ کی تمام آلائشیں مثل بلغم و بزاق کچھ نہیں ہوگا۔ ”ولا یمتخطون“ یہ امتحاط مخاط سے ہے ناک کی آلائش ریٹھ وغیرہ کو کہتے ہیں۔ ”امشاط“ یہ مشاط کی جمع ہے کنگھی کو کہتے ہیں۔ ”مجامر“ یہ مجمر کی جمع ہے انگلیٹھی کو کہتے ہیں۔ ”وقود“ واؤ پر زبر ہے آگ میں جلنے والے ایندھن کو کہتے ہیں۔ ”الؤلؤة“ الؤلؤة ہمزہ پر پیش ہے لام پر بھی پیش ہے واؤ پر شد ہے آخر میں گول تارے ”عود“ کو کہتے ہیں اس کو ”اگر“ بھی کہہ سکتے ہیں ”اگر بتی“ کو جو لوگ خوشبو کے لئے جلاتے ہیں یہ الؤلؤة کا ایک مصنوعی نمونہ ہے، اس کا ترجمہ لوبان بھی ہے۔

”رشحہم“ پسینہ مراد ہے یہ بدبودار نہیں بلکہ خوشبودار مشک و عنبر کی طرح ہوگا۔ ”خلق رجل واحد“ خا پر اگر ضمہ ہو تو یہ اخلاق کے معنی میں ہوگا جس کا تذکرہ اس سے پہلے ہو چکا ہے، اس لئے ملا علی قاری رحمۃ اللہ علیہ فرماتے ہیں کہ یہاں خا پر زبر زیادہ مناسب

ہے جو تخلیق کے معنی میں ہے، مطلب یہ ہوگا کہ سب اہل جنت ہم عمر ہوں گے یعنی ۳۰ اور ۳۳ سال کی عمر میں ہوں گے اور یہ اہل جنت اپنے دادا جان حضرت آدم علیہ السلام کی صورت میں ہوں گے یعنی ان کے قد و قامت کی طرح ۶۰ گز کا اونچا قد رکھتے ہوں گے اس طرح حدیث کا آخری جملہ حدیث کے پہلے جملہ ”علی خلق رجل واحد“ کی وضاحت اور تفسیر بن جائیگا۔

﴿۹﴾ وَعَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَهْلَ الْجَنَّةِ يَأْكُلُونَ فِيهَا وَيَشْرَبُونَ وَلَا يَتَفَلْتُونَ وَلَا يُولُونَ وَلَا يَنْغَوِطُونَ وَلَا يَمْتَحِنُونَ قَالُوا فَمَا بَالُ الطَّعَامِ قَالَ جُشَاءً وَرَشْحٌ كَرَشْحِ الْمَسْكِ يُلْهَمُونَ التَّسْبِيحَ وَالتَّحْمِيدَ كَمَا تُلْهَمُونَ النَّفْسَ. (رَوَاهُ مُسْلِمٌ)

ترجمہ: اور حضرت جابر رضی اللہ عنہ کہتے ہیں کہ رسول کریم ﷺ نے فرمایا: جنتی لوگ جنت میں کھائیں گے، پیئیں گے، لیکن نہ تو تھوکیں گے، نہ پیشاب کریں گے، نہ پاخانہ کریں گے، اور نہ ناک نکلیں گے، یہ سن کر بعض صحابہ نے عرض کیا کہ پھر کھانے کے فضلہ کا کیا ہوگا؟ آپ نے فرمایا: کھانے کا فضلہ ڈکارا اور پسینہ ہو جائے گا جو مشک کی خوشبو کی مانند ہوگا اور جنتیوں کے دل میں تسبیح و تحمید کا ورد اور ذکر الہی اس طرح ڈال دیا جائے گا جیسے سانس جاری ہے۔ (مسلم)

﴿۱۰﴾ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ يَدْخُلُ الْجَنَّةَ يَنْعَمُ وَلَا يَبْسُ وَلَا يَبْلِي ثِيَابَهُ وَلَا يَفْنَى شَبَابَهُ. (رَوَاهُ مُسْلِمٌ)

ترجمہ: اور حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: جو بھی شخص جنت میں داخل ہوگا عیش و عشرت میں رہے، گانہ فکرو غم اس کے پاس پھٹکے گا، نہ اس کے کپڑے میلے پرانے ہوں گے اور نہ اس کا شباب فنا ہوگا۔ (مسلم)

توضیح: ”لابیاس“ یعنی اہل جنت نہ کسی غم میں ہوں گے اور نہ کسی فقر و فاقہ کے شکار ہوں گے۔ ”ولا یبلسی“ یہ بلی پہلی سمع سے ہے کپڑوں کا پھٹا پرانا ہونا مراد ہے کہ ایسا نہیں ہوگا مطلب یہ ہے کہ اہل جنت کی نعمتوں پر کوئی زوال نہیں آئے گا جبکہ دنیا کی ہر نعمت زوال پذیر ہے۔

الاكل شنى ما خلا الله باطل و كل نعيم لا محالة زائل

﴿۱۱﴾ وَعَنْ أَبِي سَعِيدٍ وَأَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يُنَادِي مُنَادٍ إِنَّ لَكُمْ أَنْ تَصِحُّوا فَلَا تَسْقُمُوا أَبَدًا وَإِنَّ لَكُمْ أَنْ تَحْيُوا فَلَا تَمُوتُوا أَبَدًا وَإِنَّ لَكُمْ أَنْ تَشَبُّوا فَلَا تَهْرَمُوا أَبَدًا وَإِنَّ لَكُمْ أَنْ تَنْعَمُوا فَلَا تَبْأَسُوا أَبَدًا. (رَوَاهُ مُسْلِمٌ)

ترجمہ: اور حضرت ابو سعید خدری و حضرت ابو ہریرہ رضی اللہ عنہما کہتے ہیں کہ رسول کریم ﷺ نے فرمایا: جنت میں ایک منادی کرنے والا یہ منادی کرے گا (کہ اے جنتیو!) تم صحت و تندرستی کے ساتھ رہو! تمہیں کبھی بھی کوئی بیماری لاحق نہیں ہوگی، تم ہمیشہ ہمیشہ زندہ سلامت رہو! موت کبھی تمہارے پاس نہیں آئے گی، تم سدا جوان رہو! بڑھاپا کبھی تمہارے پاس نہیں پھٹکے گا اور تم عیش و عشرت کی زندگی گزارو! کسی بھی طرح کے فکرو غم اور رنج و الم کا تم تک گزر بھی نہیں ہوگا۔ (مسلم)

﴿ ۱۲ ﴾ وَعَنْ أَبِي سَعِيدٍ الْخُدْرِيِّ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ أَهْلَ الْجَنَّةِ يَتَرَاءُونَ أَهْلَ الْغُرَفِ مِنْ فَوْقِهِمْ كَمَا تَرَاءُونَ الْكُوكَبَ الدَّرِّيَّ الْغَابِرَ فِي الْأَفْقِ مِنَ الْمَشْرِقِ أَوِ الْمَغْرِبِ لِتَفَاضُلِ مَا بَيْنَهُمْ قَالُوا يَا رَسُولَ اللَّهِ تِلْكَ مَنَازِلُ الْأَنْبِيَاءِ لَا يَبْلُغُهَا غَيْرُهُمْ قَالَ بَلَى وَالَّذِي نَفْسِي بِيَدِهِ رِجَالٌ آمَنُوا بِاللَّهِ وَصَدَّقُوا الْمُرْسَلِينَ. مُتَّفَقٌ عَلَيْهِ.

ترجمہ: اور حضرت ابو سعید خدری رضی اللہ عنہ سے روایت ہے کہ رسول کریم ﷺ نے فرمایا: جنتی اپنے اپنے اوپر کے بالا خانے والے لوگوں کو اس طرح دیکھیں گے جس طرح تم لوگ اس روشن ستارے کو دیکھتے ہو جو آسمان کے مشرقی یا مغربی افق میں ہوتا ہے اور اس کا تعلق فرق مراتب سے ہوگا جو اہل جنت کے درمیان پایا جائے گا۔ صحابہ نے عرض کیا یا رسول اللہ! بالا خانے اور اوپر کے پر شکوہ محلات کیا انبیاء کے مکان ہوں گے جن تک انبیاء کے سوا کسی کی رسائی نہیں ہوگی؟ آنحضرت ﷺ نے فرمایا کیوں نہیں! قسم ہے اس ذات کی جس کے قبضے میں میری جان ہے! ان بلند و بالا محلات اور بالا خانوں تک ان لوگوں کی بھی رسائی ہوگی جو اللہ پر ایمان لائے اور رسولوں کی تصدیق کی۔ (بخاری و مسلم)

**توضیح:** ”یتراؤن“ یعنی اہل جنت اپنے سے اوپر بالا خانوں کو اس طرح دیکھیں گے جس طرح تم روشن ستارے کو دیکھتے ہو۔ ”الغابر“ یعنی وہ ستارہ جو طلوع ہونے کے بعد غروب نہیں ہوتا بلکہ باقی رہ جاتا ہے۔ ”قال بلی“ یعنی آنحضرت ﷺ نے صحابہ کرام کے جواب میں فرمایا کہ نہیں نہیں! یہ مقام صرف انبیاء کرام کے ساتھ خاص نہیں ہے کہ ان کے سوا کوئی اور وہاں تک نہیں پہنچے گا بلکہ جو لوگ اللہ تعالیٰ پر ایمان لائے اور انبیاء کرام کی تصدیق کی وہ بھی ان مقامات پر پہنچیں گے اور ان نعمتوں سے لطف اندوز ہوں گے۔

﴿ ۱۳ ﴾ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَدْخُلُ الْجَنَّةَ أَقْوَامٌ أَفِيدَتُهُمْ مِثْلُ أَفِيدَةِ الطَّيْرِ. (رَوَاهُ مُسْلِمٌ)

ترجمہ: اور حضرت ابو ہریرہ کہتے ہیں کہ رسول کریم ﷺ نے فرمایا: جنت میں ایسے لوگوں کی کتنی ہی جماعتیں داخل ہوں گی جن کے دل پرندوں کے دلوں کی مانند ہیں۔ (مسلم)

**توضیح:** ”افئدة الطير“ یعنی جنت میں ایسی کئی مخلوقات جائیں گی جن کے دل خوف خدا میں اور نرمی میں پرندوں کے دلوں کی طرح نرم ہوں گے پرندہ ذرا سا خوف دیکھ کر بھاگ جاتا ہے یا توکل اور بھروسہ میں ان کے دل پرندوں کے دلوں کی طرح متوکل ہوں گے۔

## جنت میں اللہ تعالیٰ کی دائمی رضا

﴿ ۱۴ ﴾ وَعَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ تَعَالَى يَقُولُ لِأَهْلِ الْجَنَّةِ

يَا أَهْلَ الْجَنَّةِ فَيَقُولُونَ لَبَّيْكَ رَبَّنَا وَسَعْدَيْكَ وَالْخَيْرُ كُلُّهُ فِي يَدَيْكَ فَيَقُولُ هَلْ رَضِيتُمْ فَيَقُولُونَ وَمَا لَنَا لَا نَرْضَىٰ يَا رَبِّ وَقَدْ أُعْطِينَا مَا لَمْ نُعْطِ أَحَدًا مِّنْ خَلْقِكَ فَيَقُولُ أَلَا أُعْطِيكُمْ أَفْضَلَ مِنْ ذَلِكَ فَيَقُولُونَ يَا رَبِّ وَأَيُّ شَيْءٍ أَفْضَلُ مِنْ ذَلِكَ فَيَقُولُ أَحِلُّ عَلَيْكُمْ رِضْوَانِي فَلَا أَسْخَطُ عَلَيْكُمْ بَعْدَهُ أَبَدًا.

(متفق علیہ)

**ترجمہ:** اور حضرت ابو سعید خدری رضی اللہ عنہ کہتے ہیں کہ رسول کریم ﷺ نے فرمایا: اللہ تعالیٰ جنتیوں کو آواز دے گا کہ اے جنتیو! تمام جنتی جو اب دیں گے کہ ہمارے پروردگار ہم حاضر ہیں، تیری خدمت میں موجود ہیں، تمام تر بھلائی تیرے ہی قبضہ قدرت اور ارادے میں ہے، اللہ تعالیٰ فرمائے گا کیا تم مجھ سے راضی و خوش ہو؟ وہ عرض کریں گے کہ پروردگار! بھلا ہم آپ سے راضی و خوش کیوں نہیں ہوں گے آپ نے تو ہمیں وہ بڑی سے بڑی نعمت اور سرفرازی عطا فرمائی ہے جو اپنی مخلوق میں سے کسی کو بھی عطا نہیں کی۔ اللہ تعالیٰ فرمائے گا: کیا میں اس سے بھی بڑی اور اس سے بھی بہتر نعمت تمہیں عطا نہ کروں؟ وہ کہیں کہ پروردگار اس سے بھی بڑی اور اس سے بھی بہتر نعمت اور کیا ہوگی؟ اللہ تعالیٰ فرمائے گا، میں تمہیں اپنی رضا و خوشنودی عطا کروں گا اور پھر تم سے کبھی ناخوش نہیں ہوں گا۔ (بخاری و مسلم)

**توضیح:** ”احل علیکم“ یعنی میں اب تم پر اپنی رضا اور اپنی خوشنودی اتارتا ہوں، اب میں ہمیشہ تم سے راضی رہوں گا اور کبھی تم سے ناراض نہیں ہوں گا یہ بہت بڑا عزاز ہے۔ ارشاد عالی ہے ﴿وَرِضْوَانٍ مِّنَ اللَّهِ الْكَبِيرِ﴾.

### جنت میں جو چاہو مانگو

﴿۱۵﴾ وَعَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ أَدْنَىٰ مَقْعَدِ أَحَدِكُمْ مِنَ الْجَنَّةِ أَنْ يَقُولَ لَهُ تَمَنَّيْ فَيَتَمَنَّى وَيَتَمَنَّى فَيَقُولُ لَهُ هَلْ تَمَنَيْتَ فَيَقُولُ نَعَمْ فَيَقُولُ لَهُ فَإِنَّ لَكَ مَا تَمَنَيْتَ وَمِثْلَهُ مَعَهُ.

(رواہ مسلم)

**ترجمہ:** اور حضرت ابو ہریرہ رضی اللہ عنہ سے روایت ہے کہ رسول کریم ﷺ نے فرمایا: تم میں جو شخص سب سے ادنیٰ درجہ اور کمتر مقام کا جنتی ہوگا اس کا یہ مرتبہ ہوگا کہ اللہ تعالیٰ اس سے فرمائے گا کہ تم جو آرزو رکھتے ہو بیان کرو اور جو کچھ چاہتے ہو مانگو، وہ اپنی آرزو میں ظاہر کرے گا اور بار بار ظاہر کرے گا۔ اللہ تعالیٰ فرمائے گا کہ کیا تم اپنی آرزو میں بیان کر چکے؟ وہ عرض کرے گا کہ ہاں! اللہ تعالیٰ فرمائے گا تم نے جو آرزو میں بیان کیں اور جو کچھ مانگا نہ صرف وہ بلکہ اسی قدر مزید عطا کیا جائے گا۔ (مسلم)

### وہ چار دریا جن کی جڑیں جنت میں ہیں

﴿۱۶﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ سَيْحَانُ وَجَيْحَانُ وَالْفُرَاتُ وَالنَّيْلُ كُلُّ مِّنْ

أَنْهَارِ الْجَنَّةِ. (رواہ مسلم)

**ترجمہ:** اور حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: سبحان، جیحان، فرات اور نیل، ان سب دریاؤں کا تعلق جنت کی نہروں اور چشموں سے ہے۔ (مسلم)

**توضیح:** ”سبحان و جیحان“ دریاے نیل مصر میں ہے اور دریاے فرات کوفہ اور بغداد کے پاس ہے اس میں کسی کا اختلاف نہیں ہے، ہاں دریاے جیحون اور دریاے سیحون کے تعین میں اختلاف ہے، زیر بحث حدیث میں سبحان اور جیحان دو دریاؤں کا جو نام آیا ہے یہ دونوں دریا بلا دعوا صم میں مصیصہ اور طرطوس کے درمیان واقع ہیں اور جیحون و سیحون کے نام سے مشہور ہیں، دونوں دریا شام کی سر زمین میں واقع ہیں اور بحر روم میں آ کر گرتے ہیں اس کے برعکس علاقہ بلخ اور علاقہ ترک میں بھی دو نہریں ہیں وہ بھی سیحون اور جیحون کے نام سے مشہور ہیں، ایک کا نام نہر ترک ہے اور دوسری کا نام نہر بلخ ہے، اس حدیث میں یہ دو نہریں مراد نہیں ہیں بلکہ شام والی دو بڑی نہریں مراد ہیں ”من انهار الجنة“ یعنی یہ چار نہریں فوائد میں جنت کی چار نہروں سے مشابہ ہیں اسی لئے اسکو انهار الجنة کہا گیا، یا مطلب یہ ہے کہ زمین میں بننے والی ان چار نہروں کا اصل مادہ اور مرکز جنت میں بننے والی چار نہریں ہیں جو عرش کے نیچے سدرة المنتہی سے جاری ہوتی ہیں اور جنتوں میں بہتی ہیں پھر انہی کا پانی دنیا کی طرف آ گیا اور جیحون و سیحون اور نیل و فرات کے نام سے مشہور ہوا اسی لئے ان کو انهار الجنة کہا گیا ہے۔

## جنت کی وسعت اور لوگوں کی کثرت

﴿۱﴾ وَعَنْ عُتْبَةَ بْنِ غَزْوَانَ قَالَ ذُكِرْنَا أَنَّ الْحَجَرَ يُلْقَى فِي شَفَةِ جَهَنَّمَ فَيَهْوِي فِيهَا سَبْعِينَ خَرِيفًا لَا يَدْرِكُ لَهَا قَعْرًا وَاللَّهُ لَتُمْلَأَنَّ وَلَقَدْ ذُكِرْنَا أَنَّ مَا بَيْنَ مَضْرَاعَيْنِ مِنْ مَضَارِيعِ الْجَنَّةِ مَسِيرَةٌ أَرْبَعِينَ سَنَةً وَلَيَاتِنَّ عَلَيْهَا يَوْمَ وَهُوَ كَطَيْظٍ مِنَ الرَّحَامِ. (رَوَاهُ مُسْلِمٌ)

**ترجمہ:** اور حضرت عتبہ بن غزوان کہتے ہیں کہ ہمارے سامنے یہ ذکر کیا گیا کہ (آپ ﷺ نے فرمایا) اگر دروزخ کے کنارے سے کوئی پتھر گرایا جائے تو وہ ستر برس تک نیچے ٹھکتا چلا جائے گا اور دروزخ کی تہ تک نہیں پہنچے گا، خدا کی قسم! دروزخ پوری بھر جائے گی اور ہمارے سامنے آنحضرت ﷺ کا یہ ارشاد گرامی بھی ذکر کیا گیا کہ جنت کے کسی بھی ایک دروازے کے دونوں بازوؤں کے درمیان چالیس برس کی مسافت کا فاصلہ ہے اور ایک دن ایسا ہوگا کہ جنت اتنی وسعت کے باوجود بھری ہوئی ہوگی۔ (مسلم)

**توضیح:** ”کطیظ“ کسی چیز کا اتنا بھر جانا کہ سانس لینا دشوار ہو جائے اس کو کطیظ کہتے ہیں۔ مراد زیادہ بھرا ہوا ہونا ہے، یہاں یہ بتانا مقصود ہے کہ جنت کے دروازے کے دو پلے اتنے کھلے ہونے کے باوجود ایک دن ان پر ایسا بھی آئے گا کہ لوگوں کے اثر دھام کی وجہ سے یہ دروازہ اتنا بھرا ہوا ہوگا کہ اس میں لوگوں کا سانس لینا دشوار ہو جائے گا اور کطیظ کی صورت پیدا ہو جائے گی۔

## الفصل الثانی

### تخلیق کائنات کا پس منظر

﴿ ۱۸ ﴾ عَنْ أَبِي هُرَيْرَةَ قَالَ قُلْتُ يَا رَسُولَ اللَّهِ مِمَّ خُلِقَ الْخَلْقُ قَالَ مِنَ الْمَاءِ قُلْنَا الْجَنَّةُ مَا بِنَاءُ هَا قَالَ لِبَسَّةٍ مِنْ ذَهَبٍ وَلِبْنَةٍ مِنْ فِضَّةٍ وَمِلَاطِهَا الْمِسْكُ الْأَذْفَرُ وَحَصْبَاؤها اللَّوْلُوُّ وَالْيَاقُوتُ وَتُرْبَتُهَا الزَّرْعَفْرَانُ مَنْ يَدْخُلُهَا يَنْعَمُ وَلَا يَبْأَسُ وَيَخْلُدُ وَلَا يَمُوتُ وَلَا تَبْلَى ثِيَابُهُمْ وَلَا يَفْنَى شَبَابُهُمْ.

(رَوَاهُ أَحْمَدُ وَالْبَيْهَقِيُّ وَالدَّارِمِيُّ)

**ترجمہ:** حضرت ابو ہریرہ رضی اللہ عنہ کہتے ہیں کہ میں نے عرض کیا کہ یا رسول اللہ! مخلوق کو کس چیز سے پیدا کیا گیا ہے؟ آپ نے فرمایا پانی سے۔ پھر ہم نے پوچھا کہ جنت کس چیز سے بنی ہے؟ فرمایا جنت کی ایک اینٹ سونے کی ہے اور ایک اینٹ چاندی کی، اس کا گارا تیز خوشبودار خاص مشک کا ہے، اس کی کنکر پیاں موتی اور یاقوت کی طرح ہیں اور اس کی مٹی زعفران ہے جو شخص اس میں داخل ہوگا عیش و عشرت میں رہے گا کبھی کوئی رنج و فکر نہیں دیکھے گا، ہمیشہ زندہ رہے گا، مرے گا نہیں، نہ اس کا لباس پرانا اور بوسیدہ ہوگا اور نہ اس کی جوانی فنا ہوگی۔ (احمد ترمذی، دارمی)

**توضیح:** ”من الماء“ یعنی ہر چیز کا مادہ اور اصل پانی سے ہے، تخلیق کائنات کی ابتداء کیسی ہوئی؟ اس سلسلہ میں سب سے پہلے تو وہ حدیث ہے جو ابن ماجہ وغیرہ میں ہے کہ ”کان اللہ و لیس معہ شئی“ یعنی صرف اللہ تعالیٰ کی ذات تھی اور کچھ نہ تھا تو رات سفر اول میں ایک روایت ہے کہ پھر اللہ تعالیٰ نے ایک سبز موتی پیدا فرمایا اور اس پر بیت کی نگاہ ڈالی تو وہ پگھل گیا اور اس سے پانی وجود میں آ گیا، قرآن میں اس صورت حال کو اس طرح بیان کیا گیا ہے ”وکان عرشہ علی الماء“ یعنی اوپر عرش تھانچے پانی تھا اس کے بعد اللہ تعالیٰ نے اس پانی پر بیت اور رعب و دبدبہ کی نگاہ ڈالی جس سے پانی ایلنے لگا اور جل کر اوپر دھواں اٹھا، اس دھوئیں سے اللہ تعالیٰ نے آسمانوں کو پیدا فرمایا ﴿ثم استوی الی السماء وہی دخان﴾ اسی حقیقت کی طرف اشارہ ہے، پانی جلنے کے بعد نیچے جھاگ کی شکل میں تپھٹ رہ گئی جو بیت اللہ کے مقام پر ابھرا ہوا ٹیلہ تھا اسی تپھٹ سے اللہ تعالیٰ نے زمینوں کو پیدا فرمایا۔ ﴿والارض بعد ذلک دحھا﴾ اسی کیفیت کی طرف اشارہ ہے، میں نے کئی جگہ یہ قصہ لکھا ہوا دیکھا ہے اشعۃ اللمعات ج ۲ ص ۲۳۹ پر بھی یہ قصہ لکھا ہوا ہے اگرچہ وہ مختصر ہے میں نے کچھ تشریح و توضیح کر دی ہے۔ ”وملاطھا“ دوا اینٹوں کے جوڑنے کے لئے جو گارا اور مصالح استعمال کیا جاتا ہے اس کو ملاط کہا گیا ہے آج کل اس کو پلستر کہہ سکتے ہیں۔ ”الاذفر“ شدید خوشبودار مشک و عنبر سے پلستر ہوا ہے۔ ”حصباء“ سنگریزے یہ خوبصورتی اور زینت کے لئے ہوتے ہیں یہ چمک دمک میں موتیوں کی طرح ہوں گے بہر حال اس حدیث میں تخلیق کائنات کا پس منظر اور جنت کا پورا نقشہ بیان کیا گیا ہے۔

﴿ ۱۹ ﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا فِي الْجَنَّةِ شَجَرَةٌ إِلَّا وَسَاقُهَا مِنْ ذَهَبٍ.

(رَوَاهُ الْبَيْهَقِيُّ)

تَرْجَمَهُمْ: اور حضرت ابو ہریرہ رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا جنت میں جو بھی درخت ہے اس کا تنا سونے کا ہے۔  
(ترمذی)

﴿۲۰﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ فِي الْجَنَّةِ مِائَةَ دَرَجَةٍ مَابَيْنَ كُلِّ دَرَجَتَيْنِ مِائَةُ عَامٍ. (رَوَاهُ التِّرْمِذِيُّ وَقَالَ هَذَا حَدِيثٌ حَسَنٌ غَرِيبٌ)

تَرْجَمَهُمْ: اور حضرت ابو ہریرہ رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا جنت میں سو درجے ہیں اور ہر دو درجوں کے درمیان سو برس کی مسافت کا فاصلہ ہے۔ اس روایت کو ترمذی نے نقل کیا ہے اور کہا ہے کہ یہ حدیث حسن غریب ہے۔

﴿۲۱﴾ وَعَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ فِي الْجَنَّةِ مِائَةَ دَرَجَةٍ لَوْ أَنَّ الْعَالَمِينَ اجْتَمَعُوا فِي إِحْدَاهُنَّ لَوَسِعَتْهُمْ. (رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

تَرْجَمَهُمْ: اور حضرت ابوسعید خدری رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: جنت میں سو درجے ہیں اگر تمام عالم کے لوگ ان میں سے کسی بھی ایک درجہ میں جمع ہو جائیں تو وہ سب کے لئے کافی ہوگا۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

## جنت کے فرش

﴿۲۲﴾ وَعَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ فِي قَوْلِهِ تَعَالَى وَفُرُشٍ مَرْفُوعَةٍ قَالَ اِرْتِفَاعُهَا لِكَمَا بَيْنَ السَّمَاءِ وَالْأَرْضِ مَسِيرَةَ خَمْسِ مِائَةِ سَنَةٍ. (رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

تَرْجَمَهُمْ: اور حضرت ابوسعید خدری رضی اللہ عنہ کہتے ہیں کہ رسول کریم صلی اللہ علیہ وسلم نے اللہ تعالیٰ کے اس ارشاد ﴿وَفُرُشٍ مَرْفُوعَةٍ﴾ اور اونچے اونچے فرش اور بچھونے ہوں گے کی تفسیر میں فرمایا کہ ان بچھونوں کی بلندی اتنی ہوگی جتنی کہ آسمان اور زمین کے درمیان مسافت ہے یعنی پانچ سو برس کا راستہ۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

توضیح: ”فرش مرفوعہ“ فرش سے قالین اور بستر وغیرہ مراد ہیں اس کے اونچے اور بلند ہونے کی صورت یہ ہوگی کہ نچلے درجہ کے لوگ اوپر درجوں کے بالا خانوں کو جب دیکھیں گے تو وہاں کے فرش اور ان کے درمیان اتنا ہی فاصلہ ہوگا جو پانچ سو سال کا ہوگا۔

﴿۲۳﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَوَّلَ زُمْرَةٍ يَدْخُلُونَ الْجَنَّةَ يَوْمَ الْقِيَامَةِ ضَوْءٌ وَجُوهُهُمْ عَلَى مِثْلِ ضَوْءِ الْقَمَرِ لَيْلَةَ الْبَدْرِ وَالزُّمَرَةُ الثَّانِيَةُ عَلَى مِثْلِ أَحْسَنِ كَوْكَبٍ دُرِّيٍّ فِي السَّمَاءِ لِكُلِّ رَجُلٍ مِنْهُمْ زَوْجَتَانِ عَلَى كُلِّ زَوْجَةٍ سَبْعُونَ حَلَّةً يُرَى مِنْهَا سَاقِهَا مِنْ وَرَاءِهَا. (رَوَاهُ التِّرْمِذِيُّ)



تَرْجَمَةٌ: اور حضرت ابوسعید خدری رضی اللہ عنہ کہتے ہیں کہ رسول کریم ﷺ نے فرمایا: قیامت کے دن جنت میں جو لوگ سب سے پہلے داخل ہوں گے ان کے چہرے چودھویں رات کے چاند کی طرح روشن چمکدار ہوں گے اور دوسری جماعت کے لوگ ان کے چہرے آسمان کے اس ستارے کی طرح روشن و چمکدار ہوں گے جو سب سے زیادہ چمکتا ہے، نیز ان میں سے ہر شخص کے لئے دو بیویاں ہوں گی اور ہریوی کے جسم پر (لباس کے) ستر جوڑے ہوں گے، ان کی پنڈلیوں کے اندر کا گودا ستر جوڑوں میں سے نظر آتا ہوگا۔ (ترمذی)

﴿۲۴﴾ وَعَنْ أَنَسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ يُعْطَى الْمُؤْمِنُ فِي الْجَنَّةِ قُوَّةَ كَدَاوٍ كَدَا مِنْ الْجَمَاعِ قِيلَ يَا رَسُولَ اللَّهِ أَوْ يُطِيقُ ذَلِكَ قَالَ يُعْطَى قُوَّةَ مَائَةٍ. (رَوَاهُ التِّرْمِذِيُّ)

تَرْجَمَةٌ: اور حضرت انس رضی اللہ عنہ سے روایت ہے کہ نبی کریم ﷺ نے فرمایا: جنت میں مومن کو جنسی اختلاط کی اتنی اتنی قوت عطا کی جائے گی، عرض کیا گیا یا رسول اللہ! کیا ایک مرد اتنی عورتوں سے جنسی اختلاط کی طاقت رکھے گا؟ آپ نے فرمایا ایک جنتی کو سو مردوں کی قوت عطا کی جائے گی۔ (ترمذی)

## جنت کے نظارے

﴿۲۵﴾ وَعَنْ سَعْدِ بْنِ أَبِي وَقَّاصٍ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ لَوْ أَنَّ لَوَانَ مَائِقِلٌ ظَفَرَ مِمَّا فِي الْجَنَّةِ بَدَأَ لَتَزَحْرَفَتْ لَهُ مَا بَيْنَ خَوَافِقِ السَّمَوَاتِ وَالْأَرْضِ وَلَوْ أَنَّ رَجُلًا مِنْ أَهْلِ الْجَنَّةِ أَطَّلَعَ فَبَدَأَ أَسَاوِرَهُ لَطَمَسَ ضَوْءَهُ ضَوْءَ الشَّمْسِ كَمَا تَطْمَسُ الشَّمْسُ ضَوْءَ النُّجُومِ. (رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

تَرْجَمَةٌ: اور حضرت سعد بن ابی وقاص رضی اللہ عنہ نبی کریم ﷺ سے روایت کرتے ہیں کہ آپ ﷺ نے فرمایا: جنت کی چیزوں میں سے اگر ناخن کے برابر بھی کوئی چیز دنیا میں آجائے تو آسمان و زمین کے اطراف و جوانب تک کی دنیا کی ہر چیز رونق پا جائے اور حقیقت یہ ہے کہ اگر جنتیوں میں سے کوئی شخص دنیا کی طرف جھانکے اور اس کے کڑے نمایاں ہو جائیں تو ان کی چمک دمک سورج کی روشنی کو ماند کر دے جیسا کہ سورج ستاروں کی روشنی کو ماند کر دیتا ہے۔ اس روایت کو ترمذی نے نقل کیا اور کہا ہے کہ یہ حدیث غریب ہے۔

توضیح: ”یقلم“ یہ اقلال سے ہے اٹھانے اور بلند کرنے اور ظاہر کرنے کے معنی میں ہے۔ ”ظفر“ ناخن کو کہتے ہیں یعنی جنت کی نعمتوں میں سے اگر ایک ناخن کے برابر (یعنی ناخن جس کو اٹھا سکے) کوئی چیز لا کر دنیا میں دکھائی جائے اور ظاہر کی جائے تو دنیا کے چار طبق روشن ہو جائیں گے۔

”تزعزعت“ مزین ہونے اور چمکنے کے معنی میں ہے۔ ”خوافق“ یہ جمع ہے اس کا مفرد خافقة ہے، طرف اور کنارہ کے معنی میں ہے، مطلب یہ ہے کہ جنت کی اس معمولی سی نعمت سے زمین و آسمان کے اطراف مزین ہو جائیں گے۔ ”اساورہ“ یہ جمع

جمع ہے جو اسورۃ کی جمع ہے اور اسورۃ سوار کی جمع ہے، سوار نکلن اور ہاتھ میں پینے کے کڑے کو کہتے ہیں، فارس کے بادشاہ اس کو پینتے تھے جنت کے بادشاہ بھی پہنیں گے آج کل اس کا نمونہ گھڑی کی صورت میں ہے۔ ”طمس“ کسی چیز کی روشنی اور چمک دمک کو ماند کرنے اور ختم کرنے کو طمس کہتے ہیں، مطلب یہ ہے کہ جنتی کے نکلن کا جلوہ اگر دنیا میں ظاہر ہو جائے تو دنیا کی تمام روشنیاں ختم ہو جائیں گی باقی نعمتوں کا کیا کہنا!!

## جنت کے جوان

﴿۲۶﴾ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَهْلُ الْجَنَّةِ جُرْدٌ مُرْدٌ كَحَلِيِّ لَا يَفْنَى

شَبَابُهُمْ وَلَا يَبْلَى نِيَابُهُمْ. (رَوَاهُ التِّرْمِذِيُّ وَالدَّارِمِيُّ)

ترجمہ: اور حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: جنتی بغیر بالوں کے امرد ہوں گے، ان کی آنکھیں سرگیں ہوں گی، ان کا شباب کبھی فنا نہ ہوگا اور ان کے کپڑے کبھی پرانے نہ ہوں گے۔ (ترمذی، دارمی)

**توضیح:** ”جرد“ جیم پر پیش ہے راساکن ہے یہ جمع ہے اس کا مفرد اجر دہے مطلب یہ ہے کہ جنت کے جوانوں کے جسم پر زائد بال نہیں ہوں گے مثلاً زیر ناف بال اور ڈاڑھی کے بال اور عام جسم کے بال نہیں ہوں گے البتہ سر اور آبرو کے بال ہوں گے۔ ”مرد“ میم پر پیش ہے راساکن ہے، امرد کی جمع ہے یہ اس نوعمر جوان کو کہتے ہیں جس کی ٹھوڑی پر ابھی بال نہ آئے ہوں مطلق حسین پر بھی بولا جاتا ہے۔ ”کحلی“ کحیل بمعنی کھول ہے، سرگیں آنکھوں والا خوبصورت جوان م ادہے جس کی آنکھیں خلقت سرگیں ہوں۔

﴿۲۷﴾ وَعَنْ مُعَاذِ بْنِ جَبَلٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ يَدْخُلُ أَهْلُ الْجَنَّةِ الْجَنَّةَ جُرْدًا مُرْدًا

مُكْحَلِينَ أَبْنَاءَ ثَلَاثِينَ أَوْ ثَلَاثِينَ سَنَةً. (رَوَاهُ التِّرْمِذِيُّ)

ترجمہ: اور حضرت معاذ بن جبل رضی اللہ عنہ سے روایت ہے کہ نبی کریم ﷺ نے فرمایا: جنتی میں اس طرح داخل ہوں گے کہ ان کا بدن بالوں سے صاف ہوگا، بے داڑھی کے جوان ہوں گے، ان کی آنکھیں سرگیں ہوں گی اور تیس یا تینتیس سال کی عمر کے لگیں گے۔ (ترمذی)

**توضیح:** ”اونسلاٹین“ یہ اوشک کے لئے ہے، راوی کو اس میں شک ہے کہ آنحضرت ﷺ نے تیس سال فرمایا تھا یا تینتیس سال فرمایا تھا بہر حال جو بھی ہو یہ عمر نہایت عمدہ جوانی کی عمر ہوتی ہے اور چہرہ کا یہ منظر نہایت دلکش ہوتا ہے۔

﴿۲۸﴾ وَعَنْ أَسْمَاءَ بِنْتِ أَبِي بَكْرٍ قَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَذَكَرَ لَهُ سِدْرَةٌ

الْمُنْتَهَى قَالَ يَسِيرُ الرَّابِحُ فِي ظِلِّ الْفَنَنِ مِنْهَا مِائَةَ سَنَةٍ أَوْ يَسْتَطِلُّ بِظِلِّهَا مِائَةَ رَاكِبٍ شَكَّ الرَّاوِي

فِيهَا فَرَأَشَ اللَّهَبَ كَأَنَّ ثَمَرَهَا الْقِلَالُ. (رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

**تَرْجَمَةٌ:** اور حضرت اسماء بنت ابوبکر رَضِيَ اللهُ تَعَالَى عَنْهَا کہتی ہیں کہ اس وقت جب کہ رسول کریم ﷺ کے سامنے سدرۃ المنتہیٰ کا ذکر کیا گیا، میں نے آپ کو یہ فرماتے ہوئے سنا کہ کوئی سوار اس کی شاخوں کے سائے میں سو سال تک چلتا رہے یا یہ فرمایا کہ اس کے سائے میں بیک وقت سو سوار آرام کر سکیں گے، اس درخت پر سونے کی ٹڈیاں ہیں گویا اس کے پھل منکوں کے برابر ہیں۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

**توضیح:** ”السدرۃ المنتہیٰ“ سدرۃ بیری کی درخت کو کہتے ہیں۔ ساتویں آسمان پر عرش الہی کے دائیں جانب یہ عظیم الشان درخت قائم ہے اس کے پتے ہاتھی کے کانوں جتنے بڑے ہیں اور اس کے پھل بڑے بڑے منکوں کے برابر ہیں۔

”المنتہیٰ“ انتہاء کے معنی میں ہے کیونکہ اس درخت پر نیچے کی مخلوق کی انتہاء ہو جاتی ہے اسی طرح اوپر کی مخلوق کی بھی انتہاء ہو جاتی ہے نہ اوپر کی مخلوق نیچے آ سکتی ہے نہ نیچے کی مخلوق اوپر جا سکتی ہے، ہر نظام اور ہر علم و عمل اور ہر کام کے لئے یہ درخت حد فاصل اور انتہاء ہے اس لئے سدرۃ المنتہیٰ ہے۔ ”الفنن“ یہ لفظ مفرد ہے شاخ کے معنی میں ہے اس کی جمع افنان ہے۔

كقوله تعالى! ﴿ذواتا افنان﴾

”فراش الذهب“ یہ فراشۃ کی جمع ہے فا پر زبر ہے پروانہ کو کہتے ہیں مطلب یہ ہے کہ اس درخت میں سونے کے پروانے ہوں گے جو سونے کی طرح چمکتے ہوں گے یا ہو سکتا ہے کہ فراش الذهب سے مراد فرشتوں کی ایک نوع ہو جن کے پر سونے کی طرح چمکتے ہوں گے اسی کی طرف اشارہ ہے اللہ تعالیٰ کے اس فرمان میں کہ ﴿اذیغشی السدرۃ ما یغشی﴾

”قلال“ یہ جمع ہے اس کا مفرد قلۃ ہے منکے کو کہتے ہیں، پھلوں کے بڑے ہونے کی طرف اشارہ ہے۔

## شیریں کوثر

﴿۲۹﴾ وَعَنْ أَنَسٍ قَالَ سَنِلَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا الْكُوْثُرُ قَالَ ذَلِكَ نَهْرٌ أَعْطَانِيهِ اللَّهُ فِي الْجَنَّةِ أَشَدُّ بَيَاضًا مِنَ اللَّبَنِ وَأَحْلَى مِنَ الْعَسَلِ فِيهِ طَيْرٌ أَعْنَاقُهَا كَأَعْنَاقِ الْجُرُورِ قَالَ عُمَرَانُ هَذِهِ لَنَا عِمَّةٌ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَكَلْتُهَا أَنْعَمُ مِنْهَا. (رَوَاهُ الْبَيْهَقِيُّ)

**تَرْجَمَةٌ:** اور حضرت انس رَضِيَ اللهُ تَعَالَى عَنْهُ کہتے ہیں کہ رسول کریم ﷺ سے کوثر کے بارے میں پوچھا گیا تو آپ نے فرمایا: وہ ایک نہر ہے جو اللہ تعالیٰ نے مجھے عطا کی ہے یعنی جنت میں اس نہر کا پانی دودھ سے زیادہ سفید اور شہد سے زیادہ شیریں ہے، اس میں ایسے پرندے ہیں جن کی گردنیں اونٹ کی گردنوں کی طرح لمبی ہیں۔ حضرت عمر رَضِيَ اللهُ تَعَالَى عَنْهُ نے عرض کیا کہ وہ پرندے تو بہت فر بہ اور نومند ہوں گے! آنحضرت ﷺ نے فرمایا: ان پرندوں کو کھانے والے ان پرندوں سے بھی زیادہ توانا اور خوشحال ہوں گے۔ (ترمذی)

**توضیح:** ”الجزر“ یہ جمع ہے اس کا مفرد جزور ہے اونٹ کو کہتے ہیں اور اعناق گردنوں کو کہتے ہیں یعنی ان پرندوں کی گردنیں اونٹوں کی گردنوں کی طرح بڑی اور لمبی ہوں گی خود بھی اونٹوں کی طرح بڑے ہوں گے۔ ”لنا عیمۃ“ یعنی یہ پرندے تو

موٹے فربہ اور بہت ہی مزیدار ہوں گے۔ ”اکلتھا“ تینوں حروف کے فتحات کے ساتھ جمع ہے اس کا مفرد آکل ہے مطلب یہ ہے کہ یہ پرندے اگرچہ موٹے فربہ اور مزیدار تو مند ہوں گے مگر ان کے کھانے والے جنتی ان سے بھی زیادہ تو مند اور خوش و خرم ہوں گے، اس جملہ سے ایک خیالی اعتراض بھی دور ہو گیا کہ جب جنت میں اتنے موٹے پرندے ہوں گے اسی طرح پیری کا پھل مکے کے برابر ہوگا انگور کے دانے بھی مکے کے برابر ہوں گے تو دنیا کا یہ انسان اس کو کیسے کھائے گا اور اس میں کیا لطف آئے گا؟ جواب یہی ہے کہ وہاں کے انسان بھی تو مند اور جسامت والے ہوں گے وہ آسانی سے یہ انگور کھا جائیں گے، اس حدیث سے اس جواب کی طرف اشارہ ہو سکتا ہے۔

### جنت میں ہر تمنا پوری ہوگی

﴿۳۰﴾ وَعَنْ بُرَيْدَةَ أَنَّ رَجُلًا قَالَ يَا رَسُولَ اللَّهِ هَلْ فِي الْجَنَّةِ مِنْ خَيْلٍ قَالَ إِنْ اللَّهُ أَدْخَلَكَ الْجَنَّةَ فَلَا تَشَاءُ أَنْ تُحْمَلَ فِيهَا عَلَى فَرَسٍ مِنْ يَأْفُوتَةَ حَمْرَاءَ يَطِيرُ بِكَ فِي الْجَنَّةِ حَيْثُ شِئْتَ إِلَّا فَعَلْتُ وَسَأَلَهُ رَجُلٌ فَقَالَ يَا رَسُولَ اللَّهِ هَلْ فِي الْجَنَّةِ مِنْ إِبِلٍ قَالَ فَلَمْ يَقُلْ لَهُ مَاعَالَ لِصَاحِبِهِ فَقَالَ إِنْ يُدْخِلَكَ اللَّهُ الْجَنَّةَ يَكُنْ لَكَ فِيهَا مَا شِئْتَ نَفْسِكَ وَلَدَّتْ عَيْنُكَ.

(رَوَاهُ الْبَيْهَقِيُّ)

﴿ترجمہ﴾ اور حضرت بریدہ رضی اللہ عنہ سے روایت ہے کہ ایک شخص نے پوچھا کہ یا رسول اللہ! کیا جنت میں گھوڑے بھی ہوں گے؟ آنحضرت ﷺ نے فرمایا: اگر اللہ تعالیٰ نے تمہیں جنت میں داخل کیا اور تم نے گھوڑے پر سوار ہونے کی خواہش ظاہر کی تو تمہیں جنت میں سرخ یا قوت کے گھوڑے پر سوار کیا جائے گا اور تم جنت میں جہاں جانا چاہو گے وہ گھوڑا برق فتاری کے ساتھ دوڑے گا اور اڑ کر تمہیں لے جائے گا، آپ سے ایک اور شخص نے سوال کیا اور کہا کہ یا رسول اللہ! کیا جنت میں ونب بھی ہوں گے؟ حضرت بریدہ رضی اللہ عنہ کہتے ہیں کہ آنحضرت ﷺ نے اس شخص کو وہ جواب نہیں دیا جو آپ نے اس کے ساتھی کو دیا تھا، بلکہ آپ نے فرمایا کہ اگر اللہ تعالیٰ نے تمہیں جنت میں پہنچا دیا تو وہاں تمہیں ہر وہ چیز ملے گی جس کو تمہارا دل چاہے گا اور تمہاری آنکھیں پسند کریں گی۔ (ترمذی)

﴿۳۱﴾ وَعَنْ أَبِي أَيُّوبَ قَالَ آتَى النَّبِيَّ صَلَّى اللَّهُ عَلَيْهِ وَسَلَّمَ أَعْرَابِيٌّ فَقَالَ يَا رَسُولَ اللَّهِ إِنِّي أُحِبُّ الْخَيْلَ أَيُّ الْجَنَّةِ خَيْلٌ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنْ أُدْخِلْتُ الْجَنَّةَ أَتَيْتُ بِفَرَسٍ مِنْ يَأْفُوتَةَ لَهُ جَنَاحَانِ فَحَمَلْتُ عَلَيْهِ ثُمَّ طَارَ بِكَ حَيْثُ شِئْتَ.

(رَوَاهُ الْبَيْهَقِيُّ وَقَالَ هَذَا حَدِيثٌ لَيْسَ إِسْنَادُهُ بِالْقَوِيٍّ وَأَبُو سُوْرَةَ

الرَّوِيُّ يُضَعِّفُ فِي الْحَدِيثِ وَسَمِعْتُ مُحَمَّدَ بْنَ إِسْمَاعِيلَ يَقُولُ أَبُو سُوْرَةَ هَذَا مُنْكَرُ الْحَدِيثِ يَرْوِي مَنَاقِبَ

﴿ترجمہ﴾ اور حضرت ابویوب انصاری رضی اللہ عنہ کہتے ہیں کہ نبی کریم ﷺ کی خدمت میں ایک دیہاتی آیا اور عرض کیا کہ یا رسول اللہ! مجھے گھوڑے بہت پسند ہیں کیا جنت میں گھوڑے بھی ہوں گے؟ رسول کریم ﷺ نے فرمایا اگر تمہیں جنت میں داخل

کیا گیا تو تمہیں یا قوت کا ایک گھوڑا دیا جائے گا جس کے دو بازو ہوں گے، پھر تمہیں اس گھوڑے پر سوار کیا جائے گا اور تم جہاں جانا چاہو گے وہ گھوڑا تمہیں اڑا کر لے جائے گا۔ اس روایت کو ترمذی نے نقل کیا ہے اور کہا ہے کہ اس حدیث کی اسناد قوی نہیں ہے اور ابوسورہ جو اس حدیث کے راوی ہیں کسی سبب سے فن حدیث میں یا اسناد حدیث میں ضعیف شمار کئے جاتے ہیں، نیز میں نے حضرت محمد بن اسماعیل بخاری رحمۃ اللہ علیہ کو یہ کہتے ہوئے سنا کہ کہ ابوسورہ مکر الحدیث ہیں وہ مکر حدیثیں روایت کرتے ہیں۔

## جنت میں امت محمدیہ کا تناسب

﴿۳۲﴾ وَعَنْ بُرَيْدَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَهْلُ الْجَنَّةِ عِشْرُونَ وَمِائَةٌ صَفٍ ثَمَانُونَ مِنْهَا مِنْ هَذِهِ الْأُمَّةِ وَأَرْبَعُونَ مِنْ سَائِرِ الْأُمَمِ. (رَوَاهُ التِّرْمِذِيُّ وَالدَّارِمِيُّ وَالتَّبَهِيُّ فِي كِتَابِ الْبَيْتِ وَالنُّشُورِ)

ترجمہ: اور حضرت بریدہ رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: جنتیوں کی ایک سو بیس صفیں ہوں گی، ان میں سے اسی (۸۰) صفیں اس امت کی ہوں گی اور چالیس صفیں دوسری امتوں کے لوگوں کی۔ اس روایت کو ترمذی نے اور دارمی نے اور بیہقی نے کتاب البعث والنشور میں نقل کیا ہے۔

**توضیح:** "ثمانون صفا" اس حدیث میں اہل محشر کی ۲۰ صفوں کا ذکر ہے جن میں اس امت کی ۸۰ صفوں کا بیان ہے جو دو گنا زیادہ ہے دوسری حدیثوں میں نصف اہل جنت کا ذکر ہے یہ واضح تعارض ہے اس کا جواب یہ ہے کہ وحی کے ذریعہ سے پہلے ایک تناسب کا ذکر تھا پھر اللہ تعالیٰ کی مزید مہربانی سے اضافہ ہوا تو نصف سے زیادہ ہو گیا اب اعتراض نہیں رہا۔

﴿۳۳﴾ وَعَنْ سَالِمٍ عَنْ أَبِيهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَابُ أُمَّتِي الَّذِينَ يَدْخُلُونَ مِنْهُ الْجَنَّةَ عَرْضُهُ مَسِيرَةُ الرَّائِبِ الْمَجُودِ ثَلَاثًا ثُمَّ إِنَّهُمْ لَيُضْغَطُونَ عَلَيْهِ حَتَّى تَكَادَ مَنَاكِبُهُمْ تَزُولُ.

(رَوَاهُ التِّرْمِذِيُّ وَقَالَ هَذَا حَدِيثٌ ضَعِيفٌ وَسَأَلْتُ مُحَمَّدَ بْنَ إِسْمَاعِيلَ عَنْ هَذَا الْحَدِيثِ فَلَمْ يَعْرِفْهُ وَقَالَ خَالِدُ بْنُ أَبِي بَكْرٍ يَزُورُ الْمَنَاجِبَ)

ترجمہ: اور حضرت سالم تابعی اپنے والد محترم سے نقل کرتے ہیں کہ انہوں نے بیان کیا کہ رسول کریم صلی اللہ علیہ وسلم نے فرمایا: جنت کے جس دروازے سے میری امت کے لوگ داخل ہوں گے اس کی چوڑائی اس سواری کی تین دن یا تین سال کی مسافت کے بقدر ہوگی جو گھوڑے کو تیز دوڑانا خوب جانتا ہے، پھر بھی وہ لوگ اس دروازے سے داخل ہوتے وقت نہایت تنگی محسوس کریں گے یہاں تک کہ ان کے کاندھے ایک دوسرے سے رگڑکھائیں گے۔ اس روایت کو ترمذی نے نقل کیا ہے اور کہا ہے کہ یہ حدیث ضعیف ہے، جب میں نے حضرت محمد بن اسماعیل بخاری رحمۃ اللہ علیہ سے اس حدیث کے راوی کے بارے میں پوچھا تو انہوں نے فرمایا کہ خالد بن ابی بکر مکر روایتیں بیان کرتے ہیں۔

﴿۳۴﴾ وَعَنْ عَلِيٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ فِي الْجَنَّةِ لَسُوقًا مَا فِيهَا شَرِيٌّ وَلَا بَيْعٌ إِلَّا الصُّورُ مِنَ الرِّجَالِ وَالنِّسَاءِ فَإِذَا اشْتَهَى الرَّجُلُ صُورَةَ دَخَلَ فِيهَا.

(رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

تَزَكِيَةً: اور حضرت علی رضی اللہ عنہ کہتے ہیں کہ رسول کریم ﷺ نے فرمایا: جنت میں ایک بازار ہے جس میں خرید و فروخت نہیں ہوگی بلکہ وہاں مردوں اور عورتوں کی صورتیں نظر آئیں گی جو شخص وہاں جس صورت کو پسند کرے گا اس میں سما جائے گا اور اسی صورت کا ہو جائے گا۔ اس حدیث کو ترمذی نے نقل کیا ہے اور کہا ہے کہ یہ حدیث غریب ہے۔

﴿۳۵﴾ وَعَنْ سَعِيدِ بْنِ الْمُسَيْبِ أَنَّهُ لَقِيَ أَبَاهُ رِيْرَةَ فَقَالَ أَبُو رِيْرَةَ أَسْأَلُ اللَّهَ أَنْ يَجْمَعَ بَيْنِي وَبَيْنَكَ فِي سُوْقِ الْجَنَّةِ فَقَالَ سَعِيدٌ أَفِيْهَا سُوْقٌ قَالَ نَعَمْ أَخْبَرَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَّ أَهْلَ الْجَنَّةِ إِذَا دَخَلُوا هَانَزَلُوا فِيْهَا بِفَضْلِ أَعْمَالِهِمْ ثُمَّ يُؤَدَّنُ لَهُمْ فِي مِقْدَارِ يَوْمِ الْجُمُعَةِ مِنْ أَيَّامِ الدُّنْيَا فَيَزُورُونَ رَبَّهُمْ وَيَبْرِرُ لَهُمْ عَرْشَهُ وَيَتَبَدَّى لَهُمْ فِي رَوْضَةٍ مِنْ رِيَاضِ الْجَنَّةِ فَيُوضَعُ لَهُمْ مَنَابِرُ مِنْ نُورٍ وَمَنَابِرُ مِنْ نُورٍ وَمَنَابِرُ مِنْ يَاقُوتٍ وَمَنَابِرُ مِنْ زَبَرَجَدٍ وَمَنَابِرُ مِنْ ذَهَبٍ وَمَنَابِرُ مِنْ فِضَّةٍ وَيَجْلِسُ أَدْنَاهُمْ وَمَا فِيْهِمْ دَنِيٌّ عَلَى كُتُبَانَ الْمِسْكِ وَالْكَافُورِ مَا يَرَوْنَ أَنَّ أَصْحَابَ الْكِرَاسِيِّ بِأَفْضَلٍ مِنْهُمْ مَجْلِسًا قَالَ أَبُو رِيْرَةَ قُلْتُ يَا رَسُولَ اللَّهِ وَهَلْ تَرَى رَبَّنَا قَالَ نَعَمْ هَلْ تَتَمَارَوْنَ فِي رُؤْيَةِ الشَّمْسِ وَالْقَمَرِ لَيْلَةَ الْبَدْرِ قُلْنَا لَا قَالَ كَذَلِكَ لَا تَتَمَارَوْنَ فِي رُؤْيَةِ رَبِّكُمْ وَلَا يَبْقَى فِي ذَلِكَ الْمَجْلِسِ رَجُلٌ إِلَّا حَاضَرَهُ اللَّهُ مُحَاضِرَةً وَحَتَّى يَقُولَ لِلرَّجُلِ مِنْهُمْ يَا فُلَانُ ابْنُ فُلَانٍ أَنْذَرْتُكَ يَوْمَ قُلْتُ كَذَا وَكَذَا فَيَذْكُرُهُ بِبَعْضِ عَدْرَاتِهِ فِي الدُّنْيَا فَيَقُولُ يَا رَبِّ أَلَمْ تَغْفِرْ لِي فَيَقُولُ بَلَى فَيَسَعَةَ مَغْفِرَتِي بَلَّغْتَ مَنَزِلَتَكَ هَذِهِ فَيَبِينَمَا هُمْ عَلَى ذَلِكَ غَشِيَتُهُمْ سَحَابَةٌ مِنْ فَوْقِهِمْ فَأَمْطَرَتْ عَلَيْهِمْ طِينًا لَمْ يَجِدُوا مِثْلَ رِيْحِهِ شَيْئًا قَطُّ وَيَقُولُ رَبَّنَا قَوْمُوا إِلَيَّ مَا أَعْدَدْتُ لَكُمْ مِنَ الْكِرَامَةِ فَخُذُوا مَا اسْتَهَيْتُمْ فَنَأْتِي سُوْقًا قَدْ حَفَّتْ بِهِ الْمَلَائِكَةُ فِيْهَا مَا لَمْ تَنْظُرُ الْعَيْنُونَ إِلَيَّ مِثْلِهِ وَلَمْ تَسْمَعْ الْأَذَانُ وَلَمْ يَخْطُرْ عَلَى الْقُلُوبِ فَيَحْمَلُ لَنَا مَا اسْتَهَيْتُمْ لَيْسَ بِيَاْعٌ وَلَا يَشْتَرِي وَفِي ذَلِكَ السُّوقِ يَلْقَى أَهْلَ الْجَنَّةِ بَعْضُهُمْ بَعْضًا قَالَ فَيَقْبَلُ الرَّجُلُ ذُو الْمَنْزِلَةِ الْمُرْتَفِعَةَ فَيَلْقَى مَنْ هُوَ دُونَهُ وَمَا فِيْهِمْ دَنِيٌّ فَيَرُوْعُهُ مَا يَرَى عَلَيْهِ مِنَ اللَّبَاسِ فَمَا يَنْقِضِي إِخْرُ حَدِيثِهِ حَتَّى يَتَخَيَّلَ عَلَيْهِ مَا هُوَ أَحْسَنُ مِنْهُ وَذَلِكَ أَنَّهُ لَا يَنْبَغِي لِأَحَدٍ أَنْ يَحْزَنَ فِيْهَا ثُمَّ نَنْصَرِفَ إِلَى مَنَازِلِنَا فَيَتَلَقَّانَا زَوْجَانَا فَيَقْلُنَ مَرْحَبًا وَأَهْلًا لَقَدْ جِئْتُ وَإِنَّ بِكَ مِنَ الْجَمَالِ أَفْضَلَ مِمَّا فَارَقْنَا عَلَيْهِ فَنَقُولُ إِنَّا جَالَسْنَا الْيَوْمَ رَبَّنَا الْجَبَّارَ وَبِحَقِّقْنَا أَنْ نَقْلِبَ بِمِثْلِ مَا نَقْلَبْنَا.

(رَوَاهُ التِّرْمِذِيُّ وَابْنُ مَاجَةَ وَقَالَ التِّرْمِذِيُّ هَذَا حَدِيثٌ غَرِيبٌ)

تَزَكِيَةً: اور حضرت سعید بن مسیب تابعی سے روایت ہے کہ حضرت ابو ہریرہ رضی اللہ عنہ سے ان کی ملاقات ہوئی تو حضرت ابو ہریرہ رضی اللہ عنہ نے کہا کہ میں اللہ تعالیٰ سے دعا کرتا ہوں کہ جنت کے بازار میں ہم دونوں کو ملائے، حضرت سعید نے کہا کہ کیا

جنت میں بازار بھی ہوگا؟ حضرت ابو ہریرہ رضی اللہ عنہ نے فرمایا ہاں! مجھ کو رسول کریم صلی اللہ علیہ وسلم نے بتایا تھا کہ جب جنتی لوگ جنت میں داخل ہوں گے تو اپنے اپنے اعمال کی فضیلت و برتری کے لحاظ سے جنت میں فروکش ہوں گے، پھر ان کو دنیاوی دنوں کے اعتبار سے جمعہ کے دن اجازت دی جائے گی اور وہ سب اس دن اپنے پروردگار کی زیارت کریں گے، پروردگار ان کے سامنے اپنا عرش ظاہر کرے گا اور جنتیوں کو اپنا دیدار کرنے کے لئے جنت کے ایک بڑے باغ میں جلوہ فرما ہوگا، پس جنتیوں کے لئے اس باغ میں نور کے منبر، موتیوں کے منبر، یا قوت کے منبر، سونے کے منبر اور چاندی کے منبر رکھے جائیں گے جن پر وہ جنتی بیٹھیں گے، نیز ان جنتیوں میں سے جو جنتی ادنیٰ مرتبہ و درجہ کا ہوگا نہ یہ کہ ان میں کوئی معمولی اور ذلیل ہوگا، وہ مشک و کافور کے ٹیلوں پر بیٹھے گا لیکن ٹیلوں پر بیٹھنے والے لوگوں کو یہ احساس نہیں ہوگا کہ منبر اور کرسیوں پر بیٹھنے والے لوگ جگہ و نشست گاہ کے اعتبار سے اس سے برتر و افضل ہیں۔ حضرت ابو ہریرہ رضی اللہ عنہ کہتے ہیں کہ میں نے عرض کیا یا رسول اللہ! کیا اس دن ہم اپنے پروردگار کو دیکھیں گے؟ آپ نے فرمایا: ہاں! یقیناً! کیا تم سورج کو اور چودھویں شب کے چاند کو دیکھنے میں کوئی شبہ رکھتے ہو؟ ہم نے عرض کیا کہ ہرگز نہیں۔ فرمایا: اسی طرح تمہیں اس دن اپنے پروردگار کو دیکھنے میں کوئی شک و شبہ نہیں ہوگا اور دیدار الہی کی اسی مجلس میں ایسا کوئی شخص باقی نہیں رہے گا جس سے پروردگار تمام جوابات اٹھا کر براہ راست ہم کلام نہیں ہوگا یہاں تک کہ اللہ تعالیٰ حاضرین میں سے ایک شخص کو مخاطب کر کے فرمائے گا کہ اے فلاں ابن فلاں! کیا تجھے وہ دن یاد ہے جب تو نے ایسا ایسا کہا تھا؟ وہ شخص یہ سن کر گویا توقف کرے گا اور اپنے کئے ہوئے گناہوں کے اظہار میں تامل کرے گا، پس پروردگار اس کو کچھ وہ عہد ہلکیاں یاد دلائے گا جس کا اس نے دنیا میں ارتکاب کیا ہوگا۔ تب وہ شخص عرض کرے گا کہ میرے پروردگار! کیا آپ نے میرے وہ گناہ بخش نہیں دیئے ہیں؟ پروردگار فرمائے گا بے شک میں نے تیرے وہ گناہ بخش دیئے ہیں اور تو میری وسعت بخشش کے طفیل اس مرتبہ کو پہنچا ہے، پھر وہ لوگ اسی حالت اور اسی جگہ پر ہوں گے کہ ایک بادل آکر ان کے اوپر چھا جائے گا اور ان پر ایسی خوشبو برسائے گا کہ انہوں نے اس جیسی خوشبو کبھی کسی چیز میں نہیں پائی ہوگی۔ اس کے بعد ہمارا پروردگار فرمائے گا کہ اٹھو اور اس چیز کی طرف آؤ جو ہم نے از قسم عظمت و بزرگی تمہارے لئے تیار کر رکھی ہے اور تم اپنی پسند و خواہش کے مطابق جو چاہو لے لو، آنحضرت صلی اللہ علیہ وسلم نے فرمایا: ہم جنتی لوگ اس بازار میں پہنچیں گے، جس کو فرشتے گھیرے ہوئے ہوں گے اس بازار میں ایسی ایسی چیزیں موجود ہوں گی کہ ان جیسی کوئی چیز نہ کسی آنکھ نے دیکھی ہوگی نہ کسی کان نے سنی ہوگی اور نہ کسی کے دل میں ان کا تصور آیا ہوگا، پھر اس بازار میں سے اٹھا اٹھا کر ہمیں وہ چیزیں دی جائیں گی جن کی ہم خواہش کریں گے درآنحالیکہ اس بازار میں خرید و فروخت جیسا کوئی معاملہ نہیں ہوگا نیز اس بازار میں تمام جنتی آپس میں ایک دوسرے سے ملاقات کریں گے۔ آنحضرت صلی اللہ علیہ وسلم نے فرمایا: ایک بلند مرتبہ شخص ایک ایسے شخص کی طرف متوجہ ہوگا اور اس سے ملاقات کرے گا جو اس سے کمتر ہوگا لیکن جنتیوں میں یہ نہیں کہ کوئی معمولی اور ذلیل خیال کیا جائے گا، بہر حال اس بلند مرتبہ شخص کو وہ لباس پسند آئے گا جو وہ کمتر درجہ کے اس شخص کو پہنے ہوئے دیکھے گا اور ان دنوں کا سلسلہ گفتگو ختم بھی نہ ہونے پائے گا کہ وہ کمتر مرتبہ والا شخص محسوس کرے گا کہ میرا لباس تو میرے مخاطب کے لباس سے بھی بہتر ہے، اور یہ اس لئے ہوگا کہ جنت میں کسی شخص کو ٹمکین ہونے کا موقع نہیں دیا جائیگا، اس کے بعد ہم

سب جنتی اپنے اپنے محلات اور مکانوں کی طرف واپس ہوں گے اور وہاں ہماری بیویاں ہم سے ملیں گی تو مرحبا خوش آمدید کہہ کر ہمارا استقبال کریں گی اور ہر ایک عورت اپنے مرد سے کہے گی کہ تم اس حال میں واپس آئے ہو کہ اس وقت تمہارا حسن و جمال اس حسن و جمال سے کہیں زیادہ ہے جو ہمارے پاس سے جاتے وقت تم میں تھا، پس ہم اپنی بیویوں سے کہیں گے کہ آج ہم نے اپنے پروردگار کے ساتھ ہم نشینی کی عزت حاصل کی ہے جو جسم و بدن اور حسن و جمال کی ہر کمی کو پورا کر کے خوب تر بنانے والا ہے، لہذا ہم اپنی اس شان کے ساتھ واپس آنے کے لائق ہیں جس شان کے ساتھ کہ ہم آئے ہیں۔ اس روایت کو ترمذی اور ابن ماجہ نے روایت کیا ہے نیز ترمذی نے کہا ہے کہ یہ حدیث غریب ہے۔

**توضیح:** ”کشان المسک“ کشان جمع ہے کاف پر پیش ہے ٹا پر سکون ہے اس کا مفرد کشب ہے ٹیلہ کو کہتے ہیں مشک و عنبر کے ٹیلے مراد ہیں۔ ”والکافور“ یہ المسک پر عطف ہے یعنی مشک کے ٹیلوں پر بیٹھے ہوں گے اور کافور کے ٹیلوں پر بھی ہوں گے۔

﴿۳۶﴾ وَعَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَدْنَى أَهْلِ الْجَنَّةِ الَّذِي لَهُ ثَمَانُونَ أَلْفَ خَادِمٍ وَائْتِنَانٍ وَسَبْعُونَ زَوْجَةً وَتُنْصَبُ لَهُ قُبَّةٌ مِّنْ لُّؤْلُؤٍ وَزَبَرَجِدٍ وَيَأْقُوتٍ كَمَا بَيْنَ الْجَابِيَةِ إِلَى صَنْعَاءَ وَبِهَذَا الْإِسْنَادِ قَالَ مَنْ مَاتَ مِنْ أَهْلِ الْجَنَّةِ مِنْ صَغِيرٍ أَوْ كَبِيرٍ يُرَدُّونَ بَنَى ثَلَاثِينَ فِي الْجَنَّةِ لَا يَزِيدُونَ عَلَيْهَا أَبَدًا وَكَذَلِكَ أَهْلُ النَّارِ وَبِهَذَا الْإِسْنَادِ قَالَ إِنَّ عَلَيْهِمُ التَّيْجَانَ أَدْنَى لُّؤْلُؤَةٍ مِنْهَا لَتُضَيَّءُ مَا بَيْنَ الْمَشْرِقِ وَالْمَغْرِبِ وَبِهَذَا الْإِسْنَادِ قَالَ الْمُؤْمِنُ إِذَا اشْتَهَى الْوَلَدَ فِي الْجَنَّةِ كَانَ حَمْلُهُ وَوَضْعُهُ وَسِنُّهُ فِي سَاعَةٍ كَمَا يَشْتَهَى وَقَالَ اسْحَقُ بْنُ إِبْرَاهِيمَ فِي هَذَا الْحَدِيثِ إِذَا اشْتَهَى الْمُؤْمِنُ فِي الْجَنَّةِ الْوَلَدَ كَانَ فِي سَاعَةٍ وَلَكِنْ لَا يَشْتَهَى. (رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ وَرَوَى ابْنُ مَاجَةَ الرَّابِعَةَ وَالِدَارِمِيُّ الْأَخْبَرَةَ)

**ترجمہ:** اور حضرت ابو سعید رضی اللہ عنہما کہتے ہیں کہ رسول کریم ﷺ نے فرمایا: جنتیوں میں سب سے کم مرتبہ کا جو شخص ہوگا اس کے اسی (۸۰) ہزار خادم اور بہتر بیویاں ہوں گی، اس کے لئے جو خیمہ کھڑا کیا جائے گا وہ موتی، زمرد اور یاقوت سے ہوگا اور وہ خیمہ اتنا طویل اور بڑا ہوگا جتنا کہ جابیہ اور صنعاء کے درمیان فاصلہ ہے، اسی اسناد کے ساتھ ایک روایت میں یہ ہے کہ آپ نے فرمایا: وہ لوگ جن کو جنت میں داخل کیا جائے گا دنیا میں خواہ چھوٹی عمر میں مریں یا بڑی عمر میں مریں، جنت کے اندر تیس تیس سال کی عمر کے ہو کر جائیں گے اور وہ کبھی بھی اس عمر سے زیادہ کے نہیں ہوں گے، یہی معاملہ دوزخیوں کا بھی ہوگا۔ اور اسی اسناد کے ساتھ ایک روایت میں یہ ہے کہ آپ نے فرمایا: جنتیوں کے سروں پر جو تاج ہوگا اس کا سب سے معمولی موتی بھی ایسا ہوگا کہ مشرق سے مغرب تک کو روشن و منور کر دے اور اسی اسناد کے ساتھ ایک روایت میں یہ ہے کہ آپ نے فرمایا اگر کوئی مسلمان جنت میں اولاد کا خواہش مند ہوگا تو بچہ کا حمل قرار پانا، اس کا پیدا ہونا اور اس کا انتہائی عمر



تک پہنچنا سب کچھ ایک ساعت میں عمل پذیر ہو جائے گا، حضرت ابواسحاق بن ابراہیم اس آخری روایت کے بارے میں کہتے ہیں کہ اگر کوئی مومن جنت میں اولاد کا خواہش مند ہوگا تو اس کی خواہش ایک ساعت میں پوری تو ہو جائے گی لیکن حقیقت یہ ہے کہ ایسی خواہش کوئی بھی نہیں کرے گا۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔ ابن ماجہ نے چوتھی روایت نقل کی ہے اور دارمی نے صرف آخر کا حصہ نقل کیا ہے۔

## حوران بہشتی کی گیت

﴿۳۷﴾ وَعَنْ عَلِيٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ فِي الْجَنَّةِ لَمَجْتَمَعًا لِلْحُورِ الْعِينِ يَرْفَعْنَ بِأَصْوَاتٍ لَمْ تَسْمَعْ الْخَلَائِقُ مِثْلَهَا يَقُلْنَ نَحْنُ الْخَالِدَاتُ فَلَا نَبِيدُ وَنَحْنُ النَّاعِمَاتُ فَلَا نَبَأُ وَنَحْنُ الرَّاحِيَّاتُ فَلَا نَسْحَطُ طُوبَى لِمَنْ كَانَ لَنَا وَكُنَالَهُ. (رَوَاهُ الْبَيْهَقِيُّ)

ترجمہ: اور حضرت علی کرم اللہ وجہہ کہتے ہیں کہ رسول کریم ﷺ نے فرمایا: جنت میں حوران عین کے اجتماع کی ایک جگہ ہوگی اور وہ وہاں ایسی بلند آواز سے گیت گائیں گی مخلوقات میں سے کسی نے ایسی آواز کبھی نہیں سنی ہوگی، وہ حوریں اس طرح کا گیت گائیں گی ”ہمیں زندگی میں دوام حاصل ہے ہم کبھی موت کی آغوش میں نہیں جائیں گی، ہم عیش و چین کے ساتھ رہنے والی ہیں ہم سختی و پریشانی کبھی نہیں دیکھیں گی، ہم اپنے پروردگار یا اپنے خاوندوں سے راضی و خوش رہنے والی ہیں، ہم کبھی ناخوش نہیں ہوں گی، ہر اس شخص کے لئے مبارکباد ہے جو ہمارے لئے ہے اور ہم اس کے لئے ہیں۔ (ترمذی)

﴿۳۸﴾ وَعَنْ حَكِيمِ بْنِ مُعَاوِيَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ فِي الْجَنَّةِ بَحْرَ الْمَاءِ وَبَحْرَ الْعَسَلِ وَبَحْرَ اللَّبَنِ وَبَحْرَ النُّخْمِ ثُمَّ تَشْفِقُ الْأَنْهَارُ بَعْدَ. (رَوَاهُ الْبَيْهَقِيُّ وَرَوَاهُ الدَّارِمِيُّ عَنْ مُعَاوِيَةَ)

ترجمہ: اور حکیم ابن معاویہ کہتے ہیں کہ رسول کریم ﷺ نے فرمایا: جنت میں پانی کا دریا ہے اور شہد کا دریا ہے اور دودھ کا دریا ہے اور شراب کا دریا ہے اور پھران دریاؤں سے اور نہریں نکلیں گی، (ترمذی) اور دارمی نے اس روایت کو معاویہ رضی اللہ عنہ سے نقل کیا ہے۔



## الفصل الثالث

### حوران بہشتی کی لطافت

﴿۳۹﴾ عَنْ أَبِي سَعِيدٍ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ الرَّجُلَ فِي الْجَنَّةِ لَيَتَكَبَّرُ فِي الْجَنَّةِ مَسْنَدًا قَبْلَ أَنْ يَتَحَوَّلَ ثُمَّ تَأْتِيهِ امْرَأَةٌ فَتَضْرِبُ عَلَى مَنْكِبَيْهِ فَيَنْظُرُ وَجْهَهُ فِي خَدِّهَا أَصْفَى مِنَ الْمِرْمَرِ وَإِنَّ أَدْنَى لَوْلَاءَ عَلَيْهَا تُضِي مَابَيْنَ الْمَشْرِقِ وَالْمَغْرِبِ فَتَسَلِّمُ عَلَيْهِ فَيُرِدُّ السَّلَامَ وَيَسْأَلُهَا مَنْ أَنْتِ فَعَقُولُ أَنَا مِنَ الْمَزِيدِ وَإِنَّهُ لَيَكُونُ عَلَيْهَا سَبْعُونَ ثَوْبًا فَيَنْفُذُهَا بَصْرَهُ حَتَّى يَرَى مِنْ سَاقِهَا مِنْ وَرَاءِ ذَلِكَ وَإِنَّ عَلَيْهَا مِنَ التَّيْبِجَانِ إِنَّ أَدْنَى لَوْلَاءَ مِنْهَا تُضِيءُ مَابَيْنَ الْمَشْرِقِ وَالْمَغْرِبِ. (رَوَاهُ أَحْمَدُ)

ترجمہ: حضرت ابوسعید رضی اللہ عنہما سے نقل کرتے ہیں کہ آپ نے فرمایا: جنتی شخص جنت میں ستر مندوں کا تکیہ لگا کر بیٹھے گا قبل اس کے کہ یہ ایک پہلو سے دوسرا پہلو بد لے، پھر جنت کی عورتوں میں سے ایک عورت اس کے پاس آئے گی اور اس کے کاندھے پر ٹھوکا دے گی، وہ مرد اس کی طرف متوجہ ہوگا، تو اس کے رخساروں میں جو آئینہ سے زیادہ صاف و روشن ہوں گے اپنا چہرہ دیکھے گا اور حقیقت یہ ہے کہ اس عورت کے زیور کا ایک معمولی ساموتی بھی اگر وہ دنیا میں آجائے تو مشرق سے مغرب تک کو روشن و منور کر دے، بہر حال وہ عورت اس مرد کو سلام کرے گی اور مرد اس کے سلام کا جواب دے گا اور پوچھے گا تم کون ہو؟ وہ کہے گی کہ میں ”مزید“ میں سے ہوں۔ صورت حال یہ ہوگی کہ اس عورت کے جسم پر ستر کپڑوں کا لباس ہوگا اور اس مرد کی نظر عورت کے اس لباس میں سے بھی پار ہو جائے گی یہاں تک کہ وہ مرد اس عورت کی پنڈلی کے گودے کو لباس کے پیچھے سے دیکھے گا اور اس عورت کے سر پر تاج نہ رکھے ہوں گے اور ان تاجوں کا معمولی ساموتی بھی ایسا ہوگا کہ وہ تو مشرق سے مغرب تک کو روشن کر دے۔ (احمد)

**توضیح:** ”فسی خدھا“ خد رخسار کو کہتے ہیں یعنی حوران بہشتی کی جسمانی لطافت اتنی زیادہ ہوگی کہ شوہر کا چہرہ اس کے آئینہ جیسے رخسار میں منعکس ہو کر شوہر دیکھ لے گا اس حقیقت کی طرف کسی ظریف شاعر نے اس طرح اشارہ کیا ہے:

رأيت الخال في خد فقلت الخال افسانا فما كانا وما كان لعين كان انسانا

یعنی میں نے اپنی محبوبہ کے رخسار میں ایک سیاہ دھبہ دیکھا تو میں نے کہا کہ یہ دھبہ کیا افسانہ ہے مگر وہ افسانہ نہیں تھا بلکہ میری آنکھ کی تپلی تھی۔ ”علی منکبہ“ اس سے معلوم ہوتا ہے کہ یہ حورا اپنے تمام زیورات اور تمام رعنائیوں کے ساتھ جنتی کے کندھوں کے پیچھے سر پر کھڑی ہوگی اور جھانک کر دیکھے گی جو نہایت پیار کا نہایت دلکش منظر ہوتا ہے کسی نے پشتو

میں کہا ہے:-

ستر گے راپورتہ کڑہ او گورہ دگلو ساگہ دے پہ سر ولاڑہ یمہ

## جنت میں زراعت کی خواہش کی تکمیل

﴿۴۰﴾ وَعَنْ أَبِي هُرَيْرَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَتَحَدَّثُ وَعِنْدَهُ رَجُلٌ مِّنْ أَهْلِ الْبَادِيَةِ إِنَّ رَجُلًا مِّنْ أَهْلِ الْجَنَّةِ اسْتَأْذَنَ فِي الزَّرْعِ فَقَالَ لَهُ أَلَسْتَ فِيمَا شِئْتَ قَالَ بَلَىٰ وَلَكِنِّي أَحِبُّ أَنْ أَرْعَ فَبَدَرَ فَبَادَرَ الطَّرْفَ نَبَاتَهُ وَاسْتَبَوَاءَهُ وَاسْتِحْصَادَهُ فَكَانَ أَمْثَالَ الْجِبَالِ فَيَقُولُ اللَّهُ تَعَالَىٰ دُونَكَ يَا ابْنَ آدَمَ فَإِنَّهُ لَا يَشْبَعُكَ شَيْءٌ فَقَالَ الْأَعْرَابِيُّ وَاللَّهِ لَا تَجِدُهُ إِلَّا قَرَشِيًّا أَوْ أَنْصَارِيًّا فَإِنَّهُمْ أَصْحَابُ زُرْعٍ وَأَمَّا نَحْنُ فَلَسْنَا بِأَصْحَابِ زُرْعٍ فَضَحِكَ رَسُولُ اللَّهِ صَلَّى اللَّهُ عَلَيْهِ وَسَلَّمَ. (رَوَاهُ الْبَيْهَقِيُّ)

ترجمہ چکھی: اور حضرت ابو ہریرہ رضی اللہ عنہ سے روایت ہے کہ نبی کریم ﷺ کے پاس ایک دیہاتی مسلمان بیٹھا ہوا تھا اور آپ یہ حدیث ارشاد فرما رہے تھے کہ جنتیوں میں ایک شخص اپنے پروردگار سے کھیتی کی اجازت طلب کرے گا، خداوند تعالیٰ اس سے فرمائے گا کہ جو کچھ تم چاہتے ہو وہ موجود نہیں ہے؟ وہ شخص عرض کرے گا کہ بے شک یہاں سب کچھ موجود ہے لیکن میری خواہش یہی ہے کہ میں کھیتی کروں۔ بہر حال اس شخص کو کھیتی کرنے کی اجازت دے دی جائے گی اور وہ زمین میں بیج ڈالے گا اور پلک جھپکتے ہی سبزہ اگ آئے گا اور جب ہی کھیتی بڑھ پک کر کٹ جائے گی اور پہاڑ کے برابر غلے کے انبار لگ جائیں گے، تب اللہ تعالیٰ اس شخص سے فرمائے گا ابن آدم! دیکھ تیری خواہش پوری ہو گئی۔ حقیقت یہ ہے کہ تیری حرص کا پیت تو کوئی چیز نہیں بھرتی۔ راوی کہتے ہیں کہ وہ دیہاتی کہنے لگا خدا کی قسم! وہ شخص یقیناً یا تو قریشی ہو گا یا انصاری، کیونکہ یہی لوگ کھیتی باڑی کرتے ہیں جہاں تک ہم صحراء نشین دیہاتیوں کا تعلق ہے تو کھیتی باڑی سے ہمارا کوئی واسطہ ہی نہیں ہے، پس رسول اللہ ﷺ ہنس پڑے۔ (بخاری)

## جنت میں نیند کی ضرورت نہیں ہوگی

﴿۴۱﴾ وَعَنْ جَابِرٍ قَالَ سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ أَيُّنَا أَهْلُ الْجَنَّةِ قَالَ النَّوْمُ أَخُ الْمَوْتِ وَلَا يَمُوتُ أَهْلُ الْجَنَّةِ. (رَوَاهُ الْبَيْهَقِيُّ فِي شُعَبِ الْإِيمَانِ)

تے چکے ہیں: اور حضرت جابر رضی اللہ عنہ کہتے ہیں کہ ایک شخص نے رسول کریم ﷺ سے پوچھا کہ کیا جنتی سوئیں گے؟ آپ نے فرمایا: نیند یعنی سونا سوت کا بھائی ہے اور ظاہر ہے کہ جنتی مرے گے نہیں۔ اس روایت کو یہی نے شعب الایمان میں نقل کیا ہے۔

آخر میں جنت کے حصول کے بارے میں بندہ کے دل کی ایک آواز بھی سماعت فرمائیں جو بندہ کے اپنے انداز میں ہے۔

خدا یہ جنت زما نصیب کڑے  
 پہ سپنہ گیرہ ڈیر فریاد درتہ کومہ  
 زما رحمان غفور رحیم دے  
 زہ لہ ہغہ دہ مغفرت امید کومہ  
 رسول اللہ ﷺ بہ گنہ او کڑی  
 شیطان بہ پڑکڑی مونگ بہ ٹول جنت لہ زونہ

ہفتہ مورخہ ۱۵ جمادی الثانی ۱۴۱۸ھ



## باب رؤیة اللہ تعالیٰ

### دیدار الہی کا بیان

قال اللہ تعالیٰ: ﴿وجوه یومئذ ناضرة الی ربہا ناظرة﴾

اہل السنۃ والجماعۃ کا متفقہ عقیدہ ہے کہ قیامت اور عالم آخرت میں مؤمنین اللہ تعالیٰ کا دیدار کریں گے اور یہ نہ شرعاً محال ہے اور نہ عقلاً محال ہے لہذا بلاوجہ دیدار الہی کا انکار مکابرہ اور مجادلہ ہے۔ دوسری طرف اہل ابواء خوارج و معتزلہ نے یہ کہا کہ اللہ تعالیٰ کا دیکھنا اور دنیا و آخرت میں اس کا دیدار محال ہے لہذا رویت باری تعالیٰ نہیں ہوگی۔

**بیخوال:** اگر کوئی یہ سوال کرے کہ جسمانی آنکھ کے لئے ضروری ہے کہ شئی مرئی جسم ہوتا، کہ اس پر نظر جم سکے، اور یہ بھی ضروری ہے کہ اس شئی مرئی کے لئے جہت ہوتا، کہ آنکھیں اس کی طرف متوجہ ہو سکیں اور یہ بھی ضروری ہے کہ وہ شئی مرئی کسی خاص مکان و مقام پر موجود ہو، تا کہ وہ نگاہوں کی گرفت میں آسکے اور یہ تمام چیزیں اللہ تعالیٰ کی الوہیث اور قدیمی صفت کے منافی ہیں لہذا دیدار الہی ناممکن ہے۔

**جواب:** اس کا جواب یہ ہے کہ اللہ تعالیٰ قادر مطلق ذات ہے اس کے لئے یہ کوئی مشکل نہیں کہ وہ سر کی انہی موجودہ آنکھوں کی بصارت میں ایسی بصیرت پیدا کر دے جس طرح بصیرت اس رب نے دل کے اندر پیدا کی ہے پھر آنکھوں کی اسی بصیرت کی بدولت یہ انسان جسمانی جسم کے بغیر نیز مکان اور جہت کے تعین کے بغیر ان آنکھوں سے کسی چیز کا ادراک کر لے تو اس میں استحالہ نہیں ہے۔

**دلالت:** معتزلہ اور خوارج عدم رویت باری تعالیٰ پر قرآن کریم کی اس آیت سے استدلال کرتے ہیں ﴿لا تدركہ الابصار﴾ ان کے نزدیک اس آیت کا تعلق دنیا و آخرت دونوں سے ہے لہذا قیامت میں بھی دیدار نہیں ہوگا، معتزلہ و خوارج عقل کو بھی اپنے استدلال میں استعمال کرتے ہیں اور کہتے ہیں کہ آنکھوں کے سامنے جسم کا ہونا ضروری ہے اور اللہ تعالیٰ جسم اور جسمانی حوادث سے پاک ہے اس لئے ان کا دیکھنا محال ہے۔

اہل سنت والجماعت دیدار الہی کے اثبات کے لئے قرآن کریم کی آیت ﴿وجوه یومئذ ناضرة الی ربہا ناظرة﴾ کو بطور استدلال پیش کرتے ہیں اور مذکورہ باب کی کثیر احادیث سے بھی استدلال کرتے ہیں نیز دیدار الہی پر اجماع بھی منعقد ہے، اہل سنت قرآن کی اس آیت سے بھی استدلال کرتے ہیں ﴿للذین احسنوا الحسنیٰ و زیادة﴾ یعنی جن لوگوں نے نیک کام کیے انکے لئے حسن یعنی جنت بھی ہے اور کچھ زیادہ بھی ہے، یہ زیادہ دیدار الہی تو ہے۔

اہل سنت اس آیت سے بھی استدلال کرتے ہیں۔ ﴿کلا انہم عن ربہم یومئذ لمنحجوبون﴾ طرز استدلال اس طرح ہے کہ کفار کو دیدار الہی سے بطور سزا روکا جائے گا لہذا مؤمنین کو یہ سزا نہیں ہوگی بلکہ دیدار ہوگا۔ ایک بزرگ نے ایک معتزلی شخص سے کہا کہ سچ بتاؤ تمہیں دیدار الہی کی تمنا ہے یا نہیں ہے اس نے کہا تمنا تو ہے بزرگ فرمانے لگے کہ پھر تو دیدار محال نہیں بلکہ ممکن

ہوا کیونکہ محال کی تمنا نہیں ہوتی ہے بلکہ ممکن کی چاہت ہوتی ہے۔

**جگہ:** معتزلہ خوارج اور مرجئہ اہل باطل نے جس آیت سے استدلال کیا ہے اس کا ایک جواب یہ ہے کہ اس آیت میں دیدار کی نفی کا تعلق دنیا سے ہے کہ دنیا میں ایسا نہیں ہو سکتا، دوسرا جواب یہ ہے کہ لاسدر کہ الابصار میں احاطہ کی نفی ہے کہ اللہ تعالیٰ پر نگاہ کا احاطہ نہیں ہو سکتا، دیکھنا اور چیز ہے اور احاطہ و ادراک اور چیز ہے، تیسرا جواب یہ ہے کہ لاسدر کہ الابصار والی نفی کی آیت میں کئی احتمالات کی گنجائش ہے جبکہ دیدار کے اثبات کی آیت ﴿الہی ربہا ناظرۃ﴾ صریح ہے اس میں احتمالات نہیں ہیں، چوتھا جواب دراصل معتزلہ اور خوارج کی عقلی دلیل کا جواب ہے اگرچہ ان کی عقلی دلیل کا جواب اس سے پہلے شروع بحث میں دیا گیا ہے خلاصہ یہ ہے کہ اللہ تعالیٰ قادر مطلق ہے رویت کے لئے اگر جسامت ضروری ہے تو شاید یہ دنیا کی بصارت کے لئے ہوگی آخرت کی بصارت میں نئی قوت آئے گی نیز رویت کے لئے جہت ضروری چیز نہیں ہے، ہر جہت سے بھی رویت ہو سکتی ہے جس طرح علم ہر جہت سے آتا ہے اس کے لئے کسی جہت کی ضرورت نہیں ہے ہر طرف سے علم آتا ہے اسی طرح اللہ تعالیٰ جب کسی کو دیکھتا ہے تو اس کے لئے بھی جہت کا ہونا ضروری نہیں ہے لہذا یہ عقلی تصور صحیح نہیں ہے کہ دیدار الہی کے لئے جہت اور مکان کا ہونا ضروری ہے۔

## دیدار الہی کی اقسام اور مقامات

حساب و کتاب کے وقت اللہ تعالیٰ کا ایک عام دیدار ہوگا جو میدان محشر میں ہوگا اس میں تمام مخلوقات شامل ہوں گی خواہ مسلم ہوں خواہ غیر مسلم ہوں، نفی کا تعلق اس دیدار سے نہیں ہے پھر کبھی دیدار نہیں ہوگا نفی کا تعلق میدان محشر کے بعد کے دیدار سے ہو سکتا ہے۔ دوسرا دیدار جنت میں ہوگا یہ مسلمانوں کے ساتھ خاص ہے جو ایک بار نہیں بلکہ بار بار ہوگا، اس کا ثبوت قرآن و حدیث میں ہے اسی طرح راجح قول یہ ہے کہ جنتی عورتیں بھی دیدار الہی میں شریک ہوگی اسی طرح راجح قول کے مطابق فرشتے اور جنات بھی جنت میں دیدار الہی سے لطف اندوز ہوں گے۔ دنیا میں دیدار الہی اگرچہ ممکن ہے مگر غیر واقع ہے جو شخص دنیا میں دیدار الہی کا دعویٰ کرے گا وہ گمراہ ہو جائے گا۔

اب رہی یہ بات کہ آنحضرت ﷺ نے معراج کی رات میں اللہ تعالیٰ کا دیدار کر لیا تھا یا نہیں؟ تو اس میں حضرت عائشہ اور حضرت ابن مسعود اور حضرت ابو ہریرہ رضوان اللہ علیہم اجمعین کی رائے یہ ہے کہ دیدار نہیں ہوا تھا لیکن حضرت ابن عباس رضی اللہ عنہما حضرت انس رضی اللہ عنہ اور جمہور صحابہ کی یہ رائے ہے کہ دیدار ہوا تھا اور یہی راجح ہے۔ حضرت ابو ذر غفاری رضی اللہ عنہ سے دیدار کی نفی اور اثبات دونوں منقول ہیں، علامہ طبری رضی اللہ عنہ کے نزدیک توقف بہتر ہے۔ معراج سے متعلق احادیث میں اگرچہ دیدار کے اثبات اور نفی دونوں کا احتمال ہے مگر جمہور صحابہ اور جمہور علماء نے دیکھنے کو راجح قرار دیا ہے معراج کی روایات کی اصل حقیقت یہ ہے کہ اللہ تعالیٰ کے انوار اور تجلیات مختلف ہیں بعض تجلیات ”قاہرہ للبصر“ ہیں اور بعض ”غیر قاہرہ للبصر“ ہیں تو جو تجلیات قاہرہ للبصر ہیں ان کے ہوتے ہوئے تو آدمی دیدار کر ہی نہیں سکتا اور بعض تجلیات جو قاہرہ للبصر نہیں ہیں ان کی

موجودگی میں ایک طرح دیدار ہو سکتا ہے، معراج کی رات میں آنحضرت ﷺ کے دیدار کے مسئلہ کو بھی انہی تجلیات و انوارات کے تنوع اور اقسام کے اعتبار سے حل کیا جا سکتا ہے۔

لہذا حضرت عائشہ رضی اللہ تعالیٰ عنہا نے معراج میں دیدار کا جو انکار کیا ہے تو وہ ذات باری تعالیٰ کے دیدار اور انہی خاص تجلیات کا انکار ہے جن کی طرف حدیث میں اس طرح اشارہ کیا گیا ہے ”نورانی ارہ“ وہ تو ایک تجلی ہے میں اس کو کہاں دیکھ سکتا ہوں؟ ادھر حضرت ابن عباس رضی اللہ عنہما نے جس دیدار کا اثبات کیا ہے وہ الگ انوارات و تجلیات ہیں جن کی طرف اس حدیث میں اشارہ ہے ”رئیت نوراً“ میں نے ایک خاص نور کو دیکھا تھا۔

تجلیات و انوارات کی اس تقسیم کی طرف آئندہ حدیث نمبر ۶ میں واضح اشارہ کیا گیا ہے جو کافی شافی ہے آخر میں یہ بات ذہن نشین کر لینی چاہئے کہ آیا خواب میں اللہ تعالیٰ کا دیدار ہو سکتا ہے یا نہیں؟ تو علماء نے لکھا ہے کہ یہ ممکن ہے لیکن یہ ایک تخیل اور تصور اور علمی مشاہدہ ہے جس سے آدمی تسلی حاصل کر سکتا ہے اور کچھ نہیں ہو سکتا۔ حضرت امام ابو حنیفہ رضی اللہ عنہ نے فرمایا کہ میں نے خواب میں سو مرتبہ اللہ تعالیٰ کا دیدار کیا ہے۔ امام احمد بن حنبل رضی اللہ عنہ کے متعلق بھی یہ کہا جاتا ہے کہ آپ نے فرمایا میں نے اللہ تعالیٰ کو خواب میں دیکھا تو میں نے پوچھا کہ کونسا عمل آپ کو سب سے زیادہ پسند ہے؟ اللہ تعالیٰ نے فرمایا کہ تلاوت قرآن امام صاحب نے پوچھا کہ معانی و مطالب سمجھنے کے ساتھ یا اس کے بغیر؟ فرمایا: خواہ معانی سمجھنے کے ساتھ ہو یا اس کے بغیر ہو۔ بہر حال یہ مسئلہ باب الروایا میں تفصیل سے لکھا گیا ہے اور آئندہ باب المعراج میں بھی آئے گا۔



## الفصل الاول

﴿۱﴾ عَنْ جَرِيرِ بْنِ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّكُمْ سَتَرُونَ رَبَّكُمْ عَيَانًا وَفِي رِوَايَةٍ قَالَ كُنَّا جُلُوسًا عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَنَظَرَ إِلَى الْقَمَرِ لَيْلَةَ الْبَدْرِ فَقَالَ إِنَّكُمْ سَتَرُونَ رَبَّكُمْ كَمَا تَرُونَ هَذَا الْقَمَرَ لَا تَضَامُونَ فِي رُؤْيَيْهِ فَإِنْ اسْتَطَعْتُمْ أَنْ لَا تَغْلِبُوا عَلَى صَلَاةٍ قَبْلَ طُلُوعِ الشَّمْسِ وَقَبْلَ غُرُوبِهَا فَافْعَلُوا ثُمَّ قَرَأُوا وَسَبَّحُوا بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ غُرُوبِهَا.

(مُتَّفَقٌ عَلَيْهِ)

حضرت جریر بن عبد اللہ رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: وہ وقت آنے والا ہے جب تم اپنے پروردگار کو اپنی کھلی آنکھوں سے دیکھو گے۔ ایک روایت میں حضرت جریر نے بیان کیا کہ ہم لوگ رسول کریم صلی اللہ علیہ وسلم کے پاس بیٹھے تھے کہ آپ نے چودھویں شب کے چاند کی طرف دیکھا اور فرمایا تم اپنے پروردگار کو اس طرح دیکھو گے جس طرح اس چاند کو دیکھ رہے ہو، اس پروردگار کو دیکھنے میں تم کوئی رکاوٹ اور پریشانی محسوس نہیں کرو گے پس اگر تم سے ہو سکے تو تم اس نماز کو جو سورج نکلنے سے پہلے کی ہے (یعنی فجر) اور اس نماز کو سورج ڈوبنے سے پہلے کی ہے (یعنی عصر) نہ چھوڑو تو یقیناً ایسا کرو! پھر آپ نے یہ آیت تلاوت فرمائی ﴿وسبح بحمد ربك قبل طلوع الشمس وقبل غروبها﴾ اور اپنے پروردگار کی حمد و پاکی بیان کرو یعنی نماز پڑھو سورج نکلنے سے پہلے اور سورج ڈوبنے سے پہلے۔ (بخاری و مسلم)

دیدار الہی سب سے بڑی نعمت ہے

﴿۲﴾ وَعَنْ صُهَيْبٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِذَا دَخَلَ أَهْلُ الْجَنَّةِ الْجَنَّةَ يَقُولُ اللَّهُ تَعَالَى تَرِيدُونَ شَيْئًا أَزِيدُكُمْ فَيَقُولُونَ أَلَمْ تُبَيِّضْ وَجُوهَنَا لَمْ تَدْخِلْنَا الْجَنَّةَ وَتَنْجِنَا مِنَ النَّارِ قَالَ فَيَرْفَعُ الْحِجَابَ فَيَنْظُرُونَ إِلَى وَجْهِ اللَّهِ تَعَالَى فَمَا أَعْطُوا شَيْئًا أَحَبَّ إِلَيْهِمْ مِنَ النَّظَرِ إِلَى رَبِّهِمْ ثُمَّ تَلَا لِلَّذِينَ أَحْسَنُوا الْحُسْنَى وَزِيَادَةٌ. (رِوَاةُ مُسْلِمٍ)

اور حضرت صہیب رضی اللہ عنہ نبی کریم صلی اللہ علیہ وسلم سے روایت کرتے ہیں کہ آپ نے فرمایا جب تمام جنتی جنت میں پہنچ جائیں گے تو اللہ تعالیٰ فرمائے گا کہ اس سے زیادہ کچھ اور تم مجھ سے چاہتے ہو؟ جنتی عرض کریں گے کہ کیا آپ نے ہمارے چہروں کو روشن و منور نہیں کیا؟ کیا آپ نے ہمیں جنت میں داخل نہیں کیا؟ کیا آپ نے ہمیں دوزخ کی آگ سے نجات نہیں دی؟! آپ نے فرمایا: تب حجاب اٹھا دیا جائے گا اور اہل جنت اللہ تعالیٰ کی ذات اقدس کی طرف دیکھیں گے اور اہل جنت کو ایسی کوئی نعمت عطا نہیں ہوئی جو پروردگار کی طرف سے ان کے دیکھنے سے زیادہ بہتر اور پسندیدہ ہو پھر آنحضرت صلی اللہ علیہ وسلم نے یہ آیت پڑھی

﴿لِلَّذِينَ أَحْسَنُوا الْحُسْنَى وَزِيَادَةٌ﴾



## الفصل الثانی

### جنت میں صبح و شام دیدار الہی ہوگا

﴿۳﴾ وَعَنِ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَهْلَ الْجَنَّةِ مَنْزِلَةٌ لَمَنْ يَنْظُرُ إِلَى جَنَانِهِ وَأَزْوَاجِهِ وَنَعِيمِهِ وَخَدَمِهِ وَسُرُرِهِ مَسِيرَةَ أَلْفِ سَنَةٍ وَأَكْرَمُهُمْ عَلَى اللَّهِ مَنْ يَنْظُرُ إِلَى وَجْهِهِ غُدْوَةً وَعَشِيَّةً ثُمَّ قَرَأَ أُجُودَةً يَوْمَئِذٍ نَاضِرَةً إِلَى رَبِّهَا نَاطِرَةً. (رَوَاهُ أَحْمَدُ وَالتِّرْمِذِيُّ)

حضرت ابن عمر رضی اللہ عنہما کہتے ہیں کہ رسول کریم ﷺ نے فرمایا: جنتیوں میں قدر و مرتبہ کے اعتبار سے ادنیٰ شخص وہ ہوگا جو اپنے باغات، اپنی عورتوں، اپنی نعمتوں، اپنے خدمت گاروں اور اپنے تخت و کرسی پر نظر رکھے گا جو ایک ہزار برس کی مسافت کے بقدر رقبہ میں پھیلے ہوئے ہوں گے، اور اللہ تعالیٰ کے نزدیک بڑے مرتبہ و قدر کا شخص وہ ہوگا جو صبح و شام اپنے پروردگار کی ذات اقدس کے دیدار کی سعادت حاصل کرے گا پھر آپ نے یہ آیت تلاوت فرمائی ﴿وَجْهَهُ يَوْمَئِذٍ نَاضِرًا إِلَى رَبِّهَا نَاطِرًا﴾ بہت سے چہرے اس دن اپنے پروردگار کے دیدار سے تروتازہ اور خوش و خرم ہوں گے۔ (احمد ترمذی)

﴿۴﴾ وَعَنْ أَبِي رَزِينٍ الْعَقِيلِيِّ قَالَ قُلْتُ يَا رَسُولَ اللَّهِ أَكَلْنَا يَوْمَئِذٍ مِنْ ثَمَرِهِمْ أَمْ لَا قَالَ بَلَىٰ قَالُوا قُلْتُ وَمَا آيَةُ ذَلِكَ فِي خَلْقِهِ قَالَ يَا أَبَا رَزِينِ الْيَسَّ كُلُّكُمْ يَرَى الْقَمَرَ لَيْلَةَ الْبَدْرِ مُخْلِيًا بِهِ قَالُوا بَلَىٰ قُلْتُ فَإِنَّمَا هُوَ خَلْقٌ مِنَ خَلْقِ اللَّهِ وَاللَّهُ أَجَلٌ وَأَعْظَمُ. (رَوَاهُ أَبُو دَاوُدَ)

اور حضرت ابو رزین عقیلی رضی اللہ عنہما کہتے ہیں کہ میں نے عرض کیا یا رسول اللہ! ہم میں سے ہر شخص بلا مزاحمت غیر، تنہا اپنے پروردگار کو دیکھے گا؟ آپ نے فرمایا: ہاں! ابو رزین کہتے ہیں کہ پھر میں نے پوچھا کہ کیا پروردگار کی دنیاوی مخلوق میں اس کی کوئی مثال ہے؟ فرمایا: ابو رزین! کیا تم میں سے ہر شخص چودہویں شب میں چاند کو بلا مزاحمت غیر، تنہا نہیں دیکھتا؟ میں نے عرض کیا کہ بے شک دیکھتا ہے! فرمایا: چاند تو اس کے علاوہ کچھ نہیں کہ وہ پروردگار کی مخلوق میں سے ایک مخلوق ہے اور پروردگار بہت بزرگ و برتر ہے۔ (ابوداؤد)

**توضیح:** ”مخلیا“ میم پر ضمہ ہے لام کسور ہے اور یار تثنویں ہے تخلیہ سے ہے الگ تھلگ اور بلا مزاحمت دیدار مراد ہے۔ ”آیۃ ذلک“ یعنی اس پر دلیل کیا ہے کوئی چیز ایسی ہے جس کو ہم بطور دلیل پیش کر سکیں۔ ”خلق“ یعنی اس دیدار کی مثال چاند اور سورج کا دیکھنا ہے جب یہ دونوں اللہ تعالیٰ کی مخلوقات میں سے مخلوق ہیں اور تم بلا تکلیف اور بلا مزاحمت آسانی سے ان کو دیکھ سکتے ہو تو اللہ تعالیٰ تو رب العالمین ہیں، بہت بڑے ہیں ان کے دیدار میں کیا تکلیف اور کیا مزاحمت ہو سکتی ہے۔

## الفصل الثالث

﴿۵﴾ عَنْ أَبِي ذَرٍّ قَالَ سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ هَلْ رَأَيْتَ رَبِّكَ قَالَ نُورٌ أَنَّى أَرَاهُ.

(روزاہ مسلم)

حضرت ابو ذر رضی اللہ عنہ کہتے ہیں کہ میں نے رسول کریم ﷺ سے پوچھا کہ کیا آپ نے (شب معراج میں) اپنے پروردگار کو دیکھا ہے؟ آنحضرت ﷺ نے فرمایا: پروردگار تو ایک نور ہے، میں اس کو کیسے دیکھ سکتا ہوں؟! (مسلم)

**توضیح:** ”نور انی اراہ“ اگر انی اراہ ہو جائے تو یہ دیدار کی ایک قسم کی نفی ہوگی جو ذات و تجلیات کی خاص قسم مراد ہوگی اور اگر ”انی اراہ“ ہو جائے تو پھر یہ ایک اور قسم کی تجلی کا اثبات ہوگا اور اگر نُورِ اِنْسِيَّ اَرَاهُ ہو جائے تو پھر بھی اثبات ہوگا دیدار ثابت ہو جائے گا۔

﴿۶﴾ وَعَنْ ابْنِ عَبَّاسٍ مَا كَذَبَ الْفُؤَادُ مَا رَأَى وَلَقَدْ رَأَاهُ نَزْلَةَ أُخْرَىٰ قَالَ رَأَاهُ بِفُؤَادِهِ مَرَّتَيْنِ (رَوَاهُ مُسْلِمٌ) وَفِي رِوَايَةِ التِّرْمِذِيِّ قَالَ رَأَى مُحَمَّدٌ رَبَّهُ قَالَ عِكْرَمَةُ قُلْتُ أَلَيْسَ اللَّهُ يَقُولُ لَا تُدْرِكُهُ الْأَبْصَارُ وَهُوَ يُدْرِكُ الْأَبْصَارَ قَالَ وَيَحْكُ ذَلِكَ إِذَا تَجَلَّىٰ بِنُورِهِ الَّذِي هُوَ نُورُهُ وَقَلَدَ رَأَى رَبَّهُ مَرَّتَيْنِ).

اور حضرت ابن عباس رضی اللہ تعالیٰ عنہ کے اس ارشاد ﴿مَا كَذَبَ الْفُؤَادُ مَا رَأَى﴾ (ما کذب الفؤاد ما رآی، ولقد رآه نزلة اخرى) ترجمہ: اور محمد ﷺ کے دل نے محمد ﷺ سے غلط نہیں کہا اس چیز کی بابت جو انہوں نے آنکھوں سے دیکھی یعنی (ذات اقدس کو اور حقیقت یہی ہے کہ انہوں نے پروردگار کو ایک مرتبہ اور دیکھا) کی تفسیر میں کہتے ہیں کہ آنحضرت ﷺ نے پروردگار کو دل کی آنکھوں سے دو مرتبہ دیکھا۔ (مسلم) اور ترمذی کی روایت میں یوں ہے کہ حضرت ابن عباس رضی اللہ عنہ نے کہا: محمد ﷺ نے اپنے پروردگار کو دیکھا۔ حضرت عکرمہ رضی اللہ عنہ کہتے ہیں کہ میں نے حضرت ابن عباس رضی اللہ عنہ سے کہا کہ اللہ تعالیٰ نے تو یہ فرمایا کہ ﴿لَا تُدْرِكُهُ الْأَبْصَارُ وَهُوَ يُدْرِكُ الْأَبْصَارَ﴾ حضرت ابن عباس رضی اللہ عنہ نے کہا کہ تم پر افسوس ہے اب یہ اس وقت کے لئے ہے جب کہ اللہ تعالیٰ اپنی خاص تجلی ظاہر فرمائے اور اپنے اس نور کے ساتھ ظاہر ہو جو اس کی ذات خاص کا نور ہے اور اس میں کوئی شبہ نہیں کہ آنحضرت ﷺ نے اپنے پروردگار کو دو مرتبہ دیکھا۔

**توضیح:** ”راہ بفؤادہ“ یعنی دل سے دیدار کیا اور دو مرتبہ کیا، ایک بار سدرۃ المنتہیٰ کے پاس اور دوسری بار عرش عظیم پر دیدار کیا، دل سے دیدار کا مطلب یہ ہے کہ اللہ تعالیٰ نے حضور اکرم ﷺ کے دل کے اندر دیکھنے کی وہ طاقت پیدا فرمائی جو آنکھوں میں پیدا فرمائی تھی تو دل کی آنکھوں سے حضور اکرم ﷺ نے اللہ تعالیٰ کو دیکھا، علم و تصور مراد نہیں ہے دیکھنا مراد ہے، سورت نجم کی آیتوں میں حضرت ابن عباس رضی اللہ عنہ اور صحابہ کی بڑی جماعت اس طرف گئی ہے کہ اس سے اللہ تعالیٰ کا دیدار مراد ہے مگر حضرت عائشہ رضی اللہ عنہا و ابن مسعود رضی اللہ عنہ اور کچھ صحابہ کا خیال ہے کہ اس دیدار سے حضرت جبریل علیہ السلام کا دیکھنا مراد ہے دیدار الہی نہیں ہے، تطبیق پہلے بیان ہو چکی ہے۔

## دیدار سے متعلق حضرت عائشہ رضی اللہ تعالیٰ عنہا کی رائے

﴿۷﴾ وَعَنِ الشَّعْبِيِّ قَالَ لَقِيَ ابْنَ عَبَّاسٍ كَعْبًا بَعْرَفَةَ فَسَأَلَهُ عَنْ شَيْءٍ فَكَبَّرَ حَتَّى جَاوَبَتْهُ الْجِبَالُ فَقَالَ ابْنُ عَبَّاسٍ أَنَابُوا هَاشِمٍ فَقَالَ كَعْبٌ إِنَّ اللَّهَ تَعَالَى قَسَمَ رُؤَيْتَهُ وَكَلَامَهُ بَيْنَ مُحَمَّدٍ وَمُوسَى فَكَلَّمَ مُوسَى مَرَّتَيْنِ وَرَأَاهُ مُحَمَّدٌ مَرَّتَيْنِ قَالَ مَسْرُوقٌ فَدَخَلْتُ عَلَى عَائِشَةَ فَقُلْتُ هَلْ رَأَى مُحَمَّدٌ رَبَّهُ فَقَالَتْ لَقَدْ تَكَلَّمْتُ بِشَيْءٍ وَقَفَّ لَهُ شَعْرِي قُلْتُ رُؤَيْدًا ثُمَّ قَرَأْتُ لَقَدْ رَأَى مِنْ آيَاتِ رَبِّهِ الْكُبْرَى فَقَالَتْ آيِنَ تَذْهَبُ بِكَ إِنَّمَا هُوَ جِبْرَائِيلُ مَنْ أَخْبَرَكَ أَنَّ مُحَمَّدًا رَأَى رَبَّهُ أَوْ كَتَمَ شَيْئًا مِمَّا أَمْرَبَهُ أَوْ يَعْلَمُ الْخُمْسَ الَّتِي قَالَ اللَّهُ تَعَالَى إِنَّ اللَّهَ عِنْدَهُ عِلْمُ السَّاعَةِ وَيُنزِلُ الْغَيْثَ فَقَدَا عَظَمَ الْفِرْيَةَ وَلَكِنَّهُ رَأَى جِبْرَائِيلَ لَمْ يَرَهُ فِي صُورَتِهِ الْأَمْرَتَيْنِ مَرَّةً عِنْدَ سِدْرَةِ الْمُنْتَهَى وَمَرَّةً فِي أَحْيَادِهِ سِتْمَانَةَ جَنَاحٍ قَدَسَدًا الْأَفْقَ. (رَوَاهُ التِّرْمِذِيُّ وَرَوَى الشَّيْخَانُ مَعَ زِيَادَةٍ وَاخْتِلَافٍ وَفِي رِوَايَتَيْهِمَا قَالَ قُلْتُ لِعَائِشَةَ فَأَيْنَ قَوْلُهُ ثُمَّ دَنَى فَتَدَلَّى فَكَانَ قَابَ قَوْسَيْنِ أَوْ أَدْنَى قَالَتْ ذَاكَ جِبْرَائِيلُ عَلَيْهِ السَّلَامُ كَانَ يَأْتِيهِ فِي صُورَةِ الرَّجُلِ وَإِنَّهُ آتَاهُ هَذِهِ الْمَرَّةَ فِي صُورَتِهِ الَّتِي هِيَ صُورَتُهُ فَسَدَّ الْأَفْقَ)

اور حضرت شعبی کہتے ہیں کہ عرفہ کے دن میدان عرفات میں حضرت ابن عباس رضی اللہ عنہما نے حضرت کعب احبار رضی اللہ عنہ سے ملاقات کی اور ان سے ایک سوال کیا کہ کیا دنیا میں حق تعالیٰ کا دیدار ممکن ہے؟ حضرت کعب رضی اللہ عنہ نے اللہ اکبر کا نعرہ مارا اور ان کے اس زوردار نعرے کی بازگشت سے پہاڑ گونج اٹھے، حضرت ابن عباس رضی اللہ عنہما نے کہا کہ ہم ہاشم کی اولاد ہیں۔ حضرت کعب رضی اللہ عنہ نے فرمایا کہ اچھا! تمہارے سوال کا مقصد اب میری سمجھ میں آیا، اللہ تعالیٰ نے اپنے دیدار اور اپنے کلام کو محمد اور موسیٰ کے درمیان تقسیم کیا، چنانچہ اللہ تعالیٰ نے دوسرے موسیٰ علیہ السلام سے کلام کیا۔ اور محمد ﷺ نے دوسرے اللہ تعالیٰ کو دیکھا۔ حضرت مسروق رضی اللہ عنہ (جو حدیث کے راوی ہیں اور جن سے حضرت شعبی یہ روایت نقل کرتے ہیں) کہتے ہیں کہ میں حضرت عائشہ رضی اللہ تعالیٰ عنہا کی خدمت میں حاضر ہوا اور ان سے عرض کیا کہ کیا محمد ﷺ نے اپنے پروردگار کو دیکھا ہے؟ حضرت عائشہ رضی اللہ تعالیٰ عنہا نے جواب دیا کہ تم نے ایسی بات پوچھی ہے جس سے میرے جسم کے رونگٹے کھڑے ہو گئے ہیں، میں نے عرض کیا کہ ذرا توقف سے کام لیجئے! پھر میں نے دیدار الہی کے ثبوت میں یہ آیت پڑھی ﴿لَقَدْ رَأَى مِنْ آيَاتِ رَبِّهِ الْكُبْرَى﴾ حضرت عائشہ رضی اللہ تعالیٰ عنہا نے فرمایا کہ یہ آیتیں تمہیں کہاں لے جا رہی ہیں؟ بڑی نشانی سے مراد حضرت جبرائیل علیہ السلام ہیں جو شخص تم سے یہ کہے کہ محمد ﷺ نے شب معراج میں اپنے پروردگار کو دیکھا ہے یا یہ کہے کہ آنحضرت نے ان چیزوں میں سے کچھ چھپا لیا ہے جن کے اظہار کا ان کو حکم دیا گیا تھا یا یہ کہے کہ آنحضرت ﷺ ان پانچ نبی باتوں کا علم رکھتے تھے جن کے بارے میں اللہ تعالیٰ نے قرآن کی آیت ﴿إِنَّ اللَّهَ عِنْدَهُ عِلْمُ السَّاعَةِ﴾ میں ارشاد فرمایا ہے تو بلاشبہ اس نے محمد ﷺ پر بہت بڑا

بہتان باندھا۔ (جہاں تک اس آیت کا تعلق ہے جو تم نے پڑھی تو) اس کی مراد اس کے علاوہ کچھ نہیں کہ آنحضرت ﷺ نے حضرت جبریل علیہ السلام کو ان کی اصل صورت میں ایک مرتبہ تو سدرۃ المنتہی کے نزدیک اور ایک مرتبہ اجیاد میں دیکھا اور ان کے چہ سوز و تھے اور انہوں نے پورے افق کو گھیر رکھا تھا۔ اس روایت کو ترمذی نے (انہی الفاظ میں) اور بخاری و مسلم نے کچھ مزید اور مختلف الفاظ کے ساتھ نقل کیا ہے، نیز بخاری اور مسلم کی ایک روایت میں یوں ہے کہ مسروق رضی اللہ عنہ نے کہا کہ (اگر آنحضرت ﷺ نے اللہ تعالیٰ کو نہیں دیکھا) تو پھر اللہ تعالیٰ کے اس ارشاد کا محمول و مصداق کیا ہے ﴿ثم دنى فسدلى فكان قاب قوسين او ادنى﴾ حضرت عائشہ رضی اللہ عنہا نے جو اب دیا ان سب کی ضمیروں کا مرجع حضرت جبریل علیہ السلام ہیں جو عام طور پر آنحضرت ﷺ کے پاس کسی انسان کی شکل و صورت میں آتے تھے اور اس مرتبہ اپنی اس صورت میں آئے جو ان کی اصل صورت ہے اور انہوں نے پورے افق کو گھیر رکھا تھا۔

### حضرت ابن مسعود کی رائے

﴿۸﴾ وَعَنِ ابْنِ مَسْعُودٍ فِي قَوْلِهِ فَكَانَ قَابَ قَوْسَيْنِ اَوْ اَدْنَىٰ وَفِي قَوْلِهِ مَا كَذَبَ الْفُؤَادُ مَا رَاىٰ وَفِي قَوْلِهِ لَقَدْ رَاىٰ مِنْ اَيَاتِ رَبِّهِ الْكُبْرَىٰ قَالَ فِيهَا كَلْبَازَاىِ جِبْرِئِلُ لَهُ سِتْمَاةٌ جِنَاحٍ. (مُتَّفَقٌ عَلَيْهِ) وَفِي رِوَايَةٍ التِّرْمِذِي قَالَ مَا كَذَبَ الْفُؤَادُ مَا رَاىٰ قَالَ رَاىَ رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ جِبْرِئِلَ فِي حُلَّةٍ مِّنْ رَّفْرِفٍ قَدَمَلَا مَابَيْنَ السَّمَاةِ وَالْاَرْضِ وَلَهُ وَاللُّبْحَارِي فِي قَوْلِهِ لَقَدْ رَاىَ مِنْ اَيَاتِ رَبِّهِ الْكُبْرَىٰ قَالَ رَاىَ رَفْرَفًا اَخْضَرَ سَدَّ افْقَ السَّمَاةِ وَسَبَّلَ مَالِكُ ابْنُ اَنَسٍ عَنْ قَوْلِهِ تَعَالَىٰ اِلَى رَبِّهَا نَاظِرَةٌ فَعِيْلٌ قَوْمٌ يَقُوْنُوْنَ اِلَى ثَوَابِهِ فَقَالَ مَالِكٌ كَذَبُوْا فَاَيْنَ هُمْ عَنْ قَوْلِهِ تَعَالَىٰ كَلَّا اِنَّهُمْ عَنْ رَبِّهِمْ يَوْمِيْذٍ لَّمْ حُجُوْۤوْنَ قَالَ مَالِكٌ اَلنَّاسُ يَنْظُرُوْنَ اِلَى اللّٰهِ يَوْمَ الْقِيَامَةِ بِاَعْيُنِهِمْ وَقَالَ لَوْ لَمْ يَرِ الْمُؤْمِنُوْنَ رَبَّهُمْ يَوْمَ الْقِيَامَةِ لَمْ يُعْبِرِ اللّٰهُ الْكُفَّارَ بِالْحِجَابِ فَقَالَ كَلَّا اِنَّهُمْ عَنْ رَبِّهِمْ يَوْمِيْذٍ لَّمْ حُجُوْۤوْنَ. (رَوَاهُ فِيْ شَرْحِ السُّنَنِ)

اور حضرت ابن مسعود رضی اللہ عنہ نے اللہ تعالیٰ کے اس ارشاد ﴿فکان قاب قوسین او ادنی﴾ اور اللہ تعالیٰ کے اس ارشاد ﴿ما کذب الفؤاد ما رآی﴾ اور اللہ تعالیٰ کے اس ارشاد ﴿لقد رآی من آیات ربہ الکبری﴾ ان سب آیتوں کی تفسیر میں کہتے ہیں کہ آنحضرت ﷺ نے حضرت جبریل علیہ السلام کو دیکھا اور درنا لیکر ان کے چہ سوز و تھے۔ اور ترمذی کی ایک روایت میں یوں ہے کہ حضرت ابن مسعود رضی اللہ عنہ نے اللہ تعالیٰ کے اس ارشاد ﴿ما کذب الفؤاد﴾ کی تفسیر میں کہا کہ آنحضرت ﷺ نے حضرت جبریل علیہ السلام کو دیکھا جو سبز کپڑوں کا جوڑا پہنے ہوئے تھے اور زمین کے درمیان فضا ان سے معمور تھی، نیز ترمذی اور بخاری کی ایک اور روایت میں اس طرح ہے کہ حضرت ابن مسعود رضی اللہ عنہ نے اللہ تعالیٰ کے اس ارشاد ﴿لقد رآی من آیات ربہ الکبری﴾ کی تفسیر میں کہا ہے کہ آنحضرت ﷺ نے جامہ سبز پوش کو دیکھا جنہوں نے پورے آسمانی افق کو گھیر رکھا تھا اور حضرت امام مالک بن

اُس ﷺ سے اللہ تعالیٰ کے ارشاد ﴿السی رہا ناظرۃ﴾ کے بارے میں پوچھا گیا اور انہیں بتایا گیا کہ کچھ لوگ اس آیت میں کہتے ہیں کہ اللہ تعالیٰ کی طرف دیکھنے سے اس کے ثواب کو دیکھنا مراد ہے! تو حضرت امام مالک رحمۃ اللہ علیہ نے فرمایا کہ وہ لوگ جھوٹے ہیں! آخر ان کی سمجھ کہاں چلی گئی ہے اور اللہ تعالیٰ کے اس ارشاد ﴿کلا انہم عن ربہم یومئذ لمحجوبون﴾ کو کیوں نہیں دیکھتے؟! پھر حضرت امام مالک رحمۃ اللہ علیہ نے فرمایا: مسلمان قیامت کے دن اللہ تعالیٰ کو اپنی آنکھوں سے دیکھیں گے اور فرمایا: اگر بات یہی ہوتی کہ اہل ایمان قیامت کے دن اپنے پروردگار کو نہیں دیکھیں گے تو اللہ تعالیٰ کفار کو دیدار الہی سے محرومی کا عار نہ دلاتا اور یہ نہ فرماتا کہ ﴿کلا انہم عن ربہم یومئذ لمحجوبون﴾ اس روایت کو بغوی نے شرح السنۃ میں نقل کیا ہے۔ ("درف" سبز عمدہ لباس مراد ہے۔)

### دیدار الہی کی ایک کیفیت

﴿۹﴾ وَعَنْ جَابِرٍ عَنِ النَّبِيِّ صَلَّى اللَّهُ عَلَيْهِ وَسَلَّمَ بَيْنَا أَهْلُ الْجَنَّةِ فِي نَعِيمِهِمْ إِذْ سَطَعَ لَهُمْ نُورٌ فَرَفَعُوا رُؤُسَهُمْ فَإِذَا الرَّبُّ قَدْ أَشْرَفَ عَلَيْهِمْ مِنْ فَوْقِهِمْ فَقَالَ السَّلَامُ عَلَيْكُمْ يَا أَهْلَ الْجَنَّةِ قَالَ وَذَلِكَ قَوْلُهُ تَعَالَى سَلَامٌ قَوْلًا مِنْ رَبِّ الرَّحِيمِ قَالَ فَنظَرُوا إِلَيْهِمْ وَنَظَرُوا إِلَيْهِ فَلَا يَلْتَفِتُونَ إِلَى شَيْءٍ مِنَ النَّعِيمِ مَا دَامُوا يَنْظُرُونَ إِلَيْهِ حَتَّى يَخْتَجِبَ عَنْهُمْ وَيَقْبَى نُورُهُ. (رَوَاهُ ابْنُ مَاجَةَ)

اور حضرت جابر رضی اللہ عنہ نبی کریم صلی اللہ علیہ وسلم سے نقل کرتے ہیں کہ (آپ نے فرمایا) اسی اثنا میں کہ جنتی اپنی حاصل شدہ نعمتوں سے لذت و کیف اٹھانے میں مشغول ہوں گے کہ اچانک ان کے سامنے ایک عظیم نور پھیل جائے گا وہ اپنا سراٹھائیں گے تو کیا دیکھیں گے کہ ان کے اوپر پروردگار جلوہ گر ہے، اور پروردگار ان سے فرمائے گا کہ اہل جنت السلام علیکم! اور یہ قرآن کریم میں اللہ تعالیٰ کے اس ارشاد ﴿سلام قولا من رب الرحیم﴾ سے ثابت ہے، آنحضرت صلی اللہ علیہ وسلم نے فرمایا: پھر اللہ تعالیٰ جنتیوں کی طرف دیکھے گا اور جنتی اللہ تعالیٰ کی طرف دیکھیں گے اور وہ دیدار الہی میں اس قدر محو ہوں گے کہ اس وقت وہ جنت کی نعمتوں میں سے کسی چیز کی طرف توجہ و التفات نہیں کریں گے تا آنکہ پروردگار ان کی نظروں سے مخفی ہو جائے گا اور اس کا نور باقی رہ جائے گا۔ (ابن ماجہ)

(مورخہ ۱۶ جمادی الثانی ۱۳۱۵ھ)



## باب صفة النار واهلها

### دوزخ اور دوزخیوں کا بیان

قال الله تعالى: ﴿خُذُوهُ فَغُلُوهُ ثُمَّ الْجَحِيمَ صَلَوَهُ ثُمَّ فِي سِلْسِلَةٍ ذَرْعُهَا سَبْعُونَ ذِرَاعًا فَاسْلُكُوهُ﴾

### الفصل الاول

#### دوزخ کی آگ کی گرمی

﴿۱﴾ عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ نَارُكُمْ جُزْءٌ مِنْ سَبْعِينَ جُزْءٍ مِنْ نَارِ جَهَنَّمَ قِيلَ يَا رَسُولَ اللَّهِ إِنْ كَانَتْ لِكَافِيَةٍ قَالَ فَضِلَّتْ عَلَيْهِنَّ بِتِسْعَةِ وَسِتِّينَ جُزْءًا كُلُّهُنَّ مِثْلُ حَرِّهَا مُتَّفَقٌ عَلَيْهِ وَاللَّفْظُ لِلْبُخَارِيِّ وَفِي رِوَايَةٍ مُسْلِمٍ نَارُكُمْ الَّتِي يُوقِدُ ابْنُ آدَمَ وَفِيهَا عَلَيْهَا وَكُلُّهَا بَدَلٌ عَلَيْهِنَّ وَكُلُّهُنَّ.

حضرت ابو ہریرہ رضی اللہ عنہ سے روایت ہے کہ رسول کریم صلی اللہ علیہ وسلم نے فرمایا: تمہاری آگ دوزخ کی آگ کے ستر حصوں میں سے ایک حصہ ہے، عرض کیا گیا کہ یا رسول اللہ! یہ دنیا کی آگ ہی تو کافی تھی؟ آنحضرت صلی اللہ علیہ وسلم نے فرمایا دوزخ کی آگ کو یہاں کی آگ پر (۶۹) حصہ بڑھا دیا گیا ہے اور ان اہتر حصوں میں سے ہر ایک حصہ تمہاری آگ کے برابر ہے۔ اس روایت کو بخاری و مسلم نے نقل کیا ہے لیکن الفاظ بخاری کے ہیں اور صحیح مسلم کی روایت یوں ہے کہ تمہاری یہ آگ جس کو ابن آدم جلاتا ہے دوزخ کی آگ کے ستر حصوں میں سے ایک حصہ ہے، نیز مسلم کی روایت میں علیہن اور کلہن کے بجائے علیہا اور کلہا کے الفاظ ہیں۔

**توضیح:** ”سبعین جزا“ یعنی دنیا کی آگ کی حرارت دوزخ کی آگ کی حرارت کی نسبت ستر واں جزء ہے، دوزخ کی آگ حرارت میں اہتر درجہ زیادہ ہے، ممکن ہے ستر کے عدد کا ذکر کثیر کے طور پر ہو یعنی دوزخ کی آگ کی حرارت حساب سے باہر اور بہت ہی زیادہ ہے، چونکہ دوزخ کی آگ سے اللہ تعالیٰ اپنے نافرمان بندوں کو عذاب دیتا ہے اور دنیا کی آگ سے انسان عذاب دیتا ہے تو دونوں میں یہ فرق ہو گیا ورنہ جلانے کے لئے تو دنیا کی آگ بھی کافی شافی ہے، آگے حدیث میں یہی بیان ہے۔

”ان كانت لكافية“ یعنی ایک درجہ میں بھی ہو پھر بھی جلانے کے لئے دنیا ہی کی آگ کافی تھی پھر ستر درجہ بڑھانے کی ضرورت کیا تھی؟ اس کے جواب میں آنحضرت صلی اللہ علیہ وسلم نے فرمایا کہ دوزخ کی آگ کی حرارت اس لئے بڑھا دی گئی کہ اس سے اللہ تعالیٰ

عذاب دیتا ہے۔ ”علیہا وکلہا“ یعنی امام مسلم رحمۃ اللہ علیہ کی روایت میں علیہن اور کلہن کی جگہ علیہا اور کلہا کے الفاظ آئے ہیں۔

﴿۲﴾ وَعَنِ ابْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُوْتَى بِجَهَنَّمَ يَوْمَئِذٍ لَهَا سَبْعُونَ أَلْفَ زِمَامٍ مَعَ كُلِّ زِمَامٍ سَبْعُونَ أَلْفَ مَلَكٍ يَجْرُؤُنَهَا. (رَوَاهُ مُسْلِمٌ)

اور حضرت ابن مسعود رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: اس دن دوزخ کو لایا جائے گا، اس کی ستر ہزار باگیں ہوں گی اور ہر باگ پر ستر ہزار فرشتے متعین ہوں گے جو اس کو کھینچتے ہوئے لائیں گے۔ (مسلم)

**توضیح:** ”یوتی بجہنم“ قیامت کے دن میدان محشر کی طرف دوزخ لائی جائے گی تو یہ کفار پر سخت غضبناک ہوگی اس لئے فرشتے قابو میں رکھنے کے لئے اس کو ستر ہزار باگیں ڈالیں گے اور ہر باگ کے ساتھ ستر ہزار فرشتے ہوں گے گویا چار ارب نوے کروڑ فرشتے حفاظت پر مامور ہونگے یہ اس لئے کہ مبادا غضب اور طیش میں آکر دوزخ تمام انسانوں کو چاٹ کر صاف نہ کر لے۔

### جس شخص کو دوزخ میں سب سے کم عذاب ہوگا

﴿۳﴾ وَعَنِ النُّعْمَانِ بْنِ بَشِيرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَهْلَ النَّارِ عَذَابًا مِنْ لَهُ نَعْلَانِ وَشِرَاكَيْنِ مِنْ نَّارٍ يَغْلِي مِنْهُمَا دِمَاغُهُ كَمَا يَغْلِي الْمِرْجَلُ مَا يُرَى أَنْ أَحَدًا أَشَدُّ مِنْهُ عَذَابًا وَإِنَّهُ لَأَهْوَنُهُمْ عَذَابًا. (مُتَّفَقٌ عَلَيْهِ)

اور حضرت نعمان بن بشیر رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: حقیقت یہی ہے کہ دوزخیوں میں سے جو شخص سب سے ہلکے عذاب میں مبتلا ہوگا اس کو آگ کی دو جوتیاں پہنائی جائیں گی جن کے اوپر آگ کے دو تے ہوں گے اور ان دونوں کی تپش و حرارت سے اس کا دماغ اس طرح جوش مارے گا جس طرح دیگ جوش کھاتی ہے۔ وہ شخص چونکہ دوسرے دوزخیوں کی حالت و کیفیت سے بے خبر ہوگا اس لئے یہ خیال کریگا کہ اس سے زیادہ سخت عذاب میں کوئی مبتلا نہیں ہے حالانکہ وہ سب سے ہلکے عذاب میں مبتلا ہوگا۔ (بخاری و مسلم)

﴿۴﴾ وَعَنِ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَهْلُ النَّارِ عَذَابًا أَبُو طَالِبٍ وَهُوَ مُتَنَعِّلٌ بِنَعْلَيْنِ يَغْلِي مِنْهُمَا دِمَاغُهُ. (رَوَاهُ الْبُخَارِيُّ)

اور حضرت ابن عباس رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: دوزخیوں میں سب سے ہلکا عذاب ابو طالب کو ہوگا وہ آگ کی دو جوتیاں پہنے ہوں گے جن سے ان کا دماغ کھولتا رہے گا۔ (بخاری)

**توضیح:** ابوطالب حضور اکرم ﷺ کے سگے چچا تھے، انھوں نے آنحضرت ﷺ کی بڑی خدمت اور حمایت کی تھی اللہ تعالیٰ کا تکوینی فیصلہ تھا اور یہ حکمت بھی تھی کہ ابوطالب آنحضرت ﷺ اور قریش کے درمیان رابطے کا کام کریں اور بطور ڈھال کردار ادا کریں، چنانچہ قریش آنحضرت ﷺ پر ایک دم ہاتھ نہیں اٹھاتے تھے کیونکہ ابوطالب ان کے مذہب پر تھے، اسلام کو دل سے جانتے بھی تھے مگر ایمان نہیں لائے آخر وقت میں ایک بار اسلام کا اقرار کیا مگر ابو جہل لعین نے منع کر دیا چونکہ ابو طالب کے جسم کے ظاہری حصہ سے آنحضرت ﷺ کا مبارک جسم لگا تھا اس لئے ان کے ظاہری جسم پر دوزخ کی آگ نہیں ڈالی جائے گی البتہ ان کے تلووں کے نیچے دو انگارے رکھے جائیں گے یا آگ کا جوتا پہنایا جائے گا جس سے ان کا دماغ ابلتا رہے گا، اس حدیث سے معلوم ہوا کہ ابوطالب مسلمان نہیں ہوئے، دوسری بات یہ معلوم ہوئی کہ دوزخ میں عذاب کے اعتبار سے فرق ہوگا کسی کو زیادہ کسی کو کم ہوگا۔

### ایک دوزخی ایک جنتی کی کہانی

﴿۵﴾ وَعَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُؤْتَى بِأَنْعَمِ أَهْلِ الدُّنْيَا مِنْ أَهْلِ النَّارِ يَوْمَ الْقِيَامَةِ فَيُصْبَغُ فِي النَّارِ صَبْغَةً ثُمَّ يُقَالُ يَا ابْنَ آدَمَ هَلْ رَأَيْتَ خَيْرًا قَطُّ هَلْ مَرَّبِكَ نَعِيمٌ قَطُّ فَيَقُولُ لَا وَاللَّهِ يَارَبِّ وَيُؤْتَى بِأَشَدِّ النَّاسِ بُؤْسًا فِي الدُّنْيَا مِنْ أَهْلِ الْجَنَّةِ فَيُصْبَغُ صَبْغَةً فِي الْجَنَّةِ فَيُقَالُ لَهُ يَا ابْنَ آدَمَ هَلْ رَأَيْتَ بُؤْسًا قَطُّ وَهَلْ مَرَّبِكَ شِدَّةٌ قَطُّ فَيَقُولُ لَا وَاللَّهِ يَارَبِّ مَا مَرَّبِي بُؤْسٌ قَطُّ وَلَا رَأَيْتُ شِدَّةً قَطُّ.

(رواہ نسلم)

اور حضرت انس رضی اللہ عنہ کہتے ہیں کہ رسول کریم ﷺ نے فرمایا: قیامت کے دن دوزخیوں میں سے ایک شخص کو لایا جائے گا جو دنیا میں سب سے زیادہ عیش و آرام کی زندگی گزارتا تھا پھر اس کو دوزخ میں ایک غوطہ دیا جائے گا اور کہا جائے گا کہ اے ابن آدم! کیا تو نے دنیا میں کبھی کوئی راحت و بھلائی دیکھی تھی اور کوئی عیش و آرام اٹھایا تھا؟ وہ دوزخی کہے گا کہ نہیں میرے پروردگار! خدا کی قسم! (مجھے کوئی راحت و نعمت نصیب نہیں ہوئی تھی!)۔ اسی طرح جنتیوں میں سے ایک شخص کو لایا جائے گا جو دنیا میں سب سے زیادہ غم و الم اور مشقت و کلفت برداشت کرنے والا تھا، پھر اس کو جنت میں ایک غوطہ دیا جائے گا اور کہا جائے گا کہ اے ابن آدم! کیا تو نے دنیا میں کوئی غم اٹھایا تھا اور کسی مشقت و کلفت سے دوچار ہوا تھا؟ وہ جنتی جواب دے گا کہ نہیں میرے پروردگار! خدا کی قسم! میں نے کبھی کوئی رنج و غم نہیں دیکھا اور کوئی مشقت و کلفت نہیں اٹھائی! (مسلم)

**توضیح:** ”صبغہ“ صغ رنگنے کے معنی میں ہے اور صبغہ غوطہ دینے کے معنی میں ہے، اس حدیث سے معلوم ہوا کہ دنیا کی خوشیاں اور یہاں کی پریشائیاں سب عارضی چیزیں ہیں اصل معاملہ آخرت کا ہے جو دائمی ہے۔ ”بؤس“ سختی کو بؤس کہتے ہیں۔



## شرک بری بلا ہے

﴿۶﴾ وَعَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ يَقُولُ اللَّهُ لَاهُونَ أَهْلِ النَّارِ عَذَابًا يَوْمَ الْقِيَمَةِ لَوْ أَنَّ لَكَ مَا فِي الْأَرْضِ مِنْ شَيْءٍ أَكُنْتَ تَفْتَدِي بِهِ فَيَقُولُ نَعَمْ فَيَقُولُ أَرَدْتُ مِنْكَ أَهْوَنَ مِنْ هَذَا وَأَنْتَ فِي صَلْبِ آدَمَ أَنْ لَا تُشْرِكَ بِي شَيْئًا فَأَبَيْتَ إِلَّا أَنْ تُشْرِكَ بِي. (مُتَّفَقٌ عَلَيْهِ)

اور حضرت انس رضی اللہ عنہ نبی کریم ﷺ سے روایت کرتے ہیں کہ آپ نے فرمایا: اللہ تعالیٰ قیامت کے دن دوزخیوں میں سے اس شخص سے جو سب سے ہلکے عذاب میں ہوگا فرمائے گا کہ اگر تیرے پاس روئے زمین کی چیزوں میں سے کوئی ایسی چیز ہوتی جس کو تو بدلہ میں دے سکتا تو کیا تو ایسا کرتا؟ وہ دوزخی کہے گا کہ ہاں! اللہ تعالیٰ فرمائے گا کہ میں نے تو اسی وقت جب تو آدم کی پشت میں تھا اس سے بھی آسان و اہل چیز تیرے لئے طے کر دی تھی اور وہ یہ کہ تم میرے ساتھ کسی چیز کو شریک نہ کرنا مگر تو اس سے مکر گیا یہاں تک کہ (بتوں وغیرہ کی پرستش و تعظیم کے ذریعہ) میرا شریک ٹھہرا کر رہا۔

(بخاری و مسلم)

**توضیح:** ”اردت“ حدیث کے ظاہری الفاظ تو ارادہ کے لئے ہیں مگر اس سے حکم دینا مراد ہے کہ میں نے تجھے اس سے آسان حکم دیا تھا جبکہ تو آدم علیہ السلام کی پشت میں تھا مگر تم نے نہیں مانا، علامہ طیبی رحمہ اللہ فرماتے ہیں کہ یہ ”عہد الست“ کی طرف اشارہ ہے۔

﴿۷﴾ وَعَنْ سَمُرَةَ بْنِ جُنْدُبٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مِنْهُمْ مَنْ تَأْخُذُهُ النَّارُ إِلَى كَعْبِيهِ وَمِنْهُمْ مَنْ تَأْخُذُهُ النَّارُ إِلَى رُكْبَتَيْهِ وَمِنْهُمْ مَنْ تَأْخُذُهُ النَّارُ إِلَى حُجْرَتِهِ وَمِنْهُمْ مَنْ تَأْخُذُهُ النَّارُ إِلَى تَرَاقُوتِهِ.

(رَوَاهُ مُسْلِمٌ)

اور حضرت سمرہ بن جندب رضی اللہ عنہ سے روایت ہے کہ نبی کریم ﷺ نے فرمایا: دوزخیوں میں سے کچھ لوگ وہ ہوں گے جن کے دونوں ٹخنوں تک آگ ہوگی، کچھ لوگ وہ ہوں گے جن کی دونوں زانوں تک آگ ہوگی، کچھ لوگ وہ ہوں گے جن کی کمر تک آگ ہوگی اور کچھ لوگ وہ ہوں گے جن کی گردن تک آگ ہوگی۔ (مسلم)

”حجرتہ“ پتلی کمر کو کہتے ہیں۔ ”ترقوتہ“ ہنسی کی ہڈی کو کہتے ہیں مراد گردن ہے۔

## دوزخیوں کے موٹے جسم

﴿۸﴾ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا بَيْنَ مَنْكَبِي الْكَافِرِ فِي النَّارِ مَسِيرَةٌ ثَلَاثَةَ أَيَّامٍ لِلرَّاكِبِ الْمُسْرِعِ وَفِي رِوَايَةٍ ضَرَسُ الْكَافِرِ مِثْلُ أَحَدٍ وَغَلَطُ جِلْدِهِ مَسِيرَةٌ ثَلَاثَ

(رَوَاهُ مُسْلِمٌ وَذَكَرَ حَدِيثَ أَبِي هُرَيْرَةَ إِشْتَكَّتِ النَّارُ إِلَى رِجْلَيْهَا فِي بَابِ تَعْجِيلِ الصَّلَاةِ)

اور حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: دوزخ میں کافر کے جسم کو اس قدر موٹا اور فربہ بنا دیا جائے گا کہ اس کے دونوں مونڈھوں کا درمیانی فاصلہ تیز رو سوار کی تین دن کی مسافت کے برابر ہوگا اور ایک روایت میں یوں ہے کہ دوزخ میں کافر کا دانت احد پہاڑ کے برابر ہوگا اور اس کے جسم کی کھال تین دن کی مسافت کے برابر موٹی ہوگی۔ (مسلم) اور حضرت ابو ہریرہ رضی اللہ عنہ کی روایت ”اشتکت النار الی ربھا“ باب تعجیل الصلوٰۃ میں نقل کی جا چکی ہے۔

**توضیح:** ”حسوس الکافر“ دائرہ کو فرس کہتے ہیں، اس حدیث سے معلوم ہوتا ہے کہ قیامت میں کافروں کے جسم بہت بڑھ جائیں گے، اس سے پہلے جنت سے متعلق احادیث میں یہ مذکور ہوا کہ اہل جنت کے اجسام بھی جنت میں بڑھ جائیں گے اس کی اصل وجہ یہ ہے کہ قیامت میں اللہ تعالیٰ کی صفات میں کمال و عروج کا ظہور ہو جائے گا اس لئے اہل جنت اور اہل جہنم کے جسم کمال پر آ جائیں گے گویا اللہ تعالیٰ کی صفت تخلیق کمال پر آ جائے گی یہ اس کا پرتو ہوگا، یہاں سوال یہ ہے کہ اس حدیث میں کافروں کے جسم بڑھ جانے کا بیان ہے جبکہ ایک اور حدیث میں ہے کہ قیامت کے دن منکبرین کے جسم چیونٹیوں کی مانند صغیر و ذلیل ہوں گے یہ تعارض ہے اس کا کیا جواب ہے؟ تو اس کا جواب یہ ہے کہ جسم کا یہ پھیلاؤ اور موٹاپا دوزخ کے اندر ہوگا تاکہ آگ کو پوری خوراک ملے اور جسم کے چھوٹے ہونے کی ذلت و رسوائی میدان محشر میں ہوگی تو کوئی تعارض نہیں ہے۔



## الفصل الثانی

### دوزخ کی آگ تین ہزار سال تک گرم کی گئی ہے

﴿ ۹ ﴾ عَنْ أَبِي هُرَيْرَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ أَوْقَدَ عَلَى النَّارِ أَلْفَ سَنَةٍ حَتَّى إِحْمَرَتْ ثُمَّ أَوْقَدَ عَلَيْهَا أَلْفَ سَنَةٍ حَتَّى ابْيَضَّتْ ثُمَّ أَوْقَدَ عَلَيْهَا أَلْفَ سَنَةٍ حَتَّى اسْوَدَّتْ فَهِيَ سَوْدَاءٌ مُظْلِمَةٌ.

(رَوَاهُ التِّرْمِذِيُّ)

حضرت ابو ہریرہ رضی اللہ عنہ نبی کریم ﷺ سے روایت کرتے ہیں کہ آپ نے فرمایا: کہ دوزخ کی آگ کو ایک ہزار برس جلانی گی یہاں تک کہ وہ سرخ ہوگی۔ پھر ایک ہزار برس اور جلایا گیا جس سے وہ سفید ہوگی پھر ایک ہزار برس اور جلایا گیا جس سے وہ سیاہ ہوگی ہے پس اب دوزخ کی آگ بالکل سیاہ و تاریک ہے۔ (ترمذی)

**توضیح:** ”ابيضت“ آگ جب دیر تک جلتی ہے تو اس میں دھوئیں کی آمیزش ختم ہو جاتی ہے تو وہ سفید ہو جاتی ہے، دھوئیں کی آمیزش کے وقت آگ سرخ رہتی ہے پھر زیادہ دیر تک جلنے کی وجہ سے سیاہ ہو جاتی ہے، اس حدیث سے معلوم ہوا کہ دوزخ ابھی سے تیار ہے، معتزلہ کہتے ہیں کہ اب تک تیار نہیں ہے، اہل سنت کہتے ہیں کہ اعدت للكافرين کی آیت بتاتی ہے کہ تیار ہے معتزلہ بے کار ہیں، بہر حال دوزخ کی آگ تین ہزار سال تک گرم کی گئی ہے، پہلے سرخ ہوگی، پھر سفید ہوگی، پھر سیاہ ہوگی!

﴿ ۱۰ ﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ضَرَسُ الْكَافِرِ يَوْمَ الْقِيَامَةِ مِثْلُ أُحُدٍ وَفِجْدَاهُ مِثْلُ الْبَيْضَاءِ وَمَقْعَدُهُ مِنَ النَّارِ مَسِيرَةٌ ثَلَاثُ مِثْلِ الرَّبْدَةِ.

(رَوَاهُ التِّرْمِذِيُّ)

اور حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: قیامت کے دن کافر کے دانت احد پہاڑ کے برابر اور اس کی ران بیضاء پہاڑ کے برابر اور دوزخ میں اس کے بیٹھنے کی جگہ تین دن کی مسافت کے بقدر ہوگی جیسا کہ ربذہ ہے۔ (ترمذی)

**توضیح:** ”البيضاء“ مدینہ منورہ میں ایک پہاڑ کا نام ہے۔ ”مقعده“ یعنی بیٹھنے کی جگہ اتنی زیادہ گھیری جائے گی جتنا کہ مدینہ سے ربذہ تک تین دن کی مسافت ہے۔

﴿ ۱۱ ﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ غَلْظَ جِلْدِ الْكَافِرِ اثْنَانِ وَأَرْبَعُونَ ذِرَاعًا وَإِنَّ ضِرْسَهُ مِثْلُ أُحُدٍ وَإِنَّ مَجْلِسَهُ مِنْ جَهَنَّمَ مَا بَيْنَ مَكَّةَ وَالْمَدِينَةِ.

(رَوَاهُ التِّرْمِذِيُّ)

اور حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: کافر دوزخ کی کھال بیالیس ہاتھ موٹی ہوگی، اس کے دانت احد پہاڑ کے برابر ہوں گے اور دوزخ میں اس کے بیٹھنے کی جگہ مکہ اور مدینہ کے درمیانی فاصلہ کے برابر ہوگی۔ (ترمذی)

**توضیح:** ”ما بین مکہ“ اس حدیث میں مجلس کی جگہ کا فاصلہ مکہ و مدینہ بتایا جبکہ اس سے پہلی والی حدیث میں مدینہ و ربذہ بتایا ہے اسکی وجہ یہ ہے کہ کافروں کے عذاب کے تفاوت سے جسم میں تفاوت آئے گا اس لئے یہ فرق ہے۔

﴿۱۲﴾ وَعَنِ ابْنِ عَمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْكَافِرَ لَيَسْحَبُ لِسَانَهُ الْفَرَسِخَ وَالْفَرَسِخَيْنِ يَتَوَطَّأُهُ النَّاسُ. (رَوَاهُ أَحْمَدُ وَالتِّرْمِذِيُّ وَقَالَ هَذَا حَدِيثٌ غَرِيبٌ)

اور حضرت ابن عمر رضی اللہ عنہما کہتے ہیں کہ رسول کریم صلی اللہ علیہ وسلم نے فرمایا: کافر اپنی زبان تین تین اور چھ چھ کوس تک نکالے گا اور لوگ اس کو روندیں گے (احمد، ترمذی) اور ترمذی نے کہا ہے کہ یہ حدیث غریب ہے۔

﴿۱۳﴾ وَعَنْ أَبِي سَعِيدٍ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ الصُّعُودُ جَبَلٌ مِنَ النَّارِ يُتَّصَعَدُ فِيهِ سَبْعِينَ خَرِيفًا وَيُهْوَىٰ بِهِ كَذَلِكَ فِيهِ أَبَدًا. (رَوَاهُ التِّرْمِذِيُّ)

اور حضرت ابو سعید خدری رضی اللہ عنہ رسول کریم صلی اللہ علیہ وسلم سے روایت کرتے ہیں کہ آپ نے فرمایا: ”صعود“ دوزخ میں ایک پہاڑ ہے جس پر کافر ستر برس تک چڑھایا جائے گا اور وہاں سے اسی طرح گرایا جائے گا اور برابر یہی سلسلہ جاری رہے گا۔ (ترمذی)

اس حدیث میں قرآن کی آیت ”سارھقہ صعودا“ کی طرف اشارہ ہے۔

### اہل نار کی غذا

﴿۱۴﴾ وَعَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ فِي قَوْلِهِ كَالْمُهَلِّ أَيُّ كَعَمْرِ الزَّيْتِ فَإِذَا قُرِبَ إِلَىٰ وَجْهِهِ سَقَطَتْ فَرْوَةٌ وَجْهَهُ فِيهِ. (رَوَاهُ التِّرْمِذِيُّ)

اور حضرت ابو ہریرہ رضی اللہ عنہ رسول کریم صلی اللہ علیہ وسلم سے روایت کرتے ہیں کہ آپ نے اللہ تعالیٰ کے ارشاد میں لفظ ”کالمہل“ کی وضاحت کرتے ہوئے فرمایا: کہ وہ زیتون کی تلچھٹ کی طرح ایک چیز ہوگی جب اس کو دوزخی کے منہ کے قریب لے جایا جائے گا تو اس کے منہ کی کھال اس میں گر پڑے گی۔ (ترمذی)

**توضیح:** ”فروہ“ چہرہ کے چمڑے کو فروہ کہتے ہیں، منہ کی کھال مراد ہے، حدیث نمبر ۱۶ میں فروہ رأسہ کا لفظ بھی آیا ہے اس سے مراد پیشانی کی کھال مراد ہے اس حدیث میں قرآن کی آیت ”وان يستغشوا بغشاوا ابناء كالمهل يشوي الوجوه“ کی طرف اشارہ ہے۔

### گرم پانی کا عذاب

﴿۱۵﴾ وَعَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّ الْحَمِيمَ لَيُصَبُّ عَلَىٰ رُؤْسِهِمْ فَيَنْفَذُ الْحَمِيمَ حَتَّىٰ يَخْلُصَ إِلَىٰ جَوْفِهِ فَيَسْلُتُ مَا فِي جَوْفِهِ حَتَّىٰ يَمْرُقَ مِنْ قَدَمَيْهِ وَهُوَ الصَّهْرُ ثُمَّ يُعَادُ كَمَا كَانَ.

(رَوَاهُ التِّرْمِذِيُّ)

اور حضرت ابو ہریرہ رضی اللہ عنہ نبی کریم صلی اللہ علیہ وسلم سے روایت کرتے ہیں کہ آپ نے فرمایا: جب دوزخیوں کے سر پر گرم پانی ڈالا جائے گا تو وہ گرم پانی اندر کو اترتا ہوا پیٹ تک پہنچ جائے گا اور ان چیزوں کو کاٹ ڈالے گا جو پیٹ کے اندر ہیں یہاں تک کہ وہ گرم پانی (پیٹ کے اندر کی چیزوں کو کاٹتا اور گلانا ہوا) پیروں کے راستے سے باہر نکل جائے گا اور صہر کے یہی معنی ہیں (پھر دوزخی کہ جس کے ساتھ گرم پانی کا یہ عمل ہوگا) دیا کا دیا ہو جائے گا۔ (ترمذی)

**توضیح:** ”فیسلت“ نصرینصر سے ہے، کاٹنے کے معنی میں ہے یعنی یہ گرم پانی اندر پہنچ کر پیٹ کی آنتوں وغیرہ کو کاٹ کر اور گلانا کر باہر نکال دے گا۔ ”یمرق“ نکلنے کے معنی میں ہے۔ ”من قدمیہ“ یا ہقیقہ قدیمین سے یہ آلائش نکل آئے گی یا قدمیہ سے دربر مراد ہے یہ زیادہ واضح ہے۔ ”وہو الصہر“ اس جملہ میں اس آیت کی طرف اشارہ ہے۔ ”بصہر بہ مافی بطونہم والجلود“ یعنی گرم پانی سے سب چیزیں گل سڑ کر رہ جائیں گی آنے والی حدیث نمبر ۱۶ میں اسی کی مزید وضاحت آ رہی ہے۔

﴿۱۶﴾ وَعَنْ أَبِي أُمَامَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ فِي قَوْلِهِ يُسْقَى مِنْ مَاءٍ صَدِيدٍ يَتَجَرَّعُهُ قَالَ يُقْرَبُ إِلَيْهِ فَيَكْرَهُهُ فَإِذَا أُذِنَ مِنْهُ شَوَى وَجْهَهُ وَوَقَعَتْ فَرْوَةٌ رَأْسِهِ فَإِذَا شَرِبَهُ قَطَعَ أَمْعَاءَهُ حَتَّى يَخْرُجَ مِنْ ذُبْرِهِ يَقُولُ اللَّهُ تَعَالَى وَسَقُوا مَاءً حَمِيمًا فَقَطَعَ أَمْعَاءَهُمْ وَيَقُولُ وَإِنْ يَسْتَعِيثُوا يُغَاثُوا بِمَاءٍ كَالْمُهْلِ يَشْوَى الْوُجُوهُ بِنَسِ الشَّرَابِ. (رَوَاهُ التِّرْمِذِيُّ)

اور حضرت ابو ہریرہ رضی اللہ عنہ نبی کریم صلی اللہ علیہ وسلم سے روایت کرتے ہیں کہ آپ نے اللہ تعالیٰ کے اس ارشاد ”یسقی من ماء صدید یتجرعہ“ کی وضاحت کرتے ہوئے فرمایا: کہ جب وہ پانی اس کے منہ کے قریب لایا جائے گا تو وہ بہت ناک بھوں چڑھائے گا اور پھر جب وہ پانی اس کے منہ میں ڈالا جائے گا تو اس کے منہ کے گوشت کو بھون ڈالے گا اور اس کے سر کی کھال گر پڑے گی اور جب وہ اس پانی کو پیئے گا تو آنتوں کو کھڑے کھڑے کر دے گا، پھر وہ پاخانہ کے راستے سے باہر نکل آئے گا، چنانچہ اللہ تعالیٰ فرماتا ہے ﴿وسقوا ماء حمیما فقطع امعاءہم﴾ اسی طرح (قرآن میں ایک اور جگہ فرمایا گیا ہے) ﴿وان یتغیثوا یغاثوا بماء کالمہل یشوی الوجوہ بنس الشراب﴾۔ (ترمذی)

﴿۱۷﴾ وَعَنْ أَبِي سَعِيدٍ الْخُدْرِيِّ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَسُرَادِقُ النَّارِ أَرْبَعَةُ جُدُرٍ كَهَفُ كُلِّ جِدَارٍ مَسِيرَةٌ أَرْبَعِينَ سَنَةً. (رَوَاهُ التِّرْمِذِيُّ)

اور حضرت ابو سعید خدری رضی اللہ عنہ نبی کریم صلی اللہ علیہ وسلم سے روایت کرتے ہیں کہ آپ نے فرمایا: دوزخ کے احاطہ کے لئے چار دیواری ہوں گی جن میں سے ہر دیواری چوڑائی چالیس برس کی مسافت کے برابر ہوگی۔ (ترمذی)

**توضیح:** ”سرادق“ پردوں اور قناتوں کو کہتے ہیں خیمہ بھی مراد ہو سکتا ہے چہاں دیواری مراد ہے۔ ”کھف“ کثافت سے دیواری چوڑائی اور موٹاپا مراد ہے، اس حدیث میں قرآن کریم کی اس آیت ”احاط بہم سرادقہا“ کی طرف اشارہ ہے۔

﴿۱۸﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْ أَنَّ ذُلُومًا مِنْ غَسَاقٍ يُهْرَاقُ فِي الدُّنْيَا لَاتَنَّ أَهْلُ الدُّنْيَا.  
(رَوَاهُ التِّرْمِذِيُّ)

اور حضرت ابوسعید خدری رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: دوزخیوں کے زخموں سے جو زرد پانی بہے گا اگر اس کا ایک ڈول بھر کر دنیا میں انڈیل دیا جائے تو یقیناً تمام دنیا والے بدبو میں پڑ جائیں۔ (ترمذی)

**توضیح:** ”غساق“ خون اور پیپ کو غساق کہتے ہیں، یہ دوزخیوں کے جسم کے اندر کی آلائشیں ہوں گی وہ مراد ہیں۔ ”اتنن“ کسی چیز کے گلنے سڑنے کے بعد جو شدید بدبو اٹھتی ہے اس کو اتنن کہتے ہیں مطلب یہ ہے کہ اس کی وجہ سے تمام اہل دنیا شدید بدبو میں پڑ جائیں گے، اس حدیث میں قرآن کی آیت ”هَذَا فُلَيْدُ وَقَوْهٌ حَمِيمٌ وَغَسَاقٌ وَآخِرُ مَنْ شَكَلَهُ ازْوَاجٌ“ کی طرف اشارہ ہے۔

﴿۱۹﴾ وَعَنْ ابْنِ عَبَّاسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَرَأَ هَذِهِ الْآيَةَ اتَّقُوا اللَّهَ حَقَّ تَقَاتِهِ وَلَا تَمُوتُنَّ الْأَوَّانِمُ مُسْلِمُونَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْ أَنَّ قَطْرَةَ مِنَ الزَّقُومِ قَطَرَتْ فِي دَارِ الدُّنْيَا لَأَفْسَدَتْ عَلَى أَهْلِ الْأَرْضِ مَعَائِشَهُمْ فَكَيْفَ بِمَنْ يَكُونُ طَعَامَهُ.

(رَوَاهُ التِّرْمِذِيُّ وَقَالَ هَذَا حَدِيثٌ حَسَنٌ صَحِيحٌ)

اور حضرت ابن عباس رضی اللہ عنہما سے روایت ہے کہ رسول کریم صلی اللہ علیہ وسلم نے یہ آیت ﴿اتَّقُوا اللَّهَ حَقَّ تَقَاتِهِ﴾ تلاوت فرمائی اور پھر فرمایا: اگر زقوم یعنی تھوہر کے درخت کا ایک قطرہ بھی اس دنیا کے گھر میں ٹپک پڑے تو یقیناً دنیا والوں کے سامان زندگی کو تہس نہس کر دے پھر اس شخص کا کیا حال ہوگا جس کی خوراک ہی زقوم ہوگی۔ اس روایت کو ترمذی نے نقل کیا ہے اور کہا ہے کہ یہ حدیث حسن صحیح ہے۔

**توضیح:** ”حق تقاتہ“ اللہ سے ایسے ڈرو جیسا کہ اس سے ڈرنے کا حق ہے اور ڈرنے کا یہ حق اس طرح ادا ہوگا کہ آدمی محرّمات سے مکمل اجتناب کرے اور واجبات کو بجالائے یہ حق تقویٰ ہے، حضرت ابن مسعود رضی اللہ عنہ اس کی تفسیر اس طرح فرماتے ہیں ”هو ان يطاع فلا يعصى ويشكر فلا يكفر ويدكر فلا ينسى“ اس حدیث میں قرآن کی آیت ”ان شجرة الزقوم طعام الاثيم“ کی طرف اشارہ ہے۔

## دوزخیوں کے بدنما چہرے

﴿۲۰﴾ وَعَنْ أَبِي سَعِيدٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ وَهُمْ فِيهَا كَالْحُونَ قَالَ تَشْوِيهِ النَّارُ فَتَقْلُصُ شَفْتَهُ الْعُلْيَا حَتَّى تَبْلُغَ وَسَطَ رَأْسِهِ وَيَسْتَرْجِي شَفْتَهُ السُّفْلَى حَتَّى تَضْرِبَ سُرَّتَهُ.  
(رَوَاهُ التِّرْمِذِيُّ)

اور حضرت ابوسعید خدری رضی اللہ عنہ نبی کریم صلی اللہ علیہ وسلم سے روایت کرتے ہیں کہ آپ نے آیت قرآنی کے ان الفاظ ﴿وَهُمْ فِيهَا كَالْحُونَ﴾ کی وضاحت میں فرمایا: کہ دوزخ کی آگ کا فرک منہ کو بھون ڈالے گی جس سے اس کے اوپر کا ہونٹ اوپر کو مسٹ

جائے گا یہاں تک کہ سر کے درمیانی حصہ تک پہنچ جائے گا اور نیچے کا ہونٹ لٹک جائے گا یہاں تک کہ ناف تک پہنچ جائے گا۔

(ترمذی)

**توضیح:** ”کالحون“ جس شخص کے ہونٹ اوپر چڑھ کر دانت کھل جائیں وہ شخص کالح کہلاتا ہے یہ کالح کا ایک مفہوم ہے دوسرا مفہوم یہ ہے کہ ان دوزخیوں کی تیوریاں چڑھی ہوئی ہوں گی، تیسرا مفہوم یہ ہے کہ جن کے دانت بد نما انداز سے کھلے ہوئے ہوں گے وہ کالحون ہیں۔

## دوزخی دوزخ میں سیلاب کی طرح آنسو بہائیں گے

﴿۲۱﴾ وَعَنْ أَنَسِ بْنِ مَالِكٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ يَا أَيُّهَا النَّاسُ ابْكُوا إِنْ لَمْ تَسْتَطِيعُوا فَبَاكُوا إِنْ أَهْلَ النَّارِ يَبْكُونَ فِي النَّارِ حَتَّى تَسِيلَ دُمُوعُهُمْ فِي وُجُوهِهِمْ كَأَنَّهَا جَدَاوِلٌ حَتَّى يَنْقَطِعَ الدَّمُوعُ فَتَسِيلُ الدِّمَاءُ فَتَقْرَحُ الْعُيُونُ فَلَوْ أَنَّ سَفْنَا أُرْجِيتُ فِيهَا لَجَرَتْ. (رواه ترمذی شرح السنۃ)

اور حضرت انس رضی اللہ عنہ نبی کریم ﷺ سے روایت کرتے ہیں کہ آپ نے فرمایا: لوگو! رو دو، اور اگر تمہیں رونا نہ آئے تو تکلف سے رو دوں حقیقت یہ ہے کہ دوزخی جہنم میں روئیں گے اور ان کے آنسو ان کے رخساروں پر اس طرح بہیں گے گویا وہ نالیاں ہیں اور جب ان کے آنسو ختم ہو جائیں گے تو خون بہنا شروع ہو جائے گا پس یہ خون آنکھوں کو زخمی کر دیگا (یا اس خون سے آنکھیں زخمی ہو جائیں گی) اور آنکھوں سے بہنے والے خون اور آنسوؤں کی زیادتی اس درجہ کی ہوگی کہ اگر ان آنسوؤں کے بہاؤ میں کشتیاں چھوڑ دی جائیں تو یقیناً وہ چلنے لگیں۔ اس روایت کو بخوی نے شرح السنۃ میں نقل کیا ہے۔

**توضیح:** ”فتباکوا“ یعنی تکلف کے ساتھ رونے کی صورت بناؤ ”جداول“ یہ جدول کی جمع ہے چھوٹی نالیوں کو کہتے ہیں۔ ”فتقرح“ قرح زخم کو کہتے ہیں یہ صیغہ اگر باب تفعیل سے مضارع کا صیغہ ہے تو یہ اصل میں فتقرح تھا ایک تامخروف ہے اس صورت میں السیمون اس کا فاعل ہوگا یعنی آنکھیں زخمی ہو جائیں گی اور اگر یہ باب فتح سے مضارع کا صیغہ ہے تو العیون اس کا مفعول بہ ہوگا یعنی یہ خون آنکھوں کو زخمی بنا دیگا ”سفینا“ سفینۃ کی جمع ہے کشتی کو کہتے ہیں ”ازجیت“ ازجاء باب افعال سے ہے کشتی چھوڑنے اور چلانے کے معنی میں ہے۔

## دوزخیوں کی ناگفتہ بہ حالت

﴿۲۲﴾ وَعَنْ أَبِي الدَّرْدَاءِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُلْقَى عَلَى أَهْلِ النَّارِ الْجُوعُ فَيَعْدِلُ مَاهُمْ فِيهِ مِنَ الْعَذَابِ فَيَسْتَفِئُونَ فَيَعَانُونَ بِطَعَامٍ مِنْ ضَرِيحٍ لَا يُسْمِنُ وَلَا يُغْنِي مِنْ جُوعٍ فَيَسْتَفِئُونَ بِالطَّعَامِ فَيَعَانُونَ بِطَعَامٍ ذِي غُصَّةٍ فَيَذْكُرُونَ أَنَّهُمْ كَانُوا يُجِزُونَ الْغُصَصَ فِي الدُّنْيَا بِالشَّرَابِ فَيَسْتَفِئُونَ بِالشَّرَابِ فَيَرْفَعُ إِلَيْهِمُ الْحَمِيمُ بِكَالِإِبِ الْحَدِيدِ فَإِذَا دَنَتْ مِنْ وُجُوهِهِمْ شَوْتٌ وَجُوهُهُمْ فَإِذَا دَخَلَتْ

بُطُونَهُمْ قَطَعَتْ مَا فِي بُطُونِهِمْ فَيَقُولُونَ ادْعُوا خَزَنَةَ جَهَنَّمَ فَيَقُولُونَ أَلَمْ تَكُ تَأْتِيكُمْ رَسُولُكُمْ بِالْبَيِّنَاتِ قَالُوا بَلَى قَالُوا فَادْعُوا وَمَا دُعَاؤُ الْكَافِرِينَ إِلَّا فِي ضَلَالٍ قَالَ فَيَقُولُونَ ادْعُوا مَالِكًا فَيَقُولُونَ يَمْلِكُ لِيَقْضِ عَلَيْنَا رَبُّكَ قَالَ فَيَجِيبُهُمْ إِنَّكُمْ مَا كُفُونَ قَالَ الْأَعْمَشُ نُبْتُ أَنْ بَيْنَ دُعَائِهِمْ وَاجَابَةِ مَالِكٍ أَيَاهُمْ أَلْفَ عَامٍ قَالَ فَيَقُولُونَ ادْعُوا رَبَّكُمْ فَلَا أَحَدٌ خَيْرٌ مِنْ رَبِّكُمْ فَيَقُولُونَ رَبَّنَا غَلَبَتْ عَلَيْنَا شِقْوَتُنَا وَكُنَّا قَوْمًا ضَالِّينَ رَبَّنَا أَخْرِجْنَا مِنْهَا فَإِنْ عُدْنَا فَإِنَّا ظَالِمُونَ قَالَ فَيَجِيبُهُمْ اخْسِنُوا فِيهَا وَلَا تَكْلُمُونَ قَالَ فَعِنْدَ ذَلِكَ يَتَسَوَّأَمِنْ كُلِّ خَيْرٍ وَعِنْدَ ذَلِكَ يَأْخُذُونَ فِي الزَّفِيرِ وَالْحَسْرَةِ وَالْوَيْلِ قَالَ عَبْدُ اللَّهِ بْنُ عَبْدِ الرَّحْمَنِ وَالنَّاسُ لَا يَرْفَعُونَ هَذَا الْحَدِيثَ. (رواه الترمذی)

اور حضرت ابو درداء رضی اللہ عنہما کہتے ہیں کہ نبی کریم ﷺ نے فرمایا: دوزخیوں پر بھوک اس طرح مسلط کر دی جائے گی کہ اس کی اذیت اس عذاب کے برابر ہوگی جس میں وہ دوزخی پہلے سے گرفتار ہوں گے چنانچہ وہ بھوک کی حالت سے بے تاب ہو کر فریاد کریں گے تو ان کی فریاد صریح کے کھانے کے ذریعہ سے کی جائے گی جو نہ فرہ کرے گا نہ بھوک کو دفع کرے گا، پھر وہ دوسری مرتبہ فریاد کریں گے اور اس مرتبہ ان کی فریاد صریح کے گلے میں پھنس جانے والے کھانے کے ذریعہ سے کی جائے گی، اس وقت ان کو یہ یاد آئے گا کہ جب کھاتے وقت ان کے گلے میں کوئی چیز پھنس جاتی تھی تو اس کو وہ کسی پینے والی چیز سے نیچے اتارتے تھے، چنانچہ وہ کسی پینے والی چیز کی التجا کریں گے، تب ان کو تیز گرم پانی دیا جائے گا جس کو زبوروں کے ذریعہ پکڑ کر اٹھایا جائیگا اور جب گرم پانی کے وہ برتن ان کے مونہوں تک پہنچیں گے تو ان کے چہروں کو بھون ڈالیں گے اور جب ان برتنوں کے اندر کی چیز ان کے پیٹ میں داخل ہوگی تو پیٹ کے اندر کی چیزوں کو ٹکڑے ٹکڑے کر دے گی پس اس صورتحال سے بے تاب ہو کر وہ دوزخی آپس میں ایک دوسرے سے کہیں گے کہ جہنم کے داروغوں سے (عذاب میں تخفیف کی) درخواست کرو! (جب وہ ان سے درخواست کریں گے تو) دوزخ کے داروغے جواب دیں گے کہ کیا خدا کے رسول خدائی معجزے اور واضح دلیلیں لے کر تمہارے پاس نہیں آئے تھے؟ وہ کہیں گے کہ بے شک! ہمارے پاس آئے تھے اور ان کی تعلیمات ہم تک پہنچی تھیں، دوزخ کے داروغے کہیں گے کہ پھر تو تم خود ہی دعا کرو اور کافروں کی دعا زبان کاری و بے فائدگی کے علاوہ کچھ نہیں۔ آنحضرت ﷺ نے فرمایا (دوزخی جب جہنم کی داروغوں سے دعا و شفاعت کرنے میں ناکام ہو جائیں گے اور انہیں سخت مایوسی کا منہ دیکھنا پڑے گا تو وہ یقین کر لیں گے کہ ہمیں عذاب خداوندی سے نجات ملنے والی نہیں ہے پھر کیوں نہ موت ہی مانگی جائے) چنانچہ وہ آپس میں کہیں گے کہ مالک یعنی داروغہ جہنم سے مدد کی درخواست کرو اور پھر وہ التجا کریں گے کہ اے مالک! اپنے پروردگار سے دعا کرو کہ وہ ہمیں موت دے دے۔ آنحضرت ﷺ نے فرمایا: (دوزخیوں کی التجا سن کر) مالک (خود اپنی طرف سے یا پروردگار کی طرف سے) جواب دے گا کہ تمہیں ہمیشہ ہمیشہ یہیں اور اسی عذاب میں گرفتار رہنا ہے۔ حضرت اعمش کہتے ہیں کہ بعض صحابہ نے مجھ سے بیان کیا کہ مالک سے ان دوزخیوں کی التجا اور مالک کی طرف سے ان کو جواب دینے کے درمیان ایک ہزار برس کا وقفہ ہوگا، آنحضرت ﷺ



نے فرمایا: پھر وہ دوزخی کہیں گے کہ اب ہمیں براہ راست اپنے پروردگار ہی سے اپنی نجات کی التجا کرنی چاہئے کیونکہ وہی قادر مطلق ہے، ہمارے حق میں بھلائی و بہتری کرنے والا اس پروردگار سے بہتر اور کوئی نہیں، چنانچہ وہ التجا کریں گے کہ ہمارے پروردگار! ہماری بدبختی نے ہمیں گھیر لیا اور اس میں کوئی شک نہیں کہ ہم بھوک گئے تھے۔ اے پروردگار! ہمیں دوزخ سے رہائی عطا فرما دے اگر ہم اس کے بعد بھی کفر و شرک کی طرف جائیں تو اپنے اوپر ظلم کرنے والے ہوں گے، اللہ تعالیٰ ان کو جواب دیگا دور ہو جاؤ کم بختو! کتوں کی طرح ذلیل و خوار ہو اور اسی دوزخ میں پڑے رہو اور مجھ سے کوئی بات نہ کرو۔ آنحضرت ﷺ نے فرمایا: آخر کار وہ دوزخی ہر بھلائی سے مایوس ہو جائیں گے اور تب وہ حسرت و نالہ و فریاد کرنے لگیں گے۔ حضرت عبداللہ بن عبدالرحمن کہتے ہیں کہ اس حدیث کو مرفوع قرار نہیں دیا جاتا لیکن ترمذی نے اس حدیث کو (مرفوع) نقل کیا ہے۔ (ترمذی)

**توضیح:** ”فیعذل ماہم فیہ“ یعنی بھوک کا یہ عذاب اس عذاب کے برابر ہوگا جو پہلے سے ان کو ہوتا ہوگا۔ ”من ضریع“ ایک کانٹے دار زہریلا درخت ہے جس کو اگر کوئی حیوان کھا لیتا ہے تو فوراً مر جاتا ہے، یہاں ضریع سے مراد وہ آگ کے کانٹے ہیں جو دوزخ میں ہوتے ہیں اور ایلوے سے زیادہ کڑوے ہوتے ہیں۔ ”بیجیزون“ گزارنے کے معنی میں ہے۔ ”الغصص“ گلے میں کسی چیز کے پھنسنے کو غصص کہتے ہیں مطلب یہ ہے کہ جب دنیا میں گلے کے اندر کوئی چیز پھنس جاتی تو اس کو گزارنے کے لئے پانی پیتے تھے اس وجہ سے دوزخی پانی مانگنا شروع کر دیں گے۔ ”بکلا لیب الحدید“ یعنی اس پانی میں لوہے کے چھوٹے چھوٹے پرزے اور کیل شامل کر دیئے گئے ہوں گے۔ ”اخصسوا“ کتے کے ڈانٹے اور بھگانے کے لئے عربی میں اخصسا کا لفظ استعمال کیا جاتا ہے۔ ”یعنی گرے کتو“ اب ہم سے بات نہ کرو۔

﴿۲۳﴾ وَعَنِ النَّعْمَانِ بْنِ بَشِيرٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ أَنْذَرْتُكُمْ النَّارَ أَنْذَرْتُكُمْ النَّارَ فَمَا زَالَ يَقُولُهَا حَتَّى لَوْ كَانَ فِي مَقَامِي هَذَا سَمِعَهُ أَهْلُ السُّوقِ وَحَتَّى سَقَطَتْ خَمِيصَةٌ كَانَتْ عَلَيْهِ عِنْدَ رِجْلَيْهِ. (رَوَاهُ الدَّارِمِيُّ)

اور حضرت نعمان بن بشیر رضی اللہ عنہ کہتے ہیں کہ میں نے رسول کریم ﷺ کو یہ فرماتے ہوئے سنا (لوگو!) میں نے تم کو دوزخ کی آگ سے ڈرایا، میں نے تم کو دوزخ کی آگ سے ڈرایا۔ آپ یہ الفاظ بار بار فرما رہے تھے۔ اگر آپ اس جگہ تشریف فرما ہوتے جہاں اس وقت میں بیٹھا ہوں تو یقیناً آپ کی آواز بازار والے سنتے یہاں تک کہ اس وقت آپ کی کالی کالی جو کاندھے پر پڑی تھی پیروں میں گر پڑی تھی۔ (دارمی)

**توضیح:** ”انذرتکم“ یعنی دوزخ کی آگ سے میں نے تم کو ڈرایا۔ ”فی مقامی هذا“ یعنی آنحضرت ﷺ ان الفاظ کو اتنے زور زور سے ادا فرماتے تھے کہ اگر میری اس جگہ پر آپ ہوتے تو آپ کی آواز بازار تک پہنچ جاتی۔ ”الخمیصۃ“ اون کی منقش چادر کو خمیصہ کہتے ہیں، شاعر کہتا ہے:

لبست الخمیصۃ أبغی الخیصۃ وأنشبت شخصی فی کل شیصۃ

شارحین خمیصۃ کا ترجمہ کالی کالی سے کرتے ہیں۔

## دوزخیوں کو باندھنے کی لمبی زنجیریں

﴿۲۴﴾ وَعَنْ عَبْدِ اللَّهِ بْنِ عَمْرٍو بْنِ الْعَاصِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْ أَنَّ رِصَاصَةَ مِثْلِ هَذِهِ وَأَشَارًا إِلَى مِثْلِ الْجُمُحِمَةِ أُرْسِلَتْ مِنَ السَّمَاءِ إِلَى الْأَرْضِ وَهِيَ مَسِيرَةُ خَمْسِ مِائَةِ سَنَةٍ لَبَلَّغْتَ الْأَرْضَ قَبْلَ اللَّيْلِ وَلَوْ أَنَّهَا أُرْسِلَتْ مِنْ رَأْسِ السِّلْسِلَةِ لَسَارَتْ أَرْبَعِينَ خَرِيفًا اللَّيْلَ وَالنَّهَارَ قَبْلَ أَنْ تَبْلُغَ أَصْلَهَا أَوْ قَعْرَهَا. (رَوَاهُ التِّرْمِذِيُّ)

اور حضرت عبد اللہ بن عمرو بن عاص رضی اللہ عنہما کہتے ہیں کہ رسول کریم ﷺ نے فرمایا: اگر سیسہ کا ایک گولہ جو اس جیسا ہو اور آپ نے اشارہ کیا کہ کھوپڑی جیسا ہو آسمان سے زمین کی طرف پھینکا جائے جس کا درمیانی فاصلہ پانچ سو برس کی مسافت کے برابر ہے تو یقیناً وہ ایک رات گزرنے سے پہلے زمین پر پہنچ جائے لیکن اگر وہ گولہ زنجیر کے سرے سے چھوڑا جائے تو چالیس سال تک مسلسل دن و رات لڑھکنے کے باوجود اس زنجیر کی جڑ یعنی اس کے آخری سرے تک یا یہ فرمایا کہ اس کی تہ تک نہ پہنچے۔ (ترمذی)

**توضیح:** ”رِصَاصَةَ“ یعنی سیسہ کا ایک گولہ جو سر اور کھوپڑی جیسا ہو، اس کو اگر آسمان سے زمین کی طرف چھوڑا جائے تو قلیل وقت میں وہ زمین پر پہنچ جائے گا حالانکہ زمین و آسمان کے درمیان پانچ سو سال کا فاصلہ ہے لیکن اگر یہی گولہ دوزخیوں کی زنجیر کے ایک سرے میں باندھا جائے اور پھر نیچے کی طرف چھوڑا جائے تو یہ زنجیر اتنی لمبی ہے اور دوزخ کی گہرائی اتنی زیادہ ہے کہ چالیس سال کے بعد یہ گولہ نیچے جا کر پہنچ جائے گا۔

## سرکش متکبر کا دوزخ میں ٹھکانہ

﴿۲۵﴾ وَعَنْ أَبِي بُرْدَةَ عَنْ أَبِيهِ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِنَّ فِي جَهَنَّمَ لَوَادِيًا يُقَالُ لَهُ هَبْهَبٌ يَسْكُنُهُ كُلُّ جَبَّارٍ. (رَوَاهُ الدَّارِمِيُّ)

اور حضرت ابو بردہ اپنے والد سے نقل کرتے ہیں کہ نبی کریم ﷺ نے فرمایا: دوزخ میں ایک نالہ ہے جس کا نام ہبہب ہے، اس نالہ میں ہر اس شخص کو رکھا جائے گا جو متکبر و سرکش، حق سے دور، مخلوق پر سختی کرنے والا ہے۔ (دارمی)

”ہبہب“ دوزخ میں ایک وادی ہے اس میں دنیا کے بد معاش، لیرے، لنگے اور بد قماش قسم کے لوگ پہنچیں گے اور اسی میں بستے ہوں گے اس کا نام ”ہبہب“ ہے، اللہ تعالیٰ پر ویز مشرف کو اس میں پہنچا کر قید کر دے جس نے معصوم طالبان اور طالبات پر ظلم کیا!!



## الفصل الثالث

﴿۲۶﴾ عَنْ ابْنِ عُمَرَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ يَعْظُمُ أَهْلُ النَّارِ فِي النَّارِ حَتَّىٰ أَنْ بَيْنَ شَحْمَةٍ أَذُنٍ أَحَدِهِمْ إِلَىٰ عَاتِقِهِ مَسِيرَةٌ سَبْعَ مِائَةِ عَامٍ وَإِنَّ غِلْظَ جِلْدِهِ سَبْعُونَ ذِرَاعًا وَإِنَّ ضِرْسَهُ مِثْلُ أُحُدٍ.

حضرت ابن عمر رضی اللہ عنہما سے روایت کرتے ہیں کہ آپ نے فرمایا: دوزخ میں دوزخیوں کے بدن بہت بڑے بڑے ہو جائیں گے یہاں تک کہ ایک دوزخی کے کان کی لو سے اس کے کاندھے تک کا فاصلہ سات سو سال کی مسافت کے برابر ہوگا اور اس کی کھال کی موٹائی ستر گز کی ہوگی اور اس کے دانت احد پہاڑ کے برابر ہوں گے۔

### دوزخ کے سانپ اور بچھو

﴿۲۷﴾ وَعَنْ عَبْدِ اللَّهِ بْنِ الْحَارِثِ بْنِ جَزْءٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ فِي النَّارِ حَيَّاتٍ كَأَمْثَالِ الْبُخْتِ تَلْسَعُ إِحْدَهُنَّ اللَّسْعَةَ فَيَجِدُ حَمَوْتَهَا أَرْبَعِينَ خَرِيْفًا وَإِنَّ فِي النَّارِ عَقَّارِبَ كَأَمْثَالِ الْبُهَالِ الْمُؤَكَّفَةِ تَلْسَعُ إِحْدَهُنَّ اللَّسْعَةَ فَيَجِدُ حَمَوْتَهَا أَرْبَعِينَ خَرِيْفًا. (رَوَاهُمَا أَحْمَدُ)

اور حضرت عبداللہ بن حارث بن جزء رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: دوزخ میں سختی اونٹ کے برابر سانپ ہیں، ان میں سے جو سانپ ایک دفعہ بھی جس کو ڈس لے گا وہ اس کے زہر کی ٹیس دلہر اور درد کی شدت میں چالیس سال تک مبتلا رہے گا، اسی طرح دوزخ میں جو بچھو ہیں وہ پالان بندھے نچروں کے مانند ہیں اور ان میں سے جو بچھو ایک دفعہ جس کو ڈنگ مارے گا وہ اس کی لہر اور درد کی شدت میں چالیس سال تک رہے گا۔ ان دونوں روایتوں کو احمد نے نقل کیا ہے۔

**توضیح:** "حیات" یعنی سانپ ہوں گے۔ "البخت" خراسانی اونٹ کو البخت کہتے ہیں۔ "عقارب" عقرب کی جمع ہے بچھو کو کہتے ہیں۔ "المؤکفہ" اکاف سے ہے، اسم مفعول کا صیغہ ہے یعنی پالان ڈالے ہوئے نچر۔ "حموتہا" حموة تیزی اور ڈسنے کی سوزش کو کہتے ہیں یعنی چالیس سال تک اس درد کا اثر باقی رہے گا۔

### چاند اور سورج دونوں دوزخ میں جائیں گے

﴿۲۸﴾ وَعَنِ الْحَسَنِ قَالَ حَدَّثَنَا أَبُو هُرَيْرَةَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ الشَّمْسُ وَالْقَمَرُ ثَوْرَانِ مُكْوَرَّانِ فِي النَّارِ يَوْمَ الْقِيَامَةِ فَقَالَ الْحَسَنُ وَمَا ذَنْبُهُمَا فَقَالَ أَحَدُثُكَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ فَسَكَتَ الْحَسَنُ. (رَوَاهُ الْبَيْهَقِيُّ فِي كِتَابِ الْبَغْتِ وَالنُّشُورِ)

اور حضرت حسن بصری کہتے ہیں کہ حضرت ابو ہریرہ رضی اللہ عنہ نے ہم سے رسول کریم صلی اللہ علیہ وسلم کی یہ حدیث بیان کی کہ قیامت کے دن سورج اور چاند کو پیڑ کے دو ٹکڑوں کی طرح پلٹ کر آگ میں ڈالا جائے گا۔ حضرت حسن بصری رضی اللہ عنہ کہتے ہیں کہ (میں نے یہ

حدیث سن کر حضرت ابو ہریرہ رضی اللہ عنہ سے پوچھا کہ (آخر سورج و چاند کیا گناہ کرتے ہیں؟ حضرت ابو ہریرہ رضی اللہ عنہ نے جواب دیا کہ میں نے جو کچھ بیان کیا ہے وہ رسول کریم صلی اللہ علیہ وسلم کی حدیث ہے۔ حضرت حسن بصری رضی اللہ عنہ یہ سن کر خاموش ہو گئے۔ اس روایت کو بیہقی نے کتاب البعث والنشور میں نقل کیا ہے۔

**توضیح:** ”ثوران مکوران“ ثورانِ تشنیہ ہے اس کا مفرد ثور ہے، پتیر کے ٹکڑے کو کہا گیا ہے مکوران بھی مکور کا تشنیہ ہے لپٹنے کے معنی میں ہے یعنی سورج اور چاند کو پتیر کے ٹکڑوں کی طرح لپیٹ کر دوزخ میں ڈالا جائے گا تاکہ ان کی وجہ سے آگ کی تیزی میں بطور ایندھن اضافہ ہو جائے اور اس لئے بھی کہ ان دونوں کی عبادت ہوتی ہے تو عابد اور معبود دونوں دوزخ میں ہوں گے تاکہ کافر ذلیل ہوں نیز ان دونوں نے دنیا کے سات طبق روشن کئے ہیں، خوب شہرت حاصل کی ہے لہذا اس شہرت کی کچھ سزا بھگتی چاہیے۔ ویسے یہ حدیث ضعیف بھی ہے۔

## دوزخ میں بد بخت لوگ ہوں گے

﴿۲۹﴾ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَدْخُلُ النَّارَ الْأَشَقِيُّ قِيلَ يَا رَسُولَ اللَّهِ وَمَنِ الْأَشَقِيُّ قَالَ مَنْ لَمْ يَعْمَلْ لِلَّهِ بِطَاعَةٍ وَلَمْ يَتْرُكْ لَهُ بِمَعْصِيَةٍ. (رَوَاهُ ابْنُ مَاجَةَ)

اور حضرت ابو ہریرہ رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: دوزخ میں وہی شخص ڈالا جائے گا جو شقی یعنی بد بخت ہے پوچھا گیا کہ یا رسول اللہ! کون شقی ہے؟ تو آپ نے فرمایا شقی وہ ہے جو نہ تو اللہ تعالیٰ کی رضا و خوشنودی کی خاطر عبادت و طاعات اختیار کرے اور نہ اللہ تعالیٰ کی رضا و خوشنودی کے لئے گناہ و معصیت ترک کرے۔ (ابن ماجہ)



## باب خلق الجنة والنار

### جنت اور دوزخ کی تخلیق کا بیان

اہل حق اہل سنت والجماعہ کا عقیدہ ہے کہ جنت اور دوزخ ابھی سے تیار ہیں، اہل باطل کہتے ہیں کہ جنت شنت کچھ بھی نہیں باغ شاغ ہے، دوزخ شوزخ کچھ بھی نہیں دھپکاھپکا ہے۔ مرزا غالب کہتا ہے:

ہم کو معلوم ہے جنت کی حقیقت لیکن دل بہلانے کو غالب یہ خیال اچھا ہے  
بہر حال ایسے لمحوں کے ان اقوال کا کیا اعتبار ہے جبکہ اہل اسلام کے پاس قرآن وحدیث ہے، اجماع امت ہے اور اصول دین ہے، لہذا بکنے والوں کے بکنے کی کوئی پروا نہیں ہے۔ مذکورہ باب میں اسی موضوع سے متعلق واضح احادیث بیان ہوں گی

## الفصل الاول

### جنت اور دوزخ کا مناظرہ

﴿۱﴾ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَحَاجَّتِ الْجَنَّةُ وَالنَّارُ فَقَالَتِ النَّارُ  
أُوثِرْتُ بِالْمُتَكَبِّرِينَ وَالْمُتَجَبِّرِينَ وَقَالَتِ الْجَنَّةُ فَمَا لِي لَا يَدْخُلْنِي الْأَضْعَفَاءُ النَّاسِ وَسَقَطُهُمْ وَغَرَّتُهُمْ  
قَالَ اللَّهُ لِلْجَنَّةِ إِنَّمَا أَنْتِ رَحِمَتِي أَرْحَمُ بِكَ مَنْ أَسَاءَ مِنْ عِبَادِي وَقَالَ لِلنَّارِ إِنَّمَا أَنْتِ عَذَابِي أُعَذِّبُ  
بِكَ مَنْ أَسَاءَ مِنْ عِبَادِي وَلِكُلِّ وَاحِدَةٍ مِنْكُمَا مَلُوهَا فَمَا النَّارُ فَلَا تَمْتَلِي حَتَّى يَضَعَ اللَّهُ رِجْلَهُ تَقُولُ  
قَطُّ قَطُّ فَهَذَا لَكَ تَمْتَلِي وَيُرَى بَعْضُهَا إِلَى بَعْضٍ فَلَا يَظْلِمُ اللَّهُ مِنْ خَلْقِهِ أَحَدًا وَأَمَّا الْجَنَّةُ فَإِنَّ اللَّهَ  
يُنْسِي لَهَا خَلْقًا. (متفق عليه)

حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: جنت و دوزخ نے آپس میں بحث و تکرار کی چنانچہ دوزخ نے تو یہ کہا کہ مجھے سرکش و متکبر اور ظالموں کے لئے چھانٹا گیا ہے اور جنت نے یہ کہا کہ میں اپنے بارے میں کیا کہوں! میرے اندر تو وہی لوگ داخل ہوں گے جو ضعیف و کمزور ہیں۔ لوگوں کی نظروں میں گرے ہوئے ہیں اور جو بھولے بھالے اور فریب میں آجانے والے ہیں۔ (یہ سن کر) اللہ تعالیٰ نے جنت سے فرمایا: تو میری رحمت کے اظہار کا ذریعہ اور میرے کرم کی آماجگاہ کے علاوہ کچھ نہیں، میں اپنے بندوں میں سے جس کو اپنی رحمت سے نوازا ناچاہتا ہوں اس کے لئے تجھے ہی ذریعہ بنانا ہوں اور دوزخ سے فرمایا: تو میرے عذاب کا محل و مظہر ہونے کے علاوہ کچھ نہیں میں اپنے بندوں میں سے جس کو عذاب دینا چاہتا ہوں اس کے لئے تجھے ہی ذریعہ بنانا ہوں اور میں تم دونوں ہی کو لوگوں سے بھر دوں گا البتہ دوزخ کے ساتھ تو یہ معاملہ ہوگا کہ وہ اس وقت تک نہیں بھرے گی جب تک کہ پر اللہ تعالیٰ اپنا پاؤں نہ رکھ دے گا (چنانچہ جب اللہ تعالیٰ اپنا پاؤں رکھ دے گا تو) دوزخ پکارا اٹھے گی کہ

بس! بس! بس! اس وقت دوزخ اور اس کے حصوں کو ایک دوسرے کے قریب کر دیا جائے گا، مطلب یہ کہ اللہ تعالیٰ اپنی مخلوق میں سے کسی پر ظلم نہیں کرے گا، رہا جنت کا معاملہ تو اس کے لئے اللہ تعالیٰ نئے لوگ پیدا کر دے گا۔ (بخاری و مسلم)

**توضیح:** ”تحتاجت“ شد کے ساتھ ہے ای تجاحمت و تجادلت یعنی آپس میں جھگڑا کیا اور مناظرہ و تکرار کیا، حجت بازی کی اور ایک دوسرے پر بڑائی بیان کی مگر زیادہ واضح بات یہ ہے کہ دونوں کی طرف سے یہ ایک قسم شکایت کا اظہار ہے کہ دوزخ نے کہا کہ مجھے صرف لیروں، سرکشوں اور بد معاشوں، کفار، اشرار کے ساتھ کیوں خاص کیا گیا؟ ہر ملعون میرا پڑوسی کیوں ہے؟ جنت نے کہا کہ تم کیا شکایت کرتی ہو اور تمہاری کیا شکایت ہے مجھے ذرا دیکھو! ہر گناہ، مفلس، غریب میرا پڑوسی ہے! ان دونوں کی یہ گفتگو اور یہ شکایت سن کر اللہ تعالیٰ نے فرمایا کہ تم دونوں میرے جمال و جلال کی مظہر ہو، تم دونوں برابر ہو صرف اتنی بات ہے کہ تم میں سے ایک کے ساتھ میرا عدل و انصاف وابستہ ہے جو دوزخ ہے اور دوسری سے میرا انعام و اکرام اور فضل و احسان وابستہ ہے جو جنت ہے۔ ”ملوھا“ یعنی میرے ذمہ یہ وعدہ ہے کہ میں دونوں کو بھروں گا، جنت کے لئے تو ایک نئی مخلوق پیدا کی جائے گی کیونکہ یہ اللہ تعالیٰ کا احسان و انعام ہوگا اور دوزخ کے لئے نئی مخلوق پیدا نہیں ہوگی کیونکہ بلا وجہ کسی کو دوزخ میں نہیں ڈالا جائے گا اس لئے دوزخ کے اوپر اللہ تعالیٰ اپنا قدم رکھ دے گا تو دوزخ اقرار کرے گی کہ میں بھر گئی کافی ہے! کافی ہے!

”قط قط“ ای کفی کفی کافی ہے کافی ہے۔ ”بزوی“ مجہول کا صیغہ ہے ای یضم و یجمع یعنی دوزخ کے حصوں کو قریب لایا جائے گا تو وہ سمٹ جائے گی۔

”فلا یظلم اللہ“ یعنی اللہ تعالیٰ دوزخ بھرنے کے لئے نئی مخلوق کو پیدا نہیں کرے گا کیونکہ بغیر گناہ کے کسی کو دوزخ میں ڈالنا ظاہری صورت میں ظلم کے مترادف ہے، اللہ تعالیٰ ظلم سے پاک ہے اس لئے دوزخ کے منہ پر اللہ قدم رکھ دے گا تو دوزخ اپنے بھرنے کا اقرار کرے گی اور اس طرح دوزخ کے ساتھ بھرنے کا جو وعدہ کیا گیا ہے وہ پورا ہو جائے گا۔

﴿۲﴾ وَعَنْ أَنَسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا تَزَالُ جَهَنَّمُ يُلْقَى فِيهَا وَتَقُولُ هَلْ مِنْ مَزِيدٍ حَتَّى يَضَعَ رَبُّ الْعِزَّةِ فِيهَا قَدَمَهُ فَيَنْزَوِي بَعْضُهَا إِلَى بَعْضٍ فَتَقُولُ قَطُّ قَطُّ بَعْزَتِكَ وَكَرَمِكَ وَلَا يَزَالُ فِي الْجَنَّةِ فَضْلٌ حَتَّى يُنْشِئَ اللَّهُ لَهَا خَلْقًا فَيُسْكِنُهُمْ فَضْلَ الْجَنَّةِ.

(مُسْتَفْقٌ عَلَيْهِ وَذِكْرٌ حَدِيثُ أَنَسٍ حَفَّتِ الْجَنَّةُ بِالْمَكَارِهِ فِي كِتَابِ الرِّقَاقِ)

اور حضرت انس رضی اللہ عنہ نبی کریم ﷺ سے روایت کرتے ہیں کہ آپ نے فرمایا: دوزخ میں برابر (لوگوں) کو ڈالا جاتا رہے گا اور وہ کہتی رہے گی کہ کچھ اور بھی ہے؟ آخر کار خداوند بزرگ و برتر اس پر اپنا پاؤں رکھ دے گا اور دوزخ کے حصے ایک دوسرے کے قریب آجائیں گے تب وہ کہے گی کہ بس بس، تیری عزت اور تیرے کرم کی قسم میں بھر گئی۔ اسی طرح جنت کے اندر وسعت و زیادتی ہوتی رہے گی یہاں تک کہ اللہ تعالیٰ جنت کے لئے نئے لوگ پیدا کر دے گا جنہیں ان میں بسا دے گا۔ (بخاری و مسلم)

اور حضرت انس رضی اللہ عنہ کی روایت ”حفت الجنة بالمكاره“ کتاب الرقاق میں نقل کی جا چکی ہے۔

## الفصل الثانی

جنت کو مشکلات اور دوزخ کو خواہشات سے گھیر دیا گیا ہے

﴿۳﴾ عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَمَّا خَلَقَ اللَّهُ الْجَنَّةَ قَالَ لِجِبْرِئِيلَ اذْهَبْ فَانظُرْ إِلَيْهَا فَذَهَبَ فَانظَرَ إِلَيْهَا وَالْيَا إِلَى مَا أَعَدَّ اللَّهُ لِأَهْلِهَا فَبَيَّنَّا لَهَا جَاءَ فَقَالَ أَيُّ رَبِّ وَعِزَّتِكَ لَا يَسْمَعُ بِهَا أَحَدٌ إِلَّا دَخَلَهَا ثُمَّ حَفَّهَا بِالْمَكَارِهِ ثُمَّ قَالَ يَا جِبْرِئِيلُ اذْهَبْ فَانظُرْ إِلَيْهَا قَالَ فَذَهَبَ فَانظَرَ إِلَيْهَا ثُمَّ جَاءَ فَقَالَ أَيُّ رَبِّ وَعِزَّتِكَ لَقَدْ خَشِيتُ أَنْ لَا يَدْخُلَهَا أَحَدٌ قَالَ فَلَمَّا خَلَقَ اللَّهُ النَّارَ قَالَ يَا جِبْرِئِيلُ اذْهَبْ فَانظُرْ إِلَيْهَا قَالَ فَذَهَبَ فَانظَرَ إِلَيْهَا ثُمَّ جَاءَ فَقَالَ أَيُّ رَبِّ وَعِزَّتِكَ لَا يَسْمَعُ بِهَا أَحَدٌ فَيَدْخُلُهَا فَحَفَّهَا بِالشَّهَوَاتِ ثُمَّ قَالَ يَا جِبْرِئِيلُ اذْهَبْ فَانظُرْ إِلَيْهَا قَالَ فَذَهَبَ فَانظَرَ إِلَيْهَا فَقَالَ أَيُّ رَبِّ وَعِزَّتِكَ لَقَدْ خَشِيتُ أَنْ لَا يَبْقَى أَحَدٌ إِلَّا دَخَلَهَا.

(رَوَاهُ التِّرْمِذِيُّ وَأَبُو دَاوُدَ وَالنَّسَائِيُّ)

حضرت ابو ہریرہ رضی اللہ عنہما نبی کریم ﷺ سے روایت کرتے ہیں کہ آپ نے فرمایا: اللہ تعالیٰ نے جب جنت کو بنایا تو حضرت جبرئیل سے فرمایا کہ جاؤ ذرا جنت کی طرف نگاہ اٹھا کر تو دیکھو! چنانچہ وہ گئے اور جنت کو اور اس کی ان تمام چیزوں کو جو اللہ تعالیٰ نے اہل جنت کے لئے بنائی ہیں دیکھا پھر واپس آ کر عرض کیا کہ پروردگار! تیری عزت کی قسم! جو کوئی بھی اس کے بارے میں سنے گا وہ اس میں داخل ہونے کی یقیناً خواہش کرے گا۔ تب اللہ تعالیٰ نے جنت کے چاروں طرف ان چیزوں کا احاطہ قائم کر دیا جو نفس کو ناگوار ہیں اور فرمایا کہ جبرئیل! جا کر جنت کو دوبارہ دیکھ آؤ! چنانچہ وہ گئے اور جنت کو دیکھ کر واپس آئے اور عرض کیا کہ پروردگار! تیری عزت کی قسم! مجھے خدشہ ہے کہ اب شاید ہی کوئی جنت میں داخل ہونے کی خواہش کرے۔ آنحضرت ﷺ نے فرمایا: اسی طرح جب اللہ تعالیٰ نے دوزخ بنائی تو حکم دیا کہ جبرئیل جاؤ دوزخ کو دیکھ آؤ! آنحضرت ﷺ نے فرمایا: پس جبرئیل گئے اور دوزخ کو دیکھ کر واپس آئے تو عرض کیا کہ پروردگار! تیری عزت و جلال کی قسم! جو کوئی بھی دوزخ کے بارے میں سنے گا وہ ڈر کے مارے اس سے دور رہے گا اور اس میں جانے کی خواہش نہ کرے گا۔ تب اللہ تعالیٰ نے دوزخ کے چاروں طرف خواہشات اور لذت دنیا کا احاطہ قائم کر دیا اور جبرئیل سے فرمایا کہ جبرئیل! جاؤ دوزخ کو دوبارہ دیکھ آؤ! آنحضرت ﷺ نے فرمایا: چنانچہ حضرت جبرئیل گئے اور دوزخ کو دیکھ کر واپس آئے اور عرض کیا کہ پروردگار! تیری عزت و جلال کی قسم! مجھے خدشہ ہے کہ اب شاید ہی کوئی باقی بچے جو دوزخ میں نہ جائے۔ (ترمذی، ابوداؤد، نسائی)

**توضیح:** "مکارہ" یہ مکرہ کی جمع ہے جس کا معنی ناپسندیدہ اور دشوار چیزیں ہیں، شرعی طور پر مکارہ سے مراد وہ شرعی امور مراد ہیں جن کے کرنے یا نہ کرنے کا شریعت نے حکم دیا ہے جو امور تکلیفیہ میں سے ہیں جن کی پابندی ضروری ہے، مکارہ میں سے مثلاً یہ بھی ہے کہ سخت سردی میں وضو بنا کر نماز پڑھی جائے اور سخت گرمی میں روزہ رکھا جائے ان مشکلات سے گذر کر آگے راحتوں والی جنت ہے جو ان مشکلات میں پوشیدہ ہے، اسی طرح شریعت سے آزاد ہو کر شراب و کباب سے گذر کر آگے دوزخ ہے جو ان راحتوں میں پوشیدہ ہے حدیث کا یہی مطلب ہے کہ جنت کو مشکلات سے اور دوزخ کو خواہشات سے گھیر دیا گیا ہے۔

## الفصل الثالث

﴿۴﴾ عَنْ أَنَسِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ صَلَّى لَنَا يَوْمًا الصَّلَاةَ ثُمَّ رَفَى الْمِنْبَرَ فَأَشَارَ بِيَدِهِ قَبْلَ قِبْلَةِ الْمَسْجِدِ فَقَالَ قَدَارِيثُ الْآنَ مُدْصَلِيْتُ لَكُمْ الصَّلَاةَ الْجَنَّةَ وَالنَّارَ مُمَثَّلَتَيْنِ فِي قَبْلِ هَذَا الْجِدَارِ فَلَمْ أَرَ كَالْيَوْمِ فِي الْخَيْرِ وَالشَّرِّ. (رَوَاهُ الْبُخَارِيُّ)

حضرت انس رضی اللہ عنہ بیان کرتے ہیں کہ رسول کریم ﷺ نے ہمیں نماز پڑھائی پھر منبر پر چڑھے اور مسجد کے قبلہ کی طرف اپنے دست مبارک سے اشارہ کر کے فرمایا: کہ ابھی جب میں نے تمہیں نماز پڑھائی تو مجھے اس دیوار کے سامنے کے حصہ میں جنت اور دوزخ کی تمثیلیں دکھائی گئیں، واقعہ یہ ہے کہ میں نے جتنی اچھی چیز اور جتنی بری چیز آج دیکھی ہے اس جیسی اچھی اور بری چیز پہلے کبھی نہیں دیکھی۔ (بخاری)

**توضیح:** ”قبل هذا الجدار“ یعنی اس دیوار کی جانب میں نے جنت اور دوزخ کو دیکھا۔

**سوال:** اگر کوئی یہ سوال کرے کہ جنت اور دوزخ تو بہت وسیع و عریض ہیں ان کو مسجد کی محدود دیوار میں حضور اکرم ﷺ نے کس طرح دیکھا؟

**جواب:** اس سوال کے دو جواب ہیں ایک یہ کہ کسی چیز کا عکس اس چیز سے بہت چھوٹا ہوتا ہے یہاں عکس کا ذکر ہے اصل کا ذکر نہیں ہے آج کل کے میڈیا اور کمپیوٹر کے دور میں یہ سوال بے معنی ہے۔ دوسرا جواب یہ ہے کہ آنحضرت ﷺ نے دیوار کی طرف سامنے حصہ میں اصلی حالت میں جنت و دوزخ کو دیکھا نماز کی حالت میں آنحضرت ﷺ کو انکشاف تام ہو جاتا تھا حدیث کے الفاظ اس مطلب کے زیادہ قریب ہیں۔

”فی الخیر“ یعنی اس دنیا میں کوئی انسان جس اچھی چیز کو دیکھ سکتا ہے جنت کا منظر اس سے زیادہ اچھا ہوتا تھا اور اس دنیا میں کوئی انسان اگر بد سے بدتر منظر کا نظارہ کر سکتا ہے دوزخ کا منظر اس سے زیادہ برا تھا۔

مؤرخہ ۱ جمادی الثانی ۱۴۱۸ھ





## باب بدء الخلق و ذکر الانبیاء

### تخلیق کائنات اور تذکرہ انبیاء کا بیان

قال الله تعالى ﴿وجعلنا من الماء كل شئی حی﴾

کائنات کی تخلیق اور اس کی ابتداء کس طرح ہوئی؟ اس سے متعلق باب صفة اہل الجنة کی حدیث نمبر ۱۸ کی توضیح میں کافی تفصیل کے ساتھ میں نے لکھا ہے، خلاصہ یہ کہ اللہ تعالیٰ تھے اور ان کے ساتھ کوئی اور چیز نہیں تھی ”کان الله و لیس معه شیئی“۔ پھر اللہ تعالیٰ نے اپنی قدرت سے ایک سبز موتی پیدا فرمایا اور اس کو غضب کی نگاہ سے دیکھا وہ پکھل گیا جس سے پانی وجود میں آ گیا ”و کان عرشه علی الماء“ میں اسی کیفیت کی طرف اشارہ ہے پھر اللہ تعالیٰ نے پانی کو رعب و جلال کی نظر سے دیکھا تو پانی اہل کر خشک ہو گیا، نیچے تلچھٹ رہ گئی، اوپر دھواں اٹھا اسی دھوئیں سے اللہ تعالیٰ نے آسمانوں کو بنایا ﴿ثم استوی الی السماء و هی دخان﴾ میں اسی حقیقت کی طرف اشارہ ہے پھر اللہ تعالیٰ نے زمین، ہموار فرمائی ﴿و الارض بعد ذلک دحاھا﴾ میں اسی پس منظر کو بیان کیا گیا ہے، زمینوں کی پیدائش پہلے ہے مگر پھیلاؤ بعد میں ہے اور آسمانوں کی تخلیق زمین کی تخلیق کے بعد ہے مگر تزئین اور سنوارنا زمین کے سنوارنے سے پہلے ہے کیونکہ قاعدہ ہے کہ چھت کی صفائی اور ڈیکوریشن پہلے ہوتا ہے فرش کا بعد میں ہوتا ہے۔ ”بدائع الزهور فی وقائع الدهور“ نام کی ایک کتاب میں سب تفصیلات ہیں۔ اشعة اللعمات میں بھی شیخ عبدالحق رحمہ اللہ نے مکمل تفصیل لکھ دی ہے۔

بنی آدم کی تخلیق کا آغاز حضرت آدم علیہ السلام سے ہوا تمام اہل حق اس پر متفق ہیں کہ یہ عالم حادث ہے یعنی پہلے نہیں تھا پھر اللہ تعالیٰ نے اس کو وجود بخشا، لوح و قلم پیدا کیا، زمین و آسمان بنایا، زمین پر پہاڑ نصب کئے، عرش و کرسی پیدا کیا، فرشتے اور جن و انس پیدا کئے، پھر ایک وقت قیامت کا ایسا آئے گا کہ یہ سب فنا ہو جائیں گے اور صرف اللہ تعالیٰ کی ذات باقی رہ جائے گی۔

الا کل شیئی ما خلا الله باطل و کل نعیم لا محالة زائل



## الفصل الاول

### ابتداء میں صرف ایک اللہ کی ذات تھی اور کچھ نہ تھا

﴿۱﴾ عَنْ عِمْرَانَ بْنِ حُصَيْنٍ قَالَ إِنِّي كُنْتُ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِذْ جَاءَهُ قَوْمٌ مِنْ بَنِي تَمِيمٍ فَقَالَ اقْبَلُوا الْبَشْرَى يَا بَنِي تَمِيمٍ قَالُوا بَشَرْتَنَا فَأَعْطَانَا فَدَخَلَ نَاسٌ مِنْ أَهْلِ الْيَمَنِ فَقَالَ اقْبَلُوا الْبَشْرَى يَا أَهْلَ الْيَمَنِ إِذْ لَمْ يَقْبَلْهَا بَنُو تَمِيمٍ قَالُوا قَبَلْنَا جَنَّاكَ لِنَتَفَقَّهُ فِي الدِّينِ وَلِنَسْأَلَكَ عَنْ أَوَّلِ هَذَا الْأَمْرِ مَا كَانَ قَالَ كَانَ اللَّهُ وَلَمْ يَكُنْ شَيْءٌ قَبْلَهُ وَكَانَ عَرْشُهُ عَلَى الْمَاءِ ثُمَّ خَلَقَ السَّمَوَاتِ وَالْأَرْضَ وَكَتَبَ فِي الذِّكْرِ كُلِّ شَيْءٍ ثُمَّ أَنَايَ رَجُلٌ فَقَالَ يَا عِمْرَانُ أَدْرِكُ نَاقَتَكَ فَقَدْ ذَهَبَتْ فَأَنْطَلَقْتُ أَطْلُبُهَا وَإِنَّمَا اللَّهُ لَوَدِدْتُ أَنَّهَا قَدْ ذَهَبَتْ وَلَمْ أَقُمْ. (رَوَاهُ الْبُخَارِيُّ)

حضرت عمران بن حصین رضی اللہ عنہ کہتے ہیں کہ میں رسول کریم صلی اللہ علیہ وسلم کے پاس بیٹھا ہوا تھا کہ بنو تميم کے کچھ لوگ آنحضرت صلی اللہ علیہ وسلم کی خدمت میں حاضر ہوئے، آپ نے ان سے فرمایا کہ بنو تميم کے لوگو! بشارت حاصل کرو! انہوں نے کہا کہ آپ نے بشارت تو ہمیں عطا فرمادی ہے، اب کچھ اور بھی عنایت فرمادیتے۔ پھر کچھ دیر بعد میں کے کچھ لوگ آپ کی خدمت میں آئے آپ نے ان سے فرمایا: کہ یمن کے لوگو! بشارت حاصل کرو! بنو تميم کے لوگوں نے تو بشارت حاصل نہیں کی، یمن والوں نے عرض کیا کہ یا رسول اللہ! ہم نے بشارت حاصل کی اور ہم اسی لئے آپ کی خدمت میں حاضر ہوئے ہیں کہ آپ سے ہم مذہبی معلومات اور دینی شعور و فہم حاصل کریں، چنانچہ ہم آپ سے ابتدائے آفرینش اور مبداء عالم کے بارے میں پوچھنا چاہتے ہیں کہ اس (کائنات کے وجود میں آنے) سے پہلے کیا چیز موجود تھی؟ آنحضرت صلی اللہ علیہ وسلم نے فرمایا: صرف خدا کی ذات موجود تھی اس کے ساتھ کسی چیز کا وجود نہیں تھا اور اس کا عرش پانی پر تھا، پھر اللہ تعالیٰ نے آسمان و زمین کو پیدا کیا اور لوح محفوظ میں ہر چیز کو لکھا۔ (حدیث کے راوی حضرت عمران ابن حصین رضی اللہ عنہ کہتے ہیں کہ میں آنحضرت صلی اللہ علیہ وسلم کا ارشاد گرامی یہیں تک سن پایا تھا کہ) ایک شخص میرے پاس آیا اور کہا کہ عمران! جاؤ اپنی اونٹنی کو تلاش کرو وہ بھاگ گئی ہے، یہ سنتے ہی میں اپنی اونٹنی کو تلاش کرنے کے لئے نکل کھڑا ہوا مگر اب میں خدا کی قسم کھا کر کہتا ہوں کہ کاش! میں اس وقت اٹھ کر نہ جاتا پھلتے میری اونٹنی جاتی رہتی!۔ (بخاری)

**توضیح:** ”بشرتنا فاعطنا“ حضور اکرم صلی اللہ علیہ وسلم نے بنو تميم کے آنے پر ان کو یہ بشارت دی کہ تفقہ فی الدین اور علمی سمجھ بوجھ حاصل کرو اور پھر اس کے نتیجے میں جنت کی نعمتوں اور علم و عمل کی بشارت قبول کرو، چونکہ ان کی پوری نظر اور مکمل دھیان دنیا پر تھی اس لئے کہا کہ بشارت تو آپ نے دے دی ہے اب ہم کو مال دے دیجئے۔ شاید انہوں نے حضور اکرم صلی اللہ علیہ وسلم کے ظاہری الفاظ ”البشری“ سے دنیا سمجھ لیا کیونکہ نگاہیں دنیا فانی پر لگی ہوئی تھیں اور دائمی آخرت سے غافل تھے پھر اس بشارت کو اہل یمن نے قبول کیا اور ابتداء تخلیق کائنات کا پوچھا۔ ”کسان اللہ“ یعنی اللہ تعالیٰ ازل الازل سے تھا اور ابد الابد تک رہے گا خالق کائنات

وہی ہے، بہر حال تو اللہ تعالیٰ سے پہلے کچھ نہ تھا۔ ”علی الماء“ اس کی تشریح و تفصیل اس سے پہلے لکھی گئی ہے، یہ مراد نہیں ہے کہ پانی کی سطح پر عرش رکھا ہوا تھا بلکہ اوپر عرش اور نیچے پانی تھا اور کچھ نہ تھا۔ ”و کتب فی الذکر“ ذکر سے لوح محفوظ مراد ہے اور کتب بمعنی اثبت ہے یعنی سب کچھ لوح محفوظ میں لکھ دیا۔ ”ایم اللہ“ قسم کے لئے وضع کیا گیا ہے ای اقسام باللہ“۔

﴿۲﴾ وَعَنْ عُمَرَ قَالَ قَامَ فِينَارُ سُورِ اللَّهِ صَلَّى اللَّهُ عَلَيْهِ وَسَلَّمَ مَقَامًا فَخَبَرَنَا عَنْ بَدْءِ الْخَلْقِ حَتَّى دَخَلَ أَهْلُ الْجَنَّةِ مَنَازِلَهُمْ وَأَهْلُ النَّارِ مَنَازِلَهُمْ حَفِظَ ذَلِكَ مَنْ حَفِظَهُ وَنَسِيَهُ مَنْ نَسِيَهُ. (رَوَاهُ الْبُخَارِيُّ)

اور امیر المؤمنین حضرت عمر فاروق رضی اللہ عنہ کہتے ہیں کہ رسول کریم صلی اللہ علیہ وسلم خطبہ دینے کے لئے ہمارے سامنے کھڑے ہوئے آپ نے ابتدائے آفرینش سے جنت و دوزخ میں داخل ہونے تک کے تمام احوال و کوائف کا ذکر فرمایا جس شخص نے ان باتوں کو یاد رکھا اس کو یاد ہیں اور جس شخص نے بھلا دیا وہ بھول گیا ہے۔ (بخاری)

### اللہ کی رحمت کی سبقت

﴿۳﴾ وَعَنْ أَبِي هُرَيْرَةَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ اللَّهَ تَعَالَى كَتَبَ كِتَابًا قَبْلَ أَنْ يَخْلُقَ الْخَلْقَ إِنَّ رَحْمَتِي سَبَقَتْ غَضَبِي فَهُوَ مَكْتُوبٌ عِنْدَهُ فَوْقَ الْعَرْشِ. (مُتَّفَقٌ عَلَيْهِ)

اور حضرت ابو ہریرہ رضی اللہ عنہ کہتے ہیں کہ میں نے رسول کریم صلی اللہ علیہ وسلم کو یہ فرماتے ہوئے سنا کہ اللہ تعالیٰ نے مخلوق یعنی زمین و آسمان کو پیدا کرنے سے پہلے ایک کتاب لکھی، اس میں یہ درج ہے کہ ”میری رحمت میرے غضب پر سبقت لے گئی ہے“ اور وہ اللہ تعالیٰ کے پاس عرش کے اوپر لکھی ہوئی موجود ہے۔ (بخاری و مسلم)

**توضیح:** ”سبقت غضبی“ اس جملہ کے دو مفہوم ہیں ایک یہ کہ رحمت پہلے سے تھی جس کی برکت سے کائنات بنی اور رحمت ہی رحمت موجود تھی پھر جس نے سرکشی شروع کی اس کے لئے غضب کا ظہور ہوا حدیث کا یہی مطلب ہے کہ غضب پر رحمت کو سبقت حاصل تھی۔ دوسرا مفہوم یہ ہے کہ رحمت خداوندی غضب الہی سے وسیع تر ہے اور اس پر سبقت لے گئی ہے اسی وسعت کا تقاضا ہے کہ جنت کے طبقات جہنم کے طبقات سے زیادہ ہیں اور کائنات پر رحمت محیط اور ہمہ گیر ہے۔

### انسان کس چیز سے بنا ہے؟

﴿۴﴾ وَعَنْ عَائِشَةَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ خُلِقَتِ الْمَلَائِكَةُ مِنْ نُورٍ وَخُلِقَ الْجَانُ مِنْ مَارِجٍ مِنْ نَارٍ وَخُلِقَ آدَمُ مِمَّا وُصِفَ لَكُمْ. (رَوَاهُ مُسْلِمٌ)

اور ام المؤمنین حضرت عائشہ رضی اللہ عنہا سے روایت کرتی ہیں کہ آپ نے فرمایا: فرشتوں کو نور سے پیدا کیا گیا ہے، جنات کو آگ کے شعلے سے پیدا کیا گیا ہے جس میں دھواں ملا ہوتا ہے اور آدم کو اس چیز سے پیدا کیا گیا ہے جو تمہیں بتادی گئی ہے۔ (مسلم)

**توضیح:** "من نور" یعنی فرشتے ایک قسم نور سے بنائے گئے ہیں یہ اللہ تعالیٰ کا نور نہیں کوئی اور نور ہے۔ "الجان" لفظ جان کے معنی یا توجن اور جنات کے ہیں یا جنات کے اصل اور اس کے باپ کا نام جان ہے جس سے جنات کی نسل چلی ہے۔ "وصف" یعنی حضرت آدم علیہ السلام کو جس چیز سے پیدا کیا گیا وہ قرآن میں اللہ تعالیٰ نے بیان کیا ہے، آیت یہ ہے ﴿خَلَقَهُ مِنْ نُّوْرٍ﴾ یعنی مٹی سے پیدا کئے گئے اس حدیث میں بریلویوں پر سخت رد ہے بلکہ ان کی خیالی اور بناوٹی عمارت زمین بوس ہو گئی ہے کیونکہ یہاں فرشتوں کی تخلیق کی نسبت نور کی طرف کی گئی ہے اور انسان کی تخلیق کی نسبت مٹی کی طرف کی گئی ہے لہذا نور اور مٹی ایک دوسرے کے مقابل ہوئے اب بتائیے کہ ان مشرکوں اور بدعتیوں کا جھوٹا عقیدہ کہاں گیا؟ یہ لوگ سیاہ دل اور بد بخت ہیں جو قرآن کو بھی نظر انداز کرتے ہیں اور احادیث کو بھی نہیں دیکھتے بلکہ اپنا جھوٹا اجتہاد گڑھتے ہیں اور کفر کے فتوے لگاتے ہیں۔

﴿۵﴾ وَعَنْ أَنَسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَمَّا صَوَّرَ اللَّهُ آدَمَ فِي الْجَنَّةِ تَرَكَهُ مَا شَاءَ اللَّهُ أَنْ يَتْرُكَهُ فَجَعَلَ إِبْلِيسُ يُطِيفُ بِهِ يَنْظُرُ مَا هُوَ فَلَمَّا رَأَاهُ أَجْوَفَ عَرَفَ أَنَّ خَلْقَ خَلْقًا لَا يَتِمَّالِكُ. (رواه مسلم)

اور حضرت انس رضی اللہ عنہ سے روایت ہے کہ رسول کریم ﷺ نے فرمایا: جب اللہ تعالیٰ نے جنت میں آدم علیہ السلام کا پیکر بنایا اور شکل و صورت دی تو اس پیکر کو جب تک چاہا جنت میں رکھے رکھا، اس عرصہ میں ابلیس اس پیکر کے گرد چکر کاٹتا رہا اور غور کرتا رہا کہ یہ کیا ہے؟ اور کیسا ہے؟ اور جب اس نے دیکھا کہ یہ پیکر خالی اندر سے کھوکھلا ہے تو سمجھ گیا کہ یہ ایک ایسی مخلوق پیدا کی گئی ہے جو غیر مضبوط ہوگی۔ (مسلم)

**توضیح:** "لما صور آدم" حضرت آدم علیہ السلام کی یہ صورت کئی مراحل سے گذر کر بنائی گئی ہے، پہلے مٹی تھی پھر اس کو خمیرہ بنایا گیا پھر خشک کیا پھر سانچہ بنایا گیا، آیت اب کی شکل تھی، ابلیس اسی مرحلہ میں آیا جایا کرتا تھا اور دیکھتا تھا۔ "لا يتمالك" یعنی اندر سے کھوکھلا ہے، اس میں میرے ہاتھ داخل ہوں گے یہ اپنے آپ کو خواہشات سے بچانے نہیں سکے گا اور ایک دوسرے کی مدد سے قوی نہیں ہو سکے گا۔

### حضرت ابراہیم علیہ السلام کے ختنہ کا ذکر

﴿۶﴾ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اخْتَنَ إِبْرَاهِيمُ النَّبِيُّ وَهُوَ ابْنُ ثَمَانِينَ سَنَةً بِالْقُدُومِ. (متفق عليه)

اور حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا حضرت ابراہیم علیہ السلام نے اسی (۸۰) سال کی عمر میں قدوم سے اپنا ختنہ کیا۔ (بخاری و مسلم)

**توضیح:** "القدوم" قدوم تیغہ کو بھی کہتے ہیں اور ایک جگہ کا نام بھی قدوم ہے، حضرت ابراہیم علیہ السلام نے اللہ تعالیٰ کے حکم سے بڑی عمر میں تیغہ لے کر مقام قدوم میں اپنا ختنہ خود کر دیا، بعض شارحین نے کہا ہے کہ قدوم اگر مشدود پڑھا جائے تو اس کا مصداق ایک مقام کا نام اور جگہ ہے اور اگر اس کو غیر مشدود پڑھا گیا تو یہ تیغہ اور سولہ کو کہتے ہیں بعض نے دونوں

اعراب کے ساتھ پڑھا ہے ”واللہ اعلم“ ختم کی سنت کی ابتداء حضرت ابراہیم علیہ السلام نے کی ہے اور اب یہ اہل اسلام کے لئے سنت اور شعار ہے۔

### تین چیزوں میں حضرت ابراہیم علیہ السلام کا توریہ

﴿۷۷﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَمْ يَكْذِبْ إِبْرَاهِيمُ الْأَثَلُ كَذِبَاتٍ ثُنَيْنٍ مِنْهُنَّ فِي ذَاتِ اللَّهِ قَوْلُهُ إِنِّي سَقِيمٌ وَقَوْلُهُ بَلْ فَعَلَهُ كَبِيرُهُمْ هَذَا وَقَالَ بَيْنَا هُوَ ذَاتَ يَوْمٍ وَسَارَةٌ إِذْ أَتَى عَلَى جَبَّارٍ مِنَ الْجَبَابِرَةِ فَقِيلَ لَهُ إِنَّ هَهُنَا جُلَامَعَهُ امْرَأَةٌ مِنْ أَحْسَنِ النَّاسِ فَأَرْسَلِ إِلَيْهِ فَسَأَلَهُ عَنْهَا مِنْ هَذِهِ قَالَ أُخْتِي فَأَتَى سَارَةً فَقَالَ لَهَا إِنَّ هَذَا الْجَبَّارَ إِنْ يَعْلَمُ أَنَّكَ امْرَأَتِي يُغْلِبُنِي عَلَيْكَ فَإِنْ سَأَلَكَ فَأَخْبِرِيهِ أَنَّكَ أُخْتِي فَإِنَّكَ أُخْتِي فِي الْإِسْلَامِ لَيْسَ عَلَيَّ وَجْهَ الْأَرْضِ مُؤْمِنٌ غَيْرِي وَغَيْرِكَ فَأَرْسَلِ إِلَيْهَا فَأَتَى بِهَا قَامَ إِبْرَاهِيمُ يُصَلِّي فَلَمَّا دَخَلَتْ عَلَيْهِ ذَهَبَ يَتَنَاوَلُهَا بِيَدِهِ فَأَخَذُوا يُرَوِي فُغَطُّ حَتَّى رَكَضَ بِرِجْلِهِ فَقَالَ أُدْعِي اللَّهَ لِي وَلَا أَضْرُكَ فَدَعَتْ اللَّهَ فَأُطْلِقْ ثُمَّ تَنَاوَلَهَا الثَّانِيَةَ فَأَخَذَ مِثْلَهَا أَوْ أَشَدَّ فَقَالَ أُدْعِي اللَّهَ لِي وَلَا أَضْرُكَ فَدَعَتْ اللَّهَ فَأُطْلِقْ فَدَعَا بَعْضَ حَاجَتِهِ فَقَالَ إِنَّكَ لَمْ تَأْتِنِي بِإِنْسَانٍ إِنَّمَا أَتَيْتَنِي بِشَيْطَانٍ فَأَخَذَ مَهَا جَرَّ فَاتَتْهُ وَهُوَ قَائِمٌ يُصَلِّي فَأَوْمَأَ بِيَدِهِ مَهِيمٌ قَالَتْ رَدَّ اللَّهُ كَيْدَ الْكَافِرِ فِي نَحْرِهِ وَأَخَذَ مَا هَاجَرَ قَالَ أَبُو هُرَيْرَةَ تِلْكَ أُمَّكُمْ يَا بَنِي مَاءِ السَّمَاءِ. (متفق عليه)

اور حضرت ابو ہریرہ رضی اللہ عنہما کہتے ہیں کہ رسول کریم ﷺ نے فرمایا: حضرت ابراہیم علیہ السلام نے کبھی جھوٹ نہیں بولا علاوہ تین جھوٹ کے اور ان میں سے بھی دو جھوٹ خدا کے لئے بولے تھے۔ ان میں کا ایک تو ان کا یہ کہنا تھا کہ میں آج کل کچھ علیل سا ہوں۔ دوسرا یہ کہنا تھا کہ ”بلکہ یہ کام بڑے بت نے کیا ہے“ اور آنحضرت ﷺ نے فرمایا (حضرت ابراہیم علیہ السلام کی زبان سے جو تیسرا جھوٹ نکلا تھا وہ ان کا یہ کہنا تھا کہ ”یہ میری بہن ہے“ اور یہ اس وقت کا واقعہ ہے جب حضرت ابراہیم علیہ السلام اور ان کی بیوی سارہ کا گذر ایک بڑے ظالم و جاہر حاکم کے شہر سے ہوا، چنانچہ اس حاکم کو بتایا گیا کہ یہاں ایک شخص آیا ہوا ہے جس کے ساتھ ایک نہایت حسین و جمیل عورت ہے، اس حاکم نے ایک گماشتہ حضرت ابراہیم علیہ السلام کو بلانے کے لئے بھیجا اور جب حضرت ابراہیم علیہ السلام اس کے پاس پہنچے تو اس نے پوچھا کہ تمہارے ساتھ کون عورت ہے؟ اور تمہاری کیا لگتی ہے؟ حضرت ابراہیم علیہ السلام نے جواب دیا کہ یہ میری بہن ہے۔ پھر انہوں نے سارہ رضی اللہ عنہا کے پاس واپس آ کر کہا کہ اگر اس ظالم کو یہ معلوم ہو گیا کہ تم میری بیوی ہو تو تمہیں زبردستی مجھ سے چھین لے گا پس اگر وہ پوچھے تو اس کو بتانا کہ تم میری بہن ہو اور اس میں کوئی شبہ نہیں کہ تم دین کے رشتہ سے میری بہن ہو، اس سرزمین پر سوائے میرے اور تمہارے کوئی دوسرا مومن نہیں ہے۔ لہذا اس ظالم نے ایک گماشتہ بھیج کر حضرت سارہ رضی اللہ عنہا کو طلب کیا، ادھر حضرت سارہ اس کے پاس لے جانی گئیں ادھر حضرت ابراہیم علیہ السلام نماز پڑھنے

کھڑے ہو گئے۔ سارہ رضی اللہ تعالیٰ عنہا جب اس ظالم کے پاس پہنچیں تو اس نے ان پر ہاتھ ڈالنا چاہا مگر اللہ تعالیٰ نے سارہ رضی اللہ تعالیٰ عنہا کی مدد کی اور وہ ظالم پکڑ گیا، ایک روایت میں ”فَلْهُطُ“ کا لفظ بھی نقل کیا گیا ہے۔ بہر حال وہ (عتاب خداوندی کی گرفت میں آنے کے بعد) زمین پر پیر مارنے لگا، پھر اس نے کہا کہ میں اپنے ارادہ بد سے باز آیا تم خدا سے دعا کرو (کہ وہ مجھے اس مصیبت سے نجات دے میرا وعدہ ہے) میں تمہیں کوئی نقصان نہیں پہنچاؤں گا، چنانچہ حضرت سارہ رضی اللہ تعالیٰ عنہا نے دعا کی اور اس ظالم کی گلو خلاصی ہو گئی، لیکن اس نے دوبارہ دست درازی کرنا چاہی اور پھر پہلے کی طرح بلکہ اس سے بھی زیادہ سخت پکڑ گیا، اس نے پھر کہا کہ خدا سے دعا کرو کہ وہ مجھے اس مصیبت سے نجات دے اور میں تمہیں کوئی نقصان نہیں پہنچاؤں گا۔ حضرت سارہ رضی اللہ تعالیٰ عنہا نے پھر اللہ تعالیٰ سے دعا کی اور اس ظالم کی گلو خلاصی ہو گئی اس کے بعد اس ظالم نے اپنے دربانوں میں سے کسی کو بلایا اور کہا کہ تو میرے پاس انسان کو نہیں لایا بلکہ تو کسی جن کو میرے پاس لے آیا ہے، پھر اس نے سارہ رضی اللہ تعالیٰ عنہا کی خدمت کے لئے ہاجرہ نام کی ایک لونڈی دی، سارہ رضی اللہ تعالیٰ عنہا حضرت ابراہیم علیہ السلام کے پاس واپس پہنچیں تو وہ نماز پڑھنے میں مشغول تھے۔ حضرت ابراہیم علیہ السلام نے نماز ہی میں اپنے ہاتھ کے اشارے سے پوچھا کہ کیا حال ہے۔ اور تم پر کیا ہمتی؟ حضرت سارہ رضی اللہ تعالیٰ عنہا نے کہا کہ اللہ تعالیٰ نے اس کافر کی بد ہمتی کو اس کے سینہ میں لوٹا دیا اور اس نے خدمت کے لئے ہاجرہ کو میرے ساتھ کر دیا ہے۔ حضرت ابو ہریرہ رضی اللہ عنہ نے کہا کہ اے آسمان کے پانی کے بیٹو! وہی ہاجرہ تم سب کی ماں ہیں۔

(بخاری مسلم)

**توضیح:** ”ثلاث کذبات“ انبیاء کرام کذب اور جھوٹ بولنے سے معصوم ہوتے ہیں یہ جھوٹ نہیں تھا بلکہ تور یہ تھا البتہ ظاہری صورت اس کی کذب کی تھی اس لئے اس حدیث میں اس پر کذب کا اطلاق کیا گیا اور نہ یہ تور یہ تھا۔ تور یہ اس کو کہتے ہیں کہ ظاہری الفاظ کا مطلب اور ہو مگر بولنے والے نے اس سے کچھ اور ارادہ کیا ہو گیا معنی قریبہ کو چھوڑ کر معنی بعیدہ کا ارادہ کر لیا گیا ہو جیسے ”رجل یهدینی السبیل“ کا ظاہری معنی یہ ہے کہ یہ میرا رہبر ہے مگر اس سے آخرت کے راستے کی ہدایت کا ارادہ کیا گیا تھا یہ اس وقت کی بات ہے جب حضرت ابو بکر رضی اللہ عنہ نے ہجرت کی رات حضور اکرم صلی اللہ علیہ وسلم کے بارے میں ایک شخص کے پوچھنے پر جواب دیا تھا اس شخص نے پوچھا کہ ابو بکر! یہ کون ہے؟ حضرت ابو بکر رضی اللہ عنہ نے فرمایا ”رجل یهدینی السبیل“ یہاں کذب کے اطلاق کا دوسرا مطلب یہ ہے کہ اگرچہ یہ کذب نہ تھا مگر چونکہ انبیاء کرام کا رتبہ بہت بلند ہوتا ہے تو ”حسنات الابراہیم“ کے قاعدہ کے مطابق اس پر کذب کا اطلاق کیا گیا گویا اس کی ظاہری صورت کو بھی ان انبیاء کی شان عالی سے دور سمجھا گیا اور اس پر کذب کا اطلاق کیا گیا۔

”انسی مسقیم“ مسقیم بیمار کو کہتے ہیں اس کا متبادر معنی جسمانی مرض ہے مگر حضرت ابراہیم علیہ السلام نے اس سے روحانی اختلاف مراد لیا ہے کہ میں ان چیزوں سے بیزار ہوں گویا بیمار ہوں۔ علماء لکھتے ہیں کہ حضرت ابراہیم علیہ السلام کے اس کلام کو اگر بالکل ظاہر پر حمل کیا جائے تو پھر بھی اس میں کوئی جھوٹ نہیں ہے کیونکہ ایسا کون انسان ہوگا جس کے بدن میں بالکل کوئی بھی بیماری نہ ہو۔ اور فرض کر لو اگر کوئی بیماری نہ بھی ہو پھر بھی کفار کے کفر کی کوفت و اذیت کیا کچھ کم روحانی و جسمانی بیماری ہے؟ یقیناً بڑی بیماری ہے!

”بل فعلہ کبیرہم“ حضرت ابراہیم علیہ السلام نے یہ جملہ بتوں کے توڑنے کے بعد بادشاہ کے سامنے تفتیش کے دوران ارشاد فرمایا تھا جبکہ بادشاہ نے پوچھا ”من فعل هذا بالہنا یا ابراہیم“ گویا جواب یہ تھا ”فعل من فعل کبیرہم هذا“ یعنی کام کیا جس نے بھی کیا تم اس بڑے میاں سے پوچھو کہ یہ کس نے کیا ہے؟ دوسرا مطلب اور جواب یہ بھی ہو سکتا ہے کہ حضرت ابراہیم علیہ السلام نے کبیرہم سے اللہ تعالیٰ مراد لیا تھا کہ یہ کام درحقیقت بڑے رب اللہ تعالیٰ نے کیا ہے! تیسرا مطلب یہ لیا گیا ہے کہ گویا حضرت ابراہیم علیہ السلام نے کہا کہ میرا دعویٰ ہے کہ یہ کام اس بڑے نے کیا ہے تم خود ان سے پوچھو وہ کیا کہتا ہے اب دعویٰ کرنا اور چیز ہے اور خبر دینا اور چیز ہے دعویٰ میں خبر نہیں لہذا اس میں جھوٹ نہیں۔

”وسارۃ“ سارہ حضرت ابراہیم علیہ السلام کی بیوی تھیں ان کو بہن کہنا ظاہری طور پر صحیح نہیں تھا مگر ظاہری معنی مراد نہیں لیا گیا بلکہ دینی، ملی اور روحانی، مذہبی مفہوم کے اعتبار سے بہن کہا گیا اور اس مفہوم میں سارے مسلمان بہن بھائی ہیں۔ یہاں یہ بھی کہا جا سکتا ہے کہ حضرت سارہ رَضِيَ اللهُ تَعَالَى عَنْهَا حضرت ابراہیم علیہ السلام کی چچا زاد بہن تھیں اس اعتبار سے یہ نسبی بہن تھیں۔ ”فاسخذ“ یعنی پکڑے گئے، اس کا گلا گھونٹا گیا۔ ”فغط“ یعنی خراٹے بھرنے لگا، ہڑ بڑانے لگا۔ ”رکض برجلہ“ یعنی مرگی کے مریض کی طرح زمین پر پاگلوں کی طرح پاؤں مارتا رہا۔ ”یا بنی ما السماء“ آسمان کے پانی کی اولاد سے عرب لوگ مراد ہیں کیونکہ عرب ہی پانی کی تلاش میں گھوم پھر کر چلتے ہیں اور جہاں پانی ملتا ہے، وہاں ڈیرہ ڈال دیتے ہیں۔

بعض شارحین نے کہا ہے کہ اس جملہ سے عرب کے نسب حسب کی طہارت کی طرف اشارہ ہے یعنی جس طرح آسمان کا پانی ہر قسم آلاش سے پاک ہوتا ہے اسی طرح عرب کا نسب حسب پاک ہے، بعض نے کہا کہ یہ خطاب انصار کو ہے کیونکہ ان کے ایک دادا کالقب ماء السماء تھا، عرب سارے حضرت ہاجرہ رَضِيَ اللهُ تَعَالَى عَنْهَا کی اولاد نہیں ہیں مگر حضرت اسماعیل علیہ السلام کی اولاد دیگر قبائل عرب پر غالب آگئی تو اس وجہ سے سب کو حضرت سارہ رَضِيَ اللهُ تَعَالَى عَنْهَا کی اولاد کہا گیا جس طرح یہاں حضرت ابو ہریرہ رَضِيَ اللهُ تَعَالَى عَنْہُ نے سب کو حضرت سارہ رَضِيَ اللهُ تَعَالَى عَنْهَا کی اولاد قرار دیا ہے۔

### آنحضرت ﷺ نے تین انبیاء کرام علیہم السلام پر تبصرہ فرمایا

﴿۸﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَحْنُ أَحَقُّ بِالشَّكِّ مِنْ إِبْرَاهِيمَ إِذْ قَالَ رَبِّ ارْنِي كَيْفَ تُسْحِي السَّمَوْتِي وَيَرْحَمُ اللَّهُ لَوْ طَالَ قَدْسُكَانَ يَأْوِي إِلَى رُكْنٍ شَدِيدٍ وَلَوْ لَبِثْتُ فِي السِّجْنِ طُولَ مَا لَبْتُ يُوسُفُ لَا جَبْتُ الدَّاعِي. (متفق عليه)

اور حضرت ابو ہریرہ رَضِيَ اللهُ تَعَالَى عَنْہُ کہتے ہیں کہ رسول کریم ﷺ نے فرمایا: ہم حضرت ابراہیم علیہ السلام سے زیادہ شک کرنے کے لائق ہیں، جب انہوں نے کہا تھا ﴿رب ارني كيف تسحي السموتى﴾ اور اللہ تعالیٰ حضرت لوط علیہ السلام پر رحم کرے جو رکن شدید کا سہارا پکڑنا چاہتے تھے اور اگر میں قید خانے میں اتنی طویل مدت تک رہتا جتنی مدت حضرت یوسف علیہ السلام رہے تو میں یقیناً بلانے والے کی دعوت قبول کر لیتا۔ (بخاری و مسلم)

**توضیح:** ”نحن احق بالشک“ یعنی رب ارسی کیف تحی الموتیٰ کا جملہ حضرت ابراہیم علیہ السلام کی طرف سے شک کی بنیاد پر نہیں تھا بلکہ علم یقین اور عین البقین حاصل کرنے کے لئے تھا ان کی طرف سے شک کیسے ہو سکتا تھا؟ وہ تو بڑے نبی تھے! جب کہ ہم کو اس میں شک نہیں ہے، اگر اس مسئلہ میں شک کی گنجائش ہوتی تو ہم زیادہ حقدار تھے کہ شک کرتے جب ہم کو شک نہیں تو ان کو بطریق اولیٰ شک نہیں تھا بہر حال حضور اکرم ﷺ کا اعتراض کرنا مقصود نہیں ہے، مفسرین نے لکھا ہے کہ جب نمرود ظالم سے حضرت ابراہیم علیہ السلام کا مناظرہ ہو رہا تھا تو نمرود نے دوران گفتگو کہا: تم کہتے ہو کہ تمہارا رب مردوں کو زندہ کرتا ہے، کیا تم نے خود دیکھا ہے؟ اس کے بعد حضرت ابراہیم علیہ السلام نے احياء اموات کے مشاہدہ کرنے کی درخواست کی۔

”ویرحم الله لوطاً“ اس جملہ میں بھی آنحضرت ﷺ کا حضرت لوط علیہ السلام پر اعتراض کرنا بالکل مقصود نہیں ہے بلکہ ان کی تنگی اور پریشانی کی ایک کیفیت بیان فرمائی ہے کہ قوم لوط نے ان کو اتنا تنگ کیا کہ وہ اس کہنے پر مجبور ہو گئے کہ کاش! کوئی مضبوط قلعہ ہوتا یا میرے پاس ظاہری طاقت ہوتی کہ میں اس قوم کا مقابلہ کرتا، اس مجبوری میں حضرت لوط کا خیال مادی طاقت کی طرف گیا ورنہ ایک نبی کے لئے تو اللہ تعالیٰ کی ذات سب سے زیادہ مضبوط اور محفوظ قلعہ ہے اس کے سوا کیا مضبوط قلعہ ہو سکتا ہے؟۔ ”لا جبت الداعی“ اس جملہ میں بھی آنحضرت ﷺ نے حضرت یوسف علیہ السلام پر قطعاً اعتراض نہیں کیا بلکہ ان کی استقامت اور صبر کی تعریف فرمائی ہے کہ اتنی مدت طویلہ کی قید و بند کے بعد جب جیل سے نکالنے کی بات آئی تو آپ نے اسے ٹھکرا کر اپنی ذات کی برأت کو ترجیح دے دی اگر اتنی طویل مدت کے بعد مجھے یہ پیشکش ہوتی تو میں فوراً بلانے والے کی بات مان لیتا۔

### حضرت موسیٰ علیہ السلام کو بنی اسرائیل نے ایذا میں دیں

﴿۹﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ مُوسَىٰ كَانَ رَجُلًا حَيَّيًّا سَتِيرًا لَا يُرَىٰ مِنْ جِلْدِهِ شَيْءٌ اسْتَحْيَاءً فَاذَاهُ مَنْ اِذَاهُ مِنْ بَنِي إِسْرَائِيلَ فَقَالُوا مَا تَسْتَرُ هَذَا التَّسْتَرُ الْأَمِنْ عَيْبٍ بِجِلْدِهِ أَمَا بَرَصٌ أَوْ اذْرَةٌ وَإِنَّ اللَّهَ أَرَادَ أَنْ يُبْرِئَهُ فَخَلَا يَوْمًا وَاحِدَهُ لِيَغْتَسِلَ فَوَضَعَ ثَوْبَهُ عَلَىٰ حَجَرٍ فَفَرَّ الْحَجَرُ بِثَوْبِهِ فَجَمَعَ مُوسَىٰ فِي آتِرِهِ يَقُولُ ثَوْبِي يَا حَجَرُ ثَوْبِي يَا حَجَرُ حَتَّىٰ انْتَهَىٰ إِلَىٰ مَلَأٍ مِنْ بَنِي إِسْرَائِيلَ فَرَاوُهُ عُرْبًا نَأْخَسْنَ مَا خَلَقَ اللَّهُ وَقَالُوا وَاللَّهِ مَا بِمُوسَىٰ مِنْ بَأْسٍ وَأَخَذَ ثَوْبَهُ وَطَفِقَ بِالْحَجَرِ ضَرْبًا فَوَاللَّهِ إِنَّ بِالْحَجَرِ لَنَدَبًا مِنْ أَثَرِ ضَرْبِهِ ثَلَاثًا أَوْ أَرْبَعًا أَوْ خَمْسًا. (متفق عليه)

اور حضرت ابو ہریرہ رضی اللہ عنہما کہتے ہیں کہ رسول کریم ﷺ نے فرمایا: موسیٰ علیہ السلام ایک نہایت شرمیلے اور سخت پردہ کا اہتمام رکھنے والے آدمی تھے، ان پر شرم و حیا کا اتنا غلبہ تھا کہ ان کے جسم کی کھال کا کوئی بھی حصہ دکھائی نہ دیتا تھا، ایک مرتبہ بنی اسرائیل کے کچھ لوگوں نے ان کو ایذا اور رنج پہنچانا چاہا تو انہوں نے مشہور کر دیا کہ موسیٰ علیہ السلام اپنے جسم کو اس قدر احتیاط و اہتمام کے ساتھ اس لئے ڈھانپے رہتے ہیں کہ ان کے جسم میں کوئی عیب ہے، یا تو برص ہے یا جھپے پھولے ہوئے ہیں، (جب یہ بات پھیل گئی تو) اللہ تعالیٰ نے ارادہ فرمایا کہ جو عیب موسیٰ پر لگا یا جا رہا ہے اس سے ان کو محفوظ و مامون رکھے اور ان کی بے عیبی کو ظاہر و ثابت کرے،



چنانچہ ایک دن جب کہ موسیٰ علیہ السلام ایک پوشیدہ جگہ نہانے کے لئے گئے اور اپنے کپڑے اتار کر ایک پتھر پر رکھ دیئے تو وہ پتھر ان کے کپڑوں کو لے بھاگا، موسیٰ علیہ السلام اس پتھر کے پیچھے یہ کہتے ہوئے دوڑے کہ اے پتھر! میرے کپڑے دے، اے او پتھر! میرے کپڑے دے، یہاں تک کہ حضرت موسیٰ علیہ السلام دوڑتے ہوئے بنی اسرائیل کے لوگوں کے ہجوم تک پہنچ گئے، ہجوم نے حضرت موسیٰ علیہ السلام کا برہنہ جسم دیکھا تو ان کو خدا کی مخلوق میں ایک بہترین اور بے عیب جسم کا انسان پایا، تب انہوں نے کہا کہ خدا کی قسم! موسیٰ کا بدن کسی بھی عیب و نقصان سے پاک و مبرا ہے، اور موسیٰ علیہ السلام نے پتھر کو مارنا شروع کیا، خدا کی قسم موسیٰ کے مارنے کی وجہ سے اس پتھر پر نشان پڑ گئے، تین نشان یا چار نشان یا پانچ نشان۔ (بخاری مسلم)

**توضیح:** ”حییا“ دوسری یا پرشد ہے پہلی یا پر کسرہ ہے مستحیّا کے معنی میں مبالغہ کا صیغہ ہے یعنی بہت ہی حیوانا تک تھے۔ ”ستیروا“ سین پر زبر ہے فقیروا کے وزن پھر ہے، ملا علی قاری رحمہ اللہ نے لکھا ہے کہ ظاہر یہ ہے کہ یہ لفظ سین کے کسرہ اور تاشدہ کے ساتھ ہے یہ سائر میں مبالغہ ہے یعنی بہت ہی باپردہ تھے اسی پردہ اور حیا کی وجہ سے ان کی قوم بنی اسرائیل نے کہا کہ یہ ہمارے ساتھ ننگے ہو کر اس لئے نہیں نہاتے کہ اس کے جسم میں کوئی فتیح عیب ہے، ادھر اللہ تعالیٰ کی عادت مبارک ہے کہ انبیاء کرام کو اس نے کامل رجال پیدا کیا ہے اور ہر فتیح جسمانی عیب سے ان کو پاک رکھا ہے۔

”ادرة“ ہمزہ پر ضمہ ہے دال ساکن ہے ر پر زبر ہے خصیتین میں پھولنے کی ایک بیماری ہوتی ہے جس کو اذرة کہتے ہیں، قوم نے اسی کا الزام لگایا تو اللہ تعالیٰ حضرت موسیٰ علیہ السلام کو اس الزام سے پاک کرنا چاہا تو یہ واقعہ پیش آیا جو اس حدیث میں ہے۔

”جمح“ فتح یفتح سے تیز دوڑنے کو کہتے ہیں۔ ”من باس“ یعنی خصیتین کے پھولنے یا کوئی دوسری بیماری اور عیب نہیں ہے۔ ”ندبا“ نون اور دال پر زبر ہے تازہ بتازہ زخم کو کہتے ہیں، اس میں معجزہ کا ظہور ہو گیا ہے۔

## اللہ تعالیٰ کی نعمت کی قدر

﴿۱۰﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنَا أَيُّوبُ يَغْتَسِلُ غُرْيَانًا فَخَرَّ عَلَيْهِ جَرَادٌ مِّنْ ذَهَبٍ فَجَعَلَ أَيُّوبُ يَحْنِي فِي تَوْبِهِ فَنَادَاهُ رَبُّهُ يَا أَيُّوبُ أَلَمْ أَكُنْ أَغْنِيكَ عَمَّا تَرَى قَالَ بَلَىٰ وَعِزَّتِكَ وَلَكِنَّ لَّأَعْنِي بِي عَنْ بَرَكَتِكَ. (رَوَاهُ الْبُخَارِيُّ)

اور حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: حضرت ایوب علیہ السلام برہنہ جسم نہا رہے تھے کہ سونے کی ٹڈیاں ان کے اوپر گرنے لگیں، حضرت ایوب علیہ السلام ان ٹڈیوں کو سمیٹ کر اپنے کپڑے میں رکھنے لگے تو ان کے پروردگار نے ان کو مخاطب کر کے کہا کہ ایوب! جو چیز تم دیکھ رہے ہو کیا ہم نے اس سے تمہیں بے نیاز نہیں کر دیا؟ حضرت ایوب علیہ السلام نے عرض کیا بے شک! تیری عزت کی قسم تو نے مجھے اس چیز سے بے پروا کر دیا ہے لیکن میں تیری نعمت کی کثرت اور تیری رحمت کی فراوانی سے ہرگز بے نیاز نہیں ہوں۔ (بخاری)

## بطور مقابلہ ایک نبی کو دوسرے پر فضیلت مت دو

﴿۱۱﴾ وَعَنْهُ قَالَ اسْتَبَّ رَجُلٌ مِنَ الْمُسْلِمِينَ وَرَجُلٌ مِنَ الْيَهُودِ فَقَالَ الْمُسْلِمُ وَالَّذِي اصْطَفَى مُحَمَّدًا عَلَى الْعَالَمِينَ فَقَالَ الْيَهُودِيُّ وَالَّذِي اصْطَفَى مُوسَى عَلَى الْعَالَمِينَ فَرَفَعَ الْمُسْلِمُ يَدَهُ عِنْدَ ذَلِكَ فَلَا طَمَّ وَجْهَ الْيَهُودِيِّ فَذَهَبَ الْيَهُودِيُّ إِلَى النَّبِيِّ صَلَّى اللَّهُ عَلَيْهِ وَسَلَّمَ فَأَخْبَرَهُ بِمَا كَانَ مِنْ أَمْرِهِ وَأَمْرِ الْمُسْلِمِ فَدَعَا النَّبِيُّ صَلَّى اللَّهُ عَلَيْهِ وَسَلَّمَ الْمُسْلِمَ فَسَأَلَهُ عَنْ ذَلِكَ فَأَخْبَرَهُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ لَا تُخَيِّرُونِي عَلَى مُوسَى فَإِنَّ النَّاسَ يَصْعَقُونَ يَوْمَ الْقِيَامَةِ فَاصْعَقُ مَعَهُمْ فَأَكُونَ أَوَّلَ مَنْ يُفِيقُ فَإِذَا مُوسَى بَاطِشٌ بِجَانِبِ الْعَرْشِ فَلَا أَدْرِي كَانَ فِيمَنْ صَعِقَ فَأَفَاقَ قَبْلِي أَوْ كَانَ فِيمَنْ اسْتَشَى اللَّهُ وَفِي رِوَايَةٍ فَلَا أَدْرِي أَحْوَسَبَ بِصَعْقَةِ يَوْمِ الطُّورِ أَوْ بَعَثَ قَبْلِي وَلَا أَقُولُ إِنَّ أَحَدًا أَفْضَلَ مِنْ يُونُسَ بْنِ مَتَّى وَفِي رِوَايَةٍ أَبِي سَعِيدٍ قَالَ لَا تُخَيِّرُوا بَيْنَ الْأَنْبِيَاءِ.

(صَفَقَ عَلَيْهِ وَفِي رِوَايَةِ أَبِي هُرَيْرَةَ لَا تُفَضِّلُوا بَيْنَ أَنْبِيَاءِ اللَّهِ)

اور حضرت ابو ہریرہ رضی اللہ عنہ بیان کرتے ہیں کہ ایک مسلمان اور ایک یہودی کے درمیان بدکلامی ہوئی، مسلمان نے کہا خدا کی قسم! جس نے محمد صلی اللہ علیہ وسلم کو سارے جہاں کے لوگوں میں سے بہتر قرار دیا، اس کے جواب میں یہودی نے یہ کہا کہ اس خدا کی قسم! جس نے موسیٰ علیہ السلام کو جہاں کے لوگوں میں سب سے بہتر قرار دیا، اس پر مسلمان نے یہودی پر ہاتھ اٹھا دیا اور اس کے گال پر طمانچہ مارا، یہودی نبی کریم صلی اللہ علیہ وسلم کے پاس گیا اور آپ کے سامنے اپنا اور اس مسلمان کا پورا واقعہ رکھا، نبی کریم صلی اللہ علیہ وسلم نے مسلمان کو طلب فرمایا اور اس صورت حال کی تحقیق کی، اس نے آپ کو جوں کی توں ساری بات بتادی۔

نبی کریم صلی اللہ علیہ وسلم نے فرمایا: مجھ کو موسیٰ پر فضیلت نہ دو اس لئے کہ قیامت کے دن جب سب لوگ بے ہوش ہو کر گر پڑیں گے تو ان کے ساتھ میں بھی بے ہوش ہو کر جاؤنگا پھر سب سے پہلے ہوش میں آنے والا شخص میں ہوں گا لیکن (جب میں ہوش میں آؤں گا تو) دیکھوں گا کہ موسیٰ عرش کا پایہ پکڑے کھڑے ہیں، اور میں نہیں کہہ سکتا کہ آیا اس وقت یہ ہوگا کہ موسیٰ بے ہوش ہو جانے والے لوگوں میں شامل ہوں گے اور ان کی بے ہوشی مجھ سے پہلے ختم ہو چکی ہوگی یا یہ ہوگا کہ ان کو اللہ تعالیٰ نے مستثنیٰ قرار دے دیا ہوگا۔ ایک روایت میں یہ الفاظ ہیں کہ اور میں نہیں کہہ سکتا کہ آیا اس وقت یہ ہوگا کہ طور پر موسیٰ کی بے ہوشی کو اس بے ہوشی کے حساب میں شمار کر لیا جائے گا یا یہ ہوگا کہ وہ مجھ سے بھی پہلے ہوش میں آجائیں گے اور میں تو یہ بھی نہیں کہتا کہ کوئی شخص یونس علیہ السلام بن متی سے افضل ہے۔ اور حضرت ابو سعید رضی اللہ عنہ کی روایت میں یوں ہے آپ صلی اللہ علیہ وسلم نے فرمایا: تم انبیاء میں سے کسی کو کسی پر ترجیح نہ دو۔ (بخاری و مسلم) اور حضرت ابو ہریرہ رضی اللہ عنہ کی روایت کے الفاظ یہ ہیں کہ تم خدا کے نبیوں میں کسی کو کسی پر فضیلت نہ دو۔

**توضیح:** ”لاتخیرونی“ انبیاء کرام کے درمیان ایک نبی کو دوسرے کے اوپر اس طرح فضیلت دینا جائز نہیں ہے جس سے کسی ایک نبی کی شان میں تنقیص آسکتی ہو یہ تنقیص حرام اور کفر ہے نیز خصوصی طور پر کسی ایک نبی کا نام لے کر اس

کے مقابلے میں دوسرے کا نام لے کر اس پر فضیلت اور ترجیح دینا مناسب نہیں ہے، ہاں اجمالی طور پر کسی کو افضل قرار دینا جائز ہے مثلاً کوئی یہ کہے کہ حضرت محمد ﷺ تمام انبیاء سے افضل ہیں زیر بحث حدیث کی تشریح میں حضرت مولانا اشرف علی تھانوی رحمۃ اللہ علیہ نے اپنے ملفوظات میں فرمایا کہ: فرض کر لو کسی جگہ تمام انبیاء کرام موجود ہوں سب سامنے ہوں اس وقت کوئی آدمی آئے سامنے کسی نبی پر دوسرے نبی کی فضیلت دینے کی جرأت کر کے تو دکھا دے؟ اگر ایسا نہیں کر سکتا تو پھر غالباً نہ طور پر بھی نہیں کرنا چاہئے آنحضرت ﷺ نے جو یہ ناراضگی کا اظہار فرمایا ہے تو یہ وہی تقابل اور خصومت کی صورت تھی، جھگڑے کی صورت تھی جس سے تحقیر کی صورت نکل سکتی تھی تو آپ نے منع فرمایا پھر آنحضرت ﷺ نے اپنی فضیلت کسی اور نبی پر بیان کرنے سے جو ممانعت فرمائی ہے یہ اس وقت کی بات تھی جب اللہ تعالیٰ کی طرف سے آپ کی مطلق فضیلت کی وحی نہیں آئی تھی بعد میں آپ کی مطلق فضیلت کی وحی آگئی لہذا اب آپ ﷺ کو کسی بھی نبی کے مقابلے میں افضل و اشرف بتانا درست ہے اس کے بعد اگر آپ نے فضیلت دینے کی ممانعت کی ہوگی تو اس کو آپ کی توضیح پر حمل کیا جائے گا اس حدیث میں حضرت موسیٰ علیہ السلام کی جزئی فضیلت ہے کلی نہیں ہے۔

## کسی کے لئے اپنے آپ کو حضرت یونس علیہ السلام سے افضل بتانا جائز نہیں

﴿۱۲﴾ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا يَنْبَغِي لِأَحَدٍ يَقُولُ إِنِّي خَيْرٌ مِنْ يُونُسَ بْنِ مَتَّى. (متفق عليه وفي رواية للبخاري قال من قال أنا خير من يونس بن متى فقد كذب)

اور حضرت ابو ہریرہ رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: یہ ہرگز مناسب نہیں ہے کہ کوئی شخص یہ کہے کہ میں یونس علیہ السلام بن متی سے بہتر ہوں۔ (بخاری و مسلم) اور بخاری کی ایک روایت میں یہ الفاظ ہیں کہ آپ نے فرمایا جو شخص یہ کہے کہ میں یونس بن متی علیہ السلام سے بہتر ہوں تو یقیناً وہ جھوٹا ہے۔

**توضیح:** ”فقد کذب“ یعنی اصل نبوت میں تو تمام انبیاء کرام برابر اور مساوی ہیں اس میں تو کوئی تقاضل نہیں ہے، ہاں درجات میں فرق اور تفاوت ہے اب اگر کوئی شخص ”انا خیر من یونس“ کہتا ہے تو اس کا ایک مطلب یہ ہو سکتا ہے کہ وہ شخص آنحضرت صلی اللہ علیہ وسلم کو حضرت یونس علیہ السلام سے افضل بتاتا ہے حالانکہ نفس نبوت میں مساوات ہے لہذا اس شخص نے جھوٹ بولا اور اگر انا خیر سے یہ شخص خود اپنے آپ کو حضرت یونس علیہ السلام سے افضل بتا رہا ہے اور خود نبی نہیں ہے تو یہ جھوٹا کذاب ہے اور کذب بمعنی کفر ہے یہ شخص کافر ہو گیا۔ فضیلت کے اس میدان میں حضرت یونس علیہ السلام کی تخصیص کی وجہ یہ ہے کہ آپ پر ایک آزمائش اور امتحان آیا تھا کہ اللہ تعالیٰ کے خاص حکم کے آنے کے انتظار سے پہلے شہر اور لوگوں سے علیحدہ ہو کر نکل گئے جس پر اللہ جل جلالہ ناراض ہوئے جس کی وجہ سے آپ اولو العزم انبیاء کی فہرست میں نہ رہے تو ممکن تھا کہ کسی کے دل میں یہ خیال آجائے کہ حضرت یونس علیہ السلام پر کسی بھی نبی کو فوقیت اور فضیلت دی جاسکتی ہے۔ اس لئے آنحضرت صلی اللہ علیہ وسلم نے بطور خاص منع فرمایا۔ ”متی“ بعض علماء نے بتایا کہ متی حضرت یونس علیہ السلام کے والد کا نام تھا بعض نے کہا کہ ان کی والدہ کا نام تھا۔

## غلام خضر کی حقیقت

﴿۱۳﴾ وَعَنْ أَبِي بِن كَعْب قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْغُلَامَ الَّذِي قَتَلَهُ الْخَضِرُ طَبِعَ كَافِرًا وَلَوْ عَاشَ لَأَرْهَقَ أَبُوهُ طُغْيَانًا وَكُفْرًا. (متفق عليه)

اور حضرت ابی بن کعب رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: حضرت خضر علیہ السلام نے جس لڑکے کو مار ڈالا تھا وہ کفر کی طبیعت لے کر پیدا ہوا تھا، اگر وہ لڑکا زندہ رہتا تو یقیناً اپنے ماں باپ کو کفر و سرکشی میں مبتلا کر دیتا۔ (بخاری و مسلم)

**توضیح:** ”طبع کافرا“ یعنی پیدائشی طور پر فطری اور طبعی کافر تھا اگرچہ ہر بچہ اسلام پر پیدا ہوتا ہے مگر غلام خضر، اللہ کی قدرت کاملہ کے مستثنیات میں سے تھا کہ اللہ ایسا بھی کر سکتا ہے، کہتے ہیں کہ حضرت موسیٰ علیہ السلام کے اعتراض پر حضرت خضر علیہ السلام نے اس غلام کے کندھے سے کھال چھیل دی تو نیچے لکھا ہوا تھا ”کافر مطبوعاً یعنی یہ پیدائشی اور طبعی کافر ہے۔“

## حضرت خضر علیہ السلام کی وجہ تسمیہ

﴿۱۴﴾ وَعَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّمَا سُمِّيَ الْخَضِرُ لِأَنَّهُ جَلَسَ عَلَى فُرْوَةٍ بَيْضَاءَ فَاذَاهِيَ تَهْتَزُّ مِنْ خَلْفِهِ خَضِرَاءَ. (رواه البخاری)

اور حضرت ابو ہریرہ رضی اللہ عنہ نبی کریم صلی اللہ علیہ وسلم سے نقل کرتے ہیں کہ آپ نے فرمایا: حضرت خضر کا نام خضر اس لئے مشہور ہوا کہ وہ ایک خشک و بخر سفید زمین پر بیٹھے تو یکا یک وہ زمین ان کے پیچھے سے لہلہانے لگی اور وہاں سبزہ پیدا ہو گیا۔ (بخاری)

## حضرت موسیٰ علیہ السلام اور موت کا فرشتہ

﴿۱۵﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ جَاءَ مَلَكُ الْمَوْتِ إِلَى مُوسَى بْنِ عِمْرَانَ فَقَالَ لَهُ أَجِبْ رَبِّكَ قَالَ فَلَطَمَ مُوسَى عَيْنَ مَلِكِ الْمَوْتِ فَفَقَّأَهَا قَالَ فَرَجَعَ الْمَلِكُ إِلَى اللَّهِ فَقَالَ إِنَّكَ أَرْسَلْتَنِي إِلَى عَبْدِكَ لَا يُرِيدُ الْمَوْتَ وَقَدْ فَقَّأْتَنِي قَالَ فَرَدَّ اللَّهُ إِلَيْهِ عَيْنَهُ وَقَالَ ارْجِعْ إِلَى عَبْدِي فَقُلْ الْخَيَاطَةُ تُرِيدُ فَإِنْ كُنْتَ تُرِيدُ الْحَيَاةَ فَضَعْ يَدَكَ عَلَى مَنْ ثَوْرٍ فَمَا تَوَارَتْ يَدُكَ مِنْ شَعْرَةٍ فَإِنَّكَ تَعِيشُ بِهَا سَنَةً قَالَ ثُمَّ مَهْ؟ قَالَ ثُمَّ تَمُوتُ قَالَ فَأَلَانَ مِنْ قَرِيبِ رَبِّ أَدْنِي مِنَ الْأَرْضِ الْمُقَدَّسَةِ رَمِيَةً بِحَجَرٍ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَاللَّهِ لَوَاتِي عِنْدَهُ لَأَرَيْتُكُمْ قَبْرَهُ إِلَى جَنْبِ الطَّرِيقِ عِنْدَ الْكَثِيبِ الْأَحْمَرِ. (متفق عليه)

اور حضرت ابو ہریرہ رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: حضرت موسیٰ ابن عمران علیہ السلام کے پاس موت کا فرشتہ آیا اور کہا کہ اپنے پروردگار کی طرف سے پیغام اجل کو قبول فرمائیے! آنحضرت صلی اللہ علیہ وسلم نے فرمایا: حضرت موسیٰ علیہ السلام نے فرشتہ

موت کے طمانچہ رسید کر دیا جس سے اس کی آنکھ پھوٹ گئی۔ آنحضرت ﷺ نے فرمایا موت کا فرشتہ دربار الہی میں واپس گیا اور عرض کیا کہ (پروردگار!) تو نے مجھے اپنے ایک ایسے بندے کے پاس بھیجا جو موت نہیں چاہتا اور یہ کہ اس نے میری آنکھ بھی پھوڑ دی ہے۔ آنحضرت ﷺ نے فرمایا: اللہ تعالیٰ نے اس کی آنکھ درست کر دی اور حکم دیا کہ میرے بندہ کے پاس دوبارہ جاؤ اور ان کو میرا پیغام پہنچاؤ کہ کیا تم طویل زندگی چاہتے ہو؟ اگر تم طویل زندگی چاہتے ہو تو کسی تیل کے کمر پر اپنا ہاتھ رکھ دو، تمہارے اس ہاتھ کے نیچے جتنے بال آجائیں گے ان میں سے ہر ایک بال کے عوض تمہاری زندگی میں ایک سال کا اضافہ ہو جائے گا۔ انہوں نے کہا کہ (اس طویل زندگی کا بھی آخری نتیجہ موت ہی ہے تو) پھر وہ آج ہی کیوں نہ آجائے لیکن میری یہ دعا ضرور ہے کہ رب کریم! مجھے ارض مقدس سے قریب کر دے اگرچہ چھینکے ہوئے پتھر کے بقدر ہو، رسول کریم ﷺ نے صحابہ کو مخاطب کر کے فرمایا: اگر میں بیت المقدس کے قریب ہوتا تو تمہیں حضرت موسیٰ علیہ السلام کی قبر دکھاتا جو ایک راستہ کے کنارے پر سرخ نیلے کے قریب ہے۔ (بخاری و مسلم)

**توضیح:** ”فلطم“ تھپڑ مارنے کو لطم کہتے ہیں یعنی موسیٰ علیہ السلام نے موت کے فرشتے کو تھپڑ رسید کیا اب یہاں ایک سوال اور جواب ملاحظہ کریں۔

**سوال:** اس مقام پر کچھ بد باطن اور منکرین حدیث اور عقل پرست یہ اعتراض کرتے ہیں کہ موت کے فرشتے کو تھپڑ مارنا ایک جلیل القدر نبی سے کیسے ممکن ہو سکتا ہے پھر فرشتے کی آنکھ کا نکل آنا کیا معنی رکھتا ہے لہذا احادیث کا یہ ذخیرہ ناقابل قبول ہے صرف قرآن کریم کافی شافی ہے۔

**جواب:** سب سے پہلی بات تو یہ ہے کہ یہ فرشتہ انسانی شکل میں حضرت موسیٰ علیہ السلام کے پاس آیا تھا ایک نقصان تو یہاں یہ ہوا کہ اس نے حضرت موسیٰ علیہ السلام کی خلوت کدہ میں داخل ہونے کے لئے کوئی اجازت نہیں مانگی یہ فعل بھی موجب غصہ موسیٰ، بنا دوسرا نقصان یہ ہوا کہ بلا تعارف ایک انسان نے حضرت موسیٰ علیہ السلام سے کہا کہ میں تیری روح لینے آیا ہوں یہ تو ایک دھمکی تھی کہ میں تجھے قتل کرتا ہوں یہ عمل بھی حضرت موسیٰ علیہ السلام کے غصہ کا سبب بنا، تیسرا نقصان یہ ہوا کہ ایک انسان یہ دعویٰ کرتا ہے کہ میں روح قبض کرنے کی قدرت رکھتا ہوں یہ خلاف واقعہ امر تھا اس لئے بھی حضرت موسیٰ علیہ السلام کو غصہ آیا اور بطور دفاع آپ نے ایک بے ادب انسان کو تادیباً طمانچہ رسید کیا چونکہ اصول یہ ہے کہ جب فرشتہ انسان کی شکل میں ہوتا ہے تو انسانی اثرات اس پر مرتب ہو جاتے ہیں لہذا اس طمانچہ سے اس شخص کی آنکھ پھوٹ گئی، اس اللہ کے بندے نے اب بھی نہیں بتایا کہ میں فرشتہ ہوں اور سیدھا اللہ تعالیٰ کے پاس شکایت لے کر گیا، اللہ تعالیٰ نے حضرت موسیٰ علیہ السلام کو حق بجانب قرار دیا اور طویل عمر کی پیشکش فرمائی مگر آخر میں پھر بھی جب موت آنے والی تھی تو حضرت موسیٰ علیہ السلام نے اللہ تعالیٰ کے حکم کو لبیک کہا اور موت قبول کر لی۔ اس پورے قصہ میں کوئی ایسی چیز تو نہیں ہے جس سے احادیث مقدسہ کا انکار کیا جائے لیکن خوئے بدر ابہانہ بسیار۔ جب اندھا بن کر اعتراض ہی کرنا ہو تو اس کا کیا علاج ہو سکتا ہے۔

”متن ثور“ متن بکر کو کہتے ہیں اور ثور تیل کو کہتے ہیں یعنی تیل کی پشت پر ہاتھ رکھ لو۔ ”سوارت“ یعنی ہاتھ کے نیچے جتنے

بال آگئے ہر بال کے برابر ایک سال عمر دوں گا یہ لاکھوں سال بن جائیں گے۔ ”الارض المقدسة“ بیت المقدس مراد ہے بیت المقدس انبیاء بنی اسرائیل کا قبلہ تھا اور مقدس سرزمین تھی جس طرح عربوں کے لئے مکہ مکرمہ ہے اس لئے حضرت موسیٰ علیہ السلام نے تمنا کی۔

”رمیۃ بحجر“ یعنی انسان جب پتھر پھینکتا ہے تو وہ اتنا دور نہیں جاتا ہے مگر پھر بھی کچھ نہ کچھ جاتا ہے اور جانے میں تیز بھی ہوتا ہے حضرت موسیٰ علیہ السلام نے اسی شوق کا اظہار فرمایا کہ کچھ نہ کچھ ارض مقدسہ کی طرف جلدی جلدی آگے چلا جاؤں۔

”الکشیب“ یعنی راستے کے کنارے پر سرخ ٹیلہ کے پاس ان کی قبر ہے۔

### انبیاء کرام علیہم السلام کے حلیے

﴿۱۶﴾ وَعَنْ جَابِرِ بْنِ رَسُوْلِ اللَّهِ صَلَّى اللَّهُ عَلَيْهِ وَسَلَّمَ قَالَ غَرَضَ عَلِيُّ الْأَنْبِيَاءُ فَإِذَا مُوسَى ضَرَبَ مِنَ الرِّجَالِ كَأَنَّهُ مِنْ رِجَالِ شَنْوَاءَ وَرَأَيْتُ عَيْسَى بْنَ مَرْيَمَ فَإِذَا أَقْرَبَ مِنْ رَأَيْتُ بِهِ شَبَهًا عُرْوَةَ بْنَ مَسْعُودٍ وَرَأَيْتُ إِبْرَاهِيمَ فَإِذَا أَقْرَبَ مِنْ رَأَيْتُ بِهِ شَبَهًا صَاحِبِكُمْ يَعْنِي نَفْسَهُ وَرَأَيْتُ جِبْرِيْلَ فَإِذَا أَقْرَبَ مِنْ رَأَيْتُ بِهِ شَبَهًا دِحْيَةَ بْنَ خَلِيفَةَ. (رواه مسلم)

اور حضرت جابر رضی اللہ عنہ سے روایت ہے کہ نبی کریم ﷺ نے فرمایا: جب انبیاء میرے سامنے لائے گئے تو میں نے دیکھا کہ موسیٰ علیہ السلام ہلکے بدن کے ہیں جیسے وہ قبیلہ شنوؤہ میں کے کوئی آدمی ہوں اور میں نے عیسیٰ ابن مریم علیہ السلام کو دیکھا تو وہ میرے دیکھے ہوئے لوگوں میں عروہ ابن مسعود رضی اللہ عنہ سے مشابہ نظر آئے اور میں نے ابراہیم علیہ السلام کو دیکھا تو جن لوگوں کو میں دیکھ چکا ہوں ان میں سے تمہارے دوست یعنی مجھ سے وہ بہت مشابہ نظر آئے اور میں نے جبرائیل کو دیکھا تو وہ میرے دیکھے ہوئے لوگوں میں دحیہ ابن خلیفہ سے بہت مشابہ نظر آئے۔ (مسلم)

”ضرب“ چھریرے بدن اور ہلکے جسم والے شخص کو عربی میں ضرب کہتے ہیں۔

﴿۱۷﴾ وَعَنْ ابْنِ عَبَّاسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ رَأَيْتُ لَيْلَةَ أُسْرَى بِنْتِ مُوسَى رَجُلًا آدَمَ طَوَّالًا جَعْدًا كَأَنَّهُ مِنْ رِجَالِ شَنْوَاءَ وَرَأَيْتُ عَيْسَى رَجُلًا مَرْبُوعَ الْخَلْقِ إِلَى الْحُمْرَةِ وَالْبَيَاضِ سَبْطَ الرَّأْسِ وَرَأَيْتُ مَالِكًا خَازِنَ النَّارِ وَالذَّجَالَ فِي آيَاتِ آيَاتِ اللَّهِ أَيَّاهُ فَلَا تَكُنْ فِي مِرْيَةٍ مِنْ لِقَائِهِ.

(متفق علیہ)

اور حضرت ابن عباس رضی اللہ عنہما سے روایت کرتے ہیں کہ آپ نے فرمایا: میں نے شب معراج میں موسیٰ علیہ السلام کو دیکھا وہ گندم گوں اور دراز قد تھے، ان کے بال خمدار تھے اور شنوؤہ کے کسی آدمی کی طرح نظر آتے تھے اور میں نے عیسیٰ علیہ السلام کو دیکھا وہ خلقی طور پر متوسط قد و قامت کے تھے، ان کا رنگ سرخ سفید تھا اور ان کے سر کے بال سیدھے تھے۔ اور میں نے دوزخ کے داروغہ مالک کو دیکھا اور دجال کو بھی دیکھا اور آنحضرت ﷺ کا ان سب کو دیکھنا قدرت الہی کی ان نشانیوں

اور علامتوں کے ضمن میں تھا جو اللہ تعالیٰ نے آپ کو شب معراج میں دکھائیں، اس لئے (اے اس حدیث کو پڑھنے اور سننے والے!) اس امر میں کوئی شک و شبہ نہ کریں کہ کیسے آنحضرت ﷺ نے ان سب کو دیکھا اور ملاقات فرمائی۔ (بخاری و مسلم)

**توضیح:** ”ادم“ گندم گوں رنگ۔ ”طوالا“ طویل قامت۔ ”جعدا“ خمدار اور پچدار بال۔ ”ضرب“ چھری سے بدن والا۔ ”مربع“ درمیانہ قد والا۔ ”سبط الراس“ سیدھے بال والا۔ ”اراهن اللہ ایاہ“ یہ جملہ حضور اکرم ﷺ کا کلام نہیں ہے حضور ﷺ کا کلام اس کے بعد فلا تکن سے شروع ہوتا ہے یعنی یہ جو کچھ حضور اکرم ﷺ نے دیکھا یہ ان نشانات و علامات میں سے تھا جو اللہ تعالیٰ نے شب معراج میں آنحضرت ﷺ کو دکھا دیا تھا۔ ”مضطرب“ یعنی چھری سے بدن کے آدی تھے یا خوف خدا سے کانپنے والے تھے۔ ”رجس“ جیم پر کرہ ہے یعنی ان کے سر کے بال پیچ لئے ہوئے پچدار تھے۔ ”دیماس“ حمام کو کہتے ہیں۔ آنے والی حدیث کے چند جملوں کی وضاحت بھی یہاں لکھ دی ہے۔

﴿۱۸﴾ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْلَةَ أُسْرَى بِي لَقِيتُ مُوسَى فَنَعْتَهُ فَإِذَا رَجُلٌ مُضْطَرِبٌ رَجُلُ الشَّعْرِ كَأَنَّهُ مِنْ رَجَالِ شَنْوَةَ وَلَقِيتُ عِيسَى رَبْعَةَ أَحْمَرَ كَأَنَّمَا خَرَجَ مِنْ دِيمَاسٍ يَعْنِي الْحَمَامَ وَرَأَيْتُ إِبْرَاهِيمَ وَأَنَا أَشْبَهُ وَلَدِهِ بِهِ قَالَ فَأَتَيْتُ بِنَائِئِينَ أَحَدُهُمَا لَبَنٌ وَالْآخَرُ فِيهِ خَمْرٌ فَقِيلَ لِي خُذْ أَيُّهُمَا شِئْتَ فَأَخَذْتُ اللَّبَنَ فَشَرِبْتُهُ فَقِيلَ لِي هَذِيكَ الْفِطْرَةَ أَمَا أَنْكَ لَوْ أَخَذْتَ الْخَمْرَ غَوَتْ أُمَّتُكَ. (مُتَّفَقٌ عَلَيْهِ)

اور حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: میں نے شب معراج میں حضرت موسیٰ علیہ السلام سے ملاقات کی، اس کے بعد آپ نے حضرت موسیٰ علیہ السلام کی خصوصیات بیان کرتے ہوئے فرمایا: کہ وہ ایک مضطرب شخص نظر آئے، ان کے سر کے بال پچدار تھے اور ایسا لگتا تھا جیسے وہ قبیلہ شَنْوَةَ کے کوئی مرد ہوں۔ حضرت عیسیٰ علیہ السلام سے بھی میری ملاقات ہوئی ان کا قد میانہ اور رنگ سرخ تھا جیسے دیماس یعنی حمام سے ابھی نکلے ہوں۔ اور میں نے حضرت ابراہیم علیہ السلام کو دیکھا اور میں ان کی اولاد میں سے سب سے زیادہ ان کے مشابہ ہوں۔ آپ نے فرمایا: پھر میرے سامنے دو پیالے پیش کئے گئے جن میں سے ایک میں دودھ تھا اور ایک میں شراب تھی، اور مجھ سے کہا گیا کہ ان میں سے جس کو پسند کرو لے لو۔ میں نے دودھ کا پیالہ لے لیا اور پی لیا تب مجھ سے کہا گیا کہ تمہیں راہ فطرت دکھائی گئی، جان لو! اگر تم شراب پی لیتے تو تمہاری امت گمراہ ہو جاتی۔ (بخاری و مسلم)

﴿۱۹﴾ وَعَنْ ابْنِ عَبَّاسٍ قَالَ سِرْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ بَيْنَ مَكَّةَ وَالْمَدِينَةِ فَمَرَزْنَا بَوَادٍ فَقَالَ أَيُّ وَادٍ هَذَا فَقَالُوا وَادِي الْأَزْرَقِ قَالَ كَأَنِّي أَنْظُرُ إِلَى مُوسَى فَذَكَرَ مِنْ لُونِهِ وَشَعْرِهِ شَيْئًا وَاصْغَا اصْبَعِيهِ فِي أُذُنِيهِ لَهُ جَوَارٌ إِلَى اللَّهِ بِالتَّلْبِيَةِ مَارًا بِهَذَا الْوَادِي قَالَ ثُمَّ سِرْنَا حَتَّى آتَيْنَا عَلَى ثَنِيَّةٍ فَقَالَ أَيُّ ثَنِيَّةٍ هَذِهِ قَالُوا هَرَشِي أَوْ لَفْتٍ فَقَالَ كَأَنِّي أَنْظُرُ إِلَى يُونُسَ عَلَى نَاقَةٍ حَمْرَاءَ عَلَيْهِ جُبَّةٌ صُوفٍ خِطَامٌ نَاقَتِهِ خُلْبَةٌ مَارًا بِهَذَا الْوَادِي مَلْبِيَا. (رَوَاهُ مُسْلِمٌ)

اور حضرت ابن عباس رضی اللہ عنہما کہتے ہیں کہ ایک سفر میں جو مکہ اور مدینہ کے درمیان تھا ہم رسول کریم ﷺ کے ہمراہ تھے، جب ہم ایک جنگل سے گزرنے لگے تو آپ نے پوچھا کہ یہ کونسا جنگل ہے؟ ہم نے عرض کیا کہ یہ وادی ازرق ہے۔ آنحضرت ﷺ نے فرمایا: گویا میں موسیٰ علیہ السلام کو دیکھ رہا ہوں، پھر آپ نے حضرت موسیٰ علیہ السلام کے رنگ اور بالوں کا کچھ ذکر کیا، انہوں نے اپنی انگلیاں کانوں میں دے رکھی ہیں اور روتے گڑ گڑاتے، باواز بلند اپنے پروردگار کے حضور لبیک لبیک کہتے اس جنگل سے گذر رہے ہیں۔ حضرت ابن عباس رضی اللہ عنہما کہتے ہیں کہ اس کے بعد وہاں سے گذر کر ہم آگے چلے اور ایک گھاٹی میں داخل ہوئے تو آپ نے پوچھا کہ یہ کونسی گھاٹی اور پہاڑ ہے؟ لوگوں نے بتایا یہ ہرشی پہاڑ ہے یا الفت پہاڑ ہے۔ آپ نے فرمایا: گویا میں یونس علیہ السلام کو دیکھ رہا ہوں جو سرخ اونٹنی پر سوار ہیں اور موٹے اون کا جبہ پہنے ہوئے ہیں، ان کی اونٹنی کی گھیل مچھوڑی رسی کی ہے اور وہ لبیک لبیک کہتے ہوئے اس گھاٹی سے گذر رہے ہیں۔ (مسلم)

**توضیح:** ”جسوار“ جیم پر ضمیمہ ہے اس کے بعد ہمزہ ہے پھر ”را“ ہے بلند آواز کے ساتھ گڑ گڑا کر تلبیہ پڑھنے کے معنی میں ہے۔

”خطام“ اونٹنی کی ناک میں ڈالے ہوئے مہار اور گھیل کو خطام کہتے ہیں بوزن زمام لفظاً و معنی۔ ”خلبہ“ کھجور کی چھال سے بنی ہوئی رسی کو خلبہ کہتے ہیں۔ ”میلیا“ یعنی تلبیہ پڑھتے ہوئے آگے جا رہے تھے۔ اس حدیث سے معلوم ہوا کہ مرنے کے بعد عالم برزخ میں بھی نیک لوگ عبادت کرتے ہیں۔ اگرچہ اس عبادت سے ثواب نہیں ملے گا کیونکہ وہ دارالعمل نہیں ہے لیکن نیک لوگ شوق پورا کرنے کے لئے اور تسلی و سکون حاصل کرنے کے لئے بطور لذت، عبادت میں مشغول رہتے ہیں۔ انبیاء کرام اور شہداء کے اجساد چونکہ قبروں میں محفوظ رہتے ہیں اس لئے ان کے بارے میں تو کوئی اشکال نہیں ہے اسی طرح دیگر اولیاء کرام کے اجسام اگر محفوظ ہوں تو وہ بھی اسی طرح عبادت میں مشغول ہوں گے۔

### حضرت داؤد علیہ السلام کا ذکر

﴿۲۰﴾ وَعَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ خُفِّفَ عَلَى دَاوُدَ الْقُرْآنُ فَكَانَ يَأْمُرُ بَدَوَاتِهِ فَتَسْرُحُ فَيَقْرَأُ الْقُرْآنَ قَبْلَ أَنْ تُسْرَحَ دَوَابُّهُ وَلَا يَأْكُلُ الْأَمِينُ عَمَلٍ يَدِيهِ. (رَوَاهُ الْبَيْهَقِيُّ)

اور حضرت ابو ہریرہ رضی اللہ عنہما سے روایت کرتے ہیں کہ آپ ﷺ نے فرمایا: حضرت داؤد علیہ السلام پر زبور کی تلاوت آسان کر دی گئی تھی وہ اپنے جانوروں پر زین کسے کا حکم دیتے اور قبل اس کے کہ زین کسے کا کام پورا ہو وہ پورے زبور کی تلاوت کر لیتے تھے اور حضرت داؤد علیہ السلام اپنے ہاتھ کی محنت کی روٹی کھاتے تھے۔ (بخاری)

**توضیح:** ”فبقراً القرآن“ قرآن بمعنی مقرر ہے جو پڑھے ہوئے کے معنی میں ہے، قرآن مراد نہیں ہے بلکہ اس سے مراد زبور کا پڑھنا ہے، اتنے مختصر وقت میں مکمل زبور کا پڑھنا معجزہ کے طور پر تھا جس طرح طی الارض کا عمل ہوتا ہے اسی طرح خارق عادت طی الوقت بھی ہوتا ہے معراج کی رات آنحضرت ﷺ کے لئے طی الوقت ہوا تھا۔



## ایک ظالم عورت کا قصہ

﴿ ۲۱ ﴾ وَعَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ كَانَتْ امْرَأَتَانِ مَعَهُمَا ابْنَاهُمَا جَاءَ الذَّنْبُ فَلَهَبَ بَابِنِ أَحَدَهُمَا فَقَالَتْ صَاحِبَتُهَا إِنَّمَا ذَهَبَ بَابِنِكَ وَقَالَتْ الْأُخْرَى إِنَّمَا ذَهَبَ بَابِنِكَ فَتَحَاكَمَتَا إِلَى دَاوُدَ فَقَضَى بِهِ لِلْكُبْرَى فَخَرَجَتَا عَلَى سُلَيْمَانَ بْنِ دَاوُدَ فَأَخْبَرَتْهُ فَقَالَ ابْتُونِي بِالسِّكِّينِ أَشَقُّهُ بَيْنَكُمَا فَقَالَتِ الصُّغْرَى لَا تَفْعَلْ يَرْحَمُكَ اللَّهُ هُوَ ابْنُهَا فَقَضَى بِهِ لِلصُّغْرَى. (متفق عليه)

اور حضرت ابو ہریرہ رضی اللہ عنہ نبی کریم صلی اللہ علیہ وسلم سے نقل کرتے ہیں کہ آپ نے قصہ بیان فرمایا: کہ دو عورتیں تھیں اور ان دونوں کے پاس ایک ایک لڑکا تھا ایک دن ایک بھیڑیا آیا اور ان میں سے ایک عورت کے لڑکے کو اٹھا کر لے گیا۔ ایک نے کہا کہ بھیڑیا جس لڑکے کو لے گیا ہے وہ تیرا تھا اور دوسری نے کہا کہ نہیں وہ تیرا لڑکا تھا، آخر کار دونوں اپنا مقدمہ لے کر حضرت داؤد علیہ السلام کے پاس پہنچیں اور حضرت داؤد علیہ السلام نے موجود لڑکا بڑی عمر کی عورت کو دلوادیا۔ پھر دونوں عورتیں حضرت سلیمان علیہ السلام کے پاس آئیں اور ان سے بیان کیا، حضرت سلیمان علیہ السلام نے واقعہ کی نزاکت اور پیچیدگی کو سمجھ کر کہا کہ ذرا چھری اٹھالاؤ میں اس لڑکے کو بیچ میں سے دو ٹکڑے کر کے ان دونوں عورتوں میں بانٹ دوں گا، چھوٹی عمر کی عورت کہنے لگی خدا آپ پر رحم کرے! ایسا نہ کیجئے لڑکا بڑی عمر والی عورت ہی کو دے دیجئے، یہ اسی کا ہے۔ حضرت سلیمان علیہ السلام نے چھوٹی عمر والی عورت کے حق میں فیصلہ کیا اور اس کو لڑکا دلوادیا۔ (بخاری و مسلم)

**توضیح:** ”ابناهما“ یعنی حضرت داؤد علیہ السلام کے زمانہ میں دو عورتیں ایک ساتھ کہیں جا رہی تھیں ممکن ہے یہ دونوں رفاقت میں سہیلیاں ہوں اور یہ بھی ممکن ہے کہ دونوں آپس میں سوئیں ہوں یہ تنازع حضرت داؤد علیہ السلام کے زمانہ میں پیش آیا تھا۔ ایک کی گود سے اس کے بچے کو بھیڑیا اٹھا کر لے گیا اب آپس میں تنازع ہوا کہ کس کا بچہ لے گیا اور کس کا رہ گیا، ایک بڑی عمر کی تھی اور ایک چھوٹی عمر کی تھی، بڑی عمر کی عورت نے کہا جو بچہ لے گیا وہ تیرا ہے جو باقی ہے وہ میرا ہے اور اس پر قبضہ کر لیا یہ مقدمہ حضرت داؤد علیہ السلام کی عدالت میں پیش ہوا چونکہ دونوں میں سے گواہ کسی کے پاس نہیں تھا اور دونوں دعوے دار تھیں تو حضرت داؤد علیہ السلام نے قبضہ کو دیکھ کر فیصلہ صاحب ید کے حق میں دے دیا یا کسی اور دلیل کی بنیاد پر بڑی کے حق میں فیصلہ ہو گیا۔ مگر یہ بات طے ہے کہ حضرت داؤد علیہ السلام کا یہ فیصلہ اجتہاد کی بنیاد پر تھا آسانی وحی نہیں تھی اور اصل حق چھوٹی کا تھا قابض بڑی تھی۔ حضرت سلیمان علیہ السلام نے حکمت اور نفسیاتی طور پر اس تنازع کے پچانے کی کوشش کی اور پچان بھی لیا اور فیصلہ چھوٹی کے حق میں دے دیا۔ معلوم ہوا کہ قاضی کو ظاہری دلائل کے ساتھ ساتھ باطنی عوامل کا جائزہ لینا بھی ضروری ہے تاکہ حق کو پایا جاسکے۔

**سوال:** حضرت داؤد علیہ السلام نے بڑی عورت کے حق میں عدالتی فیصلہ صادر فرمایا تھا حضرت سلیمان علیہ السلام نے اس فیصلہ کو توڑ کر چھوٹی عورت کے حق میں فیصلہ صادر فرمایا یہ کیسے جائز تھا اگرچہ ایک قاضی کا فیصلہ خالص اجتہاد پر مبنی ہو پھر بھی اصول قضاء کے تحت نافذ شدہ قضاء کو فتح نہیں کیا جاسکتا یہاں ایسا کیوں ہوا؟ حالانکہ یہ ایک نبی کا نافذ کردہ فیصلہ تھا؟

**جواب:** اس کا ایک جواب یہ ہے کہ حضرت داؤد علیہ السلام کی طرف سے یہ فتویٰ تھا قضاء نہیں تھا دوسرا جواب یہ ہے کہ حضرت داؤد علیہ السلام کی شریعت میں شاید اس کی گنجائش تھی کہ ایک عدالت کا فیصلہ دوسری عدالت میں از سر نو تحقیق کے بعد کالعدم قرار دیا جاسکتا تھا گویا یہ ان کی شریعت کا اپنا معاملہ تھا ہماری شریعت میں اس طرح نہیں ہو سکتا۔

حضرت سلیمان علیہ السلام سو مجاہد پیدا کرنے کی تمنا کر رہے ہیں

﴿۲۲﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ سُلَيْمَنُ لَا طُوفَانَ اللَّيْلَةَ عَلَى تِسْعِينَ امْرَأَةً وَفِي رِوَايَةٍ بِمِائَةِ امْرَأَةٍ كُلُّهُنَّ تَأْتِي بِفَارِسٍ يُجَاهِدُ فِي سَبِيلِ اللَّهِ فَقَالَ لَهُ الْمَلِكُ قُلْ إِنْ شَاءَ اللَّهُ فَلَمْ يَقُلْ وَنَسِيَ فَطَافَ عَلَيْهِمْ فَلَمْ تَحْمِلْ مِنْهُنَّ إِلَّا امْرَأَةً وَاحِدَةً جَاءَتْ بِشِقِّ رَجُلٍ وَأَيْمُ الَّذِي نَفْسُ مُحَمَّدٍ بِيَدِهِ لَوْ قَالَ إِنْ شَاءَ اللَّهُ لَجَاهَدُوا فِي سَبِيلِ اللَّهِ فُرْسَانًا أَجْمَعُونَ. (متفق عليه)

اور حضرت ابو ہریرہ رضی اللہ عنہما کہتے ہیں کہ رسول کریم ﷺ نے فرمایا: حضرت سلیمان علیہ السلام نے یہ کہا کہ آج رات میں اپنی نوے بیویوں اور ایک روایت میں یہ ہے کہ اپنی سو بیویوں کے ساتھ مباشرت کروں گا، ان میں سے ہر بیوی ایک سوار بنے گی جو اللہ کے راستہ میں جہاد کرے گا، فرشتہ نے ان سے کہا کہ انشاء اللہ کہہ لیجئے لیکن حضرت سلیمان علیہ السلام انشاء اللہ کہنا بھول گئے پھر انہوں نے ان سب بیویوں کے ساتھ مباشرت کی اور ان میں سے صرف ایک عورت کے علاوہ کوئی بھی حاملہ نہیں ہوئی اور اس نے بھی آدھا مرد یعنی ناقص الخلقیت بچہ جنا۔ (اور پھر آپ ﷺ نے فرمایا) تم ہے اس ذات پاک کی جس کے دست قدرت میں محمد ﷺ کی جان ہے! سلیمان علیہ السلام اگر انشاء اللہ کہہ لیتے تو یقیناً ہر عورت سے بیٹا پیدا ہوتا اور وہ سب اللہ کے راستہ میں جہاد کرتے اور سوار ثابت ہوتے۔ (بخاری و مسلم)

**توضیح:** ”بمائۃ“ یعنی ایک رات میں سو بیویوں سے جماع کروں گا تا کہ ایک سو مجاہد پیدا ہو کر اللہ تعالیٰ کے راستے میں جہاد کریں، فرشتے نے کہا انشاء اللہ کہہ دیجئے مگر وہ نہ کہہ سکے تو ایک ناقص بچہ پیدا ہوا اس کے علاوہ کچھ نہ آیا، اس کو خادمہ نے اٹھایا اور لا کر تخت سلیمانی پر رکھ دیا، سلیمان علیہ السلام کو تنبیہ ہو گئی۔ یہ حدیث قرآن کی آیت ﴿وَالْقِيَامَةُ عَلٰی كُرْسِيِّ جَسَدًا﴾ کی بہترین تفسیر ہے جناب ابوالاعلیٰ مودودی صاحب نے اس حدیث کو نہایت ہی حقارت کے ساتھ عقل کے بل بوتے پر مسترد کر دیا، ہے تفہیم القرآن میں اس آیت کے تحت دیکھ لو تو حیران رہ جاؤ گے! اچھی طرح ذہن نشین کر لو کہ کسی مستند استاذ سے علم نہ پڑھنے کا یہی نقصان ہوتا ہے۔

﴿۲۳﴾ وَعَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ كَانَ زَكْرِيَّا نَجَارًا. (رواه مسلم)

اور حضرت ابو ہریرہ رضی اللہ عنہما کہتے ہیں کہ رسول کریم ﷺ نے فرمایا: حضرت زکریا علیہ السلام نجار (یعنی بوہٹی کا پیشہ رکھتے) تھے۔

## حضور اکرم ﷺ اور حضرت عیسیٰ علیہ السلام کا قرب

﴿۲۴﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا أَوْلَى النَّاسِ بِعِيسَى ابْنِ مَرْيَمَ فِي الْأُولَى وَالْآخِرَةِ الْأَنْبِيَاءُ إِخْوَةٌ مِنْ عِلَاتٍ وَأُمَّهَاتُهُمْ شَتَّى وَدِينُهُمْ وَاحِدٌ وَكَيْسٌ بَيْنَنَا نَبِيٌّ. (مُتَّفَقٌ عَلَيْهِ)

اور حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: دنیا اور آخرت میں حضرت عیسیٰ علیہ السلام سے سب سے زیادہ قریب اور متعلق میں ہوں اور تمام انبیاء آپس میں سوتیلے بھائی ہیں جن کا باپ ایک ہے اور مائیں الگ الگ ہیں، ان سب کا اصل دین ایک ہے اور ہمارے درمیان کوئی نبی نہیں ہے۔ (بخاری و مسلم)

**توضیح:** ”انا اولی الناس بعیسی“ یعنی انسانوں میں قرب کے اعتبار سے میں حضرت عیسیٰ علیہ السلام سے سب سے زیادہ قریب ہوں۔ یہ قرب کئی اعتبار سے ہے ایک تو یہ کہ آنحضرت ﷺ حضرت عیسیٰ علیہ السلام سے زمانہ کے اعتبار سے سب سے زیادہ قریب ہیں دونوں کے درمیان کوئی نبی نہیں ہے اور صرف چھ سو سال کا فاصلہ ہے، دوسرا قرب یہ ہے کہ حضرت عیسیٰ علیہ السلام آخر میں حضور اکرم ﷺ کے خلیفہ ہوں گے۔ تیسرا قرب یہ ہے کہ حضرت عیسیٰ علیہ السلام کا دین حضور اکرم ﷺ کے دین سے متصل ہے، چوتھا قرب یہ ہے کہ حضرت عیسیٰ علیہ السلام نے حضور اکرم ﷺ کی بعثت کی خصوصی بشارت دی ہے، پانچواں قرب یہ ہے کہ حضرت عیسیٰ علیہ السلام جب وفات پائیں گے تو حضور اکرم ﷺ کے پہلو میں مدفون ہوں گے چھٹا قرب یہ ہے کہ بعض روایات میں آیا ہے کہ جنت میں حضرت عیسیٰ علیہ السلام کی والدہ حضرت مریم علیہا السلام حضور اکرم ﷺ کی زوجیت میں آئے گی۔ بہر حال یہ قرب دنیا میں بھی ہے اور آخرت میں بھی ہوگا۔ ”اخوة من علات“ یعنی تمام انبیاء آپس میں سوتیلے بھائی ہیں مائیں الگ الگ ہیں اور باپ سب کا ایک ہے، یہ کلام تشبیہ پر محمول ہے لہذا باپ سے مراد، ان تمام انبیاء کا وہ دین اور توحید ہے جس پر سب متفق و متحد ہو کر آئے ہیں۔ ”ودینہم واحد“ میں اسی حقیقت کو واضح کیا گیا ہے۔ اور ماؤں سے مراد ان انبیاء کرام کی الگ الگ شریعتیں ہیں جو ہر زمانہ میں الگ رہی ہیں، ملا علی قاری رحمہ اللہ فرماتے ہیں: والمعنى كما ان اولاد العلات امهاتهم مختلفة فكذلك الانبياء دينهم واحد وشرائعهم مختلفة. الحمد لله بنده عاجز نے اس حدیث کو سمجھ کر سمجھانے کی کوشش کی ہے والحمد لله على ذلك.

## حضرت عیسیٰ علیہ السلام کی ایک خاص فضیلت

﴿۲۵﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُلُّ بَنِي آدَمَ يَطْعُنُ الشَّيْطَانَ فِي جَنْبِهِ بِأَصْبَعِيهِ حِينَ يُوَلَّدُ غَيْرَ عِيسَى ابْنِ مَرْيَمَ ذَهَبَ يَطْعُنُ فَطَعَنَ فِي الْحِجَابِ. (مُتَّفَقٌ عَلَيْهِ)

اور حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: جب بھی کوئی انسان پیدا ہوتا ہے تو شیطان اس کی دونوں کوکھ میں اپنی انگلیوں سے کوچا مارتا ہے لیکن عیسیٰ ابن مریم علیہ السلام اس سے محفوظ رہے، اس نے ان کی کوکھ میں بھی کوچا مارنا چاہا تھا مگر وہ صرف پردے میں کوچا مارا۔ (بخاری و مسلم)

## جن عورتوں نے کمال حاصل کیا

﴿۲۶﴾ وَعَنْ أَبِي مُوسَى عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ كَمُلَ مِنَ الرِّجَالِ كَثِيرٌ وَلَمْ يَكْمُلْ مِنَ النِّسَاءِ الْأَمْرِيْمُ بِنْتُ عِمْرَانَ وَاسِيَةُ امْرَأَةِ فِرْعَوْنَ وَفَضْلُ عَائِشَةَ عَلَى النِّسَاءِ كَفَضْلِ الثَّرِيدِ عَلَى سَائِرِ الطَّعَامِ. (مُسْتَفْق عَلَيْهِ وَذَكَرَ حَدِيثُ أَنَسٍ بِإِخْبَارِ الْبَرِيَّةِ وَحَدِيثُ أَبِي هُرَيْرَةَ أَيْ النَّاسِ أَحْرَمُ وَحَدِيثُ ابْنِ عَمْرٍَا الْكَرِيمِ ابْنِ الْكَرِيمِ فِي بَابِ

الْمُفَاخِرَةِ وَالْعَصِيْبَةِ)

اور حضرت ابو موسیٰ اشعری رضی اللہ عنہ نبی کریم صلی اللہ علیہ وسلم سے روایت کرتے ہیں کہ آپ نے فرمایا: مردوں میں تو بہت سے باکمال پیدا ہوئے لیکن عورتوں میں چند ہی کو باکمال ہونا نصیب ہوا اور وہ مریم بنت عمران اور آسیہ زوجہ فرعون ہیں، نیز اور تمام عورتوں پر عائشہ رضی اللہ عنہا کو وہ فضیلت حاصل ہے جو دوسرے کھانوں پر ثرید کو۔ (بخاری و مسلم) اور حضرت انس رضی اللہ عنہ کی روایت ”یاخیر البریة الخ“ اور حضرت ابو ہریرہ رضی اللہ عنہ کی روایت ”ای الناس اکرم الخ“ اور حضرت ابن عمر رضی اللہ عنہما کی روایت ”الکریم ابن الکریم الخ“ باب المفاخرة والعصیبة میں نقل ہو چکی ہے۔

**توضیح:** ”الامریم“ یہاں سوال اٹھتا ہے کہ حصول کمال میں حضرت مریم علیہا السلام اور حضرت آسیہ رضی اللہ عنہا کو اول درجہ دیا گیا ہے تو حضرت فاطمہ الزہراء اور حضرت عائشہ و حضرت خدیجہ رضی اللہ عنہن کا وہ عالیشان مقام کہاں چلا گیا؟ اس کا جواب یہ ہے کہ یہاں اُمم سابقہ کی عورتوں کی تکمیل کمالات کا ذکر ہے، امت محمدیہ کی عورتوں کی شان کا بیان اسو اب مناقب میں آنے والا ہے وہاں انشاء اللہ تفصیل کیساتھ بات ہوگی کچھ انتظار کیجئے!!۔

مؤرخہ ۱۸ جمادی الثانی ۱۴۱۸ھ



## الفصل الثانی

### تخلیق کائنات سے پہلے اللہ تعالیٰ کا وجود

﴿۷۲﴾ عَنْ أَبِي رَزِينٍ قَالَ قُلْتُ يَا رَسُولَ اللَّهِ إِنْ كَانَ رَبُّنَا قَبْلَ أَنْ يَخْلُقَ خَلْقَهُ قَالَ كَانَ فِي عَمَاءٍ مَاتَحْتَهُ هَوَاءٌ وَمَا فَوْقَهُ هَوَاءٌ وَخَلَقَ عَرْشَهُ عَلَى الْمَاءِ. (رَوَاهُ الْبَيْهَقِيُّ وَقَالَ قَالَ يَزِيدُ بْنُ هَارُونَ الْعَمَاءُ أَيْ لَيْسَ مَعَهُ شَيْءٌ)

حضرت ابو رزین رضی اللہ عنہ بیان کرتے ہیں کہ میں نے عرض کیا یا رسول اللہ! ہمارا پروردگار اپنی مخلوقات کو پیدا کرنے سے پہلے کہاں تھا؟ آپ نے فرمایا: عماء میں تھا، نہ اس کے نیچے ہوا تھی نہ اس کے اوپر ہوا تھی اور اس نے عرش پانی پر پیدا کیا۔ اس روایت کو امام ترمذی نے عنه نقل کیا ہے اور کہا: یزید ابن ہارون نے وضاحت کی ہے کہ ”عماء“ سے مراد ہے کہ اس کے ساتھ کوئی چیز نہیں تھی۔

**توضیح:** ”عماء“ عماء کا اصل معنی بادل ہے لیکن یہاں یہ اصل معنی مراد نہیں ہے بلکہ عماء کا مفہوم یہاں عدم اور لیس معہ شئی ہے یعنی اللہ تعالیٰ تھا اور ان کے ساتھ اور کوئی چیز نہیں تھی مطلب یہ کہ اللہ تعالیٰ اپنی ذات محضہ میں تھے ان کی صفات کا ظہور ابھی نہیں ہوا تھا گویا ایک چھپا ہوا خزانہ تھا۔ ملا علی قاری عنه یوں لکھتے ہیں: ”فی عماء بفتح العین ممدوداً ای فی غیب ہویۃ الذات بلا ظہور مظاهر الصفات کما عبر عنه بقوله کنت کتراً مخفیاً فاحببت ان اعرف فخلقت الخلق“۔

حضرات صوفیہ نے عماء کا مفہوم یوں بیان کیا ہے ”العماء ہی الحضرة الاحدیة“ یعنی عماء سے مراد اللہ تعالیٰ کی واحد لا شریک ذات ہے ایک نسخہ اور ایک روایت میں عمیٰ قصر کے ساتھ ہے جو پوشیدگی کے معنی میں ہے جس کا مطلب یہ ہے کہ اللہ تعالیٰ کی ذات جہاں تھی وہاں تک نہ بنی آدم میں سے کسی کی عقل کی رسائی تھی اور نہ کسی دانا کی سوچ وہاں تک پہنچ سکتی تھی۔ علامہ ازہری عنه نے فرمایا کہ ہم ان ظاہری الفاظ پر ایمان لاتے ہیں اور اس کی کیفیت اور تہہ تک پہنچنے کی کوشش نہیں کرتے ہیں گویا یہ الفاظ تشابہات کی قبیل سے ہیں۔

”ماتحتہ ہواء“ اس جملہ میں مانا یہ ہے یعنی اس عماء میں نہ نیچے ہوا تھی اور نہ اوپر ہوا تھی، اس جملہ سے یہ بتانا مقصود ہے کہ بادل جہاں ہوتا ہے وہاں ہوا ہوتی ہے جب اوپر نیچے ہوا کی نفی کی گئی تو یہ بتا دیا گیا کہ عماء سے بادل مراد نہیں ہے بلکہ یہ لیس معہ شئی کے معنی میں ہے تاکہ اللہ تعالیٰ کے لئے جہت ثابت نہ ہو جس سے حدوث لازم آتا ہے۔ ”عرشہ علی الماء“ اس کا مطلب یہ نہیں ہے کہ عرش الہی پانی کی سطح پر رکھا ہوا تھا بلکہ مطلب یہ ہے کہ نیچے پانی تھا اور پر فضاء میں عرش تھا اور کچھ بھی نہیں تھا اس کی تشریح و توضیح اس باب کی ابتداء میں ہو چکی ہے۔

## سماوی نظام کے عجائبات

﴿۲۸﴾ وَعَنِ الْعَبَّاسِ ابْنِ عَبْدِ الْمُطَلِّبِ زَعَمَ أَنَّهُ كَانَ جَالِسًا فِي الْبَطْحَاءِ فِي عِصَابَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ جَالِسٍ فِيهِمْ فَمَرَّتْ سَحَابَةٌ فَنظَرُوا إِلَيْهَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا تَسْمُونَ هَذِهِ قَالُوا السُّحَابُ قَالَ وَالْمُزْنَ قَالُوا وَالْمُزْنَ قَالَ وَالْعَنَانُ قَالُوا وَالْعَنَانُ قَالَ هَلْ تَدْرُونَ مَا بَعْدَ مَا بَيْنَ السَّمَاءِ وَالْأَرْضِ قَالُوا لَا نَدْرِي قَالَ إِنَّ بَعْدَ مَا بَيْنَهُمَا مَاءً وَاحِدَةً وَأَمَّا اثْنَتَانِ أَوْ ثَلَاثٌ وَسَبْعُونَ سَنَةً وَالسَّمَاءُ الَّتِي فَوْقَهَا كَذَلِكَ حَتَّى عَدَّ سَبْعَ سَمَوَاتٍ ثُمَّ فَوْقَ السَّمَاءِ السَّابِعَةِ بَحْرَيْنِ أَعْلَاهُ وَأَسْفَلِهِ كَمَا بَيْنَ سَمَاءٍ إِلَى سَمَاءٍ ثُمَّ فَوْقَ ذَلِكَ ثَمَانِيَةَ أَوْعَالٍ بَيْنَ أَظْلَافِهِنَّ وَوَرَكِهِنَّ مِثْلَ مَا بَيْنَ سَمَاءٍ إِلَى سَمَاءٍ ثُمَّ عَلَى ظُهُورِ هُنَّ الْعُرُشُ بَيْنَ أَسْفَلِهِ وَأَعْلَاهُ مَا بَيْنَ سَمَاءٍ إِلَى سَمَاءٍ ثُمَّ اللَّهُ فَوْقَ ذَلِكَ.

(زَوَاهِ التِّرْمِذِيُّ وَأَبُو دَاوُدَ)

اور حضرت عباس ابن عبدالمطلب رضی اللہ عنہ کہتے ہیں کہ وہ بطحائے مکہ میں لوگوں کی ایک جماعت کے ساتھ بیٹھے ہوئے تھے اور رسول کریم صلی اللہ علیہ وسلم بھی ان میں تشریف فرما تھے کہ اچانک ابر کا ایک ٹکڑا گذر لوگ اس کی طرف دیکھنے لگے، رسول کریم صلی اللہ علیہ وسلم نے ان سے پوچھا کہ تم اس کو کیا کہتے ہو؟ انہوں نے جواب دیا کہ ”سحاب“ آنحضرت صلی اللہ علیہ وسلم نے فرمایا: اور اس کو ”مزن“ بھی کہتے ہو؟ انہوں نے کہا کہ ہاں! مزن بھی کہتے ہیں۔ پھر آپ نے فرمایا: اور اس کو ”عنان“ بھی کہتے ہو؟ انہوں نے کہا کہ ہاں! عنان بھی کہتے ہیں، اس کے بعد آپ نے فرمایا: کیا تم لوگ جانتے ہو آسمان اور زمین کے درمیان جو فاصلہ ہے وہ کتنا طویل ہے؟ انہوں نے جواب دیا کہ ہمیں نہیں معلوم! آپ نے فرمایا: زمین و آسمان کے درمیان کا فاصلہ یا تو اکتھرسال یا بہتر سال یا تہتر سال کی مسافت کے بقدر ہے، اور اس آسمان کے اوپر جو آسمان ہے ان دونوں کے درمیان کا فاصلہ بھی اتنا ہی ہے اسی طرح آپ نے ساتوں آسمانوں کا ذکر کیا (کہ ہر آسمان اپنے نیچے کے آسمان سے کچھ ستر سال کی مسافت کے بقدر فاصلہ پر ہے) پھر ساتویں آسمان کے اوپر پانی کا بہت بڑا سمندر ہے، اس سمندر کی تہ اور اس کے اوپر کی سطح کے درمیان بھی اتنا ہی فاصلہ ہے جتنا کہ ایک آسمان سے دوسرے آسمان کے درمیان ہے، اور اس کے اوپر آٹھ فرشتے ہیں جو پہاڑی بکروں کے مانند ہیں، ان کے کھروں اور کولہوں کے درمیان بھی اتنا ہی فاصلہ ہے جتنا کہ ایک آسمان سے دوسرے آسمان کے درمیان ہے اور پھر ان فرشتوں کی پشت پر عرش الہی ہے جس کے نیچے کے حصہ اور اوپر کے حصہ کے درمیان بھی اتنا ہی فاصلہ ہے جتنا کہ ایک آسمان سے دوسرے آسمان کے درمیان ہے اور اس عرش کے اوپر اللہ تعالیٰ ہے۔

(ترمذی، ابوداؤد)

**توضیح:** ”زعم انه كان جالسا“ اس وقت حضرت عباس رضی اللہ عنہ مسلمان نہیں ہوئے تھے جب آنحضرت صلی اللہ علیہ وسلم سماوی نظام کے عجائبات بیان فرما رہے تھے چونکہ یہ مجمع بھی عمومی طور پر کفار پر مشتمل تھا تو حضرت عباس رضی اللہ عنہ نے اس وقت کی سنی ہوئی حدیث بعد میں بیان فرمائی۔ ”والمزن؟“ یعنی کیا سحاب کو تم مزن اور عنان بھی کہتے ہو؟ سب نے کہا ہاں!۔ ”اما واحدة“

او“ یہ شک راوی کو ہے اور ستر سال کا ذکر تکثیر عدد کے لئے ہے کوئی تعین نہیں ہے کیونکہ بہت ساری احادیث میں یہ تصریح موجود ہے کہ ہر دو آسمانوں کے درمیان پانچ سو سال کی مسافت کا راستہ ہے لہذا یہاں یہ عدد تکثیر پر محمول ہے تو کوئی تعارض نہیں ہے۔ ”بحر“ یعنی ایک سمندر ہے جس کے اوپر اور نیچے کی مسافت بھی اسی طرح پانچ سو سال ہے۔ ”او عسال“ یہ عمل کی جمع ہے پہاڑی بکرے کو عمل کہتے ہیں اس کی مؤنث کو ارویہ کہتے ہیں جس کا ذکر دیگر روایات میں آیا ہے، اس حیوان کو پشتو میں ”غر خہ“ کہتے ہیں، بہت ہی مضبوط جسم کا ہوتا ہے ایسا لگتا ہے کہ اس کے پاؤں میں مقناطیس لگا ہے جو چٹانوں کے ساتھ چپک جاتا ہے، ایسی مشکل جگہوں میں گھومتا ہے جہاں پرندہ ہی جا سکتا ہے، گائے سے کچھ چھوٹا ہے بکری سے بڑا ہوتا ہے، سر پر لمبے لمبے دو سینگ ہوتے ہیں، دوڑنے میں ہوا کی مانند تیز ہے۔ یہاں اس حدیث میں بعینہ یہی حیوان مراد نہیں ہے بلکہ فرشتے مراد ہیں جو اس حیوان کی شکل میں ہوتے ہیں۔ ”العروش“ یعنی عرش کے نیچے اور اوپر کی مسافت بھی پانچ سو سال کی ہے۔ ”ثم اللہ فوق ذلک“ نصوص قرآنیہ وحدیثیہ سے واضح اشارے ملتے ہیں بلکہ تصریحات ہیں کہ اللہ تعالیٰ آسمانوں پر ہے یہاں بھی یہی تفصیل ہے مگر یہ تشابہ الفاظ ہیں جس کے بارے میں امام مالک رحمۃ اللہ علیہ نے فرمایا: ”الاستواء معلوم والکیفیۃ مجهولۃ والسؤال عنہ بدعۃ“ سلف صالحین کا عقیدہ ہے کہ ”ما یلیق بشانہ“ جو اللہ تعالیٰ کے شایان شان ہے ہمارا اس پر ایمان ہے بہر حال اس حدیث میں اللہ تعالیٰ کی عظیم شان بیان کی گئی ہے۔

## اللہ تعالیٰ کی شان

﴿۲۹﴾ وَعَنْ جُبَيْرِ بْنِ مُطْعِمٍ قَالَ أتى رَسُولَ اللَّهِ صَلَّى اللَّهُ عَلَيْهِ وَسَلَّمَ أَعْرَابِيٌّ فَقَالَ جُهدتِ الْأنفُسُ وَجَاعَ الْعِيَالُ وَنُهكتِ الْأَمْوَالُ وَهَلكتِ الْأَنْعَامُ فَاسْتَسْقِ اللَّهَ لَنَا فَإِنَّا نَسْتَشْفَعُ بِكَ عَلَى اللَّهِ وَنَسْتَشْفَعُ بِاللَّهِ عَلَيْكَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ سُبْحَانَ اللَّهِ سُبْحَانَ اللَّهِ فَمَا زَالَ يُسَبِّحُ حَتَّى عُرِفَ ذَلِكَ فِي وَجْهِهِ أَصْحَابِهِ ثُمَّ قَالَ وَيْحَكَ إِنَّهُ لَا يُسْتَشْفَعُ بِاللَّهِ عَلَى أَحَدٍ شَأْنُ اللَّهِ أَعْظَمُ مِنْ ذَلِكَ وَيْحَكَ أَتَدْرِي مَا لِلَّهِ إِنَّ عَرْشَهُ عَلَى سَمَاوَاتِهِ لَهَكَذَا وَقَالَ بِأَصَابِعِهِ مِثْلَ الْقَبَّةِ عَلَيْهِ وَإِنَّهُ لَيَأْطُ بِهِ أَطِيطُ الرَّحْلِي بِالرَّأِيبِ. (رَوَاهُ أَبُو دَاوُدَ)

اور حضرت جبیر ابن مطعم رضی اللہ عنہ بیان کرتے ہیں کہ رسول کریم صلی اللہ علیہ وسلم کی خدمت میں ایک دیہاتی آیا اور کہنے لگا کہ انسانی جانیں قحط کا شکار ہو رہی ہیں، بال بچوں کو بھوک کا سامنا ہے، مال و جائیداد کی بربادی ہو رہی ہے اور مویشی ہلاک ہو رہے ہیں، لہذا آپ اللہ تعالیٰ سے ہمارے لئے بارش مانگئے، ہم اللہ تعالیٰ کے حضور آپ کو وسیلہ بناتے ہیں اور اللہ تعالیٰ کو آپ کے ہاں شفیق مقرر کرتے ہیں۔ آنحضرت صلی اللہ علیہ وسلم نے یہ سن کر فرمایا: اللہ تعالیٰ کی ذات پاک و منزہ ہے، اللہ تعالیٰ کی ذات پاک و منزہ ہے، آپ بار بار تسبیح کے یہی الفاظ فرماتے رہے یہاں تک کہ آپ کے صحابہ کے چہروں کا رنگ بدل گیا، پھر آپ نے فرمایا: اے شخص! تجھ پر افسوس ہے! درحقیقت خدا کو کسی کے ہاں شفیق مقرر نہیں کیا جاتا، بلاشبہ خدا کی ذات اور اس کی حیثیت اس سے بالاتر ہے کہ اس کو کسی

کا شفیق بنایا جائے۔ تجھ پر افسوس ہے کیا تجھے معلوم نہیں کہ خدا کی عظمت و جلالت کیا ہے؟ حقیقت یہ ہے کہ اس کا عرش اس کے آسمانوں کو اس طرح محیط ہے، یہ کہہ کر آپ نے انگلیوں کو ہتھیلی کے اوپر قبہ کی صورت میں دکھایا اور وہ عرش اس قدر وسیع و عریض ہونے کے باوجود اس طرح چر چر کرتا ہے جس طرح اونٹ کا پالان یا گھوڑے کی زین سوار کے نیچے چر چر کرتی ہے۔ (ابوداؤد)

**توضیح:** ”جهدت الانفس“ یعنی انسانی جانیں خشک سالی کی وجہ سے ہلاک ہو رہی ہیں۔ ”نہکت الاموال“ یعنی مال مویشی تباہ ہو رہے ہیں۔ ”نستشفع بالله علیک“ یعنی اللہ تعالیٰ کو آپ کے حضور میں شفیق مقرر کرتے ہیں کہ آپ ایسا کریں۔ اس جملہ میں چونکہ اللہ تعالیٰ کی شان عالی کی بے ادبی تھی اس لئے آنحضرت ﷺ نے ناراض ہو کر بار بار سبحان اللہ کا تکرار کیا ہے اور اللہ تعالیٰ کا تقدس بیان کیا پھر اس کے بعد آنحضرت ﷺ نے اللہ تعالیٰ کی بہت بڑی عظمت بیان فرمائی۔

”ما اللہ“ یعنی جانتے بھی ہو کہ اللہ تعالیٰ کی شان اور عظمت کتنی بڑی ہے؟ ”ان عرشہ“ یعنی اللہ تعالیٰ کا عرش تمام آسمانوں پر اس طرح محیط ہے جس طرح ایک قبہ کسی چیز پر محیط ہوتا ہے۔ ”ہکذا“ آنحضرت ﷺ نے انگلیوں سے اس قبہ اور اس احاطہ کی مشابہاتی صورت اس طرح بیان فرمائی کہ مثلاً ایک ہاتھ کی ہتھیلی نیچے ہو اور دوسرے ہاتھ کی انگلیاں گنبد کی شکل میں اوپر سے اس پر محیط ہوں اور پوری ہتھیلی کو گھیرے میں لے رکھا ہو۔

”لینط“ اط ینط اطاً چر چراہٹ کو کہتے ہیں نیا کجاہہ یا نئی چارپائی اور پلنگ پر بیٹھنے سے اس طرح آواز اس وقت نکلتی ہے جب بیٹھنے والے کا وزن بہت زیادہ ہو، یہاں حضور اکرم ﷺ نے پہلے عرش کی وسعت اور عظمت بیان فرمائی اور اس کے بعد اس کے عجز و تنگی اور کمزوری کو بیان کیا کہ اللہ تعالیٰ کی عظمت کے سامنے اس سے چر چراہٹ کی آواز نکلتی ہے یہ سب تشابہات ہیں۔ سلف صالحین کا عقیدہ یہ ہے کہ: ”ما یلیق بشانہ“ یعنی جو اللہ تعالیٰ کے شایان شان ہو ہمارا اس پر ایمان ہے۔

### عرش کو اٹھانے والے فرشتوں کی جسامت

﴿۳۰﴾ وَعَنْ جَابِرِ بْنِ عَبْدِ اللَّهِ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ أُذِنَ لِي أَنْ أُحَدِّثَ عَنْ مَلَكٍ مِنْ مَلَائِكَةِ اللَّهِ مِنْ حَمَلَةِ الْعَرْشِ إِنَّ مَا بَيْنَ شَحْمَةِ أُذُنَيْهِ إِلَى عَاتِقَيْهِ مَسِيرَةُ سَبْعِ مِائَةِ عَامٍ. (رَوَاهُ أَبُو دَاوُدَ)

اور حضرت جابر ابن عبد اللہ رضی اللہ عنہما سے روایت کرتے ہیں کہ آپ نے فرمایا: مجھ کو یہ اجازت مل گئی ہے کہ میں خدا کے ان فرشتوں میں سے ایک فرشتہ کا حال بیان کروں جو عرش کو اٹھائے ہوئے ہے، اس فرشتہ کے کان کی لو سے اس کے کندھے تک کا درمیانی فاصلہ سات سو سال کی مسافت کے برابر ہے۔ (ابوداؤد)

### دیدار الہی اور حضرت جبرئیل علیہ السلام

﴿۳۱﴾ وَعَنْ زُرَّارَةَ بِنِ أَوْفَى أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لِجِبْرِئِيلَ هَلْ رَأَيْتَ رَبَّكَ فَانْتَفَضَ جِبْرِئِيلُ وَقَالَ يَا مُحَمَّدَانِ بَيْنِي وَبَيْنَهُ سَبْعِينَ حِجَابًا مِنْ نُورٍ لَوْ دَنَوْتُ مِنْ بَعْضِهَا لَأَحْتَرَقْتُ هَكَذَا فِي الْمَصَابِيحِ. (رَوَاهُ أَبُو نُعَيْمٍ فِي الْحَلِيَّةِ عَنِ النَّسَائِيِّ لَمْ يَذْكُرْ فَانْتَفَضَ جِبْرِئِيلُ)



اور حضرت زرارہ ابن اوفیٰ سے روایت ہے کہ رسول کریم ﷺ نے حضرت جبرئیل سے پوچھا کہ کیا تم نے اپنے پروردگار کو دیکھا ہے؟ حضرت جبرئیل تھر تھر کاپٹنے لگے اور پھر بولے: محمد! میرے اور خدا کے درمیان نور کے ستر پردے ہیں اگر ان پردوں میں سے کسی پردے کے قریب ہونے کے لئے (ایک انگشت برابر بھی) آگے بڑھوں تو جل جاؤں! مصابیح میں یہ روایت اسی طرح ہے البتہ ابو نعیم نے اپنی کتاب حلیہ میں اس روایت کو حضرت انس رضی اللہ عنہ سے نقل کیا ہے لیکن ابو نعیم کی نقل کردہ روایت میں ”فانفض“ کے الفاظ نہیں ہیں۔

**توضیح:** ”سبعین حجابا“ یہ عدد تکثیر بتانے کے لئے ہے تحدید تعیین کے لئے نہیں ہے، عدد کا انتخاب بھی شارع کی صوابدید پر ہے۔ ایک روایت میں ستر ہزار حجابات کا ذکر ہے، یہ بات یاد رہے کہ یہ پردے نور کے ہیں جو دیکھنے والوں کے لئے حجاب اور مانع ہیں اللہ تعالیٰ کے لئے حجاب اور مانع نہیں ہیں کیونکہ محبوب مغلوب ہوتا ہے اللہ تعالیٰ مغلوب نہیں تو محبوب نہیں بلکہ اللہ غالب ہے تو حجاب ہے۔

### حضرت اسرافیل علیہ السلام جب سے پیدا ہوئے ہیں تب سے تیار کھڑے ہیں

﴿۳۲﴾ وَعَنِ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ خَلَقَ اسْرَافِيلَ مُنْذُ يَوْمِ خَلْقِهِ صَافًا قَدَمَيْهِ لَا يَرْفَعُ بَصْرَهُ بَيْنَهُ وَبَيْنَ الرَّبِّ تَبَارَكَ وَتَعَالَى سَبْعُونَ نُوْرًا مِمَّا مِنْهَا مِنْ نُورٍ يَدْنُوْا مِنْهُ إِلَّا اخْتَرَقَ. (رَوَاهُ الْبَيْهَقِيُّ وَصَحَّحَهُ)

اور حضرت ابن عباس رضی اللہ عنہما کہتے ہیں کہ رسول کریم ﷺ نے فرمایا: اللہ تعالیٰ نے حضرت اسرافیل کو جس وقت پیدا کیا وہ اسی وقت سے اپنے دونوں پیروں کو صف بستہ کئے کھڑے ہیں، نظر تک نہیں اٹھاتے، ان کے اور ان کے بزرگ و برتر پروردگار کے درمیان نور کے ستر پردے ہیں اگر اسرافیل ان نور کے پردوں میں سے کسی ایک نور کے قریب پہنچ جائیں تو وہ جل کر رہ جائیں۔ اس روایت کو ترمذی نے نقل کیا ہے اور کہا ہے کہ یہ حدیث صحیح ہے۔

**توضیح:** ”صافاً قدمیہ“ یعنی جب سے حضرت اسرافیل علیہ السلام پیدا ہیں تب سے دونوں قدم صف بستہ کئے تیار کھڑے ہیں، ادھر ادھر نہیں دیکھتے بلکہ صور پر نظریں جمائے ہوئے ہیں کہ کب اللہ تعالیٰ کی طرف سے صور پھونکنے کا حکم ملے اور وہ اس پر عمل کریں، اس حدیث سے ایک بات یہ معلوم ہوئی کہ فرشتوں میں کتنی بڑی اطاعت ہے دوسری بات یہ معلوم ہوئی کہ قیامت کے قائم ہونے کا لمحہ اللہ تعالیٰ کے سوا تمام مخلوق سے کس قدر پوشیدہ رکھا گیا ہے۔ تیسری بات یہ معلوم ہوئی کہ اللہ کے انوارات و تجلیات قاہرہ کے قریب، مقرب فرشتہ بھی نہیں جاسکتا۔

### فرشتوں کے مقابلہ میں انسان کی قدر و قیمت

﴿۳۳﴾ وَعَنِ جَابِرِ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَمَّا خَلَقَ اللَّهُ آدَمَ وَذَرِيَّتَهُ قَالَتِ الْمَلَائِكَةُ يَا رَبِّ خَلَقْتَهُمْ يَأْكُلُونَ وَيَشْرَبُونَ وَيَنْكِحُونَ وَيَرْكَبُونَ فَاجْعَلْ لَهُمُ الدُّنْيَا وَلِنَا الْآخِرَةَ قَالَ اللَّهُ تَعَالَى لَا أَجْعَلُ مَنْ

خَلَقْتَهُ بِيَدِي وَنَفَخْتُ فِيهِ مِنْ رُوحِي كَمَنْ قُلْتُ لَهُ كُنْ فَكَانَ. (رَوَاهُ الْبَيْهَقِيُّ لِي حُضْبِ الْإِيمَانِ)

اور حضرت جابر رضی اللہ عنہ سے روایت ہے کہ نبی کریم ﷺ نے فرمایا: جب اللہ تعالیٰ نے آدم علیہ السلام اور ان کی اولاد کو پیدا فرمایا تو فرشتوں نے عرض کیا کہ پروردگار! آپ نے تو ایک ایسی مخلوق کو پیدا کیا ہے جو کھاتی ہے اور پیتی ہے، شادی بیاہ کرتی ہے اور سوار ہوتی ہے تو ہماری درخواست ہے کہ دنیا اس مخلوق کو دے دیجئے اور آخرت ہمیں مرحمت فرما دیجئے! اللہ تعالیٰ نے فرمایا: جس مخلوق کو میں نے اپنے ہاتھ سے پیدا کیا اور اس میں اپنی روح پھونکی اس کو اس مخلوق کے برابر قرار نہیں دے سکتا جو میں نے کن کہا تو وہ پیدا ہوگئی۔ اس روایت کو بیہقی نے شعب الایمان میں نقل کیا ہے۔

**توضیح:** "قالت الملائكة" فرشتوں نے کہا کہ دنیا میں بنی آدم نے مزے اُڑائے، اس لئے ان کے لئے دنیا ہی مختص ہو جائے اور ہمارے لئے آخرت مختص ہو جائے تاکہ ہم ایک الگ جہان میں ان نعمتوں سے لطف اندوز ہوں۔ "قال الله" اللہ تعالیٰ نے فرشتوں کو جواب میں فرمایا کہ میں ایسا نہیں کروں گا، بنی آدم کو میں نے اپنے ہاتھوں سے بنایا ہے اس کی تخلیق میں کئی مرحلے لگے ہیں گویا کئی تختیں اٹھانی پڑی ہیں اور تم کو تو صرف لفظ "کن" سے بنایا لہذا تم دونوں برابر نہیں ہو سکتے ہو! اس حدیث سے بنی آدم کی بڑی فضیلت ثابت ہوتی ہے، اسی وجہ سے اس کو اشرف المخلوقات کہا گیا ہے چونکہ فرشتے ایک معصوم مخلوق ہیں ان کو دوزخ کی سزا کا کوئی خطرہ نہیں ہے، ان کے مقابلہ میں انسان بیچارے سے دوزخ بھی تو بھرنی ہے، انسان امور تکلیفیہ اور امر و نواہی پر عمل کرنے کا کتنا مکلف ہے۔ لہذا لغنم بالفروم والخواج بالضممان کے اصول کے تحت انسان کا مقام فرشتوں سے ہر حال میں الگ تھلگ ہے، جمہور کا مسلک یہ ہے کہ عام مسلمان عام فرشتوں سے افضل ہیں اور خاص مسلمان خاص فرشتوں سے افضل ہیں، عام مسلمانوں سے کامل درجہ کے مسلمان مراد ہیں جیسے خلفاء راشدین، صحابہ کرام، علماء اور اولیاء ہیں، ہر کس و ناکس فرشتوں سے افضل نہیں ہے! اور خاص مسلمانوں سے انبیاء کرام مراد ہیں اور خاص فرشتوں سے جبرائیل و میکائیل و اسرافیل و عزرائیل وغیرہ مراد ہیں، ساتھ والی حدیث میں مزید تفصیل آ رہی ہے۔



## الفصل الثالث فرشتوں پر انسان کی فضیلت

﴿۳۴﴾ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمُؤْمِنُ أَكْرَمُ عَلَى اللَّهِ مِنْ بَعْضِ مَلَائِكَتِهِ. (رَوَاهُ ابْنُ مَاجَةَ)

حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: مؤمن اللہ تعالیٰ کے نزدیک اس کے بعض فرشتوں سے افضل و برتر ہے۔ (ابن ماجہ)

**توضیح:** ”المؤمن اکرم“ مؤمن سے کامل درجہ کے عام مؤمنین مراد ہیں اور بعض ملائکہ سے عام فرشتے مراد ہیں شیخ محی السنہ نے ولقد کررنا بنی ادم کے تحت لکھا ہے کہ بہتر یہ ہے کہ یہ کہا جائے کہ عام مؤمنین عام فرشتوں سے افضل ہیں اور خاص مؤمنین خاص فرشتوں سے افضل ہیں، علامہ طہطاوی رحمہ اللہ فرماتے ہیں کہ مؤمنین سے عام مؤمنین مراد ہیں اور فرشتوں سے بھی عام فرشتے مراد ہیں ملا علی قاری رحمہ اللہ نے ان تمام اقوال کے نقل کرنے کے بعد اپنا فیصلہ اس طرح سنایا ہے کہ: ”ولا يخفى ان المراد بخواص المؤمنين الرسل والانباء وبخواص الملائكة نحو جبريل وميكائيل واسرافيل وبعوام المؤمنين الكامل من الاولياء كالخلفاء وسائر العلماء وبعوام الملائكة سائرهم وهذا التفصيل اولیٰ من اجمال بعضهم. (مرقات، ج ۹ ص ۷۲۵)

### کون کون سی مخلوق کس کس دن پیدا ہوئی؟

﴿۳۵﴾ وَعَنْهُ قَالَ أَخَذَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِيَدِي فَقَالَ خَلَقَ اللَّهُ التُّرْبَةَ يَوْمَ السَّبْتِ وَخَلَقَ فِيهَا الْجِبَالَ يَوْمَ الْآحَدِ وَخَلَقَ الشَّجَرِ يَوْمَ الْاِثْنَيْنِ وَخَلَقَ الْمَكْرُوهَ يَوْمَ الْاِثْنَاءِ وَخَلَقَ النُّورَ يَوْمَ الْارْبَعَاءِ وَبَسَّ فِيهَا الدَّوَابَّ يَوْمَ الْخَمِيسِ وَخَلَقَ آدَمَ بَعْدَ الْعَصْرِ مِنْ يَوْمِ الْجُمُعَةِ فِي آخِرِ الْخَلْقِ وَآخِرِ سَاعَةٍ مِنَ النَّهَارِ فِيمَا بَيْنَ الْعَصْرِ إِلَى اللَّيْلِ. (رَوَاهُ مُسْلِمٌ)

اور حضرت ابو ہریرہ رضی اللہ عنہ کہتے ہیں کہ رسول کریم ﷺ میرا ہاتھ پکڑ کر فرمانے لگے: کہ اللہ تعالیٰ نے مٹی کو ہفتہ کے دن پیدا کیا، اس زمین پر پہاڑوں کو اتوار کے دن پیدا کیا، درختوں کو پیر کے دن پیدا کیا، بدی اور خراب چیزوں کو منگل کے دن پیدا کیا، روشنی کو بدھ کے دن پیدا کیا، جانوروں کو روزے زمین پر جمعرات کے دن پھیلایا اور آدم کو جمعہ کے دن عصر کے بعد پیدا کیا اور یہ آخری پیدائش دن کے بالکل آخری حصہ میں عصر کے بعد سے رات تک کے درمیان عمل میں آئی۔ (مسلم)

**توضیح:** ”يوم السبت“ اس حدیث میں صریح عبارت کے ساتھ تخلیق کائنات کی تفصیل بتائی گئی ہے کہ کونسی مخلوق کس

دن پیدا ہوئی؟ یہاں یہ سوال ہے کہ تخلیق کائنات کی ابتداء اتوار کے روز سے ہوئی اور انتہاء جمعہ پر ہوئی حالانکہ اس حدیث میں ہفتہ کے دن کو تخلیق کا پہلا دن قرار دیا ہے۔ اس کا جواب یہ ہے کہ ہفتہ سے اس کا وہ آخری حصہ مراد ہے جو اصولی طور پر اتوار کی رات پڑتی ہے تو حقیقت میں کائنات کی ابتداء اتوار کے دن ہوئی اور جمعہ پر اختتام پذیر ہوئی۔

### عجائب مخلوقات

﴿۳۶﴾ وَعَنْهُ قَالَ بَيْنَمَا نَبِيُّ اللَّهِ صَلَّى اللَّهُ عَلَيْهِ وَسَلَّمَ جَالِسٌ وَأَصْحَابُهُ إِذْ أَتَى عَلَيْهِمْ سَحَابٌ فَقَالَ النَّبِيُّ صَلَّى اللَّهُ عَلَيْهِ وَسَلَّمَ هَلْ تَدْرُونَ مَا هَذَا قَالُوا اللَّهُ وَرَسُولُهُ أَعْلَمُ قَالَ هَذِهِ الْعَنَانُ هَذِهِ رَوَايَا الْأَرْضِ يَسُوقُهَا اللَّهُ إِلَى قَوْمٍ لَا يَشْكُرُونَهُ وَلَا يَذْعُبُونَهُ ثُمَّ قَالَ هَلْ تَدْرُونَ مَا فَوْقَكُمْ قَالُوا اللَّهُ وَرَسُولُهُ أَعْلَمُ قَالَ فَإِنَّهَا الرِّقِيعُ سَفْتٌ مَحْفُوظٌ وَمَوْجٌ مَكْفُوفٌ ثُمَّ قَالَ هَلْ تَدْرُونَ مَا بَيْنَكُمْ وَبَيْنَهَا قَالُوا اللَّهُ وَرَسُولُهُ أَعْلَمُ قَالَ بَيْنَكُمْ وَبَيْنَهَا خَمْسُمِائَةِ عَامٍ ثُمَّ قَالَ هَلْ تَدْرُونَ مَا فَوْقَ ذَلِكَ قَالُوا اللَّهُ وَرَسُولُهُ أَعْلَمُ قَالَ سَمَاءٌ إِنْ بُعِدَ مَا بَيْنَهُمَا خَمْسُمِائَةِ سَنَةٍ ثُمَّ قَالَ كَذَلِكَ حَتَّى عَدَّ سَبْعَ سَمَاوَاتٍ مَا بَيْنَ كُلِّ سَمَائَيْنِ مَا بَيْنَ السَّمَاءِ وَالْأَرْضِ ثُمَّ قَالَ هَلْ تَدْرُونَ مَا فَوْقَ ذَلِكَ قَالُوا اللَّهُ وَرَسُولُهُ أَعْلَمُ قَالَ إِنَّ فَوْقَ ذَلِكَ الْعَرْشُ وَبَيْنَهُ وَبَيْنَ السَّمَاءِ بُعِدَ مَا بَيْنَ السَّمَائِينَ ثُمَّ قَالَ هَلْ تَدْرُونَ مَا الَّذِي تَحْتَكُمْ قَالُوا اللَّهُ وَرَسُولُهُ أَعْلَمُ قَالَ إِنَّهَا الْأَرْضُ ثُمَّ قَالَ هَلْ تَدْرُونَ مَا تَحْتَ ذَلِكَ قَالُوا اللَّهُ وَرَسُولُهُ أَعْلَمُ قَالَ إِنَّ تَحْتَهَا أَرْضًا أُخْرَى بَيْنَهُمَا مَسِيرَةٌ خَمْسُمِائَةِ سَنَةٍ حَتَّى عَدَّ سَبْعَ أَرْضِينَ بَيْنَ كُلِّ أَرْضَيْنِ مَسِيرَةٌ خَمْسُمِائَةِ سَنَةٍ ثُمَّ قَالَ وَالَّذِي نَفْسُ مُحَمَّدٍ بِيَدِهِ لَوْ أَنَّكُمْ ذَلَيْتُمْ بِحَبْلِ إِلَى الْأَرْضِ السُّفْلَى لَهَبَطَ عَلَى اللَّهِ ثُمَّ قَرَأَ هُوَ الْأَوَّلُ وَالْآخِرَ وَالظَّاهِرَ وَالْبَاطِنَ وَهُوَ بِكُلِّ شَيْءٍ عَلِيمٌ. (رواه أحمد بن حنبل، الترمذی، وقال الترمذی قراءة رسول الله صلى الله عليه وسلم

آیة تَذَلُّ عَلَى اللَّهِ أَرَادَ لَهَبَطَ عَلَى اللَّهِ وَقَدَّرَ بِهِ وَسُلْطَانِهِ وَعَلَّمَ اللَّهُ وَقَدَّرَ لَهُ وَسُلْطَانَهُ فِي كُلِّ مَكَانٍ وَهُوَ عَلَى الْعَرْشِ كَمَا وَصَفَ نَفْسَهُ فِي كِتَابِهِ)

اور حضرت ابو ہریرہ رضی اللہ عنہ کہتے ہیں کہ نبی کریم صلی اللہ علیہ وسلم اور صحابہ کرام رضی اللہ عنہم بیٹھے ہوئے تھے کہ ابر کا ایک ٹکڑا گذرا، آپ نے ابر کے اس ٹکڑے کی طرف اشارہ کر کے صحابہ سے پوچھا کہ جانتے ہو یہ کیا ہے؟ صحابہ نے جواب دیا کہ اللہ تعالیٰ اور اس کا رسول بہتر جانتے ہیں۔ آنحضرت صلی اللہ علیہ وسلم نے فرمایا: یہ عنان ہے اور یہ ابر زمین کے ”روایا“ ہیں جن کو اللہ تعالیٰ ان لوگوں کی طرف ہانکتا ہے جو نہ اس کا شکر ادا کرتے ہیں اور نہ اس کو پکارتے ہیں۔ پھر فرمایا جانتے ہو تمہارے اوپر کیا چیز ہے؟ صحابہ نے جواب دیا کہ اللہ تعالیٰ اور اس کا رسول بہتر جانتے ہیں۔ آپ نے فرمایا تمہارے اوپر کی چیز رقیع ہے جو ایک محفوظ چھت اور نہ گرنے والی موج ہے۔ پھر فرمایا: جانتے ہو تمہارے اور آسمان کے درمیان کتنا فاصلہ ہے؟ صحابہ نے جواب دیا کہ اللہ تعالیٰ اور اس کا رسول بہتر جانتے ہیں۔ آپ نے فرمایا: تمہارے اور آسمان کے درمیان پانچ سو برس ہے، پھر فرمایا جانتے ہو کہ آسمان کے اوپر کیا ہے؟

صحابہ نے جواب دیا کہ اللہ اور اس کا رسول بہتر جانتے ہیں۔ آپ نے فرمایا: اس آسمان کے بعد پھر اوپر نیچے آسمان ہیں اور ان دونوں آسمانوں کے درمیان بھی پانچ سو سال کی مسافت ہے۔ اسی طرح آپ نے یکے بعد دیگرے ہر آسمان کا ذکر کیا یہاں تک کہ ساتوں آسمانوں کے بارے میں بتایا کہ ان میں سے ہر ایک آسمان سے دوسرے آسمان تک کا فاصلہ وہی ہے جو زمین سے آسمان کے درمیان ہے۔ اس کے بعد فرمایا: اس ساتویں اور آخری آسمان کے اوپر عرش ہے اور اس عرش اور اس کے نیچے آسمان کے درمیان وہی فاصلہ ہے جو دو آسمانوں کے درمیان ہے! پھر فرمایا: جانتے ہو تمہارے نیچے کیا چیز ہے؟ صحابہ نے عرض کیا اللہ تعالیٰ اور اس کا رسول بہتر جانتے ہیں۔ آپ نے فرمایا: زمین ہے۔ پھر فرمایا جانتے ہو اس کے نیچے کیا ہے؟ صحابہ نے عرض کیا کہ اللہ تعالیٰ اور اس کا رسول بہتر جانتے ہیں۔ آپ نے فرمایا اس کے نیچے ایک اور زمین ہے اور ان دونوں زمینوں کے درمیان پانچ سو سال کی مسافت ہے، اس طرح آپ نے سات زمینیں گنائیں اور بتایا کہ ان میں سے ہر ایک زمین سے دوسری زمین تک کا درمیانی فاصلہ پانچ سو سال کی مسافت کے بقدر ہے اور پھر فرمایا: قسم ہے اس ذات کی جس کے دست قدرت میں محمد ﷺ کی جان ہے! اگر تم سب سے نیچے والی زمین پر سری لکھاؤ تو اللہ تعالیٰ ہی پر اترے گی۔ اس کے بعد آنحضرت ﷺ نے یہ آیت پڑھی ﴿هُوَ الْاَوَّلُ وَالْاٰخِرُ وَالظَّاهِرُ وَالْبَاطِنُ وَهُوَ بِكُلِّ شَيْءٍ عَلِيمٌ﴾ یعنی وہی اللہ اول (قدیم) ہے اور آخر (باقی) ہے اور ظاہر ہے اور باطن ہے اور تمام چیزوں کو جاننے والا ہے۔ اس روایت کو احمد اور ترمذی نے نقل کیا ہے نیز ترمذی نے کہا ہے کہ رسول کریم ﷺ کا اپنے ارشاد کے بعد اس آیت کو پڑھنا اس پر دلالت کرتا ہے کہ اللہ تعالیٰ کا علم، اس کی قدرت اور اس کی حکومت ہر جگہ ہے اور وہ بذات خود عرش پر ہے جیسا کہ خود اس نے اپنی کتاب میں اپنا وصف بیان کیا ہے۔

**توضیح:** ”العنان“ آنحضرت ﷺ نے صحاب کا دوسرا نام بتایا جو العنان ہے پھر آپ نے اس کے کام کو بتایا کہ یہ ”روایا الارض“ ہے یہ روایت کی جمع ہے یہ اس اونٹ کو کہتے ہیں جس کے ذریعہ سے زمین کو پانی دیا جاتا ہے اس بادل کو روایا اس لئے کہا گیا کہ یہ بھی روایت اونٹ کی طرح پانی کھینچ کر ایک جگہ سے دوسری جگہ لے جاتا ہے۔ ”لا یشکر ونہ“ یعنی یہ بادل ان لوگوں کی طرف بھی پانی منتقل کر کے لے جاتا ہے جو لوگ اللہ تعالیٰ کی نعمتوں کا شکر ادا نہیں کرتے بلکہ اس طرح ناشکری کرتے ہیں کہ پانی کی نسبت غیر اللہ کی طرف کر دیتے ہیں، کبھی شرک میں پڑ کر غیر اللہ کو پکارتے ہیں کبھی اللہ تعالیٰ کو چھوڑ کر بتوں کے پیچھے دوڑنے لگتے ہیں ان معاصی کا تقاضا تو یہ تھا کہ ان پر دانہ پانی بند کیا جاتا لیکن اللہ تعالیٰ کا سفرہ عام ہے، وہ رحمان ہے اور ربوبیت عامہ اور تربیت عام اس کے ہاتھ میں ہے وہ رب العالمین ہے اسی وجہ سے سب کو کھلا رہا ہے۔ ”الزقیع“ آسمان دنیا کا نام رفیع ہے اور یہی محفوظ چھت ہے جو گرنے سے محفوظ ہے۔ ”موج مکفوف“ یعنی یہ آسمان ایک زبردست موج ہے مگر گرنے سے محفوظ ہے، پانی کا ٹھاٹھیں مارتا ہوا سمندر ہے مگر پانی بہتا نہیں، بند و محفوظ ہے گویا یہ آسمان ایک موج ہے جو ہوا میں معلق ہے۔ ”لہبط علی اللہ“ یعنی انسان کے بسنے والی زمین کے علاوہ نیچے چھ زمینیں اور ہیں جو اس طرح تہہ بہ تہہ ہیں کہ اگر اوپر سے کوئی شخص نیچے کی طرف رسی گرائے تو وہ سیدھی جا کر اللہ تعالیٰ تک پہنچ جائے گی، مطلب یہ ہے کہ جس طرح اوپر آسمانوں میں اللہ تعالیٰ کی ذات موجود ہے اسی طرح نیچے بھی اللہ تعالیٰ کا حکم اور اس کا علم ہے ایسا نہیں ہے کہ اوپر تو اللہ تعالیٰ کا حکم چل رہا ہو اور نیچے

سفلیات میں کسی اور کا حکم نافذ ہو جو اللہ تعالیٰ کے اختیار سے باہر ہو، بعض علماء کہتے ہیں کہ جس طرح آنحضرت ﷺ کو اوپر آسمانوں میں معراج ہوئی اسی طرح نیچے ساتویں زمین میں سمندر کے نیچے حضرت یونس علیہ السلام کی معراج ہوئی۔ قرآن میں اسی عموم قدرت اور شمول الوہیت کی طرف اس آیت میں اشارہ ہے ”وہو اللہ فی السماء الہ وفی الارض الہ“۔

﴿۳۷﴾ وَعَنْهُ أَنْ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ كَانَ طُولُ آدَمَ سِتِّينَ ذِرَاعًا فِي سَبْعِ أَعْرَاضًا. اور حضرت ابو ہریرہ رضی اللہ عنہما کہتے ہیں کہ رسول کریم ﷺ نے فرمایا: حضرت آدم علیہ السلام کا قد ساٹھ ہاتھ لمبا اور سات ہاتھ چوڑا تھا۔

### انبیاء کرام علیہم السلام کی تعداد

﴿۳۸﴾ وَعَنْ أَبِي ذَرِّ قَالَ قُلْتُ يَا رَسُولَ اللَّهِ أَيُّ الْأَنْبِيَاءِ كَانَ أَوَّلَ قَالَ آدَمُ قُلْتُ يَا رَسُولَ اللَّهِ وَنَبِيُّ كَانَ قَالَ نَعَمْ نَبِيُّ مُكَلَّمٌ قُلْتُ يَا رَسُولَ اللَّهِ كَمِ الْمُرْسَلُونَ قَالَ ثَلَاثُمِائَةٍ وَبِضْعَةِ عَشَرَ جَمَاعًا غَيْرِ أَوْ فِي رِوَايَةٍ عَنْ أَبِي أُمَامَةَ قَالَ أَبُو ذَرِّ قُلْتُ يَا رَسُولَ اللَّهِ كَمِ وَفَاءُ عِدَّةِ الْأَنْبِيَاءِ قَالَ مِائَةٌ أَلْفٍ وَارْبَعَةٌ وَعِشْرُونَ أَلْفًا الرَّسُلُ مِنْ ذَلِكَ ثَلَاثُمِائَةٍ وَخَمْسَةَ عَشَرَ جَمَاعًا غَيْرًا.

اور حضرت ابو ہریرہ رضی اللہ عنہما کہتے ہیں کہ میں نے عرض کیا یا رسول اللہ! سب سے پہلے نبی کون ہیں؟ آپ نے فرمایا: حضرت آدم علیہ السلام! میں نے پھر پوچھا یا رسول اللہ! کیا حضرت آدم علیہ السلام نبی تھے؟ فرمایا: ہاں! وہ نبی تھے، انہیں اللہ رب العالمین سے شرف تکلم و مخاطب حاصل ہوا ہے! اس کے بعد میں نے پوچھا یا رسول اللہ! انبیاء میں رسول کتنے ہوئے؟ آپ نے فرمایا: کافی بڑی تعداد میں تین سو دس سے کچھ زیادہ ہی ہوں گے۔ اور ایک روایت میں حضرت ابو امامہ رضی اللہ عنہما سے منقول یہ الفاظ ہیں کہ حضرت ابو ذر رضی اللہ عنہما نے کہا کہ میں نے عرض کیا یا رسول اللہ! تمام انبیاء کی کل تعداد کیا ہے؟ آپ نے فرمایا: ایک لاکھ چوبیس ہزار، ان میں رسول تین سو پندرہ ہوئے ہیں جو کافی بڑی تعداد ہے۔

**توضیح:** ”مِائَةٌ أَلْفٍ“ انبیاء کرام کی تعداد میں احتیاط سے کام لینا ضروری ہے، بعض حضرات کے نبی اور ولی ہونے میں اختلاف ہوا ہے تو حتمی عدد کے ذکر کرنے سے خطرہ ہے کہ کہیں کوئی غیر نبی، انبیاء کی صف میں داخل نہ ہو جائے اور کوئی واقعی نبی خارج نہ ہو جائے اس لئے انبیاء کی تعداد کے ساتھ کم و بیش کا لفظ لگا دینا چاہئے مثلاً کم و بیش ایک لاکھ چوبیس ہزار کہنا چاہئے حضرت خضر اور ذوالقرنین اور لقمان حکیم کے نبی ہونے نہ ہونے میں اختلاف ہے اس لئے احتیاط ضروری ہے۔

### شہیدہ کے بؤد ما سندریدہ

﴿۳۹﴾ وَعَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ الْخَبْرُ كَالْمُعَايَنَةِ إِنَّ اللَّهَ تَعَالَى أَخْبَرَ مُوسَى بِمَا صَنَعَ قَوْمُهُ فِي الْعَجَلِ فَلَمْ يُلْقِ الْأَلْوَاخَ فَلَمَّا عَايَنَ مَا صَنَعُوا لَقِيَ الْأَلْوَاخَ فَانْكَسَرَتْ. (رَوَى الْأَحَادِيثُ الْفَلَسْفَةُ أَحْمَدُ)

اور حضرت ابن عباس رضی اللہ عنہما کہتے ہیں کہ رسول کریم ﷺ نے فرمایا: کسی چیز کے بارے میں سننا اس کو آنکھ سے دیکھنے کے برابر نہیں ہو سکتا، چنانچہ اللہ تعالیٰ نے حضرت موسیٰ علیہ السلام کو ان کی قوم کے اس عمل کے بارے میں خبر دی جو انہوں نے گوسالہ پرستی کی صورت میں کیا تھا تو انہوں نے تورات کی تختیوں کو نہیں پھینکا لیکن جب وہ اپنی قوم میں واپس آئے اور اپنی آنکھوں سے قوم کے اس عمل کو دیکھا تو تختیوں کو پھینک دیا اور وہ ٹوٹ گئیں۔ ان تینوں حدیثوں کو احمد نے نقل کیا ہے۔

**توضیح:** ”لیس الخبر كالمعاينة“ یعنی اپنی آنکھوں سے دیکھنے کے بعد ایک طبعی اثر ہوتا ہے ورنہ سچائی کے اعتبار سے اللہ تعالیٰ کے خبر دینے میں کیا شبہ ہو سکتا تھا مگر بوقت خبر حضرت موسیٰ علیہ السلام پر وہ اثر نہیں ہوا جو اثر اپنی آنکھوں سے دیکھنے کے بعد ہوا، اسی لئے کہا گیا ہے ”شئیدہ کے بود مانند دیدہ“۔ حضرت موسیٰ علیہ السلام نے تحقیر و تذلیل و توہین کے لئے تختیاں نہیں پھینکی تھیں بلکہ اللہ تعالیٰ کے دین کی غیرت کی بنیاد پر زور سے زمین پر رکھ دیں جس سے وہ ٹوٹ گئی، حضرت موسیٰ علیہ السلام کوہ طور پر معراج کے لئے گئے تھے وہاں آپ کو تختیوں پر لکھی ہوئی تورات مل گئی اور وہیں پر اللہ تعالیٰ نے بتا دیا کہ آپ کی قوم کو سامری نے گوسالہ پرستی میں لگا کر گمراہ کر دیا وہاں اتنا غصہ نہیں آیا مگر جب خود مشاہدہ کیا تو غصہ کی شدت میں تورات کو زور سے زمین پر رکھ دیا جس سے اس کی تختیاں ٹوٹ گئیں۔



## کتاب المناقب

علامہ طیبی رحمۃ اللہ علیہ نے کتاب الفتن کے بعد موقع بموقع کتاب کے عنوان سے کئی مباحث ذکر کی ہیں اور یہاں انہوں نے کتاب الفضائل والشمائل کا عنوان رکھا ہے، صاحب مشکوٰۃ نے یہاں باب فضائل سید المرسلین کا عنوان رکھا ہے میں نے کتاب الفتن کی ابتداء میں اس طرف اشارہ کیا تھا کہ بعض شارحین نے اعتراض کیا ہے کہ صاحب مشکوٰۃ نے کتاب الفتن کے عنوان کے تحت فضائل اور مناقب کو کیسے درج کیا ہے؟ وہاں یہ جواب دیا گیا تھا کہ جہاں تک فتن کی احادیث ہوں گی وہاں تک کتاب الفتن شامل ہے آگے فتن نہیں ہے بلکہ اس کے بعد فضائل شروع ہیں وہاں یہ بھی لکھا گیا ہے کہ بعض شارحین کا کہنا ہے کہ یہاں کتاب المناقب کا عنوان تھا مگر کاتبین میں سے کسی نے کتاب الفضائل کے بجائے باب الفضائل لکھ دیا ہے بہر حال میں یہاں کتاب المناقب ہی کا عنوان رکھتا ہوں اس لئے کہ حدیث کی تمام کتابوں میں خواہ وہ سنن ہوں یا جوامع ہوں کتاب المناقب ہی کا عنوان رکھا گیا اور آئندہ تمام ابواب میں مناقب کا لفظ خود صاحب مشکوٰۃ نے بھی اختیار کیا ہے تو انشاء اللہ کتاب المناقب کا عنوان بے جا نہیں ہوگا بلکہ بجا ہوگا، خاص کر جب علامہ طیبی رحمۃ اللہ علیہ نے کتاب الفضائل کا لفظ اختیار کیا ہے تو فضائل کے الفاظ کے بجائے ہمیں صرف المناقب کے لفظ کے اضافہ کی زحمت اٹھانی پڑے گی اللہ تعالیٰ اس تصرف میں مجھے معاف کرے کہیں بزرگوں کے حق میں سوء ادب نہ آئے! ادھر ملا علی قاری رحمۃ اللہ علیہ نے بھی مرقات میں کتاب الفضائل کا عنوان رکھا ہے اور پھر لکھا ہے کہ اگرچہ اصل نسخوں میں یہ عنوان نہیں ہے لیکن ہم نے احادیث کی کتب صحاح اور سنن کے نقش قدم اور مباحث ابواب کے پیش نظر ایسا کیا ہے۔

”المناقب“ یہ جمع ہے اس کا مفرد منقبۃ ہے اخلاق حمیدہ اور افعال مرضیہ اور اوصاف عالیہ کمالیہ پر منقبت کا اطلاق ہوتا ہے یہاں سے آخر تک تمام احادیث میں یہی اوصاف بیان ہوں گے۔ حضور اکرم صلی اللہ علیہ وسلم کے مناقب سے لے کر خلفاء راشدین اور تمام صحابہ و صحابیات، اہل بیت اور عشرہ مبشرہ اور مختلف قبائل اور اس امت کے مناقب تک تمام مناقب اس کتاب المناقب کے تحت آئیں گے اور پورا معاملہ آسان ہو جائے گا۔





## باب فضائل سید المرسلین ﷺ

### رسولوں کے سردار محمد مصطفیٰ ﷺ کے فضائل کا بیان

کسی انسان کے بس میں نہیں کہ آنحضرت ﷺ کے فضائل و مناقب اور صفات حمیدہ کو کما حقہ بیان کر سکے! کسی زبان میں یہ طاقت نہیں کہ آپ ﷺ کے تمام فضائل اور اوصاف کا احاطہ کر سکے! تاہم صاحب مشکوٰۃ نے آپ ﷺ کے فضائل سے متعلق چند احادیث کو اس عنوان کے تحت درج کیا ہے گویا وہ مُشع از نمونہ خرورے کا مصداق ہے۔ کسی اللہ والے شاعر نے صحیح نقشہ پیش کیا ہے فرمایا:

خدا در انتظار حمد ما نیست حمد چشم بر راه ثنا نیست  
 خدا مدح آفرین مصطفیٰ بس محمد حامد حمد خدا بس  
 محمد از تو می خواهم خدا را خدا یا از تو عشق مصطفیٰ را

علماء کرام کا اس پر اتفاق ہے کہ آپ سید البشر اور سید ولد آدم ہیں آپ ﷺ کے بعد حضرت ابراہیم خلیل اللہ کا مقام ہے اور پھر حضرت موسیٰ کا مقام ہے پھر علماء نے حضرت عیسیٰ علیہ السلام اور پھر حضرت نوح علیہ السلام کا درجہ بتایا ہے، یہ پانچ اولوالعزم انبیاء کرام ہیں ان کے بعد تعین کے لئے کسی نے کچھ کہا نہیں ہے تو ہم بھی کچھ نہیں کہہ سکتے۔



## الفصل الاول

### آنحضرت ﷺ کا خاندانی فضل و شرف

﴿۱﴾ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بُعِثْتُ مِنْ خَيْرِ قُرُونِ بَنِي آدَمَ قَرْنَا فَقَرْنَا حَتَّى كُنْتُ مِنَ الْقُرُونِ الْإِدْيَى كُنْتُ مِنْهُ. (رَوَاهُ الْبُخَارِيُّ)

حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: مجھ کو یکے بعد دیگرے ہر قرن کے بنی آدم کے بہترین طبقوں میں منتقل کیا جاتا رہا یہاں تک کہ میں اس موجودہ قرن میں پیدا کیا گیا۔ (بخاری)

**توضیح:** ”قرون“ قرن کی جمع ہے اس کا اطلاق زمانے پر بھی ہوتا ہے اور انسانوں کے ایک طبقہ پر بھی ہوتا ہے، سو سال، چالیس سال اور آسٹھ (۸۰) سال پر بھی قرن کا اطلاق ہوتا ہے۔ یہاں مختلف زمانوں کے مختلف طبقے مراد ہیں، آنحضرت ﷺ فرماتے ہیں کہ میں انسانی طبقات میں بہترین طبقوں سے گذرتا ہوا آیا ہوں، جس طبقے میں میرے آباؤ اجداد تھے وہ بہترین طبقے تھے جن کی ذات اور خاندانی شرافت، وطنی عزت و عظمت، تہذیب اور سنجیدگی و متانت، قوت فیصلہ اور جرأت و شجاعت مشہور و معروف تھی میں اور وہ لوگ معاشرہ کے بہترین افراد شمار کئے جاتے تھے۔ علماء کا متفقہ فیصلہ ہے اور اس میں کسی کو کلام نہیں ہے کہ انبیاء کرام علیہم السلام میں سب سے افضل آنحضرت ﷺ کی ذات بابرکات ہے پھر حضرت ابراہیم علیہ السلام افضل ہیں پھر حضرت موسیٰ علیہ السلام کا مقام ہے اس کے بعد پھر تفصیل میں کوئی تفصیل نہیں ہے البتہ اولوالعزم انبیاء کرام پانچ ہیں:

① حضرت محمد مصطفیٰ ﷺ	② حضرت ابراہیم علیہ السلام
③ حضرت نوح علیہ السلام	④ حضرت موسیٰ علیہ السلام
⑤ حضرت عیسیٰ علیہ السلام	

﴿۲﴾ وَعَنْ وَاللَّهِ بْنِ الْأَسْقَعِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ اللَّهَ اصْطَفَى كِنَانَةَ مِنْ وُلْدِ إِسْمَاعِيلَ وَاصْطَفَى قُرَيْشًا مِنْ كِنَانَةَ وَاصْطَفَى مِنْ قُرَيْشٍ بَنِي هَاشِمٍ وَاصْطَفَانِي مِنْ بَنِي هَاشِمٍ.

(رَوَاهُ مُسْلِمٌ وَفِي رِوَايَةٍ لِلْبَيْهَقِيِّ أَنَّ اللَّهَ اصْطَفَى مِنْ وُلْدِ إِسْمَاعِيلَ إِسْمَاعِيلَ وَاصْطَفَى مِنْ وُلْدِ إِسْمَاعِيلَ بَنِي كِنَانَةَ)

اور حضرت واہلہ ابن اسقع رضی اللہ عنہ کہتے ہیں کہ میں نے رسول کریم ﷺ کو یہ فرماتے ہوئے سنا حقیقت یہ ہے کہ اللہ تعالیٰ نے حضرت اسماعیل علیہ السلام کی اولاد میں سے کنانہ کو چنا اور اولاد کنانہ سے قریش کو چنا اور اولاد قریش میں سے بنی ہاشم کو چنا اور بنی ہاشم میں سے مجھ کو چنا (مسلم) اور ترمذی کی ایک روایت میں یہ الفاظ بھی ہیں کہ اللہ تعالیٰ نے اولاد ابراہیم علیہ السلام میں اسماعیل علیہ السلام کو برگزیدہ کیا اور اولاد اسماعیل میں بنی کنانہ کو برگزیدہ کیا۔

**توضیح:** ملا علی قاری رحمۃ اللہ علیہ نے حضور اکرم ﷺ کا نسب نامہ عدنان تک لکھا ہے اور فرمایا ہے کہ اس سے زیادہ کا بیان کرنا صحیح نہیں ہے (یعنی اس میں اختلاف ہے) چنانچہ آپ نے فرمایا: ”ہو ابو القاسم محمد بن عبد اللہ بن عبد المطلب بن ہاشم بن عبد مناف ابن قصی بن كلاب بن مرة بن كعب بن لؤئی بن غالب بن فهر بن مالک بن نضر بن کنانہ بن خزیمہ بن مدرکہ بن الیاس بن مضر بن نزار بن معد بن عدنان ولا یصح حفظ النسب فوق عدنان“ (مرقات)

”من ولد ابراهیم“ ابرہیم علیہ السلام کے دو بیٹے تھے ایک حضرت اسحاق علیہ السلام تھے انبیاء بنی اسرائیل کا سلسلہ انھیں سے چلا ہے دوسرے حضرت اسماعیل علیہ السلام تھے حضور اکرم ﷺ انہیں کی اولاد میں آئے ہیں اور صرف آپ ﷺ وَرَبِّتِمْ نَبِي تَحْتَهُ چنانچہ اللہ تعالیٰ نے حضرت اسماعیل کی اولاد میں کنانہ کو منتخب کیا اور کنانہ کے اولاد میں قریش کو چنا اور قریش کی اولاد میں بنو ہاشم کو چنا اور بنو ہاشم میں سے محمد صلی اللہ علیہ وسلم کو چنا اور آپ سید الاولیٰین والآخرین بنا یا۔

﴿۳﴾ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا سَيِّدُ وُلْدِ آدَمَ يَوْمَ الْقِيَامَةِ وَأَوَّلُ مَنْ يَنْشَقُّ عَنْهُ الْقَبْرَ وَأَوَّلُ شَافِعٍ وَأَوَّلُ مُشْفَعٍ. (رَوَاهُ مُسْلِمٌ)

اور حضرت ابو ہریرہ رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: قیامت کے دن میں تمام اولاد آدم کا سردار ہوں گا، اور سب سے پہلے قبر سے میں ہی اٹھوں گا، نیز سب سے پہلے میں شفاعت کروں گا اور سب سے پہلے میری ہی شفاعت قبول ہوگی۔ (مسلم)

**توضیح:** ”سید“ سید اس سردار کو کہتے ہیں جو اپنی قوم پر تمام صفات حمیدہ میں سبقت لے گیا ہو۔ ”یوم القیامۃ“ اس سرداری کو قیامت کے دن کے ساتھ اس لئے مقید کیا گیا کہ کمال سرداری کا ظہور انسانوں پر تب ہوگا کہ سارے انسان ایک جگہ جمع ہو جائیں اور وہ قیامت میں جمع ہوں گے لہذا سرداری کی تکمیل قیامت میں ہوگی۔

### حضور اکرم ﷺ کی چند خصوصیات کا ذکر

﴿۴﴾ وَعَنْ أَنَسِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا أَكْثَرُ الْأَنْبِيَاءِ تَبَعًا يَوْمَ الْقِيَامَةِ وَأَنَا أَوَّلُ مَنْ يَبْرُقُ بِابِ الْجَنَّةِ. رَوَاهُ مُسْلِمٌ

اور حضرت انس رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: قیامت کے دن پیغمبروں میں سے جس پیغمبر کے ماننے والوں کی تعداد سب سے زیادہ ہوگی وہ میں ہوں گا اور جنت کا دروازہ سب سے پہلے جو شخص کھٹکھٹائے گا وہ بھی میں ہی ہوں گا۔ (مسلم)

**توضیح:** ”تبعاً“ یعنی قیامت میں تبعین اور پیروکار سب سے زیادہ حضور اکرم صلی اللہ علیہ وسلم کے ہوں گے کیونکہ آپ کا مجزہ قرآن ہے اور قرآن عالم کے لئے ہادی ہے تو جب تک کائنات باقی ہے قرآن باقی ہے، جس سے لوگ اسلام کی طرف آتے رہیں گے۔ اس باب کی ان احادیث میں آنحضرت صلی اللہ علیہ وسلم کی مختلف خصوصیات بیان کی گئی ہے، مناسب معلوم ہوتا ہے کہ ان

تمام خصوصیات کو یہاں یکجا کر کے لکھا جائے تاکہ یاد کرنے میں آسانی ہو، آنے والی حدیث نمبر ۹ کی توضیح بھی یہی ہے۔

(۱) آپ ﷺ سب سے اچھے پتے میں آئے۔ (۲) تمام انسانوں کے سردار ہوئے۔ (۳) آپ ﷺ کے قہقہوں سے زیادہ ہوں گے۔ (۴) آپ ﷺ قیامت کے دن سب سے پہلے اپنی قبر سے اٹھیں گے۔ (۵) سب سے پہلے شفاعت آپ کو کریں گے (۶) سب سے پہلے جنت کا دروازہ آپ کھولیں گے۔ (۷) آپ ﷺ خاتم النبیین ہیں۔ (۸) آپ ﷺ کو قرآن کی صورت میں دائمی مجزہ دیا گیا۔ (۹) آپ کو ایسا رعب و دبدبہ دیا گیا ہے جس سے ایک ماہ کی مسافت تک دشمن پر رعب پڑتا ہے۔ (۱۰) پوری زمین آپ کے لئے مسجد بنا دی گئی۔ (۱۱) مٹی کو آپ کے لئے طہارت تیمم کا ذریعہ بنایا گیا۔ (۱۲) آپ کو پوری دنیا کے پورے انسانوں کے لئے نبی بنا کر بھیجا گیا۔ (۱۳) آپ کو جوامع الکلم دیئے گئے۔ (۱۴) مالِ نبیمت آپ کے لئے حلال کیا گیا۔ (۱۵) آپ کو زمین کے خزانوں کی کنجیاں دی گئیں۔ (۱۶) پوری زمین سمیٹ کر آپ کو دکھادی گئی۔ (۱۷) جہاں تک آپ نے دیکھا وہاں تک آپ کی حکومت اور دین پھیلے گا۔ (۱۸) آپ کو سرخ و سفید دو قسم خزانے دیئے گئے یعنی فارس اور روم کی فتح۔ (۱۹) عام قحط اور دشمن کے عمومی غلبہ سے آپ کی امت تباہ نہیں ہوگی۔ (۲۰) آپ کو عرب کے لئے پناہ گاہ بنا کر بھیجا گیا۔ (۲۱) سب سے پہلے آپ کو نبوت کے انوارات سے نوازا گیا۔ (۲۲) آپ حضرت ابراہیم علیہ السلام کی دعا کے نتیجے میں نبی بن کر آئے۔ (۲۳) حضرت عیسیٰ علیہ السلام کی بشارت کے نتیجے میں آئے۔ (۲۴) تمام نبی اور ساری مخلوق قیامت کے دن آنحضرت ﷺ کے جھنڈے تلے جمع ہوں گے۔ (۲۵) آنحضرت حبیب اللہ بنے ہیں۔ (۲۶) میدانِ محشر میں صرف آپ خطیب ہوں گے۔ (۲۷) قیامت میں تمام مخلوق کے لئے آپ مبشر ہوں گے۔ (۲۸) محشر میں چاق و چوبند خوبصورت ایک ہزار خادم آپ کے ساتھ ہوں گے۔ (۲۹) آپ کو قیامت میں حلقہ کرامت پہنا کر پایہ عرش کے پاس مقام دیا جائے گا۔ (۳۰) آپ کو جنت میں مقام وسیلہ ملے گا۔ (۳۱) آپ کو خصوصی حوض کوثر ملے گا۔ (۳۲) آپ کی اگلی پچھلی تمام لغزشیں معاف شدہ ہیں۔ (۳۳) آپ کو چاشت کی نماز عطا ہوئی۔ (۳۴) اگر پوری مخلوق ایک طرف ہو اور آپ ﷺ دوسری طرف ہوں تو آپ کا وزن بھاری ہوگا۔ خلاصہ یہ کہ:-

محمد سید الکونین والثقلین والفریقین من عرب ومن عجم

جنت کا دروازہ سب سے پہلے آنحضرت ﷺ کھلوائیں گے

﴿۵﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ابْنِي بَابَ الْجَنَّةِ يَوْمَ الْقِيَامَةِ فَأَسْتَفْتِحُ فَيَقُولُ الْحَارِثُ مَنْ أَنْتَ فَأَقُولُ مُحَمَّدٌ فَيَقُولُ بِكَ أَمْرٌ أَنْ لَا تَفْتَحَ لِأَحَدٍ قَبْلَكَ. (رواه مسلم)

اور حضرت انس رضی اللہ عنہ کہتے ہیں کہ رسول کریم ﷺ نے فرمایا: جب قیامت کے دن میں جنت کے دروازے پر آؤں گا اور اس کو کھلواؤں گا تو جنت کا نگہبان پوچھے گا کہ تم کون ہو؟ میں کہوں گا کہ میں محمد ہوں۔ تب نگہبان کہے گا مجھ کو حکم دیا گیا تھا کہ آپ سے پہلے کسی کے لئے دروازہ نہ کھولوں۔ (مسلم)

## سب سے پہلے آپ ﷺ شفاعت کریں گے

﴿۶﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا أَوَّلُ شَفِيعٍ فِي الْجَنَّةِ لَمْ يُصَدِّقْ نَبِيٌّ مِنَ الْأَنْبِيَاءِ مَا صَدَّقْتُ وَإِنَّ مِنَ الْأَنْبِيَاءِ نَبِيًّا مَا صَدَّقَهُ مِنْ أُمَّتِهِ إِلَّا رَجُلٌ وَاحِدٌ. (رَوَاهُ مُسْلِمٌ)

اور حضرت انس رضی اللہ عنہ کہتے ہیں کہ رسول کریم ﷺ نے فرمایا جنت میں سب سے پہلے سفارش کرنے والا میں ہوں گا (یعنی جنت میں داخل کرنے کی یا اہل جنت کے مراتب درجات کی ترقی کی سفارش سب سے پہلے میں کروں گا) انبیاء میں سے جتنی تصدیق میری کی گئی ہے اتنی کسی کی نہیں کی گئی ہے، اور حقیقت یہ ہے کہ انبیاء میں سے ایک نبی ایسے بھی گذرے ہیں جن کی تصدیق صرف ایک مرد نے کی ہے۔ (مسلم)

**توضیح:** ”فی الجنة“ یہاں فی کاحرف تعلیل کے لئے ہے ای اول شفیع لا جمل الجنة ای لدخولها۔ ”ما صدقت“ یہاں ما مصدریہ ہے ای مقدار تصدیقی یعنی جتنی تصدیق میری کی گئی اتنی کسی نبی کی نہیں کی گئی، اس کی اصل وجہ یہ ہے کہ باقی انبیاء کے معجزات وقت تھے جب نبی دنیا سے اٹھ جاتا تو ان کے بعد ہدایت کا سامان نہیں رہتا لیکن آنحضرت ﷺ کو قرآن کا معجزہ دیا گیا ہے جو قیامت تک برقرار رہے گا اس لئے آنحضرت ﷺ کے ماننے والے زیادہ ہوں گے۔

## ختم نبوت کا محل

﴿۷﴾ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَثَلِي وَمَثَلُ الْأَنْبِيَاءِ كَمَثَلِ قَصْرِ أَحْسَنِ بُنْيَانِهِ تُرِكَ مِنْهُ مَوْضِعٌ لَبِنَةٍ فَطَافَ بِهِ النَّظَّارُ يَتَعَجَّبُونَ مِنْ حُسْنِ بُنْيَانِهِ الْأَمْوَاعُ تَلُوكَ اللَّبِنَةُ فَكُنْتُ أَنَا سَدَدُ مَوْضِعِ اللَّبِنَةِ وَخَتَمَ بِي الْبُنْيَانُ وَخَتَمَ بِي الرَّسُلُ وَفِي رِوَايَةٍ فَإِنَّا اللَّبِنَةُ وَأَنَا خَاتِمُ النَّبِيِّينَ. (مُتَّفَقٌ عَلَيْهِ)

اور حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: میری اور دوسرے تمام انبیاء کی مثال اس محل کی سی ہے جس کے در و دیوار نہایت شاندار اور عمدہ ہوں، لیکن اس دیوار میں ایک اینٹ کی جگہ خالی رہ گئی ہو اور جب لوگ اس محل کے گرد پھر کر عمارت کو دیکھیں تو عمارت کی شان و شوکت اور در و دیوار کی خوشنمائی انہیں حیرت میں ڈال دے مگر ایک اینٹ کے بقدر اس خالی جگہ کو دیکھ کر انہیں سخت تعجب ہو پس میں اس اینٹ کی جگہ کو بھرنے والا ہوں، اس عمارت کی تکمیل میری ذات سے ہے اور انبیاء و رسل کے سلسلہ کا اختتام مجھ پر ہو گیا ہے، اور ایک روایت میں یہ الفاظ ہیں کہ پس میں ہی وہ اینٹ ہوں اور میں ہی نبیوں کے سلسلہ کو پایہ اختتام تک پہنچانے والا ہوں۔

## آنحضرت ﷺ کا سب سے بڑا معجزہ قرآن کریم ہے

﴿۸﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِمَّنَ الْأَنْبِيَاءِ مِنْ نَبِيِّ الْأَقْدَأُعْطِيَ مِنَ الْآيَاتِ مَا مِثْلُهُ أَمِنَ عَلَيْهِ الْبَشَرُ وَإِنَّمَا كَانَ الَّذِي أُوتِيَتْ وَحْيًا وَوَحَى اللَّهُ إِلَيْهِ فَرَجُؤًا أَنْ أَكُونَ أَكْثَرَهُمْ تَابِعًا يَوْمَ الْقِيَامَةِ. (متفق عليه)

اور حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: انبیاء میں سے ہر ایک نبی کو معجزات میں سے صرف اتنا دیا گیا جس پر انسان ایمان لاسکے اور جو معجزہ مجھ کو ملا وہ خدا کی وحی ہے جو اس نے میری طرف بھیجی، اس کی بناء پر مجھے یقین ہے کہ قیامت کے دن میرے ماننے والوں کی تعداد تمام انبیاء کے ماننے والوں سے زیادہ ہوگی۔ (بخاری و مسلم)

**توضیح:** ”من نبی“ یہاں لفظ ”من“ زائد ہے جس کو علامہ روح المعانی رحمہ اللہ سیف خطیب کے نام سے یاد کرتے ہیں تاکہ ادب برقرار ہو اور بے ادبی نہ ہو کیونکہ خطیب کی تلوار دیکھنے کو تو تلوار ہے مگر کام کی تلوار نہیں اسی طرح یہ حرف ہے۔

”من الايات“ آیات سے معجزات مراد ہیں یعنی ہر نبی کو اس کے دعویٰ نبوت کے اثبات کیلئے اللہ تعالیٰ نے مافوق العادة معجزات عطا فرمائے ہیں۔ ”ما مثله“ ماموصولہ ہے جو المقدر الذی کے معنی ہیں ہے، اس کے بعد مثله مبتدا ہے اور امن علیہ البشر اس کی خبر ہے، مبتدا اور خبر مل کر صلہ ہے موصول کا، موصول اپنے صلہ سے ملکر اعطی کے لئے مفعول ثانی ہے تقدیر عبارت یوں ہے یعنی لیس نبی من الانبياء الاقد اعطاه الله تعالى من المعجزات الدالة على نبوته المقدر الذی من صفته انه اذا شوهذا اضطر الشاهد الى الايمان به. (مرقات بتغییر بسیر)

حدیث کا مطلب یہ ہے اللہ تعالیٰ نے دیگر انبیاء کرام کو اتنی ہی مقدار میں معجزات دیئے ہیں جتنی پر لوگ صرف ایمان لائے ہیں یعنی وہ معجزات پائیدار اور دائمی نہیں تھے بلکہ جب لوگوں نے دیکھا اور اس پر ایمان لے آئے تو معجزہ ختم ہو گیا یا زیادہ سے زیادہ اس نبی کی زندگی تک وہ معجزہ باقی رہا جیسے ید بیضا، عصائے موسیٰ، دم عیسیٰ، اور ناقہ صالح وغیرہ یہ معجزات ان انبیاء کرام کی دنیا میں موجودگی تک باقی تھے پھر ختم ہو گئے آنحضرت ﷺ نے فرمایا کہ مجھے جو معجزہ دیا گیا ہے وہ پڑھی جانی والی وحی ہے جو قرآن کریم کی صورت میں ہے یہ معجزہ کبھی ختم ہونے والا نہیں ہے بلکہ دائمی معجزہ ہے اس پر لوگ ایمان لائیں گے لہذا میرے متبعین اور میری امت کے لوگ سب سے زیادہ ہوں گے کیونکہ دعوت بھی عام ہے، معجزہ بھی زندہ و تابندہ کتاب اللہ ہے۔

اللہ تعالیٰ نے معجزات زمانہ کے مطابق ہر نبی کو عطا فرمائے ہیں، جس نبی کے زمانہ میں معاشرہ اور ماحول پر جو چیز حاوی اور قابض ہوتی تھی اسی کے توڑنے کے لئے نبی کو معجزہ دیا جاتا تھا، چنانچہ حضرت موسیٰ علیہ السلام کے زمانہ میں جادو کا چرچا تھا تو آپ کے معجزات ید بیضا اور عصاء نے اس کو توڑ ڈالا، حضرت عیسیٰ علیہ السلام کے زمانہ میں طب کا بڑا زور تھا تو آپ کو احیاء اموات وغیرہ کا معجزہ دیا گیا جس نے طب کو عاجز کر دیا، حضرت صالح علیہ السلام کے زمانہ میں پورا نظام پتھروں کی تراش خراش پر قائم تھا ان کو معجزہ بھی ایک چٹان سے پیدا شدہ اونٹنی کی شکل میں دیا گیا، آنحضرت ﷺ کے زمانہ میں عربیت اور اس کی عالمی فصاحت و بلاغت آسمان عروج پر

پہنچ چکی تھی لہذا اللہ تعالیٰ نے آپ کو قرآن عظیم کی شکل میں وہ فصیح و بلیغ کتاب عطا فرمائی جس نے فصحاء عرب کی فصاحت کے اونچے اونچے برج گرا کر زمین بوس کر دیئے کفار قریش جو فصاحت و بلاغت کے عالمی و عویدار تھے، قرآن پاک کی چھوٹی سی سورت کا مقابلہ نہ کر سکے، قرآن نے ان کو ایک بار نہیں کئی بار مقابلہ کا چیلنج کیا مگر وہ زبانی مقابلہ نہ کر سکے اور میدانوں میں اتر کر تلواروں کا مقابلہ کیا، گردنیں کٹوا دیں اور عورتوں کو بیوہ اور بچوں کو یتیم بنا دیا مگر زبانی مقابلہ نہ کر سکے! یہ اس بات کی واضح دلیل تھی کہ یہ انسان کا بنایا ہوا کلام نہیں بلکہ رب العالمین کا کلام ہے جس کی نظیر لانے سے انسان عاجز ہے، چنانچہ فصحاء عرب کے پاس وہ حروف فصاحت و بلاغت اور مادری زبان کے تمام اسباب موجود تھے مگر پھر بھی اس طرح کلام نہ لاسکے اسی تناظر میں کسی نے کہا:

ما تحد اکم بہ خیر الانام ر کب مماتر کبوا الکلام

یعنی محمد ﷺ نے جس کلام سے تمہیں چیلنج کیا ہے وہ کلام انہیں حروف سے بنا ہے جس سے تم کلام بناتے ہو۔

ایک دفعہ حضرت علی رضی اللہ عنہ نے سورت کوثر کی ایک آیت ﴿اَنَا اَعْطَيْنَاكَ الْكُوْثِرَ﴾ لکھ کر بیت اللہ کے پردے پر لٹکادی اور چیلنج کیا کہ اس کے ساتھ ایسا مناسب کلام لا کر لکھ دیا جائے کہ لفظی اور معنوی اعتبار سے مقصود حاصل ہو جائے۔ فصحاء عرب کے ایک بوڑھے نے بہت سوچ و بچار کے بعد اعتراف شکست کرتے ہوئے کہا ”واللہ ما ہذا قول البشر“۔ بوڑھے نے اعتراف حقیقت کرتے ہوئے لفاظی تو کی مگر معنوی اعتبار سے سورت کوثر کی حقیقت کو سوچ بھی نہ سکا۔

## آنحضرت ﷺ کی چند خصوصیات

﴿۹﴾ وَعَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أُعْطِيتُ حَمْسًا لَمْ يُعْطَهُنَّ أَحَدٌ قَبْلِي نُصِرْتُ بِالرُّعْبِ مَسِيرَةَ شَهْرٍ وَجُعِلَتْ لِي الْأَرْضُ مَسْجِدًا وَطَهْرًا فَأَيُّمَا رَجُلٍ مِنْ أُمَّتِي أَدْرَكْتُهُ الصَّلَاةَ فَلْيُصَلِّ وَأَحَلَّتْ لِي الْمَغَانِمُ وَلَمْ تَحِلَّ لِأَحَدٍ قَبْلِي وَأُعْطِيتُ الشَّفَاعَةَ وَكَانَ النَّبِيُّ يُبْعَثُ إِلَى قَوْمِهِ خَاصَّةً وَبُعِثْتُ إِلَى النَّاسِ عَامَّةً. (متفق عليه)

اور حضرت جابر رضی اللہ عنہ کہتے ہیں کہ رسول کریم ﷺ نے فرمایا: مجھے پانچ ایسی چیزیں عطا کی گئی ہیں جو مجھ سے پہلے کسی نبی و رسول کو عطا نہیں ہوئیں، ایک تو مجھ کو اس رعب کے ذریعہ نصرت عطا ہوئی ہے جو ایک مہینے کی مسافت کی دوری پر اثر انداز ہوتا ہے، دوسرے ساری زمین کو میرے لئے مسجد اور پاک کرنے والی قرار دیا گیا، چنانچہ میری امت کا ہر شخص جہاں نماز کا وقت پائے نماز پڑھے، تیسرے میرے لئے مال غنیمت کو حلال قرار دیا گیا جو مجھ سے پہلے کسی کے لئے حلال نہیں تھا، چوتھے مجھے شفاعت عظمیٰ عامہ کے مرتبہ سے سرفراز فرمایا گیا اور پانچویں مجھ سے پہلے ہر نبی کو خاص طور پر اپنی ہی قوم کی طرف بھیجا جاتا تھا جب کہ مجھ کو روئے زمین کے تمام لوگوں کی طرف بھیجا گیا۔ (بخاری و مسلم)

گذشتہ حدیث نمبر ۴ کی توضیح ضرور پڑھیں۔

﴿ ۱۰ ﴾ وَعَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ فُضِّلْتُ عَلَى الْأَنْبِيَاءِ بِسِتِّ أُعْطِيتُ جَوَامِعَ الْكَلِمِ وَنُصِرْتُ بِالرُّعْبِ وَأَحِلَّتْ لِي الْغَنَائِمُ وَجُعِلَتْ لِي الْأَرْضُ مَسْجِدًا وَطَهُورًا وَأُرْسِلْتُ إِلَى الْخَلْقِ كَافَّةً وَخُتِمَ بِي النَّبِيُّونَ. (زَوَاهِ مُسْلِم)

اور حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: مجھے چھ مخصوص چیزوں کے ذریعہ دوسرے انبیاء پر فضیلت دی گئی ہے (۱) مجھے جامع کلمات عطا ہوئے۔ (۲) دشمنوں کے دل پر میرا رعب ڈالنے کے ذریعہ مجھے فتح و نصرت عطا فرمائی گئی۔ (۳) مال غنیمت میرے لئے حلال ہوا۔ (۴) ساری زمین کو میرے لئے مسجد اور پاک کرنے والی قرار دیا گیا، (۵) ساری مخلوق کے لئے مجھے نبی بنا کر بھیجا گیا۔ (۶) اور نبوت و رسالت کا سلسلہ مجھ پر ختم کیا گیا۔ (مسلم)

### دنیا کے خزانوں کی کنجیاں آنحضرت ﷺ کے ہاتھ میں

﴿ ۱۱ ﴾ وَعَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ بُعِثْتُ بِجَوَامِعِ الْكَلِمِ وَنُصِرْتُ بِالرُّعْبِ وَبَيْنَا أَنَا نَائِمٌ رَأَيْتَنِي أُتِيْتُ بِمَفَاتِيحِ خَزَائِنِ الْأَرْضِ فَوَضَعْتُ فِي يَدِي. (مَشَقُّ عَلَيْهِ)

اور حضرت ابو ہریرہ رضی اللہ عنہ سے روایت ہے کہ رسول کریم ﷺ نے فرمایا: مجھے جامع کلمات کے ساتھ مبعوث کیا گیا ہے، رعب کے ذریعہ مجھ کو نصرت عطا فرمائی گئی ہے اور جب کہ میں سویا ہوا تھا میں نے خواب میں دیکھا کہ زمین کے خزانوں کی کنجیاں مجھے دینے کے لئے لائی گئیں اور میرے سامنے پیش کر دی گئیں۔ (بخاری و مسلم)

**توضیح:** ”خزائن الارض“ یعنی دنیا کے خزانوں کی کنجیاں میرے ہاتھ میں رکھ دیں، اس کلام سے مقصود یہ ہے کہ یہ سارے علاقے فتح ہوں گے میرے تابعین صحابہ اور تابعین ان علاقوں کو فتح کر کے خزانے حاصل کریں گے، یا مطلب یہ ہے کہ ان مفتوحہ علاقوں کے معدنیات ان کو ملیں گے چنانچہ یہ پیش گوئی سچی ثابت ہوئی اور مشرق و مغرب کے اکثر علاقے دور عمر رضی اللہ عنہ اور دور عثمان رضی اللہ عنہ میں اور اس کے بعد تابعین کے خلفاء کے ہاتھوں میں آ گئے، آج بھی معدنیات کے اکثر خزانے مسلمانوں کے ہاتھ میں ہیں اور اگر مسلمان حکمران جہاد کریں تو سارے خزانے ان کے ہاتھ میں آ جائیں گے اور یہ مشرق و مغرب بلکہ پوری دنیا کے مالک بن جائیں گے۔ آنے والی روایت اور دیگر چند روایات کی تشریح و توضیح بھی اسی طرح ہے۔

### اجتماعی طور پر یہ امت ختم نہیں ہوگی

﴿ ۱۲ ﴾ وَعَنْ ثُوْبَانَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ زَوَى لِي الْأَرْضَ فَرَأَيْتُ مَشَارِقَهَا وَمَغَارِبَهَا وَإِنَّ أُمَّتِي سَيَلُغُ مُلْكُهَا مَا زَوَى لِي مِنْهَا وَأُعْطِيتُ الْكَنْزَيْنِ الْأَحْمَرَ وَالْأَبْيَضَ وَإِنِّي سَأَلْتُ رَبِّي لِأُمَّتِي أَنْ لَا يُهْلِكَهَا بِسَنَةِ عَامَةٍ وَأَنْ لَا يُسَلِّطَ عَلَيْهِمْ عَدُوًّا مِنْ سِوَى أَنْفُسِهِمْ فَيَسْتَبِيحَ بَيْضَتَهُمْ وَإِنَّ رَبِّي



قَالَ يَا مُحَمَّدَانِي إِذَا قَضَيْتُ قَضَاءً فَإِنَّهُ لَا يُرَدُّ وَإِنِّي أَعْطَيْتُكَ لِأُمَّتِكَ أَنْ لَا أَهْلِكَهُمْ بِسَنَةِ عَامَةٍ وَأَنْ لَا أَسْلَطَ عَلَيْهِمْ عَدُوًّا مِنْ سِوَى أَنْفُسِهِمْ فَيَسْتَبِيحَ بِيضَتَهُمْ وَلَوْ اجْتَمَعَ عَلَيْهِمْ مَنْ بِالْفَطَارِهَا حَتَّى يَكُونُ بَعْضُهُمْ يَهْلِكُ بَعْضًا وَيَسْبِي بَعْضُهُمْ بَعْضًا. (رواه مسلم)

اور حضرت ثوبان کہتے ہیں کہ رسول کریم ﷺ نے فرمایا: اللہ تعالیٰ نے میرے لئے روئے زمین کو سمیٹا، چنانچہ میں نے روئے زمین کو مشرق سے لے کر مغرب تک دیکھا اور میں یقین کے ساتھ کہہ سکتا ہوں کہ میری امت عنقریب روئے زمین کے ان تمام علاقوں کی بادشاہت سے سرفراز ہوگی جو سمیٹ کر مجھ کو دکھائے گئے ہیں اور یہ بھی حقیقت ہے کہ مجھ کو سرخ اور سفید دو خزانے عطا کئے گئے ہیں، نیز میں نے اپنے پروردگار سے التجا کی کہ میری امت کے لوگوں کو عام قحط میں نہ مارے اور یہ کہ میری امت پر مسلمانوں کے علاوہ کسی دشمن کو اس طرح مسلط نہ کرے، جو ان کی اجتماعیت اور ملی نظام کے مرکز پر قبضہ کر لے۔ چنانچہ میرے رب نے فرمایا! اے محمد! جب میں کسی بات کا فیصلہ کر لیتا ہوں تو وہ بدلانیس جاسکتا، پس میں تمہاری امت کے حق میں تمہیں اپنا یہ عہد و فیصلہ دیتا ہوں کہ مسلمانوں کو نہ تو عام قحط میں ہلاک کروں گا اور نہ خود ان کے علاوہ کوئی اور دشمن ان پر مسلط کروں گا، جو ان کی اجتماعیت اور ملی نظام کے ایک مرکز پر قبضہ کر لے، اگرچہ ان پر تمام روئے زمین کے غیر مسلم دشمن جمع ہو کر حملہ آور ہوں، الا یہ کہ تمہاری امت ہی کے لوگ آپس میں ایک دوسرے کو قتل کریں اور ایک دوسرے کو قید و بند کی صعوبت میں ڈالیں۔ (مسلم)

**توضیح:** ”زوی“ سیکڑنے اور جمع کرنے کے معنی میں ہے۔ زمین کے اس سیکڑنے اور مشرق و مغرب دکھانے سے مراد وہی فتوحات ہیں، سرخ و سفید خزانوں سے مراد سونا اور چاندی ہے۔ ”سنۃ عامۃ“ عام قحط اور عام خشک سالی مراد ہے جس سے پوری امت کی جڑا کھڑ کر تباہ ہو جائے ایسا نہیں ہوگا۔ ”فیسٹیج“ اس سے مباح کرنا، حلال سمجھنا اور کثرت کر کے تباہ کرنا مراد ہے۔ ”بیضتہم“ بیضہ مرکزی مقام کو کہتے ہیں، مرکزیت و اجتماعیت اور انتظامی و ملی نظام مراد ہے کہ اس کو کوئی دشمن پارہ پارہ نہیں کر سکے گا۔ ”ولو اجتمع“ اس میں لو وصلیہ ہے۔ ”بافطارھا“ یہ جمع ہے اس کا مفرد قطر ہے، اس سے اطراف و جوانب مراد ہیں، اس حدیث میں اللہ تعالیٰ نے آنحضرت ﷺ کی امت کی حفاظت اور امن و سلامتی کے لئے دو چیزوں کا وعدہ فرمایا ہے۔ ایک یہ ہے کہ عام فاقہ کشی اور خشک سالی و قحط سے اس امت کو ہلاک نہیں کریں گے۔ دوم یہ کہ دشمنان اسلام کو ان پر اس طرح مسلط نہیں کریں گے جو ان کی مرکزیت اور اساس سلطنت کو جڑ سے اکھیڑ دیں اگرچہ پوری دنیا کے دشمنان اکٹھے ہو جائیں۔ ہاں اگر آپس میں لڑیں اور پھر باہر سے دشمن آ کر ان کے مرکز کو ختم کر دے وہ الگ بات ہے، اس حدیث سے معلوم ہوا کہ اس امت کو آپس کا اختلاف اور نفاق وہ نقصان پہنچاتا ہے جو پوری دنیا کے کفار نہیں پہنچا سکتے۔

اپنی امت کے لئے آنحضرت ﷺ کی دُعا

﴿۱۳﴾ وَعَنْ سَعْدِ بْنِ سَعْدٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَرَّ بِمَسْجِدِ بَنِي مُعَاوِيَةَ دَخَلَ فَرَكِعَ فِيهِ رَكَعَتَيْنِ وَصَلَّيْنَا مَعَهُ وَدَعَا رَبَّهُ طَوِيلًا ثُمَّ انْصَرَفَ فَقَالَ سَأَلْتُ رَبِّي ثَلَاثًا فَأَعْطَانِي ثِنْتَيْنِ وَمَنْعَنِي وَاحِدَةً سَأَلْتُ

رَبِّي أَنْ لَا يَهْلِكَ أُمَّتِي بِالسَّنَةِ فَأَعْطَانِيهَا وَسَأَلْتُ أَنْ لَا يَجْعَلَ بَأْسَهُمْ بَيْنَهُمْ لَمَنْعِيهَا. (رواه مسلم)

اور حضرت سعد بیان کرتے ہیں کہ رسول کریم ﷺ بنی معاویہ کی مسجد کے قریب سے گزرے تو اندر تشریف لائے اور وہاں دو رکعت نماز پڑھی، اس نماز میں آپ کے ساتھ ہم بھی شریک ہوئے، آپ نے اپنے پروردگار سے بڑی طویل دعا مانگی، پھر جب نماز و دعا سے فارغ ہوئے تو ہماری طرف متوجہ ہوئے اور فرمایا میں نے اپنے پروردگار سے تین چیزیں مانگی تھیں، ان میں سے دو چیزیں تو مجھے عطا فرمادی گئیں اور ایک چیز سے منع کر دیا گیا، ایک چیز کی درخواست میں نے یہ کی تھی کہ میری امت کو قحط عام میں ہلاک نہ کیا جائے، یہ درخواست قبول فرمائی گئی، دوسری درخواست میں نے یہ کی تھی کہ میری امت کو پانی میں غرق کر کے ہلاک نہ کیا جائے اور میری یہ درخواست بھی قبول فرمائی گئی، تیسری درخواست یہ تھی کہ میری امت کے لوگ آپس میں دست و گریبان نہ ہوں لیکن میری یہ درخواست قبول نہیں ہوئی۔ (مسلم)

### تورات میں آنحضرت ﷺ کے اوصاف

﴿۱۴﴾ وَعَنْ عَطَاءِ بْنِ يَسَارٍ قَالَ لَقِيتُ عَبْدَ اللَّهِ بْنَ عَمْرٍو بْنِ الْعَاصِ قُلْتُ أَخْبِرْنِي عَنْ صِفَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي التَّوْرَةِ قَالَ قَالَ أَجَلٌ وَاللَّهِ إِنَّهُ لَمَوْصُوفٌ فِي التَّوْرَةِ بِبَعْضِ صِفَتِهِ فِي الْقُرْآنِ بِأَيِّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا وَحِزْرًا لِلْأُمِّيِّينَ أَنْتَ عَبْدِي وَرَسُولِي سَمِيتَكَ الْمُتَوَكَّلَ لَيْسَ بَفَيْظٍ وَلَا غَلِيظٍ وَلَا سَخَابٍ فِي الْأَسْوَاقِ وَلَا يَدْفَعُ بِالسَّيِّئَةِ السَّيِّئَةَ وَلَكِنْ يَغْفِرُ وَلَنْ يَغْفِرَ اللَّهُ حَتَّى يَقِيمَ بِهِ الْمِلَّةَ الْعُوجَاءَ بَانَ يَقُولُوا أَلَا إِلَهَ إِلَّا اللَّهُ وَيَفْتَحُ بِهَا أَعْيُنًا عَمِيًّا وَإِذَا نَا صُمًّا وَقَلُوبًا غُلْفًا.

(رواه البخاری وکذا الدارمی عن عطاء عن ابن سلام نحوه و ذکر حدیث ابی ہریرة نحن الاخرزون فی باب الجمعة)

اور حضرت عطاء ابن یسار کہتے ہیں کہ میں حضرت عبداللہ بن عمرو ابن عاص رضی اللہ عنہ کی ملاقات سے مشرف ہوا تو ان سے عرض کیا کہ تورات میں رسول کریم ﷺ کی جن صفات و خصوصیات کا ذکر ہے ان کے بارے میں مجھے کچھ بتائیے، حضرت عبداللہ نے فرمایا کہ ضرور بتاؤں گا، خدا کی قسم تورات میں آنحضرت ﷺ کی ان بعض صفات و خصوصیات کا ذکر ہے جو قرآن کریم میں مذکور ہیں، (جس طرح فرمایا گیا) اے نبی! ہم نے تمہیں اہل ایمان کا شاہد، اجر و انعام کی خوشخبری دینے والا، عذاب و عتاب سے ڈرانے والا اور اٹیوں کو پناہ دینے والا بنا کر بھیجا ہے، اے محمد! تم میرے بندے ہو، تم میرے خاص رسول ہو، میں نے تمہارا نام متوکل رکھا ہے، نہ تم بد خو ہو، سخت گو اور نہ سخت دل ہو، اور نہ بازاروں میں شور و غل مچانے والے ہو، تورات میں یہ بھی بیان کیا گیا ہے کہ وہ (محمد) برائی کو برائی کے ساتھ دور نہیں کریں گے بلکہ درگزر کریں گے اور برائی کرنے والے کے لئے دعائے مغفرت کریں گے۔ اور اللہ تعالیٰ ان (محمد ﷺ) کی روح کو اس وقت تک قبض نہ کرے گا جب تک ان کے ذریعہ کج رو اور گمراہ

قوم کو راہ راست پر نہ لے آئے اس طرح کہ قوم کے لوگ اعتراف و اقرار کر لیں گے کہ خدا کے سوا کوئی معبود نہیں، اور اس وقت تک ان کی روح قبض نہیں کی جائے گی جب تک کہ اللہ تعالیٰ کلمہ طیبہ کے ذریعہ اندھی آنکھوں، بہرے کانوں اور بے حس دلوں کو درست نہ کر دے۔ اس روایت کو بخاری نے نقل کیا ہے نیز یہی حدیث دارمی نے بھی عطا بن یسار ہی سے نقل کی ہے البتہ دارمی میں عطا بن یسار کی یہ روایت عبداللہ ابن سلام سے منقول ہے۔ اور حضرت ابو ہریرہ رضی اللہ عنہ کی وہ روایت جس کی ابتداء ”سحسن الاخرون“ کے الفاظ سے ہوتی ہے باب الجمعہ میں نقل کی جا چکی ہے۔

**توضیح:** ”حرزاً“ محافظ کے معنی میں ہے یعنی آنحضرت ﷺ کو اللہ تعالیٰ نے عرب کے لئے پناہ گاہ بنایا، مضبوط بنایا جس میں شیطان کے اغویا عجم کے غلبہ سے عرب لوگ محفوظ رہیں گے۔

”لیس بفظ“ بد اخلاق کے معنی میں ہے ای لیس بشی الخلق او القول۔ ”ولا غلیظ“ سخت دل اور غلیظ القلب کا معنی لینا زیادہ اچھا ہے ”ولو كنت فظا غلیظ القلب“ کی طرف اشارہ ہے۔ ”ولا سخاب“ بازاروں میں بد اخلاقی کی وجہ سے چیخنے چلانے کے معنی میں ہے، اس میں ”فبما رحمة من الله لنت لهم“ کی طرف اشارہ ہے۔

”الملة العوجاء“ ملت ابراہیمی کی وہ صورت مراد ہے جسکو مشرکین مکہ نے ٹیڑھا بنا دیا تھا، آنحضرت ﷺ نے اس کو سیدھا کیا اور دین اسلام کی شکل میں پیش فرمادیا۔ والحمد لله على ذلك.

مؤرخہ ۱۹ جمادی الثانی ۱۴۱۸ھ



## الفصل الثانی

### آپس کی جنگیں ہوتی رہیں گی

﴿۱۵﴾ عَنْ خَبَابِ بْنِ الْأَرْتِ قَالَ صَلَّى بِنَارِ رَسُولِ اللَّهِ صَلَّى اللَّهُ عَلَيْهِ وَسَلَّمَ صَلَوةً فَأَطَاعَهَا قَالُوا يَا رَسُولَ اللَّهِ صَلَّيْتَ صَلَوةً لَمْ تَكُنْ تُصَلِّيْهَا قَالَ أَجَلَ أَنْهَا صَلَوةٌ رَغْبَةٌ وَرَهْبَةٌ وَإِنِّي سَأَلْتُ اللَّهَ فِيهَا لَنَا فَأَعْطَانِي ائْتِنِينَ وَمَنْعَنِي وَاحِدَةً سَأَلْتُهُ أَنْ لَا يُهْلِكَ أُمَّتِي بِسِنَةِ فَأَعْطَانِيهَا وَسَأَلْتُهُ أَنْ لَا يُسَلِّطَ عَلَيْهِمْ عَدُوًّا مِنْ غَيْرِهِمْ فَأَعْطَانِيهَا وَسَأَلْتُهُ أَنْ لَا يُذِيقَ بَعْضُهُمْ بَأْسَ بَعْضٍ فَمَنْعَنِيهَا. (رواه الترمذی والنسائی)

اور حضرت خباب بن ارت رضی اللہ عنہ کہتے ہیں کہ رسول کریم ﷺ نے ہمیں نماز پڑھائی اور اس کو خلاف معمول کافی طویل کیا، ہم نے عرض کیا کہ یا رسول اللہ! آج تو آپ نے ایسی طویل نماز پڑھی کہ کبھی بھی اتنی طویل نماز نہیں پڑھی تھی، فرمایا ہاں! یہ نماز امید و خواہش اور خوف و دہشت کی نماز تھی، حقیقت یہ ہے کہ میں نے نماز میں اللہ تعالیٰ سے تین باتوں کی التجا کی، ان میں سے دو مجھ کو عطا کر دی گئیں اور ایک سے انکار کر دیا گیا، میں نے اللہ تعالیٰ سے ایک التجا تو یہ کی تھی کہ وہ میری امت کو عام قحط میں مبتلا نہ کرے جس سے امت ہلاک و تباہ ہو جائے، میری یہ التجا پوری ہوئی، دوسری التجا یہ تھی کہ مسلمانوں پر کوئی غیر مسلم دشمن مسلط نہ کیا جائے، میری یہ التجا بھی پوری ہوئی، میں نے تیسری التجا یہ کی تھی کہ مسلمان آپس میں ایک دوسرے کو ہلاکت و عقوبت سے دوچار نہ کریں لیکن میری یہ التجا قبول نہیں ہوئی۔ (ترمذی، نسائی)

### اہل باطل اہل حق کو ختم نہیں کر سکتے

﴿۱۶﴾ وَعَنْ أَبِي مَالِكٍ الْأَشْعَرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ عَزَّ وَجَلَّ أَجَارَكُمْ مِنْ ثَلَاثِ خِلَالٍ أَنْ لَا يَذْغَوْا عَلَيْكُمْ نَبِيَكُمْ فَتَهْلِكُوا أَجْمَعًا وَأَنْ لَا يَظْهَرَ أَهْلُ الْبَاطِلِ عَلَى أَهْلِ الْحَقِّ وَأَنْ لَا تَجْتَمِعُوا عَلَى ضَلَالَةٍ. (رواه أبو داود)

اور حضرت ابو موسیٰ اشعری رضی اللہ عنہ کہتے ہیں کہ رسول کریم ﷺ نے فرمایا: اللہ تعالیٰ نے تمہیں تین چیزوں سے محفوظ رکھا ہے۔ ایک تو یہ کہ تمہارا نبی تمہارے لئے بددعا نہ کرے جس سے تم ہلاک ہو جاؤ دوسرے یہ کہ باطل و گمراہ لوگ اہل حق پر غالب نہ ہوں، تیسرے یہ کہ میری ساری امت گمراہی پر جمع نہ ہو۔ (ابوداؤد)

**توضیح:** ”ان لا يظهروا“ یعنی اہل باطل اہل حق پر اس طرح غالب نہیں آسکتے کہ اہل حق کا استیصال ہو جائے، اہل حق ہمیشہ قائم و دائم رہیں گے اگرچہ مغلوب ہوں مگر شیخ اسلام ہمیشہ روشن رہے گی۔

نور حق ہے کفر کی حرکت پہ خندہ زن پھونکوں سے یہ چراغ بجھایا نہ جائے گا  
حاسد حسد کی آگ میں خود ہی جلا کرے وہ شمع کیا بجھے جسے روشن خدا کرے

## جہاد امت کو متحد رکھتا ہے

﴿۱۷﴾ وَعَنْ عَوْفِ بْنِ مَالِكٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَنْ يُجْمَعَ اللَّهُ عَلَى هَذِهِ الْأُمَّةِ سَيْفَيْنِ سَيْفًا مِنْهَا وَسَيْفًا مِنْ عَدُوِّهَا. (رَوَاهُ أَبُو دَاوُدَ)

اور حضرت عوف ابن مالک رضی اللہ عنہما کہتے ہیں کہ رسول کریم ﷺ نے فرمایا: اللہ تعالیٰ اس امت کے خلاف دو تلواروں کو اکٹھا نہیں کرے گا، ایک تلوار تو خود مسلمانوں کی اور دوسری تلوار ان کے دشمنوں کی۔ (ابوداؤد)

**توضیح:** ”سیفین“ یعنی بیک وقت اس امت پر دو تلواریں اکٹھی نہیں ہوں گی، اگر دشمن سے جنگ اور جہاد فی سبیل اللہ ہوگا تو آپس میں جنگ نہیں ہوگی (ہاں اگر منافقین کی ایک جماعت کفار سے مل گئی تو پھر دو تلواریں جمع ہوں گی) اور اگر دشمن سے جنگ اور جہاد نہیں ہوگا تو پھر آپس میں لڑیں گے جیسے ایک جاہلی شاعر نے کہا:

وَإِحْيَانًا عَلَى بَكَرِ إِخْيَانًا إِذَا مَالَمُ نَجْدًا إِخْيَانًا

اس حدیث سے مسلمانوں کو یہ تعلیم ملتی ہے کہ جہاد مقدس کو ہمیشہ زندہ اور جاری رکھنا چاہئے ورنہ آپس میں لڑیں گے۔

## آنحضرت ﷺ کی نسبی برتری

﴿۱۸﴾ وَعَنْ الْعَبَّاسِ أَنَّهُ جَاءَ إِلَى النَّبِيِّ صَلَّى اللَّهُ عَلَيْهِ وَسَلَّمَ فَكَانَهُ سَمِعَ شَيْئًا فَقَامَ النَّبِيُّ صَلَّى اللَّهُ عَلَيْهِ وَسَلَّمَ عَلَى الْمَنْبَرِ فَقَالَ مَنْ أَنَا فَقَالُوا أَنْتَ رَسُولُ اللَّهِ قَالَ أَنَا مُحَمَّدُ بْنُ عَبْدِ اللَّهِ بْنِ عَبْدِ الْمُطَّلِبِ إِنَّ اللَّهَ خَلَقَ الْخَلْقَ فَجَعَلَنِي فِي خَيْرِهِمْ ثُمَّ جَعَلَهُمْ فِرْقَتَيْنِ فَجَعَلَنِي فِي خَيْرِهِمْ فِرْقَةً ثُمَّ جَعَلَهُمْ قَبَائِلَ فَجَعَلَنِي فِي خَيْرِهِمْ قَبِيلَةً ثُمَّ جَعَلَهُمْ بُيُوتًا فَجَعَلَنِي فِي خَيْرِهِمْ بَيْتًا فَأَنَا خَيْرُهُمْ نَفْسًا وَخَيْرُهُمْ بَيْتًا. (رَوَاهُ الْبَيْهَقِيُّ)

اور حضرت عباس رضی اللہ عنہما سے روایت کرتے ہیں کہ انہوں نے کفار کو نبی کریم ﷺ کی شان میں ہرزہ سرائی کرتے سنا تو آپ کی خدمت میں آئے۔ آنحضرت ﷺ منبر پر کھڑے ہوئے اور فرمایا کہ تم لوگ جانتے ہو میں کون ہوں؟ صحابہ نے عرض کیا کہ آپ اللہ کے رسول ہیں۔ آپ نے فرمایا میں عبد اللہ بن عبدالمطلب کا بیٹا محمد ہوں اور حقیقت یہ ہے کہ اللہ تعالیٰ نے مخلوق کو پیدا کیا تو مجھے اس مخلوق میں سے بہترین مخلوق میں پیدا کیا پھر اس بہترین مخلوق کے اللہ تعالیٰ نے دو طبقے کئے اور مجھے ان دونوں طبقوں میں سے بہترین طبقہ میں پیدا کیا، پھر اللہ تعالیٰ نے اس بہترین طبقہ کو قبائل در قبائل کیا اور مجھے ان قبائل میں سے بہترین قبیلہ میں پیدا کیا، پھر اللہ تعالیٰ نے اس بہترین قبیلہ کے مختلف گھرانے بنائے اور مجھے ان گھرانوں میں سے بہترین

گھرانے میں پیدا کیا، پس میں ان میں ذات و حسب کے اعتبار سے بھی سب سے بہتر و اعلیٰ ہوں اور خاندان و گھرانے کے اعتبار سے بھی سب سے اونچا ہوں۔ (ترمذی)

**توضیح:** ”الخلق“ خلق سے یہاں انسان اور جنات مراد ہیں۔ ”خیر ہم“ یعنی جنات اور انسان میں سے مجھے بہتر مخلوق میں پیدا کیا جو انسان ہے اس سے معلوم ہوا کہ انسان جنات سے افضل ہیں۔ ”فرقتین“ دو فرقوں سے انسانوں کے دو فرقے عجم اور عرب مراد ہیں۔ ”فسی خیر ہم“ اس بہتر فرقے سے مراد عرب ہیں معلوم ہوا عرب عجم سے افضل ہیں کیونکہ حضور ﷺ کا خاندان ہے کسی نے اپنے ذوق کے مطابق کہا:۔

ده عاشقشی بدہ دستور ہمین بہ یوم نازده ثولو خلقو اوژمہ

”جعلہم“ یعنی عرب کو اللہ تعالیٰ نے قبائل در قبائل تقسیم فرمایا۔ ”بیوتا“ یعنی مختلف گھرانے بنائے۔ ”بیتا“ یعنی مجھے سب سے عمدہ اور بہتر گھرانے میں پیدا فرمایا جو بنو ہاشم کا گھرانہ ہے لہذا میں نسب حسب میں سب سے اعلیٰ و ارفع ہوں تو میرا چچا عباس بھی نسلی اور نسبی اعتبار سے سب سے زیادہ عمدہ ہیں۔ تقسیم قبائل میں یہاں چند الفاظ بھی ملاحظہ ہوں۔

(۱) شعوب یہ سب سے بڑا ہوتا ہے۔ (۲) پھر قبائل (۳) پھر عمارہ (۴) پھر بطن (۵) پھر فخذ (۶) پھر فیصلہ۔ چنانچہ خزیمہ شعب ہے، کنانہ قبیلہ ہے، قریش عمارہ ہے، قصی بطن ہے، بنو ہاشم فخذ ہے اور بنو عباس فیصلہ ہے۔

”آنحضرت ﷺ سب سے پہلے نبی بنائے گئے“ کا مطلب

﴿۱۹﴾ وَعَنْ أَبِي هُرَيْرَةَ قَالَ قَالَ أَبُو بَارَسٍ سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ وَجَبَتْ لَكَ النَّبُوءَةُ قَالَ وَادَمُ بَيْنَ الرُّوحِ وَالْجَسَدِ.

(رزاة الترمذی)

اور حضرت ابو ہریرہ رضی اللہ عنہ کہتے ہیں کہ صحابہ نے پوچھا کی یا رسول اللہ! نبوت کے لئے آپ کس وقت نامزد ہوئے؟ تو آپ نے فرمایا: اس وقت جب کہ آدم علیہ السلام روح اور بدن کے درمیان تھے۔ (ترمذی)

**توضیح:** ”منی وجبت“ سائل نے سوال کیا کہ یا رسول اللہ! کب سے آپ کی نبوت شروع ہو گئی تھی؟ آپ ﷺ نے فرمایا کہ میں اس وقت نبی بن چکا تھا جبکہ حضرت آدم علیہ السلام ابھی تک جسم اور روح کے درمیان تھے یعنی ابھی اگلے جسم میں روح نہیں ڈالی گئی تھی۔

**سوال:** یہاں ایک گہرا سوال ہے، وہ یہ ہے کہ دنیا میں ظہور کے اعتبار سے آنحضرت ﷺ سب سے آخر میں ظہور پذیر ہوئے ہیں اور نبوت کا منصب جب انبیاء کرام کو عطا ہوا تھا تو اس وقت عالم ارواح میں تمام انبیاء کرام کو ایک ساتھ نبی بنایا گیا تھا تو یہاں اس حدیث میں اس جملہ کا کیا مطلب ہے کہ میں نبی تھا اور آدم علیہ السلام روح و جسد کے درمیان تھے یعنی پیدائش کے مراحل میں تھے؟

**جواب:** اس سوال کا جواب اور اس حدیث کا مطلب یہ ہے کہ عالم ارواح میں نبوت تو سب کو ایک ساتھ ملی لیکن نبوت

کے انوارات اور اس کی برکات و تجلیات کے پڑنے کا سلسلہ آنحضرت ﷺ کے ساتھ عالم ارواح میں اس وقت شروع ہوا جبکہ حضرت آدم ﷺ اس وقت پیدا بھی نہیں ہوئے تھے، اس اعتبار سے حضور اکرم ﷺ افاضہ برکات نبوت میں سب سے اول نبی ہیں اور نبوت کے ظہور کے اعتبار سے آپ سب سے آخری نبی ہیں، اسی اعتبار سے بعض روایات میں ہے کہ ہر نبی نے اپنے اپنے زمانہ میں حضور اکرم ﷺ کے نور نبوت سے استفادہ کیا ہے، علامہ بصری رحمہ اللہ اسی حقیقت کی طرف یوں اشارہ فرماتے ہیں:

وکل آی اتی الرسل الکرام بها فانما اتصلت من نورہ بہم  
”منجدل“ یعنی زمین پر پچھاڑا ہوا پڑا تھا، اس سے زمین پر بے جان پڑا رہنا مراد ہے۔

### حضرت امی آمنہ نے کیا دیکھا؟

﴿۲۰﴾ وَعَنِ الْعَرَبِاضِ بْنِ سَارِيَةَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ قَالَ إِنِّي عِنْدَ اللَّهِ مَكْتُوبٌ خَاتِمُ النَّبِيِّينَ وَإِنَّ أَدَمَ لَمُنْجَدِلٌ فِي طِينَتِهِ وَسَاخِبُكُمْ بِأَوَّلِ أَمْرِي دَعْوَةَ إِبْرَاهِيمَ وَبَشَارَةَ عِيسَى وَرُؤْيَا مِي النَّبِيِّ رَأَتْ حَيْنَ وَضَعْتَنِي وَقَدْ خَرَجَ لَهَا نُورٌ أَضَاءَ لَهَا مِنْهُ قُصُورُ الشَّامِ.

(رَوَاهُ فِي سُرُوحِ السُّنَّةِ وَرَوَاهُ أَحْمَدُ عَنْ أَبِي أُمَامَةَ مِنْ قَوْلِهِ سَاخِبُكُمْ إِلَى الْخَبَرِ)

اور حضرت عرباض ابن ساریہ رضی اللہ عنہما رسول کریم ﷺ سے روایت کرتے ہیں کہ آپ نے فرمایا: میں اللہ تعالیٰ کے ہاں اسی وقت سے خاتم النبیین لکھا ہوا ہوں جب کہ آدم علیہ السلام اپنی گندھی ہوئی مٹی میں پڑے تھے۔ اور میں تمہیں بتاتا ہوں میرا پہلا امر حضرت ابراہیم علیہ السلام کی دعا ہے، حضرت عیسیٰ علیہ السلام کی بشارت ہے اور میری ماں کا خواب ہے جو انہوں نے میری پیدائش کے وقت دیکھا تھا، حقیقت یہ ہے کہ میری ماں کے سامنے ایک نور ظاہر ہوا تھا جس نے ان پر شام کے محلات کو روشن کر دیا تھا۔ اس روایت کو بغوی نے شرح السنۃ میں نقل کیا ہے۔ نیز امام احمد نے بھی اس روایت کو ”ساخبرکم“ سے آخر تک ابو امامہ سے نقل کیا ہے۔

**توضیح:** ”رات“ اس سے خواب کی حالت بھی مراد لی جاسکتی ہے، مطلب یہ ہوگا کہ حضور اکرم ﷺ کی پیدائش سے کچھ پہلے حضرت آمنہ نے خواب میں ایک فرشتہ دیکھا تھا جو کہہ رہا تھا کہ تم کہہ دو کہ میں اس بچہ کو (جو میرے پیٹ میں ہے) ہر حد کرنے والے کے شر سے خدا کی پناہ میں دیتی ہوں۔ اور اس جملہ سے بیداری کی حالت بھی مراد لی جاسکتی ہے، اس کا مطلب یہ ہوگا کہ جیسا کہ بعض روایات میں آیا ہے کہ حضرت آمنہ نے حضور اکرم ﷺ کی ولادت کے وقت بیداری کی حالت میں اپنے جسم سے ایک نور جدا ہوتا ہوا دیکھا جس نے شام کے محلات کو روشن کیا، اس سے یہ بتانا مقصود تھا کہ پیدا ہونے والا یہ نونہال آئندہ ان علاقوں کو فتح کرے گا۔

﴿۲۱﴾ وَعَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا سِيدُ وُلْدِ أَدَمَ يَوْمَ الْقِيَامَةِ وَلَا فَخْرَ وَبَيْدِي لِبَوَاءِ الْحَمْدِ وَلَا فَخْرَ وَمَا مِنْ نَبِيٍّ يَوْمَئِذٍ أَدَمُ فَمَنْ سِوَاهُ إِلَّا تَحْتَ لِي وَأَنَا أَوَّلُ مَنْ تَنْشَقُّ

عَنْهُ الْأَرْضُ وَلَا فُخْرٌ. (رَوَاهُ التِّرْمِذِيُّ)

اور حضرت ابو سعید رضی اللہ عنہما کہتے ہیں کہ رسول کریم ﷺ نے فرمایا: قیامت کے دن میں تمام انبیاء کا سردار بنوں گا اور میں یہ بات فخر کے طور پر نہیں کہتا، حمد کا جھنڈا میرے ہاتھ میں ہوگا اور میں یہ بات فخر کے طور پر نہیں کہتا، اس دن کوئی بھی نبی خواہ وہ آدم ہوں یا کوئی اور ایسا نہیں ہوگا جو میرے جھنڈے کے نیچے نہیں آئے گا۔ اور سب سے پہلے میں زمین پھٹ کر اٹھوں گا اور میں یہ بات فخر کے طور پر نہیں کہتا۔ (ترمذی)

## آنحضرت ﷺ حبیب اللہ ہیں

﴿۲۲﴾ وَعَنِ ابْنِ عَبَّاسٍ قَالَ جَلَسَ نَاسٌ مِنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَخَرَجَ حَتَّى إِذَا دَانَتْهُمْ سَمِعْتُهُمْ يَبْدَأُ كُرُونَ قَالَ بَعْضُهُمْ إِنَّ اللَّهَ اتَّخَذَ إِبْرَاهِيمَ خَلِيلًا وَقَالَ آخَرُ مُوسَى كَلِمَةً تَكْلِيمًا وَقَالَ آخَرُ عِيسَى كَلِمَةً وَاللَّهُ وَرُوحُهُ وَقَالَ آخَرُ آدَمَ إِصْطَفَاهُ اللَّهُ فَخَرَجَ عَلَيْهِمْ رَسُولُ اللَّهِ صَلَّى اللَّهُ عَلَيْهِ وَسَلَّمَ وَقَالَ قَدْ سَمِعْتُ كَلَامَكُمْ وَعَجَبْتُكُمْ إِنَّ إِبْرَاهِيمَ خَلِيلُ اللَّهِ وَهُوَ كَذَلِكَ وَمُوسَى نَجِيُّ اللَّهِ وَهُوَ كَذَلِكَ وَعِيسَى رُوحُهُ وَكَلِمَتُهُ وَهُوَ كَذَلِكَ وَآدَمُ إِصْطَفَاهُ اللَّهُ وَهُوَ كَذَلِكَ الْآوَانَا حَبِيبُ اللَّهِ وَلَا فُخْرٌ وَأَنَا حَامِلُ لَوَاءِ الْحَمْدِ يَوْمَ الْقِيَامَةِ فُحْتَهُ آدَمُ فَمَنْ دُونَهُ وَلَا فُخْرٌ وَأَنَا أَوَّلُ شَافِعٍ وَأَوَّلُ مُشْفَعٍ يَوْمَ الْقِيَامَةِ وَلَا فُخْرٌ وَأَنَا أَوَّلُ مَنْ يُحْرِكُ حَلَقَ الْجَنَّةِ لِيُفْتَحَ اللَّهُ لِي فَيَدْخُلْنِيهَا وَمَعِيَ فَقَرَاءُ الْمُؤْمِنِينَ وَلَا فُخْرٌ وَأَنَا أَكْرَمُ الْأَوَّلِينَ وَالْآخِرِينَ عَلَى اللَّهِ وَلَا فُخْرٌ. (رَوَاهُ التِّرْمِذِيُّ وَالدَّارِمِيُّ)

اور حضرت ابن عباس رضی اللہ عنہما کہتے ہیں کہ رسول کریم ﷺ کے کچھ صحابی بیٹھے ہوئے آپس میں باتیں کر رہے تھے کہ آنحضرت ﷺ اپنے حجرہ مبارکہ سے نکلے اور جب ان کے قریب پہنچے تو ان کی باتیں کان میں پڑیں، آپ نے ایک صحابی کو یہ کہتے ہوئے سنا کہ اللہ تعالیٰ نے حضرت ابراہیم علیہ السلام کو اپنا خلیل قرار دیا، دوسرے صحابی نے کہا کہ حضرت موسیٰ علیہ السلام کو اللہ تعالیٰ نے شرف تکلم سے نوازا، ایک اور صحابی نے کہا کہ حضرت عیسیٰ علیہ السلام اللہ تعالیٰ کا کلمہ اور اس کی روح ہیں، ایک صحابی نے کہا کہ اللہ تعالیٰ نے حضرت آدم علیہ السلام کو برگزیدہ کیا، بہر حال رسول کریم ﷺ ان کی مجلس تک پہنچ گئے اور فرمایا کہ میں نے تمہاری باتیں سن لی ہیں، تمہیں تعجب ہے کہ حضرت ابراہیم علیہ السلام خدا کے خلیل یعنی دوست ہیں تو بے شک ان کی یہی شان ہے، حضرت موسیٰ علیہ السلام خدا کے ہمزاد و ہم سخن ہیں تو بے شک انکی یہی شان ہے، حضرت عیسیٰ علیہ السلام خدا کا کلمہ اور اس کی روح ہیں تو بیشک ان کی بھی یہی شان ہے، حضرت آدم علیہ السلام کو خدا نے برگزیدہ کیا، تو بیشک ایسا ہی ہے اور ان کی یہی شان ہے۔ لیکن تمہیں معلوم ہونا چاہئے کہ میں خدا کا حبیب ہوں اور میں یہ بات فخر کے طور پر نہیں کہتا، قیامت کے دن حمد کا پرچم میرے ہی ہاتھ میں ہوگا جس کے نیچے آدم اور دوسرے تمام نبی و رسول ہونگے اور میں یہ بات فخر کے طور پر نہیں کہتا، قیامت کے دن سب سے پہلے شفاعت کرنے والا میں



ہوں گا، سب سے پہلے میری ہی شفاعت قبول کی جائے گی اور میں یہ بات فخر کے طور پر نہیں کہتا، جنت کا دروازہ کھلکانے والوں میں سب سے پہلا شخص میں ہی ہوں گا چنانچہ اللہ تعالیٰ جنت کا دروازہ میرے لئے کھول دے گا اور (سب سے پہلے) مجھے جنت میں داخل کرے گا، اس وقت میرے ساتھ مومن فقراء ہوں گے اور میں یہ بات فخر کے طور پر نہیں کہتا اور بلاشبہ میں تمام اگلے پچھلوں سب ہی سے افضل و اکرم ہوں اور میں یہ بات فخر کے طور پر نہیں کہتا۔ (ترمذی، داری)

**توضیح:** ”انا حبیب اللہ“ حبیب اللہ کی یہ صفت تمام صفات سے زیادہ جامع ہے کیونکہ حبیب بمعنی محبوب ہے اور جو محبوب ہوتا ہے وہ خلیل بھی ہوتا ہے، مکلم بھی ہوتا ہے اور مشرف و معظم بھی ہوتا ہے۔

حبیب اور خلیل میں ایک فرق یہ بھی ہے کہ خلیل طالب کے درجہ میں ہوتا ہے یعنی سالک و مرید ہوتا ہے اور حبیب مطلوب و مراد کے درجہ میں ہوتا ہے، ایک فرق یہ بھی ہے کہ خلیل کی مغفرت اُمید اور طمع کے درجہ میں ہوتی ہے اور محبوب کی مغفرت یقین کے درجہ میں ہوتی ہے و ہذا واضح فی القرآن دیکھو خلیل کے بارے میں یہ ہے ﴿وَالَّذِي اطْمَع ان يَغْفِرَ لِي خَطِيئَتِي يَوْمَ الدِّينِ﴾ اور حبیب کے بارے میں یہ ہے ﴿لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ﴾ دونوں میں بڑا فرق ہے و انا حبیب اللہ میں ان تمام حقائق کی طرف اشارہ ہے۔

### حضور اکرم ﷺ کی شان عالی شان

﴿۲۳﴾ وَعَنْ عَمْرٍو بْنِ قَيْسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ نَحْنُ الْأَخْرُونَ وَنَحْنُ السَّابِقُونَ يَوْمَ الْقِيَامَةِ وَإِنِّي قَائِلٌ قَوْلًا غَيْرَ فُخْرٍ اِبْرَاهِيمَ خَلِيلُ اللَّهِ وَمُوسَى صَفِيُّ اللَّهِ وَأَنَا حَبِيبُ اللَّهِ وَمَعِيَ لِيَوْمِ الْحَمْدِ يَوْمَ الْقِيَامَةِ إِنَّ اللَّهَ وَعَدَنِي فِي أُمَّتِي وَأَجَارَهُمْ مِنْ ثَلَاثٍ لَا يَعْصِمُهُمْ بَسَنَةٌ وَلَا يَسْتَأْصِلُهُمْ عَدُوٌّ وَلَا يَجْمَعُهُمْ عَلَى ضَلَالَةٍ. (رَوَاهُ النَّارِثِيُّ)

اور حضرت عمرو بن قیس رضی اللہ عنہ سے روایت ہے کہ رسول کریم ﷺ نے فرمایا: ہم آخر میں ہیں لیکن قیامت کے دن ہم اول ہوں گے، اور میں تم سے ایک بات کہتا ہوں اور اس بات کے کہنے سے اظہار فخر مقصود نہیں ہے اور وہ یہ کہ ابراہیم علیہ السلام تو خدا کے خلیل ہیں، موسیٰ علیہ السلام خدا کے برگزیدہ ہیں اور میں خدا کا حبیب ہوں کہ دنیا و آخرت میں میری حیثیت محبت کی بھی ہے اور محبوب کی بھی اور قیامت کے دن حمد کا پرچم میرے پاس ہوگا، نیز اللہ تعالیٰ نے میری امت کو خیر کثیر عطا کرنے کا اور تین چیزوں سے بچانے کا وعدہ کیا ہے، ایک تو یہ کہ وہ مسلمانوں کو عام قحط میں ہلاک نہیں کرے گا، دوسرے یہ کہ کوئی دشمن ان کا استیصال نہ کر سکے گا یعنی دشمنان اسلام سارے مسلمانوں کو نیست و نابود نہ کر سکیں گے اور تیسرے یہ کہ تمام مسلمان کسی گمراہی پر اتفاق نہیں کریں گے یعنی یہ ممکن نہیں ہوگا کہ ساری اسلامی دنیا کسی ایسی بات پر اتفاق کر لے جو گمراہی کا باعث ہو۔ (داری)

**توضیح:** ”نحن الآخرون“ یعنی دنیا میں ظہور اور آمد کے اعتبار سے ہم سب سے آخر میں آئے ہیں لیکن قیامت میں جنت میں داخل ہونے کے اعتبار سے ہم سب سے پہلے داخل ہوں گے۔ ”وعدنی“ یعنی خیر کثیر اور بیشمار نعمتوں کا وعدہ کیا

ہے۔ ”وَأَجَارَهُمْ“ یعنی تین خصمتوں اور تین آفتوں سے اللہ تعالیٰ نے میری امت کو امن میں رکھا ہے۔ (۱) عام خشک سالی سے تباہ نہیں ہوں گے۔ (۲) دشمن سب کو ہلاک نہیں کریں گے اور (۳) گمراہی پر سب جمع نہیں ہوں گے۔ اس سے امت اجابت مراد ہے، امت دعوت یعنی کفار سے یہ وعدہ نہیں ہے۔

﴿۲۴﴾ وَعَنْ جَابِرِ بْنِ النَّبِيِّ صَلَّى اللَّهُ عَلَيْهِ وَسَلَّمَ قَالَ أَنَا قَائِدُ الْمُرْسَلِينَ وَلَا فُخْرَ وَلَا فُخْرَ وَأَنَا خَاتَمُ النَّبِيِّينَ وَلَا فُخْرَ وَأَنَا أَوَّلُ شَافِعٍ وَمُشَفِّعٍ وَلَا فُخْرَ. (رَوَاهُ الدَّارِمِيُّ)

اور حضرت جابر رضی اللہ عنہ روایت کرتے ہیں کہ نبی کریم ﷺ نے فرمایا: میں تمام نبیوں اور رسولوں کا قائد ہوں گا اور میں یہ بات فخر کے طور پر نہیں کہتا، میں انبیاء علیہم السلام کے سلسلہ کو ختم کرنے والا ہوں اور میں یہ بات فخر کے طور پر نہیں کہتا، شفاعت کرنے والا سب سے پہلا شخص میں ہوں گا اور سب سے پہلے میری شفاعت قبول ہوگی اور میں یہ بات فخر کے طور پر نہیں کہتا۔ (دارمی)

﴿۲۵﴾ وَعَنْ أَنَسِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا أَوَّلُ النَّاسِ خُرُوجًا إِذَا بُعِثُوا وَأَنَا قَائِدُهُمْ إِذَا وَقَدُوا وَأَنَا خَطِيئَتُهُمْ إِذَا انْتَصَرُوا وَأَنَا مُسْتَشْفِعُهُمْ إِذَا حُبِسُوا وَأَنَا مُبَشِّرُهُمْ إِذَا نَسُوا الْكِرَامَةَ وَالْمَفَاتِيحَ يَوْمَئِذٍ بِيَدِي وَلِوَاءِ الْحَمْدِ يَوْمَئِذٍ بِيَدِي وَأَنَا أَحْرَمُ وَلِدِ أَدَمَ عَلَى رَبِّي يَطُوفُ عَلَيَّ أَلْفُ خَادِمٍ كَأَنَّهُمْ بَيْعٌ مَكْنُونٌ أَوْ لَوْ مَنُتُورٌ. (رَوَاهُ الزُّبَيْدِيُّ وَالدَّارِمِيُّ وَقَالَ الزُّبَيْدِيُّ هَذَا حَدِيثٌ غَرِيبٌ)

اور حضرت انس رضی اللہ عنہ کہتے ہیں کہ رسول کریم ﷺ نے فرمایا: جب لوگوں کو دوبارہ زندہ کر کے اٹھایا جائے گا تو سب سے پہلے قبر میں سے میں نکلوں گا، جب لوگ بارگاہ خداوندی میں پیش ہوں گے تو ان کی قیادت میں کروں گا، جب تمام لوگ خاموش ہوں گے تو میری ہی زبان سب کی ترجمانی کرے گی اور جب لوگوں کو موقف میں روک دیا جائے گا تو ان کی شفاعت میں کروں گا اور جب لوگوں پر ناامیدی اور مایوسی چھائی ہوگی تو (اہل ایمان کو) مغفرت و رحمت کی بشارت دیتے والا میں ہوں گا، اس دن شرف و کرامت اور جنت کی کنجیاں میرے ہاتھ میں ہوں گی، اس دن حمد کا پرچم میرے ہاتھ میں ہوگا، اس دن پروردگار کے نزدیک آدم کے بیٹوں میں سب سے بزرگ و اشرف میری ہی ذات ہوگی، میرے آگے پیچھے ہزاروں خادم پھرتے ہوں گے جیسے وہ چپے ہوئے اٹھے یا بکھرے ہوئے موتی ہوں۔ اس روایت کو ترمذی و دارمی نے نقل کیا ہے اور ترمذی نے کہا ہے کہ یہ حدیث غریب ہے۔

**توضیح:** ”انا خطيئتهم“ اس سے شفاعت کبریٰ کی طرف اشارہ ہے کہ آنحضرت ﷺ وہاں اللہ تعالیٰ کی خوب تعریف فرمائیں گے اور پھر شفاعت کبریٰ کی درخواست کریں گے، نیز میدان محشر میں تمام انسان بولنے سے خاموش ہوں گے، اللہ تعالیٰ کے سامنے کسی میں بولنے کی ہمت نہیں ہوگی اس وقت آنحضرت ﷺ کلام فرمائیں گے اور شفاعت کے لئے حمد و ثنا کریں گے اور مغفرت کی بشارت دیں گے۔

﴿۲۶﴾ وَعَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ فَأُكْسِي حُلَّةً مِنْ حُلَلِ الْجَنَّةِ ثُمَّ أَقُومُ عَنْ يَمِينِ الْعَرْشِ لَيْسَ أَحَدٌ مِنَ الْخَلَائِقِ يَقُومُ ذَلِكَ الْمَقَامَ غَيْرِي.

(رَوَاهُ التِّرْمِذِيُّ وَفِي رِوَايَةِ جَمَاعِ الْأَصُولِ عَنْهُ أَنَاوَلُ مَنْ تَشْتَقُّ عَنْهُ الْأَرْضُ فَأُكْسِي)

اور حضرت ابو ہریرہ رضی اللہ عنہ نبی کریم ﷺ سے روایت کرتے ہیں کہ آپ نے فرمایا مجھے جنت کے جوڑوں میں سے ایک جوڑا پہنایا جائے گا اور پھر میں عرش کے دائیں جانب کھڑا ہوں گا جہاں میرے سوا مخلوق میں سے کوئی اور کھڑا نہیں ہوگا۔ (ترمذی) اور جامع الاصول کی روایت میں جو حضرت ابو ہریرہ رضی اللہ عنہ ہی سے یوں منقول ہے کہ سب سے پہلے میری قبر شرف ہوگی اور میں باہر آؤں گا پھر مجھے ایک جنتی جوڑا پہنایا جائے گا۔ الخ.....

### آنحضرت ﷺ کے لئے مقام وسیلہ کی دُعا

﴿۲۷﴾ وَعَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ سَلُوا اللَّهَ لِي الْوَسِيلَةَ قَالُوا يَا رَسُولَ اللَّهِ وَمَا الْوَسِيلَةُ قَالَ أَعْلَىٰ دَرَجَةٍ فِي الْجَنَّةِ لَا يَبْنَاهَا إِلَّا رَجُلٌ وَاحِدٌ وَأَرْجُو أَنَّ أَكُونَ أَنَا هُوَ.

(رَوَاهُ التِّرْمِذِيُّ)

اور حضرت ابو ہریرہ رضی اللہ عنہ نبی کریم ﷺ سے روایت کرتے ہیں کہ آپ ﷺ نے فرمایا: میرے لئے اللہ تعالیٰ سے وسیلہ مانگا کرو۔ صحابہ نے عرض کیا کہ یا رسول اللہ! یہ وسیلہ کیا چیز ہے؟ آپ نے فرمایا جنت کے سب سے بڑے درجہ کا نام ہے جو صرف ایک شخص کو ملے گا اور میں امید رکھتا ہوں کہ وہ شخص میں ہوں۔ (ترمذی)

**توضیح:** ”الوسيلة“ مقام محمود اور وسیلہ دونوں ایک ہی چیز ہیں اذان کے بعد دُعا میں وسیلہ کا ذکر ہے، حضور اکرم ﷺ نے تو اضع کے انداز میں کلام فرمایا ہے ورنہ مقام محمود اور وسیلہ آپ کے لئے مختص کر دیا گیا ہے، اس دُعا میں امت کے لئے ثواب کمانے کا بہترین موقع ہے ارجو کے لفظ کو بعض شرح نے اتیقن کے معنی میں لیا ہے، یعنی مجھے یہ یقین ہے کہ یہ مقام مجھے ملے گا۔

﴿۲۸﴾ وَعَنْ أَبِي بِنِ كَعْبٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِذَا كَانَ يَوْمَ الْقِيَمَةِ كُنْتُ إِمَامَ النَّبِيِّينَ وَخَطِيئَتُهُمْ وَصَاحِبَ شَفَاعَتِهِمْ غَيْرَ فَنَحْرٍ.

(رَوَاهُ التِّرْمِذِيُّ)

اور حضرت ابی بن کعب رضی اللہ عنہ نبی کریم ﷺ سے روایت کرتے ہیں کہ آپ ﷺ نے فرمایا: جب قیامت کا دن ہوگا تو میں تمام انبیاء کا امام و پیشوا بنوں گا اور سب کی شفاعت و سفارش کروں گا اور میں یہ بات فخر کے طور پر نہیں کہتا۔ (ترمذی)

﴿۲۹﴾ وَعَنْ عَبْدِ اللَّهِ بْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ لِكُلِّ نَبِيٍّ وُلاةً مِنَ النَّبِيِّينَ وَإِنَّ وَلِيَّ أَبِي وَخَلِيلُ رَبِّي ثُمَّ قَرَأَنَّ أَوْلَى النَّاسِ بِإِبْرَاهِيمَ لِلَّذِينَ اتَّبَعُوهُ وَهَذَا النَّبِيُّ وَالَّذِينَ آمَنُوا وَاللَّهُ وَلِيُّ الْمُؤْمِنِينَ.

(رَوَاهُ التِّرْمِذِيُّ)

اور حضرت عبداللہ ابن مسعود رضی اللہ عنہما کہتے ہیں کہ رسول کریم ﷺ نے فرمایا: ہر پیغمبر کے پیغمبروں سے ایک ایک رفیق اور ولی ہیں پس پیغمبروں میں سے جو پیغمبر میرے رفیق اور ولی ہیں وہ میرے باپ اور پروردگار کے خلیل حضرت ابراہیم علیہ السلام ہیں۔ اس کے بعد آنحضرت ﷺ نے یہ آیت پڑھی ﴿ان اولی الناس بابراہیم الخ﴾ (جس کا ترجمہ ہے) بلاشبہ سب آدمیوں میں زیادہ خصوصیت رکھنے والے حضرت ابراہیم علیہ السلام کے ساتھ البتہ وہ لوگ تھے جنہوں نے (ان کے زمانہ میں) ان کا اتباع کیا تھا اور یہ نبی (محمد ﷺ) ہیں اور وہ لوگ ہیں جو ایمان لائے اور اللہ تعالیٰ حامی و کارساز ہیں ایمان والوں کے۔ (ترمذی)

**توضیح:** ”ولاء“ یہ ولی کی جمع ہے دوست کے معنی میں ہے یعنی احباب و محبوبین اور سب سے قریب لوگ۔ ”ان ولی ابی“ یہ نسخیح ہے اور ابی سے حضرت ابراہیم علیہ السلام مراد ہیں بعض نسخوں میں ربی کا لفظ ہے وہ نسخیح نہیں ہے کیونکہ رب کا معنی یہاں صحیح نہیں ہوگا۔

﴿۳۰﴾ وَعَنْ جَابِرِ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِنَّ اللَّهَ بَعَثَنِي لِمَنَامٍ مَكَارِمِ الْأَخْلَاقِ وَكَمَالِ مَحَاسِنِ الْأَفْعَالِ. (رواه في شرح السنة)

اور حضرت جابر رضی اللہ عنہ سے روایت ہے کہ نبی کریم ﷺ نے فرمایا: اللہ تعالیٰ نے مجھے اس لئے بھیجا ہے کہ اچھے اخلاق کی تکمیل کروں اور اچھے کاموں کو پورا کروں۔ (شرح السنہ)

## تورات میں آنحضرت ﷺ اور ان کے ساتھیوں کی صفات

﴿۳۱﴾ وَعَنْ كَعْبٍ يَحْكِي عَنِ التَّورَةِ قَالَ نَجِدُ مَكْتُوبًا مُحَمَّدًا رَسُولَ اللَّهِ عَبْدِي الْمُخْتَارَ لَا لَفْظَ وَلَا غَلِيظَ وَلَا سَخَابَ فِي الْأَسْوَاقِ وَلَا يَجْزِي بِالسَّيِّئَةِ السَّيِّئَةَ وَلَكِنْ يَغْفُو وَيَغْفِرُ مَوْلِدَهُ بِمَكَّةَ وَهَجْرَتَهُ بِطَبِيَّةَ وَمُلْكُهُ بِالشَّامِ وَأَمْتُهُ الْحَمَادُونَ يَحْمَدُونَ اللَّهَ فِي السَّرَّاءِ وَالضَّرَّاءِ يَحْمَدُونَ اللَّهَ فِي كُلِّ مَنْزِلَةٍ وَيُكَبِّرُونَهُ عَلَى كُلِّ شَرَفٍ رُعَاةَ لَيْلٍ يَصَلُّونَ الصَّلَاةَ إِذَا جَاءَ وَقَتُهَا يَتَأَزَّرُونَ عَلَى أَنْصَابِهِمْ وَيَتَوَضَّؤْنَ عَلَى أَنْصَابِهِمْ مُنَادِيهِمْ يُنَادِي فِي جَوِّ السَّمَاءِ صَفْهُمُ فِي الْقِتَالِ وَصَفْهُمُ فِي الصَّلَاةِ سَوَاءٌ لِيَهُمُ بِاللَّيْلِ دَوِيٌّ كَدَوِيٍّ النَّحْلِ. (هذا لفظ المصنِّح وروى الدرر المع تفسیر میں)

اور حضرت کعب احبار رضی اللہ عنہما تورات کے حوالہ سے نقل کرتے ہیں کہ میں نے (تورات میں) یہ لکھا ہوا پایا ہے محمد اللہ کے رسول اور اس کے برگزیدہ بندے ہوں گے، وہ نہ درشت خو ہوں گے، اور نہ سخت گو، نہ بازاروں میں شور مچاتے ہوں گے اور نہ برائی کا بدلہ برائی سے دینے والے بلکہ معاف کر دینے والے اور بخشش دینے والے ہوں گے ان کی پیدائش کی جگہ مکہ ہوگا ان کی ہجرت کی جگہ طیبہ ہوگا اور ان کی حکومت کی جگہ ملک شام ہوگا ان کی امت خدا کی بہت زیادہ حمد و تعریف اور شکر کرنے والی ہوگی جو ہر حالت میں کیا غمی، کیا خوشی اور کیا فراخی کیا تنگی خدا کی حمد و ثنا اور شکر کرے گی۔ وہ لوگ جہاں بھی اتریں گے یا ٹھہریں گے

خدا کا شکر بجالائیں گے اور جہاں بھی چڑھیں گے خدا کی بڑائی بیان کریں گے اور سورج کا لحاظ رکھا کریں گے جب نماز کا وقت ہوگا نماز پڑھیں گے، اپنی کمر پر ازار باندھیں گے، جسم کے اعضاء پر وضو کریں گے ان کا منادی کرنے والا زمین و آسمان کے درمیان ندا کرے گا، جنگ میں اور نماز میں ان کی صف یکساں ہوگی، رات میں ان کی آواز پست ہوگی جیسے شہد کی مکھی کی آواز ہوتی ہے۔ مصابیح نے اس روایت کو انہی الفاظ کے ساتھ اور داری نے تھوڑے سے تغیر کے ساتھ نقل کیا ہے۔

**توضیح:** ”کعب“ یہ کعب احبار تابعی ہیں تو رات کے بہت بڑے عالم تھے، ان کی گواہی ایک مستند حدیث رکھتی ہے جو حضور اکرم ﷺ کی نبوت اور آپ کی صفات کے لیے ایک تائید ہے۔

”محمد رسول اللہ“ یہ آنحضرت ﷺ کا عام مشہور نام ہے اگرچہ سابق کتابوں اور آسانوں میں آپ احمد ﷺ کے نام سے زیادہ مشہور ہیں۔ ”المختار“ یہ اسم مفعول کا صیغہ ہے اختیار سے ہے جو پسندیدہ اور برگزیدہ کے معنی میں ہے اللہ تعالیٰ نے آپ کو چن لیا ہے اور منتخب فرمایا ہے مختار کل کا معنی یہ ہوا کہ آنحضرت ﷺ تمام کائنات کے پسندیدہ ہیں بریلوی لوگ اس کا معنی غلط کرتے ہیں جو ان کے غلط عقیدے کا عکاس ہے۔ ”لفظ“ سخت کلام و سخت خو۔ ”غلیظ“ سخت دل۔ ”سخاب“ شور بلند کرنے والا۔ ”مولدہ بمکہ“ عام الفیل ۲۹ اگست ۵۷۰ عیسوی میں آپ پیدا ہوئے، ۴۰ سال قبل نبوت، زمانہ مکہ میں گزارا پھر ۱۳ سالہ دور نبوت بھی مکہ میں گزارا ۵۳ سال کی عمر میں مدینہ منورہ کی طرف ہجرت فرمائی، دس سال مدینہ میں جہاد مقدس کرتے رہے ۸ ہجری میں مکہ فتح کیا، ۹ ہجری میں جزیرہ عرب کے عام لوگ اسلام میں داخل ہوئے، ۱۰ ہجری میں حجۃ الوداع پر آپ ڈیڑھ لاکھ صحابہ کے ساتھ آئے مدینہ واپس جا کر ۱۲ ربیع الاول ۱۰ ہجری میں ۶۳ سال کی عمر میں آپ کا انتقال ہوا، آپ کے سر اور داڑھی میں صرف ۲۰ بال سفید تھے، حجرہ عائشہ رضی اللہ تعالیٰ عنہا میں تدفین ہوئی اور آج تک اسی حجرہ میں مسجد نبوی کے اندر آرام فرما ہیں پہلو میں ابو بکر و عمر رضی اللہ عنہما رفاقت میں موجود ہیں۔

”و ملکہ بالشام“ آپ کا ملکی اور خلافتی استحکام شام میں ہوگا یعنی اصل حکومت تو مدینہ میں ہوگی مگر اس کا استحکام اور مضبوطی شام میں ہوگی، اس میں اس طرف اشارہ ہے کہ سرزمین شام میں بڑا جہاد ہوگا اور اس کے نتیجے میں اسلامی خلافت مضبوط ہوگی چنانچہ ایسا ہی ہوا یعنی نبوت کے آثار و برکات اور اعلاء کلمۃ اللہ کے زمزمے اور غلغلے شام میں ظاہر ہوں گے۔ ”شرف“ یعنی ہر بلند و بالا مقامات پر نعرہ تکبیر بلند کریں گے۔ یہ جہاد کے میدان میں خاص طور پر ہوتا ہے اور انشاء اللہ ہوتا رہے گا۔ ”رعاۃ للشمس“ یعنی نمازوں کے اوقات کی پابندی کریں گے، سورج کو دیکھ کر نماز کا وقت معلوم کریں گے گویا سورج کو چرانے والے ہوں گے۔ ”یتأزرون“ ازار سے ہے، مراد پاجامے اور ازار بند ہیں یعنی نصف ساق تک ان کے پاجامے ہوں گے۔

”علی اطرافہم“ یعنی جسم کے اطراف و جوانب پر وضو کریں گے، مراد اعضاء و وضو ہیں۔ ”ینادی فی جو السماء“ یعنی ان کے مؤذنین بلند و بالا جگہوں پر کھڑے ہو کر اذان دیں گے، چھتوں اور میناروں پر چڑھ کر نماز کے اوقات میں اذان دیں گے، فضاؤں میں ان کی اذان گونجے گی تو گویا فضاؤں میں اذان ہوگی۔ ”فی القتال“ یعنی جس طرح نمازوں میں صفیں باندھ کر نماز پڑھیں گے اسی طرح میدان جہاد میں قتال کے لئے ان کی صف بندی ہوگی۔ ”دوی النحل“ یعنی رات کے وقت تہجد کی نمازوں میں ذکر اللہ اور تلاوت میں اس طرح بھبھناہٹ ہوگی جس طرح شہد کی مکھی کی آواز میں ہوتی ہے۔

## حضرت عیسیٰ علیہ السلام آنحضرت ﷺ کے پہلو میں مدفون ہوں گے

﴿۳۲﴾ وَعَنْ عَبْدِ اللَّهِ بْنِ سَلَامٍ قَالَ مَكْتُوبٌ فِي التَّوْرَةِ صِفَةُ مُحَمَّدٍ وَعِيسَى بْنِ مَرْيَمَ يُدْفَنُ مَعَهُ قَالَ  
بُؤْمُودُودٌ وَقَدْ بَقِيَ فِي الْبَيْتِ مَوْضِعُ قَبْرِ. (رواه الترمذی)

اور حضرت عبداللہ بن سلام رضی اللہ عنہ کہتے ہیں کہ تورات میں حضرت محمد ﷺ کے اوصاف کا ذکر ہے اور یہ بھی لکھا ہوا ہے کہ عیسیٰ بن مریم علیہ السلام آپ ﷺ کے حجرہ اقدس میں جمع کئے جائیں گے۔ حضرت ابو مودود جو اس حدیث کے ایک روای ہیں کا بیان ہے کہ (حضرت عائشہ رضی اللہ تعالیٰ عنہا کے) حجرہ مبارک میں ایک قبر کی جگہ باقی ہے۔ (ترمذی)

**توضیح:** ”یدفن معہ“ یعنی حضرت عائشہ رضی اللہ تعالیٰ عنہا کے حجرہ میں حضور اکرم ﷺ کے مقبرہ میں مدفون ہوں گے، آنحضرت ﷺ کے قدموں میں پیچھے کی طرف صدیق اکبر رضی اللہ عنہ ہیں۔ صدیق رضی اللہ عنہ کے پہلو میں پیچھے کی طرف عمر فاروق رضی اللہ عنہ ہیں اور حضرت عمر فاروق رضی اللہ عنہ کے پہلو میں پیچھے کی طرف ایک قبر کی جگہ خالی ہے وہیں پر حضرت عیسیٰ علیہ السلام مدفون ہوں گے۔ پنانچہ جب حضرت عیسیٰ علیہ السلام حج کریں گے تو مکہ و مدینہ کے درمیان آپ کا انتقال ہوگا وہاں سے آپ کو مدینہ منورہ لے جائیں گے، اور وہاں پر دفن کئے جائیں گے گویا دونوں کے درمیان دو شیخین ہوں گے تصوراتی نقشہ اس طرح ہو سکتا ہے۔ حضرت محمد ﷺ، حضرت ابو بکر صدیق رضی اللہ عنہ، حضرت عمر فاروق رضی اللہ عنہ اور حضرت عیسیٰ علیہ السلام۔



## الفصل الثالث

### آنحضرت ﷺ کی عمومی اور کلی فضیلت

﴿۳۳﴾ عَنِ ابْنِ عَبَّاسٍ قَالَ إِنَّ اللَّهَ تَعَالَى فَضَّلَ مُحَمَّدًا صَلَّى اللَّهُ عَلَيْهِ وَسَلَّمَ عَلَى الْأَنْبِيَاءِ وَعَلَى أَهْلِ السَّمَاءِ فَقَالُوا يَا ابْنَ عَبَّاسٍ بِمِ فَضَّلَهُ اللَّهُ عَلَى أَهْلِ السَّمَاءِ قَالَ إِنَّ اللَّهَ تَعَالَى قَالَ لِأَهْلِ السَّمَاءِ وَمَنْ يُقُلْ مِنْهُمْ إِنِّي إِلَهٌ مِنْ دُونِهِ فَذَلِكَ نَجْزِيهِ جَهَنَّمَ كَذَلِكَ نَجْزِي الظَّالِمِينَ وَقَالَ اللَّهُ تَعَالَى لِمُحَمَّدٍ صَلَّى اللَّهُ عَلَيْهِ وَسَلَّمَ إِنَّا فَخْرُنَا لَكَ فَتَحَا مَبِينَا لِغَفْرِ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ قَالُوا وَمَا فَضَّلَهُ عَلَى الْأَنْبِيَاءِ قَالَ قَالَ اللَّهُ تَعَالَى وَمَا رَسَلْنَا مِنْ رَسُولٍ إِلَّا بِلِسَانِ قَوْمِهِ لِيُبَيِّنَ لَهُمْ فَيُضِلُّ اللَّهُ مَنْ يَشَاءُ الْآيَةَ وَقَالَ اللَّهُ تَعَالَى لِمُحَمَّدٍ صَلَّى اللَّهُ عَلَيْهِ وَسَلَّمَ وَمَا رَسَلْنَاكَ إِلَّا كَافَّةً لِلنَّاسِ فَأَرْسَلَهُ إِلَى الْجَنِّ وَالْإِنْسِ.

حضرت ابن عباس رضی اللہ عنہما سے روایت ہے انہوں نے فرمایا کہ اللہ تعالیٰ نے حضرت محمد ﷺ کو تمام انبیاء اور اہل آسمان (فرشتوں) پر فضیلت عطا فرمائی ہے۔ حاضرین مجلس نے سوال کیا کہ اے ابن عباس رضی اللہ عنہما اہل آسمان پر آنحضرت ﷺ کو اللہ تعالیٰ نے کس طور پر فضیلت دی ہے؟ حضرت ابن عباس رضی اللہ عنہما نے کہا اللہ تعالیٰ نے اہل آسمان سے تو یوں خطاب فرمایا ﴿وَمَنْ يُقُلْ مِنْهُمْ إِنِّي إِلَهٌ مِنْ دُونِهِ فَذَلِكَ نَجْزِيهِ جَهَنَّمَ كَذَلِكَ نَجْزِي الظَّالِمِينَ﴾ (گویا اس خطاب کے اندر رعب اور دبدبہ کے ساتھ سخت عذاب کی دھمکی بھی ہے) اور محمد ﷺ سے اللہ تعالیٰ نے یوں فرمایا ﴿إِنَّا فَخْرُنَا لَكَ فَتَحَا مَبِينَا لِغَفْرِ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ﴾ (اے محمد ﷺ) ہم نے تمہارے لئے عظمتوں اور برکتوں کے دروازے پوری طرح کھول دیئے ہیں اور یہ اس لئے ہے کہ اللہ تعالیٰ نے تمہارے اگلے پچھلے گناہ بخش دیئے ہیں۔ لوگوں نے عرض کیا کہ تمام انبیاء پر آنحضرت ﷺ کو اللہ تعالیٰ نے کس طرح فضیلت دی ہے؟ حضرت ابن عباس رضی اللہ عنہما نے کہا اللہ تعالیٰ نے دوسرے انبیاء کی نسبت یوں فرمایا ﴿وَمَا رَسَلْنَا مِنْ رَسُولٍ إِلَّا بِلِسَانِ قَوْمِهِ﴾ ہم نے ہر نبی کو اس کی قوم کی زبان کے ساتھ بھیجا تا کہ وہ قوم کے سامنے خدا کے احکام و قوانین بیان کرے اور اللہ جس کو چاہتا ہے گمراہ کرتا ہے الخ۔ جب کہ اللہ تعالیٰ نے محمد ﷺ کے بارے میں فرمایا ﴿وَمَا رَسَلْنَاكَ إِلَّا كَافَّةً لِلنَّاسِ﴾ یعنی اے محمد ﷺ ہم نے آپ کو تمام لوگوں کے لئے رسول بنا کر بھیجا۔

### آنحضرت ﷺ پوری مخلوق پر بھاری ہیں

﴿۳۴﴾ وَعَنْ أَبِي ذَرِّ الْعِفَارِيِّ قَالَ قُلْتُ يَا رَسُولَ اللَّهِ كَيْفَ عَلِمْتَ أَنَّكَ نَبِيٌّ حَتَّى اسْتَيْقَنْتَ فَقَالَ يَا أَبَا ذَرٍّ أَتَانِي مَلَكَانِ وَأَنَا بَعْضُ بَطْحَاءِ مَكَّةَ فَوَقَعَ أَحَدُهُمَا إِلَى الْأَرْضِ وَكَانَ الْأُخْرَى بَيْنَ السَّمَاءِ

وَالْأَرْضِ فَقَالَ أَحَدُهُمَا لِصَاحِبِهِ أَهْوَاهُ قَالَ نَعَمْ قَالَ فَرِنُهُ بِرَجُلٍ فَوَزِنْتُ بِهِ فَوَزَنَتْهُ ثُمَّ قَالَ زِنُهُ بِعَشْرَةِ فَوَزِنْتُ بِهِمْ فَرَجَحْتُهُمْ ثُمَّ قَالَ زِنُهُ بِأَلْفٍ فَوَزِنْتُ بِهِمْ فَرَجَحْتُهُمْ كَأَنِّي أَنْظُرُ إِلَيْهِمْ يَنْتَشِرُونَ عَلَيَّ مِنْ خِيفَةِ الْمِيزَانِ قَالَ فَقَالَ أَحَدُهُمَا لِصَاحِبِهِ لَوْ وَزَنْتَهُ بِأُمَّتِهِ لَرَجَحَهَا.

(رَوَاهُمَا الدَّارِمِيُّ)

اور حضرت ابو ذر غفاری رضی اللہ عنہ کہتے ہیں کہ میں نے عرض کیا کہ یا رسول اللہ! آپ نے کیسے جانا کہ آپ نبی ہیں اور پھر آپ کو اپنی نبوت کا یقین کیونکر ہوا؟ آنحضرت ﷺ نے فرمایا ابو ذر! میں بطحائے مکہ میں ایک جگہ تھا کہ میرے پاس دو فرشتے آئے، ان میں سے ایک فرشتہ تو زمین پر اترا آیا اور دوسرا فرشتہ زمین و آسمان کے درمیان رہا، پھر ان میں سے ایک نے اپنے ساتھی فرشتہ سے پوچھا کہ کیا یہی وہ شخص ہیں جن کے بارے میں خدا نے ہمیں بتایا ہے کہ میرے ایک پیغمبر ہیں ان کے پاس جاؤ، اس فرشتے نے جواب دیا کہ ہاں یہی وہ شخص ہیں۔ پھر پہلے فرشتے نے دوسرے فرشتے سے کہا کہ ایک آدمی کے ساتھ ان کو تول کر دیکھو، چنانچہ مجھے ایک آدمی کے ساتھ تولا گیا اور میں اس آدمی سے بھاری رہا۔ پھر اس فرشتے نے کہا کہ اب دس آدمیوں کے ساتھ ان کو تولو۔ چنانچہ مجھے دس آدمیوں کے ساتھ تولا گیا اور میں ان دس آدمیوں کے مقابلہ میں بھی بھاری رہا، پھر اس فرشتے نے کہا کہ اچھا سو آدمیوں کے ساتھ تولو، چنانچہ مجھے سو آدمیوں کے ساتھ تولا گیا اور میں ان سو آدمیوں کے مقابلہ میں بھاری رہا۔ پھر اس فرشتے نے کہا کہ اچھا اب ایک ہزار آدمیوں کے ساتھ تولو، چنانچہ مجھے ایک ہزار آدمیوں کے ساتھ تولا گیا اور میں ان ہزار آدمیوں کے ساتھ تولو، چنانچہ مجھے ایک ہزار آدمیوں کے ساتھ تولا گیا اور میں ان ہزار آدمیوں کے مقابلہ میں بھی بھاری رہا اور گویا میں ان ہزار آدمیوں کو دیکھ رہا ہوں کہ وہ جس پلڑے میں تھے وہ اتنا ہلکا تھا کہ مجھے لگا جیسے وہ سب کے سب اب میرے اوپر گرے۔ اس کے بعد ان دونوں فرشتوں میں سے ایک نے اپنے دوسرے ساتھی سے کہا کہ اگر تم ان کو ان کی ساری امت کے ساتھ بھی تولو یہ یقیناً ساری امت کے مقابلہ میں بھی بھاری رہیں گے۔ ان دونوں روایتوں کو دارمی نے نقل کیا ہے۔

**توضیح:** ”ينتثرون“ یعنی مجھے ایسا لگا بوقت وزن ان کے پلڑے سے لوگ مجھ پر گر رہے ہیں کیونکہ ان کا پلڑا ہلکا تھا، اوپر جھول کھاتا رہا، میرا پلڑا بھاری تھا تو وہ اوپر سے گویا مجھ پر گر رہے ہیں کسی نے خوب فرمایا:۔

جہاں کے سارے کمالات ایک تجھ میں ہیں تیرا کمال کسی میں نہیں مگر دو چار

آنحضرت ﷺ پر قربانی فرض تھی

﴿۳۵﴾ وَعَنِ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُتِبَ عَلَيَّ النَّحْرُ وَلَمْ يُكْتَبْ عَلَيْكُمْ وَأُمِرْتُ بِصَلَاةِ الضُّحَى وَلَمْ تُؤْمَرُوا بِهَا.

(رَوَاهُ الدَّارِمِيُّ)



اور حضرت ابن عباس رضی اللہ عنہما کہتے ہیں کہ رسول کریم ﷺ نے فرمایا: مجھ پر قربانی فرض کی گئی ہے جب کہ تمہارے اوپر اس طرح فرض نہیں ہے، نیز مجھ کو چاشت کی نماز کا حکم دیا گیا ہے جب کہ تمہیں نہیں دیا گیا بلکہ اس نماز کو تمہارے لئے صرف سنت قرار دیا گیا۔ (دارقطنی)

**توضیح:** ”کتب علی“ فرض کرنے کے معنی میں ہے یعنی میں مالدار ہوں یا غیر مالدار، ہر حالت میں مجھ پر قربانی فرض ہے اور تم امت والے اگر مالدار نہیں تو تم پر قربانی فرض نہیں ہے اور چاشت کی نماز مجھ پر واجب ہے تم پر واجب نہیں ہے۔

**سوال:** یہاں یہ سوال پیدا ہوتا ہے کہ آنحضرت ﷺ نے چاشت کی نماز کی پابندی نہیں کی ہیں پھر فرض ہونے کا کیا مطلب ہے؟

**جواب:** اس کا جواب یہ ہے کہ آنحضرت ﷺ پر ایک بار چاشت کی نماز پڑھنا فرض تھا جو آپ نے پڑھ لی ہمیشہ کے لئے فرض نہیں تھی اور امت پر بھی فرض نہیں تھی صرف سنت ہے۔



## باب اسماء النبی ﷺ و صفاته

### حضور اکرم ﷺ کے نام اور صفات

اس عنوان کے دو جزء ہیں ایک جزء میں آپ کے ناموں کا بیان ہے، دوسرے جزء میں آپ کی صفات کا بیان ہے مگر یہ یاد رکھنا چاہئے کہ صفات سے آپ کے اخلاق و شمائل مراد نہیں ہیں بلکہ آپ کی جسمانی ساخت کا بیان مراد ہے جس کو حلیہ کہتے ہیں تو اس باب میں آپ کا حلیہ مبارک پیش کیا جائے گا اور اس کے بعد آپ کے اخلاق کا بیان آئے گا۔

آپ کے نام سو ہیں مگر آپ کا ذاتی نام جو آپ کے دادا عبدالمطلب نے آپ کے لئے منتخب کیا تھا وہ محمد ﷺ ہے یہی زیادہ مشہور ہے البتہ سابقہ ادیان اور سابقہ کتب میں اور اسی طرح آسمان کے فرشتوں میں آپ کا زیادہ مشہور نام احمد ہے۔

عرب میں محمد نام رکھنے کا بہت کم رواج تھا بلکہ نہ ہونے کے برابر تھا آپ کے دادا سے پوچھا بھی گیا کہ آپ نے یہ نام کیوں رکھا؟ تو آپ نے فرمایا کہ میں نے چاہا کہ کائنات کا ذرہ ذرہ میرے اس بیٹے کی تعریف اور مدح کرے اور یہ سب کا محمود بن جائے یعنی ستودہ صفات، تعریف کردہ شدہ بن جائے۔

حضرت حسان بن ثابتؓ نے بھی اسی حقیقت کی طرف اشارہ کیا ہے فرمایا:

وَضُمَّ إِلَيْهِ اسْمُ النَّبِيِّ بِاسْمِهِ إِذَا قَالَ فِي الْخَمْسِ الْمُوَدَّنِ اشْهُدُ

فَشَقَّ لَهُ مِنْ اسْمِهِ لِيَجْلُوهُ فِذْوِ الْعَرْشِ مَحْمُودٌ وَهَذَا مُحَمَّدٌ

ایسا لگتا ہے کہ آپ کے ساتھ یہ نام تگوبنی طور پر مختص تھا آپ سے پہلے زیادہ سے زیادہ سات اشخاص نے اپنے بیٹوں کا نام محمد رکھا تھا وہ بھی اس مقصد سے کہ شاید نبی آخر زمان ان کا بیٹا بن جائے کیونکہ سابقہ کتب سے ان کو معلوم ہو چلا تھا کہ نبی آخر زمان کا نام محمد ہوگا علامہ بوسیری رحمۃ اللہ علیہ فرماتے ہیں:-

محمد سید الکونین والشقلين والفريقين من عرب ومن عجم

بہر حال باب فضائل سید المرسلین سے لے کر باب مناقب قریش تک انتہائی بسط و شرح اور انتہائی تفصیل کے ساتھ آنحضرت ﷺ کے فضائل ہی کا بیان ہے، مظاہر حق کے صفحات کے حساب سے ۲۹۲ صفحات پر مشتمل یہ عظیم ذخیرہ احادیث صرف اور صرف آنحضرت ﷺ کے فضائل اور مناقب سے متعلق ہے مگر پھر بھی تشہد لب ہے، حقیقت یہ ہے کہ اللہ تعالیٰ کی حمد کے لئے محمد عربی رحمۃ اللہ علیہ کافی ہیں اور محمد عربی کی مدائح کے لئے اللہ تعالیٰ کی ذات کافی ہے، ہم تو صرف ثواب کمانے کے لئے ان محامد اور مدائح کو دہراتے ہیں کسی نے بہت ہی خوب فرمایا:-

خدا در انتظار حمد ما نیست محمد چشم بر راو . ثنا نیست

خدا مدح آفرین مصطفیٰ بس محمد حامد حمد خدا بس

محمد از تو میخواہم خدا را خدا یا از تو عشق مصطفیٰ را

## الفصل الاول

### آنحضرت ﷺ کے مختلف نام

﴿۱﴾ عَنْ جُبَيْرِ بْنِ مُطْعِمٍ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ إِنَّ لِي أَسْمَاءَ  
أَنَا مُحَمَّدٌ وَأَنَا أَحْمَدُ وَأَنَا الْمَاحِي الَّذِي يَمْحُو اللَّهُ بِي الْكُفْرَ وَأَنَا الْحَاشِرُ الَّذِي يُحْشِرُ النَّاسَ عَلَيَّ قَدَمِي  
وَأَنَا الْعَاقِبُ وَالْعَاقِبُ الَّذِي لَيْسَ بَعْدَهُ نَبِيٌّ. (متفق عليه)

حضرت جبیر بن مطعم رضی اللہ عنہ کہتے ہیں کہ میں نے نبی کریم ﷺ کو یہ فرماتے ہوئے سنا: میرے متعدد نام ہیں جن میں سے  
میرا نام محمد ہے احمد ہے میرا نام ”ماحی“ بھی ہے کہ اللہ تعالیٰ میرے ذریعہ سے کفر کو مٹاتا ہے، میرا نام ”حاشر“ بھی ہے کہ لوگوں  
کو میرے نقش قدم پر اٹھایا جائے گا۔ اور میرا نام ”عاقب“ بھی ہے کہ یعنی وہ شخص جس کے بعد کوئی نبی نہیں۔ (بخاری و مسلم)

**توضیح:** ”اسماء“ یعنی میرے کئی نام ہیں، آنحضرت ﷺ کے ناموں کا زیادہ ہونا آپ کی عظمت اور اوصاف حمیدہ  
کی کثرت کی دلیل ہے۔ آنحضرت ﷺ کا ایک نام اسم ذاتی ہے جو محمد ﷺ ہے جو آپ کے دادا نے رکھا ہے۔ باقی سب  
صفاتی نام ہیں جو کل ایک سونا معروف و مشہور ہیں۔ ”الماحی“ باطل کو مٹانے والا۔ ”الحاشر“ جمع کرنے والا یعنی سب  
سے پہلے آپ ﷺ قبر سے اٹھیں گے، آپ کے نقش قدم پر دوسرے لوگ اٹھیں گے اور میدان محشر میں اکٹھے ہوں گے۔  
”العاقب“ اس کا مطلب یہ ہے کہ آنحضرت ﷺ خاتم النبیین ہیں آپ کے بعد کوئی نبی نہیں آئے گا حضرت عیسیٰ علیہ السلام آپ  
کے امتی بن کر آئیں گے اس کے علاوہ دعویٰ کرنے والا جھوٹا دجال ہوگا۔

﴿۲﴾ وَعَنْ أَبِي مُوسَى الْأَشْعَرِيِّ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُسَمِّي لِنَا نَفْسَهُ أَسْمَاءَ فَقَالَ  
أَنَا مُحَمَّدٌ وَأَحْمَدُ وَالْمَقْفِيُّ وَالْحَاشِرُ وَنَبِيُّ التَّوْبَةِ وَنَبِيُّ الرَّحْمَةِ. (رواه مسلم)

اور حضرت ابو موسیٰ اشعری رضی اللہ عنہ کہتے ہیں کہ رسول کریم ﷺ ہمارے سامنے اپنی ذات مبارک کے متعدد نام بیان فرمایا کرتے  
تھے، چنانچہ آپ نے فرمایا: میں ”احمد“ ہوں، میں ”محمد“ ہوں، میں ”مقفی“ (تمام پیغمبروں کے پیچھے آنے والا) ہوں، میں ”حاشر“  
یعنی قیامت کے دن تمام لوگوں کو جمع کرنے والا ہوں، میں توبہ کا نبی ہوں اور میں رحمت کا نبی ہوں۔ (مسلم)

**توضیح:** ”المقفی“ من القفو بمعنى الآخر یعنی سب سے آخر میں آنے والے نبی، یہ عاقب کے معنی میں ہے، گویا  
خاتم النبیین کے مفہوم میں ہے۔ ”نبی الرحمة“ آپ کائنات کے لئے رحمت بن کر آئے ہیں۔ ”نبی التوبة“ مطلب یہ  
ہے کہ آپ کے ہاتھ پر بہت مخلوق نے توبہ کی یا مطلب یہ ہے کہ آپ دن اور رات میں بہت زیادہ استغفار اور توبہ کرتے تھے۔  
مسجد نبوی کی محرابی دیوار پر اس کے ساتھ ”نبی السیف“ بھی لکھا ہے اور نبی الملاحم بھی آپ کے ناموں میں سے ایک  
نام ہے یعنی گھمسان کی جنگوں والے نبی اور تلوار والے نبی۔

## حضور اکرم ﷺ کا نام گالیوں سے محفوظ رہا

﴿۳﴾ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَتَعَجَّبُونَ كَيْفَ يَصْرِفُ اللَّهُ عَنِّي شَتْمَ قُرَيْشٍ وَلَعْنَهُمْ يَشْتُمُونَ مُذَمَّمًا وَيَلْعَنُونَ مُذَمَّمًا وَأَنَا مُحَمَّدٌ. (رَوَاهُ الْبُخَارِيُّ)

اور حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: کہ کیا تمہیں اس پر حیرت نہیں ہے کہ اللہ تعالیٰ نے مجھ کو قریش کی گالیوں اور لعنتوں سے کس طرح محفوظ رکھا ہے؟ وہ مذمم کو گالیاں دیتے ہیں اور مذمم پر لعنت کرتے ہیں جب کہ میں ”محمد“ ہوں۔ (بخاری)

**توضیح:** ”مذمم“ قریش چونکہ عربی کو جانتے تھے اور محمد کا معنی یہ ہے کہ وہ شخص جو بہت ہی تعریف کردہ شدہ ہے، جب قریش گالی دیتے تھے تو آپ کا نام لے کر گویا پہلے تعریف ہو جاتی تھی پھر گالی آتی تھی، اس چیز کو کفار قریش نے محسوس کیا اس لئے انہوں نے فیصلہ کیا کہ محمد کو آئندہ ”مذمم“ کہیں گے اس نام سے گالی دیں گے، چنانچہ وہ مذمم کہہ کر گالیاں دیتے تھے، آنحضرت ﷺ نے فرمایا کہ اللہ تعالیٰ نے چاہا کہ لفظی طور پر بھی آنحضرت ﷺ کے نام کے ساتھ گالی نہ جڑے اس لئے اب وہ مذمم کو گالیاں دیتے ہیں، مذمم کون ہے میں تو محمد ہوں!

﴿۴﴾ وَعَنْ جَابِرِ بْنِ سَمُرَةَ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَدْ شَمِطَ مُقَدِّمُ رَأْسِهِ وَلِخَيْتِهِ وَكَانَ إِذَا ادَّهَنَ لَمْ يَبَيِّنْ وَإِذَا شَعَثَ رَأْسُهُ بَيِّنٌ وَكَانَ كَثِيرَ شَعْرِ اللَّحْيَةِ فَقَالَ رَجُلٌ وَجْهَهُ مِثْلُ السَّيْفِ قَالَ لَا بَلْ كَانَ مِثْلَ الشَّمْسِ وَالْقَمَرِ وَكَانَ مُسْتَدِيرًا وَرَأَيْتُ الْحَاتِمَ عِنْدَ كَنَفِهِ مِثْلَ بَيْضَةِ الْحَمَامَةِ يُشْبِهُ جَسَدَهُ. (رَوَاهُ مُسْلِمٌ)

اور حضرت جابر ابن سمرة رضی اللہ عنہ کہتے ہیں کہ رسول کریم ﷺ کے سر اور داڑھی کے اگلے حصہ میں کچھ بال سفید ہو گئے تھے جب آپ بالوں میں تیل لگا لیتے تو یہ سفیدی ظاہر نہیں ہوتی تھی، البتہ جب سر مبارک کے بال بکھرے ہوئے ہوتے تو یہ سفیدی جھلکنے لگتی تھی اور آنحضرت ﷺ کی داڑھی میں بہت زیادہ بال تھے۔ جب حضرت جابر رضی اللہ عنہ نے آنحضرت ﷺ کا یہ حلیہ شریف بیان کیا تو ایک شخص نے کہا آپ کا چہرہ مبارک تلوار کی طرح تھا۔ حضرت جابر رضی اللہ عنہ نے کہا کہ نہیں بلکہ آفتاب و ماہتاب کی طرح تھا اور گولائی لئے ہوئے تھا۔ نیز میں نے آپ کی مہر نبوت کو دیکھا جو شانہ کے قریب تھی اور کبوتر کے انڈے کی طرح تھی، اس کی رنگت آپ کے جسم مبارک کے رنگ کی سی تھی۔ (مسلم)

**توضیح:** ”شمط“ یہ بالوں کی سفیدی کو کہتے ہیں۔ ”شعث“ خشک ہو کر بالوں کے پراگندہ ہونے کو شعث کہتے ہیں۔ ”مثل السیف“ چونکہ تلوار میں چمک کے ساتھ لمبائی اور چوڑائی ہوتی ہے تو یہ احتمال پیدا ہو گیا کہ شاید آنحضرت ﷺ کا چہرہ اسی طرح تھا اس کا جواب حضرت جابر رضی اللہ عنہ نے دیا کہ اس طرح نہیں بلکہ آپ کا چہرہ چاند کی طرح سفید اور سورج کی طرح روشن

تھا۔ ”یشبہ جسده“ یعنی مہر نبوت کا گوشت جسم کے گوشت کے مشابہ تھا اس کا مطلب یہ ہے کہ مہر نبوت کے گوشت کا رنگ اسی طرح تھا جو عام جسم کا رنگ تھا۔

حضرت جابر بن سمرہ رضی اللہ عنہ نو عمر صحابی ہیں اور آنحضرت ﷺ کا حلیہ مبارک چھوٹے صحابہ ہی نے بیان کیا ہے بڑے صحابہ یہ جرات نہیں کر سکتے تھے جس کا اعتراف حضرت عمرو بن العاص رضی اللہ عنہ نے اپنی وفات کے وقت کیا تھا کہ میں نے کبھی بھی آنکھیں بھر کر آنحضرت ﷺ کا دیدار نہیں کیا ادب اور رعب حاصل تھا۔

## مہر نبوت کی تفصیل

﴿۵﴾ وَعَنْ عَبْدِ اللَّهِ بْنِ سَرْجَسٍ قَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ وَأَكَلْتُ مَعَهُ خُبْزًا وَلَحْمًا أَوْ قَالَ ثَرِيدًا ثُمَّ دُرْتُ خَلْفَهُ فَنَظَرْتُ إِلَى خَاتَمِ النَّبُوءَةِ بَيْنَ كَتِفَيْهِ عِنْدَ نَاحِيَةِ كَتِفِهِ الْيُسْرَى جُمُعًا عَلَيْهِ خَيْلَانٌ كَأَمْثَالِ الثَّالِثِ اللَّيْلِ. (رواه مسلم)

اور حضرت عبداللہ ابن سرجس رضی اللہ عنہ کہتے ہیں کہ میں نے رسول کریم ﷺ کی زیارت اور آپ کیساتھ کھانا کھانے کا شرف حاصل کیا، کھانا روٹی اور گوشت تھا، یا انہوں نے یہ کہا کہ ٹرید تھا، پھر میں آپ کی پشت کی طرف آیا اور مہر نبوت کو دیکھا جو آپ کے دونوں شانوں کے درمیان بائیں شانہ کی نرم ہڈی کے پاس تھی اور مٹھی کی مانند تھی اور اس پر مسوں کی مانند تل تھے۔ (مسلم)

**توضیح:** ”خاتم النبوة“ ختم نبوت کی یہ مہر آنحضرت ﷺ کی پشت پر بائیں کندھے کے نیچے تھی۔ نبوت ملنے کے بعد یہ پیدا ہو گئی تھی یہ گوشت کا ایک گول ٹکڑا تھا جس کے بارے میں سابقہ آسمانی کتابوں میں وقت کے نبیوں نے تفصیل بتائی تھی اور آپ کی نبوت کی علامت قرار دے دی گئی تھی، اسی وجہ سے آنحضرت ﷺ اس کو ہر دیکھنے والے کو دکھاتے تھے اور چھپاتے نہیں تھے اس پر لکھا ہوا تھا۔ ”وحدہ لا شریک لہ تو جہ حیث کنت فانک منصور“ آپ کی وفات کے ساتھ مہر نبوت جسم کے اندر دب کر چلی گئی۔

”ناغض کتفہ“ کندھے کی ہڈی کے نرم اور پتلے حصے کو ناغض کہا گیا ہے بائیں کندھے کے نیچے اس مقام میں دل ہوتا ہے گویا دل کے اوپر مہر نبوت تھی۔ ”جُمُعًا“ ہاتھ کی مٹھی کی طرح یہ مہر تھی یہ تشبیہ ہیئت اور کیفیت میں ہے حجم میں نہیں ہے حجم میں یہ مہر چکور یا کبوتر کے انڈے کے برابر تھی یہ بات ذہن میں رہے کہ ہر دیکھنے والے نے اس مہر کی ساخت کو ایک اندازہ سے بتایا ہے اس لئے مختلف الفاظ آئے ہیں بعض نے چکور کے انڈے بعض نے کبوتر کے انڈے بعض نے سیب کے دانے بعض نے مسہری کی گنڈی کے برابر اس مہر کی ساخت بتائی ہے اور بعض نے ہاتھ کی مٹھی کے برابر بتائی ہے یہ سب اندازے ہیں اس کو تعارض نہیں کہتے ہیں ہر ایک نے اپنا اندازہ کر کے بتایا ہے۔

”خیلان“ یہ جمع ہے اس کا مفرد خال ہے۔ یہ خال گوشت میں پیوست تھے اور اس پر مسوں کی مانند موجود تھے۔

”ثالیل“ ثنلول کی جمع ہے تل کو کہتے ہیں، نہایہ ابن اثیر میں لکھا ہے کہ اس کو فارسی میں ”زخ“ کہتے ہیں ہماری پشتوں

زبان میں اس کو ”زخہ“ کہتے ہیں۔ توضیحات جلد اول باب احکام المیاء حدیث نمبر ۳ کی توضیح میں بھی مہر نبوت کے بارے میں کچھ تفصیل لکھی گئی ہے۔

﴿۶﴾ وَعَنْ أُمِّ خَالِدِ بْنِ سَعِيدِ بْنِ خَالِدِ بْنِ سَعِيدِ قَالَتْ أَتَى النَّبِيَّ صَلَّى اللَّهُ عَلَيْهِ وَسَلَّمَ بِشِيبَابٍ فِيهَا خَمِيصَةٌ سَوْدَاءٌ صَغِيرَةٌ فَقَالَ ابْتُونِي يَا مُمُ خَالِدِ فَاتَى بِهَا تَحْمَلُ فَأَخَذَ الْخَمِيصَةَ بِيَدِهِ فَأَلْبَسَهَا قَالَ أَبْلِي وَأَخْلِقِي ثُمَّ أَبْلِي وَأَخْلِقِي وَكَانَ فِيهَا عِلْمٌ أَحْضَرُ أَوْ أَضْفَرُ فَقَالَ يَا مُمُ خَالِدِ هَذَا سَنَاهُ وَهِيَ بِالْحَبَشَةِ حَسَنَةٌ قَالَتْ فَلَهَبْتُ الْعَبَّ بِخَاتِمِ النَّبِيِّ فَرَزَبْنِي أَبِي فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ دَعَهَا. (رَوَاهُ الْبُخَارِيُّ)

اور خالد ابن سعید کی بیٹی ام خالد کہتی ہیں کہ نبی کریم ﷺ کے پاس کچھ کپڑے آئے جن میں ایک چھوٹی سی کملی بھی آنحضرت ﷺ نے فرمایا: کہ ام خالد کو میرے پاس لاؤ تو اٹھا کر لائی گئی۔ آپ نے وہ کملی اٹھائی اور اپنے ہاتھ سے ام خالد کو اوڑھادی اور پھر ام خالد کو یہ دعادی: اس کپڑے کو پرانا کرو اور پھر پرانا کرو۔ اس کملی میں سبز یازرد نشان بنے ہوئے تھے۔ آپ نے فرمایا: ام خالد! یہ کپڑا تو بہت عمدہ ہے اور لفظ سناہ حبشی زبان کا لفظ ہے جس کے معنی بہت عمدہ اور بہترین کے ہیں۔ ام خالد کہتی ہیں کہ پھر میں گئی اور (بچپن کی ناچھی کی بناء پر) مہر نبوت سے کھیلتی رہی، میرے باپ مجھے ڈانٹنے اور منع کرنے لگے، رسول کریم ﷺ نے فرمایا اس کو کھینے دو منع نہ کرو! (بخاری)

**توضیح:** ”ام خالد“ یہ چھوٹی بچی تھی۔ ”تحمّل“ یعنی چھوٹی ہونے کی وجہ سے اٹھائی جاتی تھی۔ ”خمیصہ“ اون کی بنی ہوئی چھوٹی سی خوبصورت یعنی چادر کو کہتے ہیں جس میں پھول ہوتے ہیں۔

جیسے کہا گیا:۔

لبست الخميصة ابغى الخبيصة وانسنت شصى فى كل شيصة

”سناہ“ یعنی آنحضرت ﷺ نے حبشہ والوں کی لغت کو استعمال فرمایا جو سناہ کا لفظ تھا جس کا ترجمہ حسن تھا یعنی بہت خوبصورت ہے۔ ”زہرنی“ یعنی بے ادبی کے خوف سے مجھے باپ نے روکا بلکہ ڈانٹ کر روک دیا۔

**آنحضرت ﷺ کا قد و قامت**

﴿۷﴾ وَعَنْ أَنَسِ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ بِالطُّورِئِلِ الْبَائِنِ وَلَا بِالْقَصِيرِ وَلَيْسَ بِالْأَبْيَضِ الْأَمْهَقِ وَلَا بِالْأَدَمِ وَلَيْسَ بِالْجَعْدِ الْقَطِطِ وَلَا بِالْسَّبِطِ بَعَثَهُ اللَّهُ عَلَى رَأْسِ أَرْبَعِينَ سَنَةً فَأَقَامَ بِمَكَّةَ عَشْرَ سِنِينَ وَبِالْمَدِينَةِ عَشْرَ سِنِينَ وَتَوَفَّاهُ اللَّهُ عَلَى رَأْسِ سِتِّينَ سَنَةً وَلَيْسَ فِي رَأْسِهِ وَلَحْيَتِهِ عَشْرُونَ شَعْرَةً بَيْضَاءَ وَفِي رِوَايَةٍ يَصِفُ النَّبِيَّ صَلَّى اللَّهُ عَلَيْهِ وَسَلَّمَ قَالَ كَانَ رَبْعَةً مِّنَ الْقَوْمِ لَيْسَ

بِالطُّوْبِلِ وَلَا بِالْقَصِيْرِ اَزْهَرَ اللُّوْنَ وَقَالَ كَانَ شَعْرُ رَاسِ رَسُوْلِ اللّٰهِ صَلَّى اللّٰهُ عَلَيْهِ وَسَلَّمَ اِلَى اَنْصَافِ اُذُنَيْهِ وَفِي رِوَايَةٍ بَيْنَ اُذُنَيْهِ وَعَاتِقَيْهِ. (متفق عليه وفي رواية للبخاري قال كان ضخم الرأس والقمتين لم ازبده ولا قبله بقله وكان بسط الكفنين وفي اخرى له قال كان شفن القمتين والكفنين)

اور حضرت انس رضی اللہ عنہ کہتے ہیں کہ رسول کریم ﷺ کا قد نہ تو بہت لمبا تھا اور نہ ٹھکنا، آپ کا رنگ نہ بالکل سفید تھا اور نہ بالکل گندمی، آپ کے سر کے بال نہ بالکل خمدار تھے اور نہ بالکل سیدھے تھے، اور اللہ تعالیٰ نے آپ کو اس وقت مبعوث فرمایا جب کہ آپ کی عمر پورے چالیس سال کی ہو گئی تھی، پھر آپ نے دس سال مکہ میں قیام فرمایا اور دس سال مدینہ میں اور اللہ تعالیٰ نے آپ کو ساٹھ سال کی عمر میں وفات دی، اس وقت آپ کے سر مبارک اور داڑھی میں صرف بیس بال سفید تھے۔ ایک روایت میں حضرت انس رضی اللہ عنہ نے نبی کریم ﷺ کے اوصاف بیان کرتے ہوئے یہ کہا کہ آنحضرت ﷺ لوگوں میں میانہ قد تھے نہ لمبے تھے نہ ٹھگنے، آپ کا رنگ نہایت صاف اور چمکدار تھا۔ حضرت انس رضی اللہ عنہ نے یہ بھی بیان کیا کہ آپ کے سر کے بال آدھے کانوں تک تھے، اور ایک روایت میں یہ الفاظ ہیں کہ کانوں اور شانوں کے درمیان تک لمبے تھے (بخاری و مسلم) ایک اور روایت میں جس کو بخاری نے نقل کیا ہے اس طرح ہے کہ حضرت انس رضی اللہ عنہ نے بیان کیا آنحضرت ﷺ کا سر مبارک بڑا تھا اور پاؤں پر گوشت تھے، میں نے آپ جیسا نہ تو آپ سے پہلے دیکھا تھا اور نہ آپ کے بعد دیکھا اور آپ کی ہتھیلیاں فراخ تھیں۔ بخاری ہی کی ایک روایت میں ہے کہ حضرت انس رضی اللہ عنہ نے بیان کیا آنحضرت ﷺ کے دونوں بازو اور ہتھیلیاں گداز اور پر گوشت تھیں۔

**توضیح:** ”طویل بائن“ حد سے زیادہ لمبے نہیں تھے جسے لمڈین کہتے ہیں۔ ”الامهق“ چونہ کی طرح سفید نہیں تھے۔ ”آدم“ یعنی بالکل سرخ نہیں تھے۔ ”الجعدا القطط“ شدید ٹھنگریا لے بال نہیں تھے بلکہ معمولی بچ دار تھے۔ قسط بطور تاکید ہے تاکہ جعد میں مبالغہ آجائے۔ ”السط“ یعنی بالکل کھلے بال بھی نہیں تھے مطلب یہ کہ نہ جش والوں کی طرح ٹھنگریا لے بال تھے اور نہ انگریزوں کی طرح کھلے تھے بلکہ معمولی بچدار تھے۔

”بمکة عشر سنين“ یعنی چالیس سال کی عمر میں نبوت ملی اور نبوت کا زمانہ مکہ میں دس سالہ تھا اور مدینہ میں بھی دس سالہ اور ۶۰ سال کی عمر میں آپ کا وصال ہو گیا، اس روایت میں مکہ مکرمہ میں آنحضرت ﷺ کا قیام نبوت ملنے کے بعد دس سال بتایا گیا ہے جس کے پیش نظر وصال کی عمر ۶۰ سال بنتی ہے مگر دیگر صحیح اور واضح روایات میں مکہ مکرمہ کا قیام نبوت کے بعد تیرہ سال بتایا گیا ہے اس طرح کل عمر ۶۳ سال بنتی ہے، امام بخاری رحمہ اللہ وغیرہ علماء نے اسی کو راجح اور صحیح قرار دیا ہے۔ زیر بحث روایت میں دہائی کا ذکر کیا گیا ہے اور کسور کو چھوڑ دیا گیا ہے عرب اپنے محارہ میں ایسا کرتے ہیں بعض روایات میں آنحضرت ﷺ کی کل عمر ۶۵ سال بتائی گئی ہے تو اس میں ولادت اور وفات کے دو سالوں کو شمار کیا گیا ہے صحیح وہی روایت ہے جس میں ۶۳ سال کا ذکر ہے جس میں مکہ میں ۱۳ سال اور مدینہ میں دس سال کا عرصہ بتایا گیا ہے اس طرح کل عمر ۶۳ سال ہو جاتی ہے۔

”ربعہ“ یعنی درمیانہ قد والے تھے نہ قد زیادہ لمبا تھا نہ ٹھکانا تھا۔ لیس بالطویل ولا بالقصیر اسی لفظ کی تفسیر ہے۔ ”ازھر اللون“ یعنی واضح اور صاف رنگ کے مالک تھے، سفید رنگ میں جب چمک ہو وہی مراد ہے۔

”ضخم الرأس“ یعنی اعتدال کے ساتھ آپ ﷺ کے سر کا حجم بڑا تھا یہ عزت و عظمت اور سرداری کی علامت ہوتی ہے اور عرب کے ہاں بہت ممدوح ہے۔ ”شحن القدمین“ یعنی آپ ﷺ کے ہاتھ اور پاؤں دونوں پر گوشت اور سخت مضبوط تھے یہ بھی عرب میں محمود و ممدوح تھے مگر رجال میں نہ کہ عورتوں میں۔ عورتوں کے لئے شاعر کہتا ہے:

و تعطو برخص غیر شحن کاٹھا اساربع طیبی او مساویک اسحل

ہاتھ پاؤں کے اطراف کا سخت ہونا تخلیق کے اعتبار سے تھا، نہ یہ کہ کھر درے تھے، کھر درے کی تو نفی ہے، مضبوط ہاتھ اور مضبوط قدم مراد ہے۔ ای غلیظ الاطراف من شحن بالضم والكسر اذا غلظ (مرقات) گویا سبط الکفین اور شحن الکفین کا معنی ایک ہی ہے۔

﴿۸﴾ وَعَنِ الْبَرَاءِ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَرْبُوعًا بُعِيدَ مَا بَيْنَ الْمَنْكِبَيْنِ لَهُ شَعْرٌ بَلَغَ شَحْمَةَ أُذُنَيْهِ رَأَيْتُهُ فِي حُلَّةٍ حُمْرَاءٍ لَمْ أَرِ شَيْئًا قَطُّ أَحْسَنَ مِنْهُ. (مُتَّفَقٌ عَلَيْهِ وَهِيَ رِوَايَةٌ لِمُسْلِمٍ قَالَ مَارِئِثُ بْنُ دِي

لْمَةُ أَحْسَنَ فِي حُلَّةٍ حُمْرَاءٍ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ شَعْرُهُ يَضْرِبُ مَنْكِبَيْهِ بُعِيدَ مَا بَيْنَ الْمَنْكِبَيْنِ وَلَا بِالْقَصِيرِ)

اور حضرت براء رضی اللہ عنہ کہتے ہیں کہ رسول کریم ﷺ میانہ قد تھے اور آپ کے دونوں مونڈھوں کے درمیان کافی کشادگی تھی آپ کے سر کے بال کانوں کی لوتک تھے اور میں نے آپ کو سرخ لباس میں دیکھا، میں نے آنحضرت ﷺ سے زیادہ حسین کوئی چیز نہیں دیکھی۔ (بخاری و مسلم) اور مسلم کی ایک روایت میں یہ الفاظ ہیں کہ حضرت براء رضی اللہ عنہ نے کہا: میں نے کوئی بالوں والا آدمی سرخ لباس میں رسول کریم ﷺ سے زیادہ حسین و وجیہ نہیں دیکھا! آپ کے سر کے بال مونڈھوں تک تھے۔ آپ کے دونوں مونڈھوں کے درمیان کافی کشادگی تھی اور آپ کا قد نہ بہت لمبا تھا اور نہ ٹھکانا۔

”بعید ما بین المنکبین“ یعنی مونڈھے اور کندھے فاصلے پر تھے جس سے سینہ کی کشادگی کا پتہ چلتا ہے جو ممدوح ہے آنحضرت ﷺ کے بالوں کی مکمل تحقیق اس سے پہلے کتاب اللباس میں ہو چکی ہے۔

### حضور اکرم ﷺ کا حلیہ مبارکہ

﴿۹﴾ وَعَنْ سِمَاكِ بْنِ حَرْبٍ عَنْ جَابِرِ بْنِ سَمُرَةَ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ ضَلِيعَ الْقَمِ أَشْكَلَ الْعَيْنِ مَنَهُوشَ الْعَقْبَيْنِ قِيلَ لِسِمَاكِ مَا ضَلِيعُ الْقَمِ قَالَ عَظِيمُ الْقَمِ قِيلَ مَا أَشْكَلُ الْعَيْنِ قَالَ طَوِيلُ شِقِّ الْعَيْنِ قِيلَ مَا مَنَهُوشُ الْعَقْبَيْنِ قَالَ قَلِيلُ لَحْمِ الْعَقِبِ. (رِوَاةٌ مُسْتَدْرَجَةٌ)

اور حضرت سماک ابن حرب، حضرت جابر ابن سمرة رضی اللہ عنہما سے روایت کرتے ہیں کہ انہوں نے کہا کہ رسول کریم ﷺ کشادہ دہن



تھے، آپ کی آنکھوں میں سرخی ملی ہوئی تھی اور ایڑیاں کم گوشت تھیں، حضرت سماک سے پوچھا گیا ”ضلیع الفم“ سے کیا مراد ہے؟ تو انہوں نے کہاں کہ اس کے معنی ہیں بڑے منہ والا۔ ان سے پوچھا گیا کہ ”اشکل العین“ کے کیا معنی ہیں؟ تو انہوں نے جواب دیا کہ اس کے معنی ہیں دائرہ چشم کا بڑا ہونا، پھر ان سے پوچھا گیا کہ ”منہوش العقبین“ کے کیا معنی ہیں تو انہوں نے جواب دیا کہ وہ ایڑیاں جن پر گوشت کم ہو۔ (مسلم)

**توضیح:** ”ضلیع الفم“ ای وسیعہ یعنی اعتدال کے ساتھ آپ کا منہ مبارک فراخ تھا عرب لوگ کھلے منہ کو پسند کرتے ہیں کھلا منہ فصاحت و بلاغت کی علامت ہے۔ ”اشکل العین“ ہو مافیہ حمرة و بیاض مختلطة. یعنی موٹی آنکھیں ہوں سفیدی نہایت سفید اور سیاہی نہایت سیاہ اور سفیدی میں سرخ ڈوریاں دوڑ رہی ہوں جو نہایت خوبصورتی کی علامت ہے سماک راوی نے جو اشکل العین کی تفسیر کی ہے عام شارحین نے اس کو غلط قرار دیا ہے، ہاں آنکھ کی بڑی ہونے کے لئے یہ تفسیر صحیح ہے۔

”منہوش العقبین“ عقب ایڑی کو کہتے ہیں اور منہوش نہش سے قلیل گوشت کو کہتے ہیں ایڑیوں کا پتلا ہونا خوبصورتی کی نشانی ہے۔

﴿۱۰﴾ وَعَنْ أَبِي الطُّفَيْلِ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ أَبْيَضَ مَلِيحًا مَقْصِدًا.

(رواہ مسلم)

اور حضرت ابو طفیل رضی اللہ عنہ کہتے ہیں کہ میں نے رسول کریم ﷺ کو دیکھا کہ آپ سفید، ملیح رنگ کے تھے نیز متوسط القامت اور متناسب الاعضاء تھے۔ (مسلم)

**توضیح:** ”مقصداً“ یعنی افراط و تفریط سے بالاتر ہو کر آپ کا قدم مبارک متوسط اور معتدل تھا اس سے پہلے ربيعة القوم کا جو لفظ ہے اس کا معنی اور مقصداً کا معنی ایک ہی ہے۔ ”مليحاً“ ایک سفید چٹا ہوتا ہے وہ اتنا خوبصورت نہیں ہوتا، بیاض کے ساتھ جو ملاحظت والا نکلیں رنگ ہوتا ہے وہ بہت عمدہ خوبصورتی ہوتی ہے، یہاں یہی بتانا مقصود ہے ایک حدیث میں آپ ﷺ نے فرمایا: انا مليح واخى يوسف صبيح.

﴿۱۱﴾ وَعَنْ ثَابِتٍ قَالَ سُئِلَ أَنَسٌ عَنْ خِضَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ إِنَّهُ لَمْ يَبْلُغْ مَا يَخْضِبُ لَوْ شِئْتُ أَنْ أَعُدَّ شَمَطَاتِهِ فِي لِحْيَتِهِ وَفِي رِوَايَةٍ لَوْ شِئْتُ أَنْ أَعُدَّ شَمَطَاتِ كُنَّ فِي رَأْسِهِ فَعَلْتُ.

(متفق عليه وفي رواية لمسلم قال إنما كان التبايض في عنقه وفي الصدغين وفي الرأس تبايضاً)

اور حضرت ثابت کہتے ہیں کہ حضرت انس رضی اللہ عنہ سے رسول کریم ﷺ کے خضاب کے بارے میں دریافت کیا گیا تو انہوں نے فرمایا: آنحضرت ﷺ کی عمر اتنی کہاں ہوئی تھی کہ خضاب استعمال فرماتے! اگر میں آپ کی ڈاڑھی کے سفید بالوں کو گننا چاہتا تو یقیناً گن سکتا تھا۔ ایک روایت میں یہ الفاظ ہیں کہ اگر میں آپ کے سر کے بالوں کو گننا چاہتا تو گن سکتا تھا (بخاری)

و مسلم) اور ایک روایت میں یہ بھی ہے کہ حضرت انس رضی اللہ عنہ نے کہا: بالوں کی سفیدی آپ کی ڈاڑھی کے نیچے کے حصہ میں اور کنپٹیوں میں تھی اور کچھ سر مبارک میں۔

**توضیح:** ”شمطات“ بڑھاپے کی وجہ سے سر اور داڑھی میں جو چند سفید بال ظاہر ہو جاتے ہیں اس کو شمطات کہتے ہیں۔ ”فعلت“ اس سے پہلے حدیث میں لو کا لفظ شرط کے لئے ہے اس کی جزاء فعلت ہے۔ حضرت انس رضی اللہ عنہ یہ بتانا چاہتے ہیں کہ آنحضرت ﷺ کا بڑھاپا اس حد تک نہیں پہنچا تھا کہ سارے بال سفید ہو گئے ہوں اور آپ خضاب کی طرف محتاج ہو گئے ہوں۔

### آنحضرت ﷺ کا ریشمی اور عنبری بدن

﴿ ۱۲ ﴾ وَعَنْ أَنَسٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَزْهَرَ اللَّوْنِ كَانَ عَرَقَهُ اللَّوْلُو إِذَا مَسَى تَكْفًا وَمَا مَسَسْتُ دِيْبَاجَةً وَلَا حَرِيرًا أَلَيْنَ مِنْ كَفِّ رَسُولِ اللَّهِ صَلَّى اللَّهُ عَلَيْهِ وَسَلَّمَ وَلَا سَمِثًا وَلَا عَنَبْرَةَ أَطْيَبَ مِنْ رَائِحَةِ النَّبِيِّ صَلَّى اللَّهُ عَلَيْهِ وَسَلَّمَ. (متفق عليه)

اور حضرت انس رضی اللہ عنہ کہتے ہیں کہ رسول کریم ﷺ دیکھتے ہوئے رنگ کے تھے اور آپ کے پسینے کے قطرے موتی کی طرح ہوتے تھے، جب آپ راستہ چلتے تو آگے کی طرف جھکتے ہوئے چلتے اور میں نے کسی دیباچہ و حریر کو بھی رسول کریم ﷺ کی ہتھیلیوں سے زیادہ ملائم اور نرم نہیں پایا اور نہ میں نے کوئی ایسا مٹک و عنبر سوگھا جس میں نبی کریم ﷺ کے بدن مبارک کی خوشبو سے زیادہ خوشبو ہو۔ (بخاری مسلم)

**توضیح:** ”ازھر اللون“ واضح روشن اور چمکدار رنگ کے معنی میں ہے۔ ”تکفًا“ چلنے میں آگے کی طرف جھک کر چلنے کو۔ تکفاء کہتے ہیں۔ ”دیباچہ“ ایک موتی قسم کا ریشم ہے۔ ”عنبرۃ“ مٹک و عنبر کے معنی میں ہے۔

### ام سلیم اور ام حرام رضی اللہ عنہما حضور ﷺ کی محرم تھیں

﴿ ۱۳ ﴾ وَعَنْ أُمِّ سَلِيمٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَأْتِيهَا فَيَقْبَلُ عِنْدَهَا فَيَبْسُطُ نِطْعًا فَيَقْبَلُ عَلَيْهِ وَكَانَ كَثِيرَ الْعَرَقِ لَكَانَتْ تَجْمَعُ عَرَقَهُ فَتَجْعَلُهُ فِي الطَّيِّبِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ يَا أُمَّ سَلِيمٍ مَا هَذَا قَالَتْ عَرَقُكَ نَجَعَلُهُ فِي جَيْبِنَا وَهُوَ مِنْ أَطْيَبِ الطَّيِّبِ وَفِي رِوَايَةٍ قَالَتْ يَا رَسُولَ اللَّهِ نَرُجُو أَبْرَكْتَهُ لِيَسْبِيْنَا قَالَ أَصَبْتُ. (متفق عليه)

اور حضرت ام سلیم رضی اللہ عنہا سے روایت ہے کہ نبی کریم ﷺ ان کے یہاں آ کر قبولہ فرمایا کرتے تھے چنانچہ ام سلیم رضی اللہ عنہا آپ کے لئے چڑے کا بستر بچھا دیتیں اور آپ اسی پر قبولہ فرماتے۔ آنحضرت ﷺ کو پسینہ زیادہ آیا کرتا تھا، ام سلیم رضی اللہ عنہا

آپ کا پسینہ جمع کر کے اپنے عطر میں ملا لیتی تھیں آنحضرت ﷺ نے پوچھا کہ ام سلیم یہ تم کیا کر رہی ہو؟ ام سلیم نے کہا کہ یہ آپ کا پسینہ ہے جس کو جمع کر کے ہم اپنے عطر میں ملا لیتے ہیں، بات یہ ہے کہ آپ کا پسینہ مبارک تمام خوشبوؤں سے بہتر خوشبو ہے۔ اور ایک روایت میں یہ الفاظ ہیں کہ ام سلیم نے کہا یا رسول اللہ! اس پسینہ کو ہم اپنے بچوں کے لئے باعث برکت تصور کرتی ہیں آپ نے فرمایا تم نے صحیح کہا اور اچھا کیا۔ (بخاری و مسلم)

**توضیح:** ”نطفًا“ چڑے کے دسترخوان کو کہتے ہیں یہاں چڑے کا بستر مراد ہے، ام سلیم رَضِيَ اللهُ تَعَالَى عَنْهَا آنحضرت ﷺ کی رضاعی خالہ یا پھوپھی ہیں ام حرام رَضِيَ اللهُ تَعَالَى عَنْهَا بھی اسی طرح رشتہ دار ہیں۔ لہذا یہ دونوں عورتیں آنحضرت ﷺ کے محارم میں سے ہیں۔ ”یقیل“ قیلو سے ہے دوپہر کے وقت آرام اور نیند کو کہتے ہیں۔

**سُئِلَ:** یہاں یہ سوال ہے کہ ام سلیم رَضِيَ اللهُ تَعَالَى عَنْهَا اور ام حرام رَضِيَ اللهُ تَعَالَى عَنْهَا آنحضرت ﷺ کی رضاعی خالائیں کیسے ہوئیں جبکہ آنحضرت ﷺ نے مدینہ میں کسی عورت کا دودھ نہیں پیا اور یہ انصاری عورتیں مدینہ منورہ کی ہیں؟

**جواب:** اس کا جواب یہ ہے کہ ہو سکتا ہے کہ ان دونوں خواتین نے خواجہ عبداللہ کے ساتھ دودھ پیا ہو تو یہ آنحضرت ﷺ کی پھوپھیاں ہوئیں یا حضرت آمنہ کے ساتھ دودھ پیا ہو تو آنحضرت ﷺ کی خالائیں ہوئیں، خواجہ عبداللہ اور حضرت آمنہ مدینہ منورہ میں قیام پذیر تھے اور ام سلیم رَضِيَ اللهُ تَعَالَى عَنْهَا اور ام حرام رَضِيَ اللهُ تَعَالَى عَنْهَا مدینہ میں، بنو نجار حضور اکرم ﷺ کے ننھیال ہے۔ علامہ طیبی رَضِيَ اللهُ تَعَالَى عَنْهُ نے یہ توجیہ کر کے فرمایا کہ کسی شارح نے اس اہم نکتہ کی طرف اشارہ نہیں کیا مجھے اللہ تعالیٰ نے اس قیمتی موتی سے سرفراز کیا اور اس کا فہم عطا کیا، بندہ عاجز فضل محمد غفرلہ کہتا ہے کہ واقعی علامہ طیبی رَضِيَ اللهُ تَعَالَى عَنْهُ کو اللہ تعالیٰ نے اس علمی جوہر سے نوازا ہے جس سے بڑا سوال حل ہو گیا، علامہ طیبی رَضِيَ اللهُ تَعَالَى عَنْهُ کی عربی عبارت اس طرح ہے وَاللّٰهُ اعْلَمُ اَوْلَ مِنْ وَقَفْتُ لِدَلِكُ فَوَاھَا لھا مِنْ دَرَةِ كُنْتُ مَسْتَخْرَجھا وَاثْرَ اَحْمَدَ عَلٰی هَذِهِ الْمَوْھِبَةِ السَّنِيَةِ۔

﴿۱۴﴾ وَعَنْ جَابِرِ بْنِ سَمُرَةَ قَالَ صَلَّيْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ صَلَاةَ الْأُولَى ثُمَّ خَرَجَ إِلَى أَهْلِهِ وَخَرَجْتُ مَعَهُ فَاسْتَقْبَلَهُ وَلَدَانِ فَجَعَلَ يَمْسُحُ خَدَيْ أَحَدِهِمْ وَاحِدًا وَاحِدًا وَأَمَّا أَنَا فَمَسَحَ خَدَيْ فَوَجَدْتُ لِيَدِهِ بَرْدًا أَوْ رِيحًا كَأَنَّمَا أَخْرَجَهَا مِنْ جُودَةِ عَطَارٍ. (رواہ مُسْلِمٌ وَذَكَرَ حَدِيثُ جَابِرٍ سَمُوًّا بِاسْمِي فِي بَابِ

الْأَسْمَى وَحَدِيثُ السَّابِقِ بْنِ يَزِيدَ نَظَرْتُ إِلَى خَاتَمِ النُّبُوَّةِ فِي بَابِ أَحْكَامِ الْبَيَاهِ)

اور حضرت جابر بن سمرہ رضی اللہ عنہما کہتے ہیں کہ میں نے رسول کریم ﷺ کے ساتھ ظہر کی نماز پڑھی آنحضرت ﷺ اپنے گھر جانے کے لئے مسجد سے باہر نکلے اور آپ کے ساتھ میں بھی باہر آیا آنحضرت ﷺ کے سامنے کچھ بچے آگئے، آپ نے ان میں سے ہر ایک بچہ کے ایک ایک رخسار پر ہاتھ پھیرا اور پھر میرے دونوں رخساروں پر پھیرا، اس وقت میں نے آپ کے دست مبارک کی ایسی ٹھنڈک اور خوشبو محسوس کی جیسے آپ نے ابھی عطروں کے ڈبہ میں سے اپنا ہاتھ نکالا ہو۔ (مسلم)

اور حضرت جابر رضی اللہ عنہ کی روایت ”سمو اباسمی الخ“ باب الاسامی میں اور حضرت سائب بن زید رضی اللہ عنہ کی روایت ”نظرت الی خاتم النبوة“ باب احکام المیاء میں نقل کی جا چکی ہیں۔

**توضیح:** ”واحدًا واحدًا“ میں نے اس کا ترجمہ اسی طرح کیا ہے جو اوپر مذکور ہے اس طرح حضرت جابر رضی اللہ عنہ اپنی فضیلت ثابت کرنا چاہتے ہیں کہ دوسرے بچوں کو ایک ایک رخسار پر ہاتھ پھیرا مگر میرے دونوں رخساروں پر ہاتھ پھیرا، ایک اور حدیث میں اس کی تصریح موجود ہے۔ ”ہوذا“ ٹھنڈک کو کہتے ہیں ”اور یحسا“ یہاں او کا کلمہ بمعنی واؤ ہے یا بمعنی بل ہے یعنی ٹھنڈک اور خوشبو یا ٹھنڈک بلکہ خوشبو یہ معنی ہوئے۔ ”جونة عطار“ عطر فروش کی اس ڈبیہ کو جو نہ کہتے ہیں کہ جس میں وہ عطر رکھتا ہے، جیم پر ضمہ ہے اس کے بعد ہمزہ ساکن ہے۔ ”ای سلتہ وحقته“ علامہ نووی رضی اللہ عنہ فرماتے ہیں کہ یہ خوشبو آنحضرت ﷺ کے جسم مبارک کی تھی اگرچہ آپ عطر بھی کثرت سے استعمال فرماتے تھے مگر یہ خوشبو آپ کی ذاتی خوشبو تھی۔ یعنی آپ جب اپنی آستین سے ہاتھ باہر نکالتے تو اس میں ٹھنڈک بھی ہوتی تھی اور خوشبو بھی ہوتی تھی، دونوں چیزیں ذاتی تھیں۔

مورخہ ۲۰ جمادی الثانی ۱۳۱۸ھ



## الفصل الثانی

﴿ ۱۵ ﴾ عَنْ عَلِيِّ بْنِ أَبِي طَالِبٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ بِالطَّوِيلِ وَلَا بِالْقَصِيرِ صَخْمَ الرَّأْسِ وَاللِّحْيَةِ شُنَّ الْكُفَّيْنِ وَالْقَدَمَيْنِ مُشْرَبًا حُمْرَةً صَخْمَ الْكِرَادِيْسِ طَوِيلُ الْمَسْرُبَةِ إِذَا مَشَى تَكْفًا تَكْفُوا كَأَنَّمَا يَنْحَطُّ مِنْ صَبَبٍ لَمْ أَرِ قَبْلَهُ وَلَا بَعْدَهُ مِثْلَهُ صَلَّى اللَّهُ عَلَيْهِ وَسَلَّمَ.

(رَوَاهُ التِّرْمِذِيُّ وَقَالَ هَذَا حَدِيثٌ حَسَنٌ صَحِيحٌ)

حضرت علی ابن ابی طالب رضی اللہ عنہ کہتے ہیں کہ رسول کریم ﷺ نہ تو دراز قد تھے، نہ پستہ قد بڑے سراور گھنی ڈاڑھی والے تھے، ہاتھوں کی ہتھیلیاں اور پاؤں پر گوشت تھے، آپ کا رنگ سرخ و سفید تھا، ہڈیوں کے جوڑ موٹے تھے اور سینہ سے ناف تک بالوں کی ایک لمبی لکیر تھی جب آپ چلتے تو آگے کی جانب کو جھکے ہوئے چلتے گویا آپ بلندی سے نشیب میں جا رہے ہوں، حقیقت یہ ہے کہ میں نے آپ جیسا کوئی شخص نہ تو آپ سے پہلے دیکھا اور نہ آپ کے بعد دیکھا آپ پر اللہ کی رحمت اور سلامتی ہو! اس روایت کو ترمذی نے نقل کیا ہے اور کہا ہے کہ یہ حدیث حسن صحیح ہے۔

**توضیح:** ”مشر باحمرۃ“ یعنی آپ کے قدرے سفید بدن کو سرخی پلائی گئی تھی یعنی سرخ و سفید رنگ کا آمیزہ تھا جو نہایت خوبصورت رنگ ہے، دو مختلف رنگوں کی آمیزش کو تشریب کہتے ہیں گویا ایک رنگ کو دوسرا رنگ پلا دیا گیا ہو۔ ”الکرادیس“ یہ کر دوس کی جمع ہے، ہر اس ہڈی کو کہتے ہیں جو دوسری ہڈی کے ساتھ کسی جوڑ پر جمع ہو جاتی ہے۔ اسی عظیم الاعضاء مطلب یہ ہے کہ آپ کی ہڈیوں کے جوڑ موٹے تھے۔ ”ینحط“ یہ اترنے کے معنی میں ہے۔ ”من صباب“ یہ بلندی سے نیچے کی طرف آنے کو کہتے ہیں مطلب یہ کہ گویا آپ بلندی سے نشیب کی طرف اتر رہے ہیں یہ تکفہ کی تفسیر ہے، کشی جب جھک کر آگے چلتی ہے اس کو تکفہ کہتے ہیں۔

## آنحضرت ﷺ کی جامع صفات

﴿ ۱۶ ﴾ وَعَنْهُ كَانَ إِذَا وَصَفَ النَّبِيُّ صَلَّى اللَّهُ عَلَيْهِ وَسَلَّمَ قَالَ لَمْ يَكُنْ بِالطَّوِيلِ الْمَمْعَطِ وَلَا بِالْقَصِيرِ الْمُسْرَدِ دُونَكَانَ رُبْعَةً مِنَ الْقَوْمِ وَلَمْ يَكُنْ بِالْجَعْدِ الْقَطِطِ وَلَا بِالسُّبِطِ كَانَ جَعْدًا رَجُلًا وَلَمْ يَكُنْ بِالْمَطْطَمِ وَلَا بِالْمُكَلَّمِ وَكَانَ فِي الْوَجْهِ تَدْوِيرٌ أبيضٌ مُشْرَبٌ أَدْعَجُ الْعَيْنَيْنِ أَهْدَبُ الْأَشْفَارِ جَلِيلُ الْمَشَاشِ وَالْكَيْدِ أَجْرَدُ ذُو مَسْرُبَةٍ شُنَّ الْكُفَّيْنِ وَالْقَدَمَيْنِ إِذَا مَشَى يَتَقَلَّعُ كَأَنَّمَا يَمْشِي فِي صَبَبٍ وَإِذَا التَفَّتْ التَّفَّتْ مَعَابِينِ كَتَفِيهِ خَاتَمُ النَّبُوَّةِ وَهُوَ خَاتَمُ النَّبِيِّينَ أَجْوَدُ النَّاسِ صَدْرًا وَأَصْدَقُ النَّاسِ لَهْجَةً وَالْيَنُحْمُ عَرِيكَةٌ وَأَكْرَمُهُمْ عَشِيرَةٌ مَنْ رَأَاهُ بِدَيْهَةٍ هَابَةٍ وَمَنْ خَالَطَهُ مَعْرِفَةً أَحَبَّهُ يَقُولُ نَاعَتَهُ لَمْ أَرِ قَبْلَهُ وَلَا بَعْدَهُ مِثْلَهُ

صَلَّى اللّٰهُ عَلَيْهِ وَسَلَّمَ. (رَوَاهُ التِّرْمِذِيُّ)

اور حضرت علی رضی اللہ عنہ ابن ابی طالب سے روایت ہے کہ جب وہ نبی کریم ﷺ کے اوصاف بیان کرتے تو کہتے کہ آنحضرت ﷺ نہ بہت لمبے تھے اور نہ بہت ٹھگنے بلکہ میانہ قد لوگوں میں سے تھے آپ کے بال تو نہ بہت زیادہ گھونگھریا لے تھے نہ بالکل سیدھے تھے بلکہ خفیف سا بل کھائے ہوئے تھے، نہ منہ بالکل گول اور بھاری تھا اور نہ گال پھولے ہوئے تھے۔ روئے مبارک کسی قدر گولائی لئے ہوئے تھا، رنگ سرخ و سفید تھا، آنکھیں سیاہ تھیں، پلکیں بڑی بڑی تھیں، جوڑوں کی ہڈیاں ابھری ہوئی اور مونڈھوں کا درمیانی حصہ مضبوط اور پر گوشت تھا، جسم مبارک پر بال نہیں تھے صرف ایک لکیر بالوں کی تھی جو سینہ سے ناف تک چلی گئی تھی، ہاتھ اور پاؤں بھرے ہوئے یعنی پڑ گوشت تھے، جب راستہ چلتے تو قوت کیساتھ قدم اٹھاتے جیسے بلندی سے نیچے اتر رہے ہوں، جب دائیں یا بائیں متوجہ ہونا ہوتا تو پورے جسم کے ساتھ متوجہ ہوتے، اور آپ کے دونوں شانوں کے درمیان مہر نبوت تھی اور آپ خاتم النبیین تھے، آپ تمام لوگوں میں سب سے زیادہ دل کے سخی اور زبان کے نہایت سچے تھے، طبیعت کے بہت نرم اور سب سے معزز و مکرم انسان تھے، جو شخص آپ کو پہلی مرتبہ دیکھتا اس پر بہت طاری ہو جاتی تھی اور جو شخص آپ سے واقفیت رکھتا ہوا میل جول رکھتا وہ آپ سے والہانہ محبت کرتا۔ آنحضرت ﷺ کی ان صفات و خصوصیات کو بیان کرنے والے کہتے ہیں کہ آپ جیسا کوئی شخص نہ تو میں نے آپ سے پہلے دیکھا اور نہ آپ کے بعد دیکھا! اللہ کی رحمت اور سلامتی ہو آپ پر!

(ترمذی)

**توضیح:** ”الممط“ میم اول پر ضمہ ہے دوسرا مفتوح ہے غین پر شد اور کسرہ ہے حد سے زیادہ لمبے کو کہتے ہیں یعنی لمڈین نہیں تھے۔ ”المتردد“ حد سے زیادہ چھوٹے قد والے کو کہتے ہیں گویا بعض اعضا بعض دوسرے کے اندر گھس گئے ہیں۔ ”ربعة من القوم“ ماسبق کے لئے تاکید ہے۔ ”جعدا رجلا“ یعنی معمولی گھونگھریا لے پچھرا بال تھے۔ ”بالمطهم“ یہ لفظ اضداد میں سے ہے زیادہ گوشت والے موٹے کو بھی کہتے ہیں اور کم گوشت والے لاغر کو بھی کہتے ہیں، پھولے ہوئے منہ کو بھی کہتے ہیں۔

”المکلم“ معمولی گولائی کیساتھ گول چہرہ والے تھے (اسی کی وضاحت اگلی عبارت ہے کہ) بالکل گول چہرہ نہیں تھا کچھ گولائی تھی۔ ”ابيض مشرب“ یعنی آپ کا رنگ سفید تھا جس کو سرخ رنگ پلایا گیا تھا یا سفید سرخی مائل تھا۔ ”ادعج العینین“ ای اسود العینین مع سعتھما۔ یعنی موٹی موٹی آنکھیں تھیں بہت سیاہ تھیں اس کے ساتھ سفیدی مخلوط تھی۔ اشکل العینین کے انداز پر یہ کلام سمجھ لینا چاہئے۔

”اهدب الاشفار“ اهدب لمبے اور بڑے کے معنی میں ہے، اشفار پلکوں کے بالوں کو کہتے ہیں یعنی پلکوں کے بال لمبے تھے۔ ”جلیل“ بڑے کے معنی میں ہے۔ ”المشاش“ ہڈی کو کہتے ہیں مطلب یہ ہے کہ آنحضرت ﷺ کی ہڈیوں کے سر اور جوڑے اور مضبوط اور پر گوشت تھے، جیسے گھٹنوں، کہنیوں اور کلائیوں کی ہڈیوں کے جوڑے ہوتے ہیں۔

”الکند“ دونوں کاندھوں کے درمیان جو حصہ ہے اس کو کند کہا گیا ہے یعنی شانہ بھی مضبوط اور پر گوشت تھا۔ ”اجود“ یعنی عام

جسم پر زیادہ بال نہیں تھے۔ ”ذومسربۃ“ گردن کی چنبر سے لے کر ناف تک بالوں کی ایک خوبصورت لکیر تھی اسی کو مسربۃ کہا گیا ہے۔ بچپن میں شرح صدر کے بعد فرشتے کے سی لینے کے نشان پر بال کی لکیر بنی ہوئی تھی اسی کا ذکر ہے۔

”یتفلسح“ یعنی چلنے کے وقت آپ چستی کے ساتھ زمین سے قدم اٹھا اٹھا کر چلتے تھے۔ عورتوں اور ست لوگوں کی طرح چہل گھسیٹ گھسیٹ کر نہیں چلتے تھے۔ اسی کیفیت میں یتکفا کی کیفیت بھی پیدا ہوتی ہے جس کا ذکر پہلے ہوا ہے۔

”النفث معاً“ یعنی متکبر لوگوں کی طرح آنکھوں کے کناروں سے نہیں دیکھتے تھے بلکہ جس طرف دیکھتے پوری نگاہ اور منہ موڑ کر دیکھتے تھے۔ ”صدراً“ سینہ کو صدر کہتے ہیں یہاں دل پر صدر کا اطلاق کیا گیا ہے یعنی دل کے اعتبار سے آپ سب سے زیادہ سخی تھے۔ ”لہجۃ“ گفتگو اور زبان کے سچے تھے، لہجہ زبان کو کہا گیا ہے۔ ”عریکۃ“ طبیعت اور مزاج اور پہلو کو کہتے ہیں۔ ”عشیرۃ“ میل جول اور معاشرت مراد ہے۔ ”بدیہۃ“ اچانک دیکھنے کو ”بدیہۃ“ کہا گیا ہے۔ ”ہابۃ“ یہ ہیبت سے ہے یعنی آپ کو اللہ تعالیٰ نے جو قدرتی رعب دیا تھا اس کی وجہ سے نو وارد ڈر جاتا تھا۔ ”خالطہ“ اختلاط سے ہے۔ ”معرفة“ یعنی قریب سے دیکھ کر واقف ہونے پر آپ کا گرویدہ ہو جاتا تھا۔

عقلاء اور حکماء نے کہا ہے کہ جس شخص کی ظاہری اور باطنی زندگی یکساں ہوں اور دونوں کھلی ہوئی کتاب ہو کوئی پہلو پوشیدہ نہ ہو تو ایسے شخص کے متعلقین اس سے الگ نہیں ہوتے بلکہ مزید گرویدہ ہو جاتے ہیں۔ آنحضرت ﷺ کی زندگی کے تمام پہلو کھلی کتاب کی طرح واضح تھے اس لئے جس نے آپ کو قریب سے دیکھ کر قبول کر لیا تو پھر وہ شخص آنحضرت ﷺ کا ہو گیا۔ جسم کے نکلنے اڑ جاتے مگر کوئی پیچھے نہیں ہٹتا اس کے برعکس اکثر و بیشتر اس شخص سے لوگوں کو دھوکہ اٹھانا پڑتا ہے جس کا ایک پہلو خوشنما ظاہر ہو مگر دوسرا بدنما پہلو پوشیدہ ہو آج کل غلط قسم کے لوگ ایسے ہی ہوتے ہیں خواہ دنیا کے حوالہ سے بڑے بنے ہوں یا دین کے حوالے سے بڑے بنے ہوں۔ ”ناعتہ“ آنحضرت ﷺ کی صفت بیان کرنے والے کو ناعت اور نعت گو کہتے ہیں یہاں حضرت علی رضی اللہ عنہ مراد ہیں۔

## آنحضرت ﷺ کے جسم کی خوشبو

﴿۱﴾ وَعَنْ جَابِرِ بْنِ النَّبِيِّ صَلَّى اللَّهُ عَلَيْهِ وَسَلَّمَ لَمْ يَسْلُكْ طَرِيقًا فَيَتَّبِعُهُ أَحَدًا إِلَّا عَرَفَ أَنَّهُ قَدْ سَلَكَهُ مِنْ طَيْبٍ عَرَفَهُ أَوْ قَالَ مِنْ رِيحِ عَرَفِهِ. (رواه الدارمی)

اور حضرت جابر رضی اللہ عنہ سے روایت ہے کہ نبی کریم ﷺ جب کسی راستہ سے گذرتے تو آپ کے بعد جو شخص اس راستہ سے گذرتا وہ آنحضرت ﷺ کے جسم مبارک کی خوشبو یا یہ کہا کہ آپ کے پسینہ مبارک کی خوشبو سے معلوم کر لیتا کہ آنحضرت ﷺ اس راستہ سے تشریف لے گئے ہیں۔ (دارمی)

**توضیح:** ”الاعرف“ یعنی آنحضرت ﷺ کی قدرتی خوشبو آپ کا پتہ دیتی تھی یہ آپ کے جسم کی ذاتی خوشبو تھی اس کے ساتھ ساتھ آپ بہت زیادہ خوشبو بھی استعمال فرماتے تھے بہر حال آپ کا مبارک معطر بدن آپ کے رخ کی اطلاع دیتا تھا شاعر کہتا ہے:

قلق الملیحہ وہی مسک ہتکھا و مسیرہا فی اللیل وہی ذکاء

ع -

و اذا کتبت وشئت بک الآلاء

آپ ﷺ کا وجود آفتاب کی طرح تھا

﴿۱۸﴾ وَعَنْ أَبِي عُبَيْدَةَ بْنِ مُحَمَّدِ بْنِ عَمَارِ بْنِ يَاسِرٍ قَالَ قُلْتُ لِلرَّبِيعِ بِنْتِ مُعَوِذِ بْنِ عَفْرَاءَ صِفِي لَنَا رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَتْ يَا بِنْتِي لَوْ رَأَيْتَهُ رَأَيْتَ الشَّمْسَ طَالِعَةً. (رِوَاةُ الدَّارِمِيِّ)

محمد ابن عمار ابن یاسر رضی اللہ عنہ کے صاحبزادے ابو عبیدہ رضی اللہ عنہ کہتے ہیں کہ میں نے معوذہ ابن عفراء کی صاحبزادی حضرت ربیع سے کہا کہ آپ ہمارے سامنے رسول کریم ﷺ کا وصف بیان کریں تو انہوں نے کہا کہ میرے بیٹے اگر تم آنحضرت ﷺ کو دیکھ لیتے تو یہی سمجھتے کہ چمکتا ہوا سورج دیکھ لیا ہے۔ (داری)

**توضیح:** ”الشمس طالعة“ یعنی آنحضرت ﷺ کا چہرہ ایسا چمکتا دمکتا تھا جس طرح آفتاب نصف النہار میں چمکتا ہے بعض صحابہ رضی اللہ عنہم نے آپ کا چہرہ چاند کی طرح بتایا ہے ہر ایک نے اپنے اپنے انداز سے بتایا ہے اس کے ساتھ اگر آپ کی سیاہ زلفوں کا تذکرہ ہو جائے تو پھر کیا کہنا ایک شاعر نے کہا:۔

مثالے را کہ در شرطیہ گفتند گو با منطقیان کاں ہست مردود  
رخ و زلفین یارم را نظر کن کہ شمس طالع و اللیل موجود

چاند سے زیادہ خوبصورت

﴿۱۹﴾ وَعَنْ جَابِرِ بْنِ سَمُرَةَ قَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ فِي لَيْلَةٍ إِضْحِيَانٍ فَجَعَلْتُ أَنْظُرَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَالْأَلْيِ الْقَمَرِ وَعَلَيْهِ حُلَّةٌ حَمْرَاءُ فَإِذَا هُوَ أَحْسَنُ عِنْدِي مِنَ الْقَمَرِ.

(رِوَاةُ التِّرْمِذِيِّ وَالدَّارِمِيِّ)

اور حضرت جابر ابن سمرہ رضی اللہ عنہ کہتے ہیں کہ میں چاندنی رات میں نبی کریم ﷺ کو دیکھ رہا تھا اور صورت یہ تھی کہ کبھی رسول کریم ﷺ کے جمال عالمتاب کی طرف نظر کرتا اور کبھی چاند کو دیکھتا اس وقت آپ کے جسم مبارک پر اس کپڑے کا لباس تھا جس میں سرخ اور سفید دھاریاں تھیں، حقیقت یہ ہے کہ میرے نزدیک آپ کا حسن و جمال چاند سے کہیں زیادہ تھا۔ (ترمذی داری)

**توضیح:** ”اضحیان“ چاندنی رات کو کہتے ہیں۔ ”حلتہ“ سوٹ کو کہتے ہیں جس میں قمیص شلوار ایک قسم کپڑے

سے ہوں۔



”حمرء“ سرخ جوڑا پہننا ممنوع ہے یہاں حمرء سے سرخ جوڑا مراد نہیں بلکہ ایسا کپڑا مراد ہے جس میں سرخ دھاریاں ہوں زمین سرخ نہ ہو۔ ”احسن عندی“ عندی کا مطلب یہ نہیں کہ میرے نزدیک اس طرح تھے اور دیگر لوگوں کے نزدیک ایسا نہیں تھے بلکہ مطلب یہ ہے کہ حضرت جابر رضی اللہ عنہ نے اپنے ذاتی جذبات کا اظہار کیا ہے اور عقیدت کو ظاہر کرنے کے لئے ایسا کہا ہے اس سے کوئی منافی پہلو مقصود نہیں ہے حضرت حسان رضی اللہ عنہ نے کہا۔

واحسن منك لم ترقط عيني      واجمل منك لم تلد النساء  
خلقت مبرأ من كل عيب      كانك قد خلقت كما نشأؤ  
يا صاحب الجمال وباسيد البشر      من وجهك المنير لقد نور القمر  
لا يمكن الثناء كما كان حقه      بعد از خدا بزرگ تونی قصہ مختصر

سنائے کہ ابوعلی سینا نے آنحضرت ﷺ کی سیرت سے متعلق ایک کتاب لکھی ہے اس میں لکھا ہے کہ حسن تناسب اعضاء کا نام ہے اور حضور اکرم ﷺ مکمل طور پر متناسب اعضاء تھے۔ حضرت آدم علیہ السلام سے لے کر حضور اکرم ﷺ تک کوئی شخص متناسب اعضاء پیدا نہیں ہوا اور نہ قیامت تک پیدا ہوگا۔ لہذا حسن وجمال میں آنحضرت ﷺ یکتائے روزگار تھے۔

گویا حضور اکرم ﷺ کے چہرہ میں آفتاب دوڑ رہا ہے

﴿ ۲۰ ﴾ وَعَنْ أَبِي هُرَيْرَةَ قَالَ مَا رَأَيْتُ شَيْئًا أَحْسَنَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ كَأَنَّ الشَّمْسَ تَجْرِي فِي وَجْهِهِ وَمَا رَأَيْتُ أَحَدًا أَسْرَعَ فِي مَشْيِهِ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ كَأَنَّمَا الْأَرْضُ تَطْوِي لَهُ إِنَّا لَنُجَاهِدُ أَنْفُسَنَا وَإِنَّهُ لَغَيْرُ مُكْتَرَبٍ. (رَوَاهُ الْبَيْهَقِيُّ)

اور حضرت ابو ہریرہ رضی اللہ عنہ کہتے ہیں کہ میں نے رسول کریم ﷺ سے زیادہ حسین وجمیل کوئی چیز نہیں دیکھی ایسا معلوم ہوتا ہے کہ ایک آفتاب ہے جو آپ کے چہرہ مبارک سے جلوہ ریز ہو رہا ہے اور میں نے رسول کریم ﷺ سے زیادہ رفتار میں کسی کو نہیں پایا ایسا لگتا ہے کہ آپ کے سامنے زمین لپٹی جا رہی ہے، حقیقت یہ ہے کہ ہم تو سخت جدوجہد اور کوشش کرتے لیکن آپ اپنی بے نیاز چال چلتے تھے۔ (ترمذی)

توضیح: ”الارض تطوی لہ“ یہ آپ کا مجرہ تھا کہ آپ کے لئے زمین لپٹی جا رہی تھی۔ ”لنجد“ یعنی ہم بڑی جدوجہد اور مشقت کے ساتھ تیز تیز چلتے تھے اور آپ ”غیر مکترب“ تھے یعنی اپنی عادت کے مطابق چلتے تھے ”اکثرات“ کثرت سے ہے زیادہ تیز چلنے کی نفی ہے۔

## آنحضرت ﷺ کی آنکھیں سرگیں تھیں

﴿۲۱﴾ وَعَنْ جَابِرِ بْنِ سَمُرَةَ قَالَ كَانَ فِي سَاقِي رَسُولِ اللَّهِ صَلَّى اللَّهُ عَلَيْهِ وَسَلَّمَ حُمُوشَةٌ وَكَانَ لَا يَضْحَكُ إِلَّا تَبَسُّمًا وَكُنْتُ إِذَا نَظَرْتُ إِلَيْهِ قُلْتُ أَكْحَلُ الْعَيْنَيْنِ وَلَيْسَ بِأَكْحَلٍ.  
(رَوَاهُ الْبَيْهَقِيُّ)

اور حضرت جابر بن سمرہ رضی اللہ عنہما کہتے ہیں کہ رسول کریم ﷺ کی پنڈلیاں سبک و نازک تھیں۔ اور آپ ہنسا نہیں کرتے تھے بلکہ مسکرایا کرتے تھے اور میں جب آپ کی طرف دیکھتا تو دل میں کہتا کہ آپ سرمہ لگائے ہوئے ہیں حالانکہ آپ سرمہ لگائے نہ ہوتے تھے۔ (ترمذی)

**توضیح:** ”ولیس باکحل“ یعنی دیکھنے میں نظر آتا تھا کہ آنحضرت ﷺ نے سرمہ استعمال کیا ہے حالانکہ ایسا نہیں تھا بلکہ آپ کی آنکھیں پیدائشی طور پر سرگیں تھیں اسی طرح آنحضرت ﷺ ممتون پیدا ہوئے تھے اور ناف بریدہ پیدا ہوئے تھے یہ آپ کی بعض خصوصیتیں تھیں۔ ”حموشہ“ ناگلوں کی خوبصورتی اس میں ہے کہ اس میں نازکی ہو اور زیادہ گوشت نہ ہو اسی مقصد کے لئے حموشہ کا لفظ استعمال کیا گیا ہے۔



## الفصل الثالث

### حضور اکرم ﷺ کے دندان مبارک

﴿۲۲﴾ عَنِ ابْنِ عَبَّاسٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَفْلَجَ الشَّيْثَيْنِ إِذَا تَكَلَّمَ رُءْيَى كَالنُّورِ يَخْرُجُ مِنْ بَيْنِ ثَنَائِيَاهُ. (رَوَاهُ الدَّارِمِيُّ)

حضرت ابن عباس رضی اللہ عنہما کہتے ہیں کہ آپ کے اگلے دو دانت کشادہ تھے جب آپ گفتگو فرماتے تو ایسا محسوس ہوتا کہ آپ کے ان دونوں دانتوں کے درمیان سے نور نکل رہا ہے۔ (داری)

**توضیح:** ”افلج الشیثین“ یعنی ثنایا اور رباعیات کے جو دانت تھے ان کے درمیان کشادگی تھی، کھڑکی دار دانت تھے جو اعلیٰ خوبصورتی کے شاہکار ہوتے ہیں۔

### چہرہ یا چاند کا ٹکڑا

﴿۲۳﴾ وَعَنْ كَعْبِ بْنِ مَالِكٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا سُرَّ اسْتَنَارَ وَجْهُهُ حَتَّى كَأَنَّ وَجْهَهُ قِطْعَةَ قَمَرٍ وَكُنَّا نَعْرِفُ ذَلِكَ. (مُتَّفَقٌ عَلَيْهِ)

اور حضرت کعب ابن مالک رضی اللہ عنہما کہتے ہیں کہ رسول کریم ﷺ جب خوش ہوتے تو آپ کا چہرہ مبارک کھل اٹھتا اور ایسا معلوم ہونے لگتا کہ آپ کا چہرہ مبارک چاند کا ٹکڑا ہے اور اس چیز سے ہم آپ کی اندرونی کیفیت پہچان لیتے تھے۔ (بخاری و مسلم)

### یہود کا حسد

﴿۲۴﴾ وَعَنْ أَنَسِ بْنِ مَالِكٍ أَنَّ غُلَامًا يَهُودِيًّا كَانَ يَخْدُمُ النَّبِيَّ صَلَّى اللَّهُ عَلَيْهِ وَسَلَّمَ فَمَرِضَ فَاتَاهُ النَّبِيُّ صَلَّى اللَّهُ عَلَيْهِ وَسَلَّمَ يَعْوِذُهُ فَوَجَدَ أَبَاهُ عِنْدَ رَأْسِهِ يَقْرَأُ التَّوْرَةَ فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا يَهُودِيٌّ أَنْشُدْكَ بِاللَّهِ الَّذِي أَنْزَلَ التَّوْرَةَ عَلَى مُوسَى هَلْ تَجِدُ فِي التَّوْرَةِ نَعْتِي وَصِفَتِي وَمَخْرَجِي قَالَ لَا قَالَ الْفَتَى بَلَى وَاللَّهِ يَا رَسُولَ اللَّهِ إِنَّكَ جَدَلْتَكَ فِي التَّوْرَةِ نَعْتِكَ وَصِفَتِكَ وَمَخْرَجَكَ وَإِنِّي أَشْهَدُ أَنْ لَا إِلَهَ إِلَّا اللَّهُ وَأَنَّكَ رَسُولُ اللَّهِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ لِأَصْحَابِهِ أَقِيمُوا هَذَا مِنْ عِنْدِ أَبِيهِمْ وَأَلُوا أَخَانَكُمْ. (رَوَاهُ التِّرْمِذِيُّ فِي دَلَائِلِ النُّبُوَّةِ)

اور حضرت انس رضی اللہ عنہ سے روایت ہے کہ ایک یہودی لڑکا جو نبی کریم ﷺ کی خدمت کیا کرتا تھا، بیمار ہوا تو نبی کریم ﷺ اس کی عیادت کو اس کے گھر تشریف لائے، آپ نے دیکھا کہ اس کا باپ اس کے سرہانے بیٹھا ہوا تورات کا کوئی حصہ پڑھ

رہا ہے۔ رسول کریم ﷺ نے اس سے پوچھا کہ یہودی! میں تمہیں اس خدا کی قسم دے کر دریافت کرتا ہوں جس نے موسیٰ علیہ السلام پر تورات نازل کی کیا تم اس تورات میں میری تعریف و توصیف اور میرے (وطن سے) نکلنے کا ذکر پاتے ہو؟ اس یہودی نے جواب دیا کہ نہیں لیکن وہ لڑکا بولا ہاں یا رسول اللہ! خدا کی قسم اس تورات میں ہم آپ کی تعریف و توصیف اور آپ کے نکلنے کا ذکر پاتے ہیں اور میں یقینی طور پر اس امر کی گواہی دیتا ہوں کہ اللہ کے سوا کوئی معبود نہیں اور اس امر کی بھی گواہی دیتا ہوں کہ بلاشبہ آپ اللہ کے رسول ہیں۔ رسول کریم ﷺ نے اس لڑکے کی اس راست گوئی اور اس کے اظہار ایمان و اسلام کو دیکھ کر اپنے صحابہ سے فرمایا کہ اس کے باپ کو اس کے سرہانے سے اٹھا دو اور تم اپنے اس (دینی) بھائی کے والی بنو۔ اس روایت کو نبیؐ نے دلائل البیوۃ میں ذکر کیا ہے۔

**توضیح:** ”ولوا خاکم“ ولی ولایت سرپرستی اور سنبھالنے کے معنی میں ہے۔ یعنی یہ مسلمان ہو گیا ہے اب اپنے بھائی کو قبضہ میں لے لو، اس کو اب سنبھال لو، تیمارداری کرو اور اگر اس کا انتقال ہو جائے تو اسلامی طریقہ پر اس کی تجہیز و تکفین کرو اور اس کو دفناؤ! یہودیوں کو اس کے پاس سے ہٹاؤ۔ اس حدیث سے معلوم ہو گیا کہ یہود کس قدر جھوٹ بولتے ہیں اور شرماتے نہیں بیٹا بیماری کی حالت میں باپ کو جھٹلاتا ہے۔

### حضور اکرم ﷺ رحمت کا تحفہ تھے

﴿۲۵﴾ وَعَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ أَنَا رَحْمَةٌ مُهْدَاةٌ.

(رَوَاهُ الدَّارِمِيُّ وَالتَّبَهِيُّ فِي شُعَبِ الْإِيمَانِ)

اور حضرت ابو ہریرہ رضی اللہ عنہ نبی کریم ﷺ سے روایت کرتے ہیں کہ آپ نے فرمایا: حقیقت یہ ہے کہ میں اللہ تعالیٰ کی بھیجی ہوئی رحمت ہوں۔ اس روایت کو دارمی نے اور شعب الایمان میں نبیؐ نے نقل کیا ہے۔

**توضیح:** ”رحمة مہداة“ یعنی اللہ تعالیٰ کی طرف سے بطور تحفہ بھیجا ہوا رحمت ہوں لہذا جو کوئی مجھے قبول کرے گا وہ اللہ تعالیٰ کی رحمت کے سایہ میں آئے گا، اس روایت میں چند الفاظ کا اضافہ بھی ہوا ہے وہ الفاظ یہ ہیں بُعِثْتُ بَرَفِعَ قَوْمٍ وَخَفِضَ الْآخَرِينَ یعنی جو مجھے قبول کریں گے وہ آسمان عروج پر پہنچیں گے اور جو مخالفت کریں گے وہ ذلت کی کھائیوں میں جا کریں گے۔



## باب فی اخلاقہ و شمائلہ

### آنحضرت ﷺ کے اخلاق و عادات کا بیان

قال الله تعالى ﴿وَأَنْتَ لَعَلَىٰ خُلُقٍ عَظِيمٍ﴾

”اخلاق“ جمع ہے اس کا مفرد خُلُق ہے جو طبعی خصلت اور باطنی وصف کو کہتے ہیں جس کے تحت آنحضرت ﷺ کے اوصاف حمیدہ داخل ہیں۔ ”شمائل“ جمع ہے اس کا مفرد شمال ہے، شین پر کسرہ ہے اس کا اطلاق اخلاق پر بھی ہوتا ہے اور سیرت پر بھی ہوتا ہے اگر سیرت کے معنی میں لیا جائے تو ایک جدید معنی اور مفہوم کے لئے عنوان فراہم ہو جائے گا جو بہت اچھا ہوگا بہر حال اس باب سے پہلے ابواب میں آنحضرت ﷺ کے جسمانی اور شکل و شبابہت کے ظاہری اوصاف بیان کئے گئے ہیں اس باب کی احادیث میں آنحضرت ﷺ کے باطنی اوصاف اور خصائل بیان ہوں گے چند باطنی اوصاف یہ ہیں۔ مثلاً شجاعت، سخاوت، رحمت و شفقت، مروت و محبت، تواضع و تحمل اور حیاء وغیرہ اوصاف مراد ہیں۔ ان ابواب میں آنحضرت ﷺ کے اخلاق و شمائل کا ایسا نقشہ بیان ہوگا گویا پڑھنے والا حضور اکرم ﷺ کے دیدار سے لطف اندوز ہو رہا ہے شاعر نے خوب کہا ہے:

اخلاى ان شئت الحبيب وداره      وعزت لاقيه و ناءت منازلہ  
فان فاتكم ان تبصروا بعيونكم      فما فاتكم منه فهذا شمائلہ



## الفصل الاول

### بے مثال حسن اخلاق

﴿۱﴾ عَنْ أَنَسٍ قَالَ خَدَمْتُ النَّبِيَّ صَلَّى اللَّهُ عَلَيْهِ وَسَلَّمَ عَشْرَ سِنِينَ فَمَا قَالَ لِي أُفٌ وَلَا لِمَا صَنَعْتُ وَلَا لِأَصْنَعْتُ. (متفق عليه)

اور حضرت انس رضی اللہ عنہ کہتے ہیں کہ میں نے نبی کریم ﷺ کی دس سال خدمت کی مجھے آپ نے کبھی اف بھی نہیں کہا اور نہ کبھی آپ نے یہ فرمایا کہ تم نے یہ کام کیوں کیا؟ اور یہ کام تم نے کیوں نہیں کیا؟۔ (بخاری و مسلم)

**توضیح:** ”اف“ اس کلمہ کو ہمزہ کے پیش کے ساتھ پڑھنا بھی جائز ہے زیر کے ساتھ بھی جائز بر بھی جائز ہے فاپر شد بھی ہے سکون بھی ہے۔ علامہ نووی رحمہ اللہ نے اس میں دس لغات کو بیان کیا ہے یہ کلمہ انسان کی زبان سے اس وقت نکلتا ہے جب وہ کسی ناپسندیدہ یا کوئی تکلیف دہ صورت حال سے دوچار ہو جاتا ہے، آنحضرت ﷺ نے جب مکہ سے مدینہ کی طرف ہجرت فرمائی تو حضرت ام سلیم رضی اللہ عنہا نے اپنے بیٹے حضرت انس رضی اللہ عنہ کو آنحضرت ﷺ کی خدمت میں لاکر پیش کر دیا اور فرمایا: ”خوید مک فادع له“ یہ آپ کا چھوٹا سا خادم ہے اس کو قبول فرمادیتے اور اس کے لئے دُعا فرمائیے۔ حضرت انس رضی اللہ عنہ کی عمر اس وقت آٹھ یا دس سال کی تھی۔ آپ نے دس سال تک حضور اکرم ﷺ کی خدمت کی، حضرت انس رضی اللہ عنہ اپنی خدمت اور حضور اکرم ﷺ کی شفقت کا منظر پیش کر رہے ہیں کہ دس سالہ طویل خدمت کے دوران آنحضرت ﷺ نے مجھے نہ کبھی ڈانٹا نہ کبھی غصہ کیا بلکہ اف تک نہیں کہا اور نہ اس طرح باز پرس کی کہ یہ کام کیوں کیا اور یہ کیوں نہیں کیا؟ اس میں جہاں نبی مکرم ﷺ کے اخلاق کا اعلیٰ نمونہ سامنے آتا ہے وہیں پر حضرت انس رضی اللہ عنہ کی حسن کارکردگی اور خدمت کا سلیقہ بھی معلوم ہو جاتا ہے کہ کبھی اس طرح ڈانٹ ڈپٹ کی نوبت ہی نہیں آئی۔

ملا علی قاری رحمہ اللہ لکھتے ہیں کہ اس ڈانٹ ڈپٹ اور باز پرس نہ کرنے کا تعلق آنحضرت ﷺ کی ذاتی خدمت اور آداب کے ساتھ ہے ورنہ شرعی امور میں اگر کبھی کوئی غلطی ہو جاتی اس پر آنحضرت ﷺ نے کبھی خاموشی اختیار نہیں فرمائی۔

﴿۲﴾ وَعَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ أَحْسَنِ النَّاسِ خُلُقًا فَأَرْسَلَنِي يَوْمًا لِحَاجَةٍ فَقُلْتُ وَاللَّهِ لَا أَذْهَبُ وَفِي نَفْسِي أَنْ أَذْهَبَ لِمَا أَمَرَنِي بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ فَخَرَجْتُ حَتَّى أَمَرَ عَلَى صَبِيَّانٍ وَهُمْ يَلْعَبُونَ فِي السُّوقِ فَاذْأَرْسَلْتُ رَسُولُ اللَّهِ صَلَّى اللَّهُ عَلَيْهِ وَسَلَّمَ فَدَقَبَصَ بِقَفَائِي مِنْ وَرَائِي قَالَ فَتَطَرْتُ إِلَيْهِ وَهُوَ يَضْحَكُ فَقَالَ يَا أَيُّسَ ذَهَبَتْ حَيْثُ أَمَرْتُكَ قُلْتُ نَعَمْ أَنَا أَذْهَبُ يَا رَسُولَ اللَّهِ. (رواه مسلم)

اور حضرت انس رضی اللہ عنہ کہتے ہیں کہ رسول کریم ﷺ اخلاق و عادات کی خوبی میں تمام لوگوں سے بڑھ کر تھے۔ ایک دن ایسا ہوا کہ آپ نے مجھے کسی کام سے کہیں بھیجنا چاہا میں نے آپ سے یوں کہہ دیا کہ خدا کی قسم میں نہیں جاؤں گا لیکن دل میں یہی تھا کہ رسول کریم ﷺ نے جو حکم دیا ہے اس کی تعمیل کے لئے ضرور جاؤں گا، چنانچہ میں چل پڑا، بازار سے گذرا تو ایک جگہ جہاں بچے کھیل رہے تھے ٹھہر گیا، اچانک رسول اللہ ﷺ وہاں آگئے اور پیچھے سے میری گدی پکڑ لی، میں نے مڑ کر آپ کی طرف دیکھا تو آپ مسکرا رہے تھے۔ پھر آپ فرمانے لگے ارے انیس تو وہاں جا رہا ہے نا، جہاں میں نے تجھے بھیجا تھا؟ میں نے عرض کیا ہاں یا رسول اللہ! میں اب جا رہا ہوں۔ (مسلم)

**توضیح:** ”واللہ لا اذہب“ حضرت انس رضی اللہ عنہ نے زبان سے یہ کلمات ادا کئے مگر ان کے دل کا ارادہ جانے کا تھا دوسرا جملہ۔ ”وفی نفسی“ اس پر دال ہے یعنی میرے دل میں تھا کہ میں جاؤں گا، اب حضرت انس رضی اللہ عنہ کے قول و فعل پر کوئی اعتراض نہیں ہے ویسے جس وقت یہ معاملہ پیش آیا تھا شاید حضرت انس رضی اللہ عنہ چھوٹے بھی تھے نابالغ بھی تھے غیر مکلف بھی تھے اور خدمت میں نئے بھی تھے تجربہ بھی نہیں تھا اسی وجہ سے آنحضرت ﷺ نے ناراضگی کا اظہار نہیں کیا بلکہ بطور دل لگی ان کو گردن کی طرف سے پکڑ لیا اور ہنستے ہوئے بطور شفقت ان کو تصغیر کے صیغہ انیس سے یاد کیا۔

﴿۳﴾ وَعَنْهُ قَالَ كُنْتُ أَمْشِي مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَعَلَيْهِ بُرْدٌ نَجْرَانِيٌّ غَلِيظُ الْحَاشِيَةِ فَأَذْرَكَهُ أَعْرَابِيٌّ فَجَبَذَهُ بِرِدَائِهِ جَبَذَةً شَدِيدَةً وَرَجَعَ نَبِيُّ اللَّهِ صَلَّى اللَّهُ عَلَيْهِ وَسَلَّمَ فِي نَحْرِ الْأَعْرَابِيِّ حَتَّى نَظَرْتُ إِلَى صَفْحَةِ عَاتِقِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَذَاتَرْتُ بِهَا حَاشِيَةَ الْبُرْدِ مِنْ شِدَّةِ جَبَذَتِهِ ثُمَّ قَالَ يَا مُحَمَّدُ مُرُّ لِي مِنْ مَالِ اللَّهِ الَّذِي عِنْدَكَ فَالْتَفَتَ إِلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ ثُمَّ ضَحِكَ ثُمَّ أَمَرَهُ بِعَطَاءٍ. (متفق عليه)

اور حضرت انس رضی اللہ عنہ کہتے ہیں کہ میں رسول کریم ﷺ کے ساتھ چل رہا تھا، اس وقت آپ کے جسم پر نجران کی بنی ہوئی چادر تھی، جس کے کنارے بہت موٹے تھے، ایک دیہاتی آنحضرت ﷺ کو مل گیا اور اس نے آپ کی چادر کو پکڑ کر اتنے زور سے کھینچا کہ نبی کریم ﷺ کھینچ کر اس کے سینے کی قریب آگئے، میں نے نظر اٹھا کر دیکھا تو اس دیہاتی کے اس قدر سختی سے چادر کھینچنے سے رسول کریم ﷺ کے گردن مبارک پر چادر کے کنارے کی رگڑ کا نشان پڑ گیا، پھر اس دیہاتی نے کہا کہ محمد ﷺ! تمہارے پاس اللہ کا جو مال ہے اس میں سے کچھ مجھ کو دلاؤ۔ آنحضرت ﷺ نے پہلے تو اس کی طرف دیکھا پھر مسکرائے اور اس کو کچھ دینے کا حکم صادر فرمایا۔ (بخاری و مسلم)

**توضیح:** ”جذبۃ شدیدۃ“ شدید کھینچنے اور جھکادینے کو کہتے ہیں۔ ”نحر الاعرابی“ یعنی آنحضرت ﷺ اس کھینچنے کی وجہ سے دیہاتی کے سینے اور گلے کے قریب آگئے، شاید یہ کوئی ایسا دیہاتی تھا جو مولفۃ القلوب میں سے تھا اس لئے

آنحضرت ﷺ نے ان کی اس ایذا رسانی کو برداشت کیا اور اس کے خلاف کوئی کارروائی نہیں کیا آپ نے بڑے اخلاق کا مظاہرہ کیا۔

نفسی الفداء لمن اخلاقه شهدت انه خير مولود من البشر

### حضور اکرم ﷺ کی شجاعت

﴿۴﴾ وَعَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحْسَنَ النَّاسِ وَأَجْوَدَ النَّاسِ وَأَشْجَعَ النَّاسِ وَلَقَدْ فَرَعَ أَهْلُ الْمَدِينَةِ ذَاتَ لَيْلَةٍ فَاذْطَلَقَ النَّاسُ قِبَلَ الصَّوْتِ فَاسْتَقْبَلَهُمُ النَّبِيُّ صَلَّى اللَّهُ عَلَيْهِ وَسَلَّمَ قَدْ سَبَقَ النَّاسَ إِلَى الصَّوْتِ وَهُوَ يَقُولُ لَمْ تُرَاعُوا لَمْ تُرَاعُوا وَهُوَ عَلَى فَرَسٍ لِأَبِي طَلْحَةَ عُرِيٍّ مَا عَلَيْهِ سَرَجٌ وَفِي عُنُقِهِ سَيْفٌ فَقَالَ لَقَدْ وَجَدْتُهُ بَحْرًا. (متفق عليه)

اور حضرت انس رضی اللہ عنہ کہتے ہیں کہ رسول کریم ﷺ تمام لوگوں سے بڑھ کر خوبصورت تھے، تمام لوگوں سے زیادہ سخی تھے اور تمام لوگوں سے زیادہ دلیر اور بہادر تھے۔ ایک رات کا واقعہ ہے کہ مدینہ کے لوگ مضطرب و خوف زدہ ہو گئے پھر لوگ خطرہ کی اس آواز کی سمت گئے وہاں انہوں نے اپنے سامنے نبی کریم ﷺ کو موجود پایا، حقیقت یہ ہے آنحضرت ﷺ سب سے پہلے اس آواز کی سمت روانہ ہو گئے تھے آپ نے ان سب لوگوں کو اطمینان دلاتے ہوئے فرمایا کہ ڈرو نہیں، کوئی خطرہ نہیں ہے۔ آنحضرت ﷺ اس وقت ابوطحہ رضی اللہ عنہ کے گھوڑے پر سوار تھے جو ننگی پیٹھ تھا، اس پر زین نہیں تھی نیز آپ کی گردن میں تلوار پڑی تھی، پھر آپ نے فرمایا میں نے تو اس گھوڑے کو دریا کی طرح تیز رو پایا۔ (بخاری و مسلم)

**توضیح:** ”اشجع الناس“ تمام لوگوں سے آنحضرت ﷺ زیادہ بہادر تھے اسی لئے تو حضرت خالد رضی اللہ عنہ اور دیگر بڑے بڑے مشہور بہادروں نے آنحضرت ﷺ کو اپنے سے زیادہ بہادر پا کر نبی تسلیم کر لیا اگر حضور اکرم ﷺ ان سے بڑھ کر بہادر نہ ہوتے تو وہ کبھی آپ کو نبی ماننے کے لئے تیار نہ ہوتے کیونکہ بہادر آدمی بزدل آدمی کی اطاعت نہیں کرتا۔ ”فزع“ یعنی اہل مدینہ اس افواہ کی وجہ سے سخت گھبرا گئے کہ دشمن نے مدینہ پر اچانک حملہ کر دیا کچھ شور کی آوازیں بھی اٹھی تھیں۔ ”لم ترَاعُوا“ ایک نسخہ میں لن ترَاعُوا کے الفاظ ہیں لم جازمہ جحد کے لئے ہے اس سے مبالغہ مقصود ہے لن بھی نفی کی تاکید کے لئے ہے، عربی محاورہ میں لم اور لن دونوں ”لا“ کے معنی میں آتے ہیں مقصود یہ ہے کہ بالکل گھبراؤ نہیں، کوئی خطرہ نہیں ایسی لا ترَاعُوا لا ترَاعُوا“ ”عری“ یعنی زین کے بغیر خالی پیٹھ گھوڑے پر سوار ہوئے۔

”بحراً“ یعنی میں نے اس گھوڑے کو چلنے میں سمندر کی طرح پایا بطور مبالغہ تشبیہ کے ساتھ اس طرح کہنا جائز ہے۔ اس حدیث سے یہ ثابت ہوا کہ کسی چیز کے کمال پر اس کی تعریف کرنا جائز ہے۔ اس حدیث سے یہ بھی ثابت ہوا کہ دشمن کی طرف سے اگر معمولی سی آہٹ بھی محسوس ہو تو مسلمان کو چاہئے کہ تن تہالپ کر اس خطرہ کو ختم کرنے کے لئے سبقت کرے نہ یہ کہ اپنا سینہ دکھاتا رہے اور دشمن کو مارنے کے لئے بلاتا رہے! جس طرح آج کل دنیا بھر میں مسلمانوں کے حکمرانوں کا حال ہے۔



## آنحضرت ﷺ نے کسی سائل کے سوال کو رد نہیں کیا

﴿۵﴾ وَعَنْ جَابِرٍ قَالَ مَأْسُئِلَ رَسُولَ اللَّهِ صَلَّى اللَّهُ عَلَيْهِ وَسَلَّمَ شَيْئًا قَطُّ فَقَالَ لَا. (مُتَّفَقٌ عَلَيْهِ)

اور حضرت جابر کہتے ہیں کہ ایسا کبھی نہیں ہوا کہ رسول کریم ﷺ سے کسی نے سوال کیا ہو اور آپ ﷺ نے اس کو انکار کر دیا ہو۔  
(بخاری و مسلم)

**توضیح:** ”فقال“ یعنی آنحضرت ﷺ نے کسی سائل کے سوال کے جواب میں کبھی ”لا“ کا کلمہ انکار کے لئے استعمال نہیں کیا۔

**سوال:** یہاں یہ اعتراض متوجہ ہو سکتا ہے کہ بہت سارے مواقع ایسے بھی آئے ہیں جہاں آنحضرت ﷺ نے ”لا“ کا کلمہ استعمال فرمایا ہے تو آن میں ﴿لا اجد ما احملکم علیہ﴾ کے الفاظ موجود ہیں جن کا اس حدیث سے بظاہر تضاد معلوم ہوتا ہے۔

**جواب:** ابن حجر رحمۃ اللہ علیہ نے اس سوال کا جواب اس طرح دیا ہے کہ سائل کو دینے کے لئے جو کچھ آپ ﷺ کے اختیار میں ہوتا تو آپ انکار کے بغیر دیتے تھے اور اگر اختیار میں کچھ نہ ہوتا پھر بھی آپ انکار نہ فرماتے بلکہ خوش اسلوبی سے جواب دیتے تھے خلاصہ یہ ہے کہ جب آپ کے اختیار میں کچھ نہ ہوگا اور آپ انکار فرماتے وہ انکار یہاں مراد نہیں ہے بلکہ حالت اختیار کے انکار کی نفی ہے۔ فرزدق نے بہت خوب فرمایا:۔

ما قال لا قط الا في تشهده لولا التشهد لكانت لانه نعم

## آنحضرت ﷺ کی سخاوت

﴿۶﴾ وَعَنْ أَنَسٍ أَنَّ رَجُلًا سَأَلَ النَّبِيَّ صَلَّى اللَّهُ عَلَيْهِ وَسَلَّمَ غَنَمًا بَيْنَ جَبَلَيْنِ فَأَعْطَاهُ إِيَّاهُ فَاتَى قَوْمَهُ فَقَالَ

أَيُّ قَوْمٍ أَسْلَمُوا فَوَاللَّهِ إِنْ مُحَمَّدًا يُعْطَى عَطَاءَ مَا يَخَافُ الْفَقْرَ. (رَوَاهُ مُسْلِمٌ)

اور حضرت انس رضی اللہ عنہ کہتے ہیں کہ ایک شخص نے نبی کریم ﷺ سے اتنی بکریاں مانگیں جو پہاڑوں کے درمیانی نالہ کو بھر دیں چنانچہ آپ نے اس کو اتنی ہی بکریاں دے دیں، اس کے بعد وہ شخص اپنی قوم میں آیا اور کہا اے میری قوم کے لوگو! اسلام قبول کر لو! خدا کی قسم! محمد اتنا ہی دیتے ہیں کہ فقر و افلاس سے بھی نہیں ڈرتے۔ (مسلم)

﴿۷﴾ وَعَنْ جُبَيْرِ بْنِ مُطْعِمٍ بَيْنَمَا هُوَ يَسِيرُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ مَقْفَلَهُ مِنْ حُنَيْنٍ فَعَلَقَتْ

الْأَعْرَابُ يَسْتَلُونَهُ حَتَّى اضْطَرُّوهُ إِلَى سَمْرَةَ فَخَطَفَتْ رِدَاءَهُ فَوْقَ النَّبِيِّ صَلَّى اللَّهُ عَلَيْهِ وَسَلَّمَ فَقَالَ

أَعْطُونِي رِدَائِي لَوْ كَانَ لِي عَدَدُ هَذِهِ الْعِضَاهِ نَعَمْ لَقَسَمْتُهَ بَيْنَكُمْ ثُمَّ لَا تَجِدُونِي بِخَيْلًا وَلَا كَذُوبًا وَلَا

جَبَانًا. (رَوَاهُ الْبُخَارِيُّ)

حضرت جبیر ابن مطعم رضی اللہ عنہ اس وقت کا واقعہ بیان کرتے ہیں کہ جب وہ رسول کریم ﷺ کے ہمراہ غزوہ حنین سے واپس آرہے تھے کہ کچھ دیہاتی آپ کو لپٹ گئے اور مانگنے لگے اور اس حد تک پیچھے پڑ گئے کہ آپ کو ایک کیکر کے درخت تک لے گئے۔ وہاں آپ کی چادر کیکر کے کانٹوں میں الجھ کر رہ گئی، آپ رک گئے اور فرمایا لاؤ میری چادر تو دے دو! اگر میرے پاس ان خاردار درختوں کے برابر بھی چوپائے ہوتے تو میں ان سب کو تمہارے درمیان تقسیم کر دیتا اور تم جان لیتے کہ میں نہ بخیل ہوں نہ جھوٹا وعدہ کرنے والا اور نہ چھوٹے دل والا ہوں۔ (بخاری)

**توضیح:** ”مقفلة“ غزوہ سے واپس ہونے اور گھر کی طرف لوٹنے کو قفلة اور قفول کہتے ہیں اسی سے مقفلة بمعنی قفلة ہے۔

”حنین“ مکہ مکرمہ کے قریب ایک وادی کا نام ہے یہاں فتح مکہ کے بعد ایک زبردست جنگ ہوئی تھی۔ ”العضاء“ جھاؤ کے مضبوط درخت کو عضاء کہا گیا ہے اس کو شجرة الطرفاء بھی کہتے ہیں جنگل کے کسی مضبوط درخت کا نام ہے جس کو اردو میں جھاؤ کا درخت کہتے ہیں، حضرت بنوری رضی اللہ عنہ کے کلام سے معلوم ہوتا ہے کہ یہ غزوہ کا درخت ہے شامین اس کو کیکر کی ایک قسم بتاتے ہیں کوئی تعین نہ ہو سکا۔ ”نعم“ حیوانات اور جانوروں کو کہتے ہیں۔

## نبوی اخلاق کا اعلیٰ نمونہ

﴿۸﴾ وَعَنْ أَنَسٍ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا صَلَّى الْغَدَاةَ جَاءَ خَدَمُ الْمَدِينَةِ بِأَيْتِهِمْ فِيهَا الْمَاءَ فَمَا يَأْتُونَ بِأَنْاءٍ إِلَّا غَمَسَ يَدَهُ فِيهَا فَرَبَّمَا جَاءَ وَهُ بِالْغَدَاةِ الْبَارِدَةِ فَيَغْمِسُ يَدَهُ فِيهَا. (رواه مسلم)

اور حضرت انس رضی اللہ عنہ کہتے ہیں کہ نبی کریم ﷺ صبح کی نماز سے فارغ ہوتے تو اہل مدینہ کے خدام اپنے اپنے برتنوں میں پانی لے کر پہنچ جاتے چنانچہ جو شخص بھی پانی کا برتن لے کر آتا آپ اس برتن میں اپنا ہاتھ ڈال دیتے، اکثر ایسا ہوتا تھا کہ لوگ سردی کے موسم میں صبح ہی صبح اپنے برتن لے کر آتے اور آپ اپنا دست مبارک ان برتنوں میں ڈال دیتے۔ (مسلم)

**توضیح:** ”الماء“ مدینہ منورہ میں پانی کی قلت تھی، گھروں کے خدام جب پانی بھرتے تھے تو پانی میں برکت کی غرض سے وہ اپنے برتنوں کو لائن میں رکھتے تھے تاکہ آنحضرت ﷺ فجر کی نماز کے بعد ان برتنوں میں برکت کے لئے اپنا ہاتھ ڈال دیں، آنحضرت ﷺ نے ان کو غلام سمجھ کر کبھی نظر انداز نہیں کیا نہ طویل قطار کی وجہ سے بوجھ محسوس کیا اور نہ سخت سردی کی وجہ سے انکار کیا یہ اخلاق نبوی کا اعلیٰ شاہکار ہے۔

## مجاہدین کے ساتھ بھی عظیم حسن اخلاق

﴿۹﴾ وَعَنْهُ قَالَ كَانَتْ أُمَّةٌ مِنْ أُمَّةِ أَهْلِ الْمَدِينَةِ تَأْخُذُ بِبَيْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَتَنْطَلِقُ بِهِ حَيْثُ شَاءَتْ. (رواه البخاری)

اور حضرت انس رضی اللہ عنہ کہتے ہیں کہ مدینہ والوں کی لونڈیوں میں سے ایک لونڈی کا یہ معاملہ تھا کہ جب اس کو کوئی پریشانی لاحق ہوتی تو رسول کریم ﷺ کا ہاتھ پکڑتی اور جہاں اس کا جی چاہتا آپ کو لے جاتی۔ (بخاری)

**توضیح:** ”تاخذ بید“ ملا علی قاری رحمہ اللہ نے اس پوری حدیث کو فرضی کلام پر محمول کیا ہے کہ فرض کر لو اگر کوئی لونڈی بھی آنحضرت ﷺ کے ہاتھ کو پکڑ کر کہیں بھی لے جاتی تو حسن اخلاق کی وجہ سے آپ اس کے ساتھ چلے جاتے تھے، اس حدیث کی دوسری توجیہ یہ ہے کہ یہ حدیث اور آنے والی دوسری حدیث دونوں کا تعلق ایک ایسی عورت سے ہے جو عقل کے اعتبار سے معدوم العقل تھی وہ طرح طرح کی باتیں اور لمبی چوڑی داستانیں آنحضرت ﷺ کو سناتی اور آپ حسن اخلاق کے پیش نظر اس کی تمام باتوں کو کھڑے کھڑے سنتے، آنے والی حدیث میں ہے۔ ”فی عقلها شنی“ اس طرح اس حدیث کو فرضی کلام پر حمل کرنے سے بہتر یہ ہے کہ یہ حقیقت پر مبنی ہو اور قصہ وہی بے عقل عورت کا ہو۔ جس سے آنحضرت ﷺ کے عظیم اخلاق کا پتہ چلتا ہے۔

﴿۱۰﴾ وَعَنْهُ أَنَّ امْرَأَةً كَانَتْ فِي عَقْلِهَا شَيْءٌ فَقَالَتْ يَا رَسُولَ اللَّهِ إِنَّ لِي إِلَيْكَ حَاجَةً فَقَالَ يَا مَعْ فُلَانِ أَنْظِرِي أَيَّ السِّكِّكِ شِئْتِ حَتَّى أَقْضِيَ لَكَ حَاجَتَكَ فَنَعَلَا مَعَهَا فِي بَعْضِ الطَّرِيقِ حَتَّى فَرَعَتْ مِنْ حَاجَتِهَا. (رَوَاهُ مُسْلِمٌ)

اور حضرت انس رضی اللہ عنہ کہتے ہیں کہ مدینہ میں ایک عورت تھی جس کے دماغ میں کچھ خلل تھا اس نے ایک دن کہا کہ یا رسول اللہ! آپ سے میرا ایک کام ہے آپ نے فرمایا فلاں کی ماں! تم کسی کو چوکدیکھ لو تمہارا جو کام ہوگا میں ضرور کروں گا (یعنی تم جس تہاں مقام پر مجھ سے بات کرنا چاہو چلو میں وہاں چل کر تمہاری بات سن لوں گا) چنانچہ آپ اس کے ساتھ ایک کوچہ میں تشریف لے گئے اور وہاں تنہائی میں اس عورت کو جو کچھ کہنا سننا تھا اس نے کہا سنا۔ (مسلم)

**توضیح:** پاگل عورت کی فرمائش پر اس کے ساتھ جانا اور اس کی الٹی سیدھی باتوں کا سننا نبوی اخلاق کا اعلیٰ شاہکار ہے لوگ ایسی عورت کے قریب سے گزرنے اور اس کی طرف التفات کرنے سے عار محسوس کرتے ہیں اور کسر شان سمجھتے ہیں مگر آنحضرت ﷺ اس کی داستان سن رہے ہیں۔ ”خلا بھا“ اس سے تنہائی اور جدائی میں بات کرنا مراد ہے یہ شرعی خلوت نہیں ہے۔

### حضور اکرم ﷺ کے حسن اخلاق کے چند نمونے

﴿۱۱﴾ وَعَنْهُ قَالَ لَمْ يَكُنْ رَسُولُ اللَّهِ صَلَّى اللَّهُ عَلَيْهِ وَسَلَّمَ فَاحِشًا وَلَا لَعَانًا وَلَا سَبَابًا كَانَ يَقُولُ عِنْدَ الْمَعْتَبَةِ مَا لَهُ تَرِبٌ جَبِينُهُ. (رَوَاهُ الْبُخَارِيُّ)

اور حضرت انس رضی اللہ عنہ کہتے ہیں کہ رسول کریم ﷺ نہ تو فحش گو تھے، نہ لعنت کرنے والے اور نہ بدکلام تھے جب کسی پر آپ کو غصہ آتا تو بس یہ فرماتے! کیا ہوا اس کو خاک آلود ہوا اس کی پیشانی۔ (بخاری)

﴿۱۲﴾ وَعَنْ أَبِي هُرَيْرَةَ قَالَ قَبِلَ يَارَسُولَ اللَّهِ أَدْعُ عَلَى الْمُشْرِكِينَ قَالَ إِنِّي لَمْ أُبْعَثْ لَعَانًا وَإِنَّمَا بُعِثْتُ رَحْمَةً. (رَوَاهُ مُسْلِمٌ)

اور حضرت ابو ہریرہ رضی اللہ عنہ کہتے ہیں کہ جب آپ سے عرض کیا گیا کہ یا رسول اللہ! کافروں کے حق میں بددعا فرمائیے، تاکہ وہ ہلاک ہوں اور ان کی جزا کھڑ جائے تو فرمایا مجھ کو لعنت کرنے والا بنا کر نہیں بھیجا گیا بلکہ مجھ کو رحمت بنا کر بھیجا گیا ہے۔ (مسلم)

﴿۱۳﴾ وَعَنْ أَبِي سَعِيدٍ الْخُدْرِيِّ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ أَشَدَّ حَيَاءً مِنَ الْعَذْرَاءِ فِي خِدْرِهَا فَإِذَا رَأَى شَيْئًا يَكْرَهُهُ عَرَفَنَاهُ فِي وَجْهِهِ. (مُتَّفَقٌ عَلَيْهِ)

اور حضرت ابو سعید خدری رضی اللہ عنہ کہتے ہیں کہ رسول کریم ﷺ پردہ میں رہنے والی لڑکی سے بھی زیادہ باحیا تھے، جب کوئی خلاف مزاج بات پیش آجاتی تو ہم آپ کے چہرہ مبارک سے آپ کی ناگواری کو محسوس کر لیتے۔ (بخاری و مسلم)

### آنحضرت ﷺ قہقہہ کے ساتھ نہیں ہنستے تھے

﴿۱۴﴾ وَعَنْ عَائِشَةَ قَالَتْ مَا رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ مُسْتَجْمِعًا قَطُّ ضَاحِكًا حَتَّى أَرَى مِنْهُ لَهَوَاتِهِ وَإِنَّمَا كَانَ يَتَبَسَّمُ. (رَوَاهُ الْبُخَارِيُّ)

اور حضرت عائشہ رضی اللہ عنہا کہتی ہیں کہ میں نے رسول کریم ﷺ کو کبھی اس طرح ہنستے ہوئے نہیں دیکھا کہ آپ کا سارا منہ کھل گیا ہو اور مجھے آپ کے حلق کا کوئی نظر آیا ہو، آپ کی ہنسی بس مسکراہٹ تک محدود رہتی تھی۔ (بخاری)

**توضیح:** "مستجمعا" یعنی مکمل طور پر پورا منہ کھول کر جس سے حلق اور تالو کا کوئی نظر آجائے اس طرح آپ کبھی نہیں ہنستے تھے! ہنسنے کے چند درجات ہیں۔ (۱) تبسم: آنحضرت ﷺ ہمیشہ تبسم ہی فرماتے تھے یہ آپ کا اکثر معمول آیا ہے۔ (۲) محک: آنحضرت کبھی کبھی محک بھی فرماتے تھے جس سے آپ کے کناروں کے دانت نوا جذب نظر آنے لگتے تھے مگر یہ عام معمول نہیں تھا کبھی کبھار ایسا ہوتا تھا۔ (۳) قہقہہ: آنحضرت ﷺ نے کبھی قہقہہ نہیں لگایا زیر بحث حدیث میں جس ہنسنے کی نفی ہے اس سے مراد قہقہہ ہے حدیث میں اس کی تائید بھی ملتی ہے کیونکہ حلق صرف قہقہہ کے وقت ظاہر ہو سکتا ہے، تبسم اور محک میں ظاہر نہیں ہوتا۔

### آنحضرت ﷺ کی گفتگو کا انداز

﴿۱۵﴾ وَعَنْهَا قَالَتْ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَمْ يَكُنْ يَسْرُدُ الْحَدِيثَ كَسْرٍ دِكْمٍ كَانَ يُحَدِّثُ حَدِيثًا لَوْ عَدَّهُ الْعَادُّ لَأَحْصَاهُ. (مُتَّفَقٌ عَلَيْهِ)

اور حضرت عائشہ رضی اللہ عنہا کہتی ہیں کہ رسول کریم ﷺ تیز تیز اور مسلسل بات نہیں کرتے تھے جس طرح تم لوگ مسلسل

بولے چلے جاتے ہو، آپ اس طرح ٹھہر ٹھہر کر بات کرتے کہ اگر کوئی گنا چاہتا تو گن سکتا تھا۔ (بخاری)

**توضیح:** ”یسرد الحدیث“ تیز تیز اور مسلسل گفتگو کو سرد الحدیث کہا گیا ہے۔ آنحضرت ﷺ کے کلام کا انداز ایسا نہیں تھا بلکہ آپ ٹھہر ٹھہر کر اس طرح واضح کلام فرماتے کہ اگر کوئی گن لینا چاہتا تو گن سکتا تھا گویا مبارک منہ سے موتی جھڑرے ہوتے تھے!۔

## آنحضرت ﷺ گھر کا کام بھی کرتے تھے

﴿۱۶﴾ وَعَنِ الْأَسْوَدِ قَالَ سَأَلْتُ عَائِشَةَ مَا كَانَ النَّبِيُّ صَلَّى اللَّهُ عَلَيْهِ وَسَلَّمَ يَصْنَعُ فِي بَيْتِهِ قَالَتْ كَانَ يَكُونُ فِي مِهْنَةِ أَهْلِهِ تَعْنِي خِدْمَةَ أَهْلِهِ فَإِذَا حَضَرَتِ الصَّلَاةُ خَرَجَ إِلَى الصَّلَاةِ. (رَوَاهُ الْبُخَارِيُّ)

اور حضرت اسود کہتے ہیں کہ میں نے حضرت عائشہ رضی اللہ تعالیٰ عنہا سے پوچھا کہ نبی کریم ﷺ گھر میں کام کیا کرتے تھے تو انہوں نے فرمایا: آنحضرت ﷺ اپنے گھر میں خانگی کام کرتے رہتے تھے اور جب نماز کا وقت آتا تو نماز کے لئے چلے جاتے تھے اور گھر والوں سے کوئی مطلب نہیں رکھتے تھے۔ (بخاری)

**توضیح:** ”مہنۃ اہلہ“ مہنۃ خدمت اور گھریلو کام کرنے کو کہتے ہیں یعنی آنحضرت ﷺ گھریلو کام میں لگے رہتے تھے لیکن جب نماز کے لئے اذان ہو جاتی تو آپ فوراً مسجد میں چلے جاتے اور گھر میں نظر نہیں آتے تھے۔

## اپنی ذات کے لئے حضور ﷺ نے کسی سے انتقام نہیں لیا

﴿۱۷﴾ وَعَنِ عَائِشَةَ قَالَتْ مَا خَيْرَ رَسُولٍ اللَّهُ صَلَّى اللَّهُ عَلَيْهِ وَسَلَّمَ بَيْنَ أَمْرَيْنِ قَطُّ إِلَّا أَحَدًا يَسْرَهُمَا مَا لَمْ يَكُنْ إِثْمًا فَإِنْ كَانَ إِثْمًا كَانَ أَبْعَدَ النَّاسِ مِنْهُ وَمَا نَتَقَمَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِنَفْسِهِ فِي شَيْءٍ قَطُّ إِلَّا أَنْ يُتْهَكَ حُرْمَةُ اللَّهِ فَيَنْتَقِمَ اللَّهُ بِهَا. (مُتَّفَقٌ عَلَيْهِ)

اور حضرت عائشہ رضی اللہ تعالیٰ عنہا کہتی ہیں کہ رسول کریم ﷺ کو جب بھی دو کاموں میں سے کسی ایک کام کو چن لینے کا اختیار دیا جاتا تو آپ ہمیشہ اسی کام کو چنتے جو ہلکا اور آسان ہوتا بشرطیکہ وہ گناہ کا موجب نہ ہوتا اگر وہ کام گناہ کا موجب ہوتا تو آپ اس سے سب سے دور رہنے والے شخص ہوتے۔ اور آنحضرت ﷺ اپنی ذات کے لئے کبھی کسی بات کا انتقام نہیں لیتے تھے، ہاں اگر کوئی ایسی بات ہوتی جس کو اللہ تعالیٰ نے حرام قرار دیا ہے تو پھر آپ اللہ تعالیٰ کے حکم کے پیش نظر اس کی سزا دیتے تھے۔

## ہاں جہاد میں کفار کو مارا ہے

﴿۱۸﴾ وَعَنْهَا قَالَتْ مَا ضَرَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ شَيْئًا قَطُّ بِيَدِهِ وَلَا امْرَأَةً وَلَا خَادِمًا  
الآن يُجَاهِدُ فِي سَبِيلِ اللَّهِ وَمَا نِيلَ مِنْهُ شَيْءٌ قَطُّ فَيَنْتَقِمُ مِنْ صَاحِبِهِ إِلَّا أَنْ يُنْتَهَكَ شَيْءٌ مِنْ مَحَارِمِ  
اللَّهِ فَيَنْتَقِمُ لِلَّهِ. (رَوَاهُ مُسْلِمٌ)

اور حضرت عائشہ کہتی ہیں کہ رسول کریم ﷺ نے کبھی کسی چیز کو اپنے ہاتھ سے نہیں مارا، عورت اور خادم کو بھی نہیں علاوہ اس صورت کے جب آپ خدا کی راہ میں جہاد کرتے تھے، اور کبھی ایسا نہیں ہوا کہ آپ کو کوئی اذیت و تکلیف پہنچی ہو اور آپ نے اذیت و تکلیف پہنچانے والے سے انتقام لیا ہو، ہاں اگر خدا کی حرام کی ہوئی کسی چیز کا ارتکاب کیا جاتا تو آپ اللہ کے لئے اس کی سزا دیتے تھے۔ (مسلم)



## الفصل الثانی

### اپنے خادم کے ساتھ حضور اکرم ﷺ کا برتاؤ

﴿ ۱۹ ﴾ عَنْ أَنَسٍ قَالَ خَدَمْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَأَنَا ابْنُ ثَمَانٍ سِنِينَ خَدَمْتُهُ عَشْرَ سِنِينَ فَمَا لَمَنِي عَلَى شَيْءٍ قَطُّ أَتَى فِيهِ عَلَيَّ يَدِي فَإِن لَأَمْنِي لَا نِيَمَ مِّنْ أَهْلِهِ قَالَ دَعُوهُ فَإِنَّهُ لَوْ قُضِيَ شَيْءٌ كَانَ.

(هذا لفظ المصاحب. ورواه البيهقي في شعب الأيمان مع تفسيره)

حضرت انس رضی اللہ عنہ کہتے ہیں کہ جب مجھ کو رسول کریم ﷺ کی خدمت میں پیش کیا گیا تو میری عمر آٹھ سال کی تھی اس وقت سے مسلسل دس سال تک میں آپ کی خدمت کے فرائض انجام دیتا رہا، اس پورے عرصہ میں ایسا کبھی نہیں ہوا کہ میرے ہاتھ سے کوئی چیز ضائع ہوگئی ہو اور آپ نے مجھ کو ملامت کی ہو، اگر آنحضرت ﷺ کے اہل بیت میں سے کوئی شخص مجھ کو ملامت کرتا تو آپ فرماتے جانے دو، اس کو ملامت نہ کرو حقیقت یہ ہے کہ جو بات ہونے والی ہوتی ہے ضرور ہو کر رہتی ہے۔ روایت کے یہ الفاظ مصاحب کے ہیں اور بیہقی نے بھی اس روایت کو کچھ الفاظ کے تغیر و تبدل کے ساتھ شعب الایمان میں نقل کیا ہے۔

**توضیح:** "ثمان سنین" اس سے معلوم ہوتا ہے کہ حضرت ام سلیم رضی اللہ تعالیٰ عنہا انصار یہ نے جب حضرت انس رضی اللہ عنہ کو بطور خادم حضور اکرم ﷺ کی خدمت میں پیش کیا تھا اس وقت حضرت انس رضی اللہ عنہ کی عمر آٹھ سال تھی۔ "عشر سنین" یعنی دس سال تک میں نے آنحضرت ﷺ کی خدمت کی ہے اور آنحضرت ﷺ کی اتنی ہی عمر مدینہ منورہ میں گذری ہے۔ "اتمی فیہ" یہ مجھ کو کا صیغہ ہے ضائع ہونے اور ہلاک ہونے کے معنی میں ہے یعنی جو چیز میرے ہاتھوں میں ضائع ہو جاتی ہے۔ یہ شئی کی صفت واقع ہوئی ہے "یدی" ہتھیار ہے دونوں ہاتھ مراد ہیں یعنی ایسا کبھی نہیں ہوا کہ میرے دونوں ہاتھوں سے کوئی چیز ضائع ہوگئی ہو اور آنحضرت ﷺ نے مجھے ملامت کر کے لعن طعن کیا ہو دیگر افراد جب ملامت کرنے لگتے تو آپ فرماتے کہ اس کو چھوڑو۔ "لو قضی شئی کان" یعنی تقدیر الہی میں جس چیز کا فیصلہ ہو چکا ہوتا ہے وہ ضرور ہو کر رہتا ہے مستقبل کے اعتبار سے جو بات ہونے والی ہوتی ہے وہ ضرور ہو کر رہتی ہے۔

### حضور اکرم ﷺ کے اوصاف حمیدہ

﴿ ۲۰ ﴾ وَعَنْ عَائِشَةَ قَالَتْ لَمْ يَكُنْ رَسُولَ اللَّهِ صَلَّى اللَّهُ عَلَيْهِ وَسَلَّمَ فَاحِشًا وَلَا مُتَفَحِّشًا وَلَا سَخَابًا فِي الْأَسْوَاقِ وَلَا يَجْزِي بِالسَّيْنَةِ السَّيْنَةَ وَلَكِنْ يَغْفُو وَيَصْفَحُ. (رواه الترمذی)

اور حضرت عائشہ رضی اللہ تعالیٰ عنہا کہتی ہیں کہ رسول کریم ﷺ نہ خلعتی و طبعی طور پر فحش گو تھے اور نہ قصد فحش گوئی کرتے تھے اور نہ بازاروں میں شور مچانے والے تھے اور نہ آپ برائی کا بدلہ برائی سے لیتے تھے بلکہ معاف کر دیتے تھے اور اس سے غم و درگزر کا معاملہ کرتے تھے۔ (ترمذی)

**توضیح:** ”فاحشا“ یعنی فحش گفتگو کرنے والے نہیں تھے اور طبیعت میں یہ چیز نہیں تھی۔ ”ولا متفحشا“ یعنی فحش کلام کرنے میں تکلف بھی نہیں کرتے تھے کہ قصداً و تکلفاً فحش کلام اختیار کرتے۔ ”ولا سخابا“ چیخ چیخ کر شور مچانے والے کو سخاب کہتے ہیں۔

﴿۲۱﴾ وَعَنْ أَنَسٍ يُحَدِّثُ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ كَانَ يَعُوذُ الْمَرِيضُ وَيَتَّبِعُ الْجَنَازَةَ وَيُجِيبُ دَعْوَةَ الْمَمْلُوكِ وَيَرْكَبُ الْحِمَارَ لَقَدْ رَأَيْتُهُ يَوْمَ خَيْرٍ عَلَى حِمَارٍ خَطَامُهُ لَيْفٌ.

(رَوَاهُ ابْنُ مَاجَةَ وَالْبَيْهَقِيُّ فِي شُعَبِ الْإِيمَانِ)

اور حضرت انس رضی اللہ عنہ نے نبی کریم ﷺ کے متعلق بیان کیا کہ آپ بیمار کی عیادت کرتے، جنازہ کے ساتھ جاتے، مملوک و غلام کی دعوت قبول فرمالتے اور گدھے پر سوار ہونے میں بھی کوئی تکلف نہیں فرماتے تھے، چنانچہ غزوہ خیبر کے دن میں نے آپ کو ایک گدھے پر سوار دیکھا جس کی باگ بھجور کے پوست کی تھی۔ اس روایت کو ابن ماجہ نے اور شعب الایمان میں مہیبی نے نقل کیا ہے۔

**توضیح:** ”علی حمار“ یعنی غزوہ خیبر کے موقع پر آپ دراز گوش پر سوار تھے آنحضرت ﷺ نے بطور تواضع دراز گوش پر سواری کی ہے، اس میں ایک تو حضرت عیسیٰ علیہ السلام کے ساتھ اکساری میں مشابہت آگئی کیونکہ حضرت عیسیٰ علیہ السلام نے ہمیشہ گدھے کی سواری اختیار کی تھی دوسری بات یہ تھی کہ یہ جائز ہو جائے کہ گدھے کی سواری جائز ہے اسی وجہ سے گدھے کا پسینہ پاک قرار دیا گیا ہے، یہ گدھے کا بھی فائدہ ہوا، یہاں یہ بات ذہن نشین رہنی چاہئے کہ اس گدھے سے عربستان کے بڑے سفید گدھے مراد ہیں جو گھوڑے کے قریب ہوتے ہیں افغانستان کے گدھے بھی اسی طرح قد آور ہوتے ہیں اس سے وہ گدھا مراد نہیں ہے جو چھوٹا سا ہوتا ہے جس پر سوار ہونا باعث عار سمجھا جاتا ہے، آنحضرت ﷺ کے ساتھ دوسرا آدمی بھی سوار ہوتا تھا اس سے بھی معلوم ہوا کہ یہ بڑا گدھا ہوتا تھا۔ ”خطامہ“ ای لجامہ و لگامہ۔ ”لیف“ یعنی لگام کی رسی بھجور کی پوست اور چھال کی بنی ہوئی تھی۔

﴿۲۲﴾ وَعَنْ عَائِشَةَ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْصِفُ نَعْلَهُ وَيَخِيْطُ ثَوْبَهُ وَيَعْمَلُ فِي بَيْتِهِ كَمَا يَعْمَلُ أَحَدُكُمْ فِي بَيْتِهِ وَقَالَتْ كَانَ بَشَرًا مِّنَ الْبَشَرِ يَفْلِي ثَوْبَهُ وَيَحْلُبُ شَاتَهُ وَيَخْدُمُ نَفْسَهُ.

(رَوَاهُ الْبَيْهَقِيُّ)

اور حضرت عائشہ رضی اللہ عنہا کہتی ہیں کہ رسول کریم ﷺ اپنی جوتیاں خود گانٹھ لیتے تھے، اپنا کپڑا خودی لیتے تھے اور اپنے گھر کا کام کاج اسی طرح کرتے تھے جس طرح تم میں سے کوئی شخص اپنے گھر میں کام کاج کرتا ہے اور حضرت عائشہ رضی اللہ عنہا نے مزید فرمایا کہ آنحضرت ﷺ ایک ایسے ہی انسان تھے جیسے دوسرے انسان ہوتے ہیں۔ آپ اپنے کپڑے کی جوئیں خود دیکھتے تھے، اپنی بکری کا دودھ خود دودھتے تھے اور اپنی خدمت آپ پر لیتے تھے۔ (ترمذی)

**توضیح:** ”بخصف“ جو تاپینے اور گانٹھ لگانے کے معنی میں ہے اسی سے خصاف ہے۔ ”بشرا“ بشر انسان کو کہتے ہیں



حضرت عائشہ رضی اللہ عنہا یہی بتانا چاہتی ہیں کہ آپ انسان تھے فرشتہ اور جنات میں سے نہیں تھے لہذا آپ پر بشری عوارض آتے تھے، اس حدیث سے بریلویوں کے چہروں پر ایک زبردست علمی تھپڑ پڑ جاتا ہے۔ کاش اگر وہ سمجھیں! کفار کا خیال تھا کہ اگر وہ ”محمد“ اللہ تعالیٰ کے رسول ہوتے تو وہ عام انسانوں کی طرح چھوٹے چھوٹے کاموں میں مشغول نہ ہوتے بلکہ بادشاہوں کی طرح چھوٹے کاموں سے اجتناب کرتے جیسے آیت میں ہے ﴿مَالِ هَذَا الرَّسُولِ يَأْكُلُ الطَّعَامَ وَيَمْسُئُ فِي الْأَسْوَاقِ﴾ اس کے جواب میں حضرت عائشہ رضی اللہ عنہا نے فرمایا کہ ایک انسان تھے اور بطور تو وضع آپ انسانوں کی طرح کام کیا کرتے تھے تکبر سے پاک تھے آپ ”بشر“ تھے ﴿قُلْ إِنَّمَا أَنَا بَشَرٌ مِّثْلُكُمْ﴾ (خلاصہ طیبی)

”یغلی ثوبہ“ فلی یغلی تغلیة باب تفعیل سے اور تغلی یتغلی تغلیا باب تفعیل سے کپڑوں اور سر وغیرہ میں جوئیں تلاش کرنے اور ٹٹولنے کے معنی میں ہے تاکہ اس کو ہٹایا جائے۔

سُئِلَ: مواہب لدنیہ میں لکھا ہے کہ آنحضرت ﷺ کے جسم یا کپڑوں میں کبھی بھی جوئیں نہیں پڑیں پھر یہاں تلاش کرنے کا کیا مطلب ہے؟ اسی طرح امام فخر الدین رازی رضی اللہ عنہ نے لکھا ہے کہ آنحضرت ﷺ کے جسم پر کبھی کبھی نہیں بیٹھتی تھی اور نہ کبھی کسی چھرنے آپ کے جسم کو ڈنگ مارا ہے یہاں جوؤں کا ذکر کیسے ہے؟

جواب: آنحضرت ﷺ نے اظہار بشریت کی غرض سے بطور تو وضع اپنے کپڑوں میں جوؤں کو تلاش کیا ہے، یہ صرف تلاش کرنے اور ٹٹولنے کی حد تک تھا۔ تلاش کرنے سے یہ لازم نہیں آتا کہ اس میں جوئیں موجود تھیں۔ شیخ عبدالحق رضی اللہ عنہ نے اشعۃ اللمعات میں لکھا ہے کہ اگرچہ آنحضرت ﷺ کے جسم میں کبھی بھی جوئیں نہیں پڑیں لیکن چونکہ ان موزیات کا بدن کے علاوہ کپڑوں کے ساتھ باہر سے لگنا ممکن تھا اس لئے آنحضرت ﷺ نے تلاش کرنے کی کوشش کی ہے۔

### انسانوں کے ساتھ حضور اکرم ﷺ کا عمومی تعلق

﴿۲۳﴾ وَعَنْ خَارِجَةَ بْنِ زَيْدِ بْنِ ثَابِتٍ قَالَ دَخَلَ نَفْرٌ عَلَيَّ زَيْدِ بْنِ ثَابِتٍ فَقَالُوا لَهُ حَدِّثْنَا أَحَادِيثَ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ كُنْتُ جَارَهُ فَكَانَ إِذَا نَزَلَ عَلَيْهِ الْوَحْيُ بَعَثَ إِلَيَّ فَكَتَبْتُ لَهُ فَكَانَ إِذَا ذَكَرْنَا الدُّنْيَا ذَكَرَهَا مَعَنَا وَإِذَا ذَكَرْنَا الْآخِرَةَ ذَكَرَهَا مَعَنَا وَإِذَا ذَكَرْنَا الطَّعَامَ ذَكَرَهُ مَعَنَا فَكُلُّ هَذَا أَحَدٌ تُكَلِّمُكَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ. (رَوَاهُ الْبَيْهَقِيُّ)

اور حضرت خارجہ ابن زید ابن ثابت رضی اللہ عنہ کہتے ہیں کہ کچھ لوگوں کی جماعت حضرت زید ابن ثابت رضی اللہ عنہ کے پاس آئی اور ان سے کہا کہ ہمارے سامنے رسول اللہ ﷺ کی حدیثیں بیان کیجئے۔ حضرت زید رضی اللہ عنہ نے کہا میں آنحضرت ﷺ کے بالکل پڑوس میں رہا کرتا تھا، جب آپ پر وحی نازل ہوتی تو آپ مجھے بلا بھیجتے میں آپ کی خدمت میں حاضر ہوتا اور آپ کے حکم سے وحی لکھتا، آنحضرت ﷺ کی عادت مبارکہ یہ تھی کہ جب ہم دنیا کا ذکر کرتے تو آنحضرت ﷺ بھی ہمارے ساتھ اس دنیاوی ذکر میں

شامل ہو جاتے، جب ہم آخرت کا ذکر کرتے تو آپ بھی ہمارے ساتھ آخرت کا ذکر کرتے اور جب ہم کھانے پینے کا ذکر کرتے تو آپ بھی ہمارے ساتھ اس کا ذکر کرتے، تمام باتیں میں تم لوگوں کو رسول کریم ﷺ کی بتا رہا ہوں۔ (ترمذی)

**توضیح:** ”عن خارجه“ خارجہ بن زید بن ثابت جلیل القدر تابعی ہیں، انصاری ہیں، مدنی ہیں، حضرت عثمان بن عفان رضی اللہ عنہ کا زمانہ پایا ہے اپنے باپ سے حضور ﷺ کی احادیث سنی ہیں مدینہ منورہ کے فقہاء سبعہ میں سے ایک ہیں، فقہاء سبعہ کے نام یہ ہیں شاعر نے کہا:

الاکل من لا یقتدی بائمة فقسمة ضیعی من الحق خارجه

فخذهم عید اللہ عروۃ قاسم سعید ابوبکر سلیمان خارجه

”فکان“ حضور اکرم ﷺ نے ہر مجلس کا خیال رکھا ہے اور انسانوں کے ساتھ عمومی تعلق رکھا ہے اور یہی کمال بشریت تھی، اس طرح خشکی نہ تھی کہ ہر مجلس میں اپنی ہی بات چلا دی اور کسی اور کی نہ سنی بلکہ آپ میں جامع کمال اور جمال تھا شاعر نے کہا:

جہاں تک آپ کی تقلید ہے اسی حد تک سلیقہ بشریت بشر کو ملتا ہے

### مصافحہ مواجہہ اور مجلس میں نشست کا طریقہ

﴿۲۴﴾ وَعَنْ أَنَسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا صَافَحَ الرَّجُلَ لَمْ يَنْزِعْ يَدَهُ مِنْ يَدِهِ حَتَّى يَكُونَ هُوَ الَّذِي يَنْزِعُ يَدَهُ وَلَا يَصْرِفُ وَجْهَهُ عَنْ وَجْهِهِ حَتَّى يَكُونَ هُوَ الَّذِي يَصْرِفُ وَجْهَهُ عَنْ وَجْهِهِ وَلَمْ يُمْقِدْ مَا رُكِبَتْ بَيْنَ يَدَيْ جَلِيسٍ لَهُ. (رواه الترمذی)

اور حضرت انس رضی اللہ عنہ کہتے ہیں کہ رسول کریم ﷺ جب کسی شخص سے مصافحہ کرتے تو اپنا ہاتھ اس وقت تک علیحدہ نہ کرتے جب تک وہی شخص اپنا ہاتھ علیحدہ نہ کر لیتا اور آپ اپنا چہرہ مبارک اس کے چہرہ کے سامنے سے اس وقت تک نہیں ہٹاتے تھے جب تک کہ وہی شخص اپنا چہرہ آپ کے چہرہ مبارک کے سامنے سے نہ ہٹالیتا، نیز آنحضرت ﷺ کو کبھی کسی نے اس حال میں نہیں دیکھا کہ آپ اپنے گھٹنے اپنے ہم نشین کے آگے کر کے بیٹھے ہوں۔ (ترمذی)

**توضیح:** ”لم ينزع يده“ یعنی مصافحہ کے وقت آنحضرت ﷺ اپنے مبارک ہاتھ کو مصافحہ کرنے والے کے ہاتھ سے خود کھینچ کر الگ نہیں فرماتے تھے جب تک وہ آدمی اپنا ہاتھ خود نہ ہٹالیتا، اسی طرح مصافحہ کے وقت یا عام گفتگو کے وقت جب تک دوسرا شخص اپنا منہ نہ پھیر لیتا اس وقت تک آنحضرت ﷺ حسن اخلاق اور مروت کے تحت اپنا چہرہ نہیں موڑ لیتے تھے۔ اخلاق و مروت اور تواضع و انکساری کا یہ اعلیٰ نمونہ ہے! ”ولم يرمقدا“ یعنی آنحضرت ﷺ کی عام مجالس میں عام عادت یہی تھی کہ لوگوں کے سامنے پیروں اور ٹانگوں کو نہیں پھیلاتے تھے کیونکہ یہ متکبرین کی عادت و علامت ہے، یہاں گھٹنوں کے پھیلانے کے الفاظ ہیں، بعض شارحین نے رکعتین سے رکعتیں مراد لیا ہے یہ بہت واضح اور آسان مطلب ہے گھٹنوں کا پھیلانا سمجھ میں نہیں آتا، عرب لوگ اپنی طرف پاؤں دراز کرنے کو بہت برا عیب سمجھتے ہیں، بیت اللہ کی طرف تو پاؤں دراز کرتے ہیں

لیکن انسان کی طرف پاؤں پھیلانے پر جھگڑتے ہیں بہر حال آنحضرت ﷺ کی عام مجالس میں عام عادت یہی تھی، اگر خاص مجلس میں کبھی کبھی پاؤں پھیلا دیئے ہوں تو اس سے کوئی تعارض نہیں ہے اور نہ کوئی فرق پڑتا ہے۔

﴿۲۵﴾ وَوَعْنَهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ لَا يَدُخِرُ شَيْئًا لِعِدِّهِ. (رَوَاهُ الْبَيْهَقِيُّ)

اور حضرت انس رضی اللہ عنہ کہتے ہیں کہ رسول کریم ﷺ کبھی کوئی چیز بچا کر اور جمع کر کے نہیں رکھتے کہ کل کام آئے گی۔ (ترمذی)

**توضیح:** ”لابدخرا“ یعنی اپنی ذات کے لئے کبھی بھی کل کے لئے ذخیرہ نہیں رکھا، یہ آنحضرت ﷺ کا ذاتی معاملہ تھا اسی کا تذکرہ اس حدیث میں ہے اس کے برعکس آنحضرت ﷺ نے اپنی ازواج مطہرات کے لئے ذخیرہ رکھا ہے، بعض کے لئے ایک سال تک کا انتظام فرمایا ہے مگر اپنے بارے میں آپ نے توکل پر عمل کیا ہے۔

### حضور اکرم ﷺ کی خاموشی

﴿۲۶﴾ وَوَعْنُ جَابِرِ بْنِ سَمُرَةَ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ طَوِيلَ الصَّمْتِ.

(رَوَاهُ فِي شَرْحِ الشُّنْبَةِ)

اور حضرت جابر ابن سمیرہ رضی اللہ عنہ کہتے ہیں کہ رسول کریم ﷺ زیادہ تر خاموشی اختیار کئے رہتے تھے۔ اس روایت کو بغوی نے شرح السنہ میں نقل کیا ہے۔

### حضور اکرم ﷺ کی گفتگو کا انداز

﴿۲۷﴾ وَوَعْنُ جَابِرِ قَالَ كَانَ فِي كَلَامِ رَسُولِ اللَّهِ صَلَّى اللَّهُ عَلَيْهِ وَسَلَّمَ تَرْتِيلٌ وَتَرْسِيلٌ. (رَوَاهُ أَبُو ذَاوَدَ)

اور حضرت جابر رضی اللہ عنہ کہتے ہیں کہ رسول کریم ﷺ کے الفاظ کی ادائیگی میں ترتیل اور ترسیل کا لحاظ ہوتا تھا۔ (ابوداؤد)

**توضیح:** ”ترتیل“ حروف و حرکات کو ظاہر کرنے اور ٹھہر ٹھہر کر پڑھنے کو ترتیل کہتے ہیں جو سرد الکلام کے برعکس ہوتا ہے جس کا تذکرہ ساتھ والی حدیث میں ہے جو مدوح نہیں ہے ترتیل کا تعلق قرآن کریم کے پڑھنے سے ہے۔ ﴿ورد تسل القرآن ترسیلاً﴾ ”ترسیل“ یہ ترسل سے ہے ٹھہر ٹھہر کر کلام کرنے کو کہتے ہیں، علماء نے لکھا ہے کہ یہ دونوں الفاظ معنی کے اعتبار سے ایک جیسے ہیں البتہ ترسیل کا تعلق عام کلام سے ہے اور ترتیل کا تعلق قرآن پڑھنے سے ہے، ساتھ والی حدیث میں ”بینہ فصل“ کا جو لفظ آیا ہے وہ بھی اسی معنی میں ہے کہ علیحدہ علیحدہ واضح کلام ہوتا تھا جس کو ہر ایک سمجھ لیتا تھا۔

﴿۲۸﴾ وَوَعْنُ عَائِشَةَ قَالَتْ مَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَسْرُدُ سَرْدَ كُمْ هَذَا وَلَكِنَّهُ كَانَ

يَتَكَلَّمُ بِكَلَامٍ بَيْنَهُ فَضْلٌ يَحْفَظُهُ مَنْ جَلَسَ إِلَيْهِ. (رَوَاهُ الْبَيْهَقِيُّ)

اور حضرت عائشہ رضی اللہ تعالیٰ عنہا نے بیان کیا کہ رسول کریم ﷺ کی گفتگو اس طرح مسلسل اور بے تکان نہیں ہوتی تھی جس طرح تم لوگ مسلسل اور بے تکان بولتے ہو، جب آپ گفتگو فرماتے تو ایک ایک حرف اور جملہ اس طرح ٹھہر ٹھہر کر ادا فرماتے کہ جو شخص

آپ کے پاس بیٹھا ہوا ہوتا اچھی طرح یاد کر لیتا۔ (ترمذی)

﴿۲۹﴾ وَعَنْ عَبْدِ اللَّهِ بْنِ الْحَارِثِ بْنِ جَزْءٍ قَالَ مَا رَأَيْتُ أَحَدًا أَكْثَرَ تَبَسُّمًا مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ. (رَوَاهُ التِّرْمِذِيُّ)

اور حضرت عبداللہ بن حارث ابن جزءؓ کہتے ہیں کہ میں نے رسول اللہ ﷺ سے زیادہ کسی کو مسکراتے نہیں دیکھا۔

(ترمذی)

﴿۳۰﴾ وَعَنْ عَبْدِ اللَّهِ بْنِ سَلَامٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا جَلَسَ يَتَحَدَّثُ يُكْثِرُ أَنْ يَرْفَعَ طَرْفَهُ إِلَى السَّمَاءِ. (رَوَاهُ أَبُو دَاوُدَ)

اور حضرت عبداللہ بن سلامؓ کہتے ہیں کہ رسول کریم ﷺ جب باتیں کرنے بیٹھتے تو آپ کی نگاہ اکثر آسمان کی طرف اٹھتی رہتی تھی۔ (ابوداؤد)



## الفصل الثالث

### عظیم شفقت کے ساتھ عظیم اخلاق

﴿۳۱﴾ عَنْ عَمْرٍو بْنِ سَعِيدٍ عَنْ أَنَسٍ قَالَ مَا رَأَيْتُ أَحَدًا كَانَ أَرْحَمَ بِالْعِيَالِ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ كَانَ إِبْرَاهِيمُ ابْنُهُ مُسْتَرْضِعًا فَعَوَّالِي الْمَدِينَةِ فَكَانَ يَنْطَلِقُ وَنَحْنُ مَعَهُ فَيَدْخُلُ الْبَيْتَ وَانَّهُ لَيَدْخُنْ وَكَانَ ظَنْرُهُ فَيَنَا فَيَأْخُذُهُ فَيَقْبَلُهُ ثُمَّ يَرْجِعُ قَالَ عَمْرٌو فَلَمَّا تُوْفِيَ إِبْرَاهِيمُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ إِبْرَاهِيمَ ابْنِي وَإِنَّهُ مَاتَ فِي النَّدَى وَإِنَّهُ لَهُ لَظَنْرَيْنِ تَكْمَلَانِ رِضَاعَهُ فِي الْجَنَّةِ. (رَوَاهُ مُسْنَدُ)

اور حضرت عمرو بن سعید حضرت انس رضی اللہ عنہ سے روایت کرتے ہیں کہ انہوں نے کہا: میں نے رسول کریم ﷺ سے زیادہ کسی کو اپنے اہل و عیال پر مہربان اور شفیق نہیں دیکھا۔ آنحضرت ﷺ کے صاحبزادے ابراہیم رضی اللہ عنہ بالائی مدینہ میں دودھ پینے کے لئے رکھے گئے تھے، آپ اکثر اس محلہ میں جایا کرتے تھے ہم کبھی آپ کے ساتھ ہوتے تھے، آپ وہاں پہنچ کر گھر میں تشریف لے جاتے تھے جہاں دھواں گھٹا ہوتا تھا کیونکہ دایہ کا شوہر لوہار تھا (اور ان کی بھٹی کا دھواں گھر میں چاروں طرف بھرا رہتا تھا مگر آپ بیٹے کی محبت میں اسی دھوئیں بھرے گھر میں چلے جاتے) پھر ابراہیم کو گود میں لیتے، پیار کرتے اور اپنے گھر واپس آ جاتے۔ حضرت عمرو نے بیان کیا کہ جب ابراہیم کا انتقال ہوا تو رسول اللہ ﷺ نے فرمایا: ابراہیم میرا بیٹا ہے، وہ چھاتی میں یعنی شیر خوارگی کی حالت میں اللہ کو پیارا ہوا ہے، اس کے لئے دودایہ متعین کی گئی ہیں جو جنت میں اس کی مدت شیر خوارگی کو پورا کر رہی ہیں۔ (مسلم)

**توضیح:** ”ارحم بالعیال“ یعنی آنحضرت ﷺ اپنے اہل و عیال پر سب سے زیادہ مہربان اور شفقت کرنے والے تھے آگے اس کی تفصیل ہے۔ ”وکان ابراہیم“ آنحضرت ﷺ نے جب دنیا کے بادشاہوں کو دعوتی خطوط لکھے تھے اس میں مصر کے عیسائی بادشاہ مقوقس کے نام بھی ایک خط تھا، مقوقس نے آنحضرت ﷺ کو بطور تحفہ ایک گھوڑا اور ایک لونڈی بھیجی تھی اس لونڈی کا نام ماریہ قبظیہ تھا، اس کے بطن سے مدینہ منورہ میں ایک بچہ پیدا ہوا جس کا نام ابراہیم علیہ السلام تھا دودھ پلانے کی غرض سے آنحضرت ﷺ نے اپنے اس بیٹے ابراہیم کو عوالی مدینہ میں ایک لوہار کے گھر میں رکھا لوہار کی بیوی دایہ بن کر حضرت ابراہیم کو دودھ پلاتی تھی، آنحضرت ﷺ کبھی کبھی اپنے اس بیٹے کی دیکھ بھال کے لئے وہاں تشریف لے جاتے، مکان تنگ تھا، چولھے میں لکڑی جلتی تھی اس لئے دھواں رہتا تھا آنحضرت ﷺ اس تمام مشقت کو برداشت کرتے تھے اور بیٹے پر شفقت فرماتے اور وہاں چلے جاتے تھے، سترہ اٹھارہ ماہ کے بعد حضرت ابراہیم کا انتقال ہو گیا۔ ”عوالی“ یہ عالیہ کی جمع ہے، اطراف مدینہ کو کہتے ہیں بعض عوالی چار میل بعض چھ میل اور بعض عوالی آٹھ میل کے فاصلہ پر ہوتے تھے۔ ”لیدخن“ یعنی اس مکان میں دھواں ہوتا تھا۔

”ظنر“ عربی میں دایہ عورت کو ظنر کہتے ہیں لیکن اس میں مرد و عورت مساوی ہیں، اگر کوئی عورت کسی کے بچے کو دودھ پلاتی ہے

اور وہ ظنر بن جاتی ہے تو اس عورت کا شوہر بھی اس بچے کا رضاعی باپ بن جاتا ہے، عربی میں اس پر بھی ظنر کا اطلاق ہو جاتا ہے یہاں یہی ہوا ہے۔

”قین“ اور حداد لوہار کو کہتے ہیں شاید یہ دھوئیں کے زیادہ ہونے کی وجہ بتائی جا رہی ہے کیونکہ لوہاروں کے ہاں لوہا گرم کیا جاتا ہے تو آگ جلائی جاتی ہے۔

”فی اللدی“ یعنی مدت رضاعت کے اندر مر گیا دودھ پیتا مر گیا، حضرت ابراہیم سترہ اٹھارہ ماہ کی عمر میں انتقال کر گئے تھے اسی لئے جنت میں ان کے لئے دودھ کا انتظام کیا گیا۔

### حضور اکرم ﷺ کے عظیم اخلاق کا ظہور

﴿۳۲﴾ وَعَنْ عَلِيٍّ أَنَّ يَهُودِيًّا كَانَ يَقُولُ لَهُ فُلَانٌ حَبْرٌ كَانَ لَهُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ دَنَابِيرٌ فَتَقَاضَى النَّبِيُّ صَلَّى اللَّهُ عَلَيْهِ وَسَلَّمَ فَقَالَ لَهُ يَا يَهُودِيُّ مَا عِنْدِي مَا أُعْطِيكَ قَالَ فَإِنِّي لَا أَفَارُقُكَ يَا مُحَمَّدٌ حَتَّى تُعْطِيَنِي فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا اجْلَسْتُ مَعَكَ فَجَلَسْ مَعَهُ فَصَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ الظُّهْرَ وَالْعَصْرَ وَالْمَغْرِبَ وَالْعِشَاءَ الْأَخْرَةَ وَالْغَدَاةَ وَكَانَ أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ يَتَهَادُّونَهُ وَيَتَوَعَّدُونَهُ فَفَطِنَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا أَلْدَى يَصْنَعُونَ بِهِ فَقَالُوا يَا رَسُولَ اللَّهِ يَهُودِيُّ يَحْبِسُكَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنَعَنِي رَبِّي أَنْ أَظْلِمَ مُعَاهِدًا وَغَيْرَهُ فَلَمَّا تَرَجَّلَ النَّهَارُ قَالَ الْيَهُودِيُّ أَشْهَدَانِ لِإِلَهِ الْإِلَهِ وَأَشْهَدَانِكَ رَسُولُ اللَّهِ وَشَطْرُ مَالِي فِي سَبِيلِ اللَّهِ أَمَا وَاللَّهِ مَا فَعَلْتُ بِكَ الَّذِي فَعَلْتُ بِكَ إِلَّا لِأَنْظُرَ إِلَى نَعْيِكَ فِي التَّوْرَةِ مُحَمَّدُ بْنُ عَبْدِ اللَّهِ مَوْلِدُهُ بِمَكَّةَ وَمُهَاجِرُهُ بِطَيْبَةَ وَمُلْكُهُ بِالشَّامِ لَيْسَ بِقَطْرٍ وَلَا غَلِيظٍ وَلَا سَخَابٍ فِي الْأَسْوَاقِ وَلَا مُتَزَيٍّ بِالْفُحْشِ وَلَا قَوْلِ الْخَنَا أَشْهَدَانِ لِإِلَهِ الْإِلَهِ وَأَنَّكَ رَسُولُ اللَّهِ وَهَذَا مَالِي فَأَحْكُمْ فِيهِ بِمَا رَأَى اللَّهُ وَكَانَ الْيَهُودِيُّ كَثِيرَ الْمَالِ.

(رَوَاهُ الْبَيْهَقِيُّ فِي دَلَائِلِ النُّبُوَّةِ)

حضرت علی کرم اللہ وجہہ راوی ہیں کہ فلاں نام کا ایک یہودی عالم تھا اس کے کچھ دینار نبی کریم ﷺ پر قرض تھے اس یہودی عالم نے آن کر نبی کریم ﷺ سے ان دیناروں کا تقاضا کیا، آپ نے اس سے فرمایا کہ اے یہودی! تمہیں دینے کے لئے اس وقت میرے پاس کوئی چیز نہیں ہے، یہودی نے کہا محمد! میں اس وقت تک تمہارے پاس سے نہیں ہٹوں گا جب تک تم میرا قرض ادا نہیں کر دو گے۔ رسول کریم ﷺ نے جواب دیا تب تو میں تمہارے پاس بیٹھ جاتا ہوں اور آپ اس کے پاس بیٹھ گئے اور اسی جگہ رسول کریم ﷺ نے ظہر کی، عصر کی، مغرب کی، عشاء کی اور پھر فجر کی نماز پڑھی، صحابہ اس یہودی کو ڈرا دھمکا رہے تھے۔ لیکن

جب رسول کریم ﷺ نے یہ دیکھا کہ صحابہ اس یہودی کو ذرا دھمکا رہے ہیں تو آپ نے ان کو منع فرمایا، صحابہ نے عرض کیا یا رسول اللہ! یہ ایک یہودی ہو کر آپ کو پکڑا بند بنائے ہوئے ہے اور یہاں بیٹھے رہنے پر مجبور کر رہا ہے۔ رسول کریم ﷺ نے فرمایا: اللہ تعالیٰ نے مجھے منع کیا ہے کہ میں اس شخص پر ظلم کروں جس سے عہد کیا گیا ہو خواہ وہ کوئی بھی ہو۔ جب دن چڑھ نکلا تو وہ یہودی بول اٹھا: میں گواہی دیتا ہوں کہ اللہ کے سوا کوئی معبود نہیں اور گواہی دیتا ہوں کہ یقیناً آپ اللہ کے رسول ہیں۔ میں اپنے مال و زر کا ادھا حصہ اللہ کی راہ میں صدقہ کرتا ہوں جان لیں کہ خدا کی قسم! میں نے اس وقت آپ کے ساتھ سخت رویہ اختیار کیا اس کا سبب اس کے علاوہ کچھ نہیں تھا کہ میں آپ میں ان اوصاف کو آزمانا چاہتا تھا جن کا ذکر تورات میں موجود ہے کہ ان کا اسم گرامی محمد ہوگا، عبد اللہ کے بیٹے ہوں گے، ان کی پیدائش مکہ میں ہوگی وہ مدینہ طیبہ کی طرف ہجرت کریں گے، ان کی مملکت کی سرحدیں ملک شام تک پھیلی ہوں گی، وہ نہ بد زبان ہوں گے، نہ سنگدل، نہ بازاروں میں شور مچانے والے ہوں گے، نہ فحش کی وضع اختیار کرنے والے اور نہ بیہودہ بات بکنے والے ہوں گے، اس نے تورات میں مذکورہ یہ باتیں سنانے کے بعد ایک مرتبہ پھر کلمہ شہادت پڑھا، میں گواہی دیتا ہوں کہ اللہ کے سوا کوئی معبود نہیں اور یہ کہ یقیناً آپ اللہ کے رسول ہیں۔ یہ میرا مال حاضر ہے آپ اللہ کے حکم کی روشنی میں اس کے متعلق جو مناسب سمجھیں فیصلہ فرمائیں، وہ یہودی بہت مالدار تھا۔ اس روایت کو بیہقی نے دلائل النبوة میں نقل کیا ہے۔

**توضیح:** ”فلانا“ یہودی کے نام سے کنایہ ہے۔ ”حجر“ اس کی جمع اجار ہے یہودیوں کے عالم کو کہتے ہیں۔ ”دنانیر“ تصغیر اور تقلیل کے لئے یہ لفظ آیا ہے یعنی چند دینار تھے معمولی سا قرض تھا۔ ”ماعندی“ اس وقت آنحضرت ﷺ کے پاس یہ رقم نہیں تھی شاید اس کے ادا کرنے کا وقت ابھی نہیں آیا تھا یہودی نے وقت سے پہلے مطالبہ کیا اور ایسا معلوم ہوتا ہے کہ کسی صحابی کے پاس بھی کچھ نہیں تھا۔

”اجلس معک“ بظاہر ایسا معلوم ہوتا ہے کہ اس یہودی نے آنحضرت ﷺ کو مسجد نبوی میں بٹھادیا اور خود بھی ساتھ بیٹھ گیا۔ ”الغدا“ اس سے مراد فجر کی نماز ہے تو پورے پانچ نمازوں کے اوقات تک آنحضرت ﷺ کو روک رکھا۔ ”یتو عدونہ“ دھمکی اور ڈانٹنے کو کہتے ہیں۔ ”وغیرہ“ یہ تعمیم بعد تخصیص ہے کہ میں نہ کسی معاہد پر ظلم کرتا ہوں اور نہ اس کے علاوہ کسی پر ظلم کرتا ہوں میرے رب نے مجھے ظلم سے منع کیا ہے۔

”تو رجل النهار“ دن چڑھنے اور سورج بلند ہونے کو کہا گیا۔ ”فظ“ زبانی طور پر بد اخلاق نہیں ہوں گے۔ ”غلیظ“ دل کے اعتبار سے سخت دل نہیں ہوں گے۔ ”سخاب“ بازاروں میں چیخنے والے نہیں ہوں گے۔ ”ولا متزى“ یعنی عملی طور پر فحش کے ارتکاب کرنے والے نہیں ہوں گے۔ ”قول الخنا“ یعنی قول اور زبانی طور پر فحش اور قبیح گفتگو کرنے والے نہیں ہوں گے۔ اس حدیث میں آنحضرت ﷺ کے ان اخلاق کا ظہور ہوا جن کا تصور نہیں کیا جاسکتا ہے کسی نے سچ کہا:۔

نفسی الفدای لمن اخلاقہ شہدت بانہ خیر مولود من البشر

لم یخلق الرحمن مثل محمد ابدأ و علمى انه لا یخلق

فاق النیین فی خلق و فی خلق ولم یدانوه فی علم ولا کرم

## حضور اکرم ﷺ کا فقرا اور مساکین سے میل جول

﴿۳۳﴾ وَعَنْ عَبْدِ اللَّهِ بْنِ أَبِي أَوْفَى قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُكْثِرُ الذِّكْرَ وَيُقِلُّ اللَّفْوَ وَيُطِيلُ الصَّلَاةَ وَيُقْصِرُ الْخُطْبَةَ وَلَا يَأْنِفُ أَنْ يَمْشِيَ مَعَ الْأَرْمَلَةِ وَالْمَسْكِينِ فَيَقْضِي لَهُ الْحَاجَةَ.

(رَوَاهُ النَّسَائِيُّ وَالذَّارِمِيُّ)

اور حضرت عبداللہ ابن ابی اوفیؓ کہتے ہیں کہ رسول کریم ﷺ ذکر میں زیادہ مشغول رہتے لغو باتیں بہت کم کرتے، نماز کو طویل اور خطبہ کو مختصر کرتے اور بیوہ مسکین کے ساتھ چلنے میں کوئی عار محسوس نہ فرماتے اور ان کا کام کر دیتے تھے۔

(نسائی، دارمی)

**توضیح:** ”الذکر“ اس سے مراد ہر وہ عمل ہے جو اللہ تعالیٰ کی یاد سے متعلق ہو آنحضرت ﷺ کی زندگی کا ہر لمحہ ذکر اللہ پر مشتمل تھا۔ ”اللفو“ اس سے مراد ہر وہ عمل ہے جس میں نہ دنیا کا فائدہ ہو اور نہ آخرت کا فائدہ ہو بلکہ وہ عمل ذکر اللہ کے علاوہ محض دنیا سے متعلق ہو امام غزالیؒ نے بے مقصد اور بے مصلحت منطقی اور فلسفی تالیفات کے متعلق فرمایا۔ ضِيَعَتْ قِطْعَةٌ مِنَ الْعَمْرِ الْعَزِيزِ فِي تَالِيفِ الْبَسِيطِ وَالْوَسِيطِ وَالْوَجِيزِ. بہر حال ذکر حقیقی کے مقابلے میں دیگر امور کی یہی حیثیت ہے۔ ”وَيُقِلُّ“ علماء نے لکھا ہے کہ قلت کا اطلاق عدم پر بھی ہوتا ہے یہاں یہی عدم اور معدوم مراد لیا گیا ہے یعنی آنحضرت ﷺ لغو امور کی طرف بالکل التفات نہیں کرتے تھے۔

”يَأْنِفُ“ ناپسند کرنے اور کروہ سمجھنے کو کہتے ہیں۔ ”ارملة“ بیوہ عورت کو کہتے ہیں یعنی اعلیٰ اخلاق اور اعلیٰ تواضع کی بنیاد پر آپ ﷺ بیوہ عورت کے ساتھ چلنے اور غریب غرباء کے ساتھ میل جول رکھنے کو ناگوار نہیں سمجھتے تھے۔

﴿۳۴﴾ وَعَنْ عَلِيٍّ أَنَّ أَبَا جَهْلٍ قَالَ لِلنَّبِيِّ صَلَّى اللَّهُ عَلَيْهِ وَسَلَّمَ إِنَّا لَا نُكْذِبُكَ وَلَكِنْ نُكْذِبُ بِمَا جِئْتَ بِهِ فَانزَلَ اللَّهُ تَعَالَى فِيهِمْ فَإِنَّهُمْ لَا يُكْذِبُونَكَ وَلَكِنَّ الظَّالِمِينَ بَايَتِ اللَّهُ يَجْحَدُونَ.

(رَوَاهُ التِّرْمِذِيُّ)

اور حضرت علیؓ کرم اللہ وجہہ سے روایت ہے کہ جب ابوجہل نے نبی کریم ﷺ سے یہ کہا کہ ہم تمہیں نہیں جھٹلاتے ہم تو اس چیز کو جھٹلاتے ہیں جو تم لے کر آئے ہو تو اللہ تعالیٰ نے ان کے حق میں یہ آیت نازل فرمائی ﴿فَانَّهُمْ لَا يُكْذِبُونَكَ وَلَكِنْ الظَّالِمِينَ بَايَتِ اللَّهُ يَجْحَدُونَ﴾ آپ کو نہیں جھٹلاتے بلکہ وہ ظالم تو اللہ کی آیتوں کو جھٹلاتے ہیں۔ (ترمذی)

سلام اس پر کہ جس نے بادشاہی میں فقیری کی

﴿۳۵﴾ وَعَنْ عَائِشَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا عَائِشَةُ لَوْ شِئْتُ لَسَارَتْ مَعِيَ جِبَالُ الذَّهَبِ جَاءَ نَبِيَّ مَلِكٍ وَإِنْ حُجِزَتْهُ لَتُسَاوَى الْكُعْبَةَ فَقَالَ إِنَّ رَبَّكَ يَقْرَأُ عَلَيْكَ السَّلَامَ وَيَقُولُ إِنَّ شِئْتُ نَبِيًّا عَبْدًا وَإِنْ شِئْتُ نَبِيًّا مَلِكًا فَانظُرْتُ إِلَى جَبْرِئِيلَ عَلَيْهِ السَّلَامُ فَأَشَارَ إِلَيَّ أَنْ ضَعُفَ نَفْسَكَ وَفِي



رَوَايَةُ ابْنِ عَبَّاسٍ فَأَلْتَفَتَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى جِبْرِئِيلَ كَالْمُسْتَشِيرِ لَهُ فَأَشَارَ جِبْرِئِيلُ بِيَدِهِ أَنْ تَوَاضَعَ فَقُلْتُ نَبِيًّا عَبْدًا قَالَتْ فَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَعْدَ ذَلِكَ لَا يَأْكُلُ مَتَكَبًا يَقُولُ أَكُلُ كَمَا يَأْكُلُ الْعَبْدُ وَأَجْلِسُ كَمَا يَجْلِسُ الْعَبْدُ. (رَوَاهُ فِي شَرْحِ السُّنَنِ)

اور حضرت عائشہ رضی اللہ تعالیٰ عنہا کہتی ہیں کہ رسول کریم ﷺ مجھ سے فرمانے لگے عائشہ! اگر میں چاہوں تو یقیناً میرے ساتھ سونے کے پہاڑ چلا کر میں میرے پاس ایک فرشتہ آیا اس کی کمر کعبہ کے برابر تھی۔ اس نے مجھ سے کہا کہ آپ کا پروردگار آپ کو سلام کہتا ہے اور فرماتا ہے کہ چاہے تو بندہ پیغمبر بنو! چاہے بادشاہ پیغمبر بننا منظور کر لو۔ میں نے جبرئیل علیہ السلام کی طرف دیکھا انہوں نے کہا اپنے نفس کو پست کر دو۔ اور حضرت ابن عباس رضی اللہ عنہما کی روایت میں یہ ہے کہ آنحضرت ﷺ جبرئیل کی طرف متوجہ ہوئے اور مشورہ طلب انداز میں ان کی طرف دیکھا، حضرت جبرئیل نے اپنے ہاتھ سے اشارہ کر کے بتایا کہ پستی و انکساری اختیار کر لیجئے۔ پس میں نے کہا کہ یقیناً میں بندہ پیغمبر بنوں گا، حضرت عائشہ رضی اللہ تعالیٰ عنہا نے بیان کیا اس کے بعد رسول کریم ﷺ نے کبھی ٹیک لگا کر کھانا نہیں کھایا اور فرمایا کرتے تھے کہ میں اس طرح کھانا کھاتا ہوں جیسے غلام کھاتا ہے اور میں اس طرح بیٹھتا ہوں جیسے غلام بیٹھتا ہے۔ اس روایت کو بغوی نے شرح السنۃ میں نقل کیا ہے۔

**توضیح:** اللہ تعالیٰ کی طرف سے اس خاص فرشتے نے یہ خاص پیغام دیا کہ اگر آنحضرت ﷺ یہ چاہیں کہ نبوت کے ساتھ بادشاہت بھی ہو تو اللہ تعالیٰ ایسا کرے گا اور اگر چاہیں کہ نبوت و عبدیت ہو تو یہ بھی آپ کا اختیار ہے، آنحضرت ﷺ نے بمشورہ جبرئیل نبوت و عبدیت کو اختیار فرمایا اور بادشاہت کو منع کر دیا، یہ فقیری میں بادشاہی ہے۔

ع

سلام اس پر کہ جس نے بادشاہی میں فقیری کی

ہفتہ مورخہ ۲۲ جمادی الثانی ۱۳۱۸ھ



## باب المبعث و بدء الوحي

### بعثت نبوی اور نزول وحی کا بیان

قال الله تعالى: ﴿اقرا باسم ربك الذي خلق خلق الانسان من علق﴾ . (العلق)

”المبعث“ یہ لفظ بعث سے ہے اٹھانے زندہ کرنے اور بھیجنے کے معنی میں آتا ہے یہاں یہی آخری بھیجنے کے معنی میں استعمال ہوا ہے آنحضرت ﷺ کو ۴۰ سال کی عمر میں نبوت ملی نبوت ملنے کے تین سال بعد آپ نے کوہ صفا پر چڑھ کر کھلے الفاظ میں نبوت کا اعلان فرمایا نبوت کے ۱۳ سال آپ نے مکہ میں گزار دیئے اور دس سال مدینہ منورہ میں رہے اس طرح نبوت کے ۲۳ سال جب پورے ہو گئے تو اللہ تعالیٰ نے آپ کو اپنی طرف بلا لیا اور ۶۳ سال کی عمر میں آپ کا وصال ہو گیا۔

مسجد نبوی کے ساتھ حضرت عائشہ رَضِيَ اللهُ عَنْهَا کا حجرہ تھا اس میں آپ زندگی میں بھی رہے وصال بھی وہیں پر ہوا اور قبر بھی اسی جگہ میں کھودی گئی اور تدفین بھی وہیں پر ہو گئی اب یہ حجرہ مسجد نبوی کے بیچ میں آ گیا ہے اور روضہ رسول بھی بیچ میں آ گیا۔

”بدء الوحي“ یہ لفظ ہمزہ کے ساتھ ابتداء کے معنی میں ہے اور اگر ہمزہ نہ ہو بلکہ واو ہو تو یہ ہڈو، ظہور وحی کے معنی میں ہوتا ہے یہاں ہمزہ کے ساتھ ہے۔ ”الوحي“ هو الاشارة الخفية“ یعنی لغوی اعتبار سے وحی، رمز اور مخفی اشارہ و کنایہ، آہستہ بات کرنا، پیغام بھیجنا اور القاء والہام کو کہا جاتا ہے، مشارق انوار میں لکھا ہے کہ ملا علی قاری رَضِيَ اللهُ عَنْهُ نے اصطلاحی وحی کی تعریف اس طرح کی ہے ”وشرعاً هو الاعلام بالشرع“ یعنی انبیاء کرام کی طرف شرعی پیغامات پہنچانے کا نام وحی ہے۔ انبیاء کرام کی طرف وحی آنے کی کئی صورتیں ہوتی تھیں۔ (۱) کبھی فرشتہ انسان کی شکل میں آ کر وحی لاتا تھا۔ (۲) کبھی فرشتہ اپنی اصلی صورت میں آتا تھا۔ (۳) کبھی اللہ تعالیٰ براہ راست نبی کے قلب پر القاء فرماتا تھا۔ (۴) کبھی اللہ تعالیٰ حجاب کے پیچھے نبی سے بات کر کے وحی کرتا تھا۔ (۵) کبھی انسلاخ بشریت کی صورت میں وحی آتی تھی۔ انسلاخ بشریت کا مطلب یہ ہے کہ آنحضرت ﷺ پر ایک قسم غشی طاری ہو جاتی تھی، آپ ﷺ عالم بشریت سے عالم ملکوتیت کی طرف منتقل ہو جاتے تھے اور اسی حالت میں وحی آ جاتی تھی جب آپ ہوش میں آتے اور عالم بشریت کی طرف واپس آ جاتے تو وہ وحی آپ کو یاد رہتی تھی، وحی کی یہ شکل آنحضرت ﷺ پر بہت بھاری ہوتی تھی کیونکہ اس میں انسلاخ بشریت تھی۔



## الفصل الاول

### چالیس سال کی عمر میں آنحضرت ﷺ کو نبوت ملی

﴿۱﴾ عَنْ ابْنِ عَبَّاسٍ قَالَ بَعَثَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِأَرْبَعِينَ سَنَةً فَمَكَتْ بِمَكَّةَ ثَلَاثَ عَشْرَةَ سَنَةً يُوحَىٰ إِلَيْهِ ثُمَّ أُمِرَ بِالْهَجْرَةِ فَهَاجَرَ عَشْرَ سِنِينَ وَمَاتَ وَهُوَ ابْنُ ثَلَاثٍ وَسِتِّينَ سَنَةً. (مُتَّفَقٌ عَلَيْهِ)

حضرت ابن عباس رضی اللہ عنہما کہتے ہیں کہ رسول کریم ﷺ کو چالیس سال کی عمر میں منصب رسالت و نبوت پر فائز کیا گیا، اس کے بعد آپ تیرہ سال مکہ میں رہے اور پھر آپ کو ہجرت کا حکم دیا گیا چنانچہ آپ نے ہجرت فرمائی اور دس سال مدینہ میں رہے، جب آپ کی وفات ہوئی تو عمر مبارک تریسٹھ سال کی تھی۔ (بخاری و مسلم)

**توضیح:** اس روایت میں آنحضرت ﷺ کی مکی زندگی ۱۳ سالہ بتائی گئی ہے اور مدنی دس سالہ بتائی گئی ہے اور پوری عمر ۶۳ سال بیان کی گئی ہے، یہ روایت بنیادی حیثیت رکھتی ہے، اسی کو امام بخاری رحمہ اللہ نے ترجیح دی ہے اس کے علاوہ ۶۰ سال کی روایت بھی ہے اور ۶۵ سال کی روایت بھی ہے وفات کی ان دونوں روایتوں میں تاویل کرنی پڑے گی۔

﴿۲﴾ وَعَنْهُ قَالَ أَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِمَكَّةَ خَمْسَ عَشْرَةَ سَنَةً يَسْمَعُ الصَّوْتُ وَيَرَى الصَّوَاءَ سَبْعَ سِنِينَ وَلَا يَرَى شَيْئًا وَثَمَانَ سِنِينَ يُوحَىٰ إِلَيْهِ وَأَقَامَ بِالْمَدِينَةِ عَشْرًا وَتَوَفَّى وَهُوَ ابْنُ خَمْسٍ وَسِتِّينَ سَنَةً. (مُتَّفَقٌ عَلَيْهِ)

اور حضرت ابن عباس رضی اللہ عنہما کہتے ہیں کہ رسول کریم ﷺ نے پندرہ سال مکہ میں قیام فرمایا اور ابتدائی سات سالوں میں آواز سنتے اور ایک عجیب و غریب روشنی دیکھتے تھے اس کے علاوہ کوئی چیز نظر نہیں آتی تھی۔ پھر آٹھ سال کے عرصہ میں وحی نازل ہوتی رہی، اس کے بعد آپ نے مدینہ میں دس سال کی مدت گزاری اور جب وفات ہوئی تو آپ کی عمر ۶۵ سال کی تھی۔

(بخاری و مسلم)

**توضیح:** ”خمس عشرة سنة“ یہاں حضرت ابن عباس رضی اللہ عنہما نے آنحضرت ﷺ کی سن ولادت اور سن ہجرت کو پورا پورا سال شمار کیا ہے جس سے مکی دور کی مدت نبوت پندرہ سال بن جاتی ہے اس لئے آپ کی پوری عمر کو ۶۵ سال قرار دیا، اوپر کی روایت میں مکی دور کی نبوی زندگی ۱۳ سالہ بتائی گئی ہے لہذا پوری عمر ۶۳ سال شمار کی گئی، وہ روایت راجح ہے باقی وہ روایات جن روایات میں مکی دور کو دس سالہ بتایا گیا اور وہاں ایک دہائی سے زائد ۳ سال کو کسر سمجھ کر شمار نہیں کیا گیا ہے عرب اس طرح کرتے ہیں۔ مدنی دور دس سال پر مشتمل ہے اس میں اختلاف نہیں ہے۔

”يسمع الصوت ويرى“ اس میں حکمت یہ تھی کہ اگر ابتداء میں فرشتہ کو دیکھ لیتے تو شاید وحی کا تحمل مشکل ہو جاتا لہذا پہلے صرف آواز سنائی دی جاتی اور پھر ایک روشنی نظر آتی تھی تاکہ پہلے وحی کے ساتھ اور فرشتہ کے ساتھ ایک انس اور الفت پیدا ہو جائے اور

پھر فرشتہ وحی لے کر آئے۔

**سوال:** یہاں یہ اشکال اور سوال ہے کہ اس حدیث سے واضح طور پر معلوم ہوتا ہے کہ آنحضرت ﷺ پر آواز سننے اور نور دیکھنے کی کیفیت نبوت ملنے کے بعد مکہ مکرمہ میں ظاہر ہو جاتی تھی، حالانکہ وحی کے مل جانے کے بعد اس نور کے دیکھنے اور آوازیں سننے کی ضرورت نہیں تھی اور نہ اس طرح واقعات رونما ہوئے ہیں، پھر اس حدیث کا کیا مطلب ہے کہ سات سال تک آوازیں آتی تھیں؟

**جواب:** اس کا جواب یہ ہے کہ انوارات دیکھنے اور آوازیں سننے کے یہ واقعات نبوت ملنے سے پہلے زمانہ کے ہیں تاریخی واقعات اور احادیث کی تصریحات سے ثابت ہوتا ہے کہ انوارات کا دیکھنا اور آوازیں کا سننا نبوت کے ملنے سے پہلے دور کے واقعات ہیں، زیر بحث حدیث کے مقابلے میں وہ احادیث قابل ترجیح ہیں۔ دوسرا جواب یہ ہے کہ زیر بحث حدیث کا تعلق اس دور سے ہے جس میں وحی منقطع ہو چکی تھی۔ آنحضرت ﷺ پر نشان رہتے تھے۔ انقطاع وحی کے اسی زمانہ میں آنحضرت ﷺ کو تسلی دینے کے لئے اس طرح غیبی آوازیں آتی تھیں اور روشنیاں چمکنے لگ جاتی تھیں تاکہ آپ اپنی جان کو خطرہ میں نہ ڈال دیں، مگر یہ آوازیں اور روشنیاں مسلسل نہیں تھیں بلکہ گاہ گاہ اور کبھی کبھی ہوتی تھیں اور سات سال تک یہ سلسلہ چلتا رہا پہلا جواب واضح اور آسان ہے۔ ”ولا یسریٰ شیئاً“ اس کا مطلب یہ ہے کہ آوازیں اور روشنیاں تو تھیں مگر کوئی فرشتہ وغیرہ دکھائی نہ دیتا تھا۔

﴿۳﴾ وَعَنْ أَنَسٍ قَالَ تَوَفَّاهُ اللَّهُ عَلَى رَأْسِ بَيْتَيْنِ سَنَةً. (متفق علیہ)

اور حضرت انس رضی اللہ عنہ کہتے ہیں کہ اللہ تعالیٰ نے آنحضرت ﷺ کو ساٹھ سال کی عمر پوری ہونے پر اٹھالیا۔ (بخاری و مسلم)

ساٹھ سال کی یہ روایت مرجوح ہے ۶۳ سال والی روایت راجح ہے۔

### آنحضرت ﷺ اور خلفاء کی عمریں

﴿۴﴾ وَعَنْهُ قَالَ قُبِضَ النَّبِيُّ صَلَّى اللَّهُ عَلَيْهِ وَسَلَّمَ وَهُوَ ابْنُ ثَلَاثٍ وَسِتِّينَ وَهُوَ ابْنُ ثَلَاثٍ وَسِتِّينَ

(رَوَاهُ مُسْلِمٌ قَالَ مَحْمُودُ بْنُ إِسْمَاعِيلَ الْبُخَارِيُّ ثَلَاثٍ وَسِتِّينَ أَكْثَرُ)

اور حضرت انس رضی اللہ عنہ کہتے ہیں کہ نبی کریم ﷺ نے تریسٹھ سال کی عمر میں وفات پائی اور حضرت ابو بکر صدیق رضی اللہ عنہ کی وفات بھی تریسٹھ سال کی عمر میں ہوئی اور حضرت عمر فاروق نے بھی تریسٹھ سال کی عمر میں وفات پائی۔ (مسلم) اور محمد بن اسماعیل بخاری رضی اللہ عنہ نے کہا۔ آنحضرت ﷺ کی عمر کے بارے میں زیادہ روایتیں تریسٹھ سال ہی کی ہیں۔

**توضیح:** ”اکثر“ یعنی آنحضرت ﷺ کی عمر سے متعلق ۶۳ سال والی روایت زیادہ صاف اور زیادہ مشہور ہے، اور اس قسم کی روایات زیادہ بھی ہیں تفصیل اس طرح ہے کہ آنحضرت ﷺ واقعہ فیل سے ۵۰ دن بعد اور حضرت آدم کے جنت سے زمین پر اترنے کے چھ ہزار ایک سو تیرہ سال بعد اور حضرت عیسیٰ علیہ السلام کے بعد ۱۲۹ اگست ۵۷ء کو پیر کے دن ۸ ربیع الاول یا بارہ

ربیع الاول میں مکہ مکرمہ میں پیدا ہوئے، چالیس سال کی عمر میں مکہ میں نبوت ملی، اکثر قرآن مکہ میں نازل ہوا، نبوت ملنے کے بعد تیرہ سال مکہ میں رہے، پھر مدینہ کی طرف اس وقت ہجرت فرمائی جبکہ آپ کی عمر ۵۳ سال تھی، دس سال مدینہ میں گزار کر ۱۲ ربیع الاول میں ۶۳ سال کی عمر میں انتقال فرما گئے اور مسجد نبوی کے پاس حجرہ عائشہ میں مدفون ہوئے۔ اس حدیث سے پہلے حدیث نمبر ۳ میں آنحضرت ﷺ کی عمر ۶۰ سال بتائی گئی ہے اس روایت میں مکی دور میں کسر کو چھوڑ کر دس سال مانا گیا ہے اور ولادت اور ہجرت کے سال کو بھی چھوڑا گیا تو پانچ سال کم ہو گئے اس لئے ساٹھ سال کا ذکر کیا گیا ہے زین نظر روایت راجح ہے امام بخاری رحمۃ اللہ علیہ اسی کو بتا رہے ہیں کہ ۶۳ سال کی روایت راجح ہے۔

### غار میں آغاز وحی کی تفصیل

﴿۵﴾ وَعَنْ عَائِشَةَ قَالَتْ أَوَّلُ مَا بَدَأَ بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنَ الرُّؤْيَا الصَّادِقَةَ فِي النَّوْمِ فَكَانَ لَا يَرَى رُؤْيَا إِلَّا جَاءَتْهُ مِثْلَ فَلَقِ الصُّبْحِ ثُمَّ حَبَبَ إِلَيْهِ الْخَلَاءُ وَكَانَ يَخْلُو بِغَارِ حِرَاءٍ فَيَتَحَنَّنُ فِيهِ وَهُوَ التَّعَبُ الدَّلِيلُ ذَوَاتِ الْعَدَدِ قَبْلَ أَنْ يُنْزَعَ إِلَى أَهْلِهِ وَيَنْزُو ذَلِكَ ثُمَّ يَرْجِعُ إِلَى خَدِيجَةَ فَيَتَزَوَّدُ لِمِثْلِهَا حَتَّى جَاءَهُ الْحَقُّ وَهُوَ فِي غَارِ حِرَاءٍ فَجَاءَهُ الْمَلَكُ فَقَالَ اقْرَأْ فَقَالَ مَا أَنَا بِقَارِئٍ قَالَ فَاخَذَنِي فَعَطَّنِي حَتَّى بَلَغَ مِنِّي الْجُهْدُ ثُمَّ أَرْسَلَنِي فَقَالَ اقْرَأْ فَقُلْتُ مَا أَنَا بِقَارِئٍ فَاخَذَنِي فَعَطَّنِي الثَّانِيَةَ حَتَّى بَلَغَ مِنِّي الْجُهْدُ ثُمَّ أَرْسَلَنِي فَقَالَ: اقْرَأْ فَقُلْتُ مَا أَنَا بِقَارِئٍ فَاخَذَنِي فَعَطَّنِي الثَّلَاثَةَ حَتَّى بَلَغَ مِنِّي الْجُهْدُ ثُمَّ أَرْسَلَنِي فَقَالَ اقْرَأْ بِاسْمِ رَبِّكَ الَّذِي خَلَقَ الْإِنْسَانَ مِنْ عَلَقٍ اقْرَأْ وَرَبُّكَ الْأَكْرَمُ الَّذِي عَلَّمَ بِالْقَلَمِ عَلَّمَ الْإِنْسَانَ مَا لَمْ يَعْلَمْ.

فَرَجَعَ بِهَارِ سُؤْلِ اللَّهِ صَلَّى اللَّهُ عَلَيْهِ وَسَلَّمَ يَرْجِفُ فَوَادَهُ فَدَخَلَ عَلَى خَدِيجَةَ فَقَالَ زَمَلُونِي زَمَلُونِي فَرَمَلُونِي حَتَّى ذَهَبَ عَنْهُ الرُّوعُ فَقَالَ لَخَدِيجَةَ وَأَخْبِرَهَا الْخَبَرَ لَقَدْ خَشِيتُ عَلَى نَفْسِي فَقَالَتْ خَدِيجَةُ كَلَّا وَاللَّهِ لَا يُخْزِيكَ اللَّهُ أَبَدًا إِنَّكَ لَتَصِلُ الرَّحِمَ وَتَصْدُقُ الْحَدِيثَ وَتَحْمِلُ الْكُلَّ وَتَكْسِبُ الْمَعْدُومَ وَتَقْرَى الضِّيفَ وَتُعِينُ عَلَى نَوَائِبِ الْحَقِّ ثُمَّ انْطَلَقَتْ بِهِ خَدِيجَةَ إِلَى وَرَقَةَ بْنِ نَوْفَلِ ابْنِ عَمِّ خَدِيجَةَ فَقَالَتْ لَهُ يَا ابْنَ عَمِّ اسْمِعْ مِنْ ابْنِ أَخِيكَ فَقَالَ لَهُ وَرَقَةُ يَا ابْنَ أَخِي مَا دَأْتَرَنِي فَأَخْبَرَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ خَبَرَ مَا رَأَى فَقَالَ وَرَقَةُ هَذَا النَّامُوسُ الَّذِي أَنْزَلَ اللَّهُ عَلَى مُوسَى يَا لَيْتَنِي كُنْتُ فِيهَا جَدَعًا يَا لَيْتَنِي أَكُونُ حَيًّا إِذْ يُخْرِجُكَ قَوْمُكَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَوْ مَخْرَجِي هُمْ

قَالَ نَعَمْ لَمْ يَأْتِ رَجُلٌ قَطُّ بِمِثْلِ مَا جِئْتَ بِهِ إِلَّا عُودِيَّ وَإِنْ يُدْرِكُنِي يَوْمَكَ أَنْصُرَكَ نَصْرًا مُؤَزَّرًا ثُمَّ لَمْ يَنْشَبْ وَرَقَةً أَنْ تُؤْفَى وَفَتَرَ الْوَحْيُ. (متفق عليه و زاد البخاري حتى حزن النبي صلى الله عليه وسلم فيما بلغنا حزنا غدا منه مرارا حتى يتردى من رءوس شواهق الجبل فكلما أوفى بلزوة جبل لحن يلقى نفسه منه تبدي له جبرائيل فقال يا محمد إنك رسول الله عفا نسكن لذلك جافه وتقر نفسه)

اور حضرت عائشہ رضی اللہ تعالیٰ عنہا کہتی ہیں کہ رسول کریم ﷺ پر نزول وحی کا سلسلہ جس چیز سے شروع ہوا وہ سوتے میں سچے خوابوں کا نظر آتا تھا، آپ جو خواب دیکھتے اس کی تعبیر اس طرح روشن ہو کر سامنے آ جاتی، جیسے صبح کا اجالا، اس کے بعد جب ظہور نبوت کا وقت آنے کو ہوا تو آپ کو تنہائی کا شائق بنا دیا گیا اور آپ غار حرا میں گوشہ نشین رہنے لگے، اس غار میں آپ عبادت کیا کرتے یعنی متعدد راتیں وہیں عبادت میں اس وقت تک مشغول رہتے جب تک کہ آپ گھر واپس لوٹ کر نہ آتے پس آپ کھانے پینے کی چیزیں لے جاتے اور پھر حضرت خدیجہ رضی اللہ تعالیٰ عنہا کے پاس آتے اور اگلی راتوں کے بقدر کچھ چیزیں لے کر واپس غار میں چلے جاتے یہاں تک کہ حق آ گیا۔ اس وقت بھی آپ غار حرا ہی میں تھے، آپ کے پاس فرشتہ آیا اور کہا کہ پڑھو! آنحضرت ﷺ نے جواب دیا میں پڑھنا نہیں جانتا۔ آنحضرت ﷺ فرماتے ہیں کہ فرشتہ نے مجھ کو پکڑ لیا اور بھیجا یہاں تک کہ میں پریشان ہو گیا پھر اس نے مجھے چھوڑ دیا اور کہا پڑھو! میں نے وہی جواب دیا کہ میں پڑھنا نہیں جانتا۔ آنحضرت ﷺ فرماتے ہیں فرشتہ نے دوسری مرتبہ مجھ کو پکڑ لیا اور بھیجا یہاں تک کہ میں پریشان ہو گیا پھر اس نے مجھے چھوڑ دیا اور کہا پڑھو! میں نے اب بھی یہی کہا کہ میں پڑھنا نہیں جانتا۔ فرشتے نے تیسری مرتبہ مجھ کو پکڑ لیا اور (خوب زور سے) بھیجا یہاں تک کہ میں پریشان ہو گیا پھر اس نے مجھے چھوڑ دیا اور کہا ﴿اقرأ باسم ربك الذي خلق﴾ یعنی پڑھو، اپنے پروردگار کے نام سے جس نے پیدا کیا، انسان کو بستہ خون سے پیدا کیا، پڑھو! اور تمہارا پروردگار سب سے بزرگ و برتر ہے، وہ پروردگار جس نے قلم کے ذریعہ بہت سے علم کی تعلیم دی اور انسان کو ہر وہ چیز سکھائی جس کو وہ نہ جانتا تھا۔ اس کے بعد آنحضرت ﷺ ان آیتوں کے ساتھ مکہ واپس آئے اس وقت یہ حال تھا کہ آپ کا دل کانپ رہا تھا آپ نے حضرت خدیجہ کے پاس پہنچ کر کہا مجھے کپڑے اڑھاؤ، مجھے کپڑے اڑھاؤ، حضرت خدیجہ رضی اللہ تعالیٰ عنہا نے آپ کو کپڑا اڑھا دیا یہاں تک کہ آپ کا خوف و ہراس جاتا رہا، تب آپ نے حضرت خدیجہ رضی اللہ تعالیٰ عنہا کو پورا واقعہ بتایا اور ان سے یہ بھی فرمایا کہ مجھ کو اپنی جان کا خوف ہے۔ حضرت خدیجہ رضی اللہ تعالیٰ عنہا نے کہا کہ آپ قطعاً خوف نہ کریں خدا کی قسم! اللہ تعالیٰ آپ کو کبھی رسوا اور بے مراد نہیں کرے گا کیونکہ آپ قرابت داروں سے حسن سلوک و تعلق کا معاملہ رکھتے ہیں اگرچہ وہ قرابت دار آپ سے ترک تعلق اور بدسلوکی ہی کا معاملہ کیوں نہ کرتے ہوں، آپ کبھی کسی سے جھوٹ نہیں بولتے۔ بعض روایتوں میں یہاں یہ الفاظ بھی ہیں کہ ”سودی الامانة“، یعنی آپ امانت کی ادائیگی میں کوئی کوتاہی نہیں کرتے، آپ (دوسروں کا) بوجھ اٹھاتے ہیں، آپ غریبوں اور مسکینوں پر خرچ کرنے کے لئے کماتے ہیں، آپ مہمانوں کی خاطر مدارات کرتے ہیں اور آپ لوگوں کے حقیقی حادثات و مصائب میں ان کی مدد کرتے

ہیں۔ اس کے بعد حضرت خدیجہ رضی اللہ تعالیٰ عنہا آنحضرت ﷺ کو لے کر اپنے چچا زاد بھائی ورقہ ابن نوفل کے پاس پہنچیں اور ان سے کہا کہ: اے ابن عم! اپنے بھتیجے کی روداد سن لیجئے اور قرۃ آنحضرت ﷺ کی طرف متوجہ ہوئے اور کہا میرے بھتیجے! سناؤ تم پر کیا ہمتی اور تم کیا دیکھتے محسوس کرتے ہو؟ رسول کریم ﷺ نے ان کے سامنے وہ سارا واقعہ بیان کیا جو آپ کے ساتھ پیش آیا تھا ورقہ نے کہا کہ یہ تو وہی ناموس ہے جس کو اللہ تعالیٰ وحی دے کر حضرت موسیٰ کے پاس بھیجتا تھا۔ اے کاش! تمہاری نبوت کے اظہار اور تمہاری دعوت کے اعلان کے وقت میں طاقتور جوان ہوتا، کاش! میں اس وقت زندہ ہی رہتا جب تمہاری قوم تمہیں نکال دے گی۔ رسول کریم ﷺ نے پوچھا! کیا واقعی میری قوم مجھے شہر سے نکال دے گی؟ ورقہ نے کہا ہاں! کیونکہ جب بھی کوئی شخص تمہاری طرح نبوت و شریعت لے کر اس دنیا میں آیا اس کے ساتھ دشمنی رکھی گئی۔ اگر میں ان ایام میں زندہ رہا تو پوری طاقت سے تمہاری مدد و حمایت کروں گا۔ لیکن اس کے بعد ورقہ زیادہ دن زندہ نہ رہے اور جلد ہی اس دنیا سے چلے گئے اور آنحضرت ﷺ پر وحی آنے کا سلسلہ بھی منقطع ہو گیا۔ اس روایت کو یہاں تک بخاری و مسلم دونوں نے نقل کیا ہے لیکن اس کے بعد بخاری نے یہ الفاظ بھی نقل کئے ہیں کہ آنحضرت ﷺ پر غم و حزن طاری ہو گیا جس ثبوت کا ہمیں ان حدیثوں سے بھی ملتا ہے جو ہم تک پہنچی ہیں اور یہ غم و حزن اتنا شدید اور سخت تھا کہ کئی مرتبہ آپ صبح کو اس ارادہ سے پہاڑوں پر گئے کہ اپنے آپ کو ان نچے پہاڑوں کی چوٹی سے نیچے گرا دیں جب بھی آپ کسی پہاڑ کی چوٹی پر پہنچتے تاکہ اپنے آپ کو نیچے گرا دیں تو (اچانک) جبرائیل علیہ السلام ظاہر ہوتے اور کہتے محمد! بلاشبہ آپ اللہ کے برحق رسول ہیں چنانچہ آنحضرت ﷺ کے دل کا اضطراب دہشت اور قلق جاتا رہتا اور آپ مطمئن ہو جاتے۔

**توضیح:** ”فلق الصبح“ یعنی آپ کے سچے خواب کی تعبیر اس طرح واضح ہو کر آتی تھی جس طرح چمک کر صبح پھوٹ آتی ہے مطلب یہ ہے کہ جس طرح صبح کا آنا یقینی ہوتا ہے اسی طرح آپ ﷺ کے خوابوں کی تعبیر یقینی ہوتی تھی۔

”الخلأ“ یعنی طبعی طور پر آپ کو خلوت نشینی محبوب ہو گئی اور آپ نے تنہائی اختیار فرمائی تاکہ مخلوق سے ہٹ کر خالق سے راز و نیاز کا رشتہ جوڑیں۔ ”بغار حراء“ مکہ مکرمہ سے چند کلومیٹر کے فاصلہ پر ایک پہاڑ کی چوٹی پر یہ غار واقع ہے اس پہاڑ کو جبل نور کہتے ہیں، اس کے اوپر میدان ہے جہاں آج کل ایک سائبان کے نیچے عارضی ہوٹل بنا ہوا ہے، اس پہاڑ کے منہ میں قبلہ کی جانب دو چٹانوں کے آپس میں ملنے کی وجہ سے ایک خلا پیدا ہو گیا ہے یہی خلا غار حراء ہے، اس میں دو آدمی بیٹھ سکتے ہیں آدمی کھڑا نہیں ہو سکتا، سامنے سے یہ غار کھلا ہے جس سے بیت اللہ نظر آتا ہے، مگر آج کل عمارات نے بیت اللہ کو چھپا رکھا ہے، غار حراء جاہلیت کے دور میں بھی مقدس مقامات میں شمار ہوتا تھا، لوگ اس میں عبادت و ریاضت کیا کرتے تھے، ابوطالب نے اپنے مشہور قصیدہ لامیہ میں اس کا یوں ذکر کیا ہے۔

و ثور و من ارسى نیراً مکانہ و اراق لیرقى فی حراء و نازل

مجزوب عن اللیلۃ نے کہا ہے:۔

ہر تمنا دل سے رخصت ہوگی اب تو آجا اب تو خلوت ہوگی

”یتحنث“ حنث گناہ کو کہتے ہیں اور یہاں باب تفعّل، سلب مأخذ کے لئے ہے یعنی ازالہ گناہ اور ازالہ گناہ عین عبادت ہے لہذا یتحنث کا معنی یتعبد ہے جو عبادت کرنے کو کہتے ہیں ایک روایت میں یتحنف ہے یعنی ملت حدیثیہ کے مطابق عبادت کرتے تھے۔ ”ما انا بقاری“ یعنی کسی استاذ سے کچھ پڑھائیں، اپنے طور پر کچھ پڑھ نہیں سکتا۔

جبریل امین نے تکلیف مالا یطاق کا حکم نہیں دیا تھا بلکہ اقراء تعلیمی کا حکم تھا جیسے نئے سرے سے استاد چھوٹے بچے سے کہتے ہیں پڑھو بیٹے! تو یہ تعلیمی اقراء ہے، یہ امتحانی اقراء نہیں تھا۔ ”فغطني“ یہ بھینچنے اور سینہ سے لگا کر دبانے کو کہتے ہیں یہ اس لئے دیا جاتا کہ ملکوتیت کی برکات و صفات بشر میں منتقل ہو جائیں، پہلی دفعہ دیا جاتا کہ انس بالملک، پیدا ہو جائے دوبارہ دیا جاتا کہ انس باللہ پیدا ہو، تیسری بار دیا جاتا کہ انس بالوحی پیدا ہو۔ ”الجهد“ مشقت اور محنت کے معنی میں ہے، یہ لفظ مرفوع ہے جو فاعل واقع ہے ای بلغ منی الجهد مبلغة یعنی مجھ میں جتنی طاقت تھی وہ اپنی انتہاء کو پہنچ گئی۔

ایک روایت میں الجهد منصوب ہے جو مفعول واقع ہے ای بلغ جبرئیل منی الجهد یعنی جبریل نے مقدر و بھرزور لگایا اور مجھے بھینچا، یہ اس لئے کیا جاتا کہ آپ وحی سے مانوس ہو جائیں اور ملکوتی صفات آپ کی طرف منتقل ہو جائیں۔ فرشتہ جب انسان کی شکل میں آتا ہے تو ایک انسان کی طاقت اس میں ہوتی ہے۔ ”ما انا بقاری“ یعنی کسی استاذ سے پڑھائیں اور اپنے طور پر پڑھ نہیں سکتا۔ ”زملونی“ آنحضرت ﷺ نے محاورہ کے لحاظ سے جمع کا صیغہ استعمال فرمایا ہے کیونکہ بطور ادب لوگ گھر والوں کو جمع کے لفظ سے پکارتے ہیں اگرچہ صرف ایک بیوی کیوں نہ ہو، یہاں صرف حضرت خدیجہ رضی اللہ تعالیٰ عنہا کو جمع کے صیغہ سے اسی قاعدہ کے مطابق خطاب کیا ہے، یا ہو سکتا ہے کہ گھر میں دیگر افراد بھی ہوں اس لئے جمع کا صیغہ اختیار فرمایا۔ ”فسر جمع بها“ یہ ضمیر آیات کی طرف لوثی ہے۔ ”یرجف فؤادہ“ دل کو فواد کہتے ہیں اور یرجف کا پینے اور دھڑکنے کے معنی میں ہے، حضرت سید یوسف بنوری رحمۃ اللہ علیہ نے درس بخاری میں فرمایا کہ جب دل کو کوئی خطرہ لاحق ہو جاتا ہے تو پورا جسم اس کی حفاظت کی کوشش کرتا ہے اور پوری حرارت سمیٹ کر دل کے گرد جمع کرتا ہے، اس سے دل کی حفاظت تو ہو جاتی ہے مگر باقی بدن پر کچی طاری ہو جاتی ہے اسی وجہ سے بعض روایات میں یرجف بوادرہ کے الفاظ آئے ہیں، بوادر، بادرہ کی جمع ہے، شانے کے گوشت کو کہتے ہیں، شانے کا گوشت جب کانپ جاتا ہے تو باقی جسم اور زیادہ کانپتا ہے۔ ”السرّوع“ گھبراہٹ کے معنی میں ہے، ایک غیر جنس چیز کے معائنہ سے طبعی طور پر گھبراہٹ آتی ہے، یہاں فرشتہ ہے پھر وحی کا بوجھ ہے اس لئے گھبراہٹ ہونا بشری اور طبعی تقاضا تھا۔

”لقد خشیت علی نفسی“ یعنی میں اپنی جان کے تلف ہونے پر ڈرتا ہوں، یہ خوف اس وجہ سے نہیں تھا کہ آپ کو شک تھا کہ یہ کوئی جن یا شیطان کا حملہ ہے بلکہ اس خوف کا اظہار تھا کہ اگر بار بار وحی کا بوجھ ہی طرح مجھ پر پڑتا رہتا تو اس بوجھ سے مجھے اپنی جان کے تلف ہو جانے کا خطرہ ہے، یہ بھی ممکن ہے کہ آئندہ نبوت کی دعوت اور پورے عرب سے مقابلہ کرنے کی طرف اشارہ ہو۔ ”تحمّل الكل“ کل اس شخص کو کہتے ہیں جو اپنے خاندان اور معاشرہ پر بوجھ ہو اور اس سے کسی کو فائدہ نہ پہنچتا ہو بلکہ جس طرف جاتا ہو نقصان اٹھا کر آتا ہو جس طرح قرآن میں ہے۔ ﴿وہو کلّ علی مولاه اینما یوجہ لایات﴾



سخیر ﴿ حدیث کا مطلب یہ ہے کہ آپ ایسے بے کار اور بے یار و مددگار لوگوں کے بوجھ کو اٹھاتے ہو اور ان کی مدد کرتے ہو مثلاً یتیموں، مسکینوں، بیوہ عورتوں، کمزوروں اور بے کسوں کی دیکھ بھال کرتے ہو۔ ”المعدوم“ ایسا آدمی جس کے پاس کھانے پینے کے لئے کچھ نہ ہو، وہ معاشرہ سے معدوم اور گم ہو، اس کے لئے آپ کما کر دیتے ہو۔ ”تقری“ یہ قرئی سے ہے مہمان نوازی کے معنی میں ہے۔ ”نوائب الحق“ یعنی حق کے حوادث میں حق کا ساتھ دیتے ہو، اس کی مشکلات میں اس کی مدد کرتے ہو۔ ”هذا الناموس“ کسی آدمی کے رازدان کو ناموس کہتے ہیں، اہل لغت کہتے ہیں کہ ناموس بروزن جاسوس ہے ناموس خیر کے کاموں میں مستعمل ہوتا ہے اور جاسوس شر کے کاموں میں استعمال ہوتا ہے۔ ملا علی قاری رحمۃ اللہ علیہ نے لکھا ہے کہ اہل کتاب جبریل امین کو ناموس کہتے تھے یہ معنی بہت اچھا ہے۔ ”علی موسیٰ“ ورقہ بن نوفل حنفیہ میں سے تھے پھر انہوں نے عیسائیت کو قبول کر لیا، ان کو حضرت موسیٰ اکے بجائے حضرت عیسیٰ علیہ السلام کا نام لینا چاہئے تھا مگر علماء نے لکھا ہے کہ چونکہ حضرت موسیٰ مشہور تھے اولوالعزم بھی تھے اس لئے ورقہ نے ان کا نام لیا۔ ”الاعودی“ یعنی تیرے جیسے جس نے بھی حق کا نعرہ بلند کیا اور حق لے کر آیا اس کے ساتھ دشمنی رکھی گئی ہے۔

”شواہق“ یہ شاہقہ کی جمع ہے پہاڑ کی بلندی اور چوٹی کو کہتے ہیں، اسی کو ذرۃ الجبل بھی کہتے ہیں یعنی پہاڑ کی چوٹی پر چڑھ کر اپنے آپ کو گرادے۔ ”غدا منہ مرارا“ یعنی اس غم کی وجہ سے کئی دفعہ حضور اکرم صلی اللہ علیہ وسلم صبح پہاڑ کی چوٹی پر گئے تاکہ اپنے آپ کو گرا دیں۔ ”موزرا“ وزیر سے ہے، بھرپور اور مضبوط تعاون کو کہتے ہیں۔ ”یسردی“ اپنے آپ کو پہاڑ سے گرانے کے لئے یہ صیغہ استعمال کیا جاتا ہے۔ ”جاشہ“ ای اضطرابہ جبرئیل علیہ السلام کی آواز سے آنحضرت صلی اللہ علیہ وسلم کو تسلی ہو جاتی تھی اور آپ کا اضطراب، سکون میں بدل جاتا تھا۔

﴿۶﴾ وَعَنْ جَابِرٍ أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يُحَدِّثُ عَنْ فِتْرَةِ الْوَحْيِ قَالَ فَبَيْنَا أَنَا أُمْسِي سَمِعْتُ صَوْتًا مِنَ السَّمَاءِ فَرَفَعْتُ بَصْرِي فَإِذَا الْمَلَكُ الَّذِي جَاءَ نَبِيَّ بِحِرَاءَ قَاعِدَةً عَلَى كُرْسِيِّ بَيْنَ السَّمَاءِ وَالْأَرْضِ فَجِئْتُ مِنْهُ رُغْبًا حَتَّى هَوَيْتُ إِلَى الْأَرْضِ فَجِئْتُ أَهْلِي فَقُلْتُ زَمَلُونِي زَمَلُونِي فَرَمَلُونِي فَأَنْزَلَ اللَّهُ تَعَالَى يَا أَيُّهَا الْمُدَّثِّرُ قُمْ فَأَنْذِرْ وَرَبُّكَ فَكَبِّرْ وَتُبَّانَكَ فَطَهَّرْ وَالرُّجْزَ فَاهْجُرْ ثُمَّ حَمَى الْوَحْيُ وَتَتَابَعِ (متفق عليه)

اور حضرت جابر رضی اللہ عنہ سے روایت ہے کہ انہوں نے رسول کریم صلی اللہ علیہ وسلم سے کچھ دنوں کے لئے انقطاع وحی اور پھر سلسلہ وحی کے دوبارہ شروع ہونے کا حال اس طرح سنا کہ آپ نے فرمایا میں چلا جا رہا تھا کہ اچانک میرے کانوں میں ایک آسانی آواز آئی میں نے اوپر نظر اٹھائی تو کیا دیکھتا ہوں کہ وہی فرشتہ جو غار حرا میں میرے پاس آیا تھا زمین و آسمان کے درمیان ایک تخت پر بیٹھا ہوا ہے، میرے دل میں اتنا سخت رعب اور خوف پیدا ہو گیا کہ میں زمین پر گر پڑا، پھر میں اپنے گھر والوں کے پاس آیا اور کہا کہ مجھے کپڑا اڑھا دو، مجھے کپڑا اڑھا دو، چنانچہ گھر والوں نے مجھ کو کپڑا اڑھا دیا جب ہی اللہ تعالیٰ نے یہ آیت نازل فرمائی ﴿يَا أَيُّهَا

المدرثر الخ ﴿ اے کپڑا اوڑھنے والے اٹھو اور مخلوق کو ڈراؤ اور اپنے رب کو ہی بڑا جانو اور اپنے کپڑوں کو پاک کر دو اور پلیدی کو چھوڑ دو، اس کے بعد وحی گرم ہوگئی یعنی مسلسل آنے لگی۔ (بخاری مسلم)

**توضیح:** ”جنت“ باب سمع یسمع سے گھبرانے اور ڈر جانے کے معنی میں ہے، خلاف جنس چیز دیکھنے سے طبعی طور پر اس طرح گھبراہٹ ہوتی ہے۔ ”رعباً“ ای لاجل الرعب ”ہویت“ ضرب یضرب سے گرنے کے معنی میں آتا ہے، سمع سے محبت کے معنی میں ہوتا ہے، یہاں ضرب سے ہے۔ ”حمی الوحی“ یعنی وحی بند ہو جانے کے بعد پھر آنا شروع ہوگئی اور گرم ہوگئی یعنی مسلسل آنے لگی۔

## وحی کی ایک قسم

﴿۷﴾ وَعَنْ عَائِشَةَ أَنَّ الْحَارِثَ بْنَ هِشَامٍ سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ كَيْفَ يَأْتِيكَ الْوَحْيُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أحيانًا يَأْتِينِي مِثْلَ صَلْصَلَةِ الْجَرَسِ وَهُوَ أَشَدُّهُ عَلَيَّ فَيَقْصِمُ عَنِّي وَقَدْ وَعَيْتُ عَنْهُ مَا قَالَ وَأحيانًا يَتَمَثَّلُ لِي الْمَلَكُ رَجُلًا فَيُكَلِّمُنِي فَأَعِي مَا يَقُولُ قَالَتْ عَائِشَةُ وَلَقَدْ رَأَيْتُهُ يُنَزَّلُ عَلَيْهِ الْوَحْيُ فِي الْيَوْمِ الشَّدِيدِ الْبُرْدِ فَيَقْصِمُ عَنْهُ وَإِنَّ جَبِينَهُ لَيَتَفَصَّدُ عَرَقًا.

(متفق علیہ)

اور حضرت عائشہ رضی اللہ تعالیٰ عنہا سے روایت ہے، کہ حارث بن ہشام نے رسول کریم ﷺ سے پوچھا کہ یا رسول اللہ! آپ کے پاس وحی کس طرح آتی ہے؟ رسول کریم ﷺ نے فرمایا میرے پاس وحی کبھی تو گھنٹی کی آواز کی طرح آتی ہے؟ اور یہ وحی مجھ پر سخت ترین وحی ہوتی ہے۔ چنانچہ فرشتہ وحی کے جو الفاظ مجھ تک پہنچاتا ہے میں اس کو بڑی محنت اور توجہ سے سن کر یاد کرتا ہوں اور کبھی ایسا ہوتا ہے کہ فرشتہ انسان کی شکل اختیار کر کے مجھ سے ہم کلام ہوتا ہے اور جو کچھ کہتا ہے میں اس کو محفوظ اور یاد کر لیتا ہوں۔ حضرت عائشہ رضی اللہ تعالیٰ عنہا کہتی ہیں! میں نے دیکھا ہے کہ جب شدید سردی کے دن ہوتے تھے اور آنحضرت ﷺ پر وحی اترتی تھی اور فرشتہ وحی پہنچا کر چلا جاتا تھا تو آپ کی پیشانی پسینہ سے شرابور نظر آتی تھی۔

(بخاری مسلم)

**توضیح:** ”صلصلة الجرس“ مضبوط چٹان پر جب لوہے کی زنجیر کھینچی جاتی ہے تو اس سے ایک آواز پیدا ہوتی ہے اسی آواز کو صلصلة کہتے ہیں اور جرس گھنٹی کو کہتے ہیں، یہاں گھنٹی کی آواز کے ساتھ تشبیہ دینا مقصود ہے۔ اب یہ بات رہ گئی کہ یہ آواز کس وجہ سے تھی؟ بعض شارحین فرماتے ہیں کہ یہ اللہ تعالیٰ کے کلام نفس کی آواز تھی، بعض علماء فرماتے ہیں کہ یہ اس قسم کی وحی کی آواز تھی جس طرح کلام کی تیاری کے لئے پہلے اعلان ہوتا ہے یا ٹیلیفون کی گھنٹی بجتی ہے، بعض علماء نے لکھا ہے کہ یہ جبریل امین کی آمد اور ان کے پروں کے پھڑ پھڑانے کی آواز ہوتی تھی، حضرت شاہ ولی اللہ رحمۃ اللہ علیہ فرماتے ہیں کہ یہ جو اس کے تعطل کے بعد ایک آواز پیدا ہوتی تھی وہ مراد ہے جیسے کانوں کے بند کرنے سے اندر ایک آواز پیدا ہو جاتی ہے۔ ”اشدہ علی“ چونکہ اس

میں اسلخ بشریت ہوتی تھی اس لئے یہ قسم بھاری ہوتی تھی۔ ”فیفصم“ ای بنقطع یعنی جب وحی کی یہ کیفیت ختم ہو جاتی تھی۔ ”وعیت“ ماضی کا صیغہ استعمال کیا گیا ہے۔

کیونکہ آپ ﷺ خود ہوش میں نہیں ہوتے تھے، ہوش میں آنے سے پہلے پہلے ساری وحی یاد ہو جاتی تھی تو ماضی کا صیغہ مناسب ہوا۔ ”فاعی“ یہاں مضارع کا صیغہ استعمال کیا گیا ہے کیونکہ فرشتہ کے سنانے کے بعد آپ وحی کو محفوظ کرتے تھے تو مستقبل بن جاتا تھا۔ ”فیفصم عنہ“ یعنی وحی کی یہ کیفیت جب ختم ہو جاتی تھی۔ ”لیتفصد“ رگ پر نشتر مار کر جو خون چھلکتا ہے اس کو فصد کہتے ہیں، مطلب یہ ہے کہ وحی کی شدت کی وجہ سے جاڑوں کے موسم میں بھی آنحضرت ﷺ کے جین مبارک پر موتیوں کی لڑی کی طرح پسینہ بہنے لگتا تھا۔

﴿۸﴾ وَعَنْ عِبَادَةَ بْنِ الصَّامِتِ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا نَزَلَ عَلَيْهِ الْوَحْيُ كُرِبَ لِذَلِكَ وَتَرَبَّدَ وَجْهُهُ وَفِي رِوَايَةٍ نَكَسَ رَأْسَهُ وَنَكَسَ أَصْحَابُهُ رُءُوسَهُمْ فَلَمَّا أُتِيَ عَنْهُ رَفَعَ رَأْسَهُ. (رواه نسلم)

اور حضرت عبادہ ابن صامت رضی اللہ عنہ کہتے ہیں کہ جب نبی کریم ﷺ پر وحی نازل ہوتی تھی تو اس کے سبب آپ کو سخت غم لاحق ہو جاتا تھا اور آپ کے چہرہ مبارک کا رنگ متغیر ہو جاتا تھا اور ایک روایت میں یوں ہے کہ جب آنحضرت ﷺ پر وحی اترتی تھی تو آپ اپنا سر جھکا لیتے تھے اور اس وقت جو صحابہ موجود ہوتے تھے وہ بھی اپنا سر جھکا لیتے تھے جب وحی اترنا موقوف ہو جاتی تو آپ اپنا سر اٹھا لیتے تھے۔ (مسلم)

**توضیح:** ”کرب“ یعنی سخت کرب و بلا اور مصیبت و غم لاحق ہوتا تھا۔ ”ترید“ یعنی چہرے کا رنگ متغیر ہو جاتا تھا۔ ”اتلی“ ہمزہ پر پیش ہے، تا ساکن ہے، لام پر کسرہ ہے اور یا پر فتح ہے یعنی جب وحی کی یہ کیفیت منقطع ہو جاتی، ای اقلع و اکشف و اجلی و ازیل، ”نکس رأسہ“ سر جھکانے کے معنی میں ہے۔ آپ ﷺ نے اللہ تعالیٰ کی طرف سے حکم وحی کے آنے اور اُسے سوچنے اور سمجھنے کی وجہ سے سر جھکا لیا اور صحابہ کرام نے آپ کی متابعت اور ادب کی وجہ سے سر جھکا لیا۔

### کوہ صفا پر دین اسلام کی پہلی دعوت

﴿۹﴾ وَعَنْ ابْنِ عَبَّاسٍ قَالَ لَمَّا نَزَلَتْ وَأَنْذِرْ عَشِيرَتَكَ الْأَقْرَبِينَ خَرَجَ النَّبِيُّ صَلَّى اللَّهُ عَلَيْهِ وَسَلَّمَ حَتَّى صَعِدَ الصَّفَا فَجَعَلَ يَنَادِي يَا بَنِي قَهْرٍ يَا بَنِي عَدِيٍّ لِبَطُونِ قُرَيْشٍ حَتَّى اجْتَمَعُوا فَجَعَلَ الرَّجُلُ إِذَا لَمْ يَسْتَطِعْ أَنْ يَخْرُجَ أَرْسَلَ رَسُولًا لِيَنْظُرَ مَا هُوَ فَجَاءَ أَبُو لَهَبٍ وَقُرَيْشٌ فَقَالَ أَرَأَيْتُمْ إِنْ أَخْبَرْتُمْ أَنَّ خَيْلًا تَخْرُجُ مِنْ صَفْحِ هَذَا الْجَبَلِ وَفِي رِوَايَةٍ أَنَّ خَيْلًا تَخْرُجُ بِالْوَادِي تُرِيدُ أَنْ تُغَيِّرَ عَلَيْكُمْ أَكُنْتُمْ مُصَدِّقِي قَالُوا نَعَمْ مَا جَرَّبْنَا عَلَيْكَ إِلَّا صِدْقًا قَالَ فَإِنِّي نَذِيرٌ لَكُمْ بَيْنَ يَدَيَّ عَذَابٍ شَدِيدٍ قَالَ أَبُو لَهَبٍ تَبَالِكُ إِلَهَذَا جَمَعْتَنَا فَنَزَلَتْ تَبَّتْ يَدَا أَبِي لَهَبٍ وَتَبَّ. (متفق عليه)

اور حضرت ابن عباس رضی اللہ عنہما کہتے ہیں کہ جب یہ آیت ﴿وانذر عشیرتک الاقربین﴾ نازل ہوئی تو نبی کریم صلی اللہ علیہ وسلم نکل پڑے اور کوہ صفا پر چڑھ کر پکارنا شروع کیا۔ اے فہر کی اولاد! اے عدی کی اولاد! اس طرح آپ نے قریش کی تمام شاخوں کو نام بنام پکارا۔ چنانچہ قریش کے تمام قبائل اور گروہ جمع ہو گئے یہاں تک کہ جو شخص خود اس جگہ نہ پہنچ سکا تو اس نے معلوم کرنے لئے کسی کو اپنا نمائندہ بنا کر بھیج دیا۔ غرضیکہ جب ابولہب اور سب اہل قریش آگئے تو آپ نے ان کو مخاطب کر کے فرمایا کہ اگر میں تمہیں یہ خبر دوں کہ سواروں کا ایک دستہ اس پہاڑ کے کنارے سے نمودار ہوا ہے اور اس کا مقصد قتل و غارت گری کے لئے تم لوگوں پر اچانک ٹوٹ پڑتا ہے تو بتاؤ کہ کیا تم لوگ میری اس بات کو سچ مانو گے؟ سب نے کہا کہ ہاں! کیونکہ ہم نے تمہیں ہمیشہ سچا پایا ہے۔ تب آپ نے فرمایا میں تم لوگوں کو اس سخت عذاب سے ڈراتا ہوں جو تمہارے سامنے پیش (آنے والا) ہے (یہ سننا تھا کہ) ابولہب کہنے لگا، ہلاکت اور نقصان میں پڑو تم، کیا تم نے ہمیں اس لئے جمع کیا تھا؟ اس پر یہ آیت نازل ہوئی۔

﴿تبت یذا ابی لہب وتب﴾ ہلاک ہو جائے ابولہب اور وہ ہلاک ہو گیا۔ (بخاری و مسلم)

**توضیح:** آنحضرت صلی اللہ علیہ وسلم کو جب چالیس سال کی عمر میں مکہ مکرمہ میں نبوت ملی تو تین سال تک آپ نے خفیہ دعوت چلائی گھر کے افراد اور قریبی احباب کے علاوہ کسی کو دعوت نہیں دی، پھر جب ﴿وانذر عشیرتک الاقربین﴾ آیت نازل ہوئی، تو آپ نے قریبی رشتہ داروں کو کھانے کی دعوت پر بلایا اور ان کو دین اسلام کی دعوت دیدی، مگر ابولہب کی شرارت پر ماننے کے لئے کوئی تیار نہیں ہوا سورت ”ص“ کی ابتدائی آیات اسی قصہ سے متعلق ہیں، پھر تین سال گذر جانے کے بعد یہ آیت نازل ہوئی ﴿فاصدع بما تؤمر و اعرض عن المشرکین﴾ (حجر ۹۴) یعنی اللہ کی طرف سے جو حکم آیا ہے اس کو کھول کھول کر بیان کیجئے اور مشرکین کی پرواہ نہ کیجئے، اس پر آنحضرت صلی اللہ علیہ وسلم نے چاہا کہ کوہ صفا جو بیت اللہ کے سامنے ہے اس جگہ پر دین کی دعوت دی جائے، عرب کی عادت تھی کہ کسی بڑی مصیبت اور بڑے حادثہ کے وقت بلند جگہ پر چڑھ کر اپنی مدد کے لئے لوگوں کو بلایا کرتے تھے اسی قاعدہ کے مطابق آنحضرت صلی اللہ علیہ وسلم کوہ صفا پر آئے اور یہ آواز دی ”یا صباحا و اصباحا“ اے لوگو! صبح کے وقت ایک مصیبت آنے والی ہے! اس آواز کو سن کر سرداران قریش نے خصوصی توجہ دی کیونکہ آنحضرت صلی اللہ علیہ وسلم نے چالیس سال تک کبھی بھی اپنی مدد کے لئے اس طرح عام اعلان نہیں کیا تھا چنانچہ جس شخص نے یہ آواز سنی دوڑ کر چلا گیا یا اپنا کوئی نمائندہ بھیجا۔ آنحضرت صلی اللہ علیہ وسلم چونکہ صفا کی بلندی پر تھے اس لئے فرمایا کہ مجھے دونوں طرف نظر آ رہا ہے اگر میں کہوں کہ پیچھے سے ایک لشکر آ رہا ہے تم مانو گے؟ اور پہلے یہ بتاؤ کہ میں نے تمہارے اندر ایک لمبا عرصہ گزارا ہے کیا تم نے مجھے سچا پایا ہے یا جھوٹا؟ قریش نے کہا ہے ہم نے بار بار آپ کو آزمایا ہے ہم نے آپ کو سچا پایا ہے اس پر آپ نے توحید کی دعوت دیدی جس پر وہ لوگ بھاگ گئے اور ابولہب نے گستاخی کی۔ آنحضرت صلی اللہ علیہ وسلم نے جو یہ فرمایا کہ پہاڑ کی اس طرف سے دشمن حملہ کرنا چاہتا ہے تو اس سے لشکر اہلیس مراد تھا جو انسانوں پر حملہ آور ہے۔ آنحضرت صلی اللہ علیہ وسلم کو دنیا اور آخرت کے دونوں جانب نظر آ رہے تھے کفار قریش کو آخرت کا پتہ نہیں تھا تو سب نے انکار کیا۔

## دین حق کی دعوت میں آنحضرت ﷺ کو بہت ستایا گیا

﴿۱۰﴾ وَعَنْ عَبْدِ اللَّهِ بْنِ مَسْعُودٍ قَالَ بَيْنَمَا رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي عِنْدَ الْكَعْبَةِ وَجَمْعُ قُرَيْشٍ فِي مَجَالِسِهِمْ إِذْ قَالَ قَائِلٌ أَيْكُمْ يَقُومُ إِلَى جُزُورِ الْفُلَانِ فَيَعْمَدُ إِلَى فَرْئِهَا وَدَمِهَا وَسَلَاهَاتِمْ يُمَهِّلُهُ حَتَّى إِذَا سَجَدَ وَضَعَهُ بَيْنَ كَتِفَيْهِ فَأَنْبَعَتْ أَشْقَاهُمْ فَلَمَّا سَجَدَ وَضَعَهُ بَيْنَ كَتِفَيْهِ وَثَبَتَ النَّبِيُّ صَلَّى اللَّهُ عَلَيْهِ وَسَلَّمَ سَاجِدًا فَضَحِكُوا حَتَّى مَالَ بَعْضُهُمْ عَلَى بَعْضٍ مِنَ الضَّحِكِ فَانْطَلَقَ مُنْطَلِقًا إِلَى فَاطِمَةَ فَأَقْبَلَتْ تَسْعَى وَثَبَتَ النَّبِيُّ صَلَّى اللَّهُ عَلَيْهِ وَسَلَّمَ سَاجِدًا حَتَّى أَلْقَتْهُ عَنْهُ وَأَقْبَلَتْ عَلَيْهِمْ تَسْبِيَهُمْ فَلَمَّا قَضَى رَسُولُ اللَّهِ صَلَّى اللَّهُ عَلَيْهِ وَسَلَّمَ الصَّلَاةَ قَالَ اللَّهُمَّ عَلَيْكَ بِقُرَيْشٍ ثَلَاثًا وَكَانَ إِذَا دَعَى ثَلَاثًا وَإِذَا سَأَلَ سَأَلَ ثَلَاثًا اللَّهُمَّ عَلَيْكَ بِعَمْرٍو بْنِ هِشَامٍ وَعُتْبَةَ بْنِ رَبِيعَةَ وَشَيْبَةَ ابْنِ رَبِيعَةَ وَالْوَلِيدِ بْنِ عُتْبَةَ وَأُمَيَّةَ بْنَ خَلْفٍ وَعُتْبَةَ بْنَ أَبِي مُعَيْطٍ وَعُمَارَةَ بْنَ الْوَلِيدِ قَالَ عَبْدُ اللَّهِ فَإِنَّ اللَّهَ لَقَدَّرَ آيَتُهُمْ صَرَعِي يَوْمَ بَدْرٍ ثُمَّ سَجِدُوا إِلَى الْقَلْبِ قَلْبِ بَدْرٍ ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَاتَّبَعَ أَصْحَابُ الْقَلْبِ لَعْنَةً. (متفق عليه)

اور حضرت عبداللہ ابن مسعود رضی اللہ عنہما کہتے ہیں کہ جب رسول کریم ﷺ خانہ کعبہ کے قریب نماز پڑھ رہے تھے اور وہاں قریش کا ایک گروہ مجلس جمائے بیٹھا تھا اچانک ان میں سے ایک شخص نے کہا کیا تم میں کوئی ایسا شخص ہے جو اٹھ کر فلاں محلہ اور قبیلہ میں جائے جہاں فلاں خاندان میں ایک اونٹ ذبح کیا گیا ہے اور اس غلاظت سے بھری ہوئی اوجھڑی اس کا خون اور اس کا پوست اٹھالائے اور ان سب گندی اور غلیظ چیزوں کو رکھ لے پھر جب محمد ﷺ سجدہ میں جائیں تو وہ ان سب چیزوں کو ان کے دونوں مونڈھوں کے درمیان ڈال دے۔ ایک انتہائی بد بخت شخص (عقبہ بن ابی معیط) اٹھا اور ان چیزوں کو لانے کے لئے چلا گیا۔ چنانچہ جب آنحضرت ﷺ سجدہ میں گئے تو اس نے ان چیزوں کو آنحضرت ﷺ کے مونڈھوں کے درمیان رکھ دیا اور آنحضرت ﷺ سجدے میں پڑے رہ گئے، وہ بد بخت یہ دیکھ کر ہنسنے اور ٹھٹھا مارنے لگے اس ہنسی میں اس قدر بد حال ہوئے کہ ہنسنے ہنسنے ایک دوسرے پر گر گئے، جب ہی کسی شخص نے جا کر حضرت فاطمہ رضی اللہ تعالیٰ عنہا سے کہہ دیا، حضرت فاطمہ رضی اللہ تعالیٰ عنہا دوڑی ہوئی آئیں اور نبی کریم ﷺ اس وقت تک سجدہ میں پڑے تھے، حضرت فاطمہ رضی اللہ تعالیٰ عنہا نے ان تمام چیزوں کو آپ کی پشت پر سے اٹھا کر پھینکا اور ان بد بختوں کی طرف متوجہ ہو کر ان کو برابلا کہنے لگیں جب رسول کریم ﷺ نماز سے فارغ ہوئے تو آپ نے اس طرح بد دعا کی، اے اللہ! تو ان قریش کو سخت پکڑ! یعنی مشرکین قریش کو ہلاک و برباد فرما اور آپ جب اللہ تعالیٰ سے کچھ مانگتے تو تین بار التجا کرتے۔ پھر عمومی طور پر قریش کے حق میں بد دعا فرمانے کے بعد خاص طور سے ان ازلی بد بختوں کا نام لے کر یوں بد دعا فرمائی، اے اللہ تو عمر و ابن ہشام کو عقبہ ابن ربیعہ اور شیبہ ابن ربیعہ کو ولید بن عقبہ کو امیہ ابن خلف کو عقبہ ابن معیط اور عمارہ ابن ابی ولید کو سخت پکڑ! حضرت عبداللہ ابن مسعود رضی اللہ عنہ نے کہا کہ خدا کی قسم میں نے جنگ بدر

کے دن مذکورہ کافروں کو ہلاک شدہ زمین پر پڑے دیکھا، پھر ان کو میدان سے کھینچ کر ایک کنوئیں میں جو مقام بدر کا کنواں تھا پھینک دیا گیا اور آنحضرت ﷺ نے فرمایا ان لوگوں کو جو کنوئیں میں پھینکے گئے ہیں ملعون قرار دے دیا گیا ہے۔ (بخاری و مسلم)

**توضیح:** ”قال قائل“ یہ ابو جہل ملعون تھا یا کوئی اور بد بخت تھا۔ ”جزور“ شیخ عبدالحق رحمہ اللہ نے اشعۃ اللمعات میں لکھا ہے کہ جزور میں جیم پر زبر ہے پھر زاپر پیش ہے، یہ اس اونٹ کو کہتے ہیں جو ذبح کرنے کے بعد گلڑے ٹکڑے ہو چکا ہو، مذبح خانہ مراد ہے۔

”ال فلان“ سے کسی آدمی کی اولاد مراد ہے، مقصود کوئی خاص محلہ اور خاص قبیلہ ہے شاید یہاں کوئی مذبح خانہ ہو جہاں پر ذبح شدہ اونٹوں کی آلائشیں موجود رہتی ہوں۔ ”یعمد“ یہ قصد کرنے کے معنی میں ہے۔ ”فرثھا“ فرث گوبر، اوجھ اور لید کو کہتے ہیں ضمیر مؤنث جزور کی طرف راجع ہے جس کی طرف مذکورہ مؤنث دونوں ضمیریں لوٹی ہیں۔ ”وسلاھا“ حیوان کے بچہ دانی میں بچے کے اوپر ایک باریک سے جھلی ہوتی ہے جو ولادت کے ساتھ باہر آتی ہے اسی رفیق پردے کو سلا کہتے ہیں۔ ”فانبعث“ اٹھنے کے معنی میں ہے۔ ”اشقاھم“ اس مجلس کے سارے شرکاء اٹھی اور بد بخت تھے مگر یہ اٹھنے والا زیادہ بد بخت تھا۔ علماء نے لکھا ہے کہ اس سے مراد عقبہ ابن ابی معیط تھا، یہ پرلے درجے کا بیوقوف اور ابو جہل کا چچہ کڑچہ تھا جو ابو جہل کہتا تھا وہی یہ کرتا تھا، جنگ بدر میں یہ پکڑا گیا تھا آنحضرت ﷺ نے اس کے قتل کرنے کا حکم دیدیا تو اس نے کہا میرا کیا قصور ہے کہ باقی قیدیوں کی طرح مجھے قیدی نہیں رکھتے ہو اور قتل کا حکم دیتے ہو؟ حضور اکرم ﷺ نے فرمایا تم نے اللہ تعالیٰ اور اس کے رسول کو ایذا پہنچائی ہے، پھر ایک صحابی کھڑے ہو گئے اور اس کی گردن اڑادی۔ الحمد للہ!

”لقد رثیتھم“ یہ باعتبار اکثر ہے کہ سارے کنوئیں میں ڈالے گئے حالانکہ عمارہ کو کنوئیں میں نہیں پھینکا گیا تھا اسی طرح عقبہ بن ابی معیط کا معاملہ تھا۔ ”صرعی“ یہ صریح کی جمع ہے جو مصروع کے معنی میں ہے زمین پر پچھاڑے ہوئے اور گرے ہوئے شخص کو کہتے ہیں۔ ”القلب“ قلب اس کنوئیں کو کہتے ہیں جس کا منہ اور اوپر کا حصہ ٹھیک نہ کیا گیا ہو یعنی اس کا منڈرینہ ہو بدر کے مقام میں یہ ایک خراب اور گندہ کنواں تھا جس میں یہ گندے لوگ ڈالے گئے اور ان کی تذلیل کے لئے آنحضرت ﷺ اس کنوئیں پر آئے اور ان کو مخاطب کر کے فرمایا کہ میرے ساتھ میرے رب نے جو وعدہ کیا تھا میں نے اس کو سچا پایا، کیا تمہارے ساتھ جو وعدہ تھا تم نے اس کو پایا یا نہیں؟ شاعر دربار رسول حضرت حسان رضی اللہ عنہ نے اس نقشہ کو یوں بیان کیا ہے:

فغادرنا ابا جہل صریعاً وعبتہ قد ترکنا بالجوب

ترجمہ: ہم نے ابو جہل کو پچھاڑا ہوا چھوڑا اور عقبہ کو سنگ لاخ زمین پر مرا ہوا چھوڑا۔

یننادیھم رسول اللہ لما قد فناھم کباکب فی القلب

ترجمہ: ان کو رسول خدا اس وقت آواز دے رہے تھے جبکہ ہم نے ان کو گندے کنوئیں میں پھینکا ہوا تھا۔

الم تجدوا کلامی کان حقاً وامر اللہ یاخذ بالقلوب

ترجمہ: آپ ﷺ نے فرمایا کیا تم نے میرے باتوں کو سچا نہیں پایا؟ حالانکہ اللہ تعالیٰ کا حکم دلوں میں اتر جاتا ہے۔

فما نطقوا ولو نطقوا ليقالوا صدقت و كنت ذارای مصیب

ترجمہ: ان لوگوں نے جواب نہیں دیا اگر جواب دیتے تو یوں کہتے آپ نے سچ کہا تھا اور آپ کی رائے درست تھی۔

﴿۱۱﴾ وَعَنْ عَائِشَةَ أَنهَا قَالَتْ يَا رَسُولَ اللَّهِ هَلْ آتَىٰ عَلَيْكَ يَوْمٌ كَانَ أَشَدَّ مِنْ يَوْمٍ أُحُدٍ فَقَالَ لَقَدْ لَقِيتُ مِنْ قَوْمِكَ وَكَانَ أَشَدَّ مَا لَقِيتُ مِنْهُمْ يَوْمَ الْعُقَبَةِ إِذَا عَرَضْتُ نَفْسِي عَلَىٰ ابْنِ عَبْدِيَالِيلِ بْنِ كَلَالٍ فَلَمْ يُجِبْنِي إِلَىٰ مَا أَرَدْتُ فَاَنْطَلَقْتُ وَأَنَا مُهْمُومٌ عَلَىٰ وَجْهِی فَلَمْ أَسْتَفِقْ إِلَّا بِقَرْنِ الثَّعَالِبِ فَرَفَعْتُ رَأْسِي فَإِذَا أَنَا بِسَحَابَةٍ قَدْ أَظْلَمْتَنِي فَنَظَرْتُ فَإِذَا فِيهَا جَبْرِئِيلُ فَنَادَانِي فَقَالَ إِنَّ اللَّهَ قَدْ سَمِعَ قَوْلَ قَوْمِكَ وَمَا رَدُّوا عَلَيْكَ وَقَدْ بَعَثَ إِلَيْكَ مَلَكَ الْجِبَالِ لِتَأْمُرَهُ بِمَا شِئْتَ فِيهِمْ قَالَ فَمَا دَانِي مَلَكُ الْجِبَالِ فَسَلَّمَ عَلَيَّ ثُمَّ قَالَ يَا مُحَمَّدُ إِنَّ اللَّهَ قَدْ سَمِعَ قَوْلَ قَوْمِكَ وَأَنَا مَلِكُ الْجِبَالِ وَقَدْ بَعَثَنِي رَبُّكَ إِلَيْكَ لِتَأْمُرَنِي بِأَمْرِكَ إِنْ شِئْتَ أَنْ أَطِيقَ عَلَيْهِمُ الْأَخْشَبِينَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَلْ أَرْجُو أَنْ يُخْرِجَ اللَّهُ مِنْ أَصْلَابِهِمْ مَنْ يُعْبُدُ اللَّهَ وَحْدَهُ لَا يُشْرِكُ بِهِ شَيْئًا. (متفق عليه)

اور حضرت عائشہ رضی اللہ تعالیٰ عنہا سے روایت ہے کہ انہوں نے عرض کیا یا رسول اللہ! کیا احد کے دن سے بھی زیادہ سخت کوئی دن آپ پر گزرا ہے؟ آنحضرت ﷺ نے فرمایا تمہاری قوم کی طرف سے جو صورت حال پیش آئی تھی وہ احد کے دن سے کہیں زیادہ مجھ پر سخت تھی اور یہ عقبہ کے دن کا واقعہ ہے جب میں نے تمہاری اس قوم سے ایسی سخت اذیتیں اٹھائیں جن سے زیادہ سخت اذیتیں ان کی طرف سے عمر بھر مجھے کبھی نہیں پہنچیں، ہوا یہ تھا کہ میں اس دن ابن عبدیالیل ابن کلال کے پاس پہنچا لیکن اس نے میری تلقین پر کوئی توجہ نہیں دی اور میں رنجیدہ و غمگین اپنے منہ کی سیدھ میں چل پڑا یہاں تک کہ قرن ثعالب پہنچ کر میرے حواس قابو میں آئے، میں نے اپنا سراو پر اٹھایا تو کیا دیکھتا ہوں کہ ایک ابر کا ٹکڑا ہے جو مجھ پر سایہ کئے ہوئے ہے اور پھر اچانک میری نظر اس ابر کے ٹکڑے میں جبرئیل علیہ السلام پر پڑی۔ جبرئیل نے مجھے مخاطب کیا اور کہا کہ آپ کے پروردگار نے آپ کی قوم کی بات سن لی اور اس کا وہ جواب بھی سن لیا جو اس نے آپ کو دیا ہے اور اب اس نے آپ کی خدمت میں پہاڑوں کے فرشتے کو اس لئے بھیجا ہے کہ آپ اپنی قوم کے بارے میں جو چاہیں حکم صادر فرمادیں آنحضرت ﷺ نے فرمایا اس کے بعد پہاڑوں کے فرشتے نے مجھے مخاطب کیا اور سلام کر کے کہا کہ اے محمد! اللہ تعالیٰ نے آپ کی قوم کی بات سن لی ہے میں پہاڑوں کا فرشتہ ہوں مجھ کو آپ کے پروردگار نے آپ کے پاس اس لئے بھیجا ہے کہ آپ مجھے اپنے فیصلہ کی تعمیل کا حکم دیں، اگر آپ فرمائیں تو میں آپ کی قوم کے لوگوں پر ان دونوں پہاڑوں اخشبین کو الٹ دوں۔ رسول کریم ﷺ نے فرمایا بلکہ میں تو یہ امید رکھتا ہوں کہ اللہ تعالیٰ ان کی نسل میں سے ایسے لوگ پیدا فرمادے جو صرف اسی ایک خدا کی عبادت کریں اور کسی بھی چیز کو اس کا شریک قرار نہ دیں۔ (بخاری و مسلم)

**توضیح:** ”اشد من یوم احد“ احد میں آنحضرت ﷺ کے ستر صحابہ شہید ہو چکے تھے آپ کے چچا حضرت حمزہ رضی اللہ

کے جسم کے ٹکڑے آپ کے سامنے تھے، خود آپ لہولہان تھے، دندان مبارک شہید ہو چکے تھے، بڑا سخت دن تھا اسی وجہ سے حضرت عائشہ رضی اللہ تعالیٰ عنہا نے احد کے دن کی سختی سے زیادہ کسی اور دن کی سختی اور مصیبت کا پوچھا ہے، حضرت عائشہ رضی اللہ تعالیٰ عنہا کا خیال تھا کہ اس سے زیادہ سخت دن کوئی نہیں ہو سکتا، لیکن آنحضرت ﷺ نے طائف کے دن کو جس کو یوم العقبة کہا گیا ہے اس کو احد کے دن سے زیادہ سخت بتایا۔

”یوم العقبة“ عقبر درحقیقت پہاڑی گھاٹی کو کہتے ہیں یہاں ایک مسجد دریافت ہوئی ہے، یہیں پر آپ نے مدینہ والوں پر اپنے آپ کو پیش کیا۔ منیٰ میں مسجد خیف کے پاس ”جمرة العقبة“ اسی گھاٹی کی طرف منسوب ہے ۲۰۰ھ میں سعودی حکومت نے حمرات کی توسیع کی وہاں ایک مسجد دریافت ہوئی جس کا نام مسجد العقبة ہے۔ اصل میں موسم حج کے دوران آنحضرت ﷺ قبائل عرب کو دعوت دیا کرتے تھے، جب حالات ناسازگار ہوئے تو آنحضرت ﷺ نے حج پر آئے ہوئے مختلف لوگوں پر اپنے آپ کو پیش فرمایا کہ مجھے آپ نے یہاں پناہ دیدو اس کو احادیث میں عرضِ نَفْسِهِ عَلٰی الْقَبَائِلِ سے یاد کیا گیا ہے، منیٰ میں اپنے اس کا آغاز کیا۔ پھر اسی مہم میں آپ طائف کی طرف روانہ ہوئے کہ وہ آزاد قبائل ہیں، ہو سکتا ہے اسلام قبول کریں اور پھر مجھے پناہ کی جگہ مل جائے! اس پورے نقشے کو یوم العقبة سے یاد کیا گیا ہے۔ ”عرضت نفسی“ یعنی میں نے اپنے آپ کو پیش کیا ثقیف کے تین سرداروں پر جو آپس میں بھائی تھے، ایک کا نام ”عبدیالیل“ تھا دوسرے کا نام ”مسعود“ اور تیسرے کا نام ”حبیب“ تھا یہ تینوں بھائی عمرو بن عمیر کے بیٹے تھے طائف میں ان سب کا بڑا سردار مسعود تھا۔ اہل تاریخ نے یہاں بہت خلط ملط نام ذکر کئے ہیں میں نے البدایہ والنہایہ کی بات لکھ دی ہے۔ ملا علی قاری رحمۃ اللہ علیہ نے لکھا کہ ابن عبدیالیل کنیت ہے مگر یہی اس شخص کا نام بھی (یعنی عبدیالیل سے گفتگو کی)۔ ”مہموم“ میں شدت غم کی وجہ سے مدہوش تھا۔ ”استفق“ ہوش میں آنے کو کہتے ہیں۔ ”قرن الثعالب“ پرانے طائف سے نکل کر جبل ہدیٰ کی طرف آتے ہوئے جدید طائف میں ایک جگہ کا نام قرن الثعالب ہے قرن المنازل بھی اسی جگہ میں ہے جہاں سے اہل نجد احرام باندھ کر مکہ آتے ہیں اہل طائف کا میقات بھی یہی ہے۔ **یَبْرُؤَانُ**؛ غرہ احد میں آنحضرت ﷺ خود بھی زخمی ہوئے تھے آپ کے ستر صحابہ کی لاشیں آپ کے سامنے تھیں آپ کے چچا حضرت حمزہ رضی اللہ عنہ کی کٹی ہوئی لاش کے ٹکڑے سامنے پڑے تھے اس شدید صدمہ کو آنحضرت ﷺ نے طائف کے صدمہ اور مصیبت سے کم کیوں قرار دیا اور طائف کے اس غم اور اس مصیبت کو زیادہ کیوں قرار دیا؟

**جواب**؛ اس کا جواب یہ ہو سکتا ہے کہ احد میں آنحضرت ﷺ میدان کارزار اور میدان مقابلہ میں تھے، دشمن سے مقابلہ میں جتنا بھی نقصان ہو جائے اس کی اتنی تکلیف نہیں ہوتی کیونکہ مقابلہ کے میدان میں فتح و شکست دونوں کا سامنا کرنا پڑتا ہے اس کے برعکس طائف میں آنحضرت ﷺ میدان مقابلہ میں نہیں تھے وہاں جو کچھ ہو رہا تھا وہ سب ایک طرف ظلم تھا جس کو آپ انتہائی کسمپرسی کے عالم میں برداشت کر رہے تھے جس کی تکلیف بہت زیادہ تھی اس لئے آپ نے طائف کی تکلیف اور اذیت کو احد سے زیادہ قرار دیا۔

”اطبق“ ملانے کو کہتے ہیں۔ ”الاحشبین“ یہ اشب کا تشبیہ ہے مضبوط پہاڑ کو اشب کہتے ہیں۔ اس سے مراد مکہ مکرمہ کے



پاس آئے سامنے دو پہاڑ ہیں، ایک کا نام ”جبل ابوقیس“ ہے اور دوسرے کا نام ”قعیقان“ ہے جو ”احمر“ نامی پہاڑ سے جا لگتا ہے، یہ دونوں پہاڑ ایک جانب سے تو مکہ میں ہیں مگر دوسری جانب سے مٹی سے جا لگتے ہیں۔

اب سوال یہ ہے کہ آنحضرت ﷺ کے ساتھ گستاخی اہل طائف نے کی ظالم وہ تھے پھر اہل مکہ پر پہاڑوں کے ملانے کا کیا مطلب ہے؟ اس کا جواب یہ ہو سکتا ہے کہ اصل مجرم تو کفار مکہ تھے انہیں کی وجہ سے تو سب کچھ ہو رہا تھا طائف کا سفر بھی تو انہیں کے مظالم کا شاخسانہ تھا اس لئے اس جڑ کو ختم کرنے کی بات کی گئی ہے۔ دوسرا جواب یہ ہو سکتا ہے کہ ان پہاڑوں کا سلسلہ اہل مکہ اور اہل طائف دونوں پر محیط ہے تو دونوں شہروں کی تباہی کی بات تھی یا صرف طائف کی تباہی کی بات تھی کوئی اشکال نہیں، اس سوال و جواب کو میں نے کسی شرح میں نہیں دیکھا مگر شارحین نے اخشبین کا مصداق جبل ابوقیس اور قعیقان کو قرار دیا ہے یہ دونوں پہاڑ مکہ میں ہیں اس لئے یہ تو جہیات کرنی پڑیں۔ محدث العصر حضرت مولانا سید محمد یوسف بنوری رحمۃ اللہ علیہ کی تقریر کی ایک کیسٹ میرے پاس ہے آپ نے اخشبین کا مصداق جبل ابوقیس اور جبل قعیقان قرار دیا ہے۔

### غزوة احد میں آنحضرت ﷺ کا زخمی ہونا

﴿۱۲﴾ وَعَنْ أَنَسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كُسِرَتْ رِبَاعِيَّتُهُ يَوْمَ أُحُدٍ وَشَجَّ فِي رَأْسِهِ فَبَجَعَلَ يَسْتَلْتُ الدَّمَ عَنْهُ وَيَقُولُ كَيْفَ يُفْلِحُ قَوْمٌ شَجُّوا رَأْسَ نَبِيِّهِمْ وَكَسَرُوا رِبَاعِيَّتَهُ. (رواه مسلم)

اور حضرت انس رضی اللہ عنہ سے روایت ہے کہ احد کی لڑائی کے دن رسول کریم صلی اللہ علیہ وسلم کے ان چار دانتوں میں ایک دانت توڑ دیا گیا تھا جن کو رباعیہ کہتے ہیں اور آپ کا سر مبارک زخمی کر دیا گیا آپ خون پونچھتے جاتے تھے اور فرماتے جاتے تھے کہ وہ قوم کیونکر فلاح یاب ہو سکتی ہے جس نے اپنے نبی کا سر زخمی کیا اور اس کے رباعی دانت توڑ دیئے۔ (مسلم)

**توضیح:** ”یسلت“ نصر بنصر سے ہے جسم سے خون صاف کرنے کو کہتے ہیں۔ ”شجوا“ سر اور چہرہ کے زخم کونج کہتے ہیں۔ ”رباعیہ“ انیاب اور ثنایا کے درمیان کو رباعی کہتے ہیں، آنحضرت صلی اللہ علیہ وسلم کے دانت بالکل ٹوٹ کر گرے نہیں تھے بلکہ کچھ کچھ حصہ ٹوٹ گیا تھا، دائیں جانب نچلے دانتوں کے رباعی مراد ہیں۔

﴿۱۳﴾ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اشْتَدَّ غَضَبُ اللَّهِ عَلَى قَوْمٍ فَعَلُوا بِنَبِيِّهِ يُشِيرُ إِلَى رِبَاعِيَّتِهِ اشْتَدَّ غَضَبُ اللَّهِ عَلَى رَجُلٍ يَقْتُلُهُ رَسُولُ اللَّهِ فِي سَبِيلِ اللَّهِ. (متفق علیہ)

اور حضرت ابو ہریرہ رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: اللہ تعالیٰ کا سخت ترین غضب اس قوم پر ہے جس نے اپنے نبی کے ساتھ ایسا سلوک کیا آپ کا اشارہ اپنے دانتوں کی طرف تھا اور اللہ تعالیٰ کا سخت ترین غضب اس شخص پر ہے جس کو اللہ کا رسول اللہ کے راستہ میں قتل کر دے۔ (بخاری مسلم)

”یقتلہ رسول اللہ“ احد کے میدان میں آنحضرت صلی اللہ علیہ وسلم نے ایک بد بخت کا فرابی بن خلف کو نیزہ مار کر قتل کر دیا تھا اس کی طرف اشارہ ہے۔ (هذا الباب خال عن الفصل الثاني)

## الفصل الثالث

### سب سے پہلے کون سی سورت اُتری تھی

﴿۱۴﴾ عَنْ يَحْيَى بْنِ أَبِي كَثِيرٍ قَالَ سَأَلْتُ أَبَا سَلَمَةَ بْنَ عَبْدِ الرَّحْمَنِ عَنْ أَوَّلِ مَا نَزَلَ مِنَ الْقُرْآنِ قَالَ يَا أَيُّهَا الْمُدَّثِّرُ قُلْتُ يَقُولُونَ أَفَرَأَيْتَ رَبِّكَ قَالَ أَبُو سَلَمَةَ سَأَلْتُ جَابِرًا عَنْ ذَلِكَ وَقُلْتُ لَهُ فَنَسِيَ الَّذِي قُلْتُ لِي فَقَالَ لِي جَابِرٌ لَا أَحَدٌ نَزَلَ إِلَّا بِمَا حَدَّثَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ جَاوَزْتُ بِحِجْرَاءَ شَهْرًا فَلَمَّا قَضَيْتُ حِوَارِي هَبَطْتُ فَنُودِيْتُ عَنْ يَمِينِي فَلَمْ أَرَشِيئًا وَنَظَرْتُ عَنْ شِمَالِي فَلَمْ أَرَشِيئًا وَنَظَرْتُ عَنْ خَلْفِي فَلَمْ أَرَشِيئًا فَرَفَعْتُ رَأْسِي فَرَأَيْتُ شَيْئًا فَاتَيْتُ خَدِيجَةَ فَقُلْتُ دَثِرُونِي فَدَثَرُونِي وَصَبُوا عَلَيَّ مَاءً بَارِدًا فَانزَلْتُ يَا أَيُّهَا الْمُدَّثِّرُ قُمْ فَأَنْذِرْ وَرَبِّكَ فَكَبِيرٌ وَتِيَابِكَ فَطَهِّرْ وَالرُّجْزَ فَاهْجُرْ وَذَلِكَ قَبْلَ أَنْ تُفْرَضَ الصَّلَاةُ. (متفق عليه)

حضرت یحییٰ ابن ابی کثیر رضی اللہ عنہ کہتے ہیں کہ میں نے حضرت ابوسلمہ ابن عبد الرحمن ابن عوف رضی اللہ عنہ سے پوچھا کہ قرآن مجید کا کونسا حصہ سب سے پہلے نازل ہوا؟ انہوں نے جواب دیا کہ ﴿یا ایہا المدثر﴾ میں نے عرض کیا کہ لوگ تو یہ کہتے ہیں کہ سب سے پہلے ﴿اقرأ باسم ربک﴾ نازل ہوئی ہے؟ حضرت ابوسلمہ رضی اللہ عنہ نے فرمایا میں نے حضرت جابر رضی اللہ عنہ سے یہی سوال کیا تھا پھر میں نے بھی ان سے یہی کہا جو تم نے مجھ سے کہا ہے تو انہوں نے مجھ سے فرمایا کہ میں تمہارے سامنے وہی حدیث بیان کرتا ہوں جو رسول کریم صلی اللہ علیہ وسلم نے ہمارے سامنے ارشاد فرمائی تھی، آپ نے یہ فرمایا کہ میں ایک مہینہ تک غار حرا میں خلوت گزریں، اور محکف تھا، جب میری خلوت گزینی اور اعتکاف کی مدت پوری ہوئی اور میں پہاڑ سے اترتا کوئی مجھے مخاطب کر رہا ہے میں نے دائیں طرف دیکھا لیکن مجھے کوئی چیز نظر نہیں آئی، بائیں طرف دیکھا تو ادھر بھی کوئی چیز نظر نہیں آئی، پیچھے نظر کی تو ادھر بھی کوئی دکھائی نہیں دی، پھر جب میں نے اوپر نظر اٹھائی تو مجھے کچھ نظر آیا یعنی ایک فرشتہ دکھائی دیا میں حضرت خدیجہ رضی اللہ تعالیٰ تعالیٰ عنہا کے پاس آیا اور کہا کہ مجھے کپڑا اڑھاؤ مجھے کپڑا اڑھاؤ۔ حضرت خدیجہ رضی اللہ تعالیٰ تعالیٰ عنہا نے مجھ کو ایک کپڑا اڑھا دیا اور مجھ پر ٹھنڈا پانی ڈالا اس کے بعد یہ آیت نازل ہوئی ﴿یا ایہا المدثر الخ﴾ یعنی اے کپڑا اوڑھنے والے! اٹھ کھڑے ہو! اور اپنے رب کی بڑائی بیان کرو اور اپنے کپڑے کو پاک رکھو اور ناپاکی سے اجتناب کرو اور نزول وحی کا یہ واقعہ نماز فرض ہونے سے پہلے کا ہے۔ (بخاری و مسلم)

**توضیح:** نزول وحی کے اعتبار سے سب سے پہلے سورت علق کی پانچ آیتیں نازل ہوئی ہیں پھر انقطاع وحی کا زمانہ آیا۔ انقطاع وحی کے بعد جو مکمل سورت اُتری ہے وہ سورت مدثر ہے جس کا تذکرہ زیر بحث حدیث میں ہے تو یہ مطلق وحی کی بات نہیں ہے بلکہ کامل سورت کے نزول کی بات ہے گویا یہ ابتداء اضافی ہے جو انقطاع وحی کے بعد سب سے پہلے وحی کے بعد نازل ہوئی تھی۔

## باب علامات النبوة

### نبوت کی علامتوں کا بیان

علامات جمع ہے اس کا مفرد علامتہ ہے علامات نشانی کو کہتے ہیں یہاں وہ نشانات اور علامات مراد ہیں جو آنحضرت ﷺ کی نبوت پر دلالت کرتی ہوں۔ شیخ عبدالحق عظیمی نے ”اشعة اللمعات“ میں لکھا ہے کہ علامات نبوت اور معجزات ایک ہی چیز ہیں اس لئے شرح حضرات حیران و پریشان ہیں کہ صاحب مشکوٰۃ نے ایک ہی مفہوم کی چیز کو دو الگ الگ بابوں میں کیوں ذکر کیا کوئی اس کا صحیح جواب نہیں دے سکے گا اتنی کلامہ۔ بندۂ عاجز فضل محمد غفرلہ عرض کرتا ہے کہ اتنا فرق میں بتا سکتا ہوں کہ معجزات میں زیادہ تر ان چیزوں کا بیان ہوتا ہے جو سامنے والے انسان کو عاجز اور مجبور کر دیتی ہیں کہ معجزہ دیکھ لیا اب ایمان لے آؤ! اور علامات نبوت میں ایسا نہیں ہوتا بلکہ اس میں زیادہ تر ایسی چیزیں بیان ہوتی ہیں جو فی نفسہ حضور اکرم ﷺ کی نبوت پر بطور علامت دلالت کرتی ہیں مگر کسی کو ایمان لانے پر مجبور اور عاجز نہیں کرتیں۔ دوسرا فرق یہ ہے کہ علامات نبوت میں کچھ چیزیں وہ بھی ہیں جن کا تعلق نبوت کے اعلان سے پہلے کے واقعات کے ساتھ ہے جس طرح اس باب کی حدیث نمبر ۱، حدیث نمبر ۲ وغیرہ ہیں تو ظاہر ہے کہ ان کو معجزہ تو نہیں کہا جاسکتا مگر یہ نبوت پر علامت و دلالت ہیں اس وجہ سے شاید صاحب مشکوٰۃ نے اس باب کو معجزات سے علیحدہ رکھا اور اس کے لئے الگ عنوان باندھا۔



## الفصل الاول

### شق صدر کا واقعہ

﴿۱﴾ عَنْ أَنَسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ آتَاهُ جِبْرَائِيلُ وَهُوَ يَلْعَبُ مَعَ الْعِلْمَانِ فَأَخَذَهُ فَصَرَعَهُ فَشَقَّ عَنْ قَلْبِهِ فَاسْتُخْرِجَ مِنْهُ عَلَقَةٌ قَالَ هَذَا حَظُّ الشَّيْطَانِ مِنْكَ ثُمَّ غَسَلَهُ فِي طَسْتٍ مِنْ ذَهَبٍ بِمَاءٍ زَمْزَمَ ثُمَّ لَامَهُ وَأَعَادَهُ فِي مَكَابِهِ وَجَاءَ الْعِلْمَانُ يَسْعَوْنَ إِلَى أُمِّهِ يَعْنِي ظَنَرَهُ فَقَالُوا إِنَّ مُحَمَّدًا أَقْدَقُ قَيْلٍ فَاسْتَقْبَلُوهُ وَهُوَ مُنْتَفِعُ اللَّوْنِ قَالَ أَنَسٌ فَكُنْتُ أَرَى اثْرَ الْمَخِيطِ فِي صَدْرِهِ. (رواه مسلم)

حضرت انس رضی اللہ عنہ سے روایت ہے کہ رسول کریم ﷺ بچوں کے ساتھ کھیل رہے تھے کہ حضرت جبرائیل آئے اور آپ کو پکڑ کر چپٹا لٹا دیا، پھر انہوں نے آپ کے دل کے قریب سے چاک کیا اور آپ کے دل میں سے بستہ خون کا ایک سیاہ ٹکڑا نکال لیا اور کہا کہ یہ تمہارے جسم کے اندر شیطان کا حصہ ہے اس کے بعد انہوں نے آپ کے دل کو ایک سونے کی لگن میں زمزم کے پانی سے دھویا اور پھر دل کو اس کی جگہ رکھ کر سینہ مبارک کو اوپر سے برابر کر دیا۔ (وہ) بچے (جو اس وقت آپ کے ساتھ تھے یہ پورا منظر دیکھ کر گھبرا گئے اور) بھاگے ہوئے آنحضرت ﷺ کی ماں یعنی آپ کی دایہ (حلیمہ) کے پاس آئے اور کہا کہ محمد کو مار ڈالا گیا ہے لوگ اس جگہ پہنچے جہاں آنحضرت ﷺ موجود تھے، انہوں نے آنحضرت ﷺ کو صحیح سالم دیکھا لیکن آپ کو اس حال میں پایا کہ خوف و دہشت سے) آپ کا رنگ بدلا ہوا تھا۔ حضرت انس رضی اللہ عنہ کہتے تھے کہ میں آنحضرت ﷺ کے سینہ مبارک پر سلامتی کا نشان دیکھا کرتا تھا۔ (مسلم)

**توضیح:** ”فشق عن قلبه“ یعنی دل کے پاس سے سینہ چاک کیا اور پھر اندر سے دل نکال دیا دل کے اندر سے سیاہ بستہ خون نکال کر باہر پھینک دیا پھر دل کو سی دیا اور پھر سینہ کو سی دیا جس میں سینے کا نشان مدۃ العمر تک باقی رہا، شق صدر اور شرح صدر کا واقعہ آنحضرت ﷺ کے ساتھ چار مرتبہ پیش آیا ایک بار تو حضرت حلیمہ سعدیہ رَضِيَ اللهُ تَعَالَى عَنْهَا کی پرورش کے دوران پیش آیا جس کا ذکر زیر بحث حدیث میں ہے اس وقت آنحضرت ﷺ چھوٹی عمر کے تھے جبکہ حلیمہ سعدیہ رَضِيَ اللهُ تَعَالَى عَنْهَا آپ کی پرورش کر رہی تھیں دوسری مرتبہ شرح صدر کا واقعہ دس سال کی عمر میں پیش آیا، تیسری مرتبہ ظہور نبوت کے وقت پیش آیا جبکہ آپ کی عمر چالیس سال کی تھی چوتھی مرتبہ آسمانوں پر معراج کے لئے جانے کے وقت پیش آیا جبکہ آپ کی عمر اکیاون سال کے لگ بھگ تھی۔

”حظ الشيطان“ یعنی انسان کے جسم اور پھر قلب کے اندر دو قسم مخلوق کام کرتی ہیں اور اپنا اپنا اثر ڈالتی ہیں، ایک مخلوق فرشتے ہیں دوسری مخلوق شیاطین ہیں، دل کے اندر خانے بنے ہوئے ہیں جہاں خون کے ٹوٹھڑے بھی ہوتے ہیں یہ جگہیں فرشتوں کے الہامات کے مقامات بھی ہیں اور شیاطین کے دوسوں کے مراکز بھی ہیں ان دونوں میں سے جس مخلوق کا کنٹرول ان جگہوں پر

قائم ہو گیا دل ان کے ہاتھ میں چلا جاتا ہے اور دل کی وجہ سے پھر پورا جسم متاثر ہو جاتا ہے۔ اگر فرشتوں کے قابو میں دل آ گیا تو پورے جسم کا روحانی نظام درست ہو جاتا ہے اور اگر شیاطین کا کنٹرول آ گیا تو پورے جسم کا روحانی نظام بگڑ جاتا ہے۔ زیر بحث حدیث میں حظ الشیطان کا اشارہ اسی پس منظر کی طرف ہے گویا آنحضرت ﷺ کا قلبی روحانی نظام مکمل طور پر فرشتوں کے ہاتھ میں آ گیا اور شیاطین کے وسوسوں کی گنجائش ختم ہو گئی۔

**سُئِلَ:** اب سوال یہ ہے کہ جب آپریشن کے ذریعہ سے قلب اطہر سے اس حصہ کو کاٹ کر نکالنا تھا تو تخلیق کے وقت اس کو قلب اطہر میں پیدا کیوں کیا گیا؟ ابتدا ہی سے اس حصہ کو اللہ تعالیٰ پیدا نہ فرماتے تو نکالنے کی ضرورت نہ ہوتی۔

**جواب:** اللہ تعالیٰ نے انبیاء کرام کو کامل بشریت پر پیدا فرمایا ہے کسی نبی میں کوئی جسمانی نقص آنے نہیں دیا اگر تخلیق کے وقت اس حصہ کو پیدا نہ فرماتے تو آنحضرت ﷺ کے جسم اطہر میں ایک بشری نقص رہ جاتا اور کمال میں فرق آ جاتا اس لئے پہلے اعلیٰ کمال کی تکمیل فرمادی پھر آپریشن کے ذریعہ سے اس کو نکلوادیا۔ اس حدیث سے انسانوں کو دل کے آپریشن کی رہنمائی ملی ہے ڈیڑھ ہزار سال بعد جس چیز پر دنیا فخر کرتی ہے اس کی ابتداء محمد عربی ﷺ کی ذات سے بے سرو سامانی کے دور میں ہوئی۔

”زمزم“ جنت کا پانی نہیں لایا گیا، معلوم ہوا کہ زمزم کا درجہ جنت کے پانی کے برابر ہے یا اس سے بہتر ہے۔

”منتقع اللون“ یعنی رنگ متغیر ہو گیا تھا پیلا پڑ گیا تھا۔ ”انر المنخبط“ یعنی شرح صدر کے بعد سینے کا نشان گردن کی چنبر کے پاس سے لے کر ناف تک موجود تھا اس پر بالوں کی ایک خوبصورت دھاری تھی۔ اللھم صل علی حبیبک محمد فی الاولین والآخرین وعلی الہ الطاہرین واصحابہ اجمعین۔

## آنحضرت ﷺ کو پتھروں کا سلام

﴿۲﴾ وَعَنْ جَابِرِ بْنِ سَمُرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي لَأَعْرِفُ حَجْرًا بِمَكَّةَ كَانَ يُسَلِّمُ عَلَيَّ قَبْلَ أَنْ أُبْعَثَ إِنِّي لَأَعْرِفُهُ الْآنَ. (رواه مسلم)

اور حضرت جابر ابن سمیرہ رضی اللہ عنہما کہتے ہیں کہ رسول کریم ﷺ نے فرمایا: میں اس پتھر کو پہچانتا ہوں جو مکہ میں ظہور نبوت سے پہلے مجھے سلام کیا کرتا تھا میں اب بھی اس کو پہچانتا ہوں۔ (مسلم)

## شق قمر کا معجزہ

﴿۳﴾ وَعَنْ أَنَسِ قَالَ إِنَّ أَهْلَ مَكَّةَ سَأَلُوا رَسُولَ اللَّهِ صَلَّى اللَّهُ عَلَيْهِ وَسَلَّمَ أَنْ يُرِيَهُمْ آيَةَ فَأَرَاهُمُ الْقَمَرَ شَقَّتَيْنِ حَتَّى رَأَوْا جُرَاءَ بَيْنَهُمَا. (متفق عليه)

اور حضرت انس رضی اللہ عنہما کہتے ہیں کہ مکہ کے کافروں نے رسول کریم ﷺ سے مطالبہ کیا کہ اگر تم سچے ہو تو کوئی نشانی دکھاؤ۔ چنانچہ آنحضرت ﷺ نے اپنے دست مبارک کے اشارہ سے چاند کے دو ٹکڑے کر کے دکھادیئے یہاں تک کہ ان کافروں نے حرا پہاڑ

کو چاند کے ان دونوں ٹکڑوں کے درمیان دیکھا۔ (بخاری و مسلم)

**توضیح:** شق قمر کا واقعہ چونکہ رات کا تھا اس لئے زیادہ مشہور نہیں ہوا، پھر یہ مخصوص لوگوں نے مانگا تھا تو ضروری نہیں تھا کہ تمام اہل دنیا کو دکھایا جائے۔ نیز تمام انسانوں کو عام بھی نہیں کیا اور نہ سب کے مانگنے اور پھر سب کے دیکھنے کے بعد اگر کفار انکار کر دیتے تو پھر عمومی عذاب آجاتا جس طرح فرماؤشی معجزہ سے انکار کے بعد آیا کرتا ہے۔ سادوی کائنات میں خیرق و النمام کا انکار چند محروق الدماغ اور محروف الدماغ لوگوں کا کام ہے جو ناقابل التفات ہے اللہ تعالیٰ کے حکم سے آنحضرت ﷺ کے ہاتھ پر معجزہ کے ظہور میں محال ہونے کی گنجائش نہیں ہے اہل تاریخ نے شق قمر کا واقعہ تو اتر سے نقل کیا ہے احادیث میں اس کا ثبوت موجود ہے قرآن کا اعلان ہے، ﴿اقتربت الساعة وانشق القمر﴾ اب انکار بے کار ہے۔ ساتھ والی حدیث میں فرقین کے الفاظ ہیں اس سے بھی مراد دو ٹکڑے ہیں۔

﴿۴﴾ وَعَنِ ابْنِ مَسْعُودٍ قَالَ اِنْشَقَّ الْقَمَرُ عَلَىٰ عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فِرْقَتَيْنِ فِرْقَةٌ فَوْقَ الْجَبَلِ وَفِرْقَةٌ دُونَهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اِشْهَدُوا. (متفق علیہ)

اور حضرت ابن مسعود رضی اللہ عنہ کہتے ہیں کہ رسول کریم ﷺ کے زمانہ میں چاند درمیان سے شق ہو کر اس طرح دو ٹکڑے ہو گیا کہ ایک ٹکڑا پہاڑ کے اوپر کی جانب تھا اور دوسرا نیچے کی طرف، رسول کریم ﷺ نے فرمایا کہ میری نبوت یا میرے معجزہ کی شہادت دو۔ (بخاری و مسلم)

### ابو جہل کی شرارت پر اس کو تشبیہ

﴿۵﴾ وَعَنْ أَبِي هُرَيْرَةَ قَالَ قَالَ أَبُو جَهْلٍ هَلْ يُعْقَرُ مُحَمَّدٌ وَجْهَهُ بَيْنَ أَظْهُرِكُمْ فَقِيلَ نَعَمْ فَقَالَ وَاللَّاتِ وَالْعُزَّىٰ لَئِن رَأَيْتُهُ يَفْعَلُ ذَلِكَ لَأَطَّانٌ عَلَىٰ رَقَبَتِهِ فَآتَىٰ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ يُصَلِّي رَعَمَ لِيَطَّأَ عَلَىٰ رَقَبَتِهِ فَمَا فَجَنَّهُمْ مِنْهُ إِلَّا وَهُوَ يَنْكُصُ عَقْبِيهِ وَيَتَّقِي بِيَدَيْهِ فَقِيلَ لَهُ مَا لَكَ فَقَالَ إِنَّ بَيْنِي وَبَيْنَهُ لَخُنْدٌ قَامِنٌ نَّارٍ وَهُوَ لَا وَاجِبَةَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْ دَنَا مِنِّي لَأَخْتَطَفْتُهُ الْمَلَكَةُ غَضُوعًا غَضُوعًا. (رواه مسلم)

اور حضرت ابو ہریرہ رضی اللہ عنہ کہتے ہیں کہ ابو جہل نے کہا کہ کیا محمد تمہارے سامنے اپنے چہرہ کو خاک آلود کرتا ہے (یعنی نماز پڑھتا ہے اور سجدہ کرتا ہے؟) لوگوں نے کہا کہ ہاں! ابو جہل بولا: لات وعزی کی قسم! اگر میں نے محمد کو ایسا کرتے دیکھ لیا تو اس کی گردن روند ڈالوں گا۔ چنانچہ جب کہ رسول کریم ﷺ نماز پڑھ رہے تھے ابو جہل اس ارادہ کے ساتھ آپ کی طرف بڑھا کہ آپ کی گردن مبارک کو اپنے پاؤں سے پھیل دے، لیکن پھر وہ آنحضرت ﷺ کی طرف بڑھتے بڑھتے اچانک رک گیا اور فوراً پچھلے پاؤں اپنے لوگوں کی طرف لوٹنے لگا اور ایسا دکھائی دیا جیسے وہ اپنے دونوں ہاتھوں سے کسی چیز کو روک رہا ہو لوگوں نے اس سے پوچھا کہ

آخر کیا جرا ہے؟ ابو جہل نے کہا۔ میرے اور محمد ﷺ کے درمیان آگ کی خندق ہے، بڑا خوفناک منظر ہے اور (محافظ فرشتوں کے) پرو باز وہیں۔ رسول کریم ﷺ نے فرمایا! اگر ابو جہل میرے قریب آجاتا تو فرشتے اس کے جسم کے ٹکڑے ٹکڑے کر کے لے جاتے۔ (مسلم)

**توضیح:** ”هل يعفر“ تعفیر سے ہے خاک آلود کرنے کے معنی میں ہے یعنی زمین پر سجدہ لگا کر چہرہ کو خاک آلود کرتا ہے؟ ابو جہل نے انتہائی تحقیر کے طور پر اس طرح کہہ دیا۔ ”زعم“ ای طمع یعنی گردن روندنے کے ارادے سے پر امید ہو کر آ گیا۔

”فما فجنهم منه“ فجاءة اچانک آنے کو کہتے ہیں فجنہم میں فاعل کی ضمیر ابو جہل کی طرف لوٹی ہے اور ہم مفعول بہ کی ضمیر اہل مجلس کی طرف لوٹی ہے اور منہ کی ضمیر حضور اکرم ﷺ کی طرف لوٹی ہے۔ معنی یہ ہے کہ ابو جہل حضور اکرم ﷺ کے پاس سے اپنی مجلس والوں کی طرف اچانک اس حال میں پہنچا کہ دونوں ہاتھ اٹھائے ہوئے اُلٹے پاؤں بدحواسی کے ساتھ آ رہا تھا۔ ”خندقاً“ یعنی آگ کی کھائی تھی۔ ”وهو لا“ ای خوفناک و امرًا شدیدًا۔ ”واجنحة“ یعنی محافظ فرشتوں کے پرو باز تھے۔ ”اختطفته“ یعنی محافظ فرشتے اس کے پڑھے اُڑا دیتے۔

## ایک پیشن گوئی جو حرف بحرف پوری ہوئی

﴿۶﴾ وَعَنْ عَبْدِ ابْنِ حَاتِمٍ قَالَ بَيْنَا أَنَا وَعِنْدَ النَّبِيِّ صَلَّى اللَّهُ عَلَيْهِ وَسَلَّمَ إِذْ آتَاهُ رَجُلٌ فَشَكَاَ إِلَيْهِ الْفَاقَةَ ثُمَّ آتَاهُ الْآخَرَ فَشَكَاَ إِلَيْهِ قَطَعَ السَّبِيلِ فَقَالَ يَا عَبْدِي هَلْ رَأَيْتَ الْحِجْرَةَ فَإِنْ طَالَتْ بِكَ حَيَوةٌ فَاتَّرَيْنَ الطَّعِينَةَ تَرْتَحِلُ مِنَ الْحِجْرَةِ حَتَّى تَطُوفَ بِالْكَعْبَةِ لَا تَخَافُ أَحَدًا إِلَّا اللَّهَ وَلَئِنْ طَالَتْ بِكَ حَيَوةٌ لَتُفْتَحَنَّ كُنُوزٌ كَسْرَى وَلَئِنْ طَالَتْ بِكَ حَيَوةٌ لَتَرَيْنَ الرَّجُلَ يُخْرِجُ مَلَاكِفَهُ مِنْ ذَهَبٍ أَوْ فِضَّةٍ يَطْلُبُ مَنْ يَقْبَلُهُ فَلَا يَجِدُ أَحَدًا يَقْبَلُهُ مِنْهُ وَلَيَلْقَيْنَ اللَّهَ أَحَدَكُمْ يَوْمَ يَلْقَاهُ وَلَيْسَ بَيْنَهُ وَبَيْنَهُ تَرْجَمَانٌ يَتْرَجِمُ لَهُ فَيَقُولَنَّ أَلَمْ أُنَبِّئْكَ رَسُوْلًا فَيَسَلِّغُكَ فَيَقُولُ بَلَى فَيَقُولُ أَلَمْ أُعْطِكَ مَالًا وَأُفْضِلْ عَلَيْكَ فَيَقُولُ بَلَى فَيَنْظُرُ عَنْ يَمِينِهِ فَلَا يَرَى إِلَّا جَهَنَّمَ وَيَنْظُرُ عَنْ شِمَالِهِ فَلَا يَرَى إِلَّا جَهَنَّمَ اتَّقُوا النَّارَ وَلَوْ بِشِقِّ تَمْرَةٍ فَمَنْ لَمْ يَجِدْ فَبِكَلِمَةٍ طَيِّبَةٍ قَالَ عَبْدِي فَرَأَيْتَ الطَّعِينَةَ تَرْتَحِلُ مِنَ الْحِجْرَةِ حَتَّى تَطُوفَ بِالْكَعْبَةِ لَا تَخَافُ إِلَّا اللَّهَ وَكُنْتُ فِيمَنْ افْتَسَحَ كُنُوزًا كَسْرَى بَنِي هُرْمُزٍ وَلَئِنْ طَالَتْ بِكُمْ حَيَوةٌ لَتَرَوُنَّ مَاقَالَ النَّبِيِّ أَبُو الْقَاسِمِ صَلَّى اللَّهُ عَلَيْهِ وَسَلَّمَ يُخْرِجُ مَلَاكِفَهُ.

(رواه البخاري)

اور حضرت عدی ابن حاتم رضی اللہ عنہما کہتے ہیں کہ میں نبی کریم ﷺ کی خدمت میں حاضر تھا کہ اچانک ایک شخص آیا اور آپ سے

اپنے فقر وفاقہ اور افلاس کا شکوہ کرنے لگا، پھر ایک اور شخص آیا اس نے راہزنی کی شکایت کی۔ آنحضرت ﷺ نے فرمایا عدی تم نے تو حیرہ دیکھا ہوگا؟ اگر تمہاری عمر لمبی ہوئی تو تم یقیناً دیکھو گے کہ ایک عورت تنہا اونٹنی پر سوار ہو کر حیرہ سے چلے گی اور کعبہ کا طواف کرے گی اور سوائے اللہ تعالیٰ کے اس کو کسی کا خوف نہیں ہوگا، اگر تم زیادہ دنوں تک زندہ رہے تو کسریٰ کے خزانے (مسلمانوں کے لئے) کھول دیئے جائیں گے اور اگر تمہاری عمر زیادہ ہوئی تو تم دیکھو گے کہ ایک شخص مٹھی بھر سونا یا چاندی لیکر نکلے گا اور قبول کرنے والے کو ڈھونڈتا پھرے گا مگر اس کو ایسا کوئی شخص نہیں ملے گا جو اس سے خیرات کا مال لے لے۔ اور قیامت کے دن تم میں سے ایک شخص اللہ کے حضور اس طرح پیش ہوگا کہ اس کے اور اللہ کے درمیان کوئی ترجمان نہیں ہوگا جو اس کا حال بیان کرے، پھر اللہ تعالیٰ اس سے سوال کرے گا کہ کیا میں نے تجھ کو دین کے احکام پہنچانے اور قیامت کے دن کی خبر دینے کے لئے رسول نہیں بھیجا تھا؟ وہ شخص کہے گا کہ بیشک آپ نے رسول بھیجا تھا۔ اس کے بعد اللہ تعالیٰ پوچھے گا کہ میں نے تجھ کو مال و زر عطا نہیں کیا تھا اور کیا میں نے تجھ پر فضل و احسان نہیں کیا تھا؟ وہ کہے گا بیشک آپ نے مجھ کو مال بھی عطا کیا تھا اور مجھ پر فضل و احسان بھی فرمایا تھا۔ اس کے بعد وہ شخص اپنے دائیں طرف دیکھے گا تو اس کو دوزخ کے علاوہ کچھ نظر نہیں آئے گا پھر وہ اپنے بائیں طرف دیکھے گا تو اس کو دوزخ کے علاوہ کچھ نظر نہیں آئے گا۔ پس رسول کریم ﷺ نے تمام لوگوں کو مخاطب کر کے فرمایا کہ لوگو! دوزخ کی آگ سے اپنے آپ کو بچاؤ! اگرچہ کھجور کا ایک ٹکڑا ہی خیرات کرنے کی استطاعت رکھتے ہو اور اگر کوئی شخص اللہ کے نام پر خرچ کرنے کے لئے کھجور کا ایک ٹکڑا بھی نہ رکھتا ہو تو نرمی اور خوش خلقی کے ساتھ بات کر کے (خود کو دوزخ کی آگ سے) بچائے۔ حضرت عدی ابن حاتم رضی اللہ عنہ نے کہا میں نے یہ تو دیکھ لیا کہ اونٹنی سوار عورت خانہ کعبہ کا طواف کرنے کے لئے حیرہ سے تہا سفر کرتی ہے اور اس کو اللہ تعالیٰ کے سوا کسی سے ڈر نہیں لگتا اور میں خود ان لوگوں میں شامل تھا جنہوں نے کسریٰ ابن ہریرہ اور نو شیر واں کے خزانوں کو کھولا۔ اب اگر تم زیادہ دنوں زندہ رہے تو نبی کریم ابو القاسم رضی اللہ عنہ کی اس پیش گوئی کو بھی حرف بحرف پورا ہوتے دیکھ لو گے کہ ایک شخص مٹھی بھر کر (سونا چاندی خیرات کرنے کو) نکلے گا اور کوئی شخص اس کو لینے والا نہیں ملے گا۔

(بخاری)

## دین کے لئے مشقتیں اٹھانا اہل ایمان کا شیوہ ہے

﴿عَنْ حَبَابِ بْنِ الْأَرْتِ قَالَ شَكُونَا إِلَى النَّبِيِّ صَلَّى اللَّهُ عَلَيْهِ وَسَلَّمَ وَهُوَ مَوْسِدٌ بَرْدَةٌ فِي ظِلِّ الْكَعْبَةِ وَلَقَدْ لَقِينَا مِنَ الْمُشْرِكِينَ بَشْدَةً فَقُلْنَا أَلَا تَدْعُوا اللَّهَ فَقَعَدَ وَهُوَ مُحْمَرٌّ وَجْهُهُ وَقَالَ كَانَ الرَّجُلُ فِيمَنْ كَانَ قَبْلَكُمْ يُحْفَرُ لَهُ فِي الْأَرْضِ فَيَجْعَلُ فِيهِ فَيَجَاءُ بِمِنْشَارٍ فَيُوضَعُ فَوْقَ رَأْسِهِ فَيَشُقُّ بِأَثْنَيْنِ فَمَا يَصُدُّهُ ذَلِكَ عَنْ دِينِهِ وَيُمَشِّطُ بِأَمْشَاطِ الْحَدِيدِ مَا دُونَ لَحْمِهِ مِنْ عَظْمٍ وَعَصَبٍ وَمَا يَصُدُّهُ ذَلِكَ عَنْ دِينِهِ وَاللَّهِ لَيَتَمَنَّ هَذَا الْأَمْرَ حَتَّى يَسِيرَ الرَّابِئُ مِنْ صَنْعَاءَ إِلَى حَضْرَمَوْتَ لَا يَخَافُ إِلَّا اللَّهَ أَوْ الذِّئْبَ عَلَى غَنَمِهِ وَلَكِنْ كُنْتُمْ تَسْتَعْجِلُونَ﴾ (رَوَاهُ الْبُخَارِيُّ)



اور حضرت خباب ابن ارت رضی اللہ عنہ کہتے ہیں کہ ایک دن ہم نے نبی کریم ﷺ سے اس وقت جب کہ آپ کعبہ اقدس کے سائے میں سر کے نیچے کھلی رکھے ہوئے لیٹے تھے، شکایت کی کہ ان مشرکین سے ہم لوگوں کو بہت اذیت اور تکلیف پہنچتی ہے اور عرض کیا کہ آپ ان کے حق میں بددعا کیوں نہیں فرماتے؟ آپ اٹھ بیٹھے اور چہرہ مبارک سرخ ہو گیا! فرمایا: تم سے پہلے جو لوگ گذرے ہیں ان میں ایک شخص وہ تھا جس کے لئے زمین میں ایک گڑھا کھودا جاتا تھا پھر اس شخص کو اس گڑھے میں بٹھایا یا کھڑا کیا جاتا تھا اور پھر آ رہ لا کر اس کے سر پر رکھا جاتا تھا اور اس آ رہ سے اس کو چیر کر اس کے دو ٹکڑے کر دیئے جاتے تھے لیکن یہ سخت عذاب بھی اس کو دین سے پھرنے نہیں دیتا تھا۔ اور ایک وہ شخص تھا جس کے جسم پر لوہے کی (تیز) کنگھی چلائی جاتی تھی جو گوشت کے نیچے ہڈیوں اور پٹھوں تک چیرتی چلی جاتی تھی لیکن یہ سخت ترین عذاب بھی اس کو دین سے پھرنے نہیں دیتا تھا، خدا کی قسم! یہ دین یقیناً درجہ کمال کو پہنچنے کا اور تم مصیبتوں اور پریشانیوں کے ختم ہو جانے والے اس دور کے بعد آسانیوں اور اطمینان کا وہ زمانہ بھی دیکھو گے کہ ایک شخص صنعاء سے حضرموت تک تنہا سفر کرے گا اور خدا کے علاوہ کسی سے نہیں ڈرے گا یا یہ کہ کسی شخص کو اپنی بکریوں کے بارے میں بھیڑیوں سے بھی کوئی خوف و خطرہ نہیں ہوگا لیکن تم جلدی کرتے ہو۔ (بخاری)

**توضیح:** ”منشار“ آ رہ کو منشار کہتے ہیں۔ ”یمشط“ کنگھی کرنے کو کہتے ہیں، لوہے کی کنگھی مراد ہے۔ ”وعصب“ عصب پٹھوں کو کہتے ہیں یعنی لوہے کی تیز کنگھی اس شخص کی ہڈیوں اور پٹھوں کے درمیان چلائی جاتی تھی جس سے گوشت چھل کر ہڈی رہ جاتی تھی مگر اس مصیبت نے اس شخص کو دین پر چلنے اور اسے اپنانے سے نہیں روکا آنحضرت ﷺ نے اس حدیث میں امت کو مصائب پر صبر کرنے اور دین کے لئے آزمائشوں سے گزرنے کی تعلیم دی ہے اور استقامت کی ہدایت کی ہے اور تم کھا کر فرمایا کہ اس دین کی برکت سے ایک مثال امن آئیگا تم جلدی نہ کرو۔

## ایک خواب اور پیش گوئی

﴿۸﴾ وَعَنْ أَنَسٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَدْخُلُ عَلَيَّ أُمَّ حَرَامٍ بِنْتِ مَلْحَانَ وَكَانَتْ تَحْتِ عِبَادَةَ ابْنِ الصَّامِتِ فَدَخَلَ عَلَيْهَا يَوْمًا فَاطْعَمَتْهُ ثُمَّ جَلَسَتْ تَفْلِيئُ رَأْسَهُ فَنَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثُمَّ اسْتَيْقَظَ وَهُوَ يَضْحَكُ قَالَتْ فَقُلْتُ مَا يَضْحَكُكَ يَا رَسُولَ اللَّهِ قَالَ نَاسٌ مِنْ أُمَّتِي عَرِضُوا عَلَيَّ غَزَاةً فِي سَبِيلِ اللَّهِ يَرَكُونَ نَبِيَّ هَذَا الْبَحْرِ مُلُوكًا عَلَيَّ الْأَسْرَةَ أَوْ مِثْلَ الْمُلُوكِ عَلَيَّ الْأَسْرَةَ فَقُلْتُ يَا رَسُولَ اللَّهِ أَدْعُ اللَّهَ أَنْ يَجْعَلَنِي مِنْهُمْ فَدَعَا لَهَا ثُمَّ وَضَعَ رَأْسَهُ فَنَامَ ثُمَّ اسْتَيْقَظَ وَهُوَ يَضْحَكُ فَقُلْتُ يَا رَسُولَ اللَّهِ مَا يَضْحَكُكَ قَالَ نَاسٌ مِنْ أُمَّتِي عَرِضُوا عَلَيَّ غَزَاةً فِي سَبِيلِ اللَّهِ كَمَا قَالَ فِي الْأَوَّلِيِّ فَقُلْتُ يَا رَسُولَ اللَّهِ أَدْعُ اللَّهَ أَنْ يَجْعَلَنِي مِنْهُمْ قَالَ أَنْتِ مِنَ الْأَوَّلِيِّ فَرَكِبْتُ أُمَّ حَرَامٍ الْبَحْرَ فِي زَمَنِ مُعَاوِيَةَ فَصُرِعْتُ عَنْ دَائِبَتِهَا حِينَ خَرَجْتُ مِنَ الْبَحْرِ فَهَلَكْتُ. (متفق عليه)

اور حضرت انس رضی اللہ عنہ کہتے ہیں کہ رسول اللہ صلی اللہ علیہ وسلم حضرت ام حرام بنت ملحان رضی اللہ تعالیٰ عنہا کے ہاں آیا جایا کرتے تھے جو حضرت عبادہ بن صامت کی بیوی تھیں ایک دن آنحضرت صلی اللہ علیہ وسلم ام حرام کے ہاں تشریف لائے تو ام حرام نے آپ کو کھانا کھلایا اور پھر آپ کے سر مبارک میں جو کس دیکھنے بیٹھ گئیں۔ اس دوران آپ سو گئے پھر آپ ہنستے ہوئے بیدار ہو گئے! ام حرام رضی اللہ تعالیٰ عنہا نے بیان کیا کہ میں نے پوچھا کہ یا رسول اللہ! آپ کو کس چیز نے ہنسایا؟ فرمایا: میری امت میں سے ایک جماعت اس حال میں میرے سامنے لائی گئی اور مجھ کو دکھائی گئی کہ وہ خدا کی راہ میں جہاد کر رہی تھی اور سمندر میں اس طرح محسوس تھی جیسے بادشاہ اپنے تخت پر ہوتے ہیں۔ یا یہ فرمایا کہ بادشاہوں کی طرح جو تخت پر جلوہ گر ہوں۔ میں نے عرض کیا کہ یا رسول اللہ! اللہ سے دعا کیجئے کہ وہ ان مجاہدوں میں جو سمندر کے سینے کو چیرتے ہوئے خدا کی راہ میں جہاد کو نکلیں مجھ کو بھی شامل کر دے۔ آپ نے ام حرام کے حق میں دعا کر دی۔ اس کے بعد آنحضرت صلی اللہ علیہ وسلم نے (تکبیر پر) سر رکھا اور پھر سو گئے پھر آپ ہنستے ہوئے بیدار ہوئے، میں نے عرض کیا کہ یا رسول اللہ! آپ اب کیوں ہنستے؟ فرمایا اب پھر میری امت میں سے کچھ لوگ میرے سامنے اس حال میں پیش کئے گئے کہ وہ خدا کی راہ میں جہاد کر رہے تھے جیسا کہ آپ نے پہلی مرتبہ فرمایا تھا۔ میں نے پھر عرض کیا کہ یا رسول اللہ! آپ اللہ تعالیٰ سے دعا کیجئے کہ وہ ان مجاہدوں میں مجھ کو بھی شامل کر دے۔ آپ نے فرمایا! تم پہلی جماعت میں ہو۔ چنانچہ حضرت ام حرام رضی اللہ تعالیٰ عنہا نے حضرت معاویہ رضی اللہ عنہ کے زمانہ میں بحری سفر کیا اور جب سمندر سے اتر کر جانور پر سوار ہوئیں تو جانور کی پشت سے زمین پر گر پڑیں اور اور راہ خدا میں شہادت کا مرتبہ پا کر اس دنیا سے کوچ کر گئیں۔ (بخاری و مسلم)

**توضیح:** ”تفلی رأسہ“ یعنی حضرت ام حرام بنت ملحان رضی اللہ تعالیٰ عنہا آنحضرت صلی اللہ علیہ وسلم کے سر میں جو کس ٹول رہی تھیں۔ پہلے یہ بات سمجھ لیں کہ حضرت ام حرام رضی اللہ تعالیٰ عنہا حضور اکرم صلی اللہ علیہ وسلم کی رضاعی خالہ یا رضاعی پھوپھی تھیں۔ پہلے یہ بات تفصیل سے لکھی جا چکی ہے کہ ام سلیم رضی اللہ تعالیٰ عنہا اور ام حرام رضی اللہ تعالیٰ عنہا دونوں انصاری عورتیں ہیں مدینہ میں انہوں نے حضرت آمنہ یا خولجہ عبد اللہ کے ساتھ دودھ پیا تھا۔ لہذا یہ عورتیں آنحضرت صلی اللہ علیہ وسلم کے محارم میں سے تھیں۔ حضور اکرم صلی اللہ علیہ وسلم کے جسم میں جو کس نہیں ہوتی تھیں تو ٹٹونا اور چیز ہے اور ملنا اور چیز ہے۔ ”ثبج“ سمندر کے درمیان میں جو بڑی موجیں ہوتی ہیں اور بے انتہاء پانی ہوتا ہے اس کو ٹبج کہتے ہیں۔ مراد سمندر کا سینہ اور درمیان ہے۔ ”او مثل الملوک“ یہ شک راوی کی جانب سے ہے یعنی اس حال میں سوار ہوں گے جیسے بادشاہ لوگ اپنے تخت پر سوار ہوتے ہیں۔ ”فصرعت“ سواری سے گرنے کو صرع کہتے ہیں۔ ”حین خوجت“ یعنی سمندر کا سفر مکمل کر کے جب ساحل پر آ گئیں اور اپنی سواری پر سوار ہوئیں تو جانور کی پشت سے نیچے آ گریں اور شہید ہو گئیں۔ سمندری جہاز رانی اور سمندر میں جہاد کی ابتداء سیدنا حضرت معاویہ رضی اللہ عنہ نے کی ہے فرضی اللہ عنہ و عننا وعن جميع الصحابة.

## آنحضرت صلی اللہ علیہ وسلم کی فصاحت و بلاغت کا اثر

﴿۹﴾ وَعَنِ ابْنِ عَبَّاسٍ قَالَ إِنَّ صِمَادًا أَقْدِمَ مَكَّةَ وَكَانَ مِنْ أَرْدَشَنَوَةَ وَكَانَ يَرْقِي مِنْ هَذَا الرِّيحِ فَسَمِعَ سُفَهَاءَ أَهْلِ مَكَّةَ يَقُولُونَ إِنَّ مُحَمَّدًا مَجْنُونٌ فَقَالَ لَوْ أَنِّي رَأَيْتُ هَذَا الرَّجُلَ لَعَلَّ اللَّهَ يَشْفِيهِ عَلَيَّ يَدِي قَالَ

فَلَقِيَهُ فَقَالَ يَا مُحَمَّدُ إِنِّي أَرَقِي مِنْ هَذَا الرِّيحِ فَهَلْ لَكَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ  
 الْحَمْدَ لِلَّهِ نَحْمُدُهُ وَنُسْتَعِينُهُ مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ فَلَا هَادِيَ لَهُ وَأَشْهَدَانُ لِإِلَهِ إِلَّا اللَّهُ  
 وَحُدَّةٌ لِأَشْرِيكَ لَهُ وَأَشْهَدَانُ مُحَمَّدًا عَبْدُهُ وَرَسُولُهُ أَمَا بَعْدُ فَقَالَ أَعِدْ عَلَيَّ كَلِمَاتِكَ هُوَ لِأَيِّ فَاَعَادَهُنَّ  
 عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثَ مَرَّاتٍ فَقَالَ سَمِعْتُ قَوْلَ الْكَهَنَةِ وَقَوْلَ السَّحَرَةِ وَقَوْلَ  
 الشُّعْرَاءِ فَمَا سَمِعْتُ مِثْلَ كَلِمَاتِكَ هُوَ لِأَيِّ وَلَقَدْ بَلَّغْنَا قَامُوسَ الْبَحْرِ هَاتِ يَدَكَ أَبَايُكَ عَلَى الْإِسْلَامِ  
 قَالَ فَبَايَعَهُ. (رواه مسلم وفي بعض نسخ المصابيح بلغن ناغوس البحر وذكر حديثنا أبي هريرة وجابر بن سمره يهلك بمنزلة

والآخر لتفتحن عصابة في باب الملاحم)

اور حضرت ابن عباس رضی اللہ عنہما کہتے ہیں کہ ازدشنوہ سے تعلق رکھنے والا ایک شخص جس کا نام ضما تھا مکہ آیا وہ (یعنی آسب و جن) اتارنے کے لئے جھاڑ پھونک کیا کرتا تھا، جب اس نے مکہ کے بیوقوفوں کی زبان سے یہ سنا کہ محمد ﷺ دیوانہ ہو گیا ہے تو اس نے کہا کہ اگر میں اس شخص (محمد ﷺ) کو دیکھوں (تو علاج کر دوں) شاید اللہ تعالیٰ اس کو میرے علاج سے ٹھیک کر دے۔ ابن عباس رضی اللہ عنہما کہتے ہیں کہ اس کے بعد ضما آنحضرت ﷺ کی خدمت میں آیا اور کہا کہ اے محمد میں جھاڑ پھونک کے ذریعہ آسب و جن دفع کرتا ہوں، اگر تم چاہو تو میں اپنی جھاڑ پھونک کے ذریعہ تمہارا علاج کروں؟ رسول کریم ﷺ نے اس کے جواب میں فرمایا تمام تعریفیں اللہ ہی کے لئے ہیں، ہم اسی کی حمد و ثنا کرتے ہیں اور اسی سے مدد چاہتے ہیں وہ جس کو سیدھا راستہ دکھا دے اس کو کوئی گمراہ نہیں کر سکتا اور جس کو وہ گمراہ کر دے اس کو کوئی ہدایت نہیں دے سکتا اور منزل مقصود تک نہیں پہنچا سکتا۔ میں گواہی دیتا ہوں کہ اللہ کے سوا کوئی معبود نہیں وہ یکتا ہے، کوئی اس کا شریک نہیں اور میں گواہی دیتا ہوں کہ محمد اللہ کے بندے اور اللہ کے رسول ہیں، بعد ازاں ضما بیساختہ بولا کہ ان جملوں کو ایک مرتبہ پھر میرے سامنے ارشاد فرمائیے۔ آنحضرت ﷺ نے ان جملوں کو پھر ارشاد فرمایا اور تین بار ارشاد فرمایا۔ ضما نے کہا: میں نے کانہوں کے اقوال سنے ہیں، میں نے ساحروں کے کلمات سنے ہیں میں نے شاعروں کے اشعار سنے ہیں، لیکن آج تک میں نے آپ کے ان کلمات و اقوال کے مانند کوئی کلام نہیں سنا، حقیقت تو یہ ہے کہ آپ کے یہ کلمات دریائے علم و کلام کی انتہائی گہرائیوں تک پہنچے ہوئے ہیں، لایئے اپنا ہاتھ بڑھائیے میں اسلام کی بیعت کرتا ہوں۔ ابن عباس رضی اللہ عنہما کہتے ہیں کہ ضما نے آپ کے ہاتھ پر بیعت کی اور مسلمان ہو گیا۔ (مسلم)

**توضیح:** ”ضماد“ ضاد پر کسرہ اور ضمہ دونوں ہے میم ساکن ہے۔ ایک روایت میں ضمما ہے اس شخص کا تعلق یمن کے ایک مشہور قبیلہ ”ازدشنوہ“ سے تھا یہ شخص اپنے وقت کا بڑا طبیب و حکیم بھی تھا اور عملیات و جھاڑ پھونک کا ماہر بھی تھا۔ اسلام سے پہلے ان کی حضور اکرم ﷺ سے شناسائی تھی، جب حضور اکرم ﷺ کو نبوت ملی اور یہ شخص مکہ آیا تو اہل مکہ نے بڑے پروپیگنڈہ کے ساتھ اسکو بتایا کہ ”محمد“ مجنون ہو گئے۔ اس پر ضما نے کہا کہ ہو سکتا ہے میری جھاڑ پھونک سے ان کو فائدہ ہو، اس غرض سے حضور اکرم ﷺ سے آکر ملا۔ حضور اکرم ﷺ نے مختصر الفاظ میں اس کے سامنے اللہ تعالیٰ کی وحدانیت پر مشتمل خطبہ

پڑھا، خطبہ سن کر یہ شخص دہشت زدہ ہو کر حیران رہ گیا اور مسلمان ہو گیا۔

”من هذا الريح“ جنات کے اثرات سے جو بیماری آجائے اس کو ریح کہتے ہیں اور یہ بھی ممکن ہے کہ خود جنات کو ریح سے یاد کیا گیا ہو کیونکہ جنات بھی ہوا کے مانند چلنے والی مخلوق ہیں جو ہوا کی طرح نظر بھی نہیں آتے۔ ”قاموس البحر“ سمندر کے اندر جہاں سب سے زیادہ پانی ہوتا ہے اور سب سے زیادہ گہرا مقام ہوتا ہے، اس زیادہ پانی کو قاموس کہتے ہیں وہ سمندر کے بیچ کا حصہ ہوتا ہے بہر حال قاموس وسط سمندر کو کہتے ہیں یعنی یہ کلمات لفظی اور معنوی فصاحت و بلاغت میں سمندر کی اس گہرائی تک پہنچے ہوئے ہے جس سے زیادہ گہرائی کہیں پر نہیں ہے۔

”ہات“ یعنی ہاتھ بڑھادیں اور مجھے مسلمان بنا دیں، چنانچہ اسی وقت ضمام مسلمان ہو گئے۔ ملا علی قاری رحمۃ اللہ علیہ نے لکھا ہے کہ زمانہ نبوت سے پہلے ضمام حضور اکرم صلی اللہ علیہ وسلم کے دوست تھے۔

وهذا الباب خال عن الفصل الثانی



## الفصل الثالث

### ہرقل کا قصہ

﴿ ۱۰ ﴾ عن ابن عباس قال حدثني أبو سفيان بن حرب من فيه إلى في قال انطلقت في المدة التي كانت بيني وبين رسول الله صلى الله عليه وسلم قال فبيننا أنا بالشام إذ جئني بكتاب من النبي صلى الله عليه وسلم إلى هرقل قال وكان دحية الكلبي جاء به فدفعه إلى عظيم بصرى فدفعه عظيم بصرى إلى هرقل فقال هرقل هل ههنا أحد من قوم هذا الرجل الذي يزعم أنه نبي قالوا نعم فدعيت في نفر من قريش فدخلنا على هرقل فأجلستنا بين يديه فقال أيكم أقرب نسباً من هذا الرجل الذي يزعم أنه نبي قال أبو سفيان فقلت أنا فأجلستوني بين يديه وأجلسوا أصحابي خلفي ثم دعا بترجمانه فقال قل لهم إني سأئل هذا عن هذا الرجل الذي يزعم أنه نبي فإن كذبتني فكذبوه قال أبو سفيان وأيم الله لو لمخافة أن يوتر على الكذب لكذبته ثم قال لترجمانه سله كيف حسبه فيكم قال قلت هو فينا ذو حسب قال فهل كان من آباءه من ملك قال قلت لا قال فهل كنتم تتهمونه بالكذب قبل أن يقول ما قال قلت لا قال ومن يتبعه أشرف الناس أم ضعفاء هم قال قلت بل ضعفاء هم قال أيزيدون أم ينقصون قال قلت لا بل يزيدون قال هل يرتد أحد منهم عن دينه بعد أن يدخل فيه سخطة له قال قلت لا قال فهل قاتلتموه قلت نعم قال فكيف كان قتالكم إياه قال قلت يكون الحرب بيننا وبينه سجالات يصيب منا ونصيب منه قال فهل يعدر قلت لا ونحن منه في هذه المدة لأندرى ما هو صانع فيها قال والله ما أمكنني من كلمة أدخل فيها شيئاً غير هذه قال فهل قال هذا القول أحد قبلك قلت لا ثم قال لترجمانه قل له إني سألتك عن حسبه فيكم فرعمت أنه فيكم ذو حسب وكذلك الرسل تبعث في أحساب قومها وسألتك هل كان في آباءه ملك فرعمت أن لا فقلت لو كان من آباءه ملك قلت رجل يطلب ملك آباءه وسألتك عن أتباعه أضعفاء هم أم أشرفهم فقلت بل ضعفاءهم وهم أتباع الرسل وسألتك هل كنتم تتهمونه بالكذب قبل أن يقول ما قال فرعمت أن لا فعرفت أنه لم يكن ليذع الكذب على الناس ثم يذهب فيكذب على الله وسألتك هل يرتد أحد منهم عن دينه بعد أن يدخل فيه سخطة له فرعمت أن

لَا وَكَذَلِكَ الْإِيمَانُ إِذَا خَالَطَ بِشَاشَتِهِ الْقُلُوبَ وَسَأَلْتِكَ هَلْ يَزِيدُونَ أَمْ يَنْقُصُونَ فَرَعَمْتُ أَنَّهُمْ يَزِيدُونَ  
وَكَذَلِكَ الْإِيمَانُ حَتَّى يَتَمَّ وَسَأَلْتِكَ هَلْ قَاتَلْتُمُوهُ فَرَعَمْتُ أَنَّكُمْ قَاتَلْتُمُوهُ فَتَكُونُ الْحَرْبُ بَيْنَكُمْ وَبَيْنَهُ  
سَجَالًا يَنَالُ مِنْكُمْ وَتَنَالُونَ مِنْهُ وَكَذَلِكَ الرُّسُلُ تُبْتَلَى ثُمَّ تَكُونُ لَهَا الْعَاقِبَةُ وَسَأَلْتِكَ هَلْ يَغْدِرُ فَرَعَمْتُ أَنَّهُ  
لَا يَغْدِرُ وَكَذَلِكَ الرُّسُلُ لَا تَغْدِرُ وَسَأَلْتِكَ هَلْ قَالَ هَذَا الْقَوْلُ أَحَدٌ قَبْلَهُ فَرَعَمْتُ أَنْ لَا أَفْقَلْتُ لَوْ كَانَ قَالَ  
هَذَا الْقَوْلُ أَحَدٌ قَبْلَهُ قُلْتُ رَجُلٌ أَنْتُمْ بِقَوْلٍ قِيلَ قَبْلَهُ قَالَ تَمَّ قَالَ بِمَا يَأْمُرُكُمْ فَلَنَأْيَأْمُرُنَا بِالصَّلَاةِ وَالزَّكَاةِ  
وَالصَّلَاةِ وَالْعَفَافِ قَالَ إِنْ يَكُ مَا تَقُولُ حَقًّا فَإِنَّهُ نَبِيٌّ وَقَدْ كُنْتُ أَعْلَمُ أَنَّهُ خَارِجٌ وَلَمْ أَكُ أَظُنُّهُ مِنْكُمْ  
وَلَوْ أَنِّي أَعْلَمُ أَنِّي أَخْلَصُ إِلَيْهِ لَا حَبِيبٌ لِقَائِهِ وَلَوْ كُنْتُ عِنْدَهُ لَغَسَلْتُ عَنْ قَدَمَيْهِ وَلَيُبَلِّغَنَّ مَلَكَهُ مَا تَحْتِ  
قَدَمِي ثُمَّ دَعَا بِكِتَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَرَأَهُ.

(مُتَّفَقٌ عَلَيْهِ وَقَدْ سَبَقَ تَمَامُ الْحَدِيثِ فِي بَابِ الْكِتَابِ إِلَى الْكُفَّارِ)

حضرت ابن عباس رضی اللہ عنہما کہتے ہیں کہ ابوسفیان ابن حرب نے مجھ سے منہ در منہ یہ بیان کیا کہ اس صلح کی مدت میں جو میرے اور رسول اللہ صلی اللہ علیہ وسلم کے درمیان تھی میں نے سفر کیا اور اتفاق سے اس وقت جب کہ نبی کریم صلی اللہ علیہ وسلم کا نامہ مبارک ہرقل کے پاس پہنچا میں ملک شام میں مقیم تھا۔ ابوسفیان نے کہا کہ نامہ مبارک وحیدہ کلی رضی اللہ عنہا لے کے آئے تھے جس کو انہوں نے بصری کے حاکم کے پاس پہنچایا اور بصری کے حاکم نے اس نامہ مبارک کو ہرقل کی خدمت میں پیش کیا، ہرقل نے پوچھا کہ کیا اس شخص کی قوم کا کوئی آدمی یہاں ہے جو اپنے نبی ہونے کا دعویٰ کرتا ہے؟ اس کے عملہ نے بتایا کہ ہاں۔ چنانچہ مجھے قریش کی ایک جماعت کے ساتھ ہرقل کے دربار میں طلب کیا گیا۔ جب ہم ہرقل کے پاس پہنچے تو ہمیں اس کے سامنے بٹھایا گیا سب سے پہلے ہرقل نے پوچھا کہ تم میں سے کون آدمی اس شخص کا قریبی رشتہ دار ہے جو نبوت کا مدعی ہے؟ ابوسفیان کا بیان ہے کہ میں نے کہا کہ اس شخص کا سب سے قریبی رشتہ دار میں ہوں۔ اس کے بعد تنہا مجھ کو ہرقل کے سامنے بٹھادیا گیا اور میرے ساتھ والوں کو میرے پیچھے بٹھلایا گیا۔ پھر ہرقل نے اپنے مترجم کو طلب کیا اور اس سے کہا کہ تم اس شخص کے ساتھیوں سے کہہ دو! میں اس سے اس شخص کے حالات معلوم کروں گا جو نبوت کا دعویٰ کرتا ہے اگر یہ مجھ کو کوئی غلط بتائے تو تم لوگ اس کی تردید کرنا اور مجھے صحیح بات بتادینا۔ ابوسفیان کا بیان ہے کہ خدا کی قسم! اگر یہ خوف نہ ہوتا کہ مجھے دروغ گو مشہور کر دیا جائے گا تو یقیناً میں ہرقل کے سامنے جھوٹ بولتا، اس کے بعد ہرقل نے اپنے مترجم سے کہا کہ ابوسفیان سے پوچھو تمہارے درمیان اس شخص کا حسب کیسا ہے؟ ابوسفیان کہتے ہیں کہ میں نے کہا وہ شخص ہم میں حسب والا ہے۔ پھر ہرقل نے پوچھا کیا اس شخص کے باپ دادا میں کوئی بادشاہ گذرا ہے؟ میں نے کہا کبھی نہیں۔ پھر ہرقل نے پوچھا جو کچھ وہ اب کہتا ہے اس سے پہلے بھی اس نے کبھی کوئی ایسی بات کہی جس کو تم نے جھوٹ سمجھا ہو؟ میں نے کہا نہیں۔ پھر ہرقل نے پوچھا اس کا اتباع کرنے والے لوگ کتنے ہیں، شرفاء یا کمزور و ضعیف

لوگ؟ ابوسفیان نے کہا کہ میں نے جواب دیا اس کے اتباع کرنے والے کمزور و ضعیف لوگ ہیں۔ ہرقل نے پوچھا اس شخص کے تابعداروں کی تعداد روز بروز بڑھ رہی ہے یا کم ہو رہی ہے؟ ابوسفیان نے کہا کہ میں نے جواب دیا کم نہیں ہو رہی بلکہ زیادہ ہو رہی ہے۔ پھر ہرقل نے پوچھا اس کے دین میں داخل ہونے کے بعد کوئی شخص اس سے ناخوش ہو کر دین کو چھوڑ بھی بیٹھتا ہے؟ ابوسفیان نے کہا کہ میں نے جواب دیا نہیں کوئی نہیں چھوڑتا۔ پھر ہرقل نے پوچھا کیا تم لوگ اس سے لڑتے ہو؟ میں نے جواب دیا ہاں پھر ہرقل نے پوچھا اس سے تمہاری لڑائی کا انجام کیا ہوتا ہے؟ ابوسفیان نے کہا میں نے جواب دیا ہمارے اور اس کے درمیان ہونے والی جنگ دو ڈولوں کی مانند ہوتی ہے کبھی ہم اس کو بھگتتے ہیں اور کبھی وہ ہم کو بھگتتا ہے۔ پھر ہرقل نے پوچھا کیا وہ عہد شکنی کرتا ہے؟ میں نے کہا کہ نہیں۔ البتہ آج کل ہمارے اور اس کے درمیان جو صلح ہے اس کے بارے میں ہم نہیں کہہ سکتے کہ اس کی روش کیا رہے گی۔ ابوسفیان کہتے ہیں کہ خدا کی قسم صرف یہی ایک بات ایسی تھی جو میں نے اپنے جذبات کے تحت کہی تھی اس کے علاوہ اور کوئی بات میں نے اپنی طرف سے نہیں کہی۔ بہر حال پھر ہرقل کا سوال یہ تھا کہ کیا اس طرح کی بات اس سے پہلے بھی کسی نے کہی ہے؟ میں نے جواب دیا نہیں۔ ہرقل نے اپنے مترجم سے کہا کہ تم اس (ابوسفیان) سے کہو کہ میں نے تمہارے درمیان اس شخص کے حسب کے بارے میں تم سے پوچھا اور تم نے بتایا کہ وہ حسب والا ہے تو حقیقت یہی ہے کہ رسول اور نبی اپنی قوم کے اشراف ہی میں سے ہوتے رہے ہیں۔ پھر میں نے پوچھا تھا کہ اس کے آباء و اجداد میں کوئی بادشاہ تھا اور تم نے بتایا کہ کوئی نہیں تو میں نے کہا کہ اگر اس کے آباء و اجداد میں کوئی بادشاہ ہوتا تو میں سمجھتا کہ وہ ایک ایسا شخص ہے جو اپنے باپ دادا کی حکومت کا طالب ہے۔ پھر میں نے تم سے پوچھا تھا کہ اس کی اتباع کرنے والے لوگ اپنی قوم کے شرفاء یا کمزور و ضعیف ہیں اور تم نے بتایا کہ کمزور لوگ اس کے تابعدار ہیں تو حقیقت یہ ہے کہ پیغمبروں کے تابعدار کمزور و ضعیف لوگ ہی ہوتے ہیں۔ میں نے تم سے پوچھا تھا کہ اس وقت وہ جو کچھ کہتا ہے اس سے پہلے کیا تمہیں کبھی اس کے جھوٹ کا تجربہ ہوا ہے اور تم نے بتایا کہ نہیں۔ تو میں نے سمجھ لیا کہ یہ ممکن نہیں کہ کوئی شخص لوگوں سے تو جھوٹ بولنے سے اجتناب کرے اور اللہ کی نسبت جھوٹ بولے۔ میں نے پوچھا تھا کہ اس کے دین میں داخل ہونے کے بعد کوئی شخص اس سے ناخوش ہو کر دین کو چھوڑ بھی بیٹھتا ہے؟ اور تم نے بتایا تھا کہ نہیں، تو درحقیقت ایمان کا یہی حال ہے کہ وہ جب دلوں میں جگہ پکڑ لے اور روح اس کی لذت و حلاوت سے آشنا ہو جائے تو پھر ہرگز جدا نہیں ہوتا۔ میں نے تم سے پوچھا تھا کہ اس شخص کے تابعداروں کی تعداد روز بروز بڑھ رہی ہے یا گھٹ رہی ہے؟ اور تم نے بتایا تھا کہ بڑھ رہی ہے تو درحقیقت ایمان کا یہی حال ہے اور آخر کار وہ پایہ تکمیل و اتمام کو پہنچ جاتا ہے، میں نے تم سے پوچھا تھا کیا تم لوگ اس سے لڑتے ہو؟ اور تم نے جواب دیا تھا کہ ہاں لڑتے ہیں اور لڑائی کا انجام دو ڈولوں کی طرح ہوتا ہے کہ کبھی وہ تم سے مصیبت اٹھاتا ہے اور کبھی تم اس سے مصیبت اٹھاتے ہو، تو حقیقت یہ ہے کہ رسولوں کا امتحان اسی طرح لیا جاتا ہے لیکن انجام کار رسولوں اور ان کے تابعداروں ہی کو کامل فتح و نصرت حاصل ہوتی ہے اور ان کا دین چھا جاتا ہے۔ میں نے تم سے پوچھا تھا کہ کیا وہ شخص عہد شکنی کرتا ہے اور تم نے جواب دیا تھا کہ وہ عہد شکنی نہیں

کرتے۔ حقیقت یہ ہے کہ رسول عہد شکنی نہیں کرتے اور میں نے تم سے سوال کیا تھا کہ تمہاری قوم میں اس سے پہلے بھی کسی نے ایسی بات کہی ہے یعنی نبوت کا دعویٰ کیا ہے؟ اور تم نے جواب دیا تھا کہ نہیں، تو میں نے کہا کہ اگر اس سے پہلے کسی نے اس طرح نبوت کا دعویٰ کیا ہوتا تو کہا جاسکتا تھا کہ یہ بھی پہلے شخص کی پیروی میں اس طرح کا دعویٰ کر رہا ہے۔ ابوسفیان کا بیان ہے کہ اس کے بعد ہر قل نے مجھ سے پوچھا کہ وہ شخص تم کو کس بات کا حکم دیتا ہے؟ میں نے کہا وہ ہم سے کہتا ہے کہ نماز پڑھو، زکوٰۃ دو، نالتے داروں سے محبت اور اچھا سلوک کرو اور حرام چیزوں سے بچو۔ ہر قل نے کہا کہ اگر تمہارا بیان درست ہے تو یقیناً وہ شخص پیغمبر ہے اور مجھے پہلے ہی معلوم تھا کہ ایک پیغمبر پیدا ہونے والا ہے لیکن میرا خیال نہیں تھا کہ وہ تمہاری قوم میں پیدا ہوگا، اگر میں جانتا کہ میں ان تک پہنچ سکوں گا تو ان کی خدمت میں حاضر ہوتا اور ان سے ملاقات کرنا میرے لئے سب سے زیادہ پسندیدہ بات ہوتی اور اگر میں ان کی خدمت میں حاضر ہوتا تو ان کے دونوں پاؤں دھوتا اور (میں تم کو بتاتا ہوں) اس کی حکومت و اقتدار کا دائرہ اس زمین (ملک روم و شام) تک پہنچ جائے گا جو میرے قدموں کے نیچے ہے، پھر ہر قل نے آپ کا نام مبارک مانگا اور اس کو پڑھا۔ (بخاری و مسلم) اور یہ حدیث چھپے باب الکتاب الی الکفار میں پوری نقل ہو چکی ہے۔

**توضیح:** ”حدیثی ابو سفیان“ حضرت ابوسفیان رضی اللہ عنہ نے اپنا یہ قصہ اسلام قبول کرنے کے بعد حضرت ابن عباس رضی اللہ عنہ کے سامنے بیان کیا ہے۔ اس قصہ کا پس منظر اس طرح ہے کہ آنحضرت ﷺ نے نبوت ملنے کے بعد تیرہ سال مکہ میں گزارے پھر آپ نے مدینہ کی طرف ہجرت فرمائی، مدینہ میں جہاد کا حکم آ گیا آنحضرت ﷺ کے ساتھ کفار نے جنگ بدر لڑی، جنگ احد، جنگ خندق اور دیگر کئی جنگیں لڑیں چھ ہجری میں آنحضرت ﷺ نے عمرہ کرنے کا ارادہ کیا مگر حدیبیہ کے مقام پر کفار قریش نے آپ کو اور آپ کے ساتھ ڈیڑھ ہزار صحابہ کرام کو مکہ میں داخل ہونے سے روک دیا، پھر صلح حدیبیہ کے نام سے جنگ بندی کا ایک معاہدہ ہو گیا جس میں طے کیا گیا کہ دس سال تک آپس میں جنگ نہیں کریں گے اس صلح کی وجہ سے جب آنحضرت ﷺ اہل حجاز کی جنگوں سے فارغ ہو گئے، تو آپ ﷺ نے بیرونی دنیا کے بادشاہوں کے نام دعوتی خطوط لکھ دیئے اس زمانہ میں دنیا پر دو سپر طاقتیں حکومت کر رہی تھیں ایک اہل فارس کی سپر طاقت تھی جو آدھی دنیا پر قابض تھی دوسری طرف روم کی سلطنت کی طاقت تھی جو باقی آدھی دنیا پر قابض تھی ان دونوں کے درمیان مسلح جنگیں ہوتی رہتی تھیں ایک جنگ میں فارس والوں نے رومیوں کو شکست فاش دی اور ان کو پاش پاش کر کے رکھ دیا ہر قل اپنے مرکز سے بھاگ گیا اور روپوش ہو گیا اس موقع پر ہر قل نے نذرمانی کہ اگر میں دوبارہ اپنے علاقوں پر قابض ہو گیا تو میں پیدل حج کے لئے بیت المقدس جاؤں گا چنانچہ نو سال کے بعد ایک اور جنگ ہوئی جس میں رومی غالب آ گئے اور فارس کو شکست ہو گئی ہر قل اپنی نذر پوری کرنے کے لئے بیت المقدس آیا ہوا تھا کہ اس دوران نبی مکرم ﷺ کا دعوتی خط اس تک پہنچا اس نے نبی مکرم ﷺ کے احوال جاننے کے لئے اپنے کارندوں سے کہا کہ ذرا معلوم کر لو اس مدعی نبوت کی قوم کا کوئی آدمی اگر ہمارے علاقے میں آیا ہو تو اس کو مجھ سے ملا دو اس وقت ابوسفیان اپنے قافلہ کے ساتھ تجارت



کی غرض سے بیت المقدس آئے ہوئے تھے، لوگوں نے ان کو ساتھیوں سمیت ہرقل کے سامنے پیش کر دیا ہرقل نے ابو سفیان سے حضور اکرم ﷺ کے متعلق قریباً گیارہ سوالات کئے ابو سفیان نے بھی ٹھیک ٹھیک جوابات دیئے پھر ہرقل نے ان کے جوابات پر چچا ٹلا تبصرہ کیا، ہرقل نے رسول اللہ ﷺ کی سچائی اور اسلام کی حقانیت کا اعتراف کیا مگر مسلمان نہیں ہوا زیر بحث لمبی حدیث میں اسی پس منظر کی تفصیلات ہیں۔

”سجال“ کنوئیں کے پانی نکالتے وقت کبھی ڈول خالی جاتا ہے کبھی بھر کر آتا ہے اسی مفہوم کی طرف اشارہ ہے کہ جنگوں میں کبھی ہم غالب کبھی وہ غالب آتے ہیں یصیب منا الخ کا جملہ اسی سجال کی وضاحت کے لئے ہے۔ ”سخطۃ له“ یعنی اسلام میں کوئی عیب پا کر کوئی شخص مرتد نہیں ہوا، اگرچہ اپنی غرض و لالچ کے لئے بہت سارے مرتد ہوئے ہیں۔

”لم اک اظنہ منکم“ ہرقل سابقہ آسمانی صحائف کا عالم بھی تھا یہ شخص نجومی بھی تھا اور تاریخ سے واقف بھی تھا، کہتے ہیں کہ اس کے پاس تمام انبیاء کرام کی تصویریں تھیں اور حضور اکرم ﷺ کی بھی تھی، اس لئے اس نے کہا کہ ایک نبی کا آنا باقی ہے مگر یہاں ہرقل نے ذرا تعصب سے کام لیا ہے کہ مجھے یہ خیال نہیں تھا کہ یہ عرب سے ہوگا حالانکہ اس کو خوب معلوم تھا کہ نبی آخر الزمان بنی اسماعیل سے ہوگا، عرب سے ہوگا اور یا ہو سکتا ہے کہ اس کا خیال یہی ہو کہ اکثر و بیشتر انبیاء اولاد ابراہیم علیہ السلام سے بنوا سرائیل میں آئے ہیں تو نبی آخر الزمان بھی انہی میں سے آئیں گے۔



## باب المعراج

### معراج کا بیان

قال الله تعالى ﴿سبحان الذي اسرى بعبدہ لیلًا من المسجد الحرام الى المسجد الاقصى الذي باركنا حوله﴾. (بنی اسرائیل) وقال الله تعالى ﴿ما كذب الفئواد ما راى﴾. (سورة النجم)

سريت من حرم لیلًا الى حرم كما سرى البدر فى داج من الظلم  
وبت ترقى الى ان نلت منزلة من قاب قوسين لم تدرك ولم ترم  
آنحضرت ﷺ کا مسجد حرام سے مسجد اقصیٰ تک جو سفر ہوا ہے اس کو ”اسراء“ کہتے ہیں۔ آنحضرت ﷺ کے فضائل ہوں یا علامات نبوت سے متعلق واقعات ہوں یا آپ ﷺ کے معجزات ہوں معراج کے اس واقعہ کا تعلق تمام مضامین سے ہے چونکہ واقعہ معراج آنحضرت ﷺ کی زندگی کا بڑا واقعہ ہے اور آپ کی نبوت کا ممتاز اور درخشاں باب ہے اس لئے تاریخ کے علاوہ احادیث کی کتابوں میں محدثین نے بھی اس کو نمایاں حیثیت سے بیان کیا ہے۔ اس واقعہ کے لئے احادیث میں دو الفاظ استعمال کئے گئے ہیں ایک لفظ ”اسراء“ ہے جس کو قرآن میں بھی ذکر کیا گیا ہے دوسرا لفظ ”معراج“ ہے جس کا ذکر احادیث میں کئی دفعہ آیا ہے۔

”اسراء“ میرے رات کے وقت زمین پر سفر کرنے کو کہتے ہیں۔ آنحضرت کا جو سفر مسجد حرام سے مسجد اقصیٰ تک رات میں ہوا ہے اس کو اسراء کہتے ہیں۔

”معراج“ عروج سے ہے عروج چڑھنے کے معنی میں ہے، مسجد اقصیٰ سے آسمانوں تک اور آسمانوں سے لامکان تک چڑھنے کا جو سفر ہوا ہے اس کو معراج کہتے ہیں۔ اس اطلاق میں کوئی قانونی یا شرعی پابندی نہیں ہے، ایک لفظ کا دوسرے پر اطلاق ہو جاتا ہے البتہ یہ شرعی مسئلہ ہے کہ مسجد حرام سے مسجد اقصیٰ تک معراج کا واقعہ قرآن کریم سے ثابت ہے۔ اس کا منکر کافر ہو جاتا ہے اور مسجد اقصیٰ سے اوپر تک سفر احادیث سے ثابت ہے جس کا منکر گمراہ اور بدعتی ہو جاتا ہے۔ حضور اکرم ﷺ کی حیات طیبہ میں آپ کئی معراجوں سے نوازے گئے ہیں جو خواب میں ہوئی ہیں لیکن جمہور امت اس پر متفق ہے کہ جس معراج کا ذکر سورت بنی اسرائیل میں کیا گیا ہے وہ معراج جسم غصری کے ساتھ حالت بیداری میں ہوئی تھی۔

حضور اکرم ﷺ کی عمر مبارک ۵۱ یا ۵۲ سال کی ہو چکی تھی، مکہ مکرمہ میں کفار کے ہاتھوں آپ نے تمام تکالیف برداشت کی تھیں، انسانی تصور سے بالاتر مظالم کے پہاڑ کفار قریش نے آپ پر توڑے تھے شعب ابی طالب میں تین سال تک قید و بند اور سوشل بائیکاٹ کی صعوبتیں برداشت کرنے کے بعد آنحضرت ﷺ نے اس غرض سے طائف کا سفر کیا کہ طائف کے قبائلی سردار اگر مسلمان ہو گئے تو آنحضرت ﷺ مکہ سے مسلمانوں کو طائف منتقل کر دیں گے اس طرح مظالم کا خاتمہ ہو جائے گا لیکن طائف

کے سرداروں نے مکہ کے چودھریوں کے خوف سے آنحضرت ﷺ کے ساتھ عرب رواج کے برعکس انتہائی ظالمانہ سلوک کیا، بات تک کرنے سے انکار کر دیا اور بچوں اور پاگلوں کو آپ کے پیچھے لگا دیا اور آپ پر پتھر اڑا کیا۔

خلاصہ یہ کہ آنحضرت ﷺ تکالیف کی تمام گزرگا ہوں سے گزر چکے تھے اب آپ کی ذات بابرکات اس کے لئے بالکل تیار ہو چکی تھی کہ احکم الحاکمین سے راز و نیاز کی باتیں ہو جائیں کیونکہ لوہے سے جب اعلیٰ زیور بنانا مقصود ہوتا ہے تو اس لوہے کو گرم بھٹیوں سے گزارا جاتا ہے روح انسانی جتنا بدنی اثرات سے آزاد ہو جاتی ہے اتنی ہی اس کی پرواز بلند ہو جاتی ہے۔

طائف کے سفر سے آنحضرت ﷺ کے مصائب کی انتہاء ہو گئی تھی، وہاں دنیا کے ایک ادنیٰ انسان نے خاتم النبیین ﷺ سے گفتگو کرنے سے انکار کیا تو اللہ تعالیٰ نے آپ کو اپنے پاس بلا لیا تاکہ آپ کو تمام رفعتوں، عظمتوں اور برکتوں سے نواز دے اور دنیا والوں کو بتادے کہ جس ہستی سے تم کلام کرنا نہیں چاہتے، خالق کائنات خود ان سے ہمکلام ہونا چاہتا ہے چنانچہ راجح قول کے مطابق ۷۲ رجب ۱۱ھ میں آنحضرت ﷺ کی زندگی کا یہ عظیم واقعہ پیش آیا اور مکہ مکرمہ سے آنحضرت ﷺ جبرئیل و میکائیل کے ہمراہ براق پر سوار ہو کر پہلے مسجد اقصیٰ پہنچے اور وہاں سے آسمانوں پر چلے گئے اور پھر اللہ تعالیٰ سے لامکان میں عرش عظیم پر ہمکلام ہوئے۔ زیر بحث باب میں کل چھ احادیث ہیں مگر بعض بہت لمبی ہیں ان میں پوری تفصیل کے ساتھ معراج کا واقعہ بیان کیا گیا ہے، سات آسمانوں میں سے کن آسمانوں میں کن کن انبیاء کے ساتھ آنحضرت ﷺ کی ملاقات ہوئی ہے اس کے لئے ”اعیہما“ کے الفاظ کو مد نظر رکھنا چاہئے۔

اس جملہ کا پہلا حرف جس نبی کے نام کا پہلا حرف ہوگا اس نبی سے پہلے آسمان میں ملاقات ہوئی ہوگی اسی طرح اس جملہ کا دوسرا حرف جس نبی کے نام کا پہلا حرف ہوگا اس نبی سے دوسرے آسمان پر ملاقات ہوئی ہوگی ساتویں آسمان تک یہی ترتیب ہوگی۔ مثلاً اس جملہ کا پہلا حرف الف ہے تو پہلے آسمان میں حضرت آدم سے ملاقات ہوئی جس کا نام کا پہلا حرف بھی الف ہے اسی طرح اس جملہ میں دوسرا حرف عین ہے تو دوسرے آسمان میں حضرت عیسیٰ علیہ السلام سے ملاقات ہوئی جن کے نام کا پہلا حرف عین ہے اسی طرح تیسرا حرف یا ہے تو تیسرے آسمان میں حضرت یوسف علیہ السلام سے ملاقات ہوئی چوتھا حرف الف ہے تو چوتھے آسمان میں حضرت اور لیس علیہ السلام سے ملاقات ہوئی پانچواں حرف ہا ہے تو پانچویں آسمان میں حضرت ہارون علیہ السلام سے ملاقات ہوئی چھٹا حرف میم ہے تو چھٹے آسمان میں حضرت موسیٰ علیہ السلام سے ملاقات ہوئی۔ اس جملہ کا ساتواں تو آخری حرف الف ہے اور ساتویں آسمان میں حضرت ابراہیم علیہ السلام سے ملاقات ہوئی جن کے اسم کا پہلا حرف الف ہے، معراج کی چھ حدیثوں میں اس باب کی پہلی حدیث جو حضرت انس رضی اللہ عنہ اور مالک بن صعصعہ رضی اللہ عنہ سے مروی ہے سب سے زیادہ منضبط اور مرتب ہے اسی حدیث کی بنیاد پر ”اعیہما“ کے جملہ کی بنیاد ہے۔

## واقعہ معراج پر لمحدین کے اعتراضات

واقعہ معراج پر قدیم لمحدین فلاسفہ نے بھی اعتراضات اٹھائے تھے جدید لمحدین فلاسفہ اور سائنسدان بھی اعتراضات اٹھا رہے ہیں چند اعتراضات مع جوابات ملاحظہ ہوں۔

**اعتراض نمبر ۱:** واقعہ معراج جسم غصری کے ساتھ بیداری کا واقعہ نہیں تھا بلکہ خواب کا واقعہ تھا، جسد غصری کا واقعہ کیسے ہو سکتا ہے جب کہ اوپر طبقات زمہریرہ اور طبقات نارہہ ہیں جن سے گذرنا محال ہے۔

**جواب:** یہ اعتراض ہٹ دھرمی پر مبنی ہے اور غلط اعتراض ہے کیونکہ اگر معراج کا واقعہ خواب کا تھا تو اللہ تعالیٰ نے اس کو قرآن کریم میں اتنے بڑے اہتمام کے ساتھ کیوں بیان کیا؟ چنانچہ ارشاد ہوا کہ: ”ہر قسم عجز و نقص سے پاک اللہ تعالیٰ نے رات کے تھوڑے سے حصے میں اپنے خاص بندے کو مسجد حرام سے مسجد اقصیٰ تک سیر کرائی“۔ خواب میں تو ہر آدمی دنیا کے کونے کونے کا سفر کرتا ہے، کبھی سمندروں میں تیرتا ہے کبھی ہواؤں میں اُڑتا ہے کبھی آسمانوں میں جاتا ہے کبھی پہاڑوں پر چڑھتا ہے اس میں تعجب کی کیا بات تھی اور اتنے اہتمام سے بیان کرنے کی کیا ضرورت تھی؟ اور اس وقت کے چند کچے عقیدے کے مسلمانوں کے مرتد ہونے کی کیا بات تھی؟ اور اس میں آنحضرت ﷺ کے اس کہنے کی کیا ضرورت تھی کہ: ”ثم اصبح بمکہ“ اگر یہ خواب کا معاملہ تھا تو آنحضرت ﷺ مکہ سے غائب کب ہوئے تھے کہ پھر صبح مکہ میں کی؟ معلوم ہوا یہ جسمانی سفر تھا جو بیداری میں تھا جس کی وجہ سے اہل مکہ نے حد سے زیادہ شور مچایا، جبکہ یہ بات یقینی ہے کہ خواب کے واقعہ پر کوئی تعجب نہیں ہوتا نہ اس کی بحث میں کوئی پڑتا ہے اور نہ پڑنے کی ضرورت ہوتی ہے ادھر لفظ ”عبد“ نہ صرف روح کو کہتے ہیں اور نہ صرف بدن کو کہتے ہیں بلکہ روح اور بدن دونوں کے ملاپ پر لفظ عبد کا اطلاق ہوتا ہے، باقی طبقات نارہہ اور زمہریرہ کا اعتراض میں اشارہ کرنا بھی غلط ہے کیونکہ حضور اکرم ﷺ سرکاری اعزازی مہمان تھے تو اللہ تعالیٰ نے زمہریرہ وغیرہ طبقات سے آپ کو محفوظ گزار دیا یہ بے وزن اعتراض بے وزن لوگوں کا کام ہے، اعتراض نمبر ۳ میں اس کا جواب آ رہا ہے۔ آج کل اس جدید ٹیکنالوجی کے دور میں اس اعتراض کی حیثیت ختم ہو چکی ہے اب تو کفار بھی کہتے ہیں کہ ہم اوپر چاند پر گئے ہیں۔

**اعتراض نمبر ۲:** معراج پر طہرین نے دوسرا اعتراض یہ کیا ہے کہ یہ اوپر جو آسمان نظر آ رہا ہے یہ آسمان نہیں ہے بلکہ نیلگونی ہے جو بعد مسافت کی وجہ سے آنکھوں کو آسمان معلوم ہوتا ہے جب آسمان نہیں تو معراج کی پوری داستان نہیں۔

**جواب:** طہرین کا یہ اعتراض بھی غلط ہے کیونکہ اللہ تعالیٰ نے بار بار انسان کو اس علوی کائنات کے عجائبات میں غور کرنے کے لئے متوجہ کیا ہے کہ یہ دیکھو! آسمان ہے وہ دیکھو! ستارے اور چاند اور سورج ہیں جو اللہ تعالیٰ کے حکم کے مطابق چلتے ہیں آسمان کی بلندی کو دیکھو! اس میں کوئی شکاف نہیں ہے، اس کے لئے کوئی ستون نہیں ہے اگر یہ آسمان نہیں ہے تو اللہ تعالیٰ نے غور کرنے کے لئے انسان کو کس چیز کی طرف متوجہ کیا ہے؟

نیز اگر یہ نیلگونی ہے، آسمان نہیں ہے تو ہم کہتے ہیں کہ اس کے اوپر آسمان ہے، تمہارے پاس اس کی نفی کی کون سی دلیل ہے؟ آج کل کے اس ماڈرن دور میں طہرین کا یہ اعتراض بھی ختم ہو گیا ہے بلکہ اب تو یہ ٹلڈ خود آسمان کا اعتراف کرتے ہیں اور اس پر جانے اور بسنے بسانے کی فضول باتیں بھی کرتے ہیں۔

**اعتراض نمبر ۳:** سائنس دان کہتے ہیں کہ اوپر آسمانوں پر کوئی نہیں جاسکتا ہے کیونکہ راستے میں طبقہ زمہریرہ اور طبقہ نارہہ ہے یعنی آگ کا گرم اور برف کا ٹھنڈا طبقہ ہے جو جائے گا مر جائے گا لہذا معراج کا سفر ممکن نہیں ہے۔

**جواب:** اللہ تعالیٰ نے معراج کے واقعہ کی ابتدا میں ”سبحان“ کا لفظ رکھا ہے یعنی وہ پروردگار جو ہر قسم محروم و عیب اور ہر قسم نقص و کمزوری سے پاک ہے وہ جو چاہے کر سکتا ہے۔ دوسری بات یہ ہے کہ آج ایک کمزور انسان نے ان طبقات سے بچنے کے لئے ایسے آلات اور اسباب بنائے ہیں کہ بقول اس کے وہ ان آلات کو استعمال کر کے ان طبقات سے بحفاظت گذر جاتا ہے! اگر ایک کمزور مخلوق اپنے آلات کے ذریعہ سے ان طبقات کے مضر اثرات سے بچ سکتی ہے تو قادر مطلق بادشاہ کے لئے کیا مشکل ہے کہ وہ اپنے شاہی مہمان کو ان تمام طبقات سے بحفاظت گذاردے! یہ اعتراض بھی آج کے دور میں مہمل ہو کر رہ گیا ہے۔

**اعتراض نمبر ۴:** ایک اعتراض جو قدیم و جدید ملحدین کی طرف سے قدیم زمانہ سے چلا آ رہا ہے وہ یہ ہے کہ مسجد حرام سے مسجد اقصیٰ تک زمینی راستہ ایک ماہ کی مسافت کا ہے اور زمین آسمان تک پانچ سو سال کی مسافت ہے اوپر آسمانوں کی مسافت ہزاروں سال کی ہے اتنی لمبی مسافت ایک رات میں کیسے طے کی گئی یہ ناممکن ہے؟

**جواب:** قدیم زمانہ کے فلاسفہ نے لکھا ہے کہ حرکت کی تیزی اور سرعت سیر کے لئے کوئی حد مقرر نہیں ہے ہر سریع الحریکہ چیز کے بعد بھی ممکن ہے کہ اس سے بھی زیادہ تیز حرکت والی چیز آجائے۔ آج سے چند سو سال قبل جب ہوائی جہاز نہیں بنا تھا تو کسی کو تصور تک نہیں تھا کہ ایسی سریع الحریکہ چیز آجائے گی جس کے ذریعہ سے چند گھنٹوں میں انسان دنیا کے ایک کونے سے دوسرے کونے تک اڑ کر چلا جائے گا لیکن آج یہ سفر مشاہدہ بن گیا ہے اور جہازوں میں بھی ترقی پرتی ہو رہی ہے اور حرکت کی تیزی تیز تر ہوتی جا رہی ہے نیز ہم اپنے جسم کے اندر اپنی نگاہوں پر بھی غور کریں کہ ان کا سفر کتنا تیز ہے چند سیکنڈ میں یہ نظر آسمان تک جاتی بھی ہے اور واپس آتی بھی ہے، چند سیکنڈوں میں اللہ تعالیٰ کا فرشتہ آسمان سے دنیا میں آتا ہے! جب اللہ تعالیٰ کے حکم سے فرشتہ ایسا کر سکتا ہے تو صاحب معراج کے لئے کیا مشکل تھا کہ چند لمحوں میں اوپر آسمانوں پر چلے جائیں خصوصاً جب خود شاہی مہمان بھی ہوں؟ حدیث میں ہے کہ آنحضرت ﷺ کی سواری اتنی تیز تھی کہ جہاں اس کی نظر پڑتی تھی وہاں اس کا قدم پڑتا تھا، نیز سورج کی شعاعوں کو دیکھ لیجئے کہ آسمان سے نمودار ہونے کے ساتھ چند لمحوں میں دنیا کے کس کونے سے کس کونے تک جا پہنچتی ہیں۔ نیز بجلی کے کرنٹ کے نظام کو دیکھ لیجئے کہ اگر مشرق میں اس کا بٹن دبایا جائے تو بغیر کسی وقفہ کے مغرب میں بلب روشن ہو جاتا ہے نیز ریڈیائی لاسکی نظام کا مشاہدہ کیجئے کہ مشرق سے مغرب تک بلا وقفہ آواز پہنچتی ہے! اگر سرعت سیر کے یہ شواہد ہمارے مشاہدے میں ہیں تو پھر اس میں شک کرنے کی کہاں گنجائش ہے کہ سید الاولین والآخرین ﷺ کے اس مبارک سفر میں رفتار کی کوئی پیچیدگی پیدا ہو۔ بہر حال اہل یورپ و مغرب کے تعصب کو ملاحظہ کیجئے کہ جب معراج کے اس عظیم معجزہ اور اعزاز کے انکار پر آئے تو آسمانوں کا انکار کر بیٹھے اور طبقات نار یہ اور زہریر یہ کے مسائل کھڑے کر دیئے اور جب اپنی مطلب کی بات آئی تو چاند پر پلاٹ خریدنے کے منصوبے بنانے لگے۔

فعین الرضا عن کل عیب کليلة ولكن عين السخط تبدی المساویا



## الفصل الاول

### واقعہ معراج کی تفصیل

﴿۱﴾ عَنْ قَتَادَةَ عَنْ أَنَسِ بْنِ مَالِكٍ عَنْ مَالِكِ بْنِ صَعْصَعَةَ أَنَّ نَبِيَّ اللَّهِ صَلَّى اللَّهُ عَلَيْهِ وَسَلَّمَ حَدَّثَهُمْ عَنْ لَيْلَةِ أُسْرِي بِهِ قَالَ بَيْنَمَا أَنَا فِي الْحَطِيمِ وَرُبَّمَا قَالَ فِي الْحَجْرِ مُضْطَجِعًا إِذْ أَتَانِي ابْتِ فَشَقَّ مَا بَيْنَ هَذِهِ إِلَى هَذِهِ يَعْنِي مِنْ ثَغْرَةِ نَحْرِهِ الْيَشْعَرَتَيْهِ فَاسْتَخْرَجَ قَلْبِي ثُمَّ أَتَيْتُ بِطُسْتٍ مِنْ ذَهَبٍ مَمْلُوءًا إِيْمَانًا فَعَسَلَ قَلْبِي ثُمَّ حُشِيَ ثُمَّ أُعِيدَ وَفِي رِوَايَةٍ ثُمَّ غُسِلَ الْبَطْنُ بِمَاءٍ زَمَزَمٍ ثُمَّ مَلِيَ إِيْمَانًا وَحِكْمَةً ثُمَّ أَتَيْتُ بِدَائِيَّةٍ دُونَ الْبَغْلِ وَفَوْقَ الْحِمَارِ أَيْضٌ يُقَالُ لَهُ الْبَرَاقُ يَضَعُ خَطْوَةً عِنْدَ أَقْصَى طَرَفِهِ فُحِمِلْتُ عَلَيْهِ فَانْطَلَقَ بِي جِبْرِئِيلُ حَتَّى أَتَى السَّمَاءَ الدُّنْيَا فَاسْتَفْتَحَ قَيْلٌ مِنْ هَذَا قَالَ جِبْرِئِيلُ قَيْلٌ وَمَنْ مَعَكَ قَالَ مُحَمَّدٌ قَيْلٌ وَقَدْ أُرْسِلَ إِلَيْهِ قَالَ نَعَمْ قَيْلٌ مَرْحَبًا بِهِ فَنِعْمَ الْمَجِيئِيُّ جَاءَ فَفُتِحَ فَلَمَّا خَلَصْتُ فَأَذَا فِيهَا آدَمُ فَقَالَ هَذَا أَبُوكَ آدَمُ فَسَلِّمْ عَلَيْهِ فَسَلَّمْتُ عَلَيْهِ فَرَدَّ السَّلَامَ ثُمَّ قَالَ مَرْحَبًا بِالْإِبْنِ الصَّالِحِ وَالنَّبِيِّ الصَّالِحِ ثُمَّ صَعِدَنِي حَتَّى أَتَى السَّمَاءَ الثَّانِيَةَ فَاسْتَفْتَحَ قَيْلٌ مِنْ هَذَا قَالَ جِبْرِئِيلُ قَيْلٌ وَمَنْ مَعَكَ قَالَ مُحَمَّدٌ قَيْلٌ وَقَدْ أُرْسِلَ إِلَيْهِ قَالَ نَعَمْ قَيْلٌ مَرْحَبًا بِهِ فَنِعْمَ الْمَجِيئِيُّ جَاءَ فَفُتِحَ فَلَمَّا خَلَصْتُ إِذَا بِي حِيٍّ وَعَيْسَى وَهُمَا ابْنَا خَالَةٍ قَالَ هَذَا بِي حِيٍّ وَهَذَا عَيْسَى فَسَلِّمْ عَلَيْهِمَا فَسَلَّمْتُ فَرَدَّا ثُمَّ قَالَ مَرْحَبًا بِالْإِخِ الصَّالِحِ وَالنَّبِيِّ الصَّالِحِ ثُمَّ صَعِدَنِي إِلَى السَّمَاءِ الثَّلَاثَةِ فَاسْتَفْتَحَ قَيْلٌ مِنْ هَذَا قَالَ جِبْرِئِيلُ قَيْلٌ وَمَنْ مَعَكَ قَالَ مُحَمَّدٌ قَيْلٌ وَقَدْ أُرْسِلَ إِلَيْهِ قَالَ نَعَمْ قَيْلٌ مَرْحَبًا بِهِ فَنِعْمَ الْمَجِيئِيُّ جَاءَ فَفُتِحَ فَلَمَّا خَلَصْتُ إِذَا بِي يُوسُفُ قَالَ هَذَا يُوْسُفُ فَسَلِّمْ عَلَيْهِ فَسَلَّمْتُ عَلَيْهِ فَرَدُّهُ ثُمَّ قَالَ مَرْحَبًا بِالْإِخِ الصَّالِحِ وَالنَّبِيِّ الصَّالِحِ ثُمَّ صَعِدَنِي حَتَّى أَتَى السَّمَاءَ الرَّابِعَةَ فَاسْتَفْتَحَ قَيْلٌ مِنْ هَذَا قَالَ جِبْرِئِيلُ قَيْلٌ وَمَنْ مَعَكَ قَالَ مُحَمَّدٌ قَيْلٌ وَقَدْ أُرْسِلَ إِلَيْهِ قَالَ نَعَمْ قَيْلٌ مَرْحَبًا بِهِ فَنِعْمَ الْمَجِيئِيُّ جَاءَ فَفُتِحَ فَلَمَّا خَلَصْتُ إِذَا بِي هَارُونَ فَقَالَ هَذَا هَارُونُ فَسَلِّمْ عَلَيْهِ فَسَلَّمْتُ عَلَيْهِ فَرَدُّهُ ثُمَّ قَالَ

مَرْحَبًا بِالْآخِ الصَّالِحِ وَالنَّبِيِّ الصَّالِحِ ثُمَّ صَعِدْبِي حَتَّى آتَى السَّمَاءَ السَّادِسَةَ فَاسْتَفْتَحَ قِيلَ مَنْ هَذَا قَالَ  
 جِبْرِئِيلُ قِيلَ وَمَنْ مَعَكَ قَالَ مُحَمَّدٌ قِيلَ وَقَدْ أُرْسِلَ إِلَيْهِ قَالَ نَعَمْ قِيلَ مَرْحَبًا بِهِ فَنِعْمَ الْمَجِيءُ جَاءَ فَفُتِحَ  
 فَلَمَّا خَلَصْتُ فَإِذَا مُوسَى قَالَ هَذَا مُوسَى فَسَلِّمْ عَلَيْهِ فَسَلَّمْتُ عَلَيْهِ فَرَدَّ ثُمَّ قَالَ مَرْحَبًا بِالْآخِ الصَّالِحِ  
 وَالنَّبِيِّ الصَّالِحِ فَلَمَّا جَاوَزْتُ بَكَى قِيلَ لَهُ مَا يُبْكِيكَ قَالَ أَبْكِي لِأَنَّ عَلَامًا بُعِثَ بَعْدِي يَدْخُلُ الْجَنَّةَ مِنْ  
 أُمَّتِهِ أَكْثَرُ مَنْ يَدْخُلُهَا مِنْ أُمَّتِي ثُمَّ صَعِدْبِي إِلَى السَّمَاءِ السَّابِعَةِ فَاسْتَفْتَحَ قِيلَ مَنْ هَذَا قَالَ جِبْرِئِيلُ قِيلَ  
 وَمَنْ مَعَكَ قَالَ مُحَمَّدٌ قِيلَ وَقَدْ بُعِثَ إِلَيْهِ قَالَ نَعَمْ قِيلَ مَرْحَبًا بِهِ فَنِعْمَ الْمَجِيءُ جَاءَ فَلَمَّا خَلَصْتُ  
 فَإِذَا إِبْرَاهِيمُ قَالَ هَذَا أَبُوكَ إِبْرَاهِيمُ فَسَلِّمْ عَلَيْهِ فَسَلَّمْتُ عَلَيْهِ فَرَدَّ السَّلَامَ ثُمَّ قَالَ مَرْحَبًا بِالْإِبْنِ الصَّالِحِ  
 وَالنَّبِيِّ الصَّالِحِ ثُمَّ رَفَعْتُ إِلَى سِدْرَةِ الْمُنْتَهَى فَإِذَا نَبُحُهَا مِثْلَ قِلَالِ هَجْرٍ وَادَاوْرُقَهَا مِثْلَ آذَانِ الْفَيْلَةِ قَالَ  
 هَذَا سِدْرَةُ الْمُنْتَهَى فَإِذَا أَرْبَعَةُ أَنْهَارٍ نَهْرَانِ بَاطِنَانِ وَنَهْرَانِ ظَاهِرَانِ قُلْتُ مَا هَذَانِ يَا جِبْرِئِيلُ قَالَ  
 أَمَّا الْبَاطِنَانِ فَنَهْرَانِ فِي الْجَنَّةِ وَأَمَّا الظَّاهِرَانِ فَالنَّيْلُ وَالْفَرَاتُ ثُمَّ رُفِعَ لِي الْبَيْتُ الْمَعْمُورُ ثُمَّ آتَيْتُ بِنَاءً مِنْ  
 حُمْرٍ وَأَنْاءٍ مِنْ لَبْنٍ وَأَنْاءٍ مِنْ عَسَلٍ فَاحْدَثْتُ اللَّبْنَ فَقَالَ هِيَ الْفِطْرَةُ أَنْتَ عَلَيْهَا وَأُمَّتُكَ ثُمَّ فَرَضْتُ عَلَيَّ  
 الصَّلَاةَ خَمْسِينَ صَلَاةً كُلَّ يَوْمٍ فَرَجَعْتُ فَمَرَرْتُ عَلَى مُوسَى فَقَالَ بِمِ أَمْرْتُ فَقُلْتُ أَمْرْتُ بِخَمْسِينَ  
 صَلَاةً كُلَّ يَوْمٍ قَالَ إِنْ أُمَّتُكَ لَا تَسْتَطِيعُ خَمْسِينَ صَلَاةً كُلَّ يَوْمٍ وَإِنِّي وَاللَّهِ قَدْ جَرَّبْتُ النَّاسَ قَبْلَكَ  
 وَعَالَجْتُ بَنِي إِسْرَائِيلَ أَشَدَّ الْمُعَالَجَةِ فَارْجِعْ إِلَى رَبِّكَ فَسَلِّهُ التَّخْفِيفَ لِأُمَّتِكَ فَرَجَعْتُ فَوَضَعَ عَنِّي  
 عَشْرًا فَرَجَعْتُ إِلَى مُوسَى فَقَالَ مِثْلَهُ فَرَجَعْتُ فَوَضَعَ عَنِّي عَشْرًا فَرَجَعْتُ إِلَى مُوسَى فَقَالَ مِثْلَهُ فَرَجَعْتُ  
 فَوَضَعَ عَنِّي عَشْرًا فَرَجَعْتُ إِلَى مُوسَى فَقَالَ مِثْلَهُ فَرَجَعْتُ فَوَضَعَ عَنِّي عَشْرًا فَمَرَرْتُ بِعَشْرِ صَلَوَاتٍ  
 كُلَّ يَوْمٍ فَرَجَعْتُ إِلَى مُوسَى فَقَالَ مِثْلَهُ فَرَجَعْتُ فَمَرَرْتُ بِخَمْسِ صَلَوَاتٍ كُلَّ يَوْمٍ فَرَجَعْتُ إِلَى مُوسَى  
 فَقَالَ بِمَا أَمْرْتُ قُلْتُ أَمْرْتُ بِخَمْسِ صَلَوَاتٍ كُلَّ يَوْمٍ قَالَ إِنْ أُمَّتُكَ لَا تَسْتَطِيعُ خَمْسَ صَلَوَاتٍ كُلَّ  
 يَوْمٍ وَإِنِّي قَدْ جَرَّبْتُ النَّاسَ قَبْلَكَ وَعَالَجْتُ بَنِي إِسْرَائِيلَ أَشَدَّ الْمُعَالَجَةِ فَارْجِعْ إِلَى رَبِّكَ فَسَلِّهُ  
 التَّخْفِيفَ لِأُمَّتِكَ قَالَ سَأَلْتُ رَبِّي حَتَّى اسْتَحْيَيْتُ وَلَكِنِّي أَرْضَى وَأَسَلِّمْ قَالَ فَلَمَّا جَاوَزْتُ نَادَى مُنَادٍ  
 أَمْضِيَتْ فَرِيضَتِي وَخَفَّفْتُ عَنْ عِبَادِي. (مُنْفَقٌ عَلَيْهِ)

حضرت قتادہ حضرت انس ابن مالک رضی اللہ عنہ سے اور وہ حضرت مالک ابن صعصعہ رضی اللہ عنہ سے روایت کرتے ہیں کہ رسول کریم صلی اللہ علیہ وسلم نے اسراء اور معراج کی رات کے احوال کی تفصیل صحابہ سے بیان کرتے ہوئے فرمایا: اس رات میں حطیم میں لیٹا ہوا تھا اور بعض موقعوں پر آپ نے حجر میں لیٹنے کا ذکر فرمایا کہ اچانک ایک آنے والا (فرشتہ) میرے پاس آیا اور اس نے یہاں سے یہاں تک کے حصہ کو چاک کیا۔ راوی کہتے ہیں کہ آنحضرت صلی اللہ علیہ وسلم کی مراد گردن کے گڑھے سے زیر ناف بالوں تک کا پورا حصہ تھا۔ پھر آنحضرت صلی اللہ علیہ وسلم نے فرمایا کہ اس فرشتہ نے اس طرح میرا سینہ چاک کر کے میرے دل کو نکالا اس کے بعد میرے سامنے سونے کا ایک طشت لایا گیا جو ایمان سے بھرا ہوا تھا اور اس میں میرے دل کو دھویا گیا، پھر دل میں (اللہ کی عظمت و محبت یا علم و ایمان کی دولت) بھری گئی اور پھر دل کو سینہ میں اس کی جگہ رکھ دیا گیا اور ایک روایت میں یہ الفاظ ہیں کہ پھر میرے پیٹ کو زمزم کے پانی سے دھویا گیا اور پھر اس میں ایمان و حکمت بھرا گیا، اس کے بعد سواری کا ایک جانور لایا گیا جو خنجر سے نچا اور گدھے سے اونچا تھا، یہ جانور سفید رنگ کا تھا اور اس کا نام براق تھا، جہاں تک اس کی نظر جاتی تھی وہاں اس کا ایک قدم پڑتا، مجھے اس پر سوار کیا گیا اور جبرئیل مجھے لے کر چلے یہاں تک کہ میں آسمان دنیا پر پہنچا، جبرئیل نے دروازہ کھولنے کے لئے کہا تو (دربان فرشتوں کی طرف سے) پوچھا گیا کہ کون ہے؟ جبرئیل نے کہا میں جبرئیل ہوں پھر پوچھا گیا اور تمہارے ساتھ کون ہے؟ جبرئیل نے جواب دیا محمد ہیں۔ اس کے بعد سوال کیا گیا ان کو بلانے کے لئے کسی کو بھیجا گیا تھا؟ جبرئیل نے جواب دیا بلائے ہوئے آئے ہیں تب ان فرشتوں نے کہا ہم محمد کو خوش آمدید کہتے ہیں، آنے والے کو آنا مبارک ہو۔ اس کے بعد آسمان کا دروازہ کھولا گیا اور جب میں آسمان میں داخل ہوا تو کیا دیکھتا ہوں کہ حضرت آدم علیہ السلام میرے سامنے کھڑے ہیں، جبرئیل نے کہا یہ تمہارے باپ آدم ہیں ان کو سلام کرو۔ میں نے حضرت آدم کو سلام کیا، انہوں نے سلام کا جواب دیا اور فرمایا نیک بخت بیٹھے اور پیغمبر صالح کو خوش آمدید کہتا ہوں۔ اس کے بعد جبرئیل مجھ کو لے کر اور اوپر دوسرے آسمان پر آئے انہوں نے دروازہ کھولنے کے لئے کہا تو پوچھا گیا کون ہے؟ جبرئیل نے کہا میں جبرئیل ہوں۔ پھر پوچھا گیا تمہارے ساتھ کون ہے؟ انہوں نے کہا محمد ہیں۔ پھر سوال کیا گیا ان کو بلانے کے لئے کسی کو بھیجا گیا تھا؟ جبرئیل نے کہا ہاں! تب دربان فرشتوں نے کہا ہم محمد کو خوش آمدید کہتے ہیں۔ آنے والے کو آنا مبارک ہو۔ اس کے بعد آسمان کا دروازہ کھولا گیا اور جب میں آسمان میں داخل ہوا تو کیا دیکھتا ہوں کہ حضرت یحییٰ اور عیسیٰ علیہما السلام کھڑے ہیں جو ایک دوسرے کے خالہ زاد بھائی تھے۔ جبرئیل نے کہا یہ تمہاری بہن اور یہ عیسیٰ ہیں ان کو سلام کرو۔ میں نے دونوں کو سلام کیا اور دونوں نے میرے سلام کا جواب دے کر کہا نیک بخت بھائی اور پیغمبر صالح کو ہم خوش آمدید کہتے ہیں۔ اس کے بعد جبرئیل مجھ کو لے کر اور اوپر چلے اور تیسرے آسمان پر آئے انہوں نے دروازہ کھولنے کے لئے کہا تو پوچھا گیا کون ہے؟ جبرئیل نے کہا میں جبرئیل ہوں پھر پوچھا گیا تمہارے ساتھ کون ہے؟ انہوں نے کہا محمد ہیں۔ پھر سوال کیا گیا ان کو بلانے کے لئے کسی کو بھیجا گیا تھا؟ جبرئیل نے کہا ہاں۔ تب ان فرشتوں نے کہا ہم محمد کو خوش آمدید کہتے ہیں آنے والے کو آنا مبارک ہو۔ اس کے بعد آسمان کا دروازہ کھولا گیا اور جب میں تیسرے آسمان میں داخل ہوا تو کیا دیکھتا ہوں کہ حضرت یوسف علیہ السلام سامنے کھڑے ہیں۔ جبرئیل نے کہا یہ یوسف ہیں ان کو سلام کرو۔ میں نے ان کو سلام کیا اور انہوں نے میرے سلام



کا جواب دے کر کہا میں نیک بخت بھائی اور پیغمبر صالح کو خوش آمدید کہتا ہوں۔ اس کے بعد جبرئیل مجھ کو لے کر اور اوپر چلے اور چوتھے آسمان پر آئے، انہوں نے دروازہ کھولنے کے لئے کہا تو پوچھا گیا کون ہے؟ جبرئیل نے کہا میں جبرئیل ہوں، پھر پوچھا گیا اور تمہارے ساتھ کون ہے؟ انہوں نے کہا محمد ہے۔ پھر سوال کیا گیا ان کو بلانے کے لئے کسی کو بھیجا گیا تھا؟ جبرئیل نے کہا ہاں، تب ان فرشتوں نے کہا ہم محمد کو خوش آمدید کہتے ہیں آنے والے کو آنا مبارک ہو۔ اس کے بعد آسمان کا دروازہ کھولا گیا اور جب میں چوتھے آسمان میں داخل ہوا تو کیا دیکھتا ہوں کہ حضرت ادریس علیہ السلام سامنے کھڑے ہیں، جبرئیل نے کہا یہ ادریس ہیں ان کو سلام کرو! میں نے ان کو سلام کیا اور انہوں نے میرے سلام کا جواب دے کر کہا میں نیک بخت بھائی اور پیغمبر صالح کو خوش آمدید کہتا ہوں۔ اس کے بعد جبرئیل مجھ کو لیکر اور اوپر چلے اور پانچویں آسمان پر آئے۔ انہوں نے دروازہ کھولنے کے لئے کہا تو پوچھا گیا کون ہے؟ جبرئیل نے کہا میں جبرئیل ہوں، پھر پوچھا گیا اور تمہارے ساتھ کون ہے؟ انہوں نے کہا محمد ہے۔ پھر سوال کیا گیا ان کو بلانے کے لئے کسی کو بھیجا گیا تھا؟ جبرئیل نے کہا ہاں۔ تب فرشتوں نے کہا ہاں۔ تب فرشتوں نے کہا ہم محمد کو خوش آمدید کہتے ہیں، آنے والے کو آنا مبارک ہو۔ اس کے بعد آسمان کا دروازہ کھولا گیا اور جب میں پانچویں آسمان میں داخل ہوا تو کیا دیکھتا ہوں کہ حضرت ہارون علیہ السلام ہیں، جبرئیل نے کہا یہ ہارون ہیں ان کو سلام کرو! میں نے ان کو سلام کیا اور انہوں نے میرے سلام کا جواب دے کر کہا میں نیک بخت بھائی اور پیغمبر صالح کو خوش آمدید کہتا ہوں۔ اس کے بعد جبرئیل مجھ کو لے کر اور اوپر چلے اور چھٹے آسمان پر آئے انہوں نے دروازہ کھولنے کے لئے کہا تو پوچھا گیا کون ہے؟ جبرئیل نے کہا میں جبرئیل ہوں، پھر پوچھا گیا تمہارے ساتھ کون ہے؟ انہوں نے کہا محمد ہیں پھر سوال کیا گیا ان کو بلانے کے لئے کسی کو بھیجا گیا تھا؟ جبرئیل نے کہا ہاں۔ تب فرشتوں نے کہا ہم محمد کو خوش آمدید کہتے ہیں آنے والے کو آنا مبارک ہو۔

اس کے بعد آسمان کا دروازہ کھولا گیا اور جب میں چھٹے آسمان میں داخل ہوا تو کیا دیکھتا ہوں کہ حضرت موسیٰ علیہ السلام میرے سامنے کھڑے ہیں، جبرئیل نے کہا یہ موسیٰ ہیں ان کو سلام کرو، میں نے ان کو سلام کیا اور انہوں نے میرے سلام کا جواب دے کر کہا میں نیک بخت بھائی اور پیغمبر صالح کو خوش آمدید کہتا ہوں، اس کے بعد جب میں آگے بڑھا تو حضرت موسیٰ علیہ السلام رونے لگے پوچھا گیا آپ کیوں روتے ہیں؟ حضرت موسیٰ علیہ السلام نے کہا ایک نوجوان جس کو میرے بعد رسول بنا کر دنیا میں بھیجا گیا اس کی امت کے لوگ میری امت کے لوگوں سے کہیں زیادہ جنت میں داخل ہوں گے۔ بہر حال جبرئیل مجھ کو لے کر اور اوپر چلے اور ساتویں آسمان پر آئے، انہوں نے آسمان کا دروازہ کھولنے کے لئے کہا تو پوچھا گیا کون ہے؟ جبرئیل نے کہا میں جبرئیل ہوں پھر پوچھا گیا اور تمہارے ساتھ کون ہے؟ انہوں نے کہا محمد ہیں۔ پھر سوال کیا گیا ان کو بلانے کے لئے کسی کو بھیجا گیا تھا؟ جبرئیل نے کہا ہاں۔ تب ان فرشتوں نے کہا ہم محمد کو خوش آمدید کہتے ہیں آنے والے کو آنا مبارک ہو اس کے بعد آسمان کا دروازہ کھولا گیا اور جب میں ساتویں آسمان میں داخل ہوا تو کیا دیکھتا ہوں کہ حضرت ابراہیم علیہ السلام میرے سامنے کھڑے ہیں۔ جبرئیل نے کہا یہ تمہارے باپ ابراہیم ہیں ان کو سلام کرو میں نے ان کو سلام کیا اور انہوں نے میرے سلام کا جواب دے کر کہا میں نیک بخت بیٹے اور پیغمبر صالح کو خوش آمدید کہتا ہوں۔ اس کے بعد مجھ کو سدرة المنتہیٰ تک

پہنچایا گیا میں نے دیکھا کہ اس کے پھل یعنی بیر مقام ہجر کے (بڑے بڑے) منکوں کے برابر تھے اور اس کے پتے ہاتھی کے کانوں کے برابر تھے۔ جبرئیل نے کہا یہ سدرۃ المنتہیٰ ہے۔ میں نے وہاں چار نہریں بھی دیکھیں، دونہریں تو باطن کی تھیں اور دونہریں ظاہر کی تھیں۔ میں نے پوچھا جبرئیل! یہ دو طرح کی نہریں کیسی ہیں؟ جبرئیل نے بتایا یہ باطن کی دونہریں جنت کی ہیں اور یہ ظاہر کی دونہریں نیل اور فرات ہیں۔ پھر مجھ کو بیت المعمور دکھلایا گیا اور اس کے بعد ایک پیالہ شراب کا، ایک پیالہ دودھ کا اور ایک پیالہ شہد کا میرے سامنے لایا گیا اور مجھے اختیار دیا گیا کہ ان تینوں میں سے جس چیز کا پیالہ پسند ہو لے لوں چنانچہ میں نے دودھ کا پیالہ لے لیا۔ جبرئیل نے کہا دودھ فطرت ہے اور یقیناً تم اور تمہاری امت کے لوگ اسی فطرت پر رہیں گے، اس کے بعد وہ مقام آیا جہاں مجھ پر پچاس نمازیں فرض کی گئیں۔ پھر (جب ملا اعلیٰ کا میرا سفر تمام ہوا اور درگاہ رب العزت سے) میں واپس ہوا تو ساتویں آسمان پر حضرت ابراہیم علیہ السلام سے رخصت ہو کر چھٹے آسمان پر حضرت موسیٰ علیہ السلام کے پاس آیا تو انہوں نے پوچھا تمہیں کس عبادت کا حکم دیا گیا ہے؟ میں نے ان کو بتایا کہ پچاس نمازوں کا حکم دیا گیا ہے۔ حضرت موسیٰ علیہ السلام نے کہا تمہاری امت رات دن میں پچاس نمازیں ادا نہیں کر سکے گی، خدا کی قسم میں تم سے پہلے لوگوں کو آزمایا چکا ہوں اور بنی اسرائیل کی اصلاح و درستی کی سخت ترین کوشش کر چکا ہوں لیکن وہ اصلاح پذیر نہ ہوئے باوجودیکہ ان کے لوگ تمہاری امت کے لوگوں سے زیادہ مضبوط تھے۔ تو پھر تمہاری امت کے لوگ اتنی زیادہ نمازوں کی مشقت کیسے برداشت کر سکیں گے) لہذا تم اپنے پروردگار کے پاس واپس جاؤ اور اپنی امت کے حق میں تخفیف اور آسانی کی درخواست کرو۔ چنانچہ میں دوبارہ حاضر ہوا اور میرے پروردگار نے میرے عرض کرنے پر دس نمازیں کم کر دیں، میں پھر حضرت موسیٰ علیہ السلام کے پاس آیا لیکن انہوں نے پھر وہی کہا جو پہلے کہا تھا۔ چنانچہ میں پھر بارگاہ خداوندی میں حاضر ہوا اور چالیس میں سے دس نمازیں کم کر دی گئیں، میں پھر حضرت موسیٰ علیہ السلام کے پاس آیا تو انہوں نے پھر وہی کہا جو پہلے کہا تھا، چنانچہ میں بارگاہ خداوندی میں حاضر ہوا تو تیس میں سے دس نمازیں کم کر دی گئیں میں پھر حضرت موسیٰ علیہ السلام کے پاس آیا تو انہوں نے پھر وہی کہا جو پہلے کہا تھا۔ چنانچہ میں پھر بارگاہ خداوندی میں حاضر ہوا تو مجھ سے دس نمازیں کم کر دی گئیں اور مجھے دس نمازوں کا حکم دیا گیا میں پھر حضرت موسیٰ کے پاس آیا تو انہوں نے پھر وہی کہا جو پہلے کہا تھا، چنانچہ میں پھر بارگاہ خداوندی میں حاضر ہوا اور مزید پانچ نمازوں کی تخفیف کر کے مجھ کو ہر شب و روز میں پانچ نمازیں پڑھنے کا حکم دیا گیا، میں پھر حضرت موسیٰ علیہ السلام کے پاس آیا تو انہوں نے پوچھا کہ اب تمہیں کیا حکم ملا ہے؟ میں نے ان کو بتایا کہ اب مجھے رات دن میں پانچ نمازیں پڑھنے کا حکم دیا گیا ہے۔ حضرت موسیٰ علیہ السلام نے کہا حقیقت یہ ہے کہ تمہاری امت کے اکثر لوگ رات دن میں پانچ نمازیں بھی نہیں پڑھ پائیں گے، حقیقت یہ ہے کہ میں تم سے پہلے لوگوں کو آزمایا چکا ہوں اور بنی اسرائیل کی اصلاح و درستی کی سخت کوشش کر کے دیکھ چکا ہوں، لہذا تم پھر پروردگار کے پاس جاؤ اور اپنی امت کے لئے تخفیف کی درخواست کرو۔ آنحضرت صلی اللہ علیہ وسلم نے فرمایا کہ میں بار بار اپنے پروردگار سے تخفیف کی درخواست کر چکا ہوں اور مجھ کو شرم آتی ہے، میں اپنے پروردگار کے اس حکم کو قبول کرتا ہوں۔ آنحضرت صلی اللہ علیہ وسلم فرماتے ہیں کہ حضرت موسیٰ علیہ السلام سے اس گفتگو

کے بعد جب میں وہاں سے رخصت ہوا تو یہ ندائے نبی آئی، میں نے اپنے فرض کو جاری کیا اور پھر اپنے پیارے رسول کے طفیل میں نے اپنے بندوں کے حق میں تخفیف کر دی۔ (بخاری و مسلم)

**توضیح:** ”البراق“ رنگ کے چمکنے کی وجہ سے اس کو براق کہتے ہیں یا تیز دوڑنے کی وجہ سے براق کہا گیا ہے، پاکستان میں بعض گاڑیوں اور دوسرے مقامات میں ایک تصویر ہوتی ہے جس کا عام جسم گھوڑے کی طرح ہے مگر اس کے پر ہیں اور اس کا سر ایک ماڈرن لڑکی کا ہے، اس حیوان پر لکھا ہوا ہوتا ہے ”براق النبی ﷺ“ جن لوگوں نے یہ تصویر بنائی ہے انہوں نے گناہ کبیرہ کا ارتکاب کیا ہے ان بد بختوں نے ایک ماڈرن لڑکی کی تصویر بنا کر یہ تاثر دیا ہے کہ مسلمانوں کا نبی اس طرح سفر اختیار کرتا تھا جبکہ ایک عام شریف انسان بھی اس طرح کی سواری استعمال نہیں کر سکتا۔

”فاسفتح“ اس سوال و جواب سے معلوم ہوا کہ آسمانوں پر بہت سخت پہرہ ہے! جو کفار کہتے ہیں کہ ہم آسمان سے اوپر گئے ہیں یا جانا چاہتے ہیں سب جھوٹ بولتے ہیں۔ ”عیسیٰ و یحییٰ“ آسمانوں میں اور اسی طرح مسجد اقصیٰ میں آنحضرت ﷺ کی ملاقات جن انبیاء کرام سے ہوئی ہے یہ سب جسم مثالی کے ساتھ تھے، صرف حضرت عیسیٰ ﷺ اپنی اصل جسم کے ساتھ تھے جو دوسرے آسمان پر ملے تھے۔ ”بسکی“ حضرت موسیٰ ﷺ کا رونا کسی حسد یا عداوت کی وجہ سے نہیں تھا بلکہ شفقت کی وجہ سے یہ بے ساختہ رونا اس نقشہ کو دیکھ کر تھا اور اس پس منظر کے سامنے آنے کی وجہ سے تھا کہ حضرت موسیٰ ﷺ کی کتنی بڑی محنتیں تھیں اور قوم کی کتنی لمبی عمریں تھیں مگر پھر بھی ان کے ماننے والے کم ہیں اور حضور اکرم محمد عربی ﷺ کے زیادہ ہیں۔

”غلام“ یہ الفاظ تحقیر کے لئے نہیں ہیں بلکہ ہر نوجوان کے لئے یہ لفظ استعمال ہوتا ہے۔ ”خمسین صلوٰۃ“ پہلے پچاس نمازیں فرض ہوئیں مگر ان پر عمل کرنے سے پہلے ان کا حکم منسوخ ہو گیا البتہ ثواب کے اعتبار سے وہی پچاس اب تک باقی ہیں زمین پر پانچ ہیں آسمان میں پچاس ہیں۔

”عالمجت بنی اسرائیل“ معالجہ مزاولہ و مہارسہ سے ہے، اصلاح کی غرض سے آ زمانے اور مشقت اٹھانے کے معنی میں ہے یعنی میں نے اصلاح کی غرض سے بنی اسرائیل کے ساتھ سخت کوشش کی، ان کو سخت آزما یا مگر وہ زیادہ کی طاقت نہیں رکھ سکے تو آپ کی امت کیسے طاقت رکھ سکے گی۔

”فوضع عشرًا“ سوال یہ ہے کہ عام اور مشہور روایات میں پانچ نمازوں کے کم کرنے کا ذکر ہے یہاں دس کم کرنے کا بیان ہے جو تعارض ہے! اس کا جواب یہ ہے کہ بطور اختصار دس کا لفظ ادا کیا گیا ہے مراد پانچ پانچ ہیں یعنی دو دفعہ پانچ پانچ کے کم کرنے کو دس کہہ دیا گیا ہے چنانچہ ایک روایت میں شرطاً کا لفظ بھی آیا ہے۔ اس سے بھی پانچ ہی مراد ہیں اب سوال یہ ہے کہ جب اللہ تعالیٰ کے ہاں ۲۵ نمازوں کو کم کرنا اور معاف کرنا تھا تو ایک ساتھ کیوں کم نہیں کیا آنحضرت ﷺ نے نور مرتبہ چکر کیوں کاٹا؟

اس کا جواب یہ ہے کہ شاید بار بار ملاقات کے لئے یہ ایک بہترین تدبیر تھی چنانچہ اصل معراج اور ملاقات کے بعد نور مرتبہ اضافی ملاقات ہوگی اور آنحضرت ﷺ خود ہی تشریف لے گئے فرشتہ کو واسطہ نہیں بنایا گیا کسی نے خوب کہا ہے:

میں نے کہا میں خود جاؤں کہ نکلے مطلب دل کچھ نہ کچھ میرا جانا اور ہے قاصد کا جانا اور ہے

”امضیت فریضتی“ یعنی میں نے اپنا فریضہ اپنے بندوں پر فرض کر کے جاری کر دیا تھا لیکن اپنے نبی کے طفیل اپنے بندوں پر تخفیف کر دی، اب آسمانوں میں ثواب کے لحاظ سے یہ پچاس نمازیں ہیں اور پڑھنے کے اعتبار سے پانچ ہیں، اب یہاں سوال یہ ہے کہ نمازوں کے کم کرنے کی تعلیم درہنمائی حضرت موسیٰ علیہ السلام نے کیسے کی حالانکہ آنحضرت ﷺ کا درجہ بڑا ہے آپ کو خود اس کا احساس کیوں نہیں ہوا؟

اس کا جواب یہ ہے کہ حضور اکرم ﷺ انوارات الہیہ میں مستغرق تھے لہذا محبوب کی طرف سے جو کچھ ملا اسے بلاچوں و چرا قبول فرما دیا اور حضرت موسیٰ پر یہ استغراقی کیفیت نہیں تھی اس لئے انہوں نے یہ رہنمائی فرمائی نیز ان کا واسطہ اپنی امت بنی اسرائیل سے پڑا تھا، ان کو مخلوق خدا کا عملی تجربہ حاصل تھا اس لئے رہنمائی فرمائی۔

### واقعہ معراج کی مزید تفصیل

﴿۲﴾ وَعَنْ ثَابِتِ الْبُنَانِيِّ عَنْ أَنَسِ بْنِ مَالِكٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ أُتِيْتُ بِالْبُرَاقِ وَهُوَ دَابَّةٌ أبيضُ طَوِيلٌ فَوْقَ الْحِمَارِ دُونَ الْبُغْلِ يَقَعُ حَافِرُهُ عِنْدَ مُنْتَهَى طَرَفِهِ فَرَكِبْتُهُ حَتَّى آتَيْتُ بَيْتَ الْمُقَدَّسِ فَرَبَطْتُهُ بِالْحَلَقَةِ الَّتِي تُرَبِّطُ بِهَا الْأَنْبِيَاءُ قَالَ ثُمَّ دَخَلْتُ الْمَسْجِدَ فَصَلَّيْتُ فِيهِ رَكَعَتَيْنِ ثُمَّ خَرَجْتُ فَجَاءَ نَبِيَّ جِبْرِئِيلُ بِنَاءٍ مِنْ خَمْرٍ وَإِنَاءٍ مِنْ لَبَنٍ فَاخْتَرْتُ اللَّبَنَ فَقَالَ جِبْرِئِيلُ اخْتَرْتِ الْفِطْرَةَ ثُمَّ عُرِجَ بِنَاءِي السَّمَاءِ وَسَاقٍ مِثْلَ مَعْنَاهُ قَالَ فَإِذَا أَنَا بِأَدَمَ فَرَحَّبَ بِي وَدَعَا لِي بِخَيْرٍ وَقَالَ فِي السَّمَاءِ الثَّلَاثَةِ فَإِذَا أَنَا بِيُوسُفَ إِذَا هُوَ قَدْ أُعْطِيَ شَطْرَ الْحُسَيْنِ فَرَحَّبَ بِي وَدَعَا لِي بِخَيْرٍ وَلَمْ يَذْكُرْ بُكَاءَ مُوسَى وَقَالَ فِي السَّمَاءِ السَّابِعَةِ فَإِذَا أَنَا بِإِبْرَاهِيمَ مُسْنِدًا ظَهْرَهُ إِلَى الْبَيْتِ الْمَعْمُورِ وَإِذَا هُوَ يَدْخُلُهُ كُلَّ يَوْمٍ سَبْعُونَ أَلْفَ مَلَكٍ لَا يَعُودُونَ إِلَيْهِ ثُمَّ ذَهَبَ بِي إِلَى السُّدْرَةِ الْمُنتَهَى فَإِذَا أَوْرَقُهَا كَأَذَانِ الْفَيْلَةِ وَإِذَا ثَمَرُهَا كَأَلْفَالٍ فَلَمَّا غَشِيَهَا مِنْ أَمْرِ اللَّهِ مَا غَشَى تَغَيَّرَتْ فَمَا أَحَدٌ مِنْ خَلْقِ اللَّهِ يَسْتَطِيعُ أَنْ يَنْعَتَهَا مِنْ حُسْنِهَا وَأَوْحَى إِلَيَّ مَا أَوْحَى فَفَرَضَ عَلَيَّ خَمْسِينَ صَلَاةً فِي كُلِّ يَوْمٍ وَوَيْلَةٌ فَنَزَلْتُ إِلَى مُوسَى فَقَالَ مَا فَرَضَ رَبُّكَ عَلَيَّ أُمَّتِكَ قُلْتُ خَمْسِينَ صَلَاةً فِي كُلِّ يَوْمٍ وَوَيْلَةٌ قَالَ أَرْجِعْ إِلَى رَبِّكَ فَسَلُهُ التَّخْفِيفَ فَإِنَّ أُمَّتَكَ لَا تُطِيقُ ذَلِكَ فَإِنِّي بَلَوْتُ بَنِي إِسْرَائِيلَ وَخَبَرْتَهُمْ قَالَ فَرَجَعْتُ إِلَى رَبِّي فَقُلْتُ يَا رَبِّ خَفِّفْ عَلَيَّ أُمَّتِي فَحَطَّ عَنِّي خَمْسًا فَرَجَعْتُ إِلَى مُوسَى فَقُلْتُ حَطَّ عَنِّي خَمْسًا قَالَ إِنَّ أُمَّتَكَ لَا تُطِيقُ ذَلِكَ فَارْجِعْ إِلَى رَبِّكَ فَسَلُهُ التَّخْفِيفَ قَالَ فَلَمْ أَزَلْ أَرْجِعُ بَيْنَ رَبِّي وَبَيْنَ مُوسَى حَتَّى قَالَ يَا مُحَمَّدُ إِنَّهُنَّ خَمْسُ صَلَوَاتٍ كُلُّ يَوْمٍ وَوَيْلَةٌ لِكُلِّ صَلَاةٍ عَشْرٌ فَذَلِكَ خَمْسُونَ صَلَاةً مِنْ هَمَّ بِحَسَنَةٍ فَلَمْ يَعْمَلْهَا كُتِبَتْ لَهُ

حَسَنَةً فَإِنْ عَمِلَهَا كُتِبَتْ لَهُ عَشْرًا وَمَنْ هَمَّ بِسَيِّئَةٍ فَلَمْ يَعْمَلْهَا لَمْ تُكْتَبْ لَهُ شَيْئًا فَإِنْ عَمِلَهَا كُتِبَتْ لَهُ سَيِّئَةٌ  
وَاحِدَةٌ قَالَ فَفَزَلْتُ حَتَّى انْتَهَيْتُ إِلَى مُوسَى فَأَخْبَرْتُهُ فَقَالَ ارْجِعْ إِلَى رَبِّكَ فَسَلْهُ التَّخْفِيفَ فَقَالَ رَسُولُ  
اللَّهِ صَلَّى اللَّهُ عَلَيْهِ وَسَلَّمَ فَقُلْتُ قَدَرَجَعْتُ إِلَى رَبِّي حَتَّى اسْتَحْيَيْتُ مِنْهُ. (رَوَاهُ مُسْلِمٌ)

اور حضرت ثابت بنانی رضی اللہ عنہ حضرت انس رضی اللہ عنہ سے روایت کرتے ہیں کہ رسول کریم صلی اللہ علیہ وسلم نے فرمایا: میرے سامنے براق لایا گیا جو ایک سفید رنگ کا دراز، میانہ قد، چوپایہ تھا، گدھے سے اونچا اور خچر سے نیچا تھا، جہاں تک اس کی نگاہ جاتی تھی وہاں اس کا ایک قدم پڑتا تھا، میں اس پر سوار ہوا اور بیت المقدس میں آیا اور میں نے اس براق کو اس حلقہ سے باندھ دیا جس میں انبیاء باندھتے تھے۔ آنحضرت صلی اللہ علیہ وسلم نے فرمایا: پھر میں مسجد اقصیٰ میں داخل ہوا اور دو رکعت نماز پڑھی، پھر میں مسجد سے باہر آیا اور جبرئیل میرے سامنے ایک پیالہ شراب کا اور ایک پیالہ دودھ کالائے، میں نے دودھ کا پیالہ لے لیا تو جبرئیل نے کہا آپ نے فطرت کو اختیار کر لیا اور پھر ہمیں آسمان کی طرف چڑھایا۔ اس کے بعد حضرت انس رضی اللہ عنہ نے حدیث کا وہی مضمون بیان کرتے ہوئے جو سابق حدیث میں گذرا کہا کہ (آنحضرت صلی اللہ علیہ وسلم نے فرمایا: مجھے حضرت آدم علیہ السلام نے مرجھا کہا اور میرے لئے دعاء خیر کی۔ پھر آپ نے تیسرے آسمان کا ذکر کرتے ہوئے فرمایا کہ وہاں میں نے حضرت یوسف علیہ السلام کو دیکھا جن کو آدھا حسن عطا کیا گیا تھا، انہوں نے بھی مجھ کو مرجھا کہا اور میرے لئے دعائے خیر کی۔ راوی یعنی ثابت بنانی رضی اللہ عنہ نے اس روایت میں حضرت موسیٰ علیہ السلام کے رونے کا ذکر نہیں کیا اور آنحضرت صلی اللہ علیہ وسلم نے ساتویں آسمان کا ذکر کرتے ہوئے یہ بھی ارشاد فرمایا کہ وہاں میں نے حضرت ابراہیم علیہ السلام کو دیکھا جو بیت المعمور سے پشت لگائے بیٹھے تھے اور بیت المعمور میں ہر روز ستر ہزار فرشتے داخل ہوتے ہیں جن کو دوبارہ داخل ہونا نصیب نہیں ہوتا، اس کے بعد مجھ کو سدرۃ المنتہیٰ کی طرف لے جایا گیا میں نے دیکھا کہ اس کے پتے ہاتھی کے کانوں کے برابر اور اس کے پھل منکوں کے برابر تھے، پھر جب سدرۃ المنتہیٰ کو اللہ کے حکم سے ڈھانکنے والی چیز نے ڈھک دیا تو اس کی حالت بدل گئی اور حقیقت یہ ہے کہ اللہ کی مخلوق میں سے کوئی بھی اس کی خوبی اور وصف کو بیان نہیں کر سکتا، پھر اللہ تعالیٰ نے جو وحی چاہی میری طرف بھیجی، پھر مجھ پر دن رات میں پچاس نمازیں فرض کی گئیں، پھر میں اس بلند مقام سے نیچے اتر اور حضرت موسیٰ علیہ السلام کے پاس آیا، انہوں نے پوچھا تمہارے پروردگار نے تمہاری امت پر کیا فرض کیا ہے؟ میں نے کہا رات دن میں پچاس نمازیں۔ حضرت موسیٰ علیہ السلام نے کہا اپنے پروردگار کے پاس واپس جاؤ اور تخفیف کی درخواست کرو کیونکہ تمہاری امت اتنی طاقت نہیں رکھتی، میں بنی اسرائیل کو آزما کر اور ان کا امتحان لے کر پہلے دیکھ چکا ہوں۔ آنحضرت صلی اللہ علیہ وسلم نے فرمایا میں بارگاہ خداوندی میں پھر حاضر ہوا اور کہا میرے پروردگار! میری امت کے حق میں آسانی فرما دیجئے۔ چنانچہ اللہ تعالیٰ نے میری وجہ سے میری امت کے حق میں پانچ نمازیں کم کر دیں۔ پھر میں حضرت موسیٰ علیہ السلام کے پاس آیا اور ان کو بتایا کہ میری درخواست پر پانچ نمازیں کم کر دی گئیں ہیں۔ حضرت موسیٰ علیہ السلام نے کہا تمہاری امت اتنی طاقت نہیں رکھتی۔ تم پھر اپنے پروردگار کے پاس جاؤ اور مزید تخفیف کی درخواست کرو۔ آنحضرت صلی اللہ علیہ وسلم نے فرمایا میں اسی طرح اپنے پروردگار اور حضرت موسیٰ علیہ السلام کے

درمیان آتا جاتا رہا یہاں تک کہ پروردگار نے فرمایا محمد! رات دن میں فرض تو یہ پانچ نمازیں ہیں لیکن ان میں سے ہر نماز کا ثواب دس نمازوں کے برابر ہے۔ اس طرح یہ پانچ نمازیں ثواب میں پچاس نمازوں کے برابر ہیں اور جس شخص نے نیکی کا ارادہ کر لیا اور اس نے وہ نیکی نہیں کی تو اس کے حساب میں ایک نیکی لکھ دی جاتی ہے اور اگر اس قصد کے بعد اس نے نیکی کو کر لیا تو اس کے حساب میں وہ نیکی دس گنا لکھی جاتی ہے۔ اور جس شخص نے برے کام کا قصد وارادہ کیا اور پھر اس برے کام کو نہ کر سکا تو اس کے حساب میں وہ برائی نہیں لکھی جائے گی اور اگر اس نے اپنے قصد کے مطابق اس برے کام کو کر لیا تو اس کے حساب میں وہی ایک برائی لکھی جائے گی۔ آنحضرت ﷺ نے فرمایا پھر میں بارگاہ خداوندی سے نیچے واپس آیا اور حضرت موسیٰ علیہ السلام کو صورت حال بتائی، انہوں نے پھر وہی مشورہ دیا کہ اپنے پروردگار کے پاس واپس جاؤ اور تخفیف کی درخواست کرو۔ آنحضرت ﷺ نے فرمایا میں نے حضرت موسیٰ علیہ السلام سے کہا کہ میں بار بار اپنے پروردگار کے پاس جا چکا ہوں اب مجھ کو اس کے پاس جاتے شرم آتی ہے۔ (مسلم)

### واقعہ معراج اور چاند پر جانے کی بات

**توضیح:** ”عرج بنا“ مسجد اقصیٰ تک سفر براق کے ذریعہ سے ہوا پھر آسمان سے لفت کی طرح ایک خود کار سیڑھی آئی اسی میں آپ اوپر گئے ”عرج“ میں اسی سیڑھی کی طرف اشارہ ہے۔ ”شطر الحسن“ یعنی نفس حسن کا آدھا حصہ نکودیا گیا تھا باقی آدھا حصہ پوری دنیا پر تقسیم کیا گیا۔ یا یہ مطلب ہے کہ اپنے زمانے کے تمام لوگوں کا آدھا حصہ حضرت یوسف علیہ السلام کو دیا گیا تھا کہتے ہیں کہ حضرت یوسف اپنے بازو میں آئینہ کی طرح اپنا چہرہ دیکھتے تھے مگر اس کے باوجود آنحضرت ﷺ کا حسن زیادہ تھا اس لئے کہ حسن کا تعلق اعتدال اعضا سے ہے اعتدال اعضا میں آنحضرت ﷺ کا مقابلہ کوئی نہیں کر سکتا نیز آنحضرت ﷺ نے فرمایا ”اناملیح واخى يوسف صبيح“ یعنی اصل خوبصورتی ملاحت میں ہے نہ صرف صباحت میں۔ ”السدرۃ“ پیری کے درخت کو کہتے ہیں ”المتھى“ یہ آخری اور انتہائی حد ہے اس سے نیچے کی مخلوق اور پر نہیں جاسکتی اور اوپر کی مخلوق نیچے نہیں آسکتی ”آذان الفيلة“ ہاتھی کے کان بہت بڑے ہوتے ہیں اس پیری کے پتے اسی طرح بڑے تھے ”كالقلال“ یہ قلعہ کی جمع ہے بڑے مقلے کو کہتے ہیں یعنی پھل اتنے بڑے تھے جیسا بڑا امکا ہوتا ہے۔

﴿۳﴾ وَعَنِ ابْنِ شِهَابٍ عَنْ أَنَسِ قَالَ كَانَ أَبُو ذَرٍّ يُحَدِّثُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ فُرَجَّ عَنِّي سَقْفُ بَيْتِي وَأَنَا بِمَكَّةَ فَنَزَلَ جِبْرَائِيلُ فَفَرَجَ صَدْرِي ثُمَّ غَسَلَهُ بِمَاءٍ زَمْزَمٍ ثُمَّ جَاءَ بِطُسْتٍ مِنْ ذَهَبٍ مُمْتَلِئٍ حِكْمَةً وَإِيمَانًا فَأَفْرَغَهُ فِي صَدْرِي ثُمَّ أَطْبَقَهُ ثُمَّ أَخَذَ بِيَدِي فَفَرَجَ بِي إِلَى السَّمَاءِ فَلَمَّا جِئْتُ إِلَى السَّمَاءِ الدُّنْيَا قَالَ جِبْرَائِيلُ لِحَازِنِ السَّمَاءِ افْتَحْ قَالَ مَنْ هَذَا قَالَ هَذَا جِبْرَائِيلُ قَالَ هَلْ مَعَكَ أَحَدٌ قَالَ نَعَمْ مَعِيَ مُحَمَّدٌ صَلَّى اللَّهُ عَلَيْهِ وَسَلَّمَ فَقَالَ أُرْسِلَ إِلَيْهِ قَالَ نَعَمْ فَلَمَّا فَتَحَ عَلَوْنَا السَّمَاءَ الدُّنْيَا إِذَا رَجُلٌ

قَاعِدٌ عَلَى يَمِينِهِ أَسْوَدَةٌ وَعَلَى يَسَارِهِ أَسْوَدَةٌ إِذَا نَظَرَ قَبْلَ يَمِينِهِ ضَحِكَ وَإِذَا نَظَرَ قَبْلَ شِمَالِهِ بَكَى فَقَالَ  
 مَرْحَبًا بِالنَّبِيِّ الصَّالِحِ وَالْإِبْنِ الصَّالِحِ قُلْتُ لَجَبْرَيْلَ مَنْ هَذَا قَالَ هَذَا آدَمُ وَهَذِهِ الْأَسْوَدَةُ عَنْ يَمِينِهِ وَعَنْ  
 شِمَالِهِ نَسَمُ بَنِيهِ فَأَهْلُ الْيَمِينِ مِنْهُمْ أَهْلُ الْجَنَّةِ وَالْأَسْوَدَةُ النَّسِيُّ عَنْ شِمَالِهِ أَهْلُ النَّارِ فَإِذَا نَظَرَ عَنْ يَمِينِهِ  
 ضَحِكَ وَإِذَا نَظَرَ قَبْلَ شِمَالِهِ بَكَى حَتَّى عُرِجَ بِي إِلَى السَّمَاءِ الثَّانِيَةِ فَقَالَ لِخَازِنِهَا افْتَحْ فَقَالَ لَهُ خَازِنُهَا  
 مِثْلَ مَا قَالَ الْأَوَّلُ قَالَ أَنَسٌ فَذَكَرَ أَنَّهُ وَجَدَ فِي السَّمَوَاتِ آدَمَ وَإِدْرِيسَ وَمُوسَى وَعِيسَى وَإِبْرَاهِيمَ وَلَمْ  
 يُبْشِرْ كَيْفَ مَنَازِلُهُمْ غَيْرَ أَنَّهُ ذَكَرَ أَنَّهُ وَجَدَ آدَمَ فِي السَّمَاءِ الدُّنْيَا وَإِبْرَاهِيمَ فِي السَّمَاءِ السَّادِسَةِ قَالَ ابْنُ  
 شَهَابٍ فَأَخْبَرَنِي ابْنُ حَزْمٍ أَنَّ ابْنَ عَبَّاسٍ وَأَبَا حَبَّةَ الْأَنْصَارِيَّ كَانَا يَقُولَانِ قَالَ النَّبِيُّ صَلَّى اللَّهُ عَلَيْهِ وَسَلَّمَ  
 ثُمَّ عُرِجَ بِي حَتَّى ظَهَرْتُ لِمُسْتَوَى أَسْمَعُ فِيهِ صَرِيْفَ الْأَقْلَامِ وَقَالَ ابْنُ حَزْمٍ وَأَنَسٌ قَالَ النَّبِيُّ صَلَّى اللَّهُ  
 عَلَيْهِ وَسَلَّمَ فَفَرَضَ اللَّهُ عَلَى أُمَّتِي خَمْسِينَ صَلَوَةً فَرَجَعْتُ بِذَلِكَ حَتَّى مَرَرْتُ عَلَى مُوسَى فَقَالَ مَا فَرَضَ  
 اللَّهُ لَكَ عَلَى أُمَّتِكَ قُلْتُ فَرَضَ خَمْسِينَ صَلَوَةً قَالَ فَارْجِعْ إِلَى رَبِّكَ فَإِنَّ أُمَّتَكَ لَا تَطِيقُ فَرَا جَعَنِي  
 فَوَضَعَ شَطْرَهَا فَرَجَعْتُ إِلَى مُوسَى فَقُلْتُ وَضَعَ شَطْرَهَا فَقَالَ رَاجِعْ رَبِّكَ فَإِنَّ أُمَّتَكَ لَا تَطِيقُ ذَلِكَ  
 فَرَجَعْتُ فَرَا جَعْتُ فَوَضَعَ شَطْرَهَا فَرَجَعْتُ إِلَيْهِ فَقَالَ ارْجِعْ إِلَى رَبِّكَ فَإِنَّ أُمَّتَكَ لَا تَطِيقُ ذَلِكَ فَرَا جَعْتُهُ  
 فَقَالَ هِيَ خَمْسٌ وَهِيَ خَمْسُونَ لَا يَبْدُلُ الْقَوْلُ لَدَيَّ فَرَجَعْتُ إِلَى مُوسَى فَقَالَ رَاجِعْ رَبِّكَ فَقُلْتُ  
 اسْتَحْيَيْتُ مِنْ رَبِّي ثُمَّ انْطَلَقَ بِي حَتَّى انْتَهَى بِي إِلَى سِدْرَةِ الْمُنْتَهَى وَعَشِيهَا الْوَأْنُ لَا أَدْرِي مَا هِيَ ثُمَّ أُدْخِلْتُ  
 الْجَنَّةَ فَإِذَا فِيهَا جَنَابُذُ اللَّوْلُوِّ وَإِذَا تُرَابُهَا الْمِسْكُ.

(مُتَّفَقٌ عَلَيْهِ)

اور حضرت ابن شہاب زہری رضی اللہ عنہ حضرت انس رضی اللہ عنہ سے روایت کرتے ہیں کہ انہوں نے کہا کہ حضرت ابو ذر رضی اللہ عنہ بیان کرتے تھے کہ رسول کریم صلی اللہ علیہ وسلم نے فرمایا: میں مکہ میں اپنے گھر میں تھا کہ مکان کی چھت کھلی اور حضرت جبرئیل علیہ السلام نازل ہوئے۔ انہوں نے میرا سینہ چاک کر کے آب زمزم سے دھویا پھر وہ سونے کا ایک ٹشت لائے جو ایمان و حکمت سے بھرا ہوا تھا، (جبرئیل نے) اس کو میرے سینہ میں الٹ دیا اور پھر میرے سینہ کو ملا کر برابر کر دیا، اس کے بعد جبرئیل نے میرا ہاتھ پکڑا اور مجھے آسمان کی طرف چڑھا کر لے گئے، جب میں آسمان پر پہنچا تو جبرئیل نے آسمان کے داروغہ سے کہا کہ کھولو۔ داروغہ نے پوچھا کیا تمہارے ساتھ اور کوئی بھی ہے؟ جبرئیل نے کہا ہاں! میرے ساتھ محمد صلی اللہ علیہ وسلم ہیں۔ داروغہ نے پوچھا کیا ان کو بلوایا گیا ہے؟ جبرئیل نے کہا ہاں۔ چنانچہ دروازہ کھولا گیا اور جب ہم آسمان دنیا کے اوپر پہنچے تو کیا دیکھتے ہیں کہ سامنے ایک

صاحب بیٹھے ہوئے ہیں اور کچھ لوگ ان کے دائیں اور کچھ لوگ ان کے بائیں بیٹھے ہوئے ہیں، جب وہ اپنی دائیں جانب دیکھتے ہیں تو ہنسنے لگتے ہیں اور جب بائیں جانب دیکھتے ہیں تو رونے لگتے ہیں، انہوں نے کہا پیغمبر صالح اور نیک بخت بیٹے کو میں خوش آمدید کہتا ہوں! میں نے جبرئیل سے پوچھا کہ یہ کون ہیں؟ جبرئیل نے کہا یہ آدم علیہ السلام ہیں اور یہ لوگ جو، ان کے دائیں بائیں بیٹھے ہیں ان کی اولاد کی رو میں ہیں، ان میں سے جو لوگ ان کے دائیں بیٹھے ہیں وہ جنتی ہیں اور جو لوگ ان کے بائیں بیٹھے ہیں وہ دوزخی ہیں، اسی لئے جب یہ اپنی دائیں جانب دیکھتے ہیں تو ہنستے ہیں اور جب بائیں جانب دیکھتے ہیں تو روتے ہیں۔ اس کے بعد جبرئیل مجھ کو لے کر دوسرے آسمان پر چڑھے اور انہوں نے آسمان کا دروازہ کھولنے کے لئے کہا تو اس کے داروغہ نے بھی وہی سوال کیا جو پہلے آسمان کے داروغہ نے کیا تھا۔

راوی کہتے ہیں کہ غرضیکہ اسی طرح آنحضرت ﷺ نے تمام آسمانوں پر پہنچنے اور وہاں حضرت آدم علیہ السلام حضرت ادریس علیہ السلام حضرت عیسیٰ علیہ السلام اور حضرت ابراہیم علیہ السلام سے ملاقات کا ذکر فرمایا لیکن ان کے منازل و مقامات کی کیفیت و احوال کو بیان نہیں کیا۔ صرف حضرت آدم علیہ السلام سے پہلے آسمان پر اور حضرت ابراہیم علیہ السلام سے چھٹے آسمان پر ملنے کا ذکر فرمایا، ابن شہاب کہتے ہیں کہ مجھ کو ابن حزم نے بتایا کہ حضرت ابن عباس رضی اللہ عنہما اور حضرت ابو حبیہ انصاری نے بیان کیا کہ نبی کریم ﷺ نے فرمایا پھر مجھ کو اور اوپر لے جایا گیا یہاں تک کہ میں ایک ہموار اور بلند مقام پر پہنچا جہاں قلموں سے لکھنے کی آوازیں آرہی تھیں، ابن حزم اور حضرت انس رضی اللہ عنہما نے یہ بیان کیا کہ نبی کریم ﷺ نے فرمایا: پھر اللہ تعالیٰ کی طرف سے میری امت پر پچاس نمازیں فرض کی گئیں چنانچہ میں واپس ہوا لیکن جب حضرت موسیٰ علیہ السلام کے پاس سے گذرا تو انہوں نے پوچھا کہ پروردگار نے تمہارے ذریعہ تمہارے امت پر کیا چیز فرض کی ہے؟ میں نے ان کو بتایا کہ پچاس نمازیں فرض کی ہیں۔ انہوں نے کہا اپنے پروردگار کے پاس واپس جاؤ کیونکہ تمہاری امت اتنی نمازیں ادا نہیں کر سکے گی۔ اس طرح حضرت موسیٰ علیہ السلام نے مجھ کو بارگاہ رب العزت میں واپس کیا اور ان میں سے کچھ نمازیں کم کر دی گئیں۔ میں پھر حضرت موسیٰ علیہ السلام کے پاس آیا اور ان کو بتایا کہ اللہ تعالیٰ نے ان کا کچھ حصہ معاف کر دیا ہے۔ حضرت موسیٰ علیہ السلام نے کہا اپنے پروردگار کے پاس پھر جاؤ! کیونکہ تمہاری امت اتنی نمازیں ادا کرنے کی بھی طاقت نہیں رکھے گی، میں پھر واپس گیا چنانچہ ان میں سے کچھ اور نمازیں کم کر دی گئیں۔ اس کے بعد میں پھر حضرت موسیٰ علیہ السلام کے پاس آیا تو انہوں نے کہا کہ پھر اپنے پروردگار کے پاس جاؤ! کیونکہ تمہاری امت اتنی نمازیں ادا کرنے کی بھی طاقت نہیں رکھے گی چنانچہ میں پھر گیا پس پروردگار نے فرمایا فرض تو یہ پانچ نمازیں ہیں لیکن پچاس نمازوں کے برابر ہیں۔ میرا قول تبدیل نہیں ہوتا۔ میں پھر حضرت موسیٰ علیہ السلام کے پاس آیا اور ان کو بتایا کہ اب پانچ نمازیں فرض رہ گئی ہیں تو انہوں نے پھر مجھ کو بارگاہ رب العزت میں واپس جانے کا مشورہ دیا لیکن میں نے کہا کہ اب مجھ کو اپنے پروردگار سے شرم آتی ہے۔ اس کے بعد مجھ کو سدرۃ المنتہیٰ تک لے جایا گیا جس پر اس طرح کے رنگ چھائے ہوئے تھے جن کے بارے میں کچھ نہیں جانتا کہ وہ کیا چیز تھی اس کے بعد مجھ کو جنت میں پہنچایا گیا وہاں میں نے موتیوں کے گنبد دیکھے اور یہ بھی دیکھا کہ جنت کی مٹی مشک کی تھی۔ (بخاری و مسلم)

**توضیح:** ”سقف بیتی“ روایات حدیث میں اختلاف ہے کہ آنحضرت ﷺ کو کہاں سے فرشتوں نے اٹھایا تھا،



بعض روایات میں حطیم کا ذکر ہے، بعض میں زمزم کا ذکر ہے، بعض میں شعب ابی طالب کا ذکر ہے۔ زیر بحث حدیث میں اپنے گھر کا ذکر ہے تو اس کا جواب یہ ہے کہ آنحضرت ﷺ اس رات حضرت ام ہانی رضی اللہ عنہا کے گھر میں سو رہے تھے اور یہ گھر شعب ابی طالب کے پاس تھا تو گھر کی چھت کے راستے سے آپ کو اٹھایا اور شعب ابی طالب سے ہوتے ہوئے حطیم لائے گئے اور پھر زمزم لے آئے پھر وہاں سے باب الشامیہ کی طرف جہاں پر انا ترکی اذان خانہ ہے وہاں براق کھڑا تھا وہیں سے آپ کو مسجد اقصیٰ کی طرف لے گئے تو کوئی تعارض نہیں ہے! ترکی اذان خانہ کے پاس ایک ستون ہے، ترکوں نے اس پر لیکر کے پتوں کے نشانات بنائے ہیں اس تعبیر میں یہ تعبیر اور اشارہ ہے کہ براق یہاں باندھا گیا تھا۔

”اسودۃ“ یہ سواد کی جمع ہے سیاہ چیز کو کہتے ہیں سواد شخص کے معنی میں ہے اسودۃ اشخاص کے معنی میں ہے، مراد اولاد ہیں۔ ”فمعرج بی“ یعنی مسجد حرام سے مسجد اقصیٰ تک سفر ہو جانے کے بعد اگلے مرحلے کے سفر کے لئے ایک خود کار سیڑھی کا انتظام کیا گیا اور آسمانوں کا سفر اسی کے ساتھ کیا گیا آجکل لفٹ کا نظام اسی سیڑھی کا زندہ تابندہ نمونہ ہے۔ ”من ہذا“ یعنی جبریل امین آسمان کے دربان چونکہ فرشتے سے دوراڑہ کھولنے کے لئے کہتے ہیں اور چونکہ فرشتہ پوری تفتیش کرتا ہے اس سے معلوم ہوا کہ آسمانوں پر چونکہ اسی کا مضبوط نظام ہے اب جو سیارے آسمان کے اوپر ہیں ان تک کسی انسان کا پہنچنا محال ہے اور جو سیارے آسمان سے نیچے ہیں ان تک جانے سے شریعت کا کوئی ضابطہ نہیں ٹوٹتا۔ کوئی دعویٰ کرے تو پیش کرے خواہ وہ جھوٹ بولے یا سچ بولے میرا دل بہت پہلے سے مطمئن نہیں تھا کہ یہ کفار چاند پر گئے ہیں مگر انہوں نے اپنی میڈیا اور نشریات کے ذریعہ سے لوگوں کو پاگل بنا دیا اور کہا کہ دیکھو اپنی آنکھوں سے دیکھو! ہم کیسے چاند پر اتر کر چہل قدمی کر رہے ہیں۔ دیکھو لوگ چاند پر پہنچ گئے اور یہ مولوی لوگ وضو اور نماز کی باتیں کرتے ہیں۔ ان کفار کا یہ کہنا غلط ہے کہ مسلمان پیچھے رہ گئے مسلمان تو نماز کے ذریعہ سے ساتویں آسمان کے اوپر عرش کے نیچے جنت الفردوس تک جانے کا عزم رکھتے ہیں، ایک صحابی نے جب یہ شعر پڑھا:

بلغنا السماء مجدنا وترائنا وانال نرجو فوق ذلک مظهرنا

یعنی ہم تو آسمانوں سے اوپر جانا چاہتے ہیں تو حضور اکرم ﷺ نے پوچھا کہ اوپر کہاں جانا چاہتے ہو؟ تو صحابی نے فرمایا کہ جنت الفردوس جانا چاہتا ہوں۔ بہر حال کفار نے چاند پر جانے کا بہت بڑا جھوٹ بولا ہے۔ میں نے ۱۹۹۵ء میں کوئٹہ کا ایک سفر کیا تھا وہاں مشرق اخبار میں ۵ ستمبر ۱۹۹۵ء میں چاند پر بھیجنے والے امریکی ادارے ”ناسا“ کے متعلق ایک نمایاں خبر چھپی تھی گیارہ سال پرانی اس خبر کا تراشہ میرے بٹوے میں اب بھی پڑا ہے! میں اس کو بدیہ انٹرین کرتا ہوں تاکہ یورپ اور مغرب کا فراڈ سامنے آجائے پہلے اخبار کی سرخیاں پڑھیں اور پھر عام مضمون پڑھیں۔

”ناسا، خلا یا زوں کو چاند پر بھیجنے کا ڈرامہ کر کے ۳ کروڑ ڈالر کھا گیا (مشرق)۔ اس مقصد کے لئے حکومت کو جعلی فلم دکھائی گئی جسے نوڈا صحراء میں فلمایا گیا۔ امریکی خلائی ادارے کا کہنا ہے کہ وہ چھ مرتبہ سائنس دانوں کو چاند پر بھیج چکا ہے۔ حکومت کو بڑی مہارت سے دھوکے میں رکھا گیا۔“ (کتاب قرآنی بلین سوئڈل کے انکشافات)

واشنگٹن (انٹرنیشنل ڈیسک) امریکی خلائی تحقیقاتی ادارے ناسا کی بدعنوانیوں کا ایک نیا سکیڈل سامنے آیا ہے جس کے مطابق

”ناسا“ کے حکام 30 کروڑ ڈالر کھا گئے اور ایسے تمام دعوے بے بنیاد ثابت ہوئے کہ وہ اب تک چھ مرتبہ مختلف خلا بازوں کو چاند پر بھیج چکا ہے، تھرنی بلین سوئڈل کے نام سے شائع ہونے والی کتاب میں انکشاف کیا گیا ہے کہ ناسا نے حکومت کو رپورٹ پیش کی تھی کہ وہ ۱۹۶۹ء سے ۱۹۷۲ء کے عرصہ میں چھ مرتبہ اپنے سائنس دان چاند پر بھیج چکا ہے۔ حالانکہ یہ ایک مکمل ڈرامہ تھا ناسا نے جو فلم پیش کی تھی وہ نوڈا کے صحراء میں جعلی طور پر فلمائی گئی۔ زمین پر چاند کی سطح کے سیٹ لگائے گئے اور حکومت کی آنکھوں میں دھول جھونکی گئی، رپورٹ کے مطابق ناسا کے پاس چاند پر پہنچنے کی ٹیکنالوجی نہیں ہے اور نہ ہی خلائی راکٹ موجود ہیں اس صورت میں حکومت کے ساتھ ۳۰ کروڑ ڈالر کا فراڈ کیا گیا۔ (روزنامہ شرق کوئٹہ ۵ ستمبر ۱۹۹۵ء)

ابھی حال میں روزنامہ امت اور روزنامہ قومی اخبار نے بھی اپنی اشاعت میں چاند پر جانے کے واقعہ کو دھوکہ قرار دیا چنانچہ روزنامہ امت لکھتا ہے پہلے سرخی پڑھیں۔

”امریکی ماہر نے چاند پر انسانی قدم رکھنے کے واقعے کو دھوکہ قرار دیا۔ ناسا کے دعوے کو جھوٹ ثابت کرنے کے لئے میوزیم میں مختلف چیزیں نمائش کے لئے پیش۔“ (روزنامہ امت ۱۵ اپریل ۲۰۰۷ء)

اوبائیو، (امت نیوز) آرم اسٹرونگ ایئر اینڈ اسپیس میوزیم کی ماہر تعلیم اینڈ ریواگ نے دعویٰ کیا ہے کہ 1969ء میں چاند پر انسان کی پہلی چہل قدمی ایک دھوکہ تھی۔ 1969ء سے 1972ء کے عرصے میں بننے والی یہ تمام تصاویر اور ویڈیو، کو ناسا نے ایک مووی اسٹوڈیو میں تیار کی تھیں غیر ملکی خبر رساں ایجنسی AP کے مطابق واگ کا کہنا ہے کہ حقائق اور سائنس کی مدد سے یہ ثابت کرنا بہت آسان ہے کہ چاند پر اترنے کی بات جھوٹی تھی، انہوں نے مثال دیتے ہوئے کہا کہ تصاویر میں خلا نورد آرم اسٹرونگ اور بزا ایڈرن کو لہراتے ہوئے امریکی جھنڈے کے ساتھ دکھایا گیا ہے جبکہ ہوا کے بغیر جھنڈے کا لہرانا ممکن نہیں اور افقی سلاخ کے ساتھ منسلک جھنڈے کی پول کے ساتھ نیچے کی طرف مڑا ہونا چاہئے تھا واگ نے مقامی اخبار ”دی لیمائیوز“ سے بات کرتے ہوئے کہا کہ نیل آرم اسٹرونگ کے نام سے موسوم اس میوزیم میں ان تمام چیزوں کی نمائش کی جا رہی ہے جو کہ چاند پر اترنے کے دعوے کو جھوٹا ثابت کرتی ہیں جبکہ اس کے علاوہ آرم اسٹرونگ کے خلائی لباس اور اس کے بچپن کی چیزیں بھی ڈسپلے کی گئی ہیں۔ (روزنامہ امت 15 اپریل 2007ء)

یہ خبر کراچی کے ایک مقامی ”قومی اخبار“ میں بھی شائع ہوئی ہے مگر دوسرے دن شائع ہوئی اور اس کی سرخیاں مختلف ہیں باقی مضمون ایک جیسا ہے قومی اخبار کی صرف سرخیاں ملاحظہ ہوں۔

✿ ”چاند پر انسانی قدم رکھنا دھوکہ ہے۔“ (قومی اخبار کراچی)

✿ ”چاند پر چہل قدمی کی تمام تصاویر اور ویڈیو ”ناسا“ کے اسٹوڈیو میں، بنیں، حقائق اور سائنس کی مدد سے یہ ثابت کرنا انتہائی آسان ہے، آرم اسٹرونگ نے امریکی پرچم لہرایا، ہوا کے بغیر ایسا ممکن نہیں تھا امریکی ماہر نے ناسا کے دعوے جھوٹے ثابت کرنے کے لئے میوزیم میں مختلف چیزیں رکھ دیں۔“ (قومی اخبار کراچی 16 اپریل 2007ء)

ان بین الاقوامی جھوٹوں پر خدا کی لعنت ہو، انہوں نے دنیا کو کس طرح دھوکہ میں رکھ کر گمراہ کیا! اس سے وہ چوری بھی پکڑی گئی جو

چند سال قبل امریکہ کے سائنس دانوں نے سعودی عرب کے شہزادہ سلطان کو چاند پر چڑھایا۔ انہوں نے خود اپنے بیان میں کہہ دیا تھا کہ مجھے کچھ بھی معلوم نہیں یہ لوگ ایک جگہ جہاز سے اتر گئے اور مجھے چائے پیش کی، میں چائے پیتا رہا اور یہ لوگ باہر گھومتے رہے اور مجھے کہا کہ یہ چاند ہے ادھر مسلمان نوجوانوں کو کہا گیا کہ لوگ چاند پر پہنچ گئے اور تم کو مولوی صاحبان نے وضو اور نماز میں الجھار رکھا ہے۔

اہل یورپ و مغرب کے حسد و عداوت اور ضد و عناد کو دیکھو کہ جب نبی اکرم ﷺ کی معراج کی بات آئی تو انہوں نے صاف انکار کیا کہ اوپر کوئی نہیں جاسکتا لیکن جب ان کی اپنی بات آئی تو کہتے ہیں کہ ہم چاند پر پلاٹ خریدنے جا رہے ہیں میں کہتا ہوں یہ جھوٹے ہیں یہ جھوٹے ہیں یہ جھوٹے ہیں!!

”ظہرت“ ای علوت یعنی میں اوپر چڑھنے لگا۔ ”لمستوی“ یہ اسم مفعول کا صیغہ ہے اس میں لام علت کے لئے ہے یعنی اس بلند اور ہموار مقام پر پہنچنے کے لئے اور اسے دیکھنے کے لئے میں اوپر گیا اور ایک کھلے مقام پر پہنچ گیا جس میں قلموں کے کاغذ پر لکھنے کی آواز آ رہی تھی۔ ”صریف الاقلام“ کاغذ پر قلم سے لکھنے کے وقت جو کش کش کی آواز آتی ہے وہی مراد ہے یہ لوح محفوظ سے مقابری نقل کرنے والے فرشتے ہیں، صرف حضور اکرم ﷺ یہاں گئے ورنہ یہ وہ لامکان ہے جہاں کوئی نہیں جاسکتا، فرشتے لوح محفوظ سے روزانہ نافذ ہونے والے فیصلوں کو نقل کرتے ہیں اس مقام کی پوری حقیقت اللہ تعالیٰ کے سوا کوئی نہیں جانتا۔ ”جنابذ“ یہ جنبد کی جمع ہے گنبد اور قبہ کو کہتے ہیں یعنی جو اہرات کے گنبد اور قبے بنے ہوئے تھے۔

## سدرۃ المنتہیٰ کا ذکر

﴿۴﴾ وَعَنْ عَبْدِ اللَّهِ قَالَ لَمَّا أُسْرِيَ بِرَسُولِ اللَّهِ صَلَّى اللَّهُ عَلَيْهِ وَسَلَّمَ أَنْتَهَىٰ بِهِ إِلَىٰ سِدْرَةِ الْمُنْتَهَىٰ وَهِيَ فِي السَّمَاءِ السَّادِسَةِ إِلَيْهَا يَنْتَهَىٰ مَا يُعْرَجُ بِهِ مِنَ الْأَرْضِ فَيَقْبُضُ مِنْهَا وَإِلَيْهَا يَنْتَهَىٰ مَا يُهْبَطُ بِهِ مِنْ فَوْقِهَا فَيَقْبُضُ مِنْهَا قَالَ إِذْ يُغَشَّى السِّدْرَةَ مَا يُغَشَّى قَالَ فَرَأَىٰ مِنْ ذَهَبٍ قَالَ فَأَعْطَىٰ رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثًا أُعْطِيَ الصَّلَوَاتِ الْخَمْسَ وَأُعْطِيَ خَوَاتِيمَ سُورَةِ الْبَقَرَةِ وَغُفِرَ لِمَنْ لَا يُشْرِكُ بِاللَّهِ مِنْ أُمَّتِهِ شَيْئًا الْمُقَحَّمَاتِ. (رواه مسلم)

اور حضرت عبداللہ بن مسعود رضی اللہ عنہما کہتے ہیں جب رسول کریم ﷺ کورات میں سیر کرائی گئی تو آپ کو سدرۃ المنتہیٰ تک پہنچایا گیا اور سدرۃ المنتہیٰ چھٹے آسمان پر ہے۔ نیز جو بھی چیز زمین سے اوپر لے جانی جاتی ہے وہ سدرۃ المنتہیٰ پر جا کر منتہی ہو جاتی ہے اور پھر کسی واسطہ و ذریعہ کے بغیر اوپر اٹھائی جاتی ہے، اسی طرح جو چیز ملاء اعلیٰ سے زمین پر اتاری جاتی ہے وہ بھی اسی سدرۃ المنتہیٰ سے لی جاتی ہے۔ اس کے بعد حضرت ابن مسعود رضی اللہ عنہما نے یہ آیت پڑھی ﴿اذِ يَغْشَى السِّدْرَةَ مَا يَغْشَى﴾ (یعنی اس وقت کہ ڈھانک لیا سدرۃ کو جس چیز نے ڈھانک لیا) اور کہا کہ وہ چیز سونے کے پتنگے ہیں۔ حضرت ابن مسعود رضی اللہ عنہما نے یہ بھی کہا کہ شب

معراج میں رسول کریم ﷺ کو تین چیزیں عطا کی گئیں (۱) پانچ نمازوں کی فرضیت عطا ہوئی۔ (۲) سورہ بقرہ کی آخری آیتیں عنایت ہوئیں۔ (۳) اور آنحضرت ﷺ کی امت میں سے اس شخص کے گناہ کبیرہ کی معافی کا پروانہ عطا ہوا جو کسی کو اللہ کا شریک نہ ٹھہرائے۔ (مسلم)

**توضیح:** ”السادسة“ دوسری تمام روایات میں مذکور ہے کہ سدرۃ المنتہیٰ ساتویں آسمان پر ہے، یہاں چھٹے آسمان کا ذکر ہے تو اس کا ایک جواب یہ ہے کہ چھٹے کا ذکر کسی راوی سے سہو ہو گیا ہے۔ دوسرا جواب یہ ہے کہ سدرۃ المنتہیٰ کی جڑیں چھٹے آسمان میں ہیں اور خود ساتویں آسمان پر ہے، بڑا درخت ہے، کہتے ہیں کہ تمام آسمانوں اور جنتوں پر اس کا سایہ ہے۔ ”فراش“ پروانہ کو کہتے ہیں ایک روایت میں جراثیحی آیا ہے۔ اللہ تعالیٰ کے انوارات کے ارد گرد ایک گھومنے والی مخلوق کا ذکر ہے جس کی حقیقت اللہ تعالیٰ کو معلوم ہے۔ ”المقحمات“ بڑے بڑے گناہوں کو مقحمات کہا گیا ہے یعنی شرک کے علاوہ بڑے بڑے گناہ اللہ تعالیٰ معاف کر دیتا ہے۔

### واقعہ معراج پر قریش کے سوالات

﴿۵﴾ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَقَدَرَأَيْتُنِي فِي الْحَجْرِ وَقُرَيْشٌ تَسْأَلُنِي عَنْ مَسْرَأِي فَسَأَلْتَنِي عَنْ أَشْيَاءَ مِنْ بَيْتِ الْمُقَدَّسِ لَمْ أَتِبْهَا فَكُرِبْتُ كَرِبًا مَا كُرِبْتُ مِنْهُ لَقَدْ فَرَعَهُ اللَّهُ لِي أَنْظُرُ إِلَيْهِ مَا يَسْأَلُونَنِي عَنْ شَيْءٍ الْأَنْبَاءُ هُمْ وَقَدْ رَأَيْتُنِي فِي جَمَاعَةٍ مِنَ الْأَنْبِيَاءِ فَإِذَا مُوسَى قَائِمٌ يُصَلِّي فَإِذَا رَجُلٌ ضَرْبٌ جَعْدٌ كَأَنَّهُ مِنْ رِجَالِ شَوْءَةَ وَإِذَا عِيسَى قَائِمٌ يُصَلِّي أَقْرَبُ النَّاسِ بِهَ شَبَهَا عُرْوَةً بِنُ مَسْعُودِ الشَّقْفِيِّ وَإِذَا الْإِبْرَاهِيمُ قَائِمٌ يُصَلِّي أَشْبَهَ النَّاسِ بِهَ صَاحِبِكُمْ يَعْنِي نَفْسَهُ فَحَانَتْ الصَّلُوةُ فَأَمَمْتُهُمْ فَلَمَّا فَرَعْتُ مِنَ الصَّلُوةِ قَالَ لِي قَائِلٌ يَا مُحَمَّدُ هَذَا مَالِكُ حَازِنُ النَّارِ فَسَلِّمْ عَلَيْهِ فَالْتَفَتُّ إِلَيْهِ فَبَدَأَنِي بِالسَّلَامِ. (رواه مسلم)

اور حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: میں نے اپنے آپ کو حجر میں دیکھا اس حال میں کہ قریش مکہ مجھ سے میرے شب معراج کے سفر کے بارے میں سوالات کر رہے تھے اور بیت المقدس کی وہ چیزیں اور نشانیاں دریافت کر رہے تھے جو مجھ کو اس وقت یاد نہیں رہی تھیں۔ اس بات سے میں اتنا سخت پریشان اور غمگین ہو گیا کہ اس سے پہلے کبھی اتنا پریشان اور غمگین نہیں ہوا تھا۔ پس اللہ تعالیٰ نے میری مدد فرمائی اور بیت المقدس کو بلند کر دیا جو میری نظروں کے سامنے آ گیا۔ چنانچہ وہ مجھ سے جو کچھ پوچھتے ہیں ان کو بتا دیتا اور یہ حقیقت ہے کہ میں نے اپنے آپ کو انبیاء کے درمیان دیکھا۔ میں نے حضرت موسیٰ علیہ السلام کو دیکھا جو کھڑے ہوئے نماز پڑھ رہے تھے۔ حضرت موسیٰ علیہ السلام ایک میانہ قدم نظر آئے جیسے وہ (قبیلہ) شنوہ سے تعلق رکھنے والے ایک مرد ہوں، میں نے حضرت عیسیٰ علیہ السلام کو بھی دیکھا جو کھڑے ہوئے نماز پڑھ رہے تھے، ان سے سب سے

زیادہ مشابہت رکھنے والے شخص عروہ ابن مسعود ثقفی ہیں، پھر میں نے حضرت ابراہیم علیہ السلام کو بھی دیکھا جو کھڑے ہوئے نماز پڑھ رہے تھے، ان سے سب سے زیادہ مشابہت جو شخص رکھتا ہے وہ تمہارا دوست ہے، آنحضرت صلی اللہ علیہ وسلم کی مراد خود اپنی ذات تھی۔ پھر آنحضرت صلی اللہ علیہ وسلم نے فرمایا کہ جب نماز کا وقت آیا تو میں ان سب کا امام بنا اور جب نماز سے فارغ ہوا ایک کہنے والے نے مجھے مخاطب کر کے کہا محمد یہ دوزخ کا داروغہ موجود ہے اس کو سلام کرو! چنانچہ میں اس کی طرف متوجہ ہوا لیکن سلام میں پہل اس نے کی۔ (مسلم)

**توضیح:** ”لم اثبتھا“ یعنی سفر پر جانے کی وجہ سے میں نے ان چیزوں کو یاد نہیں کیا تھا مگر قریش نے انہیں چھوٹی چھوٹی چیزوں کا پوچھا کہ مثلاً مسجد اقصیٰ کی کھڑکیاں کتنی ہیں؟ دروازے کتنے ہیں؟ درتپے اور ستون کتنے ہیں؟ ایک مسافر جو راستے پر گذرتا ہے وہ ان چیزوں کو کہاں گنتا اور محفوظ کر کے یاد رکھتا ہے آنحضرت صلی اللہ علیہ وسلم اس سے بے حد پریشان ہو گئے۔

”فکر بت“ قریش مکہ نے آپ سے دوران کارسوالات شروع کئے جو اہم سوالات تھے وہ تو صدیق اکبر رضی اللہ عنہ نے خود کئے اور آنحضرت صلی اللہ علیہ وسلم کے جواب پر تصدیق کرتے چلے گئے کہ صدقت یا رسول اللہ۔ اس پر جبرئیل امین نے اللہ تعالیٰ کی طرف سے حضرت ابوبکر صدیق رضی اللہ عنہ کو صدیق کا لقب عطا کیا۔ بہر حال قریش کے بے کار سوالات سے آنحضرت صلی اللہ علیہ وسلم بے حد پریشان ہوئے تو اللہ تعالیٰ نے بیت المقدس کا نقشہ آنحضرت صلی اللہ علیہ وسلم کے سامنے کر دیا آنحضرت صلی اللہ علیہ وسلم دیکھتے تھے اور جواب دیتے تھے کچھ لوگوں نے اسلام قبول کیا مگر کچھ کچھ مسلمان شک میں پڑ گئے کیونکہ کفار نے بڑا سخت پروپیگنڈہ کیا تھا یہ قصہ بریلوں کے منہ پر طمانچہ ہے جو علم غیب کے مسئلے میں گڑبڑ کرتے ہیں۔

باب المعراج میں دوسری فصل نہیں ہے۔



## الفصل الثالث

﴿۶﴾ عَنْ جَابِرٍ أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَمَّا كَذَّبَنِي قُرَيْشٌ قُمْتُ فِي الْحَجْرِ فَجَلَى اللَّهُ لِي بَيْتَ الْمُقَدَّسِ فَطَفِقْتُ أُخْبِرُهُمْ عَنْ آيَاتِهِ وَأَنَا أَنْظُرُ إِلَيْهِ. (متفق عليه)

حضرت جابر رضی اللہ عنہ سے روایت ہے کہ انہوں نے رسول کریم ﷺ کو فرماتے ہوئے سنا، جب قریش نے مجھے جھٹلایا تو میں حجر یعنی حطیم میں کھڑا ہوا اور اللہ تعالیٰ نے بیت المقدس کو میرے لئے نمایاں کر دیا، چنانچہ میں بیت المقدس کی طرف دیکھ دیکھ کر اس کی نشانیاں اور علامات ان لوگوں کو بتاتا رہا۔ (بخاری و مسلم)

”الحجر“ اس سے مراد حطیم ہے اس کو حجر اسماعیل بھی کہتے ہیں، کہا جاتا ہے کہ یہاں حضرت اسماعیل علیہ السلام کی قبر بھی ہے۔

مورخہ ۲۳ جمادی الثانی ۱۳۱۸ھ



## باب فی المعجزات

قال الله تعالى: ﴿اقتربت الساعة وانشق القمر وان يروا آية يعرضوا ويقولوا سحر مستمر﴾

(سورة القمر)

معجزات کو سمجھنے کے لئے ضروری ہے کہ اس سے پہلے چند خارق عادات چیزوں کو سمجھ لیا جائے تو توضیحات جلد اول باب الکبائر صفحہ نمبر ۲۳۸ پر خوارق عادت اشیاء کو تفصیل کے ساتھ بیان کیا گیا ہے یہاں بھی موقع و محل کی مناسبت سے کچھ لکھنا مناسب معلوم ہوتا ہے۔

### خارق عادت اشیاء

چنانچہ خوارق عادت چیزیں کل سات (۷) ہیں:

① اول ”ارہاصات“ ہیں۔ یہ ایسے خارق عادت افعال ہوتے ہیں جو کسی نبی کی نبوت سے پہلے بطور تمہید نبی کی آمد کے اعلان کے لئے پیش آتے ہیں جیسے آنحضرت ﷺ کو نبوت سے پہلے پتھروں کا سلام کرنا، بادل کا سایہ کرنا، ولادت نبی کے وقت انقلابی واقعات کا پیش آنا یہ ”ارہاصات“ تھے۔

② دوم ”معجزات“ ہیں یہ ایسے خارق عادت امور ہیں جو کسی نبی کی دعوت نبوت کے اثبات و تصدیق کے لئے اور مخالفین کو عاجز کرنے کے لئے مدعی نبوت کے ہاتھ پر ظاہر ہوتے ہیں جیسے آنحضرت ﷺ کے ہاتھ کے اشارے سے چاند دو ٹکڑے ہو گیا اور یہاں زیر بحث باب کی ۷۴ احادیث میں معجزات خوب تفصیل آ رہی ہے۔

③ سوم ”کرامات“ ہیں یہ ایسے خارق عادت امور ہیں جو صاحب ایمان متبع سنت شخص کے ہاتھ پر اس کے اعزاز و اکرام کے طور پر ظاہر ہوتے ہیں، پیغمبر کو اپنے معجزہ کا علم بھی ہوتا ہے اور ظہور معجزہ کا ارادہ بھی ہوتا ہے مگر ولی کے لئے یہ ضروری نہیں ہے۔

④ چہارم ”معونات“ ہیں یہ ایسے خارق عادت امور ہیں جو کسی مسلمان کی اعانت و مدد کے لئے ظاہر ہوتے ہیں جیسے حالت منحصرہ میں غیب سے کھانا آنا، پانی آنا یا زمین کا فاصلہ کم ہو جانا یا پانی پر چلنا وغیرہ وغیرہ یہ سب اعانت و مدد کی صورتیں ہیں۔

⑤ پنجم ”استدراجات“ ہیں یہ ایسے خارق عادت امور ہیں جو کسی کافر یا فاسق و فاجر شخص کے ہاتھ پر اس کے مقصود کے مطابق ظاہر ہو جائیں جیسے دجال کے احوال میں عجیب استدراجات اور تصرفات کا بیان ہو چکا ہے یا جھوٹے مدعی نبوت اسود غنسی کے ہاتھ پر عجائبات ظاہر ہوئے تھے یہ سب استدراج کی قبیل سے تھے۔

⑥ ششم ”اہانات“ ہیں یہ ایسے خارق عادت امور کا نام ہے جو کسی کافر کے ہاتھ پر ظاہر ہوتے ہیں لیکن اس کے مطلوب و مقصود کے برعکس ظاہر ہوتے ہیں مثلاً مسیلہ کذاب نے کسی کانے ایک چشم کی آنکھ پر ہاتھ پھیرا تا کہ یہ آنکھ درست ہو جائے مگر اس شخص کی صحیح آنکھ اندھی ہو گئی۔ اسی طرح مسیلہ کذاب نے اپنے وضو کا پچا ہوا پانی برکت کے لئے باغ کے درختوں میں پھینکا تو باغ کے سارے درخت سوکھ گئے۔ اسی طرح اس نے کلی کر کے کنوئیں میں پانی پھینکا تا کہ پانی زیادہ ہو جائے تو جو پانی کنوئیں

میں تھا وہ بھی خشک ہو گیا، اسی طرح اس نے ایک بچے کے سر پر ہاتھ پھیر دیا تو اس کے حافظہ نے کام چھوڑ دیا، یہ سب اہانت کی صورتیں ہیں کہ سب تدبیریں الٹی ہو گئیں۔

④ ہفتم ”سحر“ اور جادو ہے: اس کی ایک تعریف یہ ہے ”کل ما لطف ماخذہ ودق فہو سحر“ اس کی دوسری تعریف یہ ہے۔ اخراج الحق فی صورۃ الباطل، جادو کی مزید تفصیل تو توضیحات جلد اول ۲۴۷ پر ملاحظہ کریں بعض علماء نے جادو کو خرق عادت شمار نہیں کیا کیونکہ اس میں ظاہری اسباب استعمال ہوتے ہیں۔ بہر حال یہ تمام خارق عادت امور ہیں یہاں پر ان میں سے معجزہ کی تعریف و تفصیل بیان کرنا مقصود ہے۔

معجزہ کی لغوی و اصطلاحی تعریف:

معجزہ کا لغوی معنی ”عاجز بنانے والی چیز“ بتایا گیا ہے اور معجزہ کی اصطلاحی تعریف اس طرح ہے ”المعجزۃ امر خارق للعادة یعجز البشر ان یأتوا بمثلہ“ یعنی معجزہ اس امر خارق للعادة کا نام ہے جو انسان کو عاجز کر دے کہ وہ اس کی مانند کوئی چیز پیش کر سکے خارق عادت کی اسی بحث کی ابتدا میں معجزہ کی جامع مانع تعریف کی جا چکی ہے وہاں ملاحظہ کریں، بہر حال معجزہ کی دو قسمیں ہیں ایک قسم وہ معجزہ ہے جو کسی نبی کی نبوت کو ثابت کرنے کے لئے اللہ تعالیٰ کی طرف سے آتا ہے اور قوم کی ہدایت کا ذریعہ بنتا ہے نبی اکرم ﷺ کے بہت سارے معجزے اسی قسم کے آئے ہیں لیکن ان میں سب سے بڑا اور دائمی معجزہ قرآن عظیم ہے جس سے عربوں انسانوں کو ہدایت نصیب ہوئی ہے اور ہو رہی ہے۔ دوسرا معجزہ فرمائشی ہوتا ہے کہ قوم ایمان لانے کے لئے کوئی فرمائشی معجزہ مانگے اس میں نبی کا آزمانا مقصود ہوتا ہے کہ آیا وہ یہ کام کر سکتا ہے یا نہیں؟ اس معجزہ کے مانگنے میں لوگ فضول قسم کے فرمائشی مطالبے رکھتے ہیں مثلاً اس چٹان سے ایک گا بھن اونٹنی برآمد ہو پھر وہ بچہ دیدے اور ہم سب اس کو دیکھ لیں تب ہم ایمان لائیں گے یا یہ مطالبہ ہو کہ اس نبی کا بڑا باغ ہو اس میں نہریں ہوں وہ باغ ایسا ہو، یا ویسا ہو یہ مطالبہ ہو کہ یہ نبی آسمان پر چڑھ جائے اور وہاں سے ایک خط ہمیں لکھ بھیجے تاکہ ہم اس کو پڑھیں اور ایمان لائیں اس قسم کا فرمائشی معجزہ اگر اللہ تعالیٰ کسی قوم کو دے دیتا ہے اور قوم اس کا انکار کرتی ہے اور ایمان نہیں لاتی تو پھر اللہ تعالیٰ کی طرف سے پوری قوم پر عمومی عذاب نازل ہوتا ہے جیسے قوم شمود تباہ ہو گئی۔

کفار قریش نے بھی آنحضرت ﷺ سے بار بار فرمائشی معجزے مانگے لیکن اللہ تعالیٰ نے نہیں دیئے اگر دیدیتے اور کفار ان کا انکار کرتے تو سب ہلاک ہو جاتے حالانکہ انہیں لوگوں میں سے اکثر و بیشتر بعد میں مسلمان ہو گئے۔ بہر حال معجزات سے متعلق اس باب میں ۷۴ احادیث ہیں جن میں ہر قسم معجزات کا بیان ہے۔ میں سب کے لئے الگ الگ عنوانات رکھوں گا تاکہ معجزات کے ظہور کا ٹھیک اندازہ ہو جائے۔





## الفصل الاول

### غار ثور سے متعلق معجزہ کا ظہور

﴿۱﴾ عَنْ أَنَسِ بْنِ مَالِكٍ أَنَّ أَبَا بَكْرٍ الصِّدِّيقَ قَالَ نَظَرْتُ إِلَى أَقْدَامِ الْمُشْرِكِينَ عَلَى رُءُوسِنَا وَنَحْنُ فِي الْغَارِ فَقُلْتُ يَا رَسُولَ اللَّهِ لَوْ أَنَّ أَحَدَهُمْ نَظَرَ إِلَى قَدَمِهِ أَبْصَرَ نَاقَالَ يَا أَبَا بَكْرٍ مَا ظَنَنْكَ يَا نَبِيَّ اللَّهِ تَالِئُهُمَا. (مُتَّفَقٌ عَلَيْهِ)

حضرت انس ابن مالک رضی اللہ عنہما راوی ہیں کہ حضرت ابو بکر صدیق رضی اللہ عنہ نے بیان فرمایا: جب ہم غار میں چھپے ہوئے تھے اور میں نے مشرکوں کے پیروں کی طرف دیکھا جو گویا ہمارے سروں پر تھے تو میں نے عرض کیا کہ یا رسول اللہ! اگر ان میں سے کسی ایک کی بھی نظر اپنے پیروں کی طرف چلی گئی تو ہم کو دیکھ لے گا۔ آنحضرت رضی اللہ عنہ نے فرمایا ان دو شخصوں کے بارے میں تمہارا کیا خیال ہے جن کا تیسرا ساقھی خدا ہے۔ (بخاری و مسلم)

**توضیح:** ”فی الغار“ اس غار سے مراد غار ثور ہے یہ غار مکہ مکرمہ سے چند میل کے فاصلہ پر واقع ہے انتہائی بلند پہاڑ پر واقع اس پہاڑ کا نام ثور ہے اوپر چوٹی پر ہموار جگہ میں دو غار بنے ہوئے ہیں ہر ایک پر لکھا ہے کہ یہ غار ثور ہے انہیں سے جو زیادہ مشہور ہے اور پہاڑ پر مکہ کی جانب واقع ہے میرے خیال میں وہ کسی نے کسی زمانے میں تراش کر بنائی ہے، اصلی غار ثور شاید نہ ہو، اس کے بالمقابل جبل ثور کی دوسری جانب ایک غار ہے جو دو بھاری چٹانوں کے بیچ میں ہے اوپر کی طرف سے اترنے کا راستہ ہے ایک چٹان بالکل ٹور یعنی نیل کی طرح ہے۔ بعض علماء نے کہا ہے کہ ثور ایک آدمی کا نام تھا اس کے نام سے یہ غار ہے۔

”لو نظر الی قدمہ“ کی تشریح وہاں غار ثور میں سمجھ آتی ہے کیونکہ اوپر چٹان پر کھڑا شخص اگر اپنے پاؤں کو دیکھ لے تو یہ غار اس کے قدموں کے نیچے نظر آتی ہے۔ آنحضرت رضی اللہ عنہ نے دُعا مانگی تھی۔ ”اللہم اعم ابصارہم“ اے اللہ ان کفار کو اندھا کر دے! اللہ تعالیٰ نے ان کو اس دیکھنے سے اندھا کر دیا تو انہوں نے کچھ نہیں دیکھا، غار کے منہ میں کبوتر نے اٹھ دئیے، مکزی نے جالاتن دیا اس طرح اللہ تعالیٰ نے ان دو جبین کی حفاظت فرمائی۔ علامہ بوسیری رضی اللہ عنہ نے فرماتے ہیں:

فألصدق فی الغار والصدیق لم یریا وہم یقولون ما بالغار من ارم

ظنوا الحمام وظنوا العنکبوت علی خیر البریہ لم تنسج ولم تحم

”ما“ اللہ تعالیٰ نے اپنے آپ کو تیسرا ظاہر فرمایا یہ خالص معونت اور معیت کی طرف اشارہ ہے کہ ہر حالت میں تینوں

کے برعکس حضرت موسیٰ علیہ السلام نے معنا نہیں فرمایا بلکہ معی فرمایا، یہ دے دے الفاظ میں قوم پر عدم اعتماد کا

م۔ اور صدیق کا بالکل نمایاں ہوتے ہوئے کفار کو نظر نہ آنا معجزہ تھا۔

## سفر ہجرت سے متعلق معجزہ کا ظہور

﴿۲﴾ وَعَنْ الْبَرَاءِ بْنِ عَازِبٍ عَنْ أَبِيهِ أَنَّهُ قَالَ لَأَبِي بَكْرٍ يَا أَبَا بَكْرٍ حَدِّثْنِي كَيْفَ صَنَعْتُمَا حِينَ سَرَيْتَ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ أَسْرَيْنَا لَيْلَتَنَا وَمِنَ الْغَدِ حَتَّى قَامَ قَائِمُ الظَّهِيرَةِ وَخَلَا الطَّرِيقُ لَا يَمُرُّ فِيهِ أَحَدٌ فَرَفَعْتُ لِنَاصِحْرَةٍ طَوِيلَةً لَهَا ظِلٌّ لَمْ يَأْتِ عَلَيْهَا الشَّمْسُ فَنَزَلْنَا عِنْدَهَا وَسَوَّيْتُ لِلنَّبِيِّ صَلَّى اللَّهُ عَلَيْهِ وَسَلَّمَ مَكَانًا بَيْدَى يَنَامُ عَلَيْهِ وَبَسَطْتُ عَلَيْهِ فِرْوَةً وَقُلْتُ نَمْ يَا رَسُولَ اللَّهِ وَأَنَا نَفِضٌ مَا حَوْلَكَ فَنَامَ وَخَرَجْتُ أَنْفِضٌ مَا حَوْلَهُ فَإِذَا أَنَا بِرَاعٍ مُقْبِلٍ قُلْتُ أَيُّ غَنِيمِكَ لَبِنٌ قَالَ نَعَمْ قُلْتُ لَفَتَحَلِبُ قَالَ نَعَمْ فَاخْتَشَاةٌ فَحَلَبَ فِي قَعْبٍ كُفْبَةٌ مِنْ لَبِنٍ وَمَعِيَ إِذَاوَةٌ حَمَلْتُهَا لِلنَّبِيِّ صَلَّى اللَّهُ عَلَيْهِ وَسَلَّمَ يَرْتَوِي فِيهَا يَشْرَبُ وَيَتَوَضَّأُ فَاتَيْتُ النَّبِيَّ صَلَّى اللَّهُ عَلَيْهِ وَسَلَّمَ فَكَرِهْتُ أَنْ أُرْقِظَهُ فَوَافَقْتُهُ حَتَّى اسْتَيْقَظَ فَصَبَّيْتُ مِنَ الْمَاءِ عَلَى اللَّبَنِ حَتَّى بَرَدَ اسْفَلُهُ فَقُلْتُ اشْرَبْ يَا رَسُولَ اللَّهِ فَشَرِبَ حَتَّى رَضِيْتُ ثُمَّ قَالَ أَلَمْ يَأْنِ لِلرَّحِيلِ قُلْتُ بَلَى فَأَرْتَحِلْنَا بَعْدَ مَا مَالَتِ الشَّمْسُ وَاتَّبَعْنَا سِرَاقَةَ بَنِي مَالِكٍ فَقُلْتُ أَيُّنَا يَا رَسُولَ اللَّهِ فَقَالَ لَا تَحْزَنُ إِنَّ اللَّهَ مَعَنَا فَدَعَا عَلَيْهِ النَّبِيُّ صَلَّى اللَّهُ عَلَيْهِ وَسَلَّمَ فَأَرْتَطَمْتُ بِهِ فَرَسُهُ إِلَى بَطْنِهَا فِي جَلْدٍ مِنَ الْأَرْضِ فَقَالَ إِنِّي أَرَأَيْتُمْ مَا دَعَوْتُمْ عَلَيَّ فَأَدْعُو لِي فَاللَّهِ لَكُمْ أَنْ أَرُدُّ عَنْكُمْ الْطَّلَبَ فَدَعَا اللَّهُ النَّبِيَّ صَلَّى اللَّهُ عَلَيْهِ وَسَلَّمَ فَجَعَلَ لَا يَلْقَى أَحَدًا إِلَّا قَالَ كُفَيْتُمْ مَا هُنَا فَلَا يَلْقَى أَحَدًا إِلَّا رَدَّهُ. (مشفق عليه)

اور حضرت براء ابن عازب رضی اللہ عنہ اپنے والد محترم سے روایت کرتے ہیں کہ انہوں نے حضرت ابو بکر صدیق سے پوچھا کہ اے ابو بکر! جب تم نے رات میں رسول کریم ﷺ کے ساتھ سفر کیا تو تمہیں کیا کیا حالات اور واردات پیش آئے؟ حضرت ابو بکر رضی اللہ عنہ نے فرمایا ہم ساری رات چلتے رہے اور اگلے دن کا کچھ حصہ بھی سفر میں گزرا یہاں تک جب ٹھیک دوپہر ہو گئی اور سورج ٹھہر گیا اور راستہ بالکل خالی ہو گیا تو ہمیں ایک چٹان نظر آئی جس کے نیچے سایہ تھا اور سورج اس پر نہیں آیا تھا۔ چنانچہ ہم اس چٹان کے نیچے اتر گئے اور میں نے وہاں رسول کریم ﷺ کے لئے ایک جگہ اپنے ہاتھوں سے ہموار اور صاف کی تاکہ آپ ﷺ اس پر سو رہیں، پھر میں نے اس جگہ پر پوسٹیں بچھایا اور عرض کیا کہ یا رسول اللہ! آپ یہاں سو جائیے، میں آپ کے ادھر ادھر گمرانی رکھوں گا کہ کسی طرف سے دشمن کا کوئی آدمی تو ہماری ٹوہ میں نہیں ہے۔ رسول کریم ﷺ سو گئے اور میں وہاں سے نکل کر آنحضرت ﷺ کی حفاظت کے لئے چاروں طرف گمرانی رکھے ہوئے تھا کہ اچانک میں نے ایک چرواہے کو دیکھا جو سامنے سے آ رہا تھا میں نے پوچھا کہ کیا تمہاری بکریوں میں دودھ ہے؟ اس نے کہا کہ ہاں ہے! میں نے کہا کیا تو دودھ دوہ کر دے گا؟ اس نے کہا ہاں۔ پھر اس نے ایک بکری کو پکڑا اور لکڑی کے پیالے میں تھوڑا سا دودھ دوہ دیا، میرے پاس ایک

چھا گل تھی جو میں نے نبی کریم ﷺ کے استعمال کے لئے رکھی تھی اس میں پانی رہتا تھا جو آپ کے پینے اور وضو کے کام آتا تھا، میں دودھ لے کر نبی کریم ﷺ کے پاس آیا تو آپ سو رہے تھے میں نے جگانا مناسب نہ سمجھا اور خود بھی آپ کا ساتھ دیا یہاں تک کہ آپ خود بیدار ہوئے، پھر میں نے دودھ میں پانی ڈالا دودھ نیچے تک ٹھنڈا ہو گیا اور پھر عرض کیا یا رسول اللہ! نوش فرمائیے۔ آپ نے وہ دودھ نوش فرمایا اور میں بہت خوش ہوا۔ اس کے بعد آپ نے فرمایا کہ کیا کوچ کا وقت نہیں آیا؟ میں نے کہا ہاں آ گیا ہے۔ حضرت ابو بکر کہتے ہیں کہ پس ہم نے سورج ڈھلنے کے بعد وہاں سے کوچ کیا اور پیچھے سے سراقہ ابن مالک آ گیا، میں نے عرض کیا کہ یا رسول اللہ! دشمن ہمیں پکڑنے آ گیا ہے۔ آنحضرت ﷺ نے فرمایا ڈرو نہیں خدا ہمارے ساتھ ہے۔ اس کے بعد آپ نے سراقہ کے لئے بددعا کی اور سراقہ کا گھوڑا اس کو لئے ہوئے پیٹ تک زمین میں دھنس گیا۔ سراقہ کہنے لگا کہ میں جانتا ہوں (تم دونوں نے میرے لئے بددعا کی ہے، اب میری نجات و خلاصی کے لئے بھی تم دعا کرو مجھ کو اس گرفت سے نجات دلا دو) میں اللہ کو گواہ بنا کر وعدہ کرتا ہوں کہ میں کفار کو تمہارا تعاقب کرنے سے روک دوں گا۔ چنانچہ نبی کریم ﷺ نے اس کے لئے دعا فرمائی اور وہ اس گرفت سے نجات پا گیا۔ اور پھر سراقہ کو جو بھی کافر راستہ میں ملتا وہ اس سے کہتا کہ تمہارے لئے میرا تلاش کرنا کافی ہے۔ سراقہ کو جو شخص بھی ملتا اس کو وہ یہی کہہ کر واپس کر دیتا۔ (بخاری مسلم)

**توضیح:** ”فسرۃ“ پوتین کو کہتے ہیں۔ ”انفض ماحولک“ انفض جھاڑنے اور ٹٹولنے کو کہتے ہیں۔ یہاں نگرانی مراد ہے، فوجی اصطلاح میں اس قسم پہرہ اور دشمن پر نظر رکھنے کے لئے ادھر ادھر گھومنے کو ”گزمہ“ کہتے ہیں صدیق اکبر رضی اللہ عنہ نے بھی غار کے ارد گرد کفار کی آمد وغیرہ کی نگرانی شروع کی تھی۔ ”قعب“ لکڑی سے بنا ہوا کاسہ جو گہرا ہوا اس کو قعب کہتے ہیں۔ ”کشبہ“ کاف پر ضمہ ہے ثاء ساکن ہے با پر فتح ہے شی قلیل پر بھی بولا جاتا ہے اور بھرے ہوئے پیالہ کو بھی کہتے ہیں۔ یہ بکریاں یا تو صدیق اکبر رضی اللہ عنہ کی تھیں اس لئے دودھ مانگا یا قیمت ادا کرنے کے ارادے سے مانگا یا عرب کی عام عادت کے مطابق مانگا کہ عرب مسافر آدمی کو بکریوں کا دودھ نکال کر دینے کو اپنا اہم فریضہ سمجھتے تھے۔ ”فوافقتہ“ اگر ”وافقتہ“ میں فامقدم ہے تو یہ موافقت سے ہے یعنی میں نے آنحضرت ﷺ کی نیند سے موافقت کر لی یہاں تک کہ آپ خود اٹھ گئے اور اگر قاف مقدم ہے تو یہ وقوف سے ہوگا جو انتظار کے معنی میں ہے یعنی میں نے انتظار کیا یہاں تک کہ آپ بیدار ہوئے۔ ”اداوۃ“ چڑے کا لوٹا مراد ہے جسے چھا گل کہتے ہیں۔

”یرتوی“ ارتوی روی سے ہے سیراب ہونے کے معنی میں ہے یعنی اس لوٹے میں وضو کے لئے اور پینے کے لئے پانی رکھا رہتا تھا۔ ”الم یان“ ای الم یقرب وقت الرحیل یعنی غار سے جانے کا وقت قریب نہیں آیا؟

”سراقہ بن مالک بن جعشم مدلجی“ یہ آدمی اپنے علاقے کے سردار تھے انعام کی لالچ میں انہوں نے آنحضرت ﷺ کا پیچھا کیا تھا مجزہ دیکھ کر معافی مانگی، اپنے لئے ایک پروانہ لکھوایا کہ فتح مکہ کے دن مجھے امان ملے حضور اکرم ﷺ نے ان سے کسریٰ کے کنگن کا وعدہ فرمایا جب یہ مسلمان ہوئے اور کسریٰ کا خزانہ عمر فاروق رضی اللہ عنہ کے دور میں مدینہ آیا تو مال غنیمت میں کسریٰ کے کنگن سراقہ کو دیئے گئے انہوں نے پہن لئے اور منبر نبوی پر چڑھ کر لوگوں کو دکھایا۔ ”اتیئنا“ یعنی ہم پکڑے گئے۔

”فسارتطمت“ یعنی گھوڑے کی ٹانگیں ریت میں دھنس گئیں۔ ”جحد“ جیم اور لام پر زبر ہے، سخت زمین کو کہتے ہیں۔ ”فلا للہ لکما“ ای اللہ کفیل علی لکما ان لا اہم بعد ذلک لعذرکما۔ یعنی اللہ تعالیٰ کا وعدہ دیتا ہوں کہ تمہاری بدخواہی کا ارادہ نہیں کروں گا۔ ”الطلب“ تعاقب اور تلاش کو کہتے ہیں ابو جہل نے سوانوں کا انعام رکھا تھا کہ محمد ﷺ کو زندہ یا مردہ حالت میں کوئی لائے یا انکی خبر ہم تک پہنچائے تو یہ انعام اس کو ملے گا ہر طرف یہ تلاش اسی وجہ سے ہو رہی تھی اور یہ چھاپے اسی وجہ سے پڑے تھے۔

### حضرت عبداللہ بن سلام کا قصہ

﴿۳﴾ وَعَنْ أَنَسِ قَالَ سَمِعَ عَبْدَ اللَّهِ بْنَ سَلَامٍ بِمَقْدَمِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَهُوَ فِي أَرْضِ يَحْتَرِفَ فَاتَى النَّبِيَّ صَلَّى اللَّهُ عَلَيْهِ وَسَلَّمَ فَقَالَ إِنِّي سَأَلْتُكَ عَنْ ثَلَاثٍ لَا يَعْلَمُهُنَّ إِلَّا النَّبِيُّ فَمَا أَوَّلُ أَشْرَاطِ السَّاعَةِ وَمَا أَوَّلُ طَعَامِ أَهْلِ الْجَنَّةِ وَمَا يَنْزِعُ الْوَلَدَ إِلَى أَبِيهِ أَوْ إِلَى أُمِّهِ قَالَ أَخْبَرَنِي بِهِنَّ جِبْرِئِيلُ إِنَّمَا أَمَّا أَوَّلُ أَشْرَاطِ السَّاعَةِ فَنَارٌ تَحْشُرُ النَّاسَ مِنَ الْمَشْرِقِ إِلَى الْمَغْرِبِ وَأَمَّا أَوَّلُ طَعَامِ أَهْلِ الْجَنَّةِ فَرِيَاذَةُ كَبِدِ حُوتٍ وَإِذَا سَبَقَ مَاءَ الرَّجُلِ مَاءَ الْمَرْأَةِ نَزَعَ الْوَلَدَ وَإِذَا سَبَقَ مَاءُ الْمَرْأَةِ نَزَعَتْ قَالَ أَشْهَدُ أَنْ لَا إِلَهَ إِلَّا اللَّهُ وَأَنَّكَ رَسُولُ اللَّهِ يَا رَسُولَ اللَّهِ إِنَّ الْيَهُودَ قَوْمٌ بُهْتُ وَإِنَّهُمْ إِنْ يَعْلَمُوا بِإِسْلَامِي مِنْ قَبْلِ أَنْ تَسْأَلَهُمْ يَهْتُونَنِي فَجَاءَتْ الْيَهُودُ فَقَالَ أَيُّ رَجُلٍ عَبْدُ اللَّهِ بْنُ سَلَامٍ فِيكُمْ قَالُوا خَيْرُنَا وَابْنُ خَيْرِنَا وَسَيِّدُنَا وَابْنُ سَيِّدِنَا قَالَ أَرَأَيْتُمْ إِنْ أَسْلَمَ عَبْدُ اللَّهِ بْنُ سَلَامٍ قَالُوا أَعَادَهُ اللَّهُ مِنْ ذَلِكَ فَخَرَجَ عَبْدُ اللَّهِ فَقَالَ أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ فَقَالُوا شَرُّنَا وَابْنُ شَرِّنَا فَانْتَقَصُوهُ قَالَ هَذَا الَّذِي كُنْتُ أَخَافُ يَا رَسُولَ اللَّهِ.

(رَوَاهُ الْبُخَارِيُّ)

اور حضرت انس رضی اللہ عنہ کہتے ہیں کہ عبداللہ بن سلام رضی اللہ عنہ ایک جگہ درختوں سے پھل چن رہے تھے کہ انہوں نے رسول کریم ﷺ کے آنے کا حال سنا، وہ فوراً نبی کریم ﷺ کی خدمت میں حاضر ہوئے اور عرض کیا کہ میں آپ سے تین باتیں دریافت کرنا چاہتا ہوں، جن کو نبی کے سوا کوئی نہیں جانتا، ایک تو یہ کہ قیامت کی پہلی علامت کیا ہوگی؟ دوسرے یہ کہ جنتیوں کا پہلا کھانا کیا ہوگا؟ تیسرے یہ کہ وہ کونسی چیز ہے جو اولاد کو ماں یا باپ کے مشابہ کرتی ہے؟ آنحضرت ﷺ نے فرمایا ابھی ابھی جبرئیل علیہ السلام نے ان سوالوں کے جواب سے آگاہ کیا ہے کہ قیامت کی پہلی علامت تو وہ آگ ہوگی جو لوگوں کو مشرق کی طرف سے مغرب کی طرف جمع کر کے لے جائیگی۔ اور جنتی جنت میں سب سے پہلے جو کھانا کھائیں گے وہ مچھلی کے جگر کا زائد حصہ ہوگا اور جہاں تک اولاد میں ماں باپ کی مشابہت کا سوال ہے تو اگر مرد کا پانی عورت کے پانی پر غالب آجاتا ہے تو مرد اولاد کو اپنی مشابہت کی طرف

کھینچ لیتا ہے اور اگر عورت کا پانی غالب آجاتا ہے تو عورت اولاد کو اپنی مشابہت کی طرف کھینچ لیتی ہے۔ عبد اللہ ابن سلام نے کہا: میں گواہی دیتا ہوں کہ اللہ کے سوا کوئی معبود نہیں اور یہ کہ آپ یقیناً اللہ کے رسول ہیں۔ اس کے بعد عبد اللہ ابن سلام نے عرض کیا کہ یا رسول اللہ! یہ یہودی بڑے بہتان تراش ہیں، اگر آپ کے پوچھنے سے پہلے ان کو میرا مسلمان ہونا معلوم ہو گیا تو یہ مجھ پر جھوٹے بہتان باندھیں گے۔ چنانچہ اتفاقاً کچھ یہودی مجلس نبوی میں آگئے اور عبد اللہ ابن سلام ایک گوشہ میں چھپ گئے، آنحضرت ﷺ نے ان یہودیوں سے پوچھا کہ تم میں عبد اللہ ابن سلام کیسے شخص ہیں؟ انہوں نے جواب دیا کہ وہ ہم میں سے بہترین آدمی ہیں، ہم میں سے بہترین آدمی کا بیٹا ہے اور وہ ہمارے سردار ہیں اور ہمارے سردار کے بیٹے ہیں آنحضرت ﷺ نے پھر یہ پوچھا کہ اچھا بتاؤ کہ عبد اللہ ابن سلام رضی اللہ عنہ مسلمان ہو جائیں تو کیا تم بھی مسلمان ہو جاؤ گے؟ یہودیوں نے کہا خدا اس کو اسلام سے بچائے اور اپنی حفاظت میں رکھے جب عبد اللہ ابن سلام رضی اللہ عنہ ان کے سامنے آگئے اور کہا کہ میں گواہی دیتا ہوں کہ اللہ کے سوا کوئی معبود نہیں اور یہ کہ بلاشبہ محمد اللہ کے رسول ہیں تو یہودیوں نے یہ کہنا شروع کر دیا کہ یہ شخص تو ہم میں بہت برا ہے اور بدترین شخص کا بیٹا ہے اور ان میں طرح طرح کے عیب نکالنے لگے۔ عبد اللہ ابن سلام رضی اللہ عنہ نے کہا یا رسول اللہ! یہی وہ بات ہے جس سے میں ڈرتا تھا۔ (بخاری)

**توضیح:** ”الانسی“ یعنی یہ ایسی باتیں ہیں جو صرف نبی ہی بتا سکتا ہے، اسی میں معجزہ کا ظہور ہوا ہے کہ آنحضرت ﷺ نے وحی کی بنیاد پر یہ تینوں باتیں ٹھیک ٹھیک بتادیں۔ ”اول اشراط الساعة“ قیامت سے پہلے ظاہر ہونے والی علامات کا نہیں پوچھا بلکہ قیامت کی شروعات کا سوال ہے کیونکہ اس آگ سے قیامت شروع ہو جائے گی قیامت کی علامات تو اس سے پہلے بہت ظاہر ہو چکی ہوں گی لہذا ان کا سوال نہیں ہے۔ ”زیادة کبد حوت“ مچھلی کے جگر کے کنارے کا حصہ سب سے پہلے اہل جنت کے سالن میں استعمال ہوگا۔ ”ومایسزع الولد“ یعنی بچہ کبھی ماں کا ہم شکل پیدا ہوتا ہے اور کبھی باپ کی مشابہت اختیار کر لیتا ہے ایسا کیوں ہے؟

”سبق ماء الرجل“ یعنی مادر رحم میں پہنچنے والا نطفہ اگر مرد کا غالب آ گیا اور عورت کا مغلوب ہو گیا تو بچہ مرد کے مشابہ پیدا ہوتا ہے۔ ملا علی قاری رضی اللہ عنہ نے سبق کا ترجمہ ”علا و غلب“ سے کیا ہے مگر شیخ عبد الحق رضی اللہ عنہ نے اشعة اللمعات میں اس کا ترجمہ سبقت سے کیا ہے فرماتے ہیں: چون پیش می شود آب مرد آب زن را یعنی بیشتر در رحم می افتد یعنی مرد کا نطفہ جب مادر رحم میں پہلے جا پہنچتا ہے تو بچہ مرد کے مشابہ ہو جاتا ہے ان دونوں ترجموں میں کوئی تضاد نہیں ہے بلکہ یوں کہا جا سکتا ہے کہ جب مرد کا پانی رحم مادر میں پہلے پہنچ کر عورت کے پانی پر غالب آ جاتا ہے تو بچہ باپ کے مشابہ ہوتا ہے۔

”قوم بہت“ باپر ضمه ہے اور ہاساکن ہے یہ بہت جمع ہے اس کا مفرد بھوت ہے جو مالغہ کا صیغہ صبوؤ اور ضمیر کی طرح ہے یعنی یہود بہت ہی بہتان طراز قوم ہے اگر میں اسلام قبول کر لوں گا تو وہ مجھ پر طرح طرح کے بہتان باندھیں گے، حضرت عید اللہ بن سلام رضی اللہ عنہ یہود کے بہت بڑے عالم تھے، تورات کے حافظ تھے انہوں نے اپنے غلام سے کہہ رکھا تھا کہ جب نبی آ خر زمان مکہ سے مدینہ آ جائیں تو مجھے اطلاع کرو ایک دن یہ اپنے باغ میں ایک درخت پر چڑھ کر پھل توڑ رہے تھے کہ غلام نے نیچے سے آواز

دی کہ نبی آخر الزمان مدینہ آگئے ہیں! ان پر ایک ہیبت اور رعب طاری ہو گیا قریب تھا کہ درخت سے گر جاتے مگر بچ گئے۔ درخت سے اترتے ہی آنحضرت ﷺ کی طرف روانہ ہو گئے جب حضور اکرم ﷺ کے چہرہ انور پر نگاہ پڑی تو کہنے لگے ”واللہ ما ہذا بوجہ کذاب“ قسم بخدا! یہ چہرہ کسی جھوٹے کا نہیں ہو سکتا! پھر بطور آزمائش تین سوال کئے آنحضرت ﷺ نے خود جواب دینے کے بجائے جبرئیل امین کا انتظار فرمایا اور پھر وحی کے ذریعہ سے جواب دیا، عبد اللہ بن سلام رضی اللہ عنہ مسلمان ہو گئے مگر پہلے یہود سے اپنی عظمت کا اقرار کروا دیا تاکہ بعد میں بہتان طرازی کا اثر نہ ہو۔

### جنگ بدر اور مقتولین بدر سے متعلق معجزات کا ظہور

﴿۴﴾ وَعَنْهُ قَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ شَاوَرَجَيْنَ بَلْعَانَ إِقْبَالَ أَبِي سُفْيَانَ وَقَامَ سَعْدُ بْنُ عُبَادَةَ فَقَالَ يَا رَسُولَ اللَّهِ وَالَّذِي نَفْسِي بِيَدِهِ لَوْ أَمَرْتَنَا أَنْ نُخِيضَهَا الْبَحْرَ لَأَخْضُنَاهَا وَلَوْ أَمَرْتَنَا أَنْ نُضْرِبَ أَكْبَادَهَا إِلَى بَرَكِ الْعِمَادِ لَفَعَلْنَا قَالَ فَنَدَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ النَّاسَ فَاَنْطَلَقُوا حَتَّى نَزَلُوا بِدْرًا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ هَذَا مَصْرَعُ فُلَانٍ وَيَضَعُ يَدَهُ عَلَى الْأَرْضِ هَهُنَا وَهَهُنَا قَالَ فَمَا مَاطَ أَحَدُهُمْ عَنْ مَوْضِعٍ يَلِدُ رَسُولُ اللَّهِ صَلَّى اللَّهُ عَلَيْهِ وَسَلَّمَ. (رواه مسلم)

اور حضرت انس رضی اللہ عنہ کہتے ہیں کہ رسول کریم ﷺ نے اس وقت جب کہ ہمیں ابوسفیان کے آنے کی خبر ملی، صلاح مشورہ کیا تو سعد ابن عبادہ رضی اللہ عنہ کھڑے ہوئے اور عرض کیا یا رسول اللہ! اس پاک ذات کی قسم جس کے قبضہ میں میری جان ہے اگر آپ ہمیں اپنی سواری کے جانوروں کو سمندر میں ڈال دینے کا حکم دیں تو بلاشبہ ہم ایسا ہی کریں گے اور اگر آپ کا حکم ہو کہ ہم اپنے اونٹوں اور گھوڑوں کے جگر کو برک غماد تک ماریں تو ہم بے شک ایسا ہی کریں گے۔ حضرت انس رضی اللہ عنہ کہتے ہیں کہ اس کے بعد رسول کریم ﷺ نے تمام لوگوں کو جوش و خروش سے بھر دیا اور تیار کیا اور سب لوگ روانہ ہو گئے یہاں تک کہ جب بدر کے مقام پر پہنچے تو رسول کریم ﷺ نے فرمایا یہ جگہ فلاں شخص کے ہلاک ہونے اور اس کی لاش گرنے کی ہے اس طرح آپ مکہ کے کفار و اشقیاء کے نام لیتے جاتے تھے اور زمین پر ہاتھ رکھتے کہ فلاں شخص یہاں مر کر گرے گا اور فلاں شخص کی لاش یہاں گرے گی۔ حضرت انس رضی اللہ عنہ کہتے ہیں کہ آپ نے جہاں جہاں ہاتھ رکھ دیا تھا وہاں وہاں سے ایک شخص بھی متجاوز نہیں ہوا۔ (مسلم)

**توضیح:** ”شاور“ آنحضرت ﷺ نے اپنے صحابہ سے جنگ بدر میں پہنچنے سے پہلے مشورہ مانگا کہ جنگ کے میدان میں جائیں یا نہیں صورت حال یہ تھی کہ آنحضرت ﷺ ابوسفیان کے قافلے کے پکڑنے کے لئے مدینہ منورہ سے چند صحابہ کو لے کر بدر پہنچ گئے تھے غلٹ میں نکلنے کی وجہ سے صحابہ کے پاس اسلحہ بھی نہیں تھا ادھر ابوسفیان کا قافلہ شام سے واپس آ گیا اور راستہ بدل کر مکہ چلا گیا اہل مکہ کو پتہ چلا کہ ان کا قافلہ لوٹ لیا گیا تو ابو جہل نے ایک ہزار کا مسلح لشکر تیار کیا اور جنگ کے لئے بدر تک پہنچ گیا ادھر آنحضرت ﷺ نے انصار سے ہجرت سے پہلے لیلۃ عقبہ میں جو معاہدہ کیا تھا وہ یہ تھا کہ اگر حضور اکرم ﷺ کو کوئی

قوم مدینہ شہر میں حملہ کرے گی تو انصار دفاع کریں گے لیکن اگر حضور اکرم ﷺ مدینہ سے باہر کسی کے تعاقب میں جنگ کے لئے جائیں گے تو انصار ساتھ جانے کے پابند نہیں ہوں گے اسی صورت حال کے پیش نظر آنحضرت ﷺ نے بار بار انصار کے سرداروں سے مشورہ مانگا کہ تمہاری رائے اور مشورہ کیا ہے حضرت سعد بن معاذ رضی اللہ عنہ نے زوردار تقریر فرمائی اور وفاداری کا عہدہ بیان کیا جس پر آنحضرت ﷺ بہت خوش ہوئے اور میدان جنگ کی طرف آگے بڑھے۔

”سعد بن عبادہ“ یہاں سعد بن عبادہ رضی اللہ عنہ کا نام ہے شاید کسی سے بھول ہو گئی ورنہ مشہور روایات میں حضرت معاذ رضی اللہ عنہ کا ذکر ہے یا ہو سکتا ہے کہ دونوں نے یہ بات کہہ دی ہو۔ ”ان نخیضہا“ خوض پانی میں گھسنے کے معنی میں ہے یہاں باب افعال کا صیغہ ہے گھسانے کے معنی میں ہے۔ نخیضہا ہاضمیر گھوڑوں اور اونٹوں کی طرف لوٹی ہے اگرچہ اس کا ذکر نہیں ہے مگر قرینہ مقام سے معلوم ہوتا ہے کہ ہاضمیر دو اب کی طرف لوٹی ہے مراد گھوڑے اونٹ ہیں۔ ”برک الغماد“ حبشہ میں ایک جگہ کا نام ہے بعض نے کہا ہے کہ یمن میں ایک شہر کا نام ہے۔ ملا علی قاری رضی اللہ عنہ نے کہا کہ یہ دور دراز علاقوں سے کننا یہ ہے یعنی دنیا کے جس کو نے تک آپ فرمائیں گے ہم جائیں گے۔ ”مصرع“ کرنے کی جگہ مقتل گاہ، ”ماماط“ یعنی جہاں پر آنحضرت ﷺ نے جس کا فر کے قتل ہونے اور کرنے کا اشارہ فرمایا تھا وہ ذرا برابر اس سے ادھر ادھر نہیں ہوا بلکہ وہیں پر گر کر مرنا، اس میں معجزہ ظاہر ہو گیا۔ بریلوی حضرات اس معجزہ کو علم غیب کے لئے دلیل بناتے ہیں تو حضرت عیسیٰ رضی اللہ عنہ کا معجزہ مردوں کو زندہ کرنا خدائی کی دلیل ہو گئی بریلویوں کو چاہئے کہ ان کو خدا کہہ دیں۔ ”ای ما اخطاء و تجاوز“۔

﴿۵﴾ وَعَنِ ابْنِ عَبَّاسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ وَهُوَ فِي قَبَةِ يَوْمَ بَدْرٍ اللَّهُمَّ اُنْشُدْكَ عَهْدَكَ وَوَعْدَكَ اللَّهُمَّ اِنْ تَشَأْ لَا تُعْبَدُ بَعْدَ الْيَوْمِ فَاخَذَ أَبُو بَكْرٍ بِيَدِهِ فَقَالَ حَسْبُكَ يَا رَسُولَ اللَّهِ الْحَحْتُ عَلَيَّ رَبِّكَ فَخَرَجَ وَهُوَ يَتَّبِعُ فِي الدَّرْعِ وَهُوَ يَقُولُ سَيُهْزَمُ الْجَمْعُ وَيَوْلُونَ الدُّبُرَ.

(رَوَاهُ الْبُخَارِيُّ)

اور حضرت ابن عباس رضی اللہ عنہ سے روایت ہے کہ نبی کریم ﷺ جنگ بدر کے دن ایک خیمہ میں یہ دعا مانگ رہے تھے۔ اے اللہ! میں تجھ سے تیری امان مانگتا ہوں اور تیرے وعدے کا ایفاء چاہتا ہوں۔ اے اللہ! اگر تو یہی چاہتا ہے تو آج کے بعد تیری عبادت نہیں ہوگی، جب آپ گڑ گڑا کر یہ دعا مانگتے ہی رہے تو حضرت ابو بکر رضی اللہ عنہ نے آپ کا ہاتھ پکڑ لیا اور کہا یا رسول اللہ! بس کیجئے! اتنا ہی دعا مانگنا بہت کافی ہے، آپ نے بہت الحاح و زاری کے ساتھ اپنے پروردگار سے فتح و نصرت کی التجا کی ہے۔ اس کے بعد آنحضرت ﷺ زورہ پہنے ہوئے تھے، بڑی تیزی کے ساتھ اپنے خیمہ سے باہر آئے اور یہ آیت (جو اس وقت نازل ہوئی) آپ (آواز بلند) پڑھ رہے تھے۔ ﴿سَيُهْزَمُ الْجَمْعُ وَيَوْلُونَ الدُّبُرَ﴾ (کفار کی) یہ جماعت شکست کھائے گی اور یہ سب پیٹھ پھیر کر بھاگیں گے۔ (بخاری)

**توضیح:** ”الحح“ الحاح اصرار گڑ گڑاہٹ عاجزی اور زاری کو کہتے ہیں یعنی آپ نے اپنے رب سے مانگنے میں خوب مبالغہ و اصرار کیا، یہ کافی ہے! آنحضرت ﷺ نے جب دیکھا کہ آپ کے ایک صحابی اور امتی کو مدد الہی کے نزول کا شرح

صدر ہو گیا تو یقیناً اللہ تعالیٰ کی مدد پہنچ گئی ہے تو آپ عریش سے باہر گئے اور بشارت کی آیت سنادی اور معجزہ کا ظہور ہو گیا۔ ”یَسْب“ چھلانگ لگانے اور کود کر آنے کو کہتے ہیں۔ خوشی سے آنحضرت ﷺ تیزی سے باہر گئے۔ ”فی الدرع“ یعنی اس حال میں کہ آپ جنگ کے لئے زرہ پہنے ہوئے تھے۔ آج کل میدان بدر کے اسی مقام پر ایک مسجد بنی ہوئی ہے جس کا نام مسجد العریش ہے۔ آنحضرت ﷺ تو ایک چھپر کے نیچے بیٹھے تھے، اس وقت نہ مسجد تھی نہ کوئی چہار دیواری تھی۔

## جنگ بدر میں فرشتوں کا نزول

﴿۶﴾ وَعَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ يَوْمَ بَدْرٍ هَذَا جِبْرِئِيلُ اخْتَدَبَ رَأْسَ فَرَسِهِ عَلَيْهِ آدَاةُ الْحَرْبِ. (رَوَاهُ الْبُخَارِيُّ)

اور حضرت ابن عباس رضی اللہ عنہما سے روایت ہے کہ نبی کریم ﷺ نے جنگ بدر کے دن فرمایا: یہ جبرئیل علیہ السلام ہیں جو اپنے گھوڑے کا سر پکڑے ہوئے ہیں، اور جنگ کا سامان لئے ہوئے ہیں۔ (بخاری)

**توضیح:** ”ہذا جبرئیل“ جنگ بدر میں باقاعدہ لڑنے کے لئے ایک ہزار فرشتے آسمان سے اتر کر آئے تھے۔ پانچ سو حضرت جبرئیل اور پانچ سو حضرت میکائیل کی معیت اور کمان میں تھے۔ ”اداة الحرب“ سامان جنگ مراد ہے یعنی جبرئیل امین سامان جنگ لئے ہوئے کھڑے تھے۔ آنحضرت ﷺ کا جبرئیل کو دیکھنا پھر آپ کی مدد کے لئے ایک ہزار فرشتوں کا اترنا یہ معجزہ کا ظہور ہے۔

﴿۷﴾ وَعَنْهُ قَالَ بَيْنَمَا رَجُلٌ مِنَ الْمُسْلِمِينَ يَوْمَئِذٍ يَشْتَدُّ فِي أَثَرِ رَجُلٍ مِنَ الْمُشْرِكِينَ أَمَامَهُ إِذَا سَمِعَ ضَرْبَةً بِالسُّوْطِ فَوْقَهُ وَصَوْتَ الْفَارِسِ يَقُولُ أَقْدِمُ حَيْزُومُ إِذْ نَظَرَ إِلَى الْمُشْرِكِ أَمَامَهُ خَرَّ مُسْتَلْقِيًا فَنَظَرَ إِلَيْهِ فَإِذَا هُوَ قَدْ خَطَمَ أَنْفَهُ وَشَقَّ وَجْهَهُ كَضَرْبَةِ السُّوْطِ فَأَخْضَرَ ذَلِكَ أَجْمَعُ فَجَاءَ الْأَنْصَارِيُّ فَحَدَّثَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ صَدَقْتَ ذَلِكَ مِنْ مَدَدِ السَّمَاءِ الثَّلَاثَةِ فَقَتَلُوا يَوْمَئِذٍ سَبْعِينَ وَأَسْرَوْا سَبْعِينَ. (رَوَاهُ مُسْلِمٌ)

اور حضرت ابن عباس رضی اللہ عنہما کہتے ہیں کہ اس دن جب کہ ایک مسلمان ایک مشرک کا تعاقب کر رہا تھا جو آگے بھاگا جا رہا تھا، تو اچانک اس نے مشرک پر پڑتے ہوئے چابک کی آواز سنی، پھر اس نے ایک سواری کی آواز سنی جو یہ کہہ رہا تھا ”حیزوم“ اقدام کر! پھر اس مسلمان کی نظر اپنے آگے بھاگتے ہوئے مشرک کی طرف گئی تو دیکھا کہ وہ زمین پر چپت پڑا ہوا ہے، اس نے یہ بھی دیکھا کہ اس مشرک کی ناک پر نشان پڑا ہوا تھا اور اس کا منہ پٹھا ہوا تھا جو چابک کی مار کی علامت تھی اور وہ تمام جگہ جہاں چابک پڑا تھا سبز دیا ہوا تھی، جس طرح کوئی جگہ چوٹ کھا کر نیلی ہو جاتی ہے اسی طرح اس کی ناک کا وہ حصہ جس پر چابک کا وہ نشان نظر آ رہا تھا، نیلا پڑ گیا تھا، چنانچہ وہ انصاری مسلمان آنحضرت ﷺ کے پاس جب آیا تو آپ سے (یہ سارا واقعہ) بیان کیا، آپ



نے فرمایا کہ تم سچ کہتے ہو، وہ فرشتہ تیسرے آسمان کی فوجی ملک کافرشتہ تھا۔ اس دن مسلمانوں نے ستر کافروں کو قتل کیا اور ستر کو گرفتار کر لیا تھا۔ (مسلم)

**توضیح:** ”یشتد“ تیز دوڑنے کو کہتے ہیں۔ ”السوط“ سوط چابک دستی اور کوڑے کو کہتے ہیں۔ ”اقدم“ یعنی آگے بڑھو۔ ”حیزوم“ اے حیزوم! حضرت جبرئیل یا کسی اور فرشتے کے گھوڑے کا نام حیزوم تھا۔ ”خطم انفہ“ چہرہ کے توڑنے اور پھاڑنے کے لئے خطم کا لفظ استعمال ہوتا۔ ”اخضر اجمع“ یعنی پورے کا پورا چہرہ نیلا اور سیاہ پڑ گیا تھا چونکہ یہ فرشتے کے ہاتھ کا کوڑا تھا تو اس کا زہریلا اثر ظاہر ہو گیا۔ ”صدقت“ یعنی صحابی کی کرامت حضور اکرم ﷺ کی برکت سے سچی الہدایہ حضور اکرم ﷺ کے حق میں معجزہ تھا یا اس طرح سمجھ لو کہ فرشتوں کا نزول حضور اکرم ﷺ کی نبوت کے اثبات کے لئے معجزہ تھا! اس وجہ سے یہ حدیث معجزات میں آگئی۔

### جنگ احد میں فرشتوں کے نزول کا معجزہ

﴿۸﴾ وَعَنْ سَعْدِ بْنِ أَبِي وَقَّاصٍ قَالَ رَأَيْتُ عَنْ يَمِينِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَعَنْ شِمَالِهِ يَوْمَ أُحُدٍ جُلَيْنِ عَلَيْهِمَا ثِيَابٌ بِيضٌ يُقَاتِلَانِ كَأَشَدِّ الْقِتَالِ مَا رَأَيْتُهُمَا قَبْلَ وَلَا بَعْدُ يَعْنِي جِبْرَائِيلَ وَمِيكَائِيلَ.

(متفق علیہ)

اور حضرت سعد بن ابی وقاص رضی اللہ عنہ کہتے ہیں کہ میں نے احد کی لڑائی میں رسول کریم ﷺ کے دائیں بائیں سفید کپڑوں میں ملبوس دو آدمیوں کو دیکھا اور وہ دونوں نہایت شدت کے ساتھ لڑ رہے تھے۔ ان دونوں کو میں نے نہ تو اس سے پہلے کبھی دیکھا تھا اور نہ اس کے بعد کبھی دیکھا۔ اس سے ثابت ہوا کہ وہ دونوں دراصل فرشتے یعنی حضرت جبرئیل اور میکائیل تھے۔

(بخاری و مسلم)

**توضیح:** ”کاشد القتال“ فرشتہ جب انسان کی شکل میں آجاتا ہے تو پھر انسان کی صفات سے متصف ہو جاتا ہے۔ حدیث میں سخت لڑنے کا مطلب یہی ہے کہ ایک انسان کی طرح لڑتے تھے ورنہ فرشتے کی اصلی طاقت تو اس طرح ہے کہ قوم لوط کی بستیاں آسمان پر اٹھا کر زمین پر پھینک دیں اسی طرح جبرئیل نے قوم ثمود پر ایک آواز ماری جس سے سب ہلاک ہو گئے۔ پھر عجیب بات یہ کہ انسان کی شکل میں فرشتہ انسان کے حملے کا نشانہ بھی بن سکتا ہے جس طرح حضرت موسیٰ علیہ السلام نے فرشتے کی آنکھ پھوڑ دی۔ حضرت سعد رضی اللہ عنہ کو شاید آنحضرت ﷺ نے خود بتا دیا ہوگا کہ یہ دو فرشتے جبرائیل و میکائیل ہیں بہر حال فرشتوں کا آنا اور حضور ﷺ کی حفاظت میں دفاع کے لئے لڑنا معجزہ کا ظہور ہے۔

### البوراع کے قتل کے وقت معجزہ کا ظہور

﴿۹﴾ وَعَنْ الْبُرَاءِ قَالَ بَعَثَ النَّبِيُّ صَلَّى اللَّهُ عَلَيْهِ وَسَلَّمَ رَهْطًا إِلَى أَبِي رَافِعٍ فَدَخَلَ عَلَيْهِ عَبْدُ اللَّهِ بْنُ عَتِيكٍ بَيْتَهُ لَيْلًا وَهُوَ نَائِمٌ فَقَالَ عَبْدُ اللَّهِ بْنُ عَتِيكٍ فَوَضَعْتُ السَّيْفَ فِي بَطْنِهِ حَتَّى أَخَذَفِي ظَهْرَهُ

فَعَرَفْتُ اَبِي قَتْلَهُ فَجَعَلْتُ اَفْتَحُ الْاَبْوَابَ حَتَّى اَنْتَهَيْتُ اِلَى دَرَجَةٍ فَوَضَعْتُ رِجْلِي فَوَقَعْتُ فِي لَيْلَةٍ مُقَمَّرَةٍ  
فَاَنْكَسَرَتْ سَاقِي فَعَصَبْتُهَا بِعِمَامَةٍ فَاَنْطَلَقْتُ اِلَى اَصْحَابِي فَاَنْتَهَيْتُ اِلَى النَّبِيِّ صَلَّى اللهُ عَلَيْهِ وَسَلَّمَ  
فَحَدَّثْتُهُ فَقَالَ اُبْسَطْ رِجْلَكَ فَبَسَطْتُ رِجْلِي فَمَسَحَهَا فَكَانَ مَا لَمْ اَسْتَكْهَاقُطُ. (رواه البخاري)

اور حضرت براء رضی اللہ عنہ کہتے ہیں کہ نبی کریم صلی اللہ علیہ وسلم نے صحابہ کی ایک جماعت کو ابورافع کی طرف بھیجا، چنانچہ عبد اللہ ابن عتیک رات کے وقت ابورافع کی خواہگاہ میں جب کہ وہ سو رہا تھا داخل ہو گئے اور اس کو مار ڈالا، عبد اللہ ابن عتیک نے بیان کیا کہ میں نے ابورافع کے پیٹ پر تلوار رکھی یہاں تک کہ وہ پشت کی طرف سے باہر نکل گئی جب میں نے سمجھ لیا کہ اس کا کام تمام ہو گیا ہے تب میں نے (قلعہ) کے دروازے کھولنے شروع کئے اور پھر میں ایک زینہ پر پہنچا اور جو نبی میں نے چاندنی رات میں زینہ پر پاؤں رکھا تو میں گر پڑا میری پنڈلی ٹوٹ گئی، میں نے اپنا عمامہ کھول کر پنڈلی کو باندھ لیا اور اپنے ساتھیوں کے پاس پہنچا، پھر میں نبی کریم صلی اللہ علیہ وسلم کی خدمت میں حاضر ہوا اور آپ سے سارا ماجرا بیان کیا۔ آپ نے فرمایا کہ اپنا پاؤں پھیلاؤ! میں نے اپنا پاؤں پھیلا دیا، آنحضرت صلی اللہ علیہ وسلم نے میرے پاؤں پر اپنا دست مبارک پھیرا اسی وقت میرا پاؤں اس طرح اچھا ہو گیا جیسے اس میں کبھی کوئی تکلیف ہی نہیں ہوئی تھی۔ (بخاری)

**توضیح:** مدینہ منورہ میں ابورافع ایک خبیث یہودی تھا۔ بڑا تاجر تھا، معاہدہ تھا مگر اس نے مسلمانوں سے معاہدہ توڑ دیا اور اسلام و اہل اسلام کی بدگونی میں مصروف ہو گیا شر اور فساد پھیلانے کا مسلمانوں کی مذمت میں قصیدے پڑھتا تھا اور ان قصیدوں کے ساتھ مجلسیں گرماتا تھا اور فتنہ انگیزی کرتا تھا اس کی کنیت ابو الحقیق تھی، نہایت بد باطن آدمی تھا۔ آنحضرت صلی اللہ علیہ وسلم نے عبد اللہ بن عتیک رضی اللہ عنہ کو اس کے قتل کے لئے بھیجا۔ حضرت عبد اللہ رضی اللہ عنہ ایک حیلہ کے ساتھ قلعہ میں داخل ہو گئے اور چونکہ ارجہاں قلعہ کی چابیاں رکھتا تھا اسکو معلوم کیا اور پھر چابیوں کو لے کر اوپر بالا خانوں میں چلے گئے۔ اور ابورافع کے کمرے میں پہنچ گئے اور سوتے میں اس پر ایک حملہ کیا جو ناکام ہوا پھر دوسرا حملہ کیا اور ابورافع کو قتل کر دیا، واپسی میں بیڑھیوں سے گر گئے جس سے ایک ٹانگ ٹوٹ گئی آنحضرت صلی اللہ علیہ وسلم کے پاس آئے آپ نے دم کیا تا نگ بالکل ٹھیک ہو گئی اور معجزہ کا ظہور ہو گیا۔

### غزوہ احزاب میں کھانے پر معجزہ کا ظہور

﴿۱۰﴾ وَعَنْ جَابِرٍ قَالَ اِنَّا يَوْمَ الْخَنْدَقِ نَحْفِرُ عَرَضَتْ كُذْبِيَّةٌ شَدِيدَةٌ فَجَاءَ وَالنَّبِيُّ صَلَّى اللهُ عَلَيْهِ وَسَلَّمَ  
فَقَالُوا هَذِهِ كُذْبِيَّةٌ عَرَضَتْ فِي الْخَنْدَقِ فَقَالَ اَنَا نَزَلْتُ ثُمَّ قَامَ وَبَطْنُهُ مَعْصُوبٌ بِحَجَرٍ وَلَبْنَا ثَلَاثَةَ اَيَّامٍ  
لَا نَذُوقُ ذَوْاقًا فَاخَذَ النَّبِيُّ صَلَّى اللهُ عَلَيْهِ وَسَلَّمَ الْعَمُولَ فَضْرَبَ فَعَادَ كَيْبًا اَهْيَلًا فَاَنْكَفَأَتْ اِلَى اِمْرَأَتِي  
فَقُلْتُ هَلْ عِنْدَكَ شَيْءٌ فَاِنِّي رَاَيْتُ بِالنَّبِيِّ صَلَّى اللهُ عَلَيْهِ وَسَلَّمَ خَمَصًا شَدِيدًا فَاَخْرَجَتْ جِرَابًا فِيهِ

صَاعٍ مِّنْ شَعِيرٍ وَلِنَابُهُمَّ دَاجِنٌ فَذَبَحْتُهَا وَطَحَنْتِ الشَّعِيرَ حَتَّى جَعَلْنَا اللَّحْمَ فِي الْبُرْمَةِ ثُمَّ جِئْتُ النَّبِيَّ صَلَّى اللَّهُ عَلَيْهِ وَسَلَّمَ فَسَارَرْتُهُ فَقُلْتُ يَا رَسُولَ اللَّهِ ذَبَحْنَا بُهَيْمَةَ لَنَا وَطَحَنْتِ صَاعًا مِّنْ شَعِيرٍ فَتَعَالَ أَنْتَ وَنَفَرٌ مَّعَكَ فَصَاحَ النَّبِيُّ صَلَّى اللَّهُ عَلَيْهِ وَسَلَّمَ يَا أَهْلَ الْخُنْدُقِ إِنَّ جَابِرًا صَنَعَ سُورًا فَحَيَّ هَلَا بِكُمْ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَنْزِلُنَّ بُرْمَتَكُمْ وَلَا تُخْبِرُنَّ عَجِينُكُمْ حَتَّى آجِيءَ وَجَاءَ فَأَخْرَجْتُ لَهُ عَجِينًا فَبَصَقَ فِيهِ وَبَارَكَ ثُمَّ عَمَدَ إِلَى بُرْمَتِنَا فَبَصَقَ وَبَارَكَ ثُمَّ قَالَ أَدْعِي خَابِزَةَ فَلْتُخْبِرْ مَعَكَ وَأَدْحِي مَن بُرْمَتِكُمْ وَلَا تَنْزِلُوها وَهُمْ أَلْفٌ فَأَقْسِمُ بِاللَّهِ لَا كُلُّوا حَتَّى تَرَكُّوهُ وَأَنْحَرُوا وَإِنَّ بُرْمَتَنَا لَتَغْطُ كَمَا هِيَ وَإِنَّ عَجِينَنَا لَيُخْبِرُ كَمَا هُوَ. (متفق عليه)

اور حضرت جابر رضی اللہ عنہ کہتے ہیں کہ ہم لوگ خندق کے دن خندق کھود رہے تھے کہ سخت پتھر نکل آیا، صحابہ نبی کریم ﷺ کی خدمت میں آئے اور عرض کیا کہ کھدائی کی جگہ ایک سخت پتھر نکل آیا ہے۔ آنحضرت ﷺ نے فرمایا کہ میں خود اتر کر دیکھوں گا، چنانچہ آپ فوراً اٹھ کھڑے ہوئے، اس وقت آپ کے شکم مبارک پر پتھر بندھا ہوا تھا، اور ہم سبھی لوگ تین دن سے اس حال میں تھے کہ ہم نے کچھ نہیں کھایا تھا کوئی چیز چکھی تک نہیں تھی، آنحضرت ﷺ نے کدال ہاتھ میں لیا اور (خندق میں) اتر کر پتھر پر ایسی ضرب لگائی کہ وہ سخت پتھر ریت کی مانند بکھر گیا۔ حضرت جابر رضی اللہ عنہ کہتے ہیں کہ اس کے بعد میں وہاں سے اپنے گھر آیا اور اپنی بیوی (سہیلہ بنت معوذ انصار یہ سے) پوچھا کہ کیا تمہارے پاس (کھانے کی کوئی) چیز ہے؟ میں نے رسول کریم ﷺ پر بھوک کا شدید اثر دیکھا ہے (یہ سنکر) میری بیوی نے تھیلا نکال کر دیا جس میں تقریباً "ایک صاع" جو تھے اور ہمارے ہاں بکری کا ایک چھوٹا سا بچہ تھا، میں نے اس بچہ کو ذبح کیا اور میری بیوی نے آٹا پیسا اور پھر ہم نے گوشت کو ہانڈی میں ڈال کر (چولہے پر) چڑھا دیا پھر میں نبی کریم ﷺ کے پاس پہنچا اور آپ سے چپکے سے عرض کیا کہ یا رسول اللہ! ہم نے بکری کا ایک بچہ ذبح کیا ہے اور میری بیوی نے تقریباً ایک صاع جو پیسے ہیں، اب آپ چند لوگوں کے ساتھ تشریف لے چلئے۔ یہ سن کر نبی کریم ﷺ نے باواز بلند اعلان کیا کہ خندق والو! چلو جابر رضی اللہ عنہ نے تمہاری ضیافت کے لئے کھانا تیار کیا ہے، جلدی چلو! پھر آپ نے (مجھ سے) فرمایا کہ تم جا کر کھانے کا انتظام کرو لیکن اپنی ہانڈی چولہے سے نہ اتارنا اور نہ آٹا پکانا جب تک میں نہ آ جاؤں پھر آپ تشریف لائے، میں نے گندھا ہوا آٹا آپ کے سامنے لا کر رکھ دیا آپ نے اس میں اپنا لعاب دہن ڈال کر برکت کی دعا فرمائی، پھر ہانڈی کی طرف بڑھے اور اس میں لعاب دہن ڈال کر برکت کی دعا فرمائی، اس کے بعد آپ نے فرمایا کہ روٹی پکانے والی کوبلاؤ تاکہ وہ تمہارے ساتھ روٹی پکا کر دیتی رہی اور ٹمچے سے ہانڈی میں سالن نکالتے رہو لیکن ہانڈی کو چولہے پر رہنے دینا، حضرت جابر رضی اللہ عنہ کہتے ہیں کہ اس وقت خندق والے ایک ہزار آدمی تھے اور میں خدا کی قسم کھا کر کہتا ہوں کہ ان سب نے کھایا لیکن کھانا بچا رہا جب وہ سب لوگ واپس ہوئے تو ہانڈی اسی طرح چولہے پر پک رہی تھی جیسی کہ پہلے تھی اور آٹا اسی طرح پکایا جا رہا تھا جیسا کہ وہ شروع میں تھا۔ (بخاری و مسلم)

**توضیح:** ”کدیہ شدیدہ“ کاف پر ضمہ ہے اور وال ساکن ہے اور یا پر زبر ہے، زمین کے اندر نمودار ہونے والے سخت پتھر اور مضبوط چٹان کو کہتے ہیں جس میں پھاؤ ڈاڑھ نہیں کرتا۔ ”معصوب“ ای مربوط بحجو یعنی پیٹ پر پتھر باندھا ہوا تھا۔ ”ذواقا“ چکھنے کے لئے کچھ بھی نہیں تھا۔ ”المعول“ کدال کو کہتے ہیں۔ ”کشیبا“ یعنی ریت کا تودہ اور ڈھیر بن گیا۔ ”اہیل“ نرم ریت کے ڈھیر سے نیچے کی طرف جو ریت گرتی ہے اسی کو اہیل کہتے ہیں، قرآن کریم میں ہے ”وکالت الجبال کشیبا مہیلا“ خلاصہ یہ کہ جس چٹان کے توڑنے سے صحابہ عاجز آ گئے تھے آنحضرت ﷺ کے ایک پھاؤ ڈاڑھ مارنے سے وہ ریزہ ریزہ ہو گیا اور معجزہ کا ظہور ہو گیا۔ ”فانکفات“ ای رجعت یعنی میں اپنی بیوی کی طرف گھر لوٹ آیا۔ ”خمصا“ ای جوعا یعنی آنحضرت ﷺ پر میں نے شدید بھوک کے اثرات دیکھے ہیں جیسے بدن کالا غرہونا، نڈھال ہونا، رنگ کا پیلا پڑ جانا۔ ”بہمة“ بھیڑ کے چھوٹے بچے کو کہا جاتا ہے بکری کے بچے پر بھی بولا جاتا ہے مگر یہاں بھیڑ کا بچہ مراد ہے۔ ”داجن“ گھر کی پلی ہوئی بکری وغیرہ کو داجن کہتے ہیں یعنی پالتو گھریلو۔ ”البرمة“ برمة پتھر کی بنی ہوئی ہانڈی کو کہتے ہیں پھر مطلق ہانڈی پر بولا گیا ہے خواہ پتھر کی نہ بھی ہو۔

”فساررته“ چپکے سے گفتگو کرنے کو کہتے ہیں پوشیدہ اس لئے رکھا کہ کھانا کم تھا۔ ”سورا“ ای طعاما فارسی کھانوں میں ضیافت کے ایک کھانے کو سور کہتے ہیں حضور ﷺ نے اس کا نام لے کر اس قسم کھانے کو اعزاز بخشا۔ ”فبصق فیہ“ بطور تبرک لعاب دہن اس میں ڈال دیا۔ ”وبارک“ یعنی برکت کی دُعا فرمائی۔ ”اقدحی“ یعنی ہجج کے ساتھ سالن کو نکالتے جاؤ۔ ”تغط“ جوش مارنے کے معنی میں ہے یعنی ہانڈی اور کھانے میں معجزہ کا ظہور ہو گیا تو نہ آنا ختم ہو رہا تھا اور نہ سالن ختم ہونے کا نام لے رہا تھا۔

### عمار بن یاسر رضی اللہ عنہ کے بارے میں پیشین گوئی

﴿۱۱﴾ وَعَنْ أَبِي قَتَادَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لِعِمَارٍ حِينَ يَخْفِرُ الْخُنْدُقَ فَجَعَلَ يَمْسَحُ رَأْسَهُ وَيَقُولُ بُؤْسَ ابْنِ سُمَيَّةَ تَقْتُلُكَ الْفِتْنَةُ الْبَاغِيَّةُ. (رَوَاهُ مُسْلِمٌ)

اور حضرت ابوقتادہ رضی اللہ عنہ سے روایت ہے کہ عمار بن یاسر رضی اللہ عنہ خندق کھود رہے تھے اور رسول کریم ﷺ ان کے سر پر ہاتھ پھیر پھیر کر ان کے سر سے دھول مٹی جھانٹتے جاتے تھے اور یہ فرماتے جاتے تھے ہائے سمیہ کے بیٹے (عمار) کی سختی و مصیبت تمہیں باغیوں کا گروہ قتل کر ڈالے گا۔ (مسلم)

**توضیح:** ”بؤس عمار“ بؤس و باس سختی و شدت اور مصیبت کے معنی میں ہے، حضرت سمیہ رضی اللہ تعالیٰ عنہا حضرت عمار رضی اللہ عنہ کی والدہ کا نام ہے جو اسلام کی پہلی شہیدہ ہیں۔ ”الفتنة الباغية“ یعنی وقت کے امام کی اطاعت سے نکلنے والا فرقہ تھے قتل کرے گا۔ اطاعت سے نکلنے والا فرقہ حضرت معاویہ رضی اللہ عنہ کے ساتھی ہیں جنہوں نے حضرت علی رضی اللہ عنہ کے ہاتھ پر بیعت نہیں کی تھی اور پھر حضرت علی رضی اللہ عنہ کی مخالفت میں اٹھ کھڑے ہوئے۔ حضرت عمار رضی اللہ عنہ حضرت علی رضی اللہ عنہ

کے ساتھ تھے اور ان مخالفین کے ہاتھوں شہید ہو گئے۔ حضرت علی رضی اللہ عنہ امام برحق تھے اور حضرت معاویہ رضی اللہ عنہ سے اجتہادی غلطی ہو گئی تھی یہ مشاجرات صحابہ کا معاملہ ہے جب اللہ تعالیٰ نے ہمارے ہاتھوں کو ان نفوس قدسیہ کے خون سے محفوظ کیا ہے تو ہم پر فرض ہے کہ ہم اپنے مسلمان بھائیوں کے درمیان ہونے والی اس خوزیزی سے اپنی زبانوں کو بھی محفوظ رکھیں، جنگ جمل میں نو ہزار آدمی مارے گئے تھے۔ یہ جنگ حضرت عائشہ رَضِيَ اللهُ تَعَالَى عَنْهَا اور حضرت علی رضی اللہ عنہ کے درمیان منافقین کی دھوکہ بازی کی وجہ سے ہوئی تھی، پھر حضرت معاویہ رضی اللہ عنہ اور حضرت علی رضی اللہ عنہ کے درمیان مقام صفین میں جنگ ہوئی تھی۔ اس میں ۷۵ ہزار یا نوے ہزار آدمی مارے گئے تھے، حضرت معاویہ رضی اللہ عنہ ”الباغیۃ“ کے الفاظ میں کچھ تاویل کرتے تھے ملا علی قاری رَضِيَ اللهُ تَعَالَى عَنْهُ نے لکھا ہے کہ ان تاویلات کو نقل نہیں کرنا چاہئے۔ حضرت عمار رضی اللہ عنہ کی شہادت کی اس پیش گوئی کے پورا ہونے پر آنحضرت ﷺ کے معجزے کا ظہور ہو گیا۔

### آنحضرت ﷺ نے اقدامی جہاد کی پیش گوئی فرمائی

﴿۱۲﴾ وَعَنْ سُلَيْمَانَ بْنِ صُرَدٍ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ حِينَ أُجْلِيَ الْأَحْزَابُ عَنْهُ الْأَنْ نَغْزُوهُمْ وَلَا يَغْزُونَنَا نَحْنُ نَسِيرُ إِلَيْهِمْ. (رِزَاةُ الْبَغَاةِ)

اور حضرت سلیمان ابن صرد رضی اللہ عنہ کہتے ہیں کہ جب غزوہ احزاب سے دشمنوں کا لشکر بھاگ گیا تو نبی کریم ﷺ نے فرمایا: اب دشمن ہم پر چڑھائی نہ کر سکیں گے، ہاں ہم ان سے جہاد کریں گے اور ان پر لشکر کشی کریں گے۔ (بخاری)

**توضیح:** خوف و خطر کے حوالہ سے غزوہ خندق یعنی جنگ احزاب سب سے زیادہ خطرناک جنگ تھی جس طرح تنگی و مشقت کے حوالہ سے غزوہ تبوک سب سے زیادہ مشقتوں والا غزوہ تھا۔

جنگ احزاب میں کفار قریش کے مختلف قبائل اکٹھے ہو گئے تھے، ایک ماہ تک مدینہ منورہ کا محاصرہ رہا آخر میں کفار ناکام ہو کر واپس چلے گئے اجلسی الاحزاب کا مطلب یہی ہے کہ محاصرہ جب ختم گیا اور احزاب واپس چلے گئے تو آنحضرت ﷺ نے پیش گوئی فرمائی کہ آئندہ جزیرہ عرب میں ان کفار پر ہم اقدام کریں گے اب یہ ہم پر اقدام نہیں کر سکیں گے کیونکہ ان کی قوت اب ٹوٹ چکی ہے۔ چنانچہ آنحضرت ﷺ کا فرمان سچا ثابت ہوا اور اقدام مسلمانوں ہی کی طرف سے ہوا اور حضور اکرم ﷺ کے معجزے کا ظہور ہو گیا۔ تمام اہل اسلام پر واضح ہو جانا چاہئے کہ اللہ تعالیٰ اور اس کے رسول ﷺ نے آخر میں مسلمانوں کو کفار کے خلاف اقدام کا حکم دیا ہے لہذا دفاعی جنگ کی معذرت خواہانہ پوزیشن کو دنیا کے سامنے نہیں پیش کرنا چاہئے۔ نیز معجزہ کو علم غیب کہنا علم سے دوری کا نتیجہ ہے۔

### فرشتوں کی مدد کے معجزہ کا ظہور

﴿۱۳﴾ وَعَنْ عَائِشَةَ قَالَتْ لَمَّا رَجَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنَ الْخَنْدَقِ وَوَضَعَ السِّلَاحَ وَاغْتَسَلَ آتَاهُ جِبْرَائِيلُ وَهُوَ يَنْفُضُ رَأْسَهُ مِنَ الْغُبَارِ فَقَالَ قَدْ وَضَعْتَ السِّلَاحَ وَاللَّهِ مَا وَضَعْتَهُ أُخْرِجَ إِلَيْهِمْ

فَقَالَ النَّبِيُّ صَلَّى اللَّهُ عَلَيْهِ وَسَلَّمَ فَأَيُّنَ فَأَشَارَ إِلَى بَنِي قُرَيْظَةَ فَخَرَجَ النَّبِيُّ صَلَّى اللَّهُ عَلَيْهِ وَسَلَّمَ إِلَيْهِمْ.

(متفق علیہ) وفی روایۃ للبخاری قَالَ أَنَسُ كَاتِبِي أَنْظَرُ إِلَى الْعَارِ سَاطِعًا فِي زَفَاقِ بَنِي عَنَمٍ مَوْكِبَ جَبْرِئِيلَ عَلَيْهِ السَّلَامُ حِينَ سَارَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى بَنِي قُرَيْظَةَ

اور حضرت عائشہ رضی اللہ تعالیٰ عنہا بیان کرتی ہیں کہ رسول کریم ﷺ نے غزوہ خندق سے واپس آ کر ہتھیار اتارے اور غسل (کا ارادہ) کیا تھا کہ آپ کی خدمت میں حضرت جبرئیل آئے درآئیں گے وہ اپنے سر سے گرد و غبار جھاڑ رہے تھے، اور کہنے لگے کہ آپ نے تو ہتھیار اتار کر رکھ دیئے اور قسم اللہ! کی میں نے ابھی ہتھیار نہیں اتارے، چلئے ابھی تو ان کافروں پر لشکر کشی کرنی ہے۔ آنحضرت ﷺ نے پوچھا کہاں چلنا ہے؟ کس پر لشکر کشی کرنی ہے؟ حضرت جبرئیل نے بنی قریظہ کی طرف اشارہ کیا اور آنحضرت ﷺ اپنے صحابہ کے ساتھ بنی قریظہ کی طرف روانہ ہو گئے (بخاری) اور بخاری کی ایک روایت میں حضرت انس رضی اللہ عنہ سے یہ الفاظ بھی منقول ہیں کہ گویا میں اس غبار کو اب بھی دیکھ رہا ہوں جو بنو عنم کے کوچہ میں حضرت جبرئیل علیہ السلام کے ہمراہ چلنے والی جماعت کے سبب اس وقت اٹھ رہا تھا۔ جب رسول اللہ ﷺ بنو قریظہ کی طرف جا رہے تھے۔

**توضیح:** ”اتاہ جبرئیل“ یعنی غزوہ خندق سے فارغ ہو کر آنحضرت ﷺ نے ہتھیار اتار لئے اور غسل کی تیاری شروع فرمائی کہ اتنے میں جبرئیل آئے جو غبار آلود اور مسخ تھے اور فرمایا کہ آپ نے ہتھیار اتار دیئے حالانکہ فرشتے تو اب تک مسخ ہیں؟ تو فرشتوں کا آنا اور مسخ ہونا حضور اکرم ﷺ کی مدد کرنا یہ معجزہ کا ظہور تھا۔ غسل کا مطلب یہ نہیں کہ آپ نے غسل کیا تھا بلکہ غسل کی تیاری فرما رہے تھے کہ جبرئیل آئے۔ ”موکب“ یہ لفظ منصوب بنزع الخافض ہے ”ای من موکب جبرئیل“ یعنی حضرت جبرئیل کی جماعت، ملائکہ کے چلنے کی وجہ سے بنو عنم کی گلیوں میں غبار اٹھ رہا تھا کیونکہ سارے فرشتے گھوڑوں پر سوار تھے۔

### حضور اکرم ﷺ کی انگلیوں سے پانی نکلنے کا معجزہ

﴿١٣﴾ وَعَنْ جَابِرٍ قَالَ عَطَشَ النَّاسُ يَوْمَ الْحُدَيْبِيَّةِ وَرَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنَ يَدَيْهِ رَكْوَةٌ فَتَوَضَّأَ مِنْهَا ثُمَّ أَقْبَلَ النَّاسَ نَحْوَهُ قَالُوا أَلَيْسَ عِنْدَنَا مَاءٌ نَتَوَضَّأُ بِهِ وَنَشْرَبُ إِلَّا مَا فِي رَكْوَتِكَ فَوَضَعَ النَّبِيُّ صَلَّى اللَّهُ عَلَيْهِ وَسَلَّمَ يَدَهُ فِي الرِّكْوَةِ فَجَعَلَ الْمَاءُ يَفُورُ مِنْ بَيْنِ أَصَابِعِهِ كَأَمْثَالِ الْعَيْونِ قَالَ فَشَرِبْنَا وَتَوَضَّأْنَا فَيَلَّ لِجَابِرٍ كَمْ كُنْتُمْ قَالُوا لَوْ كُنَّا مِائَةَ أَلْفٍ لَكُنَّا نَأْكُمُ عَشْرَةَ مِائَةً. (متفق علیہ)

اور حضرت جابر رضی اللہ عنہ کہتے ہیں کہ مقام حدیبیہ میں لوگوں کو سخت پیاس کا سامنا کرنا پڑا، اس وقت آنحضرت ﷺ کے پاس ایک لوٹا تھا جس سے آپ نے وضو فرمایا تھا، لوگوں نے آنحضرت ﷺ کی خدمت میں حاضر ہو کر عرض کیا کہ ہمارے لشکر میں پینے اور وضو کرنے کے لئے بالکل پانی نہیں ہے، بس وہی تھوڑا سا پانی ہے جو آپ کے لوٹے میں بچ گیا ہے کہ اس سے سب لوگوں کا کام نہیں چل سکتا، آپ نے اپنا دست مبارک اس لوٹے میں ڈال دیا اور آپ کی انگلیوں کے درمیان سے اس طرح پانی ابلنے لگا

جیسے چشمے جاری ہو گئے ہوں۔ حضرت جابر رضی اللہ عنہ کا بیان ہے کہ ہم سب لوگوں نے خوب پانی پیا اور وضو کیا۔ حضرت جابر رضی اللہ عنہ سے پوچھا گیا کہ اس موقع پر تم سب کتنے آدمی تھے؟ تو انہوں نے کہا کہ اگر ہم ایک لاکھ ہوتے تب بھی وہ پانی کافی ہوتا ویسے اس وقت ہماری تعداد پندرہ تھی۔ (بخاری و مسلم)

**توضیح:** ”رکوة“ پانی کے برتن کو رکوہ کہا گیا ہے خواہ لوٹا ہو یا مشکیزہ ہو، حضور اکرم ﷺ کی انگلیوں سے چشموں کی طرح پانی جاری ہوا اس سے آپ ﷺ کے معجزہ کا ظہور ہوا یہ حدیبیہ کا واقعہ ہے۔ ”خمس عشرة مائة“ اس روایت میں پندرہ سو کا ذکر ہے اور ساتھ والی روایت میں چودہ سو کا ذکر ہے احناف پندرہ سو کو ترجیح دیتے ہیں اور شوافع چودہ سو کو ترجیح دیتے ہیں کیونکہ اس عدد پر غزوہ خیبر کے مال غنیمت کی تقسیم کا مسئلہ متفرع ہے جو کتاب الجہاد میں تفصیل سے لکھا گیا ہے جس میں احناف و شوافع کا اختلاف ہے۔ علامہ سیوطی رحمہ اللہ فرماتے ہیں کہ یہ لوگ چودہ سو سے زیادہ تھے بعض نے کسر کو ذکر نہیں کیا اور بعض نے کسر کو پورا شمار کیا احناف کے نزدیک یہ مجاہدین پندرہ سو تھے جو خیبر کی جنگ میں شریک ہوئے۔

### لعاب وہن سے خشک کنواں لبریز ہونے کا معجزہ

﴿۱۵﴾ وَعَنِ الْبَرَاءِ بْنِ عَازِبٍ قَالَ كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ أَرْبَعِ عَشْرَةَ مِائَةً يَوْمَ الْحُدَيْبِيَّةِ وَالْحُدَيْبِيَّةِ بِنُزُولِهَا فَلَمْ نَتْرُكْ فِيهَا قَطْرَةً فَبَلَغَ النَّبِيُّ صَلَّى اللَّهُ عَلَيْهِ وَسَلَّمَ فَاتَاهَا فَجَلَسَ عَلَى شَفِيرِهَا ثُمَّ دَعَا بِإِنَاءٍ مِنْ مَاءٍ فَتَوَضَّأُ ثُمَّ مَضْمَضَ وَدَعَا ثُمَّ صَبَّ فِيهَا ثُمَّ قَالَ دَعُوهَا سَاعَةً فَارَوْوَا أَنْفُسَهُمْ وَرَكَابَهُمْ حَتَّى ارْتَحَلُوا. (رَوَاهُ الْبُخَارِيُّ)

اور حضرت براء بن عازب رضی اللہ عنہ کہتے ہیں کہ حدیبیہ میں رسول کریم ﷺ کے ساتھ ہم چودہ سو افراد تھے، حدیبیہ میں ایک کنواں تھا جس کا پانی ہم سب نے کھینچ کر استعمال کر لیا تھا اور اس میں ایک قطرہ بھی پانی نہیں رہا تھا، جب نبی کریم ﷺ کو یہ معلوم ہوا تو آپ کنویں پر تشریف لائے اور اس کے کنارے بیٹھ گئے، آپ نے وضو کے پانی کا برتن منگا کر وضو کیا اور وضو کے بعد منہ میں پانی لیا اور دعا مانگی، اس کے بعد آپ نے وہ آب وہن کنویں میں ڈال دیا اور فرمایا کہ ساعت بھر کنویں کو چھوڑ دو، اور پھر تمام لشکر والے خود بھی اور ان کے مویشی بھی خوب سیراب ہوئے اور جب تک وہاں سے کوچ کیا اسی کنویں سے پانی لیتے رہے۔

(بخاری)

شفیر منڈیر اور کنویں کے کنارے کو کہتے ہیں۔

### استعمال کے باوجود مشکیزہ پانی سے چھلکتا رہا

﴿۱۶﴾ وَعَنْ عَوْفِ بْنِ أَبِي رَجَاءٍ عَنْ عُمَرَ بْنِ حُصَيْنٍ قَالَ كُنَّا فِي سَفَرٍ مَعَ النَّبِيِّ صَلَّى اللَّهُ عَلَيْهِ وَسَلَّمَ فَاشْتَكَى إِلَيْهِ النَّاسُ مِنَ الْعَطَشِ فَنَزَلَ فِدَعَا فَلَنَا كَانَ يُسَمِّيهِ أَبُو رَجَاءٍ وَنَسِيَهُ عَوْفٌ وَدَعَا عَلِيًّا فَقَالَ إِذْهَبَا

فَابْتِغِيَا الْمَاءَ فَانْطَلَقَا فَتَلَقِيَا امْرَأَةً بَيْنَ مَزَادَتَيْنِ أَوْسَطِيحَتَيْنِ مِنْ مَاءٍ فَجَاءَ بِهَا إِلَى النَّبِيِّ صَلَّى اللَّهُ عَلَيْهِ وَسَلَّمَ فَاسْتَنْزَلُوهَا عَنْ بَعِيرِهَا وَدَعَا النَّبِيُّ صَلَّى اللَّهُ عَلَيْهِ وَسَلَّمَ بِإِنَاءٍ فَفَرَّغَ فِيهِ مِنْ أَفْوَاهِ الْمَزَادَتَيْنِ وَنُودَى فِي النَّاسِ اسْقُوا فَاسْتَقُوا قَالَ لَشَرِبْنَا عَطَاشًا أَرْبَعِينَ رَجُلًا حَتَّى رَوَيْنَا فَمَلَأْنَا كُلَّ قَرْبَةٍ مَعْنَاوًا دَاوَةً وَأَيْمُ اللَّهِ لَقَدْ أَقْلَعْنَا عَنْهَا وَأَنَّهُ لَيَحْتَلُّ لَيَنَانُهَا أَشَدُّ مِلَّةً مِنْهَا حِينَ ابْتَدَى. (متفق عليه)

اور حضرت عوف حضرت ابورجا سے اور وہ حضرت عمران ابن حصین رضی اللہ عنہ سے روایت کرتے ہیں کہ انہوں نے (یعنی حضرت عمران رضی اللہ عنہ نے) بیان کیا کہ ایک سفر میں ہم نبی کریم صلی اللہ علیہ وسلم کے ساتھ تھے، ایک موقع پر لوگوں نے آپ سے پیاس کی شکایت کی۔ آپ اسی جگہ اتر پڑے اور فلاں شخص کو بلوایا۔ اس فلاں شخص کا نام ابورجا نے تو بیان کیا تھا لیکن عوف اس شخص کا نام بھول گئے، اس لئے انہوں نے اس شخص کو لفظ فلاں سے تعبیر کیا۔ نیز آپ نے حضرت علی رضی اللہ عنہ کو بھی طلب کیا اور ان دونوں کو حکم دیا کہ جاؤ پانی تلاش کرو۔ چنانچہ وہ دونوں پانی کی تلاش میں ادھر ادھر پھرنے لگے، انہوں نے ایک جگہ ایک عورت کو دیکھا جو اونٹ پر دو مشکیزوں کے درمیان بیٹھی تھی۔ پایہ کہ پانی کے دو سطحوں کے درمیان بیٹھی ہوئی تھی، دونوں حضرات اس عورت کو نبی کریم صلی اللہ علیہ وسلم کے پاس لائے پھر اس عورت کو یا جیسا کہ بعض حضرات نے لکھا ہے اس کے مشکیزوں کو اونٹ سے اتارا گیا، نبی کریم صلی اللہ علیہ وسلم نے ایک برتن منگا کر اس میں دونوں مشکیزوں کے دہانوں سے پانی انڈیلنے کا حکم دیا اور پھر لوگوں کو آواز دی گئی کہ آؤ پانی پیو اور پلاؤ! چنانچہ سب لوگوں نے خوب پانی پیا۔ حضرت عمران رضی اللہ عنہ کہتے ہیں کہ اس وقت ہم لوگ چالیس آدمی تھے جو بری طرح پیاسے تھے، ہم سب نے اس برتن میں سے خوب سیر ہو کر پانی پیا بھی اور اپنی اپنی مشکیں اور چھاگلے بھی جو ہمارے ساتھ تھیں اچھی طرح بھری گئیں۔ خدا کی قسم جب ہم لوگوں کو روک دیا گیا یعنی جب ہم پانی لے لے کر اس چھاگلے کے پاس سے ہٹے تو ہم نے محسوس کیا کہ چھاگلے پہلے سے زیادہ بھری ہوئی ہے۔ (بخاری)

**توضیح:** ”مزادتین“ تو شہر کھنے کے ظرف پر بولا جاتا ہے یہاں مشکیزہ مراد ہے۔ ”سطبحتین“ یہ بھی مشکیزہ کو کہتے ہیں جس پر چمڑے کی، اوپر نیچے دو سطح ہوں۔ مزادہ: بڑے مشکیزے کو کہتے ہیں۔ سطحہ: چھوٹا ہوتا ہے، یہاں الفاظ کی ادائیگی میں راوی کو شک ہو گیا ہے، اس عورت کا قصہ بخاری مسلم میں بہت لمبا ہے مگر یہاں مختصر ذکر کیا گیا ہے۔ اس کے مشکیزہ سے چالیس صحابہ نے پانی پیا اور بہت سارے برتن بھی بھر لئے مگر پانی میں کمی نہیں آئی بلکہ معجزہ کے ظہور سے پانی میں اضافہ ہو گیا۔ ”اقلع“ یعنی پانی لینے والے صحابہ جب اس مشکیزہ سے پیچھے ہٹ گئے۔ ضمیر مؤنث مزادۃ کی طرف لوٹی ہے۔

### درختوں سے متعلق معجزہ کا ظہور

﴿۱﴾ وَعَنْ جَابِرٍ قَالَ سَرْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ حَتَّى نَزَلْنَا وَادِيًا أَيْحَ فَذَهَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقْضِي حَاجَتَهُ فَلَمْ يَرَى شَيْئًا يَسْتَتِرُ بِهِ وَإِذَا شَجَرَتَيْنِ بِشَاطِئِ الْوَادِي فَانْطَلَقَ



رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَىٰ إِحْدَاهُمَا فَأَخَذَ بَعْضُ مَنِ اغْصَانَهَا فَقَالَ إِنْ قَادِي عَلَىٰ بِأَذْنِ اللَّهِ تَعَالَىٰ فَأَنْقَادَتْ مَعَهُ كَالْبَعِيرِ الْمَخْشُوشِ الَّذِي يُصَانِعُ فَائِدَهُ حَتَّىٰ آتَى الشَّجْرَةَ الْأُخْرَىٰ فَأَخَذَ بَعْضُ مَنِ اغْصَانَهَا فَقَالَ إِنْ قَادِي عَلَىٰ بِأَذْنِ اللَّهِ فَأَنْقَادَتْ مَعَهُ كَذَلِكَ حَتَّىٰ إِذَا كَانَ بِالْمَنْصَفِ مِمَّا بَيْنَهُمَا قَالَ التَّمَنَّا عَلَىٰ بِأَذْنِ اللَّهِ فَالْتَمَأْنَا مَتَافَجَلَسْتُ أَحَدْتُ نَفْسِي فَحَانَتْ مِنِّي لَفْتَةٌ فَإِذَا النَّبِيُّ رَسُولُ اللَّهِ صَلَّى اللَّهُ عَلَيْهِ وَسَلَّمَ مُقْبِلًا وَإِذَا الشَّجْرَتَانِ قَدِ افْتَرَقَتَا فَقَامَتْ كُلُّ وَاحِدَةٍ مِّنْهُمَا عَلَىٰ سَاقٍ. (زَوَاةٌ مُّسَلِّمٌ)

اور حضرت جابر رضی اللہ عنہ کہتے ہیں کہ ہم رسول کریم ﷺ کے ساتھ سفر کر رہے تھے کہ ایک جگہ پہنچ کر ایک وسیع و عریض میدان میں اترے اور رسول کریم ﷺ قضائے حاجت کے لئے تشریف لے گئے وہاں آپ کو کوئی چیز ایسی نظر نہیں آئی جس کی اوٹ میں آپ لوگوں کی نگاہوں سے چھپ کر قضائے حاجت کے لئے بیٹھ سکتے۔ اچانک آپ کی نظر دو درختوں پر پڑی جو میدان کے کنارہ پر کھڑے تھے، چنانچہ رسول کریم ﷺ ان میں ایک درخت کے پاس پہنچے اور اس کی ایک ٹہنی پکڑ کر فرمایا کہ خدا کے حکم سے میری اطاعت کر! یہ سنتے ہی وہ درخت آپ کے سامنے زمین پر اس طرح جھک گیا جیسے نکیل پڑا ہوا اونٹ، پھر آپ دوسرے درخت کے پاس پہنچے اور اس کی ایک ٹہنی پکڑ کر فرمایا کہ خدا کے حکم سے میری اطاعت کر! پہلے درخت کی طرح اس درخت نے بھی فوراً اطاعت کی اس کے بعد آپ نے ان دونوں درختوں کے درمیانی فاصلہ کے بیچ بیچ کر فرمایا کہ اب تم دونوں درخت اللہ کے حکم سے مجھ پر مل جاؤ تو وہ دونوں درخت مل گئے اور آپ ان دونوں درختوں کی اوٹ میں بیٹھ کر قضائے حاجت سے فارغ ہوئے۔ حضرت جابر رضی اللہ عنہ کہتے ہیں کہ میں اس واقعہ کو دیکھ کر حیران تھا اور اس عجیب و غریب کرشمہ سے متعلق غور و فکر کر کے سوچ رہا تھا کہ اللہ نے اپنے محبوب نبی ﷺ کے ذریعہ یہ کیسا معجزہ ظاہر کیا ہے یا یہ کہ اس واقعہ سے الگ میں اپنی کسی گہری سوچ میں پڑا ہوا تھا کہ اچانک میری نظر ایک طرف کو اٹھی تو رسول کریم ﷺ کو تشریف لاتے دیکھا اور پھر کیا دیکھا ہوں کہ وہ دونوں درخت ایک دوسرے سے جدا ہو کر اپنی اپنی جگہ پر جا کھڑے ہوئے ہیں۔ (مسلم)

**توضیح:** ”افیح“ وسیع وادی کو افیح کہتے ہیں۔ ”شجرتین“ منصوب ہے ناصب فعل محذوف ہے ای وجد شجرتین۔ ”انقادی علی“ یعنی پردہ کرنے کے لئے مجھ پر جھک جاؤ، میری اطاعت کر کے آ جاؤ اور مخالفت نہ کرو۔ چنانچہ معجزہ کا ظہور ہو گیا اور درخت آ گیا۔ ”البعیر المخشوش“ یہ لفظ خشاش سے ہے، اس چھوٹی سی کٹڑی کو خشاش کہتے ہیں جو اونٹ کی ناک میں لگائی جاتی ہے تاکہ وہ مطہج رہے اور کھینچنا آسان ہو۔ نکیل پڑے ہوئے اونٹ سے تشبیہ دی گئی ہے۔

”یصانع“ اطاعت کے معنی میں ہے ”فائدة“ اونٹ کھینچنے والے کو قائد کہا گیا ہے۔ ”اذا کان“ کان کی ضمیر آنحضرت ﷺ کی طرف لوثی ہے۔ ”المنصف“ میم پر زبر ہے نون ساکن ہے اور صاد پر زبر ہے، درمیان اور بیچ کو کہتے ہیں یعنی جب آنحضرت ﷺ دونوں درختوں کے بیچ میں آ گئے تو دونوں کو مل جانے کا حکم دیدیا۔ ”التمنا“ یعنی مل جاؤ۔ ”احدث نفسی“ میں دل سے باتیں کر رہا تھا یعنی میں تعجب کر رہا تھا۔ ”فحانت“ ای ظہرت ”لفعة“ ای التفاتة یعنی

اچانک میری نظر ایک طرف پڑی تو دیکھا کہ آنحضرت ﷺ آ رہے ہیں اور درخت اپنی جگہ چلے گئے ہیں علامہ بصری رضی اللہ عنہ نے خوب کہا:۔

جَاءت لدعوتہ الاشجار ساجدة تمشی الیہ علی ساق بلا قدم

### زخم سے متعلق معجزہ کا ظہور

﴿۱۸﴾ وَعَنْ يَزِيدَ بْنِ أَبِي عُبَيْدٍ قَالَ رَأَيْتُ اثرَ ضَرْبَةِ فِي سَاقِ سَلْمَةَ ابْنِ الْأَكْوَعِ فَقُلْتُ يَا أَبَا مُسْلِمٍ مَا هَذِهِ الضَّرْبَةُ قَالَ ضَرْبَةٌ أَصَابَتْني يَوْمَ خَيْبَرَ فَقَالَ النَّاسُ أُصِيبَ سَلْمَةُ فَاتَيْتُ النَّبِيَّ صَلَّى اللَّهُ عَلَيْهِ وَسَلَّمَ فَفَنَفْتُ فِيهِ تِلْكَ نَفَثَاتٍ فَمَا اشْتَكَيْتُهَا حَتَّى السَّاعَةِ. (رَوَاهُ الْبَغَاوِيُّ)

اور حضرت یزید ابن عبید کہتے ہیں کہ میں نے حضرت سلمہ ابن اکوع کی پنڈلی پر زخم کا نشان دیکھ کر ان سے پوچھا کہ ابو مسلم! یہ کیسے زخم کا نشان ہے؟ انہوں نے کہا کہ یہ زخم خیبر کی لڑائی میں لگا تھا اور زخم بھی اتنا سخت تھا کہ لوگوں میں مشہور ہو گیا کہ سلمہ کام آ گیا! لیکن ہوا یہ کہ میں نبی کریم ﷺ کی خدمت میں پہنچا آپ نے اس زخم پر تین بار دم کیا اور اس کی برکت سے وہ زخم ایسا اچھا ہو گیا کہ پھر اب تک مجھ کو کوئی تکلیف نہیں ہوئی۔ (بخاری)

### حجبات ہٹ جانے سے متعلق معجزہ کا ظہور

﴿۱۹﴾ وَعَنْ أَنَسِ قَالَ نَعَى النَّبِيُّ صَلَّى اللَّهُ عَلَيْهِ وَسَلَّمَ زَيْدًا وَجَعْفَرًا وَابْنَ رَوَاحَةَ لِلنَّاسِ قَبْلَ أَنْ يَأْتِيَهُمْ خَيْرُهُمْ فَقَالَ أَخَذَ الرَّايَةَ زَيْدٌ فَأُصِيبَ ثُمَّ أَخَذَ جَعْفَرٌ فَأُصِيبَ ثُمَّ أَخَذَ ابْنُ رَوَاحَةَ فَأُصِيبَ وَعَيْنَاهُ تَدْرٍ فَإِنْ حَتَّى أَخَذَ الرَّايَةَ سَيْفٌ مِّنْ سُيُوفِ اللَّهِ يَعْنِي خَالِدَ بْنَ الْوَلِيدِ حَتَّى فَتَحَ اللَّهُ عَلَيْهِمْ. (رَوَاهُ الْبَغَاوِيُّ)

اور حضرت انس رضی اللہ عنہ کہتے ہیں کہ نبی کریم ﷺ نے زید رضی اللہ عنہ، جعفر رضی اللہ عنہ اور ابن رواحہ رضی اللہ عنہ کی شہادت کا حال ان تینوں کے بارے میں خبر آنے سے پہلے ہی لوگوں کو سنا دیا تھا، آپ نے فرمایا زید رضی اللہ عنہ نے جھنڈا لیا اور وہ شہید ہو گئے، پھر جعفر رضی اللہ عنہ نے جھنڈا لیا اور وہ بھی شہید ہو گئے پھر ابن رواحہ رضی اللہ عنہ نے جھنڈا لیا اور وہ بھی شہید ہو گئے۔ آپ یہ بیان کر رہے تھے اور آنکھوں سے آنسو جاری تھے۔ پھر آپ نے فرمایا آخر کار اس شخص نے جھنڈا لیا جو اللہ کی تلواروں میں سے ایک تلوار ہے۔ حضرت انس رضی اللہ عنہ یا بعد کے کسی راوی کا بیان ہے کہ اس سے آنحضرت ﷺ کی مراد خالد بن ولید رضی اللہ عنہ کی ذات تھی۔ یہاں تک کہ اللہ تعالیٰ نے مسلمانوں کو فتح عطا فرمادی۔ (بخاری)

**توضیح:** یہ قصہ غزوہ موتہ سے متعلق ہے، سرزمین شام میں موتہ ایک جگہ کا نام ہے، اس مقام پر ۸ھ میں ایک زبردست جنگ ہوئی تھی تین ہزار صحابہ کا تین لاکھ سے زیادہ رومیوں سے مقابلہ ہوا تھا۔ آنحضرت ﷺ خود مدینہ میں تھے مگر معجزہ کے ظہور کے طور پر اللہ تعالیٰ نے میدان جنگ کے حجبات ہٹا دیے اور آنحضرت ﷺ منبر نبوی شریف پر بیٹھ کر میدان جنگ کو دیکھ رہے

تھے۔ آنحضرت ﷺ نے ترتیب کے ساتھ حضرت زید رضی اللہ عنہ حضرت جعفر رضی اللہ عنہ اور حضرت عبد اللہ بن رواحہ رضی اللہ عنہ کو امیر بنایا تھا یہ تینوں شہید ہو گئے اس کے بعد حضرت خالد بن ولید رضی اللہ عنہ نے جنگی کمان سنبھال لی اور فتح حاصل کر کے واپس آ گئے، فتح اس طرح کہ کفار کے محاصرہ سے مسلمان بچ نکلے اور کفار پیچھے ہٹ گئے۔ ”سعی“ کسی کی موت کی اطلاع کرنے اور خبر دینے کوئی کہتے ہیں کتاب الجہاد میں شاید تفصیل سے یہ واقعہ لکھ چکا ہوں۔ اہل بدعت بریلوی کہتے ہیں کہ دیکھو موت سے پہلے آنحضرت ﷺ نے خبر دیدی تو عرض یہ ہے کہ یہ معجزہ کا ظہور ہوا ہے معجزہ کسی بھی نبی کی نبوت کی دلیل ہوتا ہے معجزہ الوہیت کی دلیل نہیں ہوتا۔

### جنگ حنین میں معجزہ کا ظہور

﴿۲۰﴾ وَعَنْ عَبَّاسٍ قَالَ شَهِدْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ يَوْمَ حُنَيْنٍ فَلَمَّا انْتَقَى الْمُسْلِمُونَ وَالْكَفَّارُ وَلى الْمُسْلِمُونَ مُدْبِرِينَ فَطَفِقَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَرْكُضُ بَغْلَتَهُ قَبْلَ الْكَفَّارِ وَأَنَا أَخِذْتُ بِلِجَامِ بَغْلَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ أَكْفُهَا إِرَادَةً أَنْ لَا تُسْرِعَ وَأَبُو سُفْيَانَ بْنُ الْحَارِثِ أَخِذَ بِرِكَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَيُّ عَبَّاسٍ نَادِ أَصْحَابِ السَّمُرَةِ فَقَالَ عَبَّاسٌ وَكَانَ رَجُلًا صَيِّتًا فَقُلْتُ بِأَعْلَى صَوْتِي أَيُّ أَصْحَابِ السَّمُرَةِ فَقَالَ وَاللَّهِ لَكَأَنَّ عَطْفَتَهُمْ حِينَ سَمِعُوا صَوْتِي عَطْفَةَ الْبَقْرِ عَلَى أَوْلَادِهَا فَقَالُوا يَا لَيْبِكَ يَا لَيْبِكَ قَالَ فَانْتَلَوْا وَالْكَفَّارُ وَالِدَعْوَةَ فِي الْأَنْصَارِ يَقُولُونَ يَا مَعْشَرَ الْأَنْصَارِ يَا مَعْشَرَ الْأَنْصَارِ قَالَ ثُمَّ قُصِرَتِ الدَّعْوَةُ عَلَى بَنِي الْحَارِثِ بْنِ الْخَزْرَجِ فَنظَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ عَلَى بَغْلَتِهِ كَأَلْمُتَطَوَّلٍ عَلَيْهَا إِلَى قَسَائِلِهِمْ فَقَالَ هَذَا حِمَى الْوَطَيْسِ ثُمَّ أَخَذَ حَصِيَّاتٍ فَرَمَى بِهِنَّ وَجُوهَ الْكَفَّارِ ثُمَّ قَالَ انْهَزْمُوا وَرَبِّ مُحَمَّدٍ فَوَاللَّهِ مَا هُوَ إِلَّا أَنْ رَمَاهُمْ بِحَصِيَّاتِهِ فَمَارِلْتُ أَرَى حَدَّهْمُ كَلِيلًا وَأَمْرَهُمْ مُدْبِرًا. (رواه مسلم)

اور حضرت عباس رضی اللہ عنہ کہتے ہیں کہ میں رسول کریم ﷺ کے ساتھ غزوہ حنین میں شریک تھا جب مسلمانوں اور کافروں کے درمیان شدید جھگڑ چھڑ گئی تو پشت دے کر مسلمان بھاگ کھڑے ہوئے۔ رسول کریم ﷺ نے اپنے خچر کو پکڑا لگانا اور کفار کی طرف بڑھنا شروع کیا، اس وقت میں تو رسول کریم ﷺ کے خچر کی لگام پکڑے ہوئے تھا اور اس خیال سے اس کو روک رہا تھا کہ کہیں وہ تیزی کے ساتھ کافروں میں گھس نہ جائے اور ابوسفیان بن الحارث رسول کریم ﷺ کی رکاب تھامے ہوئے تھے، اسی دوران رسول کریم ﷺ نے مجھے مخاطب کر کے فرمایا کہ عباس رضی اللہ عنہ! اصحابِ سرہ کو آواز دو! حضرت عباس رضی اللہ عنہ جو ایک بلند آواز آدمی تھے، کہتے ہیں کہ میں نے آواز دی کہ کہاں ہیں اصحابِ سرہ؟ کیا تم اپنی وہ بیعت بھول رہے ہو جو تم نے آنحضرت کی

بدو حفاظت کے لئے درخت کے نیچے کی تھی؟ حضرت عباس رضی اللہ عنہ کہتے ہیں کہ خدا کی قسم! اصحاب سرہ اس طرح لوٹے اور دوڑتے ہوئے آئے جیسے گائیں اپنے بچوں کی طرف لوٹ کر آتی ہے اور وہ کہہ رہے تھے اے قوم! ہم حاضر ہیں! اے قوم، ہم حاضر ہیں۔ اس کے بعد مسلمان از سر نو ہمت اور جوش کے ساتھ کافروں سے بھڑ گئے اور انصار صحابہ نے آپس میں ایک دوسرے کو بلانے اور حوصلہ دلانے کے لئے غازیوں کی مانند اس طرح پکارنا شروع کیا کہ اے گروہ انصار! اے گروہ انصار! ہمت سے کام لو اور دشمن پر ٹوٹ پڑو، پھر یہ پکارنا قبیلہ بنو حارث بن خزرج تک محدود ہو گیا، اس دوران رسول کریم صلی اللہ علیہ وسلم نے جو اپنے نچر پر ایک طاقتور اور قابو یافتہ سوار کی طرح جھے ہوئے تھے لڑتے ہوئے مسلمانوں پر نظر ڈالی۔ اور بعض حضرات نے ”کالمطاول“ کے یہ معنی بیان کئے ہیں کہ جو ”نچر پر گردن اونچی کر کے دیکھنے والے کی طرح بیٹھے ہوئے تھے یعنی جس طرح کوئی اپنے سے دور کسی چیز کو دیکھنے کے لئے گردن اونچی کر کے نگاہ ڈالتا ہے، اسی طرح آپ نے کچھ کنکریاں ہاتھ میں اٹھائیں اور ”شاہت الوجوہ“ کہتے ہوئے ان کنکریوں کو کافروں کے منہ پر پھینک مارا اور فرمایا رب محمد کی قسم! کافروں کو شکست ہوگئی۔ (حضرت عباس رضی اللہ عنہ کہتے کہ) خدا کی قسم یہ شکست جو کافروں کو ہوئی صرف آپ کی کنکریاں پھینکنے کے سبب ہوئی (کنکریاں پھینکنے کے بعد آخر تک) میں برابر دیکھتا رہا کہ کافروں کی تیزی اور شدت سے چلنے والی تلواریں ہلکی اور کند پڑ رہی تھیں اور ان کا انجام ذلت و خواری سے بھرا ہوا تھا۔ (مسلم)

**توضیح:** فتح مکہ کے بعد ۸ھ میں حنین کا غزوہ پیش آیا وہاں کے لوگوں نے چاہا کہ مسلمانوں پر حملہ کر دیں آنحضرت صلی اللہ علیہ وسلم نے پہل کر دی اور بارہ ہزار لشکر لے کر پہلے حنین اور پھر اوطاس اور پھر طائف میں جنگ لڑی۔ وادی حنین میں ابتداء میں عارضی شکست ہوگئی تھی، صحابہ تتر بتر ہو گئے تھے آنحضرت صلی اللہ علیہ وسلم کے قریب چند صحابہ رہ گئے تھے، آپ ایک قدم پیچھے نہیں ہٹے بلکہ آگے بڑھتے رہے حضرت عباس رضی اللہ عنہ روکنے کی کوشش کر رہے تھے پھر اللہ تعالیٰ کی مدد آگئی کفار کو شکست ہوگئی آنحضرت صلی اللہ علیہ وسلم نے ایک مٹھی ریت کفار پر پھینک دی، اس سے معجزہ کا ظہور ہو گیا آسمان سے فرشتے اترے اس سے بھی معجزہ کا ظہور ہو گیا۔ اسی قصہ کو حضرت عباس رضی اللہ عنہ نے بیان فرمایا ہے۔ ”یسر کص“ گھوڑے کو ایڑدے کر دوڑانے کو رکض کہتے ہیں یہاں نچر کا ذکر ہے۔

”اصحاب السمرۃ“ حدیبیہ میں لیکر کے درخت کے نیچے موت پر بیعت کرنے والے صحابہ کو اصحاب السمرۃ کے نام سے یاد کیا جاتا ہے۔ ”صیتا“ یعنی عباس ایک بلند آواز شخص تھے۔ ”عطفۃ البقر“ عطفۃ پلٹ کر مڑنے کو کہتے ہیں، حیوانات میں گائے اپنی اولاد پر بالکل دیوانہ بن جاتی ہے بعض دفعہ اپنے گھر کے تمام افراد کو بھی مارنے لگتی ہے اور اپنے چھوٹے بچے پر جھکی رہتی ہے۔ یہاں صحابہ کرام کا تیزی سے آنا اور حضور اکرم صلی اللہ علیہ وسلم کے ارد گرد اکٹھا ہونا اور پھر حضور اکرم صلی اللہ علیہ وسلم کی حفاظت میں دیوانہ وار کھڑے ہونے کی تشبیہ گائے کے اپنے بچے کی طرف متوجہ ہونے سے دی گئی ہے۔ ”والکفار“ یہ واؤ مع کے معنی میں ہے، ”الدعوة فی الانصار“ یعنی صرف انصار کو لڑنے کے لئے دعوت دی جاتی تھی کہ اے انصار آگے بڑھو اور خوب لڑو۔ ”قصرت الدعوة“ یعنی انصار کو لڑنے کی عام دعوت دینے کے بعد پھر ترتیب اس طرح بنائی گئی کہ انصار لے خاص خاص قبیلوں

کوڑنے کے لئے بلایا گیا مثلاً بنو حارث بن خزرج تک یہ دعوت محدود ہوگئی کہ تم آگے آؤ اور زور و شور سے لڑو۔ ”کالمطاول“ گردن اٹھا کر کسی چیز کو جھانک کر دیکھنے والے کو مطاول کہتے ہیں آنحضرت ﷺ جنگ کا منظر دیکھنا چاہتے تھے اس لئے گردن مبارک اٹھا کر میدان جنگ کو دیکھنے لگے۔ ”ہذا حین حمی الوطیس“ و طیس تور کو بھی کہتے ہیں اور اس میں آگ کے شعلوں کو بھی کہتے ہیں اور حمی گرم ہونے کو کہتے ہیں اور ہذا اشارہ ہے جو مبتداء ہے۔ علامہ طیبی فرماتے ہیں کہ اس کی خبر محذوف ہے جو القتال ہے عبارت اس طرح ہے هذا القتال حین حمی الوطیس ای هذا القتال حین اشتد الحرب لیکن ملا علی قاری رحمہ اللہ فرماتے ہیں کہ زیادہ واضح یہ ہے کہ ہذا مبتداء ہو اور حین اس کی خبر ہو لیکن حین بنی علی الفتح ہوگا کیونکہ یہی اصل فعل کی طرف مضاف ہے حمی فعل ہے اور الوطیس اس کا فاعل ہے۔ عبارت اس طرح ہو جائے گی ای هذا الزمان زمان اشتداد الحرب۔ یعنی اب جنگ اپنی جو بن پر پہنچ گئی ہے۔ کہتے ہیں کہ یہ جملہ سب سے پہلے آنحضرت ﷺ نے استعمال فرمایا ہے عرب اس کو نہیں جانتے تھے۔ آنحضرت ﷺ کے استعمال کے بعد بہت عام ہو گیا۔ ”انہزموا ورب محمد“ یعنی رب محمد کی قسم کافروں کو شکست ہوگئی یہ جملہ آنحضرت ﷺ نے تقاؤلاً فرمایا اور ایسا ہی ہو گیا۔ ”حدہم“ یعنی کفار کی جنگی شدت اور تلواروں کی تیزی۔ ”کلیلاً“ ست پڑنے کے معنی میں ہے یعنی ان کی تیزی ست پڑ گئی۔ ”مدبراً“ یعنی ان کا معاملہ پسائی اور زلت کی طرف چلا گیا۔

### ہمارے بہادر پیغمبر ﷺ

﴿۲۱﴾ وَعَنْ أَبِي إِسْحَاقَ قَالَ قَالَ رَجُلٌ لِلْبَرَاءِ يَا أَبَا عَمْرَةَ فَرَرْتُمْ يَوْمَ حُنَيْنٍ قَالَ لَا وَاللَّهِ مَا وُلِّي رَسُولُ اللَّهِ صَلَّى اللَّهُ عَلَيْهِ وَسَلَّمَ وَلَكِنْ خَرَجَ شُبَّانُ أَصْحَابِهِ لَيْسَ عَلَيْهِمْ كَثِيرٌ سِلَاحٍ فَلَقُوا قَوْمًا مِائَةً لَا يَكَادِيسُقُطُ لَهُمْ سَهْمٌ فَرَشَقُوهُمْ رَشَقًا مَا يَكَادُونَ يُحْطُونَ فَأَقْبَلُوا هُنَاكَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَرَسُولِ اللَّهِ صَلَّى اللَّهُ عَلَيْهِ وَسَلَّمَ عَلَى بَغْلَتِهِ الْبَيْضَاءِ وَأَبُو سُفْيَانَ بْنُ الْحَارِثِ يَقُودُهُ فَزَلَّ وَاسْتَنْصَرَ وَقَالَ أَنَا النَّبِيُّ لَا كَذِبَ أَنَا ابْنُ عَبْدِ الْمُطَّلِبِ ثُمَّ صَفَّهُمْ.

البراء كثر والله إذا احمر الناس نعى به وإن الشجاع مثل الذي يحاذي به يعنى النبى صلى الله عليه وسلم

اور حضرت ابوالحاق روایت کرتے ہیں ایک شخص نے حضرت براء بن عازب سے پوچھا کہ اے ابوعمارہ! کیا آپ لوگ غزوہ حنین میں دشمن کے مقابلہ سے بھاگ کھڑے ہوئے تھے؟ حضرت براء نے جواب دیا، نہیں خدا کی قسم! رسول کریم ﷺ نے ہرگز پشت نہیں دکھائی تھی، صرف اتنا ہوا تھا کہ آنحضرت کے کچھ نوجوان صحابہ کا جن کے پاس زیادہ ہتھیار نہیں تھے ایک تیر انداز قوم (بنو ہوازن) سے مقابلہ ہو گیا، اس کے لوگ ایسے تیر انداز تھے کہ ان کا تیر کوئی زمین پر نہیں گرتا تھا، ان لوگوں نے نوجوان صحابہ پر تیر برسانا شروع کیا تو ان کا کوئی تیر خطا نہیں کر رہا تھا، اس وقت وہ نوجوان صحابہ دشمن کے سامنے

سے ہٹ کر رسول کریم ﷺ کے پاس آگئے۔ آنحضرت اپنے سفید فخر پر سوار تھے اور ابوسفیان ابن حارث فخر کی لگام پکڑے ہوئے آگے تھے، آپ ﷺ جنگ کا یہ پریشان کن نقشہ اور اپنے صحابہ کی سراسمگی دیکھ کر فخر سے اترے اور اللہ تعالیٰ سے مدد اور فتح کی دعا کی، آپ نے (باواز بلند) یہ فرمایا میں نبی ہوں اس میں کچھ جھوٹ نہیں ہے میں عبدالمطلب کا بیٹا ہوں، اس کے بعد آپ نے تمام مجاہدین کی صف بندی کی۔ (مسلم) اور بخاری نے بھی اسی مضمون کی روایت نقل کی ہے۔ نیز بخاری و مسلم کی ایک اور روایت میں یوں ہے کہ: براء ابن عازب رضی اللہ عنہ نے کہا خدا کی قسم! جب لڑائی سخت ہوتی تو ہم آنحضرت کے پاس پہنچ کر اپنی حفاظت کرتے۔ بلاشبہ اس وقت ہم میں زیادہ بہادر اور شجاع وہی شخص تھا جو ان کے یعنی رسول کریم ﷺ کے برابر میں آ کر کھڑا ہو جاتا تھا۔

**توضیح:** ”رشقوا“ نصر بنصر رشق تیر مارنے کو کہتے ہیں۔ ”انا النبی لا کذب“ یعنی سچا نبی کبھی بھانگتا نہیں۔ میں سچا نبی ہوں لہذا بھانگنے کا سوال ہی پیدا نہیں ہوتا، نیز میں عبدالمطلب جیسے سردار کا خاندانی فرد ہوں ایسے خاندان کا فرد بھی کبھی نہیں بھاگ سکتا۔ ”فاقبلوا“ اس جملہ پر سوال یہ ہے کہ اس سے پہلے حدیث نمبر ۲۰ میں ولی المسلمون مدبرین کے الفاظ ہیں کہ مسلمان بھاگ گئے اور یہاں اس جملہ میں یہ ہے کہ مسلمان حضور اکرم ﷺ کی طرف متوجہ ہو گئے یہ تعارض ہے اس کا جواب یہ ہے کہ ابتداء میں تو عمر نہ تھی تو جوان بھاگ گئے پھر پختہ کار بھی بھاگ گئے پھر جب حضور اکرم ﷺ نے بلایا تو فوراً آگئے تو مدبرین کا وقت الگ ہے اور اقبلوا کا الگ ہے لہذا تعارض نہیں ہے۔ ”احمر الباس“ ای اشتد الحروب۔ شدید جنگ میں چونکہ سرخ خون بہتا ہے اس لئے اس کو سرخ کہا گیا موت کو بھی اسی وجہ سے ”الموت الاحمر“ سرخ موت کہتے ہیں۔ ”نتقی بہ“ یعنی حضور اکرم ﷺ کو پناہ گاہ بناتے اور شدت جنگ میں اپنی جان بچانے کے لئے ان کے پیچھے کھڑے ہو جاتے تھے۔ ”یحاذیہ“ یہ مجازات سے ہے برابری میں کھڑے ہونے کو کہتے ہیں یعنی ہم میں سے سب سے بڑا بہادر وہ شخص ہوتا تھا جو میدان جنگ میں آنحضرت ﷺ کے برابر آ کر دشمن کے سامنے کھڑا ہو جاتا۔ اللہم صل علی حبیبک اشجع الناس واشجع العرب۔ آنحضرت ﷺ کی یہی بہادری تھی جس نے عرب کے بڑے بڑے بہادروں کو آپ کا گرویدہ بنا دیا اگر حضرت خالد بن ولید رضی اللہ عنہ اور ضار بن ازور رضی اللہ عنہ سے آنحضرت ﷺ زیادہ بہادر نہ ہوتے تو یہ بہادران عرب اپنے سے کتر آدی کے ہاتھ میں کبھی ہاتھ نہ دیتے۔ آپ ﷺ کے ایک مداح نے سچ کہا۔

ان الرسول لنور يستضاء به وصارم من سيف الله مسلول

کنکریاں پھینکنے میں معجزہ کا ظہور

﴿۲۲﴾ وَعَنْ سَلْمَةَ ابْنِ الْأَكْوَعِ قَالَ غَزَوْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ حِينَا فَوَلَّى صَحَابَةُ رَسُولِ اللَّهِ صَلَّى اللَّهُ عَلَيْهِ وَسَلَّمَ فَلَمَّا غَشَوْا رَسُولَ اللَّهِ صَلَّى اللَّهُ عَلَيْهِ وَسَلَّمَ نَزَلَ عَنِ الْبُعْلَةَ ثُمَّ قَبِضَ قَبْضَةً مِنْ تُرَابٍ مِنَ الْأَرْضِ ثُمَّ اسْتَقْبَلَ بِهِ وَجُوهُهُمْ فَقَالَ شَاهَتِ الْوُجُوهُ فَمَا خَلَقَ اللَّهُ مِنْهُمْ إِنْسَانًا

الْأَمْلَأَ عَيْنِيهِ تَرَابًا بِتِلْكَ الْقَبْضَةِ فَوَلُّوا أُمْدِيرِينَ فَهَزَمَهُمُ اللَّهُ وَقَسَمَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
عَنَائِمَهُمْ بَيْنَ الْمُسْلِمِينَ. (رواه مسلم)

اور حضرت سلمہ ابن اکوع رضی اللہ عنہ کہتے ہیں کہ ہم رسول کریم صلی اللہ علیہ وسلم کے ساتھ غزوہ حنین میں شریک تھے چنانچہ جب رسول کریم صلی اللہ علیہ وسلم کے بعض صحابہ دشمن کے سامنے سے بھاگنے لگے اور کافروں نے رسول کریم صلی اللہ علیہ وسلم کو گھیر لیا تو آپ اپنے خچر سے اترے اور زمین سے ایک مٹھی خاک اٹھائی، پھر اس خاک کو کافروں کے منہ کے سامنے پھینک مارا اور فرمایا خراب ہوئے ان کے منہ! چنانچہ اللہ تعالیٰ نے ان میں کوئی ایسا انسان پیدا نہیں کیا تھا جس کی دونوں آنکھوں کو اللہ تعالیٰ نے اس ایک مٹھی خاک سے بھر نہ دیا ہو، پھر تو سارے کافر بھاگ کھڑے ہوئے اور اللہ تعالیٰ نے ان کو شکست دی اس کے بعد رسول کریم صلی اللہ علیہ وسلم نے ان کے مال کو مسلمانوں میں تقسیم کر دیا۔ (مسلم)

### ایک پیشن گوئی میں معجزہ کا ظہور

﴿۲۳﴾ وَعَنْ أَبِي هُرَيْرَةَ قَالَ شَهِدْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ حُنَيْنًا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِرَجُلٍ مِمَّنْ مَعَهُ يَدْعَى الْأِسْلَامَ هَذَا مِنْ أَهْلِ النَّارِ فَلَمَّا حَضَرَ الْقِتَالَ قَاتَلَ الرَّجُلُ مِنْ أَشَدِّ الْقِتَالِ وَكَثُرَتْ بِهِ الْجَرَاحُ فَجَاءَ رَجُلٌ فَقَالَ يَا رَسُولَ اللَّهِ أَرَأَيْتَ الَّذِي تُحَدِّثُ أَنَّهُ مِنْ أَهْلِ النَّارِ قَدْ قَاتَلَ فِي سَبِيلِ اللَّهِ مِنْ أَشَدِّ الْقِتَالِ فَكَثُرَتْ بِهِ الْجَرَاحُ فَقَالَ أَمَا اللَّهُ مِنْ أَهْلِ النَّارِ فَكَادَ بَعْضُ النَّاسِ يَرْتَابُ فَبَيْنَمَا هُوَ عَلَى ذَلِكَ إِذْ وَجَدَ الرَّجُلُ أَلَمَ الْجَرَاحِ فَأَهْوَى بِيَدِهِ إِلَى كِنَانَتِهِ فَانْتَزَعَ سَهْمًا فَانْتَحَرَبَهَا فَاشْتَدَّ جَلَّ مِنَ الْمُسْلِمِينَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالُوا يَا رَسُولَ اللَّهِ صَدَّقَ اللَّهُ حَدِيثَكَ قَدْ انْتَحَرَفَ فُلَانٌ وَقَتَلَ نَفْسَهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اللَّهُ أَكْبَرُ أَشْهَدُ أَنِّي عَبْدُ اللَّهِ وَرَسُولُهُ يَا بِلَالُ فَمَ فَاذْنٌ لَا يَدْخُلُ الْجَنَّةَ إِلَّا الْمُؤْمِنُ وَإِنَّ اللَّهَ لَيُؤَيِّدُ هَذَا الدِّينَ بِالرَّجُلِ الْفَاجِرِ.

(رواه البخاری)

اور حضرت ابو ہریرہ رضی اللہ عنہ کہتے ہیں کہ ہم رسول کریم صلی اللہ علیہ وسلم کے ساتھ غزوہ حنین میں شریک تھے، وہاں جنگ شروع ہونے سے پہلے رسول کریم صلی اللہ علیہ وسلم نے اپنے لشکر کے لوگوں میں سے ایک شخص کے بارے میں جو اپنے کو مسلمان کہتا تھا فرمایا یہ شخص دوزخی ہے۔ پھر جب لڑائی شروع ہوئی تو وہ شخص بڑی بے جگری سے لڑا اور اس کا جسم زخموں سے چور ہو گیا، ایک صاحب نے آ کر عرض کیا کہ یا رسول اللہ! اس شخص کی حقیقت حال مجھے بتائیے جس کے بارے میں آپ نے فرمایا تھا کہ وہ دوزخی ہے وہ تو اللہ کی راہ میں بڑی بے جگری سے لڑا ہے اور بہت زخم اس نے کھائے ہیں، جس سے اس کا جنتی ہونا معلوم ہوتا ہے؟ آنحضرت صلی اللہ علیہ وسلم نے

فرمایا یاد رکھو! وہ دوزخیوں میں سے ہے، اور پھر قریب تھا کہ بعض لوگ شک و شبہ کا شکار ہو جاتے لیکن یکا یک اس شخص نے اپنے زخموں کی تکلیف سے بے چین ہو کر اپنا ہاتھ ترکش کی طرف بڑھایا اور ایک تیر نکال کر اس کو اپنے سینہ میں پیوست کر لیا۔ (یہ دیکھنا تھا کہ) بہت سے مسلمان دوڑے ہوئے رسول کریم ﷺ کے پاس پہنچے اور عرض کیا کہ یا رسول اللہ! اللہ تعالیٰ نے آپ کی بات سچی کر دی، اس نے اپنا سینہ چیر کر خودکشی کر لی ہے۔ رسول کریم ﷺ نے فرمایا اللہ بہت بڑا ہے، میں گواہی دیتا ہوں کہ میں اللہ کا بندہ اور اس کا رسول ہوں۔ بلال کھڑے ہو! اور لوگوں کو آگاہ کر دو کہ جنت میں صرف مؤمن داخل ہوگا اور یہ کہ اللہ تعالیٰ اس دین کو فاسق شخص کے ذریعہ سے بھی مضبوط کرتا ہے۔ (بخاری)

**توضیح:** ”الرجل“ یعنی ایک شخص کے بارے میں حضور اکرم ﷺ نے فرمایا کہ یہ دوزخ میں جائے گا حالانکہ وہ سب سے زیادہ میدان جہاد میں کفار کے مقابلہ میں لڑ رہا تھا۔ سننے والوں کو تردد ہوا کہ یہ کیسے دوزخ میں جائے گا اُس شخص کا نام قرمان تھا یہ منافق تھا اور صرف قومیت کی بنیاد پر لڑ رہا تھا، منافق کا جہاد بھی معتبر نہیں اور قومیت کے لئے بھی جہاد صحیح نہیں ہوتا اس شخص کے انجام بتانے میں معجزے کا ظہور ہو گیا۔ ”فانتحر“ سوال یہ ہے کہ ایک روایت میں ہے کہ اس شخص نے تلوار کے ذریعہ سے اپنے آپ کو ذبح کیا اور یہاں تیر کا ذکر ہے یہ تضاد ہے، اس کا جواب یہ ہے کہ پہلے اس شخص نے تیر سے اپنا گلہ کاٹا مگر جب اس سے موت کے واقع ہونے میں تاخیر ہو رہی تھی تو پھر اس نے تلوار سے اپنے آپ کو قتل کر دیا، دونوں باتیں صحیح ہیں کوئی تضاد نہیں ہے۔ ”بالرجل الفاجر“ یعنی اللہ تعالیٰ کبھی اس دین کا کام ایک بے دین آدمی سے بھی لیتا ہے، جہاد و دشمن سے لڑنے کا نام ہے جس کا تعلق جسم سے ہے، اگر جسمانی طور پر آدمی ٹھیک ہو تو وہ کافر کو مار سکتا ہے کافر جب مر جائے گا تو دین کو غلبہ حاصل ہو جائے گا، اصل مقصود تو دین کا غلبہ ہے وہ فاسق بلکہ منافق بلکہ کافر کے ہاتھ سے بھی حاصل ہو سکتا ہے، جب غلبہ حاصل ہو جائے گا تو فاسق و فاجر کے ہاتھ سے دین کی مدد ہو جائے گی اور تبلیغی حضرات ایمان بناتے بناتے رہ جائیں گے۔

### آنحضرت ﷺ پر سحر کیے جانے کا واقعہ

﴿۲۴﴾ وَعَنْ عَائِشَةَ قَالَتْ سَحَّرَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّىٰ أَنَّهُ لِيُحِيلَ إِلَيْهِ أَنَّهُ فَعَلَ الشَّيْءَ وَمَا فَعَلَهُ حَتَّىٰ إِذَا كَانَ ذَاتَ يَوْمٍ عِنْدِي دَعَا اللَّهَ وَدَعَاهُ ثُمَّ قَالَ أَشَعَرْتُ بِعَائِشَةَ إِنَّ اللَّهَ قَدْ أَفْتَانِي فِيمَا اسْتَفْتَيْتُهُ جَاءَ نِي رَجُلَانِ جَلَسَ أَحَدُهُمَا عِنْدَ رَأْسِي وَالْآخَرُ عِنْدَ رِجْلِي ثُمَّ قَالَ أَحَدُهُمَا لِصَاحِبِهِ مَا وَجَعُ الرَّجُلِ قَالَ مَطْبُوبٌ قَالَ وَمَنْ طَبَّهُ قَالَ لَيْلَتُنِ الْأَعْصَمِ الْيَهُودِيُّ قَالَ فِيمَاذَا قَالَ فِي مَشْطِ وَمُشَاطِي وَجَفِ طَلْعَةِ ذَكَرٍ قَالَ فَإِنَّ هُوَ قَالَ فِي بئرِ ذُرْوَانَ فَذَهَبَ النَّبِيُّ صَلَّى اللَّهُ عَلَيْهِ وَسَلَّمَ فِي أَنَا سِ مِنْ أَصْحَابِهِ إِلَى الْبَيْتِ فَقَالَ هَذِهِ الْبَيْتُ الَّتِي أُرِيْتُمْهَا وَكَانَ مَاءُهَا نِقَاعَةَ الْحِنَاءِ وَكَانَ نَخْلَهَا رُؤُسُ الشَّيَاطِينِ فَاسْتَخْرَجَهُ. (متفق عليه)



اور ام المؤمنین حضرت عائشہ رضی اللہ تعالیٰ عنہا فرماتی ہیں کہ رسول کریم ﷺ پر جادو کیا گیا تو کسی کام کے بارے میں آپ کا خیال ہوتا کہ کر لیا ہے حالانکہ وہ کام نہ کیا ہوتا تھا، تا آنکہ ایک دن اس وقت جب کہ آپ میرے پاس تھے آپ نے اللہ تعالیٰ سے دعا کی اور پھر دعا کی اور پھر آپ نے مجھ سے فرمایا کہ عائشہ! کیا تمہیں معلوم ہے کہ اللہ تعالیٰ نے مجھے وہ بات بتادی ہے جو میں نے اس سے دریافت کی تھی؟ اس کے بعد آپ نے بیان کیا کہ میرے پاس آدمیوں کی صورت میں دو فرشتے آئے ان میں سے ایک تو میرے سر ہانے بیٹھا اور دوسرا پائنتی، پھر ان میں سے ایک نے دوسرے سے پوچھا۔ اس شخص کو کیا بیماری ہے؟ دوسرے نے کہا اس پر جادو کیا گیا ہے، پھر پہلے نے پوچھا جادو کس نے کیا ہے؟ دوسرے نے جواب دیا لیبید ابن اعصم یہودی نے۔ پہلے نے پوچھا کس چیز میں جادو کیا گیا ہے؟ دوسرے نے جواب دیا کنگھی میں اور ان بالوں میں جو کنگھی سے جھڑتے ہیں اور زکھجور کے خوشہ کے خول میں۔ پہلے نے پوچھا یہ جادو کی ہوئی چیزیں کہاں رکھی ہیں؟ دوسرے نے جواب دیا مدینہ کے ایک کنویں ذروان میں۔ اس کے بعد نبی کریم ﷺ اپنے چند مخصوص صحابہ کے ساتھ اس کنویں پر تشریف لے گئے اور فرمایا: یہی وہ کنواں ہے جو مجھ کو دکھایا گیا ہے۔ اس کنویں کا پانی حنا کی طرح سرخ تھا اور کھجور کے وہ خوشے (جو اس کنویں میں ڈالے گئے تھے) ایسے تھے جیسے وہ شیطانون کے سر ہوں، چنانچہ آنحضرت ﷺ نے ان سب چیزوں کو کنویں سے نکال لیا۔ (بخاری و مسلم)

**توضیح:** "سحر رسول اللہ" آنحضرت ﷺ جب صلح حدیبیہ سے واپس مدینہ منورہ تشریف لائے تو ذوالحجہ ۶ میں آپ پر جادو کیا گیا اس جادو کا اثر ایسا نہیں تھا کہ جس سے شرعی احکامات میں خلل پڑتا ہو بلکہ اس کا اثر صرف جسمانی اور دنیاوی امور میں تھا آپ کا جسم ضعیف اور بہت زیادہ کمزور رہتا تھا بسا اوقات آپ کو خیال آتا تھا کہ میں نے فلاں کام کیا ہے حالانکہ آپ ﷺ نے نہیں کیا ہوتا گویا آپ ﷺ پر اس جادو کی وجہ سے نسیان کا غلبہ ہو گیا تھا، ایک یہودی لیبید بن اعصم کی بیٹیوں نے یہ جادو کیا تھا۔ آنحضرت ﷺ پر اس جادو کا اثر کتنے عرصے تک تھا اس سلسلہ میں روایات تین قسم پر ہیں۔ (۱) بعض روایات میں چالیس دن تک اثر باقی رہنے کا ذکر ہے۔ (۲) بعض روایات میں چھ ماہ تک اثر باقی رہنے کا ذکر ہے۔ (۳) اور بعض روایات میں ایک سال تک اثر باقی رہنے کا ذکر ہے۔ ان روایات میں تطبیق کی صورت اس طرح ہے کہ جادو کا زیادہ زور چالیس دن تک تھا اور درمیانہ درجہ کا اثر چھ ماہ تک تھا اور کچھ کچھ اثر ایک سال تک تھا۔ اس حدیث سے ایک تو یہ بات بھی ثابت ہوگئی کہ جادو ایک واقعاتی حقیقت ہے جس کا انکار نہیں کیا جاسکتا، یہ کوئی خیالی تصور نہیں ہے بلکہ اس حقیقت سے انبیاء بھی متاثر ہو سکتے ہیں۔

معتزلہ نے سحر کا انکار کیا ہے، یہ ان کی بدعات میں سے ایک بدعت ہے اور ان کے باطل عقائد میں سے ایک باطل عقیدہ ہے، اس حدیث سے دوسری بات یہ ثابت ہوگئی کہ انبیاء کرام انسان اور بشر تھے جو بیماری کسی انسان کو متاثر کر سکتی ہے وہ انبیاء کرام کو بھی متاثر کرتی ہے البتہ انبیاء کرام پر ایسی بیماری نہیں آتی جو انسان کے لئے باعث عار یا باعث نفرت و حقارت ہو۔

ملا علی قاری رضی اللہ عنہ انبیاء پر سحر ہو جانے کے بارے میں لکھتے ہیں۔ "لان السحر انما یعمل فی ابدانہم وہم بشر یجوز علیہم من العلل والامراض ما یجوز علی غیرہم" ملا علی قاری مزید لکھتے ہیں: وفائدة الحلول (ای

حلول السحر) تشبیہ علی ان هذا بشر مثلکم وعلی ان السحر تاثیرہ حق فانہ اذا اثر فی اکمل الانسان فکیف بغیرہ؟ (مرقات، ج ۱۰ ص ۲۱۷)

”ودعاہ“ تاکید کے لئے ہے یعنی اللہ سے مانگا اور مسلسل مانگا۔ ”مطبوب“ ای ہو مسحور، یعنی ان پر جادو کیا گیا ہے۔ ”من طہ“ یعنی یہ جادو کس نے کیا ہے؟ مطبوع اور طب، یہ طب بمعنی علاج ہے، جادو کو طب بطور تقاؤل کہا گیا ہے کہ اس کا علاج گویا ہو گیا ہے جس طرح سانپ کے ڈسے ہوئے آدمی کو سلیم کہتے ہیں یعنی یہ صحیح سالم اور محفوظ ہے۔ ”الیهودی“ اس شخص کا کردار ضرور ہوگا اصل محرک یہی ضبیث ہوگا مگر اس نے اپنی بیٹیوں کو اس کام پر لگایا ہوگا اسی لئے قرآن کریم میں ”ومن شر النفاثات“ آیت میں جادو کی نسبت عورتوں کی طرف کی گئی ہے مگر اس حدیث میں جادو کی ذمہ داری اس شخص پہ ڈالی گئی ہے۔

”فیما ذا“ یعنی یہ جادو کس چیز اور کس ذریعہ سے کیا گیا ہے۔ ”مشط“ میم پر ضم ہے شین ساکن بھی ہے اور اس پر ضمہ بھی پڑھا جاتا ہے، کنگھی کو کہتے ہیں۔ ”مشاطة“ کنگھی کرتے وقت جو بال نیچے گر جاتے ہیں یا کنگھی کے بیچ پھنس جاتے ہیں اس کو مشاطہ کہتے ہیں۔ ”جف“ بالکل ابتداء میں جب کھجور کا خوشہ آتا ہے تو اس میں کلیاں ہوتی ہیں، پھول ہوتے ہیں اس کے ساتھ ساتھ اس پر خول اور غلاف بھی آتے ہیں تو جف اسی خول اور غلاف کو کہتے ہیں، جیم پر ضمہ ہے اور فافر شد ہے۔ ”طلعة“ یہ کلی اور شگوفہ کو کہتے ہیں یہ شگوفے زکھجور کے درخت میں بھی ہوتے ہیں اور مادہ میں بھی ہوتے ہیں، اس فرق کو ظاہر کرنے کے لئے فرمایا کہ زکھجور کے شگوفے کے غلاف میں جادو کیا گیا ہے، زکھجور کو جادو میں استعمال کیا گیا ہے۔ ”بسر ذروان“ ایک روایت میں بسر ذی اروان بھی ہے دونوں صحیح ہیں، مدینہ منورہ میں ایک شخص ابو زریق کے باغ کے اندر یہ کنواں تھا۔ ”وهی بسر فی المدینة فی بستان ابی زریق“ (مرقات)

”نقاعة الحناء“ یعنی اس کنوئیں کا پانی اس طرح سرخ ہو گیا تھا جس طرح مہندی کا شیرہ ہوتا ہے جو سرخ تر ہوتا ہے۔ ”نخلها“ یعنی کھجور کے خوشے وحشت ناک تھے، نخل سے باغ کے کھجور کے درخت مراد نہیں بلکہ وہی خوشہ مراد ہے جس کو جادو میں استعمال کیا گیا تھا۔ ”رؤس الشیاطین“ یعنی وحشت ودہشت اور کراہت وقباحت میں وہ خوشہ شیطان کے سروں کی طرح تھا۔ عرب لوگ جب کسی چیز کی شدید قباحت اور وحشت بیان کرتے ہیں تو اس کی تشبیہ شیطان کے سر کے ساتھ دیتے ہیں نیز شیطان کے سر کا اطلاق سانپوں پر بھی ہوتا ہے، بہر حال جو کچھ بھی ہو مگر ایک ڈراؤنا منظر سمجھایا جا رہا ہے ان خوشوں پر ایک تو جادو کا اثر بھی تھا اور دیر تک پانی میں دبائے رکھنے کا اثر بھی تھا اس لئے یہ کراہت وقباحت کا مجموعہ بن گئے تھے۔

اس واقعہ سے متعلق حضرت ابن عباس رضی اللہ عنہما کی ایک روایت بھی ہے اس میں یہ تفصیل ہے کہ اس کنوئیں کا اطلاع ملنے پر آنحضرت ﷺ نے حضرت علی اور حضرت عمار بن یاسر رضی اللہ عنہما کو اس کنوئیں کی طرف بھیجا تا کہ جادو کی یہ چیزیں نکال لائیں جب ان حضرات نے کھجور کا وہ خوشہ کنوئیں سے نکالا تو اس کے خول میں موم کا بنا ہوا ایک مجسمہ اور پتلا ملا، یہ آنحضرت ﷺ کا مجسمہ تھا اس مجسمہ میں سونیاں چھبوی ہوئی تھیں اور ہر سونئی کے اوپر ایک ڈورا تھا جو مجسمہ سے لپینا گیا تھا جس میں گیارہ گرہیں لگی ہوئی

تھیں۔ حضرت جبرئیل نے ان گیارہ گرہوں پر معوذتین پڑھنا شروع کیا، معوذتین کی آیتیں بھی گیارہ ہیں ایک ایک آیت پر حضرت جبرئیل ایک ایک گرہ کھولتے تھے اور جسمہ میں سے سوئی بھی نکالتے تھے چنانچہ آنحضرت ﷺ کو اس سے ایسی تسکین حاصل ہو جاتی تھی گویا بندھی ہوئی رسی سے آپ کی خلاصی ہو جاتی تھی، کہتے ہیں کہ حضور اکرم ﷺ خود بھی اس کنوئیں پر گئے تھے مگر اندر نہیں گئے کچھ فاصلہ پر رہے آنحضرت ﷺ نے اس یہودی کے خلاف کوئی کاروائی نہیں کی بلکہ آپ ﷺ نے فرمایا کہ میں فتنہ اُبھارنا نہیں چاہتا۔

اس حدیث میں فرشتوں کا آ کر آپ کی بیماری بتلانا پھر اس کنوئیں کی نشاندہی کرنا ایک قسم معجزہ کا ظہور تھا، پھر معوذتین کا نازل ہونا اور جبرئیل امین کا دم کرنا اور آپ کا ٹھیک ہونا یہ دوسری قسم معجزہ کا ظہور تھا۔

مورخہ ۲۵ جمادی الثانی ۱۳۱۸ء

### فرقہ خوارج سے متعلق پیشن گوئی میں معجزہ کا ظہور

﴿۲۵﴾ وَعَنْ أَبِي سَعِيدٍ الْخُدْرِيِّ قَالَ بَيْنَمَا نَحْنُ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَهُوَ يَقْسِمُ قَسَمَاتَاهُ ذُو الْحَوْبِصَةِ وَهُوَ رَجُلٌ مِنْ بَنِي تَمِيمٍ فَقَالَ يَا رَسُولَ اللَّهِ اعْدِلْ فَقَالَ وَيْلَكَ فَمَنْ يَعْدِلُ إِذَا لَمْ اَعْدِلْ قَدْ خَبَيْتَ وَخَسِرْتَ إِنْ لَمْ أَكُنْ اَعْدِلْ فَقَالَ عُمَرَاءُ الدُّنْيَا لِي أَنْ اَضْرِبَ عُنُقَهُ فَقَالَ دَعُهُ فَإِنَّ لَهُ اَصْحَابًا يَحْقِرُ اَحَدَكُمْ صَلَوَتَهُ مَعَ صَلَوَاتِهِمْ وَصِيَامَهُ مَعَ صِيَامِهِمْ يَقْرُونَ الْقُرْآنَ لَا يُجَاوِزُ تَرَاقِيهِمْ يَمْرُقُونَ مِنَ الدِّينِ كَمَا يَمْرُقُ السَّهْمُ مِنَ الرَّمِيَّةِ يَنْظُرُ إِلَى نَصْلِهِ إِلَى رُصَافِهِ إِلَى نَضِيهِ وَهُوَ قَدْ حَذَهُ إِلَى قُدْذِهِ فَلَا يُوجَدُ فِيهِ شَيْءٌ قَدْ سَبَقَ الْفَرْتِ وَالِدَمِ ائْتَهُمْ رَجُلٌ اَسْوَدٌ اِحْدَى عَضْدِيهِ مِثْلُ ثُدْيِ الْمَرْأَةِ اَوْ مِثْلِ الْبَضْعَةِ تَدْرَدُرُ وَيَخْرُجُونَ عَلَى خَيْرِ فِرْقَةٍ مِنَ النَّاسِ قَالَ أَبُو سَعِيدٍ اَشْهَدَانِي سَمِعْتُ هَذَا الْحَدِيثَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَاشْهَدَانِ عَلِيَّ ابْنَ أَبِي طَالِبٍ قَاتَلَهُمْ وَاَنَامَعَهُ فَاَمْرٌ بِذَلِكَ الرَّجُلِ فَالْتَمِسَ فَاتَى بِهِ حَتَّى نَظَرْتُ إِلَيْهِ عَلَى نَعْتِ النَّبِيِّ صَلَّى اللَّهُ عَلَيْهِ وَسَلَّمَ الَّذِي نَعْتَهُ وَفِي رِوَايَةٍ اَقْبَلَ رَجُلٌ غَائِرُ الْعَيْنَيْنِ نَاتَى الْجَبْهَةَ كَثَّ اللَّحْيَةَ مُشْرِفٌ اَلْوَجْهَتَيْنِ مَحْلُوقُ الرَّاسِ فَقَالَ يَا مُحَمَّدُ اتَّقِ اللَّهَ فَقَالَ فَمَنْ يُطِيعُ اللَّهَ إِذَا عَصَيْتَهُ فَيَأْمِنُنِي اللَّهُ عَلَى اَهْلِ الْاَرْضِ وَلَا تَأْمُونُنِي فَسَالَ رَجُلٌ قَتَلَهُ فَمَنْعَهُ فَلَمَّا وَلَّى قَالَ اِنَّ مِنْ ضَيْضِيءٍ هَذَا اَوْ مَا يَقْرَأُ وَنَ الْقُرْآنَ لَا يُجَاوِزُ حَنَاجِرَهُمْ يَمْرُقُونَ مِنَ الْاِسْلَامِ مُرُوقِ السَّهْمِ مِنَ الرَّمِيَّةِ

فَيَقْتُلُونَ أَهْلَ الْإِسْلَامِ وَيَدْعُونَ أَهْلَ الْأَوْثَانِ لِيُنْ أَدْرِكْتَهُمْ لِأَقْتُلْنَهُمْ قَتَلَ عَادٍ (متفق علیہ)

حضرت ابوسعید خدری رضی اللہ عنہ کہتے ہیں کہ اس وقت جب کہ ہم رسول کریم ﷺ کے ساتھ تھے اور آپ مال غنیمت تقسیم فرما رہے تھے ایک شخص جس کا نام ذوالنخویرہ تھا اور جو بنی تمیم سے تعلق رکھتا تھا آنحضرت ﷺ کی خدمت میں آ کر کہنے لگا کہ یا رسول اللہ! عدل وانصاف سے کام لیجئے۔ آنحضرت ﷺ نے فرمایا تجھ پر افسوس ہے، میں عدل وانصاف نہیں کروں گا تو کون کرے گا؟ اگر میں عدل وانصاف سے کام نہ لوں تو یقیناً تو محروم ہو جائے گا اور ٹوٹے میں رہے گا۔ حضرت عمر رضی اللہ عنہ نے بارگاہ رسالت میں اس شخص کی یہ گستاخانہ فقرہ بازی دیکھ کر عرض کیا کہ یا رسول اللہ! اجازت دیجئے کہ اس انسان کا سر قلم کر دوں، آنحضرت ﷺ نے فرمایا اس کو اس کے حال پر چھوڑ دو کیونکہ کچھ لوگ اس کے تابعدار ہوں گے جن کی نمازوں کے مقابلہ میں تم اپنی نمازوں کو اور جن کے روزوں کے مقابلہ میں تم اپنے روزوں کو حقیر جانو گے۔ وہ لوگ قرآن پڑھیں گے لیکن قرآن ان کے حلق سے نیچے نہ جائے گا۔ اور وہ دین سے اس طرح نکل جائیں گے جس طرح جب تیر شکار کو چھیدا اور پار نکل جاتا ہے تو چاہے اس کے پریکان کو دیکھا جائے، چاہے اس کے رصاف کو دیکھا جائے، چاہے اس کے پروں کو دیکھا جائے کہیں بھی کچھ نہیں پایا جاتا حالانکہ وہ تیر نجاست اور خون میں سے ہو کر نکلتا ہے اور اس شخص کے تابعداروں کی علامت یہ ہے کہ وہ سیاہ رنگ کا آدمی ہوگا جس کے ایک بازو میں عورت کے پستان کے مانند بھرا ہوا گوشت یا گوشت کا ایک ٹکڑا ہوگا جو ہلتا ہوگا اور وہ مسلمانوں کے ایک بہترین طبقہ کے خلاف بغاوت کریں گے۔ حضرت ابوسعید رضی اللہ عنہ بیان کرتے ہیں کہ میں شہادت دیتا ہوں کہ میں نے خود یہ حدیث رسول کریم ﷺ سے سنی ہے اور پھر یہ بھی شہادت دیتا ہوں کہ امیر المؤمنین حضرت علی کرم اللہ وجہہ نے اس فرقہ کے لوگوں سے جنگ کی اور میں اس جنگ میں حضرت علی رضی اللہ عنہ کے ساتھ تھا، حضرت علی رضی اللہ عنہ نے اس شخص کو تلاش کرنے کا حکم دیا چنانچہ مقتولین میں سے تلاش کر کے حضرت علی رضی اللہ عنہ کے پاس اس شخص کو لایا گیا تو میں نے دیکھا کہ نبی کریم ﷺ نے اس کی جو علامت بیان کی تھی وہ اس میں موجود تھی۔

اور ایک روایت میں آنحضرت ﷺ کے پاس ذوالنخویرہ کی آمد کے ذکر کے بجائے یوں مذکور ہے کہ ایک شخص آپ کی خدمت میں حاضر ہوا جس کی آنکھیں اندر دھنسی ہوئی تھیں، پیشانی ابھری ہوئی تھی، داڑھی گنجان تھی، رخسارے اٹھے ہوئے تھے اور سر منڈا ہوا تھا، اس شخص نے کہا کہ اے محمد! اللہ سے ڈرو۔ آنحضرت ﷺ نے فرمایا اگر میں ہی اللہ کی نافرمانی کروں گا تو پھر کون اللہ کی اطاعت کرے گا؟ مجھ کو اللہ تعالیٰ روئے زمین کے لوگوں میں امین جانتا ہے صرف تو ہے جو مجھ کو امین نہیں سمجھتا اور مجھ پر اعتماد نہیں کرتا۔ ایک صحابی نے آنحضرت ﷺ سے اس شخص کا سر قلم کر دینے کی اجازت چاہی لیکن آپ نے اس کو منع فرمایا اور جب وہ شخص واپس چلا گیا تو آنحضرت ﷺ فرمایا اس شخص کی اصل سے ایک قوم نمودار ہوگی۔ وہ لوگ قرآن پڑھیں گے لیکن قرآن ان کے حلق سے نیچے نہیں جائے گا۔ اسلام سے وہ اس طرح نکل جائیں گے جس طرح تیر شکار میں سے نکل جاتا ہے۔ پھر وہ لوگ اہل اسلام کو قتل کریں گے اور بت پرستوں کو ان کے حال پر چھوڑ دیں گے، اگر میں ان لوگوں کو پاؤں تو ان کو اس طرح قتل کر دوں جس طرح قوم عاد کے لوگ قتل کئے گئے تھے۔ (بخاری و مسلم)

**توضیح:** ”یقسم“ یعنی ہجرانہ کے مقام پر آنحضرت ﷺ غزوہ حنین کا مال غنیمت تقسیم فرما رہے تھے۔ ”اتاہ ذو الخویصرۃ“ یہ شخص پکا منافق تھا بنو تمیم سے ان کا خاندانی تعلق تھا، اس نے آنحضرت ﷺ کی تقسیم پر سخت اعتراض کیا، جب حضرت علی رضی اللہ عنہ کے زمانہ میں خوارج کا ظہور ہو گیا اور نہروان اور حروراء مقام میں بہت سارے خوارج اکٹھے ہو گئے تب یہ شخص مکمل طور پر منظر عام پر آ گیا اسی شخص نے خوارج کو حضرت علی رضی اللہ عنہ کے خلاف بغاوت پر اکسایا اور بنیادی طور پر اسی شخص نے خوارج کی بنیاد ڈالی، پھر حضرت علی رضی اللہ عنہ نے ایک جنگ میں اسے قتل کر دیا۔

خوارج کا ظہور حضور اکرم ﷺ اور خلفاء ثلاثہ کے زمانہ میں نہیں ہوا تھا بلکہ حضرت علی رضی اللہ عنہ کے زمانہ میں ہوا تھا لہذا یہ کہنا صحیح نہیں ہے کہ ذوالخویصرۃ خارجیوں کا سردار تھا کیونکہ یہ شخص پہلے خارجی نہیں تھا، ہاں خارجیوں کے ظہور کے بعد اگر ان کا سردار بنا ہوتا تو بنا ہوگا اس شخص نے حضور اکرم ﷺ پر مال غنیمت کی تقسیم میں سخت اعتراضات کئے تھے، اگر اس کو قتل کیا جاتا تو قتل جائز تھا مگر حضور اکرم ﷺ نے اپنے کریمانہ اخلاق کی وجہ سے اس کو قتل نہیں کیا، فی الحال یہ شخص خارجی بھی نہیں تھا اگر خارجی ہوتا تو حضور اکرم ﷺ نے تم کھائی تھی کہ اگر کوئی خارجی مجھے ملے تو میں اسے قتل کر دوں گا، یہ اشارہ اس شخص کی اولاد کی طرف تھا اور اس کے بعد آنے والی خارجی نسل کی طرف تھا چنانچہ حضرت علی رضی اللہ عنہ نے کاروائی کی۔ ”خبت و خسرت“ خطاب کے ساتھ کلام ہے یعنی اگر تمہارا یہ عقیدہ ہو کہ میں عدل نہیں کرتا، تو تم اس عقیدہ کی وجہ سے تباہ و برباد ہو گئے گویا تم تو ہمیشہ عدل سے محروم رہ گئے کیونکہ میرے ہاں اگر عدل نہیں تو تم کو عدل کہاں سے ملے گا؟ کسی اور جگہ تو عدل ہے ہی نہیں۔ ”ان اضرب عنقه“ سوال یہ ہے کہ حضرت عمر رضی اللہ عنہ کی اجازت مانگنے کے باوجود آنحضرت ﷺ نے ذوالخویصرہ کے قتل سے منع فرمایا حالانکہ آپ خود تمنا فرما رہے ہیں کہ اگر مجھے خوارج ملیں تو میں انہیں قتل کر دوں گا۔ اس کا جواب پہلے سے ہو گیا ہے کہ ذوالخویصرۃ اس وقت خوارج کی صفوں میں ظاہر نہیں ہوا تھا نہ اس وقت خوارج کا کوئی زور تھا، یہ شخص خود خارجی بھی نہیں تھا البتہ اس کی نسل سے خوارج پیدا ہو گئے پھر یہ ان کا سرغنہ بن گیا اس وقت بعد میں حضرت علی رضی اللہ عنہ کا دور تھا، حضور اکرم ﷺ نے اس بعد والے دور کے بارے میں ان کے قتل کا فرمایا۔

”ترافی“ یہ ترقوۃ کی جمع ہے گلے کو کہتے ہیں۔ ”یمرق“ مروق سے ہے نکلنے کے معنی میں ہے۔ ”الرمیۃ“ یہ مرمیۃ کے معنی میں ہے شکار کو کہتے ہیں۔ ”نصلہ“ تیر کی دھارا اور پیکان کو کہتے ہیں۔ ”یُنظر“ یہ مجہول کا صیغہ ہے یعنی دیکھا جائے تو کہیں بھی تیر کا کوئی حصہ کسی چیز سے آلودہ نظر نہیں آئے گا حالانکہ وہ خون اور گوبر کے درمیان سے گذرتا ہوا نکل جاتا ہے تو جس طرح تیر صاف صاف نکل جاتا ہے یہ لوگ بھی اسلام سے اسی طرح صاف صاف نکل جائیں گے۔ ”رصافہ“ رصاف اس تسمہ کو کہتے ہیں جو تیر کی دھارا اور اس کی لکڑی کے پیوند پر باندھا جاتا ہے۔ ”نضیہ“ تیر کی دھارا اور اس کے پر کے درمیان لکڑی کا جو حصہ ہے اس کو قدح کہتے ہیں گویا قدح تیر کی لکڑی کے پورے حصہ کو کہتے ہیں۔ وہو قدحۃ یہ اسی نضیہ کا ترجمہ ہے، نضیہ میں نون پر زبر ہے ضاد پر زیر ہے اوری پر شد ہے۔ ”قدذہ“ یہ جمع ہے اس کا مفرد قذذہ ہے۔ قاف پر ضمہ ہے اور زال پر شد ہے۔ ”البضعة“ گوشت کے لٹکے ہوئے ٹکڑے کو کہتے ہیں یعنی یہ کالا شخص ہوگا ایک بازو ناقص ہوگا وہ اس طرح لٹکتا ہوگا جس طرح عورت کا

پستان ہو یا کتا ہو گوشت کا ککڑا ہو۔ ”تدر در“ ای تضطرب تجنی وتذهب ایابلتا ہوگا جیسا کوئی گوشت لٹک کر آگے پیچھے آتا جاتا ہو۔

”علیٰ خیر فرقة“ یعنی مسلمانوں کے دو طائفوں کے درمیان اختلاف کے وقت خوارج کا یہ فرقہ خروج کرے گا مگر دونوں فریقوں میں سے اچھے فریق کے خلاف خروج کرے گا اچھے فریق سے حضرت علیؑ کی جماعت مراد ہے دوسرا فریق حضرت معاویہؓ کی جماعت ہے وہ لوگ اجتہادی خطا پر تھے تو ایک فریق زیادہ اچھا اور دوسرا صرف اچھا ہوگا۔ ”غائر العینین“ گڑھی ہوئی آنکھیں۔ ”ناسی الجبهة“ ابھری ہوئی پیشانی۔ ”کت الحیة“ گنجان اور گھنی داڑھی۔ ”مشرف الوجنتین“ اٹھے ہوئے رخسار۔

”محلوق الرأس“ یعنی سر کے بال رکھنے کو جائز نہیں سمجھیں گے، ہمیشہ سر منڈائیں گے صحابہ کرام بال رکھتے تھے، جہاد لے بالوں کے بغیر بہت مشکل ہے، تبلیغی جماعت میں ایک بزرگ مجاہدین کے نقائص بیان کرنے کا بہت شوق رکھتے ہیں آج کل وہ مجاہدین کے لے بال رکھنے پر تنقید کرتے ہوئے کہتے ہیں کہ اس سے فرشتوں کے لئے آسانی ہوگی کہ ان کو پکڑ کر جہنم میں ڈالیں گے یہ صاحب غلط کہتے ہیں حالانکہ فرشتے سر کے بالوں کے بجائے ناک سے بھی پکڑ سکتے ہیں پھر ناک کو اور اسی طرح داڑھی کو بھی کاٹ دو۔ صحابہ رضی اللہ عنہم نے بال رکھے ہیں جو شخص بالوں کے رکھنے کو برامانتا ہے وہ خوارج کا نمائندہ بنے گا۔

”ضئضئ“ یعنی اس کی اصل سے اور اس کی نسل سے کچھ لوگ آئیں گے اس اصل اور نسل سے اس کی حقیقی اولاد مراد نہیں ہے بلکہ اس کے اتباع و پیروکار مراد ہیں۔ اس قسم کے لوگ اسی شخص کی محنت سے بعد میں پیدا ہو گئے، تو یہ اخبار بالغیب تھا اسی میں معجزہ کا ظہور ہو گیا۔

### حضرت ابو ہریرہ رضی اللہ عنہ کی ماں کے اسلام میں معجزہ کا ظہور

﴿۲۶﴾ وَعَنْ أَبِي هُرَيْرَةَ قَالَ كُنْتُ أَدْعُو أُمَّيَ إِلَى الْإِسْلَامِ وَهِيَ مُشْرِكَةٌ فَدَعَوْتُهَا يَوْمًا فَاسْمَعْتَنِي فِي رَسُولِ اللَّهِ صَلَّى اللَّهُ عَلَيْهِ وَسَلَّمَ مَا كَرِهَ فَاتَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَأَنَا أَبْكِي فَقُلْتُ يَا رَسُولَ اللَّهِ أَدْعُ اللَّهَ أَنْ يَهْدِيَ أُمَّ أَبِي هُرَيْرَةَ فَقَالَ اللَّهُمَّ اهْدِ أُمَّ أَبِي هُرَيْرَةَ فَخَرَجْتُ مُسْتَبْشِرًا بِدَعْوَةِ النَّبِيِّ صَلَّى اللَّهُ عَلَيْهِ وَسَلَّمَ فَلَمَّا صِرْتُ إِلَى الْبَابِ فَإِذَا هُوَ مُجَافٌ فَسَمِعْتُ أُمَّيَ خُشِفَ قَدَمِي فَقَالَتْ مَكَانَكَ يَا أَبَا هُرَيْرَةَ وَسَمِعْتُ خُضْخُضَةَ الْمَاءِ فَاعْتَسَلْتُ فَلَبِسْتُ دِرْعَهَا وَعَجَلْتُ عَنْ خِمَارِهَا فَفَتَحَتِ الْبَابَ ثُمَّ قَالَتْ يَا أَبَا هُرَيْرَةَ أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ فَرَجَعْتُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَأَنَا أَبْكِي مِنَ الْفَرَحِ فَحَمَدَ اللَّهُ وَقَالَ خَيْرًا. (رَوَاهُ مُسْلِمٌ)

اور حضرت ابو ہریرہ رضی اللہ عنہ کہتے ہیں کہ میں اپنی والدہ کو جو مشرک تھیں قبول اسلام کی تلقین کیا کرتا تھا چنانچہ ایک دن میں نے ان

کو اسلام قبول کرنے کی تلقین کی تو انہوں نے رسول کریم ﷺ کی شان اقدس میں وہ بات کہی جو مجھ کو سخت ناگوار ہوئی، میں روتا ہوا رسول کریم ﷺ کی خدمت میں حاضر ہوا اور عرض کیا کہ یا رسول اللہ! اب تو آپ ہی اللہ سے دعا فرمادیجئے کہ اللہ تعالیٰ ابو ہریرہ رضی اللہ عنہ کی ماں کو ہدایت عطا فرمائے۔ آپ نے دعا فرمائی اے اللہ! ابو ہریرہ کی ماں کو ہدایت عطا فرما! میں نبی کریم ﷺ کی دعا سے بڑی خوش آئند امید لے کر واپس لوٹا اور جب اپنی والدہ کے گھر کے دروازہ پر پہنچا تو دیکھا کہ دروازہ بند ہے۔ لیکن میری والدہ نے میرے قدموں کی آوازیں لی تھی انہوں نے کہا کہ ابو ہریرہ! وہیں ٹھہرو! پھر میں نے پانی گرنے کی آوازیں سنی، میری والدہ نے غسل کیا کپڑا پہنا اور مارے جلدی کے دوپٹہ اوڑھے بغیر دروازہ کھول دیا اور کہا، میں گواہی دیتی ہوں کہ اللہ کے سوا کوئی معبود نہیں اور گواہی دیتی ہوں کہ محمد ﷺ اللہ کے بندے اور اس کے رسول ہیں۔ میں یہ دیکھتے ہی کہ میری پیاری ماں کو ہدایت مل گئی اور انہوں نے اسلام قبول کر لیا اٹنے پاؤں لوٹا اور خوشی کے آنسو گراتا ہوا رسول کریم ﷺ کی خدمت میں حاضر ہوا، آپ نے اللہ کی تعریف کی اور میری والدہ کے اسلام پر شکر ادا کیا اور اچھا فرمایا۔ (مسلم)

**توضیح:** ”مجاف“ یعنی دروازہ بند تھا۔ ”خشف“ قدم کی آہٹ کو کہتے ہیں۔ ”حخصضة الماء“ پانی کو حرکت دینے سے جو آواز پیدا ہوتی ہے اس کو حخصضة کہتے ہیں۔ ”عجلت“ یعنی دوپٹہ پہننے سے پہلے باہر آ گئی۔ حضرت ابو ہریرہ رضی اللہ عنہ کی ماں کو ہدایت کی دعائی گئی اور ہدایت مل گئی، اس میں آنحضرت ﷺ کے معجزہ کا ظہور ہوا۔

### حضرت ابو ہریرہ رضی اللہ عنہ کو دعائے میں معجزہ کا ظہور

﴿۲۷﴾ وَعَنْهُ قَالَ انْكُمْ تَقُولُونَ اَكْثَرَ اَبُو هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ وَاللَّهِ الْمَوْعِدُونَ اِخْوَتِي مِنَ الْمُهَاجِرِينَ كَانَ يَشْغَلُهُمُ الصَّفْقُ بِالْأَسْوَاقِ وَاِنَّ اِخْوَتِي مِنَ الْأَنْصَارِ كَانَ يَشْغَلُهُمْ عَمَلُ أَمْوَالِهِمْ وَكُنْتُ امْرَأً مَسْكِينًا أَلْزَمُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَلَى مَلِيءِ بَطْنِي وَقَالَ النَّبِيُّ صَلَّى اللَّهُ عَلَيْهِ وَسَلَّمَ يَوْمَئِذٍ يَبْسُطُ أَحَدٌ مِنْكُمْ ثَوْبَهُ حَتَّى أَقْضِيَ مَقَالَتِي هَذِهِ ثُمَّ يَجْمَعُهُ إِلَى صَدْرِهِ فَيَنْسِي مِنْ مَقَالَتِي شَيْئًا أَبَدًا فَبَسَطْتُ نَمْرَةً لَيْسَ عَلَيَّ ثَوْبٌ غَيْرَهَا حَتَّى قَضَى النَّبِيُّ صَلَّى اللَّهُ عَلَيْهِ وَسَلَّمَ مَقَالَتَهُ ثُمَّ جَمَعْتُهَا إِلَى صَدْرِي فَوَالَّذِي بَعَثَهُ بِالْحَقِّ مَا نَسِيتُ مِنْ مَقَالَتِهِ ذَلِكَ يَوْمِي هَذَا. (متفق عليه)

اور حضرت ابو ہریرہ رضی اللہ عنہ نے تابعین کو مخاطب کر کے یا جیسا کہ بعض حضرات نے کہا ہے صحابہ متاخرین کو مخاطب کر کے کہا کہ تم جو یہ کہتے ہو کہ ابو ہریرہ رضی اللہ عنہ نبی کریم ﷺ سے بہت زیادہ حدیثیں نقل کرتے ہیں (تو پہلے یہ سمجھ لو کہ) اللہ کے پاس فیصلہ ہوگا اور پھر سنو! میں زیادہ حدیثیں بیان کرنے کا سبب تمہیں بتاتا ہوں کہ میرے مہاجر بھائیوں کو تو بازار میں ہاتھ پر ہاتھ مارنے یعنی خرید و فرخت کی مشغولیت الجھائے رکھتی تھی اور میرے انصار بھائیوں کو انکی زمین و جائیداد فرصت نہیں دیتی تھی، جہاں تک میرا تعلق ہے تو میں ایک مسکین و مفلس شخص تھا اور پیٹ بھر کر کھانا مل جانے پر قناعت کر کے رسول کریم ﷺ کی خدمت میں

پڑا رہتا تھا۔ پھر ایک دن ایسا ہوا کہ رسول کریم ﷺ نے فرمایا اگر تم میں سے کوئی شخص اپنا کپڑا پھیلائے اور اس وقت تک پھیلائے رہے جب تک میں اپنی بات پوری نہ کر لوں اور پھر وہ شخص اپنے کپڑے کو سمیٹ کر اپنے سینہ سے لگالے تو یہ ہرگز نہیں ہو سکتا کہ وہ میری بات کو کلی طور پر یا جزوی طور پر کبھی بھی بھول جائے۔ چنانچہ میں نے (فوراً) اپنی کملی پھیلا لی جس کے علاوہ میرے پاس اور کوئی کپڑا نہیں تھا اور اس کو اس وقت تک پھیلائے رکھا جب تک آپ نے اپنی بات پوری نہ کر لی اور پھر میں نے سمیٹ کر اپنے سینہ سے لگالیا، قسم ہے اس ذات کی جس نے آنحضرت ﷺ کو حق کے ساتھ بھیجا! آج تک میں آنحضرت ﷺ سے سنا ہوا کوئی ارشاد نہیں بھولا ہوں۔ (بخاری و مسلم)

**توضیح:** حضرت ابو ہریرہ رضی اللہ عنہما خرنی الاسلام ہیں لیکن آپ نے احادیث سب سے زیادہ بیان کی ہیں، اس پر صحابہ و تابعین میں ایک شبہ پایا جاتا تھا کہ اتنی احادیث ابو ہریرہ رضی اللہ عنہ نے کس طرح بیان کی ہیں حضرت ابو ہریرہ رضی اللہ عنہ نے اس کا ڈٹ کر جواب دیا ہے، آپ نے دو طرح جواب دیا ہے پہلا جواب یہ کہ انصار و مہاجرین اپنے کاموں میں لگے ہوئے تھے اور میں فاتے گزار کر حضور اکرم ﷺ کے دروازہ پر پڑا رہتا تھا اور احادیث یاد کرتا تھا اس لئے میری حدیثیں زیادہ ہیں۔

دوسرا جواب یہ ہے کہ ایک دن حضور اکرم ﷺ نے فرمایا کہ میں کچھ پڑھتا ہوں جس کے پاس چادر ہو وہ لا کر بچھادے میں اس پر دم کر دوں گا، وہ شخص اس چادر کو اپنے سینہ سے لگا دے تو وہ میری حدیث کبھی بھولے گا نہیں، میں نے ایسا کیا تو حضور اکرم ﷺ کا معجزہ ظاہر ہو گیا اور میرا حافظہ ایسا تیز ہو گیا کہ اس کے بعد میں آنحضرت ﷺ کی کسی حدیث کو کبھی نہیں بھولا۔

### حضرت جریر کو دُعا دینے میں معجزہ کا ظہور

﴿۲۸﴾ وَعَنْ جَرِيرِ بْنِ عَبْدِ اللَّهِ قَالَ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَلَا تُرِيحُنِي مِنْ ذِي الْخَلْصَةِ فَقُلْتُ بَلَى وَكُنْتُ لَا أَتَيْتُ عَلَى الْخَيْلِ فَذَكَرْتُ ذَلِكَ لِلنَّبِيِّ صَلَّى اللَّهُ عَلَيْهِ وَسَلَّمَ فَضْرَبَ يَدَهُ عَلَى صَدْرِي حَتَّى رَأَيْتُ أَثَرِي فِي صَدْرِي وَقَالَ اللَّهُمَّ تَبِّتْهُ وَاجْعَلْهُ هَادِيًا مَهْدِيًا قَالَ فَمَا وَقَعْتُ عَنْ فَرَسِي بَعْدَ أَنْ طَلَّقَ فِي مِائَةِ وَخَمْسِينَ فَرَسًا مِنْ أَحْمَسَ فَحَرَّقَهَا بِالنَّارِ وَكَسَرَهَا. (متفق عليه)

اور حضرت جریر ابن عبد اللہ بکلی رضی اللہ عنہ کہتے ہیں کہ رسول کریم ﷺ نے مجھ سے فرمایا کہ کیا تم ذوالخلصۃ کو توڑ کر مجھے راحت نہیں پہنچاؤ گے؟ میں نے عرض کیا ہاں! لیکن میں گھوڑے کی سواری پر پوری طرح قادر نہیں تھا اور کبھی کبھی گر پڑتا لہذا میں نے نبی کریم ﷺ سے اس کا ذکر کیا، آنحضرت ﷺ نے میرے سینے پر اتنے زور سے ہاتھ مارا کہ میں نے اس کا اثر اپنے سینہ کے اندر تک محسوس کیا اور پھر یہ دعا فرمائی اے اللہ! اس کو ثابت و قائم رکھ! اور اس کو راہ راست دکھانے والا اور راہ راست پانے والا بنا۔ حضرت جریر رضی اللہ عنہ کہتے ہیں کہ اس دعا کے بعد میں کبھی گھوڑے سے نہیں گرا اور پھر احس کے ڈیڑھ سو سواروں کو لے کر جریر روانہ ہوئے وہاں پہنچ کر انہوں نے ذوالخلصۃ کو آگ لگا دی اور اس کو تھوڑ پھوڑ ڈالا۔ (بخاری و مسلم)



**توضیح:** ”الا تری حنی“ کیا اس بت کو جلا کر مجھے راحت نہیں پہنچاؤ گے؟ اس سے معلوم ہوا ہے کہ اللہ والوں کو دور کی معصیت سے بھی تکلیف ہوتی ہے۔ ”من ذی الخلصة“ یہ ختم قبیلہ کا مشہور بت خانہ تھا جس کو لوگ کعبۃ الیمامۃ کہتے تھے۔ ”فانطلق“ یہ راوی حدیث کا کلام ہے کہ جریر چلا گیا یا خود جریر نے اپنے آپ کو عتاب سمجھ کر کلام کیا۔ ”من احمس“ ای من قریش۔ احمس حموسۃ حماسۃ اور حماس بہادر کو کہتے ہیں۔ قریش تمام عرب میں زیادہ بہادر مشہور تھے اس لئے ان کو احس کے نام سے یاد کیا گیا۔ بعض نے کہا کہ یہ حضرت جریر بن عبداللہ رضی اللہ عنہ کا قبیلہ تھا، کوئی تضاد نہیں ہے۔

### ایک بددعا میں معجزہ کا ظہور

﴿۲۹﴾ وَعَنْ أَنَسٍ قَالَ إِنَّ رَجُلًا كَانَ يَكْتُبُ لِلنَّبِيِّ صَلَّى اللَّهُ عَلَيْهِ وَسَلَّمَ فَأَرْتَدَّ عَنِ الْإِسْلَامِ وَلَحِقَ بِالْمُشْرِكِينَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ الْأَرْضَ لَا تَقْبَلُهُ فَأَخْبَرَنِي أَبُو طَلْحَةَ أَنَّهُ أَتَى الْأَرْضَ النَّبِيَّ مَاتَ فِيهَا فَوَجَدَهُ مَبْنُودًا فَقَالَ مَا شَأْنُ هَذَا فَقَالُوا دَفَنَاهُ مِرَارًا فَلَمْ تَقْبَلْهُ الْأَرْضُ. (متفق عليه)

اور حضرت انس رضی اللہ عنہ کہتے ہیں کہ ایک شخص جو نبی کریم صلی اللہ علیہ وسلم کی وحی لکھتا تھا مرتد ہو گیا اور مشرکوں سے جا ملا، نبی کریم صلی اللہ علیہ وسلم نے فرمایا اس کو زمین قبول نہیں کرے گی۔ حضرت انس رضی اللہ عنہ کا بیان ہے کہ ابو طلحہ رضی اللہ عنہ نے مجھ کو بتایا کہ جب وہ اس مقام پر پہنچے جہاں اس شخص کی موت و تدفین ہوئی تھی تو دیکھا کہ وہ قبر سے باہر پڑا ہوا ہے، انہوں نے لوگوں سے پوچھا کہ اس کو کیا ہوا؟ لوگوں نے جواب دیا کہ ہم اس شخص کو کئی بار دفن کر چکے ہیں لیکن زمین اس کو قبول نہیں کرتی، آخر تنگ آ کر ہم نے اس کو دفن کرنا ہی چھوڑ دیا ہے۔ (بخاری و مسلم)

**توضیح:** ”ان رجلاً“ کہتے ہیں یہ شخص پہلے عیسائی تھا پھر مسلمان ہو گیا پھر مرتد ہو کر مشرکین کے ساتھ مل گیا آنحضرت صلی اللہ علیہ وسلم نے فرمایا کہ زمین اس شخص کو قبول نہیں کرے گی شاید آنحضرت صلی اللہ علیہ وسلم نے اس موقع پر کچھ بددعا بھی دی ہوگی، اب مرنے کے بعد قبر نے اس کو قبول نہیں کیا، زمین نے اس کو باہر پھینک دیا، لوگوں نے بار بار دفن کیا مگر زمین اس کو باہر پھینکتی رہی پھر لوگوں نے دفن کرنا چھوڑ دیا۔ ”مبنوداً“ پھینکا ہوا باہر پڑا تھا مستقبل کی خبر دینے میں معجزہ کا ظہور ہوا۔

﴿۳۰﴾ وَعَنْ أَبِي أَيُّوبَ قَالَ خَرَجَ النَّبِيُّ صَلَّى اللَّهُ عَلَيْهِ وَسَلَّمَ وَقَدْ وَجِبَتِ الشَّمْسُ فَسَمِعَ صَوْتًا فَقَالَ يَهُودُ تُعَذَّبُ فِي قُبُورِهَا. (متفق عليه)

حضرت ابو ایوب انصاری رضی اللہ عنہ کہتے ہیں کہ نبی کریم صلی اللہ علیہ وسلم غروب آفتاب کے بعد گھر سے نکلے تو ایک آواز سنی تو آپ صفر فرمایا یہ یہود ہیں جن کو قبر میں عذاب دیا جا رہا ہے۔ (بخاری و مسلم)

یعنی قبر کا عذاب اور اس کے احوال حضور اکرم صلی اللہ علیہ وسلم پر منکشف ہو گئے اس میں حضور اکرم صلی اللہ علیہ وسلم کے معجزے کا ظہور ہو گیا۔

## اخبار بالغیب میں معجزہ کا ظہور

﴿۳۱﴾ وَعَنْ جَابِرٍ قَالَ قَدِمَ النَّبِيُّ صَلَّى اللَّهُ عَلَيْهِ وَسَلَّمَ مِنْ سَفَرٍ فَلَمَّا كَانَ قُرْبَ الْمَدِينَةِ هَاجَتْ رِيحٌ تَكَادُ أَنْ تَذْفِنَ الرَّكِبَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَعِثْتُ هَذِهِ الرِّيحَ لِمَوْتِ مُنَافِقٍ قَدِمَ الْمَدِينَةَ فَأِذَا عَظِيمٌ مِنَ الْمُنَافِقِينَ قَدِمَاتِ. (رواه مسلم)

اور حضرت جابر رضی اللہ عنہ کہتے ہیں کہ نبی کریم ﷺ سفر سے واپس مدینہ تشریف لارہے تھے کہ مدینہ کے قریب پہنچے تو سخت آندھی آئی اور سخت بھی اتنی کہ سوار کو زمین میں دفن کر دے، آنحضرت ﷺ نے (اس موقع پر) فرمایا یہ آندھی ایک منافق کے مرنے پر بھیجی گئی ہے۔ چنانچہ آنحضرت ﷺ جب مدینہ میں داخل ہوئے تو معلوم ہوا کہ منافقوں کا ایک بڑا سردار مر گیا ہے۔

(مسلم)

**توضیح:** ”ہاجت ریح“ یعنی سخت طوفانی ہوا چل پڑی، ایسا معلوم ہو رہا تھا کہ کسی سوار کو سواری پر نہیں چھوڑے گی بلکہ سواری سے گرا کر زمین میں دفن کر دے گی۔ ”لموت منافق“ یعنی یہ سخت طوفانی ہوا ایک منافق کی موت کی وجہ سے چلی ہے وہ اس طرح منحوس آدمی تھا کہ اس کی موت سے بھی قدرت کی طرف سے بدنامی، وحشت، گندگی اور بدحالی پھیلنے کا قدرتی اظہار تھا جیسے بدکردار حاکم کی آمد پر اس کے خلاف مظاہرہ ہوتا ہے۔ کہتے ہیں اس منافق کا نام رفاعہ بن درید تھا، آنحضرت ﷺ نے مدینہ پہنچنے سے پہلے بطور معجزہ ان کی موت کی خبر دیدی یہ اخبار بالغیب میں معجزہ کا ظہور تھا۔

یاد رکھنا چاہئے کہ معجزہ کسی نبی کی نبوت کی علامت اور دلیل ہوتی ہے جس طرح کرامت کسی ولی کی ولایت کی دلیل و علامت ہوتی ہے جس طرح ولی کی ولایت اس کی الوہیت کی دلیل نہیں بن سکتی اسی طرح معجزہ کسی نبی کی صفت الوہیت کی دلیل نہیں بن سکتا، بریلوی حضرات کو علم غیب اور اخبار بالغیب کے مسئلہ میں بہت بڑی غلط فہمی ہو گئی ہے۔ کہ وہ سارے معجزات کو حضور اکرم ﷺ کے عالم الغیب ہونے کے لئے بطور دلیل پیش کرتے ہیں اور عوام کے سامنے ایک ایک معجزہ پیش کر کے کہتے ہیں کہ دیکھو! حضور اکرم ﷺ کو علم غیب تھا، پھر یہ حضرات بعض معجزات کو صفت الوہیت، مشکل کشا اور حاجت روا ثابت کرنے کے لئے بھی پیش کرتے ہیں، اگر معجزہ صفت الوہیت، مشکل کشائی اور حاجت روائی کے لئے دلیل ہے تو پھر حضرت عیسیٰ علیہ السلام نے بطور معجزہ مردوں کو زندہ کیا تھا، پھر ان کو خدا مانو حالانکہ ایسا نہیں کرتے، پھر حضور اکرم ﷺ کے ساتھ یہ معاملہ کیوں کرتے ہو؟

﴿۳۲﴾ وَعَنْ أَبِي سَعِيدٍ الْخُدْرِيِّ قَالَ خَرَجْنَا مَعَ النَّبِيِّ صَلَّى اللَّهُ عَلَيْهِ وَسَلَّمَ حَتَّى قَدِمْنَا عُسْفَانَ فَأَقَامَ بِهَا لِيَالِي فَقَالَ النَّاسُ مَا نَحْنُ هَهُنَا فِي شَيْءٍ وَإِنَّ عِيَالَنَا لَخُلُوفٌ مَانَمُنٌ عَلَيْهِمْ فَبَلَغَ ذَلِكَ النَّبِيَّ صَلَّى اللَّهُ عَلَيْهِ وَسَلَّمَ فَقَالَ وَالَّذِي نَفْسِي بِيَدِهِ مَا فِي الْمَدِينَةِ شَعْبٌ وَلَا نَقَبٌ إِلَّا عَلَيْهِ مَلَكَانِ يَخْرُسَانِهَا حَتَّى تَقْدَمُوا إِلَيْهِنَّ قَالَ إِنْ تَحَلُّوا فَارْتَحَلْنَا وَإِنْ أَقْبَلْنَا إِلَى الْمَدِينَةِ فَوَالَّذِي يُحْلَفُ بِهِ مَا وَضَعْنَا رِحَالَنَا حِينَ دَخَلْنَا

الْمَدِينَةَ حَتَّىٰ آغَارَ عَلَيْنَا بَنُو عَبْدِ اللَّهِ بْنِ عَطْفَانَ وَمَا يَهِيْبُهُمْ قَبْلَ ذَلِكَ شَيْءٌ. (رواه مسلم)

اور حضرت ابوسعید خدری رضی اللہ عنہ کہتے ہیں کہ ہم نبی کریم صلی اللہ علیہ وسلم کے ساتھ روانہ ہوئے اور جب مقام عسفان پہنچے تو آنحضرت صلی اللہ علیہ وسلم نے وہاں کئی راتیں قیام کیا، بعض لوگوں نے کہا کہ ہم یہاں بے کاریوں پڑے ہوئے ہیں جب کہ ہمارے اہل و عیال ہم سے دور ہیں اور ہمیں ان کے بارے میں اطمینان نہیں ہے کہ ہماری عدم موجودگی کا فائدہ اٹھا کر کہیں کوئی دشمن ان کی غارتگری پر نہ اترے، ان لوگوں کی یہ بات نبی کریم صلی اللہ علیہ وسلم تک بھی پہنچی، آپ نے یہ فرمایا: قسم ہے اس ذات کی جس کے قبضہ میں میری جان ہے، مدینہ کا کوئی راستہ اور کوئی کوچہ ایسا نہیں ہے جس پر دو فرشتے متعین نہ ہوں اور وہ فرشتے نگہبانی اور حفاظت پر اس وقت تک مامور رہیں گے جب تک تم مدینہ نہیں پہنچ جاؤ گے اس کے بعد آنحضرت صلی اللہ علیہ وسلم نے وہاں سے کوچ کا حکم دیا اور ہم روانہ ہوئے اور مدینہ پہنچ گئے، قسم ہے اس ذات کی جس کی قسم کھائی جاتی ہے! ہم نے ابھی اپنا سامان بھی نہیں اتارا تھا کہ بنو عبد اللہ بن عطفان ہم پر چڑھ آئے جب کہ ہمارے آنے سے پہلے ایسی کوئی بات پیش نہیں آئی جو ان کو جنگ پر ابھارنے والی ہوتی۔ (مسلم)

**توضیح:** ”خلوف“ یعنی وہ لوگ خالی ہیں، کہیں دشمن حملہ نہ کر دے، شعب گھائی کو کہتے ہیں نقب راستہ کو کہتے ہیں بنو عبد اللہ عطفان کے ایک قبیلہ کا نام ہے۔ ”مایہیجہم“ یعنی ان لوگوں کو ہمارے پہنچنے سے پہلے کسی چیز نے حملہ پر نہیں ابھارا، یہ حضور اکرم صلی اللہ علیہ وسلم کا معجزہ تھا۔

### بارش سے متعلق معجزہ کا ظہور

﴿۳۳﴾ وَعَنْ أَنَسٍ قَالَ أَصَابَتِ النَّاسَ سِنَةٌ عَلَىٰ عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَبَيْنَا النَّبِيُّ صَلَّى اللَّهُ عَلَيْهِ وَسَلَّمَ يَخْطُبُ فِي يَوْمِ الْجُمُعَةِ قَامَ أَعْرَابِيٌّ فَقَالَ يَا رَسُولَ اللَّهِ هَلَكَ الْمَالُ وَجَاعَ الْعِيَالُ فَادْعُ اللَّهَ لَنَا فَرَفَعَ يَدَيْهِ وَمَانَرَىٰ فِي السَّمَاءِ فَرُغَةَ فَوَالَّذِي نَفْسِي بِيَدِهِ مَا وَضَعَهَا حَتَّىٰ نَارَ السَّحَابِ أَمْثَالَ الْجِبَالِ ثُمَّ لَمْ يَنْزِلْ عَنْ مَنبَرِهِ حَتَّىٰ رَأَيْتُ الْمَطَرَ يَتَحَادَرُ عَلَىٰ لِحْيَتِهِ فَمَطِرٌ نَابِئُ مَا ذَلِكَ وَمِنَ الْعِدْوِ مِنْ بَعْدِ الْغَدِ حَتَّىٰ الْجُمُعَةِ الْأُخْرَىٰ وَقَامَ ذَلِكَ الْأَعْرَابِيُّ أَوْغَيْرُهُ فَقَالَ يَا رَسُولَ اللَّهِ تَهَلَّمِ الْبِنَاءَ وَغَرِّقِ الْمَالَ فَادْعُ اللَّهَ لَنَا فَرَفَعَ يَدَيْهِ فَقَالَ اللَّهُمَّ حَوَالَيْنَا وَلَا عَلَيْنَا فَمَا يُشِيرُ إِلَىٰ نَاحِيَةِ مِنَ السَّحَابِ إِلَّا أَنْفَجَرَتْ وَصَارَتِ الْمَدِينَةُ مِثْلَ الْجُوبَةِ وَسَالَ الْوَادِي قَنَاةَ شَهْرٍ أَوْلَمَ يَجِيءُ أَحَدٌ مِنْ نَاحِيَةِ الْأَحَدَثِ بِالْجُودِ وَفِي رِوَايَةٍ قَالَ اللَّهُمَّ حَوَالَيْنَا وَلَا عَلَيْنَا اللَّهُمَّ عَلَى الْأَكَامِ وَالظَّرَابِ وَبُطُونِ الْأَوْدِيَةِ وَمَنَابِتِ الشَّجَرِ قَالَ فَأَقْلَعَتْ وَحَرَجْنَا نَمَشِي فِي الشَّمْسِ. (متفق عليه)

اور حضرت انس رضی اللہ عنہ کہتے ہیں کہ رسول کریم صلی اللہ علیہ وسلم کے زمانہ میں ایک مرتبہ خشک سالی کی وجہ سے قحط پڑ گیا، انہی دنوں نبی کریم صلی اللہ علیہ وسلم

جمعہ کے دن خطبہ ارشاد فرما رہے تھے کہ ایک دیہاتی نے کھڑے ہو کر عرض کیا کہ یا رسول اللہ! ہمارے مال و اسباب، مویشی اور باغات پانی نہ ملنے کی وجہ سے برباد ہو گئے اور اہل و عیال بھوکے بلبلارہے ہیں آپ اللہ تعالیٰ سے ہمارے لئے دعا فرمائیں کہ بارش ہو جائیں آپ نے اپنے دست مبارک اٹھادیئے، اس وقت آسمان پر بادل کا ایک ٹکڑا بھی ہمیں نظر نہیں آ رہا تھا، قسم ہے اس ذات کی جس کے قبضہ میں میری جان ہے! آپ نے ابھی اپنے ہاتھ نہ چھوڑے تھے کہ اچانک پہاڑوں کی مانند بادل اٹھا اور آپ منبر سے نیچے نہ اترنے پائے تھے کہ میں نے دیکھا کہ بارش کا پانی آپ کی ریش مبارک پر گرنے لگا تھا پھر اس دن پانی برس دوسرے روز برس اور تیسرے روز برسایاں تک کہ دوسرے جمعہ تک اس بارش کا سلسلہ جاری رہا اور دوسرے جمعہ کو وہی دیہاتی یا کوئی اور کھڑا ہوا اور عرض کیا کہ یا رسول اللہ! مکان گر رہے ہیں اور مال و اسباب ڈوب رہے ہیں آپ اللہ تعالیٰ سے ہمارے لئے دعا فرمائیے کہ بارش تھم جائے، آنحضرت ﷺ نے اپنے دونوں ہاتھ اٹھائے اور دعا فرمائی: اے اللہ! ہمارے اطراف میں برسنا ہمارے اوپر نہ برسنا۔ آپ جس طرف اشارہ کرتے تھے ابر اس جانب سے کھلتا جاتا تھا یہاں تک کہ مدینہ ایک گول گڈے کی مانند ہو گیا اور وہ نالہ جس کا نام قناتہ تھا ایک مہینہ تک بہتا رہا اور ان اطراف سے جو بھی شخص آیا اس نے کثرت بارش ہونے کی خبر دی۔ اور ایک روایت میں یہ ہے کہ آنحضرت ﷺ نے یوں دعا فرمائی: اے اللہ! ہمارے اطراف میں برسنا! ہم پر نہ برسنا، اے اللہ! ٹیلوں پر، پہاڑوں پر، نالوں کے اندر اور درختوں کے اگنے کی جگہ پر برسنا!۔ حضرت انس رضی اللہ عنہ کا بیان ہے کہ ابر بالکل کھل گیا اور ہم اس حال میں باہر نکلے کہ دھوپ میں چل رہے تھے۔ (بخاری و مسلم)

**توضیح:** ”یتحادر“ بارش کا پانی جب داڑھی وغیرہ کسی چیز پر گرنے اور بہنے لگتا ہے تو اس کو تحادر کہتے ہیں۔ ”اللہم حوالینا“ چونکہ یہ بارش آپ کی دعا سے آئی تھی جس میں برکت و رحمت تھی، اس لئے آنحضرت ﷺ نے بند ہونے کی دعا نہیں مانگی بلکہ فرمایا اے اللہ! اطراف میں برسنا دے ہم پر نہیں۔ ”مثل الجوبة“ جو بہ کھڈے کو کہتے ہیں بلکہ اس سے بہتر تعبیر حوض کی ہے کہ مدینہ کے اوپر بادل نہیں رہا اور اطراف میں بادل تھا تو اوپر فضاء بھی حوض کی مانند تھی اور نیچے زمین بھی حوض کی مانند تھی۔ ”قناة“ پانی جب زمین کے نیچے چلا جاتا ہے تو نالوں کی شکل اختیار کرتا ہے، اسی کو قناتہ کہتے ہیں فارسی میں اس کو ”کاریز“ کہتے ہیں۔ قناتہ اصل میں نیزہ کو کہتے ہیں یہ پانی بھی نیزہ کی طرح سیدھا چلتا ہے یہاں قناتہ ایک وادی کا نام بھی ہو سکتا ہے۔

”بالجود“ یعنی سب نے کہا کہ زبردست عمدہ بارش ہوئی ہے۔ ”الاکام“ یہ جمع ہے اس کا مفرد اکمة ہے ٹیلہ کو کہتے ہیں۔ ”والظراب“ جمع ہے اس کا مفرد ظرب، کف کے وزن پر ہے چھوٹے پہاڑ کو کہتے ہیں۔ ”بطون الاودية“ وادیوں کے درمیانی علاقے جو آبادی سے خالی ہوں۔ ”منابت الشجر“ مراد جنگلات ہیں جہاں درخت ہوں، ان کی جڑوں میں بارش ہو، تاکہ درخت خوب پھلیں پھولیں۔ ”فاقلعت“ یعنی بادل چھٹ گیا۔ اس حدیث میں تصریح ہے کہ دعا کے وقت ہاتھ اٹھانا ثابت ہے، یہ آداب دعا میں سے ہے، ابوطالب نے اس منظر کو اس طرح پیش کیا ہے۔

وابيض يستسقى الغمام بوجهه ثمال اليتامى عصمة للارامل

بہر حال اس حدیث میں بارش سے متعلق کئی معجزات کا ظہور ہو گیا ہے۔

## استطوانہ حنّانہ میں معجزہ کا ظہور

﴿۳۴﴾ وَعَنْ جَابِرٍ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا خَطَبَ اسْتَدَّ إِلَى جِدْعِ نَخْلَةٍ مِنْ سَوَارِي الْمَسْجِدِ فَلَمَّا صَبَحَ لَهُ الْمَنِيرُ فَاسْتَوَى عَلَيْهِ صَاحَتِ النَّخْلَةِ الَّتِي كَانَ يَخْطُبُ عِنْدَهَا حَتَّى كَادَتْ أَنْ تَنْشَقَّ فَنَزَلَ النَّبِيُّ صَلَّى اللَّهُ عَلَيْهِ وَسَلَّمَ حَتَّى أَخَذَهَا فَصَمَّهَا إِلَيْهِ فَجَعَلَتْ تَانُ أَيْنَ الصَّبِيِّ الَّذِي يُسَكُّ حَتَّى اسْتَقَرَّتْ قَالَ بَكَتْ عَلَى مَا كَانَتْ تَسْمَعُ مِنَ الذِّكْرِ. (رَوَاهُ الْبُخَارِيُّ)

اور حضرت جابر رضی اللہ عنہ کہتے ہیں کہ نبی کریم ﷺ جب خطبہ ارشاد فرماتے تھے تو کھجور کے اس سوکھے تنے سے ٹیک لگا کر کھڑے ہوتے تھے جو ایک ستون کے طور پر مسجد میں کھڑا تھا، پھر جب منبر تیار ہو گیا اور آنحضرت ﷺ خطبہ پڑھنے کے لئے اس پر کھڑے ہوئے تو کھجور کا وہ تنہ جس سے آپ ٹیک لگا کر خطبہ ارشاد فرماتے تھے چلانے لگا اور قریب تھا کہ وہ آنحضرت ﷺ کے فراق کی اذیت کی شدت سے پھٹ جائے کہ نبی کریم ﷺ (منبر سے) اترے اور اس کے پاس جا کر اس کو پکڑا اور پھر اس کو گلے لگایا اس کے بعد تو اس ستون نے اس بچے کی طرح رونا شروع کر دیا جس کو چپ کرایا جاتا ہے آخر کار اس ستون کو قرا آ گیا اور وہ چپ ہو گیا۔ پھر آنحضرت ﷺ نے بیان فرمایا یہ ستون اس وجہ سے رویا کہ جو ذکر سنتا تھا اس سے محروم ہو گیا۔ (بخاری)

**توضیح:** ”صاحت“ رونے کی وجہ سے چیخ اٹھا۔ ”تنشق“ پھٹنے کے معنی میں ہیں۔ ”تان“ اُن یانَ ضرب بضرِب سے ہے، جب رو رو کر سسکیاں بھرنے لگتا ہے اس کو این کہتے ہیں، اس درخت میں معجزہ کا ظہور ہو گیا کہتے ہیں کہ یہ درخت جنت میں جائے گا ذرا سوچئے کہ خشک درخت حضور ﷺ کے فراق میں روتا ہے مگر غافل انسان غفلت میں پڑا ہے!

سگے دنباتے کہ درو خاصیت نیست بہ ز آدمی کہ درو معرفت نیست

﴿۳۵﴾ وَعَنْ سَلَمَةَ بْنِ الْأَكْوَعِ أَنَّ رَجُلًا أَكَلَ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ بِشِمَالِهِ فَقَالَ كُلْ بِيَمِينِكَ قَالَ لَا اسْتَطِيعُ قَالَ لَا اسْتَطِيعَتْ مَا مَنَعَهُ إِلَّا الْكِبَرُ قَالَ فَمَارَ فَعَهَا إِلَى فِيهِ. (رَوَاهُ مُسْلِمٌ)

اور حضرت سلمہ ابن اکوع رضی اللہ عنہ سے روایت ہے کہ ایک شخص نے رسول کریم ﷺ کے سامنے بائیں ہاتھ سے کھایا تو آپ نے اس کو نصیحت فرمائی کہ دائیں ہاتھ سے کھاؤ۔ اس شخص نے جواب دیا کہ میں داہنے ہاتھ سے نہیں کھا سکتا۔ آنحضرت ﷺ نے فرمایا تمہیں داہنے ہاتھ سے کھانے پر کبھی قدرت نہ ہو۔ اس شخص نے گھنڈ میں آکر داہنے ہاتھ سے نہیں کھایا تھا۔ راوی کہتے ہیں کہ وہ شخص اپنا داہنا ہاتھ منہ تک پہنچانے پر کبھی قادر نہیں ہو سکا۔ (مسلم)

## ایک سواری میں معجزہ کا ظہور

﴿۳۶﴾ وَعَنْ أَنَسٍ أَنَّ أَهْلَ الْمَدِينَةِ فَرَّغُوا امْرَأَةً فَرَكَبَ النَّبِيُّ صَلَّى اللَّهُ عَلَيْهِ وَسَلَّمَ فَرَسًا لِابْنِي طَلْحَةَ

بَطِينًا وَكَانَ يَقْطِفُ فَلَمَّا جَعَّ قَالَ وَجَدْنَا فَرَسَكُمْ هَذَا بَحْرًا فَكَانَ بَعْدَ ذَلِكَ لَا يُجَارَىٰ وَفِي رِوَايَةٍ  
فَمَا سَبَقَ بَعْدَ ذَلِكَ الْيَوْمَ. (رَوَاهُ الْبُخَارِيُّ)

اور حضرت انس رضی اللہ عنہ سے روایت ہے کہ ایک مرتبہ اہل مدینہ گھبرا گئے اور چیخ و پکار کرنے لگے، نبی کریم ﷺ ابوطالب رضی اللہ عنہ کے گھوڑے پر جو بہت ست رفتار اور مٹھا تھا سوار ہو کر تشریف لے گئے اور جب واپس آئے تو فرمایا کہ ہم نے تو تمہارے گھوڑے کو پانی کی طرح (تیز رو اور کشادہ قدم) پایا، پس وہ گھوڑا ایسا تیز رفتار ہو گیا کہ کوئی گھوڑا اس سے آگے تو کیا اس کے ساتھ بھی نہیں چل سکتا تھا۔ اور ایک روایت میں یہ الفاظ ہیں کہ پس اس دن کے بعد کوئی گھوڑا اس سے آگے نہیں بڑھ سکتا تھا۔ (بخاری)

**توضیح:** ”بطینا“ یعنی ست رفتار گھوڑا تھا۔ ”يقطف“ قریب قریب قدم رکھ کر چلنے والے گھوڑے کو قطف کہتے ہیں۔ ”بحراً“ یعنی یہ گھوڑا تو سمندر کی طرح تیز چلتا ہے یا اس کی رفتار تو سمندر کی طرح مسلسل ہے کبھی ختم نہیں ہوتی، اس حدیث سے معلوم ہوا کہ کسی چیز کے کمال پر اس کی تعریف جائز ہے اور یہ بھی معلوم ہوا کہ تعریف میں مبالغہ کرنا بھی جائز ہے جبکہ محدود دائرہ میں ہو۔ ”لایجارى“ مجازات سے ہے، مقابلہ کے معنی میں ہے یعنی کوئی گھوڑا اس کا مقابلہ نہیں کر سکتا تھا کیونکہ آنحضرت ﷺ کے سوار ہونے سے اس میں معجزہ کا ظہور ہو گیا۔

### کھجور میں معجزہ کا ظہور

﴿۳۷﴾ وَعَنْ جَابِرٍ قَالَ تُوَفِّيَ أَبِي وَعَلَيْهِ دَيْنٌ فَعَرَضْتُ عَلَىٰ غُرْمَانِهِ أَنْ يَأْخُذُوا التَّمْرَ بِمَا عَلَيْهِ فَأَبَوْا فَاتَيْتُ النَّبِيَّ صَلَّى اللَّهُ عَلَيْهِ وَسَلَّمَ فَقُلْتُ قَدْ عَلِمْتُ أَنَّ وَالِدِي قَدِ اسْتُشْهِدَ يَوْمَ أُحُدٍ وَتَرَكَ دَيْنًا كَثِيرًا وَإِنِّي أَحِبُّ أَنْ يَرَاكَ الْغُرْمَاءُ فَقَالَ لِي إِذْهَبْ فَيُبَدِّرْ كُلَّ تَمْرٍ عَلَىٰ نَاحِيَةٍ فَفَعَلْتُ ثُمَّ دَعَوْتُهُ فَلَمَّا نَظَرُوا إِلَيْهِ كَانَتْهُمْ أُغْرُوبَىٰ تِلْكَ السَّاعَةِ فَلَمَّا رَأَىٰ مَا يَصْنَعُونَ طَافَ حَوْلَ أَعْظَمِهَا يَبْدُرًا ثَلَاثَ مَرَّاتٍ ثُمَّ جَلَسَ عَلَيْهِ ثُمَّ قَالَ أَدْعُ لِي أَصْحَابَكَ فَمَا زَالَ يَكِيلُ لَهُمْ حَتَّىٰ آدَى اللَّهُ عَنْ وَالِدِي أَمَانَتَهُ وَأَنَا رَضِي أَنْ يُؤَدِّيَ اللَّهُ أَمَانَةَ وَالِدِي وَلَا أَرْجِعُ إِلَىٰ أَحْوَاتِي بِتَمْرَةٍ فَسَلَّمَ اللَّهُ الْيَبَادِرَ كُلَّهَا وَحَتَّىٰ إِنِّي أَنْظُرُ إِلَى الْيَبْدِرِ الَّذِي كَانَ عَلَيْهِ النَّبِيُّ صَلَّى اللَّهُ عَلَيْهِ وَسَلَّمَ كَأَنَّهَا لَمْ تَنْقُصْ تَمْرَةً وَاحِدَةً. (رَوَاهُ الْبُخَارِيُّ)

اور جابر ابن عبد اللہ رضی اللہ عنہ کہتے ہیں کہ جب میرے والد کی وفات ہوئی تو ان کے ذمہ بہت سا قرضہ تھا، چنانچہ میں نے ان کے قرض خواہوں کو پیشکش کی کہ ہمارے پاس جتنی کھجوریں ہیں وہ سب اس قرض کے بدلے میں جو میرے والد پر تھا لے لیں، لیکن انہوں نے میری بات ماننے سے انکار کر دیا، آخر کار میں نبی کریم ﷺ کی خدمت میں حاضر ہوا، و ر عرض کیا یا رسول اللہ! آپ کو معلوم ہے میرے والد احد کی جنگ میں شہید ہو گئے ہیں اور انہوں نے بہت سا قرض چھوڑا ہے میں چاہتا ہوں کہ قرض خواہ

آپ کو میرے پاس دیکھیں، آپ نے مجھ سے فرمایا کہ جاؤ اور ہر قسم کی کھجور کی الگ الگ ڈھیری بنا لو، چنانچہ میں نے ایسا ہی کیا اور اس کے بعد آنحضرت ﷺ کو بلا لایا، قرض خواہوں نے آنحضرت ﷺ کو تشریف لاتے دیکھا تو اس وقت انہوں نے فوراً ایسا رویہ اختیار کر لیا جیسے وہ مجھ پر حاوی ہو گئے ہوں۔ آنحضرت ﷺ نے جب ان قرض خواہوں کا یہ رویہ دیکھا تو آپ نے کھجوروں کی سب سے بڑی ڈھیری کے گرد تین بار چکر لگایا اور پھر ڈھیری پر بیٹھ کر فرمایا کہ اپنے قرض خواہوں کو بلاؤ، پھر آپ نے مسلسل اس ڈھیری میں سے ناپ ناپ کر قرض خواہوں کو دینا شروع کیا، یہاں تک کہ اللہ تعالیٰ نے میرے والد کا تمام قرضہ ادا کر دیا، اگرچہ میری خوشی کے لئے یہی کیا کم تھا کہ اللہ تعالیٰ میری ان کھجوروں سے میرے والد کا تمام قرضہ ادا کر دیتا خواہ اپنی بہنوں کے پاس لے جانے کے لئے ایک کھجور بھی باقی نہ بچتی لیکن اللہ تعالیٰ نے تو ساری ڈھیریوں کو محفوظ رکھا اور جس ڈھیری پر نبی کریم ﷺ بیٹھے ہوئے تھے میں نے اس کی طرف نظر اٹھائی تو ایسا لگا کہ اس میں سے ایک کھجور بھی کم نہیں ہوئی اور جب اس ڈھیری ہی میں سے کچھ کم نہ ہوا جس میں سے ان قرض خواہوں کو ان کے مطالبہ کے بقدر دیا گیا تھا تو باقی ڈھیریاں تو بدرجہ اولیٰ محفوظ و سالم رہیں۔ (بخاری)

**توضیح:** ”علی غرمانہ“ یعنی ابا جان کے قرض خواہوں پر میں نے اپنا باغ پیش کیا مگر انہوں نے قلیل سمجھ کر انکار کیا، یہ قرض خواہ یہودی تھے۔ (مرقات) ”یراک الغرماء“ یعنی آپ کو جب قرض خواہ دیکھ لیں گے تو کچھ رعایت کریں گے۔ ”قبیدر“ یہ امر کا صیغہ ہے، ڈھیر بنانے کے معنی میں ہے البیدر کھلیان کو کہتے ہیں یعنی کھلیان میں کھجور کی الگ الگ قسموں کو الگ الگ کناروں میں ڈھیر بنا کر رکھ دو۔ ”اغرو ابسی“ یہ اغراء سے ہے، کسی کے خلاف کتے کے بھڑکانے کو اغراء کہتے ہیں۔ یعنی حضور اکرم ﷺ کو دیکھ کر وہ لوگ مجھ پر گرم ہو گئے اور کلام میں سختی پیدا کر لی کہ تم نے سفارش کی یہ صورت کیوں بنائی ہے؟ قرض خواہ یہودی تھے یا اس لئے گرم ہو گئے کہ اتنے زیادہ قرض خواہوں کے لئے یہ کیا تھوڑا سا مال رکھا ہے پشتو میں اس کا ترجمہ یہ ہے: لکہ ده سپو به شان ما پسے شبا کړے شو۔

”اعظمها بیدرا“ آنحضرت ﷺ نے جب دیکھا کہ یہود نا یہود بد تمیزی کر رہے ہیں تو آپ کھجور کے بڑے ڈھیر کے ارد گرد تین بار گھومے اور پھر اس کے پاس بیٹھ گئے۔ ”اصحابک“ یعنی اپنے قرض خواہ یہودیوں کو بلا لو کہ اپنا قرض لے لیں۔ ”تمرۃ واحده“ یعنی سارا قرض دیدیا گیا مگر کھجور کے اس ڈھیر میں ایسا لگ رہا تھا کہ کھجور کا ایک دانہ بھی کم نہیں ہوا ہے کیونکہ آنحضرت ﷺ کی برکت سے اس میں معجزہ کا ظہور ہو گیا۔

### گھی کی کپڑی سے متعلق معجزہ کا ظہور

﴿۳۸﴾ وَعَنْهُ قَالَ إِنَّ أُمَّ مَالِكٍ كَانَتْ تُهْدِي لِلنَّبِيِّ صَلَّى اللَّهُ عَلَيْهِ وَسَلَّمَ فِي عُكَّةٍ لَهَا سَمْنَا فَيَأْتِيهَا بَنُوهَا فَيَسْأَلُونَ الْأُذْمَ وَلَيْسَ عِنْدَهُمْ شَيْءٌ فَتَعْمِدُ إِلَى الْأُذْيِ كَانَتْ تُهْدِي فِيهِ لِلنَّبِيِّ صَلَّى اللَّهُ عَلَيْهِ وَسَلَّمَ فَتَجِدُ فِيهِ سَمْنَا فَمَا زَالَ يُقِيمُ لَهَا أُذْمٌ بَيْنَهَا حَتَّى عَصْرَتُهُ فَاتَتْ النَّبِيَّ صَلَّى اللَّهُ عَلَيْهِ وَسَلَّمَ فَقَالَ

عَصْرَتِيهَا قَالَتْ نَعَمْ قَالَ لَوْ تَرَ كَتَبَهَا مَا زَالَ قَائِمًا. (رواه مسلم)

اور حضرت جابر رضی اللہ عنہ بیان کرتے ہیں کہ حضرت ام مالک رضی اللہ عنہا نبی کریم صلی اللہ علیہ وسلم کی خدمت میں ایک کچی میں گھی کا ہدیہ بھیجا کرتی تھیں، جب ام مالک کے بیٹے آ کر روٹی کے ساتھ کھانے کے لئے کوئی سالن مانگتے اور ان کے پاس کوئی سالن موجود نہیں ہوتا تھا تو ام مالک کا آسرا وہی کچی بنتی جس میں وہ نبی کریم صلی اللہ علیہ وسلم کے لئے گھی بھیجا کرتی تھیں، اور ان کو اس میں سے گھی مل جاتا تھا، (کافی دنوں تک) یہی سلسلہ جاری رہا کہ اس کچی میں لگا ہوا گھی ان کے پورے گھر کے لئے سالن کی ضرورت پوری کر دیا کرتا تھا، پھر ام مالک نے اس کچی کو پوری طرح نچوڑ لیا اس کا اثر یہ ہوا کہ وہ اس کی برکت سے محروم ہو گئیں اور گھر والوں کو روٹی کھانے کے لئے جس چیز کا سہارا تھا وہ ملنی بند ہو گئی، ام مالک نبی کریم صلی اللہ علیہ وسلم کی خدمت میں پہنچیں آنحضرت صلی اللہ علیہ وسلم نے پوچھا کیا تم نے اس گھی کی کچی کو بالکل نچوڑ لیا تھا؟ انہوں نے کہا ہاں! آپ نے فرمایا اگر تم کچی کو اس طرح نہ نچوڑتیں تو ہمیشہ تمہیں اس کچی سے سالن ملا کرتا۔ (مسلم)

**توضیح:** ”عکۃ“ چھوٹے مشکیزہ کو بھی عکہ کہتے ہیں اور گھی رکھنے کے لئے چڑے کی بنی ہوئی کچی کو بھی عکہ کہتے ہیں۔

ملا علی قاری رحمۃ اللہ علیہ لکھتے ہیں: ”ہی وعاء من جلد مستدير ويختص بالسمن والعسل“ (مرقات)

”فتعمد“ قصد و ارادہ کے معنی میں ہے، ضمیر مؤنث ام مالک کی طرف لوٹی ہے، حدیث کا مطلب یہ ہے کہ ام مالک ایک کچی میں گھی رکھتی تھیں اور آنحضرت صلی اللہ علیہ وسلم کے لئے بطور ہدیہ بھیج دیتی تھیں کبھی ایسا ہوتا تھا کہ ام مالک کے بیٹے آ کر سالن مانگتے تھے تو ام مالک اسی کچی کی طرف رخ کرتی تھیں کیونکہ سالن کا کوئی دوسرا انتظام نہیں تھا البتہ اس کچی میں معجزہ کا ظہور ہو گیا تھا تو اس میں ہر وقت گھی مل جاتا تھا، یہ سلسلہ چلتا ہی رہا یہاں تک کہ ام مالک نے ایک دفعہ کچی سے پورا گھی صاف کر لیا تو برکت اور معجزہ کا یہ سلسلہ رک گیا، علماء نے لکھا ہے کہ معجزہ ایک غیبی انتظام ہے اس کو پوشیدہ ہی رکھنا چاہئے، کھانے پینے کی اشیاء کی جز کو ظاہر کرنے سے معجزہ موقوف ہو جاتا ہے، کھانے پینے کی اشیاء میں برکت اور اضافہ تو ہو جاتا ہے لیکن اصل مادہ کو برقرار رکھنا ضروری ہے۔ ”عصر تہا“ کیا تم نے اس کچی کو بالکل نچوڑ دیا؟ اس صیغہ میں ’ی‘ کا حرف اشباع کے لئے ہے اور تو کتہا میں بھی ’ی‘ اشباع کے لئے ہے اس کا مفہوم ترجمہ کرنے سے واضح ہو جاتا ہے اور جس کا تعلق کلام کے لہجے سے ہے۔

### کھانے سے متعلق معجزہ کا ظہور

﴿۳۹﴾ وَعَنْ أَنَسٍ قَالَ قَالَ أَبُو طَلْحَةَ لِمَا سَلِمٍ لَقَدْ سَمِعْتُ صَوْتَ رَسُولِ اللَّهِ صَلَّى اللَّهُ عَلَيْهِ وَسَلَّمَ ضَعِيفًا أَعْرَفَ فِيهِ الْجُوعَ فَهَلْ عِنْدَكَ مِنْ شَيْءٍ فَقَالَتْ نَعَمْ فَأَخْرَجَتْ أَقْرَاصًا مِنْ شَعِيرٍ ثُمَّ أَخْرَجَتْ خِمَارًا لَهَا فَلَقَّتْ الْخُبْزَ بِبَعْضِهِ ثُمَّ دَسَّتْهُ تَحْتَ يَدِي وَلَا تَنِي بِبَعْضِهِ ثُمَّ أَرَسَلْتَنِي إِلَى رَسُولِ اللَّهِ صَلَّى اللَّهُ



عَلَيْهِ وَسَلَّمَ فَذَهَبَتْ بِهِ فَوَجَدَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي الْمَسْجِدِ وَمَعَهُ النَّاسُ فَسَلَّمَتْ عَلَيْهِمْ فَقَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَرْسَلَكَ أَبُو طَلْحَةَ قُلْتُ نَعَمْ قَالَ بَطْعَامَ قُلْتُ نَعَمْ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِمَنْ مَعَهُ قَوْمُوا فَاَنْطَلَقَ وَانْطَلَقْتُ بَيْنَ أَيْدِيهِمْ حَتَّى جِئْتُ أَبَا طَلْحَةَ فَاخْبَرْتُهُ فَقَالَ أَبُو طَلْحَةَ يَا أُمَّ سُلَيْمٍ قَدْ جَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالنَّاسِ وَكَيْسَ عِنْدَنَا مَا نَطْعُمُهُمْ فَقَالَتْ اللَّهُ وَرَسُولُهُ أَعْلَمَ فَاَنْطَلَقَ أَبُو طَلْحَةَ حَتَّى لَقِيَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَأَقْبَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَبُو طَلْحَةَ مَعَهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ هَلْمِي يَا أُمَّ سُلَيْمٍ مَا عِنْدَكَ فَآتَتْ بِذَلِكَ الْخُبْزِ فَأَمَرَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ فَفَتَتْ وَعَصَرَتْ أُمَّ سُلَيْمٍ عِغَّةً فَأَدَمْتَهُ ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِيهِ مَا شَاءَ اللَّهُ أَنْ يَقُولَ ثُمَّ قَالَ إِنَّدُنْ لِعَشْرَةِ فَادِنْ لَهُمْ فَأَكَلُوا حَتَّى شَبِعُوا ثُمَّ خَرَجُوا ثُمَّ قَالَ إِنَّدُنْ لِعَشْرَةِ ثُمَّ لِعَشْرَةِ فَأَكَلَ الْقَوْمُ كُلُّهُمْ وَشَبِعُوا وَالْقَوْمُ سَبْعُونَ أَوْ ثَمَانُونَ رَجُلًا. (متفق عليه وفي رواية لمسلم أنه قال إِنَّدُنْ لِعَشْرَةِ فَذَخَلُوا فَقَالَ كَلُوا وَسَمُوا اللَّهَ فَأَكَلُوا حَتَّى فَعَلَ ذَلِكَ بِثَمَانِينَ

رَجُلًا ثُمَّ أَكَلَ النَّبِيُّ صَلَّى اللَّهُ عَلَيْهِ وَسَلَّمَ فَجَعَلَتْ أَنْظُرَهُ لِنَقْصِ فِيهَا شَيْءٌ وَفِي رِوَايَةٍ لِمُسْلِمٍ ثُمَّ أَخَذْنَا بِيَدَيْ فَجَمَعَهُ ثُمَّ دَعَا بِهِ بِالرَّحْمَةِ لَعَادَ كَمَا كَانَ فَقَالَ ذُو نَكْمٍ هَذَا)

اور حضرت انس رضی اللہ عنہ کہتے ہیں کہ ابو طلحہ انصاری رضی اللہ عنہ (جو میرے سوتیلے باپ تھے) گھر میں آ کر میری ماں ام سلیم سے کہنے لگے کہ (آج) میں نے رسول کریم ﷺ کی آواز میں بڑی کمزوری محسوس کی جس سے مجھے محسوس ہوا کہ آپ کو بھوک لگی ہے، کیا تمہارے پاس کھانے کی کوئی چیز ہے؟ ام سلیم نے جواب دیا کہ ہاں کچھ ہے اور پھر انہوں نے جو کی چند روٹیاں نکالیں اور پھر اپنی اور زہنی لی اور اس کے ایک حصہ میں تو روٹیوں کو لپیٹا اور ایک حصہ سے میرے سر کو لپیٹ دیا اور پھر اور زہنی میں لپیٹی ہوئی ان روٹیوں کو میرے ہاتھ کے نیچے چھپایا اور مجھے رسول کریم ﷺ کے پاس بھیجا، میں وہ روٹیاں لے کر پہنچا تو رسول کریم ﷺ اس وقت مسجد میں تشریف فرما تھے اور بہت سارے لوگ آپ کے پاس بیٹھے ہوئے تھے، میں نے سب کو سلام کیا، رسول کریم ﷺ نے مجھ سے پوچھا کہ کیا تمہیں ابو طلحہ نے بھیجا ہے؟ میں نے عرض کیا ہاں! پھر آپ نے پوچھا کیا کھانا دے کر بھیجا ہے؟ میں نے عرض کیا ہاں۔ رسول کریم ﷺ نے میرا جواب سن کر ان لوگوں سے جو آپ کے پاس بیٹھے ہوئے تھے فرمایا کہ اٹھو! (ابو طلحہ کے گھر! چلو) اس کے بعد آنحضرت ﷺ اور وہ تمام لوگ روانہ ہوئے اور میں بھی آپ کے آگے چل پڑا۔ چنانچہ ابو طلحہ کے پاس پہنچ کر ان کو خبر دی، ابو طلحہ بولے کہ ام سلیم! رسول کریم ﷺ تشریف لارہے ہیں اور آپ کے ساتھ صحابہ بھی ہیں جب کہ ہمارے پاس اتنے سارے آدمیوں کے کھلانے کے لئے کوئی چیز نہیں ہے۔ ام سلیم نے جواب دیا، اللہ اور اس کا رسول خوب جانتے ہیں۔ پھر

ابو طلحہ گھر سے باہر نکلے اور رسول کریم ﷺ سے ملاقات کی، اس کے بعد رسول کریم ﷺ ابو طلحہ کے گھر تشریف لائے اور گھر میں پہنچ کر فرمایا کہ ام سلیم! جو کچھ تمہارے پاس ہے لاؤ۔ ام سلیم نے وہ روٹیاں جو ان کے پاس تھیں لا کر رکھ دیں، آنحضرت ﷺ نے حکم دیا کہ روٹیوں کو توڑ توڑ کر چورا کر دیں چنانچہ ان روٹیوں کو چورا کیا گیا اور ام سلیم نے کچی کو نچوڑ کر گھی نکالا اور اس کو سالن کے طور پر رکھا، اس کے بعد رسول کریم ﷺ نے اس روٹی سالن کے بارے میں وہ پڑھا جو اللہ نے پڑھوانا چاہا۔ پھر آپ ﷺ نے فرمایا کہ دس آدمیوں کو بلاؤ! پس ان کو بلایا گیا انھوں نے پیٹ بھر کر کھایا۔ پھر جب وہ دس آدمی اٹھ کر چلے گئے تو آپ نے فرمایا کہ دس دس آدمیوں کو بلا کر کھلاتے رہو یہاں تک کہ تمام لوگوں نے خوب سیر ہو کر کھایا اور یہ سب ستر (۷۰) یا اسی (۸۰) آدمی تھے۔ (بخاری و مسلم)

اور مسلم کی ایک روایت میں یہ الفاظ ہیں کہ آپ نے فرمایا: دس آدمیوں کو کھانے پر بلاؤ اور جب وہ آئے تو آپ نے ان سے فرمایا کہ اللہ کا نام لے کر کھاؤ۔ چنانچہ انہوں نے کھانا کھایا اسی طرح اسی آدمیوں کو کھلایا گیا اور جب سب لوگ کھا چکے تو آخر میں نبی کریم ﷺ نے اور گھر کے آدمیوں نے کھانا کھایا اور پھر بھی پس خوردہ باقی رہا۔ اور بخاری کی ایک روایت میں یوں ہے کہ آپ نے فرمایا: دس آدمیوں کو میرے پاس لاؤ۔ اسی طرح چالیس آدمیوں کو شمار کیا اور ان کے بعد خود نبی کریم ﷺ نے کھانا تناول فرمایا اور میں برابر دیکھے جا رہا تھا کہ کھانے میں سے کچھ کم ہوا ہے یا نہیں۔ اور مسلم کی ایک اور روایت میں یہ الفاظ بھی ہیں کہ آپ ﷺ نے پس خوردہ کو اٹھا اٹھا کر جمع کیا اور اس میں برکت کی دعا فرمائی چنانچہ وہ ایسا ہی ہو گیا جیسا کہ پہلے تھا پھر آپ نے فرمایا لو اس کو رکھو۔

**توضیح:** ”افراصاً“ یہ قرص کی جمع ہے روٹی کو کہتے ہیں۔ ”خماراً“ دوپٹے کو کہتے ہیں۔ ”بعضہ“ یعنی دوپٹے کے ایک حصہ میں روٹی لپیٹ کر باندھ لی۔ ”و دستہ“ دس یدس نصر ینصر سے دبانے اور چھپانے کے معنی میں ہے خاص کر مٹی میں دبانے کے لئے استعمال ہوتا ہے۔ ”لائسنی“ نصر ینصر سے لوٹ لپیٹنے اور عمامہ بنانے کے معنی میں آتا ہے حضرت انس رضی اللہ عنہ یہ کہنا چاہتے ہیں کہ امی جان نے اپنے دوپٹے کے ایک حصہ میں روٹی باندھ کر میرے بغل میں دبا دی اور دوپٹے کا دوسرا حصہ میرے سر پر لپیٹ دیا، ایسا معلوم ہوتا ہے کہ یہ سردی کا موسم تھا اس لئے دوپٹے سے اوڑھنے کا کام بھی لیا گیا۔ ”بطعام“ بتانے سے پہلے آنحضرت ﷺ نے کھانے کی بات ظاہر فرمادی ممکن ہے یہاں ایک معجزہ کا ظہور ہوا ہو۔

”قوموا“ اگرچہ حضور اکرم ﷺ کو گھر پر نہیں بلایا تھا مگر حضور اکرم ﷺ نے مناسب سمجھا کہ وہاں جائیں تاکہ گھر میں برکت آئے اور معجزہ کا ظہور ہو جائے۔ ”اللہ ورسوله اعلم“ ام سلیم رضی اللہ تعالیٰ عنہا کی ایمانی قوت کو دیکھ لیجئے ذرا بھی پریشان نہیں ہوئیں بلکہ ابو طلحہ رضی اللہ عنہ کو تسلی دیدی کہ یہ رسول اللہ ﷺ کے مہمان ہیں وہ جانیں ان کے مہمان جانیں، ہم کیوں پریشان ہوں یعنی وہاں سے سارا انتظام ہوگا۔ ”لفٹ“ روٹی چورا بنا کر توڑی گئی۔

”ان یقول“ روایات میں ہے کہ آپ نے یہ دعا پڑھی ”بسم اللہ اللہم اعظم فیہ البرکة“

”انلذن لعشرة“ یہ پرانے زمانے کی دعوتوں کا دستور تھا، اب بھی عرب میں اور قبائل میں بلکہ ہمارے ہاں بھی یہ دستور ہے کہ دس

آدمیوں کو ایک بڑے تھال پر بٹھا کر ایک ساتھ کھلایا جاتا ہے، اس مجموعہ کا نام ”پینڈہ“ ہوتا ہے بہر حال دو چار آدمیوں کا کھانا اسی (۸۰) آدمیوں نے کھایا اور پھر بھی بیچ گیا، اس طرح اس کھانے میں معجزہ کا ظہور ہو گیا۔

### انگلیوں سے پانی نکلنے میں معجزہ کا ظہور

﴿۴۰﴾ وَعَنْهُ قَالَ أَيْتَى النَّبِيَّ صَلَّى اللَّهُ عَلَيْهِ وَسَلَّمَ بِنَاءٍ وَهُوَ بِالزُّرَّاءِ فَوَضَعَ يَدَهُ فِي الْإِنَاءِ فَجَعَلَ الْمَاءُ يَنْبُعُ مِنْ بَيْنِ أَصَابِعِهِ فَتَوَضَّأَ الْقَوْمُ قَالَ فَتَادَةٌ قُلْتُ لِأَنَسٍ كَمْ كُنْتُمْ قَالَ ثَلَاثٌ مِائَةً أَوْ هَاءُ ثَلَاثٌ مِائَةً.

(مُسْتَفْق عَلَيْهِ)

اور حضرت انس رضی اللہ عنہ کہتے ہیں کہ نبی کریم ﷺ زوراء گاؤں میں تشریف فرما تھے، آپ کی خدمت میں ایک برتن لایا گیا، آپ نے اپنا مبارک ہاتھ اس برتن میں رکھ دیا اور آپ کی انگلیوں کے درمیان سے پانی کا فوارہ ابلنے لگا، چنانچہ پوری جماعت نے اسی پانی سے وضو کیا، حضرت قتادہ رضی اللہ عنہ کہتے ہیں کہ میں نے حضرت انس رضی اللہ عنہ سے سوال کیا کہ اس موقع پر آپ لوگ کتنے آدمی تھے؟ حضرت انس رضی اللہ عنہ نے جواب دیا تین سو یا تین سو کے قریب۔ (بخاری و مسلم)

﴿۴۱﴾ وَعَنْ عَبْدِ اللَّهِ بْنِ مَسْعُودٍ قَالَ كُنَّا نَعُدُّ الْآيَاتِ بَرَكَةً وَأَنْتُمْ تَعُدُّونَهَا تَخْوِيفًا كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي سَفَرٍ فَقَلَّ الْمَاءُ فَقَالَ أُطْلِبُوا أَفْضَلَهُ مِنْ مَاءٍ فَجَاءُوا بِإِنَاءٍ فِيهِ مَاءٌ قَلِيلٌ فَأَدْخَلَ يَدَهُ فِي الْإِنَاءِ ثُمَّ قَالَ حَيَّ عَلَى الطُّهُورِ الْمُبَارَكِ وَالْبَرَكَةُ مِنَ اللَّهِ وَلَقَدْ رَأَيْتُ الْمَاءَ يَنْبُعُ مِنْ بَيْنِ أَصَابِعِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَلَقَدْ كُنَّا نَسْمَعُ تَسْبِيحَ الطَّعَامِ وَهُوَ يُؤْكَلُ.

(رَوَاهُ الْبُخَارِيُّ)

اور حضرت عبداللہ ابن مسعود رضی اللہ عنہ سے روایت ہے کہ انہوں نے کہا ہم تو آیات کو برکت و خوشحالی کا سبب سمجھتے تھے اور تم سمجھتے ہو کہ آیات بس ڈرانے کے لئے ہیں۔ ہم رسول کریم ﷺ کے ساتھ ایک سفر میں تھے کہ پانی کی قلت کا مسئلہ پیدا ہو گیا آنحضرت ﷺ نے حکم دیا کہ بچا ہوا پانی ہو تو اس کو دیکھ کر میرے پاس لاؤ چنانچہ صحابہ آپ کی خدمت میں ایک ایسا برتن لے کر آئے جس میں بہت تھوڑا سا پانی تھا آپ نے اپنا دست مبارک اس برتن میں ڈال دیا اور فرمایا آؤ جلدی سے یہ پاک اور بابرکت پانی حاصل کرو اور یہ وہ برکت ہے جو اللہ تعالیٰ کی طرف سے نازل ہوئی ہے اور اس وقت رسول کریم ﷺ کی مبارک انگلیوں سے فوارہ کی طرح پانی ابلنے میں نے خود دیکھا۔ نیز کھانا کھاتے وقت ہم کھانے کی تسبیح کی آواز سنا کرتے تھے۔

(بخاری)

**توضیح:** ”الآیات“ یعنی تم لوگ تو معجزات اسی کو کہتے ہو جس میں تخویف اور ڈراؤ اور عذاب ہو حالانکہ ہم لوگ تو معجزات کو رحمت اور برکت سمجھتے تھے، اب صورت حال یہ ہے کہ عوام الناس کو وہی معجزہ فائدہ دیتا ہے جس میں تخویف ہو اور وہ معجزہ ان کو کھینچ کر لائے مگر خواص معجزہ کو دیکھ کر خود چل کر ایمان لاتے ہیں کیونکہ وہ اسے برکت سمجھتے ہیں۔

﴿۴۲﴾ وَعَنْ أَبِي قَتَادَةَ قَالَ خَطَبَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ إِنَّكُمْ تَسِيرُونَ عَشِيَّتِكُمْ  
وَلَيْلَتِكُمْ وَتَتَوْنُ الْمَاءَ إِنْ شَاءَ اللَّهُ غَدًا فَاذْهَبُوا فَاذْهَبُوا فَاذْهَبُوا فَاذْهَبُوا فَاذْهَبُوا فَاذْهَبُوا فَاذْهَبُوا فَاذْهَبُوا  
اللَّهُ صَلَّى اللَّهُ عَلَيْهِ وَسَلَّمَ يَسِيرُ حَتَّى إِبْهَارَ اللَّيْلِ فَمَالَ عَنِ الطَّرِيقِ فَوَضَعَ رَأْسَهُ ثُمَّ قَالَ احْفَظُوا عَلَيْنَا  
صَلَوَاتِنَا فَكَانَ أَوَّلَ مَنْ اسْتَيْقِظَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالشَّمْسُ فِي ظَهْرِهِ ثُمَّ قَالَ ارْكَبُوا  
فَرَكِبْنَا فَمَسَرْنَا حَتَّى إِذَا ارْتَفَعَتِ الشَّمْسُ نَزَلَ ثُمَّ دَعَا بِمِيضَاءٍ كَانَتْ مَعِيَ فِيهَا شَيْءٌ مِنْ مَاءٍ فَتَوَضَّأَ  
مِنْهَا وَضُوءٌ دُونَ وَضُوءِ قَالِ وَبَقِيَ فِيهَا شَيْءٌ مِنْ مَاءٍ ثُمَّ قَالَ احْفَظْ عَلَيْنَا مِيضَاتِكَ فَسَيَكُونُ لِهَابِئَاءِ ثُمَّ  
أَذَّنَ بِلَالٍ بِالصَّلَاةِ فَصَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ رَكَعَتَيْنِ ثُمَّ صَلَّى الْغَدَاةَ وَرَكِبَ وَرَكِبْنَا مَعَهُ  
فَانْتَهَيْنَا إِلَى النَّاسِ حِينَ امْتَدَّ النَّهَارُ وَحَمِيَ كُلُّ شَيْءٍ وَهُمْ يَقُولُونَ يَا رَسُولَ اللَّهِ هَلَكْنَا وَعَطِشْنَا فَقَالَ  
لَاهْلِكَ عَلَيْكُمْ وَدَعَا بِالْمِيضَاءِ فَجَعَلَ يَصُبُّ وَأَبُو قَتَادَةَ يَسْقِيهِمْ فَلَمْ يَعُدْ أَنْ رَأَى النَّاسَ مَاءً فِي  
الْمِيضَاءِ تَكَابُؤًا عَلَيَّهَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحْسِنُوا الْمَلَائِكَةُ سِيرُوا قَالِ  
فَفَعَلُوا فَجَعَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَصُبُّ وَأَسْقِيهِمْ حَتَّى مَا بَقِيَ غَيْرِي وَغَيْرِ رَسُولِ اللَّهِ  
صَلَّى اللَّهُ عَلَيْهِ وَسَلَّمَ ثُمَّ صَبَّ فَقَالَ لِي اشْرَبْ فَقُلْتُ لَا اشْرَبُ حَتَّى تَشْرَبَ يَا رَسُولَ اللَّهِ فَقَالَ إِنْ سَأَى  
الْقَوْمَ آخِرُهُمْ قَالَ فَشَرِبْتُ وَشَرِبَ قَالِ فَاتَى النَّاسَ الْمَاءَ جَامِعِينَ رَوَاهُ.

(رواه مسلم هكذا في صحيحه وكذا في كتاب العمدي وجميع الأصول و زاد في التصحيح بتلقوله اجزهم لفظه شربنا)

اور حضرت ابو قتادہ رضی اللہ عنہ بیان کرتے ہیں کہ رسول کریم ﷺ نے ہمارے سامنے خطبہ دیا اور ارشاد فرمایا کہ تم اس رات کے اول حصہ میں اور آخر حصہ میں سفر کرو گے اور ان شاء اللہ کل تمہیں پانی مل جائیگا چنانچہ تمام لوگ اس طرح چلنے لگے کہ کسی کو کسی کی پرواہ نہیں تھی بلکہ ہر شخص علیحدہ علیحدہ چلا جا رہا تھا۔ ابو قتادہ کہتے ہیں کہ رسول کریم ﷺ بھی چلے جا رہے تھے کہ جب آدمی رات گزر گئی تو آپ راستہ سے ہٹ کر اتر گئے اور سر رکھ کر لیٹ گئے اور ہدایت فرمائی کہ ہماری نماز کا خیال رکھنا۔ (کہیں ایسا نہ ہو کہ سب لوگ بے خبر سو جائیں اور فجر کے وقت آنکھ نہ کھلنے کے سبب نماز قضاء ہو جائے لیکن ایسا ہی ہوا کہ سب لوگ بے خبر ہو گئے اور نیند کے غلبہ سے فجر کے وقت کسی کی بھی آنکھ نہیں کھلی) پھر سب سے پہلے رسول کریم ﷺ بیدار ہوئے جب کہ دھوپ آپ کی پشت مبارک پر پڑنے لگی آپ نے فرمایا کہ فوراً تیار ہو جاؤ چنانچہ ہم لوگ اپنی سوار یوں پر بیٹھے اور وہاں سے چل پڑے یہاں تک کہ جب سورج بلند ہوا تو آنحضرت ﷺ اتر گئے پھر آپ نے وضو کا برتن منگایا جو میرے پاس تھا اور جس میں تھوڑا سا پانی باقی تھا اور اس سے آپ نے مختصر وضو کیا اور ابو قتادہ رضی اللہ عنہ کہتے ہیں کہ ذرا سا اس برتن میں بیچ گیا تھا، آپ نے فرمایا اس برتن کو حفاظت

سے رکھنا اس لئے کہ عنقریب اس پانی سے ایک بات ظہور پذیر ہوگی اس کے بعد بلال رضی اللہ عنہ نے نماز کے لئے اذان کہی اور رسول کریم صلی اللہ علیہ وسلم نے دو رکعتیں پڑھ کر فجر کی قضاء نماز باجماعت ادا کی۔ نماز سے فراغت کے بعد آنحضرت صلی اللہ علیہ وسلم سوار ہوئے اور ہم بھی اپنی سواریوں پر بیٹھ گئے یہاں تک کہ ہم لوگوں سے جا ملے اس وقت دن چڑھ چکا تھا اور سورج اوپر آ گیا تھا جس سے ہر چیز تپنے لگی تھی لوگوں نے کہنا شروع کیا کہ یا رسول اللہ! ہم تو ہلاک ہو گئے، پیاس بڑھ رہی ہے۔ آنحضرت صلی اللہ علیہ وسلم نے فرمایا تمہارے لئے ہلاکت نہیں، پھر آپ نے وضو کے پانی کا وہی برتن طلب فرمایا اور اس برتن سے پانی ڈالنا شروع کر دیا اور ابوقادہ رضی اللہ عنہ نے لوگوں کو پلانا شروع کیا۔ اہل قافلہ نے جیسے ہی اس برتن سے پانی گرتے دیکھا تو سب کے سب ایک دم ٹوٹ پڑے اور ایک دوسرے پر گرنے لگے، آنحضرت صلی اللہ علیہ وسلم نے فرمایا خوش اسلوبی اختیار کرو اور اخلاق سے کام لو! تم سب لوگ اس پانی سے سیراب ہو جاؤ گے۔ چنانچہ فوراً ہی سب لوگوں نے تنظیم و خوش اسلوبی اختیار کی۔ پھر رسول کریم صلی اللہ علیہ وسلم نے پانی ڈالنا اور میں نے پانی پلانا شروع کیا یہاں تک کہ جب میرے اور رسول کریم صلی اللہ علیہ وسلم کے علاوہ کوئی باقی نہ رہا، تو آپ نے پانی ڈالا اور مجھ سے فرمایا کہ لو پو! میں نے عرض کیا کہ میں اس وقت تک نہیں پی سکتا جب تک آپ نہ پی لیں آپ نے فرمایا لوگوں کا ساقی ان کا آخری آدمی ہوتا ہے۔ حضرت ابوقادہ کہتے ہیں کہ میں نے پی لیا اور پھر آنحضرت صلی اللہ علیہ وسلم نے پانی نوش فرمایا۔ ابوقادہ رضی اللہ عنہ کہتے ہیں کہ اس کے بعد اہل قافلہ پانی پر اس حال میں پہنچے کہ سیراب تھے اور راحت پا چکے تھے۔ اس روایت کو مسلم نے (اپنی کتاب) صحیح مسلم میں اسی طرح نقل کیا ہے۔ نیز کتاب حمیدی اور جامع الاصول میں بھی یہ روایت ان ہی الفاظ کے ساتھ منقول ہے، البتہ مصافح میں ”ساقی القوم اخرهم“ کے بعد ”شربا“ کا لفظ مزید ہے۔

**توضیح:** ”ابھار الیل“ یعنی آدھی رات ہوگئی، ستارے چمک اٹھے۔ ”میضاء“ لوٹے کو کہتے ہیں۔ ”فلم يعد یعنی لوگوں نے ادھر ادھر تجاویز نہیں کیا بلکہ جب پانی دیکھا تو پانی ہی پر آ گئے۔ ”تکابوا“ پانی پر اژدحام بنا کر اس پر جھپٹا پڑے۔ ”احسنوا الملاء“ یعنی اخلاق اچھے رکھو، عادتیں اچھی رکھو۔ ”اتسی الناس“ یعنی معجزہ کے ظہور والے پانی خوب پی لیا اور پھر لوگ سفر پر روانہ ہو گئے اور پانی کے چشمے پر پہنچ گئے۔ ”جامین“ یعنی لوگ بہت ہی راحت و فرحت میں تھے۔ ”رواء“ خوب سیراب تھے۔

### غزوة تبوک کے کھانے میں معجزہ کا ظہور

﴿۴۳﴾ وَعَنْ أَبِي هُرَيْرَةَ قَالَ لَمَّا كَانَ يَوْمُ غَزْوَةِ تَبُوكَ أَصَابَ النَّاسَ مَجَاعَةٌ فَقَالَ عُمَرُ يَا رَسُولَ اللَّهِ ادْعُهُمْ بِفَضْلِ أَرْوَادِهِمْ ثُمَّ ادْعُ اللَّهَ لَهُمْ عَلَيْهَا بِالْبَرَكَةِ فَقَالَ نَعَمْ فَدَعَا بِنِطْعٍ فَبَسِطَ ثُمَّ دَعَا بِفَضْلِ أَرْوَادِهِمْ فَجَعَلَ الرَّجُلُ يَجِيءُ بِكَفِّ ذُرَّةٍ وَيَجِيءُ الْأَخْرَبُ بِكَفِّ تَمْرٍ وَيَجِيءُ الْأَخْرَبُ بِكِسْرَةٍ حَتَّى اجْتَمَا عَلَى النَّطْعِ شَيْءٌ يَسِيرٌ فَدَعَا رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْبَرَكَةِ ثُمَّ قَالَ خُذُوا مِنِّي أَوْعِيَتِكُمْ

فَاخَذُوا فِي أَوْعِيَتِهِمْ حَتَّى مَاتَ كُوَيْلِي الْعَسْكَرِ وَعَاءُ الْأَمْلَأُوهُ قَالَ فَاكَلُوا حَتَّى شَبِعُوا وَفَضَلْتَ فَضْلَةَ  
فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَشْهَدَانِ لِأَلِ اللَّهِ إِلَّا اللَّهُ وَآتَى رَسُولُ اللَّهِ لَا يَلْقَى اللَّهَ بِهِمَا  
عَبْدٌ غَيْرُ شَاكِبٍ فَيُحْبَبُ عَنِ الْجَنَّةِ. (رَوَاهُ مُسْلِمٌ)

اور حضرت ابو ہریرہ رضی اللہ عنہ کہتے ہیں کہ غزوہ تبوک کے دن جب سخت بھوک نے لوگوں کو ستایا تو حضرت عمر رضی اللہ عنہ نے عرض کیا کہ  
یا رسول اللہ! جو تھوڑا بہت توشہ لوگوں کے پاس بچا ہوا ہے اس کو منگوا لیجئے اور پھر اس توشہ پر ان کے لئے اللہ سے برکت کی دعا  
فرمائیے۔ آنحضرت صلی اللہ علیہ وسلم نے فرمایا اچھا، اور پھر آپ نے چمڑے کا دسترخوان منگوا کر بچھوایا اور لوگوں سے ان کا بچا ہوا توشہ  
مانے کے لئے کہا گیا۔ چنانچہ لوگوں نے چیزیں لانا شروع کیں، کوئی مٹھی بھر مکئی لے کر آیا کوئی مٹھی بھر کھجور لے کر آیا اور کوئی روٹی  
کا ٹکڑا لایا، اس طرح اس دسترخوان پر کچھ تھوڑی سے چیزیں جمع ہو گئیں تو رسول کریم صلی اللہ علیہ وسلم نے نزول برکت کی دعا فرمائی اور پھر  
فرمایا لو! چنانچہ لوگوں نے اپنے اپنے برتن میں لینا شروع کیا یہاں تک کہ لشکر میں کوئی ایسا برتن نہیں بچا جس کو بھرنہ لیا گیا ہو،  
حضرت ابو ہریرہ رضی اللہ عنہ کہتے ہیں کہ پھر سارے لشکر نے خوب پیٹ بھر کر کھایا اور پھر بھی بہت سارا کھانا بچا رہا۔ اس کے بعد رسول  
کریم صلی اللہ علیہ وسلم نے فرمایا میں گواہی دیتا ہوں کہ اللہ کے سوا کوئی معبود نہیں اور یہ کہ بلاشبہ میں اللہ کا رسول ہوں۔ اور ایسا ہرگز نہیں  
ہو سکتا کہ کوئی شخص ان دو گواہیوں کے ساتھ کہ جن میں اس کو کوئی شک و شبہ نہ ہو اللہ تعالیٰ سے جا کر ملے اور پھر اس کو جنت میں  
جانے سے روکا جائے۔ (مسلم)

**توضیح:** ”نطح“ چمڑے کا دسترخوان نطح کہلاتا ہے۔ ”بکف ذرة“ یعنی کوئی شخص مٹھی بھر کر مکئی لایا۔ ”کسرة“ یعنی  
کوئی شخص روٹی کا ٹکڑا لیکر آیا، کوئی مٹھی بھر کھجور لایا پھر مندرجہ بالا اشیاء پر آنحضرت صلی اللہ علیہ وسلم نے برکت کی دعا فرمائی تو معجزہ کا ظہور  
ہوا لوگوں نے کھایا اور برتن بھر بھر کر لے گئے۔

### حضرت زینب رضی اللہ عنہا کی دعوت ولیمہ میں معجزہ کا ظہور

﴿۴۴﴾ وَعَنْ أَنَسٍ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ عُرُوسًا بِزَيْنَبَ فَعَمَدَتْ أُمِّي أُمَّ سَلِيمٍ إِلَى  
مُرٍ وَسَمِنٍ وَأَقِطٍ فَصَنَعَتْ حَيْسًا فَجَعَلَتْهُ فِي تَوْرٍ فَقَالَتْ يَا أَنَسُ إِذْهَبْ بِهَذَا إِلَى رَسُولِ اللَّهِ صَلَّى اللَّهُ  
عَلَيْهِ وَسَلَّمَ فَقُلْ بَعَثْتُ بِهَذَا إِلَيْكَ أُمِّي وَهِيَ تَقْرِيكَ السَّلَامَ وَتَقُولُ إِنَّ هَذَا لَكَ مِنَّا قَلِيلٌ يَا رَسُولَ اللَّهِ  
نَذَهَبْتُ فَقُلْتُ فَقَالَ صَعُهُ ثُمَّ قَالَ إِذْهَبْ فَأَدْعُ لِي فُلَانًا وَفُلَانًا وَفُلَانًا رِجَالًا سَمَاهُمْ وَأَدْعُ لِي مَنْ لَقِيتُ  
لُدَعُوْتُ مَنْ سَمِي وَمَنْ لَقِيتُ فَرَجَعْتُ فَإِذَا الْبَيْتُ غَاصَّ بِأَهْلِهِ قِيلَ لَأَنَسٍ عَدَدْتُكُمْ كَمَّ كَانُوا قَالَ زُهَاءُ  
لثَمَانَةَ فَرَأَيْتُ النَّبِيَّ صَلَّى اللَّهُ عَلَيْهِ وَسَلَّمَ وَضَعَ يَدَهُ عَلَى تِلْكَ الْحَيْسَةِ وَتَكَلَّمَ بِمَا شَاءَ اللَّهُ ثُمَّ جَعَلَ

يَدْعُوْا عَشْرَةَ عَشْرَةَ يَأْكُلُوْنَ مِنْهُ وَيَقُوْلُ لَهُمْ اذْكُرُوْا اسْمَ اللّٰهِ وَلِيَا كُلِّ رَجُلٍ مِّمَّا لِيْهِ قَالَ فَاكْلُوْا حَتّٰى  
شَبِعُوْا فَخَرَجْتُ طَائِفَةً وَدَخَلْتُ طَائِفَةً حَتّٰى اَكْلُوْا كُلُّهُمْ قَالَ لِيْ يَا اَنَسُ اِرْفَعْ فَرَفَعْتُ فَمَا اَدْرِى حِيْنَ  
وَضَعْتُ كَانَ اَكْثَرَامَ حِيْنَ رَفَعْتُ. (متفق عليه)

اور حضرت انس رضی اللہ عنہ کہتے ہیں کہ رسول کریم ﷺ کا ام المؤمنین حضرت زینب رضی اللہ عنہا کے ساتھ نکاح ہوا تو میری والدہ ام سلیم نے کھجور گھی اور پنیر لے کر مالیدہ سا بنا لیا اور اس مالیدہ کو ایک پیالہ میں رکھ کر مجھ سے کہا کہ انس رضی اللہ عنہ اس کو رسول کریم ﷺ کی خدمت میں لے جاؤ اور کہنا کہ میری ماں نے یہ آپ کی خدمت میں بھیجا ہے اور آپ کو سلام عرض کیا ہے اور کہا ہے کہ یہ ایک چھوٹا سا ہدیہ ہماری طرف سے آپ کے لئے ہے۔ چنانچہ میں آنحضرت ﷺ کی خدمت میں حاضر ہوا اور جو کچھ میری والدہ نے کہا تھا عرض کر دیا۔ آپ نے فرمایا کہ اس کو رکھ دو اور پھر فرمایا کہ فلاں فلاں شخص کو جن کے نام آپ نے بتائے تھے جا کر بلاؤ اور راستہ میں جو شخص ملے اس کو بھی بلا لانا۔ چنانچہ میں گیا اور ان لوگوں کو جن کا نام آپ نے لیا تھا اور ان لوگوں کو جو مجھے راستے میں ملے بلا کر لے آیا۔ اور جب میں گھر میں واپس آیا تو دیکھا کہ پورا گھر لوگوں سے بھرا ہوا تھا۔ حضرت انس رضی اللہ عنہ سے پوچھا گیا کہ تم سب کتنے لوگ ہو گے؟ حضرت انس رضی اللہ عنہ نے جواب دیا کہ تین سو کے قریب۔ پھر میں نے دیکھا کہ نبی کریم ﷺ نے اس مالیدہ پر اپنا دست مبارک رکھ کر وہ کہا جو اللہ نے چاہا اس کے بعد آپ نے دس دس آدمیوں کو بلانا شروع کیا اور وہ آدمی کھانے لگے اور آپ فرماتے: اللہ کا نام لے کر کھاؤ اور ہر شخص کو اپنے سامنے سے کھانا چاہئے۔ حضرت انس رضی اللہ عنہ کہتے ہیں کہ جب دس آدمیوں کی ایک جماعت کھانے سے فارغ ہو کر چلی جاتی تو دوسری جماعت آ جاتی یہاں تک کہ سب لوگوں نے کھالیا اور پھر آنحضرت ﷺ نے مجھ سے فرمایا انس! اب اس پیالہ کو اٹھا لو۔ میں نے پیالہ کو اٹھالیا اور میں نہیں کہہ سکتا کہ جس وقت پیالہ رکھا گیا تھا اس وقت اس میں مالیدہ زیادہ تھا یا اس وقت جب کہ اس کو اٹھایا گیا۔ (بخاری و مسلم)

**توضیح:** ”حیسا“ کھجور، گھی اور پنیر ملا کر ایک حلوانما حریرہ کو ”حیس“ کہتے ہیں جس کا مختصر نام ”مالیدہ“ ہے۔ ”تور“ پتھر کی ہانڈی یا پیالہ ”ومن لقیتم“ یعنی جن کا نام لیا ان کو بھی بلاؤ اور جن سے ملاقات ہو ان کو بھی بلاؤ۔ ”غاص“ یعنی لوگوں سے گھر بھرا ہوا تھا۔ یہ تھوڑا مالیدہ تین سو آدمیوں نے کھایا اور پھر بھی بچ گیا کیونکہ اس میں معجزہ کا ظہور ہوا، مالیدہ کا واقعہ الگ ہے اور حضرت زینب رضی اللہ تعالیٰ عنہا کے ولیمہ کا واقعہ الگ ہے، یہ مالیدہ دو لٹا، دو لہن کی دعوت تھی جو حضرت ام سلیم رضی اللہ تعالیٰ عنہا نے تیار کی تھی۔

### اونٹ کی سواری میں معجزہ کا ظہور

﴿۴۵﴾ وَعَنْ جَابِرٍ قَالَ غَزَوْتُ مَعَ رَسُولِ اللّٰهِ صَلَّى اللّٰهُ عَلَيْهِ وَسَلَّمَ وَاَنَا عَلِيٌّ نَاصِحٌ قَدْ اَعْيَيْ فَلَا يَكَادُ  
يَسِيْرُ فَلَاحِقَ بِي النَّبِيُّ صَلَّى اللّٰهُ عَلَيْهِ وَسَلَّمَ فَقَالَ مَا لِبَعِيْرِكَ قُلْتُ قَدَعَيْي فَتَخَلَّفَ رَسُولُ اللّٰهِ صَلَّى

اللَّهُ عَلَيْهِ وَسَلَّمَ فَرَجْرَهُ فَدَعَا لَهُ فَمَا زَالَ بَيْنَ يَدَيْ الْإِبِلِ قُدَّامَهَا يَسِيرُ فَقَالَ لِي كَيْفَ تَرَى بَعِيرَكَ قُلْتُ  
بِخَيْرٍ قَدْ أَصَابَتْهُ بَرَكَتُكَ قَالَ أَتَتَّبِعُنِيهِ بِوَقِيَّةٍ فَبِعْتُهُ عَلَى أَنْ لِي فَقَارَ ظَهْرَهُ إِلَى الْمَدِينَةِ فَلَمَّا قَدِمَ رَسُولُ  
اللَّهِ صَلَّى اللَّهُ عَلَيْهِ وَسَلَّمَ الْمَدِينَةَ غَدَوْتُ عَلَيْهِ بِالْبَعِيرِ فَأَعْطَانِي ثَمَنَهُ وَرَدَّهٗ عَلَيَّ. (متفق عليه)

اور حضرت جابر رضی اللہ عنہ کہتے ہیں کہ میں ایک جہاد کے سفر میں رسول کریم ﷺ کے ہمراہ تھا اور میں پانی بھرنے والے اونٹ  
پر سوار تھا، اونٹ اتنا زیادہ تھک گیا تھا کہ جیسا اس کو چلنا چاہئے تھا اس طرح چلنے پر قادر نہیں تھا، میرا اور نبی کریم ﷺ کا ساتھ  
ہو گیا آپ نے فرمایا تمہارے اونٹ کو کیا ہو گیا ہے؟ میں نے کہا کہ تھک گیا ہے۔ رسول کریم ﷺ میرے اونٹ کے پیچھے آگئے  
اور اس کو ہانکا اور پھر اس کے حق میں دعا فرمائی، اس کا اثر یہ ہوا کہ میرا اونٹ سب سے آگے رہنے لگا۔ پھر آپ نے پوچھا اب  
تمہارے اونٹ کا کیا حال ہے؟ میں نے عرض کیا آپ کی برکت سے اب خوب چلتا ہے۔ آپ نے فرمایا کیا تم اس اونٹ  
کو چالیس درہم کے بدلے بیچتے ہو؟ میں نے اس شرط پر اس اونٹ کو بیچ دیا کہ مدینہ تک یہ اونٹ میری ہی سواری میں رہے گا۔  
پھر رسول کریم ﷺ جب مدینہ پہنچ گئے تو اگلے ہی دن صبح کو میں اونٹ لے کر آپ کی خدمت میں حاضر ہوا آپ نے قیمت بھی  
مجھے عطا فرمادی وہ اونٹ بھی لوٹا دیا۔ (بخاری و مسلم)

**توضیح:** ”ناصح“ پانی کھینچ کر لانے والے اونٹ کو ناصح کہتے ہیں۔ ”قداعی“ یعنی چلنے سے عاجز آچکا تھا۔  
”فتلاحق“ آنحضرت ﷺ پیچھے سے آکر مجھ سے ملے۔ ”فتخلف“ یعنی آنحضرت ﷺ اس اونٹ کے پیچھے آگئے۔  
”فرجہ“ آواز سے یا لاشی سے ہانک دیا۔ ”فقار ظہرہ“ یعنی مدینہ تک مجھے اس پر سوار ہونے کا حق حاصل ہوگا یہ شرط اصول  
بیچ کے خلاف تھی لیکن یہ صلہ عقد میں نہیں تھی اس لئے جائز ہوئی یا یہ پہلے کا واقعہ ہے جو منسوخ ہے یا حضور اکرم ﷺ اس محتاج  
صحابی کا باعزت طور پر تعاون کرنا چاہتے تھے تو صورت بیچ کی صورت بنالی حقیقت میں یہ بہہ تھی۔

## غزوة تبوک کے سفر کے دوران دو معجزات کا ظہور

﴿۲۶﴾ وَعَنْ أَبِي حُمَيْدٍ السَّاعِدِيِّ قَالَ خَرَجْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ غَزْوَةَ تَبُوكَ  
فَاتَيْنَا وَاِدَى الْقُرَى عَلَى حَدِيقَةٍ لِامْرَأَةٍ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
أُخْرَصُوهَا فَخَرَصْنَاهَا وَخَرَصَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ عَشْرَةَ أَوْسُقٍ وَقَالَ أَحْصِيهَا حَتَّى نَرْجِعَ  
إِلَيْكَ إِنِ شَاءَ اللَّهُ تَعَالَى وَأَنْطَلَقْنَا حَتَّى قَدِمْنَا تَبُوكَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ سَتَهُبُّ عَلَيْكُمْ  
الْغَيْلَةُ رِيحٌ شَدِيدَةٌ فَلَا يُمْفِقُ فِيهَا أَحَدٌ فَمَنْ كَانَ لَهُ بَعِيرٌ فَلْيَشُدَّ عِقَالَهُ فَهَبَّتْ رِيحٌ شَدِيدَةٌ فَقَامَ رَجُلٌ فَحَمَلَتْهُ



الرِّبْحُ حَتَّىٰ أَلْقَتْهُ بِجَبَلِي طِيءٍ ثُمَّ أَقْبَلْنَا حَتَّىٰ قَدِمْنَا وَادِيَ الْقُرْمَىٰ فَسَأَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
الْمَرْأَةَ عَنْ حَدِيثِهَا كَمْ بَلَغَ ثَمْرُهَا فَقَالَتْ عَشْرَةَ أَوْسُقٍ (متفق عليه)

اور حضرت ابو حمید ساعدی رضی اللہ عنہ کہتے ہیں کہ ہم رسول کریم صلی اللہ علیہ وسلم کے ساتھ غزوہ تبوک کے لئے روانہ ہو کر جب مدینہ سے تین دن کی مسافت پر وادی قرمی میں پہنچے تو ایک باغ سے گزرے جو ایک عورت کا تھا۔ رسول کریم صلی اللہ علیہ وسلم نے ہم لوگوں سے فرمایا اندازہ کر کے بتاؤ اس باغ میں کتنے پھل ہوں گے؟ ہم سب نے اپنا اپنا اندازہ بتایا۔ پھر رسول کریم صلی اللہ علیہ وسلم نے بھی اندازہ کیا اور فرمایا کہ اس باغ میں دس وسق پھل ہوں گے۔ اس کے بعد اس عورت سے فرمایا وزن کو یاد رکھنا تا آنکہ ہم لوٹ کر آئیں ان شاء اللہ۔ وہاں سے روانہ ہو کر جب ہم تبوک پہنچے تو رسول کریم صلی اللہ علیہ وسلم نے فرمایا کہ آج کی رات تم پر سخت آندھی آئے گی اس وقت کوئی شخص کھڑا نہ ہو اور جس کے پاس اونٹ ہو وہ اس کے عقال (رسی) مضبوطی سے باندھ دے۔ چنانچہ سخت آندھی آئی اور ایک شخص کو جو آنحضرت صلی اللہ علیہ وسلم کی ہدایت کے مخالف کھڑا ہو گیا تھا اڑا کر لے گئی اور طی کے پہاڑوں کے درمیان پھینک دیا، جب ہم واپس روانہ ہوئے اور وادی قرمی میں پہنچے تو رسول کریم صلی اللہ علیہ وسلم نے اس عورت سے باغ کے بارے میں پوچھا کہ پھل کتنے ہوئے اس نے کہا دس وسق۔ (بخاری و مسلم)

**توضیح:** ”جبلی طی“ اس سے آجا اور سلمی کے دو پہاڑ مراد ہیں جو قبیلہ طی کے دو مورچے تھے بنو طی کے شاعر نے کہا:۔

لنا الحصنان من آجا وسلمى وشرقيا هما غير اتحال

اس حدیث میں دو معجزوں کا ظہور ہوا ایک تو باغ کے پھلوں کے متعلق ان کی مقدار بتانا اور دوسرا رات کے وقت آندھی کا چلنا جس سے ایسی تباہی ہوئی کہ جو سامنے آیا اسے گرا کر اڑایا۔

## فتح مصر سے متعلق پیش گوئی میں معجزہ کا ظہور

﴿۴۷﴾ وَعَنْ أَبِي ذَرِّقَالٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّكُمْ سَتَفْتَحُونَ مِصْرَ وَهِيَ أَرْضٌ يُسْمَىٰ فِيهَا الْقَيْرَاطُ فَإِذَا فَتَحْتُمُوهَا فَاحْسِنُوا إِلَىٰ أَهْلِهَا فَإِنَّ لَهَا ذِمَّةً وَرَحِمًا أَوْ قَالَ ذِمَّةً وَصَهْرًا فَإِذَا زَارَيْتُمْ رَجُلَيْنِ يَخْتَصِمَانِ فِي مَوْضِعٍ لَبْنَةٍ فَاخْرُجْ مِنْهَا قَالَ فَرَأَيْتُ عَبْدَ الرَّحْمَنِ بْنِ شُرْحَبِيلَ بْنِ حَسَنَةَ وَأَخَاهُ رَبِيعَةَ يَخْتَصِمَانِ فِي مَوْضِعٍ لَبْنَةٍ فَخَرَجْتُ مِنْهَا. (رواه مسلم)

اور حضرت ابو ذر رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا یقیناً وہ وقت قریب ہے جب تم مصر کو فتح کر لو گے اور مصر وہ زمین ہے جہاں قیراط بولا جاتا ہے، جب تم مصر کو فتح کر لو تو وہاں کے لوگوں کے ساتھ اچھا سلوک کرنا کیونکہ ان کو امان ہے اور ان سے قربت ہے یا یہ فرمایا کہ ان کو امان ہے اور ان سے سسرالی رشتہ ہے اور جب تم لوگ دیکھو کہ وہاں دو آدمی ایک اینٹ کی جگہ پر جھگڑا کرتے ہیں تو تم وہاں سے نکل آنا۔ حضرت ابو ذر رضی اللہ عنہ کہتے ہیں کہ میں نے عبد الرحمن ابن شربیل ابن حسنہ اور ان کے

بھائی ربیعہ کو ایک اینٹ کی جگہ پر جھگڑتے دیکھا تو سر زمین مصر سے نکل آیا۔ (مسلم)

**توضیح:** ”ستفحون مصر“ اس پیشگوئی کے مطابق مصر فتح ہوا اور معجزہ کا ظہور ہو گیا، حضرت عمرو بن العاص رضی اللہ عنہ نے بڑی مشقتوں کے بعد مصر کو فتح کیا تھا۔ ”فیہا القیراط“ یعنی حرص و لالچ سے بھرا ہوا علاقہ ہے، وہاں مال کی اتنی محبت ہوگی کہ لوگوں کی زبانوں پر قیراط قیراط کی گردان جاری رہے گی۔ ان لوگوں میں مال کی محبت رچ بس گئی ہوگی ہر وقت ہر معاملہ میں بس قیراط قیراط ہی کا تذکرہ ہوگا۔ علامہ طحاوی رحمۃ اللہ علیہ چونکہ خود مصری ہیں وہ فرماتے ہیں کہ اس حدیث میں قیراط سے گالی مراد ہے کیونکہ قیراط کا لفظ بطور گالی استعمال کیا جاتا ہے، مصر کے لوگ کہتے ہیں اعطیت فلانا القیراط یعنی میں نے فلاں کو گالی دیدی، مطلب یہ ہوا کہ اس قوم میں گالی گلوچ اور فحش گوئی ہوگی، زبان کی بدزبانی ہوگی، کینے اور رذیل لوگ ہونگے۔ اس کمزوری کے باوجود جب تم اس کو فتح کرو گے تو اس میں میرے صلہ اور سسرال کا خیال رکھنا، صلہ تو حضرت ہاجرہ کی وجہ سے ہے اور سسرال ماریہ قبطیہ کی وجہ سے ہے یہ آنحضرت صلی اللہ علیہ وسلم کی لونڈی تھیں انہیں کے بطن سے ابراہیم بن محمد صلی اللہ علیہ وسلم پیدا ہوئے تھے۔

”لبسۃ“ اینٹ کو کہتے ہیں یعنی جب ایک اینٹ کے پاس دوا دی جھگڑتے دیکھو تو وہاں سے بھاگو، اس حدیث میں ایک تو مصر کے فتح ہونے کی بات ہے، اس میں بھی معجزہ کا ظہور ہوا، دوسری بات آنحضرت صلی اللہ علیہ وسلم نے جھگڑے کی فرمائی وہ بھی ابو ذر رضی اللہ عنہ نے دیکھ لیا اس میں دوسرے معجزہ کا ظہور ہوا، حضرت عثمان بن عفان رضی اللہ عنہ کے دور میں اسی مصر سے ابن سبائے مدینہ پر چڑھائی کی تھی اور حضرت عثمان رضی اللہ عنہ کو شہید کرنے کا منصوبہ بنایا تھا۔ بہر حال مصر اگرچہ ام الدنیا ہے اور اسلام کا قدیم شہر ہے مگر عام فتنے اسی سے پیدا ہوئے ہیں اور پیدا ہوں گے، آج کل مصر امریکہ کا غلام ہے اور عوام تباہ حال ہیں۔

## ایک پیش گوئی میں معجزہ کا ظہور

﴿۴۸﴾ وَعَنْ حُذَيْفَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ فِي أَصْحَابِي وَفِي رِوَايَةٍ قَالَ وَفِي أُمَّتِي إِثْنَا عَشْرَ مَنَافِقًا لَا يَدْخُلُونَ الْجَنَّةَ وَلَا يَجِدُونَ رِيحَهَا حَتَّى يَلِجَ الْجَمَلُ فِي سَمِّ الْخِيَاطِ ثَمَانِيَةَ مِائَةٍ تَكْفِيهِمُ الدُّبَيْلَةَ سِرَاحٍ مِنْ نَارٍ يَظْهَرُ فِي أَكْتَافِهِمْ حَتَّى تَجِمَ فِي صُدُورِهِمْ. (رواه مسلم وسند ذكر حديث سهل

بن سعد لأعطين هذه الرواية غذا في مناقب علي وحديث جابر من يضعد النبي في باب جامع المناقب إن شاء الله تعالى)

اور حضرت حذیفہ نبی کریم صلی اللہ علیہ وسلم سے روایت کرتے ہیں آپ صلی اللہ علیہ وسلم نے فرمایا میرے صحابہ میں، ایک اور روایت میں یہ ہے کہ میری امت میں بارہ منافق ہیں جو جنت میں داخل نہیں ہوں گے بلکہ جنت کی بو بھی نہیں پائیں گے جب تک کہ سوئی کے ناکہ میں سے اونٹ نہ گزر جائے اور ان بارہ میں آٹھ منافقوں کو تو دیلہ نمٹانے گا وہ (دیلہ) ایک آگ کا شعلہ ہوگا جو، ان کے مونڈھوں میں پیدا ہوگا اور پھر سینوں یعنی پیٹوں تک پہنچ جائے گا۔ (مسلم)

**توضیح:** ”اثنا عشر منافقا“ غزوہ تبوک سے واپسی پر بارہ منافقین نے رات کے وقت آنحضرت ﷺ کو شہید کرنے کے لئے کمین لگائی تھی یہ اشارہ انہیں کی طرف ہے۔ ”السبیلۃ“ یہ ایک زہریلا پھوڑا ہے جس کو سرخ بادہ اور لمبہ کہتے ہیں۔

”سراج من نار“ یہ دہیلہ کی تفسیر و تعارف ہے یعنی آگ کے شعلے کی طرح ہوگا، کندھوں پر ظاہر ہوگا۔ ”تنجم“ نجم ظہور کے معنی میں ہے یعنی سینہ میں جا کر ظاہر ہو جائے گا۔ بہر حال یہ ایک طاعونی پھوڑا ہے جو ایک آفت و ہلاکت ہے اس کو انگریزی میں پلگ کہتے ہیں یہ پیشگوئی جس طرح کی گئی اسی طرح واقعہ پیش آیا اور مجزہ کا ظہور ہو گیا۔

مورثہ ۲۶ جمادی الثانی ۱۳۱۸ھ



## الفصل الثانی

### حضور اکرم ﷺ کو نبوت ملنے سے پہلے نبوت کے اشارے

﴿۴۹﴾ عَنْ أَبِي مُوسَى قَالَ خَرَجَ أَبُو طَالِبٍ إِلَى الشَّامِ وَخَرَجَ مَعَهُ النَّبِيُّ صَلَّى اللَّهُ عَلَيْهِ وَسَلَّمَ فِي أَشْيَاحٍ مِنْ قُرَيْشٍ فَلَمَّا اشْرَفُوا عَلَى الرَّاهِبِ هَبَطُوا فَحَلُّوا رِحَالَهُمْ فَخَرَجَ إِلَيْهِمُ الرَّاهِبُ وَكَانُوا قَبْلَ ذَلِكَ يَمُرُونَ بِهِ فَلَا يَخْرُجُ إِلَيْهِمْ قَالَ فَهُمْ يَحْلُونَ رِحَالَهُمْ فَجَعَلَ يَتَخَلَّلُهُمُ الرَّاهِبُ حَتَّى جَاءَ فَأَخَذَ بِيَدِ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ هَذَا سَيِّدُ الْعَالَمِينَ هَذَا رَسُولُ رَبِّ الْعَالَمِينَ يَبْعُهُ اللَّهُ رَحْمَةً لِّلْعَالَمِينَ فَقَالَ لَهُ أَشْيَاحٌ مِنْ قُرَيْشٍ مَا عَلِمْنَاكَ فَقَالَ إِنَّكُمْ حِينَ اشْرَفْتُمْ مِنَ الْعَقَبَةِ لَمْ يَبْقَ شَجَرٌ وَلَا حَجَرٌ إِلَّا خَرَّ سَاجِدًا وَلَا يَسْجُدَانِ إِلَّا لِيَّ وَإِنِّي أَعْرِفُهُ بِخَاتَمِ النَّبُوَّةِ أَسْفَلَ مِنْ غَضْرُوفٍ كَيْفِهِ مِثْلُ التُّفَاحَةِ ثُمَّ رَجَعَ فَصَنَعَ لَهُمْ طَعَامًا فَلَمَّا آتَاهُمْ بِهِ وَكَانَ هُوَ فِي رِغِيَةِ الْإِبِلِ فَقَالَ أَرْسَلُوا إِلَيْهِ فَأَقْبَلَ وَعَلَيْهِ عِمَامَةٌ تُظَلُّهُ فَلَمَّا دَامَ مِنَ الْقَوْمِ وَجَدَهُمْ قَدْ سَبَقُوهُ إِلَى فِيءِ شَجَرَةٍ فَلَمَّا جَلَسَ مَالَ فِيءِ الشَّجَرَةِ عَلَيْهِ فَقَالَ انظُرُوا إِلَيَّ فِيءِ الشَّجَرَةِ مَالَ عَلَيْهِ فَقَالَ انشُدْكُمْ اللَّهُ أَيُّكُمْ وَلِيٌّ قَالُوا أَبُو طَالِبٍ فَلَمْ يَزَلْ يُنَاشِدُهُ حَتَّى رَدَّهُ أَبُو طَالِبٍ وَبَعَثَ مَعَهُ أَبُو بَكْرٍ بِلَالًا وَرَوَّذَةَ الرَّاهِبِ مِنَ الْكَعْبِكِ وَالزَّيْتِ.

(رَوَاهُ التِّرْمِذِيُّ)

حضرت ابو موسیٰ اشعری رضی اللہ عنہ بیان کرتے ہیں کہ ابوطالب نے شام کا سفر کیا تو ان کے ساتھ نبی کریم ﷺ بھی گئے یہ تجارتی قافلہ ایک راہب یعنی عیسائی پادری کے پاس نیم ہوا اور سب نے کجاوے کھول لئے، راہب ان لوگوں سے ملاقات کے لئے خود چلا آیا، حالانکہ اس سے پہلے جب بھی یہ لوگ ادھر سے گزرے اور اس راہب کے ہاں قیام کیا تو اس نے کبھی باہر آ کر ان سے ملاقات نہیں کی تھی۔ راوی کہتے ہیں کہ یہ لوگ اپنے کجاوے کھول رہے تھے اور راہب ان کے درمیان کسی کو ڈھونڈتا پھر رہا تھا، یہاں تک کہ اس نے آ کر نبی کریم ﷺ کا ہاتھ پکڑ لیا اور بولا یہی ہے تمام جہانوں کا سردار، یہی ہے تمام جہانوں کا پروردگار کا رسول، یہی وہ شخص ہے جس کو اللہ تعالیٰ نے تمام جہان والوں کے لئے رحمت و رأفت کا ذریعہ بنا کر بھیجا ہے۔ قریش کے شیوخ نے راہب کو یہ کہتے سنا تو کسی شیخ نے اس سے پوچھا کہ تم اس کے بارے میں کہاں سے جانتے ہو؟ راہب نے جواب دیا جب تم دو پہاڑوں کے درمیان والے راستہ سے نکل کر سامنے آئے تو کوئی درخت اور کوئی پتھر ایسا نہ تھا جو سجدہ میں نہ گرا ہو اور درخت و پتھر پتھر کے علاوہ اور کسی کو سجدہ نہیں کرتے، نیز میں نے اس شخص کو اس مہر نبوت کے ذریعہ بھی پہچانا ہے جو اس کے شانہ کی ہڈی کے نیچے سید کے مانند واقع ہے۔ پھر وہ راہب اپنے گھر میں گیا اور قافلہ والوں کے لئے کھانا تیار کیا اور جب وہ کھانا لے کر ان کے پاس آیا تو آنحضرت ﷺ اونٹ چرانے گئے ہوئے تھے راہب نے قافلہ والوں سے کہا کہ اس شخص کو بلو الو چنانچہ آنحضرت ﷺ تشریف لے آئے اور جب

آپ آرہے تھے ابراہیم ایک ٹکڑا آپ پر سایہ کئے ہوئے تھا، پھر جب آپ لوگوں کے پاس پہنچے تو دیکھا کہ ایسی جگہوں پر کہ جہاں درخت کا سایہ تھا وہ لوگ پہلے ہی قبضہ کر کے بیٹھ گئے تھے لہذا جب آپ ایک غیر سایہ دار جگہ پر بیٹھے تو فوراً درخت کی شاخوں نے آپ پر سایہ کر لیا۔ راہب نے کہا کہ درخت کے سایہ کو دیکھو جو اس شخص پر جھک آیا ہے۔ پھر اس نے کہا میں لوگوں کو اللہ کی قسم دے کر پوچھتا ہوں یہ بتاؤ! تم میں سے کون شخص اس (نوعمر) کا سر پرست ہے؟ لوگوں نے کہا ابوطالب ہیں۔ راہب بڑی دیر تک ابوطالب کو اس بات کے لئے سمجھاتا رہا اور قسم دیتا رہا کہ وہ آپ کو مکہ واپس بھیج دیں بالآخر ابوطالب نے آنحضرت ﷺ کو مکہ واپس بھیج دیا نیز ابو بکر نے بلال کو آپ کے ہمراہ کر دیا اور راہب نے ایک اور روغن زیت کا توشہ آپ کے ساتھ کیا۔ (ترمذی)

**توضیح:** "اشرفوا" اشرف ظاہر ہونے اور نمودار ہونے کو کہتے ہیں یعنی قریش کا قافلہ جب بحیرا راہب کے سامنے آیا تو وہیں پر اتر گیا اور کجاو کو کھولا۔ "یتخللہم" یعنی راہب اس قافلہ کے بیچ میں گھوم رہا تھا اور حضور اکرم ﷺ کو تلاش کر رہا تھا، آنحضرت ﷺ کی عمر اس وقت تیرہ سال کی تھی۔ "غضروف" چکی اور کیری ہڈی کو کہتے ہیں۔ "مثل تفاعہ" یہ ایک تمثیل ہے، ایک نظیر ہے، حقیقی کلام نہیں ہے یعنی خاتم نبوت کا حجم چھوٹے سیب جیسے تھا۔

"ابوبکر بلالا" یعنی ابو بکر رضی اللہ عنہ نے حضرت بلال رضی اللہ عنہ کو حضور ﷺ کے ساتھ واپس مکہ روانہ کر دیا۔ سوال یہ ہے کہ حضرت ابو بکر حضور اکرم ﷺ سے دو سال چھوٹے ہیں اس وقت حضرت ابو بکر گیارہ سال کے تھے اور حضرت بلال تو شاید پیدا بھی نہیں ہوئے ہوں گے تو بھیجنے بھجوانے کی بات کا کیا مطلب ہے، اس کا جواب یہ ہے کہ ابن حجر عسقلانی نے فرمایا کہ باقی حدیث صحیح ہے صرف یہ جملہ کسی راوی کی طرف سے مدرج ہے جو مقبول نہیں ہے اس حدیث اور واقعہ سے مستقبل کا معجزہ تو ثابت ہو سکتا ہے اور حضور اکرم ﷺ کی نبوت کی طرف اشارہ ہو سکتا ہے مگر فی الحال جو خارق عادت امور پیش آئے ہیں یہ ارباصات کے قبیل سے ہیں جن کا ذکر ہو چکا ہے، آنے والی روایت نمبر ۵۰ میں بھی ارباص کا ذکر ہے۔ "الکعک" ایک اور ڈبل روٹی کو کعک کہتے ہیں۔

﴿۵۰﴾ وَعَنْ عَلِيِّ بْنِ أَبِي طَالِبٍ قَالَ كُنْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ بِمَكَّةَ فَخَرَجْنَا فِي بَعْضِ نَوَاحِيهَا فَمَا اسْتَقْبَلَهُ جَبَلٌ وَلَا شَجَرٌ إِلَّا وَهُوَ يَقُولُ السَّلَامُ عَلَيْكَ يَا رَسُولَ اللَّهِ. (رَوَاهُ التِّرْمِذِيُّ وَالدَّارِمِيُّ)

اور حضرت علی ابن ابی طالب کہتے ہیں کہ میں نبی کریم ﷺ کے ساتھ مکہ میں تھا جب ہم مکہ کے نواح میں ایک طرف گئے تو جو بھی پہاڑ اور درخت سامنے آیا اس نے کہا السلام علیک یا رسول اللہ! (ترمذی، دارمی)

### براق سے متعلق معجزہ کا ظہور

﴿۵۱﴾ وَعَنْ أَنَسِ بْنِ مَالِكٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ أَتَى بِالْبُرَاقِ لَيْلَةَ أُسْرَى بِهِ مُلْجَمًا مَسْرَجًا فَاسْتَضَعَبَ عَلَيْهِ فَقَالَ لَهُ جِبْرِئِيلُ أَمْحَمِدُ تَفْعَلُ هَذَا فَمَا رَكِبَكَ أَحَدًا كَرَمَ عَلَى اللَّهِ مِنْهُ قَالَ فَارْقَضَ عَرَقًا. (رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

اور حضرت انس رضی اللہ عنہ سے روایت ہے کہ شب معراج میں جب نبی کریم ﷺ کی سواری کے لئے براق لایا گیا جس کی زین کسی ہوئی اور لگام چڑھی ہوئی تھی اور آنحضرت ﷺ اس پر سوار ہونے لگے تو وہ شوخیاں کرنے لگا، پس حضرت جبرئیل نے اس کو مخاطب کر کے کہا کیا محمد کے ساتھ تو یہ شوخیاں کر رہا ہے؟ یہ تو وہ ذات گرامی ہے کہ اللہ کی نظر میں جن سے بہتر کوئی شخص تجھ پر سوار نہیں ہوا۔ راوی کا بیان ہے کہ براق پسینہ پسینہ ہو گیا۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

”فارض عرفاً“ یعنی اس جملہ کے سننے سے براق پسینہ پسینہ ہو گیا اس میں معجزہ کا ظہور ہو گیا اس سے پہلے تو براق سرکشی کر رہا تھا۔

﴿۵۲﴾ وَعَنْ بُرَيْدَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَمَّا انْتَهَيْنَا إِلَى بَيْتِ الْمُقَدَّسِ قَالَ جِبْرِئِيلُ بِأَضْبَعِهِ فَحَرَقَ بِهَا الْحَجْرَ فَشَدَّ بِهِ الْبَرَّاقَ. (رَوَاهُ التِّرْمِذِيُّ)

اور حضرت بريدہ رضی اللہ عنہ کہتے ہیں کہ رسول کریم ﷺ نے فرمایا جب ہم بیت المقدس پہنچے تو حضرت جبرئیل نے اپنی انگلی سے اشارہ کیا اور اس اشارہ کے ذریعہ پتھر میں سوراخ ہو گیا اور پھر اس سوراخ کئے ہوئے پتھر سے براق کو باندھا۔ (ترمذی)

**توضیح:** ”فحرق“ چونکہ سوراخ مٹی کی وجہ سے بند ہو چکا تھا اس لئے اس کو کھولنا پڑا، اگر حضرت جبرئیل نے اشارہ سے سوراخ کھولا ہو تو یہ ایک معجزہ تھا جس کا تعلق آنحضرت ﷺ سے ہو سکتا ہے۔ علماء نے لکھا ہے کہ اب اس جگہ پتھر کا ایک کڑا ہے اور یہ جگہ مسجد اقصیٰ میں بائیں طرف واقع ہے اب یہ جگہ زمین دوز ہے اندھیرا ہوتا ہے روشنی کر کے نفل پڑھی جاتی ہیں اس پر اسرائیل کا کنٹرول ہے مسجد کا انتظام مسلمانوں کے ہاتھ میں ہے۔

### ایک اونٹ اور دخت سے متعلق معجزہ کا ظہور

﴿۵۳﴾ وَعَنْ يَعْلَى بْنِ مُرَّةٍ الثَّقَفِيِّ قَالَ ثَلَاثَةُ أَشْيَاءَ رَأَيْتُهَا مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ بَيْنَنَا حُنَّ نَسِيرٌ مَعَهُ إِذْ مَرَرْنَا بِبَعِيرٍ يُسْنِي عَلَيْهِ فَلَمَّا رَأَاهُ الْبَعِيرُ جَرَّ جَرَفًا وَوَضَعَ جِرَانَهُ فَوَقَّفَ عَلَيْهِ النَّبِيُّ صَلَّى اللَّهُ عَلَيْهِ وَسَلَّمَ فَقَالَ آيْنَ صَاحِبُ هَذَا الْبَعِيرِ فَجَاءَهُ فَقَالَ بَعْضُهُ وَقَالَ بَلْ نَهَيْتُ لَكَ يَا رَسُولَ اللَّهِ وَإِنَّهُ لِأَهْلِ بَيْتِ مَا لَهُمْ مَعِيشَةٌ غَيْرُهُ قَالَ أَمَا إِذَا ذَكَرْتُ هَذَا مِنْ أَمْرِهِ فَإِنَّهُ شَكَى كَثْرَةَ الْعَمَلِ وَقِلَّةَ الْعَلْفِ فَأَحْسِنُوا إِلَيْهِ ثُمَّ سَرْنَا حَتَّى نَزَلْنَا مَنْزِلًا فَنَامَ النَّبِيُّ صَلَّى اللَّهُ عَلَيْهِ وَسَلَّمَ فَجَاءَتْ شَجَرَةٌ تَشُقُّ الْأَرْضَ حَتَّى غَشِيَتْهُ ثُمَّ رَجَعَتْ إِلَى مَكَانِهَا فَلَمَّا اسْتَيْقَظَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذَكَرْتُ لَهُ فَقَالَ هِيَ شَجَرَةٌ اسْتَأْذَنْتِ رَبَّهَا فَيَأْتِي أَنْ تَسْلِمَ عَلَيَّ رَسُولُ اللَّهِ صَلَّى اللَّهُ عَلَيْهِ وَسَلَّمَ فَادْنِ لَهَا قَالَ ثُمَّ سَرْنَا فَمَرَرْنَا بِمَاءٍ فَاتَتْهُ امْرَأَةٌ بِابْنٍ لَهَا بَهْجَةً فَأَخَذَ النَّبِيُّ صَلَّى اللَّهُ عَلَيْهِ وَسَلَّمَ بِمَنْخَرِهِ ثُمَّ قَالَ أُخْرِجْ فَإِنِّي مُحَمَّدٌ رَسُولُ اللَّهِ ثُمَّ سَرْنَا

فَلَمَّا رَجَعْنَا مَرَرْنَا بِذَلِكَ الْمَاءِ فَسَأَلَهَا عَنِ الصَّبِيِّ فَقَالَتْ وَالَّذِي بَعَثَكَ بِالْحَقِّ مَا رَأَيْنَاهُ رَيْبًا بَعْدَكَ.  
(ذَوَاهُ فِي شَرْحِ السُّنَّةِ)

اور حضرت یعلیٰ ابن مرہ ثقفی کہتے ہیں کہ میں نے رسول کریم ﷺ سے تین چیزیں سیکھیں وہ اس طرح کہ ہم آنحضرت ﷺ کے ساتھ جا رہے تھے کہ ناگہاں پانی بھرنے والے اونٹ کے پاس سے گزرے اس اونٹ نے جب آنحضرت ﷺ کو دیکھا تو بڑبڑ کر کے اپنی گردن آنحضرت ﷺ کے سامنے رکھ دی، نبی کریم ﷺ اس کے پاس شہر گئے اور پوچھا کہ اس اونٹ کا مالک کہاں ہے؟ مالک حاضر ہوا تو آپ نے اس سے فرمایا یہ اونٹ میرے ہاتھ بیچ دو! اس نے عرض کیا یا رسول اللہ! میں اس اونٹ کو بیچ نہیں سکتا، ہاں اس کو آپ کی خدمت میں نذر کرتا ہوں، ویسے یہ اونٹ ایسے گھر والوں کا ہے کہ جن کا ذریعہ معاش اس اونٹ کے علاوہ کچھ نہیں ہے، آپ نے یہ سن کر فرمایا جب کہ تم نے اس اونٹ کے بارے میں حقیقت حال بیان کر دی ہے تو اس اونٹ نے درحقیقت مجھ سے شکوہ کیا ہے کہ اس سے کام زیادہ لیا جاتا ہے اور کھانے کو کم دیا جاتا ہے پس اس کے ساتھ اچھا سلوک کرو۔ اس کے بعد حضرت یعلیٰ رضی اللہ عنہ نے دوسرا معجزہ بیان کیا کہ پھر ہم آگے روانہ ہوئے یہاں تک کہ ایک جگہ اتر کر آرام کرنے لگے اور نبی کریم ﷺ سو گئے اس وقت ایک درخت زمین کو چیرتا ہوا آیا اور آنحضرت ﷺ کو ڈھانک لیا اور پھر وہ اپنی جگہ پر واپس چلا گیا، جب رسول کریم ﷺ بیدار ہوئے تو میں نے آپ سے اس درخت کے آنے اور جانے کا ذکر کیا، آپ نے فرمایا یہ وہ درخت ہے جس نے اپنے پروردگار سے اس بارے میں اجازت مانگی تھی کہ وہ رسول خدا کو سلام کرے چنانچہ اللہ تعالیٰ نے اس کو اجازت دے دی۔ حضرت یعلیٰ رضی اللہ عنہ تیسرا معجزہ بیان کرتے ہوئے کہتے ہیں کہ ہم پھر آگے بڑھے اور ایک پانی کی جگہ پہنچے وہاں ایک عورت اپنے لڑکے کو لے کر آنحضرت ﷺ کے پاس آئی، اس لڑکے پر دیوانگی طاری تھی آنحضرت ﷺ نے لڑکے کی ناک پکڑ کر کہا کہ نکل جاؤ! میں محمد اللہ کا رسول ہوں! اس کے بعد ہم نے آگے کا سفر پورا کیا اور جب واپسی میں اس پانی والی آبادی کے پاس سے گزرے تو آنحضرت ﷺ نے اس عورت سے اس لڑکے کا حال دریافت کیا، عورت نے کہا اس ذات کی قسم جس نے آپ کو حق کے ساتھ بھیجا ہے! ہم نے آپ کے بعد اس لڑکے میں تشویش کی کوئی بات نہیں دیکھی اور سارے اثرات بدزائل ہو گئے۔ اس روایت کو بغوی نے شرح السنہ میں نقل کیا ہے۔

**توضیح:** ”یسنی“ یعنی اس اونٹ سے پانی کھینچ کر لانے کا کام لیا جاتا تھا۔ ”جرجر“ اونٹ کے بڑبڑانے کو کہتے ہیں۔ ”جرانہ“ گردن کو جران کہتے ہیں۔ ”لاہل بیت“ اس سے اس شخص نے اپنا گھرانہ مراد لیا ہے گویا اس نے فروخت نہ کرنے کی وجہ کی طرف خفیف اشارہ کیا۔ چونکہ اس اونٹ سے متعلق معجزہ کا ظہور ہوا تھا اس لئے حضرت ﷺ نے مبارک سمجھ کر خریدنے کا ارادہ کر لیا۔ ”اما ذکرت“ یعنی تم نے جو وجہ بیان کی ہے وہ معقول ہے اسے فروخت مت کرو لیکن اونٹ نے شکایت کی ہے کہ کام زیادہ ہے، چارہ کم ہے، لہذا کام کم لو چارہ زیادہ ڈالا کرو۔

”تشق الارض“ یعنی زمین کو چیرتا ہوا درخت آ گیا۔ سلام کیا پھر چلا گیا علامہ بوصیری رضی اللہ عنہ نے قصیدہ بردہ میں فرمایا:۔

جاءت لدعوتہ الاشجار ساجدة تمشی الیہ علی ساق بلا قدم

”بمنخره“ یعنی ناک کے بانسہ سے حضور اکرم ﷺ نے اس مجنون کو پکڑا اور جہن کو حکم دیا کہ نکل جاؤ۔ ”رینا“ یعنی اس علاج کے بعد ہم نے اس لڑکے میں تشویش کی کوئی بات نہیں دیکھی۔ اس حدیث میں پہلا معجزہ اونٹ سے متعلق ظاہر ہوا، دوسرا درخت سے اور تیسرا مجنون لڑکے سے متعلق ظاہر ہوا تو کل تین معجزات کا ظہور ہوا جس کا بیان اس حدیث میں آ گیا۔

### مجنون لڑکے سے متعلق معجزہ کا ظہور

﴿۵۴﴾ وَعَنِ ابْنِ عَبَّاسٍ قَالَ إِنَّ امْرَأَةً جَاءَتْ بِابْنٍ لَهَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَتْ يَا رَسُولَ اللَّهِ إِنَّ ابْنِي بِهِ جُنُونٌ وَإِنَّهُ لَيَأْخُذُهُ عِنْدَ غَدَائِنَا وَعَشَائِنَا فَمَسَحَ رَسُولُ اللَّهِ صَلَّى اللَّهُ عَلَيْهِ وَسَلَّمَ صَدْرَهُ وَدَعَا فَنُفَعَتْ وَخَرَجَ مِنْ جَوْفِهِ مِثْلُ الْجُرْوِ الْأَسْوَدِ يَسْعَى. (رواه الدارمی)

اور حضرت ابن عباس رضی اللہ عنہما کہتے ہیں کہ نبی کریم ﷺ کی خدمت میں ایک عورت اپنے بیٹے کو لے کر حاضر ہوئی اور بولی کہ یا رسول اللہ! میرے بیٹے پر جنون کا اثر ہے جس کا دورہ دوپہر اور رات کے کھانے کا وقت اس پر پڑتا ہے۔ منخرت ﷺ نے اس لڑکے کے سینہ پر دست مبارک پھیرا اور دعا فرمائی، چنانچہ اس لڑکے کو ایک بڑی تپتی ہوئی جس کے ذریعہ اس کے پیٹ سے ایک ایسی چیز نکلی جیسے دوڑتا ہوا کالا پلہ ہو۔ (ترمذی)

**توضیح:** ”بہ جنون“ اس لڑکے کو جنون کے دورے پڑتے تھے ایسا لگتا تھا جیسے مرگی کے دورے ہوں۔ ”غدائنا“ صبح کے کھانے کے وقت۔ ”عشائنا“ شام کے کھانے کے وقت یعنی صبح و شام اس کو جنون کا دورہ پڑتا ہے یا صبح کے کھانے کے وقت اور شام کے کھانے کے وقت دورہ شروع ہو جاتا ہے۔ ”نفع نعة“ ای قنیا اس لڑکے نے تپتی کر لی۔ ”الجرو“ کتے کے بچے کو کہتے ہیں یعنی تپتی کے ذریعہ سے اس لڑکے کے منہ سے کالا پلہ باہر نکل آیا، یہی اس لڑکے کی بیماری تھی۔ پلے کو پشتو میں ”سکو کرے“ کہتے ہیں اس واقعہ میں بڑے معجزے کا ظہور ہو گیا۔

### درخت سے متعلق معجزہ کا ظہور

﴿۵۵﴾ وَعَنْ أَنَسٍ قَالَ جَاءَ جَبْرَيْلُ إِلَى النَّبِيِّ صَلَّى اللَّهُ عَلَيْهِ وَسَلَّمَ وَهُوَ جَالِسٌ حَزِينٌ فَلْتَحْضَبَ بِالذَّمِّ مِنْ فِعْلِ أَهْلِ مَكَّةَ فَقَالَ يَا رَسُولَ اللَّهِ هَلْ تُحِبُّ أَنْ تُرِيكَ آيَةً قَالَ نَعَمْ فَنَظَرَ إِلَى شَجَرَةٍ مِنْ وَرَائِهِ فَقَالَ أَدْعُ بِهَا فِدْعَابَهَا فَجَاءَتْ فَقَامَتْ بَيْنَ يَدَيْهِ فَقَالَ مُرَّهَا فَلْتَرْجِعْ فَأَمْرَهَا فَرَجَعَتْ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَسْبِي حَسْبِي. (رواه الدارمی)

اور حضرت انس رضی اللہ عنہ کہتے ہیں کہ نبی کریم ﷺ کو نہایت غمگین اور زخموں کے خون میں لتھڑے ہوئے بیٹھے تھے، جو اہل مکہ نے پہنچائے تھے کہ اتنے میں حضرت جبرئیل آپ کے پاس حاضر ہوئے اور بولے کہ یا رسول اللہ! اگر آپ پسند کریں تو میں آپ



کو ایک معجزہ دکھاؤں؟ آپ نے فرمایا کہ ضرور دکھاؤ! جبریل نے اس درخت کی طرف دیکھا جو ان کے پیچھے تھا اور پھر آنحضرت ﷺ سے کہا کہ اس درخت کو بلائیے۔ آنحضرت ﷺ نے درخت کو بلایا اور وہ آپ کے سامنے آ کر کھڑا ہو گیا۔ حضرت جبریل نے کہا اب اس کو واپس جانے کا حکم دیجئے، آنحضرت ﷺ نے اس کو واپس کا حکم دیا تو وہ واپس چلا گیا۔ رسول کریم ﷺ نے فرمایا مجھ کو کافی ہے مجھ کو کافی ہے۔ (داری)

**توضیح:** ”تخصب“ خون سے رنگین ہونے کو کہتے ہیں۔ ”اہل مکہ“ اہل مکہ سے کفار قریش مراد ہیں انہوں نے آنحضرت ﷺ کو جنگ احد کے موقع پر خون میں رنگین کیا تھا، علامہ سیوطی رحمۃ اللہ علیہ نے لکھا ہے کہ آنحضرت ﷺ کے چہرہ انور پر تلوار کے ستر وار کفار نے کئے تھے مگر اللہ تعالیٰ نے آپ کی حفاظت فرمائی، اس واقعہ کے بعد آنحضرت ﷺ غمگین بیٹھے تھے کہ اتنے میں جبریل امین اللہ تعالیٰ کی طرف سے تسلی دینے کے لئے آئے اور فرمایا کہ اس درخت کو بلا لیجئے چنانچہ آپ نے بلایا تو درخت آپ کی طرف آ گیا پھر واپس جانے کو کہا تو واپس چلا گیا آنحضرت ﷺ نے فرمایا بس بس کافی ہے تسلی ہو گئی، اس واقعہ میں آنحضرت ﷺ کے معجزہ کا ظہور ہو گیا۔ علامہ بوصری رحمۃ اللہ علیہ قصیدہ بردہ میں فرماتے ہیں:۔

جاءت لدعوتہ الاشجار ساجدة تمشی الیہ علی ساق بلا قدم

### درخت سے متعلق ایک اور معجزہ

﴿۵۶﴾ وَعَنِ ابْنِ عُمَرَ قَالَ كُنَّا مَعَ النَّبِيِّ صَلَّى اللَّهُ عَلَيْهِ وَسَلَّمَ فِي سَفَرٍ فَأَقْبَلَ أَعْرَابِيٌّ فَلَمَّا دَنَى قَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ تَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُهُ وَرَسُولُهُ قَالَ وَمَنْ يَشْهَدُ عَلَيَّ مَا تَقُولُ قَالَ هَذِهِ السَّلْمَةُ فَدَعَا هَارِسُ رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ بِشَاطِئِ الْوَادِي فَأَقْبَلَتْ تَخُذُ الْأَرْضِ حَتَّى قَامَتْ بَيْنَ يَدَيْهِ فَاسْتَشْهَدَهَا ثَلَاثًا فَشَهِدَتْ ثَلَاثًا أَنَّهُ كَمَا قَالَ ثُمَّ رَجَعَتْ إِلَى مَنْبِتِهَا. (رواه الداريم)

اور حضرت ابن عمر رضی اللہ عنہما کہتے ہیں کہ ہم رسول کریم ﷺ کے ساتھ ایک جہاد کے سفر میں تھے کہ ایک دیہاتی آ گیا اور جب رسول کریم ﷺ کے قریب پہنچا تو آپ ﷺ نے فرمایا، کیا تم اس امر کی گواہی دیتے ہو کہ اللہ کے سوا کوئی معبود نہیں، جو یکتا ہے اور جس کا کوئی شریک و ہمسر نہیں اور یہ کہ محمد اللہ کے بندے اور رسول ہیں۔ دیہاتی نے کہا آپ نے جو کچھ کہا ہے اس کی گواہی و شہادت دینے والا اور کوئی بھی ہے؟ آپ نے فرمایا: یہ کیکر کا درخت (جو سامنے کھڑا ہے گواہی دے گا) اور پھر آپ نے کیکر کو بلوایا، اس وقت آپ ایک وادی کے کنارہ پر ٹھہرے ہوئے تھے، کیکر کا درخت زمین چیرتا ہوا آیا اور آپ کے سامنے کھڑا ہو گیا آپ نے اس سے تین بار گواہی دینے کو کہا تو اس درخت نے تین بار گواہی دی اس کے بعد وہ درخت اپنے اگنے کی جگہ واپس چلا گیا۔ (داری)

**توضیح:** ”من یشہد“ یعنی بطور معجزہ اور بطور خرق عادت کون سی چیز آپ کی نبوت کی گواہی دیتی ہے؟ ”ہذہ السلّمۃ“ جس درخت کے پتوں کو قرا لیتے ہیں جس سے کھال کی دباغت کا کام لیا جاتا ہے۔ اسی درخت کا نام سلمہ ہے اس کا ترجمہ جھاؤ کے درخت سے بھی کیا جاسکتا ہے اور کیکر سے بھی کیا جاسکتا ہے۔ ”شاطی“ کنارہ کو کہتے ہیں۔ ”نخد“ زمین کو چیر کر خندق بنا کر آنے کو کہتے ہیں۔ ”فاستشہد“ یعنی حضور کریم ﷺ نے اس سے گواہی طلب فرمائی۔ درخت نے تین بار گواہی دی اور واپس چلا گیا اور معجزہ کا ظہور ہو گیا۔

جاءت لدعوته الاشجار ساجدة تمشی الیہ علی ساق بلا قدم

### کھجور کے خوشہ سے متعلق معجزہ کا ظہور

﴿۵۷﴾ وَعَنْ ابْنِ عَبَّاسٍ قَالَ جَاءَ أَعْرَابِيٌّ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ بِمَا عَرَفْتُ أَنَّكَ نَبِيٌّ قَالَ إِنْ دَعَوْتُ هَذَا الْعِدْقَ مِنْ هَذِهِ النَّخْلَةِ يَشْهَدَ أِنِّي رَسُولُ اللَّهِ فَدَعَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَجَعَلَ يَنْزِلُ مِنَ النَّخْلَةِ حَتَّى سَقَطَ إِلَى النَّبِيِّ صَلَّى اللَّهُ عَلَيْهِ وَسَلَّمَ ثُمَّ قَالَ ارْجِعْ فَعَادَ فَاسْلَمَ الْأَعْرَابِيُّ.

(زَوَاهُ التِّرْمِذِيُّ وَصَحَّحَهُ)

اور حضرت ابن عباس رضی اللہ عنہما کہتے ہیں کہ رسول کریم ﷺ کی خدمت میں ایک دیہاتی آیا اور کہنے لگا کہ میرے لئے اس بات کو جاننے کا ذریعہ کیا ہے کہ آپ نبی ہیں؟ آپ نے فرمایا اس ذریعہ سے کہ میں ابھی اس کھجور کے درخت پر لگے ہوئے خوشہ کو بلاتا ہوں وہ گواہی دے گا کہ میں اللہ کا نبی اور رسول ہوں۔ چنانچہ رسول کریم ﷺ نے اس خوشہ کو بلایا اور وہ کھجور کے درخت سے الگ ہو کر اترنے لگا اور نبی کریم ﷺ کے قریب زمین پر آ کر گر پھر آپ نے اس کو حکم دیا کہ واپس جاؤ اور وہ خوشہ واپس چلا گیا اس دیہاتی نے فوراً اسلام قبول کر لیا۔ اس روایت کو ترمذی نے نقل کیا ہے اور اس کو صحیح قرار دیا ہے۔ ”بما عرف“ یعنی آپ کے کس معجزہ کی بنیاد پر میں پہچانوں گا کہ آپ اللہ کے نبی ہیں۔ ”العِدْق“ کھجور کے خوشے اور گانے کو عِدْق کہتے ہیں۔

### بھیڑیئے کے بولنے سے متعلق معجزہ کا ظہور

﴿۵۸﴾ وَعَنْ أَبِي هُرَيْرَةَ قَالَ جَاءَ ذَنْبٌ إِلَى رَاعِيٍّ غَنِمٍ فَأَخَذَ مِنْهَا شَاةً فَطَلَبَهُ الرَّاعِيُّ حَتَّى انْتَزَعَهَا مِنْهُ قَالَ فَصَعِدَ الذَّنْبُ عَلَى تَلٍّ فَأَقْعَى وَاسْتَفْرَوُ قَالَ قَدَعَمَدْتُ إِلَى رِزْقٍ رَزَقِيهِ اللَّهُ أَخَذَتْهُ ثُمَّ انْتَزَعَتْهُ مِنِّي فَقَالَ الرَّجُلُ تَاللَّهِ إِنْ رَأَيْتُ كَالْيَوْمِ ذَنْبٌ يَتَكَلَّمُ فَقَالَ الذَّنْبُ أَعْجَبُ مِنْ هَذَا رَجُلٍ فِي النَّخْلَاتِ بَيْنَ الْحَرَتَيْنِ يُخْبِرُكُمْ بِمَا مَضَى وَمَا هُوَ كَائِنٌ بَعْدَكُمْ فَقَالَ فَكَانَ الرَّجُلُ يَهُودِيًّا فَجَاءَ إِلَى النَّبِيِّ صَلَّى اللَّهُ

عَلَيْهِ وَسَلَّمَ فَأَخْبَرَهُ وَأَسْلَمَ فَصَدَّقَهُ النَّبِيُّ صَلَّى اللَّهُ عَلَيْهِ وَسَلَّمَ ثُمَّ قَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّهَا آمَارَاتٌ بَيْنَ يَدَيِ السَّاعَةِ قَدْ أَوْشَكَ الرَّجُلُ أَنْ يَخْرُجَ فَلَا يَرْجِعُ حَتَّى يُحْدِثَهُ نَعْلَاهُ وَسَوْطُهُ بِمَا أَحَدَتْ أَهْلُهُ بَعْدَهُ. (زَوَاهُ فِي شَرْحِ السُّنَّةِ)

اور حضرت ابو ہریرہ رضی اللہ عنہ کہتے ہیں کہ ایک بھیڑیا چرواہے کے ایک ریوڑ میں جہاں اس کا چرواہا بھی موجود تھا گھس آیا اور اس میں سے ایک بکری اٹھا کر بھاگا، چرواہے نے اس کا تعاقب کیا اور آخر کار بکری کو اس بھیڑیے سے چھڑا لیا۔ حضرت ابو ہریرہ رضی اللہ عنہ کا بیان ہے کہ پھر وہ بھیڑیا ایک ٹیلہ پر چڑھا اور دونوں پاؤں کھڑے کر کے اپنی دم ان دونوں پاؤں کے درمیان داخل کر لی اور چرواہے کو مخاطب کر کے بولا: میں نے اپنا وہ رزق لینا چاہا جو اللہ تعالیٰ نے مجھے عطا کیا ہے لیکن تم نے میرا رزق مجھ سے چھین لیا۔ چرواہے نے اس بھیڑیے کو مخاطب کر کے کہا خدا کی قسم! جیسا عجوبہ میں نے آج دیکھا ہے ایسا تو کبھی میں نے نہیں دیکھا کہ ایک بھیڑیا باتیں کر رہا ہے۔ بھیڑیا پھر بولا: اس سے بوا عجوبہ تو اس شخص (محمد ﷺ) کا حال ہے جو کھجوروں کے درختوں کے پیچھے دو سنگتानوں کے درمیان رہتا ہے وہ شخص تمہیں وہ باتیں بتا دے گا جو تم سے پہلے گزر چکی ہیں اور وہ باتیں بھی بتا دے گا جو تمہارے بعد وقوع پذیر ہونے والی ہیں۔ حضرت ابو ہریرہ رضی اللہ عنہ کہتے ہیں کہ وہ آدمی جو ایک یہودی تھا بھیڑیے کی زبان سن کر نبی کریم ﷺ کی خدمت میں حاضر ہوا اور آپ کے سامنے قصہ بیان کر کے مسلمان ہو گیا۔ نبی کریم ﷺ نے اسکے بیان کردہ قصہ کو درست تسلیم کیا اور پھر نبی کریم ﷺ نے فرمایا: اس طرح کی باتیں قیامت سے پہلے کی علامتیں ہیں، وہ وقت آیا ہی چاہتا ہے کہ آدمی باہر جائے گا اور جب لوٹ کر آئے گا تو اس کے جوتے اور اس کا کوڑا اس کو وہ تمام باتیں بتا دے گا جو اس گھر والوں نے اس کی عدم موجودگی میں کی ہوں گی۔ (شرح السنہ)

**توضیح:** ”راعی غنم“ یہ چرواہا یہودی تھا۔ ”نسل“ یہ مفرد ہے اس کی جمع تلول ہے ٹیلہ اور بلند جگہ کو کہتے ہیں۔ ”فأقعی“ کتاب وغیرہ درندے جب اپنی دبر پر بیٹھتے ہیں اس کو اقعاء کہتے ہیں، نماز میں اس طرح بیٹھنا منع ہے۔ ”واستشفو“ کتے وغیرہ درندوں کی عادت ہے کہ جب دبر پر بیٹھتے ہیں تو دم دبر کے نیچے دبا کر سامنے کی طرف سے نکال کر ناگوں کے درمیان کر دیتے ہیں یہی استشفار ہے۔ ”فقال الذئب“ بھیڑیے کے اس کلام میں آنحضرت ﷺ کا معجزہ ظاہر ہو گیا کہ آنحضرت ﷺ کے بارے میں بھیڑیا نبی ہونے کی گواہی دے رہا ہے۔ ”النخلات“ مدینہ منورہ کا نخلستان مراد ہے۔ ”الحوثین“ مدینہ منورہ کے دو نخلستان کے اطراف کی طرف اشارہ ہے ای ارض ذات حجارة سود۔ ”بما مضی“ ای بما سبق من خبر الاولین ممن قبلکم قرآن عظیم کے واقعات و قصص کے ذریعہ سے آنحضرت ﷺ نے سابق اقوام کے احوال امت کے سامنے رکھ دیئے ہیں۔ ”بما هو کائن“ یعنی آنے والے لوگوں کے احوال اور آخرت کے احوال بذریعہ قرآن اور بذریعہ معجزات سب بتا دیئے، جب وحی کے ذریعہ سے آنحضرت ﷺ نے بتایا تو وہ علم غیب نہیں رہا۔ ایک طرف قرآن کے علوم ہیں جس میں علم غیب کی مخلوق سے نفی کی گئی ہے، دوسری طرف بھیڑیے کی جمل بات ہے، اب بریلوی حضرات انتخاب کریں کہ بھیڑیے کی جمل بات لیتے ہیں یا قرآن و حدیث کی مفصل بات لیتے ہیں۔

## کاسہ طعام سے متعلق معجزہ کا ظہور

﴿۵۹﴾ وَعَنْ أَبِي الْعَلَاءِ عَنْ سَمُرَةَ بْنِ جُنْدَبٍ قَالَ كُنَّا مَعَ النَّبِيِّ صَلَّى اللَّهُ عَلَيْهِ وَسَلَّمَ نَتَدَاوُلُ مِنْ قِصْعَةٍ مِنْ غُدْوَةٍ حَتَّى اللَّيْلِ يَقُومُ عَشْرَةٌ وَيَقْعُدُ عَشْرَةٌ فَلَمَّا كَانَتْ تَمُدُّ قَالَ مِنْ أَيِّ شَيْءٍ تَعْجَبُ مَا كَانَتْ تَمُدُّ إِلَّا مِنْ هَهْنَاءِ وَأَشَارَ بِيَدِهِ إِلَى السَّمَاءِ. (رَوَاهُ الْبَيْهَقِيُّ وَالذَّهَبِيُّ)

اور حضرت ابوالعلاء، سرہ ابن جندب رضی اللہ عنہ سے روایت کرتے ہیں انہوں نے بیان کیا کہ ہم سب نبی کریم صلی اللہ علیہ وسلم کے ساتھ ایک بڑے پیالہ میں سے صبح سے شام تک کھاتے رہتے تھے، ہوتا یہ کہ دس آدمی کھا کر اٹھ جاتے تو دوسرے دس آدمی آکر بیٹھ جاتے تھے۔ ہم نے (حضرت سرہ رضی اللہ عنہ سے) پوچھا کہ آخر وہ کیا چیز تھی جس کے ذریعہ پیالہ کی مدد ہوتی تھی؟ حضرت سرہ رضی اللہ عنہ نے جواب دیا تمہارے لئے اس میں تعجب کی کیا بات ہے؟ اس پیالہ میں وہاں سے مدد ہوتی تھی! یہ کہہ کر انہوں نے آسمان کی طرف اشارہ کیا۔ (ترمذی، داری)

**توضیح:** ”نتداول“ گھمانے پھرانے کے معنی میں ہے مگر یہاں مطلب یہ ہے کہ ہم لوگ صبح سے شام تک ایک کاسہ کے گرد جمع ہوتے تھے، دس آدمی کھا کر اٹھ جاتے تو دس اور آجاتے یہ تداول ہے اس پر ایک تابعی نے سوال کیا کہ یہ مزید کھانا کہاں سے آتا تھا۔ ”تمد“ اسی مدد اور اضافہ کے معنی میں ہے، صحابی نے جواب دیا کہ آسمان سے آتا تھا کیونکہ وفی السماء رزقکم وعدہ ہے۔ راجح یہی ہے کہ یہ سوال و جواب صحابی اور تابعی کے درمیان ہوا ہے چونکہ یہ واقعہ حضور اکرم صلی اللہ علیہ وسلم کے عہد مبارک میں تھا اس لئے یہ معجزہ قرار پایا جس میں آنحضرت صلی اللہ علیہ وسلم کے معجزے کا ظہور ہوا۔

## جنگ بدر سے متعلق معجزہ کا ظہور

﴿۶۰﴾ وَعَنْ عَبْدِ اللَّهِ بْنِ عَمْرٍو أَنَّ النَّبِيَّ صَلَّى اللَّهُ عَلَيْهِ وَسَلَّمَ خَرَجَ يَوْمَ بَدْرٍ فِي ثَلَاثِمِائَةٍ وَخَمْسَةِ عَشَرَ قَالَ اللَّهُمَّ إِنَّهُمْ حُفَاةٌ فَأَحْمِلْهُمْ اللَّهُمَّ إِنَّهُمْ عُرَاةٌ فَاكْسُهُمُ اللَّهُمَّ إِنَّهُمْ جِيَاعٌ فَاشْبِعْهُمْ فَفَتَحَ اللَّهُ لَهُ فَأَنْقَلَبُوا وَمَا مِنْهُمْ رَجُلٌ إِلَّا وَقَدَرَجَعَ بِجَمَلٍ أَوْ جَمَلَيْنِ وَاکْتَسَوْا وَشَبِعُوا. (رَوَاهُ أَبُو دَاوُدَ)

اور حضرت عبداللہ ابن عمرو رضی اللہ عنہ سے روایت ہے کہ نبی کریم صلی اللہ علیہ وسلم جنگ بدر کے دن تین سو پندرہ آدمیوں کو لے کر نکلے اور دعا فرمائی اے اللہ! یہ جو تیری راہ میں لڑنے کے لئے نکلے ہیں، ننگے پاؤں ہیں ان کو سواری عطا فرما۔ اے اللہ! یہ ننگے بدن ہیں ان کو لباس عطا کر۔ اے اللہ! یہ بھوکے ہیں ان کو شکم سیر فرما، چنانچہ اللہ تعالیٰ نے آنحضرت صلی اللہ علیہ وسلم کو فتح یاب کیا اور مجاہدین اسلام اس حالت میں واپس ہوئے کہ ان میں سے کوئی شخص ایسا نہیں تھا جس کے پاس ایک یا دو اونٹ نہ ہوں، نیز سب کو لباس بھی نصیب ہوئے اور سب شکم سیر بھی ہوئے۔ (ابوداؤد)

**توضیح:** ”ثلاث مائة وخمسة عشر“ جنگ بدر میں کل تعداد ۳۱۳ تھی مگر ممکن ہے کہ خادموں کو گنتی میں شامل کر کے یہ تعداد ۳۱۵ ہوگی ہو۔ ”حفافہ“ حافی کی جمع ہے ننگے پاؤں مراد ہیں۔ ”عراة“ ننگے بدن۔ ”جیاع“ بھوکے پیٹ، عراة عاری کی اور جیاع جانع کی جمع ہے، جو دعائے گئی تھی وہ قبول ہوگئی جس میں معجزہ کا ظہور ہو گیا۔

## ایک پیشین گوئی میں معجزہ کا ظہور

﴿۶۱﴾ وَعَنِ ابْنِ مَسْعُودٍ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّكُمْ مَنْصُورُونَ وَمُصِيبُونَ وَمَفْتُوحٌ لَكُمْ فَمَنْ أَدْرَكَ ذَلِكَ مِنْكُمْ فَلْيَتَّقِ اللَّهَ وَلْيَأْمُرْ بِالْمَعْرُوفِ وَلْيَنْهَ عَنِ الْمُنْكَرِ. (رَوَاهُ أَبُو ذَاوَدَ)

اور حضرت ابن مسعود رضی اللہ عنہ رسول کریم ﷺ سے روایت کرتے ہیں کہ آپ نے زمانہ آئندہ میں وقوع پذیر ہونے والے واقعات کی پیش خبری اور ان واقعات کے نتیجہ میں حاصل ہونے والے فوائد کی بشارت کے طور پر صحابہ کو مخاطب کر کے فرمایا کہ یقیناً تمہیں مدد و نصرت عطا ہوگی، تمہیں مال غنیمت کی صورت میں بہت کچھ ملے گا اور تمہارے ہاتھوں بہت بڑے بڑے علاقے اور مال و دولت سے بھرے ہوئے بہت سارے شہر فتح ہوں گے، پس تم میں سے جو شخص ان سے سرفراز ہو اس کو چاہئے کہ وہ اللہ سے ڈرتا رہے، لوگوں کو نیکی کی ہدایت و تلقین اور بری باتوں سے باز رکھنے کی سعی کرتا رہے۔ (ابوداؤد)

**توضیح:** ”منصورون“ یعنی تمہیں فتوحات ملیں گی۔ ”مصیبون“ پہنچنے اور حاصل کرنے کے معنی میں ہے یعنی اموال و غنائم ملیں گے لہذا تم خدا کو نہ بھولنا اور امر بالمعروف یعنی جہاد کرتے رہنا، جہاد نہ چھوڑنا۔ امر بالمعروف کی تفسیر شاہ عبدالقادر عظیمی اور فخر الدین رازی اور علامہ جصاص رحمۃ اللہ علیہما نے اپنی تفسیروں میں جہاد سے کی ہے۔ یعنی فتوحات اور غنائم حاصل ہونے کے بعد تم امر بالمعروف کو نہ بھولنا کیونکہ فتوحات کا منشا معروف کو عام کرنا اور منکر کو ختم کرنا ہے شاعر کہتا ہے:

جنگ شاہان فتنہ و غارت گری است جنگ مؤمن سنت پیغمبری است

## زہر آلود گوشت سے متعلق معجزہ کا ظہور

﴿۶۲﴾ وَعَنِ جَابِرِ بْنِ يَهُودِيَّةَ مِنْ أَهْلِ خَيْبَرَ سَمَّتْ شَاةً مَضْلِيَّةً ثُمَّ أَهْدَتْهَا لِرَسُولِ اللَّهِ صَلَّى اللَّهُ عَلَيْهِ وَسَلَّمَ فَأَخَذَ رَسُولُ اللَّهِ صَلَّى اللَّهُ عَلَيْهِ وَسَلَّمَ الدِّرَاعَ فَأَكَلَ مِنْهَا وَأَكَلَ رَهْطٌ مِنْ أَصْحَابِهِ مَعَهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ارْفَعُوا أَيْدِيَكُمْ وَأَرْسَلْ إِلَى الْيَهُودِيَّةِ فَدَعَاَهَا فَقَالَ سَمِمْتِ هَذِهِ الشَّاةَ فَقَالَتْ مَنْ أَخْبَرَكَ قَالَ أَخْبَرْتَنِي هَذِهِ فِي يَدِي لِلدِّرَاعِ قَالَتْ نَعَمْ قُلْتُ إِنْ كَانَ نَبِيًّا فَلَنْ تَضُرَّهُ وَإِنْ لَمْ يَكُنْ نَبِيًّا اسْتَرْحْنَا مِنْهُ فَعَفَا عَنْهَا رَسُولُ اللَّهِ صَلَّى اللَّهُ عَلَيْهِ وَسَلَّمَ وَلَمْ يُعَاقِبْهَا وَتَوَفَّى أَصْحَابُهُ الَّذِينَ أَكَلُوا مِنَ الشَّاةِ وَاحْتَجَمَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى كَاهِلِهِ مِنْ أَجْلِ الذِّى أَكَلَ مِنَ الشَّاةِ حَجَمَهُ

أَبُو هِنْدٍ بِالْقُرْنِ وَالشُّفْرَةَ وَهُوَ مَوْلَى لَبْنَى بِيَاضَةَ مِنَ الْأَنْصَارِ . (رَوَاهُ أَبُو دَاوُدَ وَالدَّارِمِيُّ)

اور حضرت جابر رضی اللہ عنہ سے روایت ہے کہ اہل خیبر میں سے ایک یہودی عورت نے بھی ہوئی بکری میں زہر ملایا اور پھر اس کو رسول کریم ﷺ کی خدمت میں بطور ہدیہ پیش کیا، رسول کریم ﷺ نے اس بکری میں سے ایک دست لے کر خود بھی کھانا شروع کیا اور آپ کے ساتھ آپ کے صحابہ کی بھی ایک جماعت کھانے لگی۔ پھر رسول کریم ﷺ نے فرمایا: اپنے ہاتھ روک لو! اس کے بعد آپ نے اس یہودی عورت کو بلانے کے لئے ایک آدمی بھیجا (وہ آگئی تو) آپ نے فرمایا: کیا تو نے اس بکری میں زہر ملایا ہے؟ عورت نے کہا آپ کو کیسے معلوم ہوا؟ (آپ کے اللہ نے آپ کو بتایا ہے یا مخلوق میں سے کسی نے؟) آپ نے فرمایا مجھے اس نے بتایا ہے جو میرے ہاتھ میں ہے یہ بات آپ نے دست کی طرف اشارہ کر کے کہی۔ تب اس عورت نے کہا کہ ہاں! میں نے اس بکری کو زہر آلود کر دیا تھا اور میں نے سوچا تھا کہ اگر محمد نبی ہوں گے تو زہر آلود بکری ان کو ہرگز نقصان نہیں پہنچائے گی اور اگر وہ نبی نہ ہونگے تو ہمیں ان سے نجات اور راحت مل جائے گی۔ پس رسول کریم ﷺ نے اس عورت کو معاف کر دیا اور کوئی سزا نہیں دی اور صحابہ میں سے جن لوگوں نے اس بکری میں سے کھایا تھا ان کا انتقال ہو گیا نیز رسول کریم ﷺ نے بھی اس زہر آلود بکری کا گوشت کھالیا تھا اس کے اثرات کے دفعیہ کے لئے آنحضرت ﷺ نے مونڈھوں کے درمیان چھنے لگوائے اور ابو ہند رضی اللہ عنہ نے جو بنو بیاضہ کے آزاد کردہ غلام تھے سینگ کی اور چوڑی چھری کے ذریعہ چھنے لگائے۔ (ابوداؤد، دارمی)

**توضیح:** ”ان یہودیہ“ اس عورت کا نام زینب بنت حارث تھا یہ مشہور پہلوان مرحب کی بہن تھی، یہ خیبر کی ایک یہودی عورت تھی۔ ”مصلیہ“ آگ پر بھنے ہوئے گوشت کو کہتے ہیں۔ ”فعفا عنها“ آنحضرت ﷺ نے اس عورت کو معاف کر دیا، اب سوال یہ ہے کہ بعض روایات میں اس عورت کے قتل کرنے کا ذکر ملتا ہے یہ تعارض ہے! تو اس کا جواب یہ ہے کہ پہلے آنحضرت ﷺ نے اس عورت کو معاف کر دیا لیکن جب حضرت بشر بن علاء رضی اللہ عنہ اس زہر کے کھانے سے شہید ہو گئے تو پھر قصاصاً آنحضرت ﷺ نے اس عورت کو قتل کروایا۔ ”احتجم“ یعنی زہر کا اثر ختم کرنے کے لئے آنحضرت ﷺ نے مونڈھوں کے درمیان سینکیاں کھجوائیں۔ ”القرن“ سینگ کی کھجوانے کے لئے جس سینگ کو استعمال کیا جاتا ہے اسی کو القرن کہا گیا۔ ”الشفرة“ وہ چھری جو خون نکالنے کے لئے زخم لگانے میں استعمال ہوئی ”ابو ہند“ بنو بیاضہ خاندان کے آزاد کردہ غلام تھے۔

### جنگ حنین سے متعلق معجزہ کا ظہور

﴿۶۳﴾ وَعَنْ سَهْلِ بْنِ حَنْظَلِيَّةٍ أَنَّهُمْ سَارُوا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ يَوْمَ حُنَيْنٍ فَأَطْنَبُوا السَّيْرَ حَتَّى كَانَ عَشِيَّةَ فَجَاءَ فَارِسٌ فَقَالَ يَا رَسُولَ اللَّهِ إِنِّي طَلَعْتُ عَلَى جَبَلٍ كَذَا وَكَذَا فَإِذَا أَنَابَهُوَارِزَنَ عَلَى بَكْرَةٍ أَبِيهِمْ بَطْعُهُمْ وَنَعْمُهُمْ اجْتَمَعُوا إِلَى حُنَيْنٍ فَتَبَسَّمَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَقَالَ تِلْكَ غَنِيمَةُ الْمُسْلِمِينَ غَدًا إِنْ شَاءَ اللَّهُ ثُمَّ قَالَ مَنْ يَحْرُسُنَا اللَّيْلَةَ قَالَ أَنَسُ بْنُ أَبِي مَرْثَدَةَ الْغَنَوِيُّ

آيَا رَسُولَ اللَّهِ قَالَ إِرْكَبْ فَرَكِبَ فَرَسَالَهُ فَقَالَ اسْتَقْبَلْ هَذَا الشَّعْبَ حَتَّى تَكُونَ فِي أَعْلَاهُ فَلَمَّا أَصْبَحْنَا خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى مُصَلَّاهُ فَرَكَعَ رَكَعَتَيْنِ ثُمَّ قَالَ هَلْ حَسَسْتُمْ فَارِسَكُمْ فَقَالَ رَجُلٌ يَارَسُولَ اللَّهِ مَا حَسَسْنَا فَنُوبَ بِالصَّلَاةِ فَجَعَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ يُصَلِّي يَلْتَفِتُ إِلَى الشَّعْبِ حَتَّى إِذَا قَضَى الصَّلَاةَ قَالَ ابْشُرُوا فَقَدْ جَاءَ فَارِسَكُمْ فَجَعَلْنَا نَنْظُرُ إِلَى خِلَالِ الشَّجَرِ فِي الشَّعْبِ فَإِذَا هُوَ قَدْ جَاءَ حَتَّى وَقَفَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ إِنِّي انْطَلَقْتُ حَتَّى كُنْتُ فِي أَعْلَى هَذَا الشَّعْبِ حَيْثُ أَمَرَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ فَلَمَّا أَصْبَحْتُ طَلَعْتُ الشَّعْبَيْنِ كِلَيْهِمَا فَلَمْ أَرِ أَحَدًا فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ هَلْ نَزَلْتُ اللَّيْلَةَ قَالَ لَا إِلَّا مُصَلِّيًا أَوْ قَاضِي حَاجَةٍ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَلَا عَلَيْكَ أَنْ لَا تَعْمَلَ بَعْدَهَا. (رَوَاهُ أَبُو دَاوُدَ)

اور حضرت سہل ابن حظلیہ سے روایت ہے کہ غزوہ حنین کے موقع پر صحابہ کرام رسول کریم ﷺ کے ساتھ روانہ ہوئے تو سفر کا سلسلہ طویل ہو گیا یہاں تک کہ جب رات آئی تو ایک سوار خدمت میں حاضر ہوا اور عرض کیا کہ یا رسول اللہ! میں ایسے اور ایسے پہاڑ پر چڑھا کہ اچانک میں نے دیکھا کہ ہوازن اپنے باپ کے اونٹ پر آ گیا ہے (یعنی قبیلہ کے تمام لوگ آگئے ہیں) ان کے ساتھ ان کی عورتیں بھی ہیں اور ان کے مویشی بھی ہیں اور وہ سب حنین کے مقام پر جمع ہو گئے ہیں۔ آنحضرت ﷺ مسکرائے اور فرمایا ان شاء اللہ یہ سب چیزیں کل کے دن مسلمانوں کا مال غنیمت ہوں گی۔ اس کے بعد آپ نے فرمایا آج کی رات ہماری نگہبانی کا ذمہ کون لیتا ہے؟ حضرت انس ابن ابی مرثد غنوی رضی اللہ عنہ نے عرض کیا یا رسول اللہ! یہ کام میں کروں گا آنحضرت ﷺ نے فرمایا تم اپنی سواری پر سوار ہو جاؤ وہ سوار ہو گیا تو آنحضرت ﷺ نے فرمایا تم اس پہاڑی راستہ سے جا کر اس پہاڑی چوٹی پر پہنچ جاؤ! پھر جب صبح ہوئی تو رسول کریم ﷺ نماز پڑھنے کی جگہ تشریف لائے، آپ نے دو رکعتیں پڑھیں اور فرمایا کیا تمہیں اپنے سواری کی کچھ آہٹ ملی؟ ایک شخص نے عرض کیا کہ یا رسول اللہ! نہیں اتنے میں نماز فجر کی تکبیر کہی گئی، رسول کریم ﷺ نماز کے دوران بھی کن اکھیوں سے اسی پہاڑی راستہ کی طرف دیکھتے رہے یہاں تک کہ جب نماز سے فارغ ہو گئے تو فرمایا خوش ہو جاؤ تمہارا سوار آ رہا ہے۔ چنانچہ ہم لوگوں نے اس پہاڑی راستہ کے درختوں میں دیکھنا شروع کیا یہاں تک وہ سوار آتا ہوا دکھائی دیا اور پھر وہ آ کر رسول کریم ﷺ کے سامنے کھڑا ہو گیا اور بیان کیا کہ میں روانہ ہوا اور پہاڑی راستہ سے ہوتا ہوا اس چوٹی پر پہنچا جہاں جانے کا رسول کریم ﷺ نے حکم دیا تھا پھر جب صبح ہوئی تو میں پہاڑ کے دونوں راستوں میں آیا لیکن میں نے وہاں کسی کو نہیں دیکھا۔ رسول کریم ﷺ نے انس رضی اللہ عنہ ابن ابی مرثد سے پوچھا: کیا رات گھوڑے سے اترے تھے؟ انہوں نے کہا صرف نماز پڑھنے کے لئے یا استنجا کرنے کے لئے اتر تھا۔ آنحضرت ﷺ نے فرمایا پھر تو اس میں کوئی مضائقہ نہیں کہ اس رات کے بعد کوئی عمل نہ کرو۔ (ابوداؤد)

**توضیح:** ”علی بکرة ابیہم“ علی، مع کے معنی میں ہے ای مع بکرة ابیہم یہ عرب کا محاورہ ہے، سارے لوگوں کے آنے کے لئے استعمال کرتے ہیں ملا علی قاری رحمۃ اللہ علیہ فرماتے ہیں: ”کلمۃ للعرب یریدون بہا الکثرة“۔ ”وقال القاضی جاء القوم علی بکرة ابیہم ای جاؤا باجمعہم“۔ بکرة اصل میں جوان اونٹنی کو کہتے ہیں۔ اس ضرب المثل کا سبب اور شان ورود اس طرح ہے کہ ایک مقام سے عرب کو نکلنا پڑا، ان کا کوئی فرد بھی پیچھے نہیں رہا یہاں تک کہ ان کے باپ کی ایک اونٹنی تھی اس کو بھی اٹھا کر لے گئے تو دیگر عرب نے کہا کہ جاء و علی بکرة ابیہم یعنی باپ کی اونٹنی کو بھی ساتھ لے آئے۔ ”ظعنہم“ عورتیں مراد ہیں۔ ”نعمہم“ مال مویشی مراد ہیں، یہ افغان خانہ بدوشوں کے ٹرک کی طرح ہے جس میں سب کچھ لا کر لے جاتے ہیں حتیٰ کہ بیکار سا کتابھی اٹھا کر لے جاتے ہیں۔

”الا تعمل بعدہا“ یعنی آج کے بعد اگر تم نوافل میں سے کچھ بھی عمل نہ کرو تمہارا کوئی نقصان نہیں، اس عمل سے فرائض مراد نہیں ہیں، نوافل مراد ہیں۔ آنحضرت صلی اللہ علیہ وسلم نے اس صحابی کی آمد سے پہلے اطلاع کر دی اس میں معجزہ کا ظہور تھا۔

### کھجوروں سے متعلق معجزہ کا ظہور

﴿۶۲﴾ وَعَنْ أَبِي هُرَيْرَةَ قَالَ آتَيْتُ النَّبِيَّ صَلَّى اللَّهُ عَلَيْهِ وَسَلَّمَ بِتَمْرَاتٍ فَقُلْتُ يَا رَسُولَ اللَّهِ أَدْعُ اللَّهَ فِيهِنَّ بِالْبَرَكَةِ فَضَمَّهُنَّ ثُمَّ دَعَا لِي فِيهِنَّ بِالْبَرَكَةِ قَالَ خُذْهُنَّ فَاجْعَلْهُنَّ فِي مِرْوَدِكَ كُلَّمَا أَرَدْتَ أَنْ تَأْخُذَ مِنْهُ شَيْئًا فَادْخُلْ فِيهِ يَدَكَ فَخُذْهُ وَلَا تَشْرُهُ نَشْرًا فَقَدْ حَمَلْتُ مِنْ ذَلِكَ التَّمْرِ كَذَا وَكَذَا مِنْ وَسْقٍ فِي سَبِيلِ اللَّهِ فَكُنَّا نَأْكُلُ مِنْهُ وَنُطْعِمُ وَكَانَ لَا يَفَارِقُ حَقْوِي حَتَّى كَانَ يَوْمَ قِتْلِ عُثْمَانَ فَإِنَّهُ انْقَطَعَ.

(زواہ الترمذی)

اور حضرت ابو ہریرہ رضی اللہ عنہ کہتے ہیں کہ میں رسول کریم صلی اللہ علیہ وسلم کے پاس کھجوریں لے کر آیا اور عرض کیا یا رسول اللہ! خدا سے ان کھجوروں میں برکت کی دعا فرما دیجئے۔ آنحضرت صلی اللہ علیہ وسلم نے ان کھجوروں کو اپنے ہاتھ میں لیا اور پھر میرے لئے ان کھجوروں میں برکت کی دعا فرمائی اور اس کے بعد فرمایا کہ لو اور ان کھجوروں کو اپنے توشہ دان میں رکھ لو جب تم ان میں سے کچھ لینا چاہو تو توشہ دان میں اپنا ہاتھ ڈالو اور نکال لو اور اس توشہ دان کو جھاڑ پھونک کر کبھی خالی نہ کرنا، حضرت ابو ہریرہ رضی اللہ عنہ کہتے ہیں کہ میں نے اتنے اتنے وسق کھجوریں خدا کی راہ میں خرچ کر دیں اور ہم ان کھجوروں میں سے کھاتے اور کھلاتے رہتے تھے، وہ توشہ دان میری کمر سے کسی وقت الگ نہ ہوتا تھا، یہاں تک کہ حضرت عثمان رضی اللہ عنہ کے شہید ہونے کے دن وہ توشہ دان میری کمر سے کھل کر کہیں گر پڑا۔ (ترمذی)

**توضیح:** ”ولا تشرہ“ یعنی اس کو پھیلاؤ نہیں، تھیلی کو جھاڑو نہیں، معجزہ کا ظہور ہے جو غیب کا نظام ہے پوشیدہ رکھنا چاہئے۔ ”حقوی“ تیلی کو حقوہ کہتے ہیں معلوم ہوا بہت چھوٹی تھیلی تھی اور اس میں کھجور کے کل ۲۱ دانے تھے۔ ”یوم قتل عثمان“ یعنی جس دن حضرت عثمان رضی اللہ عنہ شہید کر دیئے گئے اس دن یہ تھیلی خود کٹ کر گم ہو گئی خود حضرت ابو ہریرہ رضی اللہ عنہ بطور انوس یہ شعر پڑھا کرتے تھے:

لِلنَّاسِ هَمٌّ وَلِي هَمَّانٍ فَقَدْ جَرَّابِي وَمَوْتُ شَيْخِ عُثْمَانَ

حضرت عثمان رضی اللہ عنہ کی شہادت کی وجہ سے بہت ساری برکات امت سے اٹھالی گئیں۔ ان میں سے ایک یہ تھیلی تھی۔



## الفصل الثالث

### غار ثور سے متعلق معجزہ کا ظہور

﴿۲۵﴾ عَنْ ابْنِ عَبَّاسٍ قَالَ تَشَاوَرَتْ قُرَيْشٌ لَيْلَةَ بَمَكَةَ فَقَالَ بَعْضُهُمْ إِذَا صَبَحَ فَأَتَيْتُوهُ بِالْوَتَاقِ يُرِيدُونَ النَّبِيَّ صَلَّى اللَّهُ عَلَيْهِ وَسَلَّمَ وَقَالَ بَعْضُهُمْ بَلْ أَقْتُلُوهُ وَقَالَ بَعْضُهُمْ بَلْ أَخْرِجُوهُ فَأَطَاعَ اللَّهُ نَبِيَّهُ صَلَّى اللَّهُ عَلَيْهِ وَسَلَّمَ عَلَى ذَلِكَ فَبَاتَ عَلِيُّ عَلَى فِرَاشِ النَّبِيِّ صَلَّى اللَّهُ عَلَيْهِ وَسَلَّمَ تِلْكَ اللَّيْلَةَ وَخَرَجَ النَّبِيُّ صَلَّى اللَّهُ عَلَيْهِ وَسَلَّمَ حَتَّى لَحِقَ بِالْغَارِ وَبَاتَ الْأُمُشْرُ كَوْنٌ يَحْرُسُونَ عَلِيًّا يَحْسِبُونَ أَنَّهُ النَّبِيُّ صَلَّى اللَّهُ عَلَيْهِ وَسَلَّمَ فَلَمَّا أَصْبَحُوا أَثَارُوا وَعَلِيٌّ فَلَمَّا رَأَوْا عَلِيًّا رَدَّ اللَّهُ مَكْرَهُمْ فَقَالُوا آيِنَ صَاحِبِكَ هَذَا قَالَ لَا أَدْرِي فَأَقْتَصُوا أَثَرَهُ فَلَمَّا بَلَغُوا الْجَبَلَ اخْتَلَطَ عَلَيْهِمْ فَصَعِدُوا الْجَبَلَ فَمَرُّوا بِالْغَارِ فَرَأَوْا عَلِيَّ بَابِهِ نَسِجَ الْعَنْكَبُوتِ فَقَالُوا لَوْ دَخَلْ هَهُنَا لَمْ يَكُنْ نَسِجُ الْعَنْكَبُوتِ عَلَى بَابِهِ فَمَكَتْ فِيهِ ثَلَاثَ لَيَالٍ. (رِزَاةُ أَحْمَدَ)

حضرت ابن عباس رضی اللہ عنہما کہتے ہیں کہ قریش مکہ نے ایک روز رات کے وقت اپنی مجلس مشاورت منعقد کی چنانچہ بعض نے یہ مشورہ دیا کہ صبح ہوتے ہی اس شخص کی مشکیں کس لو، اس شخص سے ان کی مراد نبی کریم ﷺ کی ذات گرامی تھی، بعض نے یہ رائے دی کہ اس کو قتل کر ڈالو اور بعض نے یہ کہا کہ اس کو اپنی سرزمین سے نکال کر باہر کرو۔ اللہ تعالیٰ نے حضرت جبرئیل کے ذریعہ اپنے نبی کو آگاہ کر دیا حضرت علی رضی اللہ عنہ نے حضور اکرم ﷺ کے بستر پر رات گزاری اور حضور اکرم ﷺ مکہ سے نکل کر غار ثور میں پہنچ گئے۔ قریش مکہ نے یہ سمجھ کر پوری رات حضرت علی رضی اللہ عنہ کی نگرانی میں گزاردی کہ وہ نبی کریم ﷺ ہیں یہاں تک کہ جب صبح ہوئی تو انہوں نے اس پر دھاوا بول دیا لیکن جب انہوں نے حضرت علی رضی اللہ عنہ کو دیکھا اور اللہ نے ان کی بدخواہی کو انہی پر لٹا دیا تو حضرت علی سے پوچھنے لگے کہ تمہارا دوست کہاں گیا؟ حضرت علی رضی اللہ عنہ نے جواب دیا کہ مجھ کو نہیں معلوم۔ قریش مکہ آپ کے قدموں کے نشان پر آپ کے تعاقب میں نکل پڑے یہاں تک کہ وہ لوگ جبل ثور تک پہنچ گئے مگر وہاں قدموں کے نشان مشتبہ ہو گئے تھے پھر وہ پہاڑ کے اوپر گئے اور ادھر ادھر ٹوہ لگاتے ہوئے غار کے منہ پر پہنچ گئے لیکن انہوں نے غار کے منہ پر مٹری کا جالا دیکھا تو کہنے لگے کہ اگر محمد اس غار میں داخل ہوئے ہوتے تو اس کے منہ پر مٹری کا جالانہ ہوتا اور آنحضرت ﷺ تین رات دن اسی غار میں چھپے رہے۔ (احمد)

**توضیح:** ”اثاروا“ یعنی حملہ آور ہو گئے۔ ”فاقتصوا“ یعنی قریش آنحضرت ﷺ کے نشانات قدم اور علامات ڈھونڈنے لگے۔

”نسیج العنكبوت“ مٹری نے جالاتن لیا کبوتر نے انڈے دے دیئے علامہ بوسیری رضی اللہ عنہما فرماتے ہیں:

فالصدق فی الغار والصدیق لم یریا      وهم یقولون ما بالغار من ارم  
ظنوا الحمام وظنوا العنکبوت علی      خیر البریة لم تنسج ولم تحم

### یہود خیبر سے متعلق معجزہ کا ظہور

﴿۶۶﴾ وَعَنْ أَبِي هُرَيْرَةَ قَالَ لَمَّا فَتِحَتْ خَيْبَرَ أُهْدِيَتْ لِرَسُولِ اللَّهِ صَلَّى اللَّهُ عَلَيْهِ وَسَلَّمَ شاةٌ فِيهَا سَمٌّ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اجْمَعُوْلِي مَنْ كَانَ هَهُنَا مِنَ الْيَهُودِ فَجَمَعُوْا لَهُ فَقَالَ لَهُمْ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي سَأَلْتُكُمْ عَنْ شَيْءٍ فَهَلْ أَنْتُمْ مُصَدِّقِي عَنْهُ قَالُوا نَعَمْ يَا أَبَا الْقَاسِمِ فَقَالَ لَهُمْ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَبُوكُمْ قَالُوا أَفْلَانُ قَالَ كَذَبْتُمْ بَلْ أَبُوكُمْ فُلَانٌ قَالُوا أَصَدَقْتَ وَبَرَرْتَ قَالَ فَهَلْ أَنْتُمْ مُصَدِّقِي عَنْ شَيْءٍ إِنْ سَأَلْتُكُمْ عَنْهُ قَالُوا نَعَمْ يَا أَبَا الْقَاسِمِ وَإِنْ كَذَبْنَاكَ عَرَفْتَ كَمَا عَرَفْتَهُ فَبِئْسَ مَا قَالُوا فَقَالَ لَهُمْ مَنْ أَهْلُ النَّارِ قَالُوا نَكُونُ فِيهَا يَسِيرًا ثُمَّ تَخَلَّفُونَا فِيهَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِحْسِنُوا فِيهَا وَاللَّهِ لَا نَخْلُفُكُمْ فِيهَا أَبَدًا ثُمَّ قَالَ هَلْ أَنْتُمْ مُصَدِّقِي عَنْ شَيْءٍ إِنْ سَأَلْتُكُمْ عَنْهُ فَقَالُوا نَعَمْ يَا أَبَا الْقَاسِمِ قَالَ هَلْ جَعَلْتُمْ فِي هَذِهِ الشَّاةِ سَمًّا قَالُوا نَعَمْ قَالَ فَمَا حَمَلَكُمْ عَلَى ذَلِكَ قَالُوا أَرَدْنَا إِنْ كُنْتَ كَاذِبًا أَنْ نَسْتَرِيحَ مِنْكَ وَإِنْ كُنْتَ صَادِقًا لَمْ يَضُرْك. (رَوَاهُ الْبُخَارِيُّ)

اور حضرت ابو ہریرہ رضی اللہ عنہ کہتے ہیں کہ جب خیبر فتح ہو گیا تو رسول کریم صلی اللہ علیہ وسلم کی خدمت میں ایک بھنی ہوئی بکری بطور ہدیہ پیش کی گئی جس میں زہر ملا ہوا تھا۔ رسول کریم صلی اللہ علیہ وسلم نے حکم دیا کہ اس جگہ جتنے یہودی ہوں سب کو میرے پاس لایا جائے چنانچہ تمام یہودیوں کو جمع کر کے آنحضرت صلی اللہ علیہ وسلم کی خدمت میں پیش کیا گیا، رسول کریم صلی اللہ علیہ وسلم نے ان سے فرمایا: کیا میں تم سے ایک بات پوچھ سکتا ہوں؟ تم میری اس بات کو باور کرو گے؟ یہودیوں نے کہا ہاں ابو القاسم صلی اللہ علیہ وسلم! پس رسول کریم صلی اللہ علیہ وسلم نے ان سے سوال کیا کہ تمہارا باپ کون ہے؟ یہودیوں نے کہا کہ فلاں شخص ہے۔ آنحضرت صلی اللہ علیہ وسلم نے فرمایا: تم غلط کہتے ہو، تمہارا باپ تو فلاں شخص ہے۔ یہودیوں نے کہا آپ نے سچ فرمایا اور بجا فرمایا۔ پھر آپ نے ان سے فرمایا: اگر میں تم سے کوئی اور سوال کروں تو کیا تم میری اس بات کو باور کر لو گے؟ یہودیوں نے کہا ہاں اے ابو القاسم! اگر ہم جھوٹ بولیں گے تو آپ کو ہمارا جھوٹ معلوم ہو جائے گا جیسا کہ آپ کو ہمارے باپ کے بارے میں معلوم ہو گیا تھا۔ آپ نے ان سے پوچھا دوزخی کون ہے؟ یہود نے کہا کچھ وقت کے لئے ہم دوزخ میں جائیں گے پھر ہمارے جانشین تم لوگ ہوں گے۔ رسول کریم صلی اللہ علیہ وسلم نے فرمایا ارے کم بختو! پرے رہو! خدا کی قسم! ہم دوزخ میں کبھی بھی تمہارے جانشین نہ ہوں گے، اس کے بعد آپ نے ان سے فرمایا اگر تم میں سے کوئی اور سوال کروں تو کیا تم میری اس بات کو باور کر لو گے؟ یہودیوں نے کہا ہاں اے ابو القاسم! آنحضرت صلی اللہ علیہ وسلم نے ان سے پوچھا

کیا تم نے اس بکری میں زہر ملا یا ہے؟ انہوں نے جواب دیا ہاں! آپ نے پوچھا تمہیں کس چیز نے اس ذلیل حرکت پر اکسایا ہے؟ انہوں نے کہا: دراصل ہم نے سوچا تھا کہ اگر آپ ﷺ کا دعویٰ نبوت جھوٹا ہے تو یہ آپ کی ہلاکت کا سبب بن جائے گا اور ہم کو آپ سے نجات اور راحت مل جائے گی اور اگر آپ اپنے دعویٰ میں سچے ہیں تو یہ آپ کو کوئی ضرر نہیں پہنچائے گا۔

(بخاری)

”احسنوا“ یہ لفظ کتے کے بھگانے کے لئے استعمال کیا جاتا ہے یعنی ”کرے کتو“۔ آنحضرت ﷺ نے نام بنام ان کے داداؤں کا بیان کیا جس سے آپ کے معجزے کا ظہور ہوا۔

### قیامت کے واقعات بتانے میں معجزہ کا ظہور

﴿۶۷﴾ وَعَنْ عَمْرِو بْنِ أَخْطَبِ الْأَنْصَارِيِّ قَالَ صَلَّى بِنَا رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ مَا لَفَجَرَ وَصَعِدَ عَلَى الْمِنْبَرِ فَخَطَبَنَا حَتَّى حَضَرَتِ الظُّهْرُ فَنَزَلَ فَصَلَّى ثُمَّ صَعِدَ الْمِنْبَرَ فَخَطَبَنَا حَتَّى حَضَرَتِ الْعَصْرُ ثُمَّ نَزَلَ فَصَلَّى. ثُمَّ صَعِدَ الْمِنْبَرَ حَتَّى غَرَبَتِ الشَّمْسُ فَأَخْبَرَنَا بِمَا هُوَ كَائِنٌ إِلَى يَوْمِ الْقِيَامَةِ قَالَ فَأَعْلَمْنَا أَحْفَظْنَا. (رواه مسلم)

اور حضرت عمرو بن اخطب انصاری کہتے ہیں کہ ایک دن رسول کریم ﷺ نے ہمیں فجر کی نماز پڑھائی اور پھر منبر پر چڑھ کر ہمارے سامنے ارشاد فرمایا جس کا سلسلہ ظہر کے وقت تک جاری رہا، پھر منبر سے اتر کر آپ نے نماز پڑھائی اور پھر منبر پر چڑھ کر وعظ ارشاد فرمانے لگے یہاں تک کہ عصر کا وقت آ گیا۔ پھر منبر سے اتر کر آپ نے نماز پڑھائی اور پھر منبر پر چڑھ کر وعظ ارشاد فرمانے لگے اور وعظ کا یہ سلسلہ غروب آفتاب پر جا کر ختم ہو گیا اور آپ نے ان تمام باتوں سے ہمیں مطلع کیا جو قیامت تک پیش آنے والی ہیں۔ یہ روایت بیان کرنے کے بعد حضرت عمرو بن اخطب نے کہا (آج): ہمارے درمیان ان تمام باتوں کو سب سے زیادہ یاد رکھنے والا وہ شخص ہے جو آج کل ہم میں دانا تر ہے۔ (مسلم)

﴿۶۸﴾ وَعَنْ مَعْنِ بْنِ عَبْدِ الرَّحْمَنِ قَالَ سَمِعْتُ أَبِي قَالَ سَأَلْتُ مَسْرُوقًا مَنِ اذَّنَ النَّبِيُّ صَلَّى اللَّهُ عَلَيْهِ وَسَلَّمَ بِالْحَجِّ لَيْلَةَ اسْتَمْعُوا الْقُرْآنَ فَقَالَ حَدَّثَنِي أَبُوكَ يَعْنِي عَبْدَ اللَّهِ بْنَ مَسْعُودٍ أَنَّهُ قَالَ اذْنَتْ بِهِمْ شَجْرَةٌ. (متفق عليه)

حضرت معن بن عبد الرحمن نے فرمایا کہ میں نے اپنے والد عبد الرحمن سے سنا انہوں نے فرمایا کہ میں نے مسروق سے پوچھا کہ جس رات جنات نے قرآن سنا ہے تو جنات کی خبر نبی ﷺ کو کس نے دی؟ انہوں نے کہا کہ مجھے تمہارے والد یعنی عبد اللہ ابن مسعود نے بتایا کہ ان کو جنات کی خبر ایک درخت نے دی۔ (مسلم و بخاری)

**توضیح:** ”معن“ معن حضرت ابن مسعود رضی اللہ عنہ کے پوتے ہیں، انہوں نے اپنے والد سے بیان کیا ان کے والد

کانام عبدالرحمان ہے ”قال“ یعنی معنی نے کہا ”سمعت ابی“ یعنی عبدالرحمان سے میں نے سنا جو میرے باپ ہیں ”قال“ یعنی عبدالرحمان نے کہا ”مسروقاً“ مسروق بڑے تابعی ہیں حضرت عائشہ رَضِيَ اللهُ تَعَالَى عَنْهَا سے علم پڑھا ہے۔ ”آذن“ یعنی حضور ﷺ کو جنات کی آمد کی اطلاع کس نے دی تھی۔ ایذا ان اطلاع کے معنی میں ہے۔ ”فقال“ یعنی مسروق نے جواب میں کہا کہ تیرے ابا جان عبداللہ بن مسعود رَضِيَ اللهُ عَنْهُ نے مجھے بتایا کہ ایک درخت نے حضور اکرم ﷺ کو اطلاع دی تھی جس میں معجزہ کا ظہور ہو گیا۔

### جنگ بدر کے مقتولین سے متعلق معجزہ کا ظہور

﴿٦٩﴾ وَعَنْ أَنَسٍ قَالَ كُنَّا مَعَ عُمَرَ بَيْنَ مَكَّةَ وَالْمَدِينَةِ فَرَأَى نَا الْهَيْلَالِ وَكُنْتُ رَجُلًا حَدِيدَ الْبَصَرِ فَرَأَيْتُهُ وَلَيْسَ أَحَدٌ يَزْعُمُ أَنَّهُ رَأَى غَيْرِي فَجَعَلْتُ أَقُولُ لِعُمَرَ أَمَا تَرَاهُ فَجَعَلَ لَا يَرَاهُ قَالَ يَقُولُ عُمَرُ سَأْرَاهُ وَأَنَا مُسْتَلْقٍ عَلَى فِرَاشِي ثُمَّ أَنشَأَ يُحَدِّثُنَا عَنْ أَهْلِ بَدْرٍ قَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُرِينَا مَصَارِعَ أَهْلِ بَدْرٍ بِالْأَمْسِ يَقُولُ هَذَا مَصْرَعُ فُلَانٍ غَدًا إِنْ شَاءَ اللَّهُ وَهَذَا مَصْرَعُ فُلَانٍ غَدًا إِنْ شَاءَ اللَّهُ قَالَ عُمَرُ وَالَّذِي بَعَثَهُ بِالْحَقِّ مَا أَخْطَأَ الْحُدُودَ الَّتِي حَدَّثَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ فَجَعَلُوا فِي بَنِي بَعْضَهُمْ عَلَى بَعْضٍ فَانْطَلَقَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى انْتَهَى إِلَيْهِمْ فَقَالَ يَا فُلَانُ بِنُ فُلَانٍ وَيَا فُلَانُ بِنُ فُلَانٍ هَلْ وَجَدْتُمْ مَا وَعَدَكُمُ اللَّهُ وَرَسُولُهُ حَقًّا فَإِنِّي قَدْ وَجَدْتُ مَا وَعَدَنِي اللَّهُ حَقًّا فَقَالَ عُمَرُ يَا رَسُولَ اللَّهِ كَيْفَ تَكَلَّمُ أَجْسَادًا لَا أَرْوَاحَ فِيهَا فَقَالَ مَا أَنْتُمْ بِأَسْمَعُ لِمَا أَقُولُ مِنْهُمْ غَيْرَ أَنَّهُمْ لَا يَسْتَطِيعُونَ أَنْ يُرَدُّوا عَلَيَّ شَيْئًا.

(رَوَاهُ مُسْلِمٌ)

اور حضرت انس رَضِيَ اللهُ عَنْهُ کہتے ہیں کہ ہم لوگ حضرت عمر ابن خطاب رَضِيَ اللهُ عَنْهُ کے ساتھ مکہ اور مدینہ کے درمیان تھے کہ وہاں ہم نے نئے مہینے کا چاند دیکھنے کی کوشش کی میں چونکہ تیز نظر شخص تھا اس لئے میں نے چاند کو دیکھ لیا میرے علاوہ اور کوئی شخص نہیں تھا جس نے یہ کہا ہو کہ اس نے چاند دیکھا ہے، میں عمر کو چاند دکھانے کی کوشش کرتے ہوئے ان سے کہتا تھا کہ کیا آپ کو چاند نظر نہیں آ رہا ہے لیکن وہ چاند کو دیکھ نہیں پا رہے تھے۔ حضرت انس رَضِيَ اللهُ عَنْهُ کہتے ہیں کہ انہوں نے کہا بس رہنے دو! میں تو عنقریب اپنے بہتر پر لیٹا ہوا اس چاند کو دیکھ لوں گا۔ اس کے بعد حضرت عمر رَضِيَ اللهُ عَنْهُ نے ہمارے سامنے (کافروں میں سے ان) اہل بدر کا ذکر شروع کر دیا، جو جنگ بدر میں مارے گئے تھے اور بیان کیا کہ رسول کریم ﷺ نے جنگ سے ایک دن پہلے ہی مارے جانے والے مشرکوں کے مقتول ہونے کی جگہ ہمیں بتادی تھیں چنانچہ آپ فرماتے تھے کہ یہ وہ جگہ ہے جہاں کل ان شاء اللہ فلاں مشرک مارا جائے گا اور یہ وہ جگہ ہے جہاں ان شاء اللہ فلاں مشرک مرا ہوا پڑا ہوگا پھر حضرت عمر رَضِيَ اللهُ عَنْهُ نے کہا: قسم ہے اس ذات کی جس

نے آنحضرت ﷺ کو حق لے ساتھ بھیجا: رسول کریم ﷺ نے جو جگہیں متعین کر کے بیان کی تھیں قتل ہونے والے مشرک ان سے ذرا بھی ادھر ادھر نہیں ہوئے۔ پھر جب ان مشرکوں کی لاشوں کو ایک کے اوپر ایک کر کے کنویں میں ڈال دیا گیا تو رسول کریم ﷺ چل کر کنویں پر آئے اور انکے نام لے لے کر مخاطب کیا اور فرمایا اے فلاں ابن فلاں! اور اے فلاں ابن فلاں! کیا تم نے اس چیز کو حق اور درست پایا جس کا تم سے اللہ نے اور رسول نے وعدہ کیا تھا؟ میں نے تو اس چیز کو حق اور درست پایا جس کا مجھ سے میرے اللہ نے وعدہ فرمایا تھا۔ عمر رضی اللہ عنہ نے عرض کیا کہ یا رسول اللہ! آپ ایسے برسوں سے کس طرح مخاطب ہیں جو رجوعوں سے خالی ہیں؟ آپ نے فرمایا: میں جو کچھ کہہ رہا ہوں اس کو تم ان سے زیادہ سننے والے نہیں ہوہاں جو اب دینے کی قدرت نہیں رکھتے یعنی میری یہ بات جس طرح تم نے سنی ہے اس طرح ان سب نے سنی ہے بس فرق یہ ہے کہ جواب دینے کی قدرت انکو حاصل نہیں ہے۔ (مسلم)

**توضیح:** ”مستلق علی فراشی“ یعنی اب چاند چھوٹا ہے نظر نہیں آ رہا ہے میں کیوں محنت اٹھاؤں! کل پرسوں جب بڑا ہوجائے گا تو میں چت لیٹا ہوں گا کہ چاند سامنے آ جائے گا، اس کلام کے مکمل ہونے کے بعد پھر حضرت عمر رضی اللہ عنہ نے جنگ بدر کا قصہ بیان کیا اور حضور اکرم ﷺ کے معجزے کا ظہور بیان کیا۔ ”یا فلاں یا فلاں“ مقتولین بدر میں سے کوئی ایکس (۲۱) یا بائیس (۲۲) بڑے بڑے ضارید قریش کو گھسیٹ کر بدر کے ویران کنوئیں میں پھینک دیا گیا تھا۔ ان کی مزید تدبیر کے لئے آنحضرت ﷺ نے کنوئیں کے منہ پر آ کر ان سے کلام کیا حضرت حسان رضی اللہ عنہ نے اپنے ایک قصیدہ میں اس منظر کو پیش کیا ہے چند ابیات ملاحظہ ہوں۔

فعدرنا ابا جهل صریعا	و عتبه قد ترکنا بالجوب
ہم نے ابو جہل کو پچھاڑا ہوا چھوڑا	اور عتبہ کو سنگلاخ زمین پر گرا ہوا چھوڑا
ینا دیہم رسول اللہ لہما	قد فناہم کباکب فی القلب
جب ہم نے ان کفار کو قلب بدر میں پھینک دیا	تو رسول اللہ ﷺ نے ان سے اس طرح گفتگو فرمائی
الم تجدوا کلامی کان حقاً	وامر اللہ یاخذ بالقلوب
کیا تم نے میرے کلام کو سچا پایا؟	حالانکہ اللہ تعالیٰ کا حکم تو دلوں میں اترتا ہے
فما نطقوا ولو نطقوا تقالوا	صدقت و کنت ذارائی مصیب
کفار قریش نے کوئی بات نہ کی اگر بات کرتے تو جواب میں کہتے کہ آپ نے سچ کہا تھا اور آپ ٹھیک رائے کے مالک ہیں	

نا بینا ہونے سے متعلق پیشن گوئی میں معجزہ کا ظہور

﴿۷۰﴾ وَعَنْ أُنَيْسَةَ بِنْتِ زَيْدِ بْنِ أَرْقَمٍ عَنْ أَبِيهَا أَنَّ النَّبِيَّ صَلَّى اللَّهُ عَلَيْهِ وَسَلَّمَ دَخَلَ عَلَى زَيْدِ يَعُودَهُ مِنْ مَرَضٍ كَانَ بِهِ قَالَ لَيْسَ عَلَيْكَ مِنْ مَرَضِكَ بَأْسٌ وَلَكِنْ كَيْفَ لَكَ إِذَا عُمِرْتَ بَعْدِي فَعَمِيَتْ قَالَ

أَحْتَسِبُ وَأَصْبِرُ قَالَ إِذْنٌ تَدْخُلُ الْجَنَّةَ بِغَيْرِ حِسَابٍ قَالَتْ فَعِمِّي بَعْدَ مَا مَاتَ النَّبِيُّ صَلَّى اللَّهُ عَلَيْهِ وَسَلَّمَ ثُمَّ رَدَّ اللَّهُ عَلَيْهِ بَصْرَهُ ثُمَّ مَاتَ.

اور حضرت زید ابن ارقم رضی اللہ عنہ کی بیٹی حضرت امیرہ رَضِيَ اللهُ تَعَالَى عَنْهَا اپنے والد سے نقل کرتی ہیں کہ نبی کریم ﷺ زید ابن ارقم رضی اللہ عنہ کی عیادت کو تشریف لے گئے جو بیمار ہو گئے تھے آپ نے فرمایا اس مرض کا تمہیں کوئی خوف نہیں ہونا چاہئے لیکن اس وقت تمہارا کیا حال ہوگا جب تم میرے بعد زندہ رہو گے اور تمہاری بیٹائی جاتی رہے گی؟ زید بن ارقم رضی اللہ عنہ نے عرض کیا: میں ثواب کا آرزو مند ہوں گا اور صابر و راضی رہوں گا۔ آنحضرت ﷺ نے فرمایا پھر تم بغیر حساب کتاب کے جنت میں جاؤ گے، راوی نے بیان کیا ہے کہ زید ابن ارقم رضی اللہ عنہ نبی کریم ﷺ کی وفات کے بعد نابینا ہو گئے تھے، پھر اللہ تعالیٰ نے ان کی بینائی دوبارہ واپس کر دی اور پھر ان کا انتقال ہوا۔

### جھوٹی حدیث بیان کرنے والے سے متعلق معجزہ کا ظہور

﴿۱﴾ وَعَنْ أُسَامَةَ بْنِ زَيْدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ تَقَوَّلَ عَلَيَّ مَا لَمْ أَقُلْ فَلْيَتَّبِعُوا مَقْعَدَهُ مِنَ النَّارِ وَذَلِكَ أَنَّهُ بَعَثَ رَجُلًا فَكَذَّبَ عَلَيْهِ فَدَعَا عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ فَوَجَدَ مَيْتًا وَقَدْ انشَقَّ بَطْنُهُ وَلَمْ تَقْبَلُهُ الْأَرْضُ.

(رَوَاهُمَا الْبَيْهَقِيُّ فِي دَلَائِلِ النُّبُوَّةِ)

اور حضرت اسامہ ابن زید رضی اللہ عنہ کہتے ہیں کہ رسول کریم ﷺ کا ارشاد ہے جو شخص میری طرف کوئی ایسی بات منسوب کرے جس کو میں نے نہ کہا ہو تو اس کو چاہئے کہ وہ اپنا ٹھکانا دوزخ میں تیار سمجھے اور اس ارشاد گرامی کا پس منظر یہ ہے کہ آنحضرت ﷺ نے ایک شخص کو بھیجا تھا، اس نے آپ کی طرف سے کوئی جھوٹی بات بنا کر کہی، رسول کریم ﷺ کو اس بات کی خبر ہوئی تو آپ نے اس شخص کے حق میں بددعا فرمائی چنانچہ وہ شخص اس حال میں مردہ پایا گیا کہ اس کا پیٹ پھٹ گیا تھا اور زمین نے اس کو قبول نہیں کیا۔ دونوں روایتوں کو یہی نتیجہ دلائل النبوة میں نقل کیا ہے۔

### آدھے وسق جو سے متعلق معجزہ کا ظہور

﴿۲﴾ وَعَنْ جَابِرِ بْنِ رَسُولِ اللَّهِ صَلَّى اللَّهُ عَلَيْهِ وَسَلَّمَ جَاءَهُ رَجُلٌ يَسْتَطْعِمُهُ فَأَطْعَمَهُ شَطْرَ وَسْقٍ شَعِيرٍ فَمَا زَالَ الرَّجُلُ يَأْكُلُ مِنْهُ وَأَمْرَأَتُهُ وَضَيْفُهُمَا حَتَّى كَالَهُ فَفَنِي فَاتَى النَّبِيَّ صَلَّى اللَّهُ عَلَيْهِ وَسَلَّمَ فَقَالَ لَوْ لَمْ تَكَلَّهُ لَأَكَلْتُمْ مِنْهُ وَلَقَامَ لَكُمْ.

(رَوَاهُ مُسْلِمٌ)

اور حضرت جابر رضی اللہ عنہ سے روایت ہے کہ رسول کریم ﷺ کی خدمت میں ایک شخص نے حاضر ہو کر کھانا مانگا، آپ نے اس کو آدھا وسق جو عطا فرمائے پھر نہ صرف خود وہ شخص بلکہ اس کی بیوی اور ان دونوں کے مہمان مستقل اسی جو میں سے لیکر کھاتے تھے

یہاں تک کہ ایک دن اس شخص نے بھول کو مانا پھر وہ جو ختم ہو گئے، اس کے بعد وہ شخص نبی کریم ﷺ کی خدمت میں حاضر ہوا آپ نے فرمایا اگر تم اس جو کونہ مانپتے تو تم لوگ ہمیشہ اسی بھول سے لے کر کھاتے رہتے اور وہ تمہارے پاس باقی رہتے۔  
(مسلم)

### ایک مشتبہ کھانے سے متعلق معجزہ کا ظہور

﴿۷۳﴾ وَعَنْ عَاصِمِ بْنِ كَلْبٍ عَنْ أَبِيهِ عَنْ رَجُلٍ مِنَ الْأَنْصَارِ قَالَ خَرَجْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي جَنَازَةِ فَرَايْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ عَلَى الْقَبْرِ يُوصِي الْحَافِرَ يَقُولُ أَوْسَعُ مِنْ قَبْلِ رِجْلَيْهِ أَوْسَعُ مِنْ قَبْلِ رَأْسِهِ فَلَمَّا رَجَعَ اسْتَقْبَلَهُ دَاعِيٌّ أَمْرَاتِهِ فَأَجَابَ وَنَحْنُ مَعَهُ فَجِيءَ بِالطَّعَامِ فَوَضَعَ يَدَهُ ثُمَّ وَضَعَ الْقَوْمُ فَأَكَلُوا فَظَنَرْنَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ يَلُوكُ لُقْمَةً فِي فِيهِ ثُمَّ قَالَ أَحَدُكُمْ شَاةٌ أُحْدِثُ بِغَيْرِ إِذْنِ أَهْلِهَا فَأَرْسَلَتِ الْمَرْأَةُ تَقُولُ يَا رَسُولَ اللَّهِ إِنِّي أُرْسَلْتُ إِلَى النَّقِيعِ وَهُوَ مَوْضِعٌ يُبَاعُ فِيهِ الْعَنَمُ لِيَشْتَرِيَ لِي شَاةٌ فَلَمْ تُوَجَدْ فَأَرْسَلْتُ إِلَى جَارَتِي قَدِ اشْتَرَى شَاةً أَنْ يُرْسَلَ بِهَا إِلَيَّ بِسْمَنِهَا فَلَمْ يُوجَدْ فَأَرْسَلْتُ إِلَى امْرَأَتِهِ فَأَرْسَلْتُ إِلَيَّ بِهَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَطْعِمِي هَذَا الطَّعَامَ الْأَسْرَى. (رواه أبو داود والبيهقي في دلائل النبوة)

اور حضرت عاصم ابن کلب اپنے والد سے اور وہ ایک انصاری شخص سے روایت کرتے ہیں کہ انہوں نے بیان کیا: ہم رسول کریم ﷺ کے ساتھ ایک جنازہ کی نماز اور تدفین میں شرکت کے لئے گئے میں نے رسول کریم ﷺ کو دیکھا کہ آپ قبر (کے کنارہ) پر بیٹھ گئے اور گورکن کو ہدایت دینے لگے آپ اس سے فرما رہے تھے کہ پانچ کی جانب سے قبر کشادہ کر دو اور سر کی جانب سے اور کشادہ کر دو۔ پھر جب آپ واپس ہونے لگے تو سامنے سے ایک شخص نے آ کر آنحضرت ﷺ کو میت کی بیوی کی طرف سے کھانے کی دعوت دی جس کو آپ نے قبول فرمایا، ہم بھی آپ کے ساتھ ہوئے جب کھانا لایا گیا تو آنحضرت ﷺ نے کھانے کی طرف ہاتھ بڑھایا اور سب لوگوں نے بھی اپنے ہاتھ بڑھائے اور کھانا کھانے لگے، لیکن پھر ہم نے رسول کریم ﷺ کو دیکھا کہ آپ نے (جو پہلا) لقمہ (منہ میں ڈالا تھا اسی) کو چبائے جا رہے ہیں یعنی اپنے منہ میں ادھر ادھر گھما رہے ہیں، آپ نے فرمایا میں اس گوشت کو ایک ایسی بکری کا گوشت محسوس کر رہا ہوں جس کو اس کی مالک کی اجازت و رضا کے بغیر لے لیا گیا ہے۔ اس عورت نے آدمی بھیج کر صورت حال عرض کرائی کہ یا رسول اللہ! میں نے بکری خریدنے کے لئے ایک آدمی کو بھیج بھیجا تھا۔ وہ ایک جگہ کا نام ہے جہاں بکریوں کی خرید و فروخت ہوتی ہے لیکن وہاں بکری دستیاب نہیں ہوئی تو میں نے اپنے ہمسایہ کے پاس آدمی بھیجا جس نے ایک بکری خرید رکھی تھی اور کہلوا لیا کہ اس نے جس قیمت پر وہ بکری خریدی ہے اسی قیمت پر اس بکری کو میرے ہاتھ فروخت کر دے لیکن وہ ہمسایہ بھی اپنے گھر نہ ملا، تب میں نے اس ہمسایہ کی بیوی کے پاس آدمی بھیجا اور اس نے وہ

بکری میرے پاس بھیج دی۔ رسول کریم ﷺ نے فرمایا یہ کھانا قیدیوں کو کھلا دو۔ اس روایت کو ابوداؤد نے اور دلائل النبوة میں بیہقی نے نقل کیا ہے۔

**توضیح:** ”داعی امرأته“ یعنی میت کے گھر سے اس کی بیوی کا قاصد کھانے کے لئے ان کی دعوت دینے کے لئے آ گیا۔ حضور اکرم ﷺ بھی گئے چند صحابہ بھی گئے آنحضرت ﷺ نے منہ میں لقمہ ڈالا اور چبانا شروع کیا مگر نگل نہ سکے اور فرمایا کہ یہ گوشت ایسی بکری کا ہے جو مالک کی اجازت کے بغیر حاصل کی گئی ہے گھر کی خاتون سے معلوم کیا گیا تو اس نے عدم اجازت کا اعتراف کر کے وجہ بھی بتادی اس طرح حضور اکرم ﷺ کے معجزے کا ظہور ہو گیا۔

### تیجا وغیرہ کا شرعی حکم

**سوال:** یہاں سوال یہ ہے کہ امرأته میں جو ضمیر لوثقی ہے یہ مردے کی طرف لوثقی ہے یعنی مردے کی بیوی نے اسی دن جس دن اس کے شوہر کا انتقال ہوا تھا کھانے کا اہتمام کیا حالانکہ فقہاء نے مردہ کے گھر کھانا کھانے کو مکروہ لکھا ہے اور ظاہر ہے مکروہ تحریمی ہوگا۔ ملا علی قاری رحمۃ اللہ علیہ لکھتے ہیں کہ میت کے کھانے کے سلسلہ میں فقہاء کرام کے جواقول ہیں وہ اس حدیث کے خلاف ہیں اور یہ حدیث بظاہر ان اقوال کے خلاف ہے مثلاً بزاز یہ میں لکھا ہے کہ میت کے ورثاء کی جانب سے پہلے دن یا تیسرے دن اور ساتویں دن کھانا کھلانا مکروہ ہے، اسی طرح خلاصۃ الفتاویٰ میں ہے کہ تیسرے دن (تیجا کے نام پر) کھانے کا اہتمام کرنا اور لوگوں کو کھانے پر بلانا مباح نہیں ہے، زیلیعی نے کہا ہے کہ تین دن تک غم منانے کے لئے بیٹھنے میں مضائقہ نہیں ہے بشرطیکہ کہ ممنوع چیزوں کا ارتکاب نہ ہو جیسے قالین بچھانا اور ضیافت کا اہتمام کرنا، نیز ابن ہمام رحمۃ اللہ علیہ نے بھی لکھا ہے کہ اہل بیت کا ضیافت کرنا مکروہ ہے، ابن ہمام نے یہ بھی لکھا ہے کہ یہ ضیافت بدعت سینہ ہے، حضرت جریر بن عبداللہ کی روایت میں صاف مذکور ہے کہ میت کی ضیافت کو ہم نوحہ کی طرح حرام سمجھتے، تھے ایک طرف فقہاء کے یہ فتاویٰ ہیں جو میت کے گھر کھانے کو منع کرتے ہیں اور دوسری طرف زیر بحث حدیث سے کھانے کے جواز کا اشارہ ملتا ہے اس کا کیا جواب ہے؟

**جواب:** اس حدیث کا واضح جواب یہ ہے کہ یہ خاتون میت کی بیوی نہیں تھیں بلکہ جنازہ سے واپسی پر کسی اور عورت کا قاصد آیا تھا، میت کی بیوی کا نہیں تھا، چنانچہ ابوداؤد جلد دوم ص ۷۱ پر داعی امرأۃ کا لفظ ہے کہ کسی عورت کا قاصد تھا لہذا مشکوٰۃ کی اس روایت میں کسی کا تب سے کچھ سہو ہو گیا ہے جس سے اہل بدعت کی خوشیاں خاک میں مل گئیں جو اس روایت سے شومہ ثابت کرتے ہیں، اکابر نے لکھا ہے کہ ”طعام السیت بمیت القلب“ ”الاسری“ یہ قیدی چونکہ کفار تھے لہذا ان کو کھلانا مناسب تھا معلوم ہوا تیجا، شومہ ساتواں مسلمان کے کھانے کی چیز نہیں ہے۔

### ام معبد کی بکری سے متعلق معجزہ کا ظہور

﴿۷۴﴾ وَعَنْ جَزَامِ بْنِ هِشَامٍ عَنْ أَبِيهِ عَنْ جَدِّهِ حَبِيشِ بْنِ خَالِدٍ وَهُوَ أَخُ أُمِّ مَعْبِدٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ حِينَ أُخْرِجَ مِنْ مَكَّةَ خَرَجَ مُهَاجِرًا إِلَى الْمَدِينَةِ هُوَ وَأَبُو بَكْرٍ وَمَوْلَى أَبِي بَكْرٍ عَامِرُ بْنُ



فَهَيْرَةٌ وَدَلِيلُهُمَا عَبْدُ اللَّهِ اللَّيْثِيُّ مَرُّوْا عَلٰى حَيْمَتِيْ اُمَّ مَعْبِدٍ فَسَلُّوْهَا لِحَمًا وَتَمْرًا لِيَشْتَرُوْا مِنْهَا فَلَمْ يُصِيْبُوْا  
عِنْدَهَا شَيْئًا مِنْ ذَلِكَ وَكَانَ الْقَوْمُ مُرْمِلِيْنَ مُسْنِتِيْنَ فَنَظَرَ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ اِلَى شَاةٍ  
فِي كَسْرِ الْخَيْمَةِ فَقَالَ مَا هَذِهِ الشَّاةُ يَا اُمَّ مَعْبِدٍ قَالَتْ شَاةٌ خَلَفَهَا الْجُهْدُ عَنِ الْغَنَمِ قَالَ هَلْ بِهَا مِنْ لَبَنِ  
قَالَتْ هِيَ اَجْهَدُ مِنْ ذَلِكَ قَالَ اَتَاذِنِيْ لِيْ اَنْ اَحْلُبَهَا قَالَتْ يَا بِيْ اَنْتَ وَاُمِّيْ اِنْ رَاَيْتَ بِهَا حَلَبًا فَاَحْلُبْهَا  
فَدَعَا بِهَا رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ فَمَسَحَ بِبِيْدهِ وَسَمَّى اللّٰهُ تَعَالٰى وَدَعَا لَهَا فِيْ شَاتِيْهَا فَتَفَاجَتْ  
عَلَيْهِ وَدَرَّتْ وَاجْتَرَّتْ فَدَعَا بِاِنَاءٍ يُّرْبِضُ الرَّهْطُ فَحَلَبَ فِيْهِ ثَجًّا حَتَّى عَلَاهُ الْبَهَاءُ ثُمَّ سَقَاهَا حَتَّى رَوَيْتْ  
وَسَقَى اصْحَابَهُ حَتَّى رَوُوْا ثُمَّ شَرِبَ اَحْرَهُمْ ثُمَّ حَلَبَ فِيْهِ ثَانِيًا بَعْدَ بَدْءِهِ حَتَّى مَلَأَ الْاِنَاءَ ثُمَّ غَاذَرَهُ عِنْدَهَا  
وَبَايَعَهَا وَاَرْتَحَلُوْا عَنْهَا. (رواه فی شرح السنّة وابن عبد البر فی الاستیعاب وابن الجوزی فی کتاب الوفاء فی الخلیفۃ قصّة)

اور حضرت حزام ابن ہشام اپنے والد سے اور وہ حزام کے دادا حبیش سے جو ام معبد کے بھائی ہیں روایت کرتے ہیں کہ رسول کریم ﷺ کو جب مکہ چھوڑ دینے کا حکم ہوا اور آپ ہجرت کر کے مدینہ روانہ ہوئے تو آپ حضرت ابو بکر اور حضرت ابو بکر کے آزاد کردہ غلام عامر ابن فیبرہ اور ان دونوں کو راستہ بتانے والے عبداللہ لیشی کا گزر ام معبد کے دو خیموں پر ہوا ان حضرات نے اہل خیمہ سے کچھ گوشت اور کھجوریں خریدنی چاہیں لیکن ان دونوں کو ام معبد کے پاس ان میں سے کوئی چیز دستیاب نہیں ہوئی کیونکہ اس زمانہ میں عام طور پر لوگ قحط زدگی اور بے سرو سامانی کا شکار تھے۔ اتنے میں اچانک رسول کریم ﷺ کی نظر ایک بکری کی طرف گئی جو خیمہ کی ایک جانب تھی، آپ نے وہ بکری دیکھ کر پوچھا کہ ام معبد اس بکری کو کیا ہوا؟ ام معبد نے جواب دیا اس کے ڈبلے پن نے اس کو ریوڑ سے الگ کر رکھا ہے۔ آپ نے پوچھا کیا یہ دودھ دیتی ہے؟ ام معبد نے کہا جس مصیبت میں یہ مبتلا ہے اس میں دودھ کہاں سے دے سکتی ہے۔ آپ نے فرمایا کیا تم مجھے اجازت دیتی ہو کہ میں اس کا دودھ دوں؟ ام معبد نے کہا میرے ماں باپ آپ پر قربان! اگر آپ کو اس میں دودھ معلوم ہوتا ہو تو ضرور دودھ لیں۔ رسول کریم ﷺ نے یہ سن کر بکری کو منگوا لیا، پھر آپ نے اس کے تھنوں پر اپنا دست مبارک پھیرا، بسم اللہ پڑھی اور ام معبد کے لئے ان کی بکری کے تئیں برکت کی دعا فرمائی۔ چنانچہ بکری نے دودھ دینے کے لئے اپنے پاؤں آنحضرت ﷺ کے سامنے کشادہ کر دیئے پھر وہ بکری دودھ بہانے اور جگالی کرنے لگی، آپ نے ایک اتنا بڑا برتن منگایا جو ایک جماعت کو شکم سیر کرے اور اس برتن میں خوب بہتا ہوا دودھ دوہا یہاں تک کہ دودھ کی جھاگ برتن کے اوپر تک آگئی، اس کے بعد آپ نے وہ دودھ پہلے ام معبد کو پلایا جنہوں نے خوب سیر ہو کر پیا پھر اپنے ساتھیوں کو پلایا وہ بھی اچھی طرح سیر ہو گئے اور پھر سب کے بعد خود آپ نے پیا پھر پہلی مرتبہ دوہنے کے بعد آپ نے دوبارہ اسی برتن میں دوہا، یہاں تک کہ وہ برتن دودھ سے لبریز ہو گیا اور وہ دودھ آپ نے ام معبد کے پاس چھوڑ دیا پھر آپ نے ام معبد کو مسلمان کیا اور ان کے ہاں سے روانہ ہو گئے۔ اس روایت کو بخوفی نے شرح السنہ میں، ابن عبد البر نے استیعاب میں

اور ابن جوزی نے کتاب الوفاء میں نقل کیا ہے نیز حدیث میں واقعہ کی اور بھی تفصیل ہے۔

**توضیح:** ”ام معبد“ ایک عورت کی کنیت ہے جن کے پاس حضور اکرم ﷺ ہجرت کے سفر میں غار ثور کے بعد اترے تھے اور ان کی بکری میں معجزہ کا ظہور ہوا۔ ”مسنین“ یعنی خشک سالی میں بتلا قحط زدہ تھے۔ ”مرملین“ جس کا زاد سفر ختم ہو وہ مرل ہوتا ہے۔

”خلفها الجهد“ یعنی خود کمزوری کی وجہ سے باقی بکریوں سے پیچھے رہ گئی اس میں دودھ کہاں؟ ”تفاجت علیہ“ دودھ دینے کے لئے دونوں مانگوں کو کھول دیا۔ ”درت“ وافر دودھ دینے کو کہتے ہیں۔ ”واجتر“ جگالی لینا شروع کیا۔ ”یربض“ اتنا بڑا برتن جو تین سے نو آدمیوں کے پینے کے لئے کافی ہو۔ ”نجا“ زوردار طریقہ سے دودھ نکالنے کو کہتے ہیں۔ ”البهاء“ دودھ نکالنے کے وقت دودھ پر جھاگ آتا ہے وہ مراد ہے۔ ”رویت“ سیراب ہونے کے معنی میں ہے۔ ”غادرہ“ ای ترکہ چھوڑنے کے معنی میں ہے، برکت کے لئے معجزاتی دودھ دوبارہ نکال کر ان کے پاس چھوڑ دیا، ام معبد مسلمان ہو گئیں، شوہر نے جب آ کر گھر میں دودھ دیکھا تو پوچھا یہ کیا ہے؟ ام معبد نے قصہ سنا دیا تو اس نے کہا تم بخدا ایہ مکہ میں نمودار ہونے والے نبی ہی تھے، میں نے ارادہ کیا تھا کہ ان کا ساتھ دوں مگر اس وقت نہیں ہو سکا اب اگر ان کو پاؤں تو اس پر ایمان بلاؤں گا، ادھر اہل مکہ کے سامنے ہاتف غیبی نے زور زور سے اشعار پڑھے جو اہل مکہ نے سنے۔

### ام معبد کے واقعہ پر ہاتف غیبی کا منظوم کلام

حضور اکرم ﷺ نے جب حضرت صدیق اکبر رضی اللہ عنہ کے ساتھ مکہ سے مدینہ کی طرف ہجرت فرمائی اور اہل مکہ کی تفتیش ناکام ہوئی تو مکہ مکرمہ میں جبل ابوقیس سے بلند آواز سے ہاتف غیبی نے بہت ہی معنی خیز اور عمدہ اشعار کہے! میں بلا ترجمہ انہیں نقل کرتا ہوں، ملا علی قاری رحمۃ اللہ علیہ نے ان کو مرقات میں ذکر کیا ہے۔

جزی اللہ رب الناس خیر جزائہ  
رفیقین حلا خیمتی ام معبد  
ہما نزل بالہدی و اہتدت بہ  
فقد فاز من امسی رفیق محمد  
لیهن بنی کعب مقام فتاہم  
ومقعدھا للمؤمنین بمرصد  
سلوا اختکم عن شاتھا و رانانھا  
فانکم ان تسئلوا الشاة تشہد

جنات کے اس قصیدہ کو جب مکہ کے مسلمانوں نے سنا تو انہیں یقین آ گیا کہ آنحضرت ﷺ نے مدینہ کی طرف ہجرت فرمائی، واقعہ ہجرت اور ام معبد کے قصہ کی طرف حضرت حسان رضی اللہ عنہ نے بھی اشارہ کیا ہے، چند اشعار ملاحظہ ہوں:

لقد خاب قوم غاب عنہم نیہم  
وقدس من یسری الیہم ویغندی  
لقد نزلت منہ علی اہل یثرب  
رکاب ہدی حلت علیہم باسعد

نبی یرى ما لا یرى الناس حوله      ویتلوا کتاب اللہ فی کل مسجد  
 لیهن ابابکر سعادۃ جدہ      بصحبته من یسعد اللہ یسعد  
 لیهن بنی کعب مقام فتاها      ومقعدھا للمؤمنین بمرصد

ان والہانہ اشعار کے پیش نظر اور معجزات کے اختتام کے بعد مناسب معلوم ہوتا ہے کہ حضرت لعل شہباز قلندر رحمۃ اللہ علیہ کے فارسی کلام کو عشق و فدائیت اور جوش و فنائیت کے حوالہ سے پیش کیا جائے چنانچہ فرماتے ہیں:۔

ز عشق دوست ہر ساعت درون ناری رقص      گے در خاک می غلطم گے برخاری رقص  
 نمی دامن چوں مستانہ دم دیدار می رقص      مگر نازم بدیں ذوقے کہ پیش یاری رقص  
 تو آں قاتل کہ از بہر تماشہ خون من ریزی      من آں بکل کہ زیر خنجر خونخوار می رقص  
 اگرچہ قطرہ شبنم نہ پوید بر سر خارے      منم آں قطرہ شبنم بہ نوک خاری رقص  
 شدم بدنام در عشقش بیا اے پارسا اکوں      نمی ترسم ز رسوائی سر بازار می رقص  
 منم عثمان مروندی کہ یار خواجه منصورم      ملامت می کند خلقے ومن بردار می رقص

مورخہ ۲۷ جمادی الثانی ۱۲۱۸ھ

اللہم صل علی حبیبک ونبیک محمد صلی اللہ علیہ وسلم



## باب الكرامات

### کرامات کا بیان

قال الله تعالى: ﴿وَهُزِّي إِلَيْكِ بِجِذْعِ النَّخْلَةِ تُسَاقُطُ عَلَيْكَ رَطْبًا جَنِيًّا﴾. (سورة المريم)

وقال الله تعالى: ﴿قال الذي عنده علم من الكتاب انا اتيك به قبل ان يرتد اليك طرفك﴾.

(سورة النمل)

کرامات جمع ہے اس کا مفرد کرامت ہے جو اکرام و تکریم کے معنی میں ہے، لغت میں کرامت: عزت و عظمت اور توقیر کے معنی میں ہے لیکن اصطلاح میں کرامت اس خارق عادت کام کا نام ہے جو کسی نیکو کار و پرہیزگار مومن کے ہاتھ پر ظاہر ہو جائے لیکن وہ نبوت کا دعویٰ دار نہ ہو بلکہ متبع سنت ہو۔

اہل سنت والجماعت کا اس پر اتفاق ہے کہ اولیاء اللہ کی کرامت حق ہے، البتہ معتزلہ کرامت کے ظہور کا انکار کرتے ہیں۔ قرآن کریم میں اللہ تعالیٰ نے غیر انبیاء کی کرامتوں کا ذکر کیا ہے جیسے حضرت خضر کی کرامات ہیں بشرطیکہ کہ وہ نبی نہ ہو ورنہ وہ معجزہ ہوگا واضح یہ ہے کہ خضر ایک خفیہ نظام کے نبی تھے، اسی طرح آصف بن برخیا کی کرامت ہے، اسی طرح حضرت مریم کی کرامت اور ذوالقرنین کی کرامات ہیں، اصحاب کہف کی کرامات ہیں، اسی طرح زبیر بحث احادیث میں صحابہ کرام کی کرامات کا بیان ہے۔ کرامت کسی ولی کی ولایت کی علامت ہوتی ہے، اس کی الوہیت کی دلیل نہیں ہوتی۔ جس طرح اہل بدعت کرامات کو اولیاء کی الوہیت کے طور پر پیش کرتے ہیں، نیز کرامت کسی ولی کے اختیار میں نہیں ہوتی کبھی کبھی تو صاحب ولایت آدمی کو اپنی کرامت کا پتہ بھی نہیں ہوتا، بعض علماء کا خیال ہے کہ بعض دفعہ کوئی کرامت کسی ولی کے اختیار میں ہو مگر عام طور پر ایسا نہیں ہوتا۔ بہر حال اہل بدعت بریلوی حضرات جس طرح حضور اکرم ﷺ کے معجزات کی وجہ سے علمی غلطی کا شکار ہو گئے ہیں اور اس کو الوہیت کے طور پر سمجھ بیٹھے ہیں اسی طرح ان کو کرامات میں بھی غلطی ہو گئی ہے۔ اور وہ ہر کرامت کو ولی کے لئے صفت انوہیت کی دلیل سمجھ بیٹھے ہیں۔



## الفصل الاول

### دو صحابیوں کی لائٹوں نے چراغ کا کام کیا

۱ \* عَنْ أَنَسٍ أَنَّ أَسِيدَ بْنَ حُضَيْرٍ وَعَبَادَ بْنَ بَشْرٍ تَحَدَّثَا عِنْدَ النَّبِيِّ صَلَّى اللَّهُ عَلَيْهِ وَسَلَّمَ فِي حَاجَةٍ لَهُمَا حَتَّى ذَهَبَ مِنَ اللَّيْلِ سَاعَةٌ فِي لَيْلَةٍ شَدِيدَةِ الظُّلْمَةِ ثُمَّ خَرَجَا مِنْ عِنْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ يَنْقَلِبَانِ وَبِيَدِ كُلِّ وَاحِدٍ مِنْهُمَا عُصِيَّةٌ فَأَضَاءَتْ عَصَا أَحَدِهِمَا لَهَا حَتَّى مَشِيَ فِي ضَوْءِهَا حَتَّى إِذَا افترقت بهما الطَّرِيقُ أَضَاءَتْ لِلْآخَرِ عَصَاهُ فَمَشَى كُلُّ وَاحِدٍ مِنْهُمَا فِي ضَوْءِ عَصَاهُ حَتَّى بَلَغَ أَهْلَهُ.

(رَوَاهُ الْبُخَارِيُّ)

حضرت انس رضی اللہ عنہ بیان کرتے ہیں کہ حضرت اسید ابن حضیر اور حضرت عباد بن بشر نبی کریم ﷺ کی خدمت میں بیٹھے ہوئے اپنی کسی حاجت میں گفتگو کر رہے تھے اور اس کا سلسلہ ایک ساعت یعنی بڑی رات گئے تک جاری رہا جب کہ وہ رات بھی نہایت تاریک تھی، جب یہ دونوں اپنے گھروں کو لوٹنے کے لئے نبی کریم ﷺ کے پاس سے اٹھ کر باہر نکلے تو اس وقت ان دونوں میں سے ہر ایک کے ہاتھ میں لائٹھی تھی ان دونوں میں سے ایک کی لائٹھی روشن ہوگئی اور اس کی روشنی میں وہ چلنے لگے۔ یہاں تک کہ جب دونوں کے راستے جدا ہوئے تو دوسرے کی لائٹھی بھی روشن ہوگئی اور پھر وہ دونوں اپنی اپنی لائٹھی کی روشنی میں چل کر اپنے اہل و عیال یعنی اپنے گھروں تک پہنچ گئے۔ (بخاری)

**توضیح:** ”یَنْقَلِبَانِ“ یعنی حضور اکرم ﷺ کی مجلس سے واپس گھر لوٹنے لگے، جب تک ایک لائٹھی کی روشنی سے کام چلتا تھا تو دوسری میں روشنی نہیں تھی یہ اس بات کی طرف اشارہ ہے کہ اسراف جائز نہیں لیکن جب الگ ہونے لگے تو اب دوسرے کو روشنی کی ضرورت پڑی تو اس کی لائٹھی میں بھی روشنی آگئی اور کرامت ظاہر ہوگئی۔ کرامت کسی ولی کی ولایت اور عظمت کی دلیل ہوتی ہے، خدائی کی نہیں۔

### حضرت جابر کے والد نے جو کچھ کہا وہی ہو گیا

۲ \* وَعَنْ جَابِرٍ قَالَ لَمَّا حَضَرَ أُحُدَ دَعَانِي أَبِي مِنَ اللَّيْلِ فَقَالَ مَا أَرَانِي الْأَمَقْتُوَلَا فِي أَوَّلِ مَنْ يُقْتَلُ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ وَإِنِّي لَا أَتْرُكُ بَعْدِي أَعَزَّ عَلَيَّ مِنْكَ غَيْرَ نَفْسِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَإِنَّ عَلَيَّ دَيْنٌ فَاقْضِ وَأَسْتَوْصِ بِأَخَوَاتِكَ خَيْرًا فَاصْبَحْنَا فَكَانَ أَوَّلَ قَتِيلٍ وَدَفِنْتُهُ مَعَ

(رَوَاهُ الْبُخَارِيُّ)

آخِرَ فِي قَبْرِ.

اور حضرت جابر رضی اللہ عنہ کہتے ہیں کہ جب جنگ احد پیش آئی تو، رات میں میرے والد نے مجھے بلایا اور کہا: میرا خیال ہے کہ اس میں نبی کریم ﷺ کے جو صحابہ مارے جائیں گے ان میں سب سے پہلے مارا جانے والا شخص میں ہوں گا۔ اور اس میں شک نہیں کہ میں اپنے پیچھے ایسا کوئی شخص نہیں چھوڑ رہا ہوں جو مجھے تم سے زیادہ عزیز ہو سوائے رسول کریم ﷺ کی ذات گرامی کے اور میرے ذمہ جو قرضہ ہے اس کو ادا کر دینا، نیز اپنی بہنوں کے حق میں میری یہ وصیت سن لو کہ ان کے ساتھ اچھا سلوک کرنا، حضرت جابر کہتے ہیں کہ اس رات کے بعد جو صبح ہوئی تو میرے والد ہی شہید ہونے والوں میں سے سب سے پہلے شخص تھے اور میں نے ان کو لیک اور شخص کے ساتھ قبر میں دفن کیا۔ (بخاری)

**توضیح:** ”اول من یقتل“ یعنی رات کے وقت حضرت جابر رضی اللہ عنہ کے والد حضرت عبداللہ رضی اللہ عنہ نے اپنے بیٹے سے کہا کہ کل کے مقتولین شہداء میں سب سے پہلے میں ہوں گا اور اسی طرح ہو گیا، اس جملہ میں کرامت ظاہر ہو گئی کیونکہ جو کہا تھا وہی ہو گیا۔

### کھانے میں اضافہ کی کرامت ظاہر ہو گئی

﴿۳﴾ وَعَنْ عَبْدِ الرَّحْمَنِ بْنِ أَبِي بَكْرٍ قَالَ إِنَّ أَصْحَابَ الصُّفَّةِ كَانُوا أَنَا سَافِقِرَاءَ وَإِنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَنْ كَانَ عِنْدَهُ طَعَامٌ اثْنَيْنِ فَلْيَذْهَبْ بِثَالِثٍ وَمَنْ كَانَ عِنْدَهُ طَعَامٌ أَرْبَعَةٍ فَلْيَذْهَبْ بِخَامِسٍ أَوْ سَادِسٍ وَإِنَّ أَبَا بَكْرٍ جَاءَ بِثَلَاثَةٍ وَأَنْطَلَقَ النَّبِيُّ صَلَّى اللَّهُ عَلَيْهِ وَسَلَّمَ بِعَشْرَةٍ وَإِنَّ أَبَا بَكْرٍ تَعَشَى عِنْدَ النَّبِيِّ صَلَّى اللَّهُ عَلَيْهِ وَسَلَّمَ ثُمَّ لَبِثَ حَتَّى صُلِّيَتِ الْعِشَاءُ ثُمَّ رَجَعَ فَلَبِثَ حَتَّى تَعَشَى النَّبِيُّ صَلَّى اللَّهُ عَلَيْهِ وَسَلَّمَ فَجَاءَ بَعْدَ مَا مَضَى مِنَ اللَّيْلِ مَا شَاءَ اللَّهُ قَالَتْ لَهُ امْرَأَتُهُ مَا حَبَسَكَ عَنْ أَضْيَافِكَ قَالَ أَوْ مَا عَشَيْتُهُمْ قَالَتْ أَبَوَا حَتَّى تَجِيءَ فَعُضِبَ وَقَالَ وَاللَّهِ لَا أَطْعَمُهُ أَبَدًا فَحَلَفَتِ الْمَرْأَةُ أَنْ لَا تَطْعَمَهُ وَحَلَفَ الْأَضْيَافُ أَنْ لَا يَطْعَمُوهُ قَالَ أَبُو بَكْرٍ كَانَ هَذَا مِنَ الشَّيْطَانِ فَدَعَا بِالطَّعَامِ فَأَكَلَ وَآكَلُوا فَجَعَلُوا لَا يَرْفَعُونَ لُقْمَةً إِلَّا رَبَّتْ مِنْ أَسْفَلِهَا أَكْثَرُ مِنْهَا فَقَالَ لِامْرَأَتِهِ يَا أُخْتِ بِنِي فِرَاسٍ مَا هَذَا قَالَتْ وَقُرَّةُ عَيْنِي إِنَّهَا الْأَنْ لَا أَكْثَرُ مِنْهَا قَبْلَ ذَلِكَ بَنَلْتُ مَرَارٍ فَأَكَلُوا وَبَعَثَ بِهَا إِلَى النَّبِيِّ صَلَّى اللَّهُ عَلَيْهِ وَسَلَّمَ فَذَكَرَ أَنَّهُ أَكَلَ مِنْهَا.

(مُتَّفَقٌ عَلَيْهِ وَذَكَرَ حَدِيثُ عَبْدِ اللَّهِ بْنِ مَسْعُودٍ كُنَّا نَسْمَعُ تَسْبِيحَ الطَّعَامِ فِي الْمُعْجِزَاتِ)

اور حضرت عبدالرحمن ابن ابوبکر رضی اللہ عنہ کہتے ہیں کہ اصحاب صفہ مفلس لوگ تھے، چنانچہ ایک دن رسول کریم ﷺ نے صحابہ سے فرمایا کہ جس شخص کے ہاں دو آدمیوں کا کھانا ہو وہ تیسرے شخص کو (اصحاب صفہ میں سے) لے جائے اور جس شخص کے ہاں چار آدمیوں کا کھانا ہو وہ پانچویں شخص کو لے جائے یا چھٹے شخص کو بھی لے جائے۔ حضرت ابوبکر رضی اللہ عنہ نے تین آدمیوں کو لیا اور نبی کریم ﷺ

نے دس آدمیوں کو لیا حضرت ابو بکر رضی اللہ عنہ نے حضور اکرم ﷺ کے ہاں کھانا کھلایا اور وہیں آنحضرت ﷺ کی خدمت میں حاضر رہے یہاں تک کہ جب عشاء کی نماز ہو گئی تو وہ آنحضرت ﷺ کے گھر چلے آئے اور اس وقت تک خدمت اقدس میں حاضر رہے۔ جب تک کہ نبی کریم ﷺ نے کھانا نہیں کھلایا۔ اس طرح حضرت ابو بکر رضی اللہ عنہ جب اپنے گھر پہنچے تو رات کا اتنا حصہ کہ جو اللہ نے چاہا گذر چکا تھا۔ اور اس وقت تک نہ صرف ان کے اہل و عیال بلکہ ان کے مہمان بھی گھر میں بیٹھے ان کا انتظار کرتے رہے، گھر میں ان کے داخل ہوتے ہی ان کی بیوی نے کہا: کس چیز نے آپ کو اپنے مہمانوں سے روک رکھا تھا؟ حضرت ابو بکر بولے تو کیا تم نے اب تک مہمانوں کو کھانا نہیں کھلایا؟ بیوی بولیں: ان مہمانوں نے آپ کے آنے تک کھانا کھانے سے انکار کر دیا تھا تاکہ کھانے میں ان کے ساتھ آپ بھی شریک رہیں۔ حضرت ابو بکر سخت غضبناک ہوئے کیونکہ ان کو یہ خیال گذرا کہ گھر والوں ہی کی کوتاہی ہے جو انہوں نے اصرار کر کے مہمانوں کو کھانا نہیں کھلایا، چنانچہ انہوں نے کہا کہ خدا کی قسم! میں یہ کھانا ہرگز نہیں کھاؤں گا، پھر ان کی بیوی نے بھی قسم کھالی کہ وہ اس کھانے کو ہرگز نہیں کھائیں گی اور مہمانوں نے بھی قسم کھائی کہ وہ بھی اس کھانے نہیں کھائیں گے پھر (چند لمحوں بعد) ابو بکر رضی اللہ عنہ کہنے لگے کہ میرا اس طرح غضبناک ہو جانا اور قسم کھالینا شیطان سے تھا (یہ کہہ کر) انہوں نے کھانا منگایا اور پھر سب لوگوں نے کھانا کھلایا۔ حضرت ابو بکر رضی اللہ عنہ اور ان کے مہمان جو بھی لقمہ اٹھاتے تھے اس کی جگہ کھانا اور بڑھ جاتا تھا۔ حضرت ابو بکر رضی اللہ عنہ نے اپنی بیوی کو مخاطب کر کے فرمایا اے بنو فراس کی بہن! یہ کیا معاملہ ہے؟ بیوی بولیں: اپنی آنکھوں کی ٹھنڈک! یہ کھانے کا برتن جتنا پہلے بھرا ہوا تھا اس سے سہ چند زیادہ اب بھرا ہوا ہے۔ بہر حال سب نے کھانا کھلایا اور پھر حضرت ابو بکر رضی اللہ عنہ نے وہ کھانا نبی کریم ﷺ کی خدمت میں بھی بھیجا اور بیان کیا جاتا ہے کہ آنحضرت ﷺ نے اس کھانے میں سے تناول فرمایا (بخاری و مسلم) اور حضرت عبداللہ ابن مسعود رضی اللہ عنہ کی روایت ”کننا نسمع تسبیح الطعام“ باب المعجزات میں نقل کی جا چکی ہے۔

**توضیح:** ”اصحاب الصفة“ یہ حضور اکرم ﷺ کے مدرسہ کے طالب علموں کا تعارف ہے، صفہ چبوترے کو کہتے ہیں، آج کل مسجد نبوی میں ایک مربع شکل کی جگہ ہے اسی کا نام صفہ ہے۔ یہ جگہ حضور اکرم ﷺ کے روضہ کے پیچھے ہے۔ یہ مدرسہ مختلف اغراض کے لئے قائم کیا گیا تھا، امیر جنسی میں یہ جہادی مدرسہ تھا، طلبہ جہاد میں نکل جاتے تھے، گویا یہ حجاز جنگ کے لئے قطعہ منتظرہ تھا، اگر جنگ کا زمانہ نہیں ہوتا تھا تو یہ طلبہ حضور اکرم ﷺ سے علم سیکھتے تھے، اپنے پیٹ پالنے کے لئے جنگل سے لکڑیاں کاٹ کر لاتے اور بازار میں فروخت کرتے تھے، ان طلبہ کی تعداد کبھی ۸۰ اور کبھی تعداد چار سو تک جا پہنچتی تھی، حضرت ابو ہریرہ رضی اللہ عنہ یہیں پر طالب علم تھے۔ آنحضرت ﷺ نے محلہ کے لوگوں پر ان کا کھانا مقرر فرمایا تھا کہ جس گھر میں جتنے آدمیوں کا کھانا تیار ہوتا ہو وہ اپنے ساتھ اصحاب صفہ میں سے ایک طالب علم بھی لے جائے اور کھانا کھلائے، زیر بحث قصہ میں حضرت صدیق اکبر رضی اللہ عنہ اپنے ساتھ تین لے گئے اور نبی مکرم ﷺ دس لے گئے اس سے آج کل طلبہ کے وظیفے اکٹھا کرنے اور گھروں سے لانے کافی اچھلے ثبوت ملتا ہے، جس طرح صوبہ سرحد وغیرہ میں ہے اگرچہ

اصحابہ صفہ کو گھروں میں لے جاتے تھے مگر اہل محلہ پران کا وظیفہ مقرر تھا، بہر حال کچھ ثبوت ملتا ہے جو کافی ہے۔ ”اومسا عشیتہم“ یعنی ابھی تک شام کا کھانا نہیں کھلایا؟ ”ابو“ یعنی مہمانوں نے انکار کیا کہ جب تک آپ نہیں آئیں گے کھانا نہیں کھائیں گے۔ ”لا اطعمہ“ یعنی ابو بکر رضی اللہ عنہ نے قسم کھالی اور کہا کہ میں اب ان کے ساتھ نہیں کھاؤں گا، ام رومان رَضِيَ اللهُ تَعَالَى عَنْهَا نے کہا قسم بخدا میں بھی نہیں کھاؤں گی مہمانوں نے بھی نہ کھانے کی قسم کھالی۔

”ربت“ یعنی اوپر سے ہم کھا رہے تھے اور نیچے کھانا پیدا ہو رہا تھا۔ ”یا اخت بنی فراس“ حضرت ام رومان رَضِيَ اللهُ تَعَالَى عَنْهَا، ابو بکر صدیق رضی اللہ عنہ کی بیوی تھیں، حضرت عائشہ رَضِيَ اللهُ تَعَالَى عَنْهَا کی والدہ تھیں اور بنی فراس قبیلہ سے ان کا تعلق تھا اس نسبت سے ابو بکر صدیق رضی اللہ عنہ نے آواز دی اس قصہ میں کرامت ظاہر ہو گئی۔

## نجاشی کی قبر پر نور کی کرامت ظاہر ہو گئی

﴿۴﴾ عَنْ عَائِشَةَ قَالَتْ لَمَّا مَاتَ النَّجَاشِيُّ كُنَّا نَتَحَدَّثُ أَنَّهُ لَا يَزَالُ يُرَىٰ عَلَىٰ قَبْرِهِ نُورٌ. (رَوَاهُ أَبُو دَاوُدَ)

حضرت عائشہ کہتی ہیں کہ نجاشی کے انتقال کے بعد ہمارے درمیان اس بات کا چرچا ہوتا تھا کہ نجاشی کی قبر پر ہمیشہ نور دکھائی دیتا ہے۔ (ابوداؤد)

**توضیح:** نجاشی حبشہ کا بادشاہ تھا مسلمان ہو گیا تھا صحابہ کی خدمت کی۔ انتقال پر آنحضرت ﷺ نے جنازہ پڑھایا فرشتوں نے جنازہ لا کر سامنے رکھ دیا تھا یا حجابات اٹھائے گئے تھے، ان کے مرنے کے بعد ان کی قبر سے نور کے شعلے اٹھ رہے تھے، مدینہ منورہ کے لوگوں نے جاتے آتے میں یہ نور دیکھا اسی کو حضرت عائشہ رَضِيَ اللهُ تَعَالَى عَنْهَا بیان فرماتی ہیں، اس میں کرامت ظاہر ہو گئی۔

## جسد اطہر کو غسل دینے کے وقت کرامت ظاہر ہو گئی

﴿۵﴾ وَعَنْهَا قَالَتْ لَمَّا أَرَادُوا غَسْلَ النَّبِيِّ صَلَّى اللَّهُ عَلَيْهِ وَسَلَّمَ قَالُوا لَا نَدْرِي أُنَجِرِدُ رَسُولَ اللَّهِ صَلَّى اللَّهُ عَلَيْهِ وَسَلَّمَ مِنْ ثِيَابِهِ كَمَا نَجِرِدُ مَوْتَانَا أَمْ نَغْسِلُهُ وَعَلَيْهِ ثِيَابُهُ فَلَمَّا اخْتَلَفُوا أَلْفَى اللَّهُ عَلَيْهِمُ النَّوْمَ حَتَّىٰ مَامِنَهُمْ رَجُلٌ إِلَّا وَذَقْنَهُ فِي صَدْرِهِ ثُمَّ كَلَّمَهُمْ مُكَلِّمٌ مِنْ نَاحِيَةِ الْبَيْتِ لَا يَدْرُونَ مَنْ هُوَ اغْسِلُوا النَّبِيَّ صَلَّى اللَّهُ عَلَيْهِ وَسَلَّمَ وَعَلَيْهِ ثِيَابُهُ فَعَامُوا فَعَسَلُوهُ وَعَلَيْهِ فَمِيضَةٌ يَصُبُّونَ الْمَاءَ فَوْقَ الْقَمِيصِ وَيَذَلُّ كُونَهُ بِالْقَمِيصِ. (رَوَاهُ النَّبَهِيُّ فِي دَلَائِلِ النُّبُوَّةِ)

اور حضرت عائشہ رَضِيَ اللهُ تَعَالَى عَنْهَا کہتی ہیں کہ جب نبی کریم ﷺ کے جسد اطہر کو غسل دینے کا ارادہ کیا گیا تو یہ سوال اٹھ کھڑا ہوا کہ آیا رسول کریم ﷺ کے کپڑے بھی اسی طرح اتار دیئے جائیں جس طرح ہم اپنے مردوں کے کپڑے اتار دیتے



ہیں یا آپ کو کپڑوں ہی کے اندر غسل دے دیا جائے؟ جب صحابہ میں اختلاف رائے کا اظہار ہوا تو اللہ تعالیٰ نے ان سب پر نیند کو مسلط کر دیا یہاں تک کہ کوئی شخص ایسا وہاں نہیں رہا جس کی ٹھوڑی اس کے سینہ پر نہ آگئی ہو اور پھر ان لوگوں نے گھر کے ایک کونہ سے کسی ایسے بولنے والے کی آواز سنی جس سے وہ لوگ بالکل ناواقف تھے، وہ کہہ رہا تھا: نبی کریم ﷺ کو کپڑوں کے اندر غسل دو چنانچہ وہ سب لوگ اٹھ کھڑے ہوئے اور آپ کے جسم مبارک کو کپڑوں ہی کے اندر اس طرح غسل دیا کہ اس وقت جسد اطہر پر جو کرتا تھا اسی پر پانی ڈالتے جاتے تھے اور کرتے ہی سے بدن کو ملتے جاتے تھے۔ اس روایت کو بیہقی نے دلائل البہوۃ میں نقل کیا ہے۔

**توضیح:** "اغسلوا" جس شخص نے غائبانہ طور پر رہنمائی کی تھی علماء نے لکھا ہے کہ یہ حضرت خضر تھے، صحابہ کرام رضی اللہ عنہم پر نیند کا طاری ہو جانا اور گھر کے کونے سے آواز کا آنا یہ سب کرامات ہیں، اس کی نسبت اگر آنحضرت ﷺ کی طرف کرو تو یہ آپ کا معجزہ ہے اور اگر اس کی نسبت صحابہ کرام کی طرف کرو تو یہ کرامت ہے۔

علماء لکھتے ہیں کہ امت کے کسی فرد سے کرامت کا ظاہر ہونا نبی کے لئے معجزہ کی حیثیت رکھتا ہے۔ زیر بحث حدیث میں تصریح ہے کہ آنحضرت ﷺ کو کپڑوں کے ساتھ غسل دیا گیا اگرچہ علامہ نووی رحمہ اللہ نے لکھا ہے کہ کپڑوں کے ہوتے ہوئے اور آنحضرت ﷺ کو غسل نہیں دیا گیا زیر بحث حدیث ضعیف ہے، بہر حال یہ علامہ نووی رحمہ اللہ کا خیال ہے اور ان کی تحقیق سے ملا علی قاری رحمہ اللہ وغیرہ نے اس پر کچھ نہیں لکھا ہے۔

### حضرت سفینہ رضی اللہ عنہا سے کرامت ظاہر ہوگئی

﴿۶﴾ وَعَنِ ابْنِ الْمُنْكَدِرِ أَنَّ سَفِينَةَ مَوْلَى رَسُولِ اللَّهِ صَلَّى اللَّهُ عَلَيْهِ وَسَلَّمَ أَخْطَأَ الْجَيْشَ بِأَرْضِ الرُّومِ أَوْ أَسْرَ فَأَنْطَلَقَ هَارِبًا يَلْتَمِسُ الْجَيْشَ فَاذَاهُ بِالْأَسَدِ فَقَالَ يَا أَبَا الْحَارِثِ إِنَّا مَوْلَى رَسُولِ اللَّهِ صَلَّى اللَّهُ عَلَيْهِ وَسَلَّمَ كَانَ مِنْ أَمْرِي كَيْتٌ وَكَيْتٌ فَأَقْبَلَ الْأَسَدُ لَهُ بَصْبَصَةٌ حَتَّى قَامَ إِلَى جَنْبِهِ كُلَّمَا سَمِعَ صَوْتًا أَهْوَى إِلَيْهِ ثُمَّ أَقْبَلَ يَمْسِي إِلَى جَنْبِهِ حَتَّى بَلَغَ الْجَيْشَ ثُمَّ رَجَعَ الْأَسَدُ.

(رواه في شرح السنة)

اور حضرت ابن منکدر بیان کرتے ہیں کہ رسول کریم ﷺ کے آزاد کردہ غلام حضرت سفینہ رومی علاقہ میں لشکر کا راستہ بھول گئے تھے پادشمن کے ہاتھوں قید کر لئے گئے، پھر دشمن کے قبضہ سے نکل بھاگے اور اپنے لشکر کی تلاش میں لگ گئے، اسی دوران ان کی مڈبھیڑ ایک بڑے شیر سے ہوگئی، انہوں نے نہ صرف یہ کہ خطرناک شیر کو سامنے دیکھ کر بھی اپنے اوسان بحال رکھے بلکہ اس کو اس کی کنیت کے ذریعہ مخاطب کر کے کہا: اے ابو حارث! میں رسول اللہ ﷺ کا آزاد کردہ غلام ہوں اور میرے ساتھ یہ واقعہ پیش آیا ہے، شیر دم ہلاتا ہوا ان کے پہلو میں آ کر کھڑا ہو گیا اور پھر کسی طرف سے اگر کوئی خوفناک آواز آتی تو شیر اس آواز کی طرف لپکتا

اور پھر واپس آجاتا اسی طرح وہ شیر سفینہ رضی اللہ تعالیٰ عنہ کے پہلو بہ پہلو چلتا رہا یہاں تک کہ سفینہ رضی اللہ تعالیٰ عنہ اپنے لشکر میں پہنچ گئے اور شیر واپس چلا گیا۔ (شرح التہ)

**توضیح:** ”سفینہ“ حضرت ام سلمہ رضی اللہ تعالیٰ عنہا کا ایک غلام تھا ام سلمہ رضی اللہ تعالیٰ عنہا اس نے چاہا کہ اس کو آزاد کریں مگر شرط یہ رکھی کہ آنحضرت صلی اللہ علیہ وسلم کی خدمت میں رہو گے، اس نے کہا کہ آپ مجھے آزاد کریں اور شرط نہ لگائیں میں شرط کے بغیر حضور اکرم صلی اللہ علیہ وسلم کی خدمت میں رہوں گا، وہ غلام حضرت سفینہ رضی اللہ تعالیٰ عنہا تھے، بہر حال حضرت سفینہ رضی اللہ تعالیٰ عنہا کو آزادی ملی، پھر سرزمین شام میں صحابہ کرام کے ساتھ ایک جہاد میں ہرقل کے فوجیوں نے چند صحابہ سمیت ان کو گرفتار کر لیا، رات کے وقت حضرت سفینہ رضی اللہ تعالیٰ عنہا کسی طرح کفار کی قید سے رہا ہو گئے اور مسلمانوں کے کیمپ کی طرف روانہ ہو گئے رات کا اندھیرا تھا راستہ بھول گئے، جنگل تک جا پہنچے وہاں درندوں کا خطرہ لاحق ہو گیا تو حضرت سفینہ رضی اللہ تعالیٰ عنہا نے شیر سے کلام کیا اور صورت حال بتائی، کہ اے ابوالمحارث! میں رسول اللہ صلی اللہ علیہ وسلم کا غلام ہوں راستہ بھول گیا ہوں اس پر شیر نے دم ہلا کر آپ کی حفاظت کے لئے پہرہ دینا شروع کیا، کبھی آگے جاتا تھا کبھی پیچھے ہو جاتا تھا تا کہ کوئی درندہ نقصان نہ پہنچائے یہاں تک کہ آپ کو فوجی کیمپ تک پہنچا دیا جس سے حضور اکرم صلی اللہ علیہ وسلم کے آزاد کردہ غلام حضرت سفینہ رضی اللہ تعالیٰ عنہا کی کرامت ظاہر ہو گئی۔

حضرت سفینہ کا اصل نام کسی کو معلوم نہیں ہے جہاد کے ایک سفر میں انہوں نے اپنے سامان کے ساتھ ساتھیوں کا سامان بھی اٹھایا پھر ایک ساتھی آگے آتا تھا اور اپنا سامان ان پر لادتا تھا اور یہ اٹھاتے تھے، اس پس منظر میں آنحضرت صلی اللہ علیہ وسلم نے فرمایا ”انت السفینة“ یعنی سامان اٹھانے میں تو تم جہاز اور کشتی ہو۔ اس وقت سے آپ کا نام غائب ہو گیا اور یہی لقب مشہور ہو گیا تبلیغی حضرات اپنے بیانات میں بتاتے ہیں کہ حضرت سفینہ رضی اللہ تعالیٰ عنہا تبلیغ کے لئے گئے تھے اور دیکھو تبلیغ کے راستے میں درندے کتنا ساتھ دیتے ہیں؟ ان حضرات کا یہ بیان کرنا غلط ہے ان کو حدیث میں تحریف نہیں کرنی چاہئے ورنہ خدا کے سامنے غلط بیانی کا جواب دینا ہوگا اور جواب نہیں بن سکے گا، حدیث میں لشکر کا ذکر ہے۔ ”لہ بصصة“ کتابا شیر یا درندہ جب اطاعت اور خوشی کا اظہار کرتا ہے تو وہ دم ہلاتا ہے اسی کو بصصة کہتے ہیں یعنی شیر دم ہلاتا ہوا آیا اور آپ کی حفاظت کرتا ہوا شہر تک پہنچا دیا، علامہ بوسیری رحمۃ اللہ علیہ قصیدہ بردہ میں فرماتے ہیں:

ومن نكن برسول الله نصرته ان تلقه الاسد في اجماعه تجم

آنحضرت صلی اللہ علیہ وسلم کے روضہ سے کرامت ظاہر ہو گئی

﴿وَعَنْ أَبِي الْجَوْزَاءِ قَالَ قَحَطُ أَهْلِ الْمَدِينَةِ قَحَطًا شَدِيدًا فَشَكُوا إِلَى عَائِشَةَ فَقَالَتْ أَنْظِرُوا قَبْرَ النَّبِيِّ صَلَّى اللَّهُ عَلَيْهِ وَسَلَّمَ فَاجْعَلُوا مِنْهُ كُؤَى إِلَى السَّمَاءِ حَتَّى لَا يَكُونَ بَيْنَهُ وَبَيْنَ السَّمَاءِ سَقْفٌ ففَعَلُوا﴾

فَمَطَرٌ وَأَمْطَرٌ أَحْتَى نَبْتِ الْعُشْبِ وَسَمِنَتِ الْإِبِلُ حَتَّى تَفْتَقَتْ مِنَ الشَّحْمِ فَسُمِّيَ عَامَ الْفَتْقِ.

(رَوَاهُ الدَّارِمِيُّ)

اور ابو الجوزاء کہتے ہیں کہ ایک مرتبہ خشک سالی کی وجہ سے مدینہ والے سخت قحط میں مبتلا ہو گئے تو انہوں نے ام المؤمنین حضرت عائشہ رَضِيَ اللهُ تَعَالَى عَنْهَا سے اپنی مصیبتوں اور پریشانیوں کا ذکر کیا۔ حضرت عائشہ رَضِيَ اللهُ تَعَالَى عَنْهَا نے کہا ایسا کرو تم نبی کریم ﷺ کی قبر مبارک پر رجوع کرو اور حجرہ کی چھت میں سے کچھ سوراخ آسمان کی طرف اس طرح کھول دو کہ قبر شریف اور آسمان کے درمیان چھت حائل نہ رہے چنانچہ لوگوں نے حضرت عائشہ رَضِيَ اللهُ تَعَالَى عَنْهَا کے کہنے کے مطابق عمل کیا اور پھر بہت بارش ہوئی یہاں تک کہ چارہ اتنا نکلا کہ اونٹ فربہ ہو گئے یہاں تک کہ چربی کی زیادتی سے ان کی کونھیں گویا پھٹ گئیں اس وجہ سے سال کا نام ہی فتن کا سال پڑ گیا۔ (داری)

**توضیح:** ”کسوی“ درپچہ کو کہتے ہیں، حضور اکرم ﷺ حضرت عائشہ رَضِيَ اللهُ تَعَالَى عَنْهَا کے مکان میں مدفون ہیں، مکان کی چھت ہے اسی چھت میں ایک درپچہ کھولا گیا تاکہ آسمان اور قبر کے درمیان کوئی حائل نہ رہے حضرت عائشہ رَضِيَ اللهُ تَعَالَى عَنْهَا کا مطلب یا تو یہ تھا کہ جب آسمان حضور اکرم ﷺ کی قبر کو دیکھ لے گا تو روئے گا تو بارش ہوگی جس کا ”فما بکت علیہم السماء“ سے اشارہ ملتا ہے کہ انبیاء و صلحاء کے لئے آسمان روتا ہے۔ یا حضرت عائشہ رَضِيَ اللهُ تَعَالَى عَنْهَا کا مقصد یہ تھا کہ آنحضرت ﷺ کو آپ کی حیات میں بطور سفارش پیش کیا جاتا تھا تو بارش ہو جاتی تھی اب بطور شفاعت قبر کو جب ظاہر کریں گے تو بارش ہو جائے گی، چنانچہ ایسا ہی ہو گیا اس میں حضرت عائشہ رَضِيَ اللهُ تَعَالَى عَنْهَا کی بھی کرامت ہے، روضہ اطہر کی بھی کرامت ہے جو درحقیقت نبی کا معجزہ ہوتا ہے۔

”تفتقت“ فتن چھٹنے اور پھیلنے کو کہتے ہیں۔ زیادہ سبزہ چرنے کی وجہ سے جانوروں کی کونھیں پھول جاتی ہیں گویا پھٹ رہی ہیں۔ پھر اس سال کا نام بھی اسی وجہ سے عام الفتن ہو گیا۔

## روضہ اطہر سے ایک اور کرامت ظاہر ہوگئی

﴿٨﴾ وَعَنْ سَعِيدِ بْنِ عَبْدِ الْعَزِيزِ قَالَ لَمَّا كَانَ أَيَّامُ الْحَرَّةِ لَمْ يُوَدَّنْ فِي مَسْجِدِ النَّبِيِّ صَلَّى اللَّهُ عَلَيْهِ وَسَلَّمَ ثَلَاثًا وَلَمْ يَقُمْ وَانَّم يَبْرُحُ سَعِيدُ بْنُ الْمُسَيَّبِ الْمَسْجِدَ وَكَانَ لَا يَعْرِفُ وَقَتَّ الصَّلَاةَ الْإِبْهَمَهْمَةَ يَسْمَعُهَا مِنْ قَبْرِ النَّبِيِّ صَلَّى اللَّهُ عَلَيْهِ وَسَلَّمَ. (رَوَاهُ الدَّارِمِيُّ)

اور حضرت سعید ابن عبد العزیز بیان کرتے ہیں کہ واقعہ حرہ کے دنوں میں تین روز تک مسجد نبوی ﷺ میں نہ تو اذان دی گئی نہ تکبیر کہی گئی اور نہ حضرت سعید ابن مسیب مسجد سے باہر نکلنے پائے۔ (اور سعید بن مسیب ان دنوں میں) ان نماز کا وقت صرف اس آہستہ گنگناہٹ جیسی آواز سے شناخت کرتے تھے جو آنحضرت ﷺ کی قبر مبارک کے حجرہ کے اندر سے آتی

ہوئی وہ سنتے تھے۔ (دادی)

**توضیح:** "ایام الحرة" یزید بدقسمت نے شام سے ایک لشکر بھیجا تھا تاکہ اہل مدینہ سے یزید کے لئے بیعت لے ورنہ ان پر چڑھائی کرے اور مدینہ کو تاراج کر دے چنانچہ واقعہ حرہ میں اہل مدینہ سے شامیوں کی زبردست جنگ ہوئی اور مدینہ کے بڑے بڑے صحابہ شہید ہو گئے اس موقع پر مدینہ تاریکی میں ڈوب گیا، نہ دن کا پتہ چلتا تھا نہ رات کا۔ اس میں نماز پڑھنے کے اوقات کا مسئلہ پیدا ہو گیا تو روضہ اطہر سے نماز کے وقت ایک فریاد کی آواز اٹھتی تھی جس سے اندازہ ہو جاتا تھا کہ نماز کا وقت ہو گیا۔ "ہمہمہ" گنگتاہٹ کو کہتے ہیں یعنی فریاد کی سی آواز ہوتی تھی، علامہ آلوسی رحمۃ اللہ علیہ نے اپنی تفسیر روح المعانی میں پارہ ۲۶ ص ۷۲ پر یزید کے مظالم کا ذکر کیا ہے اور کربلا میں شہداء کے سروں کو شام میں یزید کے پاس بھیجے اور یزید کے خوش ہونے بلکہ کلمہ کفر کہنے کو اس طرح بیان کیا ہے چند اشعار ملاحظہ ہوں:۔

لما بدت تلک الحمول واشرفت تلک الرؤس علی شفا جیرون

**ترجمہ:** جب علاقہ جیرون کے کنارے پر یہ سواریاں اور اس پر لادے ہوئے یہ سر ظاہر ہو گئے۔

نعب الغراب فقلت قل اولاً تقل فقد اقتضیت من الرسول دیونی

**ترجمہ:** تو کو کا کائیں کائیں کرنے لگا میں نے ان سے کہا تم کائیں کائیں کرو یا نہ کرو میں نے رسول سے اپنے مقتولین کا بدلہ لے لیا۔

علامہ آلوسی رحمۃ اللہ علیہ کا خیال ہے کہ یہ اشعار ثابت ہیں لہذا یزید کافر ہے لیکن جمہور علماء کے نزدیک یزید کافر نہیں ہے، فاسق اور فاجر ہے، یہ اشعار تفسیر مظہری نے بھی جلد ۵ صفحہ ۲۷ پر لکھے ہیں۔

قطنیہ کے جہاد میں حضرت معاویہ رضی اللہ عنہ نے یزید کو بھیجا مگر اس نے بہانہ کیا اور کہا میں بیمار ہوں وہاں لشکر کو سخت تکلیف پہنچی تو یزید نے بطور خوشی یہ اشعار کہہ دیئے۔

لست ابالی بما لاقت جموعهم بفرقدونہ من حنمی ومن حوم

**ترجمہ:** مقام فرقدونہ میں مجاہدین کو جو بخارا آیا اور ان کے ہونٹ پھٹ گئے مجھے اس کی کوئی پروا نہیں۔

اذا جلست علی الانماء متکاً بدیر مروان عند ام کلثوم

**ترجمہ:** جب کہ میں دیر مروان میں قالینوں پر ام کلثوم کے پاس تکیہ لگا کر بیٹھ جاؤں۔

حضرت معاویہ رضی اللہ عنہ کو جب معلوم ہوا کہ یہ دھوکہ کر کے پیچھے رہ گیا ہے تو آپ نے دوبارہ حکم جاری کیا اور اس کو اس غزوہ میں بھیجا، یہ امیر بھی رہا مگر اعتبار آخر انجام کا ہے! اس کو کیا حق حاصل تھا کہ حضرت حسین رضی اللہ عنہ کو مار کر حکومت کرتا اور بیت اللہ پر بمباری کر کے حکومت حاصل کرتا۔ حرہ کا یہ واقعہ ۶۳ھ میں پیش آیا تھا اور کچھ وقت بعد یزید مر گیا، کچھ تفصیلات آئندہ فضائل حسین رضی اللہ عنہ کے تحت آ رہی ہیں۔

## حضرت انس رضی اللہ عنہ سے کرامت ظاہر ہوگئی

﴿۹﴾ وَعَنْ أَبِي خَلْدَةَ قَالَ قُلْتُ لِأَبِي الْعَالِيَةِ سَمِعَ أَنَسٌ مِنَ النَّبِيِّ صَلَّى اللَّهُ عَلَيْهِ وَسَلَّمَ قَالَ خَدَمَهُ عَشْرَ سِنِينَ وَدَعَا لَهُ النَّبِيُّ صَلَّى اللَّهُ عَلَيْهِ وَسَلَّمَ وَكَانَ لَهُ بُسْتَانٌ يَحْمِلُ فِي كُلِّ سَنَةٍ أَلْفًا كَهَّةً مَرَّتَيْنِ وَكَانَ فِيهَا رِيحَانٌ يَجِيءُ مِنْهُ رِيحُ الْمِسْكِ. (رَوَاهُ التِّرْمِذِيُّ وَقَالَ هَذَا حَدِيثٌ حَسَنٌ غَرِيبٌ)

اور حضرت ابوخلدہ کہتے ہیں کہ میں نے حضرت ابو العالیہ سے پوچھا کہ کیا حضرت انس رضی اللہ عنہ نے نبی کریم ﷺ سے حدیثیں سنی ہیں؟ حضرت ابو العالیہ نے جواب دیا: حضرت انس رضی اللہ عنہ کو آنحضرت ﷺ کی خدمت میں دس سال رہنے کا شرف حاصل ہوا ہے۔ نیز ان کو نبی کریم ﷺ کی دعا لگی ہوئی تھی، ان کا جو باغ تھا اس میں سال کے اندر دو دفعہ پھل آتے تھے اور اس باغ میں جو پھول تھے ان سے مشک کی خوشبو پھوٹی تھی۔ اس روایت کو ترمذی نے نقل کیا ہے اور کہا ہے کہ یہ حدیث حسن غریب ہے۔



## الفصل الثالث

### حضرت سعید بن زید کی کرامت

﴿۱۰﴾ عَنْ عُرْوَةَ ابْنِ الزُّبَيْرِ أَنَّ سَعِيدَ بْنَ زَيْدِ بْنِ عَمْرٍو بْنِ نُفَيْلٍ خَاصَمْتَهُ أُرْوَى بِنْتُ أَوْسٍ إِلَى مَرْوَانَ ابْنِ الْحَكَمِ وَأَدْعَتْ أَنَّهُ أَخَذَ شَيْئًا مِنْ أَرْضِهَا فَقَالَ سَعِيدٌ أَنَا كُنْتُ أَخُذُ مِنْ أَرْضِهَا شَيْئًا بَعْدَ الَّذِي سَمِعْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ مَاذَا سَمِعْتَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ أَخَذَ شِبْرًا مِنَ الْأَرْضِ ظُلْمًا طَوَّقَهُ اللَّهُ إِلَى سَبْعِ أَرْضِينَ فَقَالَ لَهُ مَرْوَانُ لَا أَسْأَلُكَ بَيِّنَةً بَعْدَ هَذَا فَقَالَ سَعِيدٌ اللَّهُمَّ إِنْ كَانَتْ كَاذِبَةً فَأَعْمِ بَصَرَهَا وَاقْتُلْهَا فِي أَرْضِهَا فَقَالَ فَمَا مَاتَتْ حَتَّى ذَهَبَ بَصَرُهَا وَبَيْنَمَا هِيَ تَمْشِي فِي أَرْضِهَا إِذْ وَقَعَتْ فِي حُفْرَةٍ فَمَاتَتْ. (مُتَّفَقٌ عَلَيْهِ)

وفى رواية لمسلم عن محمد بن زيد بن عبد الله بن عمرو بمغناه وأنه راها غمياء تلتمس الجدر تقول أصابني دعوة سعيد وإنها مرث على بنو في الدار التي خاصمته فيها فماتت فيها فكانت قبرها)

حضرت عروہ ابن زبیر ابن العوام بیان کرتے ہیں کہ اروی بنت اوس کو حضرت سعید ابن زید بن عمرو ابن نفیل سے محاصمت ہوئی اور ان کے خلاف استغاثہ لیکر مروان ابن حکم کی عدالت میں گئی، اروی نے دعویٰ کیا کہ سعید ابن زید نے میرا ایک قطعہ زمین دبا لیا ہے۔ حضرت سعید نے یہ دعویٰ سن کر اس کو بعید از امکان قرار دینے کے لئے کہا کہ رسول کریم ﷺ کا ارشاد سننے کے بعد بھلا یہ کیسے ہو سکتا ہے کہ میں اس عورت کی زمین دبا لوں گا۔ مروان نے پوچھا تم نے رسول کریم ﷺ سے کیا سنا ہے؟ حضرت سعید نے بیان کیا: میں نے رسول کریم ﷺ کو یہ فرماتے ہوئے سنا ہے کہ اگر کوئی شخص کسی کی باشت بھر زمین بھی زبردستی ہتھیالے گا تو اللہ تعالیٰ اس زمین کے ساتوں طبقوں کو طوق بنا کر اس شخص کے گلے میں ڈالے گا۔ مروان نے حضرت سعید سے کہا کہ اس دلیل کے بعد میں اس کی کوئی ضرورت نہیں سمجھتا کہ تم سے گواہ طلب کروں تاہم حضرت سعید نے کہا اے اللہ! یہ عورت اگر جھوٹی ہے تو اس کی بینائی چھین لے اور اس کو اسی زمین میں موت دے۔ حضرت عروہ بیان کرتے ہیں کہ مرنے سے پہلے وہ عورت اندھی ہو گئی تھی اور ایک دن اسی زمین پر چل رہی تھی کہ اچانک ایک گہرے گھرے میں گری اور وہیں مر گئی۔ (بخاری و مسلم) اور مسلم کی ایک روایت میں جو حضرت محمد ابن زید ابن عبد اللہ ابن عمر سے اس روایت کے ہم معنی منقول ہے یوں ہے کہ انہوں نے (یعنی محمد بن زید) دیکھا کہ وہ عورت جو اندھی ہو چکی تھی ٹولتی ہوئی چل رہی ہے اور کہہ رہی ہے کہ مجھے سعید ابن زید کی بددعا کھا گئی، اور پھر یہ ہوا کہ جب وہ اس کنویں کے پاس سے گزر رہی تھی جو اسی مذکورہ زمین پر واقع گھر میں تھا تو اچانک اس میں گر گئی اور وہی کنواں اس کی قبر بن گیا۔

**توضیح:** حضرت سعید بن زید رضی اللہ عنہما شان والے صحابی ہیں، عشرہ مبشرہ میں سے ہیں، مذکورہ عورت نے ان پر دعویٰ کیا تھا کہ انہوں نے میری زمین چھین لی ہے۔ ”لا اسألک بیئنا“ یعنی میں مانتا ہوں کہ اس حدیث کو یاد رکھتے ہوئے آپ نے زمین نہیں چھینی ہے (لیکن ضابطہ کی کاروائی ضروری ہے یا گواہ ہوں یا قسم ہو) اس پر حضرت سعید بن زید رضی اللہ عنہما نے زمین ہی کو ترک کر دیا اور اس بد قسمت عورت کو سخت بددعا دی جس کا نتیجہ یہ نکلا کہ وہی زمین اس عورت کی قبر بنی اور بے گور و کفن وہ ایک اندھے گندے کنوئیں میں گر گئی اور مر گئی۔

علامہ طیبی رحمہ اللہ چونکہ شافعی ہیں وہ فرماتے ہیں کہ جب حضرت سعید رضی اللہ عنہما کے پاس گواہ نہیں تھے تو ان سے قسم مانگی گئی اور مروان نے کہا کہ اب بیئنا نہیں ہے تو صرف قسم کافی ہے، بہر حال بات وہی ہے کہ حضرت سعید رضی اللہ عنہما نے قصہ ہی ختم کر دیا، ہائے افسوس! مروان حاکم ہے اور صحابی رسول جو عشرہ مبشرہ میں سے ہیں وہ عدالت کے کٹہرے میں کھڑے ہیں۔

### حضرت عمر فاروق رضی اللہ عنہ کی کرامت

﴿۱۱﴾ وَعَنِ ابْنِ عُمَرَ أَنَّ عُمَرَ بَعَثَ جَيْشًا وَأَمَرَ عَلَيْهِمْ رَجُلًا يُدْعَى سَارِيَةَ فَبَيْنَمَا عُمَرُ يَخُطُّ فَبَجَلْ يَصِيحُ يَا سَارِيَةُ الْجَبَلُ فَقَدِمَ رَسُولٌ مِنَ الْجَيْشِ فَقَالَ يَا أَمِيرُ الْمُؤْمِنِينَ لَقِينَا عَدُوًّا نَافَهَزْنَا فَاذْبِصَايْحُ يَصِيحُ يَا سَارِيَةُ الْجَبَلُ فَاسْتَدْنَا ظُهُورَنَا إِلَى الْجَبَلِ فَهَزُمَهُمُ اللَّهُ تَعَالَى. (رَوَاهُ الْبَيْهَقِيُّ فِي دَلَائِلِ النُّبُوَّةِ)

اور حضرت ابن عمر رضی اللہ عنہما راوی ہیں کہ حضرت عمر فاروق رضی اللہ عنہما نے جو لشکر بھیجا تھا اس کا سپہ سالار ساریہ نامی شخص کو بنایا تھا ایک دن جب کہ فاروق اعظم رضی اللہ عنہما (مسجد نبوی ﷺ میں) خطبہ ارشاد فرما رہے تھے تو انہوں نے اچانک چلا چلا کر کہنا شروع کیا کہ ساریہ! پہاڑ کی طرف جاؤ لوگوں کو یہ سن کر بڑا تعجب ہوا اور پھر جب لشکر سے ایک ایچی آیا اور اس نے کہا کہ امیر المؤمنین! دشمن نے تو ہمیں آلیا تھا اور ہم شکست سے دوچار ہوا ہی چاہتے تھے کہ اچانک ایک شخص کی آواز آئی جو چلا چلا کر کہہ رہا تھا ساریہ! پہاڑ کی طرف جاؤ، چنانچہ ہم نے پہاڑ کو اپنا پشت بان بنا لیا اور پھر اللہ تعالیٰ نے دشمنوں کو شکست دی۔ اس روایت کو بیہقی نے دلائل النبوة میں نقل کیا ہے۔

**توضیح:** ”یاساری“ اس صحابی کا نام ”ساریہ“ تھا مگر یہاں ترخیم اسنادی کے طور پر ان کا نام یاساری پکارا گیا ہے۔ ”الجبل“ یعنی پہاڑ کی طرف ہو جاؤ، پہاڑ کو پشت کی جانب رکھو فارس کے معرکوں میں ”قادسیہ“ کا معرکہ اور ”نہاوند“ کا معرکہ مشہور ترین معرکوں میں سے ہیں، نہاوند کے معرکہ میں دشمن پیچھے سے حملہ کرنے والا تھا کہ حضرت عمر فاروق رضی اللہ عنہما نے دوران خطبہ منبر نبوی پر بیٹھے ہوئے آواز دی کہ پہاڑ کی طرف پشت کرو یا فرمایا: پہاڑ = خطرہ ہے، لوگ اس بے جوڑ کلام پر متحیر ہوئے کہ خطبہ جمعہ میں اس کلام کا کیا مطلب ہے؟ لیکن جب وہاں سے لوگ آئے اور میدان جنگ میں آواز سننے کا قصہ بیان کی تب حقیقت سمجھ میں آ گئی۔

اس ایک واقعہ میں حضرت عمر فاروق رضی اللہ عنہما کی کئی کرامات ظاہر ہوئیں: پہلی کرامت یہ کہ آپ نے نہاوند میں میدان جنگ کا نقشہ

ہزاروں میل دورے سے دیکھا، دوسری کرامت یہ کہ مدینہ سے ان کی آواز اتنی دور تک جا پہنچی، تیسری کرامت یہ کہ نقشہ جنگ کو آپ نے مدینہ سے تبدیل کیا جس کی برکت سے اللہ تعالیٰ نے فتح عطا فرمائی۔ معلوم ہوا کہ مسلمانوں کی عبادت جس طرح نماز روزہ اور حج ہیں اسی طرح جہاد بھی سنت پیغمبری اور عبادت ہے کسی نے سچ کہا ہے کہ:

جنگ شہاں فتنہ و غارت گری است جنگ مؤمن سنت پیغمبری است

### حضرت کعب احبار رضی اللہ عنہ کی کرامت

۱۲ ﴿وَعَنْ نُبَيْهَةَ بِنِ وَهَبٍ أَنَّ كَعْبًا دَخَلَ عَلَى عَائِشَةَ فَذَكَرُوا رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ كَعْبٌ مِمَّا مِنْ يَوْمٍ يَطْلُعُ الْأَنْزَلُ سَبْعُونَ أَلْفًا مِنَ الْمَلَائِكَةِ حَتَّى يَحْفُوا بِقَبْرِ رَسُولِ اللَّهِ صَلَّى اللَّهُ عَلَيْهِ وَسَلَّمَ يَضْرِبُونَ بِأَجْنِحَتِهِمْ وَيُصَلُّونَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ حَتَّى إِذَا أَمْسَوْا عَرَجُوا وَهَبَطَ مِثْلُهُمْ فَصَنَعُوا مِثْلَ ذَلِكَ حَتَّى إِذَا انْشَقَّتْ عَنْهُ الْأَرْضُ خَرَجَ فِي سَبْعِينَ أَلْفًا مِنَ الْمَلَائِكَةِ يُزْفُونَهُ﴾ (رواه الدارمی)

اور حضرت نبیہ ابن وہب بیان کرتے ہیں کہ حضرت کعب احبار: ام المؤمنین حضرت عائشہ (رضی اللہ تعالیٰ عنہا) کی خدمت میں حاضر ہوئے اور جب مجلس میں رسول کریم ﷺ کا ذکر ہوا تو انہوں نے کہا: کوئی دن ایسا نہیں گذرتا کہ فجر طلوع ہوتے ہی ستر ہزار فرشتے آسمان سے اترتے ہیں اور وہ رسول کریم ﷺ کی قبر شریف کو گھیر لیتے ہیں اور اپنے پروں کو قبر شریف پر مارتے ہیں اور رسول کریم ﷺ پر درود پڑھتے رہتے ہیں یہاں تک کہ جب شام ہوتی ہے تو وہ فرشتے آسمان پر چلے جاتے ہیں اور انہی کی طرح دوسرے فرشتے اترتے ہیں جو ان کی طرح صبح تک یہی کرتے ہیں، یہ سلسلہ اس وقت تک جاری رہے گا جب کہ قبر شریف شق ہوگی اور آپ قبر سے اٹھیں گے اور ستر ہزار فرشتے محبوب کو حبیب تک پہنچائیں گے۔

**توضیح:** ”فقال کعب“ کعب احبار رضی اللہ عنہ تورات کے حافظ اور یہود کے بڑے عالم تھے پھر حضور اکرم ﷺ کی وفات کے بعد مسلمان ہو گئے تھے لہذا تابعی ہیں صحابی نہیں ہیں، اگر کعب احبار رضی اللہ عنہ کو بذریعہ کشف ان فرشتوں کا پتہ چلا ہے تو یہ ان کی کرامت ہے اور اگر سابقہ آسمانی کتابوں سے معلوم ہوا ہے تو پھر کرامت نہیں بلکہ علم ہے اس روایت کو کرامات کے باب میں ذکر کرنے سے معلوم ہوا کہ کعب رضی اللہ عنہ کو کشف سے معلوم ہوا۔ ”یزفونہ“ یعنی جیسے ایک محبوب کو دوسرے محبوب کی طرف لے جانے کے لئے جلوس کی شکل میں لے جایا جاتا ہے، اسی طرح فرشتے قیامت کے روز آنحضرت ﷺ کو اللہ تعالیٰ کی طرف پروتار جلوس میں لے جائیں گے۔





## باب وفاة النبی ﷺ

### نبی مکرم ﷺ کی وفات کا بیان

یہاں یہ باب عنوان کے بغیر رکھا گیا ہے، صاحب مشکوٰۃ کبھی کبھی ایسا کرتے ہیں اس قسم بلا عنوان باب اکثر و بیشتر سابقہ باب کے ذیلی مضمون پر مشتمل ہوتا ہے لیکن یہاں اس باب کو سابقہ باب کا ذیلی مضمون نہیں کہا جاسکتا کیونکہ سابقہ باب کرامتوں پر مشتمل ہے اور یہ باب، وفات النبی کی احادیث پر مشتمل ہے لہذا تمام شارحین نے کہا ہے کہ اس بلا عنوان باب کا عنوان یقیناً یہی ہے۔ ”باب وفات النبی ﷺ“ اس کے بعد بھی ایک باب بلا عنوان آرہا ہے لیکن اس کا عنوان خود بخود احادیث کو دیکھ کر سمجھ میں آجاتا ہے کہ اس باب کا عنوان باب ترکۃ النبی ﷺ ہے لہذا وہ باب اس مذکورہ باب کے ساتھ بالکل ملحق اور مناسب ہے، اس کی تمام احادیث ترکہ سے متعلق ہیں، وہ باب سابق باب کے لئے بطور ذیل ہے۔

### نبی مکرم ﷺ کی وفات کا تاریخی پس منظر

۲۸ صفر ۱۱ ہجری میں آنحضرت ﷺ کی بیماری کی ابتداء ہوئی اور چودہ دن بیمار رہ کر ۱۲ ربیع الاول بروز پیر آپ کا وصال ہو گیا، اس تاریخ میں کوئی اختلاف یا کوئی تردید نہیں ہے، اسی وجہ سے ربیع الاول کا نام پہلے لوگوں کے ہاں بارہ وفات مشہور تھا۔ آنحضرت ﷺ کی ولادت باسعادت کی تاریخ ۸ ربیع الاول ہے بعض اہل تحقیق نے ۹ ربیع الاول بتائی ہے۔ ۹ ربیع الاول کی تاریخ سند کی مضبوطی کے لحاظ سے اگر چہ راجح ہے لیکن عوام الناس کے عمل نے ۱۲ ربیع الاول کو متعین کر دیا ہے ورنہ تاریخی لحاظ سے یہ تاریخ کمزور ہے مگر وفات اور ولادت ایک ہی تاریخ میں اگر ہو جائے تو اس سے امت مسلمہ کو شاید یہ پیغام دینا مقصود ہے کہ نہ اس دن کو بطور ماتم منایا جائے اور نہ بطور جشن منایا جائے کیونکہ جو شخص حضور اکرم ﷺ کی وفات پر ماتم کرنا چاہتا ہے اس کو کہا جائے گا کہ ماتم نہ کرو اس دن تو حضور اکرم ﷺ کی ولادت کی خوشی بھی ہے اور جو شخص جشن منانا چاہتا ہے اس کو کہا جائے گا کہ جشن نہ مناؤ کیونکہ اس دن تو حضور اکرم ﷺ کا انتقال بھی ہوا ہے۔ بہر حال بیماری کے ان دنوں میں آنحضرت ﷺ نے خود نمازیں نہیں پڑھائیں بلکہ حضرت ابو بکر صدیق رضی اللہ عنہ کو امامت کے لئے مقرر فرمایا نمازوں کی امامت حضرت ابو بکر صدیق رضی اللہ عنہ نے کرائی۔

وفات سے پہلے آنحضرت ﷺ نے غزوات کے سلسلہ میں آخری لشکر جمش اُسامہ کو روانہ فرمایا اور اپنے ہاتھ سے ان کا جنگی جھنڈا باندھا امامت کے لئے آنحضرت ﷺ کا آخری جملہ نماز کے متعلق یہ تھا: ”الصلوة وما ملکت ایمانکم“

یعنی نماز کی پابندی کرو اور ماتحتوں پر ظلم نہ کرو اس کے بعد آنحضرت ﷺ نے اپنے رب کے ساتھ مناجات کی اور فرمایا: ”اللہم الرفیق الاعلیٰ“ یہ آپ کی زبان مبارک سے نکلنے والا زندگی کا آخری کلمہ ہے۔ آپ کی وصیتوں میں سے آخری تین وصیتیں یہ تھیں: (۱) جزیرہ عرب سے یہودیوں کو نکال دو۔ (۲) حبشہ اُسامہ کو روانہ کر دو۔ (۳) وفد کو اسی اعزاز و اکرام کے ساتھ واپس کیا کرو جس طرح اکرام میں کرتا ہوں، آپ کو تین سفید سوتی کپڑوں میں کفنا کر دفنایا گیا، پیر اور منگل کے دو دن جنازہ پڑھنے کا اہتمام کیا گیا اور بدھ کی رات آپ قبر شریف میں اتارے گئے آپ کی قبر لحد کی صورت میں تھی، حجرہ عائشہ میں جہاں وفات ہوئی اسی جگہ میں دفنائے گئے، آپ کے جنازہ کے لئے کسی امام کو مقرر نہیں کیا گیا بلکہ آپ خود امام تھے لوگ آتے رہے اور انفرادی طور پر جنازہ پڑھ کر چلے جاتے تھے۔ سب سے پہلے فرشتے آئے پھر انسانوں نے جنازہ پڑھا، جنات نے بھی جنازہ پڑھا اور پھر تدفین ہوئی۔

الا انما كانت وفات محمد      دلیل علی ان لیس لله غالب  
جگہ جی لگانے کی دنیا نہیں ہے      یہ عبرت کی جا ہے تماشا نہیں ہے



## الفصل الاول

### حضور اکرم ﷺ کی آمد پر اہل مدینہ کی خوشیاں

﴿۱﴾ عَنْ الْبَرَاءِ قَالَ أَوَّلُ مَنْ قَدِمَ عَلَيْنَا مِنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ مُصْعَبُ ابْنِ عُمَيْرٍ وَابْنُ أُمِّ مَكْتُومٍ فَجَعَلَا يَقْرَأَانَا الْقُرْآنَ ثُمَّ جَاءَ عَمَارٌ وَبِلَالٌ وَسَعْدٌ ثُمَّ جَاءَ عُمَرُ بْنُ الْخَطَّابِ فِي عِشْرِينَ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ ثُمَّ جَاءَ النَّبِيُّ صَلَّى اللَّهُ عَلَيْهِ وَسَلَّمَ فَمَارَ آيَتْ أَهْلَ الْمَدِينَةِ فَرِحُوا بِشَيْءٍ فَرِحَهُمْ بِهِ حَتَّى رَأَيْتُ الْوَلَانِدَ وَالصَّبِيَّانَ يَقُولُونَ هَذَا رَسُولُ اللَّهِ صَلَّى اللَّهُ عَلَيْهِ وَسَلَّمَ قَدْ جَاءَ فَمَا جَاءَ حَتَّى قَرَأْتُ سَبَّحَ اسْمَ رَبِّكَ الْأَعْلَى فِي سُورَةِ مِثْلِهَا مِنَ الْمُفْصَلِ. (رَوَاهُ الْبُخَارِيُّ)

حضرت براء ابن عازب کہتے ہیں کہ رسول کریم ﷺ کے صحابہ میں جو حضرات سب سے پہلے ہمارے ہاں آئے وہ حضرت مصعب ابن عمیر اور حضرت ام مکتوم تھے، ان دونوں حضرات نے ہمیں قرآن کی تعلیم دینا شروع کر دی تھی، پھر حضرت عمار ابن یاسر رضی اللہ عنہ، حضرت بلال رضی اللہ عنہ ابن رباح اور حضرت سعد رضی اللہ عنہ ابن ابی وقاص آئے اور پھر حضرت عمر رضی اللہ عنہ ابن خطاب نبی کریم ﷺ کے بیس صحابہ کے ساتھ تشریف لائے، ان کے بعد نبی کریم ﷺ نے نزول اجلال فرمایا حقیقت یہ ہے کہ میں نے مدینہ والوں کو آپ کی تشریف آوری پر جتنا فرحان و شاداں دیکھا تھا اتنی خوشی و شادمانی ان کو کسی خوشی کے موقع پر حاصل نہیں تھی میں نے یہاں تک دیکھا کہ چھوٹے چھوٹے لڑکے، لڑکیاں یہ نعرے لگا رہے تھے: یہ اللہ کے رسول ہیں جو ہماری بستی میں تشریف لائے ہیں اور میں نے آپ کی تشریف آوری سے پہلے ہی مفصل (یعنی اوساط مفصل کی ہم مثل سورتوں میں سے سورہ سبح اسم ربک اعلیٰ) سیکھ لی تھی۔ (بخاری)

**توضیح:** ”الولاند“ ولیدہ کی جمع ہے۔ بچوں کو کہتے ہیں، خوشی میں عام لوگ ”جاء رسول اللہ هذا رسول اللہ قد جاء“ کے الفاظ سے استقبال کر رہے تھے، بچے اور بچیاں بھی ساتھ دے رہی تھیں اور سب مل کر یہ اشعار پڑھ رہے تھے۔

طلع البدر علينا، من ثنيات الوداع      وجب الشكر علينا، ماد عا لله داع

ايها المبعوث فينا      لقد جنت بالامر المطاع

بعض بچیاں یہ کہہ رہی تھیں:

نحن جوار من بنى النجار      يا حبا محمداً بجار

## حضرت ابو بکر صدیق رضی اللہ عنہ سب سے زیادہ علم والے تھے

﴿۲﴾ وَعَنْ أَبِي سَعِيدِ الْخُدْرِيِّ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ جَلَسَ عَلَى الْمِنْبَرِ فَقَالَ إِنَّ عَبْدًا خَيْرَهُ اللَّهُ بَيْنَ أَنْ يُوتِيَهُ مِنْ زَهْرَةِ الدُّنْيَا مَاشَاءَ وَبَيْنَ مَا عِنْدَهُ فَأَخْتَارَ مَا عِنْدَهُ فَبَكَى أَبُو بَكْرٍ قَالَ فَدَيْنَاكَ يَا بَانِنَا وَأُمَّهَاتِنَا فَعَجِبْنَا لَهُ فَقَالَ النَّاسُ أَنْظِرُوا إِلَى هَذَا الشَّيْخِ يُخْبِرُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنْ عَبْدِ خَيْرِهِ اللَّهُ بَيْنَ أَنْ يُوتِيَهُ مِنْ زَهْرَةِ الدُّنْيَا وَبَيْنَ مَا عِنْدَهُ وَهُوَ يَقُولُ فَدَيْنَاكَ يَا بَانِنَا وَأُمَّهَاتِنَا فَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ هُوَ الْمُخَيَّرُ وَكَانَ أَبُو بَكْرٍ أَعْلَمَنَا. (متفق عليه)

اور حضرت ابوسعید خدری رضی اللہ عنہ راوی ہیں کہ رسول کریم ﷺ منبر پر تشریف فرما ہوئے اور فرمایا: اللہ تعالیٰ نے ایک بندہ کو دو چیزوں کے درمیان اختیار دے دیا ہے کہ چاہے تو وہ اس دنیا کی بہار کا انتخاب کر لے جو اللہ دینا چاہے اور چاہے اس چیز کا انتخاب کر لے جو اللہ تعالیٰ کے پاس ہے، پس اس بندہ نے اللہ کے ہاں کی نعمتوں کا انتخاب کر لیا ہے حضرت ابو بکر رضی اللہ عنہم یکدم رو پڑے اور عرض کیا یا رسول اللہ! اگر ہماری جانوں کا نذرانہ کچھ کارگر ہو سکے تو ہم آپ پر قربان ہوں، ہمارے ماں باپ آپ پر قربان ہو جائیں ہم لوگوں کو حضرت ابو بکر رضی اللہ عنہم پر سخت حیرت ہوئی، چنانچہ کچھ لوگوں نے تو یہ بھی کہا کہ ذرا ان بڑے میاں کو تو دیکھو۔ رسول کریم ﷺ تو کسی بندے کا حال بیان فرما رہے ہیں کہ اللہ تعالیٰ نے اس کو دونوں چیزوں کا اختیار دے دیا ہے کہ چاہے دنیا کی بہار کا انتخاب کرے اور چاہے اللہ کے ہاں نعمتوں کا، اور یہ بڑے میاں کہہ رہے ہیں کہ ہم آپ پر قربان ہوں ہمارے ماں باپ آپ پر قربان ہو جائیں؟۔ پس حضور اکرم ﷺ ہی کو دو چیزوں میں اختیار دیا گیا تھا اور بلاشبہ حضرت ابو بکر رضی اللہ عنہم ہم تمام لوگوں میں سب سے زیادہ دانائے تھے (انہوں نے اس رمز کو پہچان لیا کہ جس بندہ کو اختیار دیئے جانے کا ذکر کیا جا رہا ہے وہ خود آنحضرت ﷺ ہی ہیں)۔ (بخاری و مسلم)

**توضیح:** سورہ نصر کے نزول پر آنحضرت ﷺ نے ارشاد فرمایا کہ اللہ تعالیٰ نے ایک بندے کو دنیا میں رہنے یا اٹھنے کا اختیار دیا ہے یہ آنحضرت ﷺ اپنے متعلق فرما رہے تھے، عام صحابہ رضی اللہ عنہم نے سمجھا کہ کسی اور بندے کا ذکر فرما رہے ہیں مگر اصل میں سورہ نصر کا نزول اس بات کی طرف اشارہ تھا کہ آنحضرت ﷺ کا دعوتی مشن جزیرہ عرب میں پایہ تکمیل کو پہنچ گیا اب آپ کو زمین پر باقی رکھنے کے بجائے آسمانوں پر اٹھانا چاہئے تاکہ رفیقِ اعلیٰ سے ملاقات ہو جائے۔ اس اشارہ اور دقیق و عمیق علم کو صرف صدیق اکبر رضی اللہ عنہ نے پہچان لیا لہذا رونے لگے اس سے صحابہ کو معلوم ہوا کہ ان میں صدیق اکبر رضی اللہ عنہ سب سے زیادہ علم والے ہیں۔

## آخری نماز اور آخری خطاب

﴿۳﴾ وَعَنْ عُقْبَةَ بْنِ عَامِرٍ قَالَ صَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَيَّ قَتْلِي أُحَدِّثُ بَعْدَ ثَمَانَ سِنِينَ

كَالْمَوْدِعِ لِلْأَحْيَاءِ وَالْأَمْوَاتِ ثُمَّ طَلَعَ الْمَنْبِرَ فَقَالَ إِنِّي بَيْنَ أَيْدِيكُمْ فَرَطٌ وَأَنَا عَلَيْكُمْ شَهِيدٌ وَإِنَّ مَوْعِدَكُمْ  
الْحَوْضَ وَإِنِّي لَأَنْظُرُ إِلَيْهِ وَأَنَا فِي مَقَامِي هَذَا وَإِنِّي قَدْ أُعْطِيتُ مَفَاتِيحَ خَزَائِنِ الْأَرْضِ وَإِنِّي لَسْتُ أَخْشَى  
عَلَيْكُمْ أَنْ تُشْرِكُوا بَعْدِي وَلَكِنِّي أَخْشَى عَلَيْكُمْ الدُّنْيَا أَنْ تُنَافِسُوا فِيهَا وَرَأَدَ بَعْضُهُمْ  
فَقَقْتَلُوا أَهْلَهُمْ كَمَا هَلَكَ مَنْ كَانَ قَبْلَكُمْ. (متفق عليه)

اور حضرت عقبہ ابن عامر رضی اللہ عنہما کہتے ہیں کہ رسول کریم ﷺ نے ایک ایسے شخص کی مانند کہ جو زندوں اور مردوں سے رخصت ہو رہا ہو، احد کے شہیدوں پر آٹھ سال بعد نماز پڑھی اور پھر منبر پر جلوہ افروز ہو کر فرمایا: میں تمہارے آگے تمہارا میر منزل ہوں، میں تمہارا شاہد ہوں، تم سے کیا گیا وعدہ پورا ہونے کی جگہ حوض کوثر ہے اور یقین جانو میں اس وقت بھی اپنے منبر پر بیٹھا ہوا حوض کوثر دیکھ رہا ہوں اس میں کوئی شک و شبہ نہیں کہ مجھے زمین کے خزانوں کی کنجیاں دے دی گئی ہیں اور میں اس بات سے تو نہیں ڈرتا کہ تم سب میرے بعد کفر و شرک اختیار کر لو گے البتہ مجھے یہ ڈر ضرور ہے کہ دنیا میں تمہاری دلچسپی زیادہ ہو جائے گی، بعض روایوں نے یہاں یہ الفاظ بھی نقل کئے ہیں: اور تم قتل و قتل کرنے لگو گے اور پھر تم لوگ بھی اسی طرح ہلاکت و تباہی کا شکار ہو جاؤ گے جیسے پہلے لوگ ہلاک و تباہ ہو گئے تھے۔ (بخاری و مسلم)

**توضیح:** ”صلی اعلیٰ قنلی“ تدفین کے بعد تین دن سے زیادہ گزر جانے کے بعد کسی قبر پر نماز جنازہ نہیں ہوتی نیز جس کا جنازہ ہوا ہو اس کی قبر پر بھی جنازہ نہیں ہوتا، یہاں جو کچھ ہوا ہے یہ آنحضرت ﷺ کی خصوصیات میں سے ہے بعض نے صلی بمعنی دُعایا ہے پھر تو کوئی بات ہی نہیں ہے۔ ”کالمودع“ زندوں کو رخصت کرنا تو واضح ہے اور مردوں کو رخصت کرنے کا مطلب یہ ہے کہ مردوں کی قبروں پر آنا اور ان کے لئے دُعائیں کرنا یہ سلسلہ اب ختم ہو گیا گویا آپ نے ان سب کو رخصت کیا۔ ”فرط“ اس شخص کو کہتے ہیں جو کسی آنے والے کے لئے پہلے سے جگہ اور سامان تیار کر کے انتظام کرے یہاں ”میر منزل“ ترجمہ کرنا بہتر ہے۔

آنحضرت ﷺ پوری امت کے لئے بطور شفیع المذمبین پہلے چلے گئے۔ ”شہید“ اس کا معنی حاضر ناظر نہیں ہے بلکہ یہ امت جب سابقہ امتوں پر گواہی دے گی تو وہ لوگ جرح کر دیں گے اور کہیں گے کہ ہمارے زمانے میں یہ لوگ موجود نہیں تھے ہم پر ان کی گواہی غلط ہے، اس جرح کی تزکیہ کے لئے حضور اکرم ﷺ گواہی دیں گے کہ میری امت نے صحیح کہا ہے بیت قرآن میں ہے ”لتکونوا شهداء علی الناس ویكون الرسول علیکم شہیداً“ اگر شہید کا معنی حاضر ناظر ہے تو پھر یہ امت اپنے نبی سے زیادہ حاضر ناظر ہو جائے گی کیونکہ امت تو تمام انسانوں پر گواہ ہے اور نبی مکرم ﷺ صرف اپنی امت پر گواہ ہیں۔ ”خزائن الارض“ یعنی دنیا کے خزانے میری امت کو مل جائیں گے کیونکہ یہ جہاد کرے گی تو خزانے ملیں گے، مال غنیمت ہاتھ آئے گا۔

## حضور اکرم ﷺ کی حیات طیبہ کے آخری لمحات

﴿۴﴾ وَعَنْ عَائِشَةَ قَالَتْ إِنَّ مِنْ نِعَمِ اللَّهِ تَعَالَى عَلَيَّ أَنْ رَسُولَ اللَّهِ صَلَّى اللَّهُ عَلَيْهِ وَسَلَّمَ تُوْفِيَ فِي بَيْتِي وَفِي يَوْمِي وَبَيْنَ سَحْرِي وَنَحْرِي وَأَنَّ اللَّهَ جَمَعَ بَيْنَ رِيقِي وَرِيقِهِ عِنْدَ مَوْتِهِ وَدَخَلَ عَلَيَّ عَبْدُ الرَّحْمَنِ بْنُ أَبِي بَكْرٍ وَبِيَدِهِ سِوَاكٌ وَأَنَا مُسْنِدَةٌ رَسُولِ اللَّهِ صَلَّى اللَّهُ عَلَيْهِ وَسَلَّمَ فَرَأَيْتُهُ يَنْظُرُ إِلَيْهِ وَعَرَفْتُ أَنَّهُ يُحِبُّ السِّوَاكَ فَقُلْتُ اخْذْهُ لَكَ فَأَشَارَ بِرَأْسِهِ أَنْ نَعَمْ فَتَنَاوَلْتُهُ فَاشْتَدَّ عَلَيْهِ وَقُلْتُ أَلَيْتَهُ لَكَ فَأَشَارَ بِرَأْسِهِ أَنْ نَعَمْ فَلَيْتَنَّهُ فَاَمْرَهُ وَبَيْنَ يَدَيْهِ رَكْوَةٌ فِيهَا مَاءٌ فَجَعَلَ يُدْخِلُ يَدَيْهِ فِي الْمَاءِ فَيَمْسَحُ بِهِمَا وَجْهَهُ وَيَقُولُ لَا إِلَهَ إِلَّا اللَّهُ إِنَّ لِلْمَوْتِ سَكْرَاتٍ ثُمَّ نَصَبَ يَدَهُ فَجَعَلَ يَقُولُ فِي الرَّفِيقِ الْأَعْلَى حَتَّى قَبِضَ وَمَالَتْ يَدُهُ.

(رَوَاهُ الْبُخَارِيُّ)

اور حضرت عائشہ رضی اللہ تعالیٰ عنہا کہتی ہیں کہ اللہ تعالیٰ نے اپنے جن انعامات سے مجھے خصوصی طور پر نوازا، ان میں سے یہ بھی ہے کہ رسول کریم ﷺ نے میرے گھر میں اور میری باری کے دن وفات پائی، آپ نے میرے سینہ اور منہ کی طرف اپنی جان جان آفریں کے سپرد کی اور اللہ تعالیٰ نے آپ کی وفات کے وقت میرے اور آپ کے لعاب دہن کو اکٹھا کر دیا اور ان آخری لمحات میں عبد الرحمن بن ابی بکر جب میرے پاس آئے تو ان کے ہاتھ میں سواک تھی اور رسول کریم ﷺ میرے سینے سے ٹیک گائے بیٹھے تھے میں نے دیکھا کہ آپ کی نظر ان کی طرف (یعنی عبد الرحمن کی طرف یا یہ کہ ان کی سواک کی طرف) اٹھ رہی ہے، میں یہ بات چونکہ جانتی تھی کہ آپ سواک کو بہت پسند فرماتے ہیں، اس لئے میں نے پوچھا کہ کیا عبد الرحمن سے یہ سواک آپ کے لئے لے لوں؟ آپ نے سر کے اشارہ سے بتایا کہ ہاں لے لو۔ میں نے عبد الرحمن سے سواک لے کر آپ کو دے دی۔ آپ نے دشواری محسوس کی، اب میں نے عرض کیا کہ میں آپ کی آسانی کے لئے اس سواک کو نرم کر دوں؟ آپ نے پھر سر کے اشارہ سے اجازت دی تو میں نے سواک کو نرم کر دیا اور آپ نے وہ سواک اپنے دانتوں پر پھیری اور آپ کے سامنے پانی کا ایک برتن لکھا ہوا تھا اس پانی میں آپ اپنے دونوں ہاتھ ڈالتے اور اپنے چہرہ مبارک پر پھیر لیتے تھے اور فرماتے "لا الہ الا اللہ" موت کے وقت سختیاں ہیں، پھر آپ نے ہاتھ اٹھا کر یہ کہنا شروع کیا: اے اللہ! مجھ کو رفیقِ اعلیٰ میں شامل فرما! یہاں تک کہ روح پرواز کر گئی اور آپ کے دست مبارک نیچے گر پڑے۔ (بخاری)

**توضیح:** حضرت عائشہ رضی اللہ تعالیٰ عنہا اس پر فخر کرتی ہیں کہ آنحضرت ﷺ کی حیات کے آخری لمحات اور آخری خدمات حضرت عائشہ رضی اللہ تعالیٰ عنہا نے انجام دیں۔ "فسی بیتی" یعنی حجرہ عائشہ میں انتقال ہوا۔ "یومی" یعنی میری باری آپ کا انتقال ہوا، حضور اکرم ﷺ کی چاہت سے ازواجِ مطہرات نے اپنی باریاں حضرت عائشہ رضی اللہ تعالیٰ عنہا کو دے دیں مگر خدا کا کرنا ایسا تھا کہ آنحضرت ﷺ کا انتقال ان دنوں میں ہوا جب حضرت عائشہ رضی اللہ تعالیٰ عنہا کی باری آئی۔ "بین

سحری و نحوی“ سحر سیزہ کو کہتے ہیں اور نحر گلے کو کہتے ہیں، مطلب یہ ہے کہ اللہ تعالیٰ نے آنحضرت کے آخری ﷺ لمحات میں مجھ ان سے وہ قرب عطا کیا کہ میرے سینے کے درمیان آپ ﷺ میری گود میں آرام فرما رہے تھے، ہنسی کی ہڈی کو نحر کہا گیا ہے، گلامراد ہے۔

”ربقی“ جسمانی قرب کے ساتھ اللہ تعالیٰ نے روحانی قرب عطا کیا کہ میری لعاب اور حضرت کے لعاب کو مسواک کے واسطے جمع فرما دیا۔ ”امرہ“ منہ میں مسواک گھمایا، چلایا، استعمال کیا۔

## انبیاء کرام علیہم السلام کو موت سے پہلے موت کا اختیار دیا جاتا ہے

﴿۵﴾ وَعَنْهَا قَالَتْ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ مَا مِنْ نَبِيٍّ يَمْرُضُ إِلَّا خَيْرَ بَيْنِ الدُّنْيَا وَالْآخِرَةِ وَكَانَ فِي شَكْوَاهِ الَّذِي قَبِضَ أَخَذَتْهُ بُحَّةٌ شَدِيدَةٌ فَسَمِعْتُهُ يَقُولُ مَعَ الَّذِينَ أَنْعَمَتْ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ فَعَلِمْتُ أَنَّهُ خَيْرٌ. (متفق عليه)

اور حضرت عائشہ رضی اللہ تعالیٰ عنہا کہتی ہیں کہ میں نے رسول کریم ﷺ کو یہ فرماتے ہوئے سنا، ہر نبی کو اس کے مرض الموت میں دنیا اور آخرت کے درمیان اختیار دیدیا جاتا ہے، پھر جب آنحضرت ﷺ مرض الموت میں مبتلا ہوئے اور آواز سخت بھاری ہو گئی تو اس وقت میں نے سنا آپ کی زبان پر یہ الفاظ تھے (الہی) مجھ کو ان لوگوں میں شامل فرما جن پر تو نے اپنا فضل و انعام کیا ہے کہ وہ انبیاء، صدیقین، شہداء اور صالحین ہیں، ان دعائیہ الفاظ سے میں سمجھ گئی کہ آنحضرت ﷺ کو اختیار دیدیا گیا ہے۔

(بخاری و مسلم)

**توضیح:** ”خیر“ دنیا میں جتنے انسان آئے ہیں سب کو موت کے وقت فرشتہ بھیج کر لے جاتا ہے اور کوئی مہلت نہیں دی جاتی ہے صرف انبیاء کرام کو یہ اعزاز حاصل ہے کہ موت سے پہلے فرشتہ اللہ تعالیٰ کا پیغام لاتا ہے کہ نبی کا کیا خیال ہے، ہماری طرف آتا ہے یا دنیا میں رہنا چاہتا ہے؟ تمام انبیاء نے اللہ تعالیٰ کی طرف جانے کو اختیار کیا ہے، یہ اجازت صرف ایک اعزاز و اکرام ہے، یہی معاملہ آنحضرت ﷺ کے ساتھ بھی ہوا جس طرح آئندہ حدیث میں آ رہا ہے۔ ”بحۃ“ باپرضمہ ہے چا پرشد ہے کھانسی کو بھی کہتے ہیں اور گلے میں بھاری پن آنے سے آواز کے موٹے ہو جانے کو بھی کہتے ہیں۔

## حضور اکرم ﷺ کی وفات پر حضرت فاطمہ رضی اللہ تعالیٰ عنہا کا غم

﴿۶﴾ وَعَنْ أَنَسٍ قَالَ لَمَّا ثَقَلَ النَّبِيُّ صَلَّى اللَّهُ عَلَيْهِ وَسَلَّمَ جَعَلَ يَتَغَشَّاهُ الْكَرْبُ فَقَالَتْ فَاطِمَةُ وَاکْرُبَ أَبَاهُ فَقَالَ لَهَا لَيْسَ عَلَيَّ أَيْبِكِ كَرُبْ بَعْدَ الْيَوْمِ فَلَمَّا مَاتَ قَالَتْ يَا أَبَتَاهُ أَجَابَ رَبَّادَعَاهُ يَا أَبَتَاهُ مَنْ جَنَّةُ الْفِرْدَوْسِ مَا وَاهُ يَا أَبَتَاهُ إِلَى جِبْرِئِيلَ نَعَاهُ فَلَمَّا دُفِنَ قَالَتْ فَاطِمَةُ يَا أَنَسُ أَطَابَتْ أَنْفُسُكُمْ أَنْ تَحْثُوا عَلَيَّ

رَسُولِ اللَّهِ صَلَّى اللَّهُ عَلَيْهِ وَسَلَّمَ التُّرَابِ. (رَوَاهُ الْبُخَارِيُّ)

اور حضرت انس رضی اللہ عنہ بیان کرتے ہیں کہ جب نبی کریم ﷺ کی طبیعت بوجھل ہو گئی اور مرض کی شدت آپ پر بیہوشی طاری کرنے لگی تو حضرت فاطمہ رضی اللہ تعالیٰ عنہا کہنے لگیں: ہائے میرے بابا جان کو کیسی سختی نے گھیرا ہے۔ آنحضرت ﷺ نے ان کو مخاطب کر کے فرمایا۔ آج کے بعد پھر تمہارے بابا جان کو کوئی سختی نہیں گھیرے گی، مطلب یہ تھا کہ کرب اور سختی مرض کی شدت کی وجہ سے ہے اور اس کرب و سختی کا احساس ظاہر جسم سے تعلق رکھنے کے سبب سے ہے لیکن آج کے دن کے بعد جب اس جسم سے تعلق ختم ہو چکا ہوگا اور صرف روحانی و معنوی علائق باقی رہ جائیں گے تو پھر سکون ہی سکون ہوگا اور پھر جب آپ کا انتقال ہو گیا تو حضرت فاطمہ رضی اللہ تعالیٰ عنہا کے منہ سے یہ الفاظ نکلے: اے میرے بابا جان! اللہ نے آپ کو اپنے پاس بلایا اور آپ اس دعوت کو قبول کر کے اپنے پروردگار کے پاس چلے گئے۔ اے میرے بابا جان! اے وہ مقدس ذات! جس کا مستقر جنت الفردوس ہے۔ اے میرے بابا جان! ہم آپ کی وفات کی خبر جبرئیل کو پہنچاتے ہیں، بعد میں جب آپ کو دفن کر دیا گیا تو حضرت فاطمہ رضی اللہ تعالیٰ عنہا بے اختیار ہو کر کہنے لگیں اے انس اور اے صحابہ رسول رضی اللہ عنہم! تم لوگوں نے آخر کیسے گوارا کر لیا کہ رسول اللہ ﷺ پر مٹی ڈالنے لگے؟ (بخاری)

**توضیح:** ”یتغشاہ الکرب“ کرب ناقابل برداشت شدید غم کو کہتے ہیں یہاں بیہوش ہونا مراد ہے اور یتغشی ڈھانپنے کے معنی میں ہے۔ آنحضرت ﷺ پر جب شدت مرض کی وجہ سے غشی طاری ہو جاتی تھی تو فاطمہ الزہراء رضی اللہ تعالیٰ عنہا فریاد کرنے لگتی تھیں اور فرماتی تھیں۔ ”واکرب اباہ“ ہائے ابا جان کی مصیبت! حضرت فاطمہ رضی اللہ تعالیٰ عنہا نے تین مراحل میں آنحضرت ﷺ سے الگ الگ انداز میں غم کا اظہار فرمایا ہے، ایک بیماری کے مرحلہ میں دوسرا وفات کے بعد اور تیسرا تدفین کے بعد تینوں مراحل میں انتہائی درد کے انداز سے غم کا اظہار فرمایا۔ ”لیس علی ابیک“ آنحضرت ﷺ نے حضرت فاطمہ رضی اللہ تعالیٰ عنہا کو تسلی دیدی کہ آج کے بعد تیرے ابا جان پر کوئی مصیبت نہیں ہوگی، یہ جسمانی بوجھ ہے جب ختم ہو گیا تو ہمیشہ کے لئے ختم ہو جائے گا۔

”یا ابتاہ“ اس جملہ میں الف ندبہ کے لئے ہے یعنی ہائے میرے پیارے ابا جان! ”الی جبرئیل نعاہ“ یعنی آپ کی موت کی خبر ہم جبرئیل امین کو دیتے ہیں کیونکہ دنیا میں یہ دونوں محبوب ایک دوسرے کے غم میں شریک تھے۔

”اطابت انفسکم“ یعنی او انس رضی اللہ عنہ! تمہارے دلوں نے یہ کیسے گوارا کیا کہ اپنے ہاتھوں سے آنحضرت ﷺ کی قبر پر مٹی ڈالی۔ کہتے ہیں حضرت فاطمہ رضی اللہ تعالیٰ عنہا آنحضرت ﷺ کی تدفین کے بعد قبر پر گئیں اور رو کر یہ اشعار پڑھے:

ماذا علی من شم تربة احمد ان لایشم مدی الزمان غوالیا

صبت علی مصائب لو انہا صبت علی الايام صرن لیا لیا



کہتے ہیں کہ حضرت فاطمہ رَضِيَ اللهُ تَعَالَى عَنْهَا کے اس شدید غم میں آنحضرت ﷺ کے چچا زاد بھائی ابوسفیان بن حارث نے بطور تسلی حضرت فاطمہ رَضِيَ اللهُ تَعَالَى عَنْهَا سے اس طرح تعزیت کی:۔

افاطم ان جزعت فذاک عذر وان لم تجزعی ذاک السبیل،

فقبر ایک سید کل قبر وفیہ سید الناس الرسول،

ایک عاشق رسول شاعر نے روضہ اقدس پر حاضری دی تو حضور اکرم ﷺ کو مخاطب کر کے کہا، آج تک یہ اشعار آنحضرت ﷺ کے روضہ اقدس پر لکھے ہوئے ہیں، ترجمہ کے ساتھ ملاحظہ فرمائیں:۔

یاخیر من دفنت بالقاع اعظمه فطاب من طیهن القاع والا کم،

تترجمہ: اے رسول ﷺ! جس کا جسد مبارک کھلے میدان میں دفن کیا گیا ہے۔ جس کی خوشبو سے میدان اور نیلے خوشبودار ہو گئے۔

نفسی الفداء لقبر انت ساکنه فیہ العفاف وفیہ الجود والکرم،

تترجمہ: میری جان اس قبر پر قربان ہو جس میں آپ آرام فرما ہیں۔ گویا قبر میں شرافت و سخاوت اور عظمت موجود ہے۔



## الفصل الثانی

### اہل مدینہ کے لئے حضور اکرم ﷺ کی آمد کی خوشی اور وفات کا غم

﴿۷﴾ عَنْ أَنَسٍ قَالَ لَمَّا قَدِمَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَدِينَةَ لَعِبَتِ الْحَبَشَةُ بِحِرَابِهِمْ فَرَحًا لِقُدُومِهِ. رَوَاهُ أَبُو دَاوُدَ وَفِي رِوَايَةِ السَّارِمِيِّ قَالَ مَا رَأَيْتُ يَوْمًا قَطُّ كَانَ أَحْسَنَ وَلَا أَضْوَاءَ مِنْ يَوْمٍ دَخَلَ عَلَيْنَا فِيهِ رَسُولُ اللَّهِ صَلَّى اللَّهُ عَلَيْهِ وَسَلَّمَ وَمَا رَأَيْتُ يَوْمًا كَانَ أَقْبَحَ وَلَا أَظْلَمَ مِنْ يَوْمٍ مَاتَ فِيهِ رَسُولُ اللَّهِ صَلَّى اللَّهُ عَلَيْهِ وَسَلَّمَ وَفِي رِوَايَةِ التِّرْمِذِيِّ قَالَ لَمَّا كَانَ الْيَوْمَ الَّذِي دَخَلَ فِيهِ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَدِينَةَ أَضَاءَ مِنْهَا كُلُّ شَيْءٍ فَلَمَّا كَانَ الْيَوْمَ الَّذِي مَاتَ فِيهِ أَظْلَمَ مِنْهَا كُلُّ شَيْءٍ وَمَا نَقَضْنَا أَيْدِينَا عَنِ التُّرَابِ وَانَّا لَفِي دَفْنِهِ حَتَّى أَنْكَرْنَا قُلُوبَنَا.

حضرت انس رضی اللہ عنہ کہتے ہیں کہ رسول کریم ﷺ نے مدینہ میں نزول اجلا فرمایا تھا تو حبشیوں نے نیزوں کے کھیل کرتے دکھائے تھے۔ (ابوداؤد) اور داری نے جو روایت نقل کی ہے اس میں یوں ہے کہ حضرت انس رضی اللہ عنہ نے کہا میں نے اس دن سے زیادہ حسین اور روشن دن اور کوئی نہیں دیکھا جس دن رسول کریم ﷺ تشریف لائے تھے اور میں نے اس دن سے زیادہ برا اور تاریک دن اور کوئی نہیں دیکھا جس دن رسول کریم ﷺ کی وفات ہوئی۔ اور ترمذی کی روایت میں ہے کہ حضرت انس رضی اللہ عنہ نے کہا جب وہ دن آیا کہ رسول کریم ﷺ مدینہ تشریف لائے تو ہر چیز پر نور پھیل گیا جب وہ دن آیا کہ آنحضرت ﷺ کی وفات ہوئی تو ہر چیز تاریکی میں ڈوب گئی اور آپ کی تدفین کے بعد ہم نے ابھی اپنے ہاتھوں سے مٹی جھاڑی بھی نہیں تھی بلکہ آپ کی تدفین ہی میں مشغول تھے کہ اپنے دلوں میں ایک دوسرے سے نا آشنائی محسوس کرنے لگے تھے۔

**توضیح:** آنحضرت کی وفات سے اتنا روحانی اثر ہوا کہ ہاتھ سے مٹی جھاڑنے سے پہلے پہلے زندہ لوگوں کے دلوں پر اثر ہوا اور پہلے کی طرح روحانیت نہیں رہی تو آج کل ڈیڑھ ہزار سال بعد لوگوں کا کیا حال ہوگا.....؟

### حضور اکرم ﷺ کی تدفین کی جگہ اللہ تعالیٰ کو پسند تھی

﴿۸﴾ وَعَنْ عَائِشَةَ قَالَتْ لَمَّا قَبِضَ رَسُولُ اللَّهِ صَلَّى اللَّهُ عَلَيْهِ وَسَلَّمَ اِخْتَلَفُوا فِي دَفْنِهِ فَقَالَ أَبُو بَكْرٍ سَمِعْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ شَيْئًا قَالَ مَا قَبِضَ اللَّهُ نَبِيًّا إِلَّا فِي الْمَوْضِعِ الَّذِي يُحِبُّ أَنْ يَدْفَنَ فِيهِ إِذْ فُتُوهُ فِي مَوْضِعٍ فَرَأَيْتُهُ.

(رَوَاهُ التِّرْمِذِيُّ)

اور حضرت عائشہ رضی اللہ تعالیٰ عنہا کہتی ہیں کہ جب رسول کریم ﷺ کا انتقال ہو گیا اور آپ کی تدفین کے بارے میں صحابہ کے درمیان اختلاف رائے پیدا ہوا تو حضرت ابو بکر رضی اللہ عنہ نے کہا: میں نے خود رسول کریم ﷺ سے ایک بات سنی تھی، آپ نے فرمایا تھا: اللہ تعالیٰ ہر نبی کی روح اس جگہ قبض کرتا ہے جہاں وہ نبی دفن ہونا پسند کرتا ہے لہذا آنحضرت ﷺ کو اس جگہ دفن کرنا چاہئے جہاں آپ بستر علالت پر تھے۔ (ترمذی)

**توضیح:** "اختلفوا" یعنی آنحضرت ﷺ کی تدفین کے بارے میں صحابہ کرام رضی اللہ عنہم کے درمیان اختلاف ہوا بعض نے کہا کہ آنحضرت ﷺ کو مکہ مکرمہ میں دفن کیا جائے بعض نے بیت المقدس میں دفن کرنے کا مشورہ دیا بعض نے مدینہ میں بقیع غرقہ میں دفن کرنے کا کہا پھر صحابہ کرام رضی اللہ عنہم نے صدیق اکبر رضی اللہ عنہ سے پوچھا تو آپ نے حدیث سنادی۔



## الفصل الثالث

### حضور اکرم ﷺ کی حیات طیبہ کا آخری کلمہ

﴿۹﴾ عَنْ عَائِشَةَ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقُولُ وَهُوَ صَحِيحٌ أَنَّهُ لَنْ يُقْبَضَ نَبِيٌّ حَتَّى يُرَى مَقْعَدَهُ مِنَ الْجَنَّةِ ثُمَّ يُخَيَّرُ قَالَتْ عَائِشَةُ فَلَمَّا نَزَلَ بِهِ وَرَأْسُهُ عَلَيَّ فِجْدِي غُشِيَ عَلَيْهِ ثُمَّ أَفَاقَ فَاشْخَصَ بَصَرَهُ إِلَى السَّقْفِ ثُمَّ قَالَ اللَّهُمَّ الرَّفِيقَ الْأَعْلَى قُلْتُ إِذْ لَمْ يَخْتَارُنَا قَالَتْ وَعَرَفْتُ أَنَّهُ الْحَدِيثُ الَّذِي كُنَّا يُحَدِّثُنَا بِهِ وَهُوَ صَحِيحٌ لِي قَوْلِهِ أَنَّهُ لَنْ يُقْبَضَ نَبِيٌّ قَطُّ حَتَّى يُرَى مَقْعَدَهُ مِنَ الْجَنَّةِ ثُمَّ يُخَيَّرُ قَالَتْ عَائِشَةُ فَكَانَ آخِرَ كَلِمَةٍ تَكَلَّمَ بِهَا النَّبِيُّ صَلَّى اللَّهُ عَلَيْهِ وَسَلَّمَ قَوْلُهُ اللَّهُمَّ الرَّفِيقَ الْأَعْلَى.

(متفق علیہ)

حضرت عائشہ بیان کرتی ہیں کہ رسول کریم ﷺ اپنی تندرستی کے زمانہ میں فرمایا کرتے تھے کہ: کسی نبی کی روح اس وقت تک قبض نہیں کی جاتی جب تک کہ جنت کا اس کا مستقر اس کو دکھا کر اس کو اختیار نہیں دے دیا جاتا۔ اس کے بعد حضرت عائشہ نے بیان کیا کہ پھر جب آنحضرت کی وفات کا وقت قریب آیا تو اس وقت جب کہ آپ کا سر مبارک میری گود میں تھا اور آپ بار بار بے ہوش ہو رہے تھے، اچانک جو ہوش آیا تو آپ نے چھت کی طرف نگاہ اٹھائی اور کہا الہی! میں رفیقِ اعلیٰ کو پسند کرتا ہوں میں نے کہا اب آنحضرت ﷺ نے ہمیں (یعنی دنیا کی زندگی کو) ناپسند کر دیا ہے کیونکہ مجھے وہ ارشاد گرامی یاد آ گیا جو آپ نے تندرستی کے زمانہ میں فرمایا تھا کہ کسی نبی کی روح اس وقت تک قبض نہیں کی جاتی جب تک کہ جنت کا اس کا مستقر اس کو دکھا کر اس کو اختیار نہیں دے دیا جاتا۔ حضرت عائشہ رَضِيَ اللهُ عَنْهَا نے بیان کیا نبی کریم ﷺ کی زبان مبارک سے جو آخری الفاظ نکلے وہ یہی ”اللهم رفیق الاعلیٰ“ کے الفاظ تھے۔ (بخاری و مسلم)

**توضیح:** ”افاق“ ہوش میں آنے کو افاقہ کہتے ہیں۔ ”اشخص بصرہ“ چھت چونکہ آسمان کی جہت میں تھی اس لئے اس کو دیکھا اور نہ مقصد آسمان کی طرف نگاہ اٹھا کر دیکھتا تھا اس حدیث میں آپ کا آخری کلمہ مذکور ہے، دوسری روایت میں ایک کلمہ امت کے لئے ہے کہ نماز پڑھو اور ماتحت لوگوں پر ظلم نہ کرو پیداؤش کے وقت آپ نے پہلا کلمہ اللہ اکبر ادا فرمایا تھا اور عہد الست میں سب سے پہلے آپ نے ”بلی“ کا لفظ ادا فرمایا اور ایک کلمہ اپنے رب کے لئے ہے جو اس حدیث میں ہے۔

### مرض وفات میں زہر کا اثر ظاہر ہو گیا تھا

﴿۱۰﴾ وَعَنْهَا قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقُولُ فِي مَرَضِهِ الَّذِي مَاتَ فِيهِ يَا عَائِشَةُ مَا أَرَأَى أَجْدَأَ أَلْمِ الطَّعَامِ الَّذِي أَكَلْتُ بِخَيْرٍ وَهَذَا أَوَانٌ وَجَدْتُ انْقِطَاعَ أَبْهَرِي مِنْ ذَلِكَ السَّمِّ. (رَوَاهُ الْبُخَارِيُّ)

اور حضرت عائشہ کہتی ہیں کہ رسول کریم ﷺ اپنے مرض وفات میں فرمایا کرتے تھے کہ عائشہ! میں نے خیبر میں جو (زہر آلود) کھانا کھالیا تھا تو ایسا لگتا ہے کہ اب وہ وقت آ گیا ہے کہ اسی زہر کے اثر سے میری رگ جان کٹ جائے گی۔

(بخاری)

**توضیح:** ”الم“ درد اور تکلیف کو الم کہتے ہیں۔ ”بخیر“ جنگ خیبر کے موقع پر ایک یہودی عورت نے بکری کے گوشت میں زہر ملا کر حضور اکرم ﷺ کو کھلایا تھا اللہ تعالیٰ نے زہر کو اثر نہ کرنے کا حکم دیدیا چنانچہ اس کا اثر ایک مقرر وقت تک محدود پیمانے پر موقوف ہو گیا مگر جب آپ کی زندگی کے دن پورے ہو گئے تو اللہ تعالیٰ نے اس زہر کا پورا اثر ظاہر کر دیا جس سے آپ کی رگ جان کٹ گئی اور وفات ہو گئی، اسی طرح خاموش زہر سے صدیق اکبر رضی اللہ عنہ کی موت بھی واقع ہو گئی یہ کامل رفاقت کی طرف اشارہ ہے۔

”ابھری“ یہ اس رگ کا نام ہے جس کا تعلق دل سے ہے اس کے کٹنے سے آدمی مر جاتا ہے اس کو رگ جان کہتے ہیں، ملا علی قاری رضی اللہ عنہ نے اس رگ کی دوسری تفسیر یہ کی ہے کہ یہ رگ جسم میں قدم تک نیچے چلی گئی ہے پھر اس سے چھوٹی چھوٹی رگیں پورے بدن میں پھیلی ہوئی ہیں، یہ رگ جب دماغ میں ہوتی ہے تو اس کو ”نامہ“ کہتے ہیں اور جب یہ رگ گلے میں آتی ہے تو اس کو ”ورید“ کہتے ہیں، جب یہ رگ گلے سے نیچے سینہ میں پہنچتی ہے تو اس کو ”ابھر“ کہتے ہیں اور جب یہ رگ نیچے پنڈلی تک چلی جاتی ہے تو اس کو ”صافن“ کہتے ہیں۔ بعض نے کہا کہ یہ رگ جب گردن میں ہوتی ہے تو یہ ابھر کہلاتی ہے، جب بازو میں اور گھٹنے میں ہوتی ہے تو اس کو اکحل کہتے ہیں اور جب پنڈلی میں ہوتی ہے تو اس کو عرق النساء کہتے ہیں بہر حال یہی رگ جان ہے۔

### حدیث قرطاس کا قصہ

﴿۱۱﴾ وَعَنْ ابْنِ عَبَّاسٍ قَالَ لَمَّا حَضَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَفَى الْبَيْتِ رِجَالٌ فِيهِمْ عُمَرُ ابْنُ الْخَطَّابِ قَالَ النَّبِيُّ صَلَّى اللَّهُ عَلَيْهِ وَسَلَّمَ هَلُمُّوا كِتَابَ لَكُمْ كِتَابًا لَنْ تَصِلُوا بَعْدَهُ فَقَالَ عُمَرُ قَدْ غَلِبَ عَلَيْهِ الْوَجْعُ وَعِنْدَكُمْ الْقُرْآنُ حَسْبُكُمْ كِتَابُ اللَّهِ فَاخْتَلَفَ أَهْلُ الْبَيْتِ وَاخْتَصَمُوا فَمِنْهُمْ مَنْ يَقُولُ قَرَّبُوا يَكْتُبُ لَكُمْ رَسُولُ اللَّهِ صَلَّى اللَّهُ عَلَيْهِ وَسَلَّمَ وَمِنْهُمْ مَنْ يَقُولُ مَا قَالَ عُمَرُ فَلَمَّا أَكْثَرُوا اللَّفْظَ وَالْإِخْتِلَافَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَرُّوا عَنِّي قَالَ عُبَيْدُ اللَّهِ فَكَانَ ابْنُ عَبَّاسٍ يَقُولُ إِنَّ الرِّزْيَةَ كُلَّ الرِّزْيَةِ مَا حَالَ بَيْنَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَبَيْنَ أَنْ يَكْتُبَ لَهُمْ ذَلِكَ الْكِتَابَ لِإِخْتِلَافِهِمْ وَلَغَطِهِمْ وَفِي رِوَايَةِ سُلَيْمَانَ بْنِ أَبِي مُسْلِمٍ الْأَحْوَلِ قَالَ ابْنُ عَبَّاسٍ يَوْمَ الْخَمِيسِ وَمَا يَوْمَ الْخَمِيسِ ثُمَّ بَكَى حَتَّى بَلَ دَمْعُهُ الْخَضَى قُلْتُ يَا ابْنَ عَبَّاسٍ وَمَا يَوْمَ الْخَمِيسِ قَالَ اشْتَدَّ بِرَسُولِ اللَّهِ

صَلَّى اللَّهُ عَلَيْهِ وَسَلَّمَ وَجَعَهُ فَقَالَ ائْتُونِي بِكَتِفٍ أَكْتُبُ لَكُمْ كِتَابًا لَا تَضِلُّوْا بَعْدَهُ أَبَدًا فَتَنَازَعُوا وَلَا يَبْغِي عِنْدِي تَنَازُعٌ فَقَالُوا مَا شَأْنُهُ أَهْجَرَ اسْتَفْهَمُوهُ فَذَهَبُوا يَرُدُّونَ عَلَيْهِ فَقَالَ دَعُونِي دَعُونِي فَالَّذِي أَنَا فِيهِ خَيْرٌ مِّمَّا تَدْعُونَنِي إِلَيْهِ فَأَمَرَهُمْ بِثَلَاثٍ فَقَالَ أَخْرَجُوا الْمُشْرِكِينَ مِنْ جَزِيرَةِ الْعَرَبِ وَاجِيزُوا الْوَلَدَ بِنَحْوِ مَا كُنْتُمْ أُجِيزُهُمْ وَسَكَتَ عَنِ الثَّالِثَةِ أَوْ قَالَهَا فَانْسَبْتُهَا قَالَ سُفْيَانٌ هَذَا مِنْ قَوْلِ سَلِيمَانَ.

(متفق علیہ)

اور حضرت ابن عباس رضی اللہ عنہما کہتے ہیں کہ جب رسول کریم ﷺ کی وفات کا وقت قریب آیا اور گھر میں آپ کے بستر مرض کے قریب حضرت عمر ابن الخطاب رضی اللہ عنہ سمیت بہت سے لوگ موجود تھے، نبی کریم ﷺ فرمانے لگے: لاؤ! میں تمہارے لئے ایک تحریر لکھ دوں تاکہ اس کے بعد تمہاری گمراہی کا کوئی سوال پیدا نہ ہو۔ حضرت عمر رضی اللہ عنہ نے کہا کہ آنحضرت ﷺ پر بیماری کا شدید غلبہ ہے ویسے تم لوگوں کے پاس قرآن موجود ہی ہے اور تمہیں یہ اللہ کی کتاب بہت کافی ہے لیکن وہ لوگ جو گھر میں موجود تھے آپس میں بحث و مباحثہ کرنے لگے، ان میں سے کچھ لوگ تو یہ کہہ رہے تھے کہ لکھنے کا سامان لا کر سامنے رکھ دینا چاہئے تاکہ رسول کریم ﷺ تمہارے لئے کوئی تحریر مرتب فرمادیں اور کچھ لوگ وہی بات کہہ رہے تھے جو حضرت عمر رضی اللہ عنہ نے کہی تھی، اور پھر جب ان لوگوں کے اختلاف رائے کا اظہار بڑھتا ہی رہا اور کافی شور و شغب ہونے لگا تو آنحضرت ﷺ نے فرمایا اچھا! اب تم سب لوگ میرے پاس سے اٹھ کر چلے جاؤ۔ عبید اللہ کہتے ہیں کہ حضرت ابن عباس رضی اللہ عنہما کہا کرتے تھے: مصیبت ہے پوری مصیبت: جو ان لوگوں کے اختلاف اور شور و غل کی صورت میں رسول کریم ﷺ اور آپ کے وصیت نامہ لکھنے کے ارادہ کے درمیان حائل ہو گئی تھی اور سلیمان ابن مسلم احوال کی روایت میں یوں ہے کہ حضرت ابن عباس نے کہا: آہ! جمعرات کا دن! وہ جمعرات کا دن کیا عجیب تھا جب ایک زبردست المیہ واقع ہو اتھا اور یہ کہہ کر رونے لگے اور اتنا روئے کہ وہاں پڑے ہوئے سنگریزے ان کے آنسوؤں سے تر ہو گئے۔ میں نے عرض کیا ابن عباس رضی اللہ عنہما جمعرات کے دن کیا ہوا تھا؟ حضرت ابن عباس رضی اللہ عنہما نے فرمایا جب رسول کریم ﷺ کی بیماری بہت نازک صورت حال اختیار کر گئی تھی اور آپ نے فرمایا تھا: مجھے شانہ کی ہڈی لا کر دو تاکہ میں تمہارے لئے ایک ایسا نوشتہ لکھ دوں جس کے بعد تم کبھی گمراہ نہ ہو سکو لوگوں نے اختلاف و نزاع کا اظہار شروع کر دیا حالانکہ نبی کے سامنے اختلاف و نزاع کا اظہار مناسب نہیں ہے۔ ان میں سے کچھ لوگوں نے کہا تھا کہ یہ بات آنحضرت کی کس حالت کی غماز ہے؟ کیا آنحضرت (دنیا کو) چھوڑ رہے ہیں؟ آنحضرت سے معلوم کرنا چاہئے اور پھر ان لوگوں نے آنحضرت کے ساتھ تکرار کرنا شروع کر دیا تھا آخر کار رسالت بآب نے فرمایا مجھ کو چھوڑ دو، مجھے اپنی حالت پر رہنے دو کیونکہ اس وقت میں جس حالت میں ہوں اس حالت سے بہتر و افضل ہے جس کی طرف تم مجھے متوجہ کر رہے ہو، اس کے بعد آپ نے ان کو تین باتوں کا حکم دیا ایک تو یہ کہ مشرکوں کو جزیرہ عرب سے نکال دو، دوسرا یہ کہ جو ایلچی اور قاصد آئیں ان کے ساتھ عزت و احترام کا وہی برتاؤ کرو جو میں کرتا تھا اور تیسری بات پر ابن عباس نے خاموشی اختیار کر لی یا یہ کہ ابن عباس نے وہ تیسری بات بھی

بیان کی تھی لیکن میں اس کو بھول گیا ہوں، سفیان ابن عیینہ کہتے ہیں یہ الفاظ سلیمان احوال کے ہیں۔ (بخاری و مسلم)

**توضیح:** ”اکتب لکم کتابا“ یعنی کوئی کاغذ لے آؤ تا کہ میں تمہارے لئے ایک تحریر تیار کروں تا کہ تم گمراہ نہ ہو، یہ مشہور حدیث ہے جو حدیث قرطاس کے نام سے مشہور ہے، اب سوال یہ ہے کہ یہ تحریر کس چیز سے متعلق تھی؟ اس میں کئی اقوال ہیں مگر لوگوں میں مشہور یہی ہے کہ خلافت سے متعلق یہ تحریر تھی اگرچہ ملا علی قاری رحمۃ اللہ علیہ نے اس کو بہت بعید کہہ دیا ہے۔

**بیان:** شیعہ شیعہ بہت شور کرتے ہیں کہ یہاں حضرت علی رضی اللہ عنہ کے لئے خلافت کی وصیت لکھی جا رہی تھی مگر عمر رضی اللہ عنہ نے نہیں چھوڑا۔

**جواب:** اس کا جواب یہ ہے کہ شیعہ تو کہتے ہیں کہ حضرت علی رضی اللہ عنہ غدر خم میں خلافت مل چکی تھی پھر یہاں کون سی خلافت ملنے والی تھی جس کو شیعہ رو رہے ہیں؟

**جواب:** یہ ہے کہ چلو اس وقت حضرت عمر فاروق رضی اللہ عنہ نے لکھنے سے روکا تو اس کے بعد بھی تو رسول اللہ ﷺ تین دن تک دنیا میں موجود تھے پھر کوئی چیز لکھنے سے مانع بنی، یہ واقعہ جمعرات کا ہے اور حضور اکرم ﷺ تین روز کے بعد پیر کے دن وفات پا گئے تھے اگر یہ کوئی ضروری اور واجب حکم تھا تو آنحضرت ﷺ بعد میں لکھوا لیتے۔

**جواب:** یہ ہے کہ یہ خلافت کے لکھنے کا معاملہ تھا مگر آنحضرت ﷺ کی رائے بدل گئی اور یہ خلافت لکھوانے کا ارادہ حضرت علی رضی اللہ عنہ کے لئے نہیں تھا بلکہ حضرت ابو بکر صدیق رضی اللہ عنہ کے لئے تھا جس پر کئی روایات واضح دلالت کرتی ہیں جیسے یا ہی اللہ والمؤمنون الا ابابکر اگر حضور اکرم ﷺ حضرت ابو بکر صدیق کے لئے خلافت کی تحریر لکھواتے اور اس کے بعد شیعہ انکار کر دیتے تو شیعہ ذہل کافر بن جاتے، شیعہ روافض کو تو عمر فاروق رضی اللہ عنہ کا شکر یہ ادا کرنا چاہئے کہ ان کو ذہل کافر بننے سے بچالیا، اب یہ سنگل کافر رہ گئے! بہر حال صحابہ کرام کی رائے سے آنحضرت ﷺ کی رائے بدل گئی، ویسے بھی موافقات عمر تو مشہور ہیں، یہ بھی موافقات عمر میں سے ایک ہے چونکہ اللہ تعالیٰ کے ہاں یہ منظور تھا کہ خلافت کا معاملہ اس طرح حل ہو جائے کہ آزادانہ طور پر خود مسلمان اس کا فیصلہ کریں اور ابو بکر صدیق کو مسلمان خود منتخب کریں خود حضور اکرم ﷺ نے فرمایا کہ اللہ تعالیٰ اور مسلمان ابو بکر صدیق کے سوا کسی اور کو منتخب نہیں کریں گے۔

چوتھا جواب یہ ہے کہ اس تحریر کے روکنے میں حضرت عمر فاروق رضی اللہ عنہ تو اکیلے نہیں تھے گھر میں اہل بیت کے اور لوگ بھی تھے تو صرف حضرت عمر فاروق رضی اللہ عنہ کو کیوں نشانہ بنایا جا رہا ہے۔ حضرت عمر فاروق رضی اللہ عنہ کا تو خیال یہ ہوگا کہ شریعت مکمل ہو چکی ہے قرآن نازل ہوا ہے احادیث کا ذخیرہ موجود ہے اب کوئی ضروری کام بھی باقی نہیں ہے جس کا لکھنا اس وقت ضروری ہے، ادھر حضور اکرم ﷺ کو تکلیف ہو رہی ہے اس کے پیش نظر حضرت عمر فاروق رضی اللہ عنہ نے منع کر دیا، اس نیک ارادہ میں ان پر طعن کرنا ایسا ہی ہے جیسا شاعر نے کہا:۔

فَعَيْنُ الرِّضَاعِ كُلِّ عَيْبٍ كَلِيلَةٌ وَلَكِنْ عَيْنُ السُّخْطِ تَبْدِي الْمَسَاوِيَا

**ترجمہ:** یعنی جب نیت اچھی ہو تو آنکھیں ہر برائی سے اندھی ہو جاتی ہیں لیکن اگر نیت بری ہو تو آنکھوں کے سامنے صرف

برائیاں ہوتی ہیں۔

**سینواں:** حضور اکرم ﷺ کا جب حکم تھا تو عمر فاروق رضی اللہ عنہ نے کیوں انکار کیا؟ کیا یہ ناجائز نہیں تھا؟  
**جواب:** حضرت عمر فاروق رضی اللہ عنہ نے حضور اکرم ﷺ کی راحت کی غرض سے انکار کیا اور منع کر دیا اگر یہ نقصان تھا اور ناجائز تھا تو صلح حدیبیہ میں جب حضرت علی رضی اللہ عنہ کو حضور اکرم ﷺ نے معاہدہ کی تحریر سے کچھ الفاظ مٹانے کا فرمایا تو حضرت علی رضی اللہ عنہ نے کیوں انکار کیا؟ وہ انکار تو اس انکار سے زیادہ تھا، شیعہ کے نزدیک وہاں تو کچھ بھی نہیں ہوا اور یہاں سب کچھ ہو رہا ہے یہ بغض و عناد کیوں؟

باقی حضرت ابن عباس رضی اللہ عنہما کا ردنا حضور اکرم ﷺ کے آخری ایام یاد آنے پر تھا اس پر نہیں تھا کہ لکھا کیوں نہیں، اور ہو سکتا ہے کہ کسی اور وجہ سے روئے ہوں، رونے کے اسباب تو مختلف ہو سکتے ہیں۔ ”الرزیہ کل الرزیہ“ مصیبت کو رزیہ کہتے ہیں یعنی مکمل مصیبت اس وقت آئی تھی۔ ”ما حال“ یعنی جب لوگ آڑے آگئے۔ ”لغظہم“ یہ اس شور کو کہتے ہیں جس کا مفہوم سمجھ میں نہیں آتا صرف شور کی آوازیں سنائی دیتی ہوں۔ ”بل دمعہ الحصى“ ”بل“ تر ہونے کو کہتے ہیں دمع آنسو کو کہتے ہیں اور الحصى کنکریوں کو کہتے ہیں یعنی آپ کے آنسو سے کنکریاں تر ہو گئیں۔

”کنف“ اس زمانہ میں کاغذ نہیں ہوتا تھا کھال یا جھال یا لکڑی یا پتھر یا ہڈی پر لکھا کرتے تھے یہاں یہی ہڈی مراد ہے بکری کی دستی کی ہڈی چوڑی ہوتی ہے جو لکھائی کے لئے مناسب ہوتی ہے شانہ کی دوسری ہڈی بھی مراد ہو سکتی ہے۔

”اہجر استفہموہ“ اہجر کے لفظ میں صحیح روایت یہی ہے کہ ہمزہ استفہام موجود ہے، اس پر فتح ہے، ہا پر بھی زبر ہے اور ”جیم“ ”ذ“ ”ر“ پر بھی فتح ہے اس لفظ کے سمجھنے سمجھانے میں بہت دقت پیش آرہی ہے چونکہ یہاں حضرت عمر فاروق رضی اللہ عنہ کا نام آیا ہے اس لئے شیعہ شیعہ نے اس حدیث سے اپنے مذموم اغراض و مقاصد نکالنے اور اپنے بغض و عداوت کو ظاہر کرنے کی پوری پوری کوشش کی ہے کسی صحیح محمل پر حمل کرنے کے بجائے اس کو ایسے محمل پر حمل کرتے ہیں جس سے صحابہ اور بالخصوص عمر فاروق رضی اللہ عنہ پر طعن کرنے کا موقع ہاتھ میں آتا ہے حالانکہ یہاں اس پورے قصہ میں اہل بیت بھی شریک گفتگو ہیں۔ اس لفظ کو غلط مفہوم پر حمل کر کے یہ مطلب بیان کیا جاتا ہے کہ لوگوں نے کہا کہ کیا آنحضرت اول فول بولتے ہیں؟ کسی بحرانی کیفیت میں بتلا ہیں؟ کسی ہذیان میں مصروف ہیں؟ یہ مفہوم نبی معصوم کے بارے میں بالکل غلط ہے اور نہ اس طرح نسبت کوئی مسلمان اپنے پیغمبر کی طرف کر سکتا ہے چہ جائیکہ امیر المؤمنین سیدنا عمر فاروق رضی اللہ عنہ پر یہ الزام دھر لیا جائے یا کسی بھی صحابی پر بہتان باندھا جائے۔ دوسرا مفہوم یہ ہے کہ یہ کلام استفہام انکاری پر محمول ہے اور اس کلام کے کرنے والا ان لوگوں کی سرزنش کر رہا ہے اور کہہ رہا ہے کہ کیا نبی مکرم کوئی غلط بات کر رہے ہیں یا کوئی بحرانی کیفیت کی بات کر رہے ہیں؟ یا کوئی فضول بات کر رہے ہیں؟ ایسا نہیں ہے بلکہ یہ نبی معصوم کا کلام ہے اس کو سنو! اور اس کے سمجھنے کی کوشش کرو۔

تیسرا مفہوم یہ ہے کہ یہ عرب محاورہ اور عرب دستور کے مطابق کلام ہے جس میں باتیں تو ہوتی ہیں مگر سمجھ میں نہیں آتیں اس طرح کلام کرنے میں مریض کی کوئی توہین اور تحقیر کا پہلو نہیں ہوتا بلکہ شدت بخار کی وجہ سے بعض دفعہ مریض اس طرح کلام



کرتا ہے اس کو پشتوزبان میں ”گاگیرے“ کہتے ہیں، مطلب یہ ہے کہ کہنے والا کہتا ہے کہ کچھ سمجھنے کی کوشش کرو آیا نبی مکرم ”کاکیرے“ فرما رہے ہیں۔ ملا علی قاری رحمۃ اللہ علیہ مرقات میں لکھتے ہیں والسمراد بہ هنا مایقع من کلام المریض ممالا ینتظم۔ یہ کلام درحقیقت قاضی عیاض کا ہے اگرچہ اس کو بھی رد کیا گیا ہے مگر میں سمجھتا ہوں کہ اس توجیہ سے بہتر کوئی توجیہ نہیں ہے اس کو قبائل کے لوگ بہتر سمجھتے ہیں۔ ”استفہموہ“ کا مطلب یہی ہے کہ اس کلام کو سمجھ لو اور سمجھنے کی کوشش کرو۔ ”یردون علیہ“ یعنی صحابہ اور اہل بیت جو اس گھر میں موجود تھے وہ آنحضرت ﷺ کے کلام کو آپ پر لوٹاتے تھے کہ اس کلام کی ضرورت نہیں ہے۔ بو بھائی! یہ عام اہل بیت اور گھر میں موجود صحابہ کرام کی بات ہے اس میں تو تصریح ہے جبکہ حضرت عمر فاروق رضی اللہ عنہ نے صرف اشارہ کیا ہے۔

### خلفاء راشدین حضور اکرم ﷺ کے متعلقین کا خیال رکھتے تھے

﴿۱۲﴾ وَعَنْ أَنَسٍ قَالَ قَالَ أَبُو بَكْرٍ لِعُمَرَ بَعْدَ وِفَاةِ رَسُولِ اللَّهِ صَلَّى اللَّهُ عَلَيْهِ وَسَلَّمَ انْطَلِقْ بِنَالِي أُمَّ أَيْمَنَ نَزُوْرُهَا كَمَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَزُوْرُهَا فَلَمَّا انْتَهَيْنَا إِلَيْهَا بَكَتُ فَقَالَتْ لَهَا مَا يُبْكِيكِ أَمَا تَعْلَمِينَ أَنَّ مَا عِنْدَ اللَّهِ خَيْرٌ لِرَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَتْ إِنِّي لَا أَبْكِي أَنْتِي لَا أَعْلَمُ أَنَّ مَا عِنْدَ اللَّهِ خَيْرٌ لِرَسُولِ اللَّهِ صَلَّى اللَّهُ عَلَيْهِ وَسَلَّمَ وَلَكِنْ أَبْكِي أَنَّ الْوَحْيَ قَدِ انْقَطَعَ مِنَ السَّمَاءِ فَهَيَّجَتْهُمَا عَلَى الْبُكَاءِ فَجَعَلَا يُبْكِيَانِ مَعَهَا. (رواه مسلم)

اور حضرت انس رضی اللہ عنہ بیان کرتے ہیں کہ رسول کریم ﷺ کی وفات کے بعد ایک دن حضرت ابو بکر رضی اللہ عنہ، حضرت عمر رضی اللہ عنہ سے بولے کہ آؤ! ام ایمن کے ہاں چلیں اور ان کی زیارت کریں جس طرح رسول کریم ﷺ ان کی ملاقات کو تشریف لے جایا کرتے تھے چنانچہ جب ہم تینوں ام ایمن کے ہاں پہنچے تو وہ رونے لگیں، حضرت ابو بکر رضی اللہ عنہ اور حضرت عمر رضی اللہ عنہ دونوں نے کہا کہ کاہے کوروتی ہو؟ کیا تمہیں معلوم نہیں کہ اللہ کے رسول ﷺ کے لئے اللہ کے ہاں جو کچھ ہے وہ بہتر ہی بہتر ہے ام ایمن بولیں: میرے رونے کا سبب یہ نہیں ہے کہ میں اس بات سے لاعلم ہوں کہ اللہ کے ہاں رسول اللہ ﷺ کے لئے جو کچھ ہے بہتر ہی بہتر ہے بلکہ میں اس لئے رورہی ہوں کہ آسمان سے وحی آنے کا سلسلہ ختم ہو گیا ہے۔ ام ایمن کی اس بات سے حضرت ابو بکر رضی اللہ عنہ اور حضرت عمر رضی اللہ عنہ پر بھی رقت طاری کردی اور وہ دونوں حضرات بھی ان کے ساتھ رونے لگے۔ (مسلم)

**توضیح:** ”نזורہا“ ام ایمن رضی اللہ عنہا نبی مکرم کی رضاعی ماں ہیں اور حضرت اُسامہ رضی اللہ عنہ کی والدہ ہیں یہ خواجہ عبد اللہ کی باندی تھیں۔ جب بی بی آمنہ کا انتقال ہوا تو مدینہ منورہ سے آنحضرت ﷺ کو ام ایمن اپنے ساتھ مکہ مکرمہ لائی تھیں ام ایمن کا اصل نام ”بسرکسہ“ تھا یہ آنحضرت ﷺ کو بطور میراث ملیں تو آپ نے ان کو آزاد کیا آنحضرت ﷺ ان کی بہت تعظیم و توقیر اور عزت و احترام کرتے تھے، اسی احترام کی وجہ سے حضرت ابو بکر صدیق رضی اللہ عنہ اور

حضرت عمر فاروق رضی اللہ عنہ ان کا احترام کرتے تھے اور کبھی کبھی زیارت کے لئے جایا کرتے تھے زیر بحث حدیث میں اسی کا بیان ہے حضرت ام ایمن رضی اللہ تعالیٰ عنہا نے ایسا دردناک جملہ ارشاد فرمایا کہ دونوں خلفاء کو خوب رُلا لیا اور خود بھی روئیں۔

### منبر نبوی پر نبی پاک کا آخری خطبہ

﴿۱۳﴾ وَعَنْ أَبِي سَعِيدٍ الْخُدْرِيِّ قَالَ خَرَجَ عَلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فِي مَرَضِهِ الَّذِي مَاتَ فِيهِ وَنَحْنُ فِي الْمَسْجِدِ عَاصِبًا رَأْسَهُ بِخَرْقَةٍ حَتَّى أَهْوَى نَحْوَ الْمِنْبَرِ فَاسْتَوَى عَلَيْهِ وَاتَّبَعْنَاهُ قَالَ وَاللَّيْئِي نَفْسِي بِيَدِهِ إِنِّي لَأَنْظُرُ إِلَى الْحَوْضِ مِنْ مَقَامِي هَذَا ثُمَّ قَالَ إِنَّ عَبْدًا عَرَضْتُ عَلَيْهِ الدُّنْيَا وَزِينَتَهَا فَاخْتَارَ الْأَخْرَةَ قَالَ فَلَمْ يَفْظَنْ لَهَا أَحَدٌ غَيْرُ أَبِي بَكْرٍ فَذَرَفَتْ عَيْنَاهُ فَبَكَى ثُمَّ قَالَ بَلْ نَفَدِيكَ بَابَانَا وَأُمَّهَاتِنَا وَأَنْفُسَنَا وَأَمَوَالِنَا يَا رَسُولَ اللَّهِ ثُمَّ هَبَطَ فَمَا قَامَ عَلَيْهِ حَتَّى السَّاعَةِ. (رَوَاهُ الدَّارِمِيُّ)

اور حضرت ابوسعید خدری رضی اللہ عنہ کہتے ہیں کہ رسول کریم ﷺ اپنے مرض وفات میں اپنے حجرہ سے نکل کر مسجد نبوی میں تشریف لائے جہاں ہم بیٹھے ہوئے تھے، اس وقت آپ نے اپنے سر کو پکڑا باندھ رکھا تھا، پھر آپ منبر کی طرف چلے اور اس پر کھڑے ہوئے آپ کے ساتھ ہم بھی آگے بڑھ کر آپ کے سامنے بیٹھ گئے، اس وقت آپ نے فرمایا قسم ہے اس ذات پاک کی جس کے قبضہ میں میری جان ہے! میں اس وقت اپنی جگہ پر کھڑا ہوا حوض کوثر کو دیکھ رہا ہوں، پھر فرمایا ایک بندہ ہے جس کے سامنے دنیا اور دنیا کی بہاریں پیش کی گئیں لیکن اس نے آخرت کو ترجیح دے دی ہے۔ حضرت ابوسعید رضی اللہ عنہ کہتے ہیں کہ اس ارشاد گرامی کے رمز کو سوائے ابو بکر کے کوئی نہ سمجھ سکا۔ چنانچہ ابو بکر کی آنکھوں سے آنسو جاری ہو گئے اور وہ رونے لگے پھر بولے یا رسول اللہ! ہم اپنے باپوں کو اپنی ماؤں کو اپنی جانوں کو اور اپنے مالوں کو آپ پر قربان کر دیں گے۔ حضرت ابوسعید رضی اللہ عنہ کہتے ہیں کہ اس کے بعد آنحضرت ﷺ منبر سے اتر کر تشریف لے گئے اور اس وقت تک پھر کبھی اس منبر پر کھڑے نہ ہوئے۔ (داری)

**توضیح:** ”عاصباً رأسہ“ مریض جب سر پر سر کے درد کی وجہ سے چوڑا کپڑا باندھتا ہے اس کو عصابہ کہتے ہیں، عاصب اسم فاعل کا صیغہ ہے جو سر پر کپڑا باندھنے والے شخص کو کہتے ہیں۔ ”اھوئی“ متوجہ ہونے کے معنی میں ہے۔ ”حتی الساعۃ“ یعنی اس کے بعد سے اب تک حضور اکرم ﷺ اس منبر پر کھڑے نہیں ہوئے، اس صورت میں ساعت کا ترجمہ گھڑی سے کیا جائے گا یا مطلب یہ ہے کہ اس کے بعد قیامت تک آنحضرت ﷺ اس منبر پر کھڑے نہیں ہوں گے۔ یہ آپ کا آخری قیام اور خطبہ تھا۔

حضرت فاطمہ رضی اللہ تعالیٰ عنہا کو حضور اکرم ﷺ نے اپنی وفات کی خبر دی

﴿۱۴﴾ وَعَنْ ابْنِ عَبَّاسٍ قَالَ لَمَّا نَزَلَتْ إِذَا جَاءَ نَصْرُ اللَّهِ وَالْفَتْحُ دَعَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَاطِمَةَ قَالَ نُعِيْتُ إِلَيَّ نَفْسِي فَبَكَتُ قَالَ لَا تَبْكِي فَإِنَّكَ أَوَّلُ أَهْلِ بَيْتِي فَصَحَّحْتُ فَرَأَاهَا بَعْضُ

أَزْوَاجِ النَّبِيِّ صَلَّى اللَّهُ عَلَيْهِ وَسَلَّمَ فَقُلْنَ يَا فَاطِمَةُ زَيْنَاكِ بَكَيْتِ ثُمَّ صَحِحَتْ قَالَتْ إِنَّهُ أَخْبَرَنِي أَنَّهُ قَدُنِعِيَتْ إِلَيْهِ نَفْسُهُ فَبَكَيْتُ فَقَالَ لِي لَا تَبْكِي فَإِنَّكَ أَوَّلُ أَهْلِي لِأَحِقِّ بِي فَصَحِحْتُ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا جَاءَ نَصْرُ اللَّهِ وَالْفَتْحُ وَجَاءَ أَهْلُ الْيَمَنِ هُمْ أَرْقُ أَفْنِدَةٌ وَالْإِيمَانُ يَمَانٌ وَالْحِكْمَةُ يَمَانِيَّةٌ. (رواه الدارمي)

اور حضرت ابن عباس رضی اللہ عنہما بیان کرتے ہیں کہ جب سورت ”اذا جاء نصر الله والفتح“ نازل ہوئی تو رسول کریم ﷺ نے حضرت فاطمہ رضی اللہ تعالیٰ عنہا کو بلایا اور ان سے فرمایا کہ مجھ کو میری موت کی خبر دی گئی ہے، حضرت فاطمہ رضی اللہ تعالیٰ عنہا رونے لگیں آپ نے فرمایا روؤ نہیں! میرے اہل بیت میں سے تم ہی سب سے پہلے مجھ سے ملو گی۔ حضرت فاطمہ رضی اللہ تعالیٰ عنہا ہنسنے لگیں، بعض ازواج مطہرات نے حضرت فاطمہ کو اس طرح دیکھا تو پوچھا کہ فاطمہ! کیا بات ہے کہ ہم نے پہلے تو تمہیں روتے دیکھا اور پھر ہنسنے دیکھا؟ حضرت فاطمہ رضی اللہ تعالیٰ عنہا بولیں: آنحضرت ﷺ نے پہلے مجھے یہ بتایا تھا کہ آپ کو آپ کی موت کی خبر دی گئی ہے، یہ سن کر میں رونے لگی تھی اور پھر جب آپ نے یہ فرمایا کہ روؤ نہیں، میرے اہل بیت میں سے تم ہی سب سے پہلے مجھ سے ملو گی تو میں ہنسنے لگی، اور رسول کریم ﷺ نے فرمایا جب اللہ تعالیٰ کی مدد اور فتح حاصل ہوگی۔ اور یمن کے لوگ آگئے جو دل کے نرم ہیں۔ ایمان یمنی ہے اور حکمت بھی یمنی ہے۔ (داری)

**توضیح:** ”نعیت“ یعنی مجھے میری موت کی خبر دی گئی ہے۔ ”بعض ازواج“ اس سے حضرت عائشہ رضی اللہ تعالیٰ عنہا مراد ہیں۔ ”فقبلن“ اس سے بھی حضرت عائشہ رضی اللہ تعالیٰ عنہا مراد ہیں مگر جمع اکرام واحترام کے طور پر ہے یہ بھی احتمال ہے کہ دیگر ازواج بھی وہاں موجود ہوں۔ ”والایمان یمان“ یعنی ایمان تو اہل یمن کا ہے، اہل یمن سے کون لوگ مراد ہیں اور یہ مدح کن لوگوں کی ہے اس میں چند اقوال ہیں۔ (۱) ایک قول یہ ہے کہ اس سے یمن ہی کے لوگ مراد ہیں ان میں کچھ خصوصیات ہیں ان خصوصیات امتیازات کی وجہ سے ان کے ایمان کو سراہا گیا ہے مگر یاد رہے یہ اس زمانہ کے یمن کے مسلمان لوگوں کی مدح ہے قیامت تک آنے والے اہل یمن کی تعریف نہیں ہے۔ (۲) دوسرا قول یہ ہے کہ اہل یمن سے مراد اہل مکہ ہیں اور چونکہ یہ حدیث حضور اکرم ﷺ نے تبوک کے مقام پر ارشاد فرمائی ہے اور یمن کی طرف اشارہ بھی فرمایا اس طرف مکہ و مدینہ واقع ہے تو یمن بول کر مکہ و مدینہ مراد لیا گیا ہے، ویسے یمن جانب یمن کو بھی کہتے ہیں اور مکہ و مدینہ جانب یمن میں تھا اس لئے ایمان سے اہل مکہ و مدینہ مراد ہیں اس توجیہ سے اس حدیث کا مطلب بھی سمجھ میں آجائے گا اور تعارض بھی ختم ہو جائے جس حدیث میں یہ الفاظ ہیں۔ ”الایمان فی الحجاز“ (۳) تیسرا قول یہ ہے کہ ایمان سے انصار مدینہ مراد ہیں کیونکہ ان کی نسل اور ان کا اصل یمن سے ہے گویا یہ انصار کی تعریف ہے، بہر حال پہلا قول حقیقت ہے باقی مجاز ہے، یمن میں خیر ہے آج کل اسامہ بن لادن حفظہ اللہ بھی یمن کے ہیں۔ ”والحکمة“ مستقبل کے بارے میں سوچ سمجھ کر فیصلہ کرنا حکمت کہلاتا ہے، حکمت دانشمندی عقل و تدبر کا نام ہے اور حقائق کہ تہہ تک پہنچنے اور علم و معرفت کا نام ہے یمن کے لوگوں میں یہ چیزیں زیادہ ہیں۔

## مرض وفات میں حضرت ابو بکر صدیق رضی اللہ عنہ کی خلافت کی وصیت

﴿۱۵﴾ هُوَ عَنِ عَائِشَةَ أَنَّهَا قَالَتْ وَارِثَةُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذَاكَ لَوْ كَانَ وَانَا حَيٌّ فَاسْتَغْفِرُ لَكَ وَأَدْعُو لَكَ فَقَالَتْ عَائِشَةُ وَانْكِلِيَاهُ وَاللَّهِ إِنِّي لَا ظَنُّكَ تُحِبُّ مَوْتِي فَلَوْ كَانَ ذَلِكَ لَظَلِلْتُ آخِرَ يَوْمِكَ مُعْرِسًا بَعْضِ أَرْوَاجِكَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ بَلْ أَنَا وَارِثَةُ لَقَدْ هَمَمْتُ أَوْ أَرَدْتُ أَنْ أُرْسِلَ إِلَى أَبِي بَكْرٍ وَإِنِّي وَأَعْهَدُ أَنْ يَقُولَ الْقَائِلُونَ أَوْ يَتَمَنَّى الْمُتَمَنُّونَ ثُمَّ قُلْتُ يَا أبايَ اللَّهُ وَيَدْفَعُ الْمُؤْمِنُونَ أَوْ يَدْفَعُ اللَّهُ وَيَأْبَى الْمُؤْمِنُونَ. (رَوَاهُ الْبَيْهَقِيُّ)

اور حضرت عائشہ رضی اللہ تعالیٰ عنہا سے روایت ہے کہ انہوں نے رسول کریم ﷺ کے پاس بیٹھے ہوئے اپنے سر درد کی شدت کا اظہار کرتے ہوئے کہا ہائے میرا سر پھنسا جا رہا ہے۔ رسول کریم ﷺ نے فرمایا: وہ موت اگر ایسی صورت میں آئی کہ میں زندہ رہا تو تمہارے لئے مغفرت و بخشش کی دعا مانگوں گا اور تمہارے درجات کے لئے بھی دعا کروں گا۔ حضرت عائشہ بولیں ہائے میرے درد کی مصیبت! خدا کی قسم میرا تو خیال ہے کہ آپ میری موت کو پسند فرماتے ہیں؟ اگر ایسا ہوا تو آپ اسی دن کے آخری حصہ میں اپنی کسی بیوی کے ساتھ شب باشی فرمائیں گے، نبی کریم ﷺ نے فرمایا: بلکہ میرے سر کے درد کا افسوس ہے (عائشہ چھوڑ دو اس بات کو اور سنو) میرا قصد تھا یا آپ نے یہ فرمایا کہ میرا ارادہ تھا کہ میں ابو بکر اور ان کے بیٹے کو بلا بھیجوں اور ان کے حق میں وصیت کر دوں تاکہ پھر کہنے والے کچھ نہ کہیں یا آپ نے یہ فرمایا کہ تاکہ متنی لوگ تمنا کا اظہار نہ کریں پھر میں نے اپنے دل میں کہا خود اللہ تعالیٰ (ابو بکر کے علاوہ کسی دوسرے کی خلافت کو) منظور نہیں کرے گا اور مسلمان بھی مدافعت کریں گے یا آپ نے یوں فرمایا کہ خود اللہ تعالیٰ مدافعت کرے گا اور مسلمان بھی نہیں مانیں گے۔ (بخاری)

**توضیح:** ”وارثہ“ ہائے میرا سر تو درد سے پھنسا جا رہا ہے۔ ”وانکلیاہ“ نکل موت و ہلاکت کو بھی کہتے ہیں اور بیٹے یا محبوب کے گم ہو جانے کو بھی کہتے ہیں مطلب یہ ہے کہ ہائے میری مصیبت، یہ کلمہ مصیبت کے وقت بولا جاتا ہے۔ ”معرساً“ یہ عروس سے ہے یعنی میرا تو خیال ہے کہ اگر میں مر جاؤں تو دن کے آخری حصہ میں آپ کسی بیوی کے ساتھ شادی رچائیں گے۔ ”بل اننا واریثہ“ آنحضرت ﷺ نے فرمایا کہ حقیقت میں درد سے میرا سر پھنسا جا رہا ہے اس میں ایک پوشیدہ اشارہ ہے کہ درحقیقت موت میرے سر پر منڈلا رہی ہے، آنے والی حدیث میں اس کی تفصیل ہے، ملا علی قاری رحمہ اللہ نے لکھا ہے کہ آنحضرت ﷺ اور حضرت عائشہ رضی اللہ تعالیٰ عنہا کے سر کا درد ایک ساتھ شروع ہونے میں دونوں میں کمال محبت کی طرف اشارہ ہے کہ ایک کے سر کے درد کی وجہ سے دوسرے میں بھی درد اٹھا، یہ ایسا ہی ہوا جس طرح کمال محبت میں مجنون کے جسم سے خود بخود خون بہنے لگا جبکہ لیلے نے اپنے جسم کی رگ میں نشتر مار کر خون نکالا جس طرح عوام میں مشہور ہے۔

”واعھد“ یعنی صدیق اکبر رضی اللہ عنہ کے لئے خلافت کی وصیت کر دوں پھر میں نے سوچا کہ اللہ تعالیٰ اور پھر مسلمان

ابوبکر رضی اللہ عنہ کے سوا کسی کو خلیفہ نہیں بنائیں گے۔ ”ان يقول“ یہاں پر ”لا“ محذوف ہے ای لسا يقول القائلون اولنا یتمنی المتمنون۔

## مرض وفات کی ابتداء

﴿۱۶﴾ وَعَنْهَا قَالَتْ رَجَعَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ ذَاتَ يَوْمٍ مِنْ جَنَازَةِ مَنْ الْبَقِيعِ فَوَجَدَنِي وَأَنَا أَجْدُ ضَدَاعًا وَأَنَا أَقُولُ وَإِرَاسَاهُ قَالَ بَلْ أَنَا يَا عَائِشَةُ وَإِرَاسَاهُ قَالَ وَمَا ضَرَبَ لَوْ مَتَّ قَبْلِي فَغَسَلْتُكَ وَكَفَّفْتُكَ وَصَلَّيْتُ عَلَيْكَ وَذَفَّفْتُكَ فَلْتُ لَكَ نَبِيٌّ بِكَ وَاللَّهِ لَوْ فَعَلْتَ ذَلِكَ لَرَجَعْتُ إِلَى بَيْتِي فَعَرَّسْتُ فِيهِ بَعْضَ نِسَائِكَ فَتَبَسَّمَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثُمَّ بُدِيَ فِي وَجَعِهِ الَّذِي مَاتَ فِيهِ. (رَوَاهُ الْبُخَارِيُّ)

اور حضرت عائشہ کہتی ہیں کہ ایک دن رسول کریم ﷺ بقیع میں ایک جنازہ کو دفن کر کے میرے پاس تشریف لائے تو مجھ کو اس حالت میں پایا کہ میں سر کے درد میں مبتلا تھی اور میں کہہ رہی تھی ہائے میرا سر! آپ نے مجھے اس حالت میں دیکھ کر اور میرے الفاظ سن کر فرمایا عائشہ! میں کہتا ہوں کہ میرا سر درد کر رہا ہے، آپ نے فرمایا اس میں نقصان کیا ہے؟! اگر تم مجھ سے پہلے مر جاؤ میں تمہیں غسل دوں گا میں تمہیں کفناؤں گا میں تمہاری نماز جنازہ پڑھوں گا اور تمہیں دفناؤں گا۔ میں نے کہا خدا کی قسم! یہ تو مجھے آپ کے بارے میں ابھی سے نظر آ رہا ہے کہ اگر آپ نے ایسا کیا اور آپ نے میری تجہیز و تکفین اور تدفین وغیرہ کی تو آپ ان سب امور سے فارغ ہو کر میرے گھر واپس آتے ہی اپنی کسی بیوی کے ساتھ شب باش ہو جائیں گے۔ آنحضرت ﷺ میرے ان الفاظ کو سن کر (جو میری غیرت و حمیت پر دلالت کرتے تھے) مسکرائے اور پھر آپ کی اس بیماری کا سلسلہ شروع ہوا جس میں آپ نے وفات پائی۔ (داری)

## وصال نبوی ﷺ کے بعد حضرت خضر علیہ السلام کی تعزیت

﴿۱۷﴾ وَعَنْ جَعْفَرِ بْنِ مُحَمَّدٍ عَنْ أَبِيهِ أَنَّ رَجُلًا مِنْ قُرَيْشٍ دَخَلَ عَلَى أَبِيهِ عَلِيِّ بْنِ الْحُسَيْنِ فَقَالَ أَلَا أُحَدِّثُكَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ بَلَى حَدِّثْنَا عَنْ أَبِي الْقَاسِمِ صَلَّى اللَّهُ عَلَيْهِ وَسَلَّمَ قَالَ لَمَّا مَرِضَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا هُ جَبْرِئِيلُ فَقَالَ يَا مُحَمَّدُ إِنَّ اللَّهَ أَرْسَلَنِي إِلَيْكَ تَكْرِيمًا لَكَ وَتَشْرِيفًا لَكَ خَاصَّةً لَكَ يَسْأَلُكَ عَمَّا هُوَ أَعْلَمُ بِهِ مِنْكَ يَقُولُ كَيْفَ تَجِدُكَ قَالَ أَجِدُنِي يَا جَبْرِئِيلُ مَغْمُومًا وَأَجِدُنِي يَا جَبْرِئِيلُ مَكْرُوبًا ثُمَّ جَاءَهُ الْيَوْمَ الثَّانِي فَقَالَ لَهُ ذَلِكَ فَرَدَّ عَلَيْهِ النَّبِيُّ صَلَّى اللَّهُ عَلَيْهِ وَسَلَّمَ كَمَا رَدَّ أَوَّلَ يَوْمٍ ثُمَّ جَاءَهُ الْيَوْمَ الثَّالِثُ فَقَالَ لَهُ كَمَا قَالَ أَوَّلَ يَوْمٍ وَرَدَّ عَلَيْهِ كَمَا رَدَّ

عَلَيْهِ وَجَاءَ مَعَهُ مَلَكٌ يُقَالُ لَهُ إِسْمَاعِيلُ عَلَى مِائَةِ أَلْفِ مَلَكٍ كُلِّ مَلَكٍ عَلَى مِائَةِ أَلْفِ مَلَكٍ فَاسْتَأْذَنَ عَلَيْهِ فَسَأَلَهُ عَنْهُ ثُمَّ قَالَ جِبْرِئِيلُ هَذَا مَلَكُ الْمَوْتِ يَسْتَأْذِنُ عَلَيْكَ مَا اسْتَأْذَنَ عَلَى آدَمِيٍّ قَبْلَكَ وَلَا يَسْتَأْذِنُ عَلَى آدَمِيٍّ بَعْدَكَ فَقَالَ إِذْنٌ لَهُ فَإِذْنٌ لَهُ فَسَلَّمَ عَلَيْهِ ثُمَّ قَالَ يَا مُحَمَّدُ إِنَّ اللَّهَ أَرْسَلَنِي إِلَيْكَ فَإِنْ أَمَرْتَنِي أَنْ أَقْبِضَ رُوحَكَ قَبِضْتُ وَإِنْ أَمَرْتَنِي أَنْ أَتْرُكَهُ تَرَكْتُهُ فَقَالَ وَتَفَعَّلُ يَا مَلَكُ الْمَوْتِ قَالَ نَعَمْ بِذَلِكَ أُمِرْتُ وَأَمِرْتُ أَنْ أَطِيعَكَ قَالَ فَنَظَرَ النَّبِيُّ صَلَّى اللَّهُ عَلَيْهِ وَسَلَّمَ إِلَى جِبْرِئِيلَ فَقَالَ جِبْرِئِيلُ يَا مُحَمَّدُ إِنَّ اللَّهَ قَدْ اشْتَقَ إِلَيَّ لِقَائِكَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ لِمَلَكِ الْمَوْتِ امْضِ لِمَا أُمِرْتُ بِهِ فَقَبِضْ رُوحَهُ فَلَمَّا تَوَقَّى رَسُولُ اللَّهِ صَلَّى اللَّهُ عَلَيْهِ وَسَلَّمَ وَجَاءَتِ التَّعْزِيَةُ سَمِعُوا صَوْتًا مِنْ نَاحِيَةِ الْبَيْتِ السَّلَامِ عَلَيْكُمْ أَهْلَ الْبَيْتِ وَرَحْمَةُ اللَّهِ وَبَرَكَاتُهُ إِنَّ فِي اللَّهِ عِزًّا مِنْ كُلِّ مُصِيبَةٍ وَخَلْفًا مِنْ كُلِّ هَالِكٍ وَدَرَكَامٍ مِنْ كُلِّ فَائِبٍ فَبِاللَّهِ فَاتَّقُوا أَيَّاهُ فَارْجُوا فَإِنَّمَا الْمَصَابُ مِنْ حُرْمِ الثَّوَابِ فَقَالَ عَلِيُّ أَتَدْرُونَ مَنْ هَذَا هُوَ الْخَضِرُ عَلَيْهِ السَّلَامُ. (رَوَاهُ الْبَيْهَقِيُّ فِي دَلَائِلِ النُّبُوَّةِ)

اور حضرت امام جعفر صادق ابن محمد اپنے والد سے روایت کرتے ہیں کہ قریش میں سے ایک شخص ان کے والد حضرت امام علی زین العابدین ابن حسین کی خدمت میں حاضر ہوا تو حضرت امام علی زین العابدین نے اس سے کہا کہ کیا میں تمہارے سامنے رسول کریم ﷺ کی حدیث بیان کروں اس شخص نے کہا: ہاں ہمارے سامنے حضرت ابوالقاسم کی حدیث ضرور بیان کیجئے۔ چنانچہ امام علی زین العابدین نے بیان کیا کہ جب رسول کریم ﷺ بیمار ہوئے تو حضرت جبرئیل آپ کے پاس آئے اور عرض کیا اے محمد! اللہ تعالیٰ نے آپ کی نکریم کے لئے اور آپ کی تعظیم کے لئے مجھے آپ کی خدمت میں بھیجا ہے اور یہ تعظیم و تکریم آپ کے لئے مخصوص ہے، اللہ تعالیٰ آپ سے وہ چیز دریافت کرتا ہے جس کو وہ آپ سے زیادہ جانتا ہے تاہم وہ دریافت کرتا ہے کہ آپ اپنے کو کیسا پاتے ہیں؟ آنحضرت ﷺ نے فرمایا: جبرئیل! میں اپنے آپ کو مغموں پاتا ہوں اور اے جبرئیل میں اپنے آپ کو مضطرب و پریشان پاتا ہوں۔ حضرت جبرئیل پھر دوسرے دن آپ کی خدمت میں حاضر ہوئے اور وہی الفاظ کہے جو پہلے دن کہے تھے، نبی کریم ﷺ نے بھی جواب میں وہ بات کہی جو پہلے کہی تھی، تیسرے دن حضرت جبرئیل پھر آپ کی خدمت میں آئے اور وہی الفاظ کہے جو پہلے کہے تھے۔ نبی کریم ﷺ نے بھی جواب میں وہی بات کہی جو پہلے کہی تھی اور اسی دن یا اس کے بعد کسی اور دن حضرت جبرئیل کے ساتھ ایک اور فرشتہ بھی تھا جس کو اسمعیل کہا جاتا ہے اور ایسے ایک لاکھ فرشتوں کا افسر ہے جن میں ایک ایک فرشتہ ایک ایک لاکھ فرشتوں کا افسر ہے۔ اس اسمعیل فرشتے نے آپ کی خدمت میں حاضر ہونے کی اجازت مانگی، آنحضرت ﷺ نے اسمعیل فرشتہ کو حاضر ہونے کی اجازت دی اور پھر حضرت جبرئیل نے کہا کہ یہ موت کا فرشتہ (عزرائیل) بھی حاضر ہے اور حاضر ہونے کی اجازت چاہتا ہے، حالانکہ اس فرشتہ موت نے تو کبھی آپ سے پہلے کسی شخص

سے اجازت مانگی ہے اور نہ کبھی آپ کے بعد کسی شخص سے اجازت مانگے گا ورنہ دوسرے آدمیوں کے پاس تو اچانک پہنچتا ہے اور روح قبض کر لیتا ہے، آنحضرت ﷺ نے فرمایا کہ اس کو اجازت دے دو، چنانچہ حضرت جبرئیل نے فرشتہ موت کو اجازت سے آگاہ کیا اور اس نے آنحضرت ﷺ کی خدمت میں حاضر ہو کر سلام عرض کیا، اس کے بعد فرشتہ موت نے عرض کیا کہ اے محمد! اللہ تعالیٰ نے مجھے آپ کی خدمت میں بھیجا ہے کہ اگر آپ اپنی روح قبض کرنے کا حکم دیں تو قبض کر لوں اور اگر آپ یہ حکم دیں کہ میں آپ کو چھوڑ دوں تو میں چھوڑ دوں گا، آپ نے فرمایا اے فرشتہ موت کیا تم ایسا کرو گے؟ فرشتہ نے جواب دیا: بیشک مجھے تو حکم ہی یہ دیا گیا ہے کہ آپ کو اختیار دے دوں اور آپ جو کچھ فرمائیں اس کی اطاعت کروں۔ امام علی زین العابدین کہتے ہیں کہ نبی کریم ﷺ نے حضرت جبرئیل کی طرف دیکھا۔ حضرت جبرئیل نے عرض کیا اے محمد! حقیقت تو یہ ہے کہ اللہ تعالیٰ آپ کی ملاقات کے مشتاق ہیں۔ آنحضرت ﷺ نے یہ سنا تو بلاتاً بل فرشتہ موت سے فرمایا کہ جس بات کا تم کو حکم دیا گیا ہے اس پر عمل کرو، چنانچہ فرشتہ موت نے آپ کی پاک روح قبض کر لی، جب رسول کریم ﷺ کا وصال ہو گیا اور تعزیت شروع ہوئی تو لوگوں نے گھر کے ایک گوشہ سے آتی ہوئی آواز سنی کہ کوئی شخص کہہ رہا ہے: اے اہل بیت! تم پر سلامتی ہو اور اللہ کی مہربانی اور اس کی برکتیں نازل ہوں حقیقت یہ ہے کہ اللہ کی کتاب یا اللہ کے دین میں ہر مصیبت کے وقت تسکین و تسلی کا سامان موجود ہے، اللہ تعالیٰ ہر ہلاک ہونے والی چیز کا بدلہ عطا کرنے والا اور ہر فوت ہونے والی شے کا تدارک کرنے والا ہے، جب صورت یہ ہے تو اللہ تعالیٰ کی مدد سے تقویٰ اختیار کرو۔ اس سے امید رکھو، مصیبت زدہ حقیقت میں وہ شخص ہے جو ثواب سے محروم کر دیا گیا ہو۔ حضرت علی رضی اللہ عنہ نے کہا: تم لوگ جانتے ہو یہ کون شخص ہے؟ یہ حضرت خضر ہیں۔ اس روایت کو بیہی نے دلائل النبوة میں نقل کیا ہے۔

**توضیح:** ”کیف تجدک“ یعنی آپ اپنے آپ کو اس بیماری میں کیسے پاتے ہو؟ ”اجدنی“ یعنی اپنے آپ کو مغموں و محزون پاتا ہوں لیکن یہ شکایت اللہ تعالیٰ کے سامنے ہے ”انما اشکو بنی و حزنی الی اللہ“ تاہم ہر حال میں اللہ کا شکر ادا کرتا ہوں اور کہتا ہوں الحمد للہ۔ ”ہذا ملک الموت“ یعنی قبض ارواح پر مقرر فرشتوں میں سے یہ ایک عظیم الشان فرشتہ ہے جو اس سے پہلے کسی کے پاس نہیں آیا ہے نہ آئندہ کسی کے لئے آئے گا نہ اس نے کسی سے اندر داخل ہونے کی اجازت مانگی ہے نہ آئندہ کسی سے اجازت مانگے گا صرف آپ سے آنے کی اجازت طلب کر رہا ہے۔ ”وتفعل؟“ ای او تفعل؟ یعنی جو حکم میں دوں گا تم اسی طرح کرو گے؟ فرشتہ نے کہا کہ ہاں مجھے ایسا ہی کرنے کا حکم ہے۔

”ان فی اللہ عزاء“ یعنی اللہ تعالیٰ کے دین اور اس کی کتاب اور اس کی شریعت میں ہر مصیبت کے وقت تسلی اور تسکین کا سامان ہے۔ ”وخلفا“ خلف قائم مقام کو کہتے ہیں اور عوض کو بھی کہتے ہیں یہاں عوض مراد ہے یعنی اللہ تعالیٰ بدلہ عطا کرنے والا ہے۔ ”ودرکما“ ای تدارکاً یہ پالینے کے معنی میں ہے یعنی اللہ تعالیٰ ہر فوت شدہ چیز کا تدارک کرنے والا ہے۔ ”فباللہ“ یعنی اللہ تعالیٰ کی مدد سے تقویٰ اختیار کرو۔ ”المصاب“ یعنی مصیبت زدہ حقیقت میں وہ شخص ہے جو ثواب سے محروم کر دیا گیا ہو۔ ”فقال علی“ اس سے زین العابدین بھی مراد ہو سکتے ہیں اور حضرت علی رضی اللہ عنہ بھی مراد ہو سکتے ہیں ثانی زیادہ واضح ہے

کہ حضرت علی رضی اللہ عنہ ہی مراد ہے۔

”ہو الخضر“ علامہ طیبی رضی اللہ عنہ فرماتے ہیں فیہ دلالة بینه علی ان الخضر موجود۔ (مرقات، جلد: ۱، ص ۳۲۵)

حضرت خضر کی حیات اور ممات میں علماء امت کا اختلاف ہے، عام مشائخ اور صوفیاء کے نزدیک وہ زندہ ہیں مگر دیگر علماء ان کی موت کے قائل ہیں، دونوں طرف دلائل ہیں، زیر بحث حدیث سے واضح ہو جاتا ہے کہ حضرت خضر زندہ ہیں اور وہ رجال الغیب کے افراد میں سے ہیں، تکوینی نظام سے متعلق ہیں، ان پر ظاہری نظام اور ظاہری شریعت کے احکام کو نافذ نہیں کیا جاسکتا۔ جو علماء ان کی وفات کے قائل ہیں وہ کہتے ہیں کہ اگر وہ زندہ ہوتے تو آنحضرت ﷺ سے ملاقات کرتے۔ آپ پر ایمان لا تیاور غزوات میں شریک ہوتے نیز ایک حدیث میں ہے کہ آنحضرت ﷺ نے فرمایا کہ آج روئے زمین پر جو زندہ ہے وہ سو سال کے بعد ختم ہو جائے گا خضر اس وقت اگر موجود تھے تو یقیناً سو سال کے بعد مر گئے ہوتے۔

صوفیاء کرام جواب دیتے ہیں کہ دیکھو بھائی حضرت خضر کا ظاہری نظام کے ساتھ کوئی تعلق ہی نہیں ہے وہ باطنی اور تکوینی نظام کے آدمی ہیں، ان پر ظاہری نصوص نافذ نہیں ہو سکتیں۔ میں کہتا ہوں کہ بہت ساری مخلوق مر گئی ہے اگر حضرت خضر کو اللہ تعالیٰ نے ایک طویل عمر عطا فرمائی ہے تاکہ اللہ تعالیٰ کی قدرت کا نمونہ بن جائے تو اس میں کوئی استبعاد نہیں ہے، نیز ان کی وفات کے لئے دلائل تلاش کرنے کی کیا ضرورت ہے جو لوگ مر گئے ہیں ان کے لئے استغفار کرنا چاہئے۔ اللہ تعالیٰ جس طرح قادر علی الاماتۃ ہے اسی طرح قادر علی ابقاء الحیات بھی ہے، ملا علی قاری رضی اللہ عنہ نے لکھا ہے کہ چار انبیاء کرام اس وقت زندہ ہیں دو آسمانوں میں ہیں یعنی حضرت عیسیٰ اور حضرت ادریس اور دو زمین پر ہیں یعنی حضرت الیاس اور حضرت خضر رضی اللہ عنہما۔





## باب ترکه النبی ﷺ

### حضور اکرم ﷺ کے ترکہ کے بیان میں

یہاں یہ باب عنوان کے بغیر ہے گویا یہ وفات النبی ﷺ کے باب کے لئے بطور تابع اور بطور تکمیل ہے لیکن اس باب میں جتنی احادیث ہیں ان سب کا تعلق آنحضرت کے ترکہ سے ہے اس لئے شارحین نے یہاں باب ترکہ النبی ﷺ کا باب باندھا ہے میں نے بھی اسی طرح کیا ہے اس باب میں فصل ثانی اور فصل ثالث نہیں ہے۔



## الفصل الاول

### آنحضرت ﷺ نے کوئی مالی وصیت نہیں کی

﴿عَنْ عَائِشَةَ قَالَتْ مَا تَرَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ دِينَارًا وَلَا دِرْهَمًا وَلَا شَاةً وَلَا بَعِيرًا وَلَا أَوْصَى بِشَيْءٍ﴾ (رَوَاهُ مُسْلِمٌ)

حضرت عائشہ کہتی ہیں کہ رسول کریم ﷺ نے اپنی وفات کے بعد نہ کوئی دینار چھوڑا اور نہ کوئی درہم چھوڑا اور نہ کوئی بکری چھوڑی اور نہ کوئی اونٹ چھوڑا اور نہ آپ نے کسی چیز کی وصیت کی۔ (مسلم)

**توضیح:** ”ولا اوصی“ یعنی آنحضرت ﷺ نے کوئی ایسی وصیت نہیں کی جس کا تعلق مال اور جائداد کے ساتھ ہو، ہاں دین سے متعلق آپ نے آخر وقت میں وصیتیں فرمائی ہیں، چونکہ آپ نے کوئی مال اپنے پاس رکھا نہیں تھا اس لئے وصیت کی ضرورت نہیں تھی جو کچھ آپ کے پاس تھا وہ آپ نے اپنی زندگی میں صدقہ کر دیا تھا صرف چند جہادی اسلحہ چھوڑا۔ اسی طرح آنحضرت ﷺ نے اپنی وفات کے بعد کسی کو وصی مقرر نہیں کیا تھا اور نہ خلافت کے لئے کسی کو پختا تھا اس جملہ سے شیعہ کا وہ غلط عقیدہ رد کرنا مقصود ہے جس میں شیعہ کہتے ہیں کہ حضرت علی رضی اللہ عنہ حضور اکرم ﷺ کے مالی وصی تھے اور خلافت کی وصیت بھی ان کے لئے ہوئی تھی چنانچہ شیعہ اپنی اذانوں میں اس غلط عقیدہ کی ترویج کرتے ہیں اور کہتے ہیں اشہد ان علیا ولی اللہ ووصی رسول اللہ۔ (علی الرافضة لعنة الله).

## حضور اکرم ﷺ نے جہادی اسلحہ کے سوا کوئی ترکہ نہیں چھوڑا

﴿۲﴾ وَعَنْ عُمَرَو بْنِ الْحَارِثِ أَخِي جُوَيْرِيَةَ قَالَ مَاتَرَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ عِنْدَ مَوْبِهِ دِينَارًا وَلَا دِرْهَمًا وَلَا عَبْدًا وَلَا أَمَةً وَلَا شَيْئًا إِلَّا بَعْلَتَهُ الْبَيْضَاءَ وَسِلَاحَهُ وَأَرْضًا جَعَلَهَا صَدَقَةً.

(رَوَاهُ الْبُخَارِيُّ)

اور حضرت عمر و ابن حارث جو ام المؤمنین حضرت جویریہ کے بھائی ہیں کہتے ہیں کہ رسول کریم ﷺ نے اپنی وفات کے وقت نہ کوئی دینار چھوڑا، نہ درہم چھوڑا، نہ غلام چھوڑا، نہ لونڈی چھوڑی اور نہ کوئی اور چیز چھوڑی البتہ آپ کا ایک سفید ٹمچر تھا اور آپ کے کچھ ہتھیارتھے اور آپ کی کچھ زمین تھی اس کو بھی آپ نے صدقہ کر دیا تھا۔ (بخاری)

”ارضاً“ یہ قبی زمین تھی جو فدک اور بنوفصیر کے علاقے میں تھی جس سے آپ کے اہل و عیال کا خرچہ نکلتا تھا۔

## حضور اکرم ﷺ کے ترکہ میں میراث نہیں چلتی ہے

﴿۳﴾ وَعَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَا يَتَّقِسِمُ وَرَثَتِي دِينَارًا مَاتَرَكَتُ بَعْدَ نَفَقَةِ نِسَائِي وَمُؤْنَةِ عَامِلِي فَهُوَ صَدَقَةٌ. (مُتَّفَقٌ عَلَيْهِ)

اور حضرت ابو ہریرہ رضی اللہ عنہ سے روایت ہے کہ رسول کریم ﷺ نے فرمایا میری وفات کے بعد میرے وارث دینار نہیں بانٹیں گے، میرا جو کچھ بھی ترکہ ہو گا وہ عورتوں کے خرچ اور عامل کی اجرت کے بعد باقی سب صدقہ ہوگا۔ (بخاری و مسلم)

**توضیح:** ”نفقہ نسائی“ آنحضرت ﷺ نے ”صفی“ کے طور پر فدک میں اور اسی طرح بنوفصیر کے علاقے میں کچھ زمین لے لی تھی جس سے آپ کے اہل و عیال کا خرچ نکلتا تھا اور اس سے جو بچتا تھا وہ مسلمانوں پر تقسیم ہوتا تھا آپ ﷺ کے ازواج کے لئے آپ کی وفات کے بعد نکاح کرنا منع تھا کیونکہ آنحضرت ﷺ کی حیات برزخی کا اثر دنیا پر پڑتا ہے لہذا ازواج مطہرات کی حیثیت ایسی تھی گویا وہ عدت میں بیٹھی تھیں اس لئے ان کا خرچ آپ کے ذمہ پر تھا۔ ”مؤنۃ عاملی“ مؤنۃ بوجہ کو کہتے ہیں اور عامل سے مراد آنحضرت ﷺ کے بعد خلفاء ہیں جیسے ابو بکر صدیق رضی اللہ عنہ نے آنحضرت ﷺ کی اس وقفی زمین کی سرپرستی کی، پھر حضرت عمر فاروق رضی اللہ عنہ نے سرپرستی کی، پھر حضرت عثمان رضی اللہ عنہ نے اس کی تولیت مروان کے حوالہ کی، پھر اس میں کچھ ذاتی قبضہ آ گیا، پھر حضرت عمر بن عبدالعزیز رضی اللہ عنہ نے اس قبضہ کو چھڑا کر وقفی بنا دیا پھر جو کچھ ہوا وہ اللہ تعالیٰ کو معلوم ہے، اس حدیث کی مزید تفصیل مناقب عمر فاروق رضی اللہ عنہ میں ان شاء اللہ آئے گی۔

## نبی کے ترکہ میں میراث جاری نہیں ہوتی

﴿۴﴾ وَعَنْ أَبِي بَكْرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا نُورِثُ مَاتَرَكَنَاهُ صَدَقَةٌ. (مُتَّفَقٌ عَلَيْهِ)

اور حضرت ابوبکر کہتے ہیں کہ رسول کریم ﷺ نے فرمایا ہم جو کچھ چھوڑتے ہیں اس میں میراث جاری نہیں ہوتی بلکہ وہ صدقہ ہے۔ (بخاری و مسلم)

**توضیح:** ”لائسورث“ یعنی ہم انبیاء کی جماعت نہ کسی کے وارث ہوتے ہیں کہ میراث کا مال لے لیں اور نہ ہمارا کوئی وارث ہو سکتا ہے کہ ہمارے مال میں سے حصہ میراث لے لے، ہم نے جو کچھ ترکہ چھوڑا وہ عام مسلمانوں کے لئے وقفی صدقہ ہے حضرت صدیق اکبر رضی اللہ عنہ نے یہ حدیث اس وقت بطور دلیل بیان فرمائی جبکہ حضرت فاطمہ رضی اللہ تعالیٰ عنہا نے حضور اکرم ﷺ کے فدک کے باغ اور اموال بنی نضیر کا مطالبہ کیا، حضرت صدیق رضی اللہ عنہ کا یہ فیصلہ ان کی اپنی ذاتی رائے نہیں تھی بلکہ صحابہ کرام کے جم غفیر نے یہ فیصلہ منظور کیا تھا اور حدیث اس پر دلالت کر رہی تھی۔

ملا علی قاری رضی اللہ عنہ نے مرقات میں کہیں پر لکھا ہے کہ آنحضرت ﷺ کے مال میں میراث اس لئے نہیں چلتی کہ آپ ﷺ حیات میں گویا آپ کے ہاتھ سے مال نکلا ہی نہیں ہے یہی وجہ ہے کہ ازواج مطہرات کے ساتھ نکاح کرنا حرام تھا۔ ملا علی قاری رضی اللہ عنہ نے یہ بحث بھی چھیڑی ہے کہ آیا یہ حکم تمام انبیاء کے مال کا ہے یا حضور اکرم ﷺ کے ساتھ خاص ہے راجح اور مستند قول یہی ہے کہ یہ تمام انبیاء کے لئے عام حکم ہے، علماء نے لکھا ہے کہ حضور اکرم ﷺ کے مال میں میراث اس لئے بھی جاری نہیں ہوتی تھی تاکہ کوئی شخص نبی کی موت پر اس لئے خوش نہ ہو کہ اس کو نبی کے مال سے میراث ملے گی۔

**امت سے پہلے نبی کی وفات امت کے لئے بہتر ہوتی ہے**

﴿۵﴾ وَعَنْ أَبِي مُوسَى عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ إِنَّ اللَّهَ إِذَا أَرَادَ رَحْمَةً أُمَّةٍ مِنْ عِبَادِهِ قَبَضَ نَبِيَّهَا قَبْلَهَا فَجَعَلَهُ لَهَا فَرَطًا وَسَلَفًا بَيْنَ يَدَيْهَا وَإِذَا أَرَادَ هَلَكَةً أُمَّةٍ عَذَّبَهَا وَنَبِيَّهَا حَتَّىٰ فَاهَلَكَهَا وَهُوَ يَنْظُرُ فَاقْرَأْ عَيْنِيهِ بِهَلَكْتِهَا حِينَ كَذَبُوهُ وَعَصَوْا أَمْرَهُ. (رواه مسلم)

اور حضرت ابوموسیٰ اشعری نبی کریم ﷺ سے روایت کرتے ہیں کہ آپ نے فرمایا: اللہ تعالیٰ اپنے بندوں میں سے جس امت کو اپنی رحمت و مہربانی سے نوازا ناچاہتا ہے اس امت کے نبی کو اس امت سے پہلے اٹھا لیتا ہے اس طرح اللہ تعالیٰ اس نبی کو اس امت کا میر منزل اور پیش رو بنا دیتا ہے اور جب اللہ تعالیٰ کسی امت کو ہلاک کر دینا چاہتا ہے تو اس امت پر اس نبی کی زندگی ہی میں عذاب مسلط کر دیتا ہے چنانچہ امت ہلاکت و تباہی کا شکار ہو جاتی ہے اور وہ نبی اپنی امت کی ہلاکت اور تباہی کو اپنی نظروں سے دیکھتا ہے اور اپنی آنکھیں ٹھنڈی کرتا ہے یعنی خوش ہوتا ہے کیونکہ وہ اپنے نبی کو جھٹلاتی تھی اور اس کے احکام کی نافرمانی کرتی تھی۔ (مسلم)

**حضور اکرم ﷺ کی ذات سے امت مرحومہ میں عقیدت کی پیشن گوئی**

﴿۶﴾ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالَّذِي نَفْسُ مُحَمَّدٍ بِيَدِهِ لَيَأْتِيَنَّ عَلِيٌّ

أَحَدِكُمْ يَوْمَ وَلَا يَرَانِي ثُمَّ لَأَنْ يَرَانِي أَحَبُّ إِلَيْهِ مِنْ أَهْلِهِ وَمَالِهِ مَعَهُمْ. (رواه مسلم)

اور حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا تم ہے اس ذات کی جس کے قبضہ میں محمد کی جان ہے! ایک دن تم لوگوں پر ایسا آئے گا کہ کوئی شخص مجھ کو نہیں دیکھ سکے گا پھر اس کو میرا دیکھنا اپنے مال کے مقابلہ میں اور اپنے اہل و عیال کے مقابلہ میں زیادہ پسندیدہ ہوگا۔ (مسلم)

**توضیح:** ”لیسائین“ یہ خطاب صحابہ کرام کو ہے اور پھر پوری امت کو بھی ہے یعنی ایک زمانہ ایسا آئے گا کہ میری وفات کے بعد میرے ساتھ محبت کرنے والے ایسے لوگ ہوں گے جو اس بات کو چاہیں گے کہ ان کے اہل و عیال اور مال و منال سب قربان ہو جائیں مگر آنحضرت ﷺ کا دیدار ان کو نصیب ہو جائے ”معہم“ یہ لفظ بطور تاکید لگایا ہے یعنی اہل و عیال کے ساتھ مال بھی قربان کرے، اس سے موجودہ صحابہ کو ترغیب دلانا ہے کہ اس دولت کبریٰ اور نعمت عظمیٰ سے زیادہ سے زیادہ فائدہ اٹھاؤ! اور سستی نہ کرو اور نہ کل پچھتاؤ گے۔ شاعر نے کہا:۔

تمتع من شمیم عرار نجد فمابعد العشية من عرار

**ترجمہ:** گلستان نجد کے عرار نامی پھول سونگھنے کا فائدہ اٹھاؤ کیونکہ مغرب کے بعد جب سفر ہوگا پھر یہ نہیں ملیں گے۔ میں حقیر فقیر بندہ عاجز اپنے دل کو جب دیکھتا ہوں تو میں اس سودا کو باعث صد افتخار سمجھتا ہوں۔

فلتک تحلو والحيات مريرة وليتک ترضى والانام غضاب

کہ جاوےیل چہ جانان راغے

کہ مے پھانسی کڑی سلامے لہ بے زمہ

**ترجمہ:** اگر کسی نے کہا کہ محبوب آ گیا ہے تو اگر کوئی مجھے پھانسی پر لٹکا دے تب بھی استقبال کے لئے جاؤں گا۔

مؤرخ ۶ رجب ۱۲۲۸ھ



## باب مناقب قریش و ذکر القبائل

### مناقب قریش کا بیان

قال الله تعالى: ﴿يا ايها الناس انا خلقناكم من ذكروا نثى وجعلناكم شعوبا وقبائل لتعارفوا ان اكرمكم عند الله اتقاكم﴾ (ال حجرات)

﴿ وهذا الدرس کتبت بعد رجوعی من بلدتی وقربتی راشنگ من مضافات بتگرام الائی و فی غرة رجب ۱۴۱۸ سنة ۲ نوفمبر ۱۹۹۷، وقعت واقعة فاجعة وحدثت حادثة كارثة فی الجامعة حین استشهد رئیس الجامعة مولانا حیب الله المختار ومعہ متاع الجامعة وناظمها المفتی عبد السمیع رحمهما الله رحمة واسعة ووقفت الدراسة طيلة الاسبوع وهذا اوان بداية الدراسة ۷ رجب ۱۴۱۸ هـ ﴾

”مناقب قریش“ مناقب منقبة کی جمع ہے، منقبت اس فضیلت اور برتری و بزرگی کو کہتے ہیں جس کے ذریعہ سے انسان اللہ تعالیٰ کے ہاں عظمت و شرافت والا بن جائے اور مخلوق خدا کے نزدیک بھی عزت و سرفرازی اور رفعت و بلندی حاصل کرنے لے۔ جو شخص اللہ تعالیٰ کے ہاں عزت و شرف کا مقام پالیتا ہے وہ مخلوق کے ہاں بھی بلند مقام حاصل کر لیتا ہے البتہ مخلوق کے ہاں معزز ہونا اللہ تعالیٰ کے ہاں مقبول ہونے کی دلیل نہیں ہے بلکہ اللہ تعالیٰ کے ہاں جب مقبولیت کا مقام ہوگا تو مخلوق کے ہاں بھی مقبولیت کا اعتبار ہوگا ورنہ نہیں۔

قریش عرب کے ایک مشہور و معروف قبیلے کا نام ہے، درحقیقت ”قریش“ سمندر کی اس بڑی مچھلی کو کہتے ہیں جو سمندر میں تمام مچھلیوں پر غالب رہتی ہے یہ قبیلہ بھی عرب کے سارے قبائل پر غالب تھا، لفظ ”قریش“ نصر بن کنانہ کا لقب تھا ان کی اولاد میں جتنے قبائل تھے ان پر قریش کا اطلاق کیا گیا، جو عرب نصر بن کنانہ کی اولاد میں نہیں وہ قریش نہیں ہیں۔

”و ذکر القبائل“ قبائل جمع ہے اس کا مفرد قبیلہ ہے یہاں اس باب میں اولاد آدم کے مختلف قبائل کی خصوصیات و امتیازات، اچھائیاں اور برائیاں اجمالی طور پر بیان کی گئی ہیں چونکہ ہر قبیلے کا ایک بڑا ہوتا ہے اور وہ اپنے چھوٹوں کے لئے قواعد و قوانین اور طور طریقے مقرر کرتا ہے جیسے شاعر نے کہا:۔

من معشر سنت لهم اباہم      ولكل قوم سنة وامامها  
اسی اعتبار سے ہر قبیلے کے بڑے دادا کی طرف قبیلہ منسوب ہوتا ہے اور اسی کی خصوصیات کا بیان ہوتا ہے۔



## الفصل الاول

### قیادت و سیادت میں قریش کی فضیلت

﴿عَنْ أَبِي هُرَيْرَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ النَّاسُ تَبَعَ لِقُرَيْشٍ فِي هَذَا الشَّانِ مُسْلِمُهُمْ تَبَعَ لِمُسْلِمِيهِمْ وَكَافِرُهُمْ تَبَعَ لِكَافِرِيهِمْ. (متفق عليه).﴾

حضرت ابو ہریرہ رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا: اس بات میں لوگ قریش کے تابع ہیں، قریش کے مسلمان تمام مسلمانوں کے اور قریش کے کافر تمام کافروں کے سردار ہیں۔ (بخاری و مسلم)

**توضیح:** ”الناس تبع“ یعنی لوگ سب کے سب قریش کے تابع ہیں قریش کے مسلمان غیر قریش کے مسلمانوں کے سردار اور خلیفہ ہیں اور قریش کے کافران کے کافروں کے سردار ہیں، اس کا مطلب یہ ہے کہ جب قریش نے اسلام قبول نہیں کیا تھا تو غرب اس انتظار میں تھے کہ آیا قریش اسلام کو قبول کرتے ہیں یا نہیں جب قریش نے اسلام قبول کیا اور مکہ فتح ہو گیا تو تمام عرب اسلام میں داخل ہو گئے، اس سے معلوم ہوا کہ قریش حالت کفر میں بھی سردار ہیں اور حالت اسلام میں بھی سردار ہیں گویا قیادت و سیادت اور حکومت و خلافت کی صلاحیت اور استعداد اللہ تعالیٰ نے قریش میں رکھی ہے لہذا غیر قریشی سب ان کے تابع ہیں، اس حدیث میں امامت کبریٰ یعنی حکومت و خلافت کی طرف اشارہ ہے کہ اس میں لوگ قریش کے تابع ہوں گے، حضرت ابو بکر رضی اللہ عنہ نے انصار کے سامنے اسی حدیث سے قیادت قریش پر استدلال فرمایا تھا کہ الاثمة من قریش۔ اس حدیث میں قریش کے تقدیم اور مقدم کرنے کی ترغیب ہے کہ لوگوں کو چاہئے کہ قریش کی قیادت کا خیال رکھیں اگر کسی نے اس خصوصیت کا خیال نہ رکھا تو اس کا مطلب یہ نہیں ہے کہ غیر قریشی کی قیادت صحیح نہیں ہے، قیادت و خلافت صحیح ہے البتہ جن خصوصیات کا حامل ایک قریشی ہو سکتا ہے غیر قریشی نہیں ہو سکتا تو اس حدیث میں قریش کی خصوصیات امتیازات اور لیاقت کا ذکر ہے اور قریش کی اہمیت و اہلیت اور ان کی صفات کا ذکر ہے، اس کا مطلب یہ نہیں ہے کہ غیر قریشی کو اس کا اہل نہ سمجھا جائے بلکہ حدیث میں قریش کے ایک استحقاق اور ترجیح کا ذکر ہے کہ اگر دو آدمی بھی دنیا میں قریش کے رہ جائیں تو ایک امیر بنے دوسرا مامور بنے یہ بھی اس حدیث کی ایک تشریح ہے، مگر دیگر فقہاء اور علماء نے لکھا ہے کہ خلیفہ کے لئے قریشی کا ہونا لازم ہے غیر قریشی کا بادشاہ بنانا مسلمانوں کے لئے جائز نہیں ہے کیونکہ اس پر اجماع ہو گیا ہے، صحابہ کرام نے اسی طرح فیصلہ کیا ہے فقہاء نے بھی اسی طرح لکھا ہے لہذا قریشی کے وجود کے وقت غیر قریشی صحیح نہیں ہے، ہاں اگر قریشی موجود نہیں ہے تو پھر کنانہ کے کسی فرد کو خلیفہ بنایا جائے اگر وہ نہیں ملا تو پھر عرب بنو اسماعیل میں سے کسی کو خلیفہ بنایا جائے اگر ان میں سے کوئی نہیں ملا تو پھر کسی عجمی شخص کو لایا جائے۔

بہر حال خلیفۃ المسلمین کے لئے قریشی ہونے کی شرط تمام کتابوں اور احادیث میں ہے البتہ بعض شیعہ، معتزلہ، مبتدعہ، مودودیہ نے اس شرط کا انکار کیا ہے۔

## قریش سردار ہیں

﴿۲﴾ وَعَنْ جَابِرِ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ النَّاسُ تَبِعَ لِقُرَيْشٍ فِي الْخَيْرِ وَالشَّرِّ. (رَوَاهُ مُسْلِمٌ) اور حضرت جابر رضی اللہ عنہ سے روایت ہے کہ نبی کریم ﷺ نے فرمایا: لوگ خیر اور شر میں قریش کے تابع ہیں۔ (مسلم)

## خلافت کا استحقاق قریش کو حاصل ہے

﴿۳﴾ وَعَنْ ابْنِ عُمَرَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَا يَزَالُ هَذَا الْأَمْرُ فِي قُرَيْشٍ مَا بَقِيَ مِنْهُمْ إِنَّمَا.

(مُتَّفَقٌ عَلَيْهِ)

اور حضرت ابن عمر رضی اللہ عنہما سے روایت ہے کہ نبی کریم ﷺ نے فرمایا: یہ امر یعنی خلافت ہمیشہ قریش میں رہے گی جب تک کہ ان میں سے دو آدمی بھی باقی رہیں۔ (بخاری و مسلم)

## اطاعت امیر نفاذ شریعت کے ساتھ مشروط ہے

﴿۴﴾ وَعَنْ مُعَاوِيَةَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ هَذَا الْأَمْرَ فِي قُرَيْشٍ لَأَيَّاعِدِيهِمْ أَحَدًا إِلَّا كَبَهُ اللَّهُ عَلَىٰ وَجْهِهِ مَا أَقَامُوا الدِّينَ. (رَوَاهُ الْبُخَارِيُّ)

اور حضرت امیر معاویہ رضی اللہ عنہ کہتے ہیں کہ میں نے رسول کریم ﷺ کو یہ فرماتے ہوئے سنا: بلاشبہ یہ امر یعنی منصب خلافت قریش میں رہے گا جب تک کہ وہ دین کو قائم رکھیں گے جو بھی شخص ان سے دشمنی وعداوت رکھے گا اس کو اللہ تعالیٰ الٹا لٹکا دے گا۔ (بخاری)

**توضیح:** ”ما اقاموا الدین“ یعنی قریش کا استحقاق خلافت اس بات سے مشروط ہے کہ وہ تعفیف شریعت کریں گے، دین کی حدود کی حفاظت کریں گے چونکہ خلافت کا اصل مقصد دین کی تعفیف اور اسلام کے جھنڈے کو بلند کرنا ہے اگر قریش نے یہ کام چھوڑ دیا تو پھر خلافت کے مستحق نہیں رہیں گے بلکہ وہ واجب العزل ہوں گے۔ بعض روایات میں ما اقاموا الصلوٰۃ کے الفاظ آئے ہیں لہذا شارحین نے لکھا ہے کہ اگر کوئی بادشاہ خود نماز نہ پڑھتا ہو اور نماز پڑھنے کے لئے کوئی نظام بھی قائم نہ کرتا ہو وہ بھی واجب العزل ہے، تو تعفیف شریعت اور اقامت الصلوٰۃ اگر کسی بادشاہ میں نہ ہوں، تو وہ واجب العزل ہے اور اس کے خلاف خروج و بغاوت ضروری ہے، آج کل دنیا کے مسلم حکمران اقامت صلوٰۃ تو درکنار نماز پڑھنے والوں کو نماز سے روکتے ہیں ایسے منافقین و معاندین کے خلاف علم بغاوت بلند کرنا مسلمانوں پر لازم ہے مگر مسلمان کمزور بنے بیٹھے ہیں۔ ”لا یعادہم“ یہ عداوت اور دشمنی کے معنی میں ہے۔ ”کبہ اللہ“ منہ کے بل دوزخ میں ڈالنے اور الٹا لٹکانے کے معنی میں ہے۔

## قریش کے بارہ خلفاء کی آذکا مطلب

﴿۵﴾ وَعَنْ جَابِرِ بْنِ سَمُرَةَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَا يَزَالُ الْإِسْلَامُ عَزِيْزًا إِلَىٰ اِثْنَيْ عَشَرَ خَلِيفَةً كُلُّهُمْ مِنْ قُرَيْشٍ وَفِي رِوَايَةٍ لَا يَزَالُ اِمْرُ النَّاسِ مَا ضِيًّا مَا وَلِيَهُمْ اِثْنَا عَشَرَ رَجُلًا كُلُّهُمْ مِنْ قُرَيْشٍ وَفِي رِوَايَةٍ لَا يَزَالُ الدِّينُ قَائِمًا حَتَّىٰ تَقُوْمَ السَّاعَةُ اَوْ يَكُوْنَ عَلَيْهِمْ اِثْنَا عَشَرَ خَلِيفَةً كُلُّهُمْ مِنْ قُرَيْشٍ. (متفق عليه)

اور حضرت جابر بن سمرہ رضی اللہ عنہ کہتے ہیں کہ میں نے رسول کریم صلی اللہ علیہ وسلم کو فرماتے ہوئے سنا: اسلام کو بارہ خلفاء تک قوت وغلبہ حاصل رہے گا اور سب قریش میں سے ہوں گے۔ ایک روایت میں یوں ہے کہ لوگوں کے نظام کار کا سلسلہ اس وقت تک قائم رہے گا جب تک کہ ان کے حاکم وہ بارہ شخص ہوں گے جن کا تعلق قریش سے ہوگا اور ایک روایت میں یوں ہے کہ دین برابر قائم رہے گا یہاں تک کہ قیامت آئے اور لوگوں پر ان بارہ خلفاء کی حکومت قائم ہو جو قریش میں سے ہوں گے۔ (بخاری و مسلم)

**توضیح:** ”اثنی عشر خلیفہ“ یعنی قیامت اس وقت تک نہیں آئے گی جب تک قریش کے بارہ خلفاء ظاہر نہ ہو جائیں، اس حدیث کا سمجھنا اور اس کا مصداق متعین کرنا کافی مشکل ہے اس لئے کچھ تفصیل کی ضرورت پڑے گی لہذا سمجھ لینا چاہئے کہ اس حدیث میں مذکورہ بارہ خلفاء سے یہ مراد نہیں ہے کہ وہ حضور اکرم صلی اللہ علیہ وسلم کے بعد متصل پے درپے آئیں گے کیونکہ آنحضرت صلی اللہ علیہ وسلم کے بعد متصل خلافت علی منہاج النبوة تو حدیث کی پیشگوئی کے مطابق صرف تیس سال تک رہی ہے، اس کے بعد خلافت علی طریق العموم کا سلسلہ شروع ہو گیا تھا، لہذا اس حدیث میں بارہ خلفاء سے مراد ایسے خلفاء ہیں جو قیامت تک مختلف اوقات میں آئیں گے جن کے عدل و انصاف کے چرچے ہوں گے، اسی تناظر میں یہاں اس حدیث کی تشریح میں چند اقوال ہیں۔

**پہلا قول:** قاضی عیاض مالکی رحمۃ اللہ علیہ فرماتے ہیں کہ بارہ خلفاء سے مراد وہ خلفاء ہیں جو آنحضرت صلی اللہ علیہ وسلم کے بعد سے لے کر بنو امیہ کے دور تک بارہ خلیفہ بنے ہیں ان کے مجموعی حالات اچھے تھے اگرچہ بعض ان میں خراب آئے ہیں مگر ان کا اعتبار نہیں ہے۔

**دوسرا قول:** دوسرا قول یہ ہے کہ ان بارہ خلفاء سے مراد وہ خلفاء ہیں جو عادل متقی پرہیزگار ہوں گے، تسلسل کے ساتھ نہیں ہوں گے بلکہ قیامت تک اس قسم کے بارہ عادل خلیفے پورے ہوں گے تب قیامت آئے گی، سمجھنے کے اعتبار سے یہ قول آسان ہے۔

**تیسرا قول:** تیسرا قول یہ ہے کہ ان بارہ خلفاء سے مراد وہ خلفاء ہیں جو حضرت مہدی کے بعد شروع ہوں گے وہ اولاد مہدی میں ہوں گے اور ڈیڑھ سو سال تک نہایت عدل و انصاف کے ساتھ حکومت قائم کریں گے گویا یہ علامات قیامت میں سے ایک علامت ہے جو قرب قیامت کے وقت ظاہر ہوگی۔



**چوتھا قول:** چوتھا قول یہ ہے کہ ان بارہ خلفاء سے ایک ہی زمانے کے ایسے خلفاء مراد ہیں جو بلا داسلامیہ میں مختلف ممالک میں حاکم ہوں گے ان کا وجود باعث اتفاق و اتحاد نہیں بلکہ باعث شورش و نزاع ہوگا حدیث کا مطلب یہ ہو جائے گا کہ ان کے آنے سے پہلے عدل و انصاف ہوگا مگر ان کے آنے کے بعد طوائف الملوکی کا دور شروع ہو جائیگا اور اختلافات ہوں گے۔

اب سوال یہ ہے کہ شیعہ حضرات جو اپنے بارہ اماموں کو اس حدیث کا مصداق بتاتے ہیں کیا وہ صحیح ہے؟ اس کا جواب یہ ہے کہ شیعہ حضرات غلط کہتے ہیں، حدیث شریف میں ان کے بارہ اماموں کی طرف اشارہ تک نہیں ہے، صرف انسی عشر کا لفظ ہے انہوں نے اپنے آپ کو اثنا عشریہ کہہ دیا اور ایک اختلافی پارٹی کی بنیاد رکھ دی، یہ لوگ اس حدیث میں تحریف کرتے ہیں اور ظلم کرتے ہیں تعجب تو لہاں پر ہے کہ ان کے بارہ اماموں میں حضرت علی رضی اللہ عنہ اور حضرت حسن رضی اللہ عنہ کے علاوہ کوئی خلیفہ ہوا بھی نہیں ہے، جس شخص نے ایک دن بھی خلافت نہیں کی اس کو خلیفہ کہنا کتنا بڑا جھوٹ ہے، حقیقت کو اگر دیکھا جائے تو روافض کے مذہب کی بنیاد جھوٹ پر رکھی گئی ہے جن کا قرآن اب تک غائب ہے تو ان کا دین کہاں ہوگا؟ ”اویکون علیہم“ یہاں ”اؤ“ واؤ کے معنی میں ہے عطف کے لئے ہے ای ویکون علیہم الخ۔

## عرب کے چند قبائل کا ذکر

﴿۶﴾ وَعَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ غِفَارٌ غَفَرَ اللَّهُ لَهَا وَأَسْلَمٌ سَأَلَهَا اللَّهُ وَعَصِيَّةٌ عَصَتْ اللَّهَ وَرَسُولَهُ. (متفق عليه)

اور حضرت ابن عمر رضی اللہ عنہما کہتے ہیں کہ رسول کریم ﷺ نے فرمایا: (قبیلہ) غفار کی اللہ تعالیٰ مغفرت فرمائے (قبیلہ) اسلم کو اللہ تعالیٰ سلامت رکھے اور (قبیلہ) عَصِيَّةُ (تو وہ قبیلہ ہے) جو اللہ اور اللہ کے رسول کی معصیت میں مبتلا ہوا۔ (بخاری و مسلم)

**توضیح:** ”غفار غفرھا اللہ“ غفار غین پر کسرہ ہے عرب کا ایک مشہور قبیلہ ہے جس میں مشہور صحابی ابو ذر غفاری رضی اللہ عنہ پیدا ہوئے تھے آنحضرت ﷺ نے اس قبیلہ کے نام کے مبداء اشتقاق غفران کو دیکھ کر ان کے لئے مغفرت کی دعا فرمائی۔

”اسلم“ سلامتیہ بھی عرب کا ایک مشہور قبیلہ ہے، اس قبیلہ نے لڑائی اور جنگ کے بغیر اسلام کو قبول کیا تھا آنحضرت ﷺ نے ان کے نام کے مبداء اشتقاق کو دیکھ کر ان کے لئے بھی سلامتی کی دعا فرمائی۔

”عصیة“ یہ اس بد بخت قبیلہ کا نام ہے جس نے ستر صحابہ قاریوں کو بیر معونہ میں دھوکہ کے ساتھ شہید کر دیا تھا۔ آنحضرت ﷺ نے ان کے نام کے مبداء اشتقاق عصیان کو دیکھ کر ان کے لئے انکی معصیت کی وجہ سے بد دعا فرمائی۔

## چند قبائل کی فضیلت

﴿۷﴾ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قُرَيْشٌ وَالْأَنْصَارُ وَجُهَيْنَةُ وَمُزَيْنَةُ وَأَسْلَمٌ وَغِفَارٌ وَأَشْجَعُ مَوَالِي لَيْسَ لَهُمْ مَوْلَى دُونَ اللَّهِ وَرَسُولِهِ. (متفق عليه)

اور حضرت ابو ہریرہ رضی اللہ عنہما کہتے ہیں کہ رسول کریم ﷺ نے فرمایا: قریش، انصار، قبیلہ جہینہ (کے مسلمان) قبیلہ اسلم، غفار اور قبیلہ اشج (کے مسلمان) میرے دوست اور مددگار ہیں، ان کا مددگار اور دوست اللہ اور اللہ کے رسول کے سوا کوئی نہیں ہے۔

(بخاری و مسلم)

**توضیح:** ”قریش“ یعنی قریش قبیلہ کے جو مسلمان ہیں۔ ”الانصار“ اس سے انصار مدینہ مراد ہیں۔ ”موالی“ یائے متکلم کی طرف مضاف ہے یہ موالی کی جمع ہے دوست کے معنی میں ہے یعنی یہ قبائل میرے دوست ہیں اور ان کے دوست صرف اللہ تعالیٰ اور اس کے رسول ہیں۔

﴿۸﴾ وَعَنْ أَبِي بَكْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَسْلَمُ وَغِفَارٌ وَمُزَيْنَةُ وَجُهَيْنَةُ خَيْرٌ مِّنْ

بَنِي تَمِيمٍ وَمِنْ بَنِي عَامِرٍ وَالْحَلِيفِيِّنَ مِنْ بَنِي أَسَدٍ وَعَظْفَانَ. (مُتَّفَقٌ عَلَيْهِ)

اور حضرت ابو بکر کہتے ہیں کہ رسول کریم ﷺ نے فرمایا: اسلم، غفار، مزینہ اور جہینہ یہ سب قبیلے بنو تميم اور بنو عامر سے اور دونوں حلیف قبیلوں یعنی بنو اسد اور غطفان سے بہتر ہیں۔

(بخاری و مسلم)

**توضیح:** ”ومن بنی عامر“ یعنی بنو تميم اور بنو عامر دونوں قبیلوں سے اسلم و غفار و جہینہ و مزینہ کے قبائل بہتر ہیں نیز آپس میں جو دو قبیلے حلیف بنے ہوئے ہیں یعنی بنو اسد اور غطفان ان سے بھی مندرجہ بالا چار قبائل اچھے ہیں کیونکہ انہوں نے اسلام قبول کرنے میں سبقت اختیار کی اور ان کے مستقبل کے احوال بھی اچھے رہیں گے۔ ”من بنی اسد و غطفان“ من بیان کے لئے ہے جو الحلیفین کے لئے بیان واقع ہے زمانہ جاہلیت میں بنو اسد اور غطفان کا معاہدہ تھا لہذا الحلیفین سے بنو اسد اور غطفان مراد ہیں۔

## بنو تميم کی تین خصوصیات

﴿۹﴾ وَعَنْ أَبِي هُرَيْرَةَ قَالَ مَازَلْتُ أُحِبُّ بَنِي تَمِيمٍ مُنْذُ ثَلَاثِ سَمِعْتُ مِنْ رَسُولِ اللَّهِ صَلَّى اللَّهُ عَلَيْهِ

وَسَلَّمَ يَقُولُ فِيهِمْ سَمِعْتُهُ يَقُولُ هُمْ أَشَدُّ أُمَّتِي عَلَى الدُّجَالِ قَالَ وَجَاءَتْ صَدَقَاتُهُمْ فَقَالَ رَسُولُ اللَّهِ

صَلَّى اللَّهُ عَلَيْهِ وَسَلَّمَ هَذِهِ صَدَقَاتُ قَوْمِنَا وَكَانَتْ سَبِيَّةً مِنْهُمْ عِنْدَ عَائِشَةَ فَقَالَ أَعْطَيْهَا فَإِنَّهَا مِنْ وُلْدِ

إِسْمَاعِيلَ. (مُتَّفَقٌ عَلَيْهِ)

اور حضرت ابو ہریرہ رضی اللہ عنہما فرماتے ہیں کہ میں بنو تميم کو اس وقت سے ہمیشہ عزیز اور دوست رکھتا ہوں جب سے میں نے ان کی تین خاص خوبیوں کا ذکر رسول کریم ﷺ سے سنا ہے میں نے آنحضرت ﷺ کو یہ فرماتے ہوئے سنا کہ میری امت میں سے بنو تميم ہی وہ لوگ ہوں گے جو دجال کے مقابلے پر سب سے زیادہ سخت اور بھاری ثابت ہوں گے، حضرت ابو ہریرہ رضی اللہ عنہما نے بیان کیا کہ جب بنو تميم کے صدقات آئے تو رسول کریم ﷺ نے فرمایا یہ ہماری قوم کی طرف سے آئے ہوئے صدقات ہیں اور بنو تميم

سے تعلق رکھنے والی ایک لونڈی حضرت عائشہ رَضِيَ اللهُ تَعَالَى عَنْهَا کے پاس تھی، اس کے بارے میں آنحضرت ﷺ نے عائشہ رَضِيَ اللهُ تَعَالَى عَنْهَا سے فرمایا کہ اس لونڈی کو آزاد کر دو کیونکہ یہ حضرت اسمعیل کی اولاد میں سے ہے۔ (بخاری و مسلم)

**توضیح:** ”من ولد اسماعیل“ سارے عرب حضرت اسماعیل رَضِيَ اللهُ تَعَالَى عَنْهُ کی اولاد میں سے ہیں مگر یہاں بنو تمیم کی قدر و منزلت ظاہر کرنے کی غرض سے حضور اکرم ﷺ نے ان کو ”من ولد اسماعیل“ فرمادیا۔



## الفصل الثانی

### قریش کی اہانت نہ کرو ذلیل ہو جاؤ گے

﴿۱۰﴾ وَعَنْ سَعْدِ بْنِ عَبْدِ اللَّهِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ يُرِدْ هَوَانَ قُرَيْشٍ أَهَانَهُ اللَّهُ. رَوَاهُ التِّرْمِذِيُّ  
حضرت سعد بن کریم رَضِيَ اللهُ تَعَالَى عَنْهُ سے روایت کرتے ہیں کہ نبی کریم ﷺ نے فرمایا: جس شخص نے قریش کی ذلت و خواری چاہی اس کو اللہ تعالیٰ ذلیل و خوار کرے گا۔ (ترمذی)

**توضیح:** ”من یرد“ یہ ارادۃ باب افعال سے ہے اور شرط کی وجہ سے مضارع مجزوم ہے یعنی قریش کی تذلیل و اہانت نہ کرو خواہ وہ حاکم ہوں یا محکوم ہوں اگر ان کی تذلیل کرو گے تو اللہ تعالیٰ ناراض ہو جائے گا اور تم کو ذلیل و رسوا کر دے گا۔

### قریش کے لئے حضور اکرم ﷺ کی دُعا

﴿۱۱﴾ وَعَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اللَّهُمَّ أَذَقْتُ أَوَّلَ قُرَيْشٍ نِكَالًا فَادِقْ  
اخْبِرْهُمْ نَوَالًا (رَوَاهُ التِّرْمِذِيُّ)

اور حضرت ابن عباس کہتے ہیں کہ رسول کریم ﷺ نے دعا کی: اے اللہ! تو نے قریش کو ابتداء میں (غزوہ بدر اور احزاب کے موقع پر شکست و تباہی کا) عذاب چکھایا پس اب (جب کہ انہوں نے اسلام قبول کر کے اور تیرے رسول کی اطاعت اختیار کر کے دین اور مسلمانوں کو تقویت و مدد پہنچائی ہے تو) آخر میں ان کو عطا و بخشش سے نواز دے۔ (ترمذی)

**توضیح:** ”اول قریش“ قریش کے ابتدائی لوگ اور ابتدائی حصہ ان لوگوں کا تھا جو بدر میں آئے اور ان کو عبرت ناک سزا ملی۔ ”نکالاً“ نکال بلا مصیبت اور عبرت ناک سزا کو کہتے ہیں قسط سالی اور اشیاء کی قلت پر بھی اس کا اطلاق ہوتا ہے یہ

سب سزائیں قریش کو ملی تھیں۔ ”نوالا“ عطا یا اور انعامات اور فتوحات مراد ہیں، قریش کے آخری حصہ کو یہ نعمتیں غلبہ اسلام کی وجہ سے ملی تھیں قریش چونکہ بیت اللہ کے متولی تھے اس لئے ان کا ایک مقام تھا جب کفر سے تاب ہوئے تو دعا کے مستحق ہوئے۔

## اشعر قبیلہ کی فضیلت

﴿۱۲﴾ وَعَنْ أَبِي عَامِرٍ الْأَشْعَرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نِعْمَ الْحَيُّ الْأَسَدُ وَالْأَشْعَرُونَ لَا يَفِرُّونَ فِي الْقِتَالِ وَلَا يَغْلِبُونَ وَهُمْ مِنِّي وَأَنَا مِنْهُمْ.  
(رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

اور حضرت ابو عامر اشعری رضی اللہ عنہ بیان کرتے ہیں کہ رسول کریم ﷺ نے فرمایا: اسد اور اشعری بہت اچھے قبیلے ہیں، یہ دونوں قبیلے نہ کفار کے مقابلہ پر جنگ سے بھاگتے ہیں اور نہ مال غنیمت میں خیانت کرتے ہیں، وہ مجھ سے ہیں اور میں ان سے ہوں اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

**توضیح:** ”الاسد والاشعرون“ یمن کے ایک قبیلہ کے بڑے سردار کا نام اسد تھا اسی شخص کے نام سے اسد قبیلہ متعارف اور مشہور ہوا۔ اسی قبیلہ کو ”ازد“ بھی کہتے ہیں اور ”ازدشنوہ“ بھی کہتے ہیں انصار مدینہ کے تمام عرب کا تعلق اسی قبیلہ سے تھا۔ اسی قبیلہ میں ایک اور سردار تھا جس کا نام عمرو بن حارثہ تھا اور لقب ”اشعر“ تھا اسی اشعری طرف منسوب لوگوں کو اشعری، اشعرون اور اشعریون کہتے ہیں حضرت ابو موسیٰ اشعری رضی اللہ عنہ اسی قبیلہ سے تھے گویا اسد، ازد، ازدشنوہ، ازد اللہ اور اشعرون سب ایک ہی قبیلہ کے نام ہیں۔ ”لا یغلبون“ مال غنیمت میں خیانت نہیں کرتے ہیں۔

﴿۱۳﴾ وَعَنْ أَنَسِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَلَا زُذَاذُ اللَّهِ فِي الْأَرْضِ وَيُرِيدُ النَّاسُ أَنْ يَضَعُوهُمْ وَيَأْتِي اللَّهُ الْآنَ يَرَفَعُهُمْ وَلِيَاتِيَنَّ عَلَى النَّاسِ زَمَانٌ يَقُولُ الرَّجُلُ يَا لَيْتَ أَبِي كَانَ أَرْدِيًّا وَيَأْتِيَتْ أُمِّي كَانَتْ أَرْدِيَّةً.  
(رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

اور حضرت انس رضی اللہ عنہ کہتے ہیں کہ رسول کریم ﷺ نے فرمایا: قبیلہ ازد کے لوگ روئے زمین پر اللہ تعالیٰ کے ازد (یعنی اللہ کا شکر اور اس کے دین کے معاون ہیں، لوگ اس قبیلہ کو ذلیل و خوار کرنا چاہتے ہیں اور اللہ تعالیٰ اس کے برخلاف اس قبیلہ کے لوگوں کو عزت و بلندی عطا کرنا چاہتے ہیں یقیناً لوگوں پر وہ زمانہ آنے والا ہے جب آدمی یہ کہتا نظر آئے گا کہ کاش! میرا باپ ازدی ہوتا اور کاش! میری ماں قبیلہ ازد سے ہوتی۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

## حضور اکرم ﷺ تین قبائل کو پسند نہیں فرماتے

﴿۱۴﴾ وَعَنْ عِمْرَانَ بْنِ حُصَيْنٍ قَالَ مَاتَ النَّبِيُّ صَلَّى اللَّهُ عَلَيْهِ وَسَلَّمَ وَهُوَ يَكْرَهُ ثَلَاثَةَ أَحْيَاءٍ تَقِيْفٍ وَبَنِي حَنِيفَةَ وَبَنِي أُمَيَّةَ.  
(رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

اور حضرت عمران ابن حصین کہتے ہیں کہ رسول کریم ﷺ تین قبیلوں ثقیف، بنو حنیفہ اور بنو امیہ سے ناخوش اس دنیا سے تشریف لے گئے۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

**توضیح:** ”ثقیف“ اس قبیلہ میں مشہور ظالم حجاج بن یوسف پیدا ہوا تھا جس نے ایک لاکھ بیس ہزار بے گناہ انسانوں کو باندھ کر قتل کیا، تھا ابھی آئندہ اس کے حالات آنے والے ہیں۔ ”بنو حنیفہ“ اس قبیلہ میں مشہور کذاب اور جھوٹی نبوت کا دعویدار مسیلمہ کذاب پیدا ہوا۔ ”بنو امیہ“ اس قبیلہ میں عبداللہ بن زیاد اور یزید اور دیگر کذابین پیدا ہوئے ہیں ان ناپسندیدہ افراد کی وجہ سے آنحضرت ﷺ کو یہ قبائل ناپسند تھے۔

## قبیلہ ثقیف کی مذمت اور حجاج کے احوال

﴿ ۱۵ ﴾ وَعَنِ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي ثَقِيفٍ كَذَّابٌ وَمُبِيرٌ قَالَ عَبْدُ اللَّهِ بْنُ عِصْمَةَ يُقَالُ الْكَذَّابُ هُوَ الْمُخْتَارُ بْنُ أَبِي عُيَيْدٍ وَالمُبِيرُ هُوَ الْحَجَّاجُ بْنُ يُوْسُفَ وَقَالَ هِشَامُ بْنُ حَسَّانٍ أَحْصَوْا مَا قَتَلَ الْحَجَّاجُ صَبْرًا أَفْبَلَّغَ مِائَةَ أَلْفٍ وَعِشْرِينَ أَلْفًا. (رَوَاهُ الْبَيْهَقِيُّ وَرَوَى مُسْلِمٌ فِي الطَّحِيحِ حِينَ قَتَلَ الْحَجَّاجُ عَبْدَ اللَّهِ بْنَ الزُّبَيْرِ قَالَتْ أَسْمَاءُ ابْنُ رَسُولِ اللَّهِ صَلَّى اللَّهُ عَلَيْهِ وَسَلَّمَ حَدَّثَنَا أَنَّ فِي ثَقِيفٍ كَذَّابًا وَمُبِيرًا فَأَمَّا الْكَذَّابُ فَرَأَيْنَاهُ وَأَمَّا الْمُبِيرُ فَلَا إِخَالَكَ الْإِبَائَةَ وَسَيَجِيءُ تَمَامُ الْحَدِيثِ فِي الْفَضْلِ الثَّلَاثِ)

اور حضرت ابن عمر رضی اللہ عنہما کہتے ہیں کہ رسول کریم ﷺ نے فرمایا: قبیلہ ثقیف میں انتہا درجہ کا جھوٹا شخص پیدا ہوگا اور ایک انتہا درجہ کا مفسد و ہلاک، حضرت عبداللہ ابن عصمہ تابعی کہتے ہیں کہ علماء کا کہنا ہے: جھوٹے شخص سے مراد مختار ابن عبید اور مفسد و ہلاک سے مراد حجاج ابن یوسف ہے۔ اور ہشام ابن حسان کا بیان ہے کہ حجاج ابن یوسف نے جس قدر لوگوں کو یوں ہی پکڑ پکڑ کر اور قید خانہ میں ڈال کر قتل کیا ہے ان کی تعداد لوگوں نے شمار کی ہے جو ایک لاکھ بیس ہزار ہے۔ اس روایت کو ترمذی نے نقل کیا ہے اور امام مسلم نے اپنی صحیح میں یہ روایت نقل کی ہے کہ جب حجاج ابن یوسف نے حضرت عبداللہ ابن زبیر کو شہید کر دیا تو حضرت اسماء نے (جو حضرت عبداللہ ابن زبیر رضی اللہ عنہ کی والدہ اور حضرت ابو بکر صدیق رضی اللہ عنہ کی بیٹی ہیں) کہا ہم سے رسول کریم ﷺ نے بیان کر دیا تھا کہ قبیلہ ثقیف میں ایک انتہا درجہ کا جھوٹا شخص پیدا ہوگا اور ایک بڑا مفسد و ہلاک آئے گا پس جہاں تک جھوٹے شخص کا تعلق ہے تو اس کو ہم دیکھ چکے، اب رہی مفسد و ہلاک کی بات تو میرا خیال ہے کہ اے حجاج! وہ مفسد ہلاک تو ہی ہے۔ یہ پوری حدیث تیسری فصل میں آرہی ہے۔

**توضیح:** ”المختار“ مختار بن عبید ثقفی کی تفصیل اس سے پہلے ملاحم میں گزر چکی ہے۔ اور حجاج بن یوسف قبیلہ ثقیف سے تعلق رکھتا تھا پہلے یہ عبدالملک بن مروان کا گورنر تھا۔ عراق و خراسان اس کے ماتحت تھا پھر حجاز پر بھی یہ گورنر ہو گیا عبدالملک کے بعد ولید بن عبدالملک کی بادشاہت میں بھی حجاج گورنر رہا اور ظلم کرتا رہا پھر ۹۵ھ میں ۵۴ سال کی عمر میں اس کا انتقال ہو گیا

کہتے ہیں جب حجاج پیدا ہوا تو یہ ماں کا دودھ نہیں پیتا تھا، اہلیس ایک حکیم کی شکل میں آیا اور اس کی ماں سے کہا کہ ایک کالی بکری ذبح کرو اور اس کے خون میں حجاج کو لت پت کر دو اور کچھ خون اس کو چٹا دو یہ دودھ پینے میں لگ جائے گا چنانچہ ماں نے ایسا ہی کیا جس کی وجہ سے حجاج انسانی خون کا خوگر ہو گیا، خود کہتا تھا کہ مجھے کھانا اس وقت مزہ دیتا ہے کہ پہلے کسی کوئل کر دوں، ایک دفعہ مسجد میں ایک شخص لیٹا ہوا تھا حجاج اس کے سینے پر بیٹھ کر اس کو ذبح کرنے لگا اس شخص نے کہا کہ قیامت میں خدا کے سامنے کیا جواب دو گے، حجاج ایک لمحہ کے لئے پیچھے ہٹا اور سوچنے لگا اور پھر آ کر کہا کہ میں اللہ سے کہوں گا کہ یہ شخص مسجد میں سو رہا تھا جو گناہ ہے یہ کہہ کر اس کو ذبح کر دیا۔ یہ شخص خود بزدل تھا مگر بہت بڑا ظالم تھا۔ قرآن کریم پر اعراب اور روکناٹ لگانے پر اس نے علماء کو مامور کیا اس میں بھی لوگوں کوئل کر دیا، ایک دفعہ ایک عالم سے کہا کہ ”غرفۃ“ کے ٹین پر کتنے اعراب آسکتے ہیں اس نے کہا مجھے مہلت دو حجاج نے کہا تین دن کی مہلت ہے جواب دو ورنہ موت ہے۔ وہ شخص دیہات میں چلا گیا تاکہ اس اعراب کا سراغ لگائے جنگل میں ایک چرواہا یہ شعر پڑھ رہا تھا:

ربما تکرہ النفوس من الامر لہا فرجة کحل العقال

اس عالم نے اس خالص بدوی عربی سے پوچھا کہ اس شعر میں فرجة کے فاعل کتنی حرکات آسکتی ہیں اس نے کہا کہ فعلۃ کے وزن پر جو بھی کلمہ ہو اس کے فاعلہ پر تینوں حرکات آسکتی ہیں، عالم خوشی سے جھومنے لگا اور پھر پوچھا کہ تم نے یہ شعر کیوں پڑھا؟ اس شخص نے کہا کہ ابھی ابھی خبر آئی ہے کہ حجاج مر گیا ہے میں نے اس مناسبت سے یہ شعر پڑھا ہے کہ بعض دفعہ انسان انتہائی کرب و غم میں مبتلا رہتا ہے لیکن اچانک مصیبت سے اس طرح چھوٹ جاتا ہے جس طرح محبوس اونٹ رسی سے چھوٹ جاتا ہے، اس عالم نے کہا کہ مجھے معلوم نہ ہو سکا کہ میں اس لغت کے ملنے سے زیادہ خوش ہوایا حجاج کی موت سے زیادہ خوش ہوا۔ ایک دفعہ حجاج بن یوسف خلیفہ عبد الملک کے ساتھ کرہ میں اکیلے بیٹھا تھا، خلیفہ عبد الملک کی بیوی نے شوہر کو بلایا اور خطرہ کا اظہار کیا عبد الملک نے کہا کوئی خطرہ نہیں اپنے آدمی حجاج کے ساتھ بیٹھا ہوں، بیوی نے کہا کہ مجھے عزرائیل کے ساتھ بیٹھنے میں اتنا خطرہ نہیں جتنا خطرہ حجاج کے ساتھ اکیلے بیٹھنے میں ہے، حجاج نے ایک لاکھ بیس ہزار بے گناہ افراد کو مارا ہے جن کو پہلے جیل میں بند کیا اور پھر ہاتھ پاؤں باندھ کر مار دیا، حجاج کی جیل کی چھت نہیں ہوتی تھی بلکہ گرمی سردی میں قیدی کھلے آسمان تلے زندگی گزارتے تھے، جنگوں میں حجاج نے جتنے انسانوں کو مارا ہے اس کا حساب لگانا مشکل ہے، کہتے ہیں ابو مسلم خراسانی شیعہ نے چھ لاکھ انسانوں کو بے گناہ مارا تھا، لیکن ظلم کے حوالہ سے حجاج اس سے بڑھ کر تھا کہا جاتا ہے کہ حجاج کی جیل سے پچاس ہزار آدمیوں کی لاشیں صرف ایک وقت میں نکل آئی تھیں۔ اس شخص نے بہت سارے صحابہ کرام کو بھی شہید کیا ہے اور سید التابعین حضرت سعید بن جبیر رضی اللہ عنہ کے قتل کا واقعہ تو مشہور ہے، حضرت ابن عمر رضی اللہ عنہما نے جب سولی پر لٹکی ہوئی حضرت عبد اللہ بن زبیر رضی اللہ عنہ کی لاش سے تعزیت کی تو حجاج غصہ ہوا اور فریب کے ساتھ حضرت ابن عمر کو شہید کر ڈالا۔ ابن زبیر کی شہادت کے بعد حجاج نے حضرت اسماء بنت ابی بکر رضی اللہ عنہا کو بلواد بھیجا کہ میرے دفتر میں آ جاؤ انہوں نے انکار کیا پھر حجاج خود گیا اور کہا میں نے تیرے بیٹے کو کیسے قتل کیا؟ انہوں نے جواب میں فرمایا کہ تو نے میرے بیٹے کی دنیا برباد کی اور میرے بیٹے نے تیری آخرت کو

برباد کیا، پھر زیر بحث حدیث سنادی مزید تفصیل فصل ثالث کی حدیث نمبر ۲۴ میں ہے، جب حجاج بیمار ہو گیا تو اس کے پیٹ میں سوزش رہتی تھی اس نے طبیوں کو بلایا ایک طبیب نے دھاگہ کے ساتھ گوشت لٹکا دیا اور پیٹ میں اُتارا جب کھینچ کر نکالا تو اس کے ساتھ کیڑے چمٹے ہوئے تھے طبیب نے کہا یہ تیری بیماری ہے، پھر حجاج پیٹ کو آگ کے قریب کرتا تھا تا کہ گرم ہو کر کیڑے بھاگ جائیں، ایک دفعہ حسن بصری رضی اللہ عنہ اس کے پاس گئے اور اس سے کہا کہ میں نے تجھے روکا تھا کہ صحابہ کرام کو تنگ نہ کر! اب تیرا عذاب شروع ہو گیا ہے، مرنے کے بعد اس کا جنازہ کوئی نہیں پڑھاتا تھا، صرف حسن بصری رضی اللہ عنہ پڑھانے کے لئے تیار ہو گئے اور فرمایا کہ موت کے وقت اس نے استغفار پڑھا ہے کیا بعید کہ اللہ اس کو بالآخر معاف کر دے، کہتے ہیں موت کے وقت اس نے اللہ تعالیٰ کے ساتھ عجیب مناجات کی، اعتراف جرم کرتے ہوئے استغفار کرتا رہا، مرنے کے بعد کسی نے اس کو خواب میں دیکھا اور پوچھا کہ اللہ تعالیٰ نے تیرے ساتھ کیا معاملہ کیا؟ جواب میں اس نے کہا کہ مجھے ہر مقتول کے بدلے میں ایک بار قتل کیا جاتا ہے لیکن سعید بن جبیر رضی اللہ عنہ کے بدلے مجھے ستر بار قتل کیا اور پھر زندہ کیا گیا، پوچھنے والے نے پوچھا کہ تیرا کیا گمان ہے، کہا کہ اُمید کرتا ہوں کہ آخر کار مجھے میرا رب معاف کر دے گا۔

بہر حال حجاج کا خاتمہ اگر ایمان پر ہوا ہے تو آخر کامیاب ہو جائے گا۔ علامہ ابی رضی اللہ عنہ نے شرح مسلم میں کچھ ایسے جملے نقل کئے ہیں جن سے حجاج کا انجام خطرناک معلوم ہوتا ہے۔ سنن ابوداؤد میں بھی حجاج سے متعلق تفصیل مذکور ہے، اس باب میں بھی آگے حدیث نمبر ۲۴ کے تحت کافی تفصیل ہے۔

## ثقیف کے لئے ہدایت کی دُعا

﴿۱۶﴾ وَعَنْ جَابِرٍ قَالَ قَالَ يَا رَسُولَ اللَّهِ أَحْرَقْتَنَا بِنَالِ ثَقِيفٍ فَادْعُ اللَّهَ عَلَيْهِمْ قَالَ اللَّهُمَّ اهْدِنَا صِرَاطَكَ

(رَوَاهُ التِّرْمِذِيُّ)

اور حضرت جابر رضی اللہ عنہ کہتے ہیں کہ کچھ صحابہ نے عرض کیا یا رسول اللہ! قبیلہ ثقیف کے تیروں نے ہم کو بھون ڈالا ان کے لئے اللہ تعالیٰ سے بددعا کیجئے! آنحضرت نے فرمایا اے اللہ قبیلہ ثقیف کو قبول اسلام اور اطاعت احکام کی ہدایت و توفیق عطا فرما۔

(ترمذی)

(غزوہ حنین کے بعد طائف کے قلعے کا محاصرہ ہو گیا تھا اندر سے ثقیف والے تیر مارتے تھے)

## قبیلہ حمیر کے لئے دُعا

﴿۱۷﴾ وَعَنْ عَبْدِ الرَّزَّاقِ عَنْ أَبِيهِ عَنْ مِثْنَانَ عَنْ أَبِي هُرَيْرَةَ قَالَ كُنَّا عِنْدَ النَّبِيِّ صَلَّى اللَّهُ عَلَيْهِ وَسَلَّمَ فَجَاءَهُ رَجُلٌ أَحْسِبُهُ مِنْ قَيْسِ فَقَالَ يَا رَسُولَ اللَّهِ الْغَنُ حَمِيرًا فَأَعْرَضَ عَنْهُ ثُمَّ جَاءَهُ مِنَ الشَّقِ الْأَخْرِ فَأَعْرَضَ عَنْهُ ثُمَّ جَاءَهُ مِنَ الشَّقِ الْأَخْرِ فَأَعْرَضَ عَنْهُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ رَجِمَ اللَّهُ حَمِيرًا أَفْوَاهَهُمْ

سَلَامٌ وَيَأْتِيهِمْ طَعَامٌ وَهُمْ أَهْلُ أَمْنٍ وَإِيمَانٍ.

(رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ لَا نَعْرِفُهُ إِلَّا مِنْ حَدِيثِ عَبْدِ الرَّزَّاقِ وَبُرُودِي عَنْ مِينَاءَ هَذَا أَحَادِيثٌ مَنَاجِيرُ)

اور حضرت عبدالرزاق ابن ہمام اپنے والد مکرم سے اور وہ حضرت مینا سے اور وہ حضرت ابو ہریرہ رضی اللہ عنہ سے نقل کرتے ہیں کہ انہوں نے بیان کیا کہ ہم لوگ نبی کریم ﷺ کی مجلس مبارک میں حاضر تھے کہ ایک شخص آپ کے پاس آیا جس کے بارے میں میرا گمان ہے کہ وہ قبیلہ قیس سے تعلق رکھتا تھا، اس نے کہا یا رسول اللہ! قبیلہ حمیر پر لعنت فرمائیے۔ یعنی ان کے حق میں بددعا کیجئے۔ آنحضرت ﷺ نے اس شخص کی طرف سے اپنا منہ پھیر لیا، وہ شخص پھر دوسری طرف سے آپ کے سامنے آ گیا آپ نے ادھر سے بھی منہ پھیر لیا، پھر وہ شخص دوسری طرف سے آپ کے سامنے آیا تو آپ نے اس طرف سے بھی منہ پھیر لیا اور پھر آپ نے فرمایا! اللہ تعالیٰ حمیر پر اپنی رحمت نازل فرمائے ان کے منہ سلام ہیں، ان کے ہاتھ طعام ہیں اور وہ اہل امن بھی ہیں اور اہل ایمان بھی۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے، اس روایت کو ہم عبدالرزاق ابن ہمام کے علاوہ اور کسی ذریعہ سے نہیں جانتے اور مینا سے نقل کی جانی والی روایتیں منکر ہیں۔

**توضیح:** ”افواہہم سلام“ یعنی زبانوں سے ہر وقت ان کے ہاں سلام کے چرچے ہو رہے ہیں اور ہاتھوں سے کھانے کھلانے کے دسترخوان سجائے جا رہے ہیں اور دلوں میں ایمان کے چراغ روشن ہو رہے ہیں، لہذا یہ بددعا کے مستحق نہیں ہیں۔

## قبیلہ دوس کے متعلق خیال

﴿ ۱۸ ﴾ وَعَنْهُ قَالَ قَالَ لِي النَّبِيُّ صَلَّى اللَّهُ عَلَيْهِ وَسَلَّمَ مِمَّنْ أَنْتَ قُلْتُ مِنْ دَوْسٍ قَالَ مَا كُنْتُ أَرَى أَنَّ فِي

دَوْسٍ أَحَدًا فِيهِ خَيْرٌ. (رَوَاهُ التِّرْمِذِيُّ)

اور حضرت ابو ہریرہ رضی اللہ عنہ کہتے ہیں کہ نبی کریم ﷺ نے مجھ سے پوچھا تم کس قبیلہ سے ہو؟ میں نے عرض کیا: دوس سے تعلق رکھتا ہوں، آپ نے فرمایا مجھے گمان بھی نہیں تھا کہ قبیلہ دوس میں کوئی ایسا شخص بھی ہو سکتا ہے جس میں نیکی و بھلائی ہو۔

(ترمذی)

**توضیح:** یعنی اے ابو ہریرہ! تجھے دیکھ کر مجھے اندازہ ہو گیا کہ قبیلہ دوس میں کچھ نہ کچھ خیر ہے ورنہ اس سے پہلے تو میرا خیال تھا کہ ان لوگوں میں کوئی خیر اور بھلائی نہیں ہے۔

## عرب سے بغض و عداوت ایمان کا زوال ہے

﴿ ۱۹ ﴾ وَعَنْ سَلْمَانَ قَالَ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَبْغِضْنِي فَتُفَارِقَ دِينَكَ قُلْتُ

يَا رَسُولَ اللَّهِ كَيْفَ أَبْغُضُكَ وَبِكَ هَدَانَا اللَّهُ قَالَ تَبْغِضَ الْعَرَبَ فَتُبْغِضْنِي.

(رَوَاهُ التِّرْمِذِيُّ وَقَالَ هَذَا حَدِيثٌ حَسَنٌ غَرِيبٌ)



اور حضرت سلمان فارسی رضی اللہ عنہ کہتے ہیں رسول کریم صلی اللہ علیہ وسلم مجھ سے فرمانے لگے کہ مجھ سے دشمنی نہ رکھنا ورنہ تم اپنے دین سے جدا ہو جاؤ گے، میں نے عرض کیا بھلا یہ کیسے ہو سکتا ہے کہ میں آپ سے دشمنی رکھوں؟ درانحالیکہ آپ کے ذریعہ ہی اللہ تعالیٰ نے ہمیں سیدھا راستہ دکھایا، آپ نے فرمایا اگر تم عرب سے دشمنی رکھو گے تو گویا مجھ سے دشمنی رکھو گے۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

**توضیح:** چونکہ حضرت سلمان فارسی رضی اللہ عنہ فارس کے تھے اور فارس کی زبان اور وطنیت کا تقاضا تھا کہ عرب کے ساتھ ان کی بغض و عداوت پیدا ہو خواہ مستقبل میں کیوں نہ ہو یا یہ بھی ممکن ہے کہ حضرت سلمان میں کوئی شائبہ دیکھا گیا ہو، اس پر آنحضرت صلی اللہ علیہ وسلم نے عرب سے بغض و عداوت کو زوال ایمان کا ذریعہ بتایا، حدیث سے یہ معلوم ہو گیا کہ عرب سے بغض آنحضرت صلی اللہ علیہ وسلم سے بغض ہے لہذا ہر مسلمان کو عرب کا احترام کرنا چاہئے، راقم الحروف عرض کرتا ہے کہ میں نے دیکھا ہے کہ جو لوگ دین اسلام کے دشمن ہوتے ہیں وہ عرب کے خلاف بدگویی میں مصروف رہتے ہیں، آجکل عرب پناہ گزین وزیرستان اور پاکستان کے دیگر علاقوں میں ہیں، تجربہ گواہ ہے کہ جو لوگ بے ایمان ہوتے ہیں وہ ان عربوں سے بغض رکھتے ہیں۔

عرب سے دھوکہ کرنے والا بڑا مجرم ہے

﴿۲۰﴾ وَعَنْ عُثْمَانَ بْنِ عَفَّانَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ غَشَّ الْعَرَبَ لَمْ يَدْخُلْ فِيهِ شَفَاعَتِي وَلَمْ تَنْلُهُ مَوَدَّتِي

(رواہ الزیلعی وقال هذا حدیث غریب لا تعرفه الامین حدیث خصین بن عمرو وانیس هو عند اهل الحدیث بذاک القوی)

اور حضرت عثمان ابن عفان رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: جو شخص اہل عرب سے فریب و دغا بازی کرے گا وہ میری شفاعت میں داخل نہیں ہوگا ورنہ اس کو میری دوستی کی سعادت حاصل ہوگی۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے، اس روایت کو ہم حصین ابن عمر کے علاوہ اور کسی ذریعہ سے نہیں جانتے اور محدثین کے نزدیک اس درجہ کے قوی نہیں ہیں۔ (ترمذی)

**توضیح:** ”غش“ دھوکہ اور فریب و دغا بازی کو غش کہتے ہیں، عرب سے دھوکہ یہ ہے کہ ان کے ساتھ ذاتی طور پر خیانت کی جائے یا اجتماعی طور پر خیانت کی جائے، ان کی خارجہ پالیسی کو بدل کر کافروں کے تابع بنایا جائے یا ان کی داخلہ پالیسی میں ردو بدل کر کے کفار کے ہمنوا بنایا جائے یا ایسے بین الاقوامی معاہدے کئے جائیں جن سے عرب غلامی کی زنجیروں میں جکڑے جائیں یا عرب کو بلاکوں میں تقسیم کیا جائے کہ کچھ تو امریکہ کے بلاک میں چلے جائیں اور کچھ روس کے بلاک میں شامل ہو جائیں جس طرح مصر کے حکمرانوں نے اس طرح کیا پھر فلسطین کی قیادت نے اس طرح خیانت کی اور اب تک جاری ہے۔ ”غش“ کا مطلب دھوکہ و فراڈ بھی ہو سکتا ہے اور بغض و عداوت بھی ہو سکتا ہے، عجم کے علاوہ لوگ عرب ہیں خواہ شہروں میں رہتے ہوں یا دیہاتوں میں ہوں۔

”بذالک القوی“ یعنی محدثین کے نزدیک یہ حدیث پوری طرح قوی نہیں بلکہ ضعیف ہے۔ علماء نے لکھا ہے کہ فضائل اعمال میں ضعیف حدیث کو قبول کیا جاسکتا ہے۔ نیز ملا علی قاری رحمۃ اللہ علیہ نے لکھا ہے کہ عرب سے محبت رکھنے سے متعلق بہت ساری حدیثیں ہیں جن سے یہ حدیث حسن کے درجہ میں قوی ہو جاتی ہے۔ مثلاً متدرک حاکم میں ہے حب القریش ایمان و بغضہم کفر و حب العرب ایمان و بغضہم کفر فمن احب العرب فقد احبنی ومن ابغض العرب فقد ابغضنی۔ طبرانی میں ایک حدیث ہے احبوا قریشاً فانہ من احبہم احبہ اللہ۔ اور ایک مشہور حدیث ہے احبوا العرب لثلاث جو آئندہ حدیث نمبر ۲۷ میں آ رہی ہے۔ لہذا ملا علی قاری رحمۃ اللہ علیہ زیر بحث حدیث کے بارے میں فرماتے ہیں و اقل مرتبة اسانیدہ ان یکون حسناً فالحدیث حسن لغیرہ۔ (مرقات، ج ۱ ص ۳۳۶)

## عرب کی تباہی قرب قیامت کی نشانی ہے

﴿۲۱﴾ وَعَنْ أُمِّ الْحَرِيرِ مَوْلَاةِ طَلْحَةَ بْنِ مَالِكٍ قَالَتْ سَمِعْتُ مَوْلَايَ يَقُولُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ أَقْبَرَابِ السَّاعَةِ هَلَاكُ الْعَرَبِ. (رَوَاهُ الْبَيْهَقِيُّ)

اور حضرت ام حریر جو ایک صحابی حضرت طلحہ ابن مالک کی آزاد کردہ باندی ہیں کہتی ہیں کہ میں نے اپنے آقا (حضرت طلحہ) کو یہ فرماتے ہوئے سنا کہ رسول کریم صلی اللہ علیہ وسلم کا ارشاد گرامی ہے: قرب قیامت کی علامتوں میں سے ایک علامت اہل عرب کا ہلاک ہو جانا ہے۔ (ترمذی)

## قبائل عرب پر مناصب کی تقسیم

﴿۲۲﴾ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَلِكُ فِي قُرَيْشٍ وَالْقَضَاءُ فِي الْأَنْصَارِ وَالْأَذَانُ فِي الْحَبَشَةِ وَالْأَمَانَةُ فِي الْأَزْدِ يَعْنِي الْيَمَنَ وَفِي رِوَايَةٍ مَوْقُوفًا.

(رَوَاهُ الْبَيْهَقِيُّ وَقَالَ هَذَا مَوْقُوفًا)

اور حضرت ابو ہریرہ رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: خلافت و بادشاہی قریش میں ہے، قضاء انصار میں ہے اور امانت ازد میں ہے، ازد سے آپ کی مراد تمام اہل یمن تھے، ایک روایت میں یہ حدیث حضرت ابو ہریرہ رضی اللہ عنہ کی موقوف حدیث کے طور پر منقول ہے۔ اور ترمذی نے کہا ہے کہ یہی بات زیادہ صحیح ہے۔

**توضیح:** ”حکومت قریش میں ہے“ صحابہ نے ایسا ہی فیصلہ فرما دیا اور حکومت حضرت صدیق اکبر رضی اللہ عنہ کے حوالہ کردی جو قریش میں سے تھے۔ ”قضاء و عدالت انصار میں ہے“ صحابہ نے ایسا ہی کیا اور حضرت معاذ بن جبل رضی اللہ عنہ یمن کے قاضی مقرر ہوئے جو انصار ہی تھے۔ ”اذان حبشہ میں ہے“ صحابہ نے ایسا ہی کیا اور حضرت بلال رضی اللہ عنہ منصب اذان پر مقرر ہوئے جو حبشہ کے تھے۔ ”امانت ازد میں ہے“ ازد قبیلہ یمن کا مشہور قبیلہ ہے اس سے مراد اہل یمن ہیں اور یمن کی دیانت معروف ہے۔

## الفصل الثالث

### قریش کے بارے میں ایک حکم

﴿۲۳﴾ عَنْ عَبْدِ اللَّهِ بْنِ مُطِيعٍ عَنْ أَبِيهِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ يَوْمَ فَتْحِ مَكَّةَ لَا يَقْتُلُ قُرَيْشِيَّ صَبْرًا أَبَعْدَ هَذَا الْيَوْمِ إِلَى يَوْمِ الْقِيَامَةِ. (رواه مسلم)

حضرت عبد اللہ بن مطیع اپنے والد سے روایت کرتے ہیں کہ انہوں نے کہا: میں نے رسول کریم ﷺ کو فتح مکہ کے دن یہ فرماتے ہوئے سنا ہے کہ آج کے بعد سے قیامت کے دن تک کسی قریشی کو جس وقت قید کر کے نہیں مارا جائے گا۔ (مسلم)

**توضیح:** ”صبرا“ یعنی کسی قریشی کو باندھ کر قتل نہیں کرنا چاہئے اس لئے آج فتح مکہ کے بعد قیامت تک کسی قریشی کو صبرا قتل نہ کیا جائے، اس روایت کا ایک مطلب علامہ طیبی رحمۃ اللہ علیہ نے بیان کیا ہے وہ اس طرح ہے کہ یہاں نفی نفی کے معنی میں ہے یعنی کسی قریشی کو جیل میں ڈال کر پہلے قید کیا جائے اور پھر باندھ کر قتل کیا جائے ایسا نہ کرو۔ ملا علی قاری رحمۃ اللہ علیہ نے اس توجیہ پر سخت اعتراض کیا ہے اور پھر حدیث کا یہ مطلب بیان کیا ہے کہ اس حدیث میں آنحضرت صلی اللہ علیہ وسلم نے ایک پیشگوئی فرمائی ہے کہ اس طرح اب نہیں ہوگا کہ کوئی قریشی اسلام میں آنے کے بعد مرتد ہو جائے اور ارتداد کے بعد اس کو قید کر کے صبرا قتل کیا جائے ایسا نہیں ہوگا۔ ملا علی قاری رحمۃ اللہ علیہ نے اس مطلب کو اس لئے اختیار کیا ہے کہ تاریخ میں یہ بات تو کثرت سے ملتی ہے کہ قریشی کو باندھ کر قتل کیا گیا ہو مگر یہ بات نہیں ملتی کہ اسلام کے بعد کوئی قریشی مرتد ہوا ہو اور پھر اس کو باندھ کر قتل کیا گیا ہو۔ بہر حال بظاہر علامہ طیبی رحمۃ اللہ علیہ کی بات حدیث سے زیادہ قریب معلوم ہوتی ہے، ملا علی قاری رحمۃ اللہ علیہ کی بات بعید معلومتی ہے۔

### حجاج بن یوسف کا ظلم اور حضرت اسماء کی جرأت

﴿۲۴﴾ وَعَنْ أَبِي نَوْفَلٍ مُعَاوِيَةَ بْنِ مُسْلِمٍ قَالَ رَأَيْتُ عَبْدَ اللَّهِ بْنَ الزُّبَيْرِ عَلَى عَقَبَةِ الْمَدِينَةِ قَالَ فَجَعَلْتُ قُرَيْشٌ تَمُرُّ عَلَيْهِ وَالنَّاسُ حَتَّى مَرَّ عَلَيْهِ عَبْدُ اللَّهِ بْنُ عُمَرَ فَوَقَّفَ عَلَيْهِ فَقَالَ السَّلَامُ عَلَيْكَ أَبَا حُبَيْبٍ السَّلَامُ عَلَيْكَ أَبَا حُبَيْبٍ السَّلَامُ عَلَيْكَ أَبَا حُبَيْبٍ السَّلَامُ عَلَيْكَ عَنْ هَذَا أَمَا وَاللَّهِ لَقَدْ كُنْتُ أَنْهَكَ عَنْ هَذَا أَمَا وَاللَّهِ لَقَدْ كُنْتُ أَنْهَكَ عَنْ هَذَا أَمَا وَاللَّهِ إِنْ كُنْتُ مَا عَلِمْتُ صَوَّامًا قَوَّامًا وَصَوَّامًا لِرَّحِمِ أَمَا وَاللَّهِ لَأُمَّةٌ أَنْتَ شَرُّهَا لَأُمَّةٌ سَوْءٌ وَفِي رِوَايَةٍ لَأُمَّةٌ خَيْرٌ ثُمَّ نَفَذَ عَبْدُ اللَّهِ بْنُ عُمَرَ فَبَلَغَ الْحَجَّاجَ مَوْقِفُ عَبْدِ اللَّهِ وَقَوْلُهُ فَارْسَلِ إِلَيْهِ فَانزِلْ عَنْ جِدْعِهِ فَأَلْقَى فِي قُبُورِ الْيَهُودِ ثُمَّ أَرْسَلَ إِلَى أُمِّهِ أَسْمَاءَ بِنْتِ أَبِي بَكْرٍ فَابْتِ أَنْ تَأْتِيَهُ فَأَعَادَ عَلَيْهَا الرَّسُولُ لَتَأْتِيَنِي أَوْ لَا نَعْنَنَ إِلَيْكَ مَنْ يَسْحَبُكَ بِقُرُونِكَ قَالَ فَابْتِ وَقَالَتْ وَاللَّهِ لَا إِلَيْكَ حَتَّى تَبْعَتْ إِلَيَّ مِنْ يَسْحَبِي بِقُرُونِي قَالَ فَقَالَ أَرُونِي سَبْتِي فَأَخَذَنَعْلِيَهُ ثُمَّ

انطلقَ يَتَوَدَّفُ حَتَّى دَخَلَ عَلَيْهَا فَقَالَ كَيْفَ رَأَيْتِنِي صَنَعْتُ بَعْدَ وَاللَّهِ قَالَتْ رَأَيْتُكَ أَفْسَدْتَ عَلَيْهِ دُنْيَاهُ  
وَأَفْسَدَ عَلَيْكَ آخِرَتَكَ بَلَغْنِي أَنَّكَ تَقُولُ لَهُ يَا بَنَ ذَاتِ النَّطَاقِينَ آوَا لِلَّهِ ذَاتِ النَّطَاقِينَ  
أَمَا أَحَدُهُمَا فَكُنْتُ بِهِ أَرْفَعُ طَعَامَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَطَعَامَ أَبِي بَكْرٍ مِنَ الدَّوَابِّ وَأَمَّا الْآخَرُ  
فِنِطَاقِ الْمَرْأَةِ الَّتِي لَا تَسْتَعْنِي عَنْهُ أَمَانٌ رَسُولِ اللَّهِ صَلَّى اللَّهُ عَلَيْهِ وَسَلَّمَ حَدَّثَنَا أَنَّ فِي تَقْيِيفِ كَذَّابًا  
وَمُبِيرًا فَأَمَّا الْكَذَّابُ فَرَأَيْنَاهُ وَأَمَّا الْمُبِيرُ فَلَا إِخَالَكَ إِلَّا يَأِيَّهُ قَالَ فَقَامَ عَنْهَا فَلَمْ يُرَاجِعْهَا. (رواه مسلم)

حضرت ابو بوفل معاویہ ابن مسلم بیان کرتے ہیں کہ میں نے حضرت عبداللہ ابن زبیر کو مدینہ کی گھاٹی میں (ایک سولی پر لٹکے ہوئے) دیکھا، ابو بوفل کہتے ہیں کہ قریش کے لوگوں نے اس نعش کے پاس آنا جانا شروع کیا اور دوسرے لوگ بھی آتے جاتے رہے یہاں تک کہ حضرت عبداللہ ابن عمر بھی وہاں آئے اور نعش کے سامنے کھڑے ہو کر یوں گویا ہوئے: السلام علیک اے ابو ضیب! السلام علیک اے ابو ضیب! آگاہ ہو خدا کی قسم میں تم کو اس کام سے منع کرتا تھا، آگاہ ہو خدا کی قسم میں تم کو اس کام سے منع کرتا تھا، آگاہ ہو خدا کی قسم میں تم کو اس کام سے منع کرتا تھا، آگاہ ہو خدا کی قسم میں تم کو اس کام سے منع کرتا تھا، آگاہ ہو خدا کی قسم میں تم کو اس کام سے منع کرتا تھا، آگاہ ہو! خدا کی قسم بلاشبہ تم وہ شخص تھے جس کو میں جانتا تھا کہ تم بہت زیادہ روزے رکھنے والے، بہت زیادہ شب بیدار و شب خیز اور اہل قربت سے بہت زیادہ احسان و سلوک کرنے والے ہو۔ آگاہ ہو! خدا کی قسم وہ گروہ جس کی نظر میں تم برے ہو یقیناً ایک برا اور بدتر گروہ ہے اور ایک روایت میں ”لامۃ سوء“ کے بجائے ”لامۃ خیر“ کے الفاظ ہیں۔ اس کے بعد حضرت ابن عمر رضی اللہ عنہما وہاں سے چلے گئے، پھر جب یہ خبر حجاج کے پاس پہنچی کہ عبداللہ ابن عمر نے عبداللہ بن زبیر کی نعش کے ساتھ کھڑے ہو کر ایسا ویسا کہا ہے تو اس نے ایک آدمی بھیجا اور نعش کو اس لکڑی پر سے اترا کر یہودیوں کے قبرستان میں ڈلوادیا، پھر حجاج نے ابن زبیر کی والدہ حضرت اسماء کے پاس ایک آدمی بھیجا، حضرت اسماء نے اس کے ہاں آنے سے انکار کر دیا۔ حجاج نے دوبارہ آدمی بھیجا اور کہلایا کہ یا تو فوراً چلی جاؤ ورنہ پھر ایک ایسے آدمی کو بھیجوں گا جو تمہاری چوٹی پکڑ کر کھینچتا ہو ایسا لائے گا۔ ابو بوفل کہتے ہیں کہ حضرت اسماء نے پھر انکار کر دیا اور حجاج کو کہلایا کہ خدا کی قسم میں تیرے پاس ہرگز نہیں آؤں گی! اب تو تو کسی ایسے آدمی کو بھیج کر دیکھ لے جو میری چوٹیاں پکڑ کر مجھے کھینچتا ہوا لے جائے۔ راوی کہتا ہے کہ حجاج بولا: لاؤ میری جوتیاں میرے سامنے رکھو پھر اس نے اپنی جوتیاں پیروں میں ڈالیں اور اکڑتا اکڑتا ہوا تیز تیز چل کر حضرت اسماء کے ہاں پہنچا اور ان سے بولا کہ تم نے اس دشمن خدا (یعنی اپنے بیٹے ابن زبیر) کے ساتھ سلوک کرنے میں مجھے کیسا پایا؟ حضرت اسماء رضی اللہ عنہا بولیں میں نے تجھے ایسا پایا کہ تو نے اس کی دنیا تباہ کر دی اور اس نے تیری عاقبت کا ستیاناس کر دیا اور ہاں مجھے معلوم ہے کہ تو میرے بیٹے ابن زبیر کو دو کمر بند والی عورت کا بیٹا کہہ کر مخاطب کرتا تھا (تو سن لے) خدا کی قسم میں بلاشبہ دو کمر بند والی عورت ہوں، ایسے دو کمر بند کہ جن میں ایک کمر بند تو وہ تھا جس کے ذریعہ میں آنحضرت ﷺ اور حضرت ابو بکر رضی اللہ عنہما کا کھانا جانوروں سے محفوظ رکھتی تھی اور دوسرا کمر بند عورت کا وہ کمر بند تھا جس سے کوئی عورت بے پرواہ نہیں ہو سکتی اور یاد رکھ! ہم سے رسول کریم ﷺ نے یہ حدیث ارشاد فرمائی تھی کہ قبیلہ ثقیف

میں ایک نہایت درجہ کا جھوٹا شخص پیدا ہوگا اور ایک نہایت درجہ کا مفسد و ہلاک۔ بہر حال جھوٹا تو ہم نے دیکھ لیا جو ابو عبید ثقفی تھا اور رہا مفسد و ہلاک تو میرا خیال ہے کہ وہ تم ہی ہو، راوی ابو نوفل کا بیان ہے کہ حجاج حضرت اسماء کے پاس سے اٹھ کھڑا ہوا اور ان کو کوئی جواب نہیں دیا۔ (مسلم)

**توضیح:** ”عقبۃ المدینۃ“ اس سے وہ راستہ مراد ہے جو مکہ سے مدینہ کی طرف جاتا ہے یہ جگہ مکہ میں ہے مدینہ میں نہیں ہے۔ ”لامۃ سوء“ یعنی ”لامۃ انت شرھا“ یعنی وہ لوگ جن کی نظر میں تم بہت برے آدمی تھے وہ لوگ بہت برے ہیں یعنی حجاج بن یوسف کے لوگ آپ کو برا آدمی سمجھتے تھے مگر وہ خود برے ہیں ایک روایت میں۔ ”لامۃ خیر“ کے الفاظ آئے ہیں یعنی جو لوگ آپ کو برا آدمی سمجھتے ہیں وہ بہت ہی اچھے اور پارسا لوگ ہیں یعنی حجاج بن یوسف اور ان کی پارٹی، اس کلام میں حضرت ابن عمر رضی اللہ عنہما حجاج پر طنز کرنا چاہتے ہیں کہ ابن زبیر رضی اللہ عنہ تو ایسے برے آدمی تھے جسے زندہ چھوڑا ہی نہیں جاسکتا تھا اور جنہوں نے قتل کیا ہے وہ تو بہت ہی پارسا لوگ تھے!!

”جدعہ“ درخت کے تنے کو کہتے ہیں جس پر حضرت عبداللہ بن زبیر رضی اللہ عنہما کو سولی پر لٹکا دیا گیا تھا۔ اسی گفتگو کی وجہ سے حجاج بن یوسف نے فریب کر کے حضرت عبداللہ بن عمر رضی اللہ عنہما کے راستے میں زہر آلود خنجر رکھوا کر ان کو شہید کرادیا۔

”قبور الیہود“ اس سے مراد وہ قبریں ہیں جس میں اس زمانہ میں یہود کو دفنایا جاتا تھا، اسلام آنے کے بعد وہاں یہودیوں کا وجود نہیں رہا، مسلمانوں نے بعد میں عبداللہ بن زبیر رضی اللہ عنہما کو وہاں سے نکال کر جنت المعلیٰ میں دفن کیا، ان کی والدہ حضرت اسماء رضی اللہ عنہا کی قبر بھی ان کے ساتھ ہے۔ ”قرون“ قسرن کی جمع ہے مراد سر کے بالوں کی مینڈھیاں ہیں۔ ”یسحبک“ بالوں سے پکڑ کر گھسیٹنے کو کہتے ہیں۔ ”ستی“ یہ سبتیہ سبتیہ ہے یہ اس جو نے کو کہتے ہیں جو بد باغت شدہ کھال سے بنایا گیا ہو، سبت ازالہ بال کو کہتے ہیں یا بے منتکلم کی طرف مضاف ہے۔ جو توں کو کہتے ہیں۔ ”یتوذف“ ای یسرع یعنی قریب قریب قدم رکھتے ہوئے تیز تیز چلنے کو یتوذف کہتے ہیں۔ وقیل یسخر یعنی اکڑا کر چلنے کو یتوذف کہتے ہیں۔

”یا ابن ذات النطاقین“ یعنی مجھے معلوم ہوا ہے کہ تم میرے بیٹے کو ذات النطاقین عورت کے بیٹے سے پکارتے ہو؟ نطاق کمر بند کو کہتے ہیں عرب میں اس طرح دو کمر بند عورتیں باندھتی تھیں جو دوسروں کی خادماںیں ہوتی تھیں، حجاج کا مطلب یہی تھا مگر حضرت اسماء رضی اللہ عنہا نے اصل مطلب کی وضاحت فرمادی جس میں ان کا اعزاز تھا اس پر عبداللہ بن زبیر رضی اللہ عنہما فخر کرتے تھے اور کہتے تھے:

إِنَّهَا وَالْإِلَٰهَ تِلْكَ شَكَاةٌ ظَاهِرٌ عَنْكَ عَارُهَا

عام شورش میں شریک ہونے سے عبداللہ بن عمر رضی اللہ عنہما کا انکار

﴿۲۵﴾ وَعَنْ نَافِعٍ أَنَّ ابْنَ عُمَرَ أَتَاهُ رَجُلَانِ فِي فِتْنَةِ بَنِي الزُّبَيْرِ فَقَالَا إِنَّ النَّاسَ صَنَعُوا مَا تَرَى وَأَنْتَ ابْنُ عُمَرَ وَصَاحِبُ رَسُولِ اللَّهِ صَلَّى اللَّهُ عَلَيْهِ وَسَلَّمَ فَمَا يَمْنَعُكَ أَنْ تَخْرُجَ فَقَالَ يَمْنَعُنِي أَنَّ اللَّهَ حَرَّمَ عَلَيَّ

دَمَ أَخِي الْمُسْلِمِ قَالَا أَلَمْ يَقُلِ اللَّهُ تَعَالَى وَقَاتِلُوهُمْ حَتَّى لَا تَكُونَ فِتْنَةً فَقَالَ ابْنُ عُمَرَ قَدْ قَاتَلْنَا حَتَّى لَمْ تَكُنْ فِتْنَةً وَكَانَ الدِّينُ لِلَّهِ وَأَنْتُمْ تَرِيدُونَ أَنْ تُقَاتِلُوا حَتَّى تَكُونَ فِتْنَةً وَيَكُونَ الدِّينُ لغيرِ اللَّهِ.

(رَوَاهُ الْبُخَارِيُّ)

اور حضرت نافع روایت کرتے ہیں کہ حضرت عبداللہ ابن زبیر سے متعلق ہنگامہ آرائی کے زمانہ میں دو شخص حضرت عبداللہ ابن عمر رضی اللہ عنہما کے پاس آئے اور کہنے لگے کہ لوگوں نے جو کچھ کیا ہے وہ آپ نے دیکھ ہی لیا ہے، آپ حضرت عمر رضی اللہ عنہ کے بیٹے ہیں نیز رسول کے صحابی بھی ہیں پھر آخر کیا چیز مانع ہے کہ آپ خروج نہیں کر رہے؟ حضرت عبداللہ ابن عمر رضی اللہ عنہما نے فرمایا جو چیز میرے لئے مانع ہے وہ میرا یہ علم ہے کہ مسلمان بھائی کا خون بہانا اللہ تعالیٰ نے میرے لئے حرام قرار دیا ہے، ان دونوں نے کہا: کیا اللہ تعالیٰ نے یہ نہیں فرمایا کہ ﴿وَقَاتِلُوهُمْ حَتَّى لَا تَكُونَ فِتْنَةً﴾ یعنی لڑو تم لوگوں سے یہاں تک کہ فتنہ ختم ہو جائے۔ حضرت عبداللہ ابن عمر رضی اللہ عنہما نے فرمایا: ہم ان لوگوں سے یقیناً لڑے یہاں تک کہ فتنہ یعنی کفر و شرک کا خاتمہ ہو گیا اور صرف اللہ کا دین اسلام رہ گیا اور تم یہ چاہتے ہو کہ تم جنگ و جدال کرو یہاں تک کہ ان (مسلمانوں) میں فتنہ پھیل جائے اور غیر اللہ کا دین قائم ہو جائے۔ (بخاری)

**توضیح:** ”ان تخرج“ یہ خروج سے ہے، بغاوت کے معنی میں ہے درحقیقت حضرت ابن عمر رضی اللہ عنہما کی موجودگی میں عبدالملک بن مروان خلیفہ تھے اور ان کی طرف سے حجاج بن یوسف گورنر مقرر تھا صحابہ کرام اور تابعین نے حضرت ابن عمر رضی اللہ عنہما کو مشورہ دیا کہ اس ظالم حجاج کے مقابلہ میں آپ خروج کیوں نہیں کرتے ہو؟ آپ کے خروج سے حجاج کا ظلم ختم ہو جائے گا اور عبدالملک کی جگہ آپ خلیفہ بن جائیں گے، حضرت ابن عمر رضی اللہ عنہما نے دو ٹوک الفاظ میں جواب دیدیا کہ ایسا نہیں ہوگا آپ کا نظریہ یہ تھا کہ گھر کے سامنے تک جب جنگ آجائے تب دفاع کرو ورنہ نہیں، کچھ صحابہ ایسے تھے جو دفاع کے بھی قائل نہیں تھے اور کچھ صحابہ حق کا ساتھ دینے کے لئے میدان جنگ میں نکلنے کے قائل تھے آنحضرت ﷺ کے مختلف فرامین پر صحابہ عمل پیرا تھے تفصیل لکھی جا چکی ہے۔

”صنعوا ما تروی“ زیر بحث حدیث کا خلاصہ یہ ہے کہ لوگوں نے حضرت ابن عمر رضی اللہ عنہما سے فرمایا کہ لوگوں میں جو فتنہ اٹھ کھڑا ہوا ہے اور مسلسل تنازعہ چل رہا ہے آپ اسے دیکھ رہے ہیں، پھر آپ حضرت عمر فاروق رضی اللہ عنہ کے صاحبزادے ہیں آپ عبداللہ ابن زبیر کی خلافت کی حمایت کیوں نہیں کرتے؟ اور حجاج کے خلاف خروج کیوں نہیں کرتے؟ حضرت ابن عمر رضی اللہ عنہما نے یہ معذرت کر لی کہ یہ مسلمانوں کے آپس کے جھگڑنے ہیں میں کسی مسلمان کا قتل نہیں چاہتا جب کفار کا فتنہ تھا وہ ہم نے ختم کر دیا! اب تم اس لئے لڑتے ہو تا کہ فتنہ مزید بھڑک اٹھے اور دین اللہ کے بجائے غیر اللہ کا ہو جائے!۔

قبیلہ دوس کے حق میں دُعا

﴿۲۶﴾ وَعَنْ أَبِي هُرَيْرَةَ قَالَ جَاءَ الطُّفَيْلُ ابْنَ عُمَرَ وَالدُّوسِيُّ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ

إِنَّ دَوْسًا قَدْ هَلَكَتْ وَعَصَتْ وَابْتُ فَادُعُ اللَّهُ عَلَيْهِمْ فَظَنَّ النَّاسُ أَنَّهُ يَدْعُوَ عَلَيْهِمْ فَقَالَ اللَّهُمَّ اهْدِ دَوْسًا  
وَأْتِ بِهِمْ. (متفق عليه)

اور حضرت ابو ہریرہ رضی اللہ عنہ کہتے ہیں کہ طفیل ابن عمرو دوسی رسول کریم ﷺ کی خدمت میں حاضر ہوئے اور عرض کیا کہ مجھے یقین ہے کہ قبیلہ دوس ہلاک ہو گیا لہذا آپ اس قبیلہ کے لئے بدعا کیجئے! لوگوں نے خیال کیا کہ آنحضرت ﷺ اس قبیلہ کے لئے بدعا کریں گے لیکن آپ نے دعا فرمائی: الہی قبیلہ دوس کو راہ راست دکھا اور اس قبیلہ کے لوگوں کو (مدینہ کی جانب) لا!  
(بخاری و مسلم)

### عربوں سے محبت کی تین وجوہات

﴿۲۷﴾ وَعَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحِبُّوا الْعَرَبَ لِثَلَاثِ لَأَنِّي عَرَبِيٌّ  
وَالْقُرْآنُ عَرَبِيٌّ وَكَلَامُ أَهْلِ الْجَنَّةِ عَرَبِيٌّ. (رَوَاهُ النَّبَهِيُّ فِي شُعَبِ الْإِيمَانِ)

اور حضرت ابن عباس رضی اللہ عنہ کہتے ہیں کہ رسول کریم ﷺ نے فرمایا: تین اسباب کی بناء پر تمہیں عرب سے محبت رکھنی چاہئے، ایک تو اس وجہ سے کہ میں عرب میں سے ہوں، دوسرے اس وجہ سے کہ قرآن عربی زبان میں ہے اور تیسرے اس وجہ سے کہ جنتیوں کی زبان عربی ہے۔ اس روایت کو بیہقی نے شعب الایمان میں نقل کیا ہے۔



## باب مناقب الصحابة رضی اللہ عنہم

### صحابہ کرام رضی اللہ عنہم کے مناقب

قال الله تعالى: ﴿محمد رسول الله والذين معه اشداء على الكفار رحماء بينهم تراهم ركعاً سجداً يبتغون فضلاً من الله ورضواناً سيماهم في وجوههم من اثر السجود﴾ (سورة الفتح)

”مناقب“ جمع ہے اس کا مفرد منقبتہ ہے منقبت اس فضیلت اور اچھی خصلت کا نام ہے جس کے ذریعہ سے آدمی کو خالق اور مخلوق کے نزدیک عزت و شرف اور منزلت و رفعت حاصل ہو جاتی ہے۔ لیکن یہاں یہ بات ملحوظ رہنی چاہئے کہ اس شرف و عزت اور اس منقبت و رفعت کا اعتبار تب ہوگا کہ اللہ تعالیٰ کے ہاں اس شخص کو یہ مقام حاصل ہو، اگر اللہ تعالیٰ کے ہاں مقام حاصل نہیں ہے تو صرف مخلوق کے ہاں اس شرف و مقام کا کوئی اعتبار نہیں ہوگا، پھر یہ بات بھی ضروری ہے کہ اس منقبت اور شرف و منزلت کا تعین آنحضرت ﷺ نے فرمایا ہو کہ یہ کام باعث فضیلت ہے، عوام الناس کے تعین کا کوئی اعتبار نہیں ہے۔ اس سے پہلے باب مناقب قریش میں تفصیل لکھی جا چکی ہے۔

”الصحابة“ یہ جمع ہے اس کا مفرد صحابی ہے اور صحابی وہ ہوتا ہے جس نے حالت بیداری میں ایمان کی حالت میں حضور اکرم ﷺ کو دیکھا ہو اور پھر وفات تک ایمان پر قائم رہا ہو، تابعی وہ ہوتا ہے جس نے اسی حالت میں صحابی کو دیکھا ہو اور تبع تابعی وہ ہوتا ہے جس نے اسی حالت میں تابعی کو دیکھا ہو۔ صحابہ سب کے سب عادل ہیں اور انجام کے اعتبار سے مأمون و محفوظ اور اہل جنت ہیں۔ اللہ تعالیٰ اور اس کے رسول کے نزدیک اور قرآن و حدیث کی تعلیمات کے مطابق ان کی بڑی شان ہے سب سے افضل حضرت ابو بکر صدیق رضی اللہ عنہ ہیں، پھر خلفاء راشدین ہیں، پھر عشرہ مبشرہ ہیں، پھر اہل بدر ہیں، پھر بیعت رضوان حدیبیہ والے ہیں، پھر اہل قبلتین ہیں، پھر فتح مکہ سے پہلے اسلام قبول کرنے والے صحابہ ہیں۔

السابقون الاولون والے بھی شان والے صحابہ ہیں۔ صحابہ کرام میں السابقون الاولون کون ہیں؟ تو ایک قول یہ ہے کہ بیعت عقبہ والے ہیں، دوسرا قول یہ ہے کہ واقعہ بدر سے پہلے والے صحابہ ہیں، تیسرا قول یہ ہے کہ فتح مکہ سے پہلے والے صحابہ ہیں، چوتھا قول یہ ہے کہ سارے صحابہ سابقین اولین ہیں۔ صحابہ کرام سب کے سب عادل ہیں اور ہمارے دین کے گواہ ہیں، انہیں کے واسطے سے ہم تک کلمہ طیبہ اور قرآن پہنچا ہے، اگر صحابہ کرام کو خراب یا العیاذ باللہ گمراہ کہا جائے تو قیامت تک سارے لوگ خراب اور گمراہ ہوں گے کیونکہ پانی کا حوض اگر گندہ ہو جائے تو نلوں میں گندہ پانی آتا ہے، قرآن کے نقل کرنے میں صحابہ کا پورا طبقہ شریک ہے۔ اگر صحابہ کا طبقہ بے اعتماد ہو جائے تو قرآن پر اعتماد ختم ہو جائے گا، چند آدمیوں کی گواہی سے قرآن کا اعتماد بحال نہیں ہو سکتا ہے، صحابہ کرام براہ راست آنحضرت ﷺ کے شاگرد ہیں اگر صحابہ کو خراب کہا جائے تو یہ آنحضرت ﷺ پر اعتراض ہے کہ ۲۳ سال میں آنحضرت ﷺ نے قابل اعتماد شاگرد پیدا نہیں کئے، اسی لئے اہل سنت



والجماعت کا عقیدہ ہے کہ صحابہ کرام ہدایت کے مینار تھے اور امت کے لئے حق کے معیار تھے، جن کو صحابہ سے بغض رہا ہے وہ کفار تھے کسی نے سچ کہا ہے:۔

حب النبی رسول اللہ مفترض      وحب اصحابہ نور بیرہان  
من کان یعلم ان اللہ خالقہ      لا یرمین ابابکر بیہتان  
ولا اباحفصن الفاروق صاحبہ      ولا الخلیفۃ عثمان بن عفان  
اما علی فمشہور فضائلہ      والبیۃ لا یتنی الا بارکان

باقی صحابہ کا آپس میں اختلاف بھی آیا ہے آپس میں جنگیں بھی ہوئیں ہیں یہ مشاجرات صحابہ ہیں، ہر فریق کی نیت اچھی تھی گویا دو بھائیوں کا اختلاف تھا کسی تیسرے فریق کو بیچ میں آ کر ایک بھائی کی حمایت اور دوسرے کی مخالفت غیر معقول ہے نیز اجتہادی غلطی پر مواخذہ نہیں کیا جاتا، اگر ایک فریق حق پر تھا تو دوسرا اجتہادی غلطی کا شکار تھا، جمہور اہل حق کا یہی مسلک ہے باقی صحابہ کرام کا شرعی مسائل میں بھی اختلاف ہوا ہے یہ اختلاف امت کے لئے باعث رحمت ہے قابل گرفت نہیں ہے۔ صحابہ کی بزرگی صرف امت مسلمہ کے لئے نہیں بلکہ کائنات میں مسلم ہے! شاعر نے خوب کہا:۔

فلوان السماء دنت لمجد      ومکرمة دنت لهم السماء،



## الفصل الاول

### صحابہ کرام رضی اللہ عنہم کو گالی دینے کا شرعی حکم

﴿عَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَسُبُّوا أَصْحَابِي فَلَوْلَانِ أَحَدُكُمْ أَنْفَقَ مِثْلَ أُحُدٍ ذَهَبًا مَا بَلَغَ مُدًّا أَحَدِهِمْ وَلَا نَصِيفَةً.﴾ (متفق عليه)

حضرت ابو سعید خدری رضی اللہ عنہ کہتے ہیں کہ رسول کریم ﷺ نے فرمایا: تم میرے صحابہ کو برانہ کہو! حقیقت یہ ہے کہ اگر تم میں سے کوئی شخص احد کے پہاڑ کے برابر سونا اللہ کی راہ میں خرچ کرے تو اس کا ثواب میرے صحابہ کے ایک مد یا آدھے مد کے ثواب کے برابر بھی نہیں پہنچ سکتا۔ (بخاری و مسلم)

**توضیح:** ”لا تسبوا اصحابی“ یہ خطاب صحابہ کی جماعت کو بھی ہو سکتا ہے کہ تم میں سے بعض اٹھ کر میرے بعض صحابہ کو برانہ کہو۔ کہتے ہیں کہ حضرت عبدالرحمان بن عوف رضی اللہ عنہ کو حضرت خالد رضی اللہ عنہ نے ایک دفعہ کچھ سخت کلمات کہہ دیئے تھے اس پر آنحضرت ﷺ نے یہ ممانعت فرمائی۔ لیکن راجح اور واضح یہ ہے کہ یہ خطاب صحابہ کرام کے بعد آنے والی پوری امت کو عام ہے کہ تم میرے صحابہ کو گالی مت دو! کیونکہ صحابہ کی شان بہت اونچی ہے۔ حضور اکرم ﷺ کے اس ارشاد کی روشنی میں شارحین حدیث نے لکھا ہے کہ صحابہ کو برا کہنا حرام اور بڑے فواحش میں سے ہے، جمہور علماء کا یہ مذہب ہے کہ جو شخص صحابہ کرام کو گالی دے اس کو بطور تعزیر سزا دی جائے گی بعض مالکیہ نے کہا ہے کہ اس کو قتل کر دیا جائے، علامہ طیبی رضی اللہ عنہ نے بھی اسی طرح لکھا ہے، قاضی عیاض مالکی رضی اللہ عنہ نے کہا کہ کسی بھی صحابی کو برا کہنا گناہ کبیرہ اور حرام ہے ایسے شخص کو سخت سزا دی جائے۔

ائمہ احناف کے بعض علماء نے کہا ہے کہ جو شخص شیخین کو گالی دے وہ واجب القتل ہے، الاشبہ والنظائر میں لکھا ہے کہ جو شخص شیخین کو گالی دیتا ہے یا ان پر لعنت کرتا ہے وہ کافر ہے اور جو شخص حضرت علی رضی اللہ عنہ کو شیخین پر فضیلت دیتا ہے وہ متبدع ہے، الاشبہ والنظائر میں یہ بھی لکھا ہے کہ جو بھی کافر اپنے کفر سے توبہ کرتا ہے تو اس کی توبہ مقبول ہے لیکن جو شخص کسی نبی یا شیخین کو گالی دینے کی وجہ سے کافر قرار دیا گیا ہو اس کی توبہ قبول نہیں ہے اور نہ اس کی معافی کی کوئی صورت ہے۔ (کذا فی المرقات بتصریح)

ائمہ احناف اور جمہور فقہاء کا یہ مسلک ہے کہ صحابہ کو گالی دینے والے شخص کو تعزیرات کے تحت سزا دی جائے گی اور تعزیر کی نوبت قتل تک بھی پہنچ سکتی ہے، ایسا ہی طور پر ان روایات کا ذکر ملا علی قاری رضی اللہ عنہ کی کتاب مرقات میں ہے۔ دارقطنی میں ایک حدیث منقول ہے جس کے الفاظ اس طرح ہیں:

وعن علي عن النبي صلى الله عليه وسلم قال سيأتي من بعدى قوم يقال لهم الرافضة فان ادر كتهم قاتلتهم فانهم مشركون قال قلت يا رسول الله ما العلامة فيهم قال يفرطونك بما ليس فيك ويطعنون علي السلف. (دارقطنی) وفي رواية وذلك يسبون ابا بكر وعمر و من سب اصحابي فعليه لعنة الله

والملائكة والناس اجمعين. (دار قطنی)

حضرت شاہ عبدالعزیز رحمۃ اللہ علیہ نے لکھا ہے کہ اس میں کوئی شبہ نہیں ہے کہ فرقہ امامیہ کے لوگ حضرت ابو بکر صدیق رضی اللہ عنہ کی خلافت کے منکر ہیں اور فرقہ کی کتابوں میں لکھا ہے کہ جو شخص خلافت صدیق کا انکار کرے وہ اجماع قطعی کا منکر قرار پاتا ہے اور اجماع قطعی کا منکر کافر ہو جاتا ہے چنانچہ فتاویٰ عالمگیری میں اس طرح فتویٰ ہے: ”الرافضی اذا كان يسب الشيخين ويلعنهما والعياذ بالله فهو كافر وان كان يفضل علياً على ابى بكر لا يكون كافراً لكنه مبتدع ولو قذف عائشة كفر بالله تعالى.“ (فتاویٰ عالمگیری)

ابن عساکر نے یہ روایت نقل فرمائی ہے: ان رسول اللہ ﷺ قال حب ابى بكر وعمر ايمان وبغضهما كفر، امام ابو زر عمر ازی رحمۃ اللہ علیہ فرماتے ہیں کہ اگر کوئی شخص رسول اللہ ﷺ کے صحابہ میں سے کسی کی تنقیص و توہین کرے تو بلاشبہ وہ زندیق ہے۔ حضرت سہل بن عبد اللہ تستری رحمۃ اللہ علیہ کا قول ہے کہ جو شخص صحابہ کی تعظیم و توقیر نہ کرے اس شخص کو آنحضرت ﷺ پر ایمان لانے والا نہیں کہا جاسکتا۔

محیط کتاب میں امام محمد رحمۃ اللہ علیہ کا یہ قول منقول ہے کہ رافضیوں کے پیچھے نماز پڑھنا جائز نہیں ہے کیونکہ وہ ابو بکر صدیق رضی اللہ عنہ کی خلافت کے منکر ہیں۔ خلاصۃ الفتاویٰ میں لکھا ہے کہ: ”من انكر خلافة الصديق فهو كافر“ قاضی عیاض رحمۃ اللہ علیہ نے شفاء میں لکھا ہے کہ امام مالک: کا مسلک ہے کہ من ابغض الصحابة وسبهم فليس له في فتي المسلمين حق. یعنی جو شخص صحابہ سے بغض رکھے اور ان کو گالی دے تو مسلمانوں کے بیت المال اور مال غنیمت میں اس کا حق نہیں ہے۔ قاضی عیاض رحمۃ اللہ علیہ مزید لکھتے ہیں کہ امام مالک رحمۃ اللہ علیہ کا قول ہے کہ: ”من غاظه اصحاب محمد صلى الله عليه وسلم فهو كافر قال الله تعالى ليغيظ بهم الكفار. امام مالک رحمۃ اللہ علیہ کا ایک فتویٰ اس طرح بھی ہے: فان قال (قائل) كانوا على ضلال او كفر قتل. یہ تمام تفصیلات اور اس کے حوالہ جات مظاہر حق جدید میں ہیں۔ ”مداحدهم“ مد ایک پیمانہ کا نام ہے جس طرح آج کل ”کلو“ ہے۔ ”نصيفه“ یعنی آدھا مد اور آدھا سیر۔

## صحابہ کرام رضی اللہ عنہم کا وجود امت کے لئے رحمت ہے

﴿۲﴾ وَعَنْ أَبِي بُرْدَةَ عَنْ أَبِيهِ قَالَ رَفَعَ يَعْنِي النَّبِيُّ صَلَّى اللَّهُ عَلَيْهِ وَسَلَّمَ رَأْسَهُ إِلَى السَّمَاءِ وَكَانَ كَثِيرًا مَا يَرْفَعُ رَأْسَهُ إِلَى السَّمَاءِ فَقَالَ النُّجُومُ أَمَنَةٌ لِلسَّمَاءِ فَإِذَا ذَهَبَتْ النُّجُومُ أَتَى السَّمَاءُ مَا تُوعَدُ وَأَنَا أَمَنَةٌ لِأَصْحَابِي فَإِذَا ذَهَبْتُ أَنَا أَتَى أَصْحَابِي مَا يُوعَدُونَ وَأَصْحَابِي أَمَنَةٌ لِأُمَّتِي فَإِذَا ذَهَبَ أَصْحَابِي أَتَى أُمَّتِي مَا يُوعَدُونَ. (رواه مسلم)

اور حضرت ابو برہہ اپنے والد (حضرت ابو موسیٰ اشعری رضی اللہ عنہ) سے روایت کرتے ہیں کہ انہوں نے یعنی حضرت ابو موسیٰ نے بیان کیا کہ نبی کریم ﷺ نے آسمان کی طرف اپنا سر مبارک اٹھایا اور آپ اکثر آسمان کی طرف دیکھا کرتے تھے اور پھر فرمایا:

ستارے آسمان کے لئے امن و سلامتی کا باعث ہیں جس وقت یہ ستارے جاتے رہیں گے تو آسمان کے لئے وہ چیز آجائے گی جو موعود و مقدر ہے۔ میں اپنے صحابہ کے لئے امن و سلامتی کا باعث ہوں، جب میں چلا جاؤں گا تو میرے صحابہ پر وہ چیز آجائے گی جو موعود و مقدر ہے اور میرے صحابہ میری امت کے لئے امن و سلامتی کا باعث ہیں۔ جب میرے صحابہ رخصت ہو جائیں گے تو میری امت پر وہ چیز آپڑے گی جو موعود و مقدر ہے۔ (مسلم)

### صحابہ رضی اللہ عنہم کی برکت سے علاقے فتح ہو جاتے تھے

﴿۳﴾ وَعَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَأْتِي عَلَى النَّاسِ زَمَانٌ فَيَغْزُونَ فَيَقُولُونَ هَلْ فِيكُمْ مَنْ صَاحِبَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَيَقُولُونَ نَعَمْ فَيَفْتَحُ لَهُمْ ثُمَّ يَأْتِي عَلَى النَّاسِ زَمَانٌ فَيَغْزُونَ فَيَقُولُونَ هَلْ فِيكُمْ مَنْ صَاحِبَ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَيَقُولُونَ نَعَمْ فَيَفْتَحُ لَهُمْ ثُمَّ يَأْتِي عَلَى النَّاسِ زَمَانٌ فَيَغْزُونَ فَيَقُولُونَ هَلْ فِيكُمْ مَنْ صَاحِبَ مَنْ صَاحِبَ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَيَقُولُونَ نَعَمْ فَيَفْتَحُ لَهُمْ مُتَّفَقٌ عَلَيْهِ وَفِي رِوَايَةٍ لِمُسْلِمٍ قَالَ يَأْتِي عَلَى النَّاسِ زَمَانٌ يُبْعَثُ مِنْهُمْ الْبُعْثُ فَيَقُولُونَ أَنْظِرُوا هَلْ تَجِدُونَ فِيكُمْ أَحَدًا مِنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَيُوجَدُ الرَّجُلُ فَيَفْتَحُ لَهُمْ ثُمَّ يُبْعَثُ الْبُعْثُ الثَّانِي فَيَقُولُونَ هَلْ فِيهِمْ مَنْ رَأَى أَصْحَابَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَيَفْتَحُ لَهُمْ ثُمَّ يُبْعَثُ الْبُعْثُ الثَّلَاثُ فَيَقُولُونَ هَلْ تَرَوْنَ فِيهِمْ مَنْ رَأَى أَصْحَابَ النَّبِيِّ صَلَّى اللَّهُ عَلَيْهِ وَسَلَّمَ ثُمَّ يَكُونُ بُعْثُ الرَّابِعِ فَيَقُولُونَ أَنْظِرُوا هَلْ تَرَوْنَ فِيهِمْ أَحَدًا رَأَى مِنْ رَأَى أَحَدًا رَأَى أَصْحَابَ النَّبِيِّ صَلَّى اللَّهُ عَلَيْهِ وَسَلَّمَ فَيُوجَدُ الرَّجُلُ فَيَفْتَحُ لَهُ.

اور حضرت ابو سعید خدری رضی اللہ عنہ کہتے ہیں کہ رسول کریم ﷺ نے فرمایا: لوگوں پر ایک زمانہ آیا آئے گا کہ لوگوں کی ایک جماعت جہاد کرنے نکلے گی اور پھر وہ لوگ ایک دوسرے سے پوچھیں گے کہ کیا تمہارے درمیان کوئی ایسا شخص بھی ہے جس کو رسول کریم ﷺ کی صحبت کا شرف حاصل ہوا ہو۔ وہ لوگ جواب میں کہیں گے کہ ہاں! پس ان لوگوں کے لئے قلعہ و شہر کے دروازے کھل جائیں گے، پھر لوگوں پر ایسا زمانہ آئے گا کہ لوگوں کی ایک جماعت جہاد کے لئے نکلے گی اور پھر وہ آپس میں ایک دوسرے سے پوچھیں گے کہ کیا تمہارے درمیان کوئی ایسا شخص بھی موجود ہے جس نے رسول کریم ﷺ کے صحابہ کی صحبت کا شرف حاصل کیا ہے وہ جواب میں کہیں گے کہ ہاں! پس ان کے لئے قلعہ و شہر کے دروازے کھل جائیں گے، پھر لوگوں پر ایسا زمانہ آئے گا کہ لوگوں کی ایک جماعت جہاد کے لئے نکلے گی اور پھر وہ آپس میں ایک دوسرے سے پوچھیں گے کہ کیا تمہارے درمیان کوئی ایسا

شخص بھی ہے جس نے رسول کریم ﷺ کے صحابہ کے صحبت یافتہ حضرات کی صحبت کا شرف حاصل کیا ہے (جس کو تبع تابعی کہتے ہیں) وہ جواب میں کہیں گے کہ ہاں پس ان لوگوں کے لئے قلعہ و شہر کے دروازے کھل جائیں گے۔ (بخاری و مسلم) اور مسلم کی ایک روایت میں یوں ہے کہ آپ نے فرمایا: لوگوں پر ایک ایسا زمانہ آئے گا کہ اس وقت لوگوں میں سے ایک لشکر بھیجا جائے گا اور پھر وہ اہل لشکر آپس میں ایک دوسرے سے کہیں گے کہ ذرا دیکھو! تمہارے درمیان رسول کریم ﷺ کے صحابہ میں سے کوئی موجود ہے یا نہیں؟ پتہ چلے گا کہ ایک صحابی موجود ہیں، پس اس لشکر کو فتح حاصل ہوگی، اس کے بعد ایک دوسرا لشکر روانہ کیا جائے گا اور پھر وہ اہل لشکر آپس میں ایک دوسرے سے کہیں گے کہ ذرا دیکھو! تمہارے درمیان کوئی ایسا شخص موجود ہے یا نہیں جس نے رسول کریم ﷺ کے صحابہ کو دیکھا ہو؟ پتہ چلے گا کہ ایک ایسے شخص یعنی تابعی موجود ہیں۔ پس اس لشکر کو فتح حاصل ہوگی۔ پھر اس کے بعد ایک تیسرا لشکر روانہ کیا جائے گا اور پھر وہ لشکر آپس میں ایک دوسرے سے کہیں گے کہ ذرا دیکھو! تمہارے درمیان کوئی ایسا شخص موجود ہے یا نہیں یعنی تابعی جس نے کسی ایسے شخص کو دیکھا ہو جس نے رسول کریم ﷺ کے صحابہ کو دیکھنے والے شخص کو دیکھا ہو؟ (پتہ چلے گا کہ ایسے شخص موجود ہیں، پس اس لشکر کو فتح حاصل ہوگی) پھر اس کے بعد ایک چوتھا لشکر روانہ کیا جائے گا اور پھر وہ اہل لشکر آپس میں ایک دوسرے سے کہیں گے کہ ذرا دیکھو! تمہارے درمیان کوئی ایسا شخص موجود ہے یا نہیں جس نے کسی ایسے شخص کو دیکھا ہے جس نے کسی ایسے شخص کو دیکھا ہو جس نے رسول کریم ﷺ کے صحابہ کو دیکھنے والے کسی شخص کو دیکھا ہو؟ پتہ چلے گا کہ ایک ایسا شخص موجود ہے، پس اس لشکر کو فتح حاصل ہوگی۔

**توضیح:** "فنام" فا پر زیر ہے ہمزہ پرز بہے انسانوں کی بڑی جماعت کو کہتے ہیں۔ اس حدیث میں دور صحابہ پھر دور تابعین پھر دور تبع تابعین کی برکت و فضیلت کا بیان ہے اس کے بعد عموماً اہل خیر نادر ہو جائیں گے اس لئے ان کا ذکر نہیں ہے۔ "البعث" یہ فوجی دستے کو کہتے ہیں جو دشمن کی طرف جنگ کے لئے روانہ کیا جاتا ہے، اوپر کی دونوں روایتوں میں اتنا فرق ہے کہ پہلی روایت میں تین قرون کا ذکر ہے اور دوسری روایت میں چوتھے قرن کا ذکر بھی ہے مگر یاد رہے کہ اس میں خیر و برکت نادر کے درجہ میں تھی اس لئے پہلی روایت میں تین قرون کے بیان پر اکتفا کیا گیا ہے اور اس نادر کو ذکر نہیں کیا اور یہ زیادہ واضح ہے، مسلم کی یہ روایت شاذ ہے قال ابن حجر۔

## تیسرے قرن کے بعد فساد آئے گا

﴿۴﴾ وَعَنْ عُمَرَ بْنِ حُصَيْنٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَيْرُ أُمَّتِي قَرْنِي ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ ثُمَّ إِنَّ بَعْدَهُمْ قَوْمٌ يَشْهَدُونَ وَلَا يُسْتَشْهَدُونَ وَيَخُونُونَ وَلَا يُؤْتَمَنُونَ وَيَنْدُرُونَ وَلَا يَفُونَ وَيُظْهِرُ فِيهِمُ السَّمْنَ وَفِي رِوَايَةٍ وَيَحْلِفُونَ وَلَا يُسْتَحْلَفُونَ.

(متفق علیہ وفی روایۃ لمسلم عن ابی ہریرۃ ثم یخلف قوم یحیون السماتۃ)

اور حضرت عمران ابن حصین کہتے ہیں کہ رسول کریم ﷺ نے فرمایا: میری امت کے بہترین لوگ میرے قرن کے لوگ ہیں، پھر وہ لوگ جو ان سے متصل ہیں اور پھر وہ لوگ جو ان سے متصل ہیں اور پھر ان قرونوں کے بعد جن لوگوں کا زمانہ آئے گا، ان میں ایسے لوگ بھی ہوں گے جو خود بخود گواہی دیں گے اور کوئی ان کی گواہی نہ چاہے گا ایسے لوگ بھی ہوں گے جو خیانت کریں گے اور ان کی دیانت و امانت پر اعتماد نہیں کیا جائے گا، ایسے لوگ بھی ہوں گے جو نذر مانیں گے اور اپنی نذر کو پورا نہیں کریں گے اور ان میں موٹا پافرہی پیدا ہوگی اور ایک روایت میں یہ بھی ہے کہ اور ایسے لوگ بھی ہوں گے جو قسمیں کھائیں گے حالانکہ ان کو قسم نہیں دلائی جائے گی۔ (بخاری مسلم) اور مسلم کی ایک روایت جو حضرت ابو ہریرہ رضی اللہ عنہ سے منقول ہے یہ الفاظ ہیں کہ پھر ان لوگوں کے بعد ایسے لوگ پیدا ہوں گے جو موٹا پے کو یعنی فرہی کو پسند کریں گے۔

**توضیح:** "قرنی" قرن عہد یا زمانہ کو کہتے ہیں قرن کی مقدار بعض علماء کے نزدیک چالیس سال ہے، بعض نے اسی سال بتائی ہے، بعض نے سو سال بتائی ہے مگر بعض علماء کا خیال ہے کہ قرن میں کوئی تحدید و یقین نہیں ہے بلکہ ایک دور کا نام قرن ہے تو آنحضرت ﷺ کے قرن سے مراد وہ زمانہ ہے جس میں آخری صحابی موجود تھا وہ ۱۲۰ ہجری تک سال کا عہد ہے، اس کے بعد دوسرا قرن تابعین کا تھا جو ۱۲۰ ہجری سے شروع ہو کر ۱۶۰ ہجری تک کے عرصہ پر مشتمل تھا، پھر تیسرا قرن تبع تابعین کا تھا جو ۱۶۰ ہجری سے شروع ہو کر ۲۲۰ ہجری تک کے عرصہ پر مشتمل تھا، اس قرن کے بعد عمومی خیر و برکت کا زمانہ چلا گیا اور بدعتوں اور بد عقیدگی کا دور شروع ہو گیا اس میں خوارج و معتزلہ کا زور ہو گیا، عقل پرستوں کا زور ہو گیا اور باطل فلسفوں نے دنیائے اسلام کو گھیر لیا، خیر کا نام برائے نام رہ گیا، جھوٹے لوگ پیدا ہو گئے اور پیٹ پرست لوگوں نے دین کو مخ کر کے رکھ دیا۔

"یشہدون" یعنی گواہی کے لئے بلائے بغیر دوڑ کر آئیں گے اس جملہ پر یہ اعتراض ہے کہ ایک حدیث میں از خود گواہی کے لئے پیش ہونے والے شخص کی بڑی فضیلت بیان کی گئی ہے اور یہاں مذمت ہے یہ کھلا تعارض ہے! اس کا جواب یہ ہے کہ اگر کسی کا حق ڈوب رہا ہے اور ایک شخص کے پاس سچی گواہی ہے وہ آکر گواہی دیتا ہے جس سے غریب کا حق ضائع ہونے سے بچ جاتا ہے اس طرح کی گواہی کی تو تعریف کی گئی ہے لیکن جو گواہ جھوٹی گواہی دیتا ہے اور کسی حقدار کا حق ضائع کرتا ہے تو اس کے لئے یہی وعید ہے جو زیر بحث حدیث میں ہے۔

"السمانۃ" موٹا پے کو سامانہ کہا گیا اس سے عیش و تنعم اور سستی و مستی کی زندگی مراد ہے ایک فرہی اور موٹا پاخلتی اور طبعی ہوتا ہے وہ مذموم نہیں ہے دوسرا موٹا پانا زو تنعم اور عیش و عشرت کی وجہ سے پیدا ہوتا ہے یہاں یہی موٹا پا مراد ہے جس سے آدمی سستی کا شکار ہو جاتا ہے، حماقت و بلا دت کی لپیٹ میں آ جاتا ہے، اسی طرح کے موٹا پے کے بارے میں آنحضرت ﷺ نے ایک یہودی عالم سے فرمایا ان الله يبغض الحبر السمين اللہ تعالیٰ موٹے مولوی کو پسند نہیں کرتا، بہر حال موٹا پا قیامت کی علامات میں سے ایک علامت ہے، آج کل علماء بھی اس کا شکار ہیں، تبلیغ والے بھی اس کی زد میں ہیں، عوام لئناں بھی اس مرض میں مبتلا ہیں، عرب دنیا پر اس تباہی کا بڑا حملہ ہوا ہے۔



## الفصل الثانی

صحابہ رضی اللہ عنہم کی تعظیم امت پر لازم ہے

﴿۵﴾ عَنْ عُمَرَ قَبَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَكْرَمُوا أَصْحَابِي فَإِنَّهُمْ خِيَارُكُمْ ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ ثُمَّ يَطْهَرُ الْكُذْبُ حَتَّىٰ أَنْ الرَّجُلَ لِيَحْلِفَ وَلَا يُسْتَحْلَفُ وَيَشْهَدُ وَلَا يُسْتَشْهَدُ إِلَّا مَنْ سَرَّهُ بِحُبُوحَةِ الْجَنَّةِ فَلْيَلْزِمِ الْجَمَاعَةَ فَإِنَّ الشَّيْطَانَ مَعَ الْفَقْدِ وَهُوَ مِنَ الْإِنْسَانِ أَبَعَدُ وَلَا يَخْلُونَ رَجُلٌ بِأَمْرَةٍ فَإِنَّ الشَّيْطَانَ ثَالِثُهُمْ وَمَنْ سَرَّتْهُ حَسَنَتُهُ وَسَاءَتْهُ سَيِّئَتُهُ فَهُوَ مُؤْمِنٌ.

(رواه النسائي وأسناده صحيح ورجالہ رجال الصحيح إلا إبراهيم ابن الحسن الخنصمي فإنه لم يخرج عنه الشيعان وهو ثقة ثبت حضرت عمر رضی اللہ عنہ کہتے ہیں کہ رسول کریم ﷺ نے فرمایا: میرے اصحاب کی تعظیم و تکریم کرو کیونکہ وہ تمہارے برگزیدہ اور بزرگ ترین لوگ ہیں، پھر وہ لوگ جو ان کے قریب ہیں یعنی تابعین اور پھر وہ لوگ جو ان کے قریب ہیں یعنی تبع تابعین اور اس کے بعد جھوٹ ظاہر ہو جائے گا یہاں تک کہ ایک شخص قسم کھائے گا درآئحالیہ اس سے قسم کھانے کا مطالبہ نہ ہوگا اور گواہی دے گا حالانکہ اس نے گواہی دینے کو نہ کہا جائے گا، یاد رکھو! جو شخص جنت کے بالکل درمیان رہنا چاہے تو اس کو چاہئے کہ جماعت کو لازم پکڑے کیونکہ شیطان اس شخص کا ساتھی بن جاتا ہے جو علیحدہ رہتا ہے جبکہ شیطان دو شخصوں سے تو بہت دور بھاگتا ہے اور ہاں! کوئی مرد کسی اجنبی عورت کے ساتھ تنہائی میں ہرگز نہ رہے کیونکہ ان کا تیسرا شیطان ہوتا ہے۔ نیز جس شخص کو اس کی نیکی خوشی و اطمینان بخشنے اور اس کی بدی اس کو ٹمکین و مضطرب کر دے وہ مؤمن ہے۔ اس حدیث کو نسائی نے نقل کیا ہے اور اس کی سند صحیح ہے اور اس حدیث کے راوی وہی ہیں جو صحیح (یعنی بخاری و مسلم) کے ہیں سوائے ابراہیم بن حسن عممی کے کہ شیخین (یعنی بخاری و مسلم)۔ اس (ابراہیم بن حسن عممی) سے کوئی روایت نقل نہیں کی تاہم پھر بھی یہ راوی ثقہ اور ثبت ہیں۔

**توضیح:** ”القد“ تنہا اور الگ تھلگ کے معنی میں ہے یعنی اہل حق کی جماعت کی رائے سے الگ رائے قائم کر رکھی ہے ”بحبوحة“ وسط الجنت مراد ہے، عمدہ تر جنت مراد ہے یعنی اگر کوئی شخص بہترین اور عمدہ جنت چاہتا ہے تو اس کو چاہئے کہ اہل حق کے ساتھ وابستہ رہے۔

## صحابہ اور تابعین کی فضیلت

﴿۶﴾ وَعَنْ جَابِرِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا تَمَسُّ النَّارُ مُسْلِمًا رَأَىٰ أَوْ رَأَىٰ مِنْ رَأَىٰ.

(رواه الترمذی)

اور حضرت جابر نبی کریم ﷺ سے روایت کرتے ہیں کہ آپ نے فرمایا: اس مسلمان کو آگ نہ چھوئے گی جس نے مجھ کو دیکھا ہو یا اس شخص کو دیکھا ہو جس نے مجھ کو دیکھا ہو۔ (ترمذی)

صحابہ رضی اللہ عنہم سے بغض یا محبت حضور اکرم ﷺ سے بغض یا محبت کا نتیجہ ہے

﴿۷﴾ وَعَنْ عَبْدِ اللَّهِ بْنِ مَغْفَلٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اللَّهُ فِي أَصْحَابِي اللَّهُ اللَّهُ فِي أَصْحَابِي لَا تَتَّخِذُوهُمْ غَرَضًا مِّنْ بَعْدِي فَمَنْ أَحَبَّهُمْ فَبِحَبِّي أَحَبَّهُمْ وَمَنْ أَبْغَضَهُمْ فَبِإِبْغَضِي أَبْغَضَهُمْ وَمَنْ آذَاهُمْ فَقَدْ آذَانِي وَمَنْ آذَانِي فَقَدْ آذَى اللَّهَ وَمَنْ آذَى اللَّهَ فَيُوشِكُ أَنْ يَأْخُذَهُ.

(رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

اور حضرت عبد اللہ ابن مغفل رضی اللہ عنہ کہتے ہیں کہ رسول کریم ﷺ نے فرمایا: اللہ سے ڈرو! پھر اللہ سے ڈرو! میرے صحابہ کے حق میں میرے بعد تم ان کو نشانہ ملامت نہ بنانا۔ جو شخص ان کو دوست رکھتا ہے تو وہ میری وجہ سے ان کو دوست رکھتا ہے اور جو شخص ان سے دشمنی رکھتا ہے تو وہ مجھ سے دشمنی رکھنے کے سبب ان کو دشمن رکھتا ہے، اور جس شخص نے ان کو اذیت پہنچائی اس نے گویا مجھ کو اذیت پہنچائی اور جس شخص نے مجھ کو اذیت پہنچائی اس نے گویا خدا کو اذیت پہنچائی اور جس شخص نے خدا کو اذیت پہنچائی تو وہ دن دور نہیں جب خدا اس کو پکڑے گا۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

**توضیح:** ”اللہ اللہ“ ای اتقوا اللہ اتقوا اللہ یعنی میرے صحابہ کے بارے میں خدا سے ڈرو۔ ”غرضاً“ ”غرض“ نشانہ کو کہتے ہیں یعنی ان پر اعتراض کر کے ان کو نشانہ مت بناؤ۔ ”فببغضی ابغضہم“ یعنی پہلے میرے ساتھ بغض رکھتا ہے اس کا پرتو اور عکس اور نتیجہ یہ نکلتا ہے کہ میرے صحابہ سے بغض رکھتا ہے تو صحابہ سے بغض رکھنا حضور اکرم ﷺ سے بغض رکھنے کا نتیجہ اور اثر ہے۔

صحابہ کرام رضی اللہ عنہم امت کے لئے بمنزلہ نمک ہیں

﴿۸﴾ وَعَنْ أَنَسِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَثَلُ أَصْحَابِي فِي أُمَّتِي كَالْمِلْحِ فِي الطَّعَامِ لَا يَصْلُحُ الطَّعَامُ إِلَّا بِالْمِلْحِ قَالَ الْحَسَنُ فَقَدْ ذَهَبَ مِلْحُنَا فَكَيْفَ نَصْلُحُ.

(رَوَاهُ فِي شَرْحِ الشُّنَّةِ)

اور حضرت انس رضی اللہ عنہ کہتے ہیں کہ رسول کریم ﷺ نے فرمایا: میری امت کے درمیان میرے صحابہ کی مثال کھانے میں نمک کی سی ہے، کھانا اس وقت تک اچھا یعنی خوش ذائقہ نہیں ہوتا جب تک اس میں نمک نہ ہو، حضرت حسن بصری رضی اللہ عنہ نے فرمایا: ہمارا نمک جاتا رہا پھر ہم اچھے کیسے ہوں۔ اس روایت کو بغوی نے شرح السنۃ میں نقل کیا ہے۔

قبر سے ہر صحابی علاقے کے لئے قائد بن کر اٹھے گا

﴿۹﴾ وَعَنْ عَبْدِ اللَّهِ بْنِ بُرَيْدَةَ عَنْ أَبِيهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ أَحَدٍ مِنْ أَصْحَابِي يَمُوتُ بَارِضٍ الْأُبْعَثُ قَائِدًا وَنُورًا لَهُمْ يَوْمَ الْقِيَامَةِ.

(رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ وَذَكَرَ حَدِيثُ ابْنِ مَسْعُودٍ لَا يَتَلَفَعُنِي أَحَدٌ فِي بَابِ حِفْظِ اللِّسَانِ)



اور حضرت عبداللہ ابن بریدہ رضی اللہ عنہ اپنے والد سے نقل کرتے ہیں کہ انہوں نے بیان کیا کہ رسول کریم ﷺ نے فرمایا: میرے صحابہ میں سے جو شخص جس زمین میں مرے گا وہاں اپنی قبر سے قیامت کے دن اس حال میں اٹھایا جائے گا کہ اس زمین کے لوگوں کو جنت کی طرف کھینچ کر لے جانے والا ہوگا اور ان کے لئے نور ہوگا۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے اور حضرت ابن مسعود رضی اللہ عنہ کی روایت کردہ حدیث ”لایسلغنی احد الخ“ جس میں صحابہ کا ذکر ہے اور جس کو صاحب مصابح نے اس باب میں نقل کیا تھا، پیچھے باب حفظ اللسان میں نقل کی جا چکی ہے۔



## الفصل الثالث

صحابہ رضی اللہ عنہم کو برا کہنے والا مستوجب لعنت ہے

﴿ ۱۰ ﴾ عَنِ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا رَأَيْتُمُ الَّذِينَ يَسُبُّونَ أَصْحَابِي فَقُولُوا لَعْنَةُ اللَّهِ عَلَىٰ شَرِّكُمْ. (رَوَاهُ الْبَيْهَقِيُّ)

حضرت ابن عمر رضی اللہ عنہما کہتے ہیں کہ رسول کریم ﷺ نے فرمایا: جب تم ان لوگوں کو دیکھو جو میرے صحابہ کو برا کہتے ہیں تو تم کہو: اللہ کی لعنت ہو تمہاری بری حرکت پر! (ترمذی)

آپس کے اختلاف کے باوجود صحابہ ہدایت کے مینار تھے

﴿ ۱۱ ﴾ وَعَنْ عُمَرَ بْنِ الْخَطَّابِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ سَأَلْتُ رَبِّي عَنْ اِخْتِلَافِ أَصْحَابِي مِنْ بَعْدِي فَأَوْحَىٰ إِلَيَّ يَا مُحَمَّدُ إِنَّ أَصْحَابَكَ عِنْدِي بِمَنْزِلَةِ النُّجُومِ فِي السَّمَاءِ بَعْضُهَا أَقْوَىٰ مِنْ بَعْضٍ وَلِكُلِّ نَوْزٍ فَمَنْ أَخَذَ بِشَيْءٍ مِمَّا هُمْ عَلَيْهِ مِنْ اِخْتِلَافِهِمْ فَهُوَ عِنْدِي عَلَىٰ هُدًى قَالَ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَصْحَابِي كَالنُّجُومِ فَبِأَيِّهِمْ اِتَّذَيْتُمْ اِهْتَدَيْتُمْ. (رَوَاهُ رِزْقِيُّ)

اور حضرت عمر ابن خطاب رضی اللہ عنہما کہتے ہیں کہ میں نے رسول کریم ﷺ کو فرماتے ہوئے سنا کہ: میں نے اپنے پروردگار سے اپنے صحابہ کے درمیان اختلاف کے بارے میں پوچھا جو میرے بعد واقع ہوگا! تو اللہ تعالیٰ نے وحی کے ذریعہ مجھ کو آگاہ کیا کہ اے محمد! حقیقت یہ ہے کہ تمہارے صحابہ میرے نزدیک ایسے ہیں جیسے آسمان پر ستارے ہیں ان ستاروں میں سے اگرچہ بعض زیادہ قوی

یعنی زیادہ روشن ہیں لیکن نور ان میں سے ہر ایک میں ہے پس جس شخص نے ان کے اختلاف میں سے جس چیز کو بھی اختیار کر لیا میرے نزدیک وہ ہدایت پر ہے، حضرت عمر رضی اللہ عنہ کہتے ہیں اور رسول کریم ﷺ نے فرمایا کہ: میرے صحابہ ستاروں کی مانند ہیں، ان میں سے تم جس کی بھی پیروی کرو گے ہدایت پاؤ گے۔ (ذین)

**توضیح:** ”عن اختلاف اصحابی“ آنحضرت ﷺ کو صحابہ کے آپس کے اختلاف کے بارے میں سخت تشویش تھی تب ہی تو آپ نے رب تعالیٰ سے اس بارے میں سوال کیا ہے کہ اس کا کیا ہے؟ اللہ تعالیٰ نے بتا دیا کہ آپ کے صحابہ ستاروں کی مانند ہیں کہ بعض ستاروں کا نور بعض سے تیز ہوتا ہے اس سے بظاہر اختلاف نظر آتا ہے لیکن نور سب میں ہے لہذا آپس کی جنگوں کے باوجود صحابہ ہدایت کے مینار ہیں، ان کی یہ جنگیں بدینتی پر مبنی نہیں ہیں اجتہادی اختلاف ہے جو معاف ہے، کوئی بغض و عداوت اور عناد نہیں ہے۔ مثلاً دن بھر حضرت ابو ہریرہ رضی اللہ عنہ حضرت علی رضی اللہ عنہ کے ساتھ مل کر حضرت معاویہ رضی اللہ عنہ کے خلاف لڑتے ہیں اور شام کو کھانے کے لئے حضرت معاویہ رضی اللہ عنہ کے دسترخوان پر جاتے ہیں حضرت معاویہ رضی اللہ عنہ نے پوچھا کہ ابو ہریرہ! یہ کیا کر رہے ہو؟ آپ نے جواب دیا کہ یہ جنگ کسی عداوت و عناد کی بنیاد پر نہیں ہے میں چونکہ علی کو حق پر سمجھتا ہوں تو ان کے ساتھ ہوں لیکن کھانا آپ کے ہاں اچھا ہے اس لئے یہاں آتا ہوں۔ اسی طرح حضرت علی رضی اللہ عنہ اور حضرت عائشہ رضی اللہ عنہا جنگ جمل پر زندگی بھر روتے رہے۔ اسی طرح جب روم کے بادشاہ نے حضرت علی رضی اللہ عنہ کے خلاف حضرت معاویہ رضی اللہ عنہ کی مدد کرنی چاہی تو حضرت معاویہ رضی اللہ عنہ نے خط لکھا اور کہا کہ اے روم کے کتے! تو نے اگر علی پر حملہ کر دیا تو حیرے خلاف علی کے لشکر کا پہلا سپاہی معاویہ ہوگا اور میں تجھے پکڑ کر جنگل میں خنزیر کے بچوں کے چرانے پر مقرر کر دوں گا یاد رکھ علی میرا بھائی ہے! ہماری یہ جنگ ایک اجتہادی جنگ ہے، دو بھائیوں کا تنازع ہے خبردار! بیچ میں مت آنا۔ واضح رہے کہ اصحابی کا النجوم والی حدیث کو عام علماء نے ضعیف کہا ہے اور بعض نے قابل قبول کہا ہے۔



## باب مناقب ابی بکر رضی اللہ عنہ

### ابوبکر صدیق رضی اللہ عنہ کے مناقب کا بیان

قال الله تعالى: ﴿وسيجنبها الاتقى الذي يؤتى ماله يتزكى﴾ (البقرہ: ۱۷۷)

وقال الله تعالى: ﴿محمد رسول الله والذين معه اشداء على الكفار رحماء بينهم﴾ (الفتح: ۲۹)

**نام و نسب:** حضرت ابوبکر صدیق کا نام عبد اللہ ہے، لقب صدیق اور عتیق ہے دونوں لقب حضور اکرم ﷺ نے عطا فرمائے تھے آپ کی کنیت ابوبکر ہے۔ آنھوں پست میں آپ کا نسب حضور اکرم ﷺ سے جاملتا ہے، آپ تمہی ہیں آنحضرت ﷺ سے دو برس چھوٹے تھے وہی دو برس آنحضرت ﷺ کے بعد حیات تھے اور ۶۳ سال کی عمر میں انتقال فرما گئے۔

**آپ کا رنگ:** سفید اور جسم لاغر تھا، رخساروں پر گوشت کم تھا، پیشانی ابھری ہوئی تھی، بڑے بردبار اور نرم دل تھے، سب سے زیادہ حضور اکرم ﷺ کی رفاقت میں رہے، حیات میں حضور اکرم ﷺ کے وزیر تھے اور وفات کے بعد آپ کے جانشین ہوئے، خلیفہ رسول کا مبارک خطاب آپ کو ملا، دو سال تین ماہ نو دن خلافت کی۔ ۲۲ جمادی الثانی میں مغرب اور عشاء کے درمیان اس دار فانی سے رخصت ہوئے اور اپنے محبوب کے قدموں میں تاقیامت آرام فرمانے لگے۔

آپ اشرف قریش میں سے تھے، عرب معاشرہ میں ہر دل عزیز تھے، اہل عرب کے انساب کے ماہر تھے، بڑے پائے کے تاجر تھے، نہایت فصیح و بلیغ ہے، زمانہ جاہلیت میں کبھی شراب نہیں پی اور نہ کبھی بت پرستی کی، بچپن سے حضور اکرم ﷺ سے فدا یا نہ محبت تھی۔ سب سے پہلے حضور اکرم ﷺ پر ایمان لائے اور آخر دم تک مال و جان کی قربانی دی۔

تمام غزوات میں حضور اکرم ﷺ کے ساتھ شریک رہے اور حضور ﷺ کی وفات کے بعد امت کو سنبھالا، مرتدین کی سرکوبی کی اور جھوٹے مدعیان نبوت کو ٹھکانے لگایا پھر فارس و روم کے خلاف دو محاذوں پر جہاد کا آغاز کیا، حیات و ممات میں آنحضرت ﷺ کے ساتھ ہر عمل میں مماثلت حاصل کی، یار غار رہے، ہجرت میں رفیق سفر رہے۔ حضرت حسان رضی اللہ عنہ نے فرمایا:۔

ثانی اثنين فی الغار المنيف وقد طاف العدو به اذ سعد الجبلا  
وكان حب رسول الله قد علموا خیر البرية لم يعدل به الرجال

قال الشاعر:۔

من كان يعلم ان الله خالقه لا يرمين اباه كرم بهتان

فرضى الله عنه وعنا وعن جميع الصحابة.

## الفصل الاول

### حضرت ابوبکر صدیق رضی اللہ عنہ کا مقام

﴿۱﴾ عَنْ أَبِي سَعِيدٍ الْخُدْرِيِّ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّ مِنْ أَمَنِ النَّاسِ عَلَيَّ فِي صُحْبَتِهِ وَمَالِهِ أَبُو بَكْرٍ وَعِنْدَ الْبُخَارِيِّ أَبِي بَكْرٍ وَلَوْ كُنْتُ مُتَّخِذًا خَلِيلًا لَاتَّخَذْتُ أَبَا بَكْرٍ خَلِيلًا وَلَكِنْ أَخُوهُ الْإِسْلَامِ وَمَوَدَّتُهُ لَاتَّبِقِينَ فِي الْمَسْجِدِ خَوْخَةَ الْأَخُوخَةَ أَبِي بَكْرٍ وَفِي رِوَايَةٍ لَوْ كُنْتُ مُتَّخِذًا خَلِيلًا غَيْرَ رَبِّي لَاتَّخَذْتُ أَبَا بَكْرٍ خَلِيلًا. (متفق عليه)

حضرت ابوسعید خدری رضی اللہ عنہ نبی کریم ﷺ سے روایت کرتے ہیں کہ آپ نے فرمایا: انسانوں میں سب سے زیادہ جس شخص نے میرا ساتھ دیا اور میری خدمت میں اور میری خوشنودی میں اپنا وقت اور اپنا مال سب سے زیادہ لگا یا وہ ابوبکر ہیں۔ اور بخاری کی روایت کے مطابق ابوبکر ہیں، اگر میں کسی شخص کو اپنا خلیل یعنی سچا دوست بناتا تو یقیناً ابوبکر کو ایسا دوست بناتا تاہم اسلامی اخوت و محبت اپنی جگہ ہے۔ مسجد نبوی میں ابوبکر کے گھر کی کھڑکی یا روشن دان کے علاوہ اور کوئی کھڑکی یا روشن دان باقی نہ رکھا جائے اور ایک روایت میں یہ الفاظ ہیں کہ: اگر میں اللہ کے سوا کسی کو اپنا خلیل بناتا تو یقیناً ابوبکر ہی کو خلیل بناتا۔ (بخاری و مسلم)

**توضیح:** ”أمن الناس“ اسم تفصیل کا صیغہ ہے یعنی میرے ساتھ سب سے زیادہ احسان کرنے والے شخص ابوبکر رضی اللہ عنہ ہیں۔

”ابوبکر“ لفظ ابوبکر چونکہ ”ان“ کے لئے اسم واقع ہے اس لئے منصوب ہونا چاہئے چنانچہ امام بخاری رحمہ اللہ کی روایت میں منصوب ہی ہے جو قاعدہ کے مطابق ہے لیکن یہاں مشکوٰۃ میں لفظ ابوبکر مرفوع واقع ہے شاید کتابت کی غلطی ہے ورنہ اس میں بہت اشکال ہے۔ ”خلیل“ لفظ خلیل کا مبدأ اشتقاق مختلف ہے یہ لفظ خلۃ یعنی دوستی سے بھی مشتق ہے جس کا معنی ایسا گہرا قلبی تعلق ہوتا ہے جو انسان کے دل کے اندر تک سرایت کر جائے اور اس کے قلب کے ظاہری اور باطنی احساسات و خیالات پر قابض ہو جائے خلۃ کا یہ مفہوم اللہ تعالیٰ کے سوا کسی اور کے لئے مناسب نہیں ہے۔ اس لئے آنحضرت ﷺ نے حضرت ابوبکر صدیق کے لئے اس کی نفی فرمادی، ہاں یہ فرمادیا کہ اسلامی اخوت، صدیق کے ساتھ بدرجہ کمال موجود ہے، اگر لفظ خلیل خلۃ خلاء کے فتح کے ساتھ ہو اور اسی مادہ سے مشتق ہو تو یہ احتیاج اور اعتماد کے معنی میں ہوگا، مطلب یہ ہو جائے گا کہ اگر میں کسی کو اپنا ایسا دوست بناتا کہ جس کی طرف میں اپنی ضرورتوں اور حاجتوں میں رجوع کرتا اور اپنی مہمات اور تمام معاملات میں اس پر بھروسہ کرتا اور اس کو سہارا بناتا تو میں ابوبکر کو بناتا لیکن ایسے امور اور معاملات و مہمات میں مجھے کامل بھروسہ و اعتماد صرف ایک اللہ کی ذات پر ہے۔ اور میرا سہارا و مرجع صرف وہی اللہ ہے اس لئے میں نے اس معنی میں ابوبکر کو خلیل نہیں بنایا، ہاں اسلامی اخوت ان کے ساتھ بدرجہ کمال موجود ہے۔ ”لا تبغین“ یہ جہول کا صیغہ ہے یعنی ہرگز باقی نہ رکھا جائے۔

”خوخة“ خووخة روشن دان کو بھی کہتے ہیں اور اس چھوٹے دروازے کو بھی کہتے ہیں جس سے آدمی صرف گذر کر دوسری طرف جاسکے، مسجد نبوی کے ساتھ صحابہ کرام کے گھر متصل لگے ہوئے تھے، ابتداء میں صحابہ کرام رضی اللہ عنہم نے مسجد کی طرف روشن دان چھوڑے تھے تا کہ حضور اکرم ﷺ کی آمد کا پتہ چلے اور آپ کا دیدار ہو سکے اور اگر چھوٹا دروازہ ہو تو اس کے ذریعہ سے مسجد میں آمد و رفت ہو سکے، آنحضرت ﷺ نے مرض وفات میں ایسی تمام کھڑکیوں کے بند کرنے کا حکم دیا، صرف صدیق اکبر رضی اللہ عنہ کی کھڑکی تو کھلا رکھنے کی اجازت دیدی جس کا نشان آج تک موجود ہے اور مسجد نبوی میں باب السلام کے پاس باب رحمت ہے اس کے اوپر دیوار کی بلندی پر لکھا ہے ”ہذہ خووخة ابی بکر“ اس ارشاد عالی سے صدیق اکبر کی شان کا اظہار بھی مقصود تھا اور یہ اشارہ بھی تھا کہ حضرت ابوبکر رضی اللہ عنہ حضور اکرم ﷺ کے بعد خلیفہ ہوں گے۔

**بیہوان:** اب یہاں ایک سوال اٹھتا ہے وہ یہ ہے کہ حضرت سعد بن ابی وقاص کے حوالہ سے ایک روایت نسائی اور مسند احمد نے نقل کی ہے جس کا مفہوم یہ ہے کہ آنحضرت ﷺ نے تمام صحابہ کے روشن دان اور کھڑکیاں بند کروادیں جو مسجد نبوی کی طرف تھیں صرف حضرت علی کی کھڑکی چھوڑ دی اسی طرح کی ایک روایت حضرت امین عباس رضی اللہ عنہ اور حضرت امین عمر رضی اللہ عنہ سے بھی مسند احمد اور نسائی نے نقل کی ہے کثرت طرق کی وجہ سے حدیث صحیح بھی ہے لہذا زیر بحث حدیث اور نسائی و احمد کی حدیث میں تعارض آ گیا کہ آیا یہ خصوصی حکم صدیق کے لئے تھا یا حضرت علی رضی اللہ عنہ کے لئے تھا؟

**چچا:** علامہ ابن حجر عسقلانی رحمہ اللہ نے اس پر حویل ظام فرمایا ہے اور دونوں حدیثوں کو صحیح تسلیم کرنے کے بعد یہ جواب دیا ہے کہ ان دونوں روایتوں کا زمانہ الگ الگ ہے۔ حضرت علی رضی اللہ عنہ کے بارے میں جو حدیث ہے وہ بالکل ابتدائی دور کی بات تھی جب حضرت حمزہ رضی اللہ عنہ زندہ تھے، حضرت حمزہ رضی اللہ عنہ نے حضور اکرم ﷺ کے سامنے گلہ بھی کیا کہ آپ نے چچا کے لئے اجازت نہیں دی اور چچا زاد بھائی کے لئے اجازت دے دی، حضور اکرم ﷺ نے فرمایا کہ میں نے سب کچھ اللہ تعالیٰ کے حکم سے کیا ہے، اس کے بعد آنحضرت ﷺ نے مرض وفات میں انتقال سے تین چار روز پہلے پھر حکم صادر فرمایا اور صدیق اکبر رضی اللہ عنہ کے علاوہ کسی کو مسجد کی طرف کھڑکی رکھنے کی اجازت میں دی لہذا یہ خصوصیت صرف حضرت ابوبکر رضی اللہ عنہ کے لئے ہے جس میں خلافت کی طرف اشارہ ہے، مظاہر حق میں تفصیل موجود ہے۔

﴿۲﴾ وَعَنْ عَبْدِ اللَّهِ بْنِ مَسْعُودٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَوْ كُنْتُ مُتَّخِذًا خَلِيلًا لَاتَّخَذْتُ أَبَا بَكْرٍ خَلِيلًا وَلَكِنَّهُ أَخِي وَصَاحِبِي وَفَدَا أَخَذَ اللَّهُ صَاحِبَكُمْ خَلِيلًا. (رواۃ مسلم)

اور حضرت عبد اللہ ابن مسعود رضی اللہ عنہ نبی کریم ﷺ سے روایت کرتے ہیں کہ آپ نے فرمایا اگر میں کسی کو خلیل بناتا تو ابوبکر کو خلیل بناتا، تاہم ابوبکر میرے بھائی ہیں اور میرے رفیق و ساتھی ہیں اور حقیقت یہ ہے کہ تمہارے صاحب کو اللہ نے اپنا خلیل بنا لیا ہے۔ (مسلم)

**توضیح:** ”لکنہ اخی“ مسند احمد کی روایت میں ہے: لکنہ اخی فی الدین و صاحبی فی الغار. حضرت امین عباس رضی اللہ عنہ کی ایک روایت مسند ابویعلیٰ میں اس طرح منقول ہے: ابو بکر صاحبی و مونس فی الغار سدوا کل خووخة فی المسجد غیر خووخة ابی بکر. (مسند ابویعلیٰ)

## صدیق اکبر رضی اللہ عنہ کے لئے خلافت کی وصیت

﴿۳﴾ وَعَنْ عَائِشَةَ قَالَتْ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ فِي مَرَضِهِ أَدْعِي لِي أَبَا بَكْرٍ أَبَاكَ وَأَخَاكَ حَتَّى أَكْتُبَ كِتَابًا فَإِنِّي أَخَافُ أَنْ يَتَمَنَّيَ مُتَمَنَّيٌّ وَيَقُولَ قَائِلٌ أَنَا وَلَا وَيَأْتِي اللَّهَ وَالْمُؤْمِنُونَ إِلَّا أَبَا بَكْرٍ. (رواه مسلم وفي كتاب الحميدي أنا ولى بدل أنا ولا)

اور ام المؤمنین حضرت عائشہ کہتی ہیں کہ رسول کریم ﷺ نے اپنے مرض وفات میں مجھ سے فرمایا کہ: اپنے باپ ابوبکر اور اپنے بھائی کو میرے پاس بلاؤ کہ میں ایک تحریر لکھوادوں، دراصل مجھ کو اندیشہ ہے کہ (اگر میں نے ابوبکر کی خلافت کے بارے میں نہ لکھوایا تو) کہیں خلافت کا کوئی آرزو مند آرزو نہ کرے۔ اور کوئی کہنے والا یہ نہ کہے کہ میں ہوں حقدار حالانکہ ابوبکر کے علاوہ کسی کی خلافت کو نہ اللہ چاہے گا اور نہ اہل ایمان تسلیم کریں گے (مسلم) اور کتاب حمیدی میں ”انسا ولا“ کے بجائے ”انسا اولی“ کے الفاظ ہیں۔

**توضیح:** ”انسا ولا“ یعنی اپنے باپ اور بھائی کو بلا لو تا کہ میں ایک تحریر لکھدوں تا کہ میری وفات کے بعد ابوبکر رضی اللہ عنہ کے مقابلہ میں خلافت کا کوئی دعویدار پیدا ہو کر یہ دعویٰ نہ کرے کہ میں خلافت کے لئے زیادہ حقدار ہوں، شاید آنحضرت ﷺ نے اس ارادہ کا اظہار تو فرمایا مگر پھر معاملہ اللہ تعالیٰ اور مسلمانوں پر چھوڑ دیا، اس حدیث سے معلوم ہوا کہ واقعہ قرطاس میں بھی آنحضرت ﷺ کا مقصد حضرت ابوبکر کی خلافت کی تحریر لکھوانی تھی پھر آپ ﷺ کا ارادہ بدل گیا، یہ حدیث نص صریح ہے کہ خلافت بلا فصل حضرت ابوبکر رضی اللہ عنہ کو ملی تھی، اس پر صحابہ کا اجماع بھی ہو گیا تھا اور دو سال تک حضرت ابوبکر رضی اللہ عنہ نے خلافت بھی کی اور حضرت علی رضی اللہ عنہ نے ان کے ہاتھ پر بیعت بھی کی، ان کے پیچھے نمازیں بھی پڑھیں، ان کو خلیفہ کے نام سے تسلیم بھی کیا اور اس نام سے ان کو پکارتے بھی رہے اور اپنی خلافت کا دعویٰ بھی نہیں کیا، اظہار بھی نہیں کیا، آپ سے کسی خفیہ وصیت کا پوچھا بھی گیا تو آپ نے فرمایا مجھے کوئی وصیت نہیں کی گئی، اس کے بعد بھی اگر شیعہ شور کرتے ہیں کہ خلافت حضرت علی رضی اللہ عنہ کا حق تھا اور ان کو وصی بنایا گیا تھا، وہ خلیفہ بلا فصل تھے تو یہ ان حضرات کی بے عقلی ہے، ظاہر میں تو حضرت علی رضی اللہ عنہ کے پاس کچھ بھی نہیں تھا اگر باطن میں کچھ تھا تو شیعہ اس کو بتادیں ویسے کافر بننے کی کیا ضرورت ہے کہ اجماع صحابہ کا انکار کرتے ہیں اور ان احادیث کو جھٹلاتے ہیں۔ ”ولا“ یہ ایک لغت ہے جو اولیٰ کے معنی میں ہے یعنی میں زیادہ مستحق ہوں، چنانچہ کتاب حمیدی میں انسا اولیٰ کے صریح الفاظ بھی آئے ہیں۔

## صدیق اکبر رضی اللہ عنہ کی خلافت کی طرف واضح اشارہ

﴿۴﴾ وَعَنْ جُبَيْرِ بْنِ مُطْعِمٍ قَالَ آتَتْ النَّبِيَّ صَلَّى اللَّهُ عَلَيْهِ وَسَلَّمَ امْرَأَةٌ فَكَلَّمَتْهُ فِي شَيْءٍ فَأَمَرَهَا أَنْ تَرْجِعَ إِلَيْهِ قَالَتْ يَا رَسُولَ اللَّهِ أَرَأَيْتَ إِنْ جِئْتُ وَلَمْ أَجِدْكَ كَأَنَّهَا تَرِيدُ الْمَوْتَ قَالَ فَإِنْ لَمْ تَجِدِيْنِي فَإِنِّي أَبَا بَكْرٍ. (متفق عليه)

اور حضرت جبیر ابن مطعم رضی اللہ عنہ کہتے ہیں کہ نبی کریم ﷺ کی خدمت میں ایک عورت حاضر ہوئی اور کسی معاملہ میں آپ سے گفتگو کی، آپ نے اس کو حکم دیا کہ وہ کسی اور وقت آپ کے پاس آئے، اس عورت نے عرض کیا یا رسول اللہ! اگر میں آئی اور آپ کو نہ پایا تو کیسے بات بنے گی؟ راوی کہتے ہیں کہ اس کہنے سے اس عورت کا مقصد آپ کے انتقال کی طرف اشارہ کرنا تھا، آنحضرت ﷺ نے اس سے فرمایا: اگر تم مجھ کو نہ پاؤ تو ابوبکر رضی اللہ عنہ کے پاس چلی جانا۔ (بخاری و مسلم)

**توضیح:** "فَاتِيَةُ ابَابَكْرٍ" یعنی میرے بعد ابوبکر رضی اللہ عنہ میرا خلیفہ ہوگا، مسؤل وہی ہوگا تم اس کے پاس جانا تمہیں تمہارا حق مل جائے گا، یہ روایت گویا صریحی نص ہے کہ آنحضرت ﷺ کے بعد آپ کے جانشین حضرت ابوبکر رضی اللہ عنہ ہوں گے۔ امام نووی رحمہ اللہ فرماتے ہیں کہ اس حدیث میں خلافت کی کوئی تصریح نہیں ہے ہاں یہ اخبار بالغیب اور مستقبل کی پیشگوئی ہے مگر ملا علی قاری رحمہ اللہ نے فرمایا کہ یہ حدیث خلافت کی طرف اشارہ ہے بلکہ ایک روایت میں تصریح ہے وہ اس طرح ہے کہ ایک دفعہ ایک عورت آئی اور حضور اکرم ﷺ سے کچھ مانگنے لگی، حضور ﷺ نے فرمایا کہ بعد میں آ جاؤ! وہ کہنے لگی کہ یا رسول اللہ! اگر اس وقت آپ نہ ہوں، وہ اشارہ کر رہی تھی کہ آپ کا انتقال ہو جائے تو پھر کیا ہوگا؟ حضور اکرم ﷺ نے فرمایا کہ اگر تم نے مجھے زندہ نہیں پایا تو ابوبکر رضی اللہ عنہ کے پاس آ جانا وہ میرے بعد میرا خلیفہ ہوگا۔

ملا علی قاری رحمہ اللہ نے ایک اور حدیث بھی یہاں لکھ دی ہے جس کا خلاصہ اس طرح ہے کہ ایک دیہاتی نے آنحضرت ﷺ کے ہاتھ کچھ اونٹ فروخت کر دیئے اور قیمت باقی رہ گئی، حضرت علی رضی اللہ عنہ نے دیہاتی سے فرمایا کہ جا کر حضور ﷺ سے پوچھ لو کہ اگر آپ موجود نہ رہے تو یہ قرض کون ادا کرے گا؟ حضور ﷺ نے دیہاتی کے جواب میں فرمایا کہ ابوبکر رضی اللہ عنہ ادا کرے گا، حضرت علی رضی اللہ عنہ نے دیہاتی کو دوبارہ بھیجا کہ اگر ابوبکر رضی اللہ عنہ نہ رہے تو قرض کون ادا کرے گا؟ فرمایا عمر رضی اللہ عنہ کے پاس آنا وہ ادا کرے گا۔ حضرت علی رضی اللہ عنہ نے پھر دیہاتی کو بھیجا کہ اگر عمر رضی اللہ عنہ نہ ہو پھر کون ادا کرے گا؟ حضور ﷺ نے فرمایا کہ عثمان رضی اللہ عنہ کے پاس آ جانا وہ ادا کرے گا، حضرت علی رضی اللہ عنہ نے دیہاتی کو پھر بھیجا کہ اگر عثمان کی موت واقع ہو جائے پھر کون ادا کرے گا؟ حضور اکرم ﷺ نے فرمایا کہ جب ابوبکر و عمر و عثمان کی موت واقع ہو جائے تو پھر تم بھی مر جانا تمہارا کیا کام؟ اس روایت کو اسماعیلی رحمہ اللہ نے اپنی معجم میں نقل کیا ہے۔ (مرقات جلد ۱، ص ۳۷۴)

خلافت الفتاویٰ میں لکھا ہے: من انكر خلافة الصديق فهو كافر. بہر حال عام امت کے علماء کا یہ فتویٰ ہے کہ ابوبکر صدیق رضی اللہ عنہ کی خلافت پر اجماع ہوا ہے لہذا اجماع کا منکر کافر ہے تو صدیق کی خلافت کا منکر کافر ہے، شیعہ تو اس انکار کے علاوہ دیگر سینکڑوں غلط عقائد کی وجہ سے بھی کافر ہیں مگر وہ اپنے آپ کو مؤمن کہتے ہیں اور عام مسلمانوں کو منافق کہتے ہیں۔

**حضور اکرم ﷺ کو ابوبکر صدیق رضی اللہ عنہ سب سے زیادہ محبوب تھے**

﴿۵﴾ وَعَنْ عَمْرِو بْنِ الْعَاصِ أَنَّ النَّبِيَّ صَلَّى اللَّهُ عَلَيْهِ وَسَلَّمَ بَعَثَهُ عَلَى جَيْشِ ذَاتِ السَّلَاسِلِ قَالَ فَاتَيْتُهُ فَقُلْتُ أَيُّ النَّاسِ أَحَبُّ إِلَيْكَ قَالَ عَائِشَةُ قُلْتُ مِنَ الرِّجَالِ قَالَ أَبُو هَا قُلْتُ ثُمَّ مَنْ قَالَ عُمَرُ فَعَدَّ رَجُلًا

فَسَكَّتْ مَخَافَةَ أَنْ يُجْعَلَنِي فِي أَحْرِهِمْ. (متفق علیہ)

اور حضرت عمر ابن العاص رضی اللہ عنہ سے روایت ہے کہ رسول کریم ﷺ نے ان کو ایک لشکر کا امیر بنا کر ذات السلاسل بھیجا وہ بیان کرتے ہیں کہ جب میں آپ کی خدمت میں حاضر ہوا تو میں نے پوچھا کہ آپ کو سب سے زیادہ کس سے محبت ہے؟ آپ نے فرمایا: عائشہ رَضِيَ اللهُ تَعَالَى عَنْهَا سے، میں نے عرض کیا: میرا سوال مردوں کے بارے میں تھا، آپ نے فرمایا عائشہ رَضِيَ اللهُ تَعَالَى عَنْهَا کے باپ! میں نے پوچھا ان کے بعد پھر کون؟ فرمایا عمر رضی اللہ عنہ! اس کے بعد آپ نے متعدد لوگوں کا ذکر کیا اور پھر میں اس خوف سے خاموش ہو گیا کہ کہیں میرا نام سب سے آخر میں نہ آئے۔ (بخاری مسلم)

**توضیح:** حضرت عمر ابن العاص رضی اللہ عنہ کو آنحضرت ﷺ نے غزوہ ذات السلاسل میں امیر لشکر بنایا تھا، واپسی پر آپ نے طبقہ صحابہ میں اپنا مقام معلوم کرنا چاہا تو آنحضرت ﷺ سے اس طرح سوال کیا جس طرح اس حدیث میں ہے، جب ان کو اس طرح جواب ملا تب آپ خاموش ہو گئے۔

### حضرت علی رضی اللہ عنہ نے صدیق رضی اللہ عنہ کو افضل مانا

﴿٦﴾ وَعَنْ مُحَمَّدِ بْنِ الْحَنَفِيَّةِ قَالَ قُلْتُ لِأَبِي أَيِّ النَّاسِ خَيْرٌ بَعْدَ النَّبِيِّ صَلَّى اللَّهُ عَلَيْهِ وَسَلَّمَ قَالَ أَبُو بَكْرٍ قُلْتُ ثُمَّ مَنْ قَالَ عُمَرُ وَخَشِيْتُ أَنْ يَقُولَ عُثْمَانُ قُلْتُ ثُمَّ أَنْتَ قَالَ مَا أَنَا إِلَّا رَجُلٌ مِنَ الْمُسْلِمِينَ.

(رَوَاهُ الْبُخَارِيُّ)

اور حضرت محمد ابن حنفیہ رضی اللہ عنہا کہتے ہیں کہ میں نے اپنے والد ماجد سے پوچھا کہ نبی کریم ﷺ کے بعد کون شخص سب سے بہتر و افضل ہے؟ تو انہوں نے فرمایا کہ: حضرت ابوبکر رضی اللہ عنہ! پھر میں نے پوچھا کہ حضرت ابوبکر رضی اللہ عنہ کے بعد کون شخص سب سے بہتر و افضل ہے؟ انہوں نے فرمایا: حضرت عمر رضی اللہ عنہ! مجھے یہ خدشہ ہوا کہ کہیں وہ نہ کہہ دیں کہ حضرت عثمان، لہذا میں نے کہا کہ پھر سب سے بہتر و افضل آپ ہیں۔ انہوں نے فرمایا میں تو بس ایک مسلمان مرد ہوں۔ (بخاری)

**توضیح:** صدیق اکبر کی فضیلت کا اعتراف خود حضرت علی رضی اللہ عنہ کر رہے ہیں، اس کے بعد کسی شیعہ کا پاؤں جمنے کا کوئی موقع نہیں ہے، حضرت علی رضی اللہ عنہ نے یہ بھی فرمایا کہ جب رسول اللہ ﷺ نے حضرت ابوبکر رضی اللہ عنہ کو ہمارے دین کا امام بنایا تو آپ ہماری دنیا کے بھی امام ہیں۔

### صحابہ نے صدیق کی افضلیت کا اقرار کیا

﴿٧﴾ وَعَنْ ابْنِ عُمَرَ قَالَ كُنَّا فِي زَمَنِ النَّبِيِّ صَلَّى اللَّهُ عَلَيْهِ وَسَلَّمَ لَانْعِدِلُ بِأَبِي بَكْرٍ أَحَدًا ثُمَّ عُمَرُ ثُمَّ عُثْمَانُ ثُمَّ نَتْرُكُ أَصْحَابَ النَّبِيِّ صَلَّى اللَّهُ عَلَيْهِ وَسَلَّمَ لِأَنْفَاضِلُ بَيْنَهُمْ. (رَوَاهُ الْبُخَارِيُّ وَابْنُ رِبَابٍ لِأَبِي دَاوُدَ)

قَالَ كُنَّا نَقُولُ وَرَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى أَفْضَلَ أُمَّةَ النَّبِيِّ صَلَّى اللَّهُ عَلَيْهِ وَسَلَّمَ بَعْدَهُ أَبُو بَكْرٍ ثُمَّ عُمَرُ ثُمَّ عُثْمَانُ رَضِيَ اللَّهُ عَنْهُمْ



اور حضرت ابن عمر رضی اللہ عنہما کہتے ہیں کہ ہم نبی کریم ﷺ کے زمانہ میں کسی کو بھی حضرت ابوبکر کے برابر نہیں سمجھتے تھے، انکے بعد حضرت عمر کے برابر کسی کو نہیں سمجھتے تھے اور ان کے بعد حضرت عثمان کے برابر کسی کو نہیں سمجھتے تھے اور پھر حضرت عثمان کے بعد نبی کریم ﷺ کے صحابہ کو ان کے حال پر چھوڑ دیتے تھے کہ ان کے درمیان کسی کو کسی پر فضیلت نہیں دیتے تھے۔ (بخاری) اور ابوداؤد کی روایت میں یوں ہے کہ حضرت ابن عمر رضی اللہ عنہما نے کہا ہم رسول کریم ﷺ کی حیات مبارکہ میں کہا کرتے تھے نبی کریم ﷺ کی امت میں آپ کے بعد سب سے افضل حضرت ابوبکر ہیں پھر عمر اور پھر حضرت عثمان رضی اللہ عنہم۔



## الفصل الثانی

### آنحضرت ﷺ نے صدیق کا احسان سب سے زیادہ قرار دیا

﴿۸﴾ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا لِأَحَدٍ عِنْدَنَا يَدٌ إِلَّا وَقَدْ كَافَيْنَاهُ مَا خَلَا أَبَا بَكْرٍ فَإِنَّ لَهُ عِنْدَنَا يَدًا يَكْفِيهِ اللَّهُ بِهِ أَيُّومَ الْقِيَمَةِ وَمَا نَفَعَنِي مَالٌ أَحَدٍ قَطُّ مَا نَفَعَنِي مَالُ أَبِي بَكْرٍ وَلَوْ كُنْتُ مُتَّخِذًا خَلِيلًا لَأَتَّخِذْتُ أَبَا بَكْرٍ خَلِيلًا أَوْ لَأَوَّانُ صَاحِبِكُمْ خَلِيلُ اللَّهِ. (رَوَاهُ الزَّيْلَعِيُّ)

حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: ایسا کوئی شخص نہیں جس نے ہمیں کچھ دیا ہو، ہماری امداد کی ہو اور ہم نے اس کا بدلہ اس کو نہ دے دیا ہو علاوہ ابوبکر کے، حقیقت یہ ہے کہ ابوبکر نے ہمارے ساتھ عطاء و امداد کا جو عظیم سلوک کیا ہے اس کا بدلہ قیامت کے دن اللہ تعالیٰ ہی ان کو عطا کرے گا، کسی شخص کے مال نے مجھ کو اتنا فائدہ نہیں پہنچایا جتنا ابوبکر کے مال نے پہنچایا ہے، اگر میں کسی کو اپنا خلیل بنا تا تو یقیناً ابوبکر کو اپنا خلیل بنا تا۔ یاد رکھو! تمہارے صاحب اللہ کے خلیل ہیں۔

(ترمذی)

### حضرت عمر رضی اللہ عنہ کا اعتراف

﴿۹﴾ وَعَنْ عُمَرَ قَالَ أَبُو بَكْرٍ سَيِّدُنَا وَخَيْرُنَا وَأَحَبُّنَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ. (رَوَاهُ الزَّيْلَعِيُّ)

اور حضرت عمر رضی اللہ عنہ سے روایت ہے کہ انہوں نے فرمایا: حضرت ابوبکر ہمارے سردار ہیں، ہم سب سے افضل ہیں اور رسول کریم ﷺ کے سب سے زیادہ چہیتے ہیں۔ (ترمذی)

## صدیق رضی اللہ عنہ کا ایک اعزاز

﴿ ۱۰ ﴾ وَعَنْ ابْنِ عُمَرَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ لَا بَيْ بَكْرٍ أَنْتَ صَاحِبِي فِي الْغَارِ وَصَاحِبِي عَلَى الْحَوْضِ. (رَوَاهُ التِّرْمِذِيُّ)

اور حضرت ابن عمر رضی اللہ عنہ سے روایت ہے کہ رسول کریم ﷺ نے حضرت ابوبکر سے یوں فرمایا: تم میرے غار کے رفیق و ساتھی ہو اور حوض کوثر پر میرے مصاحب ہو گے۔ (ترمذی)

## صدیق رضی اللہ عنہ امت کا امام ہے

﴿ ۱۱ ﴾ وَعَنْ عَائِشَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَنْبَغِي لِقَوْمٍ فِيهِمْ أَبُو بَكْرٍ أَنْ يُؤْمَهُمْ غَيْرُهُ. (رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

اور حضرت عائشہ کہتی ہیں کہ رسول کریم ﷺ نے فرمایا: جس قوم و جماعت میں ابوبکر موجود ہوں اس کے لئے موزوں نہیں کہ اس کی امامت ابوبکر کے علاوہ کوئی شخص کرے۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

## صدیق رضی اللہ عنہ سے کوئی آگے نہیں بڑھ سکا

﴿ ۱۲ ﴾ وَعَنْ عُمَرَ قَالَ أَمَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ نَتَّصِقَ وَوَأَفَقَ ذَلِكَ عِنْدِي مَا لَأَفْقُلْتُ الْيَوْمَ أَسْبِقُ أَبَا بَكْرٍ إِنْ سَقَيْتُهُ يَوْمًا قَالَ فَجِئْتُ بِبِضْفِ مَالِي فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا أَبْقَيْتَ لِأَهْلِكَ ففُلْتُ مِثْلَهُ وَآتَى أَبُو بَكْرٍ بِكُلِّ مَا عِنْدَهُ فَقَالَ يَا أَبَا بَكْرٍ مَا أَبْقَيْتَ لِأَهْلِكَ فَقَالَ أَبْقَيْتُ لَهُمُ اللَّهُ وَرَسُولَهُ فُلْتُ لَا أَسْبِقُهُ إِلَى شَيْءٍ أَبَدًا. (رَوَاهُ التِّرْمِذِيُّ وَابْنُ دَاوُدَ)

اور حضرت عمر رضی اللہ عنہ بیان کرتے ہیں کہ رسول کریم ﷺ نے صدقہ کا حکم ہمیں دیا اور آپ کا یہ حکم مال کے اعتبار سے میرے موافق پڑ گیا، لہذا میں نے اپنے دل میں کہا کہ اگر میں کسی دن ابوبکر سے بازی لے جا سکتا ہوں تو آج کا دن ہے کہ اس معاملہ میں ان کو پیچھے چھوڑ دوں گا۔ حضرت عمر رضی اللہ عنہ کہتے ہیں پس میں نے آدھا مال لا کر آپ کی خدمت میں پیش کر دیا، رسول کریم ﷺ نے مجھ سے پوچھا گھر والوں کے لئے کیا چھوڑ آئے ہو؟ میں نے عرض کیا: جتنا لایا ہوں اتنا ہی گھر والوں کیلئے چھوڑ آیا ہوں۔ اس کے بعد حضرت ابوبکر آئے اور ان کے پاس جو کچھ تھا سب لا کر آپ کی خدمت میں پیش کر دیا آنحضرت ﷺ نے ان سے پوچھا گھر والوں کے لئے کیا چھوڑ آئے ہو؟ حضرت ابوبکر رضی اللہ عنہ نے جواب دیا: ان کے لئے اللہ اور اللہ کے رسول کو چھوڑ آیا ہوں۔ میں نے اپنے دل میں کہا: ابوبکر پر میں کبھی بھی سبقت نہیں لے جا سکوں گا۔ (ترمذی، ابوداؤد)

## صدیق رضی اللہ عنہ کو نجات کا پروانہ مل گیا

﴿۱۳﴾ وَعَنْ عَائِشَةَ أَنَّ أَبَا بَكْرٍ دَخَلَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ أَنْتَ عَتِيقُ اللَّهِ مِنَ النَّارِ فَيَوْمَئِذٍ سُمِّيَ عَتِيقًا. (رواه الترمذی)

اور حضرت عائشہ رضی اللہ تعالیٰ عنہا سے روایت ہے کہ حضرت ابوبکر رضی اللہ عنہ رسول کریم ﷺ کی خدمت میں حاضر ہوئے تو آپ نے ان سے فرمایا: تم دوزخ کی آگ سے اللہ کے آزاد کردہ ہو، اسی دن سے ان کا نام عتیق پڑ گیا۔ (ترمذی)

## حضور اکرم ﷺ کے بعد قبر سے اٹھنے والے صدیق ہوں گے

﴿۱۴﴾ وَعَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا أَوَّلُ مَنْ تَنْشَقُّ عَنْهُ الْأَرْضُ ثُمَّ أَبُو بَكْرٍ ثُمَّ عُمَرُ ثُمَّ ابْنِي أَهْلُ الْبَيْتِ فَيُحْشَرُونَ مَعِيَ ثُمَّ أَنْتِظِرُ أَهْلَ مَكَّةَ حَتَّى أُحْشَرَ بَيْنَ الْحَرَمَيْنِ.

(رواه الترمذی)

اور حضرت ابن عمر رضی اللہ عنہما کہتے ہیں کہ رسول کریم ﷺ نے فرمایا: ان لوگوں کا سب سے پہلا شخص میں ہوں گا جو زمین سے برآمد ہوں گے، میرے بعد ابوبکر اور ان کے بعد عمر، پھر میں بقیع قبرستان کے مدفونوں کے پاس آؤں گا تو ان کی قبروں سے اٹھا کر میرے ساتھ جمع کیا جائے گا، پھر میں اہل مکہ کا انتظار کروں گا تا آنکہ مجھے حرمین یعنی اہل مکہ اور اہل مدینہ کے درمیان حشر میں پہنچایا جائے گا۔ (ترمذی)

## حضور اکرم ﷺ کے بعد سب سے پہلے جنت میں صدیق داخل ہوں گے

﴿۱۵﴾ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا بِيْتِي جِبْرَائِيلُ فَأَخَذَ بِيَدِي فَأَرَانِي بَابَ الْجَنَّةِ الَّذِي يَدْخُلُ مِنْهُ أُمَّتِي فَقَالَ أَبُو بَكْرٍ يَا رَسُولَ اللَّهِ وَدِدْتُ أَنِّي كُنْتُ مَعَكَ حَتَّى أَنْظُرَ إِلَيْهِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَمَا إِنَّكَ يَا أَبَا بَكْرٍ أَوَّلُ مَنْ يَدْخُلُ الْجَنَّةَ مِنْ أُمَّتِي. (رواه أبو داؤد)

اور حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: جبرائیل میرے پاس آئے اور میرا ہاتھ اپنے ہاتھ میں لے لیا اور پھر انہوں نے مجھے جنت کا دروازہ دکھلایا جس سے میری امت کے لوگ جنت میں داخل ہوں گے۔ حضرت ابوبکر رضی اللہ عنہ نے عرض کیا یا رسول اللہ! میرے دل میں یہ حسرت بھری خواہش چل رہی ہے کہ کاش! اس وقت میں آپ کے ساتھ ہوتا تو مجھے بھی جنت کا دروازہ دیکھنا نصیب ہو جاتا۔ آنحضرت ﷺ نے فرمایا: ابوبکر! آگاہ رہو کہ میری امت میں سے جو لوگ جنت میں داخل ہوں گے ان میں سے سب سے پہلے شخص تم ہی ہو گے! (ابوداؤد)



## الفصل الثالث

حضرت ابوبکر صدیق رضی اللہ عنہ کے دو عمل جو دوسروں کے تمام اعمال پر بھاری ہیں

﴿۱۶﴾ عَنْ غَمْرٍ ذُكِرَ عِنْدَهُ أَبُو بَكْرٍ فَبَكَى وَقَالَ وَدِدْتُ أَنْ عَمَلِي كُلُّهُ مِثْلُ عَمَلِهِ يَوْمًا وَاحِدًا مِنْ أَيَّامِهِ وَلَيْلَةٍ وَاحِدَةٍ مِنْ لَيَالِيهِ أَمَا لَيْلَتُهُ فَلَيْلَةُ سَارِمَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَى الْغَارِ فَلَمَّا انْتَهَيَا إِلَيْهِ قَالَ وَاللَّهِ لَا تُدْخِلُهُ حَتَّى أَدْخَلَ قَبْلَكَ فَإِنْ كَانَ فِيهِ شَيْءٌ أَصَابَنِي دُونَكَ فَدَخَلَ فَكَسَحَهُ وَوَجَدَ فِي جَانِبِهِ ثِقْبًا فَشَقَّ إِزَارَهُ وَسَدَّهَا بِهِ وَبَقِيَ مِنْهَا اثْنَانِ فَأَلْقَمَهُمَا رَجُلَيْهِ ثُمَّ قَالَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ أَدْخَلَ فَدَخَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَوَضَعَ رَأْسَهُ فِي حَجْرِهِ فَنَامَ فَلَدَغَ أَبُو بَكْرٍ فِي رِجْلِهِ مِنَ الْجُحْرِ وَلَمْ يَتَحَرَّكَ مَخَافَةَ أَنْ يُتَّبِعَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ فَسَقَطَتْ دُمُوعُهُ عَلَى وَجْهِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ مَالِكُ يَا أَبَا بَكْرٍ قَالَ لِدُعْتُ فِدَاكَ أَبِي وَأُمِّي فَتَقَلَّ رَسُولُ اللَّهِ صَلَّى اللَّهُ عَلَيْهِ وَسَلَّمَ فَذَهَبَ مَا بَجِدُهُ ثُمَّ انْتَقَضَ عَلَيْهِ وَكَانَ سَبَبَ مَوْتِهِ أَمَا يَوْمُهُ فَلَمَّا قُبِضَ رَسُولُ اللَّهِ صَلَّى اللَّهُ عَلَيْهِ وَسَلَّمَ ارْتَدَّتِ الْعَرَبُ وَقَالُوا لَا نُؤَدِّي زَكَاةً فَقَالَ لَوْ مَنَعُونِي عَقَالًا لَجَاهَدْتُهُمْ عَلَيْهِ وَقُلْتُ يَا خَلِيفَةَ رَسُولِ اللَّهِ تَأَلَّفَ النَّاسُ وَارْتَفَقَ بِهِمْ فَقَالَ لِي أَجْبَارُ فِي الْجَاهِلِيَّةِ وَخَوَارُ فِي الْإِسْلَامِ إِنَّهُ قَدْ انْقَطَعَ الْوَحْيُ وَتَمَّ الدِّينُ أَيْقُضُ وَأَنَا حَيٌّ.

(روزانہ زین)

سیدنا عمر رضی اللہ عنہ سے روایت ہے کہ ان کے سامنے حضرت ابوبکر صدیق رضی اللہ عنہ کا ذکر چھیڑا گیا تو وہ رونے لگے اور پھر بولے مجھ کو آرزو ہے کہ کاش! میری پوری زندگی کے اعمال حضرت ابوبکر رضی اللہ عنہ کے صرف اس ایک دن کے عمل کے برابر ہو جاتے جو (آنحضرت کے زمانہ حیات کے) دنوں میں سے ایک دن تھا یا ان کی اس ایک رات کے عمل کے برابر ہو جاتے جو (آنحضرت کے زمانہ حیات کے) راتوں میں سے ایک رات تھی۔ یہ ان کی اس رات کا ذکر ہے جس میں وہ رسول کریم ﷺ کے ساتھ سفر ہجرت پر روانہ ہوئے اور غار ثور ان کی پہلی منزل بنا تھا، جب آنحضرت ﷺ اور حضرت ابوبکر رضی اللہ عنہ اس غار پر پہنچے تو حضرت ابوبکر رضی اللہ عنہ نے کہا: خدا کے واسطے آپ اس غار میں ابھی داخل نہ ہوں، پہلے میں اندر جاتا ہوں تاکہ اگر اس میں کوئی موذی چیز ہو اور وہ ضرر پہنچائے تو مجھ کو ضرر پہنچائے نہ کہ آپ کو۔ اور یہ کہہ کر حضرت ابوبکر رضی اللہ عنہ غار میں داخل ہو گئے اور اس کو جھاڑ جھنک کر صاف کیا۔ انہوں نے غار کے ایک کونے میں کئی سوراخ بھی دیکھے تھے ان میں سے بیشتر سوراخوں کو انہوں نے اپنے تہبند سے چیتھڑے پھاڑ کر بند کر دیا اور جو دو سوراخ باقی رہ گئے تھے ان کے منہ میں وہ اپنے دونوں پاؤں اڑا کر بیٹھ گئے، پھر انہوں نے رسول کریم ﷺ سے عرض کیا کہ اب اندر تشریف لے آئیے! چنانچہ رسول کریم ﷺ غار میں داخل ہوئے اور اپنا

سرمبارک حضرت ابوبکر رضی اللہ عنہ کی گود میں رکھ کر سو گئے، اسی دوران ایک سوراخ کے اندر سے سانپ نے حضرت ابوبکر رضی اللہ عنہ کے پاؤں میں کاٹ لیا لیکن آپ نے اس ڈر سے اپنی جگہ سے حرکت بھی نہیں کی کہ کہیں رسول کریم ﷺ جاگ نہ جائیں۔ آخر کار ان کی آنکھوں سے بے اختیار آنسو نکل گئے اور رسول کریم ﷺ کے چہرہ مبارک پر گرے۔ آپ نے پوچھا ابوبکر! یہ تمہیں کیا ہوا؟ انہوں نے عرض کیا: میرے ماں باپ آپ پر قربان! مجھے کسی زہریلے جانور نے کاٹ لیا ہے۔ آنحضرت ﷺ نے اپنا مبارک لعاب دہن ٹپکا دیا اور جو کیفیت ان کو محسوس ہو رہی تھی وہ فوراً جاتی رہی۔ اسی سانپ کا وہ زہر تھا جو حضرت ابوبکر رضی اللہ عنہ پر دوبارہ اثر انداز ہوا اور اسی کے سبب ان کی موت واقع ہوئی، اور ان کا دن وہ دن تھا جب رسول کریم ﷺ نے اس دنیا سے رحلت فرمائی تھی اور بعض عرب قبائل مرتد ہو گئے تھے ان لوگوں نے کہا تھا کہ ہم زکوٰۃ ادا نہیں کریں گے۔ اس موقع پر حضرت ابوبکر رضی اللہ عنہ کا کہنا تھا کہ اگر یہ لوگ (زکوٰۃ میں اونٹ کے پاؤں باندھنے کے بقدر) سی بھی دینے سے مجھے انکار کریں گے تو یقیناً میں ان سے جہاد کروں گا۔ میں نے عرض کیا تھا: اے خلیفہ رسول اللہ! آپ کو لوگوں سے الفت و خیر سگالی کا برتاؤ اور نرمی کا سلوک کرنا چاہئے۔ حضرت ابوبکر رضی اللہ عنہ نے مجھے جواب دیا تھا: کیا تم اپنے زمانہ جاہلیت ہی میں غیور و بہادر اور قوی و غصہ ورتھے؟ اور اب اپنے زمانہ اسلام میں بزدل و پست ہمت ہو گئے ہو؟ اس حقیقت کو نہ بھولو کہ وحی کا سلسلہ منقطع ہو گیا ہے اور دین کامل ہو چکا ہے، ایسی صورت میں دین کمزور و ناقص ہو جائے ایسا میں اپنی زندگی میں ہرگز نہیں ہونے دوں گا۔ (رزین)

**توضیح:** ”الی الغار“ اس غار سے غار ثور مراد ہے جو مکہ مکرمہ سے کافی فاصلہ پر ایک مشکل ترین بلند و بالا پہاڑ پر ہے، میں نے اس غار کو دیکھا ہے بلکہ اس پہاڑ پر دو غار ہیں: ایک مکہ کی جانب پہاڑ پر واقع ہے مشہور یہی ہے مگر ایک غار دوسری جانب اسی پہاڑ پر واقع ہے جو بڑے دو پتھروں کے اندر ہے اور اوپر سے نیچے اترنا پڑتا ہے جہاں دو آدمی مشکل سے بیٹھ سکتے ہیں، اس غار پر ایک بڑا پتھر بالکل نیل کی طرح لگتا ہے شاید اسی وجہ سے اس کو غار ثور کہتے ہیں، ثور عربی میں نیل کو کہتے ہیں، مکہ سے ہجرت کی رات آنحضرت ﷺ اس غار میں جا کر تین دن تک چھپے تھے میرے خیال میں یہ دوسری غار اصل میں غار ثور ہے پہلے والا مصنوعی تراشا گیا معلوم ہوتا ہے۔

”فکسحہ“ جھاڑو دینے اور صاف کرنے کو کسحہ کہا گیا ہے۔ ”ثقباً“ سوراخوں کو ثقب کہتے ہیں۔ ”القمہما“ یعنی پاؤں کے انگوٹھوں کو لقمہ بنا کر ان دو سوراخوں میں دے دیا تاکہ سوراخ بند ہو جائے۔ ”مالک“ یعنی روتے کیوں ہو؟ آنکھوں سے آنسو کیوں گرتے ہیں؟ ”فتفل“ آپ ﷺ نے لعاب دہن اس ڈر سے ہوئے مقام پر لگا دیا۔ ”ثم انتفض“ یعنی زہر کا اثر ظاہر ہو گیا اور حضرت ابوبکر رضی اللہ عنہ اسی زہر کی وجہ سے انتقال کر گئے، صدیق اکبر رضی اللہ عنہ کی عجیب شان کو دیکھئے کہ حضور اکرم ﷺ کے ساتھ کامل موافقت و رفاقت ہے یہاں تک کہ موت کی کیفیت میں بھی موافقت ہو گئی۔ ”عقالاً“ رسی کو عقال کہتے ہیں، ایک روایت میں عناقا کا لفظ ہے یعنی بکری کا بچہ بھی اگر روکیں گے تو میں ان سے جہاد کروں گا۔ حضور اکرم ﷺ کی وفات کے بعد جزیرہ عرب میں قریبا ستر فی صد لوگ اسلام سے پھر گئے تھے ان میں مختلف قسم کے لوگ تھے، ایک قسم تو وہ لوگ تھے جنہوں نے

دین کو چھوڑ دیا اور کافر ہو کر کفار سے جا ملے۔ دوسری قسم وہ لوگ تھے جنہوں نے جھوٹے مدعیان نبوت کی اتباع کی اور مرتد ہو گئے تیسری قسم وہ لوگ تھے جنہوں نے زکوٰۃ کی ادائیگی کا انکار کیا یا بالکل منکر ہو گئے یا صدیق اکبر کو نہیں دینا چاہتے تھے۔ اسی قسم کے لوگوں میں حضرت عمر فاروق رضی اللہ عنہ اور حضرت صدیق اکبر رضی اللہ عنہ کا اختلاف ہوا، حضرت عمر رضی اللہ عنہ نے فرمایا کہ یہ لوگ کلمہ پڑھتے ہیں، نماز پڑھتے ہیں، دین کو مانتے ہیں، صرف زکوٰۃ نہیں دیتے آپ نرمی فرمائیں، حضرت صدیق رضی اللہ عنہ نے فرمایا کہ جو شخص نماز اور زکوٰۃ میں فرق کرے گا میں اس کے خلاف تلوار اٹھا کر لڑوں گا، صدیق اکبر رضی اللہ عنہ نے عمر فاروق رضی اللہ عنہ کو خوب ڈانٹا اور بزدل بن جانے کا طعنہ دیا۔

”اجبار فی الجاہلیۃ“ یعنی اسلام قبول کرنے سے پہلے تم بہت بہادر اور دلیر باہمت تھے۔ ”و خوار“ یعنی اب اسلام قبول کرنے کے بعد بزدل و کمزور اور بے ہمت بن رہے ہو؟ وحی کا سلسلہ حضور اکرم ﷺ کی وفات سے منقطع ہو گیا ہے، دین کی تکمیل ہو گئی ہے اب لوگ اسلام کے کسی ایک حکم کو بھی توڑیں اور میں زندہ رہوں ایسا نہیں ہوگا، میرے ساتھ اگر کوئی نہ جائے تو میں مرتدین سے لڑنے کے لئے اکیلے جاؤں گا۔ چنانچہ صدیق اکبر رضی اللہ عنہ نے مرتدین کے خلاف بڑی کاروائی فرمائی اور قریباً ایک سال کے عرصہ میں دین اسلام جزیرہ عرب میں پھر اسی طرح قائم ہو گیا جس طرح حضور اکرم ﷺ چھوڑ کر گئے تھے۔ حضرت ابن مسعود رضی اللہ عنہ فرماتے ہیں کہ ہم نے ابتداء میں صدیق کی بات کو عجیب سمجھا لیکن آخر میں ہم نے اسی رائے کی تعریف کی۔ حضرت ابو ہریرہ رضی اللہ عنہ فرمایا کرتے تھے کہ مرتدین کے مقابلہ میں صدیق اکبر رضی اللہ عنہ نبیوں کے مقام پر کھڑے ہو گئے تھے کہ اکیلے تھے مگر ڈٹ گئے ”قام فی الردۃ مقام الانبیاء“ حضرت عائشہ رضی اللہ تعالیٰ عنہا فرماتی تھیں کہ حضور اکرم ﷺ کی وفات کے بعد میرے ابا جان پر اتنے بڑے مصائب آئے کہ اگر وہ پہاڑوں پر آجاتے تو پہاڑ ریزہ ریزہ ہو جاتے۔ کسی نے سچ کہا:

من کان یعلم ان اللہ خالقہ      لا یرمین ابابکر ببہتان  
فلو ان السماء دنت لمجد      ومکرمة دنت لهم السماء

مؤرخہ ۸ رجب ۱۲۱۸ھ



## باب مناقب عمر رضی اللہ عنہ

### حضرت عمر فاروق رضی اللہ عنہ کے مناقب کا بیان

قال الله تعالى: ﴿محمد رسول والذين معه اشداء على الكفار رحماء بينهم﴾

حب النبي رسول الله مفترض      وحب اصحابه نور ببرهان  
من كان يعلم ان الله خالقه      لا يرمى ابابكر بهتان  
ولا اباحفص الفاروق صاحبه      ولا الخليفة عثمان بن عفان  
اما على فمشهور فضائله      والبيت لا يتنى الا باركان  
فلوان السماء دنت لمجد      ومكرمة دنت لهم السماء

خود نہ تھے جو راہ پر اوروں کے ہادی بن گئے  
کیا نظر تھی جس نے مردوں کو سیجا کر دیا

**نام و نسب:** آپ کا مبارک نام عمر ہے لقب فاروق ہے اور کنیت ابو حفص ہے، لقب اور کنیت دونوں رسول اللہ کی طرف سے عطا شدہ ہیں، نویں پشت میں جا کر آپ کا نسب حضور اکرم ﷺ سے ملتا ہے، نویں پشت میں کعب کے دو بیٹے تھے ایک مڑہ دوسرا عدی، حضور اکرم ﷺ مڑہ کی اولاد میں سے ہیں اور حضرت عمر رضی اللہ عنہ عدی کی اولاد میں ہیں اس لئے آپ عدوی ہیں۔

حضرت عمر رضی اللہ عنہ کی ولادت واقعہ فیل سے تیرہ سال بعد میں ہوئی تھی ۱۳ سال حضور اکرم ﷺ سے چھوٹے ہیں، چھ نبوی کو آپ مشرف بہ سلام ہوئے، آپ سے پہلے چالیس مرد اور گیارہ خواتین اسلام قبول کر چکے تھے۔

**حلیہ مبارکہ:** آپ کا رنگ سفید مائل بہ سرخی تھا، رخساروں پر گوشت کم تھا، قدم مبارک دراز تھا، بڑے بہادر اور طاقتور تھے، اسلام سے پہلے جس طرح شدت کفر میں تھی اسلام کے بعد ویسی ہی شدت اسلام کے لئے تھی، آپ کے اسلام قبول کرنے سے مسلمانوں کو مکہ میں بہت قوت حاصل ہوئی، نبی مکرم ﷺ کے عہد میں منصب وزارت پر تھے، عہد صدیقی میں وزارت کے ساتھ منصب قضاء پر بھی فائز رہے۔ صدیق اکبر رضی اللہ عنہ کی وفات کے بعد مسلمانوں کے خلیفہ بنے، انتخاب خوا

صدیق اکبر نے کیا۔ دورانِ خلافت دین اسلام کی جس قدر خدمت و اشاعت آپ نے کی کسی اور نے نہیں کی اور جس قدر فتوحات آپ کو حاصل ہوئی اس کی نظیر اسلام میں نہیں ملتی۔ سرزمینِ شام سے لے کر مصر تک اور مصر سے لے کر دیارِ بکر تک اور دیارِ بکر سے لے کر عراق و ایران اور فارس تک مشرق و مغرب اور جنوب و شمال کے تمام علاقوں پر اللہ تعالیٰ کے دین کا جھنڈا لہرایا۔ ایک ہزار چھتیس بڑے شہروں کو ان کے مضافات کے ساتھ فتح کیا جو علاقہ اسلام کے تحت آتا فوراً حکم دیتے کہ اس میں مسجد بنائی جائے چنانچہ چار ہزار عام مسجدیں بنوائیں اور نو سو جامع مسجدیں میں قائم فرمادیں، عدل و انصاف میں آپ ضرب المثل تھے۔ ناداروں، محتاجوں، مظلوموں اور بے کسوں کی خبر گیری کے لئے رات کو گشت کیا کرتے تھے اور موقع پر امداد فرماتے تھے۔ بیت المال میں اس طرح احتیاط فرماتے تھے جس کی نظیر دنیا میں نہیں ملتی۔ حضور اکرم ﷺ کے ساتھ تمام غزوات میں شریک رہے، آپ نکوین کے لوگوں میں سے تھے جن کو براہ راست اللہ تعالیٰ کی طرف سے الہامات ہوتے ہیں، آپ کشف و کرامات میں مشہور تھے۔ آپ کی خلافت، اسلام اور مسلمانوں کے لئے باعث برکت اور ذریعہ رحمت تھی۔ حضرت عمر رضی اللہ عنہ کے موافقات بیس تک ہیں۔ دس برس چھ ماہ پانچ دن تک خلافت کی اور پھر فجر کی نماز میں مسجد نبوی کے محراب میں ۲۷ ذوالحجہ کی صبح مغیرہ بن شعبہ رضی اللہ عنہ کے غلام ابولولؤ مجوسی ایرانی نے آپ پر حملہ کر دیا جس سے آپ شدید زخمی ہوئے اور یکم محرم الحرام ۲۳ھ میں ۶۳ سال کی عمر میں اس دار فانی سے دار بقاء کی طرف رخصت ہوئے اور آنحضرت ﷺ اور حضرت ابو بکر رضی اللہ عنہ کے قدموں میں مدفون ہوئے۔





## الفصل الاول

### حضرت عمر فاروق رضی اللہ عنہ ملہم اور محدث تھے

﴿عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَقَدْ كَانَ فِيمَا بَيْنَكُمْ مِنَ الْأُمَّمِ مُحَدِّثُونَ فَإِنْ يَكُ أَحَدٌ فِي أُمَّتِي فَإِنَّهُ عُمَرُ.﴾ (متفق عليه)

حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: تم سے پہلے لوگوں میں محدث ہوا کرتے تھے اگر میری امت میں کوئی شخص محدث ہوا تو وہ بس عمر ہوں گے۔ (بخاری و مسلم)

**توضیح:** ”محدثون“ ای ملہمون و مکلمون، محدث باب تفصیل سے اسم مفعول کا صیغہ ہے۔ یہاں ملہم کے معنی میں ہے جو الہام سے ہے یعنی وہ شخص جس کے دل میں اللہ تعالیٰ کی طرف سے براہ راست نیک بات ڈالی جاتی ہے پھر وہ شخص نور ایمانی کے ذریعہ سے اس بات کو دوسروں تک پہنچاتا ہے، بعض حضرات کہتے ہیں کہ محدث اس شخص کو کہتے ہیں کہ جس کا ظن اور گمان کسی اختلافی نزاعی مسئلہ میں اس جانب کو اختیار کرتا ہے جو صحیح اور درست ہو یعنی اس کی رائے ہمیشہ حق کی طرف جاتی ہے اور حق ہی کے ساتھ رہتی ہے۔

بعض حضرات نے لکھا ہے کہ محدث کا اطلاق اس شخص پر ہوتا ہے جس کے ساتھ فرشتے کلام کرتے ہوں وحی کے طور پر نہیں بلکہ صرف گفتگو کی حد تک کلام کرتے ہوں، بعض روایات میں محدثون کے بجائے متکلمون کا لفظ اس کی تائید کرتا ہے، ان تینوں معنوں میں کوئی بھی معنی لو حضرت عمر فاروق رضی اللہ عنہ اس کے مصداق تھے۔ علماء باطن کہتے ہیں کہ حضرت عمر فاروق رضی اللہ عنہ ”رجال تکوین“ میں سے تھے مطلب یہ کہ تکوینیات پر ان کو بڑی ہوسٹرس حاصل تھی یعنی غیب کے نظام کے افراد میں سے تھے جس طرح حضرت خضر اور ان کی جماعت کے لوگ رجال تکوین میں سے ہیں، حضرت عمر فاروق رضی اللہ عنہ کے بارے میں آنحضرت ﷺ کا یہ ارشاد کہ عمر محدث ہیں اور میرے بعد اگر کوئی نبی ہوتا تو عمر ہوتا یہ اسی رجال تکوین کی طرف اشارہ ہے، عملی طور پر بھی عمر فاروق رضی اللہ عنہ نے تکوینیات میں عمل دخل کا مظاہرہ کیا ہے۔

مصر: بحیرہ قلزم کو خط لکھنا اور نہاد میں ساریہ کمانڈر کو مسجد نبوی کے منبر سے یا ساریہ الجبل کا نعرہ لگانا اور میں موافقات عمر کا ظاہر ہونا اور آنحضرت ﷺ کا یہ فرمانا کہ اللہ تعالیٰ نے عمر کی زبان اور قلب پر حق جاری کر دیا ہے اور شیطان عمر سے بھاگتا ہے اور صحابہ کا یہ عقیدہ رکھنا کہ سیکنہ حضرت عمر رضی اللہ عنہ کی زبان پر کلام کرتا ہے یہ سب اشارے ہیں کہ حضرت عمر فاروق رضی اللہ عنہ رجال تکوین میں سے تھے اور آپ موفّق من اللہ تھے، اللہ تعالیٰ کی توفیق آپ کے شامل حال تھی جو ہر لمحہ آپ کی رہنمائی کرتی تھی۔

”فان یک“ اس کلام سے ظاہری طور پر تردد اور شک مترشح ہوتا ہے مگر یاد رکھو! یہ کلام بطور شک نہیں بلکہ اس میں حضرت عمر رضی اللہ عنہ کے بارے میں مبالغہ اور تاکید ہے کہ اس امت میں ملہمین بہت ہیں مگر عمر فاروق رضی اللہ عنہ کو اس میں خصوصی

امتیاز حاصل ہے، یہ کلام اس طرز پر ہے کہ کوئی شخص کہہ دے کہ اگر انسانوں میں میرا کوئی دوست ہے تو وہ فلاں ہے اس سے دوسروں کی نفی مقصود نہیں ہوتی بلکہ مذکورہ شخص کا اختصاص مقصود ہوتا ہے۔

### حضرت عمر رضی اللہ عنہ کے سامنے سے شیطان نہیں گذر سکتا تھا

﴿۲﴾ وَعَنْ سَعْدِ بْنِ أَبِي وَقَّاصٍ قَالَ اسْتَأْذَنَ عُمَرُ بْنُ الْخَطَّابِ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَعِنْدَهُ نِسْوَةٌ مِّنْ قُرَيْشٍ يُّكَلِّمُهُنَّ وَيَسْتَكْثِرُنَّهُنَّ عَالِيَةً أَصْوَاتُهُنَّ فَلَمَّا اسْتَأْذَنَ عُمَرُ قَمَنَّ فَبَادَرَنَ الْحِجَابَ فَدَخَلَ عُمَرُ وَرَسُولُ اللَّهِ صَلَّى اللَّهُ عَلَيْهِ وَسَلَّمَ يَضْحَكُ فَقَالَ اضْحَكِ اللَّهُ بِسُكِّكَ يَا رَسُولَ اللَّهِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ عَجِبْتُ مِنْ هَؤُلَاءِ اللَّاتِي كُنَّ عِنْدِي فَلَمَّا سَمِعْنَ صَوْتَكَ ابْتَدَرْنَ الْحِجَابَ قَالَ عُمَرُ يَا عَدُوَاتِ انْفُسِهِنَّ أَتَهِنَنِي وَلَا تَهِنَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقُلْنَ نَعَمْ أَنْتَ أَفْظُ وَأَغْلَطُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِيهَ يَا ابْنَ الْخَطَّابِ وَالَّذِي نَفْسِي بِيَدِهِ مَا لَقَيْكَ الشَّيْطَانُ سَالِكًا فَجَاقِطُ الْأَسْلَافِ فَجَاغِيرَ فَجِكَ.

(مشفق علیہ وقال الحمیدی زاد البرقانی بعد قوله يا رسول الله ما أضحكك)

اور حضرت سعد ابن ابی وقاص رضی اللہ عنہ بیان کرتے ہیں کہ حضرت عمر ابن خطاب نے حجرہ نبوی کے دروازے پر کھڑے ہو کر رسول کریم ﷺ کی خدمت میں حاضر ہونے کی اجازت طلب کی، اس وقت آپ کے پاس قریش کی چند خواتین یعنی ازواج مطہرات بیٹھی ہوئی باتیں کر رہی تھیں، ان کی باتوں کا موضوع خرچہ میں اضافہ کا مطالبہ تھا اور وہ باتیں زور زور سے کر رہی تھیں، جب حضرت عمر رضی اللہ عنہ اجازت طلب کر کے اندر داخل ہونے لگے تو وہ خواتین آنحضرت ﷺ کے پاس سے اٹھ کر پردہ کے پیچھے چلی گئیں۔ حضرت عمر اندر داخل ہوئے تو رسول کریم ﷺ مسکرا رہے ہیں۔ حضرت عمر رضی اللہ عنہ نے کہا اللہ آپ کے دانتوں کو ہمیشہ خندان رکھے، آپ کیوں ہنس رہے ہیں؟ آپ نے فرمایا: مجھے اس بات پر ہنسی آگئی کہ وہ عورتیں میرے پاس بیٹھی ہوئی تھیں اور تمہاری آواز سنتے ہی پردے کے پیچھے بھاگ گئیں۔ حضرت عمر رضی اللہ عنہ بولے: ارے اپنی جان کی دشمن عورتو! مجھ سے تو اس قدر خوف کا اظہار اور رسول کریم ﷺ سے تم ذرا بھی نہیں ڈرتیں؟ ان خواتین نے جواب دیا: ہاں! کیونکہ تم نہایت سخت و نہایت سخت گو ہو۔ رسول کریم ﷺ نے فرمایا: ابن خطاب! چھوڑ دو اور کوئی بات کرو! قسم ہے اس ذات کی جس کے ہاتھ میں میری جان ہے اگر شیطان تمہیں دیکھ لیتا ہے تو اس راستے سے کترا کر دوسرا راستہ اختیار کر لیتا ہے جس پر تم چلتے ہو۔ (بخاری و مسلم) اور حمیدی نے کہا ہے کہ برقانی نے حضرت عمر رضی اللہ عنہ کے یہ الفاظ بھی نقل کئے ہیں کہ یا رسول اللہ! کس چیز نے آپ کو ہنسایا ہے؟

**توضیح:** ”عدوات انفسهن“ یعنی اپنی جانوں کی دشمن! ”اتھننی“ یعنی مجھ سے ڈرتی ہو اور بھاگ کر چھپ جاتی ہو

اور حضور اکرم ﷺ سے خوف نہیں کھاتی اور شور مچاتی ہو؟ ”أنت أفظ وأغلظ“ افظ سخت خلق اور سخت خو کے معنی میں ہے۔ اغلظ یہ سخت گو کے معنی میں ہے یعنی آپ سخت خو بھی ہو اور سخت گو بھی ہو اور رسول اللہ ﷺ ایسے نہیں ہیں۔

اب سوال یہ ہے کہ ان عورتوں نے فظاظت اور غلاظت میں اسم تفضیل کا صیغہ استعمال کیا ہے جس سے معلوم ہوتا ہے کہ حضور ﷺ کی خو اور کلام میں بھی کچھ سختی تھی حالانکہ قرآن وحدیث کے اعلان کے مطابق آنحضرت ﷺ تو نہایت نرم خو تھے؟

اس کا آسان جواب یہ ہے کہ یہاں اسم تفضیل کا صیغہ اصل فعل کے معنی میں استعمال کیا گیا ہے آنحضرت ﷺ کے ساتھ اس کا تقابل نہیں ہے یعنی فظاظت اور سختی آپ میں ہے حضور اکرم ﷺ میں نہیں ہے اسم تفضیل اصل فعل میں استعمال ہوتا رہتا ہے جیسے العسل احلی من النخل. الصیف اخرو من الشتاء حالانکہ سرکہ میں کوئی میٹھا سا نہیں ہوتی اور جاڑوں کے موسم میں کوئی گرمی نہیں ہوتی۔ ”ایہ“ یہ لفظ ہمزہ کے کسرہ کے ساتھ ہے اور ی ساکن ہے اور ہا پر زبیر کی صورت میں توین ہے کبھی ہا پر سکون بھی ہوتا ہے اور یہ کلمہ ایہا بھی پڑھا گیا ہے جیسے عبداللہ بن زبیر رضی اللہ عنہ نے فرمایا:۔

إيهاً والالنه لك شكاة ظاهر عنك عارها

ملا علی قاری رضی اللہ عنہ نے مرقات میں لکھا ہے کہ اس کلمہ کا ترجمہ اس طرح ہے ”حدث حدیثنا ولا تلتفت الی جوابہن“۔ ملا علی قاری رضی اللہ عنہ نے اس کے بعد لکھا ہے کہ وقیل هو اسم فعل یطلب له الزیادة ای استزد علی ما انت علیہ من التصلب. ملا علی قاری رضی اللہ عنہ کی پہلی عبارت کا مطلب یہ ہے کہ حضور اکرم ﷺ نے حضرت عمر فاروق رضی اللہ عنہ سے فرمایا کہ عمر! ان عورتوں کے جواب کی پروا نہ کرو! نہ اس کی طرف توجہ دو بلکہ کوئی اور بات کرو! ملا علی قاری رضی اللہ عنہ کی دوسری عبارت کا مطلب یہ ہے کہ حضور اکرم ﷺ نے حضرت عمر رضی اللہ عنہ سے فرمایا کہ جس کلام کو تم نے ان عورتوں سے کیا ہے اس کو جاری رکھو اور اس پر اضافہ کرو کیونکہ تمہاری شن اتنی عالیشان ہے کہ جس راستہ سے تمہارا گذر ہو اس پر شیطان نہیں گذر سکتا بلکہ وہ کتر اکر دوسرے راستے کو اختیار کرتا ہے۔ ابوزید سروجی نے اس لفظ کو ائنت کے معنی میں استعمال کیا ہے چنانچہ اس نے کہا ایہ بلا تمویہ ای ائنت الحدیث بلا کذب. قاموس الوحید میں اس لفظ کو اسم فعل قرار دے کر اس کا معنی یہ لکھا ہے ”ہاں کہتے رہو“ لیکن اگر یہ لفظ تنوین کے ساتھ ایہا ہو جائے تو یہ کف کف بس بس! کے معنی میں ہوتا ہے۔

علامہ تورپشتی رضی اللہ عنہ نے بھی اس طرح لکھا ہے کہ اگر یہ لفظ ایہ ہو تو یہ اسم فعل امر کے معنی میں ہوتا ہے یعنی اور اضافہ کرو لیکن اگر یہ لفظ ایہا ہو تو یہ کف کف روکنے کے لئے استعمال ہوتا ہے، علامہ فرماتے ہیں کہ زبیر بحث حدیث میں لفظ ایہا ہونا چاہئے جو بس بس! رک جا! رک جا! کے معنی میں ہوگا ای کف یا ابن الخطاب. علامہ تورپشتی رضی اللہ عنہ کا انداز بہتر معلوم ہوتا ہے۔

جنت میں عمر فاروق رضی اللہ عنہ کا محل

﴿۳﴾ وَعَنْ جَابِرٍ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ دَخَلْتُ الْجَنَّةَ فَإِذَا النَّبِيُّ مِيصَاءٍ امْرَأَةٌ أَبِي طَلْحَةَ وَسَمِعْتُ حَشْفَةً فَقُلْتُ مَنْ هَذَا فَقَالَ هَذَا بِلَالٌ وَرَأَيْتُ قَصْرًا بِنَائِهِ جَارِيَةٌ فَقُلْتُ لِمَنْ هَذَا فَقَالُوا الْعُمَرَاءُ

الْحَطَّابِ فَارَدْتُ أَنْ أَدْخَلَهُ فَأَنْظُرَ إِلَيْهِ فَذَكَرْتُ غَيْرَتَكَ فَقَالَ عُمَرُ بَابِي أَنْتَ وَأُمِّي يَا رَسُولَ اللَّهِ  
أَعَلَيْكَ آغَارُ. (متفق علیہ)

اور حضرت جابر رضی اللہ عنہ بیان کرتے ہیں کہ رسول کریم ﷺ نے فرمایا: جب میں جنت میں داخل ہوا تو اچانک دیکھا کہ میرے سامنے رمیصاء زوجہ ابوطلمحہ موجود ہیں۔ پھر میں نے قدموں کی چاپ سنی اور پوچھا کہ یہ کون شخص ہے؟ مجھے بتایا گیا یہ بلال ہیں، اس کے بعد میں نے ایک عالیشان محل دیکھا جس کے ایک گوشہ میں ایک نوجوان عورت بیٹھی ہوئی تھی، میں نے پوچھا یہ محل کس کا ہے؟ مجھے کو جنتیوں نے بتایا کہ یہ عمر ابن خطاب کا ہے، میں نے چاہا کہ محل میں جاؤں اور اس کو اندر سے بھی دیکھوں لیکن پھر مجھے تمہاری غیرت کا خیال آ گیا۔ حضرت عمر رضی اللہ عنہ نے عرض کیا یا رسول اللہ! میرے ماں باپ آپ پر قربان! کیا میں آپ سے غیرت کروں گا۔ (بخاری و مسلم)

**توضیح:** ”رمیصاء“ ام سلیم رَضِيَ اللهُ تَعَالَى عَنْهَا کو رمیصاء کہتے ہیں اور غمیصاء بھی کہتے ہیں، یہ حضرت انس رضی اللہ عنہ کی ماں ہیں، پہلے مالک بن نضر رضی اللہ عنہ کے نکاح میں تھیں جن سے حضرت انس پیدا ہوئے۔ اُحد میں جب حضرت مالک بن نضر رضی اللہ عنہ شہید ہو گئے تو پھر حضرت ابوطلمحہ رضی اللہ عنہ نے ان سے نکاح کیا بڑی شان والی عورت ہیں، حضور اکرم کی رضاعی خالہ تھیں۔

### دین کے اعتبار سے حضرت عمر کی شان

﴿٤﴾ وَعَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنَا أَنَا نَائِمٌ رَأَيْتُ النَّاسَ يُعْرَضُونَ عَلَيَّ وَعَلَيْهِمْ قُمْصٌ مِنْهُمَا مَا يَبْلُغُ الثُّدَى وَمِنْهَا مَا دُونَ ذَلِكَ وَعَرَضَ عَلَيَّ عُمَرُ بْنُ الْخَطَّابِ وَعَلَيْهِ قَمِيصٌ يَجْرُهُ قَالُوا فَمَا أَوْلَتْ ذَلِكَ يَا رَسُولَ اللَّهِ قَالَ الدِّينُ. (متفق علیہ)

اور حضرت ابوسعید خدری رضی اللہ عنہ کہتے ہیں کہ رسول کریم ﷺ نے فرمایا: جب کہ میں سو رہا تھا تو کیا دیکھتا ہوں کہ کچھ لوگوں کو میرے سامنے پیش کیا جا رہا ہے وہ سب کرتا پہنے ہوئے تھے جن میں بعض کے کرتے تو ان کے سینے تک تھے اور بعض کے کرتے ان سے بھی چھوٹے تھے۔ پھر جب عمر بن خطاب رضی اللہ عنہ میرے سامنے پیش ہوئے تو ان کا کرتا اتنا لمبا تھا کہ زمین سے گھٹ رہا تھا، بعض صحابہ نے پوچھا یا رسول اللہ! اس کی تعبیر آپ کیا بیان فرماتے ہیں؟ فرمایا: ”دین و مذہب“۔

(بخاری و مسلم)

**توضیح:** ”الدین“ عالم مثال میں قیص کی مثال دین ہے، حضرت عمر رضی اللہ عنہ کا زمانہ خلافت طویل تھا اس لئے دین کی سب سے زیادہ خدمت آپ نے کی ہے اس لیے آپ کا دین زیادہ تھا اور کرتا لمبا تھا اس قسم کے فضائل جزئی ہوتے ہیں کلی نہیں۔

### حضرت عمر فاروق رضی اللہ عنہ کی علمی بزرگی

﴿٥﴾ وَعَنْ ابْنِ عُمَرَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ بَيْنَا أَنَا نَائِمٌ أُتَيْتُ بِقَدَحٍ لَبَنٍ

فَشَرِبْتُ حَتَّىٰ أَنَسِيَ لَأَرَى الرَّيَّ يَخْرُجُ فِي أَظْفَارِي ثُمَّ أُعْطِيتُ فَضْلِي عُمَرُ بْنُ الْخَطَّابِ قَالُوا فَمَا أَوْلَتْهُ  
يَا رَسُولَ اللَّهِ قَالَ الْعِلْمُ. (مُسْتَقَّ عَلَيْهِ)

اور حضرت ابن عمر رضی اللہ عنہما کہتے ہیں کہ میں نے رسول کریم ﷺ کو فرماتے ہوئے سنا: میں سو رہا تھا کہ دودھ سے بھرا پیالہ لا کر مجھے  
دیا گیا، میں نے اس دودھ کو پیا، پھر میں نے دیکھا کہ (زیادہ ہونے کے سبب اس دودھ کی) تری اور تازگی میرے ناخنوں سے  
پھوٹ رہی ہے اور پھر میں نے سچا ہوا دودھ عمر بن الخطاب رضی اللہ عنہ کو دے دیا، بعض صحابہ نے عرض کیا یا رسول اللہ! اس دودھ کی  
تعبیر میں آپ کیا فرماتے ہیں؟ فرمایا: ”علم“۔ (بخاری و مسلم)

**توضیح:** ”الرئی“ سیرابی کو ری کہتے ہیں۔ ”العلم“ عالم مثال میں علم کی مثال دودھ کی ہے، اس قسم کی فضیلت کو  
شاریحین جزئی فضیلت قرار دیتے ہیں، کلی فضیلت حضرت صدیق اکبر رضی اللہ عنہ کی ہے۔

### حضرت عمر فاروق رضی اللہ عنہ سے متعلق حضور اکرم ﷺ کا خواب

﴿٦﴾ وَعَنْ أَبِي هُرَيْرَةَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ بَيْنَا أَنَا نَائِمٌ رَأَيْتُنِي عَلَى قَلْبٍ  
عَلَيْهَا دَلْوٌ فَزَعْتُ مِنْهَا مَا شَاءَ اللَّهُ ثُمَّ أَخَذَهَا ابْنُ أَبِي قُحَافَةَ فَزَعَ مِنْهَا ذُنُوبًا أَوْ ذُنُوبَيْنِ وَفِي نَزْعِهِ ضَعْفٌ  
وَاللَّهُ يَغْفِرُ لَهُ ضَعْفَهُ ثُمَّ اسْتَحَالَتْ غَرَبًا فَأَخَذَهَا ابْنُ الْخَطَّابِ فَلَمَّ أَرَعَبَقْرِيًّا مِنَ النَّاسِ يَنْزِعُ نَزْعَ عُمَرَ حَتَّى  
ضَرَبَ النَّاسُ بَعْطَنَ وَفِي رِوَايَةٍ بَنُ عُمَرَ قَالَ ثُمَّ أَخَذَهَا ابْنُ الْخَطَّابِ مِنْ يَدِ أَبِي بَكْرٍ فَاسْتَحَالَتْ فِي يَدِهِ  
غَرَبًا فَلَمَّ أَرَعَبَقْرِيًّا يَفْرِي فَرِيَهُ حَتَّى رَوَى النَّاسُ وَضَرَبُوا بَعْطَنَ. (مُسْتَقَّ عَلَيْهِ)

اور حضرت ابو ہریرہ رضی اللہ عنہ کہتے ہیں کہ میں نے رسول کریم ﷺ کو فرماتے ہوئے سنا کہ: میں سو رہا تھا کہ میں نے دیکھا کہ میں  
ایک بغیر من کے کنویں پر ہوں جہاں ڈول بھی رکھا ہوا ہے۔ میں نے اس کنویں سے پانی کھینچا جس قدر کہ اللہ نے چاہا، میرے  
بعد ابن ابی قحافہ یعنی ابو بکر نے ڈول سنبھالا اور کنویں سے پانی کھینچنے لگے لیکن وہ ایک یا دو ڈول سے زائد پانی نہیں کھینچ سکے دراصل  
پانی کھینچنے میں وہ ست اور کمزور پڑ رہے تھے، ان کی اس سستی و کمزوری کو اللہ تعالیٰ معاف کرے، پھر وہ ڈول ایک پڑس میں  
تبدیل ہو گیا اور عمر ابن خطاب نے اس کو لے لیا، حقیقت یہ ہے کہ میں نے کسی جوان اور قوی تر شخص کو ایسا نہیں پایا جو عمر رضی اللہ عنہ کی  
طرح اس پڑس کے ذریعہ پانی کھینچتا ہو، چنانچہ لوگوں نے اس جگہ کو اونٹوں کے بیٹھنے کی جگہ بنا لیا۔ ابن عمر کی روایت میں یوں ہے  
کہ پھر ابو بکر کے ہاتھ سے اس ڈول کو عمر ابن خطاب نے لے لیا جو ان کے ہاتھ میں پہنچ کر پڑس بن گیا، حقیقت یہ ہے کہ میں نے  
کسی جوان اور قوی تر شخص کو ایسا نہیں پایا جو پانی کھینچنے کے اس کام میں عمر کی طرح چاق و چوبند اور کار گزار ہو، چنانچہ انہوں نے  
لوگوں کو سیراب کر ڈالا اور لوگوں نے اس جگہ کو اونٹوں کے بیٹھنے کی جگہ بنا لیا۔ (بخاری و مسلم)

**توضیح:** ”قلیب“ من اور منڈیر کے بغیر جو کنواں ہوتا ہے اس کو قلیب کہتے ہیں یعنی ویران کنواں، یہاں مطلق

کنواں مراد ہے یا ویران کنویں کے ذکر کرنے سے اس طرف اشارہ ہے کہ اہل عزم اور حوصلہ والے لوگ ویران مقام کو آباد کر کے بہت کچھ حاصل کر سکتے ہیں۔ ”ذنوبا“ پانی نکالنے کے ڈول کو ذنوب کہتے ہیں ذال پر زبر ہے۔ ”او ذنوبین“ یا دو ڈول نکال دیئے، یہ شک راوی کی طرف سے ہے یا ”او“ کا لفظ بل کے معنی میں ہے اس جملہ میں حضرت صدیق اکبر رضی اللہ عنہ کی دو سالہ خلافت کی طرف اشارہ ہے۔

”وفی نزاعہ ضعف“ اس جملہ سے حضرت صدیق اکبر رضی اللہ عنہ کی تنقیص مقصود نہیں ہے اور نہ ان پر حضرت عمر فاروق رضی اللہ عنہ کی فضیلت بیان کرنا مقصود ہے بلکہ اصلاً صدیق اکبر رضی اللہ عنہ کے زمانہ خلافت کی قلت کی طرف اشارہ ہے اور حضرت عمر فاروق رضی اللہ عنہ کی مدت خلافت کی کثرت و طوالت کی طرف اشارہ ہے، اس جملہ کا دوسرا مطلب یہ ہے کہ اس میں اس طرف اشارہ ہو سکتا ہے کہ صدیق اکبر کے زمانہ خلافت میں لوگوں کے ارتداد کا فتنہ آئے گا جس سے دین و حکومت کی کمزوری کی طرف اشارہ کیا گیا۔ بہر حال حضرت عمر کا دور خلافت چونکہ طویل تھا اس لئے اس میں مخلوق خدا اور دین اسلام کا بہت زیادہ خدمت ہوئی۔ ”غربا“ غین پر زبر ہے را پر سکون ہے بڑے ڈول کو کہتے ہیں جو بیل کی کھال سے بنایا جاتا ہے اس کو چرس بھی کہتے ہیں، اس جملہ سے حضرت عمر فاروق رضی اللہ عنہ کی خلافت کے استحکام اور دین کی مضبوطی کی طرف اشارہ ہے اور مخلوق خدا کی خدمت کی طرف اشارہ ہے۔

”عسقریا“ قونی اور پہلوان نابغہ روزگار شخص کو عسقری کہتے ہیں۔ ”بعطن“ نصر اور ضرب سے عطن اونٹوں کے بیٹھنے کی اس جگہ کو کہتے ہیں جہاں اونٹ پانی سے سیراب ہو کر آرام کے لئے بیٹھ جاتے ہیں یا پانی پینے کے لئے بیٹھ جاتے ہیں۔ اعدطان الاصل اونٹوں کے بازو کو کہتے ہیں یعنی اتنا وافر پانی آ گیا کہ لوگوں نے اس کنویں کے پاس اونٹوں کے ٹھکانے بنا لئے کہ پانی کی فراوانی کی وجہ سے اب یہی جگہ رہنے کے لئے قابل ہے۔

”یفری فریہ“ ای یعمل عملہ نرب یضرب سے ہے فریہ میں فافرتہ ہے اور راساکن ہے اور یا پرفتہ ہے تعجب خیز اور حیرت انگیز کام کو کہتے ہیں، را پر کسرہ یا پر شد بھی پڑھا گیا ہے اسی سے یہ آیت ہے۔ ”لقد جنت شینا فریا ای عجیبا“ مطلب یہ کہ میں نے پانی نکالنے کے کام میں عمر جیسے نابغہ روزگار شخص اور تعجب خیز کام کرنے والا چاق و چوبند کسی کو نہیں دیکھا۔



## الفصل ثانی

### حضرت عمر رضی اللہ عنہ کی زبان و قلب سے حق کا ظہور

﴿۷﴾ عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ جَعَلَ الْحَقَّ عَلَى لِسَانِ عُمَرَ وَقَلْبِهِ.  
(رَوَاهُ التِّرْمِذِيُّ وَفِي رِوَايَةِ أَبِي دَاوُدَ عَنْ أَبِي ذَرٍّ قَالَ إِنَّ اللَّهَ وَضَعَ الْحَقَّ عَلَى لِسَانِ عُمَرَ يَقُولُ بِهِ)

حضرت ابن عمر رضی اللہ عنہ کہتے ہیں کہ رسول کریم ﷺ نے فرمایا: اللہ تعالیٰ نے عمر کی زبان پر اور ان کے قلب میں حق و صداقت جاری فرما دیا ہے۔ (ترمذی) اور ابوداؤد کی روایت میں جو حضرت ابوذر سے مروی ہے یوں ہے کہ آنحضرت ﷺ نے فرمایا: اللہ تعالیٰ نے عمر کی زبان پر حق رکھ دیا ہے۔ اسی لئے وہ حق بات کہتے ہیں۔

**توضیح:** ”علی لسان عمر“ یعنی حضرت عمر فاروق رضی اللہ عنہ رجال تکوین میں سے تھے تکوینی امور میں انکو بڑی دسترس حاصل تھی چنانچہ اللہ تعالیٰ نے ان کی زبان اور دل پر حق جاری فرمایا دیا تھا، حق کا ٹھکانہ آپ کی زبان اور قلب و دماغ میں رکھا تھا۔ اس حدیث کے بعد والی حدیث میں بھی اسی قسم تکوین کی بات کہی گئی ہے۔ چنانچہ حضرت علی رضی اللہ عنہ فرماتے ہیں کہ ہم اس بات کو بعید نہیں سمجھتے تھے کہ کوئی فرشتہ حضرت عمر رضی اللہ عنہ کی زبان پر کلام کر رہا ہے، حضرت ابن مسعود رضی اللہ عنہ فرماتے ہیں کہ میں نے حضرت عمر رضی اللہ عنہ کو دیکھا تو ایسا محسوس ہوا کہ کوئی فرشتہ عمر کی دونوں آنکھوں کے درمیان بیٹھا ہے جو ان کو صحیح راستہ کی رہنمائی کرتا ہے۔

”سکینہ“ سے پرسکون اور مدلل قابل اطمینان کلام بھی مراد ہے لیا جاسکتا ہے عمر کی بات سے مکمل اعتماد اور تسلی ہو جاتی ہے۔

### حضور اکرم ﷺ نے حضرت عمر رضی اللہ عنہ کو اللہ تعالیٰ سے مانگا تھا

﴿۸﴾ وَعَنْ عَلِيٍّ قَالَ مَا كُنَّا نُبْعَدُ أَنَّ السَّكِينَةَ تَنْطِقُ عَلَى لِسَانِ عُمَرَ. رَوَاهُ الْبَيْهَقِيُّ فِي دَلَائِلِ النُّبُوَّةِ  
اور حضرت علی کرم اللہ وجہہ فرماتے ہیں کہ ہم اس بات کو بعید نہیں جانتے تھے کہ حضرت عمر کی زبان پر سکینت و طمانیت جاری ہوتی ہے۔ اس روایت کو بیہقی نے دلائل النبوة میں نقل کیا ہے۔

﴿۹﴾ وَعَنْ ابْنِ عَبَّاسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ اللَّهُمَّ اعِزَّ الْإِسْلَامَ بِأَبِي جَهْلٍ بِنِ هِشَامٍ أَوْ بِعُمَرَ بْنِ الْخَطَّابِ فَأَصْبَحَ عُمَرُ فَعَدَا عَلَى النَّبِيِّ صَلَّى اللَّهُ عَلَيْهِ وَسَلَّمَ فَأَسْلَمَ ثُمَّ صَلَّى فِي الْمَسْجِدِ  
ظَاهِرًا.  
(رَوَاهُ أَحْمَدُ وَالتِّرْمِذِيُّ)

اور حضرت ابن عباس رضی اللہ عنہ نبی کریم ﷺ سے روایت کرتے ہیں کہ آپ نے دعا فرمائی: الہی! ابو جہل ابن ہشام یا عمر ابن الخطاب کے ذریعہ اسلام کو سر بلند و غالب کر دے چنانچہ اگلے ہی دن جب صبح ہوئی تو عمر ابن الخطاب نبی کریم ﷺ کی خدمت میں حاضر ہو کر مسلمان بن گئے اور پھر مسجد حرام میں اعلانیہ نماز پڑھی گئی۔ (احمد، ترمذی)

## آسمان تلے حضرت عمر سب سے افضل ہیں

﴿ ۱۰ ﴾ وَعَنْ جَابِرٍ قَالَ قَالَ عُمَرُ لِأَبِي بَكْرٍ يَا خَيْرَ النَّاسِ بَعْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ أَبُو بَكْرٍ أَمَا إِنَّكَ إِنْ قُلْتَ ذَلِكَ فَلَقَدْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَا طَلَعَتِ الشَّمْسُ عَلَى رَجُلٍ خَيْرٍ مِنْ عُمَرَ. (رواه الترمذی وقال هذا حديث غریب)

اور حضرت جابر رضی اللہ عنہ کہتے ہیں کہ عمر فاروق نے سیدنا ابوبکر صدیق کو ان الفاظ میں مخاطب کیا: اے وہ ذات گرامی جو رسول کریم ﷺ کے بعد سب انسانوں سے بہتر ہے، سیدنا ابوبکر صدیق نے فرمایا عمر! اگر تم میرے بارے میں یہ کہتے ہو تو تم جان لو کہ میں نے رسول کریم ﷺ کو یہ فرماتے ہوئے سنا ہے کہ آفتاب کسی ایسے شخص پر طلوع نہیں ہوا جو عمر سے بہتر ہو۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

**توضیح:** اس حدیث سے معلوم ہوتا ہے کہ آسمان تلے حضرت عمر فاروق رضی اللہ عنہ سب سے افضل ہیں حالانکہ امت کا اجماع ہے کہ افضل البشر بعد الانبیاء بالتحقیق ابوبکر الصدیق ہیں؟

اس اشکال کا ایک جواب یہ ہے کہ یہ فضیلت اور یہ برتری حضرت صدیق رضی اللہ عنہ کے دور کے بعد حضرت عمر رضی اللہ عنہ کے دور سے متعلق ہے گویا عمر فاروق رضی اللہ عنہ اپنے دور میں سب سے افضل تھے۔ دوسرا جواب یہ ہے کہ حضرت عمر رضی اللہ عنہ کی یہ فضیلت انکی عدالت و سیاست اور تدبیر و تدبر سے متعلق ہے گویا یہ جزئی فضیلت ہے صدیق اکبر رضی اللہ عنہ کی فضیلت کلی ہے۔

## حضرت عمر رضی اللہ عنہ کی انتہائی منقبت

﴿ ۱۱ ﴾ وَعَنْ عُقْبَةَ بْنِ عَامِرٍ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ لَوْ كَانَ بَعْدِي نَبِيٌّ لَكَانَ عُمَرَا بْنَ الْخَطَّابِ. (رواه الترمذی وقال هذا حديث غریب)

اور حضرت عقبہ ابن عامر رضی اللہ عنہ کہتے ہیں کہ رسول کریم ﷺ نے فرمایا: اگر میرے بعد کوئی نبی ہوتا تو وہ عمر ہوتے۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

**توضیح:** ”لکان عمر“ جس طرح پہلے تفصیل سے لکھا گیا ہے کہ حضرت عمر فاروق رضی اللہ عنہ غیبی نظام اور تکوینیات کے آدمی تھے یہاں انکی جو منقبت بیان کی گئی ہے اس میں اسی طرف اشارہ ہے، ہو سکتا ہے کہ استعداد کے حوالہ سے حضرت عمر رضی اللہ عنہ نبوت کی وادی کے آدمی تھے مگر نبی نبوت ختم ہو گئی ہے اس لئے نبی نہیں آئے گا اور جب حضرت عمر رضی اللہ عنہ آنحضرت ﷺ کے بعد نبی نہیں بن سکتے تو کسی اور کا تو سوال ہی پیدا نہیں ہوگا لہذا غلام احمد قادیانی جھوٹا دجال ہے۔

## حضرت عمر کا رعب و دبدبہ

﴿ ۱۲ ﴾ وَعَنْ بُرَيْدَةَ قَالَ خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي بَعْضِ مَعَارِزِهِ فَلَمَّا انْصَرَفَ جَاءَتْ جَارِيَةٌ



سَوْدَاءُ فَقَالَتْ يَا رَسُولَ اللَّهِ إِنِّي كُنْتُ نَذَرْتُ أَنْ رَدَّكَ اللَّهُ صَالِحًا أَنْ أَضْرِبَ بَيْنَ يَدَيْكَ بِالذَّفِّ وَأَتَعْنِي فَقَالَ لَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ إِنْ كُنْتَ نَذَرْتِ فَأَضْرِبِي وَالْأَفْلَاحُ جَعَلْتُ تَضْرِبُ فَدَخَلَ أَبُو بَكْرٍ وَهِيَ تَضْرِبُ ثُمَّ دَخَلَ عَلِيٌّ وَهِيَ تَضْرِبُ ثُمَّ دَخَلَ عُثْمَانُ وَهِيَ تَضْرِبُ ثُمَّ دَخَلَ عُمَرُ فَأَلْقَتِ الذَّفَّ تَحْتَ إِسْتِهَا ثُمَّ قَعَدَتْ عَلَيْهَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الشَّيْطَانَ لَيَخَافُ مِنْكَ يَا عُمَرُ إِنِّي كُنْتُ جَالِسًا وَهِيَ تَضْرِبُ فَدَخَلَ أَبُو بَكْرٍ وَهِيَ تَضْرِبُ ثُمَّ دَخَلَ عُثْمَانُ وَهِيَ تَضْرِبُ فَلَمَّا دَخَلَتْ أَنْتَ يَا عُمَرُ أَلْقَتِ الذَّفَّ.

(رواه الترمذی وقال هذا حديث حسن غريب صحيح)

اور حضرت بریدہ رضی اللہ عنہ کا بیان ہے کہ رسول کریم ﷺ جہاد میں تشریف لے گئے تھے جب آپ واپس تشریف لائے تو ایک سیاہ فام باندی خدمت اقدس میں حاضر ہوئی اور کہنے لگی کہ یا رسول اللہ! میں نے منت مانی تھی کہ اگر اللہ تعالیٰ آپ کو فتح و سلامتی کے ساتھ واپس لائے گا تو میں آپ کے سامنے دف بجاؤں گی اور گیت گاؤں گی۔ آنحضرت ﷺ نے اس سے فرمایا: اگر تم نے واقعی منت مان رکھی ہے تو دف بجالو ورنہ ایسا مت کرو۔ اس باندی نے دف بجانا شروع کر دیا۔ اتنے میں ابو بکر رضی اللہ عنہ داخل ہوئے لیکن وہ باندی دف بجانے میں مشغول رہی پھر علی رضی اللہ عنہ آئے اور وہ اس وقت بھی دف بجاتی رہی۔ پھر عثمان رضی اللہ عنہ آئے تب بھی اس نے اپنا دف بجانا جاری رکھا اور پھر جب عمر آئے تو اس نے دف واپنے کولہوں کے نیچے سر کا دیا اور کولہوں کے بل بیٹھ گئی، اس پر رسول کریم ﷺ نے فرمایا: عمر! تم سے شیطان بھی خوف زدہ رہتا ہے۔ یہ باندی میری موجودگی میں دف بجارہی تھی، پھر ابو بکر رضی اللہ عنہ آئے تو اس وقت بھی بجاتی رہی، پھر علی رضی اللہ عنہ آئے تو اس وقت بھی دف بجاتی رہی، پھر عثمان رضی اللہ عنہ آئے تو اس وقت بھی بجاتی رہی مگر اے عمر! جب تم آئے تو اس باندی نے دف کو اٹھا کر چھپا دیا۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

**توضیح:** ”الذف“ فصیح لغت میں ذف کے دال پر زبر پڑھا جاتا ہے اور فاسا کن ہے یہاں اس حدیث کے مضمون سے ذہن میں دو سوال پیدا ہوتے ہیں۔

**سوال ۱:** پہلا سوال یہ ہے کہ دف بجانا کوئی عبادت نہیں ہے اس کی نذر کیسے مانی گئی؟ نذر تو اس چیز کی مانی جاتی ہے جس کی نظیر عبادات اور مامورات میں موجود ہو!

**جواب:** اس سوال کا جواب یہ ہے کہ چونکہ معاملہ جہاد کا تھا تو جہاد پر جانا، فتح حاصل کرنا، دشمن کو مار بھگانا، اللہ تعالیٰ کی زمین پر اللہ تعالیٰ کا قانون نافذ کرنا، یہ سب عبادت ہیں اس لئے اس کی نذر درست قرار دے دی گئی اور ایک حد تک دف بجانے اور نذر پوری کرنے کو برداشت کیا گیا، یہ معاملہ ناجائز نکل کر مباح کے زمرہ میں آ گیا۔

**سوال ۲:** اب سوال یہ ہے کہ دف بجانا لہو اور لہو کا موموں میں شمار ہوتا ہے تو آنحضرت ﷺ کے سامنے دف کیسے بجایا گیا؟

**جواب:** اس سوال کا جواب یہ ہے کہ جہاد کی خوشی میں، نیز آنحضرت ﷺ کے صحیح سالم لوٹنے اور فتح حاصل ہونے کی خوشی میں دف بجانا لہو و لعب سے خارج ہو گیا اور اس لوٹنے نے ایک اچھی بنیاد اور اخلاص کے ساتھ یہ کام کیا اس لئے ایک حد تک برداشت کیا گیا لیکن حضرت عمر فاروق رضی اللہ عنہ کے آنے کے وقت شاید اس اباحت کا وقت ختم ہو چکا تھا اس لئے آنحضرت ﷺ نے حضرت عمر رضی اللہ عنہ کی شان میں فرمایا کہ تجھ سے شیطان خوفزدہ ہو کر دوسرا راستہ اختیار کرتا ہے۔

### جلال فاروقی رضی اللہ عنہ

﴿۱۳﴾ وَعَنْ عَائِشَةَ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ جَالِسًا فَسَمِعْنَا لَغَطًا وَصَوْتَ صَبِيَّانِ فَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَإِذَا حَبَشِيَّةٌ تَزْفُرْنَ وَالصَّبِيَّانِ حَوْلَهَا فَقَالَ يَا عَائِشَةُ تَعَالَى فَاَنْظُرِي فَبَجْتُ فَوَضَعْتُ لِحَبِيٍّ عَلَى مَنْكَبِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَجَعَلْتُ أَنْظُرُ إِلَيْهَا مَا بَيْنَ الْمَنْكَبِ إِلَى رَأْسِهِ فَقَالَ لِي أَمَا سَبِغْتَ أَمَا سَبِغْتَ فَبَجْتُ أَقُولُ لَا، لِأَنْظُرَ مَنْزِلَتِي عِنْدَهُ إِذْ طَلَعَ غَدًا فَاَرْفَضَ النَّاسُ عَنْهَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي لِأَنْظُرُ إِلَى شَيْطَانِ الْجِنِّ وَالْإِنْسِ قَدْ فَرَّوْا مِنْ عَمْرِ قَالَتْ فَرَجَعْتُ.

(رَوَاهُ الْبَيْهَقِيُّ وَقَالَ هَذَا حَدِيثٌ حَسَنٌ صَحِيحٌ غَرِيبٌ)

اور حضرت عائشہ رضی اللہ تعالیٰ عنہا کہتی ہیں کہ رسول کریم ﷺ بیٹھے ہوئے تھے کہ ایک پرشور آواز ہمارے کانوں میں آئی پھر ہم نے بچوں کا شور و غل سنا۔ رسول کریم ﷺ کھڑے ہو گئے، آپ نے دیکھا ایک حبشی عورت اچھل کود رہی ہے اور اس کے چاروں طرف بچے کھڑے ہوئے ہیں۔ آپ نے فرمایا کہ عائشہ! آؤ یہ تماشہ تم بھی دیکھو۔ چنانچہ میں اٹھ کر آنحضرت ﷺ کے پاس کھڑی ہو گئی اور اپنا گال رسول کریم ﷺ کے کندھے پر رکھ کر آپ کے کندھے اور سر کے درمیان سے اس عورت کا تماشہ دیکھنے لگی، تھوڑی دیر کے بعد آنحضرت ﷺ مجھ سے پوچھتے کیا تمہارا جی نہیں بھرا کیا ابھی تمہارا جی نہیں بھرا؟ میں جواب دیتی کہ نہیں ابھی میرا جی نہیں بھرا اور اصل میں یہ معلوم کرنا چاہتی تھی کہ آنحضرت ﷺ کے دل میں میرا کیا مقام ہے اور آپ مجھ سے کتنی محبت کرتے ہیں، پھر اچانک عمر رضی اللہ عنہ نمودار ہوئے اور پھر وہ لوگ جو اس عورت کا تماشہ دیکھ رہے تھے ان کو دیکھتے ہی ادھر ادھر منتشر ہو گئے۔ یہ دیکھ کر رسول کریم ﷺ نے فرمایا: میں دیکھ رہا ہوں کہ انسانوں اور جنوں کے شیطان عمر رضی اللہ عنہ کے خوف سے بھاگ رہے ہیں۔ حضرت عائشہ رضی اللہ تعالیٰ عنہا کہتی ہیں کہ اس کے بعد میں بھی وہاں سے ہٹ گئی۔ اس روایت کو ترمذی نے نقل کیا ہے اور کہا ہے کہ یہ حدیث صحیح غریب ہے۔

**توضیح:** "لغطاً" ایسی زوردار اور پرشور آواز کو لفظ کہتے ہیں جس سے کوئی بات سمجھ میں نہ آتی ہو صرف شور ہو رہا ہو۔

”حبشیہ“ ای امرأۃ منسوبة الی الحبش ایک کالی کلونی حبشی عورت تھی۔

”تذفن“ ضرب۔ ضرب سے مؤنث کا صیغہ ہے سخت دھکا دینے اور اچھلنے کودنے اور لات مارنے کو ذفن کہتے ہیں اور ناپنے کو بھی کہتے ہیں مگر ناپنے کا معنی یہاں صحیح نہیں ہوگا۔ اس حدیث میں جو کچھ بیان کیا گیا ہے ممکن ہے کہ حد جواز کے درجہ میں کوئی تماشہ تھا یا جہاد کی مشق تھی اس لئے آنحضرت ﷺ نے بھی دیکھا اور حضرت عائشہ رضی اللہ تعالیٰ عنہا کو بھی دکھایا آنحضرت ﷺ پر جمال و کمال کا رنگ غالب تھا تو تماشہ چل رہا تھا حضرت عمر رضی اللہ عنہ پر رعب و جلال کا غلبہ تھا اور ویسے بھی یہ کھیل اب ضرورت سے زائد ہو رہا تھا اس لئے حضرت عمر رضی اللہ عنہ کی آمد پر سب تتر بتر ہو گئے۔ ”فارفض الناس“ ارفضاں اسی بھاگنے اور تتر بتر ہونے اور منتشر ہو کر اپنی اپنی جگہوں کی طرف بھاگ جانے کو کہتے ہیں۔



## الفصل الثالث

### موافقات عمر رضی اللہ عنہ

﴿۱۴﴾ عَنْ أَنَسِ بْنِ عُمَرَ أَنَّ عُمَرَ قَالَ وَافَقْتُ رَبِّي فِي ثَلَاثٍ قُلْتُ يَا رَسُولَ اللَّهِ لَوْ اتَّخَذْنَا مِنْ مَقَامِ إِبْرَاهِيمَ مُصَلًّى فَنَزَلْتُ وَاتَّخَذُوا مِنْ مَقَامِ إِبْرَاهِيمَ مُصَلًّى وَقُلْتُ يَا رَسُولَ اللَّهِ يَدْخُلُ عَلَيَّ نِسَائِكَ الْبُرِّ وَالْفَاجِرُ فَلَوْ أَمَرْتُهُنَّ يَحْتَجِبْنَ فَنَزَلْتُ آيَةَ الْحِجَابِ وَاجْتَمَعَ نِسَاءُ النَّبِيِّ صَلَّى اللَّهُ عَلَيْهِ وَسَلَّمَ فِي الْغَيْرَةِ فَقُلْتُ عَسَى رَبُّهُ إِنْ طَلَّقَكُنَّ أَنْ يُبَدِّلَهُ أَزْوَاجًا خَيْرًا مِنْكُنَّ فَنَزَلَتْ كَذَلِكَ وَفِي رِوَايَةِ لِابْنِ عُمَرَ قَالَ قَالَ عُمَرُ وَافَقْتُ رَبِّي فِي ثَلَاثٍ فِي مَقَامِ إِبْرَاهِيمَ وَفِي الْحِجَابِ وَفِي أُسَارَى بَدْرٍ. (مُتَّفَقٌ عَلَيْهِ)

حضرت انس رضی اللہ عنہ اور حضرت ابن عمر رضی اللہ عنہم راوی ہیں کہ حضرت عمر رضی اللہ عنہ نے فرمایا تین باتوں میں میرے پروردگار کا حکم میری رائے کے مطابق نازل ہوا۔ پہلی بات تو یہ کہ میں نے عرض کیا تھا یا رسول اللہ! اگر مقام ابراہیم کو ہم نماز پڑھنے کی جگہ بنا لیں تو بہتر ہو۔ پس یہ آیت نازل ہوئی ﴿وَ اتَّخَذُوا مِنْ مَقَامِ إِبْرَاهِيمَ مُصَلًّى﴾ اور بناؤ مقام ابراہیم کو نماز کی جگہ، اور میں نے عرض کیا تھا یا رسول اللہ! آپ کی ازواج مطہرات کے سامنے نیک و بد ہر قسم کے لوگ آتے ہیں، اگر آپ ازواج مطہرات کو پردہ میں رہنے کا حکم فرمادیں تو بہتر ہوگا۔ پس پردہ کی آیت نازل ہوئی۔ اور (تیسری بات یہ کہ) جب نبی کریم ﷺ کی بیبیوں نے رشک و غیرت والے معاملہ پر اتفاق کر لیا تھا۔ تو میں نے کہا تھا اگر آنحضرت ﷺ تمہیں طلاق دے دیں تو ان کا پروردگار بہت

جلد تمہارے بدلے ان کو تم سے اچھی بیبیاں دے دے گا پس میرے انہی الفاظ و مفہوم میں آیت نازل ہوئی۔ اور حضرت ابن عمر رضی اللہ عنہ کی ایک اور روایت میں یوں ہے کہ انہوں نے بیان کیا کہ حضرت عمر رضی اللہ عنہ نے فرمایا تین باتوں میں میرے پروردگار کا حکم میری رائے کے مطابق نازل ہوا۔ ایک تو مقام ابراہیم کے بارے میں دوسرے پردے کے بارے میں اور تیسرے بدر کے قیدیوں کے بارے میں۔ (بخاری و مسلم)

**توضیح:** ”وافتت ربی“ موافقت کا مطلب یہ ہے کہ جو بات اور جو حکم اللہ تعالیٰ کے ہاں پردہ غیب میں مقرر تھا اور اللہ تعالیٰ کے ارادے اور مرضی کے موافق تھا اس کے ظاہر ہونے سے پہلے حضرت عمر رضی اللہ عنہ کے دل پر اس کا ظہور ہو گیا اور حضرت عمر رضی اللہ عنہ نے اس کا اظہار اور مطالبہ کر دیا پھر اللہ تعالیٰ نے حضرت عمر رضی اللہ عنہ ہی کی مرضی کے مطابق وہ حکم بذریعہ وحی آنحضرت ﷺ پر ظاہر فرمایا اس معاملہ سے بھی واضح ہو جاتا ہے کہ حضرت عمر رضی اللہ عنہ تکوینیات کے لوگوں میں سے تھے، یہاں حضرت عمر رضی اللہ عنہ کے ادب کو دیکھا جائے تو عقل حیران رہ جاتی ہے کیونکہ آپ نے وفاقنی ربی نہیں فرمایا حالانکہ حقیقت اسی طرح تھی مگر بطور ادب آپ نے فرمایا وافتت ربی یعنی میں نے چند امور میں اپنے رب کی مرضی کے مطابق بات کی اور میری رائے میرے رب کی رائے کے ساتھ موافق ہو گئی۔

”فی ثلاث“ یہاں تین باتوں کا ذکر ہے اس سے حصر بیان کرنا مقصود نہیں ہے بلکہ اس حدیث میں موقع و محل کے اعتبار سے تین کا بیان کرنا مطلوب تھا ورنہ موافقات عمر پندرہ سے زیادہ ہیں علماء امت نے موافقات عمر پر کئی کتابیں لکھی ہیں علامہ سیوطی رحمۃ اللہ علیہ نے بیس موافقات عمر کا ذکر کیا ہے۔

”فی الغیرۃ“ اس لفظ میں واقعہ عسل کی طرف اشارہ ہے جو مشہور واقعہ ہے، اس میں سورت تحریم کی ابتدائی آیات نازل ہوئیں حضرت عمر رضی اللہ عنہ نے آیات کے نزول سے پہلے ازواج مطہرات کے سامنے جو کچھ سنایا بعد میں قرآن کی آیت اسی طرح اتر آئی اسی طرح واقعہ اُفک میں حضرت عمر رضی اللہ عنہ نے پڑھا ”سبحانک ہذا بہتان عظیم“ بعد میں قرآن کی آیت اسی طرح نازل ہوئی۔

### حضرت عمر فاروق رضی اللہ عنہ کے چار اعزازات

﴿۱۵﴾ وَعَنِ ابْنِ مَسْعُودٍ قَالَ فَضَّلَ النَّاسَ عُمَرُ بْنُ الْخَطَّابِ بِأَرْبَعِ بَدَعٍ الْأَسَارَى يَوْمَ بَدْرٍ أَمَرَ بِقَتْلِهِمْ فَأَنْزَلَ اللَّهُ تَعَالَى لَوْلَا كَتَبَ مِنَ اللَّهِ سَبَقَ لِمَسْكُومٍ فِيمَا أَخَذْتُمْ عَذَابٌ عَظِيمٌ وَبَدَّكَرِهِ الْحِجَابَ أَمَرَ نِسَاءَ النَّبِيِّ صَلَّى اللَّهُ عَلَيْهِ وَسَلَّمَ أَنْ يُحْتَجِبْنَ فَقَالَتْ لَهُ زَيْنَبُ وَأَنْكَ عَلَيْنَا يَا ابْنَ الْخَطَّابِ وَالْوَحْيُ يُنَزَّلُ فِي بُيُوتِنَا فَأَنْزَلَ اللَّهُ تَعَالَى وَإِذَا سَأَلْتُمُوهُنَّ مَتَاعًا فَاسْأَلُوهُنَّ مِنْ وَرَاءِ حِجَابٍ وَبَدْعُوهُ النَّبِيِّ صَلَّى اللَّهُ عَلَيْهِ وَسَلَّمَ أَلَلَّهُمْ أَيْدِيَ الْإِسْلَامِ بِعَمَرَ وَبِرَأْيِهِ فِي أَبِي بَكْرٍ كَانَ أَوَّلَ نَاسٍ بَايَعَهُ. (رَوَاهُ أَحْمَدُ)

اور حضرت ابن مسعود رضی اللہ عنہ کہتے ہیں کہ حضرت عمر ابن خطاب رضی اللہ عنہ کو دوسروں پر چار باتوں کے سبب خصوصی فضیلت حاصل

ہے۔ ایک بات تو جنگ بدر کے قیدیوں کی بابت ان کی رائے تھی، ان کا کہنا تھا کہ ان قیدیوں کو قتل کر دیا جائے اور اللہ تعالیٰ نے یہ آیت نازل فرمائی ﴿لَوْ لَا كَتَبَ مِنَ اللَّهِ سَبْقَ لِمَسْكُمْ فِيمَا اخَذْتُمْ عَذَابَ الْيَمِّ﴾ یعنی اگر اللہ تعالیٰ کا ایک نوشتہ مقدر نہ ہو چکتا کہ خطا اجتہادی کا مرتکب مستوجب عذاب نہیں ہوگا تو جو کچھ فدیہ تم نے لیا تھا اس کی وجہ سے تم پر بڑی سزا واقع ہو جاتی۔ دوسری بات پردہ کی بابت ان کا مشورہ دینا تھا، انہوں نے نبی کریم ﷺ کی ازواج مطہرات کو پردہ کی طرف متوجہ کیا تھا اس پر ام المؤمنین حضرت زینب رضی اللہ عنہا نے ان سے کہا تھا کہ اے عمر ابن الخطاب رضی اللہ عنہ پردہ میں رہنے کی بات ہم سے تم کہہ رہے ہو حالانکہ وحی ہمارے گھروں میں اترتی ہے؟ اور پھر اللہ تعالیٰ نے یہ وحی نازل فرمائی ﴿وَإِذَا سَأَلْتُمُوهُنَّ مَتَاعًا فَسَلُّوهُنَّ مِنْ وَرَاءِ حِجَابٍ﴾ یعنی اور جب تم ان سے کوئی چیز مانگو تو پردہ کے باہر سے مانگا کرو۔ تیسری بات وہ دعا تھی جو ان کے حق میں نبی کریم ﷺ نے مانگی تھی کہ الہی! عمر کے ذریعہ اسلام کو تقویت عطا فرما۔ اور چوتھی بات ابو بکر کے حق میں ان کی رائے تھی کہ انہوں نے سب سے پہلے ان کے ہاتھ پر بیعت کی۔ (احمد)

**توضیح:** ”اساری یوم بدر“ ۲ھ میں جب جنگ بدر کا واقعہ ہوا تو اللہ تعالیٰ نے مسلمانوں کو فتح عظیم عطا فرمائی بڑے بڑے ستر کا فرما رہے گئے اور ستر گرفتار ہو گئے، مدینہ منورہ میں ان قیدیوں کے بارے میں آنحضرت ﷺ نے صحابہ کرام سے مشورہ مانگا کہ ان سے فدیہ لے کر چھوڑ دیا جائے یا قتل کیا جائے، حضرت عمر فاروق رضی اللہ عنہ نے فرمایا کہ یا رسول اللہ یہ لوگ کفر کے سرغننے ہیں آپ میرے خاندان کے لوگ میرے ہاتھ میں دیدیں تاکہ میں ان کو قتل کر دوں بلکہ ہر خاندان والے اپنے اپنے رشتہ داروں کو مار دیں اس طرح کفار پر اسلام کا رعب بیٹھ جائے گا اور کفر کی جڑ کٹ جائے گی حضرت عمر فاروق رضی اللہ عنہ کی رائے کے برعکس عام صحابہ اور حضور اکرم ﷺ کی رائے یہ تھی کہ ان سے فدیہ لے کر چھوڑ دیا جائے، اللہ تعالیٰ نے فدیہ لینے اور قتل کرنے میں حضور اکرم ﷺ کو اختیار دیا تھا مگر یہ شرط تھی کہ آئندہ سال تمہارے ستر آدمی مارے جائیں گے اس پر حضرت عمر رضی اللہ عنہ سخت ناراض تھے مگر عام صحابہ کی رائے پر عمل ہو گیا جس پر اللہ تعالیٰ نے سخت ناراضگی کا اظہار فرمایا اور حضرت عمر رضی اللہ عنہ کی رائے کے موافق حکم بھیجا کہ اس طرح کرنا چاہئے تھا۔ آنحضرت ﷺ نے فرمایا اگر عذاب آجاتا تو عمر کے سوا کوئی نہ بچتا۔ ”کتاب من اللہ“ یعنی لوح محفوظ میں لکھا تھا کہ مجتہد کی غلطی پر مواخذہ نہیں ہوتا یا یہ کہ اہل بدر پہلے سے معاف ہیں ان کا مواخذہ نہیں ہوگا یا یہ کہ اللہ تعالیٰ نے دونوں باتوں کی اجازت دے دی تھی کہ فدیہ لیا یا قتل کر دو۔ اس لئے عذاب ٹل گیا ورنہ عذاب نمودار ہو گیا تھا۔ قرآن کی آیت ہے ﴿مَا كَانَ لِنَبِيٍّ أَنْ يَكُونَ لَهُ أَسْرَىٰ حَتَّىٰ يُثْخِنَ فِي الْأَرْضِ﴾ الی ان قال ﴿لَوْ لَا كَتَبَ مِنَ اللَّهِ سَبْقَ لِمَسْكُمْ فِيمَا اخَذْتُمْ عَذَابَ عَظِيمٍ﴾ ”وہر ایہ“ یعنی عمر فاروق کی رائے تھی کہ آنحضرت ﷺ کے بعد آپ کا خلیفہ ابو بکر صدیق رضی اللہ عنہ ہونا چاہئے آپ نے سقیفہ بنی ساعدہ میں چند دلائل دیئے اور پھر حضرت صدیق رضی اللہ عنہ کا ہاتھ پکڑ کر بیعت کر لی پھر سب نے بیعت کر لی۔

## جنت میں حضرت عمر رضی اللہ عنہ کے بلند درجے

﴿۱۶﴾ وَعَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذَاكَ الرَّجُلُ أَرْفَعُ أُمَّتِي دَرَجَةً فِي الْجَنَّةِ قَالَ أَبُو سَعِيدٍ وَاللَّهِ مَا كُنَّا نَرَى ذَاكَ الرَّجُلَ إِلَّا عُمَرَ بْنِ الْخَطَّابِ حَتَّى مَضَى لِسَبِيلِهِ.

(رواہ ابن ماجہ)

اور حضرت ابوسعید خدری رضی اللہ عنہ کہتے ہیں کہ رسول کریم ﷺ نے فرمایا: وہ شخص میری امت میں جنت کا بلند تر مقام و مرتبہ پانے والا ہے۔ ابوسعید کا بیان ہے کہ اس شخص کے بارے میں بخدا ہمارا خیال اس کے علاوہ اور کچھ نہیں تھا کہ اس سے حضرت عمر ابن الخطاب کی ذات مراد ہے یہاں تک کہ حضرت عمر رضی اللہ عنہ اس دنیا سے چلے گئے۔ (ابن ماجہ)

## نیک کاموں میں حضرت عمر رضی اللہ عنہ کی چستی

﴿۱۷﴾ وَعَنْ أَسْلَمَ قَالَ سَأَلَنِي ابْنُ عُمَرَ بَعْضَ شَأْنِهِ يَعْني عُمَرَ فَأَخْبَرْتُهُ فَقَالَ مَا رَأَيْتُ أَحَدًا قَطُّ بَعْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ حِينِ قُبُضِ كَانَ أَحَدًا وَأَجُودَ حَتَّى انْتَهَى مِنْ عُمَرَ.

(رواہ البخاری)

در حضرت اسلم کہتے ہیں کہ حضرت ابن عمر رضی اللہ عنہ نے مجھ سے حضرت عمر رضی اللہ عنہ کے کچھ احوال و خصائل جاننے چاہے تو میں نے ان کو بہت سی باتیں بتائیں اور کہا کہ رسول کریم ﷺ کے بعد میں نے حضرت عمر رضی اللہ عنہ سے بڑھ کر کسی شخص کو نہیں دیکھا جو اپنی زندگی کے آخری لمحوں تک اچھے کاموں میں سب سے زیادہ سرگرم کار اور سب سے زیادہ نیک رہا ہو۔ (بخاری)

**نوضیح:** "اسلم" حضرت اسلم رضی اللہ عنہ حضرت عمر رضی اللہ عنہ کے غلام اور خاص خادم تھے اسی وجہ سے حضرت ابن عمر رضی اللہ عنہ نے ان سے اپنے ابا جان حضرت عمر رضی اللہ عنہ کے خصوصی احوال جاننا چاہے کیونکہ بسا اوقات خادم کو وہ کچھ معلوم ہوتا ہے جو بیٹے کو معلوم نہیں ہوتا، "فقال" اس قال کا فاعل اسلم ہے اور یہ جملہ خبرتہ کی تفصیل ہے، بعض نسخوں میں قال ہے اگر یہ لفظ فقلت و تا تو کنت آسان ہوتا، بہر حال پورا بیان اسلم کا ہے "اجد" یعنی دین میں زیادہ جدوجہد کرنے والا اور نہیں تھا حضرت عمر رضی اللہ عنہ سب سے زیادہ جدوجہد کرنے والے تھے۔ "واجود" ای احسن فی طلب الیقین یعنی نیک کاموں میں محنت پر عمدہ تین رکھتے تھے، محنت لگن اور شوق و چستی کے ساتھ نیک اعمال کرتے تھے۔ "حتی انتھی من عمر" اس جملہ کو سمجھنے کے لئے اصل عبارت کو دیکھنا پڑے گا اصل عبارت اس طرح ہے ما رأیت احدا اجد واجود من عمر حتی انتھی عمر ای ضعی لسبیلہ.

درکھنا چاہئے کہ حضرت عمر رضی اللہ عنہ کی یہ فضیلتیں اس زمانہ سے وابستہ ہیں جب کہ حضرت ابوبکر صدیق رضی اللہ عنہ کا انتقال ہو چکا تھا۔ علی قاری فرماتے ہیں "قال السیوطی ای فی زمن خلافتہ لیخرج ابوبکر". دوسرا جواب یہ ہے کہ یہ تمام فضائل زنیہ ہیں جزئی فضیلت عمر فاروق رضی اللہ عنہ کی ہے اور عام فضیلت حضرت ابوبکر صدیق رضی اللہ عنہ کی ہے۔

## حضرت عمر فاروق رضی اللہ عنہ کی شہادت

﴿۱۸﴾ وَعَنِ الْمَسُورِ بْنِ مَخْرَمَةَ قَالَ لَمَّا طَعِنَ عُمَرُ جَعَلَ يَأْتُمُّ فَقَالَ لَهُ ابْنُ عَبَّاسٍ وَكَانَهُ يُجَزِّعُهُ يَا أَمِيرَ الْمُؤْمِنِينَ وَلَا كُلُّ ذَلِكَ لَقَدْ صَحِبْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَأَحْسَنْتَ صُحْبَتَهُ ثُمَّ فَارَقَكَ وَهُوَ عِنْدَكَ رَاضٍ ثُمَّ صَحِبْتَ أَبَا بَكْرٍ فَأَحْسَنْتَ صُحْبَتَهُ ثُمَّ فَارَقَكَ وَهُوَ عِنْدَكَ رَاضٍ ثُمَّ صَحِبْتَ الْمُسْلِمِينَ فَأَحْسَنْتَ صُحْبَتَهُمْ وَلَئِنْ فَارَقْتَهُمْ لَتَفَارِقْتَهُمْ وَهُمْ عِنْدَكَ رَاضُونَ قَالَ أَمَّا مَا ذَكَرْتَ مِنْ صُحْبَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَرِضَاهُ فَإِنَّمَا ذَلِكَ مِنْ مَنِ اللَّهُ مِنْ بِهِ عَلِيٌّ وَأَمَّا مَا ذَكَرْتَ مِنْ صُحْبَةِ أَبِي بَكْرٍ وَرِضَاهُ فَإِنَّمَا ذَلِكَ مِنْ مَنِ اللَّهُ مِنْ بِهِ عَلِيٌّ وَأَمَّا مَا تَرَى مِنْ جَزَعِي فَهُوَ مِنْ أَجْلِكَ وَمِنْ أَجْلِ أَصْحَابِكَ وَاللَّهِ لَوَ أَنَّ لِي طِلَاعَ الْأَرْضِ ذَهَبًا لَأَفْتَدَيْتُ بِهِ مِنْ عَذَابِ اللَّهِ قَبْلَ أَنْ أَرَاهُ.

(رَوَاهُ الْبُخَارِيُّ)

اور حضرت مسور ابن مخرمہ رضی اللہ عنہ کہتے ہیں کہ جب حضرت عمر رضی اللہ عنہ کو مارا گیا تو وہ بے چینی کا اظہار کرنے لگے چنانچہ حضرت عبداللہ ابن عباس رضی اللہ عنہ نے گویا حضرت عمر رضی اللہ عنہ کو فزع اور بے صبری میں تسکین دی اور کہا کہ امیر المؤمنین! یہ سب (آپ کی شان کے شایان) نہیں ہے، آپ تو وہ ہستی ہیں کہ جس کو رسول کریم ﷺ کی صحبت و رفاقت کا شرف حاصل ہوا اور بہت اچھی صحبت حاصل ہوئی، آپ نے رفاقت رسول کا کامل حق ادا کیا اور رسول کریم ﷺ اس حال میں آپ سے جدا ہوئے کہ وہ آپ سے راضی و خوش تھے پھر ابو بکر صدیق رضی اللہ عنہ کی رفاقت و مجالست آپ کو نصیب ہوئی اور ان کے ساتھ بھی آپ کی رفاقت بہت اچھی رہی یہاں تک کہ جب وہ آپ سے جدا ہوئے تو آپ سے خوش تھے، اس کا ثبوت یہ ہے کہ انہوں نے آپ ہی کو اپنا جانشین نامزد فرمایا اور پھر آپ کو مسلمانوں کی خدمت و رفاقت کا موقع ملا اور ان کی خدمت و رفاقت کا فریضہ بھی آپ نے بڑی اچھی طرح نبھایا، اب اگر مسلمانوں سے جدا ہوں گے تو اس حال میں جدا ہوں گے کہ تمام مسلمان آپ سے راضی و خوش ہونگے۔ فاروق اعظم رضی اللہ عنہ نے فرمایا: تم نے آنحضرت ﷺ کی صحبت اور آپ کی رضا و خوشنودی کا جو ذکر کیا ہے تو بلاشبہ یہ اللہ تعالیٰ کا ایک بڑا احسان ہے جو اس نے محض اپنے فضل و کرم سے مجھ پر کیا ہے، اسی طرح تم نے حضرت ابو بکر کی صحبت و رفاقت اور ان کی خوشنودی کا جو ذکر کیا ہے تو وہ بھی اللہ تعالیٰ ہی کا ایک بڑا احسان ہے جس کے ذریعہ اس نے محض اپنے فضل و کرم سے مجھے سرفراز کیا۔ رہی میری بے صبری و بے قراری جو تم دیکھ رہے ہو تو یہ تمہارے اور تمہارے دوستوں اور ساتھیوں کے سبب سے ہے۔ خدا کی قسم اگر میرے پاس تمام زمین کے برابر سونا ہو تو میں اس کو اللہ کے عذاب کے بدلے میں قربان کر دوں اس سے پہلے کہ میں اللہ کو (یا اللہ کے عذاب کو) دیکھوں۔ (بخاری)

**توضیح:** ”لما طعن“ یعنی جب حضرت عمر فاروق رضی اللہ عنہ کو نیزہ مارا گیا۔ مختصر قصہ اس طرح ہے کہ مدینہ منورہ میں مغیرہ بن

شعبہ رضی اللہ عنہ کا ایک مجوسی غلام تھا جس کا نام فیروز تھا اور کنیت ابو لؤلؤ تھی اس نے شکایت کی تھی کہ میرے آقا مغیرہ بن شعبہ رضی اللہ عنہ نے مجھ پر زیادہ ٹیکس لگا رکھا ہے حضرت عمر رضی اللہ عنہ نے ان سے پوچھا کہ تمہارا پیشہ کیا ہے، اس نے کئی پیشے اور ہنر بتادیئے، عمر فاروق رضی اللہ عنہ نے فرمایا یہ ٹیکس اتنا زیادہ نہیں ہے تم تو بہت ماہر کارِ مگر ہو تمہاری کمائی بہت ہے۔ میں نے سنا ہے تم بہت اچھی چکی بناتے ہو میرے لئے ایک چکی بنا دو، ابو لؤلؤ چونکہ غصہ میں تھا تو اس نے کہا کہ اچھا میں تیرے لئے ایسی چکی تیار کروں گا کہ دنیا اس کو یاد رکھے گی، حضرت عمر رضی اللہ عنہ نے جب یہ سنا تو فرمایا ہذا دنی العبد اس غلام نے مجھے موت کی دھمکی دیدی ہے پھر فجر کی نماز میں ابو لؤلؤ نے حضرت عمر رضی اللہ عنہ پر حملہ کر دیا یہ بدھ کا دن تھا اور ۲۷ ذوالحجہ ۲۳ھ کی تاریخ تھی تین دن تک آپ زخمی رہے اور یکم محرم الحرام ۲۴ھ میں آپ نے جام شہادت نوش فرمایا اس وقت آپ کی عمر ۶۳ سال تھی۔

”یالم“ الم درد کو کہتے ہیں یعنی حضرت عمر فاروق رضی اللہ عنہ زخم کی وجہ سے شدید کرب اور فریاد کا اظہار فرما رہے تھے، عام شارحین نے یہی مطلب بیان کیا ہے میں بھی اس کو ماننا ہوں لیکن اس پوری حدیث کے دیکھنے اور اس کے مضمون میں غور کرنے سے معلوم ہوتا ہے کہ حضرت عمر فاروق رضی اللہ عنہ امور خلافت اور اس میں حقوق اللہ اور حقوق العباد کے بارے میں بے چینی کا اظہار فرما رہے تھے، حضرت ابن عباس رضی اللہ عنہ نے بھرپور طریقے سے آپ کو تسلی دے دی۔ ”و کأنہ یجزعہ“ عام شارحین لکھتے ہیں کہ حضرت ابن عباس رضی اللہ عنہ، حضرت عمر فاروق رضی اللہ عنہ کو اس کرب و درد پر ملامت فرما رہے تھے مگر شیخ عبدالحق رحمہ اللہ نے اس کا مطلب یہ بیان کیا ہے کہ حضرت ابن عباس رضی اللہ عنہ حضرت عمر فاروق رضی اللہ عنہ کے درد اور پریشانی کو دور فرما رہے تھے اور تسلی دے رہے تھے یہ مطلب زیادہ واضح ہے اور اس حدیث کے بالکل موافق ہے اور یالم کا مطلب جو میں نے بیان کیا ہے اس کے عین مطابق ہے، آنے والے جملے سب اسی پر موافق آرہے ہیں۔

”ولا کمل ذلک“ یعنی اے امیر المؤمنین! ان تمام پریشانیوں کی کوئی ضرورت نہیں ہے نہ یہ بے قراری اور مستقبل کا اتنا خوف آپ کی شایان شان ہے، آپ تو وہ ہستی ہیں کہ حضرت پاک ﷺ کا آپ نے ساتھ دیا، حضرت ابو بکر صدیق رضی اللہ عنہ کا ساتھ دیا وہ دونوں آپ سے راضی رہے پھر آپ نے مسلمانوں کی خدمت کی، انتقال کے بعد ان شاء اللہ سب مسلمان بھی آپ سے راضی اور خوش ہوں گے لہذا پریشانی کی ضرورت نہیں ہے۔ ”مَنْ مِّنَ اللّٰهِ“ یعنی حضور اکرم ﷺ کی خدمت یا صدیق اکبر رضی اللہ عنہ کی خدمت یہ تو اللہ تعالیٰ کی طرف سے محض احسان تھا جو مجھ پر ہوا مجھے جو پریشانی ہے وہ آپ لوگوں کی وجہ سے ہے۔

”مَنْ اجلکم“ عام شارحین نے لکھا ہے کہ حضرت عمر فاروق رضی اللہ عنہ فرماتے ہیں کہ میرے مرنے کے بعد قنوں کے دروازے کھل جائیں گے لہذا مجھے آپ لوگوں کی فکر لاحق ہے اس لئے بے چینی اور اضطراب کی کیفیت میں ہوں کہ تمہارا کیا بنے گا؟ شارحین کا لکھنا اپنی جگہ مگر میں نے اس حدیث کے سمجھانے کی ابتداء سے جو کوشش کی ہے اس کے مطابق مطلب یہ ہے کہ حضرت عمر فاروق رضی اللہ عنہ امور خلافت کے بارے میں بے چینی ظاہر فرما رہے تھے اور اس جملہ میں بھی اسی کا اظہار فرمایا ہے کہ امور خلافت میں کہیں حقوق اللہ یا حقوق العباد میں کوئی کوتاہی نہ ہوئی ہو چنانچہ دیگر روایات میں ہے کہ آپ نے فرمایا کہ اس خلافت میں ثواب و عتاب میں معاملہ برابر سراسر ختم ہو جائے تو یہ میرے لئے اچھا ہوگا لالی ولا علی نہ مجھے ثواب ملے نہ عذاب ملے۔ ”طلاع



الارض“ یہ طلوع سے ہے یعنی میرے پاس اتنا سونا ہو جس سے زمین کی سطح بھر جائے میں عذاب الہی کے دیکھنے سے پہلے پہلے اس کو خرچ کر دوں گا مگر عذاب کی شکل نہیں دیکھوں گا، ملا علی قاری رضی اللہ عنہ نے لکھا ہے کہ حضرت عمر فاروق کا سر ان کے بیٹے ابن عمر کی گود میں تھا اور آپ اللہ تعالیٰ سے مناجات میں یہ شعر پڑھ رہے تھے:-

ظَلُّوْمْ لِنَفْسِيْ غَيْرَ اِنِّيْ مُسْلِمٌ اٰصَلِيْ صَلَوةً كُلَّهَا وَاَصُوْمٌ

تَبَّحُّوْكُمْ: میں نے اپنے آپ پر بڑا ظلم کیا ہے مگر پھر بھی میں مسلمان ہوں، اپنی تمام نمازیں پڑھتا ہوں اور روزہ رکھتا ہوں۔ حضرت عمر فاروق خوف ورجا کے پیکر اعظم تھے، فرماتے تھے کہ اگر قیامت میں یہ اعلان ہو جائے کہ تمام انسان جنت میں جائیں گے ایک آدمی دوزخ میں جائے گا تو مجھے خطرہ ہوگا کہ کہیں وہ میں نہ ہوں اور اگر یہ اعلان ہو جائے کہ سارے لوگ دوزخ میں جائیں گے صرف ایک آدمی جنت میں جائے گا تو مجھے اُمید ہوگی کہ وہ ایک آدمی میں ہوں گا۔ شیعہ ردائف نے حضرت عمر فاروق کے اس خوف ورجا کے جذبے اور اس اخلاص کو غلط نگاہ سے دیکھا ہے اور ان کو مورد طعن ٹھہرانے کی کوشش کی ہے سچ ہے:-

فَعَيْنُ الرَّضَاءِ عَنْ كُلِّ عَيْبٍ كَلِيْلَةٌ وَلَكِنَّ عَيْنَ السَّخَطِ تُبْدِي الْمَسَاوِيَا

تَبَّحُّوْكُمْ: آدمی جب کسی سے خوش ہو تو آنکھیں ہر عیب سے اندھی رہتی ہیں مگر ناراض آنکھ کو صرف برائی نظر آتی ہے۔

مؤرخہ ۲۶ جمادی الثانی ۱۳۱۸ھ

پہلے: یہاں سے لیکر کتاب کے آخری باب ”باب ثواب هذه الامة“ کی آخری حدیث (نمبر ۱۴) تک تاریخیں مکرر ہیں جس کا مطلب یہ ہے کہ اس تاریخ میں دو مقامات سے سبق پڑھایا گیا ہے، مثلاً ۲۶ جمادی الثانی ۱۳۱۸ھ کو اصل سبق ”باب فی المعجزات“ کی فصل ثانی حدیث نمبر ۳۹ سے ہوا ہے تو اس تاریخ کو مناقب میں سے اس جگہ یعنی ”باب مناقب ابی بکر و عمر“ سے بھی درس ہوا ہے وفس علی هذا فلا اشکال فی التکرار بین التواریخ! اور یہ سلسلہ آخری درس جو ۹ رجب کو کتاب کی آخری حدیث سے ہوا ہے اس سے پہلے تک چلا ہے! فافہم ولا تعجل فی الاشکال!!



## باب مناقب ابی بکر و عمر رضی اللہ عنہما

### ابوبکر صدیق و عمر فاروق رضی اللہ عنہما کے مناقب

صاحب مشکوٰۃ کا مناقب میں یہ طریقہ رہا ہے کہ انہوں نے انفرادی مناقب متعلقہ صحابی کے ساتھ بیان فرمائے ہیں لیکن مناقب کی احادیث مشترکہ بھی ہوتی ہیں، صاحب مشکوٰۃ نے مشترکہ مناقب کو الگ ابواب میں جمع فرمادیا ہے چنانچہ صدیق اکبر اور عمر فاروق کے انفرادی مناقب سے فارغ ہونے کے بعد اب ان دونوں کے مشترکہ مناقب بیان فرما رہے ہیں یہ اچھی ترتیب ہے۔



## الفصل الاول

### حضور اکرم ﷺ کا صدیق و عمر رضی اللہ عنہما پر اعتماد

عَنْ أَبِي هُرَيْرَةَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ بَيْنَمَا رَجُلٌ يَسُوقُ بَقْرَةً إِذْ أَعْيَىٰ فَرَكَبَهَا فَقَالَتْ أَنَا لَمْ نُخْلَقْ لِهَذَا إِنَّمَا خُلِقْنَا لِحِرَاثَةِ الْأَرْضِ فَقَالَ النَّاسُ سُبْحَانَ اللَّهِ بَقْرَةٌ تَكَلِّمُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَإِنِّي أُوْمِنُ بِهِ أَنَا وَأَبُو بَكْرٍ وَعُمَرُ وَمَاهِمَا ثُمَّ وَقَالَ بَيْنَمَا رَجُلٌ فِي غَنَمٍ لَهُ إِذْ عَدَّ الذَّنْبُ عَلَىٰ شَاةٍ مِنْهَا فَأَخَذَهَا فَأَذَرَ كَهَا صَاحِبُهَا فَاسْتَنْقَذَهَا فَقَالَ لَهُ الذَّنْبُ فَمَنْ لَهَا يَوْمَ السَّبْعِ يَوْمَ لَا رَاعِيَ لَهَا غَيْرِي فَقَالَ النَّاسُ سُبْحَانَ اللَّهِ ذَنْبٌ يَتَكَلَّمُ فَقَالَ أُوْمِنُ بِهِ أَنَا وَأَبُو بَكْرٍ وَعُمَرُ وَمَاهِمَا ثُمَّ

(مُسْتَفْقٌ عَلَيْهِ)

حضرت ابو ہریرہ رضی اللہ عنہ راوی ہیں کہ رسول کریم ﷺ نے فرمایا: ایک شخص ایک گائے کو ہانکتا ہوا لے جا رہا تھا، جب وہ تھک گیا تو گائے پر سوار ہو گیا، گائے بولی ہماری تخلیق اس کام کے لئے نہیں ہوئی ہے، ہم تو زراعت و کاشت کاری کے کام میں آنے کے لئے پیدا کئے گئے ہیں، لوگوں نے کہا سبحان اللہ! گائے بھی بات کرتی ہے، اس پر رسول کریم ﷺ نے فرمایا: میں اس بات پر ایمان لاتا ہوں اور ابوبکر و عمر بھی ایمان لاتے ہیں اور حضرت ابوبکر رضی اللہ عنہ اور حضرت عمر رضی اللہ عنہ اس مجلس میں موجود نہیں تھے۔ نیز حضرت ابو ہریرہ رضی اللہ عنہ نے بیان کیا کہ ایک شخص اپنی بکریوں کے ریوڑ کے درمیان تھا ناگہاں ایک بھیڑیا آیا اور ریوڑ میں سے

ایک بکری اٹھالے گیا، بکری کے مالک نے بھیڑیے کا تعاقب کر کے اپنی بکری اس سے چھڑائی، بھیڑیا اس سے بولا: سبوح کے دن بکریوں کا رکھوالا کون ہوگا، جب میرے سوا بکریوں کا چرانے والا کوئی نہ ہوگا، لوگوں نے کہا سبحان اللہ بھیڑیا اور بات کر رہا ہے؟ آنحضرت ﷺ نے فرمایا میں اس پر ایمان لاتا ہوں اور ابوبکر و عمر بھی ایمان لائے، اس وقت حضرت ابوبکر رضی اللہ عنہ اور حضرت عمر رضی اللہ عنہ میں سے کوئی بھی وہاں موجود نہیں تھا۔ (بخاری و مسلم)

**توضیح:** ”اعیى“ یعنی جب آدمی تھک گیا تو گائے پر سوار ہو گیا، گائے نے انکار کیا اور باتیں کیں لوگوں نے تعجب کیا۔ ”فانی او من“ یہ شرط محذوف پر متفرع ہے جو جزاء واقع ہے یعنی اگر لوگ گائے کی باتوں پر تعجب کریں تو کرنے دو، میں اور ابوبکر اور عمر فاروق ان باتوں پر ایمان رکھتے ہیں کہ یہ معجزہ ظاہر ہو گیا ہے، آنحضرت ﷺ نے اپنے یقین کے ساتھ شیخین کے یقین کو جوڑ دیا یہ نہایت قرب اور قوت ایمان اور اطمینان و اعتماد کی طرف اشارہ ہے اور اسی میں شیخین کی فضیلت ہے۔

”عدا الذنب“ یہ عدوان اور تجاوز سے ہے یعنی بھیڑیے نے بکریوں پر حملہ کر دیا۔ ”یوم السبع“ اس کلمہ میں باپ پریش بھی ہے اور سکون بھی، اگر پریش ہے تو اس دن سے کوئی ایسے فتنے والا دن مراد ہے جس میں انسان، فتنوں کی وجہ سے اپنے مال مویشی چھوڑ کر بھاگ جائیں گے اور سب جانور بھیڑیوں کے رحم و کرم پر رہ جائیں گے یا اس سے کوئی ایسا دن مراد ہے جس میں سارے لوگ مرجائیں گے اور بکریاں خالی رہ جائیں گی یا اس سے قیامت کے ابتدائی احوال مراد ہیں جس کی وجہ سے خوف کے مارے انسان اور حیوان اکٹھے ہو جائیں گے و اذا النفوس زوجت میں اسی کی طرف اشارہ ہے، ملا علی قاری نے اس توجیہ کو کمزور قرار دیا ہے۔ بعض نے کہا کہ السبع اہل جاہلیت کی عیدوں میں سے عید کا ایک دن ہوتا تھا جس میں لوگ عید پر نکل کر جانوروں کو خالی چھوڑ دیا کرتے تھے، اس صورت میں سبع کے باپ سکون بھی پڑھا جاسکتا ہے۔

﴿۲﴾ وَعَنِ ابْنِ عَبَّاسٍ قَالَ إِنِّي لَوَاقِفٌ فِي قَوْمٍ فَدَعَا اللَّهُ لِعُمَرَ وَقَدُ وُضِعَ عَلَيَّ سَرِيرُهُ إِذَا رَجُلٌ مِّنْ خَلْفِي قَدُ وُضِعَ مِرْفَقُهُ عَلَيَّ مَنِكِبِي يَقُولُ يَرْحَمُكَ اللَّهُ إِنِّي لَأَرْجُو أَنْ يَجْعَلَكَ اللَّهُ مَعَ صَاحِبَيْكَ لِأَنِّي كَثِيرًا مَّا كُنْتُ أَسْمَعُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ كُنْتُ وَأَبُو بَكْرٍ وَعُمَرُ وَفَعَلْتُ وَأَبُو بَكْرٍ وَعُمَرُ وَأَنْطَلَقْتُ وَأَبُو بَكْرٍ وَعُمَرُ وَدَخَلْتُ وَأَبُو بَكْرٍ وَعُمَرُ وَخَرَجْتُ وَأَبُو بَكْرٍ وَعُمَرُ فَالْتَمَعْتُ فَإِذَا عَلَيَّ بَنُ أَبِي طَالِبٍ. (متفق عليه)

اور حضرت ابن عباس رضی اللہ عنہما کہتے ہیں کہ اس وقت میں بھی ان لوگوں کے درمیان کھڑا تھا، جب حضرت عمر کا جسد خاکی تختہ مرگ پر رکھا ہوا تھا اور لوگ کھڑے ہوئے ان کے حق میں دعائے خیر و مغفرت کر رہے تھے، اسی دوران اچانک میں نے محسوس کیا کہ میرے پیچھے کھڑے ہوئے شخص نے اپنی کہنی میرے مونڈھے پر رکھی، پھر اس شخص نے کہنا شروع کیا: اللہ تعالیٰ کی رحمت آپ پر نازل ہو، بے شک میں پوری امید رکھتا ہوں کہ اللہ تعالیٰ آپ کو آپ کے دونوں دوستوں کے ساتھ ہی رکھے گا کیونکہ میں رسول کریم ﷺ کی زبان سے اکثر یہی سنتا تھا کہ میں (فلاں جگہ) تھا اور ابوبکر و عمر بھی، میں نے (فلاں کام) کیا اور ابوبکر و عمر

بھی، میں (فلاں مقام پر) گیا اور ابوبکر و عمر بھی، میں (فلاں مسجد یا فلاں مکان میں) داخل ہوا اور ابوبکر و عمر بھی، میں (فلاں مکان یا فلاں جگہ سے) باہر آیا اور ابوبکر و عمر بھی، میں نے پیچھے مڑ کر دیکھا تو یہ الفاظ کہنے والے علی ابن ابی طالب تھے۔

(بخاری و مسلم)

**توضیح:** ”فدعو اللہ“ یعنی لوگ انفرادی طور پر حضرت عمر کے لئے اللہ تعالیٰ سے دعائیں مانگ رہے تھے۔ ”کنت و ابوبکر“ ان تمام جملوں میں اسم ظاہر کا اسم ضمیر پر عطف ہوا ہے حالانکہ نجات ضمیر متصل پر اسم ظاہر کے عطف کو ضمیر منفصل کی تاکید کے بغیر جائز نہیں کہتے بلکہ اس کو ضعیف قرار دیتے ہیں ہاں اشعار میں گنجائش ہے، اس کا جواب یہ ہے کہ علامہ مالکی رحمۃ اللہ علیہ فرماتے ہیں کہ اس طرح عطف نظم اور نثر دونوں صورتوں میں راجح قول کے مطابق جائز ہے (مرقات)



## الفصل الثانی

﴿۳﴾ عَنْ أَبِي سَعِيدٍ الْخُدْرِيِّ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِنَّ أَهْلَ الْجَنَّةِ لَيَتَرَاوَنَ أَهْلَ عَلِيَّيْنِ كَمَا تَرَوْنَ الْكُوكَبَ الدُّرِّيَّ فِي أَفْقِ السَّمَاءِ وَإِنَّ أَبَابَكْرَ وَعُمَرَ مِنْهُمْ وَأَنْعَمًا.

(رَوَاهُ فِي شَرْحِ السُّنَّةِ وَرَوَى نَحْوَهُ أَبُو دَاوُدَ وَالتِّرْمِذِيُّ وَابْنُ مَاجَةَ)

حضرت ابوسعید خدری رضی اللہ عنہ راوی ہیں کہ رسول کریم صلی اللہ علیہ وسلم نے فرمایا: جنتی لوگ، علیین والوں کو اس طرح دیکھیں گے جس طرح تم کنارہ آسمان کے بہت روشن ستارہ کو دیکھتے ہو، اور ابوبکر و عمر علیین والوں میں سے ہیں، بلکہ ان سے بڑھے ہوئے ہیں۔ اس روایت کو بغوی نے شرح السنۃ میں نقل کیا ہے نیز اسی طرح کی روایت ابوداؤد، ترمذی اور ابن ماجہ نے بھی نقل کی ہے۔

”وانعمًا“ یعنی اعلیٰ علیین میں دونوں سب سے آگے اعلیٰ مقام پر فائز ہوں گے یا مطلب یہ ہے کہ یہ دونوں جنت کی نعمتوں میں داخل ہو جائیں گے ”ای دخلا فی النعیم“ جس طرح عرب کہتے ہیں اشام ای دخل فی الشام۔

ابوبکر صدیق و عمر فاروق رضی اللہ عنہما اہل جنت کے سردار ہیں

﴿۴﴾ وَعَنْ أَنَسِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَبُو بَكْرٍ وَعُمَرُ سَيِّدَا كَهُولِ أَهْلِ الْجَنَّةِ مِنَ الْأَوَّلِينَ وَالْآخِرِينَ إِلَّا النَّبِيِّينَ وَالْمُرْسَلِينَ.

(رَوَاهُ التِّرْمِذِيُّ وَرَوَاهُ ابْنُ مَاجَةَ عَنْ عَلِيٍّ)

اور حضرت انس رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: جنت میں جتنے بھی ادھیڑ عمر والے ہوں خواہ وہ اگلوں میں سے ہوں

یا پچھلوں میں سے، ان سب کے سردار ابوبکر و عمر ہوں گے۔ سوائے نبیوں اور رسولوں کے۔ (ترمذی) اور ابن ماجہ نے اس روایت کو حضرت علی رضی اللہ عنہ سے نقل کیا ہے۔

**توضیح:** ”کھول“ کاف اور ہا پر ضم ہے یہ جمع ہے اس کا مفرد کھل ہے ۳۰ سال کی عمر سے جو شخص بڑھ جائے اس کو کھل کہتے ہیں ادھیڑ عمر کے لوگ مراد ہیں، اب سوال پیدا ہوتا ہے کہ جنت میں تو سارے لوگ جوان ہوں گے ادھیڑ عمر کا کوئی نہیں ہوگا تو ان کے سردار ہونے کا کیا مطلب ہے؟ اس کا جواب یہ ہے کہ ادھیڑ عمر والوں سے وہ لوگ مراد ہیں جو اس دنیا سے ادھیڑ عمر میں رخصت ہو گئے ہوں گے، ابوبکر صدیق و عمر فاروق ان سب کے سردار ہوں گے اس سے معلوم ہوا کہ جو لوگ جوانی میں دنیا سے اٹھ کر گئے ہوں گے تو شیخین بطریق اولیٰ ان کے سردار ہوں گے۔ ”من الاولین“ اس سے سابقہ امتوں کے اس قسم کے لوگ مراد ہیں اور ”الآخرین“ سے اس امت کے لوگ مراد ہیں سوائے انبیاء کرام کے خواہ وہ سابقہ امتوں کے انبیاء ہوں یا آئندہ آنے والے حضرت عیسیٰ ہوں۔

## حضرت ابوبکر صدیق و عمر فاروق رضی اللہ عنہما کی خلافت کی طرف اشارہ

﴿۵﴾ وَعَنْ حُدَيْفَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي لَا أَدْرِي مَا بَقَائِي فِيكُمْ فَأَقْتَدُوا بِأَلَدَيْنِ مِنْ بَعْدِي أَبِي بَكْرٍ وَعُمَرُ.

(رَوَاهُ التِّرْمِذِيُّ)

اور حضرت حذیفہ رضی اللہ عنہ کہتے ہیں کہ رسول کریم ﷺ (ایک دن) فرمانے لگے: مجھے نہیں معلوم تمہارے درمیان زندگی اب کتنی باقی رہے گی لہذا تم لوگ میرے بعد ان دونوں کی پیروی کرنا اور وہ ابوبکر و عمر ہیں۔ (ترمذی)

## حضرت ابوبکر صدیق و عمر فاروق رضی اللہ عنہما کی خصوصیت

﴿۶﴾ وَعَنْ أَنَسٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا دَخَلَ الْمَسْجِدَ لَمْ يَرْفَعْ أَحَدٌ رَأْسَهُ غَيْرَ أَبِي بَكْرٍ وَعُمَرَ كَأَنَّا يَتَّبِعَانِ إِلَيْهِ وَيَتَّبِعُهُمَا.

(رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

اور حضرت انس رضی اللہ عنہ بیان کرتے ہیں کہ رسول کریم ﷺ جب مسجد میں داخل ہوتے تو کوئی اپنا سر اوپر نہیں اٹھا سکتا تھا سوائے ابوبکر و عمر کے، یہ دونوں آپ کو دیکھتے ہی مسکرانے لگتے تھے اور آنحضرت ﷺ ان دونوں کو دیکھ کر مسکراتے تھے۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

﴿۷﴾ وَعَنْ ابْنِ عُمَرَ أَنَّ النَّبِيَّ صَلَّى اللَّهُ عَلَيْهِ وَسَلَّمَ خَرَجَ ذَاتَ يَوْمٍ وَدَخَلَ الْمَسْجِدَ وَأَبُو بَكْرٍ وَعُمَرُ أَحَدُهُمَا عَنْ يَمِينِهِ وَالْآخَرُ عَنْ شِمَالِهِ وَهُوَ آخِذٌ بَأَيْدِيهِمَا فَقَالَ هَكَذَا نُبْعَثُ يَوْمَ الْقِيَامَةِ.

(رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

اور حضرت ابن عمر رضی اللہ عنہما روایت کرتے ہیں کہ ایک دن نبی کریم ﷺ حجرہ شریف سے نکل کر مسجد میں اس طرح داخل ہوئے کہ

ابوبکر و عمر میں سے ایک صاحب آپ کے دائیں طرف تھے اور ایک صاحب بائیں طرف اور آپ نے دونوں کے ہاتھ اپنے ہاتھوں میں پکڑے ہوئے تھے، اس وقت آپ نے فرمایا: قیامت کے دن ہمیں اسی طرح اٹھایا جائے گا۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

﴿۸﴾ وَعَنْ عَبْدِ اللَّهِ بْنِ حَنْطَبٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ رَأَى أَبَا بَكْرٍ وَعُمَرَ فَقَالَ هَذَا السَّمْعُ وَالْبَصَرُ. (رَوَاهُ التِّرْمِذِيُّ مُرْسَلًا)

اور حضرت عبداللہ ابن حنطب کی روایت میں ہے کہ نبی کریم ﷺ نے حضرت ابوبکر اور حضرت عمر کو دیکھ کر فرمایا: یہ دونوں بمنزلہ کان اور آنکھ کے ہیں۔ اس روایت کو ترمذی نے بطریق ارسال نقل کیا ہے۔

**توضیح:** ”ہذان السمع والبصر“ شارحین نے اس جملہ کے کئی مطلب بیان کئے ہیں۔ ایک یہ کہ جس طرح جسم کے اعضاء میں سب سے عمدہ عضو آنکھ اور کان ہے اسی طرح دین اسلام کے لئے ابوبکر صدیق اور عمر فاروق بمنزلہ آنکھ اور کان کے عمدہ اور مفید ثابت ہوں گے گویا دین میں ان کی حیثیت جسم میں آنکھ اور کان کی طرح ہے۔ دوسرا مطلب یہ ہے کہ یہ دونوں میرے لئے آنکھ اور کان ہیں میں ان کے ذریعہ سنتا اور دیکھتا ہوں یعنی یہ میرے مطیع، فرمانبردار وزیر اور مشیر ہیں یہ مطلب زیادہ بہتر ہے، مجاورہ بھی اسی طرح ہے۔ تیسرا مطلب یہ ہے کہ ابوبکر صدیق اور عمر فاروق کائنات میں غور کر کے حق کو سنتے ہیں اور حق کا مشاہدہ کرتے ہیں۔

### دو وزیر آسمان میں دوزمین میں

﴿۹﴾ وَعَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ نَبِيٍّ إِلَّا وَلَهُ وَزِيرَانِ مِنَ أَهْلِ السَّمَاءِ وَوَزِيرَانِ مِنَ أَهْلِ الْأَرْضِ فَأَمَّا وَزِيرَايَ مِنَ أَهْلِ السَّمَاءِ فَجِبْرَائِيلُ وَمِيكَائِيلُ وَأَمَّا وَزِيرَايَ مِنَ أَهْلِ الْأَرْضِ فَأَبُوبَكْرٍ وَعُمَرُ. (رَوَاهُ التِّرْمِذِيُّ)

اور حضرت ابوسعید خدری رضی اللہ عنہ کہتے ہیں کہ رسول کریم ﷺ نے فرمایا: کوئی نبی ایسا نہیں گزرا جس کے دو وزیر آسمان والوں میں سے اور دو وزیر زمین والوں میں سے نہ ہوں، پس آسمان والوں میں سے میرے دو وزیر جبرائیل اور میکائیل ہیں اور زمین والوں میں سے میرے دو وزیر ابوبکر و عمر ہیں۔ (ترمذی)

### خلافت علی منہاج النبوة کی مدت

﴿۱۰﴾ وَعَنْ أَبِي بَكْرَةَ أَنَّ رَجُلًا قَالَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ رَأَيْتُ كَانَ مِيزَانًا نَزَلَ مِنَ السَّمَاءِ فَوُزِنَتْ أَنْتَ وَأَبُوبَكْرٍ فَرَجَحَتْ أَنْتَ وَوُزِنَ أَبُو بَكْرٍ وَعُمَرُ فَرَجَحَ أَبُو بَكْرٍ وَوُزِنَ عُمَرُ وَعُثْمَانُ فَرَجَحَ عُمَرُ ثُمَّ رُفِعَ الْمِيزَانُ فَاسْتَاءَ لَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ يَعْنِي فَسَاءَ هَذَا ذَلِكَ فَقَالَ

خِلَافَةُ نُبُوَّةٍ ثُمَّ يُؤْتِي اللَّهُ الْمَلِكَ مَنْ يَشَاءُ. (رَوَاهُ التِّرْمِذِيُّ وَأَبُو دَاوُدَ)

اور حضرت ابوبکر رضی اللہ عنہ سے روایت ہے کہ رسول کریم ﷺ کی خدمت میں حاضر ہو کر ایک شخص نے عرض کیا کہ میں نے خواب میں دیکھا کہ گویا ایک ترازو آسمان سے اتر اور آپ کو اور ابوبکر کو تولایا گیا تو آپ کا وزن زیادہ رہا، پھر ابوبکر اور عمر کو تولایا گیا تو ابوبکر کا وزن زیادہ رہا اور پھر عمر اور عثمان کو تولایا گیا تو عمر کا وزن زیادہ رہا۔ اس کے بعد ترازو کو اٹھالیا گیا رسول کریم ﷺ اس شخص کے اس خواب سے غمگین ہو گئے یعنی اس خواب نے آپ کو رنجیدہ بنا دیا پھر آنحضرت نے فرمایا: یہ خلافت نبوت ہے، اس کے بعد اللہ تعالیٰ جس کو چاہے گا ملک عطا فرمادے گا۔ (ترمذی و ابوداؤد)

**توضیح:** ”فسآء“ خواب دیکھنے والے کے خواب سے یہ معلوم ہو گیا کہ خلافت علی منہاج النبوة کا دور عمر فاروق کی وفات اور شہادت پر ختم ہو جائے گا اس پر حضور اکرم ﷺ غمگین ہو گئے اور اس پر بھی غمگین ہو گئے کہ شہادت عمر فاروق کے بعد فتنوں کا دور شروع ہو جائے گا، خلفاء راشدین کی خلافت کے لئے شاہ ولی اللہ نے یہ اصطلاح استعمال فرمائی ہے کہ آنحضرت کے عہد کو عہد نبوت سے یاد کیا ہے آپ کی وفات کے بعد حضرت ابوبکر صدیق و عمر فاروق کے دور کو خلافت علی منہاج النبوة بطریق خاص سے یاد کیا ہے اور حضرت عثمان و علی کی خلافت کو خلافت علی منہاج النبوة بطریق عام سے یاد کیا ہے لیکن اس کے بعد ملک عضو سے نام سے یاد کیا ہے اس ملک عضو سے حضرت معاویہ کی خلافت اور پھر عمر بن عبد العزیز کی خلافت کو مستثنیٰ قرار دیا ہے اس حدیث میں خلافت کے الفاظ سے حضرت صدیق اور حضرت عمر فاروق کی خلافت علی منہاج النبوة کی طرف اشارہ ہے۔



## الفصل الثالث

### حضرت ابوبکر صدیق و عمر فاروق رضی اللہ عنہما جنتی ہیں

﴿ ۱۱ ﴾ عَنِ ابْنِ مَسْعُودٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ يَطَّلِعُ عَلَيْكُمْ رَجُلٌ مِنْ أَهْلِ الْجَنَّةِ فَاطَّلَعَ أَبُو بَكْرٍ ثُمَّ قَالَ يَطَّلِعُ عَلَيْكُمْ رَجُلٌ مِنْ أَهْلِ الْجَنَّةِ فَاطَّلَعَ عُمَرُ. (رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

حضرت ابن مسعود رضی اللہ عنہ سے روایت ہے کہ نبی کریم ﷺ (ایک دن) فرمانے لگے (دیکھو! ابھی) تمہارے سامنے ایک ایسا شخص آئے گا جو جنتیوں میں سے ہے، پس حضرت ابوبکر سامنے سے آتے ہوئے نظر آئے، آپ نے پھر فرمایا (دیکھو! ابھی) تمہارے سامنے ایک ایسا شخص آئے گا جو جنتیوں میں سے ہے پس حضرت عمر رضی اللہ عنہ سامنے سے آتے نظر آئے۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

### حضرت ابوبکر صدیق و عمر فاروق رضی اللہ عنہما کی نیکیاں

﴿ ۱۲ ﴾ وَعَنْ عَائِشَةَ قَالَتْ بَيَّنَّارَأْسُ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي حَجْرِي فِي لَيْلَةٍ صَاحِبِيَةٌ اذْقُلْتُ يَا رَسُولَ اللَّهِ هَلْ يَكُونُ لِأَحَدٍ مِنَ الْحَسَنَاتِ عَدَدُ نَجُومِ السَّمَاءِ قَالَ نَعَمْ عُمَرُ قُلْتُ فَأَيْنَ حَسَنَاتِ أَبِي بَكْرٍ قَالَ إِنَّمَا جَمِيعُ حَسَنَاتِ عُمَرَ كَحَسَنَةٍ وَاحِدَةٍ مِنَ حَسَنَاتِ أَبِي بَكْرٍ. (رَوَاهُ رِزِينَ)

اور ام المؤمنین حضرت عائشہ رضی اللہ عنہا بیان کرتی ہیں کہ ایک چاندنی رات میں جب کہ رسول کریم ﷺ کا سر مبارک میری گود میں تھا، میں نے عرض کیا یا رسول اللہ! کیا کسی کی اتنی نیکیاں بھی جتنے آسمان پر ستارے ہیں؟ آپ نے فرمایا: ہاں! وہ عمر ہیں پھر میں نے عرض کیا کہ اور ابوبکر کی نیکیوں کا کیا حال ہے؟ آپ نے فرمایا: عمر کی تمام نیکیاں ابوبکر کی نیکیوں میں سے ایک نیکی کے برابر ہیں۔ (رزین)





## باب مناقب عثمان رضی اللہ عنہ

### حضرت عثمان رضی اللہ عنہ کے مناقب کا بیان

حُبُّ النَّبِيِّ رَسُولِ اللَّهِ مُفْتَرَضٌ      وَحُبُّ أَصْحَابِهِ نُورٌ بِرُحَاهَانِ  
مَنْ كَانَ يَعْلَمُ أَنَّ اللَّهَ خَالِقُهُ      لَا يَرُمِينَ أَبَاكَرٍ بِيَهُتَانِ  
وَلَا أَبَا حَفْصَانَ الْفَارُوقَ صَاحِبَهُ      وَلَا الْخَلِيفَةَ عُثْمَانَ بْنَ عَفَّانِ  
أَمَّا عَلِيُّ فَمَشْهُورٌ فَضَائِلُهُ      وَالْبَيْتُ لَا يَتَنَبَّى إِلَّا بِأَرْكَانِ

فَلَوْ أَنَّ السَّمَاءَ دَنَتْ لِمَجْدِ      وَمَكْرَمَةِ دَنَتْ لَهُمُ السَّمَاءُ

**نام و نسب:** آپ کا نام عثمان ہے، والد کا نام عفان ہے، لقب ذوالنورین ہے، پانچویں پشت میں نبی اکرم ﷺ سے جا کر نسب ملتا ہے، آپ نبی مکرم ﷺ کے قریبی رشدار تھے۔

**حلیہ مبارکہ:** آپ کی ولادت واقعہ فیل سے چھ برس بعد ہوئی، صدیق اکبر کی محنت سے مشرف باسلام ہوئے۔ آپ کا قدم متوسط تھا اور رنگ سفید مائل بہ زردی تھا، چہرے پر چمچک کے چند نشان تھے، آپ کا سینہ کھلا اور داڑھی گھنی تھی۔ اسلام سے پہلے بھی آپ قریش میں بڑے معزز سمجھے جاتے تھے۔ حیا میں آپ اپنی نظیر آپ تھے، سخاوت میں آپ ضرب المثل تھے نبی مکرم ﷺ کی دو صاحبزادیاں حضرت رقیہ رضی اللہ تعالیٰ عنہا اور حضرت ام کلثوم رضی اللہ تعالیٰ عنہا یکے بعد دیگرے آپ کے نکاح میں آئیں، حضرت عمر فاروق کے بعد آپ خلافت کے لئے منتخب ہوئے اور بارہ دن کم بارہ سال مسند خلافت کو رونق دینے کے بعد ۱۸ ذوالحجہ ۳۵ھ میں بڑی مظلومیت کے ساتھ باغیوں کے ہاتھوں شہید ہو گئے اور مدینہ منورہ کے مشہور قبرستان بقیع غرقہ میں مدفون ہوئے۔ آپ کی قبر بالکل نمایاں نظر آتی ہے ہزار اس کی زیارت کر سکتا ہے۔

**کچھ حالات:** قبول اسلام سے پہلے جاہلیت میں کبھی شراب کو ہاتھ نہیں لگایا، نہ کبھی زنا کیا اور نہ کبھی بت کے سامنے سجدہ لگایا، حیا کا غلبہ تھا غسل کے لئے کپڑے اتارتے تو کمرہ بند کر کے غسل خانہ میں بیٹھ کر غسل فرماتے، کھڑے ہونے کی جرأت نہیں کر سکتے تھے بیعت اسلام میں آنحضرت ﷺ کے ہاتھ سے جب ہاتھ مس ہوا تو مرتے دم تک اس ہاتھ کو شرم گاہ سے نہیں لگایا۔ تمام غزوات میں حضور اکرم ﷺ کے ساتھ شریک رہے، جنگ بدر میں حضور اکرم ﷺ کے حکم پر پیچھے رہ گئے مگر بدری شمار ہوئے، اسلام پر اپنا اتنی مال بے دریغ خرچ کیا، مسجد نبوی کی توسیع اور بنو رومہ کے خریدنے اور حبش عسره کی تیاری میں اپنا بے تحاشا مال اللہ تعالیٰ کی رضا میں لٹا دیا، فاروق اعظم کے بعد دین اسلام کو سنبھالا اور فارس کے اطراف اور افریقہ کی حدود میں بڑے غزوات کئے اور بہت سارے علاقے اسلام کے جھنڈے کے نیچے آ گئے، شاہ ایران یزدگرد آپ کے عہد میں مارا گیا، آپ کا شمار عشرہ مبشرہ میں ہوتا ہے، آپ کی خلافت ابتدائی چھ سالوں میں سکون کے ساتھ چلتی رہی پھر عبداللہ بن سبا یہودی کے

منافقانہ پروپیگنڈوں میں مصر کے لوگ آگے اور بلوایوں کا ایک گروہ مدینہ منورہ آ گیا، چالیس دن تک آپ کے گھر کا محاصرہ کیا اور پھر ۱۸ ذوالحجہ ۳۵ھ میں آپ کو آپ کے گھر میں ۸۸ سال کی عمر میں گردن کی طرف سے ذبح کیا گیا جس کی وجہ سے اللہ تعالیٰ کے غضب کی تلوار نیام سے باہر آگئی جو تاحال امت پر چل رہی ہے۔



## الفصل الاول

کیا میں اس شخص سے حیا نہ کروں جس سے فرشتے حیا کرتے ہیں؟

﴿۱﴾ عَنْ عَائِشَةَ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ مُضْطَجِعًا فِي بَيْتِهِ كَاشِفًا عَنْ فِجْدِيهِ أَوْ سَاقِيهِ فَاسْتَأْذَنَ أَبُو بَكْرٍ فَأَذِنَ لَهُ وَهُوَ عَلَى تِلْكَ الْحَالِ فَتَحَدَّثَ ثُمَّ اسْتَأْذَنَ عُمَرُ فَأَذِنَ لَهُ وَهُوَ كَذَلِكَ فَتَحَدَّثَ ثُمَّ اسْتَأْذَنَ عُثْمَانُ فَجَلَسَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَسَوَى ثِيَابِهِ فَلَمَّا خَرَجَ قَالَتْ عَائِشَةُ دَخَلَ أَبُو بَكْرٍ فَلَمْ تَهْتَشْ لَهُ وَلَمْ تُبَالِهْ ثُمَّ دَخَلَ عُمَرُ فَلَمْ تَهْتَشْ لَهُ وَلَمْ تُبَالِهْ ثُمَّ دَخَلَ عُثْمَانُ فَجَلَسْتُ وَسَوَيْتُ ثِيَابَكَ فَقَالَ أَلَا اسْتَحْيِي مِنْ رَجُلٍ تَسْتَحْيِي مِنْهُ الْمَلَائِكَةُ وَفِي رِوَايَةٍ قَالَ إِنَّ عُثْمَانَ رَجُلٌ حَيِّيٌّ وَإِنِّي خَشِيتُ أَنْ أَذُنْتُ لَهُ عَلَى تِلْكَ الْحَالَةِ أَنْ لَا يَبْلُغَ إِلَيَّ فِي حَاجَتِهِ.

(رواہ مسلم)

ام المؤمنین حضرت عائشہ رضی اللہ تعالیٰ عنہا بیان کرتی ہیں کہ رسول کریم ﷺ اپنے گھر میں اپنی رانیں یا پنڈلیاں کھولے ہوئے لیٹے تھے کہ حضرت ابو بکر نے حاضری کی اجازت چاہی، آپ نے ان کو اندر بلا لیا اور اسی حالت میں لیٹے رہے، حضرت ابو بکر آپ سے باتیں کرتے تھے، پھر حضرت عمر رضی اللہ عنہ نے حاضری کی اجازت چاہی، آپ نے ان کو اندر بلا لیا اور اسی طرح لیٹے رہے، حضرت عمر آپ سے باتیں کرتے رہے اور پھر جب حضرت عثمان نے حاضری کی اجازت چاہی تو رسول کریم ﷺ اٹھ کر بیٹھ گئے اور کپڑوں کو درست کر لیا۔ جب حضرت عثمان چلے گئے تو عائشہ رضی اللہ تعالیٰ عنہا نے عرض کیا کہ حضرت ابو بکر اندر آئے تو آپ نے نہ جنبش کی اور نہ ان کی پرواہ کی، اسی طرح حضرت عمر رضی اللہ عنہ اندر آئے تو آپ نے اس وقت بھی نہ حرکت کی اور نہ ان کی پرواہ کی، مگر جب حضرت عثمان اندر داخل ہوئے تو آپ فوراً اٹھ کر بیٹھ گئے اور اپنے کپڑے درست کر لئے۔ آنحضرت ﷺ نے فرمایا: کیا میں اس شخص سے حیا نہ کروں جس سے فرشتے حیا کرتے ہیں اور ایک روایت میں یہ الفاظ ہیں کہ آپ نے

فرمایا: حقیقت یہ ہے کہ عثمان بہت حیا دار آدمی ہیں، میں نے محسوس کیا کہ اگر میں نے عثمان کو اسی حالت میں بلا لیا تو وہ مجھ سے اپنا مقصد پورا نہیں کریں گے یعنی اگر وہ مجھ کو اس حالت میں دیکھیں تو غلبہٴ ادب اور شرم و حیا سے میرے پاس نہیں بیٹھیں گے اور جس مقصد سے یہاں آئے ہیں اس کو پورا کئے بغیر واپس چلے جائیں گے۔ (مسلم)

**توضیح:** ”کاشفا عن فخذیہ“ یہ بے تکلف بیٹھنے کی طرف اشارہ ہے اس کا مطلب یہ نہیں ہے کہ آنحضرت کی رانیں بالکل کھلی ہوئی تھیں آپ نے خود رانوں کو عورت کہہ کر چھپانے کا حکم دیا ہے۔ ”تہتس“ ای لم تتحرک لا جملہ یعنی آپ نے کوئی اہتمام نہیں کیا جس طرح بے تکلفانہ انداز میں تھے اسی طرح رہے، بعض نے اس لفظ کا ترجمہ ہشاش بشاش سے کیا ہے یعنی ان کے لئے ہشاش بشاش نہیں ہوئے۔ ”ولم تبالہ“ یعنی کوئی اہتمام اور پرواہ نہ کی۔ ”تستحییٰ منہ الملائکۃ“ کہتے ہیں ایک دفعہ مدینہ منورہ میں ایک قضیہ کے موقع پر حضرت عثمان کا سینہ کھل گیا تو فرشتے پیچھے ہٹ گئے آنحضرت ﷺ نے حضرت عثمان کو سینہ ڈھانکنے کا حکم دیا تو فرشتے واپس آگئے، حضور اکرم کے پوچھنے پر فرشتوں نے کہا کہ ان کے سینہ کھلنے کی وجہ سے ان سے حیا کی بناء پر ہم پیچھے ہٹ گئے تھے، آنحضرت کے اہتمام کی ایک وجہ تو یہی حیا عثمان تھی دوسرا مطلب یہ کہ حضرت عثمان کسی حاجت سے آئے تھے آنحضرت ﷺ اگر اسی طرح بے تکلف رہتے تو حضرت عثمان اپنی پیش درخواست نہ کر سکتے۔



## الفصل الثانی

### رفیق جنت

﴿۲﴾ عَنْ طَلْحَةَ بْنِ عُبَيْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِكُلِّ نَبِيٍّ زَوْفِيٌّ وَزَوْفِيٌّ يُعْنَى فِي الْجَنَّةِ عُثْمَانُ.

(زَوَّاهُ الْيَزْمِيدِيُّ وَزَوَّاهُ ابْنُ مَاجَةَ عَنْ أَبِي هُرَيْرَةَ وَقَالَ الْيَزْمِيدِيُّ هَذَا حَدِيثٌ غَرِيبٌ وَلَيْسَ إِسْنَادُهُ بِالْقَوِيٍّ وَهُوَ مُنْقَطِعٌ)

اور حضرت طلحہ ابن عبید اللہ رضی اللہ عنہ کہتے ہیں کہ رسول کریم ﷺ نے فرمایا: ہر نبی کا ایک رفیق ہوتا ہے اور میرے رفیق یعنی جنت میں عثمان ہیں کہ یہ اس روایت کو ترمذی نے نقل کیا ہے اور ابن ماجہ نے بھی یہ روایت حضرت ابو ہریرہ رضی اللہ عنہ سے نقل کی ہے نیز ترمذی نے کہا ہے کہ یہ حدیث غریب ہے اور اس کی اسناد قوی نہیں ہے اور یہ منقطع ہے۔

**توضیح:** حضرت عثمان اگر آنحضرت کی رفاقت میں جنت میں ہوں گے تو یہ ان کا بڑا ذاتی اعزاز ہے اس کا مطلب یہ نہیں

ہے کہ آنحضرت کا کوئی اور رفیق نہیں ہوگا یہ اعزازات اور نوازشات کے تمنوں کی الگ الگ تقسیم ہے۔ ایک تمنہ دوسرے تمنے کے منافی نہیں ہے۔

یہ رتبہ بلند ملا جس کو مل گیا ہر مدعی کے واسطے دارو رسن کہاں؟

## راہ جہاد میں مالی قربانی

﴿۳﴾ وَعَنْ عَبْدِ الرَّحْمَنِ بْنِ حَبَابٍ قَالَ شَهِدْتُ النَّبِيَّ صَلَّى اللَّهُ عَلَيْهِ وَسَلَّمَ وَهُوَ يُحِثُّ عَلَى جَيْشِ الْعُسْرَةِ فَقَامَ عُثْمَانُ فَقَالَ يَا رَسُولَ اللَّهِ عَلَيَّ مِائَةٌ بَعِيرٍ بِأَخْلَاسِهَا وَأَقْتَابِهَا فِي سَبِيلِ اللَّهِ ثُمَّ حَضَّ عَلَيَّ الْجَيْشِ فَقَامَ عُثْمَانُ فَقَالَ عَلَيَّ مِائَتَا بَعِيرٍ بِأَخْلَاسِهَا وَأَقْتَابِهَا فِي سَبِيلِ اللَّهِ ثُمَّ حَضَّ عَلَيَّ الْجَيْشِ فَقَامَ عُثْمَانُ فَقَالَ عَلَيَّ ثَلَاثُمِائَةَ بَعِيرٍ بِأَخْلَاسِهَا وَأَقْتَابِهَا فِي سَبِيلِ اللَّهِ فَإِنَّا رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَنْزِلُ عَنِ الْمِنْبَرِ وَهُوَ يَقُولُ مَا عَلَيَّ عُثْمَانُ مَا عَمِلَ بَعْدَ هَذِهِ مَا عَلَيَّ عُثْمَانُ مَا عَمِلَ بَعْدَ هَذِهِ.

(رَوَاهُ التِّرْمِذِيُّ)

اور حضرت عبدالرحمن ابن حباب رضی اللہ عنہ بیان کرتے ہیں اس وقت میں بھی نبی کریم ﷺ کی مجلس مبارک میں حاضر تھا جب آپ جیش عسرہ کی مالی امداد کے لئے لوگوں کو جوش دلارہے تھے۔ حضرت عثمان کھڑے ہوئے اور عرض کیا کہ: یا رسول اللہ! اللہ کی راہ میں کام آنے کے لئے سواونٹ مع ان کی جھولوں اور پالانوں کے میں اپنے ذمہ لیتا ہوں، اس کے بعد آنحضرت ﷺ نے پھر لوگوں کو اس جنگ کے لئے امداد و معاونت کی طرف متوجہ اور راغب کیا تو حضرت عثمان کھڑے ہوئے اور عرض کیا کہ (پہلے سواونٹوں کے علاوہ مزید) دو سواونٹ مع ان کی جھولوں اور پالانوں کے اللہ کی راہ میں اپنے ذمہ لیتا ہوں، اس کے بعد پھر آنحضرت نے لوگوں کو اس جنگ کے لئے امداد و معاونت کے طرف متوجہ اور راغب کیا اور عرض کیا کہ: تین سواونٹ مع ان کی جھولوں اور پالانوں کے اللہ کی راہ میں اپنے ذمہ لیتا ہوں، پس میں نے دیکھا رسول کریم ﷺ منبر سے اترتے جاتے تھے اور فرماتے جاتے تھے کہ اس عمل کے بعد اب عثمان جو بھی کریں اس سے ان کو کوئی نقصان نہیں ہوگا۔ اس عمل کے بعد اب عثمان جو بھی کریں اس سے ان کو کوئی نقصان نہیں ہوگا۔ (ترمذی)

**توضیح:** ”جیش العسرۃ“ جیش لشکر کو کہتے ہیں اور العسرۃ تنگی کے معنی میں ہے اس سے غزوہ تبوک مراد ہے جو ایک ماہ کی مسافت پر تھا، سخت گرمی کا موسم تھا، دور کا سفر تھا، مدینہ میں پھلوں اور فصلوں کے کاٹنے کا زمانہ تھا، نفیر عام بھی تھا، تیس ہزار کا لشکر تھا سوار یوں کا مسئلہ تھا، جوتوں کا مسئلہ تھا، کھانے کی اشیاء کا مسئلہ تھا، ادھر جنگجو تین لاکھ رومیوں سے مقابلہ تھا اس لئے آنحضرت ﷺ نے بہت ہی اہتمام سے چندہ کی بار بار اپیل کی اور حضرت عثمان نے اعزاز حاصل کیا۔ ”احلاس“ جلس کی جمع ہے اونٹ کے پالان اور کجاوہ کے نیچے جو پردہ ہوتا ہے وہ مراد ہے جس کو جھول کہتے ہیں۔ ”اقتاب“ قتب کی جمع ہے پالان کو کہتے ہیں اونٹ مع ساز و سامان مراد ہے۔ ”علی“ یہ نذر کے لئے استعمال کیا کہ مجھ پر نذر ہے کہ اتنا دوں گا، ابو عمر نے

فرمایا کہ حضرت عثمان نے اس غزوہ میں نوسو پچاس اونٹ دیئے اور پچاس گھوڑے دیئے تاکہ ہزار پورے ہو جائیں۔ ”ما علی عثمان“ یہ دربار نبوی سے حضرت عثمان کو اعزازی تمغہ ملا کہ آج کے بعد اگر عثمان کوئی عمل نہ بھی کرے تو ان کو کوئی نقصان نہیں ہوگا یعنی عثمان کے سابقہ اور لاحقہ تمام خطائیں معاف ہیں، اس میں حضرت عثمان کے حسن خاتمہ اور جنتی ہونے کی بشارت ہے۔ علماء نے لکھا ہے کہ ان اعمال سے نوافل کے اعمال مراد ہیں کہ فرائض کے علاوہ عثمان اگر مرتے دم تک کوئی نفل نیکی نہ کرے تو پرواہ نہیں یہ نیکی سب نوافل کے قائم مقام ہے۔ صحابہ کرام ان اعزازات کے بعد اعمال میں کمزور نہیں ہوئے تھے بلکہ ان کے اعمال اور تیز ہو جاتے، اس حدیث کو دیکھ کر ان لوگوں کی آنکھیں کھل جانی چاہئیں جو حضرت عثمان پر طرح طرح کے اعتراضات کرتے ہیں حالانکہ عثمان کی غلطیاں پہلے سے کالعدم قرار دی گئی ہیں، خلافت و ملوکیت میں ابوالاعلیٰ مودودی صاحب نے حضرت عثمان کے خلاف بہت ہی غلیظ قلم استعمال کیا ہے، آنے والی حدیث میں بھی اسی طرح اعزازی جملہ ہے اس میں حدیث میں ہے کہ حضرت عثمان نے ایک ہزار اشرفیاں نچھاؤ فرمائیں۔

### ایک ہزار دینار نچھاؤ رکئے

﴿۴﴾ وَعَنْ عَبْدِ الرَّحْمَنِ بْنِ سَمُرَةَ قَالَ جَاءَ عُثْمَانَ إِلَى النَّبِيِّ صَلَّى اللَّهُ عَلَيْهِ وَسَلَّمَ بِالْفِ دِينَارٍ فِي كُمِّهِ حِينَ جَهَّزَ جَيْشَ الْعُسْرَةِ فَنَشَرَهَا فِي حَجْرِهِ فَرَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَقْلِبُهَا فِي حَجْرِهِ وَيَقُولُ مَا صَرََّ عُثْمَانَ مَا عَمِلَ بَعْدَ الْيَوْمِ مَرَّتَيْنِ. (رَوَاهُ أَحْمَدُ)

اور حضرت عبدالرحمن ابن سمرہ رضی اللہ عنہ کہتے ہیں کہ اس وقت جب کہ جیش عسرہ یعنی لشکر تبوک کا سامان جہاد تیار اور فراہم کیا جا رہا تھا، حضرت عثمان ایک ہزار دینار اپنے کرتے کی آستین میں بھر کر نبی کریم ﷺ کے پاس لائے اور ان کو آپ کی گود میں بکھیر دیا، میں نے دیکھا کہ نبی کریم ﷺ ان دیناروں کو اپنی گود میں الٹ پلٹ کر دیکھتے جاتے تھے اور فرماتے جاتے تھے آج کے اس مالی ایثار کے بعد عثمان سے اگر کوئی گناہ بھی سرزد ہو جائے تو ان کا کچھ نہیں بگڑے گا یہ الفاظ آپ نے دو مرتبہ ارشاد فرمائے۔ (احمد)

### حضرت عثمان رضی اللہ عنہ بیعت رضوان کا اعزاز

﴿۵﴾ وَعَنْ أَنَسٍ قَالَ لَمَّا أَمَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِبَيْعَةِ الرِّضْوَانِ كَانَ عُثْمَانُ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى مَكَّةَ فَبَايَعَ النَّاسَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ عُثْمَانَ فِي حَاجَةِ اللَّهِ وَحَاجَةِ رَسُولِهِ فَضْرَبَ بِأُحْدَى يَدَيْهِ عَلَى الْأُخْرَى فَكَانَتْ يَدْرُسُوكِ اللَّهُ صَلَّى اللَّهُ عَلَيْهِ وَسَلَّمَ لِعُثْمَانَ خَيْرًا مِّنْ أَيْدِيهِمْ لِأَنفُسِهِمْ. (رَوَاهُ التِّرْمِذِيُّ)

اور حضرت انس رضی اللہ عنہ کہتے ہیں کہ جب رسول کریم ﷺ نے صحابہ کو بیعت رضوان کا حکم دیا تو اس وقت حضرت عثمان رضی اللہ عنہ رسول کریم ﷺ کے نمائندہ خصوصی کی حیثیت سے مکہ گئے ہوئے تھے۔ چنانچہ آپ نے لوگوں سے بیعت لی اور رسول

کریم ﷺ نے فرمایا عثمان! اللہ اور اللہ کے رسول کے کام پر گئے ہوئے ہیں اور آپ نے اپنا ایک ہاتھ دوسرے ہاتھ پر مارا، پس رسول کریم ﷺ کا وہ ہاتھ جو حضرت عثمان کی طرف سے تھا، باقی تمام صحابہ رضی اللہ عنہم کے ان ہاتھوں سے کہیں افضل و بہتر تھا جو ان کی طرف سے تھے۔ (ترمذی)

**توضیح:** صلح حدیبیہ میں آنحضرت ﷺ نے حضرت عثمان کو بطور سفیر قریش کے پاس بھیجا تھا، قریش نے آپ کو کچھ وقت کے لئے محبوس رکھا ادھر مشہور ہو گیا کہ عثمان شہید کر دیئے گئے اس کے بدلے کے لئے آنحضرت ﷺ نے کیکر کے ایک درخت کے نیچے ڈیڑھ ہزار صحابہ سے بیعت لی حضرت عثمان چونکہ نہیں تھے اس لئے آنحضرت ﷺ نے ان کے لئے بھی بیعت لی مگر اپنے ایک ہاتھ کو حضرت عثمان کا ہاتھ قرار دیا اور بیعت لی آپ ﷺ نے عثمان کے لئے یہ بیعت اس لئے لی کہ اس کی بہت بڑی فضیلت آنے والی تھی۔ آنحضرت ﷺ نے اس احتمال پر بیعت لی کہ اگر وہ زندہ ہو تو وہ بھی اس بیعت میں شریک ہو جائے اور بیعت رضوان کی فضیلت پائے چنانچہ ایسا ہی ہوا، ایک صحابی فرماتے ہیں کہ ہم نے آنحضرت کے ہاتھ پر موت کی بیعت کی تھی۔

### واقعہ دار میں حضرت عثمان کا خطاب

﴿۶﴾ وَعَنْ ثُمَامَةَ بْنِ حَزْنِ الْقَشِيرِيِّ قَالَ شَهِدْتُ الدَّارَ حِينَ أَشْرَفَ عَلَيْهِمْ عُثْمَانُ فَقَالَ أُنشِدْكُمْ اللَّهَ وَالْإِسْلَامَ هَلْ تَعْلَمُونَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَدِمَ الْمَدِينَةَ وَلَيْسَ بِهَا مَاءٌ يُسْتَعْدَبُ غَيْرَ بئرِ رُوْمَةَ فَقَالَ مَنْ يَشْتَرِي بِئرَ رُوْمَةَ يَجْعَلُ دَلْوَهُ مَعَ دِلْءِ الْمُسْلِمِينَ بِخَيْرٍ لَهُ مِنْهَا فِي الْجَنَّةِ فَاشْتَرَيْتُهَا مِنْ صُلْبِ مَالِي وَأَنْتُمْ الْيَوْمَ تَمْنَعُونَنِي أَنْ أَشْرَبَ مِنْهَا حَتَّى أَشْرَبَ مِنْ مَاءِ الْبَحْرِ فَقَالُوا اللَّهُمَّ نَعَمْ فَقَالَ أُنشِدْكُمْ اللَّهَ وَالْإِسْلَامَ هَلْ تَعْلَمُونَ أَنَّ الْمَسْجِدَ صَاقَ بَاهِلِهِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ يَشْتَرِي بُقْعَةَ الْإِلْفَانِ فَيَزِيدُهَا فِي الْمَسْجِدِ بِخَيْرٍ لَهُ مِنْهَا فِي الْجَنَّةِ فَاشْتَرَيْتُهَا مِنْ صُلْبِ مَالِي فَأَنْتُمْ الْيَوْمَ تَمْنَعُونَنِي أَنْ أُصَلِّيَ فِيهَا رَكَعَتَيْنِ فَقَالُوا اللَّهُمَّ نَعَمْ قَالَ أُنشِدْكُمْ اللَّهَ وَالْإِسْلَامَ هَلْ تَعْلَمُونَ أَنِّي جَهَّزْتُ جَيْشَ الْعُسْرَةِ مِنْ مَالِي قَالُوا اللَّهُمَّ نَعَمْ قَالَ أُنشِدْكُمْ اللَّهَ وَالْإِسْلَامَ هَلْ تَعْلَمُونَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ عَلَى نَبِيرٍ مَكَّةَ وَمَعَهُ أَبُو بَكْرٍ وَعُمَرُ وَأَنَا فَتَحَرَّكَ الْجَبَلُ حَتَّى تَسَاقَطَتْ حِجَارَةٌ بِالْحَضِيضِ فَرَكَّضَهُ بِرَجْلِهِ قَالَ أُسْكُنْ نَبِيرٌ فَإِنَّمَا عَلَيْكَ نَبِيٌّ وَصِدِّيقٌ وَشَهِيدَانِ قَالُوا اللَّهُمَّ نَعَمْ قَالَ اللَّهُ أَكْبَرُ شَهِدُوا وَرَبِّ الْكُعبَةِ إِنِّي شَهِيدٌ ثَلَاثًا.

(رواه الترمذی والنسائی والدارقطنی)

اور حضرت ثمامہ ابن حزان قشیری رضی اللہ عنہ بیان کرتے ہیں کہ میں اس وقت حضرت عثمان کے مکان پر موجود تھا جب حضرت عثمان نے

اوپر سے جھانک کر ان باغیوں کو مخاطب کیا اور فرمایا: میں اللہ اور اسلام کا واسطہ دے کر تم لوگوں سے پوچھتا ہوں کیا تمہیں معلوم ہے کہ جب رسول کریم ﷺ مدینہ میں تشریف لائے تھے تو اس وقت مدینہ میں رومہ کے کنویں کے علاوہ بیٹھے پانی کا کنواں نہ تھا، پھر آنحضرت ﷺ نے جب فرمایا تھا کہ کون شخص ہے جو رومہ کے کنویں کو خریدے اور اپنے ڈول کو مسلمانوں کا ڈول بنا دے، اس نیکی اور بہتر اجر کے بدلہ میں جو اس (کنویں کو خرید کر وقف کرنے والے) کو اس کنویں کے سبب جنت میں ملے گا تو میں ہی تھا جس نے اپنے اصل اور خالص مال سے اس کنویں کو خرید اور آج مجھ کو اس کنویں کا پانی پینے سے روک رہے ہو، یہاں تک کہ میں سمندر کا (یعنی سمندر جیسا کھاری) پانی پینے پر مجبور ہو رہا ہوں، لوگوں نے کہا ہاں اے اللہ! ہمیں اس کا علم ہے، پھر حضرت عثمان نے فرمایا میں اللہ اور اسلام کا واسطہ دے کر تم سے پوچھتا ہوں کیا تمہیں معلوم ہے کہ جب مسجد نبوی نمازیوں کی زیادتی کے سبب تنگ پڑنے لگی تھی تو رسول کریم ﷺ نے فرمایا تھا: کون شخص ہے جو فلاں شخص کی اولاد کی زمین خریدے اور اس کے ذریعہ مسجد کی توسیع کر دے، اس نیکی اور بہتر اجر کے بدلہ میں جو اس کو اس زمین کے سبب جنت میں ملے گا، پس یہ میں تھا جس نے اس زمین کو اپنے اصل اور خالص مال سے خریدا اور آج تم مجھ کو اسی مسجد میں دو رکعت نماز پڑھنے سے روکتے ہو، لوگوں نے کہا ہاں اے اللہ! ہمیں علم ہے، پھر حضرت عثمان نے فرمایا: میں اللہ اور اسلام کا واسطہ دے کر تم سے پوچھتا ہوں کیا تمہیں معلوم ہے کہ یہ میں ہی تھا جس نے جیشِ عسہ کی تیاری اپنے مال سے کرائی تھی؟ لوگوں نے کہا ہاں۔ اے اللہ! ہمیں معلوم ہے، پھر حضرت عثمان نے فرمایا: میں اللہ اور اسلام کا واسطہ دے کر تم سے پوچھتا ہوں، کیا تمہیں یہ معلوم ہے کہ رسول کریم ﷺ مکہ کی پہاڑی نبیہ پر کھڑے تھے اور آپ کے ساتھ حضرت ابو بکر حضرت عمر رضی اللہ عنہما اور میں بھی تھا اور جب وہ پہاڑی ہلنے لگی اور اس کے ہلنے سے پہاڑی پر پتھر نیچے کی سمت اور دامن کوہ میں گرنے لگے تو آنحضرت ﷺ نے پہاڑی پر ٹھوکر ماری اور فرمایا: اے نبیؐ شہر جا حرکت نہ کر! اس وقت تیرے اوپر ایک نبی ہے ایک صدیق ہے اور دو شہید ہیں، لوگوں نے کہا۔ ہاں اے اللہ! ہمیں اس کا علم ہے، پھر حضرت عثمان نے اللہ اکبر کا نعرہ لگایا اور کہا: ان لوگوں نے میری باتوں کی تصدیق کی ہے، رب کعبہ کی قسم! میں یقیناً شہید ہوں، یہ الفاظ انہوں نے تین بار فرمائے۔ (ترمذی، نسائی، دارقطنی)

**توضیح:** "الدار" حضرت عثمان کی خلافت کے پہلے چھ سال محسن و خوبی گذر گئے پھر آپ سے وہ انگوٹھی بسر اور لیس میں گر کر گم ہو گئی جو آنحضرت ﷺ کی تھی اور حضراتِ شیخین کے بعد حضرت عثمان کے ہاتھ میں آئی تھی، خلافت کے باقی چھ سالوں میں طرح طرح کی شورشیں شروع ہو گئیں، عبد اللہ بن سبا یہودی جھوٹے الزامات لگا کر آپ کے گورنروں سے لوگوں کو بدظن کرتا رہا، مکہ و مدینہ میں اس کا پروپیگنڈہ ناکام ہوا تو یہ شام چلا گیا پھر کوفہ گیا مگر کسی جگہ اس کو خاطر خواہ کامیابی نہیں ملی، پھر یہ خبیث مصر چلا گیا اور وہاں اس کا پروپیگنڈہ کامیاب ہو گیا، اس نے ایک لڑا کو دستہ تیار کیا اور مدینہ روانہ کیا، بلوایوں کے اس گروہ میں محمد بن ابی بکر بھی تھے پہلے مذاکرات ہوئے اور کامیاب ہو گئے، مصر کا گورنر عبد اللہ بن ابی سرح ہٹایا گیا اور گورنری کا پروانہ محمد بن ابی بکر کے ہاتھ دیا گیا کہ ان کے پہنچنے پر ان کو مصر کا گورنر مقرر کیا جائے، ادھر مروان بن حکم ایک سازشی آدمی تھا، اس نے حضرت عثمان کے گھوڑے پر ان کے غلام کو سوار کرا کر مصر روانہ کیا اور مصر کے گورنر عبد اللہ بن ابی سرح کے نام لکھا کہ جو نبی محمد بن

ابی بکر مصرف پہنچ جائے اس کو قتل کر دو۔ راستے میں یہ غلام پکڑا گیا تفتیش پر اس کے ہاتھ سے ایک خط نکلا جس پر حضرت عثمان کی انگوٹھی کی مہر تھی، محمد بن ابی بکر نے اپنے ساتھیوں سے کہا کہ اب واپس جاؤ اس بات کی تحقیق کریں گے چنانچہ یہ بلوائی مدینہ واپس آگئے اور حضرت عثمان سے پوچھا کہ یہ گھوڑا کس کا ہے؟ فرمایا میرا ہے! یہ غلام کس کا ہے؟ فرمایا میرا ہے! یہ مہر کس کی ہے؟ فرمایا میری انگوٹھی کی ہے! یہ خط کس کا ہے؟ فرمایا خدا کی قسم مجھے معلوم نہیں کہ یہ خط کس کا ہے؟ جب مدینہ کے لوگوں کے خط کے نمونے حاصل کر لئے گئے تو معلوم ہوا کہ یہ خط مروان بن حکم نے لکھا ہے، بلوائیوں نے کہا کہ مروان کو ہمارے حوالہ کر دو، حضرت عثمان نرم مزاج تھے، فرمایا میں ایسا نہیں کر سکتا، اس پر بلوائیوں نے آپ کے گھر کا محاصرہ کیا، چالیس دن تک دانہ پانی بند کیا اور محاصرہ جاری رکھا اس دوران حضرت عثمان نے کئی دفعہ بلوائیوں اور دیگر لوگوں سے گھر کی کھڑکی سے جھانک کر خطاب کیا ہے اور اپنے اوپر لگائے گئے الزامات کا معقول جواب دیا ہے، زیر بحث روایت اسی خطاب کا ایک حصہ ہے مگر اس میں حضرت عثمان نے اپنی منقبت، بشارت اور اپنی حیثیت اور پھر شہادت کو واضح کیا ہے تاہم بلوائیوں اور باغیوں نے آپ کو محصور رکھا اور چالیس دن کے محاصرہ کے بعد محمد بن ابی بکر اور دیگر بلوائی گھر کی عقیبی دیوار میں نقب لگا کر اندر داخل ہو گئے اور آپ کو شہید کر دیا۔

”بسر رومة“ یہ وادی عقیق میں مسجد قبلتین کے پاس ایک بڑا کنواں تھا جو ایک یہودی کا تھا حضرت عثمان نے خرید کر مسلمانوں کے لئے وقف کر دیا، یہودی اس کنوئیں کا پانی مسلمانوں پر ہنگے داموں فروخت کرتا تھا۔

### حضرت عثمان رضی اللہ عنہ حق پر تھے

﴿۷﴾ وَعَنْ مُرَّةَ بْنِ كَعْبٍ قَالَ سَمِعْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَذَكَرَ الْفِتْنَنَ فَقَرَّبَهَا فَمَرَّ رَجُلٌ مُقَنَّعٌ فِي ثَوْبٍ فَقَالَ هَذَا يَوْمٌ مِيدَ عَلَى الْهُدَى فَقُمْتُ إِلَيْهِ فَإِذَا هُوَ عُثْمَانُ بْنُ عَفَّانٍ قَالَ فَأَقْبَلْتُ عَلَيْهِ بَوَّجْهِهِ فَقُلْتُ هَذَا قَالَ نَعَمْ. (رَوَاهُ التِّرْمِذِيُّ وَابْنُ مَاجَةَ وَقَالَ التِّرْمِذِيُّ هَذَا حَدِيثٌ حَسَنٌ صَحِيحٌ)

اور حضرت مرہ ابن کعب رضی اللہ عنہ کہتے ہیں کہ میں نے رسول کریم ﷺ کے وہ ارشادات سنے جن میں آپ نے وقوع پذیر ہونے والے پُر فتنن حادثات کا ذکر فرمایا تھا، آپ نے ان فتنوں کا تعلق بالکل قریبی زمانہ سے قائم کیا، اس وقت کہ آپ ان کے ارشادات کا سلسلہ جاری تھا کہ ایک شخص کپڑا اوڑھے ہوئے سامنے سے گزرے تو آنحضرت نے فرمایا: یہ شخص ان ایام میں راہ راست پر ہوگا، حضرت مرہ کہتے ہیں کہ آنحضرت ﷺ کے الفاظ سن کر میں اپنی جگہ سے اٹھا اور اس شخص کی طرف بڑھا تو دیکھا کہ وہ حضرت عثمان ابن عفان ہیں، حضرت مرہ کا بیان ہے کہ پھر میں نے حضرت عثمان کا چہرہ گھا کر آنحضرت کو دکھلایا اور پوچھا کہ کیا یہی صاحب ہیں، آنحضرت نے فرمایا: ہاں!۔ اس روایت کو ترمذی اور ابن ماجہ نے نقل کیا ہے اور ترمذی نے کہا ہے کہ یہ حدیث حسن صحیح ہے۔

### خلافت نہ چھوڑنا

﴿۸﴾ وَعَنْ عَائِشَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ يَا عُثْمَانُ إِنَّهُ لَعَلَّ اللَّهُ يُقِمَّ صُكَّ قَمِيصًا فَإِنَّ



أَرَادُواكَ عَلَىٰ خَلْعِهِ فَلَا تَخْلَعُهُ لَهُمْ. (رَوَاهُ التِّرْمِذِيُّ وَابْنُ مَاجَةَ وَقَالَ التِّرْمِذِيُّ فِي الْحَدِيثِ قِصَّةً طَوِيلَةً)  
اور ام المؤمنین حضرت عائشہ کہتی ہیں کہ رسول کریم ﷺ نے فرمایا کہ: اے عثمان! اس میں کوئی شبہ نہیں کہ اللہ تعالیٰ شاید تمہیں ایک کرتہ پہنادے پس اگر لوگ تمہارے اس کرتے کو اتروانا چاہیں اور تمہیں اس پر مجبور کریں تو ان کی وجہ سے اس کرتے کو نہ اتارنا۔ اس روایت کو ترمذی اور ابن ماجہ نے نقل کیا ہے اور ترمذی نے کہا ہے کہ اس حدیث کے ضمن میں ایک لمبا قصہ ہے۔

﴿ ۹ ﴾ وَعَنِ ابْنِ عُمَرَ قَالَ ذَكَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِتْنَةً فَقَالَ يُقْتَلُ هَذَا فِيهَا مَظْلُومًا لِعُثْمَانَ. (رَوَاهُ التِّرْمِذِيُّ وَقَالَ هَذَا حَدِيثٌ حَسَنٌ غَرِيبٌ إِسْنَادًا)

اور حضرت ابن عمر رضی اللہ عنہما کہتے ہیں کہ رسول کریم ﷺ نے پرفتن حادثات کا ذکر کیا اور حضرت عثمان کے حق میں فرمایا کہ یہ شخص ان حادثات میں مظلومانہ طور پر مارا جائیگا۔ اس روایت کو ترمذی نے نقل کیا ہے اور کہا ہے کہ یہ حدیث اسناد کے اعتبار سے حسن غریب ہے۔

## میں صبر کروں گا

﴿ ۱۰ ﴾ وَعَنْ أَبِي سَهْلَةَ قَالَ قَالَ لِي عُثْمَانُ يَوْمَ الدَّارِ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَدَّعَهْدَ إِلَيَّ عَهْدًا وَأَنَا صَابِرٌ عَلَيْهِ. (رَوَاهُ التِّرْمِذِيُّ وَقَالَ هَذَا حَدِيثٌ حَسَنٌ صَحِيحٌ)

اور حضرت ابو سہلہ رضی اللہ عنہ بیان کرتے ہیں کہ دار کے دن حضرت عثمان نے مجھ سے فرمایا: حقیقت یہ ہے کہ رسول کریم ﷺ نے مجھ کو وصیت کی تھی، پس میں اسی وصیت کے مطابق صبر و تحمل اختیار کئے ہوئے ہوں۔ اس روایت کو ترمذی نے نقل کیا ہے اور کہا ہے کہ یہ حدیث حسن صحیح ہے۔



## الفصل الثالث

### ایک مصری کو حضرت ابن عمر کا دندان شکن جواب

﴿ ۱۱ ﴾ عَنْ عُثْمَانَ بْنِ عَبْدِ اللَّهِ بْنِ مَوْهَبٍ قَالَ جَاءَ رَجُلٌ مِّنْ أَهْلِ مِصْرٍ يُرِيدُ حَجَّ الْبَيْتِ فَرَأَى قَوْمًا جُلُوسًا فَقَالَ مَنْ هَؤُلَاءِ الْقَوْمُ قَالُوا هَؤُلَاءِ قُرَيْشٌ قَالَ فَمَنِ الشَّيْخُ فِيهِمْ قَالُوا عَبْدُ اللَّهِ بْنُ عُمَرَ قَالَ يَا ابْنَ عُمَرَ إِنِّي سَأَلْتُكَ عَنْ شَيْءٍ فَحَدَّثْتَنِي هَلْ تَعْلَمُ أَنَّ عُثْمَانَ فَرَّ يَوْمَ أُحُدٍ قَالَ نَعَمْ قَالَ هَلْ تَعْلَمُ أَنَّهُ

تَغِيَّبَ عَنْ بَدْرٍ وَلَمْ يَشْهَدْهَا قَالَ نَعَمْ قَالَ هَلْ تَعْلَمُ أَنَّ تَغِيَّبَ عَنْ بَيْعَةِ الرِّضْوَانِ فَلَمْ يَشْهَدْهَا قَالَ نَعَمْ  
 قَالَ اللَّهُ أَكْبَرَ قَالَ ابْنُ عُمَرَ تَعَالَى أُبَيِّنُ لَكَ أَمَّا فِرَارُهُ يَوْمَ أُحُدٍ فَاشْهَدْنَا أَنَّ اللَّهَ عَفَا عَنْهُ وَأَمَّا تَغِيَّبُهُ عَنْ  
 بَدْرٍ فَإِنَّهُ كَانَتْ تَحْتَهُ رُقِيَّةُ بِنْتُ رَسُولِ اللَّهِ صَلَّى اللَّهُ عَلَيْهِ وَسَلَّمَ وَكَانَتْ مَرِيضَةً فَقَالَ لَهُ رَسُولُ اللَّهِ  
 صَلَّى اللَّهُ عَلَيْهِ وَسَلَّمَ إِنَّ لَكَ أَجْرَ رَجُلٍ مِمَّنْ شَهِدَ بَدْرًا وَسَهْمَهُ وَأَمَّا تَغِيَّبُهُ عَنْ بَيْعَةِ الرِّضْوَانِ فَلَوْ  
 كَانَ أَحَدًا عَزَّ بِبَطْنِ مَكَّةَ مِنْ عُثْمَانَ لَبَعَثَهُ فَبَعَثَ رَسُولُ اللَّهِ صَلَّى اللَّهُ عَلَيْهِ وَسَلَّمَ عُثْمَانَ وَكَانَتْ بَيْعَةُ  
 الرِّضْوَانِ بَعْدَ مَا ذَهَبَ عُثْمَانُ إِلَى مَكَّةَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِيَدِهِ الْيَمْنَى هَذِهِ يَدُ  
 عُثْمَانَ فَضْرَبَ بِهَا عَلَى يَدِهِ وَقَالَ هَذِهِ لِعُثْمَانَ ثُمَّ قَالَ ابْنُ عُمَرَ أَذْهَبَ بِهَا الْآنَ مَعَكَ.

(رِوَاةُ البَعْرَاءِ)

اور حضرت عثمان ابن عبد اللہ ابن مہذب رضی اللہ عنہ بیان کرتے ہیں کہ ایک مصری شخص حج بیت اللہ کے ارادہ سے آیا، اس نے کچھ لوگوں کو بیٹھے ہوئے دیکھا تو پوچھا کہ یہ کون لوگ ہیں؟ اس کو بتایا گیا کہ یہ اکابرین قریش ہیں، پھر اس نے پوچھا کہ ان میں یہ شیخ کون ہے؟ لوگوں نے جواب دیا عبد اللہ ابن عمر! تب اس مصری شخص نے کہا اے ابن عمر! میں تجھ سے کچھ سوالات کرنا اور ان کے جواب پانا چاہتا ہوں۔ کیا تم کو معلوم ہے کہ عثمان جنگ احد کے دن بھاگ کھڑے ہوئے تھے؟ حضرت ابن عمر رضی اللہ عنہ نے جواب دیا ہاں ایسا ہی ہوا تھا۔ پھر اس شخص نے پوچھا کیا تم جانتے ہو کہ عثمان جنگ بدر میں غائب رہے تھے اور معرکہ میں شریک نہیں ہوئے؟ حضرت ابن عمر رضی اللہ عنہ نے جواب دیا ہاں۔ پھر وہ شخص بولا کہ کیا تمہیں معلوم ہے کہ عثمان بیعت رضوان کے موقع پر غائب تھے اور اس بیعت میں شریک نہیں ہوئے؟ حضرت ابن عمر رضی اللہ عنہ نے کہا: ہاں! اس شخص نے کہا: اللہ اکبر! لیکن حضرت ابن عمر رضی اللہ عنہ نے اس سے فرمایا: آؤ میں تمہیں وضاحت کے ساتھ بتاتا ہوں، جنگ احد کے دن عثمان کے بھاگ کھڑے ہونے کے بارے میں تو میں گواہی دیتا ہوں کہ ان کی اس بات کو اللہ تعالیٰ معاف کر چکا ہے اور بدر میں عثمان جو شریک نہیں ہوئے تھے تو اس کی یہ وجہ پیش آئی تھی کہ رقیہ رضی اللہ عنہا بنت رسول اللہ ﷺ ان کے نکاح میں تھیں اور ان دنوں وہ سخت بیمار تھیں، پس رسول کریم ﷺ نے عثمان رضی اللہ عنہ سے فرمایا تھا کہ تمہیں بھی وہی ثواب اور حصہ ملے گا جو اس جنگ میں شریک ہونے والوں میں سے کسی ایک شخص کو مل سکتا ہے، اب رہا بیعت رضوان میں عثمان کا شریک نہ ہونا تو کوئی اور شخص مکہ میں عثمان سے زیادہ عزت و اثر رکھنے والا ہوتا تو آنحضرت ﷺ یقیناً اسی کو بھیجتے، اس لئے رسول کریم ﷺ نے عثمان کو مکہ روانہ کیا اور عثمان کے مکہ جانے کے بعد بیعت رضوان کا واقعہ پیش آیا، پھر رسول کریم ﷺ نے اپنے دائیں ہاتھ کی طرف اشارہ کر کے فرمایا تھا کہ یہ میرا ہاتھ عثمان کے ہاتھ کے قائم مقام ہے اور پھر آپ نے اپنا وہ ہاتھ اپنے بائیں پر مار کر فرمایا: یہ بیعت عثمان کی طرف سے ہے، اس کے بعد حضرت ابن عمر نے اس مصری شخص سے کہا اب میں نے جو کچھ کہا ہے اس کو اپنے ساتھ مصر لے جاؤ۔ (بخاری)

## حضرت عثمان رضی اللہ عنہ حضور اکرم ﷺ کی وصیت پر ڈٹے رہے

﴿۱۲﴾ وَعَنْ أَبِي سَهْلَةَ مَوْلَى عُثْمَانَ قَالَ جَعَلَ النَّبِيُّ صَلَّى اللَّهُ عَلَيْهِ وَسَلَّمَ يُسِرُّ إِلَى عُثْمَانَ وَلَوْ أَنَّ عُثْمَانَ يَتَبَعُ فَلَمَّا كَانَ يَوْمَ الدَّارِ قُلْنَا أَلَا نَقَاتِلُ قَالَ لَا إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ عَهْدَ إِلَى أَمْرًا فَإِنَّا صَابِرٌ نَفْسِي عَلَيْهِ.

اور حضرت عثمان رضی اللہ عنہ کے آزاد کردہ غلام ابوسہلہ رضی اللہ عنہ کہتے ہیں کہ نبی کریم ﷺ حضرت عثمان رضی اللہ عنہ سے چپکے چپکے کچھ باتیں کر رہے تھے اور حضرت عثمان رضی اللہ عنہ کے چہرے کا رنگ متغیر ہوتا جا رہا تھا، چنانچہ جب دارکادن آیا تو ہم نے عرض کیا کہ کیا ہمارے لئے مناسب نہیں ہے کہ ہم ان لوگوں سے لڑیں۔ حضرت عثمان رضی اللہ عنہ نے جواب دیا نہیں کیونکہ رسول کریم ﷺ نے مجھے ایک بات کی وصیت کی تھی اور میں اپنے آپ کو اس وصیت پر صابر و شاکر رکھے ہوئے ہوں۔

## حضرت عثمان کی اطاعت کا حکم

﴿۱۳﴾ وَعَنْ أَبِي حَبِيبَةَ أَنَّهُ دَخَلَ الدَّارَ وَعُثْمَانُ مَحْضُورٌ فِيهَا وَأَنَّهُ سَمِعَ أَبَاهُ رِيْرَةَ يَسْتَأْذِنُ عُثْمَانَ فِي الْكَلَامِ فَأَذِنَ لَهُ فَقَامَ فَحَمِدَ اللَّهَ وَأَثْنَى عَلَيْهِ ثُمَّ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّكُمْ سَتَلْقَوْنَ بَعْدِي فِتْنَةً وَاجْتِلَافًا أَوْ قَالَ اجْتِلَافًا وَفِتْنَةً فَقَالَ لَهُ قَائِلٌ مِنَ النَّاسِ فَمَنْ لَنَا يَا رَسُولَ اللَّهِ أَوْ مَا تَأْمُرُنَا بِهِ قَالَ عَلَيْكُمْ بِالْأَمِيرِ وَأَصْحَابِهِ وَهُوَ يُشِيرُ إِلَى عُثْمَانَ بِذَلِكَ. (رَوَاهُمَا التَّبَهَقِيُّ لِي دَلَائِلِ النُّبُوَّةِ)

اور حضرت ابوجہیبہ رضی اللہ عنہ سے روایت ہے کہ وہ حضرت عثمان رضی اللہ عنہ کے گھر میں اس وقت گئے تھے جب حضرت عثمان رضی اللہ عنہ اس گھر میں محصور کر دیئے گئے تھے، انہوں نے سنا کہ حضرت ابوہریرہ رضی اللہ عنہ، حضرت عثمان رضی اللہ عنہ سے کچھ باتیں کہنے کی اجازت مانگ رہے ہیں۔ حضرت عثمان رضی اللہ عنہ نے ان کو اجازت دی تب حضرت ابوہریرہ رضی اللہ عنہ کھڑے ہوئے اور انہوں نے اللہ تعالیٰ کی حمد و ثنا بیان کی اور پھر کہا: میں نے رسول کریم ﷺ کو یہ فرماتے ہوئے سنا کہ میرے بعد تم لوگ فتنوں اور باہمی اختلافات کی آزمائش سے دوچار ہو گے یا آپ نے پہلے اختلاف کا اور پھر فتنوں کا لفظ ارشاد فرمایا۔ وہاں موجود لوگوں میں سے کسی نے پوچھا یا رسول اللہ! پھر ان فتنوں اور اختلافات کے زمانہ میں ہمارا کون ہوگا ہم کیا کریں؟ ہم کیا کریں؟ آنحضرت ﷺ نے فرمایا: امیر اور اس کے رفیقوں کی اطاعت و پیروی تم پر لازم ہے اور آنحضرت ﷺ نے حضرت عثمان کی طرف اشارہ کیا۔ ان دونوں روایتوں کو بیہقی نے دلائل النبوۃ میں نقل کیا ہے۔



## باب مناقب هؤلاء الثلاثة رضی اللہ عنہم

### خلفاء ثلاثہ کے مناقب کا بیان

میں نے اس سے پہلے بھی لکھا ہے کہ بعض احادیث وہ ہیں جن میں مشترکہ مناقب کا بیان ہے، صاحب مشکوٰۃ نے کمال کیا ہے کہ خلط ملط مناقب کو جمع نہیں کیا بلکہ پہلے انفرادی ذاتی مناقب کو بیان کیا اور پھر مشترکہ مناقب کا ذکر کیا چنانچہ زیر بحث باب میں بھی اسی طرح حضرت ابوبکر اور حضرت عمر اور حضرت عثمان خلفاء ثلاثہ کے مناقب مشترکہ کی احادیث کو جمع کیا گیا ہے جو پیش خدمت ہے۔



## الفصل الاول

### تینوں خلفاء کو جنت کی بشارت

﴿۱﴾ عَنْ أَنَسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ صَعِدَ أُحْدَا وَأَبُوبَكْرٍ وَعُمَرُ وَعُثْمَانُ فَرَجَفَ بِهِمْ فَضْرَبَهُ بِرِجْلِهِ فَقَالَ أَتُبْتُ أَحَدًا فَإِنَّمَا عَلَيْكَ نَبِيٌّ وَصِدِّيقٌ وَشَهِيدَانِ. (رَوَاهُ الْبُخَارِيُّ)

حضرت انس رضی اللہ عنہ روایت کرتے ہیں کہ نبی کریم ﷺ حضرت ابوبکر، حضرت عمر اور حضرت عثمان رضی اللہ عنہم احد پر چڑھے تو وہ ہلنے لگا آنحضرت ﷺ نے اپنا پیر اس پر مارا اور فرمایا ارے احد اہتم جا، تیرے اوپر ایک نبی ہے، ایک صدیق اور دو شہید ہیں۔

(بخاری)

﴿۲﴾ وَعَنْ أَبِي مُوسَى الْأَشْعَرِيِّ قَالَ كُنْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ فِي حَائِطٍ مِّنْ حِيطَانِ الْمَدِينَةِ فَجَاءَ رَجُلٌ فَاسْتَفْتَحَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ افْتَحْ لَهُ وَبَشِّرْهُ بِالْجَنَّةِ فَفَتَحَتْ لَهُ فَإِذَا أَبُو بَكْرٍ فَبَشَّرْتُهُ بِمَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَحَمِدَ اللَّهُ ثُمَّ جَاءَ رَجُلٌ فَاسْتَفْتَحَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ افْتَحْ لَهُ وَبَشِّرْهُ بِالْجَنَّةِ فَفَتَحَتْ لَهُ فَإِذَا هُوَ عُمَرُ فَآخَبَرْتُهُ بِمَا قَالَ النَّبِيُّ صَلَّى اللَّهُ عَلَيْهِ وَسَلَّمَ فَحَمِدَ اللَّهُ ثُمَّ اسْتَفْتَحَ رَجُلٌ فَقَالَ لِي افْتَحْ لَهُ وَبَشِّرْهُ بِالْجَنَّةِ عَلَى بُلُوِي تَصِيبُهُ فَإِذَا عُثْمَانُ فَآخَبَرْتُهُ بِمَا قَالَ النَّبِيُّ صَلَّى اللَّهُ عَلَيْهِ وَسَلَّمَ فَحَمِدَ اللَّهُ ثُمَّ قَالَ اللَّهُ الْمُسْتَعَانُ. (مُتَّفَقٌ عَلَيْهِ)

اور حضرت ابوموسیٰ اشعری رضی اللہ عنہ کہتے ہیں کہ میں نبی کریم ﷺ کے ساتھ مدینہ کے ایک باغ میں تھا کہ اچانک ایک شخص آیا، پھر اس نے پھانک کھولنے کے لئے کہا، نبی کریم ﷺ نے فرمایا کہ جاؤ! پھانک کھول دو اور آنے والے شخص کو جنت کی بشارت دے دو، میں نے جا کر پھانک کھولا تو کیا دیکھتا ہوں کہ وہ ابو بکر ہیں، میں نے رسول کریم ﷺ کے کہنے کے مطابق ان کو جنت کی بشارت سنائی، پس انہوں نے اللہ تعالیٰ کا شکر ادا کیا، پھر ایک شخص نے آ کر پھانک کھولنے کے لئے کہا، تو رسول کریم ﷺ نے فرمایا کہ جاؤ! پھانک کھول دو اور آنے والے شخص کو جنت کی بشارت دے دو، میں نے جا کر پھانک کھولا تو دیکھا کہ وہ عمر رضی اللہ عنہ تھے، چنانچہ میں نے نبی کریم ﷺ کے کہنے کے مطابق ان کو جنت کی بشارت سنائی، تو انہوں نے بھی اللہ تعالیٰ کا شکر ادا کیا، پھر ایک شخص نے آ کر پھانک کھولنے کے لئے کہا، تو رسول کریم ﷺ نے فرمایا کہ جاؤ! پھانک کھول دو اور آنے والے شخص کو ان عظیم آفات و مصائب کے بعد جنت کی بشارت دے دو جن کا وہ (اپنی زندگی میں) شکار ہوگا، میں نے جا کر پھانک کھولا تو دیکھا کہ وہ حضرت عثمان تھے چنانچہ میں نے ان کو وہ بات سنائی جو نبی کریم ﷺ نے فرمائی تھی، حضرت عثمان نے اللہ تعالیٰ کا شکر ادا کیا اور پھر کہا اللہ ہی سے مدد طلب کی جانی چاہئے۔ (بخاری)



## الفصل الثانی

﴿۳﴾ عَنِ ابْنِ عُمَرَ قَالَ كُنَّا نَقُولُ وَرَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى أَبُو بَكْرٍ وَعُمَرُ وَعُثْمَانُ رَضِيَ اللَّهُ عَنْهُمْ. (رَوَاهُ التِّرْمِذِيُّ)

حضرت ابن عمر رضی اللہ عنہما بیان کرتے ہیں کہ رسول کریم ﷺ کے زمانہ حیات میں ہم یوں کہا کرتے تھے ابو بکر اور عمر اور عثمان، اللہ ان سے راضی ہو! (ترمذی)



## الفصل الثالث

﴿۴﴾ عَنْ جَابِرٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ أَرَى اللَّيْلَةَ رَجُلٌ صَالِحٌ كَانَ أَبُو بَكْرٍ نِيْطَ بِرَسُولِ اللَّهِ صَلَّى اللَّهُ عَلَيْهِ وَسَلَّمَ وَنِيْطَ عُمَرُ بِأَبِي بَكْرٍ وَنِيْطَ عُثْمَانُ بِعُمَرَ قَالَ جَابِرٌ فَلَمَّا قُمْنَا مِنْ عِنْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ قُلْنَا مَا الرَّجُلُ الصَّالِحُ فَرَسُولُ اللَّهِ صَلَّى اللَّهُ عَلَيْهِ وَسَلَّمَ وَأَمَّا نُوْطَ بَعْضِهِمْ بِبَعْضٍ فَهُمْ وِلَاةُ الْأَمْرِ الَّذِي بَعَثَ اللَّهُ بِهِ نَبِيَّهُ صَلَّى اللَّهُ عَلَيْهِ وَسَلَّمَ. (رَوَاهُ أَبُو ذَاوَدَ)

حضرت جابر رضی اللہ عنہ سے روایت ہے کہ رسول کریم ﷺ فرمانے لگے کہ آج کی رات ایک نیک شخص کو خواب میں دکھلایا گیا کہ جیسے ابو بکر، رسول کریم ﷺ کے ساتھ لٹکے ہوئے (یعنی جڑے ہوئے) ہیں اور عمر ابو بکر کے ساتھ لٹکے ہوئے ہیں اور عثمان عمر رضی اللہ عنہما کے ساتھ لٹکے ہوئے ہیں، حضرت جابر رضی اللہ عنہ کہتے ہیں جب ہم لوگ رسول کریم ﷺ کی مجلس مبارک سے اٹھے تو ہم نے کہا کہ نیک شخص سے مراد تو خود رسول کریم ﷺ کی ذات گرامی ہے اور رہا بعض کا بعض کے ساتھ لٹکنا یعنی جڑنا، تو یہ اس بات کا اشارہ ہے کہ یہ تینوں حضرات اس مشن کے سربراہ ہوں گے جس کے لئے اللہ تعالیٰ نے اپنے نبی کریم ﷺ کو اس دنیا میں بھیجا ہے۔

(ابوداؤد)

”نيط“ چمکنے چکنے اور جڑے رہنے کو نيط کہا گیا ہے، یہ ترتیب خلافت کی طرف اشارہ ہے۔

مورخ ۲ جمادی الثانی ۱۲۱۸ھ



## باب مناقب علی بن ابی طالب رضی اللہ عنہ

### حضرت علی رضی اللہ عنہ کے مناقب کا بیان

أَمَّا عَلِيٌّ فَمَشْهُورٌ فَضَائِلُهُ وَالْيُسُوثُ لَا يَتَنَبَّى إِلَّا بِأَزْكَانٍ

یعنی حضرت علی رضی اللہ عنہ کے فضائل تو بہت مشہور ہیں اور ایمان کی عمارت خلفاء کے چار ستونوں کے بغیر کھڑی نہیں ہو سکتی۔

**نام و نسب:** خلیفہ چہارم کا مبارک نام ”علی“ ہے اور کنیت ابوالحسین اور ابو تراب ہے اور لقب اسد اللہ اور حیدر اور المرتضیٰ ہے، ابو تراب کنیت آنحضرت ﷺ کی طرف سے عطا شدہ ہے، آپ کا نسب حضور اکرم ﷺ سے قریب تر ہے کیونکہ آپ حضور اکرم ﷺ کے چچا زاد بھائی ہیں اور ابوطالب کے صاحبزادے ہیں آپ والدہ اور والد دونوں جانب سے ہاشمی ہیں، آپ کے والد ابوطالب تو مسلمان نہیں ہوئے لیکن آپ کی والدہ محترمہ فاطمہ بنت اسد مسلمان ہو گئی تھیں اور مدینہ کی طرف ہجرت بھی کی تھی۔ حضرت علی بچپن ہی سے آنحضرت ﷺ کی پرورش اور آغوش تربیت میں رہے۔ آنحضرت ﷺ نے آپ کو فرزند کی طرح پالا اور پھر حضرت فاطمہ رضی اللہ تعالیٰ عنہا سے آپ کا نکاح کرا کر دامادی کا شرف بھی بخشا، حضرت علی صحابہ میں سب سے زیادہ فصیح اور اعلیٰ درجہ کے خطیب تھے اور شجاعت و بہادری میں سب سے نمایاں مانے جاتے تھے۔ ۳۵ھ میں حضرت عثمان کی شہادت کے بعد مسند خلافت پر فائز ہوئے اور تین دن کم پانچ سال تک مسند خلافت پر متمکن رہ کر ۶۳ سال کی عمر میں ۱۸ رمضان ۴۰ھ میں عبدالرحمان بن ملجم خارجی کے ہاتھ سے بمقام کوفہ بوقت فجر جام شہادت نوش فرمایا اور ہمیشہ کے لئے خلافت راشدہ کو رخصت کیا، کوفہ کے مقام نجف میں آپ کی قبر بتائی جاتی ہے، نجف میں اگرچہ آپ کا حزار بنا ہوا ہے مگر اس کی حقیقت اتنی ہے جو حیوۃ الحیوان میں لکھی ہے کہ ایک دفعہ ہارون الرشید اس جگہ سے گذر رہے تھے کہ ایک بوڑھا شخص ایک قبر کے پاس بیٹھا ہوا رو رہا تھا ہارون الرشید نے پوچھا تو بوڑھے نے کہا کہ یہ حضرت علی رضی اللہ عنہ کی قبر ہے، ہارون الرشید نے اس کی مرمت اور حفاظت کا حکم دے دیا، خوارج کے شاعر عمران بن حطان نے حضرت علی کے قاتل عبدالرحمان بن ملجم خارجی کی مدح میں ایک قصیدہ پڑھا تھا جس کے جواب میں اہلسنت کے ایک شاعر نے زبردست جواب دیا تھا دونوں جانب سے چند اشعار ملاحظہ ہوں۔

قَالَ شَاعِرُ الْخَوَارِجِ عَمْرَانُ بْنُ حَطَّانٍ فِي مَدْحِ عَبْدِ الرَّحْمَنِ بْنِ مَلْجَمٍ قَاتِلِ عَلِيِّ رَضِيَ اللَّهُ عَنْهُ:

يَا ضَرْبَةً مِنْ تَقَى مَا آرَأَيْتُهَا

إِلَّا لِيُتْلَغَ مِنْ ذِي الْعَرْشِ رِضْوَانَا

إِنِّي لِأَذْكُرُهُ يَوْمًا فَأَحْسِبُهُ

أَكْرَمَ بِقَوْمِ بَطُونِ الْأَرْضِ أَقْرَبَهُمْ

فَأَجَابَهُ الْقَاضِي أَبُو طَيْبِ الطَّبْرِيِّ رَحِمَهُ اللَّهُ مِنْ أَهْلِ السُّنَّةِ:

إِنِّي لَا بُرَأُ مِمَّا أَنْتَ قَائِلُهُ      فِي إِبْنِ مَلْجَمِ بْنِ الْمَلْعُونِ بُهْتَانًا  
 إِنِّي لَا ذُكْرُهُ يَوْمًا فَالْعَنَهُ      دِينَا وَالْعَنَ عِمْرَانَ ابْنَ حَطَانَا  
 عَلَيْكَ ثُمَّ عَلَيْهِ الدُّهْرُ مُتَّصِلًا      لَعَائِنُ اللَّهِ أَسْرَارًا وَأَعْلَانًا  
 فَأَنْتُمْ مِنْ كِلَابِ النَّارِ جَاءَ لَنَا      نَصُّ الشَّرِيعَةِ بُرْهَانًا وَتَبْيَانًا

**حلیہ:** آپ کا قد پست تھا، جسم فریب تھا، داڑھی بڑی اور گھنی تھی، پورا سینہ داڑھی کے نیچے آ رہا تھا، آپ کا رنگ گندمی تھا، حضرت فاطمہ رضی اللہ تعالیٰ عنہا کی زندگی میں آپ نے کوئی نکاح نہیں کیا۔ حضرت فاطمہ سے آپ کے دو بیٹے حسن اور حسین رضی اللہ عنہما تھے اور دو بیٹیاں تھیں، غزوہ تبوک کے علاوہ تمام غزوات میں نبی کریم ﷺ کے ساتھ رہے اور بڑے نمایاں کارنامے انجام دیئے آنحضرت ﷺ کو حضرت علی نے غسل دیا، حضرت ابوبکر کے دور خلافت میں آپ کے وزیر اور مشیر رہے اور قضاء اسلامی پر فائز رہے، اپنی بیٹی ام کلثوم کا نکاح حضرت عمر فاروق سے کیا اور اپنے دور خلافت میں یہ فرمان جاری کیا کہ جو شخص مجھے ابوبکر اور عمر پر فضیلت دے گا تو میں اس پر بہتان طرازی کی حد جاری کروں گا۔ حضرت عثمان رضی اللہ عنہ پر جب باغیوں نے حملہ کیا تو حضرت علی رضی اللہ عنہ نے مکمل دفاع کیا اور حضرات حسین کو حفاظت پر مامور کیا، آپ کے دور خلافت میں آپس کی جنگوں کی وجہ سے کفار سے بیرونی جنگیں موقوف ہو گئیں، آپ ان تمام جنگوں میں حق پر تھے، طرف مقابل سے اجتہادی غلطی ہوئی جو ان شاء اللہ معاف ہوگی، ہاں خوارج تو باغی، اہل النار تھے۔ آپ بڑے زاہد تہجد گزار اور پرہیزگار، شب بیدار تھے روتے روتے رات گزارتے تھے۔ اپنی داڑھی پکڑ کر فرماتے تھے کہ اے دنیا! تو خدا ہے، میرے آگے سفر لبا ہے ہائے افسوس! سفر لبا ہے اور سفر کا خرچہ کم ہے اسی طرح صبح ہو جاتی تھی، آپ عشرہ مبشرہ میں سے تھے، ایک دفعہ حضرت معاویہ رضی اللہ عنہ نے آپ کو ایک خط لکھا جس میں حضرت معاویہ رضی اللہ عنہ نے اپنی فضیلت میں حضور اکرم ﷺ سے اپنا قرب بیان کیا تھا۔ آپ نے اشعار میں ان کو جواب دیا، لطف ناظرین کے لئے ہدیہ ناظرین کرتا ہوں۔ مُحَمَّدِي أَنْ مَعَاوِيَةَ كَتَبَ إِلَى عَلِيٍّ فَقَالَ يَا أَبَا الْحُسَيْنِ إِنَّ لِي فَضَائِلَ، أَنَا صَهْرُ رَسُولِ اللَّهِ وَكَاتِبُهُ لِلرُّوحِيِّ فَقَالَ عَلِيٌّ وَاللَّهِ مَا أَكْتُبُ إِلَيْهِ إِلَّا شِعْرًا فَكَتَبَ:

مَحَمَّدُ بْنُ النَّبِيِّ أَحْيَى وَصِهْرِي      وَحَمْرَةَ سَيِّدِ الشُّهَدَاءِ عَمِّي  
 وَجَعْفَرُ الَّذِي يُمَسِّي وَيُضْحِي      يَطِيرُ مَعَ الْمَلَائِكَةِ ابْنِ عَمِّي  
 وَبِنْتُ مُحَمَّدٍ سَكِينِي وَعُرْسِي      مَشُوبٌ لِحَمَاهَا بَدْمِي وَلَحْمِي  
 وَسَبَطَا أَحْمَدَ ابْنَيْ مِنْهَا      فَمَنْ مِنْكُمْ لَهُ سَهْمٌ كَسَهْمِي  
 سَبَقْتُكُمْ إِلَى الْإِسْلَامِ طَرًّا      غُلَامًا بَلَّغْتُ أَوْ أَنْ جَلْمِي



فَقَالَ مُعَاوِيَةُ أَخْفُوا هَذِهِ الْأَشْعَارَ مِنْ أَهْلِ الشَّامِ لِنَا لَا يَمِيلُوا إِلَيَّ عَلِيًّا.

بہر حال حضرت علی کے فضائل بہت زیادہ ہیں، اس کی دو وجوہات ہیں ایک یہ کہ حضرت علی کی شان میں خوارج وغیرہ نے گھٹیا قسم کی باتیں کیں، طرح طرح کے طعن کئے اس لئے صحابہ کرام نے کھل کر آپ کے سارے فضائل عام کئے تو احادیث محفوظ ہو گئیں۔ دوسری وجہ یہ ہے کہ شیعہ روافض نے حضرت علی کے فضائل میں جھوٹی روایتیں گڑھ لیں، بہر حال بچوں میں سب سے پہلے حضرت علی نے آٹھ سال کی عمر میں اسلام قبول کیا تھا۔



## الفصل الاول

### حضور اکرم ﷺ کے ساتھ قرب منزلت میں تشبیہ

﴿۱﴾ عَنْ سَعْدِ بْنِ أَبِي وَقَّاصٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِعَلِيٍّ أَنْتَ مِنِّي بِمَنْزِلَةِ هَارُونَ مِنْ مُوسَى إِلَّا أَنَّهُ لَا نَبِيَّ بَعْدِي. (متفق عليه)

حضرت سعد بن ابی وقاص رضی اللہ عنہ کہتے ہیں کہ رسول کریم ﷺ نے حضرت علی رضی اللہ عنہ سے فرمایا تھا تم میرے لئے ایسے ہی ہو جیسے موسیٰ علیہ السلام کے لئے ہارون علیہ السلام تھے، بس فرق یہ ہے کہ میرے بعد کوئی نبی نہیں ہوگا۔ (بخاری و مسلم)

**توضیح:** ”بمنزلہ ہارون“ حضور اکرم ﷺ جب غزوہ تبوک کے لئے روانہ ہوئے تو آپ ﷺ نے حضرت عبداللہ بن ام مکتوم کو مدینہ پر اپنا نائب مقرر فرمایا چونکہ تبوک کا سفر لمبا تھا اس لئے آنحضرت ﷺ کے اہل و عیال کی دیکھ بھال کی ضرورت تھی آنحضرت ﷺ نے اپنے اہل و عیال کی دیکھ بھال کے لئے حضرت علی کو مقرر فرمایا اس پر منافقین نے یہ اعتراض کیا کہ علی کو بھائی سمجھ کر پیچھے رکھا ہے تاکہ سفر کی مشقت سے بچ جائے نیز موت کے خطرہ سے دور رہے، جب حضرت علی کو اس کا علم ہوا تو آپ پریشان ہو گئے ویسے بھی آپ پریشان تھے کہ جہاد کے میدان سے پیچھے رکھے گئے، فرماتے ہیں کہ میں جب مدینہ طیبہ میں نکلتا تھا تو یا معذور لوگ نظر آتے تھے یا عورتیں اور بچے ہوتے تھے یا منافق گھومتے تھے، اس حالت سے پریشان ہو کر حضرت علی روتے ہوئے آنحضرت ﷺ کے پاس چلے گئے، آنحضرت ﷺ مدینہ سے کچھ باہر مقام جرف میں افواج اسلامیہ کی ترتیب دینے میں مصروف تھے، حضرت علی نے اپنی پریشانی کا اظہار کیا جس پر آنحضرت ﷺ نے حضرت علی کو تسلی دی اور جواب میں فرمایا کہ کیا آپ اس پر خوش نہیں کہ آپ میرے پیچھے رہ جانے میں ایسے ہیں جس طرح حضرت موسیٰ معراج

الہی کے لئے گئے تھے اور حضرت ہارون کو پیچھے چھوڑا تھا، یہ منافقین جھوٹے ہیں ہم نے آپ کی شان گھٹانے کے لئے یا آپ کی جان بچانے کے لئے آپ کو پیچھے نہیں چھوڑا اس کلام میں حضرت علی کی اس فضیلت کی طرف اشارہ ہے کہ قرب منزلت میں حضرت علی کو آنحضرت ﷺ نے اپنا بھائی قرار دیا ہے اور یہ تشبیہ اسی قرب منزلت میں ہے مگر اس میں شبہ ہو سکتا تھا کہ حضرت علی بھی حضرت ہارون کی طرح نبی بن جائیں اس وہم کو دور کرنے کے لئے آنحضرت ﷺ نے ارشاد فرمایا کہ یہ تشبیہ صرف اخوت میں ہے نبوت میں نہیں ہے کیونکہ میرے بعد کوئی نبی نہیں ہے۔

**سَبْوَان:** اس حدیث سے شیعہ شنیعہ اور رافضہ مرفوضہ بڑے زور و شور سے یہ استدلال کرتے ہیں کہ اس میں حضرت علی کی خلافت کی بات کہی گئی ہے کہ حضور ﷺ کے بعد علی خلیفہ بلا فصل ہوں گے، دیگر خلفاء نے علی سے خلافت کو غضب کیا، امت نے مزاحمت نہیں کی لہذا سب گمراہ ہو گئے، علی نے تو تقیہ سے کام لیا باقی سب کافر ہو گئے۔

**جواب:** اس بے جا سوال کا جواب یہ ہے کہ شیعہ تو کہتے ہیں کہ حضرت علی کو غدیر خم میں خلافت سونپی گئی تھی، اس وقت وہ خلیفہ بن چکے تھے جب وہ پہلے سے خلیفہ تھے تو اس موقع پر ان کو کون سی خلافت دی گئی؟ معلوم ہوا شیعہ جھوٹے ہیں۔

دوسرا جواب یہ ہے کہ یہاں تشبیہ صرف قرب منزلت میں ہے، نہ نبوت میں ہے اور نہ خلافت میں ہے کیونکہ حضرت ہارون کا حضرت موسیٰ سے چالیس سال پہلے انتقال ہو گیا تھا، حضرت ہارون جب نہ بعد میں رہے، نہ ایک لمحہ کے لئے خلیفہ بنے تو اس سے خلافت علی کی طرف کیسے اشارہ ہو سکتا ہے، معلوم ہوا رافضی جھوٹے ہیں۔

تیسرا جواب یہ ہے کہ اس حدیث کے ارشاد فرمانے کے بعد آنحضرت ﷺ کا کافی عرصہ تک دنیا میں حیات تھی، آپ ﷺ کی زندگی میں نہ حضرت علی خلیفہ ہوئے اور نہ ہو سکتے تھے، معلوم ہوا شیعہ جھوٹے ہیں۔

چوتھا جواب یہ ہے کہ اگر اس طرح خلافت کی تصریح اور وصیت حضرت علی کے لئے تھی تو آپ کو حضور اکرم ﷺ کے بعد اس کا دعویٰ کرنا چاہئے تھا اور عوام کو بتا دینا چاہئے تھا کہ خلافت میرا حق ہے، تم مجھ سے میرا حق غضب نہ کرو ورنہ میں اپنے حق پر تم سے لڑوں گا جب حضرت علی کی طرف سے نبی یا عام مجلسوں میں اس بات کی طرف اشارہ بھی نہیں ہوا تو آج کل شیعہ اس عظیم بہتان اور اس بڑے طوفان کو کیوں سر پر اٹھا رہے ہیں؟ معلوم ہوا شیعہ جھوٹے ہیں! اگر شیعہ یہ کہتے ہیں کہ حضرت علی نے تقیہ کیا تو عرض یہ ہے کہ اتنے بڑے مسئلے میں اور شریعت کے اتنے بڑے حکم کو اگر حضرت علی نے ڈر کے مارے چھپایا اور زبان سے اپنے ساتھیوں کے حلقہ میں بھی اس کا اظہار نہ کر سکے تو ایسے علی تو خلافت کے مستحق بھی نہیں تھے اور معاذ اللہ وہ بڑے گناہ کے مرتکب بھی ہوئے پھر اگر ایسا تھا تو حضرت علی نے اپنے خلیفہ برحق ہونے کے زمانے میں کیوں تقیہ نہ کیا اور حضرت عثمان بن عفان کے بعد جب آپ برحق خلیفہ چہارم بنے تو آپ نے اس حق پر جنگ جمل کیوں لڑی؟ اور آپ نے اس حق پر جنگ صفین کیوں لڑی جس میں ہزاروں انسان مارے گئے؟! معلوم ہوا شیعہ شیطان ہیں اور صرف شیطان کے لئے شیطانی کرتے ہیں۔

ملا علی قاری نے مرقات میں اس حدیث کی شرح میں لکھا ہے کہ شیعہ روافض کا یہ اعتراض اس قابل نہیں کہ اس کا جواب دیا جائے اور اس حدیث کی بنیاد پر شیعہ نے تمام صحابہ کو کافر کہا ہے لہذا شیعہ کے کافر ہونے میں کوئی شک نہیں ہے۔ عبارت ملاحظہ ہو:

”وَلَا شَكَّ فِي تَكْفِيرِهِ هَوْلًا لِأَنَّ مَنْ كَفَرَ الْأُمَّةَ كُلَّهَا وَالصَّدْرَ الْأَوَّلَ خُصُوصًا فَقَدْ أَبْطَلَ الشَّرِيعَةَ وَهَدَمَ  
الْإِسْلَامَ وَلَا حُجَّةَ فِي الْحَدِيثِ لَهُمْ“ (مرفقات، جلد نمبر ۱۰ ص نمبر ۳۵۵)

## حضرت علی رضی اللہ عنہ سے محبت ایمان کی علامت ہے

﴿۲﴾ وَعَنْ زُرَّيْنِ حُبَيْشٍ قَالَ قَالَ عَلِيٌّ وَالَّذِي فَلَقَ الْحَبَّةَ وَبَرَأَ النَّسْمَةَ إِنَّهُ لَعَهْدَ النَّبِيِّ الْأُمِّيِّ صَلَّى اللَّهُ  
عَلَيْهِ وَسَلَّمَ إِلَيَّ أَنْ لَا يُحِبَّنِي إِلَّا مُؤْمِنٌ وَلَا يُبْغِضُنِي إِلَّا مُنَافِقٌ. (رواه مسلم)

اور حضرت زربن حبیش کہتے ہیں کہ سیدنا علی رضی اللہ عنہ نے فرمایا: قسم ہے اس ذات کی جس نے دانہ کو پھاڑا (یعنی اگایا) اور ذی روح کو پیدا کیا، درحقیقت نبی امی ﷺ نے مجھ کو یقین دلایا تھا کہ جو مؤمن ہوگا وہ مجھ سے محبت رکھے گا اور جو منافق ہوگا وہ مجھ سے عداوت رکھے گا۔ (مسلم)

**توضیح:** ”فلق“ دانہ پھاڑنے اور اس سے پوداگانے کے معنی میں ہے۔ ”برأ“ پیدا کرنے کے معنی میں ہے نسمة روح کو کہتے ہیں ”انہ“ یعنی شان یہ ہے ”عہد“ تاکید کی حکم اور پکی بات کو کہتے ہیں۔ ”ان لا یحبینی“ حضرت علی کا معاملہ عجیب پیچیدہ رہا ہے اور آج تک اسی طرح پیچیدہ ہے وہ اس طرح کہ انسانوں میں سے ایک فریق نے ان کو ان کے مقام سے نیچے گرایا اور ان پر سب و شتم کیا اور ایک فریق نے ان کو اتنا بڑھا چڑھا کر پیش کیا کہ ان کو خدا کے مقام پر لاکھڑا کیا، عام منافقین تو صحابہ سے حسد رکھتے تھے مگر علی سے کچھ زیادہ رکھتے تھے۔ پھر خوارج جو منافقین کی ایک قسم ہے انہوں نے حضرت علی کو کافر تک کہہ دیا اور گالیاں دیں، ادھر دوسری جانب حضرت علی کے وفاداروں میں ایک گروہ ایسا پیدا ہو گیا جنہوں نے حضرت علی کو خدا کے مقام تک پہنچا دیا جو آج کل شیعہ اور روافض کے نام سے جانے پہچانے جاتے ہیں، شریعت مطہرہ نے آپ کے بارے میں معتدل راستہ بتا دیا کہ ان سے محبت رکھی جائے اور ان پر سب و شتم نہ کیا جائے، زیر بحث حدیث میں اسی افراط و تفریط کے درمیانی راستہ کی نشان دہی کی گئی ہے اس باب میں آگے حدیث نمبر ۱۶ آرہی ہے اس میں تو واضح طور پر حضور اکرم ﷺ نے فرمایا ہے کہ اے علی! تیری مثال حضرت عیسیٰ کی طرح ہے جن پر یہود نے بہتان باندھ کر سب و شتم کیا اور نصاریٰ نے اتنا بڑھا چڑھا کر پیش کیا کہ خدا کے مقام تک پہنچا دیا، ان احادیث میں حضرت علی سے محبت رکھنے کی ترغیب، راہ اعتدال کے اپنانے اور مخالفت و عداوت سے بچنے کی ترغیب ہے کہ خارجی اور ناصبی نہ بنو! اہل سنت کی طرح رہو اور رافضی و شیعہ نہ بنو! اہل سنت کی طرح رہو۔ شیعہ رافضیہ نے حضرت علی سے محبت رکھنے کی اس ترغیب کو بھی غلط رنگ دیا ہے اور وہ سمجھتے ہیں کہ علی سے محبت کی جو ترغیب احادیث میں ہے یہ دیگر صحابہ سے بغض و عداوت کی دعوت ہے یہ ان کا شیطانی خیال ہے ورنہ محبت کی یہ ترغیب دیگر صحابہ کے لئے بھی ہے، ابن عساکر نے ایک حدیث نقل کی ہے جس کے الفاظ یہ ہیں۔ حضرت جابر سے روایت ہے کہ آنحضرت ﷺ نے فرمایا:

”حُبُّ أَبِي بَكْرٍ وَ عُمَرَ مِنَ الْإِيمَانِ وَبُغْضُهُمَا كُفْرٌ وَ حُبُّ الْأَنْصَارِ مِنَ الْإِيمَانِ وَبُغْضُهُمْ كُفْرٌ وَ حُبُّ الْعَرَبِ مِنَ الْإِيمَانِ وَبُغْضُهُمْ كُفْرٌ وَمَنْ سَبَّ أَصْحَابِي فَعَلَيْهِ لَعْنَةُ اللَّهِ“ (ابن عساکر)

یاد رکھو! محبت اور چیز ہے اور رتبہ کی بلندی اور چیز ہے، حضرت علی کی محبت کا مطلب یہ نہیں ہے کہ دیگر صحابہ کو گالی دو، یا ابو بکر و عمر کا رتبہ گھٹا دو۔

## غزوہ خیبر کے دن حضرت علی کا اعزاز

﴿۳﴾ وَعَنْ سَهْلِ بْنِ سَعْدٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَوْمَ خَيْبَرَ لَأُعْطِينَ هَذِهِ الرَّايَةَ عَدَارَ جَلَا يَفْتَحُ اللَّهُ عَلَى يَدَيْهِ يُحِبُّ اللَّهُ وَرَسُولَهُ وَيُحِبُّهُ اللَّهُ فَلَمَّا أَصْبَحَ النَّاسُ غَدَوْا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ كُلُّهُمْ يَرْجُونَ أَنْ يُعْطَاهَا فَقَالَ آيُنَ عَلِيُّ بْنُ أَبِي طَالِبٍ فَقَالُوا هُوَ يَارَسُولَ اللَّهِ يَشْتَكِي عَيْنَيْهِ قَالَ فَأَرْسَلُوا إِلَيْهِ فَآتَى بِهِ فَبَصَقَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي عَيْنَيْهِ فَبَرَأَ حَتَّى كَانَتْ لَمْ يَكُنْ بِهِ وَجَعٌ فَأَعْطَاهُ الرَّايَةَ فَقَالَ عَلِيُّ يَارَسُولَ اللَّهِ أَقَاتِلُهُمْ حَتَّى يَكُونُوا مِثْلَنَا قَالَ أُنْفِذْ عَلِيَّ رَسَلِكَ حَتَّى تَنْزِلَ بِسَاحَتِهِمْ ثُمَّ ادْعُهُمْ إِلَى الْإِسْلَامِ وَأَخْبِرْهُمْ بِمَا يَجِبُ عَلَيْهِمْ مِنْ حَقِّ اللَّهِ فِيهِ فَوَاللَّهِ لَأَنْ يَهْدِيَ اللَّهُ بِكَ رَجُلًا وَاحِدًا خَيْرٌ لَكَ مِنْ أَنْ يَكُونَ لَكَ حُمْرُ النَّعَمِ.

(متفق علیہ و ذکر حدیث البراء قال لعلي أنت مني وأنا منك في باب بلوغ الصغیر)

اور حضرت سہل بن سعد ساعدی رضی اللہ عنہ سے روایت ہے کہ رسول کریم ﷺ نے غزوہ خیبر کے دن فرمایا: کل میں یہ جھنڈا ایک ایسے شخص کو عطا کروں گا کہ جس کے ہاتھ پر اللہ تعالیٰ فتح عطا فرمائے گا اور وہ شخص اللہ اور اللہ کے رسول کو دوست رکھتا ہے اور اللہ اور اللہ کا رسول اس کو دوست رکھتے ہیں، چنانچہ تمام صحابہ نے اس انتظار اور شوق میں پوری رات جاگ کر گزاری کہ دیکھئے کل صبح یہ سرفرازی کس کے حصہ میں آتی ہے، جب صبح ہوئی تو ہر شخص اس آرزو کے ساتھ رسول کریم ﷺ کی خدمت میں حاضر ہوا کہ جھنڈا اسی کو ملے، آنحضرت ﷺ نے فرمایا کہ علی ابن ابی طالب کہاں ہیں؟ صحابہ نے عرض کیا یا رسول اللہ! آنکھوں نے ان کو پریشان کر رکھا ہے، آنحضرت ﷺ نے فرمایا کسی کو بھیج کر ان کو بلو، چنانچہ حضرت علی کو بلا کر لایا گیا۔ رسول کریم ﷺ نے اپنا لعاب دہن ان کی آنکھوں میں ڈالا اور وہ آنکھیں ایک دم اس طرح اچھی ہو گئیں جیسے ان میں کوئی تکلیف اور خرابی تھی ہی نہیں، اس کے بعد آپ نے ان کو جھنڈا عطا فرمایا، حضرت علی رضی اللہ عنہ بولے یا رسول اللہ! میں ان لوگوں سے اس وقت تک لڑتا رہوں گا جب تک وہ ہماری طرح (مسلمان) نہ ہو جائیں؟ آنحضرت ﷺ نے فرمایا جاؤ! اور نرمی و بردباری کے ساتھ چل کر ان کے علاقہ میں پہنچو! پھر ان کو اسلام کی دعوت دو اور ان کو اللہ کے وہ حقوق بتاؤ جو اسلام میں ان پر عائد ہوتے ہیں، پس خدا کی قسم! یہ بات کہ اللہ تعالیٰ تمہارے ذریعہ کسی ایک شخص کو بھی ہدایت دے دے، وہ تمہیں ملنے والے سرخ اونٹوں سے کہیں بہتر ہے۔ (بخاری و مسلم)

**توضیح:** ”یوم خیبر“ ۷ھ ہجری میں غزوہ خیبر کا واقعہ پیش آیا تھا، پندرہ سو صحابہ نے اس غزوہ میں حصہ لیا تھا

خیبر میں یہود کے کئی مضبوط قلعے اور مضبوط ٹھکانے تھے، ایک ماہ تک حضور اکرم ﷺ اور صحابہ کرام مورچوں میں تھے، ان قلعوں میں قلعہ قموص ایک مضبوط قلعہ اور بہت سخت تھا، کئی بار صحابہ نے اس کے توڑنے کی کوشش کی مگر قلعہ فتح نہ ہو سکا اس موقع پر آنحضرت ﷺ نے فرمایا کہ میں کل جھنڈا ایسے شخص کے ہاتھ میں دوں گا جس کے ہاتھ پر اللہ تعالیٰ فتح دے گا وہ شخص اللہ تعالیٰ کو محبوب رکھتا ہے اور اللہ تعالیٰ اس کو محبوب رکھتا ہے ہر صحابی نے جھنڈے کے حصول کی تمنا کی مگر آنحضرت ﷺ نے یہ عظیم اعزاز حضرت علی کے ہاتھ میں دے دیا، حضرت علی نے جا کر قلعہ قموص فتح کیا اور فاتح خیبر کے لقب سے ملقب ہوئے۔

”یکونوا مثلنا“ اس کا مطلب یہ ہے کہ وہ لوگ ہمارے جیسے مسلمان ہو جائیں، یہودیت کو چھوڑ کر مسلمان ہو جائیں مثلنا میں تشبیہ صرف مسلمان ہونے میں ہے، ایمانی کیفیت میں نہیں ہے کیونکہ اس کیفیت کا تعلق انسان کے اپنے اپنے اخلاص کے ساتھ ہے، تبلیغی جماعت کے لوگ اس کو دلیل بناتے ہیں کہ ایمانی کیفیت میں جب تک لوگ صحابہ رضی اللہ عنہم کے معیار پر نہیں آئیں گے اس وقت تک جہاد نہیں ہوگا، ان کا یہ خیال غلط ہے کیونکہ غیر صحابی کبھی بھی کسی صحابی کے ایمان کی کیفیت کو نہیں پاسکتا ورنہ پھر صحابی کی شان کہاں رہ گئی؟

تبلیغی جماعت کے لوگ اس حدیث سے یہ استدلال بھی کرتے ہیں کہ دعوت دینا اور کسی کا ہدایت پر آنا سرخ اونٹوں سے بہتر ہے لہذا دعوت دیتے رہو، جہاد کی بات چھوڑ دو، ان لوگوں کا یہ خیال بھی غلط ہے کیونکہ حضرت علی نے ایک گھنٹہ پہلے دعوت دے دی اور پھر فوراً لڑے، آپ رضی اللہ عنہ جہاد کو چھوڑ کر دعوت کی امید پر ستر سال تک نہیں بیٹھے تھے جس طرح تبلیغی جماعت والے بیٹھے ہوئے ہیں اور اس واقعہ کو جہاد کے منسوخ ہونے کے لئے بیان کرتے ہیں۔ حضرت علی رضی اللہ عنہ نے اس جملہ میں یہ ارادہ کیا کہ دعوت کے بغیر تلوار مار کر سب کو قتل کر دوں اور جب تک وہ مسلمان نہیں ہوتے پیچھے نہ ہٹوں یعنی تلوار سے دعوت ہوز بان سے نہ ہو، آنحضرت ﷺ نے جواب میں فرمایا: ”نسم ادعہم“ یعنی پہلے اسلام کی دعوت دو اگر قبول نہ کیا تو پھر جزیہ کی دعوت دو اگر قبول نہ کیا تو پھر میدان میں لڑنے کے لئے تیار ہو جاؤ پھر آنحضرت ﷺ نے دعوت کا فائدہ بیان فرمایا کہ اگر تیرے ہاتھ پر ایک آدمی بھی ہدایت پر آ گیا یہ تیرے لئے سرخ اونٹوں سے زیادہ بہتر ہے، ہر مسلمان کو سمجھ لینا چاہئے کہ خیبر کے یہود کو اسلام کی دعوت اس سے پہلے پہنچ چکی تھی میدان جہاد میں نئے سرے سے اس طرح دعوت دینا مستحب کے درجہ میں ہے جو جہاد کے آداب میں سے ہے، حضرت علی نے چونکہ ایک دم حملہ کرنے کا جذبہ ظاہر کیا تھا اس لئے آنحضرت ﷺ ان کو جہاد کے آداب میں سے دعوت کا ادب بتا دیا اگر یہاں دعوت واجب تھی تو آنحضرت خیبر میں قریباً ۲۵ دن تک لڑتے رہے آپ ﷺ نے یہ دعوت پہلے کیوں نہ دی؟ کہ آج حضرت علی کو دعوت دینے کا حکم دیا جا رہا ہے اصل حقیقت وہی ہے کہ یہود خیبر کو واجب دعوت پہنچ چکی تھی یہ استجابی دعوت تھی کبھی دی جاتی ہے کبھی نہیں دی جاتی باقی تبلیغی جماعت والوں کی دعوت کا جہاد کی دعوت سے کیا کام ہے ان کی دعوت پہلے تو دعوت نہیں بلکہ التماس ہے جو مسلمانوں کے ساتھ خاص ہے اس پر جہاد منقوف نہیں ہے، جہاد سے پہلے جو دعوت ہوتی ہے اس کے تین جملے ہیں: (۱) مسلمان ہو جاؤ (۲) جزیہ قبول کرو (۳) میدان میں آ کر لڑو۔ اس حدیث میں شیعہ بھی غلطی

کرتے ہیں اور کہتے ہیں کہ خیبر کو صرف حضرت علی نے فتح کیا! یہ غلط ہے! حضرت علی نے صرف ایک اہم قلعہ قوص کو فتح کیا تھا باقی ڈیڑھ ہزار صحابہ نے ایک ماہ تک جنگ لڑی تھی، زخمی اور شہید ہوئے تھے پھر ان کو مال غنیمت کا حصہ ملا تھا یہ کیسے کہا جاسکتا ہے کہ صرف علی نے خیبر فتح کیا حضرت علی تو احد میں بھی تھے وہاں پر عارضی شکست کیوں ہوئی؟ اسی طرح حنین کی جنگ میں بھی تھے ادھر عارضی شکست کیوں ہوئی؟ غلط بات نہ کرو! حضرت علی کی بڑی شان ہے مگر ان کو خدا نہ کہو، بندہ خدا کہو!



## الفصل الثانی

### آنحضرت ﷺ سے علی کو کمال قرب حاصل تھا

﴿۴﴾ عَنْ عِمْرَانَ بْنِ حُصَيْنٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِنَّ عَلِيًّا مِنِّي وَأَنَا مِنْهُ وَهُوَ وَلِيٌّ كُلِّ مُؤْمِنٍ. (رَوَاهُ التِّرْمِذِيُّ)

حضرت عمران ابن حصین رضی اللہ عنہ سے روایت ہے کہ نبی کریم ﷺ نے فرمایا: حقیقت یہ ہے کہ علی مجھ سے اور میں علی سے ہوں، نیز علی تمام اہل ایمان کے دوست و مددگار ہیں۔ (ترمذی)

**توضیح:** ”وَأَنَا مِنْهُ“ اس جملہ سے آنحضرت ﷺ نے حضرت علی کے ساتھ کمال قرب و تعلق اور اخلاص و یگانگت اور نسب حسب میں اشتراک کی طرف اشارہ کیا ہے، مطلب یہ ہے کہ علی کے ساتھ میری قرابت بھی ہے مصاہرت بھی ہے، محبت بھی ہے! پھر یہ یاد رہے کہ یہ جملہ آنحضرت ﷺ نے صرف علی رضی اللہ عنہ کے لئے نہیں فرمایا بلکہ سلمان فارسی کے لئے بھی ہے ”سَلْمَانَ مِنِّي وَأَنَا مِنْهُ“ ”عَبَّاسٌ مِنِّي وَأَنَا مِنْهُ“ وغیرہ وغیرہ۔ ”وَهُوَ وَلِيٌّ“ ولی کے کئی معانی آتے ہیں جس میں ایک محبوب کا بھی ہے، حضرت علی کے لئے یہی معنی استعمال کیا گیا ہے، ساتھ والی حدیث میں بھی یہ لفظ اسی محبوب کے معنی میں استعمال کیا گیا ہے اس باب کی حدیث نمبر ۷ میں اس کی تفصیل ان شاء اللہ آ رہی ہے۔

میں جس کا محبوب ہوں علی اس کا محبوب ہے

﴿۵﴾ وَعَنْ زَيْدِ بْنِ أَرْقَمٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَنْ كُنْتُ مَوْلَاهُ فَعَلَيٌّْ مَوْلَاهُ.

(رَوَاهُ أَحْمَدُ وَالتِّرْمِذِيُّ)

اور حضرت زید ابن ارقم رضی اللہ عنہ سے روایت ہے کہ نبی کریم ﷺ نے فرمایا: میں جس کا دوست ہوں، علی بھی اس کا دوست ہے۔

(احمد و ترمذی)

## میرے معاہدات علی نمٹا سکتا ہے

﴿۶﴾ وَعَنْ حُبَيْشِ بْنِ جُنَادَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلِيُّ مِينِي وَأَنَا مِنْ عَلِيٍّ وَلَا يُؤَدِي عَنِّي إِلَّا أَنَا أَوْ عَلِيٌّ. (رَوَاهُ التِّرْمِذِيُّ وَرَوَاهُ أَحْمَدُ عَنْ أَبِي جُنَادَةَ)

اور حضرت حبشی بن جنادہ رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: علی مجھ سے ہے اور میں علی سے ہوں، میری طرف سے (ہند عہد کی ذمہ داری) کوئی ادا نہ کرے علاوہ میرے اور علی کے۔ (ترمذی) اور احمد نے اس روایت کو ابو جنادہ سے نقل کیا ہے۔

**توضیح:** ”ولا یؤدی عنی“ اس حدیث میں بھی آنحضرت صلی اللہ علیہ وسلم نے حضرت علی کے ساتھ اپنا کمال قرب بیان فرمایا ہے اور لایؤدی سے اس حقیقت کی طرف اشارہ کیا ہے جو عرب کا دستور تھا کہ جو شخص کوئی معاہدہ یا معاملہ کرتا تھا تو اس کو خود وہی شخص ختم کر سکتا تھا یا اس کا کوئی قریبی رشتہ دار ختم کر سکتا تھا، آنحضرت صلی اللہ علیہ وسلم نے اپنے معاملات اور معاہدات کے جوڑنے توڑنے کی ذمہ داری حضرت علی پر ڈالی تھی چنانچہ ہجرت کی رات حضرت علی کو حضور اکرم صلی اللہ علیہ وسلم نے اپنے پیچھے چھوڑا تا کہ امانتوں کے سپرد کرنے کے معاملات کو نمٹا سکیں۔ پھر قریش کے ساتھ جو معاہدے ہوئے تھے اس کے ختم کرنے یا تجدید کرنے کے اعلان کے لئے حضرت علی کو صدیق اکبر کے بعد روانہ فرمایا اس سفر میں حضرت علی امیر الحج نہیں تھے بلکہ صرف اعلان کرنے کے لئے مکہ آئے تھے، امیر الحج تو بدستور حضرت صدیق اکبر تھے، زیر بحث حدیث میں بھی آنحضرت صلی اللہ علیہ وسلم نے واضح کر دیا کہ میں اور علی ایک ہیں میرے معاملات و معاہدات میرے اور علی کے سوا کوئی اور ادا نہیں کر سکتا لفظ موبی کی تفصیل آئندہ حدیث نمبر ۷ میں آرہی ہے۔

## حضرت علی حضور اکرم صلی اللہ علیہ وسلم کے بھائی قرار پائے

﴿۷﴾ وَعَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنَ أَصْحَابِهِ فَجَاءَ عَلِيٌّ تَذْمَعُ عَيْنَاهُ فَقَالَ آخِيَتْ بَيْنَ أَصْحَابِكَ وَلَمْ تُوَاخِ بَيْنِي وَبَيْنَ أَحَدٍ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْتَ آخِي فِي الدُّنْيَا وَالْآخِرَةِ. (رَوَاهُ التِّرْمِذِيُّ وَقَالَ هَذَا حَدِيثٌ حَسَنٌ غَرِيبٌ)

اور حضرت ابن عمر رضی اللہ عنہما بیان کرتے ہیں کہ رسول کریم صلی اللہ علیہ وسلم نے اپنے صحابہ کے درمیان بھائی چارہ قائم کر لیا تو حضرت علی رضی اللہ عنہ اس حال میں آئے کہ آنکھوں سے آنسو جاری تھے اور عرض کیا کہ آپ نے اپنے صحابہ کے درمیان تو بھائی چارہ قائم فرمادیا لیکن کسی سے میرا بھائی چارہ قائم نہیں کیا؟ رسول کریم صلی اللہ علیہ وسلم نے فرمایا تم میرے بھائی ہو دنیا میں بھی اور آخرت میں بھی۔ اس روایت کو ترمذی نے نقل کیا ہے اور کہا ہے یہ حدیث حسن غریب ہے۔

## حضرت علی محبوب خدا تھے

﴿۸﴾ وَعَنْ أَنَسٍ قَالَ كَانَ عِنْدَ النَّبِيِّ صَلَّى اللَّهُ عَلَيْهِ وَسَلَّمَ طَيْرٌ فَقَالَ اللَّهُمَّ أَنْتِنِي بِأَحَبِّ خَلْقِكَ

إِيَّكَ يَا كُلِّ مَعِيَ هَذَا الطَّيْرَ فَجَاءَهُ عَلِيٌّ فَأَكَلَ مَعَهُ. (رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

اور حضرت انس رضی اللہ عنہ بیان کرتے ہیں کہ نبی کریم ﷺ کے سامنے پرندہ رکھا ہوا تھا، آپ نے دعا مانگی اے اللہ! تیری مخلوق میں جو بہت زیادہ تجھ کو محبوب ہو اس کو میرے پاس بھیج دے تاکہ وہ میرے ساتھ اس پرندہ کا گوشت کھائے۔ پس حضرت علی رضی اللہ عنہ آئے اور انہوں نے آنحضرت ﷺ کے ساتھ کھایا۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

**توضیح:** ”ساحب خلقک“ محبوب ہونا اور چیز ہے اور مقام میں بلند ہونا اور چیز ہے، حضرت علی کے محبوب ہونے کا مطلب یہ نہیں ہے کہ ان کے علاوہ کسی کو خلیفہ بنانا منع تھا، یہ شیعہ شیعہ کی خرافات میں سے ہے، آخر یہ حدیث بھی تو ہے کہ انسانوں میں آنحضرت کو حضرت عائشہ محبوب تھیں اور مردوں میں ان کا باپ صدیق اکبر محبوب تھے۔

﴿۹﴾ وَعَنْ عَلِيٍّ قَالَ كُنْتُ إِذَا سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ أَعْطَانِي وَإِذَا سَكْتُ ابْتَدَأَنِي.

(رَوَاهُ التِّرْمِذِيُّ وَقَالَ هَذَا حَدِيثٌ حَسَنٌ غَرِيبٌ)

اور حضرت علی رضی اللہ عنہ کہتے ہیں کہ میں رسول کریم ﷺ سے جب بھی کچھ مانگتا تو آپ عطا فرمادیتے اور جب میں خاموش رہتا یعنی مانگنے سے حجاب برتا تو آپ از خود دے دیتے تھے، اس روایت کو ترمذی نے نقل کیا ہے اور کہا ہے کہ یہ حدیث حسن غریب ہے۔

## حضرت علی علم کا دروازہ تھے

﴿۱۰﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا دَارُ الْحِكْمَةِ وَعَلِيٌّ بَابُهَا. (رَوَاهُ التِّرْمِذِيُّ)

وَقَالَ هَذَا حَدِيثٌ غَرِيبٌ وَقَالَ زَوْي بَعْضُهُمْ هَذَا الْحَدِيثُ عَنْ شَرِيكٍ وَلَمْ يَذْكُرُوا فِيهِ عَنِ الصَّنَابِغِيِّ وَلَا نَعْرِفُ هَذَا الْحَدِيثَ عَنْ أَحَدٍ مِنَ الْفُقَهَاتِ غَيْرِ شَرِيكٍ

اور حضرت علی رضی اللہ عنہ کہتے ہیں کہ رسول کریم ﷺ کا ارشاد ہے: میں حکمت و دانائی کا گھر ہوں اور علی اس گھر کا دروازہ ہیں۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے، انہوں نے یہ بھی کہا کہ بعض راویوں نے اس حدیث کو شریک تابعی سے نقل کیا ہے لیکن ان کی اس حدیث میں صنابحی کا ذکر نہیں ہے، نیز اس روایت کو ثقات میں میں سے شریک کے علاوہ کسی سے ہم نہیں جانتے۔

**توضیح:** ”وعلی بابہا“ اس حدیث میں حضرت علی کی فضیلت بیان کی گئی ہے، علم و قضاء میں اللہ تعالیٰ نے حضرت علی کو اعلیٰ مقام عطا فرمایا تھا لیکن اس کا مطلب یہ نہیں ہے کہ حضرت علی ہی ایک دروازہ تھے اور باقی کہیں سے علم کے حصول کے لئے کوئی راستہ نہیں تھا کیونکہ علم کا ایک دروازہ نہیں ہے کئی دروازے ہو سکتے ہیں ان میں سے حضرت علی بھی ایک تھے اور دیگر صحابہ بھی تھے آخر حضرت ابن مسعود اور حضرت معاذ اور حضرت ابی بن کعب کو بھی قرآن کے اعلیٰ ماہرین میں شمار کیا گیا ہے۔ حضرت ابو بکر کے بارے میں ہے ”وکان اعلیٰ منا“ یعنی سب سے زیادہ عالم ابو بکر صدیق تھے، حضور اکرم ﷺ نے فرمایا: اَصْحَابِي



کَالنَّجُومِ فَبَايَهُمْ اَفْتَدَيْتُمْ اِهْتَدَيْتُمْ اس سے معلوم ہوا کہ علم کے کئی دروازے ہیں ایک دروازہ نہیں ہے، جنت کے آٹھ دروازے ہیں تو علم کے بھی کئی دروازے ہو سکتے ہیں ہر صحابی علم و ہدایت کا روشن مینار ہوتا تھا، محدثین نے اس زیر بحث حدیث کی تفصیل میں یہ الفاظ بھی نقل کئے ہیں۔

آنحضرت ﷺ نے فرمایا ”اَنَا مَدِينَةُ الْعِلْمِ وَابُو بَكْرٍ اَسَاسُهَا وَعُمَرُ حَيْطَانُهَا وَعُثْمَانُ سَقْفُهَا وَعَلِيٌّ بَابُهَا“ یعنی میں علم کا شہر ہوں ابو بکر اس کی بنیاد ہے، عمر چہار دیواری ہے، عثمان اس کی چھت ہے اور علی اس کا دروازہ ہے۔

﴿۱۱﴾ وَعَنْ جَابِرٍ قَالَ دَعَا رَسُولُ اللَّهِ صَلَّى اللَّهُ عَلَيْهِ وَسَلَّمَ عَلِيًّا يَوْمَ الطَّائِفِ فَاَبْتَجَاهُ فَقَالَ النَّاسُ لَقَدْ طَالَ نَجْوَاهُ مَعَ ابْنِ عَمِّهِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا اَبْتَجَيْتُهُ وَلَكِنَّ اللَّهَ اَبْتَجَاهُ.

(رَوَاهُ التِّرْمِذِيُّ)

اور حضرت جابر رضی اللہ عنہ بیان کرتے ہیں کہ غزوہ طائف کے دن رسول اللہ ﷺ نے علی کو بلایا اور ان سے سرگوشی کرنے لگے تو لوگوں نے کہا: اپنے چچا کے بیٹے کے ساتھ تو رسول اللہ ﷺ نے بڑی دیر تک سرگوشی کی؟ رسول اللہ ﷺ نے فرمایا: علی کے ساتھ میں نے سرگوشی نہیں کی بلکہ اللہ نے اس سے سرگوشی کی ہے۔ (ترمذی)

### خصوصی فضیلت

﴿۱۲﴾ وَعَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِعَلِيٍّ يَا عَلِيُّ لَا يَحِلُّ لِأَحَدٍ يُحِبُّ فِي هَذَا الْمَسْجِدِ غَيْرِي وَغَيْرِكَ قَالَ عَلِيُّ بْنُ الْمُنْذِرِ فَقُلْتُ لِضَرَّارِ بْنِ صَرْدٍ مَا مَعْنَى هَذَا الْحَدِيثِ قَالَ لَا يَحِلُّ لِأَحَدٍ يَسْتَطِرُّ قَبِي جُنْبًا غَيْرِي وَغَيْرِكَ. رَوَاهُ التِّرْمِذِيُّ وَقَالَ هَذَا حَدِيثٌ حَسَنٌ غَرِيبٌ.

اور حضرت ابو سعید رضی اللہ عنہ کہتے ہیں کہ رسول کریم ﷺ نے حضرت علی رضی اللہ عنہ سے فرمایا تھا: اے علی! میرے اور تمہارے سوا کسی کو جائز نہیں کہ وہ جناب یعنی ناپا کی کی حالت میں مسجد میں آئے، علی بن منذر کا بیان ہے کہ میں نے ضرار ابن سرد سے پوچھا کہ اس حدیث کا کیا مطلب ہے؟ تو انہوں نے بتایا (اس کے معنی یہ ہیں کہ: میرے اور تمہارے سوا کسی شخص کے لئے جائز نہیں کہ وہ جناب یعنی ناپا کی کی حالت میں مسجد کو گزر گاہ بنائے اور اس کے اندر سے آئے جائے۔ اس حدیث کو ترمذی نے نقل کیا ہے اور کہا ہے کہ یہ حدیث غریب ہے۔

**توضیح:** ”لا یحل“ مطلب یہ ہے کہ جناب کی حالت میں صرف میں اور علی مسجد کے راستے سے گزر سکتے ہیں کسی اور شخص کے لئے حلال نہیں کہ حالت جناب میں مسجد نبوی میں گزر جائے چونکہ حضور اکرم ﷺ اور حضرت علی کے گزرنے کا راستہ مسجد میں تھا باقی لوگوں کا نہیں تھا اس لئے یہ خصوصی اجازت دی گئی، یہی وجہ ہے کہ اس اجازت کو صرف مسجد نبوی کے ساتھ خاص کر کے مسجیدی فرمایا دوسری کسی مسجد میں جانا جائز نہیں تھا کیونکہ یہ مجبوری دوسری جگہ نہیں تھی۔

## ۲ آنحضرت ﷺ کی حضرت علی سے خاص محبت

﴿۱۳﴾ وَعَنْ أُمِّ عَطِيَّةَ قَالَتْ بَعَثَ رَسُولُ اللَّهِ صَلَّى اللَّهُ عَلَيْهِ وَسَلَّمَ جَيْشًا فِيهِمْ عَلِيٌّ قَالَتْ فَسَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ رَافِعٌ يَدَيْهِ يَقُولُ اللَّهُمَّ لَا تُمِتْنِي حَتَّى تُرِيَنِي عَلِيًّا.

(رَوَاهُ التِّرْمِذِيُّ)

اور حضرت ام عطیہ رضی اللہ عنہا کہتی ہیں کہ رسول کریم ﷺ نے کسی جنگی مہم پر ایک لشکر روانہ فرمایا تو اس میں حضرت علی رضی اللہ عنہ بھی شامل تھے، ام عطیہ کا بیان ہے کہ اس موقع پر میں نے رسول کریم ﷺ کو ہاتھ اٹھا کر یہ دعا مانگتے سنا: الہی مجھ کو اس وقت تک موت نہ دینا جب تک کہ تو علی کو (عافیت و سلامتی کے ساتھ واپس لا کر) مجھ کو نہ دکھا دے۔ (ترمذی)



## الفصل الثالث

### حضرت علی رضی اللہ عنہ سے محبت ایمان کی علامت ہے

﴿۱۴﴾ وَعَنْ أُمِّ سَلَمَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يُحِبُّ عَلِيًّا مُنَافِقٌ وَلَا يُبْعِضُهُ مُؤْمِنٌ. (رَوَاهُ أَحْمَدُ وَالتِّرْمِذِيُّ وَقَالَ هَذَا حَدِيثٌ حَسَنٌ غَرِيبٌ إِسْنَادًا)

حضرت ام سلمہ کہتی ہیں کہ رسول کریم ﷺ نے فرمایا علی سے منافق محبت نہیں رکھتا اور مومن علی سے بغض اور دشمنی نہیں رکھتا۔ اس روایت کو احمد و ترمذی نے نقل کیا ہے اور ترمذی نے کہا ہے کہ یہ حدیث باعتبار اسناد کے غریب ہے۔

**توضیح:** ”مؤمن“ یعنی حضرت علی رضی اللہ عنہ سے محبت رکھنا کسی بھی مسلمان کے ایمان کی علامت ہے۔ یہاں یہ بات ملحوظ نظر رکھنی چاہئے کہ محبت رکھنے کے لئے شریعت نے اپنا ایک معیار مقرر کیا ہے، اسی معیار پر جو محبت ہوگی وہ ایمان کی علامت ہوگی وہ محبت ہرگز مطلوب نہیں جو شریعت کے قواعد کے منافی ہو جس طرح شیعہ روافض کی مصنوعی محبت ہے کہ حضرت علی کو الوہیت کے درجہ پر فائز کرتے ہیں ان سے مدد مانگتے ہیں بلکہ ان کو نبیوں سے اعلیٰ مانتے ہیں ان کو وحی رسول اللہ مانتے ہیں اور کیا کیا خرافات بکتے ہیں اور ان کے نقش قدم یعنی شریعت پر نہیں چلتے ہیں، روافض کے بڑے بڑے امام اور حجت اللہ داڑھی منڈاتے ہیں جب ان کے اماموں کا یہ حال ہے تو مقتدیوں کا کیا حال ہوگا۔

## حضرت علی رضی اللہ عنہ کو گالی دینا حضور اکرم ﷺ کو گالی دینے کے مترادف ہے

﴿۱۵﴾ وَعَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ سَبَّ عَلِيًّا فَقَدْ سَبَّنِي. (رواه أحمد)

اور حضرت ام سلمہ رضی اللہ تعالیٰ عنہا کہتی ہیں کہ رسول کریم ﷺ نے فرمایا: جس شخص نے علی کو برا کہا اس نے درحقیقت مجھ کو برا کہا۔ (احمد)

**توضیح:** ”سبنی“ یعنی حضرت علی کو گالی دینا حضور اکرم ﷺ کو گالی دینے کے مترادف ہے اور حضور اکرم ﷺ کو گالی دینا کفر ہے لہذا علی کو گالی دینا کفر ہے، اگر کوئی شخص اس گالی کو حلال سمجھتا ہے تو یہ کفر ہے اور اگر گناہ سمجھتا ہے تو یہ کبیرہ گناہ ہے پھر یہ کلام وعید شدید اور تغلیظ و تشدید پر محمول ہے، ایک اور حدیث میں ہے ”مَنْ سَبَّ أَصْحَابِي فَعَلَيْهِ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ“ اور ایک حدیث میں ہے ”مَنْ سَبَّ الْأَنْبِيَاءَ قُتِلَ وَمَنْ سَبَّ أَصْحَابِي جُلِدَ“۔

## حضرت علی رضی اللہ عنہ کی مثال اور ایک پشمن گوئی

﴿۱۶﴾ وَعَنْ عَلِيٍّ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ فِيكَ مَثَلٌ مِثْلَ مَنْ عَيْسَى أَبْغَضْتَهُ الْيَهُودُ حَتَّى بَهْتُوا أُمَّهُ وَأَحْبَبْتَهُ النَّصَارَى حَتَّى أَنْزَلُوهُ بِالْمَنْزِلَةِ الَّتِي لَيْسَتْ لَهُ ثُمَّ قَالَ يَهْلِكُ فِي رَجُلَانِ مُحِبٌّ مُفْرَطٌ يُفَرِّطُنِي بِمَا لَيْسَ فِيَّ وَمُبْغِضٌ يَحْمِلُهُ سَنَانِي عَلَى أَنْ يَبْهَتَنِي. (رواه أحمد)

اور حضرت علی رضی اللہ عنہ کہتے ہیں کہ رسول اللہ ﷺ نے مجھ سے فرمایا تم میں عیسیٰ علیہ السلام سے ایک طرح کی مشابہت ہے یہودیوں نے ان سے بغض و عناد رکھا تو اتنا زیادہ رکھا کہ ان کی ماں پر بہتان باندھا اور عیسائیوں نے ان سے محبت و دوستی قائم کی تو اتنی (زیادہ اور غلو کے ساتھ قائم کی) کہ ان کو اس مرتبہ و مقام پر پہنچا دیا جو ان کے لئے ثابت نہیں ہے۔ یہ حدیث بیان کرنے کے بعد حضرت علی رضی اللہ عنہ نے کہا دو شخص یعنی دو گروہ اس طرح ہلاک ہوں گے کہ ان میں سے ایک تو مجھ سے محبت رکھنے والا ہوگا اور اس محبت میں حد سے تجاوز ہوگا، مجھ کو ان خوبیوں اور بڑائیوں کا حامل قرار دے گا جو مجھ میں نہیں ہوں گی، اور ایک جو مجھ سے بغض و عناد رکھنے والا ہوگا (مجھے یقین ہے کہ) میرے بارے میں میری دشمنی سے مغلوب ہو کر مجھ پر بہتان باندھے گا۔ (احمد)

**توضیح:** ”محب مفرط“ محبت وہی معتبر ہے جو معتدل ہو اور شریعت اور قاعدہ و قانون کے مطابق ہو بعض شخصیات کے ساتھ لوگوں نے ایسا معاملہ کیا ہے کہ ایک فریق نے محبت کے جوش میں آ کر ان کو عابد کے مقام سے اٹھا کر معبود کے مقام پر لا کھڑا کر دیا اور دوسرے فریق نے عداوت کے جذبہ میں آ کر ان کو عابد اور بندگی کے درجہ سے بھی نیچے گرا دیا حضرت عیسیٰ کے ساتھ یہود و نصاریٰ نے اسی طرح افراط و تفریط کا معاملہ کیا پھر حضرت علی رضی اللہ عنہ کے ساتھ شیعہ اور خوارج نے اسی طرح افراط و تفریط کا معاملہ کیا زیر بحث حدیث میں آنحضرت ﷺ نے اسی حقیقت کی طرف اشارہ فرمایا ہے کہ حضرت علی کے بارے میں دو فریق ہوں گے جس طرح حضرت عیسیٰ علیہ السلام کے بارے میں دو فریق ہوئے دونوں نے افراط و تفریط سے کام لیا اور گمراہ ہو گئے

حضرت علی رضی اللہ عنہ نے خود اس کی مزید وضاحت فرمادی کہ میرے بارے میں دو فریق ہلاک ہونگے، ان میں سے ایک شیعہ روافض ہیں جو محبت کے نعرہ لگانے میں ہلاک و گمراہ ہو گئے دوسرے خوارج و ناصبی ہیں جو بغض و عداوت میں گمراہ ہو گئے اہل سنت و الجماعت راہ اعتدال پر محفوظ و سالم رہ گئے۔

”یقرظنی“ یہ باب تفعیل تقریظ سے ہے ای بمدحنی یعنی میری حد سے زیادہ تعریف کرنے والا ہوگا اور میری شان کو انبیاء اور عام صحابہ سے بڑھا کر پیش کرنے والا یا مجھے الوہیت کے درجہ تک پہنچانے والا ہوگا جو چیزیں میری شایان شان نہیں ہے وہ میری طرف منسوب کرنے والا ہوگا۔ ”شسنانی“ یعنی دل میں میری نفرت اور بغض رکھنے والا حتیٰ کہ مجھ پر بہتان باندھنے والا ہوگا۔ سنذا احمد میں امام احمد نے ایک روایت نقل کی ہے جس کے الفاظ یہ ہیں: قَالَ عَلِيٌّ يُحِبُّنِي أَقْوَامٌ حَتَّىٰ يَدْخُلُوا النَّارَ فِى حُبِّى وَيُبْغِضُنِي أَقْوَامٌ حَتَّىٰ يَدْخُلُوا النَّارَ فِى بُغْضِى، حضرت علی کی ایک دعا کو بھی امام احمد نے یوں نقل کیا ہے قَالَ عَلِيٌّ اللَّهُمَّ الْعِن كُلِّ مُبْغِضٍ لَنَا وَكُلِّ مُحِبِّ لَنَا غَالٍ ان روایات سے شیعہ بہت مشکل میں پڑ جائیں گے اگر وہ عقل رکھتے ہیں۔

### غدیر خم کا واقعہ

﴿وَعَنِ الْبَرَاءِ بْنِ عَازِبٍ وَزَيْدِ بْنِ أَرْقَمٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَمَّا نَزَلَ بِغَدِيرِ خُمٍ أَخَذَ بِيَدِ عَلِيٍّ فَقَالَ أَلَسْتُمْ تَعْلَمُونَ أَيُّ أَوْلَىٰ بِالْمُؤْمِنِينَ مِنْ أَنْفُسِهِمْ قَالُوا بَلَىٰ قَالَ أَلَسْتُمْ تَعْلَمُونَ أَيُّ أَوْلَىٰ بِكُلِّ مُؤْمِنٍ مِّنْ نَّفْسِهِ قَالُوا بَلَىٰ فَقَالَ اللَّهُمَّ مَنْ كُنْتُ مَوْلَاهُ فَعَلِيٌّ مَوْلَاهُ اللَّهُمَّ وَالِ مَنْ وَآلَاهُ وَعَادِ مَنْ عَادَاهُ فَلَقِيَهُ عُمَرُ بَعْدَ ذَلِكَ فَقَالَ لَهُ هَيِّنَا يَا بَنَ أَبِي طَالِبٍ أَصْبَحْتَ وَأَمْسَيْتَ مَوْلَىٰ كُلِّ مُؤْمِنٍ وَمُؤْمِنَةٍ. (رواه أحمد)

اور حضرت براء بن عازب رضی اللہ عنہ اور زید بن ارقم رضی اللہ عنہ سے روایت ہے کہ رسول کریم ﷺ نے جب غدیر خم میں پڑاؤ کیا تو آپ نے حضرت علی کا ہاتھ اپنے ہاتھ میں لے کر فرمایا: یہ تم جانتے ہی ہو کہ اہل ایمان کے نزدیک میں ان کی جانوں سے زیادہ عزیز ہوں؟ سب نے عرض کیا جی ہاں! اس کے بعد آپ نے یوں فرمایا تم جانتے ہی ہو کہ میں ایک ایک مومن کے نزدیک اس کی جان سے زیادہ عزیز و محبوب ہوں! صحابہ نے عرض کیا جی ہاں۔ تب آپ نے فرمایا اے اللہ! جس شخص کا میں دوست ہوں علی اس کا دوست ہے، الہی! تو اس شخص کو دوست رکھ جو علی کو دوست رکھے اور تو اس شخص کو اپنا دشمن قرار دے جو علی سے دشمنی رکھے، اس واقعہ کے بعد حضرت عمر رضی اللہ عنہ جب حضرت علی سے ملے تو ان سے بولے: اے ابن ابی طالب! مبارک ہو تم صبح کے وقت بھی اور شام کے وقت بھی ہر مسلمان مرد و عورت کے دوست و محبوب ہو گئے۔ (احمد)

**توضیح:** ”بغدیو خم“ مکہ اور مدینہ کے درمیان ایک جگہ جغدیو ہے جس کو آج کل رابغ کہتے ہیں اس رابغ کے پاس ایک جگہ ہے اس کو ”غدیر خم“ کہتے ہیں یہ شارع قدیم بدر کے راستے سے گزرتے ہوئے مکہ مکرمہ سے قریباً نوے کلومیٹر کے فاصلہ

پرواقع ہے۔ ”من کنت مولاه فعلی مولاه“ اس قسم کے الفاظ اس سے پہلے حدیث نمبر ۵ میں بھی گذر گئے ہیں، یہ حدیث حضرت علی کی فضیلت میں ہے اس میں ایک لفظ ”اولیٰ“ ہے اور دوسرا لفظ ”مولیٰ“ ہے۔

**سوال:** شیعہ اس روایت میں لفظ مولیٰ کو اولیٰ بالخلاف اور خلیفہ کے معنی میں لیتے ہیں وہ کہتے ہیں، کہ حضرت علی خلیفہ بھی تھے یعنی آنحضرت کے بعد ان کی خلافت تھی خلفاء ثلاثہ اور صحابہ نے ان سے اس حق کو منصب کر لیا، شیعہ کہتے ہیں کہ یہ حدیث خلافت علی پر نص صریح اور دلیل قاطع ہے کیا واقعی ایسا ہے؟

**جواب:** شیعہ کی اس غلط سوچ کا ایک جواب یہ ہے کہ لفظ مولیٰ کئی معنوں میں استعمال ہوتا ہے مثلاً: مالک، ناصر، محبت، رب، آقا، دوست، آزاد کردہ غلام اور پچازاد بھائی پر لفظ مولیٰ بولا جاتا ہے۔ اب یہاں اس حدیث میں ان معانی میں سے محبت اور محبوب کا معنی لینا سب سے زیادہ واضح اور حدیث کے سیاق و سباق سے قریب تر ہے اور دوسری روایات کے بھی موافق ہے جہاں حضرت علی سے محبت رکھنے کا حکم ہے مطلب یہ ہوا کہ آنحضرت ﷺ فرماتے ہیں کہ جو شخص مجھ سے محبت رکھے وہ علی سے بھی محبت رکھے۔ اے اللہ! جو شخص علی سے محبت رکھتا ہے تو بھی ان سے محبت رکھ اور جو شخص علی سے بغض رکھتا ہے تو بھی ان سے بغض رکھنا۔ اس مطلب میں کس کا اختلاف ہو سکتا ہے؟ دوسرا جواب یہ ہے کہ ولایت علی کے ثبوت کے لئے شیعہ کے اصول و قواعد کے مطابق نص قطعی اور حدیث متواتر کی ضرورت ہوتی ہے حالانکہ یہ حدیث متواتر نہیں ہے اور نہ قطعی نص ہے کیونکہ اہل لغت میں سے کسی نے بھی مولیٰ کا معنی خلافت کا نہیں لیا ہے، تیسرا جواب یہ ہے کہ چلو فرض کر لو مولیٰ کا معنی حاکم اور خلیفہ کا ہے تو پھر اس حدیث کا ترجمہ اس طرح کرنا ہوگا کہ حضور اکرم ﷺ فرماتے ہیں کہ میں جس شخص کا خلیفہ ہوں علی بھی اس خلیفہ ہے، اے اللہ تو بھی اس شخص کا والی بن جا جو علی کا والی اور حاکم ہے حالانکہ یہ ترجمہ غلط ہے یہ نقصان اس سے ہوا کہ مولیٰ کو حاکم اور خلیفہ کے معنی میں لیا گیا اگر مولیٰ کو محبت و محبوب کے معنی میں لیا جائے تو پوری حدیث کا مطلب درست رہے گا۔

چوتھا جواب یہ ہے کہ جب اس لفظ میں ولایت علی اور حاکمیت علی کی تصریح اور وضاحت تھی تو حضرت علی نے زندگی میں خلفاء ثلاثہ کے دور میں کبھی اس سے اپنی خلافت کے لئے استدلال کیوں نہیں کیا؟ حالانکہ حضرت عثمان رضی اللہ عنہ کے ساتھ تو شوریٰ میں باقاعدہ انتخاب ہوا تھا اس وقت اس حدیث کو پیش کرنے کی تو ضرورت بھی تھی اور کوئی رکاوٹ بھی نہیں تھی، معلوم ہوا لفظ مولیٰ میں خلافت کا مفہوم نہیں ہے البتہ محبت اور محبوب کا معنی اس میں پڑا ہے اور اسی محبت کا تذکرہ آنحضرت ﷺ نے کیا ہے کیونکہ آئندہ آنے والے واقعات میں حضرت علی کی ذات متنازع بننے والی تھی اور خوارج و منافقین کی طرف سے ان کے ساتھ عداوت کی فضاء پیدا ہونے والی تھی جس کے پیش نظر حضور اکرم ﷺ نے پہلے سے تنبیہ فرمادی بہر حال دین اسلام کے بارے میں شیعہ کا علم غلط ہو گیا ہے اور علم کے غلط ہو جانے سے آدمی گمراہ ہو جاتا ہے جبکہ عملی غلطی سے آدمی صرف گناہ گار ہو جاتا ہے۔

**حضرت فاطمہ رضی اللہ تعالیٰ عنہا سے حضرت علی رضی اللہ عنہ کا نکاح**

﴿۱۸﴾ وَعَنْ بُرَيْدَةَ قَالَ قَالَ حَطَبُ أَبُو بَكْرٍ وَعُمَرُ فَاطِمَةَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّهَا صَغِيرَةٌ ثُمَّ حَطَبَهَا عَلِيٌّ فَرَوَّجَهَا مِنْهُ. (رَوَاهُ النَّسَائِيُّ)

اور حضرت بریدہ رضی اللہ عنہ کہتے ہیں کہ حضرت ابوبکر اور حضرت عمر رضی اللہ عنہما نے فاطمہ رَضِيَ اللهُ عَنْهَا سے نکاح کا پیغام دیا تو رسول کریم ﷺ نے کہہ دیا کہ وہ کمن ہے اور پھر جب حضرت علی رضی اللہ عنہ نے فاطمہ سے اپنے نکاح کا پیغام دیا تو آپ نے ان سے فاطمہ کا نکاح کر دیا۔ (نسائی)

**توضیح:** تفصیلی روایات میں ہے کہ جب حضرت فاطمہ رَضِيَ اللهُ عَنْهَا کا رشتہ حضرت ابوبکر و عمر فاروق رضی اللہ عنہما سے نہیں ہوا تو ان دونوں نے حضرت علی رضی اللہ عنہ کو آمادہ کیا کہ آپ جا کر پیغام نکاح دیدو، حضرت علی نے جب پیغام نکاح دیا تو حضور اکرم ﷺ نے فرمایا کہ اللہ تعالیٰ کا بھی یہی حکم ہے کہ میں فاطمہ کا نکاح علی سے کر دوں، پھر آپ نے دونوں کا نکاح کر دیا اس حدیث میں حضرت علی رضی اللہ عنہ کی فضیلت اور شان کا بیان ہے بعض روایات میں ہے کہ ام ایمن نے حضرت علی کو ترغیب دی تھی۔ بہر حال اللہ تعالیٰ کا حکم یہی تھا کہ حضرت فاطمہ کا نکاح حضرت علی رضی اللہ عنہ کے ساتھ ہو جائے۔

### مسجد میں حضرت علی رضی اللہ عنہ کا دروازہ

﴿۱۹﴾ وَعَنْ ابْنِ عَبَّاسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَمَرَ بِسَدِّ الْأَبْوَابِ إِلَّا بَابَ عَلِيٍّ.

(رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

اور حضرت ابن عباس رضی اللہ عنہ سے روایت ہے کہ رسول کریم ﷺ نے حضرت علی رضی اللہ عنہ کے دروازہ کے علاوہ اور سب دروازوں کو بند کر دیا تھا۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

**توضیح:** اس سے پہلے مناقب ابی بکر میں اسی قسم کی ایک حدیث گزری ہے کہ آنحضرت ﷺ نے حضرت علی کے علاوہ سب لوگوں کے ان دروازوں کے بند کرنے کا حکم دیا جو مسجد کی طرف کھلتے تھے صرف حضرت ابوبکر کے دروازہ کو باقی رکھا لیکن یہاں اس حدیث میں حضرت علی کے بارے میں ہے کہ ان کے دروازہ کے علاوہ سب کو بند کر دیا جائے تو ان حدیثوں میں یہ واضح تضاد ہے مگر علماء نے یہ جواب دیا ہے کہ زیر بحث حدیث کا تعلق پہلے زمانہ سے ہے اور اس کے بعد مرض وفات میں آپ نے جو نیا حکم دیا تو اس میں حضرت ابوبکر کے دروازہ کے علاوہ سب کے بند کرنے کا حکم فرمادیا نیز یہ بھی ممکن ہے کہ ایک زمانہ میں حضرت علی کو دروازہ کھلا رکھنے کی اجازت دے دی گئی ہو وہ اجازت باقی تھی کہ حضرت ابوبکر کو بھی اجازت مل گئی ہو تو اس نئے احادیث کا تعارض اس پرانی اجازت کے ساتھ نہیں ہے دونوں اجازتیں اپنی اپنی جگہ پر تھیں کوئی تعارض نہیں ہے!

### حضور اکرم ﷺ سے حضرت علی رضی اللہ عنہ کی قرب منزلت

﴿۲۰﴾ وَعَنْ عَلِيٍّ قَالَ كَانَتْ لِي مَنْزِلَةٌ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ لَمْ تَكُنْ لِأَحَدٍ مِنَ الْخَلَاءِ نِيقِ ابْنِهِ بِأَعْلَى سَحَرٍ فَأَقُولُ السَّلَامُ عَلَيْكَ يَا نَبِيَّ اللَّهِ فَإِنْ تَخَنَخَ انْصَرَفْتُ إِلَى أَهْلِي وَالْأَدْعَلْتُ عَلَيْهِ.

(رَوَاهُ النَّسَائِيُّ)

اور حضرت علی رضی اللہ عنہ سے روایت ہے کہ انہوں نے بیان کیا کہ رسول اللہ ﷺ کی نظر میں مجھ کو ایک ایسی قدر و منزلت حاصل تھی جو خلقت میں کسی اور کو حاصل نہیں ہوئی۔ میں آپ کے ہاں علی الصبح پہنچ جاتا تھا اور کہتا: السلام علیک یا نبی اللہ! اگر آنحضرت ﷺ کھنکھار دیتے تو میں اپنے گھر واپس چلا آتا اور اگر آپ نہ کھنکھارتے تو میں آنحضرت ﷺ کے پاس چلا جاتا۔ (نسائی)

﴿۲۱﴾ وَعَنْهُ قَالَ كُنْتُ شَاكِيًا فَمَرَّبَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَنَا أَقُولُ اللَّهُمَّ إِنْ كَانَ أَجَلِي قَدْ حَضَرَ فَأَرْحُنِي وَإِنْ كَانَ مُتَأَخِّرًا فَأَرْفَعْنِي وَإِنْ كَانَ بَلَاءً فَصَبِّرْنِي فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَيْفَ قُلْتَ فَأَعَادَ عَلَيْهِ مَا قَالَ فَضْرَبَهُ بِرِجْلِهِ وَقَالَ اللَّهُمَّ عَافِهِ أَوْ اشْفِهِ شَكَ الرَّاَوِي قَالَ فَمَا اشْتَكَيْتُ وَجَعِي بَعْدُ. (رَوَاهُ التِّرْمِذِيُّ وَقَالَ هَذَا حَدِيثٌ حَسَنٌ صَحِيحٌ)

اور حضرت علی رضی اللہ عنہ بیان کرتے ہیں کہ میں بیمار ہو گیا اور رسول کریم ﷺ میرے پاس سے گزر رہے تھے جب میں یہ دعا مانگ رہا تھا: الہی! اگر میری موت کا وقت آ پہنچا ہو تو مجھ کو (موت دے کر) سکون عطا فرما اور اگر ابھی وقت نہیں آیا تو (صحت و تندرستی کی خوشی) عطا فرما اور اگر یہ بیماری امتحان و آزمائش ہے تو مجھے صبر و برداشت کی قوت دے۔ رسول کریم ﷺ نے فرمایا کہ تم کیا دعا مانگ رہے تھے؟ میں نے دعا کے الفاظ آپ کے سامنے دوہرا دیئے۔ آپ نے اپنے پاؤں سے علی کو ٹھوکا دیا اور پھر یوں دعا فرمائی الہی! اس کو عافیت عطا فرما، یا فرمایا کہ اس کو شفا بخش۔ یہ راوی کا اظہار شک ہے۔ حضرت علی رضی اللہ عنہ کہتے ہیں کہ آنحضرت کی اس دعا کے بعد پھر مجھ کو وہ بیماری کبھی لاحق نہیں ہوئی۔ اس روایت کو ترمذی نے نقل کیا ہے اور کہا ہے کہ یہ حدیث حسن صحیح ہے۔

حُبُّ النَّبِيِّ رَسُولِ اللَّهِ مُفْتَرَضٌ  
مَنْ كَانَ يَعْلَمُ أَنَّ اللَّهَ خَالِقُهُ  
وَلَا أَبَاحِفْصِنِ الْفَارُوقِ صَاحِبَهُ  
أُمَّاعِلِيٍّ فَمَشْهُورٌ قِضَائِلُهُ  
وَحُبُّ أَضْحَابِهِ نُورٌ بِرُهْنَانِ  
لَا يَرْمِيَنَّ أَبَابُغْرٍ بِبُهْتَانِ  
وَلَا الْخَلِيفَةَ عُثْمَانَ بْنَ عَفَّانَ  
وَالْبَيْتَ لَا يَبْتَنِي إِلَّا بَارُكَانَ



## باب مناقب العشرة المبشرة

### عشرہ مبشرہ کے مناقب کا بیان

”العشرة“ دس کو کہتے ہیں اور ”المبشرة“ بشارت اور خوشخبری کے معنی میں ہے، مطلب یہ ہے کہ وہ دس خوش قسمت اور خوش نصیب نفوس قدسیہ جن کو ان کی زندگی میں آنحضرت ﷺ نے جنت کی خصوصی بشارت سنائی تھی۔ اس سلسلہ میں صاحب مشکوٰۃ نے تمام احادیث کو جمع فرما کر ایک عنوان کے تحت درج فرما دیا ہے جو بہت ہی عمدہ انداز ہے، اس ترتیب میں یہ مخفی اشارہ پڑا ہوا ہے کہ صحابہ کی جماعت میں سب سے افضل خلفاء راشدین ہیں اور پھر عشرہ مبشرہ ہیں ان نفوس قدسیہ کے نام آگے حدیث نمبر ۱۱ میں اس ترتیب سے مذکور ہیں (۱) حضرت ابو بکر (۲) حضرت عمر فاروق (۳) حضرت عثمان (۴) حضرت علی (۵) حضرت طلحہ (۶) حضرت زبیر (۷) حضرت عبدالرحمن بن عوف (۸) حضرت سعد بن ابی وقاص (۹) حضرت سعید بن زید (۱۰) حضرت ابو عبیدہ بن الجراح، رضی اللہ عنہم۔



## الفصل الاول

### حضرت عمر فاروق رضی اللہ عنہ کے بعد خلافت کے قابل لوگ

﴿عَنْ عُمَرَ قَالَ مَا أَحَدٌ أَحَقُّ بِهَذَا الْأَمْرِ مِنْ هَؤُلَاءِ النَّفَرِ الَّذِينَ تُوَفِّي رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ عَنْهُمْ رَاضٍ فَسُمِّيَ عَلِيًّا وَعُثْمَانَ وَالزُّبَيْرَ وَطَلْحَةَ وَسَعْدًا أَوْ عَبْدَ الرَّحْمَنِ. (رَوَاهُ الْبُخَارِيُّ)﴾  
 حضرت عمر رضی اللہ عنہ سے روایت ہے کہ انہوں نے فرمایا تھا: اس امر یعنی منصب خلافت کا ان لوگوں سے زیادہ کوئی مستحق نہیں جن سے رسول اللہ ﷺ راضی اور خوش اس دنیا سے تشریف لے گئے اور پھر حضرت عمر رضی اللہ عنہ نے یہ نام لئے۔ علی، عثمان، زبیر، طلحہ، سعد اور عبدالرحمن رضی اللہ عنہم۔ (بخاری)

**توضیح:** حضرت عمر فاروق پر جب قاتلانہ حملہ ہوا تو آپ نے اپنے بعد خلافت کے لئے چھ اشخاص کی ایک شوریٰ بنائی کہ اس میں سے کسی ایک کو خلیفہ چن لیا جائے کیونکہ ان لوگوں سے حضور اکرم ﷺ راضی تھے آپ نے اپنے بیٹے عبداللہ بن عمر کو بطور مبصر بیٹھنے کی اجازت فرمائی مگر کسی رائے دینے یا انتخاب کے کسی معاملہ میں ان کی شرکت کو منع فرما دیا: آپ نے چند مسلح افراد



کوشوری کے کمرہ کے باہر کھڑا کر دیا اور فرمادیا کہ جب تک تشکیلِ خلافت نہیں ہوتی کسی کو باہر نکلنے کی اجازت نہ دو۔

﴿۲﴾ وَعَنْ قَيْسِ بْنِ أَبِي حَازِمٍ قَالَ رَأَيْتُ يَدَ طَلْحَةَ سَلَاءَ وَقِي بِهَا النَّبِيُّ صَلَّى اللَّهُ عَلَيْهِ وَسَلَّمَ يَوْمَ أُحُدٍ. (رَوَاهُ الْبُخَارِيُّ)

اور حضرت قیس بن ابی حازم رضی اللہ عنہ کہتے ہیں کہ میں نے حضرت طلحہ رضی اللہ عنہ کا وہ ہاتھ دیکھا جو بالکل بیکار اور شل تھا، انہوں نے اس ہاتھ سے غزوہ احد کے دن نبی کریم صلی اللہ علیہ وسلم کو چمایا تھا۔ (بخاری)

### حضرت زبیر رضی اللہ عنہ کی جانثاری

﴿۳﴾ وَعَنْ جَابِرٍ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ يَأْتِنِي بِخَبَرِ الْقَوْمِ يَوْمَ الْأَحْزَابِ قَالَ الزُّبَيْرُ أَنَا فَقَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ لِكُلِّ نَبِيٍّ حَوَارِيًّا وَحَوَارِيَّ الزُّبَيْرُ. (مُتَّفَقٌ عَلَيْهِ)

اور حضرت جابر رضی اللہ عنہ کہتے ہیں کہ غزوہ احزاب کے موقع پر ایک دن نبی کریم صلی اللہ علیہ وسلم نے فرمایا: کون شخص ہے جو (دشمن کے) لوگوں کی خبر میرے پاس لائے؟ زبیر بولے: میں لاؤں گا! تب نبی کریم صلی اللہ علیہ وسلم نے فرمایا: ہر نبی کے حواری ہوتے ہیں اور میرے حواری زبیر ہیں۔ (بخاری و مسلم)

**توضیح:** ”یوم الاحزاب“ اس سے جنگ خندق کا واقعہ مراد ہے، کفار قریش قریباً ایک مہینہ تک مدینہ منورہ کا محاصرہ کئے ہوئے تھے آنحضرت صلی اللہ علیہ وسلم نے چاہا کہ کوئی صحابی جائے اور کفار کی خفیہ خبر لائے تاکہ ہمیں معلوم ہو جائے کہ ان کے کیا ارادے ہیں آپ نے اس مقصد کے لئے اعلان فرمایا کہ کون جانے کے لئے تیار ہے، سخت سردی کے ایام تھے، رات کا وقت تھا، تاریکی تھی، دشمن کا خطرہ تھا تو بار بار اعلان پر صرف حضرت زبیر اٹھتے تھے اور جانے کے لئے تیار ہو جاتے تھے، آنحضرت صلی اللہ علیہ وسلم کا ارادہ کسی اور کے بھیجنے کا تھا تو حضرت زبیر کو بٹھاتے اور پھر اعلان فرماتے، آخر میں آپ نے حضرت حذیفہ بن یمان کا نام لیا اور ان کو روانہ فرمادیا اور حضرت زبیر کی تعریف و اعزاز میں فرمایا کہ یہ میرے حواری ہیں، حواری خاص دوست کو کہتے ہیں، حضرت عیسیٰ کے خاص ساتھیوں کو حواریوں کہتے ہیں، حضرت زبیر جنگِ جمل میں شہید ہو گئے تھے اور بصرہ میں آپ کی قبر ہے، ابن جریر ملاحون نے آپ کو شہید کیا تھا۔

﴿۴﴾ وَعَنْ الزُّبَيْرِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ يَأْتِي بِنِي قُرَيْظَةَ فَيَأْتِنِي بِخَبَرِهِمْ فَأَنْطَلَقْتُ فَلَمَّا رَجَعْتُ جَمَعْتُ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَبُوَيْهِ فَقَالَ فِدَاكَ أَبِي وَأُمِّي.

(مُتَّفَقٌ عَلَيْهِ)

اور ہجرت زبیر رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: کون ہے جو بنی قریظہ میں جائے اور ان کے بارے میں ضروری معلومات لاکر مجھے دے، چنانچہ میں روانہ ہو گیا اور جب ان کے بارے میں معلومات حاصل کر کے واپس آیا تو رسول اللہ صلی اللہ علیہ وسلم

نے اپنے ماں باپ دونوں مجھ پر جمع کر دیئے چنانچہ آپ نے فرمایا: میرے ماں باپ تم پر صدقے ہوں۔ (بخاری و مسلم)

**توضیح:** ”فانطلقت“ بنو قریظہ کے واقعہ میں حضرت زبیر خیر لانے کے لئے چلے گئے تھے لیکن غزوہ احزاب میں حضرت حدیفہ گئے تھے حضرت زبیر کو حضور اکرم ﷺ نے اجازت نہیں دی تھی بسنو قریظہ کے ساتھ جنگ کا واقعہ جنگ خندق کے بعد پیش آیا تھا۔

### حضرت سعد رضی اللہ عنہ کی فضیلت

﴿۵﴾ وَعَنْ عَلِيٍّ قَالَ مَا سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ جَمَعَ أَبَوَيْهِ لِأَحَدٍ إِلَّا لِسَعْدِ بْنِ مَالِكٍ فَإِنِّي سَمِعْتُهُ يَقُولُ يَوْمَ أُحُدٍ يَا سَعْدُ إِرْمِ فِدَاكَ أَبِي وَأُمِّي. (مُتَّفَقٌ عَلَيْهِ)

اور حضرت علی رضی اللہ عنہ کہتے ہیں کہ میں نے نبی کریم ﷺ کو کسی کے لئے اپنے ماں باپ کو جمع کرتے نہیں سنا علاوہ سعد ابن مالک کے، چنانچہ جنگ احد کے دن میں نے آنحضرت کو یہ فرماتے ہوئے سنا: اے سعد تیر چلاؤ! میرے ماں باپ تم پر صدقے ہوں۔ (بخاری و مسلم)

﴿۶﴾ وَعَنْ سَعْدِ بْنِ أَبِي وَقَّاصٍ قَالَ إِنِّي لَأَوَّلُ الْعَرَبِ رَمَى بِسَهْمٍ فِي سَبِيلِ اللَّهِ. (مُتَّفَقٌ عَلَيْهِ)

اور حضرت سعد بن ابی وقاص رضی اللہ عنہ کہتے ہیں کہ میں پہلا عرب مسلمان ہوں جس نے اللہ کی راہ میں تیر پھینکا۔ (بخاری و مسلم)

**توضیح:** حضرت سعد بن ابی وقاص عشرہ مبشرہ میں سے ہیں، آنحضرت کے رشتے کے ماموں تھے، فاتح عراق ہیں، کوفہ کے گورنر تھے، کچھ لوگوں نے آپ پر بے جا اعتراضات کیے، حضرت عمر فاروق نے تفتیش کے لئے بلایا، آپ نے اپنے چند خصوصیات کا ذکر فرمایا، انہیں خصوصیات میں سے ایک یہ تھی کہ میں پہلا شخص ہوں کہ جہاد فی سبیل اللہ میں کفار پر میں نے تیر چلایا تھا، ہم نے اسلام کے لئے بڑی مشقتیں اٹھائیں ہیں آج یہ لوگ مجھ پر اسلام کے بارے میں کوتاہی کا الزام لگاتے ہیں اگر ایسا ہے تو پھر تو میری تباہی ہے۔ بہر حال ۱ھ میں عبید بن حارث کا سریہ اسلام کا پہلا سریہ تھا، حضور اکرم ﷺ نے اپنے ہاتھ سے ان کے لئے جنگی جھنڈا باندھا اور ساٹھ آدمیوں کو جہاد پر بھیجا اس میں حضرت سعد نے پہلا تیر کفار پر چلایا۔

”فداک ابی وامی“ آنحضرت ﷺ نے بعض صحابہ کے لئے فداک ابی کا لفظ استعمال فرمایا ہے لیکن اُمی کا لفظ استعمال نہیں کیا، حضرت سعد رضی اللہ عنہ اور حضرت زبیر رضی اللہ عنہ کے لئے امی کا لفظ بھی استعمال کیا ہے اس لئے یہ حضرات اس کو اپنا بڑا اعزاز قرار دیتے ہیں۔

﴿۷﴾ وَعَنْ عَائِشَةَ قَالَتْ سَهَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَقْدَمَهُ الْمَدِينَةَ لَيْلَةً فَقَالَ لَيْتَ رَجُلًا صَالِحًا يَحْرُسُنِي إِذْ سَمِعْنَا صَوْتَ سِلَاحٍ فَقَالَ مَنْ هَذَا قَالَ أَنَا سَعْدُ قَالَ مَا جَاءَ بِكَ قَالَ وَقَعَ فِي نَفْسِي خَوْفٌ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَجِئْتُ أَحْرُسُهُ فَدَعَا لَه رَسُولُ اللَّهِ صَلَّى اللَّهُ عَلَيْهِ وَسَلَّمَ ثُمَّ نَامَ. (مُتَّفَقٌ عَلَيْهِ)

اور حضرت عائشہ رضی اللہ تعالیٰ عنہا بیان کرتی ہیں کہ رسول کریم صلی اللہ علیہ وسلم مدینہ میں تشریف لائے تو رات بے خواب ہوئے اور پھر آپ فرمانے لگے کہ کاش! کوئی نیک بخت مرد میری نگہبانی کرتا! آپ نے یہ فرمایا ہی تھا کہ اچانک ہم نے ہتھیاروں کی آواز سنی، آپ نے پوچھا کون ہے؟ جواب ملا میں سعد ہوں۔ آنحضرت صلی اللہ علیہ وسلم نے سوال کیا یہاں تم کیسے آگئے؟ سعد رضی اللہ عنہ بولے: میرے دل میں رسول اللہ صلی اللہ علیہ وسلم کی نسبت خوف پیدا ہوا لہذا میں یہاں حاضر ہو گیا ہوں کہ آپ کی نگہبانی کروں۔ رسول اللہ صلی اللہ علیہ وسلم نے سعد کو دعائیں دیں اور سو گئے۔ (بخاری و مسلم)

﴿۸﴾ وَعَنْ أَنَسِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِكُلِّ أُمَّةٍ أَمِينٌ وَأَمِينُ هَذِهِ الْأُمَّةِ أَبُو عُبَيْدَةَ بْنُ الْجَرَّاحِ. (مُتَّفَقٌ عَلَيْهِ)

اور حضرت انس رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: ہر امت کا ایک امین ہوتا ہے اور اس امت کے امین ابو عبیدہ ابن الجراح ہیں۔ (بخاری و مسلم)

**توضیح:** حضرت ابو عبیدہ کا نام عامر بن عبد اللہ بن الجراح ہے، اپنے باپ کو آپ نے جنگ بدر میں قتل کر دیا تھا اس پر امین ہذا الامۃ کا لقب ملا اور عمر میں شام میں طاعون عمواس میں وفات پا گئے تھے۔

﴿۹﴾ وَعَنْ ابْنِ أَبِي مُلَيْكَةَ قَالَ سَمِعْتُ عَائِشَةَ وَسَأَلْتُ مَنْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ مُسْتَخْلِفًا لَوْ اسْتَخْلَفَهُ قَالَتْ أَبُو بَكْرٍ فَقِيلَ ثُمَّ مَنْ بَعْدَ أَبِي بَكْرٍ قَالَتْ عُمَرُ قِيلَ مَنْ بَعْدَ عُمَرَ قَالَتْ أَبُو عُبَيْدَةَ ابْنُ الْجَرَّاحِ. (رَوَاهُ مُسْلِمٌ)

اور حضرت ابن ابی ملیکہ رضی اللہ عنہ کہتے ہیں کہ میں نے حضرت عائشہ رضی اللہ تعالیٰ عنہا سے اس وقت سنا جب ان سے پوچھا گیا کہ اگر رسول اللہ صلی اللہ علیہ وسلم خلافت کے لئے کسی کو نامزد فرماتے تو آپ کی نگاہ انتخاب کس پر جاتی؟ حضرت عائشہ نے جواب دیا ابو بکر کو خلیفہ بناتے۔ پھر پوچھا گیا کہ ابو بکر کے بعد کس کا نمبر ہوتا؟ آپ نے فرمایا عمر کا نمبر آتا پھر پوچھا گیا کہ حضرت عمر کے بعد کس کا نمبر آتا؟ حضرت عائشہ رضی اللہ تعالیٰ عنہا بولیں ابو عبیدہ بن الجراح کا۔ (مسلم)

### حراء پہاڑ پر نبی اور شہداء

﴿۱۰﴾ وَعَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ عَلَى حِرَاءٍ هُوَ وَأَبُو بَكْرٍ وَعُمَرُ وَعُثْمَانُ وَعَلِيٌّ وَطَلْحَةُ وَالزُّبَيْرُ فَتَحَرَّكَتِ الصَّخْرَةُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اهِدُوا فَمَا عَلَيْكُمُ الْإِنْبِيَّ أَوْ صِدِّيقٍ أَوْ شَهِيدٍ وَزَادَ بَعْضُهُمْ وَسَعْدُ بْنُ أَبِي وَقَّاصٍ وَلَمْ يَذْكُرْ عَلِيًّا. (رَوَاهُ مُسْلِمٌ)

اور حضرت ابو ہریرہ رضی اللہ عنہ سے روایت ہے کہ رسول کریم صلی اللہ علیہ وسلم، حضرت ابو بکر صدیق، حضرت عمر فاروق، حضرت عثمان غنی، حضرت علی، حضرت طلحہ اور حضرت زبیر اور حضرت حراء پہاڑ پر کھڑے تھے کہ پھر حرکت کرنے لگا۔ رسول کریم صلی اللہ علیہ وسلم نے فرمایا ٹھہر جا، تیرے

اوپر کوئی دوسرا نہیں کھڑا ہے۔ یا نبی ہے یا صدیق ہے یا شہداء ہیں اور بعض راویوں نے اور سعد بن ابی وقاص کے الفاظ کا اضافہ کیا ہے اور علی کا ذکر نہیں کیا۔ (مسلم)



## الفصل الثانی

### عشرہ مبشرہ کی ترتیب

﴿ ۱۱ ﴾ عَنْ عَبْدِ الرَّحْمَنِ بْنِ عَوْفٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ أَبُو بَكْرٍ فِي الْجَنَّةِ وَعُمَرُ فِي الْجَنَّةِ وَعُثْمَانُ فِي الْجَنَّةِ وَعَلِيٌّ فِي الْجَنَّةِ وَطَلْحَةُ فِي الْجَنَّةِ وَالزُّبَيْرُ فِي الْجَنَّةِ وَعَبْدُ الرَّحْمَنِ بْنُ عَوْفٍ فِي الْجَنَّةِ وَسَعْدُ بْنُ أَبِي وَقَاصٍ فِي الْجَنَّةِ وَسَعِيدُ بْنُ زَيْدٍ فِي الْجَنَّةِ وَأَبُو عُبَيْدَةَ بْنُ الْجَرَّاحِ فِي الْجَنَّةِ. (رَوَاهُ الْبَيْهَقِيُّ وَرَوَاهُ ابْنُ مَاجَةَ عَنْ سَعِيدِ بْنِ زَيْدٍ)

حضرت عبد الرحمن بن عوف رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا: ابوبکر جنت میں ہیں، عمر جنت میں ہیں، عثمان جنت میں ہیں، علی جنت میں ہیں، طلحہ جنت میں ہیں، زبیر جنت میں ہیں، عبد الرحمن بن عوف جنت میں ہیں، سعد بن ابی وقاص جنت میں ہیں، سعید بن زید جنت میں ہیں، اور ابو عبیدہ بن الجراح جنت میں ہیں۔ (ترمذی) اور ابن ماجہ نے اس روایت کو سعید ابن زید سے نقل کیا ہے۔

### چند صحابہ رضی اللہ عنہم کے خصوصی امتیازات

﴿ ۱۲ ﴾ وَعَنْ أَنَسِ بْنِ مَالِكٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ أَرْحَمُ أُمَّتِي بِأُمَّتِي أَبُو بَكْرٍ وَأَشَدُّهُمْ فِي أَمْرِ اللَّهِ عُمَرُ وَأَصْدَقُهُمْ حَيَاءُ عُثْمَانُ وَأَفْرَضُهُمْ زَيْدُ بْنُ ثَابِتٍ وَأَقْرَبُهُمْ أَبِي بِنُ كَعْبٍ وَأَعْلَمُهُمْ بِالْحَلَالِ وَالْحَرَامِ مُعَاذُ بْنُ جَبَلٍ وَلِكُلِّ أُمَّةٍ أَمِينٌ وَأَمِينُ هَذِهِ الْأُمَّةِ أَبُو عُبَيْدَةَ بْنُ الْجَرَّاحِ.

(رَوَاهُ أَحْمَدُ وَالْبَيْهَقِيُّ وَقَالَ هَذَا حَدِيثٌ حَسَنٌ صَحِيحٌ وَرَوَى عَنْ مَعْمَرٍ عَنْ قَنَادَةَ مُرْسَلًا وَلَيْسَ فِيهِ وَالضَّاهِقُ عَلَيْهِ)

ور حضرت انس رضی اللہ عنہ نبی کریم صلی اللہ علیہ وسلم سے روایت کرتے ہیں کہ آپ نے فرمایا: میری امت میں ابوبکر ہی میری امت کے لوگوں کے حق میں سب سے زیادہ مہربان اور سب سے بڑے دردمند ہیں اور میری امت کے لوگوں میں عمر اللہ کے دین کے معاملات میں سب سے زیادہ سخت ہیں اور میری امت کے لوگوں میں عثمان سب سے سچے حیادار ہیں اور میری امت کے لوگوں میں سب

سے بڑے فرائض داں زید بن ثابت ہیں اور میری امت کے لوگوں میں سب سے زیادہ قرآن پڑھنے والے اور سب سے بڑے ماہر تجوید قرآن، ابی ابن کعب ہیں اور میری امت کے لوگوں میں سب سے زیادہ جاننے والے معاذ بن جبل ہیں اور ہر امت میں ایک امین ہوتا ہے اور اس امت کے امین ابو عبیدہ بن الجراح ہیں۔ (احمد و ترمذی) اور ترمذی نے کہا ہے کہ یہ حدیث حسن صحیح ہے اور اس حدیث کو معمر نے بھی قنادہ سے بطریق ارسال نقل کیا ہے اور اس روایت میں یہ الفاظ بھی ہیں کہ میری امت کے لوگوں میں حق کے مطابق سب سے اچھا فیصلہ کرنے والے علی ہیں۔

پہلے: اس حدیث میں جن صحابہ کا ذکر ہے ان میں سے کچھ عشرہ مبشرہ میں سے نہیں ہیں مگر خصوصی امتیازات کے حوالہ سے ان کا نام اس باب میں آ گیا ہے۔

### حضرت طلحہ رضی اللہ عنہ کو جنت کی بشارت

﴿۱۳﴾ وَعَنْ الزُّبَيْرِ قَالَ كَانَ عَلَى النَّبِيِّ صَلَّى اللَّهُ عَلَيْهِ وَسَلَّمَ يَوْمَ أُحُدٍ دُرْعَانٌ فَنَهَضَ إِلَى الصَّخْرَةِ فَلَمْ يَسْتَطِعْ فَقَعَدَ طَلْحَةَ تَحْتَهُ حَتَّى اسْتَوَى عَلَى الصَّخْرَةِ فَسَمِعَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ أَوْجَبَ طَلْحَةَ. (رواه الترمذی)

اور حضرت زبیر رضی اللہ عنہ کہتے ہیں کہ جنگ احد کے دن نبی کریم ﷺ کے جسم پر دو زر ہیں تھیں، آپ نے ایک چٹان پر چڑھ چاہا لیکن اوپر چڑھنے میں کامیاب نہ ہو سکے، طلحہ آپ کے نیچے بیٹھ گئے تاکہ آنحضرت ﷺ ان کے اوپر چڑھ کر چٹان پر پہنچ گئے اور پھر میں نے رسول کریم ﷺ کو یہ فرماتے سنا، طلحہ نے (جنت کو) واجب کر لیا۔ (ترمذی)

### حضرت طلحہ رضی اللہ عنہ کی فضیلت

﴿۱۴﴾ وَعَنْ جَابِرٍ قَالَ نَظَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى طَلْحَةَ بْنِ عُبَيْدِ اللَّهِ قَالَ مَنْ أَحَبَّ أَنْ يَنْظُرَ إِلَى رَجُلٍ يَمْشِي عَلَى وَجْهِ الْأَرْضِ وَقَدْ قَضَى نَجْبَهُ فَلْيَنْظُرْ إِلَى هَذَا وَفِي رِوَايَةٍ مِنْ سَرَّةٍ أَوْ يَنْظُرَ إِلَى شَهِيدٍ يَمْشِي عَلَى وَجْهِ الْأَرْضِ فَلْيَنْظُرْ إِلَى طَلْحَةَ بْنِ عُبَيْدِ اللَّهِ. (رواه الترمذی)

اور حضرت جابر رضی اللہ عنہ کہتے ہیں کہ رسول کریم ﷺ نے طلحہ بن عبید اللہ کی طرف دیکھا اور فرمایا: جس شخص کی خواہش ہو کہ اس انسان کو دیکھے جو زمین پر چلتا پھرتا ہے لیکن حقیقت میں وہ مردہ ہے تو اس کو چاہئے کہ وہ اس انسان (طلحہ) کو دیکھے۔ اور ایک روایت میں یوں ہے کہ آپ نے فرمایا جو شخص ایسے شہید کا دیدار کرنا چاہے جو زمین پر چلتا پھرتا ہے تو وہ طلحہ بن عبید اللہ کو دیکھے۔

(ترمذی)

**توضیح:** ”وقد قضی نجبہ“ یعنی حقیقت میں وہ مردہ ہے اس نے اپنا مطلوب جو شہادت ہے وہ پالیا ہے یعنی جو شخص کسی زندہ شہید کو دیکھنا چاہتا ہے وہ طلحہ کو دیکھے لے چونکہ جنگ احد میں حضرت طلحہ کے جسم پر اتنے زخم لگے تھے کہ جسم کا کوئی چھوٹا:

حصہ سالم نہیں بچا تھا، اتنے کثرت سے زخم لگنے کے بعد گویا وہ زندہ چلنے پھرنے والا شہید ہے، حضرت طلحہ جنگ جمل میں شہید ہو گئے تھے۔

﴿ ۱۵ ﴾ وَعَنْ عَلِيٍّ قَالَ سَمِعْتُ أُذُنِي مِنْ فِي رَسُولِ اللَّهِ صَلَّى اللَّهُ عَلَيْهِ وَسَلَّمَ يَقُولُ طَلْحَةُ وَالزُّبَيْرُ جَارَايَ فِي الْجَنَّةِ. (رواه الترمذی وقال هذا حديث غريب)

اور حضرت علی رضی اللہ عنہ کہتے ہیں کہ میرے کانوں نے رسول کریم ﷺ کے منہ سے یہ الفاظ نکلے تھے۔ کہ ابو طلحہ اور زبیر رضی اللہ عنہما جنت میں میرے پڑوسی ہیں۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

### حضرت سعد رضی اللہ عنہ کی فضیلت و خصوصیت

﴿ ۱۶ ﴾ وَعَنْ سَعْدِ بْنِ أَبِي وَقَّاصٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَوْمَ أُحُدٍ لِلَّهِمَّ اشْدُدْ رَمِيَّتَهُ وَأَجِبْ دَعْوَتَهُ. (رواه في شرح السنة)

اور حضرت سعد بن ابی وقاص رضی اللہ عنہ سے روایت ہے کہ رسول کریم ﷺ نے اس دن یعنی غزوہ احد کے دن یہاں دعا فرمائی: اے اللہ! اس (سعد) کی تیر اندازی میں شدت و قوت عطا فرما اور اس کی دعا قبول فرما۔ (شرح السنہ)

﴿ ۱۷ ﴾ وَعَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ اللَّيْثُ اسْتَجَبَ لِسَعْدٍ إِذَا دَعَاكَ.

(رواه الترمذی)

اور حضرت سعد بن ابی وقاص رضی اللہ عنہ سے روایت ہے کہ رسول کریم ﷺ نے دعا فرمائی تھی، اے اللہ! سعد جب تم سے دعا مانگے اس کو قبول فرما۔ (ترمذی)

﴿ ۱۸ ﴾ وَعَنْ عَلِيٍّ قَالَ مَا جَمَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَبَاهُ وَأُمَّهُ إِلَّا لِسَعْدٍ قَالَ لَهُ يَوْمَ أُحُدٍ يَا فِدَاكَ أَبِي وَأُمِّي وَقَالَ لَهُ إِرْمِ أَبْنَاءَ الْغُلَامِ الْحَزُورِ. (رواه الترمذی)

اور حضرت علی رضی اللہ عنہ کہتے ہیں کہ رسول کریم ﷺ نے اپنے ماں باپ کو سعد کے علاوہ کسی کے لئے جمع نہیں کیا، چنانچہ غزوہ احد کے دن ان کو مخاطب کر کے فرمایا تھا: تیر چلائے جا، تجھ پر میرے ماں باپ صدقے۔ نیز آپ نے سعد کو مخاطب کر کے یوں بھی فرمایا تھا: تیر چھیکے جا اے جوان مرد۔ (ترمذی)

**وضیح:** "الغلام الحزور" جوان مرد کے معنی میں ہے ہما کتا چست و چالاک اور ہوشیار جوان حزور کہلاتا ہے، احد کے دن حضرت سعد کے لئے آنحضرت ﷺ نے فداک ابی و امی فرمایا تھا۔

**جوان:** یہاں یہ سوال ہے کہ رسول کریم ﷺ نے فداک ابی و امی کے یہ الفاظ حضرت زبیر کے لئے بھی استعمال کیے ہیں پھر یہاں دوسروں سے نفی کیے آگئی؟

جواب: اس کا ایک جواب یہ ہے کہ حضرت علی رضی اللہ عنہ نے اپنے سماع اور اپنی معلومات کی بنیاد پر کیا ہے دوسرا جواب یہ ہے کہ احد کے دن آنحضرت نے صرف سعد کے لئے یہ الفاظ جمع فرمائے ہیں حضرت زبیر کے لئے جنگ بنو قریظہ میں جمع فرمائے تھے جس طرح اس باب کی حدیث نمبر ۵ میں ہے۔

### حضور اکرم ﷺ کے ماموں

﴿۱۹﴾ وَعَنْ جَابِرٍ قَالَ أَقْبَلَ سَعْدٌ فَقَالَ النَّبِيُّ صَلَّى اللَّهُ عَلَيْهِ وَسَلَّمَ هَذَا خَالِي فَلْيُرِنِي امْرَأَ خَالِهِ. رَوَاهُ التِّرْمِذِيُّ وَقَالَ كَانَ سَعْدٌ مِنْ بَنِي زُهْرَةَ وَكَانَتْ أُمُّ النَّبِيِّ صَلَّى اللَّهُ عَلَيْهِ وَسَلَّمَ مِنْ بَنِي زُهْرَةَ فَلِذَلِكَ قَالَ النَّبِيُّ صَلَّى اللَّهُ عَلَيْهِ وَسَلَّمَ هَذَا خَالِي وَفِي الْمَصَابِيحِ فَلْيُكْرِمَنَّ بَدَلَ فَلْيُرِنِي. اور حضرت جابر رضی اللہ عنہ کہتے ہیں کہ جب سعد ابن ابی وقاص آئے تو نبی کریم ﷺ نے فرمایا: یہ میرے ماموں ہیں! اگر کوئی شخص ایسا ماموں رکھتا ہے تو وہ مجھ کو دکھائے! اس روایت کو ترمذی نے نقل کیا ہے اور کہا ہے کہ سعد بنی زہرہ سے تھے اور نبی اکرم ﷺ کی والدہ بھی بنی زہرہ سے تھیں اس اعتبار سے آنحضرت ﷺ نے ان کے بارے میں فرمایا: یہ میرے ماموں ہیں، نیز مصابیح میں ”فلیرنی“ (تو وہ مجھے کو دکھائے؟) کے بجائے ”فلیکرم من“ (تو وہ اپنے اس ماموں کی تکریم کرے) کے الفاظ نقل کئے گئے ہیں۔



## الفصل الثالث

### راہ جہاد میں سب سے پہلا تیر، کس نے چلایا؟

﴿۲۰﴾ عَنْ قَيْسِ بْنِ أَبِي حَازِمٍ قَالَ سَمِعْتُ سَعْدَ بْنَ أَبِي وَقَاصٍ يَقُولُ إِنِّي لَأَوَّلُ رَجُلٍ مِنَ الْعَرَبِ رَمَى بِسَهْمٍ فِي سَبِيلِ اللَّهِ وَرَأَيْتُنَا نَغْرُوْهُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَمَا لَنَا طَعَامًا إِلَّا الْحُبْلَةُ وَوَرَقُ السَّمْرِ وَإِنْ كَانَ أَحَدُنَا لَيَضَعُ كَمَا تَضَعُ الشَّاةُ مَا لَهُ حِلْطٌ ثُمَّ أَصْبَحَتْ بَنُو أَسَدٍ تُعْزِرُنِي عَلَى الْإِسْلَامِ لَقَدْ حَيْثُ إِذَا وَضَلَّ عَمَلِي وَكَانُوا وَشَوَّابِهِ إِلَى عُمَرَ وَقَالُوا لَا يُحْسِنُ يُصَلِّي. (متفق علیہ) حضرت قیس بن ابی حازم رضی اللہ عنہ کہتے ہیں کہ میں نے حضرت سعد بن ابی وقاص کو یہ فرماتے سنا: یقیناً میں عرب میں پہلا شخص ہوں جس نے اللہ کی راہ میں تیر چلایا اور ہم نے (وہ زمانہ) دیکھا ہے جب ہم رسول کریم ﷺ کے ساتھ مصروف جہاد رہا کرتے تھے

اور ہمارے پاس خوراک نام کی کوئی چیز نہیں ہوتی تھی، ہاں کیکر کی پھلیاں اور کیکر کی پتیاں ضرور مل جاتی تھیں اور اس میں کوئی مبالغہ نہیں کہ ہم لوگ بکری کی بیگنیوں کی مانند خشک پاخانہ کرتے تھے جس میں رطوبت اور چکناہٹ کا نام تک نہ ہوتا تھا، پھر زمانہ بھی دیکھنا پڑ رہا ہے کہ بنو اسد مجھ کو اسلام کے بارے میں نصیحت کرتے ہیں تو پھر اس میں کیا شبہ کہ میں حرماں نصیب ہی رہا اور میرا کیا دھرا کارت ہوا۔ بنو اسد نے حضرت عمر فاروق سے سعد کی چغل خوری اور شکایت کی تھی اور کہا تھا کہ وہ نماز اچھی طرح نہیں پڑھتے۔ (بخاری و مسلم)

**توضیح:** ”رمی بسہم“ یہ سریہ عبید بن حارث کی طرف اشارہ ہے، یہ اسلام کا پہلا دستہ تھا جو حضور اکرم ﷺ نے ۱ھ میں ابوسفیان کے قافلہ پر حملہ کرنے کے لئے بھیجا تھا، آنحضرت ﷺ نے اپنے مبارک ہاتھوں سے جنگی جھنڈا باندھا۔ ۶۰ آدمیوں پر مشتمل اس سریہ میں حضرت سعد بھی تھے، اس موقع پر کفار سے باقاعدہ جنگ تو نہیں ہوئی مگر حضرت سعد نے اسلامی تاریخ اور جہاد فی سبیل اللہ کے میدان میں کفار پر پہلا تیر چلایا اسی خصوصیت کا تذکرہ آپ یہاں فرما رہے ہیں، اس سے پہلے بھی اشارہ کر چکا ہوں یہاں کچھ تفصیل لکھتا ہوں کہ حضرت سعد کو حضرت عمر فاروق نے کوفہ کا گورنر مقرر فرمایا تھا، کوفہ کے کچھ لوگوں کی طرف سے حضرت سعد پر کچھ اعتراضات کئے گئے تھے یہ بد باطن لوگ تھے، انہوں نے کہا کہ سعد نمازوں میں سستی کرتے ہیں، مال غنیمت کی تقسیم میں انصاف نہیں کرتے، جہاد پر نہیں جاتے، حضرت عمر فاروق نے آپ کو مدینہ منورہ بلا کر فرمایا کہ سعد! آپ سے شکایتیں ہیں یہاں تک کہ نماز کی بھی شکایت آگئی ہے؟ حضرت سعد نے اپنے تزکیہ میں اپنے چند کارناموں کا ذکر فرمایا اور پھر کہا کہ اگر ان لوگوں کے الزامات درست ہیں پھر تو میرے یہ اعمال ضائع ہو گئے۔ حضرت عمر فاروق نے فرمایا کہ آپ کے بارے میں میرا گمان اسی طرح تھا جس طرح آپ صفائی پیش کر رہے ہیں لیکن اہل کوفہ سے میرے نمائندے گھر گھر جا کر پوچھیں گے تا کہ حقیقت حال واضح ہو جائے۔ چنانچہ دوسری آدمی حضرت سعد کے ساتھ کوفہ روانہ ہو گئے اور گھر گھر جا کر انہوں نے حضرت سعد سے متعلق پوچھا سب نے حضرت سعد کی بہت تعریف کی مگر ایک بوڑھے نے کہا کہ جب تم لوگ قسم کھلا کر پوچھتے ہو تو میں کہہ دوں گا کہ سعد نمازوں اور تقسیم اموال میں گڑ بڑ کرتے ہیں، اس پر حضرت سعد نے کہا کہ اگر تم نے یہ اعتراض شہرت حاصل کرنے کے لئے کیا ہے تو میں تیرے لئے بددعا میں کہتا ہوں کہ اے اللہ! اس شخص کی عمر دراز فرما اور اس کو فاقوں میں مبتلا فرما اور اس کو ذلیل و خوار فرما یہ تینوں بددعا میں اس شخص کو لگ گئیں، عمر اتنی لمبی ہو گئی کہ آنکھوں کے آبرو آنکھوں پر آ کر گر گئے جب کسی سے بات کرتا تھا تو ہاتھوں سے آبرو کو اوپر اٹھا کر دیکھنے لگتا تھا، فقر و فاقہ میں زندگی گذرتی تھی، موت نہیں آتی تھی مگر اسی حالت میں زمین پر گھسٹتا ہوا چھوٹی چھوٹی بیچوں کو پکڑ لیا کرتا تھا اور اپنے جسم کے ساتھ رگڑتا تھا اور ذلیل و خوار ہو رہا تھا جب کوئی اس سے پوچھتا کہ شرم کرو یہ کیا کر رہے ہو؟ تو کہتا تھا کہ کیا کروں؟ سعد کی بددعا لگ گئی ہے۔ زیر بحث حدیث میں ”فاصحت بنو اسد تعزرنی“ کے الفاظ میں اسی قصہ کی طرف اشارہ ہے تعزرنی زجر و توبیخ اور ڈانٹنے کے معنی میں ہے۔ عام مسلمانوں کو چاہئے کہ وہ بلا وجہ مساجد کے اماموں پر اعتراضات نہ کریں، بعض کی دل آزادی سے تباہی آ جاتی ہے۔ ”الحبلة“ کیکر کے درخت میں ایک قسم بے کار پھلیاں ہوتی ہیں جو انسان کے کھانے کی نہیں ہوتی وہ مراد ہیں اور ورق السمر سے اسی کیکر کے



پتے مراد ہیں، الزام دور کرنے کے لئے اپنے فضائل بیان کرنا جائز ہے۔

”ورق السممر“ ان الفاظ سے سریہ خط کی طرف اشارہ ہے جس میں صحابہ کرام نے پتے کھائے تھے اور پاخانہ کے بجائے بکریوں کی طرح میٹگنیاں ہوتی تھیں۔ ”خسلط“ جوڑ اور قوام کو کہتے ہیں جب غذا میں چکناہٹ نہ ہو تو پاخانہ آپس میں جڑتا نہیں اور میٹگنیاں بن کر پاخانہ آتا ہے۔

﴿ ۲۱ ﴾ وَعَنْ سَعْدِ قَالَ رَأَيْتُنِي وَأَنَا ثَالِثُ الْإِسْلَامِ وَمَا أَسْلَمَ أَحَدٌ إِلَّا فِي الْيَوْمِ الَّذِي أَسْلَمْتُ فِيهِ وَلَقَدْ مَكَثْتُ سَبْعَةَ أَيَّامٍ وَإِنِّي لَأُلْثُ الْإِسْلَامِ. (رَوَاهُ الْبُخَارِيُّ)

اور حضرت سعد رضی اللہ عنہ نے کہا میں اپنے بارے میں جانتا ہوں، اسلام کی فہرست میں میرا نمبر تیسرا ہے اور کوئی شخص اس دن سے دائرہ اسلام میں داخل نہیں ہوا تھا جس دن کہ میں نے اسلام قبول کیا تھا اور پھر سات دن تک میں اسلام کا تہائی حصہ بنا رہا۔

(بخاری)

**توضیح:** حضرت سعد سے پہلے حضرت خدیجہ رضی اللہ تعالیٰ عنہا اور صدیق اکبر رضی اللہ عنہما اسلام کو قبول کر چکے تھے۔ حضرت سعد تیسرے آدمی ہیں، جنہوں نے اسلام کو قبول کیا اور پھر سات دن تک کوئی اور مسلمان نہیں ہوا گویا حضرت سعد ثلاث اسلام یعنی ایک تہائی اسلام تھے۔ حضرت سعد نے اپنی معلومات کے اعتبار سے ایسا فرمایا اور احرار کے اعتبار سے ایسا فرمایا ہے ورنہ چند غلام بھی آپ سے پہلے مسلمان ہوئے تھے پھر تو آپ کا نمبر تیسرا نہیں بن سکتا اور یہ بھی ممکن ہے کہ حضرت عمار وغیرہ احرار بھی آپ سے پہلے مسلمان ہوئے ہوں لہذا پھر وہی جواب ہوگا کہ آپ نے اپنے علم کی بنیاد پر جو فرمایا وہ صحیح فرمایا۔

## حضرت عبدالرحمن بن عوف رضی اللہ عنہ کی مالی قربانی

﴿ ۲۲ ﴾ وَعَنْ عَائِشَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَقُولُ لِنِسَائِهِ إِنَّ أَمْرَ كُنَّ مَسَائِهِ سُنِّي بَعْدِي وَلَنْ يَنْصُرَ عَلَيْكُمْ إِلَّا الصَّابِرُونَ الصَّادِقُونَ قَالَتْ عَائِشَةُ يَعْنِي الْمُتَصَدِّقِينَ ثُمَّ قَالَتْ عَائِشَةُ لَأَبِي سَلَسَمَةَ بْنِ عَبْدِ الرَّحْمَنِ سَقَى اللَّهُ أَبَاكَ مِنْ سَلْسِيلِ الْجَنَّةِ وَكَانَ ابْنُ عَوْفٍ قَدْ تَصَدَّقَ عَلَى أُمَّهَاتِ الْمُؤْمِنِينَ بِحَدِيقَةٍ بَاعَتْ بِأَرْبَعِينَ أَلْفًا. (رَوَاهُ التِّرْمِذِيُّ)

اور حضرت عائشہ کہتی ہیں کہ رسول اللہ ﷺ نے اپنی بیویوں سے فرمایا: تمہارا معاملہ کچھ اس نوعیت کا ہے کہ مجھ کو میرے بعد فکر میں ڈالتا ہے اور تمہارے خرچہ پر وہی صبر کریں گے جو صابر ہیں اور صدیق ہیں۔ حضرت عائشہ کہتی ہیں کہ آنحضرت کی مراد وہ لوگ ہیں جو صدقہ دینے والے اور کار خیر کرنے والے ہیں پھر حضرت عائشہ رضی اللہ تعالیٰ عنہا نے حضرت عبدالرحمن بن عوف کے بیٹے حضرت ابوسلمہ تابعی کے سامنے کہا اللہ تعالیٰ تمہارے باپ کو جنت کی سلسبیل سے سیراب فرمائے اور حضرت عبدالرحمن بن عوف نے آنحضرت کی ازواج مطہرات کے لئے ایک باغ دیا تھا جو چالیس ہزار دینار میں بیجا گیا تھا۔ (ترمذی)

**توضیح:** ”الصدیقون“ یعنی صدقہ کرنے والے لوگ مراد ہیں یہ لفظ صدقہ سے ہے صدق سے نہیں ہے ”سلسبیل الجنۃ“ جنت کی نہروں میں سے ایک نہر کا نام ہے۔ حضرت عبدالرحمن بن عوف بڑے تاجر اور بڑے فیاض، تارک الدنیا صحابی تھے، حضور اکرم ﷺ کی وفات کے بعد ازواج مطہرات پر کھلے دل سے بڑا مال خرچ کیا، چالیس ہزار دینار کی قیمت کا باغ ازواج مطہرات کو دیا بلکہ ترمذی میں ہے کہ چار لاکھ درہم یادینار کا باغ آپ نے ازواج مطہرات کے مصارف کے لئے وقف کیا تھا ایک روایت میں ہے کہ حضور اکرم ﷺ کے زمانہ میں حضرت عبدالرحمن بن عوف نے ایک مرتبہ اپنے پورے مال کا آدھا اور نقد میں سے چار ہزار دینار یا درہم آنحضرت ﷺ کے سامنے لا کر پیش کیا پھر چار ہزار دینار لا کر دیا پھر پانچ گھوڑے جہاد میں لا کر دیئے پھر جہاد فی سبیل اللہ میں ڈیڑھ ہزار اونٹنیاں لا کر پیش کیں، ایک روایت میں ہے کہ ایک دفعہ آپ نے ڈیڑھ لاکھ دینار صحابہ کرام پر تقسیم کئے۔

پھر جب رات کا وقت آیا تو آپ نے قلم اور کاغذ لے کر اپنے مال کی ایک فہرست بنا لی کہ یہ مال انصار اور مہاجرین کے لئے ہے جب مال کا حساب ہو گیا تو آپ نے اپنے بدن کے کپڑوں کے بارے میں لکھا ہے کہ ممیض فلاں کو دی جائے، عمامہ فلاں کو دے دیا جائے اس طرح انہوں نے سارا مال اللہ کی رضا کے لئے لٹا دیا اور سو گئے، صبح جب نماز کے لئے گئے تو آنحضرت کے پاس جبریل امین آئے اور فرمایا کہ یا رسول اللہ! اللہ تعالیٰ فرماتا ہے کہ عبدالرحمن بن عوف کو میرا سلام کہو اور ان سے وہ فہرست لے کر قبول کر لو جو انہوں نے رات کو بنائی ہے اور پھر یہ فہرست ان کو واپس کر دو اور کہو کہ اللہ تعالیٰ نے تمہارا مال قبول کر لیا اب تم اللہ تعالیٰ کی طرف سے اس مال پر نگران اور وکیل ہو جہاں چاہو خرچ کرو اور ان کو جنت کی بشارت سناؤ حضرت عبدالرحمن بن عوف نے تمیں ہزار غلام آزاد کئے تھے، اسی فیاضی کی وجہ سے حضرت عائشہ رَضِيَ اللهُ عَنْهَا حضرت عبدالرحمن بن عوف کو وعادے رہی ہیں اور حضور اکرم ﷺ نے خاص دعا فرمائی جو ساتھ والی حدیث میں مذکور ہے۔ ”یحشوا“ سخاوت اور نچھاور کرنے کے معنی میں ہے یہ ساتھ والی روایت کا لفظ ہے۔

﴿۲۳﴾ وَعَنْ أُمِّ سَلَمَةَ قَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَأَزْوَاجِهِ إِنْ أَلِدِي يَخْتُونَا عَلَيْكَ بَعْدِي هُوَ الصَّادِقُ الْبَارُّ اللَّهُمَّ اسْقِ عَبْدَ الرَّحْمَنِ بْنِ عَوْفٍ مِنْ سُلْسَبِيلِ الْجَنَّةِ. رَوَاهُ أَحْمَدُ اور حضرت ام سلمہ کہتی ہیں کہ میں نے رسول کریم ﷺ کو اپنی بیویوں سے یوں فرماتے سنا: حقیقت یہ ہے کہ میری وفات کے بعد جو شخص منٹھیاں بھر بھر کر تم پر خرچ کرے گا یعنی پوری فراخ دلی اور کامل سخاوت کے ساتھ تمہارے مصارف میں اپنا مال خرچ کرے گا وہ صادق الایمان، صاحب احسان ہے، خداوند، عبدالرحمن بن عوف کو جنت کی نہر سلسبیل سے سیراب کر۔ (احمد)

**حضرت ابو عبیدہ بن جراح رضی اللہ عنہ سچے امین تھے**

﴿۲۴﴾ وَعَنْ حُدَيْفَةَ قَالَ جَاءَ أَهْلُ نَجْرَانَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالُوا يَا رَسُولَ اللَّهِ ابْعَثْ إِلَيْنَا رَجُلًا أَمِينًا فَقَالَ لَا بَعْثَنَّا إِلَيْكُمْ رَجُلًا أَمِينًا حَقَّ أَمِينٍ فَاسْتَشْرَفَ لَهَا النَّاسُ قَالَ فَبَعَثَ

أَبَا عُبَيْدَةَ بْنِ الْجَرَّاحِ (مُتَّفَقٌ عَلَيْهِ)

اور حضرت حذیفہ بن الیمان رضی اللہ عنہ کہتے ہیں کہ نجران کے لوگوں نے رسول کریم صلی اللہ علیہ وسلم کی خدمت میں حاضر ہو کر عرض کیا کہ یا رسول اللہ! ہمارے پاس ایسے شخص کو بھیجے جو امانت دار ہو یعنی ہمارے حقوق میں کوئی خیانت نہ کرے، آپ نے فرمایا یقیناً میں ایک ایسے شخص کو تمہارے طرف بھیجوں گا جو امین ہے اور اس لائق ہے کہ اس کو امانت دار کہا جائے۔ لوگ اس شرف کے حصول کی تمنا اور انتظار کرنے لگے۔ حضرت حذیفہ رضی اللہ عنہ کہتے ہیں کہ آنحضرت صلی اللہ علیہ وسلم نے ابو عبیدہ بن الجراح کو بھیجا۔ (بخاری و مسلم)

## خلافت کے لئے موزوں ترین صحابہ

﴿۲۵﴾ وَعَنْ عَلِيٍّ قَالَ قِيلَ يَا رَسُولَ اللَّهِ مَنْ تُوَمِّرُ بَعْدَكَ قَالَ إِنْ تُوَمِّرُوا أَبَا بَكْرٍ تَجِدُوا أَمِينًا زَاهِدًا فِي الدُّنْيَا رَاغِبًا فِي الْآخِرَةِ وَإِنْ تُوَمِّرُوا عُمَرَ تَجِدُوا قَوِيًّا أَمِينًا لَا يَخَافُ فِي اللَّهِ لَوْمَةً لَأَنَّهُمْ وَإِنْ تُوَمِّرُوا عَلِيًّا وَلَا أَرَاكُمْ فَاعْلَيْنِ تَجِدُوا هَادِيًا مَهْدِيًّا يَأْخُذُ بِكُمْ الطَّرِيقَ الْمُسْتَقِيمَ. (رَوَاهُ أَحْمَدُ)

اور حضرت علی رضی اللہ عنہ کہتے ہیں کہ کسی نے سوال کیا یا رسول اللہ! آپ کے بعد ہم کس کو اپنا امیر و سربراہ بنائیں؟ آپ نے فرمایا اگر تم میرے بعد ابو بکر کو اپنا امیر و سربراہ بناؤ گے تو ان کو امانت دار، دنیا سے بے پرواہ اور آخرت کی طرف راغب پاؤ گے، اگر عمر کو اپنا امیر و سربراہ بناؤ گے تو ان کو بہت مضبوط، امین اور ملامت کرنے والے کی ملامت سے بے خوف پاؤ گے اور اگر علی کو اپنا امیر و سربراہ بناؤ گے درآنحالیکہ میرے خیال میں تم ان کو اپنا امیر و سربراہ بنانے والے نہیں ہو، تاہم جب بناؤ گے تو ان کو راہ راست دکھانے والا بھی پاؤ گے اور کامل ہدایت یافتہ بھی جو تمہیں صراط مستقیم پر چلائیں گے۔ (احمد)

**توضیح:** ”ولا اراکم فاعلین“ اس جملہ کا ترجمہ تو یہ ہے کہ میں نہیں دیکھ رہا کہ تم اس طرح کر لو گے۔ اس جملہ میں حضرت علی کی خلافت پر ایک تبصرہ ہے اور مطلب یہ ہے کہ تم حضرت علی کو نزاع کے بغیر خلیفہ نہیں بناؤ گے چنانچہ اس ضمن میں حضرت عثمان کی خلافت کی طرف اشارہ ہو گیا کہ حضرت علی اور حضرت عثمان کی خلافت کے انتخاب کے موقع پر تم علی کو خلیفہ نہیں بناؤ گے بلکہ عثمان کو بناؤ گے۔

اس جملہ کا دوسرا مطلب یہ بھی ہو سکتا ہے کہ تم میرے بعد متصل بلا فصل حضرت علی کو خلیفہ نہیں بناؤ گے اس لئے کہ تقدیر الہی میں ایسا مقرر ہے کہ ابو بکر صدیق و عمر فاروق پہلے خلیفے ہوں گے کیونکہ اگر علی پہلے خلیفہ بن گئے تو ان کی عمر لمبی ہے وہ اب تک خلیفہ ہوں گے کہ ابو بکر صدیق و عمر فاروق و عثمان بن عفان مرجائیں گے تو ان کو خلافت کا موقع نہیں ملے گا حالانکہ ان کی خلافت مقرر شدہ ہے لہذا مجھے خیال نہیں بلکہ یقین ہے کہ تم علی کو پہلے خلیفہ نہیں بناؤ گے لہذا خلیفہ بلا فصل ابو بکر صدیق ہوں گے، اس کے بعد عمر فاروق خلیفہ بن جائیں گے پھر عثمان خلیفہ ہوں گے اور آخر میں علی کو خلافت ملے گی۔

## اے اللہ! جدھر علی ہو ادھر ہی حق رہے

﴿۲۶﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَحِمَ اللَّهُ أَبَا بَكْرٍ زَوْجِنِي ابْنَتَهُ وَحَمَلَنِي إِلَى دَارِ الْهَجْرَةِ وَصَحِبَنِي فِي الْغَارِ وَأَعْتَقَ بِلَالًا مِنْ مَالِهِ رَحِمَ اللَّهُ عُمَرَ يَقُولُ الْحَقُّ وَإِنْ كَانَ مُرًّا تَرَكَهُ الْحَقُّ وَمَالَهُ مِنْ صَدِيقِي رَحِمَ اللَّهُ عُثْمَانَ تَسْتَحِي مِنْهُ الْمَلَائِكَةُ رَحِمَ اللَّهُ عَلِيًّا اللَّهُمَّ أَدِرِ الْحَقَّ مَعَهُ حَيْثُ دَارَ. (رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

اور حضرت علی رضی اللہ عنہ کہتے ہیں کہ رسول اللہ ﷺ نے فرمایا: اللہ تعالیٰ ابو بکر پر اپنی رحمتیں نازل فرمائے انہوں نے اپنی بیٹی عائشہ کا نکاح مجھ سے کر دیا اپنی اونٹنی پر سوار کر کے مجھ کو دارالہجرت لے آئے، غار ثور میں میرے ساتھ رہے اور اپنے مال سے بلال کو آزاد کیا۔ اللہ تعالیٰ عمر پر اپنی رحمتیں نازل فرمائے وہ حق بات کہتے ہیں خواہ کسی تلخ ہی کیوں نہ لگے اور حق گوئی نے ان کو اس حال پر پہنچا دیا کہ ان کا کوئی دوست نہیں۔ اللہ تعالیٰ عثمان پر اپنی رحمتیں نازل فرمائے ان سے تو فرشتے بھی حیا کرتے ہیں اور اللہ تعالیٰ علی پر اپنی رحمتیں نازل فرمائے۔ اے اللہ حق کو علی کے ساتھ رکھ کہ جدھر علی رہے ادھر ہی حق رہے۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

**توضیح:** حضرت علی رضی اللہ عنہ کی زندگی میں چند نزاعی صورتیں پیش آئیں ہیں: پہلی صورت جنگ جمل کی ہے اس میں علی حق پر تھے، مد مقابل میں بڑے بڑے صحابہ اجتہادی خطا پر تھے، پھر جنگ صفین کا واقعہ آیا اس میں بھی حضرت علی حق پر تھے، اور مد مقابل خوارج باطل پر تھے زیر بحث حدیث میں جس طرح آنحضرت ﷺ نے حضرت علی کے لئے دُعا فرمائی اسی طرح آپ کی زندگی رہی، اس حدیث میں حضرت علی کی حقانیت کو عجیب موثر انداز سے بیان کیا گیا ہے یہ نہیں کہا کہ علی حق کے ساتھ گھومے بلکہ یہ فرمایا: کہ جہاں علی ہو حق گھوم گھوم کر علی کی طرف جائے! سبحان اللہ کتنا بڑا اعزاز ہے! کہنے والے نے سچ کہا:

أَمَّا عَلِيٌّ فَمَشْهُورٌ فَضَائِلُهُ وَالْبَيْتُ لَا يَتَّبِعِي إِلَّا بَأْرَكَانَ

۲۹ جمادی الثانی ۱۳۱۸ھ



## باب مناقب اہل بیت النبی ﷺ

### اہل بیت کے مناقب کا بیان

قال الله تعالى: ﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرُكُمْ تَطْهِيرًا﴾ (الاحزاب ۳۳)

قال الامام الشافعي رحمته اللہ علیہ:

لو كان رفضاً خب آل محمد فليشهد الثقلان اني رافض

یاد رہے کہ صاحب مشکوٰۃ نے مذکورہ عنوان کے تحت عموم اور خصوص دونوں سے کام لیا ہے بعض روایات وہ ہیں جن سے معلوم ہوتا ہے کہ بنو ہاشم اہل بیت نبی میں داخل ہیں اسی طرح اس باب کے تحت آپ نے کچھ وہ احادیث بھی نقل فرمائی ہیں جو خصوصی طور پر صرف حضرت علی رضی اللہ عنہ، حضرت فاطمہ رضی اللہ تعالیٰ عنہا، حضرت حسن رضی اللہ عنہ اور حضرت حسین رضی اللہ عنہ کے ساتھ خاص ہیں جس سے اندازہ ہوتا ہے کہ اہل بیت صرف یہی چار افراد ہیں عام بنو ہاشم نہیں ہیں اسی عنوان کے تحت صاحب مشکوٰۃ نے حضرت زید اور حضرت اسامہ کا ذکر بھی کیا ہے جس سے معلوم ہوتا ہے کہ اہل بیت النبی ﷺ میں بہت وسعت ہے اور اہل محبت و قرابت بھی اس میں داخل ہیں، اس کے ساتھ ساتھ صاحب مشکوٰۃ نے ازواج مطہرات کے لئے الگ عنوان قائم کیا ہے اور ان کا الگ تذکرہ کیا ہے، ان تمام متفرقات اور کچھ تضادات کو متفق کرنے کے لئے علماء نے فرمایا ہے کہ لفظ ”بیت“ کی تین حیثیتیں اور تین اطلاقات ہیں۔

(۱) اول بیت نسب ہے (۲) دوم بیت ولادت ہے (۳) اور سوم بیت سکنی ہے۔

اس کی تفصیل اس طرح ہے کہ بنو ہاشم یعنی عبدالمطلب کی اولاد آنحضرت کے لئے اہل بیت نسب ہیں جس کو گھرانہ اور خاندان کہا جاتا ہے اس کے بعد آنحضرت کی اولاد کو اہل بیت ولادت کہتے ہیں جن میں حضرت علی رضی اللہ عنہ، حضرت فاطمہ رضی اللہ تعالیٰ عنہا، حضرت حسن اور حضرت حسین رضی اللہ عنہما فرست ہیں اگرچہ حضرت علی اہل بیت نسب میں بھی آتے ہیں لیکن علماء نے ان کو بیت ولادت میں شمار کیا ہے یہ سلسلہ ولادت ہے یاد رہے کہ شہرت کی وجہ سے انہیں چار کا نام خصوصی طور پر سلسلہ ولادت میں لیا جاتا ہے ورنہ آنحضرت ﷺ کی دیگر تین بیٹیاں وغیرہ سب اہل بیت ولادت میں داخل ہیں جیسے حضرت زینب رضی اللہ تعالیٰ عنہا، حضرت رقیہ رضی اللہ تعالیٰ عنہا اور حضرت ام کلثوم رضی اللہ تعالیٰ عنہا ہیں پھر اس کے بعد آنحضرت ﷺ کی ازواج مطہرات کو اہل بیت سکنی کہا جائے گا جس کو اہل خانہ کہتے ہیں، تمام ازواج مطہرات اسی بیت سکنی میں داخل ہیں اگرچہ اہل بیت کا پہلا مصداق ازواج مطہرات اور اہل خانہ ہی ہوتا ہے لیکن اس طرح تقسیم سے قرآن کریم اور احادیث میں استعمال شدہ لفظ اہل البیت کا مفہوم آسانی سے سمجھ میں آ جاتا ہے۔ (خلاصہ از مظاہر حق)

## الفصل الاول

### مباہلہ کی دعوت

﴿۱﴾ عَنْ سَعْدِ بْنِ أَبِي وَقَاصٍ قَالَ لَمَّا نَزَلَتْ هَذِهِ الْآيَةُ فَقَالَ تَعَالَوْا نَدْعُ أَبْنَاءَنَا وَأَبْنَائِكُمْ دَعَارَ سَوْلِ اللَّهِ صَلَّى اللَّهُ عَلَيْهِ وَسَلَّمَ عَلِيًّا وَفَاطِمَةَ وَحَسَنًا وَحُسَيْنًا فَقَالَ اللَّهُمَّ هَؤُلَاءِ أَهْلُ بَيْتِي. (رَوَاهُ مُسْلِمٌ)

حضرت سعد بن ابی وقاص رضی اللہ عنہ بیان کرتے ہیں کہ جب یہ آیت ﴿قل تعالوا ندع النخ﴾ نازل ہوئی تو رسول اللہ ﷺ نے علی، فاطمہ، حسن اور حسین رضی اللہ عنہم کو بلوایا اور کہا: اے میرے مولیٰ! یہ میرے اہل بیت ہیں۔ (مسلم)

**توضیح:** ”تم نبھالو“ ابھال ابھال سے ہے گڑگڑا کر دُعا مانگنے کو کہتے ہیں اور باھل مباہلہ سے ہے ایک دوسرے پر لعنت بھیجنے کے معنی میں ہے، عرب کا دستور تھا کہ جب کسی معاملہ میں تنازع ہوتا تو طرفین اپنے اپنے بیویوں بچوں کو گھر سے نکال کر کھلے میدان میں لاکر ایک دوسرے کی ہلاکت کے لئے دُعا مانگا کرتے تھے۔ حضور اکرم ﷺ کے زمانہ میں نجران کے کچھ عیسائی پادری آحضرت ﷺ سے بحث و مباحثہ اور مناظرہ کے لئے مدینہ منورہ آگئے تھے کئی دنوں تک بحث چلتی رہی اسی دوران اللہ تعالیٰ نے آیت مباہلہ نازل فرمادی اور حضور اکرم کو حکم دیا کہ ان عیسائیوں کو مباہلہ کی دعوت دے دو چنانچہ آحضرت ﷺ نے اپنے گھر سے حضرت حسن اور حسین رضی اللہ عنہما اور حضرت فاطمہ رضی اللہ تعالیٰ عنہا اور حضرت علی رضی اللہ عنہ کو ساتھ لیا اور ان کو مباہلہ کی دعوت دیدی، ان کے پادری بھی میدان میں آگئے مگر آحضرت ﷺ کے ساتھ ان نورانی چہروں کو جب دیکھا تو ان کے بڑے نے کہا کہ خبردار مباہلہ نہ کرو کیونکہ یہ لوگ اگر خدا سے یہ دُعا کرے کہ فلاں پہاڑ اپنی جگہ سے ہٹ جائے تو پہاڑ ٹکڑے ٹکڑے ہو جائے گا کوشش کرو کہ معاہدہ ہو جائے، جزیہ قبول کرو اور واپس ہو جاؤ چنانچہ یہی ہوا جزیہ مان کر عیسائی واپس چلے گئے، حضور اکرم ﷺ نے فرمایا اگر یہ لوگ مباہلہ کرتے تو سارے مسخ ہو جاتے اور آگ ان کو جلا کر خاک کر دیتی۔

اس مباہلہ کے موقع پر آحضرت ﷺ نے حضرت حسن اور حضرت حسین اور حضرت علی و فاطمہ رضی اللہ عنہم کو اشارہ کر کے فرمایا کہ یہ میرے اہل بیت ہیں، اوپر جو لکھا گیا کہ اہل بیت کے تین اطلاقات ہیں تو یہ اہل بیت ولادت والا اطلاق ہے خوب سمجھ لو!

### اہل بیت ولادت کا ایک اور اطلاق

﴿۲﴾ وَعَنْ عَائِشَةَ قَالَتْ خَرَجَ النَّبِيُّ صَلَّى اللَّهُ عَلَيْهِ وَسَلَّمَ غَدَاةً وَعَلَيْهِ مِرْطٌ مِرْطٌ مِنْ شَعْرِ أَسْوَدَ فَجَاءَ الْحَسَنُ بْنُ عَلِيٍّ فَأَدْخَلَهُ ثُمَّ جَاءَ الْحُسَيْنُ فَدَخَلَ مَعَهُ ثُمَّ جَاءَتْ فَاطِمَةُ فَأَدْخَلَهَا ثُمَّ جَاءَ عَلِيُّ فَأَدْخَلَهُ ثُمَّ قَالَ إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا. (رَوَاهُ مُسْلِمٌ)

اور حضرت عائشہ رضی اللہ تعالیٰ عنہا بیان کرتی ہیں کہ ایک دن صبح کو نبی کریم ﷺ برآمد ہوئے، اس وقت آپ کے بدن مبارک پر ایک سیاہ بالوں کی کالی تھی جس پر اونٹ کے کجاووں کی تصویریں بنی ہوئی تھیں، اتنے میں حسن بن علی آگئے تو آپ نے ان کو اپنی

کملی کے اندر لے لیا، پھر حسین رضی اللہ عنہ آئے تو آپ نے ان کو بھی حسن رضی اللہ عنہ کے ساتھ کملی کے اندر لے لیا، پھر فاطمہ رضی اللہ تعالیٰ عنہا آئیں تو آپ آن نے ان کو بھی کملی کے اندر لے لیا اور پھر علی رضی اللہ عنہ آئے تو آپ نے ان کو بھی کملی کے اندر لے لیا اور پھر یہ آیت پڑھی ﴿انما يريد الله ليذهب عنكم الغم﴾ یعنی اے اہل بیت! اللہ چاہتا ہے کہ تم کو گناہوں اور برائیوں کی پلیدی سے بچائے اور تم کو ایسا پاک صاف رکھے جیسا کہ پاک صاف رہنا چاہئے۔ (مسلم)

### ابراہیم بن رسول اللہ ﷺ کی شان

﴿۳﴾ وَعَنْ الْبَرَاءِ قَالَ لَمَّا تَوَفَّى اِبْرَاهِيمَ قَالَ رَسُولُ اللّٰهِ صَلَّى اللّٰهُ عَلَيْهِ وَسَلَّمَ اِنَّ لَهُ مُرُضِعًا فِي الْجَنَّةِ.

(رِوَاةُ الْبُخَارِيِّ)

اور حضرت براء ابن عازب رضی اللہ عنہ کہتے ہیں کہ جب ابراہیم کا انتقال ہوا تو رسول کریم ﷺ نے فرمایا: جنت میں اس کے لئے ایک دودھ پلانے والی یعنی دایہ (مقرر ہوگی) ہے۔ (بخاری)

**توضیح:** حضرت ابراہیم ماریہ قطبیہ کے بطن سے پیدا تھے۔ آنحضرت کو مصر کے بادشاہ مقوقس نے بطور عطیہ ایک لونڈی دی تھی اس کا نام ماریہ قطبیہ تھا اسی لونڈی کے بطن سے ابراہیم پیدا ہو گئے تھے، سولہ سترہ ماہ کی عمر میں ان کا انتقال ہو گیا تھا، اسی کے متعلق آنحضرت ﷺ فرماتے ہیں کہ چونکہ ان کے دودھ پینے کا زمانہ تھا لہذا اللہ تعالیٰ نے ان کے لئے ایک دودھ پلانے والی کو مقرر فرمایا جو ابراہیم کو جنت میں دودھ پلا رہی ہے اس حدیث سے معلوم ہوا کہ جنت اب سے موجود ہے اور پاکیزہ لوگ اب بھی جنت میں داخل کئے جاتے ہیں۔

### حضرت فاطمہ رضی اللہ تعالیٰ عنہا کی فضیلت

﴿۴﴾ وَعَنْ عَائِشَةَ قَالَتْ كُنَّا اَزْوَاجَ النَّبِيِّ صَلَّى اللّٰهُ عَلَيْهِ وَسَلَّمَ عِنْدَهُ فَاقْبَلْتُ فَاطِمَةَ مَا تَخْفَى مِنْ مِثْيَتِهَا مِنْ مِثْيَةِ رَسُولِ اللّٰهِ صَلَّى اللّٰهُ عَلَيْهِ وَسَلَّمَ فَلَمَّا رَاَهَا قَالَ مَرْحَبًا بِابْنَتِي ثُمَّ اجْلَسَهَا ثُمَّ سَارَهَا فَبَكَتْ بُكَاءً شَدِيدًا فَلَمَّا رَاَى حُزْنَهَا سَارَهَا الثَّانِيَةَ فَاِذَا هِيَ تَضْحَكُ فَلَمَّا قَامَ رَسُولُ اللّٰهِ صَلَّى اللّٰهُ عَلَيْهِ وَسَلَّمَ سَأَلْتُهَا عَمَّا سَارَكَ قَالَتْ مَا كُنْتُ لِأَفْشَى عَلَى رَسُولِ اللّٰهِ صَلَّى اللّٰهُ عَلَيْهِ وَسَلَّمَ سِرًّا فَلَمَّا تَوَفَّى قُلْتُ عَزَمْتُ عَلَيْكَ بِمَالِي عَلَيْكَ مِنَ الْحَقِّ لَمَّا أَخْبَرْتَنِي قَالَتْ أَمَا الْآنَ فَنَعَمْ أَمَا جِئِن سَارَنِي فِي الْأَمْرِ الْأَوَّلِ فَإِنَّهُ أَخْبَرَنِي أَنَّ جِبْرِيْلَ كَانَ يُعَارِضُنِي الْقُرْآنَ كُلَّ سَنَةٍ مَرَّةً وَانَّهُ عَارِضُنِي بِهِ الْعَامَ مَرَّتَيْنِ وَلَا أَرَى الْأَجَلَ إِلَّا قَدْ اقْتَرَبَ فَاتَّقَى اللّٰهُ وَاصْبِرِي فَإِنِّي نَعَمَ السَّلْفُ أَنَا لَكَ فَبَكَتْ فَلَمَّا رَاَى جُزْعِي سَارَنِي الثَّانِيَةَ قَالَ يَا فَاطِمَةُ أَلَا تَرْضَيْنَ أَنْ تَكُونِي سَيِّدَةَ نِسَاءِ أَهْلِ الْجَنَّةِ أَوْ نِسَاءِ الْمُؤْمِنِينَ وَفِي رِوَايَةٍ فَسَارَنِي فَأَخْبَرَنِي أَنَّهُ يُقْبَضُ فِي وَجْهِهِ فَبَكَتْ ثُمَّ سَارَنِي فَأَخْبَرَنِي أَنِّي أَوَّلُ أَهْلِ بَيْتِهِ اتَّبَعَهُ فَضَحِكْتُ. (مُتَّفَقٌ عَلَيْهِ)

اور حضرت عائشہ رضی اللہ تعالیٰ عنہا کہتی ہیں کہ ہم نبی کریم صلی اللہ علیہ وسلم کی بیویاں آپ کے پاس بیٹھی ہوئی تھیں کہ فاطمہ آئیں، ان کی چال کی وضع اور ہیئت رسول کریم صلی اللہ علیہ وسلم کی چال کی وضع اور ہیئت سے مختلف نہیں تھی۔ بہر حال آنحضرت نے جب فاطمہ کو دیکھا تو فرمایا: میری بیٹی مرحبا! پھر آپ نے ان کو بٹھالیا اور چپکے چپکے ان سے باتیں کیں، اتنے میں فاطمہ رضی اللہ تعالیٰ عنہا رونے لگیں اور زور زور سے روئیں۔ آپ نے دیکھا کہ فاطمہ رضی اللہ تعالیٰ عنہا بہت رنجیدہ ہو گئی ہیں تو پھر آپ ان سے سرگوشی کرنے لگے اور فاطمہ ایک دم کھلکھلا کر ہنس دیں۔ پھر جب رسول اللہ صلی اللہ علیہ وسلم اٹھ کر چلے گئے تو میں نے فاطمہ رضی اللہ تعالیٰ عنہا سے پوچھا کہ تم سے آنحضرت صلی اللہ علیہ وسلم چپکے چپکے کیا باتیں کر رہے تھے؟ فاطمہ رضی اللہ تعالیٰ عنہا نے جواب دیا کہ میں رسول اللہ صلی اللہ علیہ وسلم کا راز افشاء کرنے والی نہیں ہوں۔ جب آنحضرت صلی اللہ علیہ وسلم نے اس دنیا سے پردہ فرمایا تو میں نے فاطمہ رضی اللہ تعالیٰ عنہا سے کہا کہ تم پر میرا جو حق ہے اس کا واسطہ دے کر کہنا چاہتی ہوں کہ میں تم سے اس کے علاوہ اور کچھ نہیں مانگتی کہ مجھ کو اس سرگوشی کے بارے میں بتا دو جو آنحضرت صلی اللہ علیہ وسلم نے تم سے کی تھی۔ فاطمہ رضی اللہ تعالیٰ عنہا بولیں: ہاں! اب میں بتاتی ہوں کہ آنحضرت صلی اللہ علیہ وسلم نے جو پہلی بات سرگوشی کی تھی تو اس میں مجھ سے یہ فرمایا تھا کہ جبرئیل مجھ سے سال بھر میں ایک مرتبہ قرآن کا دور کیا کرتے تھے لیکن اس سال انہوں نے مجھ سے دو بار دور کیا اور اس کا مطلب میں نے یہ نکالا ہے کہ میری موت کا وقت قریب آ گیا ہے، پس میں تمہیں وصیت کرتا ہوں کہ اللہ سے ڈرتی رہنا اور صبر کرنا، بلاشبہ میں تمہارے لئے بہترین پیش رو ہوں۔ اس پر میں رونے لگی تھی اور پھر جب آپ نے مجھ کو بہت زیادہ مضطرب اور بے صبر پایا تو دوبارہ مجھ سے سوگوشی کی اور اس وقت یوں فرمایا: اے فاطمہ! کیا تم اس بات سے خوش نہیں ہو کہ تم جنت میں عورتوں یا اس امت کی عورتوں کی سردار بنائی جاؤ اور ایک روایت میں حضرت فاطمہ رضی اللہ تعالیٰ عنہا کے یہ الفاظ منقول ہیں کہ جب آپ نے مجھ سے سرگوشی کی تو اس میں یہ فرمایا تھا کہ آپ اس بیماری میں وفات پا جائیں گے اس پر میں رونے لگی تھی، پھر آپ نے مجھ سے سرگوشی کی اس میں مجھ کو یہ بتایا تھا کہ آپ کے اہل بیت میں سب سے پہلے میں ہی آپ سے جا کر ملوں گی چنانچہ میں ہنسنے لگی تھی۔ (بخاری و مسلم)

**توضیح:** ”سارہا“ یعنی چپکے سے کان میں کوئی بات فرمادی ”سرہ“ یعنی آنحضرت صلی اللہ علیہ وسلم نے جب کان میں آہستہ فرمادی تو یہ راز کی بات بن گئی اور راز کو فاش کرنا جائز نہیں ہے۔ ”عزمت علیک“ یعنی میں تجھے خدا کی قسم کھلاتی ہوں اور ماں ہونے کے ناتے کا واسطہ بھی دیتی ہوں کہ مجھے بتا دو حضور اکرم صلی اللہ علیہ وسلم نے کیا فرمایا تھا، اب تو حضرت کی وفات کے بعد راز بھی راز نہیں رہا۔ ”فنعیم“ یعنی حضور کی وفات کے بعد اب بتاؤ گی اب راز نہیں رہا۔

”سیدۃ النساء اہل الجنة“ حضرت فاطمہ رضی اللہ تعالیٰ عنہا اور حضرت عائشہ رضی اللہ تعالیٰ عنہا اور پھر حضرت خدیجہ الکبریٰ رضی اللہ تعالیٰ عنہا کے آپس کی فضیلت میں علماء کے مختلف اقوال ہیں کہ ان میں علی الاطلاق کون افضل ہیں؟ علامہ سیوطی نے لکھا ہے کہ حضرت فاطمہ اور حضرت عائشہ کی افضلیت میں علماء کے تین مسلک ہیں، سب سے راجح مسلک یہ ہے کہ حضرت فاطمہ، حضرت عائشہ سے افضل ہیں، بعض علماء نے دونوں کا رتبہ یکساں قرار دیا ہے اور بعض علماء نے اس بارے



میں سکوت اختیار کیا ہے، امام مالک رضی اللہ عنہ سے جب اس افضلیت کے بارے میں پوچھا گیا تو آپ نے فرمایا کہ فاطمہ پیغمبر کے گوشت کا ٹکڑا ہے اور میں پیغمبر کے گوشت کے ٹکڑے پر کسی کو فضیلت نہیں دے سکتا، علامہ سبکی رحمۃ اللہ علیہ اور دیگر علماء نے ان خواتین کے بارہ میں لکھا ہے کہ معتبر مسلک یہ ہے کہ حضرت فاطمہ سب سے افضل ہیں پھر حضرت خدیجہ ہیں اور پھر حضرت عائشہ ہیں بعض دوسرے علماء نے ایک اچھی بات لکھی ہے کہ دراصل حیثیات اور اعتبارات مختلف ہیں انہیں حیثیات اور اعتبارات کی بنیاد پر فضیلت دینے میں تعبیرات مختلف آگئیں ہیں، حضرت خدیجہ اقدم ایمانا ہیں، حضرت عائشہ اشدها حبا ہیں اور حضرت فاطمہ بضعة جسدا ہیں!

بہر حال حضرت فاطمہ کا نکاح ۲ھ میں ہوا تھا اور حسن اور حسین و محسن اور زینب و رقیہ اور ام کلثوم آپ کے بطن سے پیدا ہوئے، بعد میں ام کلثوم کا نکاح حضرت عمر سے ہوا تو حضرت عمر فاروق حضرت علی کے داماد ہیں اگرچہ شیعہ جلتے رہیں گے۔

﴿۵﴾ وَعَنِ الْمَسُورِ بْنِ مَخْرَمَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ فَاطِمَةُ بَضْعَةٌ مِنِّي فَمَنْ أَغْضَبَهَا أَغْضَبَنِي وَفِي رِوَايَةٍ يُرِيئُنِي مَا رَأَيْتَهَا وَيُؤْذِنُنِي مَا أَذَاهَا. (متفق عليه)

اور حضرت مسور بن مخرمہ رضی اللہ تعالیٰ عنہما سے روایت ہے کہ رسول اللہ صلی اللہ علیہ وسلم نے فرمایا: فاطمہ میرے گوشت کا ٹکڑا ہے جس نے فاطمہ کو خفا کیا اس نے مجھے خفا کیا اور ایک روایت میں یہ لفظ ہے جو چیز فاطمہ کو بری معلوم ہوتی ہے وہ مجھ کو بھی بری معلوم ہوتی ہے اور جو چیز فاطمہ کو دکھ دیتی ہے وہ مجھ کو دکھ دیتی ہے۔ (بخاری و مسلم)

**توضیح:** حضرت علی رضی اللہ عنہ نے ابو جہل کی بیٹی سے نکاح کا ارادہ کیا تھا، اس پر آنحضرت صلی اللہ علیہ وسلم نے عام خطبہ میں یہ کلام فرمایا تھا، یہ نکاح منع نہیں تھا مگر آنحضرت صلی اللہ علیہ وسلم نے فرمایا کہ اللہ کے دشمن کی بیٹی اور اللہ کے رسول کی بیٹی ایک جگہ ایک نکاح میں جمع کرنا مناسب نہیں اور اس میں فاطمہ کے فتنہ آزماتش میں پڑنے کا خطرہ ہے، حضور اکرم صلی اللہ علیہ وسلم کے دل کو درد پہنچنے کا خطرہ ہے تو ان عارضی امور کی وجہ سے آنحضرت صلی اللہ علیہ وسلم نے منع فرما دیا ورنہ اسلام میں منع نہیں تھا۔

### کتاب اللہ اور اہل بیت کو مضبوط پکڑو

﴿۶﴾ وَعَنْ زَيْدِ بْنِ أَرْقَمٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ مَا فِينَا خَطِيئًا بِمَاؤِ يُدْعَى خُمًا بَيْنَ مَكَّةَ وَالْمَدِينَةِ فِحَمْدِ اللَّهِ وَأَثْنِي عَلَيْهِ وَوَعظَ وَذَكَرْتُمْ قَالَ أَمَا بَعْدُ أَلَا أَيُّهَا النَّاسُ إِنَّمَا أَنَا بَشَرٌ يُوشِكُ أَنْ يَأْتِيَنِي رَسُولُ رَبِّي فَاجِيبْ وَأَنَا تَارِكٌ فِيكُمْ الثَّقَلَيْنِ أَوْلَهُمَا كِتَابُ اللَّهِ فِيهِ الْهُدَى وَالنُّورُ فَخُذُوا بِكِتَابِ اللَّهِ وَاسْتَمْسِكُوا بِهِ فَحَثَّ عَلَيَّ كِتَابِ اللَّهِ وَرَغَبَ فِيهِ ثُمَّ قَالَ وَأَهْلُ بَيْتِي أَذْكَرُكُمْ اللَّهُ فِي أَهْلِ بَيْتِي أَذْكَرُكُمْ اللَّهُ فِي أَهْلِ بَيْتِي وَفِي رِوَايَةٍ كِتَابُ اللَّهِ هُوَ حَبْلُ اللَّهِ مَنِ اتَّبَعَهُ كَانَ عَلَى الْهُدَى وَمَنْ تَرَكَهُ كَانَ عَلَى الضَّلَالَةِ. (رواه مسلم)

اور حضرت زید ابن ارقم رضی اللہ عنہ کہتے ہیں کہ رسول کریم صلی اللہ علیہ وسلم ایک دن مکہ و مدینہ کے درمیان پانی والے ایک مقام پر کہ جس کو کُرم کہا جاتا تھا خطاب عام کے لئے ہمارے سامنے کھڑے ہوئے آپ نے پہلے اللہ کی حمد و ثنا کی پھر لوگوں کو نصیحت فرمائی، ان کو اللہ کا ثواب و عذاب یاد دلایا اور پھر فرمایا بعد ازاں! اے لوگو! آگاہ ہو! میں تمہارے ہی مانند ایک انسان ہوں، وہ وقت قریب ہے جب میرے پروردگار کا فرستادہ آئے اور میں اپنے پروردگار کا حکم قبول کروں میں تمہارے درمیان دو عظیم سمجھا رہتی ہیں چھوڑ جاؤں گا جن میں سے ایک کتاب اللہ ہے جس میں ہدایت اور نور ہے، پس تم کتاب اللہ کو مضبوط پکڑ لو! غرض کہ آپ نے لوگوں کو کتاب اللہ کے تئیں خوب جوش دلایا اور اس کی طرف راغب کیا، پھر فرمایا: اور (اُن دو عظیم چیزوں میں سے دوسری چیز) میرے اہل بیت ہیں، میں تمہیں اللہ کا وہ عذاب یاد دلاتا ہوں جو میرے اہل بیت کے حقوق کی ادائیگی میں کوتاہی کے سبب ہوگا، میں دوبارہ تمہیں اللہ کا وہ عذاب یاد دلاتا ہوں جو میرے اہل بیت کے حقوق کی ادائیگی میں کوتاہی کے سبب ہوگا، اور ایک روایت میں یہ الفاظ ہیں: کتاب اللہ، اللہ کی رسی ہے، جو شخص کتاب اللہ کی اطاعت کرے گا تو وہ راہ راست پر رہے گا اور جو شخص اس کو چھوڑ دے گا تو وہ گمراہ رہے گا۔ (مسلم)

## حضرت جعفر کا لقب

﴿۷﴾ وَعَنِ ابْنِ عَمْرٍ أَنَّهُ كَانَ إِذَا سَلَّمَ عَلَيَّ ابْنِ جَعْفَرٍ قَالَ السَّلَامُ عَلَيْكَ يَا ابْنَ ذِي الْجَنَاحَيْنِ.

(رَوَاهُ الْبُخَارِيُّ)

اور حضرت ابن عمر رضی اللہ عنہما سے روایت ہے کہ وہ جب حضرت جعفر بن ابی طالب کے صاحبزادے عبد اللہ کو سلام کرتے تو یوں کہتے: اے دو بازوؤں والے کے بیٹے! تجھ پر سلامتی ہو۔ (بخاری)

**توضیح:** رومیوں کے ساتھ ۸ھ میں مقام موتہ پر جنگ موتہ ہوئی تھی، اس مشہور جنگ میں حضرت زید بن حارثہ کی شہادت کی وجہ بعد امیر ہونے کی حیثیت سے جنگی جھنڈا حضرت جعفر کے ہاتھ میں تھا، ایک کافر نے آپ پر حملہ کیا اور ہاتھ کاٹ دیا آپ نے جھنڈا دوسرے ہاتھ میں لیا کافر نے اس کو بھی کاٹ دیا، آپ نے جھنڈا منہ اور سینہ میں تھام لیا اس نے آپ کی کمر پر حملہ کر دیا جس سے آپ کے جسم کے دو ٹکڑے ہو گئے اور شہید ہو گئے اللہ تعالیٰ نے آپ کو جنت میں دو پر عطا کئے جس کے ذریعہ سے وہ جنت میں اُڑنے لگے اسی اعتبار سے ان کو ذو الجناحین یعنی دو پروں والا کہتے ہیں یہاں جعفر کا بیٹا عبد اللہ مراد ہے۔

## حضرت حسن و حسین رضی اللہ عنہما کی فضیلت

﴿۸﴾ وَعَنِ الْبُرَاءِ قَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ وَالْحَسَنُ بْنُ عَلِيٍّ عَلَى عَاتِقِهِ يَقُولُ اللَّهُمَّ

إِنِّي أَحِبُّهُ فَاجِبْهُ. (مُتَّفَقٌ عَلَيْهِ)

اور حضرت براء رضی اللہ عنہ کہتے ہیں کہ میں نے نبی کریم صلی اللہ علیہ وسلم کو اس حال میں دیکھا کہ حسن ابن علی آپ کے کاندھے پر سوار تھے اور آپ فرما رہے تھے: اے اللہ! میں اس سے محبت رکھتا ہوں تو بھی اس سے محبت رکھ۔ (بخاری و مسلم)

﴿۹﴾ وَعَنْ أَبِي هُرَيْرَةَ قَالَ خَرَجْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي طَائِفَةٍ مِنَ النَّهَارِ حَتَّى آتَى خِباءَ فَاطِمَةَ فَقَالَ أَنْتُمْ لَكُمْ لُكْعٌ يَعْزِي حَسَنًا فَلَمْ يَلْبَثْ أَنْ جَاءَ يَسْعَى حَتَّى اغْتَنَّقَ كُلُّ وَاحِدٍ مِنْهُمَا صَاحِبَهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّهُمْ لَأُحِبُّهُ فَاحِبُّهُ وَ أَحِبُّ مَنْ يُحِبُّهُ.

(متفق علیہ)

اور حضرت ابو ہریرہ رضی اللہ عنہ بیان کرتے ہیں کہ میں رسول اللہ صلی اللہ علیہ وسلم کے ساتھ دن کے ایک حصہ میں باہر نکلا، جب آپ حضرت فاطمہ کے گھر میں پہنچے تو پوچھا: کیا یہاں مٹا ہے؟ کیا یہاں مٹا ہے؟ آپ کی مراد حضرت حسن تھے، ابھی آپ نے چند ہی لمحے گزارے تھے کہ حسن دوڑتے ہوئے آئے، پھر حسن آنحضرت صلی اللہ علیہ وسلم کے گلے سے اور آنحضرت صلی اللہ علیہ وسلم حسن رضی اللہ عنہ کے گلے سے لپٹ گئے اور پھر رسول کریم صلی اللہ علیہ وسلم نے فرمایا خدا یا! میں اس سے محبت رکھتا ہوں تو بھی اس سے محبت رکھ اور اس شخص سے بھی محبت رکھ جو اس سے محبت رکھے۔ (بخاری و مسلم)

”الکع“ اصل لغت کے اعتبار سے تو لکع الام کے ضمہ اور کاف کے زبر کے ساتھ غلام کو کہتے ہیں پھر احمق اور خسیس پر اس کا اطلاق ہو گیا، پھر چھوٹے بچوں میں بھی استعمال ہونے لگا، یہاں بطور شفقت چھوٹے بچے کے لئے استعمال ہوا ہے یعنی یہاں چھوٹو ہے؟ یہاں مٹا ہے؟

﴿۱۰﴾ وَعَنْ أَبِي بَكْرَةَ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَلَى الْمِنْبَرِ وَالْحَسَنُ بْنُ عَلِيٍّ إِلَى جَنْبِهِ وَهُوَ يُقْبَلُ عَلَى النَّاسِ مَرَّةً وَعَلَيْهِ أُخْرَى وَيَقُولُ إِنَّ ابْنِي هَذَا سَيِّدٌ وَلَعَلَّ اللَّهَ أَنْ يُصَلِّحَ بِهِ بَيْنَ فِتْنَتَيْنِ عَظِيمَتَيْنِ مِنَ الْمُسْلِمِينَ. (رَوَاهُ الْبُخَارِيُّ)

اور حضرت ابو بکر رضی اللہ عنہ بیان کرتے ہیں کہ میں نے رسول کریم صلی اللہ علیہ وسلم کو اس حال میں منبر پر دیکھا کہ حسن ابن علی آپ کے پیو میں تھے، کبھی تو آپ لوگوں کی طرف دیکھتے اور کبھی حسن بن علی کی طرف دیکھنے لگتے اور فرماتے کہ یہ میرا بیٹا سید ہے، امید رکھنی چاہئے کہ اللہ تعالیٰ اس کے ذریعہ مسلمانوں کے دو بڑے گروہوں کے درمیان صلح کرائے گا۔ (بخاری)

**توضیح:** ”ان يصلح“ صلح سے بنا ہے، آنحضرت کے ارشاد کا مطلب یہ ہے کہ حسن کوئی معمولی ہستی نہیں ہے، یہ بڑے سردار ہیں ان کی وجہ سے ان شاء اللہ مسلمانوں کی دو بڑی جماعتوں میں صلح ہوگی اور یہ خود صلح کرے گا، یہ پیش گوئی اس وقت پوری ہوگی جب حضرت علی شہید کر دیئے گئے اور حضرت حسن نے خلافت سنبھال لی قریباً چھ ماہ تک آپ خلیفہ رہے پھر آپ نے حضرت معاویہ سے صلح کر لی اور خلافت سے دست بردار ہو گئے اور مسلمان ایک جھنڈے کے نیچے جمع ہو گئے، حضرت حسن کے ساتھ چالیس ہزار مسلح مسلمان اٹھ کھڑے ہوئے تھے اور ہر قسم جنگ اور مقابلہ کا عہد کر چکے تھے لیکن حضرت حسن نے فرمایا کہ

میں اس امت کے خون کا ایک قطرہ بھی گرانا نہیں چاہتا بغیر کسی مجبوری اور بغیر کسی لالچ کے آپ نے خلافت چھوڑ دی اور مسلمانوں کو متحرک رکھا اگرچہ اس زمانہ کے منافق قسم کے شیعہ نے اس اقدام کو نفرت کی نگاہ سے دیکھا اور حضرت حسن کو برا بھلا کہہ دیا اور سامنے آ کر کہا ”السلام علیک یا عار المؤمنین“ حضرت حسن نہایت صبر و تحمل سے فرمایا: اختار العار علی النار! آج تک شیعہ اس معاہدہ کی وجہ سے حضرت حسن سے ناراض ہیں اور شاید بعد میں اسی معاہدہ کی پاداش میں شیعہ نے ان کو زہر کھلا کر شہید کر دیا اور آج تک ان کی حمایت میں ایک جلوس نہیں نکالا کیونکہ اندر سے یہ اس پر خوش ہیں۔ اس حدیث میں حضرت علی اور حضرت معاویہ دونوں کی جماعتوں کو آنحضرت ﷺ نے مسلمانوں کی عظیم جماعتیں قرار دیا ہے جس سے اندازہ ہوتا ہے کہ دونوں جانب سے مسلمان تھے، حضرت علی حق پر تھے اور حضرت معاویہ اجتہادی خطا پر تھے۔

### مکھی مارنے کی فکر ہے حسین کی نہیں

﴿۱۱﴾ وَعَنْ عَبْدِ الرَّحْمَنِ بْنِ أَبِي نَعْمٍ قَالَ سَمِعْتُ عَبْدَ اللَّهِ بْنَ عُمَرَ وَسَأَلَهُ رَجُلٌ عَنِ الْمُحْرِمِ قَالَ شُعْبَةَ أَحْسَبُهُ يَقْتُلُ الدُّبَابَ قَالَ أَهْلُ الْعِرَاقِ يَسْأَلُونَنِي عَنِ الدُّبَابِ وَقَدْ قَتَلُوا ابْنَ بِنْتِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ هُمَا رَيْحَانِي مِنَ الدُّنْيَا.

(رَوَاهُ الْبُخَارِيُّ)

اور حضرت عبدالرحمن بن ابی نعمت کہتے ہیں میں نے حضرت عبداللہ ابن عمر رضی اللہ عنہما سے سنا جبکہ کسی شخص نے ان سے محرم کے بارے میں پوچھا تھا۔ حضرت شعبہ کہتے ہیں کہ میرا خیال ہے کہ پوچھنے والے نے مکھی کو مار ڈالنے کا حکم دریافت کیا تھا۔ اسپر حضرت ابن عمر رضی اللہ عنہما نے فرمایا: عراق یعنی کوفہ کے لوگ مجھ سے مکھی مار ڈالنے کے بارے میں شرعی حکم دریافت کرتے ہیں حالانکہ انہوں نے رسول اللہ ﷺ کی بیٹی کے بیٹے کو مار ڈالا جن کے متعلق رسول اللہ ﷺ نے یہ فرمایا تھا کہ یہ دونوں میری دنیا کے دو پھول ہیں۔ (بخاری)

﴿۱۲﴾ وَعَنْ أَنَسِ قَالَ لَمْ يَكُنْ أَحَدًا أَشْبَهَ بِالنَّبِيِّ صَلَّى اللَّهُ عَلَيْهِ وَسَلَّمَ مِنَ الْحَسَنِ بْنِ عَلِيٍّ وَقَالَ فِي الْحُسَيْنِ أَيْضًا كَانَ أَشْبَهُهُمْ بِرَسُولِ اللَّهِ صَلَّى اللَّهُ عَلَيْهِ وَسَلَّمَ. (رَوَاهُ الْبُخَارِيُّ)

اور حضرت انس رضی اللہ عنہ کہتے ہیں کہ نبی کریم ﷺ سے سب سے زیادہ مشابہت رکھنے والا حسن بن علی کے علاوہ کوئی نہیں تھا نیز حضرت انس رضی اللہ عنہ نے حضرت حسین کے بارے میں بھی کہا ہے کہ وہ بھی رسول اللہ ﷺ سے بہت زیادہ مشابہت تھے۔ (بخاری)

### حضرت ابن عباس رضی اللہ عنہما کی فضیلت

﴿۱۳﴾ وَعَنْ ابْنِ عَبَّاسٍ قَالَ ضَمِنِي النَّبِيُّ صَلَّى اللَّهُ عَلَيْهِ وَسَلَّمَ إِلَى صَدْرِهِ فَقَالَ اللَّهُمَّ عَلِّمَهُ الْحِكْمَةَ وَفِي رِوَايَةٍ عَلِّمَهُ الْكِتَابَ. (رَوَاهُ الْبُخَارِيُّ)

اور حضرت ابن عباس رضی اللہ عنہما بیان کرتے ہیں کہ نبی کریم ﷺ نے مجھ کو اپنے سینہ مبارک سے لپٹا کر یوں دعا فرمائی تھی، اے اللہ! اس کو حکمت عطا فرما اور ایک روایت میں یہ الفاظ آئے ہیں کہ خداوند! اس کو کتاب اللہ کا علم عطا فرما۔ (بخاری)

﴿۱۴﴾ وَعَنْهُ قَالَ إِنَّ النَّبِيَّ صَلَّى اللَّهُ عَلَيْهِ وَسَلَّمَ دَخَلَ الْخَلَاءَ فَوَضَعَتْ لَهُ وَضوءًا فَلَمَّا خَرَجَ قَالَ مَنْ وَضَعَ هَذَا فَأُخْبِرَ فَقَالَ اللَّهُمَّ فَفَقَهُهُ فِي الدِّينِ. (مُتَّفَقٌ عَلَيْهِ)

اور حضرت ابن عباس رضی اللہ عنہما سے روایت ہے کہ نبی کریم ﷺ بیت الخلاء میں داخل ہوئے تو میں نے آپ کے لئے وضو کا پانی رکھا، پس جب آپ نکلے تو فرمایا یہ کس نے رکھا ہے؟ آپ کو خبر دی گئی تو آپ نے فرمایا: اے اللہ! اس کو دین کی سمجھ عطا کر دے۔ (بخاری و مسلم)

### حضرت اسامہ بن زید رضی اللہ عنہ کی فضیلت

﴿۱۵﴾ وَعَنْ أُسَامَةَ بْنِ زَيْدٍ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ كَانَ يَأْخُذُهُ وَالْحَسَنَ فَيَقُولُ اللَّهُمَّ أَحِبَّهُمَا فَإِنِّي أُحِبُّهُمَا وَفِي رِوَايَةٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَأْخُذُنِي فَيَقْعِدُنِي عَلَى فَخِذِهِ وَيُقْعِدُ الْحَسَنَ ابْنَ عَلِيٍّ عَلَى فَخِذِهِ الْآخَرَى ثُمَّ يَضُمُّهُمَا ثُمَّ يَقُولُ اللَّهُمَّ ارْحَمْهُمَا فَإِنِّي ارْحَمُهُمَا. (رِوَاهُ الْبُخَارِيُّ)

اور حضرت اسامہ بن زید رضی اللہ عنہ سے منقول ہے کہ آنحضرت ﷺ اسامہ کو اور امام حسن کو پکڑ کر فرماتے اے اللہ ان دونوں سے محبت فرما کیونکہ میں بھی ان دونوں سے محبت کرتا ہوں اور ایک روایت میں ہے کہ اسامہ نے کہا رسول اللہ ﷺ مجھے پکڑ کر اپنی ران مبارک پر بٹھاتے اور حضرت حسن بن علی کو دوسری ران مبارک پر بٹھاتے پھر ان دونوں کو ملا کر فرمایا کرتے تھے: اے اللہ! ان دونوں پر رحم فرما کہ میں بھی ان پر مہربان ہوں۔ (بخاری)

﴿۱۶﴾ وَعَنْ عَبْدِ اللَّهِ بْنِ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ بَعَثَ بَعْثًا وَآمَرَ عَلَيْهِمْ أُسَامَةَ بْنَ زَيْدٍ فَطَعَنَ بَعْضُ النَّاسِ فِي إِمَارَتِهِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنْ كُنْتُمْ تَطْعَنُونَ فِي إِمَارَتِهِ فَقَدْ كُنْتُمْ تَطْعَنُونَ فِي إِمَارَةِ أَبِيهِ مِنْ قَبْلُ وَإِيْمُ اللَّهِ إِنْ كَانَ لَخَلِيقًا لِلْإِمَارَةِ وَإِنْ كَانَ لِمَنْ أَحَبَّ النَّاسِ إِلَيَّ وَإِنَّ هَذَا لِمَنْ أَحَبَّ النَّاسَ إِلَيَّ بَعْدَهُ. (مُتَّفَقٌ عَلَيْهِ وَفِي رِوَايَةٍ لِمُسْلِمٍ نَحْوَهُ وَفِي أُخْرَى أَوْصِيَكُمْ بِهِ لِأَنَّهُ مِنْ صَلَاحِكُمْ)

اور حضرت عبد اللہ ابن عمر رضی اللہ عنہما سے روایت ہے کہ نبی کریم ﷺ نے ایک فوج روانہ کی اور اس پر اسامہ بن زید کو امیر بنا کر بھیجا تو کچھ لوگوں نے اس کی امارت پر طعن زنی کی، پس رسول اللہ ﷺ نے فرمایا: اگر تم لوگ اس کی امارت پر معترض ہوئے ہو تو اس سے پہلے تم اس کے باپ (زید) کی امارت پر بھی طعن زنی کر چکے ہو اور اللہ کی قسم! وہ (زید) امارت کے قابل بھی تھا اور تمام لوگوں سے مجھے محبوب و عزیز تر بھی تھا اور اس کے بعد یہ (اسامہ) بھی مجھے تمام لوگوں سے زیادہ محبوب و عزیز تر ہے۔ (بخاری)

و مسلم) اور مسلم کی ایک روایت میں اسی طرح ہے اور اس کے آخر میں اتنا اضافہ بھی ہے کہ لوگو! میں تمہیں وصیت کرتا ہوں کہ یقیناً یہ تمہارے نیک لوگوں میں سے ہے!

**توضیح:** حضرت زید بن حارثہ کو ظالموں نے ان کے والدین سے چرا کر غلام بنایا تھا اور مکہ میں لا کر فروخت کر دیا تھا جب حضرت خدیجہ کے ہاتھ میں آ گیا تو آپ نے بطور تحفہ حضور اکرم ﷺ کو دیا، وہ آنحضرت ﷺ کی خدمت میں تھے کہ ان کے رشتہ داروں کو معلوم ہوا وہ آگئے اور حضور اکرم ﷺ سے مانگا کہ یہ غلام نہیں ہے پھر بھی ہم آپ کو معاوضہ دیدیں گے، آپ ان کو چھوڑ دیں حضرت نے فرمایا کہ اگر وہ خود جاتا ہے تو میری اجازت ہے، مفت میں لے جاؤ مگر میں ان پر جبر نہیں کر سکتا، حضرت زید نے اپنے رشتہ داروں سے کہا میں نہیں جاتا، انہوں نے کہا کہ یہاں غلامی پر راضی ہو وہاں آزادی اور والدین ہیں کیا بات کرتے ہو؟ انہوں نے فرمایا کہ حضور اکرم ﷺ کی غلامی بادشاہت سے بہتر ہے، وہ لوگ چلے گئے حضرت زید سے حضور اکرم ﷺ اتنے خوش ہوئے کہ ان کو آزاد بھی کیا اور اپنا منجھنی منہ بولا بیٹا بنا لیا اور ہمیشہ ان کو جہاد کا امیر بنا کر رخصت کیا کرتے تھے ۸ھ میں ان کو امیر بنا کر غزوہ موتہ پر بھیجا وہاں یہ شہید ہو گئے ان کے بیٹے اُسامہ تھے ان کو موتہ مقام پر رومیوں سے جہاد کے لئے امیر بنا کر روانہ فرما دیا، اس پر کچھ لوگوں نے اعتراض کیا کہ یہ چھوٹا بھی ہے، نا تجربہ کار بھی ہے ان کو بڑے بڑے لوگوں پر کیسے امیر بنا دیا، اس موقع پر آنحضرت ﷺ نے فرمایا: ”ان کنتم تطعنون“ یعنی اگر آج ان کی امارت و قیادت پر تم کو اعتراض ہے تو ان کے باپ کی امارت پر بھی تم نے اعتراض کیا تھا، اُسامہ امارت کے قابل ہے اور مجھے ان سے محبت ہے، آگے حدیث نمبر ۴۰ میں پوری تفصیل آرہی ہے، اس وقت حضرت اسامہ کی عمر سترہ سال تھی۔

﴿۱۷﴾ وَعَنْهُ قَالَ إِنَّ زَيْدَ بْنَ حَارِثَةَ مَوْلَى رَسُولِ اللَّهِ صَلَّى اللَّهُ عَلَيْهِ وَسَلَّمَ مَا كُنَّا نَدْعُوهُ إِلَّا زَيْدَ بْنِ مُحَمَّدٍ حَتَّى نَزَلَ الْقُرْآنُ أَدْعُوهُمْ لِأَبَائِهِمْ.

(مشفق علیہ وذکر حدیث البراء قال لعلیٰ انت منی فی باب بلوغ الصغیر وحصانہ)

اور حضرت عبداللہ ابن عمر رضی اللہ عنہما سے مروی ہے کہ انہوں نے کہا: ہم لوگ اس (زید) کو صرف زید بن محمد ہی کہہ کر بلایا کرتے تھے یہاں تک کہ قرآن کی یہ آیت نازل ہوئی ”تم ان کو ان کے باپ کے ناموں کی نسبت سے پکارا اور بلایا کرو۔ (بخاری: مسلم) اور حضرت براء کی حدیث جس میں آپ نے حضرت علی کو فرمایا: ”انت منی“ باب بلوغ الصغیر وحصانہ میں گزر چکی ہے۔



## الفصل الثانی

### کتاب اللہ اور میرے اہل بیت کو مضبوط پکڑو

﴿۱۸﴾ عَنْ جَابِرٍ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي حَجَّتِهِ يَوْمَ عَرَفَةَ وَهُوَ عَلَى نَاقَتِهِ الْقُصْوَاءِ يَخْطُبُ فَسَمِعْتُهُ يَقُولُ يَا أَيُّهَا النَّاسُ إِنِّي تَرَكْتُ فِيكُمْ مَا إِنْ أَخَذْتُمْ بِهِ لَنْ تَضِلُّوا كِتَابَ اللَّهِ وَعَثْرَتِي أَهْلَ بَيْتِي. (رَوَاهُ التِّرْمِذِيُّ)

حضرت جابر رضی اللہ عنہ سے منقول ہے انہوں نے کہا کہ میں نے رسول اللہ ﷺ کو آپ کے حج کے موقع پر عرفہ کے دن اپنی قصواء نامی اونٹنی پر خطبہ دیتے سنا کہ آپ نے فرمایا: لوگو! میں تمہارے درمیان وہ چیز چھوڑے جا رہا ہوں کہ اگر تم نے اس کو مضبوطی سے پکڑے رکھا تو تم کبھی گمراہ نہ ہو گے۔ یعنی اللہ تعالیٰ کی کتاب اور میری اولاد، میرے اہل بیت (ترمذی)

﴿۱۹﴾ وَعَنْ زَيْدِ بْنِ أَرْقَمٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي تَارِكٌ فِيكُمْ مَا إِنْ تَمَسَّكْتُمْ بِهِ لَنْ تَضِلُّوا بَعْدِي أَحَدُهُمَا أَعْظَمُ مِنَ الْآخَرِ كِتَابَ اللَّهِ حَبْلٌ مَمْدُودٌ مِنَ السَّمَاءِ إِلَى الْأَرْضِ وَعَثْرَتِي أَهْلَ بَيْتِي وَلَنْ يَنْفَرَا حَتَّى يَرِدَا عَلَيَّ الْحَوْضَ فَاَنْظُرُوا كَيْفَ تَخْلُقُونِي فِيهَا. (رَوَاهُ التِّرْمِذِيُّ)

اور حضرت زید بن ارقم رضی اللہ عنہ سے روایت ہے کہ انہوں نے کہا کہ رسول اللہ ﷺ نے فرمایا میں تم میں دو چیزیں چھوڑے جا رہا ہوں میرے بعد جب تک تم انہیں پکڑے رہو گے کبھی گمراہ نہ ہو گے۔ ایک ان میں دوسری سے عظیم تر ہے۔ وہ ایک تو اللہ کی کتاب اور اللہ تعالیٰ کی آسمان سے زمین کی طرف پھیلی ہوئی رسی ہے اور دوسری میری اولاد میرے گھر والے ہیں اور وہ الگ الگ نہ ہوں گے یہاں تک کہ حوض کوثر پر وہ میرے پاس آ پہنچیں گے، پس تم لوگ سوچ لو کہ تم میرے بعد ان سے کیا معاملہ کرتے ہو اور کیسے پیش آتے ہو! (ترمذی)

﴿۲۰﴾ وَعَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لِعَلِيٍّ وَفَاطِمَةَ وَالْحَسَنِ وَالْحُسَيْنِ أَنَا حَرْبٌ لِمَنْ حَارَبَهُمْ وَسَلَّمٌ لِمَنْ سَأَلَهُمْ. (رَوَاهُ التِّرْمِذِيُّ)

اور حضرت زید بن ارقم رضی اللہ عنہ سے روایت ہے کہ رسول اکرم ﷺ نے حضرت علی، فاطمہ، حسن اور حسین رضی اللہ عنہم کے حق میں فرمایا کہ جو کوئی ان سے لڑے میں اس سے لڑوں گا اور جو کوئی ان سے مصالحت رکھے میں اس سے مصالحت رکھوں گا۔ (ترمذی)

### حضرت علی اور فاطمہ رضی اللہ عنہما سے حضور اکرم ﷺ کی محبت

﴿۲۱﴾ وَعَنْ جُمَيْعِ بْنِ عُمَيْرٍ قَالَ دَخَلْتُ مَعَ عَمَّتِي عَلِيٍّ عَائِشَةَ فَسَأَلْتُ أُمَّ النَّاسِ كَانَ أَحَبَّ إِلَيَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَتْ فَاطِمَةُ فَقِيلَ مِنَ الرِّجَالِ قَالَتْ زَوْجُهَا. (رَوَاهُ التِّرْمِذِيُّ)

اور حضرت جمیع بن عمیر کہتے ہیں کہ میں اپنی پھوپھی کے ساتھ ام المؤمنین حضرت عائشہ کی خدمت میں حاضر ہوا تو میں نے پوچھا کہ رسول کریم ﷺ کو سب سے زیادہ محبت کس سے تھی؟ حضرت عائشہ رَضِيَ اللهُ عَنْهَا نے جواب دیا فاطمہ سے، پھر میں نے پوچھا اور مردوں میں سب سے زیادہ محبت کس سے تھی؟ حضرت عائشہ رَضِيَ اللهُ عَنْهَا نے فرمایا: فاطمہ کے شوہر سے۔ (ترمذی)

**توضیح:** "قالت فاطمة" حضرت عائشہ کے منصف مزاج ہونے کا اندازہ لگائیے کہ حضرت فاطمہ اور حضرت علی کو آنحضرت کا سب سے زیادہ محبوب قرار دیا حالانکہ وہ یہ بھی کہہ سکتی تھیں کہ حضور اکرم کو سب سے زیادہ محبوب میں ہوں اور میرے باپ تھے اور یہ بات اپنی جگہ صحیح بھی تھی کیونکہ صحیح حدیث میں اسی طرح وارد ہے مگر حضرت عائشہ نے نہایت انصاف اور وسعت قلبی کا مظاہرہ کیا اور اس اعزاز کا مستحق حضرت علی اور حضرت فاطمہ کو قرار دیا، اب سوال یہ ہے کہ اس حدیث اور اس حدیث میں تعارض ہے جس میں سوال کرنے والے کے جواب میں آنحضرت ﷺ نے فرمایا مجھے سب سے زیادہ عورتوں میں عائشہ محبوب ہے اور مردوں میں ان کا باب محبوب ہے! اس کا جواب یہ ہے کہ اصل بات تو حضرت پاک ﷺ کی ہے، حضرت عائشہ نے تو اپنے اندازے سے فرمایا ہے، ان کو ایسا ہی کہنا چاہئے تھا لہذا اس میں کوئی تعارض نہیں ہے باقی کسی کا محبوب ہونا اور چیز ہے اور مقام اور رتبے والا ہونا دوسری چیز ہے، بہت سارے لوگ محبوب ہوتے ہیں مگر رتبہ دوسروں کا بلند ہوتا ہے۔

### حضرت عباس رضی اللہ عنہ کی فضیلت

﴿۲۲﴾ وَعَنْ عَبْدِ الْمُطَّلِبِ بْنِ رَبِيعَةَ أَنَّ الْعَبَّاسَ دَخَلَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ مُغْضَبًا وَأَنَا عِنْدَهُ فَقَالَ مَا أَغْضَبَكَ قَالَ يَا رَسُولَ اللَّهِ مَا لَنَا وَلِقُرَيْشٍ إِذَا تَلَاقُوا بَيْنَهُمْ تَلَاقُوا بِوُجُوهِ مُبْشِرَةٍ وَإِذَا لَقُونَا لَقُونَا بِغَيْرِ ذَلِكَ فَغَضِبَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى احْمَرَّتْ وَجْهَهُ ثُمَّ قَالَ وَالَّذِي نَفْسِي بِيَدِهِ لَا يَدْخُلُ قَلْبَ رَجُلٍ الْإِيمَانَ حَتَّى يُحِبَّكُمْ لِلَّهِ وَلِرَسُولِهِ ثُمَّ قَالَ أَيُّهَا النَّاسُ مَنْ أَدَّى عَمِّي فَقَدْ أَدَانِي فَإِنَّمَا عَمُّ الرَّجُلِ صِنْوُ أَبِيهِ.

(دُرَاهُ التِّرْمِذِيُّ وَفِي الْمَصَابِيحِ عَنِ الْمُطَّلِبِ)

اور حضرت عبدالمطلب بن ربیعہ رضی اللہ عنہ بیان کرتے ہیں کہ میں رسول کریم ﷺ کی خدمت میں بیٹھا ہوا تھا کہ حضرت عباس رضی اللہ عنہ غصہ میں بھرے ہوئے آئے۔ آنحضرت ﷺ نے پوچھا کہ ایسی کیا بات پیش آگئی جس سے تمہیں اتنا غصہ آ رہا ہے؟ حضرت عباس بولے: اے اللہ کے رسول! ہمارے (یعنی بنو ہاشم) اور (باقی) قریش کے درمیان کیا ہے کہ جب وہ آپس میں ملتے ہیں تو کشادہ روئی سے ملتے ہیں اور جب ہمارے ساتھ ملتے ہیں تو اس طرح نہیں ملتے، رسول کریم ﷺ سخت غصہ ہوئے یہاں تک کہ غصہ کی شدت سے آپ کا چہرہ مبارک سرخ ہو گیا، پھر حضرت عباس سے مخاطب ہو کر فرمایا: قسم ہے اس ذات کی جس کے ہاتھ میں میری جان ہے! کسی شخص کے دل میں ایمان داخل نہیں ہوگا اگر وہ تم کو اللہ اور اللہ کے رسول کی محبت و خوشنودی حاصل کرنے کے لئے دوست نہیں رکھے گا اور پھر فرمایا! جان لو جس شخص نے میرے چچا کو ستایا اس نے مجھ کو ستایا کیونکہ کسی کا چچا اس کے باپ کی مانند ہوتا ہے (ترمذی) اور مصابیح میں مطلب بن ربیعہ ہے۔



﴿۲۳﴾ وَعَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْعَبَّاسُ مِنِّي وَأَنَا مِنْهُ.

(رَوَاهُ التِّرْمِذِيُّ)

اور حضرت ابن عباس رضی اللہ عنہما کہتے ہیں کہ رسول اللہ ﷺ نے فرمایا: عباس مجھ سے ہیں اور میں عباس سے ہوں۔ (ترمذی)

﴿۲۴﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِلْعَبَّاسِ إِذَا كَانَ غَدَاةُ الْإِنْتِنِ فَاتَّبِعِي أَنْتِ وَوَلَدُكَ حَتَّىٰ أَذْغُولَكُمْ بِدَعْوَةٍ يَنْفَعُكَ اللَّهُ بِهَا وَوَلَدُكَ فَعَدَا وَغَدُونَا مَعَهُ وَالْبَسْنَا كِسَاءَهُ ثُمَّ قَالَ اللَّهُمَّ اغْفِرْ لِلْعَبَّاسِ وَوَلَدِهِ مَغْفِرَةً ظَاهِرَةً وَبَاطِنَةً لَا تُغَادِرُ ذَنْبًا اللَّهُمَّ احْفَظْهُ فِي وَلَدِهِ.

(رَوَاهُ التِّرْمِذِيُّ وَزَادَ رَزِينٌ وَاجْعَلِ الْخِلَافَةَ بَاقِيَةً فِي عَقِبِهِ وَقَالَ التِّرْمِذِيُّ هَذَا حَدِيثٌ غَرِيبٌ)

اور حضرت ابن عباس رضی اللہ عنہما کہتے ہیں کہ رسول کریم ﷺ نے حضرت عباس رضی اللہ عنہ سے فرمایا کہ: پیر کے دن صبح کے وقت تم اپنی اولاد کو لے کر میرے پاس آنا تاکہ میں تمہارے لئے دعا کروں جس کے سبب اللہ تعالیٰ تمہیں اور تمہاری اولاد کو نفع پہنچائے۔ چنانچہ صبح کے وقت حضرت عباس رضی اللہ عنہ اور ان کے ساتھ ہم سب آنحضرت ﷺ کی خدمت میں حاضر ہوئے، آنحضرت ﷺ نے اپنی چادر مبارک ہم سب کو اڑھائی اور پھر یوں دعا فرمائی: اے اللہ! عباس کو اور ان کی اولاد کو بخش دے اور ظاہر و باطن کی ایسی بخشش عطا فرما جو کوئی گناہ باقی نہ چھوڑے۔ الہی! عباس کو ان کی اولاد میں قائم و محفوظ رکھو۔ (ترمذی) اور رزین نے اس دعا کے آخر میں یہ الفاظ بھی نقل کئے ہیں کہ امارت و بادشاہی کو ان کی اولاد میں باقی رکھو۔ ترمذی نے کہا ہے کہ یہ حدیث غریب ہے۔

﴿۲۵﴾ وَعَنْهُ أَنَّهُ رَأَىٰ جِبْرِئِيلَ مَرَّتَيْنِ وَدَعَا لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ مَرَّتَيْنِ. (رَوَاهُ التِّرْمِذِيُّ)

اور حضرت ابن عباس رضی اللہ عنہما سے روایت ہے کہ انہوں نے دو بار حضرت جبرئیل کو دیکھا اور رسول کریم ﷺ نے ان کے حق میں دو مرتبہ دعا فرمائی۔ (ترمذی)

﴿۲۶﴾ وَعَنْهُ أَنَّهُ قَالَ دَعَا لِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يُوتِنِي اللَّهُ الْحِكْمَةَ مَرَّتَيْنِ.

(رَوَاهُ التِّرْمِذِيُّ)

اور حضرت ابن عباس رضی اللہ عنہما سے روایت ہے کہ انہوں نے بیان کیا کہ رسول کریم ﷺ نے میرے لئے دو مرتبہ یہ دعا کی کہ اللہ تعالیٰ مجھ کو حکمت عطا فرمائے۔ (ترمذی)

## حضرت جعفر کی فضیلت

﴿۲۷﴾ وَعَنْ أَبِي هُرَيْرَةَ قَالَ كَانَ جَعْفَرٌ يُحِبُّ الْمَسَاكِينَ وَيَجْلِسُ إِلَيْهِمْ وَيُحَدِّثُهُمْ وَيُحَدِّثُونَهُ وَكَانَ

رَسُولُ اللَّهِ صَلَّى اللَّهُ عَلَيْهِ وَسَلَّمَ يُكْنِيهِ بِأَبِي الْمَسَاكِينِ. (رَوَاهُ التِّرْمِذِيُّ)

اور حضرت ابو ہریرہ رضی اللہ عنہما کہتے ہیں کہ جعفر بن ابی طالب مساکین سے محبت رکھتے تھے، وہ ان کے پاس بیٹھتے اور ان سے باتیں

کرتے اور مساکین ان سے باتیں کیا کرتے تھے۔ اور رسول کریم ﷺ نے ان کی کنیت ابوالمساکین رکھ چھوڑی تھی۔

(ترمذی)

﴿۲۸﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَأَيْتُ جَعْفَرَ يَطِيرُ فِي الْجَنَّةِ مَعَ الْمَلَائِكَةِ.

(رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

اور حضرت ابو ہریرہ رضی اللہ عنہ کہتے ہیں کہ رسول اللہ ﷺ نے فرمایا: میں نے جعفر کو جنت میں فرشتوں کے ساتھ اڑتے ہوئے دیکھا ہے۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

### حَسَنَيْنِ جَنَّتِ كَ جَوَانِوُنِ كَ سَرْدَارِ هِيْنَ

﴿۲۹﴾ وَعَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْحَسَنُ وَالْحُسَيْنُ سَيِّدَا شَبَابِ

أَهْلِ الْجَنَّةِ. (رَوَاهُ التِّرْمِذِيُّ)

اور حضرت ابوسعید رضی اللہ عنہ کہتے ہیں کہ رسول کریم ﷺ نے فرمایا: حسن اور حسین دونوں بہشت کے جوانوں کے سردار ہیں۔

(ترمذی)

**توضیح:** ”سید شباب اهل الجنة“ عام خیال اس طرف جاتا ہے کہ جو لوگ جوانی میں شہید ہو گئے ہیں حسن و حسین رضی اللہ عنہم جنت میں ان کے سردار ہوں گے، علامہ طیبی نے بھی یہی بات لکھی ہے مگر بعض دیگر علماء فرماتے ہیں کہ حدیث کا مطلب یہ ہے کہ جنت میں سارے لوگ جوان ہوں گے ان تمام اہل جنت کے سردار حسن اور حسین ہوں گے یہ بات بہت اچھی ہے مگر اس پر یہ اعتراض ہے کہ حضرت ابو بکر صدیق و عمر فاروق کو بھی اہل جنت کے ادھیڑ عمر لوگوں کا سردار قرار دیا گیا ہے تو اب تضاد پیدا ہو گیا کہ کون سردار ہوگا اس کا جواب یہ ہے کہ یہ اعزازات ہیں کئی لوگوں کو اعزازات دیئے جائیں گے لہذا سینکڑوں لوگ بھی سردار ہو سکتے ہیں یہ بھی سردار ہیں وہ بھی سردار ہیں کوئی منافات نہیں ہے۔

﴿۳۰﴾ وَعَنْ ابْنِ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ الْحَسَنَ وَالْحُسَيْنَ هُمَا رِيحَانِيَّ

مِنَ الدُّنْيَا. (رَوَاهُ التِّرْمِذِيُّ وَقَدْ سَبَقَ فِي الْفُضْلِ الْأَوَّلِ)

اور حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا: حقیقت یہ ہے کہ حسن اور حسین میری دنیا کے دو پھول ہیں۔ (ترمذی) یہ حدیث فصل اول میں گزر چکی ہے۔

﴿۳۱﴾ وَعَنْ أُسَامَةَ بْنِ زَيْدٍ قَالَ طَرَفْتُ النَّبِيَّ صَلَّى اللَّهُ عَلَيْهِ وَسَلَّمَ ذَاتَ لَيْلَةٍ فِي بَعْضِ الْحَاجَةِ

فَخَرَجَ النَّبِيُّ صَلَّى اللَّهُ عَلَيْهِ وَسَلَّمَ وَهُوَ مُشْتَمِلٌ عَلَى شَيْءٍ لَا أَدْرِي مَا هُوَ فَلَمَّا فَرَعْتُ مِنْ حَاجَتِي قُلْتُ

مَا هَذَا الَّذِي أَنْتَ مُشْتَمِلٌ عَلَيْهِ فَكَشَفَهُ فَإِذَا الْحَسَنُ وَالْحُسَيْنُ عَلَى وَرِكَيْهِ فَقَالَ هَذَا ابْنَايَ وَابْنَا

ابْنَتِي اللَّهُمَّ إِنِّي أَحِبُّهُمَا فَاحْبِبْهُمَا وَأَحِبَّ مَنْ يُحِبُّهُمَا. (رَوَاهُ التِّرْمِذِيُّ)

اور حضرت اسامہ بن زید رضی اللہ عنہ کہتے ہیں کہ ایک دن میں رات میں اپنی کسی ضرورت سے نبی کریم صلی اللہ علیہ وسلم کی خدمت میں حاضر ہوا تو آپ اس حال میں باہر تشریف لائے کہ کسی چیز کو اپنے ساتھ لپیٹے ہوئے تھے اور میں نہیں جانتا تھا کہ وہ چیز کیا تھی؟ پھر جب میں اپنی ضرورت کو پورا کر چکا تو میں نے آپ سے پوچھا کہ یہ کیا چیز آپ نے لپیٹ رکھی ہے؟ آپ نے اس چیز کو کھولا تو کیا دیکھا ہوں کہ وہ حسن و حسین ہیں جو آپ کی دونوں کوکھوں پر تھے اور پھر آپ نے فرمایا: دونوں میرے بیٹے ہیں اور میری بیٹی کے بیٹے ہیں، خداوند! میں ان دونوں کو محبوب رکھتا ہوں تو بھی ان کو محبوب رکھ اور ہر اس شخص کو محبوب رکھ جو ان دونوں کو محبوب رکھے۔ (ترمذی)

## ام سلمہ رضی اللہ تعالیٰ عنہا کا خواب، حسین کی شہادت

﴿۳۲﴾ وَعَنْ سَلْمَى قَالَتْ دَخَلْتُ عَلَى أُمِّ سَلْمَةَ وَهِيَ تَبْكِي فَقُلْتُ مَا يَبْكِيكِ قَالَتْ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ تَعْنِي فِي الْمَنَامِ وَعَلَى رَأْسِهِ وَلِحْيَتِهِ التُّرَابُ فَقُلْتُ مَا لَكَ يَا رَسُولَ اللَّهِ قَالَ شَهِدْتُ قَتْلَ الْحُسَيْنِ إِنْفًا. (رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

اور حضرت سلمیٰ بیان کرتی ہیں کہ میں ام المؤمنین حضرت ام سلمہ رضی اللہ تعالیٰ عنہا کی خدمت میں حاضر ہوئی کیا دیکھتی ہوں کہ وہ رورہی ہیں میں نے کہا آپ کیوں رورہی ہیں؟ انہوں نے جواب دیا کہ میں نے رسول کریم صلی اللہ علیہ وسلم کو دیکھا یعنی خواب میں اس حالت میں دیکھا کہ آپ کا سر اور ڈاڑھی گرد آلود ہے، پھر جب میں نے دریافت کیا کہ یا رسول اللہ! آپ گرد آلود کیوں ہیں؟ تو آپ نے فرمایا: میں ابھی حسین کے قتل گاہ میں موجود تھا (اور وہاں دیکھ رہا تھا کہ میرے جگر کے ٹکڑے کو ظالموں نے کس بے دردی کے ساتھ شہید کیا)۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔ شہادت حسین کی تفصیل آگے حدیث نمبر ۳۶ میں آرہی ہے۔

## حَسْنَيْنِ سے حضور اکرم صلی اللہ علیہ وسلم کی محبت

﴿۳۳﴾ وَعَنْ أَنَسٍ قَالَ سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ أَيُّ أَهْلِ بَيْتِكَ أَحَبُّ إِلَيْكَ قَالَ الْحَسَنُ وَالْحُسَيْنُ وَكَانَ يَقُولُ لِفَاطِمَةَ أَدْعِي لِي ابْنِي فَيَشْمُهُمَا وَيَضُمُّهُمَا إِلَيْهِ.

(رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

اور حضرت انس رضی اللہ عنہ بیان کرتے ہیں کہ رسول کریم صلی اللہ علیہ وسلم سے پوچھا گیا کہ آپ کے اہل بیت میں سے کون شخص آپ کو سب سے زیادہ عزیز و محبوب ہے تو آپ نے فرمایا: حسن اور حسین رضی اللہ عنہما اور آنحضرت صلی اللہ علیہ وسلم حضرت فاطمہ رضی اللہ تعالیٰ عنہا سے فرماتے کہ میرے دونوں بیٹوں کو بلاؤ، پھر آپ ان دونوں کے جسموں کو سونگھتے اور ان کو اپنے گلے سے لگاتے۔ ترمذی نے اس روایت کو نقل کیا ہے اور کہا ہے کہ یہ حدیث غریب ہے۔

﴿۳۴﴾ وَعَنْ بُرَيْدَةَ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْطُبُنَا إِذْ جَاءَ الْحَسَنُ وَالْحُسَيْنُ وَعَلَيْهِمَا قَمِيصَانِ أَحْمَرَانِ يَمْشِيَانِ وَيَعْتُرَانِ فَنَزَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنَ الْمِنْبَرِ فَحَمَلَهُمَا وَوَضَعَهُمَا بَيْنَ يَدَيْهِ ثُمَّ قَالَ صَدَقَ اللَّهُ إِنَّمَا أَمْوَالُكُمْ وَأَوْلَادُكُمْ فِتْنَةٌ نَظَرْتُ إِلَى هَذَيْنِ الصَّبِيِّينِ يَمْشِيَانِ وَيَعْتُرَانِ فَلَمْ أَصْبِرْ حَتَّى قَطَعْتُ حَدِيثِي وَرَفَعْتُهُمَا. (رَوَاهُ الْبَيْهَقِيُّ وَأَبُو دَاوُدَ وَالنَّسَائِيُّ)

اور حضرت بریدہ رضی اللہ عنہ بیان کرتے ہیں کہ رسول کریم صلی اللہ علیہ وسلم ہمارے سامنے خطبہ ارشاد فرما رہے تھے کہ اچانک حسن اور حسین آگئے وہ دونوں سرخ کرتے پہنے ہوئے تھے اور اس طرح چل کر آ رہے تھے کہ گر پڑتے تھے، چنانچہ رسول کریم صلی اللہ علیہ وسلم منبر سے اتر آئے اور ان دونوں کو اپنی گود میں اٹھالیا اور پھر ان کو اپنے پاس بٹھا کر فرمایا: اللہ تعالیٰ نے سچ کہا ہے: ﴿انما اموالکم واولادکم فتنہ﴾ میں نے ان دونوں بچوں کو دیکھا کرتے پڑتے چلے آ رہے ہیں تو مجھ سے صبر نہ ہو سکا اور میں نے اپنی بات وعظ و نصیحت اور بیان احکام و مسائل کا سلسلہ منقطع کیا اور منبر سے اتر کر ان کو گود میں اٹھالیا۔ (ترمذی، ابوداؤد، نسائی)

**توضیح:** ”فتنہ“ فتنہ کا اطلاق مختلف معنوں میں ہوتا ہے: محبت کے طور پر اولاد پر بھی اس کا اطلاق ہوتا ہے جس طرح یہاں ہوا ہے۔ ”یعثران“ منہ کے بل گرنے کو عشر کہتے ہیں یہاں یہی مراد ہے، یعنی کبھی چل کر آتے ہیں کبھی گر جاتے ہیں جیسے بچے ہوتے ہیں۔

﴿۳۵﴾ وَعَنْ يَعْلَى بْنِ مَرْةٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ حُسَيْنٌ مِنِّي وَأَنَا مِنْ حُسَيْنٍ أَحَبَّ اللَّهُ مَنْ أَحَبَّ حُسَيْنًا حُسَيْنٌ سَبَطٌ مِنَ الْأَسْبَاطِ. (رَوَاهُ الْبَيْهَقِيُّ)

اور حضرت یعلیٰ ابن مرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا: حسین مجھ سے ہے اور میں حسین سے ہوں اور جس شخص نے حسین سے محبت رکھی اس نے اللہ تعالیٰ سے محبت رکھی۔ حسین اسباط میں سے ایک سبط ہے۔ (ترمذی)

**توضیح:** ”سبط“ سین پر زیر ہے اور باساکن ہے شاخ کو بھی کہتے ہیں اور اولاد کو بھی کہتے ہیں، قبیلہ کو بھی کہتے ہیں، پوری امت کو بھی کہتے ہیں یعنی حسین اگرچہ ایک ہے لیکن یہ امتوں میں سے پوری امت ہے، اس کی نسل پھیلے گی، یہاں یہ معنی زیادہ راجح معلوم ہوتا ہے۔

﴿۳۶﴾ وَعَنْ عَلِيِّ بْنِ أَبِي طَالِبٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا بَيْنَ الصُّدْرِ إِلَى الرَّأْسِ وَالْحُسَيْنِ أَشْبَهَ النَّبِيَّ صَلَّى اللَّهُ عَلَيْهِ وَسَلَّمَ مَا كَانَ أَسْفَلَ مِنْ ذَلِكَ. (رَوَاهُ الْبَيْهَقِيُّ)

اور حضرت علی رضی اللہ عنہ سے روایت ہے کہ انہوں نے کہا: جس تو رسول کریم صلی اللہ علیہ وسلم کے سر سے لے کر سینہ تک کے حصہ میں بہت مشابہ ہیں اور حسین رضی اللہ عنہ نبی کریم صلی اللہ علیہ وسلم کے سینہ کے بعد سے جسم کے باقی حصہ میں بہت مشابہ ہیں۔ (ترمذی)

**توضیح:** ”اشبہ“ باب افعال سے فعل ماضی کا سینہ ہے جو شائبہ کے معنی میں ہے یعنی حضرت حسن چونکہ بڑے تھے تو مشابہت میں ان کو اوپر والا حصہ مل گیا اور حضرت حسین چھوٹے تھے تو ان کو نیچلا حصہ پاؤں اور ٹانگوں کی مشابہت حاصل

ہوگئی، اس سے معلوم ہوا کہ یہ دونوں صاحبزادے اپنے والدین سے مشابہ نہیں تھے بلکہ نانا کے مشابہ تھے۔

## فاطمہ اور حسنین کی عظیم فضیلت

﴿۳۷﴾ وَعَنْ حُدَيْفَةَ قَالَ قُلْتُ لِأُمِّي دَعَيْتُنِي ابْنِي صَلَّى اللَّهُ عَلَيْهِ وَسَلَّمَ فَأَصَلِي مَعَهُ الْمَغْرِبَ  
وَأَسْأَلُهُ أَنْ يُسْتَعْفِرَ لِي وَلَكَ فَاتَيْتُ النَّبِيَّ صَلَّى اللَّهُ عَلَيْهِ وَسَلَّمَ فَصَلَّيْتُ مَعَهُ الْمَغْرِبَ فَصَلَّى حَتَّى  
صَلَّى الْعِشَاءَ ثُمَّ انْقَلَبَ فَتَبِعْتُهُ فَسَمِعَ صَوْتِي فَقَالَ مَنْ هَذَا حُدَيْفَةُ قُلْتُ نَعَمْ قَالَ مَا حَاجَتُكَ عَفَرَ اللَّهُ  
لَكَ وَلَا مَكَانَ إِنْ هَذَا مَلَكَ لَمْ يَنْزِلِ الْأَرْضَ قَطُّ قَبْلَ هَذِهِ اللَّيْلَةِ اسْتَأْذَنَ رَبُّهُ أَنْ يُسَلِّمَ عَلَيَّ  
وَيُبَشِّرَنِي بِأَنَّ فَاطِمَةَ سَيِّدَةَ نِسَاءِ أَهْلِ الْجَنَّةِ وَأَنَّ الْحَسَنَ وَالْحُسَيْنَ سَيِّدَا شَبَابِ أَهْلِ الْجَنَّةِ.

(رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

اور حضرت حذیفہ بن الیمان رضی اللہ عنہ بیان کرتے ہیں کہ میں نے اپنی والدہ سے کہا کہ آپ مجھے اجازت دیجئے کہ میں آج مغرب کی نماز جا کر رسول کریم صلی اللہ علیہ وسلم کے ساتھ پڑھوں اور پھر آنحضرت صلی اللہ علیہ وسلم سے درخواست کروں کہ وہ میرے اور آپ کے لئے بخشش کی دعا مانگیں پس میں آنحضرت صلی اللہ علیہ وسلم کے پاس آ گیا اور آپ کے ساتھ مغرب کی نماز پڑھی، آپ نوافل پڑھتے رہے یہاں تک کہ پھر عشاء کی نماز پڑھی، اور جب آپ نماز سے پھرنے لگے تو میں آپ کے پیچھے چلنے لگا پس جب آپ نے میری آواز (یعنی میرے قدموں یا جوتوں کی آواز) سن لی۔ تو فرمایا کون ہے کیا حذیفہ ہے؟ اللہ تمہیں اور تمہاری ماں کو عفو و بخشش سے نوازے۔ (دیکھو!) یہ ایک فرشتہ ہے جو اس رات سے پہلے کبھی زمین پر نہیں اترا، اس (فرشتہ) نے اپنے پرورگار سے اس بات کی اجازت لی ہے کہ (زمین پر آ کر مجھ کو سلام کرے اور مجھ کو یہ خوش خبری سنائے کہ فاطمہ جنتی عورتوں کی سردار ہے اور حسن و حسین جنتی جوانوں کے سردار ہیں۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

## اچھی سواری اچھا سوار

﴿۳۸﴾ وَعَنْ ابْنِ عَبَّاسٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَامِلَ الْحَسَنِ بْنِ عَلِيٍّ عَلِيٍّ  
عَاتِقِهِ فَقَالَ رَجُلٌ نَعْمَ الْمَرْكَبُ رَكِبْتُ يَا غُلَامُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ وَنَعْمَ الرَّاِكِبُ هُوَ.

(رَوَاهُ التِّرْمِذِيُّ)

اور حضرت ابن عباس رضی اللہ عنہ بیان کرتے ہیں کہ رسول کریم صلی اللہ علیہ وسلم حسن بن علی کو اپنے کندھے پر بٹھائے ہوئے تھے کہ ایک شخص بولا اے منے! کیسی اچھی سواری پر تم سوار ہوئے۔ نبی کریم صلی اللہ علیہ وسلم نے فرمایا: اور وہ سوار بھی تو کتنا اچھا ہے۔ (ترمذی)

**توضیح:** ”و نعم الراكب“ کہنے والے آدمی نے فضیلت کو آنحضرت کے ساتھ خاص کیا کہ یہ مرکب اور سواری بہت اچھی ہے کیونکہ یہ اللہ کے رسول ہیں جس پر اے حسن تو سوار ہے۔ آنحضرت صلی اللہ علیہ وسلم نے اس فضیلت کو حضرت حسن کی طرف منتقل

کیا اور فرمایا کہ مرکوب کے ساتھ ساتھ یہ راکب اور سوار حسن بھی بہترین اور بہت اچھا ہے۔

### حضرت اُسامہ رضی اللہ عنہ کی فضیلت

﴿۳۹﴾ وَعَنْ عُمَرَ أَنَّهُ فَرَضَ لِأَسَامَةَ فِي ثَلَاثَةِ آلَافٍ وَخَمْسِ مِائَةٍ وَفَرَضَ لِعَبْدِ اللَّهِ ابْنِ عُمَرَ فِي ثَلَاثَةِ آلَافٍ فَقَالَ عَبْدُ اللَّهِ بَنُ عُمَرَ لَا يَبِيه لِمَ فَضَّلْتَ أَسَامَةَ عَلَيَّ فَوَاللَّهِ مَا سَبَقَنِي إِلَى مَشْهَدٍ قَالَ لِأَنَّ زَيْدًا كَانَ أَحَبَّ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ أَبِيكَ وَكَانَ أَسَامَةُ أَحَبَّ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْكَ فَأَثَرْتُ حُبَّ رَسُولِ اللَّهِ صَلَّى اللَّهُ عَلَيْهِ وَسَلَّمَ عَلَيَّ حَبِي. (رواه الترمذی)

اور حضرت عمر رضی اللہ عنہ سے روایت ہے کہ انہوں نے اسامہ بن زید کی سالانہ تنخواہ تین ہزار پانچ سو درہم مقرر کی اور اپنے فرزند کی تین ہزار درہم، اس پر عبد اللہ نے اپنے باپ سے عرض کیا کہ آپ نے اسامہ کو مجھ پر کیوں ترجیح دی حالانکہ بخدا اسامہ نے کسی مشہد میں مجھ پر سبقت و بازی حاصل نہیں کی۔ حضرت عمر رضی اللہ عنہ نے فرمایا: اس کی وجہ یہ ہے کہ اسامہ کا باپ (زید) رسول کریم ﷺ کو تمہارے باپ (یعنی مجھ) سے زیادہ عزیز و محبوب تھے اور اسامہ حضور اکرم کو تم سے زیادہ محبوب تھے۔ لہذا میں نے رسول کریم ﷺ کے محبوب کو اپنے محبوب پر ترجیح دی۔ (ترمذی)

### حضرت زید بن حارثہ رضی اللہ عنہ کی فضیلت

﴿۴۰﴾ وَعَنْ جَبَلَةَ بْنِ حَارِثَةَ قَالَ قَدِمْتُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقُلْتُ يَا رَسُولَ اللَّهِ ابْعَثْ مَعِيَ أَحِيَّ زَيْدًا قَالَ هُوَذَا فَإِنْ انْطَلَقَ مَعَكَ لَمْ أَمْنَعُهُ قَالَ زَيْدٌ يَا رَسُولَ اللَّهِ لَا اخْتَارُ عَلَيْكَ أَحَدًا قَالَ فَرَأَيْتَ رَأَى أَحِيَّ أَفْضَلَ مِنْ رَأَيْتُ. (رواه الترمذی)

اور حضرت جبلہ بن حارثہ رضی اللہ عنہ بیان کرتے ہیں کہ میں نے رسول کریم ﷺ کی خدمت میں حاضر ہو کر عرض کیا کہ یا رسول اللہ! میرے بھائی زید کو میرے ساتھ بھیج دیجئے۔ آنحضرت ﷺ نے فرمایا: یہ زید موجود ہے، اگر یہ تمہارے ساتھ جانا چاہے تو میں اس کو منع نہیں کرتا۔ زید نے کہا یا رسول اللہ! خدا کی قسم میں آپ پر کسی کو بھی ترجیح نہیں دیتا، جبلہ کہتے ہیں کہ میں نے مان لیا کہ: میرے بھائی کی عقل میری عقل سے بڑھی ہوئی ہے۔ (ترمذی)

**توضیح:** اس سے پہلے حدیث نمبر ۱۶ کے تحت بھی حضرت زید رضی اللہ عنہ سے متعلق کچھ لکھا جا چکا ہے یہاں پھر اشارہ کروں کہ حضرت زید بن حارثہ کے باشندے تھے، بچپن میں آٹھ سال کی عمر میں لوگوں نے ان کو چڑا کر مکہ کے بازار میں غلام بنا کر فروخت کر دیا۔ حضرت خدیجہ رضی اللہ تعالیٰ عنہا کے بھتیجے حکیم بن حزام نے حضرت خدیجہ رضی اللہ تعالیٰ عنہا کے لئے خرید لیا جب حضرت خدیجہ کا نکاح آنحضرت ﷺ سے ہوا تو انہوں نے بطور خادم حضرت زید کو حضور اکرم ﷺ کی خدمت میں پیش کیا، حضرت زید بن حارثہ حضور ﷺ کی خدمت میں غلامی کی زندگی گزار رہے تھے اور ان کے والدین ان کے لئے بے انتہاء رورہے تھے ان کو

معلوم نہیں تھا کہ زید کہاں ہے؟

حضرت زید کے والد ثابت نے بطور فریاد ایک قصیدہ پڑھا چند اشعار ملاحظہ ہوں۔

بَكَيْتُ عَلَى زَيْدٍ وَلَمْ أَذِرْ مَا فَعَلَ أَحْيَىٰ فَيُرْجَىٰ أَمْ أَنَّىٰ ذُوْنَهُ الْأَجَلُ  
تَرْجَمُهُ: میں زید پر رو رہا ہوں مگر مجھے معلوم نہیں کہ وہ زندہ ہے یا مر گیا ہے۔

فَوَاللَّهِ مَا أَذْرِي وَإِنِّي لَسَائِلُ أَغَالِكَ بَعْدِي السُّهْلُ أَمْ غَالِكَ الْجَبَلُ  
تَرْجَمُهُ: اللہ کی قسم! مجھے کچھ بھی معلوم نہیں مگر میں پوچھتا رہتا ہوں کہ تجھے میدانی علاقے میں موت آگئی یا پہاڑ میں موت آگئی ہے۔

وَيَا لَيْتَ شِعْرِي هَلْ لَكَ اللَّهْرُ أَوْبَةٌ فَحَسْبِي مِنَ الدُّنْيَا رُجُوعُكَ لِي بِجَلِ  
تَرْجَمُهُ: اے کاش! مجھے یہ معلوم ہو جائے کہ زندگی میں کبھی تجھے واپس آنا ہے پس مجھے دنیا کی تمام نعمتوں میں تیرا زندہ لوٹنا ہی کافی ہے۔

باپ کے یہ اشعار جب زید نے سنے تو جواب میں آپ نے مندرجہ ذیل اشعار پڑھے:

أَحْسَنُ إِلَيَّ أَهْلِي وَإِنْ كُنْتُ نَائِبًا بِأَنِّي قَعِيدُ الْبَيْتِ عِنْدَ الْمَشَاعِرِ  
تَرْجَمُهُ: میں اگر چہ دور ہوں اور بیت اللہ کے پاس مقیم ہوں مگر پھر بھی گھر والے یاد آتے ہیں۔

فَأَنَّىٰ بِحَمْدِ اللَّهِ فِي خَيْرِ أَسْرَةٍ كِرَامٌ مَّعْدٍ كَابِرًا بَعْدَ كَابِرِ  
تَرْجَمُهُ: اللہ تعالیٰ کے فضل سے میں معد بن عدنان کے بہترین اور معزز گھرانے میں مقیم ہوں۔

فَكُفُّوا مِنَ الْوَجْدِ الَّذِي قَدْ شَجَاكُمْ وَلَا تَعْلَمُوا فِي الْأَرْضِ نَصَّ الْأَبَاعِرِ  
تَرْجَمُهُ: پس آپ لوگ اس غم سے باز آ جاؤ جس میں تم مبتلا ہو اور زمین میں مجھے تلاش کرنے کے لئے اونٹ نہ دوڑاؤ۔

خدا کا کرنا ایسا تھا کہ یہ اشعار ان کے والد تک پہنچ گئے، اشعار میں آپ نے بتایا تھا کہ میں حرم کے پاس ٹھہرا ہوا ہوں تب حضرت زید کا بھائی جملہ بن حارث مکہ آیا اور حضرت زید کو مانگا جس طرح پہلے لکھا جا چکا ہے، حضرت زید نے جانے سے انکار کیا، حضور اکرم ﷺ نے ان کو اپنا بیٹا بنا لیا اور حضرت زینب سے ان کا نکاح کر دیا وہ رشتہ ٹوٹ گیا تو پھر آنحضرت نے ان کا نکاح ام ایمن سے کر دیا ان کے بطن سے حضرت اسامہ پیدا ہوئے پھر حضور اکرم ﷺ نے حضرت زید کو امیر بنا کر غزوہ موتہ پر روانہ کر دیا وہاں حضرت زید ۸ھ میں ۵۵ سال کی عمر میں شہید کر دیئے گئے۔

حضور اکرم ﷺ کی اسامہ رضی اللہ عنہ سے محبت

﴿۴۱﴾ وَعَنْ أُسَامَةَ بْنِ زَيْدٍ قَالَ لَمَّا ثَقُلَ رَسُولُ اللَّهِ رَسُولُ اللَّهِ هَبَطْتُ وَهَبَطَ النَّاسُ الْمَدِينَةَ  
فَدَخَلْتُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَقَدْ أَصِمَّتْ فَلَمْ يَتَكَلَّمْ فَجَعَلَ رَسُولُ اللَّهِ صَلَّى اللَّهُ

عَلَيْهِ وَسَلَّمَ يَضَعُ يَدَيْهِ عَلَىٰ وَيَرْفَعُهُمَا فَأَعْرِفُ أَنَّهُ يَدْعُوَنِي. (رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

اور حضرت اسامہ بن زید رضی اللہ عنہ بیان کرتے ہیں کہ ان دنوں جب کہ رسول کریم صلی اللہ علیہ وسلم بہت زیادہ کمزور اور نحیف ہو چکے تھے، میں اور دوسرے لوگ مدینہ میں اترے، میں رسول کریم صلی اللہ علیہ وسلم کی خدمت میں حاضر ہوا تو اس وقت آپ پر خاموشی طاری تھی، چنانچہ آپ زبان سے کچھ نہیں بولے تاہم رسول کریم صلی اللہ علیہ وسلم نے یہ ضرور کیا کہ آپ اپنے دونوں ہاتھ اٹھا کر مجھ پر رکھتے اور پھر آسمان کی طرف اٹھاتے، میں سمجھ گیا کہ آنحضرت صلی اللہ علیہ وسلم میرے حق میں دعا فرما رہے ہیں۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

**توضیح:** "نقل" مرض الموت کی شدت کی طرف اشارہ ہے۔ "ہط" ملاقات اور عیادت کے لئے آنے اور اترنے کے معنی میں ہے۔ "أصمت" یعنی شدت مرض کی وجہ سے آپ غنودگی میں تھے اور باتیں بند ہو گئی تھیں یہ ایک حالت کا واقعہ ہے ورنہ دوسری حالت میں آنحضرت صلی اللہ علیہ وسلم نے حضرت اسامہ کے لئے جنگی جھنڈے باندھ کر رخصت فرمایا تھا اور یہ آخری ملاقات تھی لیکن شیخ عبدالحق رحمۃ اللہ علیہ نے ائحة المعات میں لکھا ہے کہ حضرت اسامہ کا لشکر جب مدینہ سے کچھ باہر پڑاؤ کئے ہوئے تھا اور آنحضرت کی بیماری میں شدت آگئی تو اس وقت حضرت اسامہ عیادت کے لئے حاضر ہوئے تھے یہ اس وقت کی بات ہے کہ شدت مرض کی وجہ سے اب آنحضرت صلی اللہ علیہ وسلم کلام نہیں کر سکتے تھے۔ "یرفعہا" یعنی ہاتھ آسمان کی طرف اٹھاتے اور اشارہ فرماتے جس سے میں نے اندازہ کیا کہ حضور اکرم صلی اللہ علیہ وسلم مجھے دعا فرما رہے ہیں۔

﴿۴۲﴾ وَعَنْ عَائِشَةَ قَالَتْ أَرَادَ النَّبِيُّ صَلَّى اللَّهُ عَلَيْهِ وَسَلَّمَ أَنْ يُنَحِّيَ مُخَاطَ أُسَامَةَ قَالَتْ عَائِشَةُ دَعَانِي حَتَّىٰ أَنَا الَّذِي أَفْعَلُ قَالَ يَا عَائِشَةُ أَحِبِّيهِ فَإِنِّي أَحِبُّهُ. (رَوَاهُ التِّرْمِذِيُّ)

اور ام المؤمنین حضرت عائشہ رضی اللہ عنہا بیان کرتی ہیں کہ نبی کریم صلی اللہ علیہ وسلم نے اسامہ رضی اللہ عنہ کی ریخت کو صاف کرنا چاہا تو میں نے عرض کیا کہ آپ رہنے دیجئے یہ کام میں کر دوں گی۔ آپ نے فرمایا: عائشہ! تم اسامہ رضی اللہ عنہ سے محبت رکھو کیونکہ میں اس کو عزیز و محبوب رکھتا ہوں۔ (ترمذی)

"مخاط" ریخت اور ناک کی آلائش کو مخاط کہتے ہیں۔

﴿۴۳﴾ وَعَنْ أُسَامَةَ قَالَ كُنْتُ جَالِسًا إِذْ جَاءَ عَلِيُّ وَ الْعَبَّاسُ يَسْتَأْذِنَانِ فَقَالَ لِأَسَامَةَ اسْتَأْذِنِ لَنَا عَلَىٰ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقُلْتُ يَا رَسُولَ اللَّهِ عَلِيُّ وَ الْعَبَّاسُ يَسْتَأْذِنَانِ فَقَالَ اتَّذِرْنِي مَا جَاءَ بِهِمَا قُلْتُ لَا قَالَ لِكِنِّي أَذِرُنِي لِهَمَّا فَدَخَلَا فَقَالَ يَا رَسُولَ اللَّهِ جِئْنَاكَ نَسْأَلُكَ أَيُّ أَهْلِكَ أَحَبُّ إِلَيْكَ قَالَ فَاطِمَةُ بِنْتُ مُحَمَّدٍ قَالَ مَا جِئْنَاكَ نَسْأَلُكَ عَنْ أَهْلِكَ قَالَ أَحَبُّ أَهْلِي إِلَيَّ مَنْ قَدْ أَنْعَمَ اللَّهُ عَلَيْهِ وَأَنْعَمْتُ عَلَيْهِ أُسَامَةُ بْنُ زَيْدٍ قَالَ أَلَا تَمُّنُ مَنْ قَالَ ثُمَّ عَلِيُّ بْنُ أَبِي طَالِبٍ فَقَالَ الْعَبَّاسُ



يَا رَسُولَ اللَّهِ جَعَلْتَ عَمَّكَ اخِرَهُمْ قَالَ اِنَّ عَلِيًّا سَبَقَكَ بِالْهَجْرَةِ.

(رَوَاهُ التِّرْمِذِيُّ وَذَكَرَ اَنْ عَمَ الرَّجُلِ صَنُوْا بِنَهْ فِي كِتَابِ الزَّكَاةِ)

اور حضرت اسامہ رضی اللہ عنہ بیان کرتے ہیں کہ میں بیٹھا ہوا تھا کہ حضرت علی رضی اللہ عنہ اور حضرت عباس رضی اللہ عنہ آئے جو آنحضرت ﷺ کی خدمت میں حاضری کی اجازت کے طلب گار تھے، چنانچہ ان دونوں نے اسامہ رضی اللہ عنہ سے (جو ان دونوں چھوٹی عمر کے تھے) کہا کہ تم رسول کریم ﷺ سے ہمارے لئے حاضری کی اجازت طلب کرو۔ میں نے عرض کیا کہ یا رسول اللہ! حضرت علی اور حضرت عباس حاضری کی اجازت کے طلب گار ہیں۔ آنحضرت ﷺ نے مجھ سے پوچھا کہ تم جانتے ہو یہ دونوں کس مقصد سے آئے ہیں؟ میں نے عرض کیا مجھ کو معلوم نہیں۔ آپ نے فرمایا لیکن میں جانتا ہوں، جاؤ ان دونوں کو اندر بلا لاؤ۔ چنانچہ دونوں حضرات اندر آئے اور بولے کہ یا رسول اللہ! ہم آپ کی خدمت میں یہ سوال لے کر آئے ہیں کہ آپ کے اہل بیت میں سے کون شخص آپ کے نزدیک زیادہ محبوب ہے؟ آپ نے فرمایا میری بیٹی فاطمہ بنت محمد مجھ کو زیادہ محبوب ہے، ان دونوں حضرات نے عرض کیا کہ ہمارے سوال کا تعلق آپ کے گھر والوں یعنی آپ کی اولاد و ازواج سے نہیں ہے۔ آپ نے فرمایا: میرے گھر والوں میں سے وہ شخص میرے نزدیک زیادہ عزیز و محبوب ہے جس پر اللہ تعالیٰ نے انعام و فضل کیا اور میں نے بھی اس کو انعام و احسان سے نوازا اور وہ اسامہ بن زید ہے۔ حضرت علی رضی اللہ عنہ اور حضرت عباس رضی اللہ عنہ نے پوچھا پھر اسامہ رضی اللہ عنہ کے بعد کون شخص؟ آپ ﷺ نے فرمایا: پھر علی بن ابی طالب رضی اللہ عنہ۔ حضرت عباس بولے: یا رسول اللہ! آپ نے اپنے چچا اپنے گھر والوں میں آخر میں رکھا؟ آنحضرت ﷺ نے فرمایا علی رضی اللہ عنہ نے ہجرت میں تم پر سبقت کی ہے۔ (ترمذی) اور روایت ”ان عم الرجل صنو ابیه“ پیچھے کتاب الزکوٰۃ میں نقل کی جا چکی ہے۔

**توضیح:** ”ما جنناک نسالک“ یعنی ہم آپ کی اولاد کی محبوبیت کے بارے میں سوال نہیں کرتے، بلکہ آپ کے دیگر اقارب اور رشتہ داروں کے بارے میں معلوم کرتے ہیں کہ ان میں آپ کو سب سے زیادہ محبوب کون ہے؟ آپ ﷺ نے فرمایا اسامہ رضی اللہ عنہ اور پھر علی رضی اللہ عنہ اس پر حضرت عباس رضی اللہ عنہ نے فرمایا کہ آپ نے اپنے چچا کو پیچھے ڈال دیا، حضور ﷺ نے فرمایا: کہ علی رضی اللہ عنہ نے آپ سے پہلے ہجرت فرمائی ہے اس لئے سبقت لے گیا اسی سبقت کی طرف حضرت علی رضی اللہ عنہ نے یوں اشارہ کیا:۔

سَبَقْتُكُمْ عَلَى الْإِسْلَامِ طَرًّا زَمَانًا مَا بَلَغْتُ أَوْ أَنَّ حِلْمِي



## الفصل الثالث

﴿۴۴﴾ عَنْ عُقْبَةَ بْنِ الْحَارِثِ قَالَ صَلَّى أَبُو بَكْرٍ الْعَصْرَ ثُمَّ خَرَجَ يَمْشِي وَمَعَهُ عَلِيٌّ فَرَأَى الْحَسَنَ يَلْعَبُ مَعَ الصَّبِيَّانِ فَحَمَلَهُ عَلَى عَاتِقِهِ وَقَالَ يَا بَابِي شَبِيهٌ بِالنَّبِيِّ صَلَّى اللَّهُ عَلَيْهِ وَسَلَّمَ لَيْسَ شَبِيهًا بِعَلِيٍّ وَعَلِيٌّ يَضْحَكُ. (رَوَاهُ الْبُخَارِيُّ)

اور حضرت عقبہ بن حارث رضی اللہ عنہ بیان کرتے ہیں کہ حضرت ابو بکر عمر کی نماز پڑھ کر باہر نکلے اور چلنے لگے۔ اس وقت ان کے ساتھ حضرت علی رضی اللہ عنہ بھی تھے، حضرت ابو بکر نے جب حضرت حسن کو دیکھا جو بچوں کے ساتھ کھیل رہے تھے تو ان کو اٹھا کر اپنے کندھے پر بٹھالیا بولے، میرا باپ قربان ہو یہ نبی کریم ﷺ سے بہت مشابہ ہیں۔ علی کے مشابہ نہیں ہیں۔ حضرت علی رضی اللہ عنہ ہنسنے لگے۔ (بخاری)

**توضیح:** ”لیس شبیہا بعلی“ یعنی حضرت حسن اپنے نانا محمد رسول اللہ ﷺ کے مشابہ ہیں، حضرت علی کے مشابہ نہیں ہیں۔ اس سے معلوم ہوا کہ آنحضرت ﷺ اور حضرت علی رضی اللہ عنہ کے درمیان جسمانی مشابہت نہیں تھی لہذا اس حدیث سے شیعہ شیعہ کے فرقہ غرابیہ پر رد ہو گیا ہے جو کہتے ہیں کہ حضور اکرم ﷺ اور حضرت علی آپس میں ایسے مشابہ تھے جس طرح ایک کو دوسرے کو کے مشابہ ہوتا ہے اس لئے جبریل فرق نہ کر سکے اور وحی بجائے علی کے محمد ﷺ پر لے آئے اور نبوت اس طرف چلی گئی، بعض بد بخت شیعہ یہ بھی کہتے ہیں کہ حضور اکرم ﷺ نے اپنی بیٹی فاطمہ کا نکاح علی سے کیا اور اس کے بدلے ان سے نبوت لے لی، فلعنہ اللہ علی هؤلاء الکفرة الفجرة لعنا کبیرا ودمرهم تدمیرا۔

(کم رجب ۱۴۱۸ھ)

## یزید کی حیثیت اور قاتل حسین، ابن زیاد کی بدبختی

﴿۴۵﴾ وَعَنْ أَنَسِ قَالَ أُنْسِي عُيَيْدُ اللَّهِ بْنُ زِيَادٍ بَرَأْسَ الْحُسَيْنِ فَجَعَلَ فِي طُسْتٍ فَجَعَلَ يَنْكُثُ وَقَالَ فِي حُسْنِهِ شَيْئًا قَالَ أَنَسٌ فَقُلْتُ وَاللَّهِ إِنَّهُ كَانَ أَشْبَهُهُمْ بِرَسُولِ اللَّهِ صَلَّى اللَّهُ عَلَيْهِ وَسَلَّمَ وَكَانَ مَخْضُوبًا بِالْوَسْمَةِ. (رَوَاهُ الْبُخَارِيُّ وَفِي رِوَايَةِ التِّرْمِذِيِّ قَالَ كُنْتُ عِنْدَ ابْنِ زِيَادٍ فَجَاءَ بِرَأْسِ الْحُسَيْنِ فَجَعَلَ يَضْرِبُ بِقَضِيبٍ فِي

أَفِيهِ وَيَقُولُ مَا رَأَيْتُ مِثْلَ هَذَا حُسْنًا فَقُلْتُ أَمَا إِنَّهُ كَانَ مِنْ أَشْبَهُهُمْ بِرَسُولِ اللَّهِ صَلَّى اللَّهُ عَلَيْهِ وَسَلَّمَ وَقَالَ هَذَا حَدِيثٌ صَحِيحٌ حَسَنٌ غَرِيبٌ) اور حضرت انس رضی اللہ عنہ بیان کرتے ہیں کہ جب حضرت حسین رضی اللہ عنہ کا سر مبارک عبید اللہ بن زیاد کے سامنے لا کر ایک طشت میں رکھا گیا تو وہ بد بخت اپنی چھڑی سے اس سر مبارک کو چھیننے لگا، پھر اس نے ان کے حُسن کے بارے میں کچھ کہا۔ حضرت انس رضی اللہ عنہ کہتے ہیں کہ میں نے کہا خدا کی قسم! یہ وہ مقدس انسان ہے جو اہل بیت میں سب سے زیادہ رسول کریم ﷺ سے

مشابہ تھا، اس وقت حضرت حسین کا سر مبارک دسمہ سے رنگا ہوا تھا۔ (بخاری) اور ترمذی کی روایت میں یوں ہے کہ حضرت انس رضی اللہ عنہ نے بیان کیا اس وقت میں ابن زیاد کے پاس موجود تھا جب حضرت حسین کا سر مبارک اس کے سامنے لایا گیا، ابن زیاد ان کی ناک پر چھڑی مارتا جاتا تھا اور کہتا جاتا تھا ایسا حُسن میں نے کبھی نہیں دیکھا، میں نے کہا تجھے معلوم بھی ہے یہ وہ شخص ہے جو رسول اللہ ﷺ سے سب سے زیادہ مشابہ تھا۔ ترمذی نے کہا ہے کہ یہ حدیث صحیح حسن غریب ہے۔

**توضیح:** ”عبید اللہ بن زیاد“ یزید کی طرف سے عبد اللہ ابن زیاد بصرہ کا گورنر تھا مگر یزید نے حضرت حسین رضی اللہ عنہ کے مقابلے کے لئے بطور خاص عبید اللہ ابن زیاد کو فوراً بصرہ سے ہٹا کر کوفہ کا گورنر بنا دیا تاکہ ابن زیاد ذاتی دلچسپی سے حسین کو قتل کر دے، یہ بد بخت کوفہ آ گیا پہلے اس نے مسلم بن عقیل کو شہید کیا اور قصر امارت پر قبضہ کیا اور اس کے بعد فوج کی کمان اپنے ہاتھ میں لے کر حضرت حسین کو کربلا کے میدان میں شہید کیا۔ حضرت حسین کا سرتن سے جدا کیا گیا اور پلیٹ میں رکھا گیا اور ابن زیاد پر پیش کیا گیا اس بد بخت کے ہاتھ میں ایک لاشی تھی اس کو حضرت حسین کی ناک اور آنکھ میں چھو رہا تھا اور بطور استہزاء کہہ رہا تھا کہ کیا ہی خوبصورت ہے؟ حسین بہت خوبصورت ہے؟ اچھا وہ خوبصورت یہ ہے؟ اس پر حضرت انس رضی اللہ عنہ نے اس کو ڈانٹا۔ ”فی حسنہ شیناً“ اس لفظ کا یہی مطلب ہے کہ بطور استہزاء وہ حضرت حسین کے حسن میں کچھ بکواس کر رہا تھا، کہتے ہیں کہ کچھ عرصہ بعد ابن زیاد کو مختار بن عبید نے قتل کیا اور اس کا سر لاکر لوگوں کے سامنے اسی مسجد کے چبوترے پر رکھا اچانک شور ہو گیا کہ آ گیا آ گیا! جب دیکھا گیا تو ایک سانپ آیا اور ابن زیاد کی ناک میں گھس گیا اور پھر نکل گیا، دو تین مرتبہ ایسا ہو گیا لوگ بھاگ گئے۔ حضرت حسین پر وار کرنے والے قاتل کا نام سنان ابن انس نخعی ہے، اس بد بخت نے جب حضرت حسین کا سر ابن زیاد کے سامنے رکھا تو یہ شعر پڑھا:۔

أَوْقَرُ رِجَالِي فِضَّةً وَذَهَبًا

إِنِّي قَتَلْتُ الْمَلِكَ الْمُخَجَّبَا

قَتَلْتُ خَيْرَ النَّاسِ أُمَّا وَأَبَا

**ترجمہ:** میری سواری کو سونے اور چاندی سے بھر دو میں نے بڑے محفوظ بادشاہ کو قتل کیا جو نسب حسب میں سب سے بہتر تھا۔

کہتے ہیں کہ جب حضرت حسین کا سر یزید کے سامنے رکھا گیا تو یزید نے یہ شعر پڑھا:۔

نَفْلِي هَامًا مِنْ رِجَالِ أَعْرَةَ عَلَيْنَا وَكَانُوا أَعَقُّ وَأَظْلَمَا

**ترجمہ:** ہم باعزت لوگوں کی کھوپڑیاں اڑاتے ہیں، اس لئے کہ وہ ہمارے حق میں بے حد نافرمان اور بڑے ظالم تھے۔

## یزید کے بارے میں صاحب روح المعانی علامہ آلوسی رحمۃ اللہ علیہ کی تحقیق

سورۃ محمد کی آیت نمبر ۲۳ کی تفسیر میں علامہ روح المعانی نے یزید اور قاتلان حسین رضی اللہ عنہم کے بارے میں بہت کچھ لکھا ہے چنانچہ آپ نے لکھا ہے کہ امام احمد بن حنبل کے بیٹے عبداللہ نے اپنے والد احمد بن حنبل رحمۃ اللہ علیہ سے پوچھا کہ یزید پر لعنت بھیجنا کیسا ہے؟ امام احمد رحمۃ اللہ علیہ نے جواب میں فرمایا کہ جس شخص پر اللہ تعالیٰ نے اپنی کتاب میں لعنت بھیجی ہے اس پر کیونکر لعنت نہ بھیجی جائے گی، بیٹے نے کہا اباجان! میں نے پورا قرآن پڑھا ہے اس میں یزید پر کہیں بھی لعنت نہیں ہے، امام احمد رحمۃ اللہ علیہ نے کہا کہ اللہ تعالیٰ کا فرمان ہے: فَهَلْ عَسَيْتُمْ اِنْ تَوَلَّيْتُمْ اَنْ تُفْسِدُوا فِي الْاَرْضِ وَتَقَطَعُوا اَرْحَامَكُمْ اُولٰٓئِكَ الَّذِيْنَ لَعَنَهُمُ اللّٰهُ فَاَصْحَمَتْهُمْ وَاَعْمٰى اَبْصَارَهُمْ۔ اس آیت میں اللہ تعالیٰ نے فساد کرنے اور صلہ رحمی توڑنے والوں پر لعنت فرمائی ہے اور یزید نے جو کچھ حضرت حسین کے ساتھ کیا ہے اس سے بڑا فساد کیا ہو سکتا ہے اور اس سے زیادہ صلہ رحمی کا توڑنا کہاں ہو سکتا ہے۔

(روح المعانی، جلد ۹، صفحہ ۷۲)

علامہ روح المعانی مزید لکھتے ہیں کہ اس سے معلوم ہوا کہ کسی شخص پر معین اور نامزد کر کے لعنت بھیجنا جائز ہے مگر اس میں کچھ اختلاف ہے پس جمہور کے نزدیک کسی معین شخص پر لعنت بھیجنا جائز نہیں ہے خواہ وہ فاسق ہو یا غیر فاسق وہ وخواہ وہ زندہ ہو یا مر گیا ہو جبکہ اس کی موت کفر پر یقینی نہ ہو۔ ہاں جس کی موت یقینی طور پر کفر پر آئی ہو اس پر لعنت بھیجنا جائز ہے جیسے ابو جہل وغیرہ مگر شیخ الاسلام علامہ بلقینی رحمۃ اللہ علیہ اس طرف گئے ہیں کہ ایک فاسق فاجر شخص پر بھی یقین کے ساتھ لعنت بھیجنا جائز ہے، کئی احادیث میں اس کے شواہد موجود ہیں۔

علامہ روح المعانی لکھتے ہیں کہ ہم علامہ بلقینی کی تحقیق کی روشنی میں یزید کی لعنت میں کوئی تردید نہیں کریں گے کیونکہ یزید کی صفات خبیثہ اور کبار کار نکاب حد سے زیادہ ہے، اس نے اپنے دور اقتدار میں اہل مکہ اور اہل مدینہ کے ساتھ جو کچھ کیا، حسین کے قتل پر جو خوشی کا اظہار کیا ان کے گھر والوں کی جو توہین کی وہ اس پر لعنت کے لئے کافی ہے۔ علامہ مزید لکھتے ہیں کہ یزید پر لعنت بھیجنے اور اس کے کفر پر علماء کی ایک جماعت کی تصریحات موجود ہیں انہیں میں سے حانظ ابن الجوزی رحمۃ اللہ علیہ ہیں اور ان سے پہلے قاضی ابویعلیٰ رحمۃ اللہ علیہ ہیں۔

عامہ تفتازانی نے کہا ہے کہ ہم یزید کی لعنت میں بلکہ اس کے ایمان میں کوئی توقف نہیں کرتے، اس پر اور اس کے اعوان و انصار پر اللہ کی لعنت ہو، علامہ آلوسی رحمۃ اللہ علیہ مزید لکھتے ہیں کہ یزید کی لعنت پر علامہ سیوطی کی تصریح بھی موجود ہے۔ اور ابن وردی کی تاریخ میں اور کتاب الوانی بالوفیات میں لکھا ہے کہ جب عراق سے حضرت حسین کے پس ماندگان عورتیں اور بچے گرفتار ہو کر یزید کے پاس پہنچ گئے تو یزید ان کو دیکھنے کے لئے مقام جیرون تک باہر آ گیا حضرت حسین اور علی بن حسین کے بچے اور عورتیں گرفتار تھیں، حسین اور ان کے ساتھیوں کے سر نیزوں پر اٹھائے گئے تھے کہ ایک کوا نے انہیں کائیں کائیں کی آوازیں شروع کیں اس پر یزید نے یہ شعر پڑھے:

لَمَّا بَدَتْ لَكَ الْحَمُولُ وَأَشْرَفَتْ      تِلْكَ الرُّؤْسُ عَلَى شَفَا جَيْرُونِ

تَزَجَّجْتُمْ: جب یہ سواریاں قریب آ کر نمودار ہوئیں اور مقام جیرون کے کنارے پر نیزوں پر اٹھائے ہوئے سر آگئے۔

نَعِبَ الْغُرَابُ فَقُلْتُ قُلْ أَوْلَا تَقُلُّ فَقَدِ افْتَضَيْتُ مِنَ الرَّسُولِ دُونِي

تَزَجَّجْتُمْ: تو ایک کوءے نے نحوست کی آواز دی، میں نے کوءے سے کہا کہ تو بول یا نہ بول میں نے رسول سے اپنے مشقولین کا بدلہ لے لیا۔

علامہ روح المعانی فرماتے ہیں کہ بدر کی جنگ میں یزید کا دادا عتبہ وغیرہ مارا گیا تھا، یزید نے ان اشعار میں اسی بدلے کا ذکر کیا ہے علامہ لکھتے ہیں کہ اگر یہ اشعار صحیح ثابت ہو جائیں تو اس سے یزید کا کافر ہو جائے گا اسی طرح کچھ اور اشعار بھی یزید نے پڑھے ہیں اس سے بھی اس کا کافر ہونا ثابت ہو جائے گا۔ (روح المعانی، جلد ۹ صفحہ ۷۲)

بہر حال جمہور علماء اہل سنت کا یہ موقف ہے کہ یزید کا کفر پر مرنا یقینی نہیں ہے لہذا اس پر مرنے کے بعد لعنت بھیجنا جائز نہیں ہے چنانچہ علامہ روح المعانی اپنی تحقیق میں مزید فرماتے ہیں کہ دوسری طرف امام غزالی اس طرف گئے ہیں کہ یزید پر لعنت بھیجنا حرام ہے بلکہ مسلمانوں کی دُعائیں اس کو شامل ہیں کیونکہ وہ مسلمان ہو کر مرا ہے۔

علامہ سفاری نے امام غزالی کا قول رد کیا ہے، علامہ روح المعانی نے سفاری کے قول کو پسند کیا ہے جس میں آپ نے امام غزالی کے قول کو رد کیا ہے۔ شیخ الاسلام علامہ ابن تیمیہ رحمۃ اللہ علیہ نے لکھا ہے کہ امام احمد بن حنبل رحمۃ اللہ علیہ کے نزدیک یزید پر لعنت بھیجنا مکروہ ہے ادھر ابو بکر بن العربی المالکی نے یزید کی بہت حمایت کی ہے اور لکھا ہے کہ ”ان الحسین قتل بسيف جدہ“ یعنی آنحضرت کے فرمان کے مطابق بغاوت کے تحت حسین قتل کر دیئے گئے، اس کلام کی وجہ سے علامہ آلوسی رحمۃ اللہ علیہ نے یزید پر تنقید سے زیادہ سخت انداز میں ابن عربی پر تنقید کی ہے (ابن عربی اس تنقید کا مستحق بھی ہے)۔

علامہ آلوسی رحمۃ اللہ علیہ نے اس پورے اختلاف کا خلاصہ اس طرح نکال کر لکھا ہے کہ جو کچھ یزید کے بارے میں کہا گیا ہے اس کا خلاصہ یہ ہے کہ بعض حضرات یزید کے بارے میں کہتے ہیں کہ وہ مسلمان ہے اس پر لعنت بھیجنا صحیح نہیں ہے تاہم وہ اہل بیت کے بارے میں معصیت کا مرتکب ہوا ہے وہ اس کا مجرم ہے۔ علماء کا دوسرا طبقہ کہتا ہے کہ یزید مسلمان ہے مگر کراہت کے ساتھ اس پر لعنت بھیجنا جائز ہے یا بغیر کراہت بھی جائز ہے تیسرا طبقہ کہتا ہے کہ یزید کافر اور ملعون ہے اس پر لعنت جائز ہے۔ چوتھا طبقہ کہتا ہے کہ یزید پاک و صاف ہے اس نے جو کچھ کیا ہے وہ کوئی گناہ نہیں تھا۔

علامہ آلوسی بغدادی رحمۃ اللہ علیہ لکھتے ہیں کہ میں تو یہ کہتا ہوں کہ میرے غالب گمان میں یزید خبیث نے رسول کریم صلی اللہ علیہ وسلم کی رسالت کی تصدیق نہیں کی تھی اور اس نے جن مکروہ افعال کا ارتکاب کیا تھا جیسے بیت اللہ اور اس کے بسنے والوں کے ساتھ جو کچھ کیا اور مدینہ اور اہل مدینہ کے ساتھ جو کچھ کیا اور نبی پاک صلی اللہ علیہ وسلم کے اہل بیت کے ساتھ جو کچھ کیا اور ذاتی طور پر وہ جن قبائح کا مرتکب ہو رہا تھا یہ اس کے عدم تصدیق پر اس سے بڑھ کر دلیل ہے کہ کوئی شخص قرآن پاک کے اوراق کو گندگی اور غلاظت میں پھینک دے اور کافر ہو جائے، مجھے ذرا بھی شبہ نہیں بلکہ یقین ہے کہ یزید کے یہ کفرانہ افعال اس زمانے کے بزرگ اور پائے کے مسلمانوں پر پوشیدہ نہیں تھے لیکن انہوں نے اس لئے صبر کیا کہ وہ مغلوب و مجبور تھے اور وہ صبر کے سوا کچھ نہیں کر سکتے تھے تاکہ

اللہ تعالیٰ کا مقرر کردہ حکم اپنے انجام تک پہنچ جائے۔

اور اگر یہ تسلیم بھی کر لیا جائے کہ یزید خبیث مسلمان تھا اور کافر نہیں تھا تو وہ ایسا مسلمان تھا جس نے اپنے اوپر گناہوں کے اتنے انبار جمع کر لئے تھے جس کو بیان کرنا احاطہ بیان میں نہیں آسکتا۔ میں تو کھل کر یزید پر لعنت کا قائل ہوں اور ان پر خصوصی تعین کے ساتھ لعنت کو جائز مانتا ہوں اور ظاہر یہی ہے کہ یزید نے ان کبار کے ارتکاب کے بعد کوئی توبہ بھی نہیں کی اور اس کی توبہ کا احتمال اس کے ایمان کے احتمال سے زیادہ کمزور ہے، اس لعنت میں یزید کے ساتھ ابن زیاد اور ابن سعد اور ان کی جماعت برابر کی شریک ہے۔ ”فلعنة الله عز وجل عليهم اجمعين و على انصارهم و اعوانهم و شيعتهم و من مال اليهم الی یوم الدين“۔ (روح المعانی، جلد ۹ صفحہ ۷۲)

علامہ روح المعانی مزید لکھتے ہیں کہ اگر کوئی شخص یزید پر خصوصیت کے ساتھ لعنت بھیجنے سے ڈرتا ہے تو وہ اجمالی طور پر اس طرح لعنت بھیجا کرے کہ: لَعْنَةُ اللَّهِ مَنْ رَضِيَ بِقَتْلِ الْحُسَيْنِ وَمَنْ آذَى عِتْرَةَ النَّبِيِّ صَلَّى اللَّهُ عَلَيْهِ وَسَلَّمَ، اس طرح عموم کے ساتھ لعنت کرنے میں کسی کا اختلاف بھی نہیں ہے اور یزید اس عموم کا پہلا مصداق بنے گا۔ (حوالہ بالا)

علامہ روح المعانی کی تحقیق ناظرین کے سامنے ہے اس پر کسی تبصرہ کی ضرورت نہیں ہے، البتہ دو باتوں کی طرف اشارہ کرتا ہوں: ایک یہ کہ مرنے کے بعد کسی پر لعنت بھیجنا یا نہ بھیجنا اس متعلقہ شخص کے خاتمہ پر مبنی ہے، اگر وہ شخص کفر پر مرا ہے تو لعنت جائز ہے اور اگر ایمان پر مرا ہے تو لعنت بھیجنا جائز نہیں ہے، جمہور امت اس پر قائم ہے کہ یزید کا خاتمہ کفر پر یقینی نہیں ہے لہذا لعنت بھیجنا صحیح نہیں ہے۔ دوسری یہ بات ذہن میں رکھنا چاہئے کہ جس شخص کے کافر ہونے اور نہ ہونے میں علماء کا اختلاف ہو جائے تو اس شخص کا فاسق و فاجر ہونا یقینی ہو جاتا ہے یزید کا معاملہ ایسا ہی ہے، اس کی نظیر یہ پیش کی جاتی ہے کہ جس شخص کے نبی ہونے یا نہ ہونے میں علماء کا اختلاف ہو جائے تو وہ شخص یقینی طور پر کامل ولی ہوتا ہے جس طرح حضرت لقمان کا معاملہ ہے لہذا یزید کا فاسق و فاجر ہونا یقینی ہے اور حضرت لقمان کا ولی ہونا یقینی ہے۔

**سوال:** یہاں ایک شبہ یہ کیا جاتا ہے کہ یزید حضرت معاویہ کا بیٹا ہے حضرت معاویہ نے ان کو ولی عہد بنایا تھا لہذا یزید کو برا کہنا جائز نہیں ہے؟۔

**جواب:** یہ شبہ غلط ہے اس لئے کہ بہت سارے انبیاء کرام ایسے گذرے ہیں جن کے بیٹے کافر ہو گئے تھے اس سے اس کے باپ پر کوئی طعن نہیں آسکتا جیسے حضرت نوح کا بیٹا کنعان کافر تھا اور کافر مرا ہے، یزید پہلے اچھا ہوگا بادشاہ بن جانے کے بعد خراب ہو گیا ہوگا، اس میں حضرت معاویہ کا کیا قصور ہے؟ دوسرا شبہ یہ پیش کیا جاتا ہے کہ بخاری شریف کی ایک حدیث میں غزوہ قسطنطنیہ میں شریک ہونے والوں کے لئے مغفرت کی بشارت دی گئی ہے جبکہ اس غزوہ میں یزید شریک تھا لہذا اس کا بڑا مقام ہے۔ اس کا جواب یہ ہے کہ اس حدیث کی بشارت اس غزوہ میں شریک ہونے والے مجاہدین کے آئندہ مستقبل میں صالح رہنے اور متقی و پرہیزگار رہنے کے ساتھ مشروط ہے ورنہ فرض کر لو اگر کوئی عس اس غزوہ میں شریک ہو گیا اور پھر بعد میں مرتد ہو گیا تو کیا وہ بھی مغفور لہم یعنی مغفرت پانے والوں میں شمار ہوگا؟

اس سوال کا ایک جواب یہ بھی ہے کہ جب حضرت معاویہ نے قسطنطنیہ کا لشکر روانہ کیا تو یزید کو حکم دیا کہ تم بھی جاؤ! اس نے بہانہ کیا کہ میں بیمار ہوں اور نہیں گیا بعد میں جب لشکر والوں کو سخت تکلیف پہنچی تو یزید نے خوشی میں یہ اشعار پڑھے:

لَسْتُ أَبَالِي بِمَا لَاقَتْ جُمُوعُهُمْ بِفِرْقَانَةٍ مِّنْ حِمَى وَمِنْ حَوْمِ  
تَرَجَمْتُمْ: مجھے کوئی پرواہ نہیں کہ مجاہدین کی اس جماعت کو مقام فرقدونہ میں بخار چڑھ آیا اور جسم میں پھوڑے نکل آئے۔

إِذَا جَلَسْتُ عَلَى الْأَنْمَاءِ مُتَكِّئًا بِدَيْرِ مَرَّانٍ عِنْدَ أُمَّ كَلْثُومَ  
تَرَجَمْتُمْ: جبکہ میں دیرمران مقام میں ام کلثوم کے ساتھ مخمل کے غالیچوں سے ٹیک لگائے بیٹھا ہوں۔

یزید کے یہ اشعار جب حضرت معاویہ تک پہنچ گئے تو آپ نے یزید کو زبردستی سے اس غزوہ میں شرکت کے لئے روانہ کر دیا گویا یزید غزوہ قسطنطنیہ میں جانے کا قائل ہی نہ تھا تو بشارت کیسے ملے گی؟ بہر حال کربلا میں حضرت حسین کے ساتھ جو کچھ کیا گیا وہ اسلام کی سفید چادر پر ایک بد نما دھبہ ہے جس سے یزید بری الذمہ نہیں ہو سکتا آج نہ یزید ہے نہ اس کی حکومت ہے! اور قتل حسین کا خون اس کی گردن پر ہے، نواسہ رسول اگر حکومت بھی مانگتا تو یزید کو کیا حق تھا کہ وہ حکومت پر قائم رہتا! یہ یزید کی بڑی غلطی تھی علامہ اقبال نے کہا ہے:

قتل حسین اصل میں مرگِ یزید ہے اسلام زندہ ہوتا ہے ہر کربلا کے بعد

### شہادت حسین سے متعلق ایک خواب ایک پیشن گوئی

﴿۴۶﴾ وَعَنْ أُمِّ الْفَضْلِ بِنْتِ الْحَارِثِ أَنَّهَا دَخَلَتْ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَتْ يَا رَسُولَ اللَّهِ إِنِّي رَأَيْتُ حُلْمًا مُنْكَرًا اللَّيْلَةَ قَالَ وَمَا هُوَ قَالَتْ إِنَّهُ شَدِيدٌ قَالَ وَمَا هُوَ قَالَتْ رَأَيْتُ كَأَنَّ قِطْعَةً مِّنْ جَسَدِكَ قُطِعَتْ وَوُضِعَتْ فِي حَجْرِي فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَأَيْتُ خَيْرَ تِلْكَ فَاطِمَةُ إِنْ شَاءَ اللَّهُ غُلَامًا يَكُونُ فِي حَجْرِكَ فَوَلَدَتْ فَاطِمَةُ الْحُسَيْنَ وَكَانَ فِي حَجْرِي كَمَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَدَخَلْتُ يَوْمًا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَوَضَعْتُهُ فِي حَجْرِهِ ثُمَّ كَانَتْ مِنِّي الْبُفَاتَةُ فَإِذَا عَيْنَا رَسُولِ اللَّهِ صَلَّى اللَّهُ عَلَيْهِ وَسَلَّمَ تَهْرِيقَانِ الدَّمُوعِ قَالَتْ فَقُلْتُ يَا نَبِيَّ اللَّهِ بَابِي أَنْتَ وَأُمِّي مَالِكٌ قَالَ آتَانِي جِبْرَيْلُ فَأَخْبِرَنِي أَنَّ أُمَّتِي سَتَقْتُلُ ابْنِي هَذَا فَقُلْتُ هَذَا قَالَ نَعَمْ وَآتَانِي بِتُرْبَةٍ مِنْ تُوْبَتِهِ حَمْرَاءَ.

اور حضرت ام فضل بنت حارث رضی اللہ عنہا سے جو حضرت عباس کی زوجہ اور آنحضرت ﷺ کی چچی ہیں روایت ہے کہ وہ رسول کریم ﷺ کی خدمت میں حاضر ہو کر بولیں کہ یا رسول اللہ! آج کی رات میں نے ایک ڈراؤنا خواب دیکھا ہے۔ آنحضرت ﷺ نے پوچھا وہ کیا ہے؟ ام فضل نے عرض کیا کہ سخت ڈراؤنا ہے۔ آنحضرت ﷺ نے فرمایا: آخر وہ کیا ہے؟ ام

فضل ﷺ نے کہا میں نے دیکھا کہ گویا آپ کے جسم مبارک سے ایک ٹکڑا کاٹا گیا ہے اور میری گود میں رکھ دیا گیا ہے۔ رسول کریم ﷺ نے فرمایا: تم نے بہت اچھا اور مبارک خواب دیکھا ہے کہ ان شاء اللہ فاطمہ کے ہاں لڑکا پیدا ہوگا اور اس لڑکے کو تمہاری گود میں دیا جائے گا۔ چنانچہ فاطمہ کے ہاں لڑکا (حسین) پیدا ہوا اور جیسا کہ رسول اللہ ﷺ نے فرمایا تھا اس لڑکے کو میری گود میں دیا گیا، پھر ایک دن میں رسول اللہ ﷺ کے پاس گئی اور حسین کو آپ کی گود میں دے کر ذرا دوسری طرف متوجہ ہو گئی اور پھر کیا دیکھتی ہوں کہ رسول اللہ ﷺ کی آنکھوں سے آنسو جاری ہیں۔ ام فضل ﷺ کہتی ہیں کہ میں نے پوچھا اے اللہ کے نبی! میرے ماں باپ آپ پر قربان آپ کو کیا ہوا؟ آپ نے فرمایا میرے پاس جبرئیل علیہ السلام آئے تھے انہوں نے مجھے بتایا کہ میری امت میرے اس بیٹے کو عقرب قتل کر دے گی۔ میں نے پوچھا کیا اس بیٹے کو؟ آپ نے فرمایا ہاں بلکہ جبرئیل تو میرے پاس اس خاک زمین سے کچھ مٹی بھی لے کر آئے تھے اور وہ مٹی سرخ تھی۔

**توضیح:** ”حلمًا“ خواب کو حکم کہتے ہیں خصوصاً جبکہ خواب پر اگندہ ہو۔ ”منکراً“ یعنی ڈراؤنا، ہیبت ناک خواب دیکھا ہے۔ ”انہ شدید“ یعنی اتنا ڈراؤنا اور سخت ہے کہ میں بیان نہیں کر سکتی۔ ”حجری“ گود کو حجر کہتے ہیں پرورش کے معنی میں بھی آتا ہے یہاں گود مراد ہے آنے والے لفظ میں دونوں معنی لئے جاسکتے ہیں۔ ”اللفافۃ“ یعنی میری نگاہ دوسری طرف چلی گئی۔ ”تھریقان“ یعنی دونوں آنکھیں آنسو جاری تھیں۔

”سقتل ابنی“ آنحضرت کی یہ پیشگوئی حرف بحرف پوری ہو گئی اور یزید کے حکم پر عبید اللہ بن زیاد بصرہ سے فوری طور پر آیا اور کوفہ کا گورنر بن گیا اور اس نے ذاتی دلچسپی اور بغض و عداوت کی بنیاد پر حضرت حسین کو شہید کر دیا، آپ کے اسی ۸۰ ساتھی بھی مقام کربلا میں آپ کے ساتھ شہید کر دیئے گئے، اسلام کی سفید چادر پر قتل حسین ایک بدنمائیا دھبہ ہے جو یزید کی گردن پر ہے۔

قتل حسین اصل میں مرگ یزید ہے اسلام زندہ ہوتا ہے ہر کربلا کے بعد شہادت حسین کے بعد ایک ہاتھ غیبی نے یہ اشعار سنائے۔

مَاذَا تَقُولُونَ إِنْ قَامَ الرَّسُولُ لَكُمْ

مَاذَا فَعَلْتُمْ وَأَنْتُمْ آخِرُ الْأُمَّمِ

بِعِزَّتِي وَأَوْلَادِي بَعْدَ مُفْتَقِدِي

مترجم: اگر تم سے رسول اللہ ﷺ یہ سوال کرے کہ تم نے حسین کے ساتھ یہ کیا کیا حالانکہ تم بہترین امت میں تھے۔

مترجم: میری عزت کے بعد تم نے میرے اہل بیت اور میری اولاد کے ساتھ یہ کیا کیا؟ کہ ان میں سے کچھ تو گرفتار ہیں اور کچھ اپنے خون میں لت پت پڑے ہیں۔

## شہادت حسین سے متعلق حضرت ابن عباس کا خواب

﴿۴۷﴾ وَعَنِ ابْنِ عَبَّاسٍ أَنَّهُ قَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ فِيمَا بَرَى النَّائِمُ ذَاتَ يَوْمٍ بِنِصْفِ النَّهَارِ اشْعَثَ أَغْبَرَ بِيَدِهِ قَارُورَةً فِيهَا دَمٌ فَقُلْتُ يَا أَبَتِي أَنْتَ وَأُمِّي مَا هَذَا قَالَ هَذَا دَمُ الْحُسَيْنِ وَأَصْحَابِهِ



لَمْ أَزَلْ أَلْتَقِطُهُ مِنْذُ الْيَوْمِ فَأُحْصِي ذَلِكَ الْوَقْتِ فَأَجِدُ قُتِلَ ذَلِكَ الْوَقْتِ.

(رَوَاهُمَا النَّبَهِيُّ فِي دَلَائِلِ النُّبُوَّةِ وَأَخْمَدُ الْأَجْمِرُ)

اور حضرت ابن عباس رضی اللہ عنہما سے روایت ہے انہوں نے بیان کیا کہ ایک دن دوپہر میں، میں نے نبی کریم صلی اللہ علیہ وسلم کو اس طرح دیکھا جیسے کوئی سونے والا کسی کو دیکھتا ہے (یعنی خواب میں دیکھا) کہ آپ کے بال بکھرے ہوئے اور گرد آلود ہیں اور آپ کے ہاتھ میں ایک بوتل ہے جو خون سے بھری ہوئی ہے۔ میں نے عرض کیا میرے ماں باپ آپ پر قربان ہوں یہ کیا ہے؟ آپ نے فرمایا یہ حسین رضی اللہ عنہ اور اس کے ساتھیوں کا خون ہے جس کو میں آج قتل گاہ حسین میں صبح سے اب تک اس بوتل میں اکٹھا کر رہا ہوں، حضرت ابن عباس رضی اللہ عنہما کہتے ہیں کہ پھر میں نے اس وقت کو یاد رکھا چنانچہ (جب قتل حسین رضی اللہ عنہ کی خبر آئی) تو میں نے پایا کہ شہادت حسین کا المیہ اسی دن اور اسی وقت پیش آیا تھا جب میں نے مذکورہ خواب دیکھا تھا۔ ان دونوں روایتوں کو نبہتی نے دلائل النبوة میں اور اس دوسری روایت کو احمد نے بھی نقل کیا ہے۔

**توضیح:** ”فاحصی ذلک الوقت“ یہ حضرت ابن عباس کا کلام ہے، وہ فرماتے ہیں کہ جس وقت میں نے خواب دیکھا تھا اس کی تاریخ میں نے یاد رکھی پھر جب حضرت حسین کی شہادت کی خبر آئی تو معلوم ہوا کہ اسی تاریخ میں آپ کو شہید کر دیا گیا تھا جس وقت میں نے خواب دیکھا تھا۔ ”التقطہ“ یہ حضور اکرم صلی اللہ علیہ وسلم کا کلام ہے جو خواب میں ہوا ہے۔ ”فاجد“ مضارع کا صیغہ لائے ہیں تاکہ اس سے ایک عجیب و غریب کیفیت سامنے آجائے۔

اللہ ورسول صلی اللہ علیہ وسلم اور اہل بیت سے محبت رکھو

﴿۴۸﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحِبُّوا اللَّهَ لِمَا يَغْذُوكُمْ مِنْ نِعْمَةٍ وَأَحِبُّوا لِحَبِّ اللَّهِ وَأَحِبُّوا أَهْلَ بَيْتِي لِحَبِّي. (رَوَاهُ التِّرْمِذِيُّ)

اور حضرت ابن عباس رضی اللہ عنہما کہتے ہیں کہ رسول اللہ صلی اللہ علیہ وسلم نے فرمایا: تم اللہ سے محبت رکھو کیونکہ وہی تمہیں اپنی نعمتوں سے رزق پہنچاتا ہے اور تمہاری پرورش کرتا ہے اور جس وجہ سے تم اللہ سے محبت رکھتے ہو مجھ سے محبت رکھو اور میرے اہل بیت کو میری محبت کی وجہ سے عزیز و محبوب رکھو۔ (ترمذی)

**توضیح:** ”یغذوکم“ ای یوزقکم وہ تمہیں رزق دیتا ہے، انسان کے ساتھ جب کوئی دوسرا انسان احسان کرتا ہے تو وہ اس کا غلام بن جاتا ہے اسی طرح اللہ تعالیٰ کا احسان ماننا چاہئے! ”لحب اللہ“ یعنی اللہ تعالیٰ سے محبت کی بنیاد پر مجھ سے محبت رکھو کیونکہ میں ان کا رسول ہوں، اور میری محبت کی وجہ سے میرے اہل بیت سے محبت رکھو کیونکہ میں تمہارا رسول ہوں۔

اہل بیت کی مثال کشتی نوح کی ہے

﴿۴۹﴾ وَعَنْ أَبِي ذَرٍّ أَنَّهُ قَالَ وَهُوَ أَخَذَ بِيَابِ الْكُفَّةِ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ أَلَا إِنَّ مَثَلَ أَهْلِ بَيْتِي فِيكُمْ مَثَلُ سَفِينَةِ نُوحٍ مَنْ رَكِبَهَا نَجَا وَمَنْ تَخَلَّفَ عَنْهَا هَلَكَ. (رَوَاهُ أَحْمَدُ)

اور حضرت ابو ذر رضی اللہ عنہ سے روایت ہے کہ انہوں نے کعبہ کے دروازہ کو پکڑ کر یوں بیان کیا کہ میں نے نبی کریم ﷺ کو یہ فرماتے ہوئے سنا کہ یاد رکھو! تمہارے حق میں میرے اہل بیت کی وہی اہمیت ہے جو نوح کی کشتی کی ہے جو اُس میں سوار ہو گیا اس نے نجات پالی اور جو شخص اس کشتی میں سوار ہونے سے رہ گیا وہ ہلاک ہوا۔ (احمد)

**توضیح:** ”مثل سفینة نوح“ اہل بیت کی تشبیہ کشتی نوح کے ساتھ اس لئے دی گئی ہے کہ حضرت نوح کی کشتی اپنے تمام سواروں کو اللہ کے حکم سے بچا کر لے گئی اور کشتی کے مخالف سارے غرق ہو گئے یہاں بھی جو لوگ اہل بیت سے عقیدت رکھیں گے وہ بچ جائیں گے اور جو عقیدت کی اس کشتی میں نہیں بیٹھیں گے وہ غرق ہو جائیں گے لیکن یہاں اہل بیت سے محبت و تعلق رکھنے کا مطلب یہ ہے کہ دین اسلام کے حکم کے مطابق تعلق ہو، اپنی خواہشات کے مطابق تعلق نہ ہو جس طرح شیعہ کی محبت ہے جو درحقیقت محبت و عقیدت نہیں بلکہ ایک قسم عداوت ہے، پوری شریعت کا انکار کیا اور اہل بیت کی محبت کو اس کے لئے ڈھال بنا دیا حضور اکرم ﷺ نے اہل بیت کی تشبیہ کشتی نوح سے دی ہے اور صحابہ کرام کی تشبیہ آسمان کی ستاروں سے دی ہے، اس میں اشارہ ہے کہ کشتی صحیح سمت میں تب چلے گی جبکہ ستاروں سے رہنمائی حاصل کی جائے یعنی اہل بیت اور صحابہ دونوں سے محبت رکھے۔

ادھر تبلیغی جماعت والے بھی کہتے ہیں کہ ہماری جماعت کشتی نوح ہے جو اس میں آ گیا بچ گیا ورنہ غرق ہو گیا ان کا یہ کہنا غلط ہے کیونکہ یہ خود کشتی نوح نہیں بنے، کس قرآن و حدیث نے ان کو کشتی نوح کہا ہے؟ یہ تو ان کی صرف تمنائیں ہیں اور بے جا اپنی تعریفات ہیں حقیقت کچھ اور ہے۔ ملا علی قاری کے چند الفاظ بھی ملاحظہ ہوں جو اس حدیث کی تشریح میں انہوں نے لکھے ہیں فرمایا: ”وَتَوْضِيحُهُ أَنَّ مَنْ لَمْ يَدْخُلِ السَّفِينَةَ كَالْخَوَارِجِ هَلَكَ مَعَ الْهَالِكِينَ فِي أَوَّلِ وَهْلَةٍ وَمَنْ دَخَلَهَا وَلَمْ يَهْتَدِ بِسُجُومِ الصَّحَابَةِ كَالرَّوَافِضِ ضَلَّ وَوَقَعَ فِي ظُلُمَاتٍ لَيْسَ بِخَارِجٍ مِنْهَا“۔ یعنی اس حدیث کی وضاحت یہ ہے کہ جو لوگ اس کشتی میں نہیں بیٹھے وہ ہلاک ہو گئے؟ لیکن جو لوگ اہل بیت کی کشتی میں بیٹھ گئے مگر صحابہ کے ستاروں سے رہنمائی حاصل نہیں کی تو وہ بھی ایسے اندھیروں میں ڈوب گئے کہ نکلنا ممکن نہیں۔

(مورخہ ۲، ج ۱۸، ۱۳۱۸ھ)



## باب مناقب ازواج النبی ﷺ

### ازواج مطہرات کے مناقب کا بیان

قال الله تعالى: ﴿النبیُّ اُولیٰ بِالْمُؤْمِنِینَ مِنْ اَنْفُسِهِمْ وَاَزْوَاجُهُ اُمَّهَاتُهُمْ﴾ (الاحزاب: ۶)

ازواج مطہرات بیت سکنی کی قسم اہل بیت میں داخل ہیں، صاحب مشکوٰۃ نے مناقب اہل بیت کے بعد مستقل باب میں ازواج مطہرات کا ذکر کیا ہے اس کا مطلب یہ نہیں ہے کہ ازواج مطہرات اہل بیت سے خارج ہیں، اہل بیت کا پہلا مصداق تو ازواج مطہرات ہیں لیکن ازواج کے مناقب کا سلسلہ زیادہ لمبا تھا الگ احادیث تھیں اس لئے صاحب مشکوٰۃ نے اہتمام کے ساتھ الگ عنوان کے تحت ان کا ذکر کیا ہے۔

آنحضرت ﷺ نے کئی شادیاں کی تھیں اور اپنی امت کو چار شادیوں کی اجازت دی ہے لہذا اس امت میں عورتوں کے حقوق کی وضاحت اور اس کا اہتمام تمام امتوں سے زیادہ ہے۔ حضرت عیسیٰ نے شادی نہیں کی تھی لہذا ان کے مذہب میں عورتوں کے حقوق کی وہ تفصیل نہیں مل سکتی، جو تفصیل حضور اکرم کی امت میں مل سکتی ہے۔

ازواج مطہرات کی تعداد اور نام:

آنحضرت کی کل ازواج کی تعداد گیارہ تھی اور آپ کی وفات کے وقت ۹ بیویاں موجود تھیں، آپ کی تمام بیویاں گیارہ تھیں جن کے نام یہ ہیں: (۱) حضرت خدیجہ رضی اللہ تعالیٰ عنہا، ان سے حضور اکرم ﷺ کا نکاح مکہ مکرمہ میں ہوا تھا، ہجرت نبوی سے تین سال پہلے مکہ میں ان کا انتقال ہوا۔ (۲) حضرت سوہ رضی اللہ تعالیٰ عنہا، ان سے مکہ میں آنحضرت ﷺ کا نکاح ہوا تھا ۵۲ھ میں ان کا انتقال ہوا۔ (۳) حضرت عائشہ رضی اللہ تعالیٰ عنہا ۱۰ھ میں ان سے آنحضرت کا نکاح مکہ مکرمہ میں ہوا تھا اور مدینہ میں یکم ہجری میں رخصتی ہوئی ۵ھ میں ان کا انتقال مدینہ منورہ میں ہوا، حضرت عائشہ رضی اللہ تعالیٰ عنہا کا سیدنا ابو بکر صدیق کی بیٹی تھیں۔ (۴) حضرت حفصہ رضی اللہ تعالیٰ عنہا، ان سے آنحضرت کا نکاح ۳ھ میں مدینہ منورہ میں ہوا اور ۴۵ھ میں ان کا انتقال ہوا۔ (۵) حضرت زینب بنت خزیمہ رضی اللہ تعالیٰ عنہا، ان سے آنحضرت کا نکاح ۳ھ میں ہوا چند ہی ماہ بعد ان کا انتقال ہوا۔ (۶) حضرت ام سلمہ رضی اللہ تعالیٰ عنہا، ان سے آپ کا نکاح ۴ھ میں ہوا اور حضرت ام سلمہ کا انتقال ۵۹ھ میں ہوا ایک قول کے مطابق ۶۲ھ میں ہوا۔ (۷) حضرت زینب بنت جحش رضی اللہ تعالیٰ عنہا، ان سے آنحضرت کا نکاح ۵ھ میں ہوا اور ان کا انتقال ۲۰ھ میں ہوا۔ (۸) حضرت ام حبیبہ بنت ابی سفیان رضی اللہ تعالیٰ عنہا ان سے ساتھ آنحضرت کا نکاح حبشہ میں نجاشی بادشاہ کے ذریعہ سے ہوا، نجاشی نے چار ہزار درہم دیکر نکاح پڑھایا ۴۴ھ میں ام حبیبہ کا مدینہ منورہ میں انتقال ہوا۔ (۹) حضرت جویریہ رضی اللہ تعالیٰ عنہا، غزوہ بنی المصطلق میں قید ہو کر آئیں ۶ھ میں یہ غزوہ ہوا، آنحضرت ﷺ نے ان کو آزاد کیا اور ۶ھ میں ان سے نکاح کیا، ان کے خاندان کے سینکڑوں لوگ غلام تھے صحابہ کرام

نے سب کو آزاد کیا کہ یہ اب آنحضرت کے سسرال کے لوگ بن گئے ہیں ۵۶ھ میں حضرت جویریہ کا انتقال ہوا۔ (۱۰) حضرت میمونہ رضی اللہ تعالیٰ عنہا حضرت ابن عباس کی خالہ تھیں ۶ھ میں آنحضرت ﷺ نے ان سے نکاح کیا، مکہ و مدینہ کے درمیان وادی فاطمہ کے پاس مقام سرف میں نکاح ہوا، اسی جگہ میں شب زفاف ہوئی، اسی جگہ میں ان کا ۶۱ھ میں انتقال ہو گیا اور اسی جگہ میں برب سڑک ان کی قبر بنی ہے بندہ عاجز نے اس کی قبر کی زیارت کی ہے۔ (۱۱) حضرت صفیہ بنت حمی بن اخطب رضی اللہ تعالیٰ عنہا ۶ھ میں غزوہ خیبر میں قید ہو گئیں اور آنحضرت ﷺ نے ان کو آزاد کیا اور پھر ان سے خیبر سے واپسی پر راستے میں نکاح کیا ۵۲ھ میں ان کا انتقال ہوا ان گیارہ ازواج مطہرات میں سے صرف دو یعنی خدیجہ الکبریٰ اور زینب بنت خزیمہ کا انتقال آنحضرت کی موجودگی میں ہوا، باقی نو کا انتقال آنحضرت کے انتقال کے بعد ہوا۔ ازواج مطہرات کے علاوہ آنحضرت کی چار کنیزائیں بھی تھیں ان میں سے ایک کا نام حضرت ماریہ قبطیہ تھا، دوسری کا نام حضرت ریحانہ تھا اور دو اور تھیں۔

### تعداد ازواج کی حکمت:

آنحضرت کی کثرت ازواج پر بھی اعداء اسلام اور طردین اعتراض کرتے ہیں کہ اتنی زیادہ شادیاں کرنا دنیا کی محبت اور تعیش اور عیش و عشرت کی علامت ہے ایک نبی کے لئے یہ کیا مناسب ہے کہ اتنی زیادہ شادیاں کرے؟ اس کا ایک جواب یہ ہے کہ آنحضرت ﷺ نے جنسی شادیاں کی ہیں وہ نفسانی خواہش کے تحت نہیں تھیں بلکہ اس کے دیگر نیک مقاصد تھے، اگر آپ صرف خواہش نفس کے لئے شادیاں کرتے تو آپ ﷺ اپنی جوانی کی عمر میں پہلی شادی ایسی خاتون سے نہ کرتے جن کی عمر چالیس سال تھی اور دو دفعہ بیوہ ہو چکی تھیں، پھر جب تک وہ زندہ تھیں آپ نے کوئی دوسری شادی نہیں کی، ان کی وفات کے بعد بھی آپ نے دوسری شادی ایک بیوہ خاتون سے کی یہاں تک کہ آپ کی گیارہ بیویوں میں سے صرف ایک زوجہ محترمہ کنواری تھیں جس کا نام عائشہ رضی اللہ تعالیٰ عنہا ہے۔

دوسرا جواب یہ ہے کہ آنحضرت ﷺ کی جوانی اور پیغمبرانہ طاقت کا تقاضا تو یہ تھا کہ آپ اس سے بھی زیادہ شادیاں کرتے کیونکہ اللہ تعالیٰ نے آپ کو جنت کے چالیس مردوں کی طاقت عطا فرمائی تھی اس کے باوجود آپ نے چند بیوہ خواتین کے ساتھ اپنے آپ کو روک رکھا یہ آپ کی بڑی قربانی تھی، یہود بنا بہود نے حضرت داؤد اور حضرت سلیمان ﷺ پر تو اعتراض نہیں کیا جنہوں نے سو سو بیویوں کے ساتھ شادی کی تھی اور محمد عربی کی چند شادیوں پر اعتراض کرتے ہیں جبکہ عرب میں ان شادیوں کا عام رواج تھا۔ تیسرا جواب یہ ہے کہ آنحضرت ﷺ نے عرب کے جس قبیلہ میں شادی کی وہ قبیلہ اسلام کے قریب ہوا اور اسلام اور مسلمانوں سے ان کی عداوت میں کمی آگئی اور بہت سارے مسلمان ہو گئے، حضرت جویریہ رضی اللہ تعالیٰ عنہا کے نکاح سے ان کے خاندان کے تین سو غلام آزاد کر دیئے گئے۔

چوتھا جواب یہ ہے کہ آنحضرت ﷺ ایک عظیم پیغمبر تھے، ان کی تعلیمات ہمہ گیر تھیں، گھریلو تعلیمات کو امت کے سامنے

پیش کرنے کے لئے ازواجِ مطہرات کی اشد ضرورت تھی تاکہ ازدواجی زندگی کے مخفی گوشوں سے متعلق عالمی شرعی نظام اور تدبیر منزل سے متعلق تمام پہلو باہر کے معاشرے تک آسانی سے پہنچ جائیں اور چونکہ یہ کام اسلامی نظام اور اس کے مسائل پر مشتمل بہت بڑا اور وسیع کام تھا جس کو ایک یا دو خواتین آسانی سے سرانجام نہیں دے سکتی تھیں اس لئے عقلی اور شرعی تقاضا تھا کہ اس کام کو سنبھالنے کے لئے خواتین کی اچھی خاصی ایک جماعت ہو، اس مقصد اور اس حکمت کے تحت آنحضرت ﷺ نے کئی شادیاں کیں اور الحمد للہ یہ کام بحسن و خوبی پایہ تکمیل تک پہنچ گیا جبکہ اس پورے مبارک نظام سے عیسائی اور مسیحی اقوام محروم ہیں، ان کے ہاں نہ بیویوں کے حقوق کا کوئی تعین ہے اور نہ عورتوں سے متعلق حیض و نفاس اور طلاق و نکاح اور عدت و نفقات و زوجات کا کوئی معقول نظام ہے اس لئے کہ ان کے نبی حضرت عیسیٰ نے کوئی شادی نہیں کی تھی لہذا وہ اس نظام کا عملی نمونہ اپنی امت کے سامنے پیش نہیں کر سکتے تھے، تعلیمات کی حد تک کچھ ہو گا مگر آج وہ بھی عیسائیوں کے ہاتھ میں نہیں ہے اس لئے انہوں نے یہ قوانین خود اپنی طرف سے بنا لئے۔ ہم اپنے مبارک پیغمبر ﷺ کے ان مبارک طریقوں پر پوری دنیا کے سامنے فخر کرتے ہیں اور کہتے ہیں کہ:

جہاں تک آپ کی تقلید ہے اسی حد تک سلیقہ بشریت بشر کو ملتا ہے



## الفصل الاول

### خدمتِ کبریٰ رَضِيَ اللهُ تَعَالَى عَنْهَا كِي فَضِيلَتِ

﴿ ۱ ﴾ عَنْ عَلِيٍّ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ خَيْرُ نِسَاءٍ هَا مَرْيَمُ بِنْتُ عِمْرَانَ وَخَيْرُ نِسَاءٍ هَا خَدِيجَةُ بِنْتُ خُوَيْلِدٍ. (متفق عليه وفي رواية قال أبو كريب وأشار وكنع إلى السماء والأرض)

حضرت علیؓ کہتے ہیں کہ میں نے رسول کریم ﷺ کو یہ فرماتے ہوئے سنا: مریم بنت عمران اپنی امت میں سب سے بہتر عورت ہیں اور خدیجہ بنت خویلد اپنی امت میں سب سے بہتر عورت ہیں۔ (بخاری و مسلم) اور ایک روایت میں ابو کریب نے یہ بیان کیا کہ حضرت وکنع نے آسمان اور زمین کی طرف اشارہ کر کے یہ بتایا کہ اس حدیث کے مطابق یہ دونوں خواتین اپنی امتوں میں زمین و آسمان کے درمیان کی تمام عورتوں دنیا بھر کی عورتوں سے افضل و اشرف ہیں۔

**توضیح:** ”خیر نسائہا مریم“ یہاں مضاف الیہ میں مؤنث کی ضمیر ہے جس کا مرجع پہلے نہیں ہے تو یہ اضممار قبل الذکر ہے، اس کا کیا جواب ہے؟ ملا علی قاری رحمۃ اللہ علیہ کے کلام سے اس کے دو جواب معلوم ہوتے ہیں: پہلا جواب یہ ہے کہ یہ ضمیر دنیا کی طرف راجع اور دنیا ان الفاظ میں سے ہے جس کی طرف اضممار قبل الذکر جائز ہے تو اصل عبارت اس طرح ہے: خیر نساء الدنیا ای فی زمانہا مریم، اپنے زمانے کی عورتوں میں حضرت مریم دنیا کی ساری عورتوں سے افضل تھیں۔ ملا علی قاری نے اس کے بعد دوسرا جواب یہ دیا ہے کہ خیر نسائہا خبر مقدم ہے اور مریم مبتدا مؤخر ہے۔ اصل عبارت اس طرح ہے ”مریم خیر نساء زمانہا“ اس طرح اضممار قبل الذکر کا اعتراض ختم ہو گیا۔ ملا علی قاری نے اس کو پسند کیا ہے۔ اس سے وہ سوال بھی ختم ہو گیا کہ حضرت مریم کو جب پوری دنیا کی عورتوں پر فضیلت دی گئی تو حضرت خدیجہ الکبریٰ رَضِيَ اللهُ تَعَالَى عَنْهَا كِي فَضِيلَتِ کہاں گئی؟ کیونکہ جب اپنے زمانے کی فضیلت کی بات ہوئی تو کوئی اعتراض نہ رہا۔ ملا علی قاری نے ان خواتین کے درمیان فضیلت کا فیصلہ ایک روایت سے بھی کیا ہے وہ روایت یہ ہے۔ ”خَدِيجَةُ خَيْرُ نِسَاءٍ عَالَمِهَا وَمَرْيَمُ خَيْرُ نِسَاءٍ عَالَمِهَا وَقَاطِمَةُ خَيْرُ نِسَاءٍ عَالَمِهَا“ (ترمذی و نسائی مرسلًا) یعنی خدیجہ اپنے زمانے میں سب سے بہتر تھی، مریم اپنے زمانے میں سب عورتوں سے بہتر اور قاطمہ اپنے زمانے میں سب سے بہتر ہے۔

”وَأَشَارَ وَكِنَعٌ إِلَى السَّمَاءِ وَالْأَرْضِ“ اس سے راوی نے اسی اشکال کو دور کرنے کی طرف اشارہ کیا ہے کہ وکنع نے آسمان اور زمین کی طرف اشارہ کیا کہ یہ ضمیر آسمان و زمین یعنی دنیا اور زمانہ کی طرف لوٹی ہے۔

﴿ ۲ ﴾ وَعَنْ أَبِي هُرَيْرَةَ قَالَ أَتَى جِبْرِئِيلُ النَّبِيَّ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ هَذِهِ خَدِيجَةُ قَدْ آتَتْ مَعَهَا إِيَّاهُ فِيهِ إِدَامٌ أَوْ طَعَامٌ فَإِذَا آتَتْكَ فَأَقْرَأْ عَلَيْهَا السَّلَامَ مِنْ رَبِّهَا وَمِنِّي وَبَشِّرْهَا بِبَيْتِ فِي الْجَنَّةِ مِنْ قَصَبٍ لَا صَخَبَ فِيهِ وَلَا نَصَبَ. (متفق عليه)

اور حضرت ابو ہریرہ رضی اللہ عنہ نے بیان کیا کہ حضرت جبرئیل نبی کریم ﷺ کے پاس آئے اور بولے کہ یا رسول اللہ! ابھی خدیجہ آرہی ہیں، ان کے ساتھ ایک برتن ہے جس میں سالن ہے یا کھانا ہے جب وہ آپ کے پاس پہنچ جائیں تو آپ ان کے پروردگار کی طرف سے اور میری طرف سے بھی ان کو سلام کہہ دیجئے اور ان کو جنت میں ایک محل کی خوش خبری سنا دیجئے جو خولد ار موتی سے بنا ہے اور اس محل میں نہ شور وغل ہے نہ تکلیف و تھکان ہے۔ (بخاری و مسلم)

**توضیح:** ”قصب“ ای لو لؤ مجوف و اسع۔ کالبصر المنیف یعنی ایک عالیشان محل کی بشارت دید و جو گول اور خولد ار موتی کا بنا ہوا ہوگا۔ ”لا صخب“ چیچ و پکار اور شور وغل کو صخب کہتے ہیں۔ ”ولا نصب“ تعب و تھکان کو نصب کہتے ہیں، یہ چیزیں وہاں نہیں ہوں گی۔

﴿۳﴾ وَعَنْ عَائِشَةَ قَالَتْ مَا غِرْتُ عَلَى أَحَدٍ مِّنْ نِّسَاءِ النَّبِيِّ صَلَّى اللَّهُ عَلَيْهِ وَسَلَّمَ مَا غِرْتُ عَلَى خَدِيجَةَ وَ مَا رَأَيْتُهَا وَلَكِنْ كَانَ يُكْثَرُ ذِكْرُهَا وَرُبَّمَا ذَبَحَ الشَّاةُ ثُمَّ يَقَطُّعُهَا أَعْضَاءً ثُمَّ يَبْعَثُهَا فِي صَدَائِقِ خَدِيجَةَ فَرُبَّمَا قُلْتُ لَهُ كَأَنَّهُ لَمْ تَكُنْ فِي الدُّنْيَا أَمْرًا إِلَّا خَدِيجَةَ فَيَقُولُ إِنَّهَا كَانَتْ وَكَانَتْ وَكَانَ لِي مِنْهَا وَلَدٌ. (متفق علیہ)

اور حضرت عائشہ رضی اللہ تعالیٰ عنہا کہتی ہیں کہ نبی کریم ﷺ کی بیویوں میں جتنی غیرت اور جتنا رشک میں حضرت خدیجہ سے کرتی تھی اتنا کسی بیوی سے نہیں، حالانکہ میں نے حضرت خدیجہ کو دیکھا بھی نہیں تھا البتہ آنحضرت ﷺ ان کو بہت یاد کرتے تھے اکثر ایسا ہوتا تھا کہ آپ بکری ذبح کرتے اور اس کے اعضاء کاٹ کر بوتلیاں بناتے پھر اس گوشت کو ان عورتوں کے ہاں بھجواتے جو حضرت خدیجہ کی سہیلیاں تھیں، اکثر اوقات میں آپ سے کہہ دیا کرتی تھی کہ آپ تو خدیجہ کے تئیں اس قدر شائستگی اور محبت کرتے ہیں جیسے دنیا میں ایک خدیجہ کے علاوہ خوبیوں والی اور کوئی عورت نہیں۔ آپ فرماتے وہ تو واقعی اس طرح کی تھیں اور ایسی ہیں تھیں اور پھر میری اولاد بھی تو انہی کے بطن سے ہے۔ (بخاری و مسلم)

**توضیح:** ”ما غرت“ غیرت حمیت اور ذلت کے کاموں سے انکار کے معنی میں ہے۔ ”ما غرت علی خدیجہ“ پہلے جملہ میں جو لفظ ”ما“ ہے وہ نفی کے معنی میں ہے اور دوسرے جملہ میں ”ما“ موصولہ یا موصولہ ہے ”ای ما غرت مثل الذی غرتھا او مثل غیرتی علیہا“ ”صدائق“ صدیقہ کی جمع ہے، سہیلی کو کہتے ہیں۔

”انہا کانت و کانت“ یعنی خدیجہ ایسی ہی تھی، ان کا کیا کہنا تم جو کہہ رہی ہو خدیجہ ایسی ہی تھی، آنحضرت ﷺ اس جملہ کو تاکید کے لئے مکرر لائے ہیں ای کانت صوامۃ قوامۃ محسنۃ مشفقۃ۔ ”منہا ولد“ اس جملہ میں نفسیاتی انداز سے آنحضرت ﷺ نے حضرت عائشہ کو جواب دیا ہے کہ جو کچھ بھی ہو خدیجہ سے میری اولاد ہے تمہارا تو کوئی بچہ بھی نہیں ہے، آنحضرت ﷺ کی تمام اولاد حضرت خدیجہ کے بطن سے تھی۔

## حضرت عائشہ رَضِيَ اللهُ تَعَالَى عَنْهَا کی فضیلت

﴿۴﴾ وَعَنْ أَبِي سَلَمَةَ أَنَّ عَائِشَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا عَائِشُ هَذَا جِبْرِئِيلُ يَقْرُنُكَ السَّلَامُ قَالَتْ وَعَلَيْهِ السَّلَامُ وَرَحْمَةُ اللَّهِ قَالَتْ وَهُوَ يَرَى مَا لَا أَرَى. (متفق عليه)

اور حضرت ابوسلمہ رضی اللہ عنہ سے روایت ہے کہ ام المؤمنین عائشہ صدیقہ رَضِيَ اللهُ تَعَالَى عَنْهَا نے فرمایا: کہ رسول کریم صلی اللہ علیہ وسلم نے فرمایا: عائشہ! یہ جبرئیل ہیں تم کو سلام کہتے ہیں، عائشہ نے کہا: وعلیہ السلام ورحمة اللہ. حضرت عائشہ کہتی ہیں کہ آنحضرت ان کو دیکھ رہے تھے اور میں ان کو نہیں دیکھ رہی تھی۔ (بخاری و مسلم)

**توضیح:** ”ہذا جبرائیل یقرنک السلام“ حضور اکرم صلی اللہ علیہ وسلم اس سلام کے پہنچانے کا واسطہ بنے، یہ الگ مصلحت ہے اور حضرت جبرئیل سلام کرنے والے بنے یہ الگ فضیلت ہے حضرت خدیجہ کو جبرئیل نے سلام خود نہیں کیا بلکہ پیغام دیا اور حضرت عائشہ کو خود سلام کیا، ظاہر یہی ہے کہ اللہ تعالیٰ کی طرف سے جبرئیل امین کو سلام کرنے کا حکم ملا ہوگا، اس سے اندازہ لگایا جاسکتا ہے کہ حضرت عائشہ کا کتنا بلند مقام ہے۔ ”ہو یوی“ یعنی حضور اکرم صلی اللہ علیہ وسلم وہ کچھ دیکھ پارہے ہیں جو میں نہیں دیکھ سکتی۔

## حضرت عائشہ رَضِيَ اللهُ تَعَالَى عَنْهَا کے بارے میں آنحضرت صلی اللہ علیہ وسلم کا خواب

﴿۵﴾ وَعَنْ عَائِشَةَ قَالَتْ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَرَيْتُكَ فِي الْمَنَامِ ثَلَاثَ لَيَالٍ يَجِيءُ بِكَ الْمَلِكُ فِي سَرَقَةٍ مِنْ حَرِيرٍ فَقَالَ لِي هَذِهِ أَمْرَاتُكَ فَكَشَفْتُ عَنْ وَجْهِكَ الثُّوبَ فَأَذَا أَنْتِ هِيَ فَقُلْتُ إِنْ يَكُنْ هَذَا مِنْ عِنْدِ اللَّهِ يُمَضِّهِ. (متفق عليه)

اور حضرت عائشہ رَضِيَ اللهُ تَعَالَى عَنْهَا بیان کرتی ہیں کہ رسول اللہ صلی اللہ علیہ وسلم نے مجھ سے فرمایا کہ: تین رات مسلسل تمہیں میرے خواب میں لایا گیا جس کی صورت یہ تھی کہ ایک فرشتہ نہایت شاندار ریشمی کپڑے پر تمہاری تصویر کو میرے سامنے لاتا اور مجھ سے کہتا کہ یہ تمہاری بیوی ہے اور جب میں (تصویر کا) پردہ اٹھا کر تمہارا چہرہ دیکھتا تو ہو ہو تمہارا چہرہ ہوتا تھا، پھر میں کہہ دیا کرتا تھا کہ اگر یہ خواب اللہ کی طرف سے ہے تو وہ خود ہی اس کو پورا کرے گا یعنی اس معاملہ کو تکمیل تک وہی پہنچائے گا اور اس عورت سے میرے نکاح کے اسباب پیدا فرمادے گا۔ (بخاری و مسلم)

**توضیح:** ”اریتک“ یعنی تین رات مسلسل تم مجھے خواب میں دکھائی گئی۔ ”فی سرقة من حریر“ سرقة میں سین، را اور قاف تینوں حروف پر زبر ہے، ریشمی کپڑے کے ایک ٹکڑے کو کہتے ہیں۔ ”فقال لی“ یعنی فرشتہ نے مجھے بتایا کہ یہ دنیا و آخرت میں آپ کی بیوی ہے۔ ”فاذا انت ہی“ یعنی ایک تصویر مجھے ریشمی کپڑے میں لاکر دی گئی میں نے جب کپڑا کھولا تو وہ تصویر تیری ہی تھی۔ ”یمضہ“ یعنی میں نے فرشتہ سے کہا کہ اگر یہ خواب اللہ تعالیٰ کی طرف سے ہے اور پراگندہ خواب نہیں ہے تو اللہ تعالیٰ اس کو پورا فرمائے گا اور یہ نکاح ہو جائے گا چنانچہ ایسا ہی ہوا۔



## ازواج مطہرات رضی اللہ عنہن کے دو فریق

﴿۶﴾ وَعَنْهَا قَالَتْ إِنَّ النَّاسَ كَانُوا يَتَحَرَّوْنَ بِهَذَا يَاهُمْ يَوْمَ عَائِشَةَ يَبْتَغُونَ بِذَلِكَ مَرَصَاةَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَقَالَتْ إِنَّ نِسَاءَ رَسُولِ اللَّهِ صَلَّى اللَّهُ عَلَيْهِ وَسَلَّمَ كُنَّ حَزْبَيْنِ فَحِزْبٌ فِيهِ عَائِشَةُ وَحَفْصَةُ وَصَفِيَّةُ وَسَوْدَةُ وَالْحِزْبُ الْأُخْرَى أُمُّ سَلَمَةَ وَسَائِرُ نِسَاءِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَكَلَّمَهُ حِزْبٌ أُمَّ سَلَمَةَ فَقُلْنَ لَهَا كَلِمِي رَسُولَ اللَّهِ صَلَّى اللَّهُ عَلَيْهِ وَسَلَّمَ يُكَلِّمُ النَّاسَ فَيَقُولُ مَنْ أَرَادَ أَنْ يُهْدِيَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَلْيَهْدِهِ إِلَيْهِ حَيْثُ كَانَ فَكَلَّمْتُهُ فَقَالَ لَهَا لَا تُؤْذِينِي فِي عَائِشَةَ فَإِنَّ الْوَحْيَ لَمْ يَأْتِنِي وَأَنَا فِي ثُوبِ امْرَأَةِ الْأَعَائِشَةَ قَالَتْ أَتُوبُ إِلَى اللَّهِ مِنْ أَذَاكَ يَا رَسُولَ اللَّهِ ثُمَّ إِنَّهُنَّ دَعَوْنَ فَاطِمَةَ فَأَرْسَلَنَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَكَلَّمْتُهُ فَقَالَ يُبَيِّنُ أَلَا تُحِبِّينَ مَا حَبُّ قَالَتْ بَلَى قَالَ فَاجِبِي هَذِهِ.

(متفق علیہ و ذکر حدیث انس فضل عائشہ علی النساء فی باب بدء الخلق برأیة ابی موسیٰ)

اور حضرت عائشہ رضی اللہ تعالیٰ عنہا بیان کرتی ہیں کہ لوگ اس بات کو ترجیح دیتے تھے کہ وہ اپنے ہدیے اور تحائف اس دن پیش کریں جو عائشہ کی باری کا دن ہو اور اس سے ان کا مقصد صرف رسول اللہ کی رضا و خوشنودی حاصل کرنا ہوتا تھا، حضرت عائشہ کہتی ہیں کہ رسول کریم ﷺ کی بیویاں دو ٹولوں میں منقسم تھیں (اور ان میں سے ہر ٹولی یکساں مزاج یکساں رائے اور یکساں طرز معاشرت و اختلاط رکھنے والی بیویوں پر مشتمل تھی) ایک ٹولی تو وہ تھی جس میں عائشہ، حفصہ، صفیہ، اور سودہ رضی اللہ عنہن، تھیں اور دوسری ٹولی وہ تھی جس میں ام سلمہ رضی اللہ تعالیٰ عنہا، اور رسول اللہ ﷺ کی تمام بیویاں تھیں۔ پس ام سلمہ کی ٹولی نے ام سلمہ رضی اللہ تعالیٰ عنہا سے بات چیت کی اور ان سے کہا کہ تم رسول اللہ ﷺ سے عرض کرو کہ آپ لوگوں سے یہ فرمادیں کہ کوئی ہدیہ و تحفہ پیش کرنا چاہے وہ پیش کر دے چاہے آپ کسی جگہ ہوں خواہ عائشہ کے گھر میں ہوں خواہ کسی اور بیوی کے گھر میں تاکہ عائشہ اور دوسری بیویوں کے درمیان سے امتیاز اٹھ جائے۔ چنانچہ ام سلمہ رضی اللہ تعالیٰ عنہا نے اس بارے میں آنحضرت ﷺ سے گفتگو کی اور آنحضرت ﷺ نے ان سے فرمایا کہ تم مجھ کو عائشہ رضی اللہ تعالیٰ عنہا کے معاملہ میں تکلیف نہ پہنچاؤ! (تم شاید نہیں جانتی کہ) اس وقت میرے پاس وحی نہیں آتی جب میں کسی بیوی کے لحاف یا چادر میں ہوتا ہوں سوائے عائشہ رضی اللہ تعالیٰ عنہا کے۔ ام سلمہ رضی اللہ تعالیٰ عنہا بولیں یا رسول اللہ! میں اللہ کے حضور اس بات سے توبہ کرتی ہوں کہ آپ کو تکلیف پہنچاؤں! پھر ام سلمہ کی ٹولی کی عورتوں نے فاطمہ کو بلوایا اور ان کو رسول اللہ ﷺ کی خدمت میں بھیجا چنانچہ فاطمہ رضی اللہ تعالیٰ عنہا نے اس بارے میں آپ سے گفتگو کی اور ہو سکتا ہے کہ وہ اس بات سے لاعلم ہی ہوں کہ اس سے پہلے ام سلمہ آنحضرت کی خدمت میں جا چکی ہیں اور آنحضرت ان کو کن الفاظ میں جواب دے چکے ہیں، بہر حال آنحضرت ﷺ نے فاطمہ کی گفتگو سن کر ان سے فرمایا: میری بیٹی! کیا تو اس سے محبت

نہیں رکھتی جس سے میں محبت رکھتا ہوں؟! فاطمہ رضی اللہ تعالیٰ عنہا پولیس کیوں نہیں۔ آپ نے فرمایا تو پھر عائشہ رضی اللہ تعالیٰ عنہا سے محبت رکھو اور کسی ایسی بات کا ذکر نہ کرو جس سے عائشہ کو ناگواری ہو۔ (بخاری و مسلم) اور حضرت انس کی روایت کردہ حدیث ”فضل عائشہ علی النساء کفضل الشریذ علی سائر الاطعمۃ“ باب بد الخلق میں ابو موسیٰ رضی اللہ عنہ کی روایت سے نقل کی جا چکی ہے۔

**توضیح:** ”بتسحر“ تحسری سوچ و بچار اور بہتر شی کی جستجو کو کہتے ہیں، مراد انتظار ہے کہ عام لوگ اپنے خفے تحائف بھیجنے میں حضرت عائشہ کی باری کا انتظار کرتے تھے تاکہ آنحضرت کو زیادہ خوشی ہو۔ ”حزبین“ حزب گروہ اور فریق کو کہتے ہیں مطلب یہ ہے کہ میلان طبع اور ہم مزاج ہونے کے اعتبار سے ازواج مطہرات کے دو فریق تھے، یہ کوئی عداوت اور حسد کی بنیاد پر نہیں تھا بلکہ دینی اور دنیوی فوائد کے حصول کے لئے خود بخود اس طرح تقسیم بن گئی تھی اور چونکہ ازواج مطہرات صفت بشریت سے متصف تھیں اور آپس میں سوکنیں تھیں تو اگر بشریت کوئی چیز ہے اور اس کو نظر انداز نہیں کیا جا سکتا تو گھریلو نظام میں اس طرح دو فریق کا بننا کوئی عیب نہیں ہے چنانچہ فریق اول میں حضرت عائشہ، حضرت حفصہ، حضرت سودہ اور حضرت صفیہ رضی اللہ عنہن تھیں ان میں حضرت عائشہ کی حیثیت نمایاں تھی اور فریق ثانی میں حضرت ام سلمہ، حضرت زینب، حضرت ام حبیبہ حضرت میمونہ اور حضرت جویریہ تھیں جن میں حضرت ام سلمہ ظاہری طور پر نمایاں تھیں مگر اصل بات حضرت زینب کے پاس ہوتی تھی۔

”وسائر نساء“ سائر باقی اور دیگر کے معنی میں ہے، باقی ازواج مطہرات کی تعداد پانچ تھی لیکن دو فریقوں میں حضرت زینب بنت خزیمہ شریک نہیں تھیں ان کا انتقال بھی جلدی ہو چکا تھا لہذا ایسا نساء سے مراد فریق ثانی کی ازواج ہیں، اس حدیث کے ظاہر سے جو معلوم ہو رہا ہے وہ یہ ہے کہ فریق ثانی کا مطالبہ یہ تھا کہ لوگ اپنے ہدایا کو حضرت عائشہ کی باری کے ساتھ مختص نہ کریں کیونکہ اس میں باقی ازواج کی قدر و قیمت پر کچھ نہ کچھ اثر پڑ سکتا ہے ویسے احساس کمتری میں پڑنے کا خطرہ بھی ہے لیکن آنحضرت صلی اللہ علیہ وسلم نے ان تمام مفروضوں کو رد فرمایا اور حضرت عائشہ کی عظیم فضیلت بیان فرمائی کہ یہ اتنی پاکیزہ خاتون ہے کہ اس کے ساتھ ایک بستر میں ہوتے ہوئے مجھ پر وحی آتی ہے۔



## الفصل الثانی

### دنیا کی خواتین میں افضل ترین خواتین

﴿۷﴾ عَنْ أَنَسِ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ حَسْبُكَ مِنْ نِسَاءِ الْعَالَمِينَ مَرْيَمُ بِنْتُ عِمْرَانَ وَخَدِيجَةُ بِنْتُ خُوَيْلِدٍ وَفَاطِمَةُ بِنْتُ مُحَمَّدٍ وَآسِيَةُ أُمْرَأَةَ فِرْعَوْنَ. (رَوَاهُ التِّرْمِذِيُّ)

حضرت انس رضی اللہ عنہ سے روایت ہے کہ نبی کریم ﷺ نے فرمایا: تمام جہان کی عورتوں میں سے چار عورتوں کے مناقب و فضائل کا جان لینا تمہارے لئے کافی ہے اور وہ مریم بنت عمران یعنی حضرت عیسیٰ علیہ السلام کی والدہ ماجدہ، خدیجہ بنت خویلد، فاطمہ بنت محمد ﷺ، اور فرعون کی بیوی آسیہ۔ (ترمذی)

**توضیح:** ”مریم“ یہاں ایک مسئلہ اس فضیلت کا ہے جو ساری دنیا کی عورتوں کے درمیان ہے کہ ان میں سب سے افضل کون ہے؟ پھر دوسرا مسئلہ اس فضیلت کا ہے کہ ازواج مطہرات میں سب سے افضل کون ہے؟ علامہ سیوطی رحمہ اللہ نقایہ میں لکھتے ہیں کہ ہمارا یہ عقیدہ ہے کہ تمام جہان کی عورتوں میں سب سے افضل حضرت مریم اور حضرت فاطمہ ہیں اور ازواج مطہرات میں سب سے افضل حضرت خدیجہ اور حضرت عائشہ ہیں پھر ان میں سے آپس میں کون زیادہ افضل ہیں تو ایک قول یہ ہے کہ حضرت خدیجہ سب سے افضل ہیں، دوسرا قول یہ ہے کہ حضرت عائشہ افضل ہیں، تیسرا قول یہ ہے کہ اس مسئلہ میں سکوت اختیار کرنا بہتر ہے۔ صحیح بخاری ج ۱ ص ۵۳۲ کے حاشیہ میں اسی طرح لکھا ہے۔

شیخ عبدالحق رحمہ اللہ نے لمعات میں لکھا ہے کہ حضرت عائشہ اور حضرت خدیجہ کے درمیان فضیلت میں اور پھر حضرت فاطمہ اور حضرت عائشہ کی فضیلت میں علماء کا اختلاف ہے، امام مالک نے تو مطلقاً حضرت فاطمہ کو افضل قرار دیا ہے، امام سبکی رحمہ اللہ سے کسی نے پوچھا تو آپ نے فرمایا کہ ہمارا عقیدہ اور اختیار کردہ قول یہ ہے کہ سب سے افضل حضرت فاطمہ ہیں پھر حضرت خدیجہ ہیں اور پھر حضرت عائشہ ہیں، بخاری کے حاشی نے کہا ہے کہ میں تو یہ کہتا ہوں کہ اس مسئلہ میں سکوت بہتر ہے کیونکہ یہاں کوئی قطعی دلیل نہیں ہے جو وہ ظنات ہیں جو متعارض ہیں لہذا فیصلہ مشکل ہے اس مسئلہ کو میں اس سے پہلے صفحہ ۳۷۹ پر بھی لکھا ہے ویسے افضل اور غیر افضل ایک نوع ہے اس کے تحت کئی افراد آسکتے ہیں۔ کہتے ہیں کہ جنت میں حضرت مریم آنحضرت ﷺ کے نکاح میں آئیں گی۔

﴿۸﴾ وَعَنْ عَائِشَةَ أَنَّ جَبْرَائِيلَ جَاءَ بِصُورَتِهَا فِي خُرُوقِهَا مِنْ حَرِيرٍ خَضِرَاءَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ هَذِهِ زَوْجَتُكَ فِي الدُّنْيَا وَالْآخِرَةِ. (رَوَاهُ التِّرْمِذِيُّ)

اور حضرت عائشہ رضی اللہ عنہا نے بیان کیا کہ حضرت جبرائیل سبز ریشمی کپڑے پر ان کی یعنی عائشہ کی تصویر رسول اللہ کو خواب میں دکھانے لائے اور کہا کہ یہ تمہاری بیوی ہے دنیا میں بھی اور آخرت میں بھی۔ (ترمذی)

## حضرت صفیہ رَضِيَ اللهُ تَعَالَى عَنْهَا کی فضیلت

﴿ ۹ ﴾ وَعَنْ أَنَسٍ قَالَ بَلَغَ صَفِيَّةٌ أَنْ حَفْصَةَ قَالَتْ لَهَا بِنْتُ يَهُودِيٍّ فَبَكَتُ فَدَخَلَ عَلَيْهَا النَّبِيُّ صَلَّى اللَّهُ عَلَيْهِ وَسَلَّمَ وَهِيَ تَبْكِي فَقَالَ مَا يُبْكِيكِ فَقَالَتْ قَالَتْ لِي حَفْصَةُ إِنِّي ابْنَةُ يَهُودِيٍّ فَقَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّكَ لِابْنَةُ نَبِيِّ وَإِنَّ عَمَّكَ لَنَبِيٌّ وَإِنَّكَ لَتَحْتِ نَبِيٍّ فَفِيمَ تَفَخَّرُ عَلَيْكَ ثُمَّ قَالَ اتَّقِي اللَّهَ يَا حَفْصَةُ. (رَوَاهُ التِّرْمِذِيُّ وَالنَّسَائِيُّ)

اور حضرت انس رضی اللہ عنہ بیان کرتے ہیں کہ ایک مرتبہ ام المؤمنین حضرت صفیہ کو معلوم ہوا کہ ام المؤمنین حضرت حفصہ رَضِيَ اللهُ تَعَالَى عَنْهَا نے اُن کو یہودی کی بیٹی کہا ہے تو وہ رونے لگیں اور جب رسول کریم ﷺ ان کے ہاں تشریف لے آئے تو وہ اس وقت بھی رو رہی تھیں، آپ نے ان سے پوچھا: کیوں رو رہی ہو؟ انہوں نے کہا کہ میں یہودی کی بیٹی ہوں، یہ سن کر نبی کریم ﷺ نے فرمایا تم ان کے کہنے کا غم نہ کرو حقیقت تو یہ ہے کہ تم پیغمبر کی بیٹی ہو، تمہارا چچا بھی پیغمبر تھا اور اب تم ایک پیغمبر کی بیوی ہو، تو حفصہ کس چیز میں تجھ پر فخر کرتی ہے پھر آپ نے حفصہ کو متنبہ کیا کہ اے حفصہ تمہیں اللہ سے ڈرنا چاہئے! (ترمذی، نسائی)

**توضیح:** ”بنت یہودی“ حضرت صفیہ رَضِيَ اللهُ تَعَالَى عَنْهَا جنگ خیبر میں آنحضرت ﷺ کے ہاتھ آئیں تھیں، آپ نے انہیں آزاد کیا اور ازواج میں داخل فرمایا، سو کنوں میں آپس کی چشمک بہر حال ایک غیر اختیاری بشری معاملہ ہے، حضرت حفصہ رَضِيَ اللهُ تَعَالَى عَنْهَا نے ان کو بنت یہودی کہہ دیا کیونکہ ان کا باپ حی بن اخطب ایک مشہور سردار یہودی تھا جو حضرت ہارون کی اولاد میں سے تھا جس طرح حضرت صفیہ اپنی ذات کے اعتبار سے ایک سردار خاندان کے معزز خاتون تھیں اسی طرح حضرت صفیہ دینی اعتبار سے بھی ایک جامع شخصیت کے مالک تھیں، حضرت حفصہ کے نسبی طعن دینے پر آنحضرت ﷺ نے حضرت صفیہ کی دلجوئی اور خاطر داری کے لئے فرمایا کہ تیرے پاس تو وہ اعزازات ہیں جو کسی اور کے پاس نہیں ہیں، تم ایک نبی ہارون کی بیٹی ہو دوسرے نبی موسیٰ کی بیٹی ہو تیسرے نبی محمد کی بیوی ہو اب ان کا تم پر کس چیز میں فخر رہ گیا؟ کہتے ہیں کہ حضرت صفیہ سالن پکانے میں ہوشیار تھیں!

## حضرت فاطمہ رَضِيَ اللهُ تَعَالَى عَنْهَا جنت کی عورتوں کی سردار ہیں

﴿ ۱۰ ﴾ وَعَنْ أُمِّ سَلَمَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ دَعَا فَاطِمَةَ عَامَ الْفَتْحِ فَنَاجَاهَا فَبَكَتُ ثُمَّ حَدَّثَهَا فَصَحَّحَتْ فَلَمَّا تَوَفَّى رَسُولُ اللَّهِ صَلَّى اللَّهُ عَلَيْهِ وَسَلَّمَ سَأَلْتُهَا عَنْ بُكَائِهَا وَصَحَّحِهَا فَقَالَتْ أَخْبَرَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَّهُ يَمُوتُ فَبَكَيْتُ ثُمَّ أَخْبَرَنِي أَنِّي سَيِّدَةٌ نِسَاءِ أَهْلِ الْجَنَّةِ الْأَمْرِيَّةِ بِنْتُ عِمْرَانَ فَصَحَّحْتُ. (رَوَاهُ التِّرْمِذِيُّ)

اور حضرت ام سلمہ کا بیان ہے کہ فتح مکہ کے سال ایک دن رسول اللہ ﷺ نے فاطمہ کو اپنے قریب بلایا اور ان سے چپکے چپکے

باتیں کیں تو وہ رونے لگیں، پھر آنحضرت ﷺ نے دوبارہ ان سے اسی سرگوشی کے انداز میں باتیں کیں تو اب وہ ہنسنے لگیں جب حضور اکرم کا انتقال ہو گیا تو میں نے فاطمہ سے رونے اور ہنسنے کے بارے میں پوچھا تو فاطمہ نے بتایا کہ پہلے تو رسول اللہ ﷺ نے اپنی موت کے بارے میں مجھ کو آگاہ کیا تھا جس کو سنکر میں رونے لگی تھیں پھر آپ نے جب مجھ کو بتایا کہ میں مریم بنت عمران کے سوا جنت کی ساری عورتوں کی سردار ہوں تو ہنسنے لگی تھی۔ (ترمذی)



## الفصل الثالث

### حضرت عائشہ رضی اللہ تعالیٰ عنہا کا علمی مقام

﴿ ۱۱ ﴾ عَنْ أَبِي مُوسَى قَالَ مَا اشْتَكَل عَلَيْنَا أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ حَدِيثَ قَطُّ فَسَأَلْنَا عَائِشَةَ الْأَوْجَدَنَا عِنْدَهَا مِنْهُ عِلْمًا. (رَوَاهُ التِّرْمِذِيُّ وَقَالَ هَذَا حَدِيثٌ حَسَنٌ صَحِيحٌ غَرِيبٌ)

حضرت ابو موسیٰ اشعری رضی اللہ عنہ بیان کرتے ہیں کہ ہم اصحاب رسول اللہ ﷺ کو جب بھی کسی حدیث یا دینی مسائل سے متعلق کسی بات میں کوئی اشکال پیش آتا تو ہم حضرت عائشہ سے رجوع کرتے اور ہمیں اس حدیث یا مسئلہ سے متعلق کافی علم حضرت عائشہ سے مل جاتا۔ اس روایت کو ترمذی نے نقل کیا ہے اور کہا ہے کہ یہ حدیث حسن صحیح غریب ہے۔

﴿ ۱۲ ﴾ وَعَنْ مُوسَى بْنِ طَلْحَةَ عَنِ ابْنِ تَابِعٍ كَيْفَ كُنْتُمْ تَسْمَعُونَ مِنْ عَائِشَةَ رَضِيَ اللَّهُ تَعَالَى عَنْهَا سَعَةً زِيَادَةً فَفَصَحَّحَ كَسِي كَوْنِهِمْ يَأْتِي. اس روایت کو ترمذی نے نقل کیا ہے اور کہا ہے کہ یہ حدیث حسن صحیح غریب ہے۔

(مورخہ ۳ رجب ۱۴۱۸ھ)



## باب جامع المناقب

### اجتماعی مناقب کا بیان

یعنی جس شخص کی جو بھی خوبی اور فضیلت ہوگی وہ اس باب میں بیان کی جائے گی چنانچہ کسی خاص تخصیص کے بغیر اس باب میں مہاجرین کی فضیلت کی بات ہوگی، انصار کی فضیلت کا بیان ہوگا، عشرہ مبشرہ اور خلفاء راشدین اور اہل بیت اور ازواج مطہرات اور دیگر مشہور صحابہ کا تذکرہ ہوگا گویا تمام صحابہ و اہل بیت کے اجتماعی مناقب کا بیان ہے۔ یہ باب بہت لمبا ہے اور اس میں کل ستر احادیث جمع ہیں۔



## الفصل الاول

### عبداللہ بن عمر کی فضیلت

﴿۱﴾ عَنْ عَبْدِ اللَّهِ بْنِ عُمَرَ قَالَ رَأَيْتُ فِي الْمَنَامِ كَأَنَّ فِي يَدِي سَرْقَةً مِنْ حَرِيرٍ لَا أَهْوِي بِهَا إِلَى مَكَانٍ فِي الْجَنَّةِ إِلَّا طَارَتْ بِي إِلَيْهِ فَقَصَصْتُهَا عَلَى حَفْصَةَ فَقَصَّتْهَا حَفْصَةُ عَلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ إِنَّ أَحَاكِبَ رَجُلٍ صَالِحٍ أَوْ أَنَّ عَبْدَ اللَّهِ رَجُلٌ صَالِحٌ. (متفق عليه)

حضرت عبداللہ بن عمر رضی اللہ عنہما کہتے ہیں کہ میں نے ایک روز خواب میں دیکھا کہ گویا میرے ہاتھ میں ریشم کے کپڑے کا ایک ٹکڑا ہے اور میں ریشمی ٹکڑے کے ذریعہ جنت کے جس محل کی طرف بھی جانا چاہتا ہوں وہ ٹکڑا مجھ کو اڑا کر وہاں تک پہنچا دیتا ہے، پھر میں نے یہ خواب اپنی بہن ام المؤمنین حفصہ رضی اللہ تعالیٰ عنہا سے بیان کیا اور انہوں نے اس کا ذکر نبی کریم صلی اللہ علیہ وسلم سے کیا تو آپ نے فرمایا: حقیقت یہ ہے کہ تمہارا بھائی مرد صالح ہے یا یہ الفاظ فرمائے: حقیقت یہ ہے کہ عبداللہ مرد صالح ہے۔ (بخاری و مسلم)

### عبداللہ بن مسعود کی فضیلت

﴿۲﴾ وَعَنْ حُذَيْفَةَ قَالَ إِنَّ أَشْبَهَ النَّاسِ دَلًّا وَسَمْتًا وَهَدْيًا بِرَسُولِ اللَّهِ صَلَّى اللَّهُ عَلَيْهِ وَسَلَّمَ لَا بِنُ أُمَّ عَبْدِ مِنْ حِينَ يَخْرُجُ مِنْ بَيْتِهِ إِلَى أَنْ يَرْجِعَ إِلَيْهِ لَا نَذْرِي مَا يَصْنَعُ فِي أَهْلِهِ إِذَا خَلَا. (رَوَاهُ الْبُخَارِيُّ)

اور حضرت حذیفہ کہتے ہیں کہ وقار اور میانہ روی اور حسن سیرت میں رسول کریم صلی اللہ علیہ وسلم سے سب سے زیادہ مشابہت رکھنے

والا آدمی ام عبد کا بیٹا ہے، اس وقت سے کہ اپنے گھر سے باہر آتے اور اس وقت تک کہ جب وہ اپنے گھر واپس جاتے گھر والوں کے درمیان یعنی گھر میں اہل و عیال کے ساتھ وہ کس حال میں رہتے یہ ہم کو معلوم نہیں۔ (بخاری)

**توضیح:** "اشبه الناس" یعنی حضور اکرم ﷺ کے ساتھ سب سے زیادہ مشابہ تھے۔ "دلا" وال پر زبر ہے لام پر شد ہے اصل میں طریقہ نحو اور عادت کو کہتے ہیں، قاضی عیاض فرماتے ہیں کہ یہاں سنجیدگی اور وقار کے معنی میں ہے۔ "سمتا" سین پر زبر ہے میم ساکن ہے سیرت اور عادت کو کہتے ہیں مگر قاضی عیاض کے قول کے مطابق یہاں اس سے تمام امور میں میانہ روی مراد ہے۔

"هدیا" سیرت اور حالت اور ہدایت و رہنمائی کو کہتے ہیں، قاضی عیاض کے قول کے مطابق یہاں یہ لفظ حسن سیرت کے ساتھ راہ راست پر ٹھیک چلنے کے معنی میں ہے، شارحین حدیث لکھتے ہیں کہ یہ تینوں الفاظ معنی و مفہوم کے اعتبار سے ایک دوسرے کے قریب ہیں اور عام طور پر ایک دوسرے پر بولے جاتے ہیں۔ "لابن ام عبد" حضرت عبد اللہ بن مسعود کی والدہ کی کنیت ام عبد تھی، ابن ام عبد سے حضرت عبد اللہ بن مسعود مراد ہیں۔ "لابن" کے لفظ میں لام ابتدا سے تاکید کے لئے ہے۔ "من حسن یسخرج" یہ جار مجرور اس سے پہلے اشبہ کے لفظ کے ساتھ متعلق ہے اس جملہ سے حضرت حدیفہ یہ بتانا چاہتے ہیں کہ ان صفات میں آنحضرت ﷺ سے ان کی مشابہت اس وقت تک مسلسل جاری رہتی تھی جب تک وہ ہمارے سامنے ہوتے تھے اور جب تک وہ اپنے گھر میں داخل نہیں ہو جاتے لیکن جب اپنے گھر میں داخل ہو جاتے اور خالی رہ جاتے تو اس کے بعد ہم نہیں جانتے کہ اپنے گھر کے اندر وہ کیسے رہتے؟ آیا انہیں صفات پر باقی رہتے تھے یا نہیں؟ یہ غیب کی بات ہے اس کو اللہ ہی بہتر جانتا ہے مگر ظاہری زندگی ان کی بہت ہی پاکیزہ اور نبی کے مشابہ تھی۔

﴿۳﴾ وَعَنْ أَبِي مُوسَى الْأَشْعَرِيِّ قَالَ قَدِمْتُ أَنَا وَأَخِي مِنَ الْيَمَنِ فَمَكَّنَنَا حِينَا مَا نَرَى إِلَّا أَنَّ عَبْدَ اللَّهِ بْنَ مَسْعُودٍ رَجُلٌ مِّنْ أَهْلِ بَيْتِ النَّبِيِّ صَلَّى اللَّهُ عَلَيْهِ وَسَلَّمَ لَمَّا نَرَى مِنْ دُخُولِهِ وَدُخُولِ أَبِيهِ عَلَى النَّبِيِّ صَلَّى اللَّهُ عَلَيْهِ وَسَلَّمَ. (مُتَّفَقٌ عَلَيْهِ)

اور حضرت ابو موسیٰ اشعری رضی اللہ عنہ کہتے ہیں کہ میں اور میرا بھائی یمن سے مدینہ منورہ آئے تو یہاں دربار نبوت پر ایک عرصہ تک مقیم رہے، اس دوران ہم نے ہمیشہ یہی خیال کیا کہ عبد اللہ ابن مسعود رضی اللہ عنہ نبی کریم ﷺ کے گھر والوں میں سے ایک آدمی ہیں کیونکہ ہم ان کو اور ان کی والدہ کو نبی کریم ﷺ کی خدمت میں وقت بے وقت آتے جاتے دیکھا کرتے تھے۔ (بخاری مسلم)

وہ چار صحابہ جن سے قرآن سیکھنے کا حکم تھا

﴿۴﴾ وَعَنْ عَبْدِ اللَّهِ بْنِ عَمْرٍو أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ اسْتَفَرُّوا الْقُرْآنَ مِنْ أَرْبَعَةٍ مِنْ عَبْدِ اللَّهِ بْنِ مَسْعُودٍ وَسَالِمِ مَوْلَى أَبِي حُدَيْفَةَ وَأَبِي ابْنِ كَعْبٍ وَمُعَاذِ بْنِ جَبَلٍ. (مُتَّفَقٌ عَلَيْهِ)

اور حضرت عبد اللہ ابن عمرو بن العاص رضی اللہ عنہ سے روایت ہے کہ رسول اللہ ﷺ نے فرمایا قرآن ان چار آدمیوں سے حاصل

کر اور ان سے پڑھو عبد اللہ ابن مسعود سے اور حذیفہ کے آزاد کردہ غلام سالم سے اور ابی بن کعب سے اور معاذ بن جبل سے۔  
(بخاری و مسلم)

### حضرت ابن مسعود، عمار اور حذیفہ رضی اللہ عنہم کی فضیلت

﴿۵﴾ وَعَنْ عَلْقَمَةَ قَالَ قَدِمْتُ الشَّامَ فَصَلَّيْتُ رَكْعَتَيْنِ ثُمَّ قُلْتُ اللَّهُمَّ يَسِّرْ لِي جَلِيسًا صَالِحًا فَاتَيْتُ قَوْمًا فَجَلَسْتُ إِلَيْهِمْ فَإِذَا شَيْخٌ قَدْ جَاءَ حَتَّى جَلَسَ إِلَيَّ جَنِبِي قُلْتُ مَنْ هَذَا قَالُوا أَبُو الدَّرْدَاءِ قُلْتُ إِنِّي دَعَوْتُ اللَّهَ أَنْ يُيَسِّرَ لِي جَلِيسًا صَالِحًا فَيَسْرُكَ لِي فَقَالَ مَنْ أَنْتَ قُلْتُ مِنْ أَهْلِ الْكُوفَةِ قَالَ أَوْلَيْسَ عِنْدَكُمْ ابْنُ أُمِّ عَبْدِ صَاحِبِ النَّعْلَيْنِ وَالْوَسَادَةَ وَالْمِطْهَرَةَ وَفِيكُمْ الَّذِي آجَرَهُ اللَّهُ مِنَ الشَّيْطَانِ عَلَى لِسَانِ نَبِيِّهِ يَعْنِي عَمَارًا أَوْلَيْسَ فَيُكْرَمُ صَاحِبُ السِّرِّ الَّذِي لَا يَعْلَمُهُ غَيْرُهُ يَعْنِي حُذَيْفَةَ. (رَوَاهُ الْبُخَارِيُّ)

اور حضرت علقمہ رضی اللہ عنہ بیان کرتے ہیں کہ جب میں ملک شام پہنچا اور دمشق کی جامع مسجد میں حاضر ہوا تو وہاں دو رکعت نماز پڑھی اور پھر میں نے دعا مانگی کہ اے اللہ! مجھ کو نیک ہم نشین میسر فرما! پھر میں ایک جماعت میں جا کر بیٹھا ہی تھا کہ اچانک ایک بزرگ آئے اور میرے پہلو میں بیٹھ گئے۔ میں نے پوچھا کہ یہ بزرگ کون ہیں؟ تو انہوں نے بتایا کہ یہ مشہور صحابی حضرت ابو درداء ہیں، میں یہ سن کر خوشی سے کھل اٹھا اور حضرت ابو درداء سے بولا کہ میں نے اللہ تعالیٰ سے دعا کی تھی کہ مجھ کو نیک ہم نشین میسر فرما اور اللہ تعالیٰ نے آپ جیسا نیک ہم نشین مجھ کو میسر فرما دیا، یہ سن کر حضرت ابو درداء نے مجھ سے پوچھا کہ تم کون ہو اور کہاں سے آئے ہو؟ میں نے جواب دیا کہ میں کوفہ کا رہنے والا ہوں اور وہیں سے آیا ہوں حضرت ابو درداء بولے کیا تمہارے ہاں ابن ام عبد یعنی ابن مسعود نہیں ہیں جو حضور اکرم صلی اللہ علیہ وسلم کے جوتے اٹھاتے تھے اور تکیہ اور وضو کا لوٹا سنبھالتے تھے اور کیا تمہارے یہاں وہ صاحب نہیں ہیں جن کو اللہ تعالیٰ نے اپنے پیغمبر کی لسان مبارک کے ذریعہ شیطان سے پناہ و امان عطا کی ہے یعنی عمار اور کیا تمہارے یہاں وہ صاحب نہیں ہیں جن کو رسول اللہ صلی اللہ علیہ وسلم کے اس راز کا محرم ہونے کا شرف حاصل ہے جس کو ان کے سوا کوئی دوسرا نہیں جانتا یعنی حذیفہ۔ (بخاری)

**توضیح:** ”من انت“ ای من ابن انت آپ کہاں سے آئے ہو اور تم کون ہو؟ ”اولیس فیکم“ حضرت ابو درداء نے اپنے جواب میں اس سائل سے کہا کہ کوفہ میں اتنی بڑی ہستیاں موجود ہیں، ان کی موجودگی میں میری مجلس کو غنیمت سمجھنا سمجھ میں نہیں آتا، وہ تو بہت بڑے لوگ ہیں، تجھے ان سے فیض حاصل کرنا چاہئے، اس جواب میں معلم کے لئے یہ ادب بتایا گیا ہے کہ وہ سب سے پہلے اپنے گاؤں اور اپنے شہر کے بڑے عالم سے علم حاصل کرے اور پھر دوسری جگہ سفر کرے۔

### حضرت بلال رضی اللہ عنہ اور ام سلیم رضی اللہ تعالیٰ عنہما کی فضیلت

﴿۶﴾ وَعَنْ جَابِرِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ أُرِيْتُ الْجَنَّةَ فَرَأَيْتُ امْرَأَةً أَبِي طَلْحَةَ وَسَمِعْتُ خَشْخَشَةَ أَمَامِي فَإِذَا بَلَّالٌ. (رَوَاهُ مُسْلِمٌ)



اور حضرت جابر رضی اللہ عنہ سے روایت ہے کہ رسول کریم ﷺ نے فرمایا: مجھ کو جنت دکھائی گئی تو میں نے اس میں ابو طلحہ کی بیوی ام سلیم کو دیکھا، پھر میں نے اپنے آگے قدموں کی چاپ سنی تو کیا دیکھتا ہوں کہ بلال رضی اللہ عنہ ہیں جو آگے جنت میں چلے جا رہے ہیں۔ (مسلم)

## کسی مسلمان کو حقیر نہیں سمجھنا چاہئے

﴿۷﴾ وَعَنْ سَعْدِ قَالَ كُنَّا مَعَ النَّبِيِّ صَلَّى اللَّهُ عَلَيْهِ وَسَلَّمَ فَقَالَ الْمُشْرِكُونَ لِلنَّبِيِّ صَلَّى اللَّهُ عَلَيْهِ وَسَلَّمَ أَطْرُدُ هَؤُلَاءِ لَا يَجْتَرُونَ عَلَيْنَا قَالَ وَكُنْتُ أَنَا وَابْنُ مَسْعُودٍ وَرَجُلٌ مِنْ هَذَيْلٍ وَبِلَالٌ وَرَجُلَانِ لَسْتُ أَسْمِيَهُمَا فَوَقَعَ فِي نَفْسِ رَسُولِ اللَّهِ صَلَّى اللَّهُ عَلَيْهِ وَسَلَّمَ مَا شَاءَ اللَّهُ أَنْ يَقَعَ فَحَدَّثَ نَفْسَهُ فَأَنْزَلَ اللَّهُ وَلَا تَطْرُدِ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ. (رَوَاهُ مُسْلِمٌ)

اور حضرت سعد بن ابی وقاص بیان کرتے ہیں کہ نبی کریم ﷺ کے ساتھ ہم چھ آدمی تھے، مشرکین نے نبی کریم ﷺ سے مطالبہ کیا کہ تم ان لوگوں کو دور رکھو تا کہ یہ لوگ ہم پر جری اور دلیر نہ ہو جائیں۔ حضرت سعد رضی اللہ عنہ کہتے ہیں کہ ان چھ آدمیوں میں ایک تو میں تھا، ایک عبد اللہ بن مسعود رضی اللہ عنہ تھے، ایک شخص قبیلہ ہذیل کا تھا اور دو آدمی اور تھے جن کے نام میں نہیں بتاتا۔ بہر حال رسول کریم ﷺ کے خیال میں وہ بات آئی جو اللہ نے چاہا کہ آئے، پھر آپ نے اس بارے میں سوچا ہی تھا کہ یہ آیت نازل ہوئی ﴿وَلَا تَطْرُدِ الَّذِينَ الْخ﴾ یعنی ان لوگوں کو نہ ہٹائیے جو صبح و شام اپنے رب کو یاد کرتے اور پکارتے ہیں اور اس سے ان کا مقصد اپنے رب کی خوشنودی چاہنے کے سوا اور کچھ نہیں ہوتا۔ (مسلم)

**توضیح:** ”اطرد“ امر کا صیغہ ہے بھگانے کے معنی میں ہے۔ ”لا یجترؤن“ یعنی آپ کی نشست میں اگر یہ لوگ ہوں اور ہم آپ سے ایمان سے متعلق گفتگو کریں تو یہ لوگ بھی باتیں کریں گے، اگر باتیں نہ بھی کریں تب بھی نشست میں ہمارے برابر بیٹھے ہوں گے، ہم نہیں چاہتے کہ یہ حقیر لوگ ہم سے کلام کرنے یا نشست میں ایک ساتھ بیٹھنے کی جرأت کریں۔

”ورجلان لست اسمیہما“ یعنی دو آدمی اور بھی تھے مگر میں ان کا نام نہیں لینا چاہتا ہو، علماء نے لکھا ہے کہ یہ دو آدمی حضرت خباب اور حضرت عمار تھے، حضرت سعد نے کسی مصلحت کی وجہ سے ان کے نام لینے سے گریز فرمایا۔

”فحدث“ یعنی حضور اکرم ﷺ کے قلب مبارک میں یہ خیال گذرا کہ اگر ان فقراء کے ہٹانے اور بھگانے سے قریش کے سردار مسلمان ہو سکتے ہیں تو کیا ان کو مجلس سے الگ کیا جاسکتا ہے یا نہیں؟ اور ایسا کرنا چاہئے یا نہیں؟ اس موقع پر قرآن کی یہ آیتیں نازل ہوئیں ﴿وَلَا تَطْرُدِ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ الْخ﴾

## حضرت ابو موسیٰ اشعری رضی اللہ عنہ کی خوش آوازی

﴿۸﴾ وَعَنْ أَبِي مُوسَى أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَهُ يَا أَبَا مُوسَى لَقَدْ أُعْطِيتَ مِزْمَارًا مِنْ مِزَامِيرِ الْدَاوُدَ. (مُتَّفَقٌ عَلَيْهِ)

اور حضرت ابوموسیٰ اشعری رضی اللہ عنہ سے روایت ہے کہ نبی کریم صلی اللہ علیہ وسلم نے ان سے فرمایا: اے ابوموسیٰ! تمہیں ایسی خوش آوازی عطا کی گئی ہے جو داؤد علیہ السلام کی خوش آوازی کا ایک حصہ ہے۔ (بخاری و مسلم)

**توضیح:** ”مزمار“ اصل میں مزارگانے کے اس ساز کو کہتے ہیں جو بانسری دف اور طنبور کے ساتھ ہو مگر یہاں صرف خوش الحانی اور خوش آوازی مراد ہے جس کو اردو میں لے کہتے ہیں۔ ”من آل داؤد“ اس جملہ میں لفظ آل زائد ہے جس کو تم کہتے ہیں زائد اس لئے ہے کہ خوش آوازی اللہ تعالیٰ نے حضرت داؤد کو دی تھی ال داؤد کو نہیں دی تھی۔

## حفاظ قرآن صحابہ

﴿۹﴾ وَعَنْ أَنَسِ قَالَ جَمَعَ الْقُرْآنَ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ أَرْبَعَةٌ أَبِي بَنْ كَعْبٍ وَمُعَاذُ بْنُ جَبَلٍ وَزَيْدُ بْنُ ثَابِتٍ وَأَبُو زَيْدٍ قَيْلٍ لِأَنَسِ مِنْ أَبِو زَيْدٍ قَالَ أَحَدُ عُمُوْمَتِي. (متفق علیہ)

اور حضرت انس رضی اللہ عنہ کہتے ہیں کہ رسول کریم صلی اللہ علیہ وسلم کے زمانہ میں جن چار صحابہ نے قرآن کو جمع کیا یعنی پورا قرآن حفظ یاد کیا وہ ہیں، ابی بن کعب معاذ بن جبل زید بن ثابت اور ابو زید، حضرت انس سے پوچھا گیا کہ ابو زید کون ہیں؟ تو انہوں نے کہا میرے ایک چچا ہیں۔ (بخاری و مسلم)

**توضیح:** ”جمع القرآن“ یعنی قرآن کو مکمل طور پر جس نے حفظ کیا تھا وہ چار آدمی تھے یہ کسی خاص شہرت کی وجہ سے کہا گیا ہے ورنہ حضور اکرم صلی اللہ علیہ وسلم کے زمانہ میں صحابہ کی بڑی تعداد قرآن کریم کے حافظ تھے اس کلام میں حصر بھی نہیں ہے اور نہ اس کا مفہوم مخالف لیا جاسکتا ہے کہ اور کوئی حافظ نہیں تھا، صحیح احادیث سے ثابت ہے کہ جن ستر صحابہ اور قرآن کو بیر معونہ میں شہید کیا گیا تھا وہ حفاظ قرآن تھے جنگ یمامہ میں سینکڑوں صحابہ حافظ قرآن شہید ہوئے تھے نیز خلفاء راشدین حافظ قرآن تھے لہذا یہاں حصر نہیں ہے۔ ”عمومی“ عم کی طرف منسوب ہے مراد چچا ہے۔

## حضرت مصعب بن عمیر کی فضیلت

﴿۱۰﴾ وَعَنْ خَبَابِ بْنِ الْأَرْتِ قَالَ هَاجَرْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ نَبْتَعِي وَجْهَ اللَّهِ تَعَالَى فَوَقَعَ أَجْرُنَا عَلَى اللَّهِ فَمِنَّا مَنْ مَضَى لَمْ يَأْكُلْ مِنْ أَجْرِهِ شَيْئًا مِنْهُمْ مُصْعَبُ بْنُ عُمَيْرٍ قُتِلَ يَوْمَ أُحُدٍ فَلَمْ يُوجَدْ لَهُ مَا يَكْفِي فِيهِ إِلَّا نَمْرَةٌ فَكُنَّا إِذَا غَطَيْنَا رَأْسَهُ خَرَجَتْ رِجْلَاهُ وَإِذَا غَطَيْنَا رِجْلَيْهِ خَرَجَ رَأْسُهُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ غَطُّوْا بِهَا رَأْسَهُ وَاجْعَلُوا عَلَيَّ رِجْلَيْهِ مِنَ الْإِذْخِرِ وَمِنَّا مَنْ أَيْتَعَتْ لَهُ ثَمْرَتُهُ فَهُوَ يَهْدِيهَا. (متفق علیہ)

اور حضرت خباب بن ارت رضی اللہ عنہ کہتے ہیں کہ رسول کریم صلی اللہ علیہ وسلم کے ساتھ ہمارا ہجرت کرنا، اللہ تعالیٰ کی رضا و خوشنودی حاصل کرنے کے جذبہ کے علاوہ اور کوئی مقصد نہیں رکھتا تھا، چنانچہ ہمارے اس عمل کا اجر و ثواب اللہ کے نزدیک ثابت و قائم ہو گیا۔ پھر

ہم میں سے بعض لوگ تو وہ ہیں جو کوئی بھی اجر و انعام پائے بغیر اس دنیا سے رخصت ہو گئے جن میں سے ایک مصعب بن عمیر ہیں، وہ احد کے دن شہید ہوئے اور ان کے لئے کوئی ایسا کپڑا بھی میسر نہ ہوا جس میں ان کو کفنا یا جاتا، ان کے جسم پر چیتے کی کھال جیسی سپید و سیاہ دھاریوں والی صرف ایک چادر تھی جب ہم مصعب کے سر کوڑھا نکتے تو پاؤں کھل جاتے تھے اور ان کے پاؤں کوڑھا نکتے تو ان کا سر کھل جاتا تھا۔ چنانچہ نبی کریم ﷺ نے فرمایا کہ: کملی سے سر کی طرف کوڑھا نکت دو اور پاؤں پر اڈر ڈال دو اور ہم میں سے بعض لوگ وہ ہیں جن کا پھل پختہ ہو گیا اور وہ اس پھل کو چن رہے ہیں۔ (بخاری و مسلم)

**توضیح:** ”اینعت“ باب افعال سے ایناع پھلوں کے پکنے کو کہتے ہیں، مراد فواکد اور منافع کا حصول ہے ”یہدبھا“ ضرب اور نصر سے پھلوں کے توڑنے اور چن چن کر کاٹنے کو کہتے ہیں۔

حضرت مصعب بن عمیر قریشی، عبدری، اکابر صحابہ میں سے ہیں، بالکل ابتداء میں اسلام قبول کیا تھا حبشہ کی طرف ہجرت فرمائی پھر دوسری ہجرت مدینہ منورہ کی طرف فرمائی آنحضرت ﷺ کے حکم سے مدینہ گئے اور وہاں دین اسلام پھیلایا آنحضرت ﷺ کی آمد سے پہلے مدینہ منورہ میں جمعہ کی نماز ادا فرمائی۔ مکہ میں شاہانہ لباس پہنا کرتے تھے، اسلام قبول کرنے کے بعد فقیرانہ زندگی اختیار فرمائی۔ جنگ احد میں آنحضرت ﷺ کے دفاع میں کھڑے تھے کہ شہید ہو گئے۔ ”الاذخسر“ یہ ایک قسم گھاس ہے جس کو لوہا اپنی بھٹی میں رکھ کر کولنے میں آگ بھڑکاتا ہے، لوگ قبروں میں مردوں کے نیچے رکھتے ہیں اور مسجدوں میں نمازیوں کے لئے ڈالتے ہیں پشتوں میں اس کو ”بروزہ“ کہتے ہیں شاید وہی ہو کالا ڈھا کہ میں اس گھاس کو میں نے دیکھا ہے یہ ”بروزہ“ کے مشابہ ایک قسم گھاس ہے (ازرا تم)۔

### سعد بن معاذ رضی اللہ عنہ کی فضیلت

﴿۱۱﴾ وَعَنْ جَابِرٍ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ اهْتَزَّ الْعَرْشُ لِمَوْتِ سَعْدِ بْنِ مُعَاذٍ وَفِي رِوَايَةٍ اهْتَزَّ عَرْشُ الرَّحْمَنِ لِمَوْتِ سَعْدِ بْنِ مُعَاذٍ. (متفق عليه)

اور حضرت جابر رضی اللہ عنہ کہتے ہیں کہ میں نے نبی کریم ﷺ کو فرماتے ہوئے سنا سعد بن معاذ کے مرنے پر عرش ہل گیا اور ایک روایت میں یوں ہے کہ سعد بن معاذ کے مرنے پر رحمن کا عرش ہل گیا۔ (بخاری و مسلم)

**توضیح:** ”اهتز عرش الرحمن“ اهتزاز ہلنے اور جھومنے کو کہتے ہیں، حضرت سعد بن معاذ کی شہادت پر عرش خوشی سے جھومنے لگا کہ اب سعد کی مبارک روح اوپر آسمانوں میں آئے گی، اس سے حضرت سعد کی بڑی شان معلوم ہوتی ہے یہ انصار کے سردار تھے جنگ خندق میں ان کو تیر لگا تھا بنو قریظہ کے بارے میں فیصلہ حضرت سعد بن معاذ ہی نے کیا تھا ۵ھ میں شہید ہو گئے اور قبعہ غرقہ میں دفن کئے گئے ان کے جنازہ میں ستر ہزار فرشتے آگئے تھے۔

﴿۱۲﴾ وَعَنِ الْبَرَاءِ قَالَ أَهْدَيْتَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ حُلَّةَ حَرِيرٍ فَجَعَلَ أَصْحَابُهُ يَمْسُونَهَا وَيَتَعَجَّبُونَ مِنْ لِينِهَا فَقَالَ اتَّعَجَبُونَ مِنْ لِينِ هَذِهِ لَمَنَادِبِلُ سَعْدِ بْنِ مُعَاذٍ فِي الْجَنَّةِ خَيْرٌ مِنْهَا وَاللَّيْنُ. (متفق عليه)

اور حضرت براہ بن عازب رضی اللہ عنہ بیان کرتے ہیں کہ رسول کریم ﷺ کی خدمت میں ریشمی کپڑے کا جوڑا بطور ہدیہ پیش کیا گیا تو آپ کے صحابہ اس جوڑے پر ہاتھ پھیر پھیر کر اس کی نرمی اور ملائمت پر تعجب اور حیرانی کا اظہار کرنے لگے۔ آنحضرت ﷺ نے ان سے فرمایا کہ تم اس کپڑے کی نرمی اور ملائمت پر کیا تعجب کر رہے ہو؟ جنت میں سعد بن معاذ کو جو رومال ملے ہیں وہ اس سے کہیں زیادہ نرم اور ملائم ہیں۔ (بخاری و مسلم)

### حضرت انس رضی اللہ عنہ کے حق میں حضور اکرم ﷺ کی دعا

﴿۱۳﴾ وَعَنْ أُمِّ سَلِيمٍ أَنَّهَا قَالَتْ يَا رَسُولَ اللَّهِ أَنْسٌ خَادِمُكَ أَدْعُ اللَّهَ لَهُ قَالَ اللَّهُ لَهُ قَالَ اللَّهُمَّ اكْثِرْ مَالَهُ وَوَلَدَهُ وَبَارِكْ لَهُ فِيمَا أَعْطَيْتَهُ قَالَ أَنْسٌ فَوَاللَّهِ إِنَّ مَالِي لَكَثِيرٌ وَإِنَّ وَلَدِي وَوَلَدَ وَلَدِي لَيَتَعَادُونَ عَلَيَّ نَحْوَ الْمِائَةِ الْيَوْمِ. (مُتَّفَقٌ عَلَيْهِ)

اور حضرت ام سلیم سے روایت ہے کہ انہوں نے عرض کیا کہ یا رسول اللہ! یہ انس ہے جس کو آپ کا خادم بنا کر آپ کی خدمت اقدس میں پیش کر رہی ہوں۔ اس کے لئے دعا فرمادیجئے۔ آپ نے یہ دعا فرمائی خدا یا اس کے مال کو زیادہ کر، اس کی اولاد کو بڑھا اور جو نعمتیں تو نے اس کو عطا کی ہیں ان میں برکت دے، حضرت انس رضی اللہ عنہ کہتے ہیں کہ خدا کی قسم میرا مال نہایت بہتات اور نہایت برکت کے ساتھ ہے۔ اور میری اولاد اور میری اولاد کی اولاد آج شمار میں سو سے کچھ زیادہ ہیں۔ (بخاری و مسلم)

**توضیح:** "لیتعدادون" تجازو کے معنی میں ہے۔ "علی نحو المائة الیوم" یعنی آج میری اولاد ایک سو سے کچھ زیادہ ہیں، حضرت انس نے جس وقت یہ تعداد بتائی ہے اس کے بعد بھی ان کی اولاد کا سلسلہ جاری تھا چنانچہ وہ ایک روایت میں خود فرماتے ہیں کہ اللہ تعالیٰ نے مجھے جو صلیبی اولاد عطا فرمائی ہے ان کی تعداد ایک سو پچیس ہے اس کے علاوہ دو بچیاں ہیں ایک اور روایت میں حضرت انس فرماتے ہیں کہ بصرہ میں حجاج بن یوسف کی آمد سے پہلے پہلے میں نے اپنی اولاد میں سے ۱۲۰ کو اپنے ہاتھوں سے دفن کیا تھا اور مال کی کثرت کے بارے میں وہ فرماتے ہیں کہ پھلوں کی اتنی کثرت ہو گئی کہ میرے باغات سال میں دو دفعہ پھل دیتے تھے۔ حضرت انس کی اولاد کی تعداد بیان کرنے میں راویوں کے درمیان اختلاف ہے اس لئے پریشانی کی ضرورت نہیں ہے۔

### حضرت عبداللہ بن سلام رضی اللہ عنہ کی فضیلت

﴿۱۴﴾ وَعَنْ سَعْدِ بْنِ أَبِي وَقَاصٍ قَالَ مَسَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ لِأَحَدٍ يَمْشِي عَلَيَّ وَجْهَ الْأَرْضِ إِنَّهُ مِنْ أَهْلِ الْجَنَّةِ الْأَلْبَدِ اللَّهُ بْنُ سَلَامٍ. (مُتَّفَقٌ عَلَيْهِ)

اور حضرت سعد ابن ابی وقاص رضی اللہ عنہ کہتے ہیں کہ میں نے عبداللہ بن سلام کے علاوہ کسی اور شخص کے بارے میں کہ جو زمین پر چلتا ہو نبی کریم ﷺ کو یہ فرماتے نہیں سنا کہ وہ جنتی ہے۔ (بخاری و مسلم)

**توضیح:** ”یمشی علی وجه الارض“ یعنی جو اس وقت زندہ ہو اور زمین کی سطح پر زندہ چلتا پھرتا ہو۔ ”الا لعبد اللہ بن سلام“ یعنی عبد اللہ بن سلام کے علاوہ زندہ و تابندہ چلتا پھرتا کوئی آدمی اس وقت نہیں ہے جس کو آنحضرت ﷺ نے جنت کی بشارت سنائی ہو۔ یہاں یہ سوال اٹھتا ہے کہ عبد اللہ بن سلام کے علاوہ بہت سارے صحابہ ایسے ہیں جن کو جنت کی بشارت ان کی زندگی میں دی گئی تھی، خاص کر عشرہ مبشرہ تو مشہور ہیں تو حضرت سعد نے عبد اللہ بن سلام میں حصر کر کے دوسروں کا ذکر کیوں نہیں کیا؟ اس کا جواب یہ ہے کہ شاید اس وقت عشرہ مبشرہ کو جنت کی بشارت نہیں ملی تھی اور عبد اللہ بن سلام کو مل گئی تھی۔ دوسرا جواب یہ ہے کہ عبد اللہ بن سلام کی جنت کی بشارت اجمالی اور استنباطی ہے، یہ عشرہ مبشرہ کی طرح صریح بشارت نہیں ہے ساتھ میں آنے والی حدیث کے قصہ میں استنباطی بشارت کی تفصیل ہے لہذا عشرہ مبشرہ کی بشارت سے تعارض نہیں ہے۔ تیسرا جواب یہ ہے کہ حضرت سعد نے اپنی سماعت کی نفی کی ہے، اس سے دیگر کی بشارت کی نفی نہیں ہو سکتی۔

﴿۱۵﴾ وَعَنْ قَيْسِ بْنِ عِبَادٍ قَالَ كُنْتُ جَالِسًا فِي مَسْجِدِ الْمَدِينَةِ فَدَخَلَ رَجُلٌ عَلَيَّ وَجْهَهُ آثَرُ الْخُشُوعِ فَقَالُوا هَذَا رَجُلٌ مِّنْ أَهْلِ الْجَنَّةِ فَصَلَّى رَكَعَتَيْنِ تَجَوَّزَ فِيهِمَا ثُمَّ خَرَجَ وَتَبِعْتُهُ فَقُلْتُ إِنَّكَ حِينَ دَخَلْتَ الْمَسْجِدَ قَالُوا هَذَا رَجُلٌ مِّنْ أَهْلِ الْجَنَّةِ قَالَ وَاللَّهِ مَا يَنْبَغِي لِأَحَدٍ أَنْ يَقُولَ مَا لَا يَعْلَمُ فَسَأَحَدْتُكَ لِمَ ذَاكَ رَأَيْتُ رُؤْيَا عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَصَصْتُهَا عَلَيْهِ وَرَأَيْتُ كَاتِبِي فِي رَوْضَةٍ ذَكَرَ مِنْ سَعْيِهَا وَخُضْرَتِهَا وَسُطْحِهَا عَمُودٌ مِنْ حَدِيدٍ اسْفَلَهُ فِي الْأَرْضِ وَأَعْلَاهُ فِي السَّمَاءِ فِي أَعْلَاهُ عُرْوَةٌ فَقِيلَ لِي إِرْقَهُ فَقُلْتُ لَا اسْتَطِيعُ فَاتَانِي مِنْصَفٌ فَرَفَعَ يَدَيْهِ مِنْ خَلْفِي فَرَقَيْتُ حَتَّى كُنْتُ فِي أَعْلَاهُ فَأَخَذْتُ بِالْعُرْوَةِ فَقِيلَ اسْتَمْسِكْ فَاسْتَيْقِظْتُ وَإِنِّي لَفِي يَدَيْهِ فَقَصَصْتُهَا عَلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ تِلْكَ الرُّوْضَةُ الْإِسْلَامُ وَذَلِكَ الْعَمُودُ عَمُودُ الْإِسْلَامِ وَتِلْكَ الْعُرْوَةُ، الْعُرْوَةُ الْوُسْقَى فَأَنْتَ عَلَيَّ الْإِسْلَامَ حَتَّى تَمُوتَ وَذَلِكَ الرَّجُلُ عَبْدُ اللَّهِ بْنُ سَلَامٍ. (متفق عليه)

اور حضرت قیس بن عباد بیان کرے ہیں کہ میں مدینہ کی مسجد میں بیٹھا ہوا تھا کہ ایک صاحب آئے جن کے چہرہ سے خشوع ظاہر تھا۔ بعض نے کہا یہ صاحب جنتی ہیں، پھر ان صاحب نے دو رکعت نماز پڑھی اور دونوں رکعتیں ہلکی و مختصر پڑھیں اور پھر مسجد سے چلے گئے میں بھی ان کے پیچھے پیچھے ہولیا اور ان سے بولا کہ جب آپ مسجد میں داخل ہوئے تھے تو بعض لوگوں نے کہا تھا کہ یہ صاحب جنتی ہیں ان صاحب نے کہا بخدا کسی شخص کے لئے یہ مناسب نہیں ہے کہ وہ اس بات کو کہے جس کو نہیں جانتا اور میں تم کو اس کی وجہ بتاتا ہوں۔ رسول اللہ ﷺ کے زمانہ میں میں نے ایک خواب دیکھا تھا اور وہ خواب میں نے حضور کے سامنے بیان کیا تھا کشادگی اور تروتازگی و شادابی کا ذکر کیا اور اس باغ کے پتوں بیچ لوہے کا ایک ستون ہے کہ جس کا نیچے کا سرا زمین کے اندر ہے اور اس کے اوپر کا سرا آسمان میں ہے اور اس ستون کے اوپر ایک حلقہ ہے، پھر مجھ سے کہا گیا کہ اوپر چڑھو! میں نے کہا میں چڑھنے کی طاقت نہیں رکھتا، تب ایک خادم میرے پاس آیا جس نے پیچھے سے میرے کپڑے اٹھائے اور میں اوپر چڑھنے لگا،

یہاں تک کہ میں اس ستون کی آخری بلندی تک پہنچ گیا اور اس حلقہ کو پکڑ لیا۔ مجھ سے کہا گیا کہ اس حلقہ کو مضبوط پکڑے رہنا اور پھر میری آنکھ کھل گئی اس حال میں کہ وہ حلقہ میرے ہاتھ میں تھا جب نبی کریم ﷺ کے سامنے میں نے یہ خواب بیان کیا تو آپ نے فرمایا وہ باغ دین اسلام ہے اور وہ ستون اسلام کا ستون ہے اور وہ حلقہ عروۃ الوثقی ہے۔ پس تم اپنی زندگی کے آخری لمحہ تک اسلام پر ثابت قدم رہو گے اور وہ صاحب حضرت عبداللہ بن سلام تھے۔ (بخاری و مسلم)

**توضیح:** ”انر الخشوع“ یعنی تقویٰ اور خوف خدا کا اثر نمایاں تھا۔ ”تجوز فیہا“ یعنی اختصار کے ساتھ جلدی جلدی دو رکعت نماز پڑھ لی۔ ”ماینبغی“ یعنی کسی کے لئے یہ مناسب نہیں کہ آخرت کے بارے میں کوئی قطعی فیصلہ کرے کہ فلاں شخص جنتی ہے یا دوزخی ہے یہ اس کے علم سے باہر ہے۔ ”عروۃ“ دسے کو کہتے ہیں یعنی اس ستون کے اوپر کے حصہ میں ایک دستہ کڑا اور حلقہ تھا۔ ”اراقہ“ یعنی اس ستون پر چڑھ جا۔ یہ صبح بصر سے امر کا صیغہ ہے اور ہا سکتے کے لئے ہے یا ہاضمیر ہے جو عمود کی طرف لوٹی ہے۔ ”منصف“ میم پر زیر ہے نون ساکن اور صاد پر زبر ہے نو عمر نو جوان غلام کو کہا جاتا ہے۔

### خطیب صحابہ ثابت بن قیس کی فضیلت

﴿۱۶﴾ وَعَنْ أَنَسِ قَالَ كَانَ ثَابِتُ بْنُ قَيْسِ بْنِ شَمَّاسٍ خَطِيبَ الْأَنْصَارِ فَلَمَّا نَزَلَتْ بِأَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ إِلَىٰ آخِرِ الْآيَةِ جَلَسَ ثَابِتٌ فِي بَيْتِهِ وَاحْتَبَسَ عَنِ النَّبِيِّ صَلَّى اللَّهُ عَلَيْهِ وَسَلَّمَ فَسَأَلَ النَّبِيُّ صَلَّى اللَّهُ عَلَيْهِ وَسَلَّمَ سَعْدَ بْنَ مَعَاذٍ فَقَالَ مَا شَأْنُ ثَابِتٍ أَيَسْتَكْبِي فَآتَاهُ سَعْدٌ فَذَكَرَ لَهُ قَوْلَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ ثَابِتٌ أَنْزَلْتَ هَذِهِ الْآيَةَ وَقَدْ عَلِمْتُمْ أَنِّي مِنْ أَرْفَعِكُمْ صَوْتًا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَنَا مِنْ أَهْلِ النَّارِ فَذَكَرَ ذَلِكَ سَعْدٌ لِلنَّبِيِّ صَلَّى اللَّهُ عَلَيْهِ وَسَلَّمَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَلْ هُوَ مِنْ أَهْلِ الْجَنَّةِ. (ذَوَاهُ مُسْلِمٍ)

اور حضرت انس رضی اللہ عنہ بیان کرتے ہیں کہ ثابت بن قیس بن شماس انصار کے خطیب تھے جب یہ آیت نازل ہوئی ﴿یا ایہا الذین امنوا لاترفعوا اصواتکم فوق صوت النبی﴾ تو ثابت اپنے گھر میں بیٹھے رہے اور نبی کریم ﷺ کی خدمت میں آنا جانا بند کر دیا، پس نبی کریم ﷺ نے سعد بن معاذ سے پوچھا کہ ثابت کو کیا ہوا کیا وہ بیمار ہے؟ سعد رضی اللہ عنہ جب ثابت رضی اللہ عنہ کے پاس پہنچے اور ان کے سامنے رسول کریم ﷺ کے الفاظ نقل کئے تو ثابت نے کہا کہ یہ آیت ﴿یا ایہا الذین امنوا لاترفعوا اصواتکم فوق صوت النبی﴾ نازل ہوئی اور تم جانتے ہی ہو کہ تم میں سے سب سے زیادہ میری ہی آواز رسول کریم ﷺ کی آواز سے بلند ہے لہذا میں تو دوزخی ہوں، سعد نے آ کر نبی کریم ﷺ سے ثابت کے الفاظ نقل کئے تو رسول کریم ﷺ نے فرمایا کہ ایسا نہیں ہے بلکہ ثابت تو جنتی ہے۔ (مسلم)

**توضیح:** ثابت بن قیس بن شماس خطیب صحابہ تھے طبعی طور پر ان کی آواز بلند تھی لہذا بھی بھاری تھا اس لئے اس آیت کے نزول کے بعد آپ گھبرا گئے اور گھر میں بیٹھ گئے کہ میں تو تباہ ہو گیا اس پر آنحضرت ﷺ نے جنت کی بشارت سنادی، اس

حدیث میں بظاہر یہ اشکال ہے کہ حضرت معاذ جو اس حدیث کے راوی ہیں ۵۵ھ میں وفات پانچے تھے اور یہ آیت ۹۹ھ میں نازل ہوئی ہے تو اس واقعہ کو وہ کیسے بیان کر رہے ہیں؟ اس کا جواب یہ ہے کہ آیت کا یہ ٹکڑا پہلے نازل ہو گیا تھا اور ﴿یسا ایسا الذین امنوا لا تقدموا الخ﴾ جو حصہ ہے وہ اس کے بعد نو ہجری میں نازل ہوا ہے۔

### حضرت سلمان فارسی رضی اللہ عنہ کی فضیلت

﴿۱﴾ وَعَنْ أَبِي هُرَيْرَةَ قَالَ كُنَّا جُلُوسًا عِنْدَ النَّبِيِّ صَلَّى اللَّهُ عَلَيْهِ وَسَلَّمَ إِذْ نَزَلَتْ سُورَةُ الْجُمُعَةِ فَلَمَّا نَزَلَتْ وَآخِرِينَ مِنْهُمْ لَمَّا يَلْحَقُوا بِهِمْ قَالُوا مَنْ هَؤُلَاءِ يَا رَسُولَ اللَّهِ قَالَ وَفِينَا سَلْمَانَ الْفَارِسِيُّ قَالَ فَوَضَعَ النَّبِيُّ صَلَّى اللَّهُ عَلَيْهِ وَسَلَّمَ يَدَهُ عَلَى سَلْمَانَ ثُمَّ قَالَ لَوْ كَانَ الْإِيمَانُ عِنْدَ الثُّرَيَّا لَنَالَهُ رِجَالٌ مِّنْ هَؤُلَاءِ.

(متفق علیہ)

اور حضرت ابو ہریرہ رضی اللہ عنہ بیان کرتے ہیں کہ ہم نبی کریم ﷺ کے پاس بیٹھے ہوئے تھے کہ اچانک سورہ جمعہ نازل ہوئی اور جب یہ آیت آئی ﴿وَآخِرِينَ مِنْهُمْ لَمَّا يَلْحَقُوا بِهِمْ﴾ (اور ان میں کچھ دوسرے لوگ وہ ہیں جو ابھی ان سے آکر نہیں ملے ہیں) تو صحابہ نے پوچھا کہ یا رسول اللہ! وہ کون لوگ ہیں؟ حضرت ابو ہریرہ رضی اللہ عنہ کہتے ہیں کہ اس وقت ہمارے درمیان سلمان فارسی رضی اللہ عنہ بھی تھے۔ نبی کریم ﷺ نے اپنا ہاتھ سلمان پر رکھا اور فرمایا اگر ایمان ثریا ستارے پر بھی ہوتا تو بلاشبہ ان لوگوں میں کتنے ہی اس کو پالیتے اور حاصل کرتے۔ (بخاری و مسلم)

**توضیح:** ”اذنزلت“ یعنی سورت جمعہ کی آیت نمبر ۳ جب نازل ہوئی جس میں آئندہ آنے والے لوگوں کو صحابہ کرام کی صفات میں شامل کیا گیا ہے پوری آیت اس طرح ہے ﴿وَآخِرِينَ مِنْهُمْ لَمَّا يَلْحَقُوا بِهِمْ وَهُوَ الْعَزِيزُ الْحَكِيمُ﴾ اس پر صحابہ کرام نے پوچھا کہ یا رسول اللہ! یہ کون لوگ ہوں گے جن کو ہماری صفات میں شامل کیا گیا ہے؟ آنحضرت ﷺ نے حضرت سلمان کی طرف اشارہ فرمایا کہ ان کی اولاد میں سے یہ لوگ ہوں گے۔ ”الثریا“ کہکشاں ستاروں کو ثریا کہتے ہیں بلندی میں اس کے ساتھ تشبیہ دی جاتی ہے۔

حضرت سلمان فارسی فارس کے ایک شہر ”رامہرز“ کے باشندوں سے تعلق رکھتے تھے مذہباً مجوسی تھے ان کا باپ بڑا جاگیر دار اور آتشکدہ ایران کا نگران تھا ان کا اسلامی نام سلمان ہے اور کنیت ابو عبد اللہ ہے باپ کے مذہب سے نفرت تھی بھاگ گئے اور یہودی بن گئے پھر عیسائی ہو گئے تلاش حق میں اپنے عیسائی استاد سے معلومات کرتے رہے۔ اس نے ان سے کہا کہ اب ہدایت دنیا سے رخصت ہو گئی ہے، ہدایت کا نیا مینار حجاز سے روشن ہو گا تم مدینہ چلے جاؤ اور وہاں نبی آ خر زمان کی آمد کا انتظار کرو ان کی نبوت کی نشانی ایک تو مہر ختم نبوت ہے اور دوسری علامت یہ ہے کہ وہ صدقہ قبول نہیں کرے گا مدینہ روانہ ہوتے ہوئے راستہ میں چند ظالموں نے ان کو پکڑ لیا اور غلام بنا دیا اور لا کر مدینہ کے یہود پر فروخت کر لیا خود فرماتے ہیں کہ میں دس آقاؤں کے ہاتھوں میں فروخت ہو کر بدلتا رہا ہوں آنحضرت ﷺ نے ان کو اہل بیت میں شامل کیا وہ اپنے

آپ کو مسلمان الاسلام کہتے تھے حضور اکرم ﷺ کے پاس آئے صدقہ لائے حضرت نے خود نہیں کھایا صحابہ کو کھلایا دوسرے دن تحفہ لائے حضور نے خود بھی کھایا اور دوسروں کو بھی کھلایا مسلمان فارسی نے مہربوت بھی دیکھ لی تو مسلمان ہو گئے ان کے آقا یہودی نے ان کو مکاتب بنایا مگر بدل کتابت یہ رکھا کہ کھجور کے سو درخت لگاؤ جب اس میں پھل آجائے تم آزاد ہو گے۔ اس پر تو بڑا عرصہ لگتا تھا اس لئے آنحضرت ﷺ نے اپنے ہاتھ سے درخت لگائے تو ایک سال میں پھل آ گیا اور مسلمان آزاد ہو گئے کہتے ہیں کہ ان کی پوری عمر تین سو سال تھی انہوں نے حضرت عیسیٰ کے ایک صحابی حواری کو بھی دیکھا ہے۔ بعض کہتے ہیں کہ ڈھائی سو سال کی عمر میں مدائن میں وفات پائی ہے۔

﴿۱۸﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اَللَّهُمَّ حَبِّبْ عُبَيْدَكَ هَذَا يَعْنِي اَبَاهُ رِيْرَةَ وَاُمَّهُ اِلَى عِبَادِكَ الْمُؤْمِنِيْنَ وَحَبِّبْ اِلَيْهِمَا الْمُؤْمِنِيْنَ. (رَوَاهُ مُسْلِمٌ)

اور حضرت ابو ہریرہ رضی اللہ عنہما کہتے ہیں کہ رسول کریم ﷺ نے دعا فرمائی اے اللہ! اپنے اس چھوٹے بندے یعنی ابو ہریرہ رضی اللہ عنہما کو اور اس کی ماں کو اپنے مؤمن بندوں کا محبوب بنا اور اہل ایمان کو ان کا محبوب بنا دے۔ (مسلم)

### گمزرور مسلمانوں کی شان

﴿۱۹﴾ وَعَنْ عَائِذِ بْنِ عَمْرٍو اَنَّ اَبَا سَفِيَانَ اَتَى عَلِيَّ سَلْمَانَ وَصُهَيْبَ وَبِلَالَ فِيْ نَفَرٍ فَقَالُوْا مَا اَخَذْتَ سَيْوْفَ اللّٰهِ مِنْ عُنُقِ عَدُوِّ اللّٰهِ مَا اَخَذَهَا فَقَالَ اَبُو بَكْرٍ اَتَقُوْلُوْنَ هَذَا لِشَيْخِ قُرَيْشٍ وَسَيِّدِهِمْ فَاتَى النَّبِيَّ صَلَّى اللّٰهُ عَلَيْهِ وَسَلَّمَ فَاخْبَرَهُ فَقَالَ يَا اَبَا بَكْرٍ لَعَلَّكَ اَغْضَبْتَهُمْ لِيْنِ كُنْتُ اَغْضَبْتَهُمْ لَقَدْ اَغْضَبْتُ رَبَّكَ فَاتَاهُمْ فَقَالَ يَا اِخْوَتَاهُ اَغْضَبْتُكُمْ قَالُوْا لَا يَغْفِرُ اللّٰهُ لَكَ يَا اَحِيَّ. (رَوَاهُ مُسْلِمٌ)

اور حضرت عائذ بن عمرو رضی اللہ عنہ سے روایت ہے کہ ابوسفیان، صحابہ کی جماعت میں بیٹھے ہوئے سلمان فارسی رضی اللہ عنہ صہیب رومی اور بلال حبشی رضی اللہ عنہ کے سامنے سے گزرے تو ان تینوں نے کہا: کیا اللہ کی تلواروں نے ادائے حق میں اس دشمن خدا کی گردن ابھی نہیں اڑائی؟ حضرت ابو بکر رضی اللہ عنہ بولے! تم قریش کے اس بڑے آدمی کے بارے میں ایسی بات کہہ رہے ہو جو اپنی قوم کا سردار بھی ہے۔ پھر حضرت ابو بکر رضی اللہ عنہ نبی کریم ﷺ کی خدمت میں آئے اور آپ کو اس واقعہ کی اطلاع دی۔ آنحضرت ﷺ نے فرمایا ابو بکر! تم نے شاید ان تینوں کو ناراض کر دیا ہے اور اگر تم نے ان کو ناراض کیا ہے تو خدا کی قسم! تم نے اپنے پروردگار کو ناراض کر دیا۔ حضرت ابو بکر رضی اللہ عنہ ان تینوں کے پاس آئے اور بولے اے میرے بھائیو! کیا تم مجھ سے غصہ اور ناراض ہو گئے ہو؟ ان تینوں نے جواب دیا نہیں، اے میرے بھائی۔ اللہ آپ کو معاف کرے۔ (مسلم)

**توضیح:** ”ما اخذت سيف الله“ یعنی مسلمانوں کے ہاتھوں میں جو اللہ تعالیٰ کی تلواریں جہاد کے لئے تیار ہیں کیا اب تک ان تلواروں نے اللہ تعالیٰ کے دشمن ابوسفیان کی گردن نہیں اڑائی؟ صحابہ کرام رضی اللہ عنہم نے یہ بات اس وقت فرمائی جب





عَهْدِي كَفَرِ اَتَالْفَهُمْ اَمَاتَرَضُونَ اَنْ يَذْهَبَ النَّاسُ بِالْاَمْوَالِ وَتَرْجِعُونَ اِلَى رِحَالِكُمْ بِرَسُوْلِ اللّٰهِ صَلَّى اللّٰهُ عَلَيْهِ وَسَلَّمَ قَالُوا بَلَى يَا رَسُوْلَ اللّٰهِ قَدَرَضِينَا. (متفق عليه)

اور حضرت انس رضی اللہ عنہ کہتے ہیں کہ انصار کے بعض لوگوں نے اس وقت شکوہ کا اظہار کیا جب اللہ تعالیٰ نے اپنے رسول کو قبیلہ ہوازن کا وہ مال غنیمت عطا کیا جو عطا کرنا تھا اور آنحضرت ﷺ نے قریش کے کئی لوگوں کو سواونٹ دینا شروع کئے۔ چنانچہ انصار میں سے بعض لوگوں نے کہا: اللہ تعالیٰ رسول اللہ ﷺ کو بخشے آپ قریش کو تو عطا کر رہے ہیں اور ہم کو نہیں دے رہے ہیں حالانکہ ہماری تلواروں سے قریش کا خون ٹپک رہا ہے؟ چنانچہ رسول کریم ﷺ کے علم میں جب ان لوگوں کا شکوہ لایا گیا تو آپ نے ان تمام انصار کو بلا بھیجا اور ان کو اپنے اس خیمہ میں جمع کیا جو چڑے کا بنا ہوا تھا۔ ان کے ساتھ کسی دوسرے کو نہیں بلایا گیا تھا۔ جب سب انصار جمع ہوئے تو رسول کریم ﷺ ان کے پاس تشریف لائے اور فرمایا وہ کیا بات ہے جو تمہاری طرف سے مجھ کو پہنچائی گئی ہے؟ ان (انصار) میں جو عقل مند و دانا لوگ تھے وہ بولے: یا رسول اللہ! ہم میں غمگند اور ذی رائے لوگوں نے کچھ نہیں کہا، ہاں! ہم میں سے کچھ نوجوان اور نوجوان لوگوں نے یہ بات ضرور کہی ہے کہ اللہ تعالیٰ رسول اللہ ﷺ کو بخشے! آپ قریش کو تو (اتنا زیادہ) عطا کر رہے ہیں اور ہم انصار کو (زیادہ) نہیں دے رہے ہیں حالانکہ ہماری تلواروں سے قریش کا خون ٹپک رہا ہے۔ تب رسول اللہ ﷺ نے فرمایا: حقیقت یہ ہے کہ جو لوگ ابھی ابھی کافر تھے انہی کو میں دے رہا ہوں، ان کا دل ملتا ہوں (اس کے علاوہ اور کوئی مقصد یا جذبہ کافر مانہیں) اور اے انصار! کیا تم اس پر راضی نہیں ہو کہ لوگ مال و اسباب لے کر یہاں سے لوٹیں اور تم لوگ رسول اللہ ﷺ کو لے کر اپنے مکانوں کو واپس جاؤ۔ انصار بول اٹھے: ہاں یا رسول اللہ! ہم اس پر راضی ہیں۔ (بخاری و مسلم)

**توضیح:** جنگ حنین میں مال غنیمت میں نقد اموال کے علاوہ چالیس ہزار بکریاں ملی تھیں اور پھر چوبیس ہزار اونٹ ہاتھ لگے تھے اور چھ ہزار آدمی گرفتار ہو گئے تھے جمعہ انہ مقام پر آنحضرت ﷺ نے جب اس مال کو تقسیم کیا تو بعض نوجوان قریش کو آپ نے بہت کچھ دیا، ابوسفیان کو ایک سواونٹ دیئے اس نے اپنے بیٹے معاویہ کے لئے مانگا تو آپ نے سواونٹ مزید دیئے، پھر اس نے دوسرے بیٹے کے لئے مانگا تو آپ نے سواونٹ ان کو مزید دیئے، جب انصار کے نوجوان مجاہدین نے یہ شفقت اور مہربانی دیکھی تو حیران رہ گئے کہ جن لوگوں کے خون سے ہماری تلواریں رنگین ہیں ابھی خشک بھی نہیں ہوئیں اور آنحضرت ہمیں چھوڑ کر ان پر احسان فرما رہے ہیں یہ شکایت آنحضرت تک پہنچی تو آپ نے سب کو ایک جگہ اکٹھا فرمایا اور ایک بلیغ خطبہ دیا اور حقیقت حال کو واضح کیا، اس پر انصار دھاڑیں مار مار کر روئے، آنحضرت ﷺ نے ان کو یہ بھی بتایا کہ تمہارے اوپر دوسروں کو ترجیح آئندہ بھی دی جائے گی مگر تم صبر کرو یہاں تک کہ حوض کوثر پر مجھ سے ملاقات کرو، انصار سے متعلق احادیث میں اس خطبہ کے کچھ کچھ جملے بعد آتے رہیں گے عجیب خطبہ ہے۔

﴿۲۳﴾ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْلَا الْهَجْرَةُ لَكُنْتُ امْرَأًا مِنَ الْأَنْصَارِ

وَلَوْ سَلَكَ النَّاسُ وَادِيًا وَسَلَكَتِ الْأَنْصَارُ وَادِيًا أَوْ شِعْبًا لَسَلَكَتْ وَادِي الْأَنْصَارِ وَشِعْبَهَا الْأَنْصَارُ شِعَارًا  
وَالنَّاسُ دَنَارًا إِنَّكُمْ سَتَرُونَ بَعْدِي آثَرَةً فَاصْبِرُوا حَتَّى تَلْقَوْنِي عَلَى الْحَوْضِ. (رَوَاهُ الْبُخَارِيُّ)

اور حضرت ابو ہریرہ رضی اللہ عنہ کہتے ہیں کہ رسول کریم ﷺ نے فرمایا: اگر ہجرت نہ ہوتی تو میں بھی انصار میں کا ایک آدمی ہوتا، اگر لوگ ایک وادی میں چلیں اور انصار کسی دوسرے راستے پر چلیں یا یہ فرمایا کہ کسی اور انصار دوسری پہاڑی، درہ میں چلیں تو میں اسی راستے پر یا اسی پہاڑی، درہ میں چلوں گا جو جماعت انصار کا راستہ ہے۔ انصار تو شعار کے مانند ہیں اور دوسرے لوگ دثار کے مانند! تم میرے بعد دیکھو گے کہ دوسرے لوگوں کو تم پر بلا استحقاق فضیلت دی جائے گی تو تم صبر کئے رہنا یہاں تک کہ مجھ سے حوض کوثر پر آ کر ملو۔ (بخاری)

**توضیح:** اس حدیث میں بھی اسی بلیغ خطبہ کے چند جملے ہیں۔ ”شعباً“ شعب گھائی کو کہتے ہیں اس کی جمع شعوب ہے۔ ”شعار“ یہ شعر سے ہے بالوں کو کہتے ہیں۔ جسم کے بالوں سے لگا ہوا کپڑا امراد ہے جو عملاً بنیان ہوتا ہے یا میض ہوتی ہے ”دثار“ یہ دثر سے ہے، موٹے کپڑے کو کہتے ہیں جو عام کپڑوں کے اوپر پہنا جاتا ہے جیسے کوٹ، واسکٹ چادر وغیرہ، اس کلام کا مقصد ہے کہ انصار قرب و منزلت کے اعتبار سے آنحضرت کو سب سے زیادہ قریب ہیں گویا انصار حضور اکرم ﷺ کے دل گردے ہیں اور باقی لوگ ظاہری اعضا کی مانند ہیں۔

﴿۲۴﴾ وَعَنْهُ قَالَ كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ يَوْمَ الْفَتْحِ فَقَالَ مَنْ دَخَلَ دَارَ أَبِي سُفْيَانَ  
فَهُوَ آمِنٌ وَمَنْ أَلْقَى السِّلَاحَ فَهُوَ آمِنٌ فَقَالَتِ الْأَنْصَارُ أَمَا الرَّجُلُ فَقَدْ أَخَذَتْهُ رَأْفَةٌ بِعَشِيرَتِهِ وَرَغْبَةٌ فِي  
قَرِيْبَتِهِ وَنَزَلَ الْوَحْيُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ قُلْتُمْ أَمَا الرَّجُلُ أَخَذَتْهُ رَأْفَةٌ بِعَشِيرَتِهِ  
وَرَغْبَةٌ فِي قَرِيْبَتِهِ كَلَّا إِنِّي عَبْدُ اللَّهِ وَرَسُولُهُ هَاجَرْتُ إِلَى اللَّهِ وَالْيَكْمُ الْمَحْيَا مَحْيَاكُمْ وَالْمَمَاتُ مَمَاتُكُمْ  
قَالُوا وَاللَّهِ مَا قُلْنَا إِلَّا صِنًا بِاللَّهِ وَرَسُولِهِ قَالَ فَإِنَّ اللَّهَ وَرَسُولَهُ يُصَدِّقَانِيكُمْ وَيُعَذِّرَانِيكُمْ. (رَوَاهُ مُسْلِمٌ)

اور حضرت ابو ہریرہ رضی اللہ عنہ بیان کرتے ہیں کہ فتح مکہ کے دن ہم لوگ رسول کریم ﷺ کی معیت میں تھے، آپ نے اعلان فرمایا تھا کہ مشرکین میں سے جو شخص ابوسفیان کے گھر میں داخل ہو جائے وہ امن میں ہے اور جو شخص ہتھیار ڈال دے وہ امن میں ہے، انصار کہنے لگے کہ اس شخص (یعنی آنحضرت) پر اپنی قوم کے تئیں مروت و مہربانی اور اپنی ہستی والوں کے تئیں رغبت و چاہت کا جذبہ غالب آ گیا چنانچہ رسول کریم ﷺ پر وحی نازل ہوئی تو آپ نے فرمایا: تم نے یہ کہا ہے کہ اس شخص پر اپنی قوم کے تئیں مروت و مہربانی اور اپنی ہستی والوں کے تئیں رغبت و چاہت کا جذبہ غالب آ گیا ہے۔ نہیں ایسا نہیں ہے! حقیقت یہ ہے کہ میں اللہ کا بندہ ہوں اور اللہ کا رسول ہوں میں نے اللہ کی طرف اور تمہاری طرف ہجرت کی ہے، اب تو زندگی بھی تمہاری زندگی کے ساتھ ہے اور مرنا بھی تمہارے ساتھ ہے، ان انصار نے عرض کیا بخدا! ہم نے یہ بات صرف اس لئے کہی کہ اللہ اور اللہ کے رسول کبڑوس پر ہم کو بخل تھا۔ آنحضرت ﷺ نے فرمایا: اللہ اور اس کا رسول تمہاری تصدیق کرتے ہیں اور تمہیں راست گومانے ہیں

اور تمہاری یہ معذرت قبول کرتے ہیں۔ (مسلم)

**توضیح:** ”یوم الفتح“ اس سے فتح مکہ کا دن مراد ہے۔ ”دار ابی سفیان“ ۸ھ میں نبی اکرم ﷺ اپنے دس ہزار مجاہد صحابہ کرام کے ساتھ مکہ مکرمہ فتح کرنے کے لئے تشریف لائے، ابوسفیان کو اندازہ تھا کہ اہل مکہ مقابلہ نہیں کر سکتے اس لئے وہ صلح کی غرض سے مذاکرات کے لئے اور اپنی قوم قریش کو بچانے کے لئے آنحضرت کی طرف روانہ ہو گئے۔ حضرت عباس نے ان کو آنحضرت کی اونٹنی پر سوار کرایا اور مکہ کے قریب ایک جگہ مبر الظہران تک اس کو لے گئے جہاں حضور اکرم ﷺ نے پڑاؤ ڈالا تھا۔ جب ابوسفیان نے زبانی طور پر اسلام قبول کر لیا تو حضرت عباس نے فرمایا کہ یا رسول اللہ! یہ شخص جاہ پسند ہے قوم کا لیڈر بھی ہے اس کو کچھ اعزاز دیدیں تاکہ یہ اپنی قوم کو بتا سکے کہ ان کے بچاؤ کے لئے ابوسفیان نے یہ کارنامہ انجام دیا ہے اسی موقع پر آنحضرت ﷺ نے فرمایا ”من دخل دار ابی سفیان فهو آمن“ یعنی جو کوئی ابوسفیان کے گھر میں داخل ہو گیا وہ امن میں ہوگا، ابوسفیان نے کہا یہ امن کافی نہیں ہے میرے گھر میں میری پوری قوم کہاں سا سکتی ہے، حضور اکرم ﷺ نے فرمایا کہ جو شخص مسجد حرام میں داخل ہو گیا وہ امن میں ہے، ابوسفیان نے کہا کہ مسجد حرام میں بھی سارے لوگ نہیں آ سکتے ہیں تب حضور اکرم ﷺ نے فرمایا کہ ”من اغلق علیہ الباب فهو آمن“ یعنی جس نے گھراک دروازہ بند کیا وہ امن میں ہے جس نے ہتھیار پھینک دیا وہ امن میں ہے تب ابوسفیان نے کہا کہ ہاں یہ امن مکمل ہے۔ اس پر انصار نے کہا کہ آنحضرت ﷺ کو قومی اور خاندانی اور معاشرتی محبت نے پکڑ لیا اب ہم رہ گئے، حضور اکرم ﷺ اپنوں میں چلے گئے، اس پر آنحضرت ﷺ نے جواب دیا کہ میری موت اور میری زندگی آج کے بعد تمہارے ساتھ ہے زندگی بھی تمہارے ہاں گذاروں گا اور موت بھی تمہارے ہاں آئے گی۔

”الا ضنا باللہ“ یعنی ہم نے یہ جملہ کسی دنیوی مقصد یا خود غرضی کے لئے نہیں کہا بلکہ اس حرص کے تحت کہا ہے کہ آپ ہم سے جدا نہ ہو جائیں اور اس عظیم نعمت سے ہم محروم نہ رہ جائیں۔ ”یصدقناکم“ یعنی اللہ ورسول تمہاری تصدیق کرتے ہیں اور اس مقصد میں تم کو معذور سمجھتے ہیں۔

﴿۲۵﴾ وَعَنْ أَنَسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ رَأَى صَبِيَّانَا وَنِسَاءَ مُقْبِلِينَ مِنْ عُرْسٍ فَقَامَ النَّبِيُّ صَلَّى اللَّهُ عَلَيْهِ وَسَلَّمَ فَقَالَ اللَّهُمَّ أَنْتُمْ مِنْ أَحَبِّ النَّاسِ إِلَيَّ اللَّهُمَّ أَنْتُمْ مِنْ أَحَبِّ النَّاسِ إِلَيَّ يَعْني الْأَنْصَارَ.

(متفق علیہ)

اور حضرت انس رضی اللہ عنہ سے روایت ہے کہ نبی کریم ﷺ نے (انصار کے) بچوں اور عورتوں کو دعوت طعام سے واپس آتے دیکھا تو نبی کریم ﷺ کھڑے ہو گئے اور فرمایا خداوند: (میں تجھ کو گواہ کر کے کہتا ہوں کہ اے انصار!) تمام لوگوں میں تم میرے نزدیک محبوب ترین ہو، تمام لوگوں میں تم میرے نزدیک محبوب ترین ہو، آنحضرت ﷺ کی مراد تمام انصار سے تھی۔

(بخاری و مسلم)

**توضیح:** ”من عرس“ شادی کی دعوت سے انصار کے بچے اور عورتیں آرہی تھیں، حضور اکرم ﷺ اس لئے کھڑے

ہو گئے اور فرمایا۔ ”اللہم انتم“ اس جملہ میں التفات ہے اصل عبارت اس طرح ہے ”اللہم اَنْتَ تَعَلَّمْ صِدْقِي فِيمَا اَقُولُ فِي حَقِّ الْاَنْصَارِ“ اس جملہ کے بعد آنحضرت ﷺ نے بطور التفات انصار کو مخاطب کیا اور فرمایا اَنْتُمْ مِنْ اَحَبِّ النَّاسِ اِلَيَّ.

## فراق حبیب میں انصار کا رونا

﴿۲۶﴾ وَعَنْهُ قَالَ مَرَّ أَبُو بَكْرٍ وَالْعَبَّاسُ بِمَجْلِسٍ مِنْ مَجَالِسِ الْاَنْصَارِ وَهُمْ يَبْكُونَ فَقَالَ مَا يُبْكِيكُمْ قَالُوا ذَكَرْنَا مَجْلِسَ النَّبِيِّ صَلَّى اللَّهُ عَلَيْهِ وَسَلَّمَ مِمَّا فَدَخَلَ أَحَدُهُمَا عَلَى النَّبِيِّ صَلَّى اللَّهُ عَلَيْهِ وَسَلَّمَ فَأَخْبَرَهُ بِذَلِكَ فَخَرَجَ النَّبِيُّ صَلَّى اللَّهُ عَلَيْهِ وَسَلَّمَ وَقَدْ عَصَبَ عَلَى رَأْسِهِ حَاشِيَةَ بُرْدٍ فَصَعِدَ الْمَنْبِرَ وَلَمْ يَصْعَدْ بَعْدَ ذَلِكَ الْيَوْمَ فَحَمِدَ اللَّهُ وَأَتَى عَلَيْهِ ثُمَّ قَالَ أَوْصِيكُمْ بِالْاَنْصَارِ فَإِنَّهُمْ كَرِشِي وَعَيْتِي وَقَدْ قَضُوا الَّذِي عَلَيْهِمْ وَبَقِيَ الَّذِي لَهُمْ فَاقْبَلُوا مِنْ مُحْسِنِهِمْ وَتَجَاوَزُوا عَنْ مُسِيئِهِمْ. (رَوَاهُ الْبُخَارِيُّ)

اور حضرت انس رضی اللہ عنہ بیان کرتے ہیں کہ حضرت ابو بکر اور حضرت عباس، انصار کی ایک مجلس کے پاس سے گزرے تو (دیکھا کہ) وہ اہل مجلس بیٹھے ہوئے رو رہے ہیں۔ ان دونوں حضرات نے ان سے پوچھا کیوں رو رہے ہو؟ انہوں نے کہا ہمارے درمیان نبی کریم ﷺ کی مجلس ہمیں یاد آگئی تھی۔ ان دونوں میں ایک صاحب نبی نبی کریم ﷺ کی خدمت میں حاضر ہوئے اور آپ کو اس بات سے آگاہ کیا۔ چنانچہ نبی کریم ﷺ اس حالت میں حجرہ مبارک سے باہر تشریف لائے کہ چادر کا ایک کونہ بطور پٹی سر مبارک پر باندھ رکھا تھا، پھر آپ منبر پر چڑھے اور اس دن کے بعد پھر آپ کو منبر پر چڑھنا نصیب نہیں ہوا۔ پہلے آپ نے اللہ تعالیٰ کی حمد اور اس کی کامل ثناء بیان کی اور پھر فرمایا: میں تم کو انصار کے بارے میں وصیت کرتا ہوں کیونکہ انصار میرا معہدہ اور میری گھڑنی ہیں۔ اس میں کوئی شبہ نہیں کہ ان پر جو حق تھا اس کو انہوں نے ادا کر دیا اور جو کچھ ان کا ہے وہ اللہ کے ہاں باقی ہے پس ان کے نیک لوگوں کا عذر قبول کرو اور ان کے برے لوگوں اور برے کاموں سے درگزر کرو۔ (بخاری)

**توضیح:** ”ذکرنا مجلس النبی“ یعنی جب آنحضرت ﷺ بیمار نہیں تھے، ہم سب اکٹھے بیٹھے تھے اب بیماری کی وجہ سے حضور اکرم ﷺ گھر سے باہر نہیں آسکتے، آپ کی مجلس جب یاد آگئی تو رونا آ گیا ”عصب“ سر پر پٹی باندھنے اور کپڑا لپیٹنے کو کہتے ہیں۔

”حاشیہ بردہ“ یعنی اپنی چادر کا کنارہ بطور پٹی سر مبارک پر باندھ رکھا تھا۔

”کرشی“ کاف پر زبر ہے راپر زیر ہے ایک نسخہ میں کاف پر کسرہ ہے اور راسا کن ہے ای بطنی یعنی انصار میرا بطن ہیں جس میں دل گردہ آنتیں سب آجاتی ہیں، یہ عربی محاروہ کے تحت خاص الحاص، راز دار اور قریب کی طرف اشارہ ہوتا ہے۔

”وعیبتی“ عیبہ اصل میں صندوقچہ اور اس گھڑے کو کہتے ہیں جس میں ضروری سامان رکھا جاتا ہے، عرب لوگ عیبہ بول کر دل اور سینہ مراد لیتے ہیں جس سے رازداری کی طرف اشارہ ہوتا ہے کیونکہ انسان کے راز اس کے دل اور سینہ میں ہوتے ہیں۔

﴿۲۷﴾ وَعَنِ ابْنِ عَبَّاسٍ قَالَ خَرَجَ النَّبِيُّ صَلَّى اللَّهُ عَلَيْهِ وَسَلَّمَ فِي مَرَضِهِ الَّذِي مَاتَ فِيهِ حَتَّى جَلَسَ عَلَى الْمِنْبَرِ فَحَمِدَ اللَّهَ وَأَثَى عَلَيْهِ ثُمَّ قَالَ أَمَابَعْدُ فَإِنَّ النَّاسَ يَكْثُرُونَ وَيَقِلُّ الْأَنْصَارُ حَتَّى يَكُونُوا فِي النَّاسِ بِمَنْزِلَةِ الْمِلْحِ فِي الطَّعَامِ فَمَنْ وَلَّى مِنْكُمْ شَيْئًا يَضُرُّ فِيهِ قَوْمًا وَيَنْفَعُ فِيهِ آخَرِينَ فَلْيَقْبَلْ مِنْ مُحْسِنِهِمْ وَلْيَتَجَاوَزْ عَنْ مُسِيئِهِمْ. (رَوَاهُ الْبُخَارِيُّ)

اور حضرت ابن عباس رضی اللہ عنہما بیان کرتے ہیں کہ نبی کریم ﷺ اپنی اس بیماری کے دوران کہ جس میں آپ نے وفات پائی، حجرہ مبارک سے باہر آئے اور منبر پر تشریف فرما ہوئے اول آپ نے اللہ تعالیٰ کی حمد اور اس کی ثنائیاں کی پھر فرمایا: اما بعد پس جان لو کہ مستقبل میں مسلمانوں کی تعداد بڑھے گی اور انصار کی تعداد کم ہو جائے گی یہاں تک دوسرے لوگوں میں ان کا تناسب کھانے میں نمک کے برابر رہ جائے گا۔ پس اے مہاجرین! تم میں سے جو شخص کسی بھی طرح کے اقتدار کا مالک بنے اور اس کے سبب وہ کچھ لوگوں یعنی نیکوکاروں کو فائدہ پہنچانے اور کچھ لوگوں یعنی خطاکاروں کو نقصان پہنچانے کا اختیار رکھتا ہو اس شخص کو چاہئے کہ انصار کے نیکوکاروں کو قبول کرے اور ان کے خطاکاروں سے درگزر کرے۔ (بخاری)

**توضیح:** ”وبقل الانصار“ چونکہ انصار نصرت سے ہے اور نصرت محمد عربی ﷺ اور مہاجرین کی نصرت مراد ہے تو انصار ہونا ایسا وصف ہے کہ جس کو یہ وصف حاصل ہو گیا بس اسی کو حاصل ہو گیا جن لوگوں نے آنحضرت ﷺ کی نصرت کی تھی وہ لوگ اسی زمانے تک خاص تھے کسی اور کی نصرت سے انصار کا وصف حاصل نہیں ہو سکتا، اس لئے انصار میں سے جو مرجاتا ہے ان کی جماعت گھٹتی ہے ایک وقت ایسا آجائے گا کہ انصار میں سے کوئی باقی نہیں رہے گا، یہ بھی ممکن ہے کہ اس حدیث میں جہاد میں انصار کے لوگوں کے زیادہ شہید ہونے کی طرف اشارہ ہو اور واقعی انصار ہر معرکہ میں زیادہ شہید ہوئے ہیں۔ رہ گئے مہاجرین تو ہجرت کسی زمانہ کے ساتھ خاص نہیں ہے لہذا مہاجرین گھٹتے نہیں قیامت تک جو ہجرت کرے گا مہاجر کے وصف سے متصف ہوگا۔

”فمن ولسی“ یعنی تم سے اگر کوئی شخص صاحب اقتدار ہو اور وہ نفع و نقصان کی حیثیت میں ہو جائے ان کو چاہئے کہ انصار کے ساتھ اچھا سلوک کرے ان سے درگزر کرے۔

﴿۲۸﴾ وَعَنْ زَيْدِ بْنِ أَرْقَمٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اللَّهُمَّ اغْفِرْ لِلْأَنْصَارِ وَالْأَبْنَاءِ الْأَنْصَارِ وَالْأَبْنَاءِ ابْنَاءِ الْأَنْصَارِ. (رَوَاهُ مُسْلِمٌ)

اور حضرت زید بن ارقم کہتے ہیں کہ رسول نبی کریم ﷺ نے دعا فرمائی اے اللہ! انصار کو، انصار کے بیٹوں کو اور انصار کے پوتوں کو بخش دے۔ (مسلم)

﴿۲۹﴾ وَعَنْ أَبِي أُسَيْدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَيْرُ دُورِ الْأَنْصَارِ بَنُو النَّجَارِ ثُمَّ بَنُو عَبْدِ الْأَشْهَلِ ثُمَّ بَنُو الْحَارِثِ ابْنِ الْخَزْرَجِ ثُمَّ بَنُو سَاعِدَةَ وَفِي كُلِّ دُورِ الْأَنْصَارِ خَيْرٌ. (مُتَّفَقٌ عَلَيْهِ)

اور حضرت ابی اسید رضی اللہ عنہ کہتے ہیں کہ رسول کریم ﷺ نے فرمایا: انصار کے بہترین گھر یعنی ان کے افضل قبائل، بنو نجار پھر بنو عبد الاشہل پھر بنو حارث بن خزرج اور پھر بنو ساعدہ ہیں، اور انصار کے تمام ہی قبیلوں میں بھلائی اور نیکی ہے۔ (بخاری و مسلم)

### حاطب بن ابی بلتعہ کی فضیلت و قصہ

﴿۳۰﴾ وَعَنْ عَلِيٍّ قَالَ بَعَثَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا وَالزُّبَيْرُ وَالْمِقْدَادُ وَفِي رِوَايَةٍ وَأَبَا مَرْثَدٍ بَدَلِ الْمِقْدَادِ فَقَالَ انْطَلِقُوا حَتَّى تَأْتُوا رَوْضَةَ خَاخَ فَإِنَّ بِهَا ظَعِينَةَ مَعَهَا كِتَابٌ فَخُذُوهُ مِنْهَا فَانْطَلِقُوا يَتَعَادَى بِنَا خَيْلَنَا حَتَّى آتَيْنَا إِلَى الرَّوْضَةِ فَإِذَا نَحْنُ بِالظَّعِينَةِ فَقُلْنَا أَخْرَجِي الْكِتَابَ قَالَتْ مَامَعِيَ مِنْ كِتَابٍ فَقُلْنَا لَتُخْرِجَنَّ الْكِتَابَ أَوْ لَتَلْقَيْنَ الثِّيَابَ فَأَخْرَجَتْهُ مِنْ عِقَاصِهَا فَآتَيْنَا بِهِ النَّبِيَّ صَلَّى اللَّهُ عَلَيْهِ وَسَلَّمَ فَإِذَا فِيهِ مِنْ حَاطِبِ بْنِ أَبِي بَلْتَعَةَ إِلَى نَاسٍ مِنَ الْمُشْرِكِينَ مِنْ أَهْلِ مَكَّةَ يُخْبِرُهُمْ بِبَعْضِ أَمْرِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا حَاطِبُ مَا هَذَا فَقَالَ يَا رَسُولَ اللَّهِ لَا تَعْجَلْ عَلَيَّ إِنِّي كُنْتُ امْرَأً مُلْصَقًا فِي قُرَيْشٍ وَلَمْ أَكُنْ مِنْ أَنْفُسِهِمْ وَكَانَ مِنْ مَعَكَ مِنَ الْمُهَاجِرِينَ لَهُمْ قَرَابَةٌ يَحْمُونَ بِهَا أَمْوَالَهُمْ وَأَهْلِيَهُمْ بِمَكَّةَ فَأَحْبَبْتُ إِذْ فَاتَنِي ذَلِكَ مِنَ النَّسَبِ فِيهِمْ أَنْ اتَّخِذَ فِيهِمْ يَدًا يَحْمُونَ بِهَا قَرَابَتِي وَمَافَعَلْتُ كُفْرًا وَلَا ارْتِدَادًا عَنْ دِينِي وَلَا رِضَى بِالْكَفْرِ بَعْدَ الْإِسْلَامِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّهُ قَدْ صَدَقَكُمْ فَقَالَ عُمَرُ دَعْنِي يَا رَسُولَ اللَّهِ أَضْرِبْ عُنُقَ هَذَا الْمُنَافِقِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّهُ قَدْ شَهِدَ بَدْرًا وَمَا يُدْرِيكَ لَعَلَّ اللَّهَ أَطَّلَعَ عَلَى أَهْلِ بَدْرٍ فَقَالَ اإِعْمَلُوا مَا شِئْتُمْ فَقَدْ وَجَبَتْ لَكُمْ الْجَنَّةُ وَفِي رِوَايَةٍ فَقَدْ غَفَرْتُ لَكُمْ فَانزَلَ اللَّهُ تَعَالَى يَا أَيُّهَا الَّذِينَ آمَنُوا لَا تَسْخَرُوا عَدُوِّي وَعَدُوَّكُمْ أَوْلِيَاءَ. (متفق عليه)

اور حضرت علی رضی اللہ عنہ بیان کرتے ہیں کہ رسول خدا ﷺ نے مجھ کو زبیر کو اور مقداد کو اور ایک روایت میں مقداد کے بجائے ابو مرثد کا ذکر کیا۔ روانگی کا حکم دیا اور فرمایا کہ تم لوگ سفر کر کے روضہ خاخ پہنچو، وہاں ایک عورت ملے گی جو اونٹ کی سواری پر کجاوہ میں بیٹھی ہوگی، اس کے پاس ایک خط ہوگا تم لوگ اس سے حاصل کر کے لے آؤ۔ چنانچہ ہم روانہ ہو گئے اور اپنے گھوڑوں کو تیزی سے دوڑاتے ہوئے روضہ خاخ پہنچے اور اس عورت کو جالیا۔ ہم نے کہا لاؤ خط نکال کر ہمارے حوالہ کرو! وہ عورت بولی میرے پاس کوئی خط نہیں ہے۔ ہم نے کہا تو خط نکالتی ہے یا ہم تیرے کپڑے اتروائیں تب اس عورت نے وہ خط اپنی چوٹی سے نکال کر ہمارے حوالہ کر دیا اور ہم اس خط کو لے کر نبی کریم ﷺ کے پاس آئے اس میں لکھا تھا: حاطب بن ابی بلتعہ کی طرف سے اہل مکہ میں سے مشرکین کے نام اور پھر آگے حاطب نے مشرکین مکہ کو رسول خدا ﷺ کے بعض اہم اہتمامات اور منصوبوں کے بارے میں معلومات فراہم کی تھیں۔ چنانچہ رسول خدا ﷺ نے فرمایا ارے حاطب یہ کیا ہے؟ حاطب بولا یا رسول اللہ! میرے

بارے میں غلبت نہ کیجئے (میری پوری بات سے بغیر اس حرکت کی پاداش میں میرے متعلق کفر اور سزا کا فیصلہ نہ کیجئے) دراصل میں ایک ایسا شخص ہوں جو قریش کے لوگوں میں باہر سے آکر مل گیا ہوں جب کہ آپ کے ساتھ جو مہاجرین ہیں وہ مکہ والوں سے قربت رکھتے ہیں اور مشرکین مکہ اس قربت کا لحاظ کر کے مکہ میں ان مہاجرین کے مال و جائیداد اور ان کے اہل و عیال کی دیکھ بھال رکھتے ہیں، پس اس بناء پر کہ میرے اور مشرکین مکہ کے درمیان نسبی و قرابتی تعلق معدوم ہے میں نے چاہا کہ ان کے لئے کوئی ایسا کارنامہ انجام دوں جس کے بدلے میں وہ مکہ میں میرے قریب تداروں کی حفاظت کریں میں نے یہ حرکت اس وجہ سے نہیں کی کہ میں کافر ہوں، نہ اس وجہ سے کہ میں مرتد ہو گیا ہوں اور نہ اس وجہ سے کہ اسلام کے بعد اب کفر مجھ کو اچھا لگتا ہے۔ رسول اللہ ﷺ نے فرمایا اس میں کوئی شبہ نہیں کہ حاطب نے تمہارے سامنے بالکل سچا بیان دیا ہے لیکن عمر رضی اللہ عنہ نے کہا یا رسول اللہ! مجھ کو اجازت دیجئے کہ اس منافق کی گردن اڑا دوں۔ رسول اللہ ﷺ نے فرمایا اس حقیقت پر نظر رکھو کہ حاطب غزوہ بدر میں شریک ہوا ہے اور تمہیں حقیقت حال کا کیا علم ہے ممکن ہے اللہ تعالیٰ نے اہل بدر کو اپنی خصوصی نظر کرم و مغفرت سے نوازا رکھا ہو۔ چنانچہ اللہ تعالیٰ کا فرمان ہے کہ تم جو چاہو کرو، حقیقت تو یہ ہے کہ جنت تمہارے لئے واجب ہو گئی اور ایک روایت میں یہ ہے کہ میں تم کو بخش چکا ہوں، اس کے بعد اللہ تعالیٰ نے یہ آیت نازل فرمائی، ترجمہ: ﴿اے ایمان والو! میرے اور اپنے دشمنوں کو اپنا دوست نہ سمجھو﴾ (بخاری و مسلم)

**توضیح:** ”ابا مرثد الغنوی“ ایک روایت میں ہے کہ آنحضرت ﷺ نے حضرت مقداد کو بھیجا، دوسری میں ہے کہ آنحضرت ﷺ نے ابو مرثد کو بھیجا تو یہ بظاہر تعارض ہے۔ اس کا جواب یہ ہے کہ آنحضرت ﷺ نے چار آدمیوں کو روانہ فرمایا تھا یعنی حضرت علی، حضرت زبیر، حضرت مقداد اور حضرت ابو مرثد رضی اللہ عنہم اجمعین تو بعض روایات میں ابو مرثد کا ذکر ہے مقداد کا نہیں اور بعض میں حضرت مقداد کا ذکر ہے ابو مرثد کا نہیں ہے یہ تعارض نہیں روایت بیان کرنے والوں نے کبھی کسی کو ذکر کیا کسی کو نہیں کیا۔

”روضۃ شاخ“ مدینہ منورہ کے قریب ایک جگہ کا نام ہے جو مکہ کے راستہ میں واقع ہے۔ ”ظعیئہ“ جو عورت اونٹ پر سوار ہو کر سفر پر نکل جائے اس کو ظعیئہ کہتے ہیں اس عورت کا نام سارہ تھا یا ام سارہ تھا قریش کی آزاد کردہ عورتوں میں سے ایک تھی۔ ”یتعادی“ دوڑنے اور دوڑانے کے معنی میں آیا ہے۔ ”لتلقین“ اس عورت نے خط کے ہونے کا انکار کیا تو صحابہ نے ان سے کہا کہ خط نکال دو ورنہ ہم تمہیں نکال کر دیں گے کیونکہ حضور ﷺ کا فرمان جھوٹا نہیں ہو سکتا ہے تم جھوٹ بولتی ہو اس سے معلوم ہوتا ہے کہ صحابہ کا ایمان اتنا مضبوط تھا کہ آنحضرت کے فرمان کے سامنے کسی چیز کو قبول کرنے کے لئے تیار ہی نہ تھے۔ ”من عفاصھا“ عفاص عقیصہ کی جمع ہے سر کی چوٹی کے بالوں کے گچھے کو کہتے ہیں امرأ القیس نے اپنی محبوبہ کے بارے میں کہا:

عَدَائِرُهَا مُسْتَشْرِزَاتٌ إِلَى الْعُلَى تَصِلُ الْعِقَاصُ فِي مَشْنَى وَمُرْسَلِ

ایک روایت میں ہے کہ ”اخر جتہ من حجزتھا“ یعنی اپنے پچھلے حصہ دبر کے پاس نرم کمر سے خط نکال کر دیا، دونوں روایات میں یہ تطبیق ہے کہ اس عورت کے لمبے بال تھے اس نے پہلے اس خط کو بالوں کے گچھے میں باندھ لیا اور پھر اس کو کمر بند کے نیچے دبا



دیا تو دونوں اطلاق درست ہیں خواہ عقاصہا کہہ دو خواہ عجز نہا کہہ دو۔

”بعض امور رسول اللہ“ فتح مکہ کے موقع پر آنحضرت ﷺ نے اپنے ارادہ کو اتنا پوشیدہ رکھا کہ حضرت عائشہ تک کو پتہ نہیں تھا کہ آنحضرت کہاں جہاد پر جا رہے ہیں؟ بلکہ مدینہ کے راستوں پر پہرے بٹھادیئے گئے تھے تا کہ کوئی آدمی اہل مکہ کے سامنے آنحضرت کی مہم سے متعلق راز فاش نہ کرے کیونکہ اگر قریش کو پہلے پتہ چلتا تو وہ خوب تیاری کرتے تو خوب جنگ ہوتی اور بہت زیادہ خون بہہ جاتا۔ آنحضرت ﷺ نے چاہا کہ بے خبری میں قریش پر حملہ ہو جائے تاکہ کم سے کم خون گرجائے اور حرم شریف کا تقدس برقرار رہے امر رسول سے مراد یہ ہے کہ حضرت حاطب نے اندازہ سے بتایا کہ رسول اللہ کسی مہم پر جا رہے ہیں ہو سکتا ہے کہ پر حملہ ہو تو یاد رکھو تم حق کے اس سیلاب کو روک نہیں سکتے ہو مگر میں تمہیں آگاہ کرتا ہوں کہ اپنے بچاؤ کا انتظام کر لو۔ ”یذا“ اس کی جمع ایادی ہے احسان و انعام کو کہتے ہیں۔

”وما یدریک“ ای ائی شنئی یعلمک انہ مستحق للقتل۔ ”علی اہل بدر“ یعنی حاطب بدری صحابی نہیں ہیں اور شاید اللہ تعالیٰ نے پہلے سے معلوم کیا کہ اہل بدر کے اعمال گمراہ کن نہیں ہو سکتے تو اللہ تعالیٰ نے فرمایا کہ میں نے تم کو بخش دیا جو چاہو کرو اللہ تعالیٰ کو معلوم تھا کہ یہ کوئی غلط کام نہیں کریں گے جواب کا خلاصہ یہ ہے کہ اہل بدر ایسے شہزادے ہیں کہ اللہ تعالیٰ ان کے ہر ناز و انداز کو نظر انداز کر دیتا ہے بس ان کی محبوبیت کے سامنے ہزار گناہ معاف ہیں شاعر نے اس کی مکمل تصویر اس طرح کھینچی ہے۔

وَإِذَا الْحَيْبُ أَتَىٰ بِذَنْبٍ وَاجْتَدَىٰ جَاءَتْ مَحَاسِنُهُ بِالْفِ شَفِيعِ  
تَرْجُمَہُمْ: جب مشوق عاشق کے سامنے ایک جرم کرتا ہے تو اس کے محاسن ایک ہزار سفارشی لاکر جرم معاف کر دیتا ہے۔

### بدر میں شریک صحابہ کی شان

﴿۳۱﴾ وَعَنْ رِفَاعَةَ ابْنِ رَافِعٍ قَالَ جَاءَ جَبْرَيْلُ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ مَا تَعُدُّونَ أَهْلَ بَدْرٍ فِيكُمْ قَالَ مِنْ أَفْضَلِ الْمُسْلِمِينَ أَوْ كَلِمَةً نَحْوَهَا قَالَ وَكَذَلِكَ مَنْ شَهِدَ بَدْرًا مِنَ الْمَلَائِكَةِ.

(رَوَاهُ الْبَيْهَقِيُّ)

اور حضرت رفاعہ بن رافع بیان کرتے ہیں کہ جبرئیل علیہ السلام نبی کریم ﷺ کے پاس آئے اور پوچھا کہ غزوہ بدر میں شریک ہونے والوں کو آپ اپنوں میں سے کس طبقہ کے لوگوں میں شمار کرتے ہیں؟ آنحضرت ﷺ نے فرمایا ہم ان کو سب سے اعلیٰ و سب سے بہتر مسلمانوں میں شمار کرتے ہیں یا آپ نے اسی طرح کے کچھ اور الفاظ میں جواب دیا۔ حضرت جبرئیل بولے اسی طرح ان فرشتوں کا مقام بلند ہے جو غزوہ بدر میں شریک ہوئے تھے۔ (بخاری)

### بیعت رضوان کی فضیلت

﴿۳۲﴾ وَعَنْ حَفْصَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي لَأَرَجُوا أَنَّ لَا يَدْخُلُ النَّارَ إِنْ شَاءَ

اللَّهُ أَحَدٌ شَهِدَ بَدْرًا وَالْحَدِيثِيَّةَ قُلْتُ يَا رَسُولَ اللَّهِ الْيَسَّ قَدْ قَالَ اللَّهُ تَعَالَى وَإِنْ مِنْكُمْ الْآوَارِدُهَا قَالَ فَلَمْ تَسْمَعِيهِ يَقُولُ ثُمَّ نَجَّحِي الَّذِينَ اتَّقَوْا وَفِي رِوَايَةٍ لَا يَدْخُلُ النَّارَ إِنْ شَاءَ اللَّهُ مِنْ أَصْحَابِ الشَّجَرَةِ أَحَدًا الَّذِينَ بَايَعُوا تَحْتَهَا. (رَوَاهُ مُسْلِمٌ)

اور ام المؤمنین حضرت حفصہ رضی اللہ تعالیٰ عنہا بیان کرتی ہیں کہ نبی کریم صلی اللہ علیہ وسلم نے فرمایا میں امید رکھتا ہوں کہ جو شخص بدر اور حدیبیہ میں شریک ہوا ان میں ان شاء اللہ کوئی شخص ایسا نہیں ہے جو دوزخ کی آگ میں داخل ہوگا میں نے عرض کیا یا رسول اللہ! کیا اللہ تعالیٰ نے یہ نہیں فرمایا ہے کہ تم میں سے کوئی شخص ایسا نہیں ہے جو دوزخ پر وارد نہ ہو۔ آنحضرت صلی اللہ علیہ وسلم نے فرمایا کیا تم نے یہ نہیں سنا ہے کہ اللہ تعالیٰ نے یہ بھی فرمایا ہے کہ پھر ہم ان لوگوں کو دوزخ میں جانے سے بچائیں گے جنہوں نے تقویٰ اختیار کیا اور ایک روایت میں یوں ہے کہ آپ نے فرمایا اصحاب شجرہ میں سے کوئی بھی شخص ان شاء اللہ دوزخ کی آگ میں داخل نہ ہوگا اور اصحاب شجرہ سے مراد وہ لوگ ہیں جنہوں نے درخت کے نیچے بیعت کی تھی۔ (بخاری و مسلم)

**توضیح:** ”اصحاب الشجرہ“ صلح حدیبیہ کے موقع پر بیعت رضوان جس درخت کے نیچے ہوئی تھی وہ کیکر کا درخت تھا کیکر کے اس درخت کو قرآن کریم میں تحت الشجرۃ کے نام سے یاد کیا ہے یہاں اسی بیعت اور بیعت کرنے والوں کا ذکر ہے یہ بیعت اس وقت لی گئی جب آنحضرت صلی اللہ علیہ وسلم کو بتایا گیا کہ اہل مکہ نے حضرت عثمان کو گرفتار کیا ہے اور پھر قتل کر دیا ہے۔ آنحضرت صلی اللہ علیہ وسلم نے انتقام لینے اور کفار سے لڑنے پر صحابہ سے بیعت لی بعد میں معلوم ہوا کہ عثمان صحیح سالم ہیں۔ اس بیعت کی بڑی فضیلت ہے حضرت ابن مسعود فرماتے ہیں کہ ”بايعناه على الموت“۔ یعنی ہم نے اس پر بیعت کی تھی کہ عثمان کا بدلہ لیں گے ورنہ جان کی بازی لگائیں گے۔

﴿۳۳﴾ وَعَنْ جَابِرٍ قَالَ كُنَّا يَوْمَ الْحَدِيثِيَّةِ أَلْفًا وَأَرْبَعِ مِائَةٍ قَالَ لَنَا النَّبِيُّ صَلَّى اللَّهُ عَلَيْهِ وَسَلَّمَ أَنْتُمْ الْيَوْمَ خَيْرٌ مِنْ أَهْلِ الْأَرْضِ. (مُتَّفَقٌ عَلَيْهِ)

اور حضرت جابر رضی اللہ عنہ کہتے ہیں کہ حدیبیہ کے موقع پر ہماری تعداد ایک ہزار اور چار سو تھی ہمارے متعلق نبی کریم صلی اللہ علیہ وسلم نے فرمایا تھا آج کے دن تم زمین والوں میں سب سے بہتر لوگ ہو۔ (بخاری و مسلم)

﴿۳۴﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ يَصْعَدُ الشَّيْبَةَ نَبِيَّةَ الْمُرَارِ فَإِنَّهُ يُحِطُّ عَنْهُ مَا حِطُّ عَنْ بَنِي إِسْرَائِيلَ فَكَانَ أَوَّلَ مَنْ صَعَدَهَا خَيْلُنَا خَيْلُ بَنِي الْخَزْرَجِ ثُمَّ تَتَامُ النَّاسُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُلُّكُمْ مُغْفُورٌ لَهُ إِلَّا صَاحِبَ الْجَمَلِ الْأَحْمَرَ فَاتَيْنَاهُ فَقُلْنَا تَعَالِ يَسْتَغْفِرْ لَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ لَأَنْ أَجِدَ صَالَتِي أَحَبُّ إِلَيَّ مِنْ أَنْ يَسْتَغْفِرَ لِي صَاحِبُكُمْ. (رَوَاهُ مُسْلِمٌ)

وَذَكَرَ حَدِيثُ أَبِي قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِأَبِي بَنِي كَعْبٍ إِنْ اللَّهُ أَمَرَنِي أَنْ أَفْرَأَعَلَيْكَ فِي بَابِ بَعْدَ فَضَائِلِ الْقُرْآنِ

اور حضرت جابر رضی اللہ عنہ بیان کرتے ہیں کہ نبی کریم ﷺ نے جب یہ فرمایا کہ ثنیۃ الممرار پر جو چڑھے گا اس کے گناہ اسی طرح معاف کر دیئے جائیں گے جیسے بنی اسرائیل کے گناہ معاف کر دیئے گئے تھے تو سب سے پہلے جو لوگ اس پر چڑھے وہ ہمارے گھوڑے یعنی قبیلہ خزرج کے (گھڑسوار) تھے۔ اس کے بعد آگے پیچھے سب لوگ چڑھے، پس نبی کریم ﷺ نے فرمایا: سب کو بخش دیا گیا علاوہ اس شخص کے جو سرخ اونٹ والا ہے (یعنی منافقوں کے سردار عبداللہ بن ابی کی بخشش نہیں ہوئی) ہم اس کے پاس گئے اور اس سے کہا کہ آؤ ہمارے ساتھ چلو تا کہ ہم رسول کریم ﷺ سے تمہارے حق میں بخشش و مغفرت کی درخواست کریں، مگر وہ بولا حقیقت یہ ہے کہ میں اپنی گمشدہ چیز پاؤں یہ میرے نزدیک اس بات سے زیادہ پسندیدہ اور عزیز ہے کہ تمہارے صاحب میرے لئے بخشش و مغفرت چاہیں۔ (مسلم) اور حضرت انس رضی اللہ عنہ کی حدیث ”قال رسول اللہ صلی اللہ علیہ وسلم لابی بن کعب الخ“ فضائل قرآن کے بعد والے باب میں نقل کی جا چکی ہے۔

**توضیح:** ”من یصعد“ یہ صعود سے ہے چڑھنے کے معنی میں ہے۔ ”الثنیۃ“ دو پہاڑوں کے درمیان گھاٹی کو ثنیۃ کہتے ہیں اور مراد ایک جگہ کا نام ہے جو مکہ اور حدیبیہ کے درمیان ہے، یہ گھاٹی اسی جگہ کی طرف منسوب ہے اس لئے ثنیۃ المرار کہا گیا ۶ ہجری میں آنحضرت ﷺ عمرہ کے لئے مکہ روانہ ہو گئے ڈیڑھ ہزار صحابہ ساتھ تھے لیکن جب آپ حدیبیہ مقام پر پہنچ گئے تو کفار قریش نے آپ کو عمرہ کرنے سے روکا یہ الگ ایک تفصیل طلب قصہ ہے لیکن زیر بحث حدیث میں جو تذکرہ ہے وہ یہ ہے کہ ثنیۃ الممرار ایک دشوار گزار بلند و بالا گھاٹی تھی آنحضرت ﷺ کو اندیشہ ہوا کہ کہیں اس کے پیچھے کفار قریش مورچہ زن نہ ہوں اور اچانک حملہ کر کے نقصان نہ کر دیں اس لئے آپ نے بطور ترغیب اور بطور انعام یہ فرمایا کہ اس گھاٹی پر چڑھ کر دشمن کے احوال کو جو شخص معلوم کر لے گا اس کے اتنے گناہ ساقط ہو جائیں گے جتنے گناہ بنی اسرائیل کے معاف ہو گئے تھے، اب سوال یہ ہے کہ بنی اسرائیل کے گناہ کہاں معاف ہو گئے تھے؟ تاریخ میں اس کا کوئی سراغ نہیں ملتا تو علماء نے جواب دیا ہے کہ بنی اسرائیل کو اللہ تعالیٰ نے ”اریحہ“ شہر میں داخل ہونے کا حکم دیا تھا اور فرمایا تھا کہ اگر تم عجز و انکساری کے ساتھ توبہ کرتے ہوئے حطۃ کا نعرہ لگاتے ہوئے سر جھکا کر داخل ہو گئے تو وعدہ ہے کہ تمہارے گناہ معاف کر دوں گا، بنی اسرائیل نے اس وعدہ پر عمل نہیں کیا اور اریحہ میں داخل ہوتے وقت سجدہ کے بجائے سرین کے بل داخل ہونے لگے اور حطۃ کے بجائے حنطۃ کے الفاظ بولنے لگے، اللہ تعالیٰ نے ان کو سزا دی۔

یہاں حضور اکرم ﷺ نے ملاحظہ عن بنی اسرائیل کے الفاظ سے ان کے گناہ معاف کرنے کے وعدہ کی طرف اشارہ فرمایا ہے کہ اگر بنی اسرائیل اس وعدہ کو پورا کرتے تو ان کے سارے گناہ معاف ہو جاتے مگر انہوں نے ایسا نہیں کیا اور وعدہ خلافی کی لہذا تم میں سے جو شخص ثنیۃ الممرار پر چڑھ کر دشمن کے احوال معلوم کرے گا ان کے تمام گناہ معاف ہو جائیں گے۔ ”خیل بنی السخزرج“ حضرت جابر خود بنو خزرج سے تعلق رکھتے ہیں وہ فرماتے ہیں کہ ثنیۃ الممرار پر چڑھنے کی سعادت سب سے پہلے ہمارے قبیلہ خزرج کے شہسواروں نے حاصل کی۔ ”ثم تمام الناس“ یہ سیغہ تمام کے معنی میں ہے۔ اسی تابع یعنی اس کے بعد لوگ

دھڑا دھڑا اتباع کرتے ہوئے چلے گئے، آنحضرت ﷺ نے بشارت سنادی کہ جو اس میں گئے سب کے سب ہر گناہ سے صاف ہو گئے۔ ”الا صاحب الجمل الاحمر“ سرخ اونٹ کے مالک کی مغفرت نہیں ہوگی، سرخ اونٹ کے مالک سے رئیس المنافقین عبداللہ بن ابی ابن سلول مراد ہیں، حضرت جابر فرماتے ہیں کہ ہم نے ان سے کہا کہ آ جاؤ اور حضور اکرم ﷺ سے استغفار کی دعا مانگو۔ جواب میں عبداللہ بن ابی بن سلول نے کہا کہ میری اونٹنی گم ہو گئی ہے، میں اس کی تلاش میں جا رہا ہوں اگر مجھے میری گمشدہ اونٹنی مل گئی تو وہ میرے لئے اس سے زیادہ بہتر ہے کہ تمہارے نبی میرے لئے استغفار کریں۔

”صاحبکم“ کی جو اصطلاح اس وقت تھی یہ کفار استعمال کیا کرتے تھے، وہ مسلمانوں سے کہتے تھے کہ یہ نبی تمہارا ساتھی اور بڑا ہے ہمارا نہیں ہے، اس مناقب نے بھی کفار والی اصطلاح استعمال کی۔



## الفصل الثانی

### شیخین اور ابن مسعود کی فضیلت

﴿۳۵﴾ عَنِ ابْنِ مَسْعُودٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ اقْتَدُوا بِاللَّذَيْنِ مِنْ بَعْدِي مِنْ أَصْحَابِي أَبِي بَكْرٍ وَعُمَرُ وَاهْتَدُوا بِهَدْيِ عَمَّارٍ وَتَمَسَّكُوا بِعَهْدِ ابْنِ أُمِّ عَبْدِ وَفِي رِوَايَةٍ حَدِيثُ مَا حَدَّثَكُمْ ابْنُ مَسْعُودٍ فَصَدَّقُوهُ بَدَلًا وَتَمَسَّكُوا بِعَهْدِ ابْنِ أُمِّ عَبْدِ. (رَوَاهُ التِّرْمِذِيُّ)

حضرت عبداللہ ابن مسعود رضی اللہ عنہما نبی کریم ﷺ سے روایت کرتے ہیں کہ آپ نے فرمایا: تم ان دونوں کی پیروی کرو جو میرے صحابہ میں سے ہیں اور میرے بعد خلیفہ ہوں گے، وہ ابو بکر اور عمر ہیں، عمار بن یاسر کی سیرت اور ان کی راہ و روش اختیار کر کے سیدھی سچی راہ پر چلو اور ام عبد کے بیٹے کے عہد کو مضبوط پکڑو اور ایک دوسری روایت میں جو حضرت حدیث سے مروی ہے ”ام عبد کے بیٹے کے عہد کو پکڑو“ کے بجائے یہ الفاظ ہیں کہ: ابن مسعود تم سے جو حدیث بیان کریں اس میں ان کو راست گوجانو۔

(ترمذی)

**توضیح:** ”اقتدوا“ یعنی میرے بعد شیخین کی اقتدا کرو معلوم ہوا کہ آنحضرت ﷺ نے کئی اشارات اور بعض تصریحات میں حضرت صدیق اور حضرت عمر کی خلافت کو بیان کیا ہے اس حدیث میں بھی واضح اشارہ ہے۔ ”بعہد ابن ام عبد“ عہد سے وصیت و نصیحت اور دینی احکام اور مسائل مراد ہیں ایک اور حدیث میں ہے ما حدثکم ابن ام عبد فصدقہ۔ ایک روایت

میں ہے کہ آنحضرت ﷺ نے فرمایا: ”رضیت لامتی مارضی بہ ابن ام عبد“ زیر بحث حدیث اور اس قسم کی دیگر روایات کی وجہ سے حضرت امام اعظم ابوحنیفہ رحمۃ اللہ علیہ نے اپنے اجتہادی مسائل اور فقہ کی بنیاد حضرت ابن مسعود کی روایات اور ان کی ترجیحات پر رکھی ہے حضرت ابن مسعود نے شیخین کی خلافت کو بلا چوں و چرا قبول فرمایا تھا۔

﴿۳۶﴾ وَعَنْ عَلِيٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْ كُنْتُ مُؤَمِّرًا أَحَدًا مِنْ غَيْرِ مَشُورَةٍ لَأَمَرْتُ عَلَيْهِمْ ابْنَ أُمِّ عَبْدِ اللَّهِ (رَوَاهُ التِّرْمِذِيُّ وَابْنُ مَاجَةَ)

اور حضرت علی رضی اللہ عنہ بیان کرتے ہیں کہ رسول کریم ﷺ نے فرمایا تھا: اگر میں مشورہ کے بغیر کسی کو امیر و حاکم بناتا تو لوگوں کا امیر و حاکم ام عبد کے بیٹے یعنی عبداللہ ابن مسعود کو بناتا۔ (ترمذی، ابن ماجہ)

**توضیح:** ”مؤمرا“ امیر بنانے کے معنی میں ہے یعنی اگر عام مشورہ کے بغیر میں کسی کو کسی کام پر امیر مقرر کرتا تو ابن مسعود کے کمالات و صفات کے پیش نظر میں ان کو امیر بنا دیتا، اب سوال یہ ہے کہ آنحضرت ﷺ کی وفات کے بعد خلفاء اربعہ امیر بنائے گئے حضرت ابن مسعود کبھی امیر نہیں بنے تو زیر بحث حدیث کا کیا مطلب ہے؟ اس کا جواب یہ ہے کہ آنحضرت ﷺ نے اپنی وفات کے بعد کی امارت کی طرف اشارہ نہیں کیا ہے بلکہ اس میں امیر عام کے بجائے کسی اور امارت کی طرف اشارہ ہے جس طرح جہادی مہمات اور غزوات کی تشکیلات میں کسی کو امیر بنایا جاتا ہے، مطلب یہ ہے کہ اگر عام مشورہ نہ ہوتا تو میری رائے یہ ہوتی کہ ابن مسعود ہی کو ہمیشہ جماعت کا امیر بنایا جائے۔

(مؤرخہ ۲ رجب ۱۲۱۸ھ)

## چند صحابہ رضی اللہ عنہم کے مخصوص فضائل

﴿۳۷﴾ وَعَنْ خَيْثَمَةَ ابْنِ أَبِي سَبْرَةَ قَالَ أَتَيْتُ الْمَدِينَةَ فَسَأَلْتُ اللَّهَ أَنْ يُسِّرَ لِي جَلِيسًا صَالِحًا فَيَسِّرْ لِي أَبَاهُ رِيْرَةً فَجَلَسْتُ إِلَيْهِ فَقُلْتُ إِنَّي سَأَلْتُ اللَّهَ أَنْ يُسِّرَ لِي جَلِيسًا صَالِحًا فَوَفَّقْتَ لِي فَقَالَ مِنْ أَيْنَ أَنْتَ قُلْتُ مِنْ أَهْلِ الْكُوفَةِ جِئْتُ النَّبَسِ الْخَيْرِ وَأَطْلُبُهُ فَقَالَ الْمَيْسَ فَيُكْمُ سَعْدُ بْنُ مَالِكٍ مُجَابُ الدَّعْوَةِ وَابْنُ مَسْعُودٍ صَاحِبُ طَهْوَرٍ رَسُولُ اللَّهِ صَلَّى اللَّهُ عَلَيْهِ وَسَلَّمَ وَنَعْلِيهِ وَحَذِيقَةُ صَاحِبُ سِرِّ رَسُولِ اللَّهِ صَلَّى اللَّهُ عَلَيْهِ وَسَلَّمَ وَعَمَّارُ الَّذِي آجَزَهُ اللَّهُ مِنَ الشَّيْطَانِ عَلِيٌّ لِسَانِ نَبِيِّهِ صَلَّى اللَّهُ عَلَيْهِ وَسَلَّمَ وَسَلْمَانُ صَاحِبُ الْكِتَابَيْنِ يَعْنِي الْبُرْجَانِ وَالْقُرْآنِ. (رَوَاهُ التِّرْمِذِيُّ)

اور حضرت خيثمہ بن ابی سبرہ رضی اللہ عنہ بیان کرتے ہیں کہ میں جب مدینہ آیا تو میں نے اللہ سے دعا مانگی کہ مجھ کو نیک ہم نشین میسر ہو (ایسا نیک بخت مل جائے جو ہم نشین بننے کی کامل استعداد و صلاحیت رکھتا ہو اور اس کی ہم نشینی سے استفادہ کیا جاسکتا ہو) چنانچہ حق

تعالیٰ نے حضرت ابو ہریرہ جیسی ہستی مجھ کو میسر فرمائی جن کی صحبت وہم نشینی میں نے اختیار کی اور میں نے عرض کیا کہ میں نے اللہ تعالیٰ سے دعا مانگی تھی کہ مجھ کو نیک ہم نشین میسر ہو اور اللہ تعالیٰ نے میری دعا قبول کر کے آپ جیسا ہم نشین مجھ کو میسر فرمایا، حضرت ابو ہریرہ رضی اللہ عنہ نے پوچھا تم کہاں کے رہنے والے ہو؟ میں نے عرض کیا: میں کوفہ کا رہنے والا ہوں اور یہاں اس لئے آیا ہوں کہ خیر کا متلاشی اور خیر کا طلب گار ہوں۔ حضرت ابو ہریرہ رضی اللہ عنہ نے فرمایا کیا تمہارے درمیان سعد بن مالک نہیں ہیں جو مستجاب الدعوات ہیں کیا تمہارے یہاں عبد اللہ ابن مسعود نہیں ہیں جو رسول اللہ ﷺ کے مسواک و نعلین مبارک اپنے پاس رکھا کرتے تھے! کیا تمہارے یہاں حذیفہ نہیں ہیں جو رسول اللہ ﷺ کے محرم اسرار تھے، کیا تمہارے یہاں عمار جیسی ہستی نہیں ہے جس کو اللہ تعالیٰ نے اپنے نبی ﷺ کی زبان مبارک کے ذریعہ شیطان سے امن و تحفظ عطا کیا اور کیا تمہارے یہاں سلمان نہیں ہیں جو دو کتابوں یعنی انجیل اور قرآن کے ماننے والے ہیں؟ (ترمذی)

﴿۳۸﴾ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نِعَمَ الرَّجُلُ أَبُو بَكْرٍ نِعَمَ الرَّجُلُ عُمَرُ نِعَمَ الرَّجُلُ أَبُو عُبَيْدَةَ بْنُ الْجَرَّاحِ نِعَمَ الرَّجُلُ أُسَيْدُ بْنُ حُضَيْرٍ نِعَمَ الرَّجُلُ ثَابِتُ بْنُ قَيْسِ بْنِ شِمَاسٍ نِعَمَ الرَّجُلُ مُعَاذُ بْنُ جَبَلٍ نِعَمَ الرَّجُلُ مُعَاذُ بْنُ عَمْرٍو بْنِ الْجَمُوحِ. (رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ)

اور حضرت ابو ہریرہ رضی اللہ عنہ بیان کرتے ہیں کہ رسول کریم ﷺ نے فرمایا: ابو بکر بھی کیا اچھا آدمی ہے! عمر بھی کیا اچھا آدمی ہے! ابو عبیدہ بن الجراح بھی کیا اچھا آدمی ہے! اسید بن حذیر بھی کیا اچھا آدمی ہے! ثابت بن قیس بن شماس بھی کیا اچھا آدمی ہے! معاذ بن جبل بھی کیا اچھا آدمی ہے! معاذ بن عمرو الجموح بھی کیا اچھا آدمی ہے! اس روایت کو ترمذی نے نقل کیا ہے اور کہا ہے کہ یہ حدیث غریب ہے۔

﴿۳۹﴾ وَعَنْ أَنَسِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْجَنَّةَ تَشْتَاقُ إِلَى ثَلَاثَةِ عَلَيٍّ وَعَمَّارِ وَسَلْمَانَ. (رَوَاهُ التِّرْمِذِيُّ)

اور حضرت انس رضی اللہ عنہ بیان کرتے ہیں کہ رسول کریم ﷺ نے فرمایا: حقیقت یہ ہے کہ جنت تین آدمیوں کی مشتاق ہے اور وہ علی، عمار اور سلمان ہیں۔ (ترمذی)

﴿۴۰﴾ وَعَنْ عَلِيٍّ قَالَ اسْتَأْذَنَ عَمَّارٌ عَلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ ائْذُنُوا لَهٗ مَرَّحَبًا بِالطَّبِيبِ الْمُطِيبِ. (رَوَاهُ التِّرْمِذِيُّ)

اور حضرت علی رضی اللہ عنہ بیان کرتے ہیں کہ عمار نے نبی کریم ﷺ کی خدمت میں حاضری کی اجازت طلب کی تو آپ نے فرمایا: اس کو اندر آنے دو پاک و پاکیزہ شخص کو خوش آمدید!۔ (ترمذی)

**توضیح:** ”الطیب“ ذات کے اعتبار سے پاکیزہ مراد ہے۔ ”المطیب“ صفات و عادات و اخلاق کے اعتبار سے پاکیزہ مراد ہے مطلب یہ ہے کہ حضرت عمار ظاہر اور باطن پاکیزہ انسان ہیں۔

﴿۴۱﴾ وَعَنْ عَائِشَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا خَيْرَ عَمَارٍ بَيْنَ الْأَمْرَيْنِ إِلَّا اخْتَارَ أَشَدَّهُمَا. (رَوَاهُ التِّرْمِذِيُّ)

اور حضرت عائشہ رَضِيَ اللهُ تَعَالَى عَنْهَا بیان کرتی ہیں کہ رسول کریم ﷺ نے فرمایا: عمار کو جب کبھی دو کاموں میں سے کسی ایک کام کا اختیار دیا گیا تو اس نے ہمیشہ سخت ترین اور مشکل کام کو اختیار کیا۔ (ترمذی)

**توضیح:** ”اشدھما“ ایک روایت میں ایسرہما ہے یعنی آسان کام کو اختیار فرماتے تھے، ان دونوں روایتوں میں بظاہر تعارض معلوم ہوتا ہے تو اس کا جواب یہ ہے کہ اشدھما کا تعلق حضرت عمار کی ذات سے ہے کہ وہ زیادہ ثواب کے حصول کی غرض سے سخت ترین کام کو اپنی ذات کے لئے اختیار کرتے تھے لیکن دوسرے اشخاص کے اعتبار سے آسان کام اختیار کرتے تھے تاکہ اور لوگوں کے لئے وہ کام باعث مشقت نہ بنے۔

### حضرت سعد رضی اللہ عنہ کے جنازہ میں فرشتے آگئے

﴿۴۲﴾ وَعَنْ أَنَسِ قَالَ لَمَّا حُمِلَتْ جَنَازَةُ سَعْدِ بْنِ مُعَاذٍ قَالَ الْمُنَافِقُونَ مَا أَخَفَّ جَنَازَتُهُ ذَلِكَ لِحُكْمِهِ فِى بَنِي قُرَيْظَةَ فَبَلَغَ ذَلِكَ النَّبِيَّ صَلَّى اللَّهُ عَلَيْهِ وَسَلَّمَ فَقَالَ إِنَّ الْمَلَائِكَةَ كَانَتْ تَحْمِلُهُ. (رَوَاهُ التِّرْمِذِيُّ)

اور حضرت انس رضی اللہ عنہ بیان کرتے ہیں کہ جب سعد بن معاذ کا جنازہ اٹھا کر لوگ چلے تو منافقوں نے کہا کہ اس کا جنازہ کتنا ہلکا ہے یہ اس فیصلہ کی وجہ سے ہے کہ جو اس نے بنو قریظہ کے بارے میں دیا تھا۔ منافقوں کی یہ بات نبی کریم ﷺ کو پہنچی تو آپ نے فرمایا: اس کے جنازے کو فرشتے اٹھائے لئے جا رہے تھے۔ (ترمذی)

**توضیح:** ”لحکمہ فی بنی قریظہ“ بنو قریظہ مدینہ میں رہنے والے بااثر یہودیوں کے ایک قبیلے کا نام ہے، حضرت سعد بن معاذ کے ان لوگوں سے پرانے تعلقات تھے، جنگ خندق کے بعد جب ان یہود کا محاصرہ ہو گیا تو انہوں نے حضرت سعد بن معاذ کو اپنا حکم تسلیم کر لیا کہ یہ جو فیصلہ کرے ہمیں منظور ہے آپ آگئے اور تورات کے مطابق فیصلہ سنا دیا کہ عورتوں بوڑھوں اور بچوں کو غلام بنایا جائے اور لڑنے والے جوانوں کو قتل کیا جائے، جب یہ فیصلہ نافذ ہو گیا تو منافقین بہت ناراض ہو گئے، جب حضرت سعد بن معاذ کا انتقال ہو گیا اور جنازہ اٹھایا گیا تو منافقین نے کہا کہ سعد کا جنازہ بھاری نہیں ہلکا ہے گویا ان کے ایمان میں فرق آ گیا ہے کیونکہ اس نے بنو قریظہ کے بارے میں جو فیصلہ کیا تھا وہ ظالمانہ فیصلہ تھا، اس بات کی اطلاع کے جواب میں آنحضرت ﷺ نے فرمایا کہ جنازہ اس لئے ہلکا معلوم ہو رہا ہے کہ فرشتے جنازہ کو اٹھائے ہوئے ہیں کہتے ہیں، کہ ان کی نماز جنازہ میں ستر ہزار فرشتے آئے تھے۔

### حضرت ابوذر غفاری رضی اللہ عنہ کی فضیلت

﴿۴۳﴾ وَعَنْ عَبْدِ اللَّهِ بْنِ عَمْرٍو قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَا أَظَلَّتِ الْخَضِرَاءُ

وَلَا أَقَلَّتِ الْعُغْرَاءُ أَصْدَقَ مِنْ أَبِي ذَرٍّ. (رَوَاهُ التِّرْمِذِيُّ)

اور حضرت عبداللہ بن عمرو رضی اللہ عنہ کہتے ہیں کہ میں نے رسول کریم صلی اللہ علیہ وسلم کو فرماتے سنا: کہ ابو ذر سے بڑھ کر سچی زبان کے آدمی نہ نیلگوں آسمان نے سایہ کیا اور نہ غبار آلود زمین نے ان سے بڑھ کر سچے آدمی کو اٹھایا۔ (ترمذی)

**توضیح:** ”اصدق“ زیادہ سچے کو اصدق کہتے ہیں۔ ”اظلت“ سایہ کرنے کے معنی میں ہے۔ ”الخصراء“ نیلگوں آسمان کو خضراء کہتے ہیں۔ ”الغبراء“ غبار آلود زمین کو غبراء کہتے ہیں، ابو ذر غفاری اس امت کے سب سے زیادہ زاہد، تارک دنیا انسان تھے، وہ ایک وقت سے دوسرے وقت کے لئے کھانے کے رکھنے کو جائز نہیں سمجھتے تھے، اس پر لوگوں کو لاٹھی سے مارا کرتے تھے، اسلام سے پہلے حفاء میں سے تھے، حضرت امیر معاویہ رضی اللہ عنہ کے پاس شام میں کچھ عرصہ رہے، حضرت امیر معاویہ رضی اللہ عنہ نے حضرت عثمان رضی اللہ عنہ سے درخواست کی کہ ان کو مدینہ بلائیں جب حضرت ابو ذر غفاری مدینہ آئے، تو حضرت صحابہ و تابعین سے زہد کے بارے میں بھگڑتے تھے، حضرت عثمان رضی اللہ عنہ نے آپ کو مدینہ سے چند میل باہر ”زبد“ مقام پر چلے جانے کو کہا آپ چلے گئے اور وہیں پر انتقال ہو گیا وہیں پر مدفون ہیں، آپ زہد میں حضرت عیسیٰ علیہ السلام کے مشابہ تھے۔

﴿۴۴﴾ وَعَنْ أَبِي ذَرٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا أَظَلَّتِ الْخُضْرَاءُ وَلَا أَقَلَّتِ الْعُغْرَاءُ مِنْ ذِي لَهَجَةٍ أَصْدَقَ وَلَا أَوْفَى مِنْ أَبِي ذَرٍّ شِبْهِ عَيْسَى بْنِ مَرْيَمَ يَعْنِي فِي الزُّهْدِ. (رَوَاهُ التِّرْمِذِيُّ)

اور حضرت ابو ذر رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: کسی ایسے بولنے والے پر نہ تو نیلگوں آسمان نے سایہ کیا اور نہ زمین نے اس کو اٹھایا جو ابو ذر سے زیادہ راست گو ہو اور اللہ اور اللہ کے رسول کا حق ابو ذر سے زیادہ ادا کرنے والا ہو جو عیسیٰ بن مریم کے مشابہ ہیں یعنی زہد میں۔ (ترمذی)

**توضیح:** ”اقلت“ اٹھانے کو اقلال کہتے ہیں یہ باب افعال سے ہے قرآن میں حتیٰ اذا قلت سبحاناً اسی سے ہے۔

## علم کے چار بڑے مینار

﴿۴۵﴾ وَعَنْ مُعَاذِ بْنِ جَبَلٍ لَمَّا حَضَرَهُ الْمَوْتُ قَالَ التَّمِسُوا الْعِلْمَ عِنْدَ أَرْبَعَةٍ عِنْدَ عُوَيْمِرِ أَبِي الدَّرْدَاءِ وَعِنْدَ سَلْمَانَ وَعِنْدَ ابْنِ مَسْعُودٍ وَعِنْدَ عَبْدِ اللَّهِ بْنِ سَلَامٍ الَّذِي كَانَ يَهُودِيًّا فَاسْلَمَ فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّهُ عَاشِرُ عَشْرَةٍ فِي الْجَنَّةِ. (رَوَاهُ التِّرْمِذِيُّ)

اور حضرت معاذ بن جبل رضی اللہ عنہ سے روایت ہے کہ جب ان کی موت کا وقت قریب آیا تو انہوں نے وصیت کی کہ علم چار آدمیوں سے حاصل کرو، عویمر سے جن کی کنیت ابو درداء ہے، سلمان فارسی سے، عبداللہ بن مسعود سے اور عبداللہ بن سلام سے جو یہودی تھے اور پھر انہوں نے اسلام قبول کیا، میں نے رسول کریم صلی اللہ علیہ وسلم کو یہ فرماتے سنا ہے کہ وہ (عبداللہ بن سلام) جنت کے دس شخصوں میں سے دسواں شخص ہے۔ (ترمذی)



**توضیح:** ”عاشر عشرۃ“ دس شخصوں میں سے دسواں شخص ہے۔ اس جملہ کا ایک مطلب یہ ہے کہ عبد اللہ بن سلام گویا دس اشخاص جو عشرہ مبشرہ ہیں ان میں کسی ایک کی مانند ہے، دوسرا مطلب یہ بیان کیا گیا ہے کہ عبد اللہ بن سلام جنت میں داخل ہونے والوں میں سے دسویں آدمی ہیں یا یہ مطلب ہے کہ یہود کے جو بڑے بڑے سردار جنت میں جائیں گے ان میں سے ایک عبد اللہ بن سلام ہوں گے۔

### حضرت حذیفہ اور ابن مسعود رضی اللہ عنہما کی فضیلت

﴿۴۶﴾ وَعَنْ حذِيفَةَ قَالَ قَالُوا يَا رَسُولَ اللَّهِ لَوْ اسْتَخْلَفْتَ قَالَ إِنْ اسْتَخْلَفْتَ عَلَيْكُمْ فَعَصَيْتُمُوهُ عَذَبْتُمْ وَلَكِنْ مَا حَدَّثَكُمْ حذِيفَةُ فَصَدِّقُوهُ وَمَا أَقْرَأَكُمْ عَبْدُ اللَّهِ فَأَقْرَأُوهُ. (رَوَاهُ الْبَيْهَقِيُّ)

اور حضرت حذیفہ بن الیمان رضی اللہ عنہ بیان کرتے ہیں کہ چند صحابہ بولے کہ یا رسول اللہ! اگر آپ اپنے سامنے ہی صحابہ میں سے کسی کو اپنا خلیفہ مقرر فرمادیتے تو اچھا ہوتا۔ آنحضرت ﷺ نے فرمایا: اگر میں کسی کو تمہارے اوپر خلیفہ مقرر کر دوں اور پھر تم اس کی نافرمانی کرو تو تم عذاب میں پکڑے جاؤ گے تاہم حذیفہ تم سے جو کچھ کہیں یا جو حدیث بیان کریں اس کو سچ جانو اور عبد اللہ ابن مسعود رضی اللہ عنہم کو جو کچھ پڑھائیں اس کو پڑھو۔ (ترمذی)

**توضیح:** ”لو استخلفت“ ای لو جعلت احدا بعدك خليفة لكان حسنا. یعنی صحابہ نے سوال کیا کہ یا رسول اللہ! اگر آپ اپنے بعد کسی کو اپنا خلیفہ مقرر فرمائے تو یہ اچھا ہوگا آنحضرت ﷺ نے اسلوب حکیم کے تحت جواب دیا کہ تمہارا یہ سوال اچھا نہیں ہے نہ تم کو اس میں پڑنے کی ضرورت ہے، یہ اللہ تعالیٰ کے ہاتھ میں ہے وہ مناسب وقت میں جس کو مقرر کرے گا تم اس کو مان لو گے اور تمہارا اس پر اتفاق ہو جائے گا لیکن فرض کر لو اگر میں کسی کو اب سے خلیفہ مقرر کر لوں گا اور بعد میں تمہاری رائے اس کے مخالف ہو گئی تو تم سخت عذاب میں مبتلا ہو جاؤ گے، اس لئے اس سوال میں نہ پڑو نہ خلافت کی بات کرو بلکہ اللہ تعالیٰ کی کتاب اور رسول اللہ کی سنت کو مضبوطی سے پکڑو، کتاب و سنت اپنانے میں حذیفہ اور عبد اللہ بن مسعود کی اقتدا کرو، ان دو کی تخصیص اس لئے کی گئی کہ حضرت حذیفہ صاحب سر رسول اللہ تھے اور حضرت ابن مسعود احکام شریعت میں ممتاز حیثیت رکھتے تھے، اس میں ان دونوں کی فضیلت کا ذکر ہے۔

### حضرت محمد بن مسلمہ رضی اللہ عنہ کی فضیلت

﴿۴۷﴾ وَعَنْهُ قَالَ مَا أَحَدٌ مِنَ النَّاسِ تُذْرِكُهُ الْفِتْنَةُ إِلَّا أَنَا أَخَافُهَا عَلَيْهِ إِلَّا مُحَمَّدُ بْنُ مَسْلَمَةَ فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَا تَصْرُكَ الْفِتْنَةُ. (رَوَاهُ أَبُو دَاوُدَ وَسَكَتَ عَنْهُ وَعَنْهُ عَبْدُ الْعَظِيمِ)

اور حضرت حذیفہ رضی اللہ عنہ کہتے ہیں کہ جب فتنہ لوگوں کو گھیرتا ہے تو مجھ کو خوف رہتا ہے کہ کوئی شخص اس کے اثر سے محفوظ نہ رہے گا علاوہ محمد بن مسلمہ رضی اللہ عنہ کے چنانچہ میں نے رسول کریم ﷺ کو یہ فرماتے سنا ہے کہ فتنہ تم کو ضرر نہیں پہنچائے گا۔ اس روایت کو ابو داؤد نے نقل کیا ہے اور اس کے بارے میں سکوت اختیار کیا ہے تاہم عبد العظیم نے اس حدیث کو ثابت کیا ہے۔

## عبداللہ بن زبیر رضی اللہ عنہ کی فضیلت

﴿۴۸﴾ وَعَنْ عَائِشَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ رَأَى فِي بَيْتِ الزُّبَيْرِ مِصْبَاحًا فَقَالَ يَا عَائِشَةُ مَا أَرَى أَسْمَاءَ إِلَّا قَدْ نَفِسَتْ وَلَا تُسْمُوهُ حَتَّى أُسْمِيَهُ فَسَمَّاهُ عَبْدَ اللَّهِ وَحَنَكُهُ بِتَمْرَةٍ بِيَدِهِ. (رَوَاهُ التِّرْمِذِيُّ)

اور حضرت عائشہ رضی اللہ تعالیٰ عنہا بیان کرتی ہیں کہ نبی کریم ﷺ نے زبیر کے گھر میں چراغ جلتے دیکھا تو فرمایا کہ: عائشہ! میرے خیال میں اسماء کے بچہ پیدا ہوا ہے، تم لوگ اس بچہ کا نام نہ رکھنا جب تک میں نام نہ رکھوں، چنانچہ آنحضرت ﷺ نے اس بچہ کا نام عبداللہ رکھا اور کھجور کے ذریعہ اپنے دست مبارک سے اس بچہ کو تھنیک کیا۔ (ترمذی)

## حضرت معاویہ رضی اللہ عنہ کی فضیلت

﴿۴۹﴾ وَعَنْ عَبْدِ الرَّحْمَنِ بْنِ أَبِي عَمِيرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ لِمُعَاوِيَةَ أَلَلَهُمَّ اجْعَلْهُ هَادِيًا مَهْدِيًا وَاهْدِيْهِ. (رَوَاهُ التِّرْمِذِيُّ)

اور حضرت عبدالرحمن بن ابی عمیرہ رضی اللہ عنہ نبی کریم ﷺ سے روایت کرتے ہیں کہ آپ نے حضرت معاویہ رضی اللہ عنہ کے حق میں یوں دعا فرمائی: اے اللہ! اس کو راہِ راست دکھانے والا اور راہِ راست پایا ہوا بنا اور اس کے ذریعہ لوگوں کو ہدایت عطا فرما۔ (ترمذی)

## حضرت عمرو بن العاص رضی اللہ عنہ کی فضیلت

﴿۵۰﴾ وَعَنْ عُقْبَةَ بْنِ عَامِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَسْلَمَ النَّاسُ وَأَمَّنْ عَمْرُو بْنُ الْعَاصِ. (رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ وَلَيْسَ إِسْنَادُهُ بِالْقَوِيٍّ)

اور حضرت عقبہ بن عامر رضی اللہ عنہ کہتے ہیں کہ رسول کریم ﷺ نے فرمایا: لوگوں نے تو اسلام قبول کیا اور عمرو بن العاص ایمان لائے۔ اس روایت کو ترمذی نے نقل کیا ہے اور کہا ہے کہ یہ حدیث غریب ہے اور اس کی اسناد قوی نہیں۔

**توضیح:** ”اسلم الناس و آمن عمرو بن العاص“ اس کلام کا ایک مطلب یہ ہے کہ اور لوگوں سے تو جنگیں ہوئیں تب کہیں جا کر وہ مسلمان ہوئے لیکن عمرو بن العاص تو برضا اور رغبت خود مسلمان ہو گئے۔ اس کلام کا دوسرا مطلب یہ ہے کہ اور لوگوں کو ایمان و اسلام کی دعوت دی گئی تو وہ مسلمان ہو گئے لیکن عمرو بن العاص نے اسلام کی حقانیت اور محمد عربی ﷺ کی نبوت کا ادراک کیا اور قلب میں قبولیت اور ایمان کا ایک جذبہ پیدا ہوا اور دوڑ دوڑ کر مدینہ چلا آیا اور ایمان قبول کیا، کہتے ہیں کہ حبشہ کے نجاشی نے ان سے کہا کہ تعجب ہے اے عمرو! محمد ﷺ تمہارے کے چچا کے بیٹے ہیں اور تم ان کی حقیقت و حقانیت سے اب تک بے خبر ہو؟ مکہ کے کفار نے حضرت عمرو بن العاص کو سفیر بنا کر حبشہ بھیجا تھا کہ مکہ سے حبشہ کی طرف بھاگے ہوئے مسلمانوں کو واپس لاؤ وہاں پر جب عمرو بن العاص اپنے مشن میں ناکام ہو گئے تو اللہ تعالیٰ کی طرف سے ان کے دل میں ایمان کا نور موجزن

ہوا اور وہ ایمان لے آئے، اس طرح انہوں نے علی وجہ البصیرۃ ایمان کو دل و جان سے قبول کیا اور بہت عمدہ طریقہ سے آنحضرت ﷺ سے اسلام کے بارے میں گفتگو کی، شاید اسی کی طرف اشارہ ہو کہ اور لوگوں نے ”اسلام“ قبول کیا مگر عمرو بن عاص ایمان لائے!

### حضرت جابر رضی اللہ عنہ کے شہید والد کی فضیلت

﴿۵۱﴾ وَعَنْ جَابِرٍ قَالَ لَقِيتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ يَا جَابِرُ مَا لِي أَرَاكَ مُنْكَسِرًا قُلْتُ أُسْتَشْهِدُ أَبِي وَتَرَكَ عِيَالًا وَدِينًا قَالَ أَفَلَا أُبَشِّرُكَ بِمَا لَقِيَ اللَّهُ بِهِ أَبِي قَالَ قُلْتُ بَلَى يَا رَسُولَ اللَّهِ قَالَ مَا كَلِمَ اللَّهُ أَحَدًا قَطُّ إِلَّا مِنْ وَرَاءِ حِجَابٍ وَأَحْيَا أَبَاكَ فَكَلِمَهُ كِفَاحًا قَالَ يَا عَبْدِي تَمَنَّ عَلَيَّ أُعْطِكَ قَالَ يَا رَبِّ تُحْيِينِي فَأُقْتَلَ فِيكَ ثَابِتَةً قَالَ الرَّبُّ تَبَارَكَ وَتَعَالَى إِنَّهُ قَدْ سَبَقَ مِنِّي أَنَّهُمْ لَا يَرْجِعُونَ فَنَزَلَتْ فَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا الْآيَةَ. (رَوَاهُ الْبَيْهَقِيُّ)

اور حضرت جابر رضی اللہ عنہ بیان کرتے ہیں کہ رسول کریم ﷺ سے میری ملاقات ہوئی تو آپ نے فرمایا: جابر! کیا بات ہے کہ میں تم کو افسردہ و غمگین دیکھ رہا ہوں، میں نے عرض کیا یا رسول اللہ! میرے والد کو غزوہ احد میں شہید کر دیا گیا اور وہ کنبہ اور قرضہ چھوڑ گئے ہیں، گویا میری پریشانی اور افسردگی کے کئی سبب پیدا ہو گئے ہیں، آنحضرت ﷺ نے فرمایا کیا میں اس معاملہ کی خبر دے کر تمہیں خوش نہ کر دوں جو اللہ نے تمہارے والد کے ساتھ کیا ہے؟ میں نے عرض کیا ہاں یا رسول اللہ! آپ نے فرمایا: اللہ تعالیٰ نے جب بھی کسی سے کلام کیا ہے حجاب کے پیچھے سے کیا ہے مگر تمہارے والد کو اللہ تعالیٰ نے زندہ کیا اور پھر ان سے روبرو کلام فرمایا اور فرمایا: اے میرے خاص بندے! میرے فضل و کرم کے سہارے آرزو کرو، میں تجھ کو عطا کروں گا! تمہارے والد گویا ہوئے: میرے پروردگار! مجھ کو زندہ کر کے دنیا میں پھر بھیج دیں تاکہ تیری راہ میں لڑتا ہوا ایک مرتبہ پھر مارا جاؤں۔ اللہ تعالیٰ نے فرمایا: اس بارے میں یہ حقیقت ملحوظ رہنی چاہئے کہ میرا یہ حکم پہلے سے نافذ ہے کہ جو مر چکے ہیں دنیا میں لوٹ کر نہیں آئیں گے اور پھر یہ آیت نازل ہوئی جس کا ترجمہ ہے: اور جو لوگ اللہ کی راہ میں قتل کئے گئے ہیں ان کو مردہ مت خیال کرواؤ۔

**توضیح:** ”منکسرًا“ یعنی غمگین اور افسردہ دل ہو اس کی کیا وجہ ہے؟ ”کفاحًا“ کاف پر زیر ہے آمنے سامنے گفتگو کہتے ہیں یعنی تیرے ابا جان عبد اللہ جو احد میں شہید ہو گئے ہیں اللہ تعالیٰ نے ان کو زندہ کیا اور بلا واسطہ اور بلا قاصدان سے کلام کیا، معلوم ہوا کہ احد کے شہداء سے اللہ تعالیٰ نے کلام کیا مگر پردہ کے پیچھے سے کیا صرف حضرت جابر کے والد عبد اللہ کو پردہ کے اندر بلایا اور آمنے سامنے کلام فرمایا۔

﴿۵۲﴾ وَعَنْهُ قَالَ اسْتَغْفِرْ لِي رَسُولَ اللَّهِ صَلَّى اللَّهُ عَلَيْهِ وَسَلَّمَ خَمْسًا وَعِشْرِينَ مَرَّةً. (رَوَاهُ الْبَيْهَقِيُّ)

اور حضرت جابر رضی اللہ عنہ کہتے ہیں کہ رسول کریم ﷺ نے میرے لئے پچیس مرتبہ مغفرت کی دعا مانگی ہے۔ (ترمذی)

## حضرت براء بن مالک رضی اللہ عنہ کی فضیلت

﴿۵۳﴾ وَعَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَمُ مِنْ أَشْعَثَ أَعْبَرَذَى طَمْرَيْنٍ لَا يُؤْبَهُ لَهُ لَوْ أَقْسَمَ عَلَى اللَّهِ لَا بَرَّةَ مِنْهُمْ الْبَرَاءُ بْنُ مَالِكٍ. (رَوَاهُ التِّرْمِذِيُّ وَابْنُ أَبِي عَاصِمٍ فِي دَلَائِلِ النُّبُوَّةِ)

اور حضرت انس رضی اللہ عنہ کہتے ہیں کہ رسول اللہ ﷺ نے فرمایا: کتنے ہی لوگ ہیں جو پراگندہ حال، خاک آلودہ بال اور دو پرانے کپڑے پہنے ہوئے ہوتے ہیں، کوئی نہ ان کی پیروی کرتا ہے اور نہ ان کی طرف ملتفت ہوتا ہے لیکن اگر وہ اللہ کے بھروسے پر قسم کھا بیٹھیں تو اللہ تعالیٰ ان کو اس قسم میں سچا کرتا ہے اور ایسے ہی لوگوں میں سے ایک براء بن مالک بھی ہیں۔ اس روایت کو ترمذی نے اور دلائل النبوة میں بہت ہی نقل کیا ہے۔

**توضیح:** ”اشعث“ پراگندہ بال شخص کو اشعث کہتے ہیں۔ ”اعبر“ غبار آلود بدن کو اعبر کہتے ہیں اس کا مادہ غبار ہے۔ ”ذی طمرین“ طا پر زیر ہے ثوب طمر پٹھے پرانے کپڑے کو کہتے ہیں، میم ساکن ہے یہاں دو پرانے کپڑوں سے قمیص اور آزار مراد ہے۔ ”لا یؤبہ“ یا پر ضمہ ہے اور واؤ ساکن ہے وہ یوبہ وینہا باب فتح سے لایبالی کے معنی میں ہیں ایک لغت میں ہمزہ ساکن ہے آخر میں با ہے جس پر فتح ہے اس صورت میں یہ باب افعال سے ہوگا (مصباح اللغات) یعنی ایسا شخص ہو کہ معاشرہ میں کوئی شخص اس کو اہمیت نہیں دیتا ہو، گناہ بوسیدہ حال ہو کسی شمار میں نہ ہو مگر اللہ تعالیٰ کے ہاں اس کا اتنا بڑا مقام ہوتا ہے کہ اگر وہ از خود قسم کھالے تو اللہ تعالیٰ اس کی قسم میں اس کو سچا اور بری الذمہ بنا دیتا ہے انہیں افراد میں سے ایک براء بن مالک ہے۔

حضرت براء بن مالک حضرت انس کے حقیقی بھائی ہیں، فضلاء صحابہ میں سے ہیں، عرب کے نامور بہادروں اور پہلوانوں میں ان کا شمار ہوتا ہے، احد اور اس کے بعد تمام غزوات میں آنحضرت کے ساتھ شریک رہے ہیں، اللہ تعالیٰ نے ان کو اتنی شجاعت اور طاقت عطا فرمائی تھی کہ ایک جنگ میں انہوں نے تباہ ایک سو کفار کو واصل جنم کیا تھا۔ جنگ یرامہ میں اہم قلعہ کے فتح کرنے کے لئے انہوں نے اپنے آپ کو مسلح کر کے روٹی کی بوری میں باہر لیا اور منجیق کے ذریعہ سے صحابہ نے ان کو قلعہ کے اندر پھینک دیا انہوں نے اندر جنگ لڑ کر قلعہ فتح کیا آپ ۲۰ھ میں شہید ہو گئے تھے۔

## اہل بیت اور انصار کی فضیلت

﴿۵۴﴾ وَعَنْ أَبِي سَعِيدٍ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ أَلَا إِنَّ عَيْبَتِي الَّتِي أَوْى إِلَيْهَا أَهْلُ بَيْتِي وَإِنَّ كَرِشِي الْأَنْصَارُ فَاعْفُوا عَنْ مُسِيئَتِهِمْ وَأَقْبَلُوا عَنْ مُحْسِنِهِمْ. (رَوَاهُ التِّرْمِذِيُّ وَقَالَ هَذَا حَدِيثٌ حَسَنٌ صَحِيحٌ)

اور حضرت ابوسعید خدری رضی اللہ عنہ کہتے ہیں کہ نبی کریم ﷺ نے فرمایا: جان لو! میرے خاص لوگ اور میرے محرم اسرار و امین کہ جن کے درمیان میں ٹھکانا حاصل کرتا ہوں میرے اہل بیت ہیں اور میرے ولی و دوست انصار ہیں، پس تم ان انصار

کے خطا کاروں کی خطاؤں سے درگزر کرو اور ان کے نیکو کاروں کے عذر قبول کرو۔ اس روایت کو ترمذی نے نقل کیا ہے اور کہا ہے کہ یہ حدیث حسن صحیح ہے۔

”آوی“ ٹھکانہ پکڑنے کے معنی میں ہے ”کسر شسی“ کاف پر زبر اور زیر دونوں جائز ہے راسا کن بھی ہے اور کسرہ بھی جائز ہے۔ باقی الفاظ کی تشریح گذر چکی ہے۔

﴿۵۵﴾ وَعَنِ ابْنِ عَبَّاسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَا يُبْغِضُ الْأَنْصَارَ أَحَدٌ يُؤْمِنُ بِاللَّهِ وَالْيَوْمِ

الْآخِرِ. (رَوَاهُ التِّرْمِذِيُّ وَقَالَ هَذَا حَدِيثٌ حَسَنٌ صَحِيحٌ)

اور حضرت ابن عباس رضی اللہ عنہما سے روایت ہے کہ نبی کریم ﷺ نے فرمایا: جو شخص اللہ پر اور آخرت کے دن پر ایمان رکھتا ہے وہ انصار سے بغض و عداوت نہیں رکھتا۔ اس روایت کو ترمذی نے نقل کیا ہے اور کہا ہے یہ حدیث حسن صحیح ہے۔

﴿۵۶﴾ وَعَنْ أَنَسٍ عَنْ أَبِي طَلْحَةَ قَالَ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ إِقْرَأْ قَوْمَكَ السَّلَامَ

فَانَّهُمْ مَا عَلِمْتُ أَعْفَى صَبْرًا. (رَوَاهُ التِّرْمِذِيُّ)

اور حضرت انس رضی اللہ عنہ سے روایت کرتے ہیں کہ انہوں نے بیان کیا کہ رسول کریم ﷺ نے مجھ کو فرمایا تھا کہ: تم اپنی قوم کو میرا سلام پہنچا دو، کیونکہ جہاں تک مجھ کو علم ہے کہ وہ پاک باز اور صابر لوگ ہیں۔ (ترمذی)

**توضیح:** ”اقراء“ اقراء سے ہے سلام کہنے اور سلام پہنچانے کے معنی میں ہے عام نسخوں میں اقرا مجرد کے ابواب میں سے آیا ہے۔ ”اعفہ“ عقیف کی جمع ہے پاک باز لوگ مراد ہیں جو ہر قسم سوال اور فحاشی سے پاک ہوں۔ ”صبر“ یہ صابر کی جمع ہے میدان جہاد وغیرہ مشکلات میں ثابت قدم اور صبر کرنے والے لوگ مراد ہیں۔ ”ما علمت“ کے جملہ میں ماموصولہ ہے اور یہ جملہ معترضہ ہے انہم میں ضمیر جمع ہے یہ حرف ان کے لئے اسم ہے اور اعفہ خبر ہے۔

### اہل بدر و حدیبیہ کی فضیلت

﴿۵۷﴾ وَعَنْ جَابِرِ أَنَّ عَبْدًا لِحَاطِبٍ جَاءَ إِلَى النَّبِيِّ صَلَّى اللَّهُ عَلَيْهِ وَسَلَّمَ يَشْكُو حَاطِبًا إِلَيْهِ فَقَالَ

يَا رَسُولَ اللَّهِ لَيْدُ خُلْنِ حَاطِبُ النَّارِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَذَبْتَ لَا يَدْخُلُهَا فَإِنَّهُ قَدْ

شَهِدَ بَدْرًا وَالْحُدَيْبِيَّةَ. (رَوَاهُ مُسْلِمٌ)

اور حضرت جابر رضی اللہ عنہ سے روایت ہے کہ حاطب بن ابی بلتعہ کا غلام نبی کریم ﷺ کی خدمت میں آیا اور آپ سے حاطب کی سخت شکایت کی اور بولا کہ یا رسول اللہ! حاطب ضرور دوزخ میں جائے گا، رسول اللہ ﷺ نے فرمایا: تو اپنی اس بات میں جھوٹا ہے، حاطب دوزخ میں نہیں جائے گا کیونکہ وہ بدر اور حدیبیہ میں شریک رہے ہیں۔ (مسلم)

## سلمان فارسی رضی اللہ عنہ کی فضیلت

﴿۵۸﴾ وَعَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ تَلَاهُذِهِ الْآيَةَ وَإِنْ تَتَوَلَّوْا يَسْتَبْدِلْ قَوْمًا غَيْرَكُمْ ثُمَّ لَا يَكُونُوا أَمْثَالَكُمْ قَالُوا يَا رَسُولَ اللَّهِ مَنْ هَؤُلَاءِ الَّذِينَ ذَكَرَ اللَّهُ إِنْ تَوَلَّيْنَا أَسْتَبْدِلُوا بِنَا ثُمَّ لَا يَكُونُوا أَمْثَالَنَا فَضَرَبَ عَلِيٌّ فِجْدِ سَلْمَانَ الْفَارِسِيِّ ثُمَّ قَالَ هَذَا وَقَوْمُهُ وَلَوْ كَانَ الدِّينُ عِنْدَ الشَّرِيئَا تَتَوَلَّوْهُ رِجَالٌ مِنَ الْفُرْسِ. (رَوَاهُ التِّرْمِذِيُّ)

اور حضرت ابو ہریرہ رضی اللہ عنہ بیان کرتے ہیں کہ رسول کریم ﷺ نے یہ آیت ﴿ان تتولوا يستبدل قوما غيركم﴾ تلاوت فرمائی تو بعض صحابہ نے عرض کیا یا رسول اللہ! وہ کون لوگ ہیں جن کے بارے میں اللہ تعالیٰ نے فرمایا ہے کہ اگر ہم رُوگردانی کریں تو ان کو ہماری جگہ کھڑا کر دیا جائے اور وہ ہماری طرح نہ ہوں؟ آنحضرت نے سلمان فارسی کی ران پر ہاتھ مارا اور فرمایا: وہ لوگ یہ سلمان اور اس کی قوم والے ہیں، اگر دین ثریا پر بھی ہو تو فارس کے لوگ اس کو وہاں سے بھی حاصل کر لیں گے۔ (ترمذی) اس حدیث میں حضرت امام ابوحنیفہ رضی اللہ عنہ کی فضیلت ثابت ہو سکتی ہے کیونکہ امام ابوحنیفہ رضی اللہ عنہ اہل فارس میں سے تھے۔

## اہل عجم کی فضیلت

﴿۵۹﴾ وَعَنْهُ قَالَ ذُكِرَتِ الْأَعَاجِمُ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا نَابِهِمْ أَوْ يَبْعُهُمْ أَوْ تَقَى مَنِيَّ بِكُمْ أَوْ يَبْعُكُمْ. (رَوَاهُ التِّرْمِذِيُّ)

اور حضرت ابو ہریرہ رضی اللہ عنہ روایت کرتے ہیں کہ رسول کریم ﷺ کے سامنے عجمی لوگوں کا ذکر ہوا تو رسول کریم ﷺ نے فرمایا کہ: میں ان عجمی لوگوں یا ان میں سے بعض لوگوں پر تم سے یا تمہارے بعض لوگوں سے زیادہ اعتماد و بھروسہ رکھتا ہوں۔ (ترمذی)

**توضیح:** ”اوببعصہم“ میں ”اوشک کے لئے ہے، براوی کو شک ہے کہ آنحضرت ﷺ نے کونسا لفظ استعمال فرمایا تھا؟ مطلب یہ ہے کہ میں سارے اہل ایمان عجم کے بارے میں یا بعض کے بارے میں اتنا پر امید ہوں اور ان پر مجھے اتنا اعتماد و اطمینان ہے جو تم عرب پر اتنا نہیں ہے۔ علامہ طیبی فرماتے ہیں کہ آنحضرت ﷺ کے اس کلام کے مخاطب بعض عرب تھے جو ایک خاص قبیلہ سے تعلق رکھتے تھے آنحضرت ﷺ نے جہاد کے ایک موقع پر ان لوگوں کو جہاد میں مال خرچ کرنے کا حکم دیا تو ان لوگوں نے مال خرچ کرنے میں سستی کی اس پر آنحضرت ﷺ نے یہ کلام فرمایا لہذا یہ کلام عام صحابہ کرام کے بارے میں نہیں ہے بلکہ ایک خاص طبقہ کے بارے میں ہے، عام صحابہ کی شان ہی اور ہے وہ آنحضرت ﷺ پر فدا تھے ان کے مقابلے میں کسی اور کا کیا تصور ہو سکتا ہے۔

ع

چہ نسبت خاک را با عالم پاک

## الفصل الثالث

### ۲ آنحضرت ﷺ کے خاص خاص لوگ

﴿۶۰﴾ عَنْ عَلِيٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ لِكُلِّ نَبِيٍّ سَبْعَةَ نَجَبَاءَ وَرُقَبَاءَ وَأُعْطِيَتْ أَنَا أَرْبَعَةَ عَشَرَ قُلْنَا مَنْ هُمْ قَالَ أَنَا وَابْنَايَ وَجَعْفَرُ وَحَمْزَةُ وَأَبُو بَكْرٍ وَعَمْرُ وَمُصْعَبُ بْنُ عَمِيرٍ وَبِلَالٌ وَسَلْمَانُ وَعَمَّارٌ وَعَبْدُ اللَّهِ بْنُ مَسْعُودٍ وَأَبُو ذَرٍّ وَالْمِقْدَادُ. (رَوَاهُ التِّرْمِذِيُّ)

حضرت علی رضی اللہ عنہ بیان کرتے ہیں کہ رسول کریم ﷺ نے فرمایا: ہر نبی کو سات نہایت مخصوص برگزیدہ ترین لوگ اور اس کی ہر حالت میں نگہبانی و حفاظت کرنے والے عطا کئے جاتے تھے لیکن مجھ کو ایسے لوگ چودہ عطا کئے گئے ہیں، (راوی کہتے ہیں کہ حضرت علی رضی اللہ عنہ نے ہمارے سامنے آنحضرت کا ارشاد نقل کیا تو) ہم نے ان سے پوچھا کہ وہ چودہ کون کون ہیں؟ حضرت علی رضی اللہ عنہ نے جواب دیا: ایک تو میں ہوں اور میرے دونوں بیٹے ہیں جعفر بن ابی طالب ہیں، حمزہ بن عبدالمطلب ہیں، ابو بکر ہیں، عمر ہیں، مصعب بن عمیر ہیں، بلال ہیں، سلمان ہیں، عمار ہیں، عبداللہ بن مسعود ہیں، ابو ذر ہیں، اور مقداد رضی اللہ عنہم ہیں۔ (ترمذی) "نجباء" نجیب کی جمع ہے برگزیدہ اور خاص خاص لوگوں کو کہتے ہیں۔ "رُقَباء" یہ رقیب کی جمع ہے مگر ان اور محافظ کو کہتے ہیں۔

### حضرت عمار بن یاسر رضی اللہ عنہ کی شان

﴿۶۱﴾ وَعَنْ خَالِدِ بْنِ الْوَلِيدِ قَالَ كَانَ بَيْنِي وَبَيْنَ عَمَّارِ بْنِ يَاسِرٍ كَلَامٌ فَأَغْلَطْتُ لَهُ فِي الْقَوْلِ فَانْطَلَقَ عَمَّارٌ يَشْكُونِي إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَجَاءَ خَالِدٌ وَهُوَ يَشْكُوهُ إِلَيَّ النَّبِيِّ صَلَّى اللَّهُ عَلَيْهِ وَسَلَّمَ قَالَ فَجَعَلَ يُغْلِظُ لَهُ وَلَا يَزِيدُهُ الْأَغْلَظَةَ وَالنَّبِيُّ صَلَّى اللَّهُ عَلَيْهِ وَسَلَّمَ سَاكِتٌ لَا يَتَكَلَّمُ فَبَكَى عَمَّارٌ وَقَالَ يَا رَسُولَ اللَّهِ الْآتِرَاهُ فَرَفَعَ النَّبِيُّ صَلَّى اللَّهُ عَلَيْهِ وَسَلَّمَ رَأْسَهُ وَقَالَ مَنْ غَادَى عَمَّارًا عَادَاهُ اللَّهُ وَمَنْ أَبْغَضَ عَمَّارًا أَبْغَضَهُ اللَّهُ قَالَ خَالِدٌ فَخَرَجْتُ فَمَا كَانَ شَيْءٌ أَحَبَّ إِلَيَّ مِنْ رِضَى عَمَّارٍ فَلَقَيْتُهُ بِمَا رَضَى فَرَضَى.

اور حضرت خالد بن ولید رضی اللہ عنہ کہتے ہیں کہ میرے اور عمار بن یاسر رضی اللہ عنہ کے درمیان گفتگو چل رہی تھی کہ میں نے ان کے خلاف ایک سخت بات کہہ دی، چنانچہ عمار میری شکایت لے کر نبی کریم ﷺ کی خدمت میں پہنچے، وہ نبی کریم ﷺ سے شکایت کر رہے تھے کہ ادھر سے خالد بھی آگئے۔ راوی کا بیان ہے کہ خالد، عمار کو سخت ست کہنے لگے اور ان کی سخت کلامی میں اضافہ ہوتا رہا، اس وقت نبی کریم ﷺ چپ چاپ بیٹھے سن رہے تھے، ایک حرف زبان سے نہ فرماتے تھے۔ عمار مارے غصہ کے صبر کا دامن چھوڑ بیٹھے اور رونے لگے اور بولے یا رسول اللہ! کیا آپ دیکھ نہیں رہے؟ نبی کریم ﷺ نے اپنا سر مبارک اٹھایا اور فرمایا: جو شخص عمار رضی اللہ عنہ

سے دشمنی رکھے گا اس کو اللہ دشمن رکھے گا اور جو شخص عمار سے بغض رکھے گا اللہ اس سے بغض رکھے گا۔ حضرت خالد رضی اللہ عنہ کہتے ہیں کہ میں باہر آیا اور اس وقت کوئی چیز میری نظر میں عمار کے راضی و خوش ہو جانے سے زیادہ پسندیدہ اور بہتر نہیں تھی، پھر یہ ہوا کہ میں نے عمار کو راضی و خوش کرنے کے لئے ان کے ساتھ ایسا سلوک اور ایسا رویہ اختیار کیا کہ وہ مجھ سے راضی اور خوش ہو گئے۔

### حضرت خالد سیف اللہ رضی اللہ عنہ کی شان

﴿۶۲﴾ وَعَنْ أَبِي عُبَيْسَةَ أَنَّهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ خَالِدٌ سَيْفٌ مِّنْ سُيُوفِ اللَّهِ عَزَّوَجَلَّ وَنِعْمَ فَتَى الْعَشِيرَةِ. (رَوَاهُمَا أَحْمَدُ)

اور حضرت ابو عبیدہ رضی اللہ عنہ سے روایت ہے وہ کہتے ہیں کہ میں نے رسول کریم ﷺ کو فرماتے ہوئے سنا: خالد اللہ بزرگ و برتر کی تلواروں میں سے ایک تلوار ہے، وہ اپنے قبیلہ کا بہترین جوان ہے، ان دونوں روایتوں کو احمد نے نقل کیا ہے۔  
”نعم فتی العشیرة“ یعنی وہ اپنے قبیلہ بنی مخزوم کے بہترین جوان ہیں۔ بنو مخزوم قریش کی ایک شاخ ہے حضرت خالد کا تعلق بنو مخزوم سے تھا، حضرت عکرمہ بھی مخزومی ہیں۔

﴿۶۳﴾ وَعَنْ بُرَيْدَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ تَبَارَكَ وَتَعَالَى أَمَرَنِي بِحُبِّ أَرْبَعَةٍ وَأَخْبَرَنِي أَنَّهُ يُحِبُّهُمْ قِيلَ يَا رَسُولَ اللَّهِ سَمِّهِمْ لَنَا قَالَ عَلِيٌّ مِنْهُمْ يَقُولُ ذَلِكَ ثَلَاثًا أَبُو ذَرٍّ وَالْمُقَدَّادُ وَسَلْمَانُ أَمَرَنِي بِحُبِّهِمْ وَأَخْبَرَنِي أَنَّهُ يُحِبُّهُمْ. (رَوَاهُ التِّرْمِذِيُّ وَقَالَ هَذَا حَدِيثٌ حَسَنٌ غَرِيبٌ)

اور حضرت بریدہ رضی اللہ عنہ کہتے ہیں کہ رسول کریم ﷺ نے فرمایا: اللہ تبارک و تعالیٰ نے مجھ کو چار آدمیوں سے محبت رکھنے کا حکم دیا اور یہ بتایا کہ وہ بھی ان چاروں سے محبت رکھتا ہے۔ صحابہ نے عرض کیا یا رسول اللہ! ہمیں بھی ان چاروں کے نام بتا دیجئے۔ آنحضرت ﷺ نے فرمایا: ان میں سے ایک تو علی ہیں، یہ الفاظ آپ نے تین بار فرمائے، پھر فرمایا: ایک ابو ذر ہیں، ایک مقداد ہیں اور ایک سلمان ہیں۔ اللہ تعالیٰ نے مجھ کو حکم دیا ہے کہ میں ان چاروں سے محبت رکھوں اور یہ بتایا کہ وہ بھی ان چاروں سے محبت رکھتا ہے۔ اس روایت کو ترمذی نے نقل کیا ہے اور کہا ہے کہ یہ حدیث حسن غریب ہے۔

﴿۶۴﴾ وَعَنْ جَابِرٍ قَالَ كَانَ عُمَرُ يَقُولُ أَبُو بَكْرٍ سَيِّدُنَا وَأَعْتَقَ سَيِّدَنَا يَعْنِي بِلَالًا. (رَوَاهُ الْبُخَارِيُّ)

اور حضرت جابر رضی اللہ عنہ بیان کرتے ہیں کہ حضرت عمر فاروق فرمایا کرتے تھے ابو بکر، ہمارے سردار ہیں اور انہوں نے ہمارے سردار کو آزاد کیا ہے یعنی بلال کو۔ (بخاری)

### حضرت بلال رضی اللہ عنہ کا قصہ

﴿۶۵﴾ وَعَنْ قَيْسِ بْنِ أَبِي حَازِمٍ أَنَّ بِلَالَ قَالَ لِأَبِي بَكْرٍ إِنْ كُنْتُ إِنَّمَا اشْتَرَيْتَنِي لِنَفْسِكَ فَأَمْسِكْنِي وَإِنْ كُنْتُ إِنَّمَا اشْتَرَيْتَنِي لِلَّهِ فَدَعْنِي وَعَمَلِ اللَّهِ. (رَوَاهُ الْبُخَارِيُّ)



اور حضرت قیس بن ابی حازم رضی اللہ عنہ سے روایت ہے کہ حضرت بلال نے حضرت ابوبکر صدیق سے کہا تھا کہ: اگر آپ نے اپنی ذاتی خوشی کے لئے مجھ کو خریدا تھا تو مجھ کو اپنے پاس رکھ لیجئے لیکن اگر آپ نے محض اللہ تعالیٰ کی رضا و خوشنودی کے لئے مجھ کو خریدا تھا تو پھر مجھ کو اللہ کے کام کے لئے چھوڑ دیجئے۔ (بخاری)

**توضیح:** ”نفسک“ اس حدیث کے سمجھنے کے لئے ایک پس منظر اور مختصر ساقصہ سمجھنا ضروری ہے، حضرت بلال مکہ مکرمہ میں غلام تھے جب آپ مسلمان ہوئے تو ان کے آقاؤں نے ان کو بہت زیادہ سزائیں دیں، امیہ بن خلف رات بھر ان کو مارتا تھا اور دن میں تپتی ریت اور گرم سنگریزوں پر لٹا کر سینہ پر بھاری پتھر رکھتا تھا اور ارد گرد آگ جلاتا تھا اور مطالبہ کرتا تھا کہ اسلام چھوڑ دو حضرت ابوبکر صدیق نے حضرت بلال کے عوض کئی غلام دے کر حضرت بلال کو ان کے آقاؤں سے خرید لیا اور پھر آزاد کیا حضرت بلال حضور اکرم صلی اللہ علیہ وسلم خدمت میں لگے رہے اور مسجد نبوی میں اذان پر مامور ہوئے۔ جب آنحضرت صلی اللہ علیہ وسلم کا انتقال ہو گیا تو حضرت بلال نے کہا کہ اب محبوب کے بغیر محبوب کے شہر میں رہنا دشوار ہو رہا ہے اس لئے مدینہ منورہ کی اس درو دیوار سے دور کسی جگہ آئندہ کی زندگی گزاروں گا، اس غرض سے آپ نے شام جانے کا ارادہ کیا کہ وہاں جہاد بھی کروں گا اور زندگی بھی گزاروں گا، ادھر حضرت صدیق اکبر ان کو شام جانے سے منع کر رہے تھے کیونکہ اذان کے لئے یہ سب سے زیادہ موزوں بھی تھے اور رسول اللہ صلی اللہ علیہ وسلم کے مؤذن بھی تھے۔

اس موقع پر حضرت بلال نے حضرت ابوبکر سے فرمایا کہ اگر آپ نے مجھے اپنی ذات کے لئے خریدا تھا تو مجھے یہاں مدینہ میں روک دو اور اگر اللہ تعالیٰ کی رضا کے لئے خریدا تھا تو مجھے اللہ تعالیٰ کے کاموں کے سرانجام دینے کے لئے آزاد چھوڑ دو کہ جہاں چاہوں چلا جاؤں اور اللہ تعالیٰ کی زمین میں جہاد کروں، حضرت صدیق نے ان کو اجازت دیدی اور حضرت بلال لشکر اسلام کے ساتھ مل کر دمشق کی طرف چلے گئے اور ۱۸ھ یا ۲۰ھ میں وہیں پر انتقال ہو گیا۔

## حضرت ابو طلحہ رضی اللہ عنہ اور ان کی بیوی کی عجیب قربانی

﴿۶۶﴾ وَعَنْ أَبِي هُرَيْرَةَ قَالَ جَاءَ رَجُلٌ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ إِنِّي مَجْهُودٌ فَأَرْسَلْ إِلَى بَعْضِ نِسَائِهِ فَقَالَتْ وَالَّذِي بَعَثَكَ بِالْحَقِّ مَا عِنْدِي إِلَّا مَاءٌ ثُمَّ أَرْسَلَ إِلَى أُخْرَى فَقَالَتْ مِثْلَ ذَلِكَ وَقُلْنَا كُلُّهُنَّ مِثْلَ ذَلِكَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ يُضَيِّفُهُ يَرْحَمُهُ اللَّهُ فَقَامَ رَجُلٌ مِنَ الْأَنْصَارِ يُقَالُ لَهُ أَبُو طَلْحَةَ فَقَالَ أَنَا يَا رَسُولَ اللَّهِ فَأَنْطَلِقُ بِهِ إِلَى رَحِيلِهِ فَقَالَ لِامْرَأَتِهِ هَلْ عِنْدَكَ شَيْءٌ قَالَتْ لَا إِلَّا قُوْثٌ صِبْيَانِي قَالَ فَعَلَلِيهِمْ بِشَيْءٍ وَنَوْمِيهِمْ فَإِذَا دَخَلَ ضَيْفُنَا فَارِيهِ أَنَا نَأْكُلُ فَإِذَا أَهْوَى بِيَدِهِ لِيَأْكُلَ فَقَوْمِي إِلَى السَّرَاجِ كَيْ تَصْلِحِيهِ فَأَطْفَيْنِيهِ ففَعَلْتُ ففَعَدُوا وَأَكَلَ الضَّيْفُ وَبَاتَا طَائِرِينَ فَلَمَّا أَصْبَحَ غَدَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَقَدْ عَجَبَ اللَّهُ

أَوْضَحَكَ اللَّهُ مِنْ فُلَانٍ وَفُلَانِيَةٍ وَفِي رِوَايَةٍ مِثْلُهُ وَلَمْ يُسَمَّ أَبَاطِلِحَةَ وَفِي أُخْرَاهَا فَانزَلَ اللَّهُ تَعَالَى وَيُؤْتِرُونَ عَلَيَّ أَنْفُسِهِمْ وَلَوْ كَانَ بِهِمْ خَصَاصَةٌ. (متفق عليه)

اور حضرت ابو ہریرہ رضی اللہ عنہ بیان کرتے ہیں کہ رسول کریم ﷺ کی خدمت میں ایک شخص آیا اور بولا کہ میں نہایت پریشان حال اور تکلیف و مشقت میں گرفتار ہوں، آنحضرت نے کسی آدمی کو اپنے بیوی کے پاس بھیجا۔ انہوں نے جواب میں کہا کہ قسم ہے اس ذات کی جس نے آپ کو حق کے ساتھ مجھ کوٹھا کیا ہے! میرے پاس پانی کے سوا اور کوئی چیز موجود نہیں ہے، پھر آپ نے ایک دوسری بیوی کے پاس آدمی بھیجا اور انہوں نے بھی وہی جواب بھجوایا جو پہلی بیوی نے بھیجا تھا اور اس طرح سب بیویوں کے ہاں سے ایسا ہی جواب آیا۔ تب رسول کریم ﷺ نے فرمایا کہ: جو شخص اس آدمی کو مہمان بنائے گا اس پر اللہ تعالیٰ اپنی رحمت نازل فرمائے گا۔ (یہ سن کر) انصار میں کے ایک شخص کہ جن کو ابو طلحہ کہا جاتا تھا، کھڑے ہوئے اور بولے کہ یا رسول اللہ! اس آدمی کو میں اپنا مہمان بناؤں گا اور پھر ابو طلحہ اس شخص کو ساتھ لے کر اپنے گھر چلے گئے۔ انہوں نے اپنی بیوی سے دریافت کیا تمہارے پاس کچھ کھانا ہے؟ ان کی بیوی بولیں، بس اتنا ہے کہ بچوں کی ضرورت کو ایک حد تک پورا کر دے۔ ابو طلحہ رضی اللہ عنہ نے کہا: بچوں کو کسی طرح بہلا پھسلا کر سلائے رکھنا اور جب ہمارا مہمان کھانے کے لئے گھر میں آئے تو ایسا ظاہر کرنا کہ گویا ہم بھی اس کے ساتھ کھا رہے ہیں اور جو ہی ہمارا مہمان لقمہ اٹھانے کے لئے اپنا ہاتھ آگے بڑھائے تو تم یہ ظاہر کر کے کہ جیسے چراغ کی بتی کو ٹھیک کرنے اور اس کی روشنی بڑھانے کا ارادہ ہے، چراغ کی طرف جانا اور چراغ گل کر دینا، چنانچہ ان کی بیوی نے ایسا ہی کیا اب یہ صورت بنی (دستر خوان پر) بیٹھے تو تینوں لیکن کھانا صرف مہمان نے کھایا، ان دونوں میاں بیوی نے بھوکے رات گزاری، پھر جب صبح ہوئی اور ابو طلحہ رضی اللہ عنہ رسول کریم ﷺ کی خدمت میں حاضر ہوئے تو آنحضرت ﷺ نے فرمایا: فلاں مرد اور فلاں عورت کا یہ کام اللہ تعالیٰ کو بہت پسند لگا، یا یہ فرمایا کہ اس کام پر اللہ تعالیٰ کو ہنسی آگئی، ابو ہریرہ رضی اللہ عنہ ہی کی ایک دوسری روایت میں ابو طلحہ رضی اللہ عنہ کے نام کا ذکر نہیں ہے نیز اس روایت کے آخر میں یہ بھی ہے کہ اسی واقعہ کے بعد یہ آیت نازل ہوئی: ﴿وَيُؤْتِرُونَ عَلَيَّ أَنْفُسِهِمْ﴾ یعنی وہ لوگ جو اپنے آپ پر دسروں کو ترجیح دیتے ہیں اگرچہ وہ خود حاجت مند اور بھوکے ہوں الخ۔ (بخاری و مسلم)

**توضیح:** ”انسی مجہود“ یعنی میں بے بس، مجبور، مصیبت زدہ فقیر ہوں۔ ”فلعللہم“ یعنی اپنے بھوکے بچوں کو بہلا کر سلا دو اور کھانا مہمان کے لئے لا دو اور پھر اصلاح کے بہانے سے چراغ کو بجھا دو اور کھانا مہمان کو کھلا دو چنانچہ ایسا ہی ہوا۔ ”طاوین“ یعنی میاں بیوی خالی پیٹ بھوکے سو گئے، مہمان کو اندھیرے میں پتہ ہی نہ چلا کہ ان دونوں نے ایک لقمہ بھی نہیں کھایا۔

”عجب اللہ اوضحک“ یہ دونوں لفظ تشابہات میں سے ہیں اس سے اللہ تعالیٰ کی خوشنودی مراد ہے۔ اس حدیث سے معلوم ہوتا ہے کہ یہ زمانہ حجاب کے حکم آنے سے پہلے کا زمانہ تھا جس میں یہ قصہ پیش آیا۔

﴿۶۷﴾ وَعَنْهُ قَالَ نَزَلْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْزِلًا فَجَعَلَ النَّاسُ يَمُرُّونَ فَيَقُولُ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ هَذَا يَا أَبَاهُ رِيْرَةً فَأَقُولُ فُلَانٌ فَيَقُولُ نَعَمْ عَبْدُ اللَّهِ هَذَا. وَيَقُولُ مَنْ هَذَا فَأَقُولُ فُلَانٌ فَيَقُولُ بئسَ عَبْدُ اللَّهِ هَذَا حَتَّى مَرَّ خَالِدُ بْنُ الْوَلَيْدِ فَقَالَ مَنْ هَذَا فَقُلْتُ خَالِدُ بْنُ الْوَلَيْدِ فَقَالَ نَعَمْ عَبْدُ اللَّهِ خَالِدُ بْنُ الْوَلَيْدِ سَيِّفٌ مِنْ سُيُوفِ اللَّهِ. (رَوَاهُ التِّرْمِذِيُّ)

اور حضرت ابو ہریرہ رضی اللہ عنہ بیان کرتے ہیں کہ ہم لوگوں نے رسول کریم صلی اللہ علیہ وسلم کے ساتھ ایک مقام پر پڑاؤ کیا تو اس وقت (جبکہ رسول کریم صلی اللہ علیہ وسلم اپنے خیمہ کے اندر آرام فرما رہے تھے اور میں خیمہ کے باہر تھا) لوگ ادھر ادھر جانے لگے، چنانچہ رسول کریم صلی اللہ علیہ وسلم پوچھتے تھے کہ اے ابو ہریرہ! یہ گزرنے والا کون شخص ہے۔ اور میں آپ کو بتاتا تھا کہ فلاں شخص ہے! پھر آپ فرماتے کہ: یہ اللہ کا اچھا بندہ ہے۔ یا آپ پوچھتے کہ یہ کون شخص ہے؟ اور میں آپ کو بتاتا کہ فلاں شخص ہے تو آپ فرماتے: یہ اللہ کا برا بندہ ہے۔ یہاں تک کہ جب خالد بن ولید گزرے اور آپ نے پوچھا کہ یہ کون شخص ہے؟ تو میں نے بتایا کہ خالد بن ولید ہیں۔ آپ نے فرمایا: خالد بن ولید اللہ کا اچھا بندہ ہے، اللہ کی تلواروں میں سے ایک تلوار ہے۔ (ترمذی)

﴿۶۸﴾ وَعَنْ زَيْدِ بْنِ أَرْقَمَ قَالَ قَالَتْ الْأَنْصَارُ يَا نَبِيَّ اللَّهِ لِكُلِّ نَبِيٍّ اتَّبَاعٌ وَإِنَّا قَدْ اتَّبَعْنَاكَ فَادْعُ اللَّهَ أَنْ يُجْعَلَ اتِّبَاعَنَا مِثْلَ اتِّبَاعِهِ. (رَوَاهُ التِّرْمِذِيُّ)

اور زید بن ارقم رضی اللہ عنہ کہتے ہیں۔ انصار نے عرض کیا یا رسول اللہ! جس طرح ہر نبی کے کچھ تابعدار تھے، اسی طرح آپ کے تابعدار ہم لوگ ہیں، آپ دعا فرمائیے کہ اللہ تعالیٰ ہمارے تابعداروں کو بھی ہم سے کر دے۔ چنانچہ آنحضرت صلی اللہ علیہ وسلم نے ان کے لئے دعا کر دی۔ (بخاری)

### سب سے زیادہ شہید انصار سے تھے

﴿۶۹﴾ وَعَنْ قَتَادَةَ قَالَ مَا نَعْلَمُ حَيًّا مِنْ أَحْيَاءِ الْعَرَبِ أَكْثَرَ شَهِيدًا أَعَزَّ يَوْمَ الْقِيَامَةِ مِنَ الْأَنْصَارِ قَالَ وَقَالَ أَنَسٌ قُتِلَ مِنْهُمْ يَوْمَ أُحُدٍ سَبْعُونَ وَيَوْمَ بَيْرِ مَعُونَةَ سَبْعُونَ وَيَوْمَ الْيَمَامَةِ عَلَى عَهْدِ أَبِي بَكْرٍ سَبْعُونَ. (رَوَاهُ الْبُخَارِيُّ)

اور حضرت قتادہ رضی اللہ عنہ سے روایت ہے کہ انہوں نے فرمایا: قبائل عرب میں سے کسی قبیلہ یا قوم کے بارے میں ہمیں یہ علم نہیں کہ اس کے شہیدوں کی تعداد انصار کے شہیدوں سے زیادہ ہو اور قیامت کے دن انصار سے زیادہ باعزت مانے جائیں، حضرت انس کا بیان ہے احد کی جنگ میں ستر انصار شہید ہوئے، بیر معونہ میں ستر انصار شہید ہوئے اور یمامہ کی جنگ میں جو حضرت ابو بکر کے عہد خلافت میں (مسلیمہ کذاب کے خلاف لڑی گئی) تھے ستر انصار شہید ہوئے۔ (بخاری)

## اہل بدر کے عطایا

﴿۷۰﴾ وَعَنْ قَيْسِ بْنِ أَبِي حَازِمٍ قَالَ كَانَ عَطَاءُ الْبَدْرِيِّينَ خَمْسَةَ الْآفِ وَقَالَ عُمَرُ لَا لَصْنَهُمْ عَلَى مَنْ بَعَدَهُمْ. (رَوَاهُ الْبُخَارِيُّ)

اور حضرت قیس بن ابی حازم رضی اللہ عنہ کہتے ہیں کہ جو لوگ جنگ بدر میں شریک ہوئے تھے ان میں سے ہر ہر شخص کا وظیفہ پانچ پانچ ہزار درہم تھا جو بیت المال سے ادا کیا جاتا تھا اور حضرت عمر رضی اللہ عنہ نے فرمایا تھا: میں جنگ بدر میں شریک ہونے والوں کو دوسرے تمام لوگوں پر ترجیح دیتا ہوں۔ (بخاری)

**توضیح:** "عطاء البدریین" صدیق اکبر نے بدر میں شریک مجاہدین کے لئے بیت المال سے سالانہ پانچ ہزار درہم وظیفہ مقرر فرمایا تھا، یہ وظیفہ دوسروں سے زیادہ تھا تا کہ اہل بدر کی فضیلت ثابت ہو جائے اس کے بعد حضرت عمر فاروق نے بھی اس فضیلت کو عملی طور پر برقرار رکھا بلکہ قوی طور پر اس کا اعلان بھی فرمایا اور عزم کیا کہ میں اس فضیلت کو برقرار رکھوں گا۔

تَسْمِيَةٌ مِنْ سُمِّيَ مِنْ أَهْلِ بَدْرِ فِي الْجَامِعِ الْبُخَارِيِّ

اہل بدر میں سے ان چند صحابہ کے نام جو بخاری میں مذکور ہیں

قال الله تعالى: ﴿وَلَقَدْ نَصَرَكُمُ اللَّهُ بِبَدْرِ وَانْتُمِ اِذْ لَقْتُمْ﴾ (آل عمران: ۱۲۳)

۲ھ میں بدر کا واقعہ پیش آیا تھا، قریش کا ایک تجارتی قافلہ شام سے مکہ کی طرف واپس آ رہا تھا۔ آنحضرت ﷺ نے ۳۱۳ صحابہ اپنے ساتھ لئے اور اس قافلہ کے پکڑنے کے لئے بدر کی طرف روانہ ہوئے، جلدی نکلنے کی وجہ سے ان صحابہ کرام کے پاس جنگی ساز و سامان نہ ہونے کے برابر تھا باقاعدہ کسی جنگ کی صورت نہیں تھی اس لئے بھی اسلحہ کا اہتمام نہیں کیا گیا۔ صرف قافلہ پکڑنا تھا مگر قافلہ نے چالاکی سے اپنی جان بچالی اور کفار قریش کو خوفناک پیغام بھیجا کہ ہم لٹ گئے اگر قافلہ بچانا ہے تو جلدی پہنچ جاؤ مسلمانوں نے ہمارا رستہ روک رکھا ہے۔

ابو جہل نے اعلان کیا اور ایک ہزار لشکر مع ساز و سامان لے کر بدر کی طرف روانہ ہوا، دونوں فوجوں کا آمناسامنا ہوا اور قافلہ دوسرے راستے سے بچ نکلا۔ اب باقاعدہ ایک مسلح لشکر سے ان بے سروسامان چند صحابہ کا مقابلہ سر پر آ گیا، مقابلہ جب ہوا تو اللہ تعالیٰ نے مسلمانوں کی نصرت فرما کر ان کو غلبہ عطا کیا، ستر کفار مارے گئے اور ستر گرفتار ہو گئے، چند صحابہ کرام بھی شہید ہو گئے، جن صحابہ نے جنگ بدر میں حصہ لیا ہے ان کو اہل بدر کہتے ہیں، ان کی بہت بڑی شان ہے۔ اسی وجہ سے محدثین بڑے اہتمام کے ساتھ ان میں سے چند کے نام یا سب کے نام اپنی کتابوں میں درج کرتے ہیں، صاحب مشکوٰۃ نے بھی ایسا کیا ہے۔

اہل بدر کی تعداد:

جنگ بدر میں شریک صحابہ کرام کی تعداد میں کچھ اختلاف ہے بعض علماء نے ان کی تعداد ۳۱۵ بتائی ہے، بعض روایات میں ۳۱۷

کی تعداد بتائی گئی ہے، بعض علماء نے ۳۶۵ کا ذکر کیا ہے، بعض روایات میں ۳۱۴ کا ذکر ہے مگر ”الاستیعاب“ میں لکھا ہے کہ رائج قول یہ ہے کہ اصحاب بدر کی تعداد ۳۱۴ ہے۔ امام بخاری رحمۃ اللہ علیہ نے صحیح بخاری میں اہل بدر میں سے صرف ۴۵ کے نام ذکر کیا ہے۔ حضرت عثمان بن عفان کو اہل بدر میں حضور اکرم صلی اللہ علیہ وسلم نے شامل فرمایا ہے وہ حضور اکرم کی صاحبزادی کی تیمارداری کے لئے مدینہ میں حضور اکرم کے حکم سے پیچھے رہ گئے تھے۔

اہل بدر کے ناموں کے خواص:

اللہ تعالیٰ نے اہل بدر کے ناموں میں عجیب خاصیت اور عجیب برکت رکھی ہے، کہا جاتا ہے کہ ان ناموں کے ذکر کے بعد اللہ تعالیٰ دُعا کو قبول فرماتے ہیں۔ بعض علماء نے لکھا ہے کہ کتنے ہی اولیاء اللہ کو اہل بدر کے اسماء کی برکت سے ولایت ملی ہے یہ بھی ایک حقیقت ہے کہ اہل بدر کے ناموں کی برکت سے جن مریضوں نے اپنے لئے صحت کی دُعا مانگی ہے اللہ تعالیٰ نے صحت عطا فرمائی ہے، اس کے علاوہ اور بھی کئی خواص ہیں صاحب مظاہر حق نے دُعا کے انداز سے اہل بدر کے ۳۱۴ نام مظاہر حق میں ذکر کئے ہیں اور پھر آخر میں الگ دُعا بھی نقل فرمائی ہے۔ اہل بدر کے ناموں پر مشتمل چھوٹے چھوٹے کتابچے بھی شائع ہو چکے ہیں۔

### اسماء بعض البدریین

النَّبِيُّ مُحَمَّدُ بْنُ عَبْدِ اللَّهِ الْهَاشِمِيُّ صَلَّى اللَّهُ عَلَيْهِ وَسَلَّمَ عَبْدُ اللَّهِ ابْنُ عُثْمَانَ أَبُو بَكْرٍ الصِّدِّيقِ الْقُرَشِيُّ  
عُمَرُ بْنُ الْخَطَّابِ الْعَدَوِيُّ عُثْمَانُ بْنُ عَفَّانٍ الْقُرَشِيُّ خَلْفَةُ النَّبِيِّ صَلَّى اللَّهُ عَلَيْهِ وَسَلَّمَ عَلَى ابْنَتِهِ رُقَيْةَ  
وَضَرَبَ لَهُ بِسَهْمِهِ عَلِيُّ ابْنُ أَبِي طَالِبٍ الْهَاشِمِيُّ أَيَّاسُ بْنُ بُكَيْرٍ بِلَالُ ابْنُ رَبَاحٍ مَوْلَى أَبِي بَكْرٍ  
الصِّدِّيقِ حَمْرَةَ بْنُ عَبْدِ الْمُطَّلِبِ الْهَاشِمِيُّ حَاطِبُ بْنُ أَبِي بَلْتَعَةَ حَلِيفُ لِقْرِيشِ أَبُو خَدِيفَةَ بْنُ عُقْبَةَ بْنِ  
رَبِيعَةَ الْقُرَشِيُّ حَارِثَةُ بْنُ الرَّبِيعِ الْأَنْصَارِيُّ قُتَيْلُ يَوْمَ بَدْرٍ وَهُوَ حَارِثَةُ بْنُ سُرَّاقَةَ كَانَ فِي النَّظَارَةِ حُبَيْبُ  
ابْنُ عَدِيٍّ الْأَنْصَارِيُّ حُنَيْسُ بْنُ حُدَافَةَ السَّهْمِيُّ رِفَاعَةُ بْنُ رَافِعِ الْأَنْصَارِيُّ رِفَاعَةُ بْنُ عَبْدِ الْمُنْدِرِ  
أَبُو لُبَابَةَ الْأَنْصَارِيُّ الزُّبَيْرُ بْنُ الْعَوَّامِ الْقُرَشِيُّ زَيْدُ ابْنِ سَهْلِ أَبُو طَلْحَةَ الْأَنْصَارِيُّ أَبُو زَيْدِ الْأَنْصَارِيُّ  
سَعْدُ ابْنُ مَالِكِ الزُّهْرِيُّ سَعْدُ ابْنُ حَوَلَةَ الْقُرَشِيُّ سَعِيدُ بْنُ زَيْدِ بْنِ عَمْرٍو بْنِ نَفِيلِ الْقُرَشِيُّ سَهْلُ بْنُ  
حُنَيْفِ الْأَنْصَارِيُّ ظَهِيرُ بْنُ رَافِعِ الْأَنْصَارِيُّ وَأَخُوهُ عَبْدُ اللَّهِ بْنُ مَسْعُودِ الْهُدَلِيِّ عَبْدُ الرَّحْمَنِ بْنُ عَوْفِ  
الزُّهْرِيُّ عُبَيْدَةُ بْنُ الْحَارِثِ الْقُرَشِيُّ عَبَادَةُ ابْنُ الصَّامِتِ الْأَنْصَارِيُّ عَمْرُو بْنُ عَوْفِ حَلِيفِ بِنْتِ عَامِرِ  
بِنِ لَوَيْ عُقْبَةُ بْنُ عَمْرٍو الْأَنْصَارِيُّ عَامِرُ بْنُ رَبِيعَةَ الْعَنْزِيُّ عَاصِمُ بْنُ ثَابِتِ الْأَنْصَارِيُّ عَوَيْمُ بْنُ سَاعِدَةَ  
الْأَنْصَارِيُّ عُبَّانُ بْنُ مَالِكِ الْأَنْصَارِيُّ قَدَامَةُ بْنُ مَطْمُونِ قَتَادَةَ ابْنِ النُّعْمَانَ الْأَنْصَارِيُّ مُعَاذُ بْنُ عَمْرٍو

بْنِ الْجَمُوحِ مَعُوذُ بْنُ عَفْرَاءَ وَآخُوهُ مَالِكُ ابْنُ رَبِيعَةَ أَبُو أَسِيدِ الْأَنْصَارِيِّ مِسْطَحُ بْنُ أُنَاثَةَ بْنِ عَبَّادِ بْنِ الْمُطَّلِبِ ابْنِ عَبْدِ مَنَافٍ مُرَارَةُ بْنُ الرَّبِيعِ الْأَنْصَارِيُّ مَعْنُ بْنُ عَدِيٍّ الْأَنْصَارِيُّ مِقْدَادُ بْنُ عَمْرٍو الْكِنْدِيُّ حَلِيفُ بَنِي زُهْرَةَ هَلَالُ بْنُ أُمَيَّةَ الْأَنْصَارِيُّ رَضِيَ اللَّهُ تَعَالَى عَنْهُمْ أَجْمَعِينَ.

### چند مخصوص اہل بدر کے اسماء گرامی

نبی محمد ابن عبد اللہ ہاشمی ﷺ عبد اللہ ابن عثمان یعنی ابو بکر صدیق قریشی، عمر ابن خطاب عدوی، عثمان ابن عفان قریشی جنہیں نبی ﷺ نے اپنی دختر رقیہ کی تیار داری کے لئے پیچھے چھوڑا اور ان کے لئے حصہ الگ رکھا، علی ابن ابی طالب ہاشمی، بلال ابن رباح یعنی ابو بکر صدیق کے غلام، حمزہ ابن عبد المطلب ہاشمی، ایاس بن کبیر، حاطب ابن ابی بلتعہ جو قریش کے حلیف تھے، ابو حذیفہ ابن عقبہ ابن ربیعہ قریشی، حارثہ ابن ربیعہ انصاری جو بدر کے دن شہید ہوئے اور وہ حارثہ ابن سراقہ ہیں جو گمرانی میں مقرر تھے، خبیب ابن عدی انصاری، حمیس ابن حذافہ سہمی، رفاعہ ابن رافع انصاری، رفاعہ ابن عبد المنذر، ابولبابہ انصاری، زبیر بن العوام قریشی، زید بن سہل، ابوطلمحہ انصاری، ابوزید انصاری، سعد ابن مالک زہری، سعد ابن خولہ قریشی، سعید ابن زید ابن عمرو ابن نفیل قریشی، سہل ابن حنیف انصاری، ظہیر ابن رافع انصاری اور ان کے بھائی، عبد اللہ ابن مسعود ہذلی، عبد الرحمن ابن عوف زہری، عبیدہ ابن حارث قریشی، عبادہ ابن صامت انصاری، عمرو ابن عوف جو بنی عامر ابن لوی کے حلیف تھے، عقبہ ابن عمرو انصاری، عامر ابن ربیعہ عنزی، عاصم ابن ثابت انصاری، عویم بن ساعدہ انصاری، عقبان ابن مالک انصاری، قدامہ ابن مظعون، ققادہ ابن نعمان انصاری، معاذ ابن عمرو ابن جموح، معوذ ابن عفرہ اور ان کے بھائی مالک ابن ربیعہ، ابواسید انصاری، مسطح ابن اثاثہ ابن عباد بن عبد المطلب ابن عبد مناف، مرارہ ابن ربیع انصاری، معن بن عدی انصاری، مقداد ابن عمرو کنندی جو بنی زہرہ کے حلیف ہیں، ہلال ابن امیہ انصاری۔

(اللہ تعالیٰ ان سب سے راضی رہے)۔ آمین

(مؤرخہ ۵ رجب ۱۳۱۸ھ)



## باب ذکر الیمن والشام و ذکر اویس القرنی

### یمن، شام اور اولیس قرنی کا بیان

”الیمن“ یمن ان شہروں اور بستیوں کو کہا جاتا ہے جو مکہ مکرمہ کی دائیں جانب پر واقع ہیں آج کل یمن ایک مستقل ملک کی حیثیت سے جانا جاتا ہے جو جزیرہ نمائے عرب کے جنوب میں واقع ہے، اگرچہ موجودہ یمن ان تمام خطوں پر مشتمل نہیں ہے جن پر عہد قدیم میں یمن محیط تھا لیکن اب بھی عہد قدیم کے کئی مرکزی بڑے حصے یمن میں شامل ہیں، یمن کی طرف جب کسی چیز کی نسبت ہوتی ہے تو کہتے ہیں: یمنی، یمن، یمنانی۔

”الشام“ شام ان شہروں اور بستیوں پر مشتمل ایک مشہور ملک ہے جو بیت اللہ سے بائیں جانب واقع ہے آج کل شام کو ”سوریا“ اور ”سیریا“ کہا جاتا ہے دنیا کے کافروں کی یہ کوشش ہے کہ اسلام کے تاریخی مقامات کے ناموں کو مسلمانوں کے ذہنوں سے نکال دیں چنانچہ ”شام“ کا نام ”سوریا“ رکھا ”حبشہ“ کا ”ایتھوپیا“، ”جبل الطارق“ کا ”جبرالٹر“ اور ”قطیفیہ“ کا نام ”استنبول“ رکھا۔

”قرن“ یمن میں ایک بستی کا نام قرن ہے، قاف اور رادونوں پر زبر ہے، اسی بستی کو حضرت اولیس قرنی کے اجداد میں سے ایک شخص قرن بن رومان نے آباد کیا تھا، اولیس قرنی اسی بستی کی طرف منسوب ہیں، ایک اور جگہ قرن المنازل ہے جو ظائف میں واقع ہے اور اہل نجد کے لئے میقات ہے جس کے قاف پر زبر اور راسا کن ہے، اولیس قرنی کا اس سے تعلق نہیں ہے اگر کسی نے لکھا ہے تو وہ غلط نہیں ہے۔



## الفصل الاول

### حضرت اولیس قرنی کی فضیلت اور شخصیت

﴿۱﴾ عَنْ عُمَرَ بْنِ الْخَطَّابِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ رَجُلًا يَأْتِيكُمْ مِنَ الْيَمَنِ يُقَالُ لَهُ أُوَيْسٌ لَا يَدْعُ بِالْيَمَنِ غَيْرَ أُمَّ لَهُ قَدْ كَانَ بِهِ بَيَاضٌ فَدَعَا اللَّهَ فَأَذْهَبَهُ الْأَمْوَضِعَ الدِّينَارِ أَوِ الدِّرْهَمِ فَمَنْ لَقِيَهُ مِنْكُمْ فَلْيَسْتَغْفِرْ لَكُمْ وَفِي رِوَايَةٍ قَالَ بَسِمْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ

خَيْرَ التَّابِعِينَ رَجُلٌ يُقَالُ لَهُ أُوَيْسٌ وَلَهُ وَالِدَةٌ وَكَانَ بِهِ بَيَاضٌ فَمُرُوهُ فَلْيَسْتَفْغِرْ لَكُمْ. (ذَوَاهُ مُسْلِمٌ)

حضرت عمر بن خطاب رضی اللہ عنہ سے روایت ہے کہ رسول کریم صلی اللہ علیہ وسلم نے فرمایا: ایک شخص یمن سے تمہارے پاس آئے گا جس کا نام اویس ہوگا، وہ یمن میں اپنی ماں کے سوا کسی کو نہیں چھوڑے گا، اس کے بدن میں سفیدی (یعنی برص و بیماری) تھی اس نے اللہ سے دعا کی اور اللہ تعالیٰ نے اس کے بدن سے سفیدی کو ختم کر دیا، ہاں صرف ایک درہم یا ایک دینار کے بقدر سفیدی باقی رہ گئی ہے، پس تم میں سے جو شخص اس سے ملے اس کو چاہئے کہ اس سے اپنے لئے مغفرت کی دعا کرائے۔ ایک اور روایت میں یوں ہے کہ میں نے رسول کریم صلی اللہ علیہ وسلم کو فرماتے ہوئے سنا، تابعین میں بہترین شخص وہ ہے جس کا نام اویس ہے۔ اس کی ایک ماں ہوگی اور اس کے بدن پر برص کا نشان ہے، پس تم اس سے اپنے لئے دعائے مغفرت کرانا۔ (مسلم)

**توضیح:** ”غیر ام لہ“ یعنی یمن میں اس کے اہل و عیال میں سے اس کا کوئی رشتہ دار نہیں صرف اس کا ایک ماں ہے۔ اس کی خدمت میں رہتا ہے اس لئے میری زیارت کے لئے نہیں آیا۔ ”بیاض“ یعنی اس کے جسم میں برص کی بیماری تھی پورا جسم سفید تھا اس نے اللہ تعالیٰ سے دعا مانگی تو ایک دینار یا درہم کی جگہ سفید رہ گئی تاکہ اللہ تعالیٰ کا شکر مد نظر رہے۔ اس لئے کہ ان کے تعارف کے لئے نشانی رہ جائے چنانچہ آنحضرت صلی اللہ علیہ وسلم کی نشاندہی پر حضرت عمر نے ان کو اسی سفید نشان سے پہچان لیا۔ ”التابعین“ آنحضرت صلی اللہ علیہ وسلم نے ان کو تابعین میں سب افضل قرار دیا کیونکہ یہ ایسے تابعی ہیں کہ آنحضرت صلی اللہ علیہ وسلم سے زمانہ میں مسلمان ہو چکے تھے، عذر کی وجہ سے حاضر نہ ہو سکے نیز علماء لکھتے ہیں کہ آنحضرت صلی اللہ علیہ وسلم نے اپنا جب بطور ہدیہ ان کے لئے بھیجا تھا، علامہ جامی رحمۃ اللہ علیہ نے اپنے نعتیہ کلام میں فرمایا ہے:

تو جامہ رسانیدی اویس قرنی را قرنی را قرنی را قرنی را

بعض واعظین علماء اپنے وعظوں میں کہتے ہیں کہ جب احد کے میدان میں آنحضرت کے دندان مبارک شہید ہو گئے تو اویس قرنی نے پتھر لے کر اپنے سامنے کے کئی دانت توڑ ڈالے تاکہ آنحضرت صلی اللہ علیہ وسلم سے محبت کا اظہار ہو جائے۔ واللہ اعلم۔ یہ بھی ممکن ہے کہ آنحضرت صلی اللہ علیہ وسلم نے اویس قرنی کو ثواب اور فضیلت عبادت کی وجہ سے افضل تابعین فرمایا ہو اور سعید بن مسیب جو افضل تابعین میں سے ہیں وہ کثرت علم کے اعتبار سے افضل ہوں۔ ”فمروہ“ یعنی اُسے کہنا کہ وہ تمہارے لئے استغفار کرے اور اللہ تعالیٰ سے دعا مانگے۔

جلال الدین سیوطی رحمۃ اللہ علیہ نے جمع الجوامع میں اویس بن عامر قرنی سے متعلق بہت کچھ لکھا ہے کچھ چیدہ چیدہ باتیں یہاں نقل کرتا ہوں اس حدیث کے پیش نظر حضرت عمر فاروق رضی اللہ عنہ مسلسل اس جستجو اور تلاش میں رہے کہ اویس قرنی سے ملاقات ہو جائے ایک دفعہ حضرت عمر اور اویس قرنی کی ملاقات ہوئی سوال و جواب ہوا، اور گفتگو اس طرح ہوئی:

حضرت عمر فاروق: کیا تم اویس بن عامر ہو؟ وہ بولے: جی ہاں! میں وہی ہوں، حضرت عمر نے پوچھا: کیا تم قبیلہ مراد سے تعلق رکھتے ہو اور قرنی ہو؟ وہ فرمانے لگے ہاں! حضرت عمر نے پوچھا: کیا تم بوڑھے کا مرض لاحق تھا؟ فرمانے لگے جی ہاں! اس کے بعد حضرت عمر نے آنحضرت صلی اللہ علیہ وسلم کی پوری حدیث سنادی جو اویس قرنی سے متعلق تھی جس میں دعا کرانے کی بات تھی، حضرت



عمر رضی اللہ عنہ نے جب دُعاے مغفرت کی درخواست کی تو اویس قرنی بولے کہ اے امیر المؤمنین: آپ کیا فرما رہے ہیں؟ مجھ جیسا آدمی آپ کے لئے دُعاے مغفرت کرے؟ حضرت عمر نے فرمایا: یقیناً تمہیں میرے لئے دُعاے مغفرت کرنی ہے! تب حضرت اویس نے فاروق اعظم کے لئے دُعاے مغفرت فرمائی۔ اس کے بعد حضرت عمر نے اویس قرنی سے پوچھا کہ اویس! اب بتاؤ کہاں جانا چاہتے ہو؟ انہوں نے کہا: میں کوفہ جانا چاہتا ہوں! حضرت عمر نے پوچھا کیا تمہارے بارے میں کوفہ کے حاکم کو کچھ لکھ دوں؟ حضرت اویس نے کہا کہ اے امیر المؤمنین! مجھے میرے گمنامی کے حال پر چھوڑ دیجئے!

ایک اور روایت میں آیا ہے کہ حضرت عمر فرماتے ہیں کہ ایک دفعہ مجھے حضور اکرم ﷺ نے آواز دی، میں حاضر ہوا تو آپ نے فرمایا: اے عمر! میری امت میں ایک آدمی ہوگا جس کو اویس کہا جائے گا، تم اس کو دیکھو گے تو خدا یاد آ جائے گا، جب تم ان سے ملو تو ان کو میرا سلام کہہ دینا اور ان سے اپنے لئے دُعاے مغفرت کی درخواست کرنا، وہ اللہ تعالیٰ سے اتنے زیادہ لوگوں کی شفاعت کرے گا جیسے ربیعہ اور مضر کے لوگ ہیں، حضرت عمر فاروق فرماتے ہیں کہ آنحضرت ﷺ کے ارشاد کے بعد میں اس شخص کی تلاش میں رہا مگر مجھے عہد نبوی میں یہ شخص نہیں ملا، پھر میں نے صدیق اکبر کی خلافت میں اس شخص کو تلاش کیا مگر مجھے نہیں ملا، پھر جب میرا عہد امارت کا دور آیا تو میں اور تیزی سے اس کو تلاش کرنے لگا یہاں تک کہ دنیا کے مختلف شہروں کے قافلوں سے میں پوچھا کرتا تھا کہ کیا تم میں کوئی ایسا شخص بھی ہے جس کا نام اویس ہو، قبیلہ مراد سے اس کا تعلق ہو اور قرن کارہنے والا ہو؟ اسی تلاش کے دوران ایک دفعہ ایک شخص نے مجھ سے کہا کہ اے امیر المؤمنین! آپ جس شخص کے بارے میں پوچھتے ہیں وہ میرا چچا زاد بھائی ہے لیکن وہ اس طرح خستہ حال ہے اور اس درجہ کا کم تر اور بے حیثیت آدمی ہے کہ آپ جیسے عظیم انسان کا اس کے بارے میں پوچھنا آپ کے شایان شان نہیں ہے، حضرت عمر نے فرمایا کہ تم جو حقاقت آمیز کلمات اس کے حق میں بولتے ہو یہ تمہارے لئے باعث ہلاکت ہیں، حضرت عمر فرماتے ہیں کہ میں اس شخص سے یہ گفتگو کر ہی رہا تھا کہ دور سے ایک اونٹ سوار آتا ہوا نظر آیا، اونٹ پر بوسیدہ پالان تھا، بیچ میں ایک شخص بیٹھا ہوا تھا جس کے جسم کا کچھ حصہ پھٹے پرانے کپڑوں میں ڈھکا ہوا تھا اور کچھ خالی تھا اس کو دیکھتے ہی مجھے خیال آیا کہ یہی شخص اویس قرنی ہوگا۔ میں دوڑ کر ان کے پاس گیا اور پوچھا تم اویس قرنی ہو؟ اس نے جواب دیا جی ہاں! میں نے کہا کہ رسول اللہ ﷺ نے تمہیں سلام بھیجا ہے، اس شخص نے کہا: ”وعلی رسول اللہ السلام وعلیک یا امیر المؤمنین“ اس کے بعد میں نے اس سے کہا کہ رسول اللہ ﷺ کا حکم ہے کہ تم میرے لئے دُعاے مغفرت کرو! اس کے بعد میرا یہ معمول ہو گیا کہ ہر سال حج کے موقع پر اویس سے ملاقات کرتا تھا، اپنے احوال و اسرار ان سے بیان کرتا تھا اور وہ اپنے احوال و اسرار مجھ سے بیان کیا کرتے تھے۔

اس روایت سے معلوم ہوتا ہے کہ حضرت اویس قرنی تکوینیات کے لوگوں میں سے تھے جس طرح حضرت عمر فاروق رجال نکوین میں سے تھے، یہی وجہ ہے کہ آنحضرت ﷺ نے ان دونوں کی ملاقات کی ترغیب دی تھی، یہ رجال الغیب کا الگ ایک نظام ہے۔ ایک روایت میں ہے کہ حضرت عمر نے بہت کوشش کی کہ اویس قرنی کو کچھ ہدیہ دیکر تعازن کریں مگر اویس قرنی نے بالکل انکار فرمایا البتہ یہ درخواست کی کہ میرے احوال کو پوشیدہ رکھیں اس کا چچا نہ ہو۔ ایک دفعہ حضرت عمر رضی اللہ عنہ نے یمن کے کچھ لوگوں سے کہا

کہ اولیس قرنی سے دُعا کراؤ! وہ لوگ گئے بہت مشکل سے کسی دیرانے میں اولیس کو پایا اور پورا قصہ سنا دیا تو اولیس کہنے لگے کہ حضرت عمر نے میرا چچا کیا یہ کہہ کر صحراء کی طرف چلے گئے اور بالکل غائب ہو گئے!!

ایک روایت میں ہے کہ ”جنگ نہادند“ میں حضرت اولیس قرنی شہید ہو گئے تھے، دوسری روایت میں ہے کہ جنگ صفین میں حضرت علی کے ساتھ صف میں کھڑے لڑ رہے تھے کہ شہید ہو گئے، حضرت اولیس قرنی کے مزید بہت سارے عجیب احوال بھی ہیں۔ حضرت عمر کے ہدیہ کا جب آپ نے انکار کیا تو فرمانے لگے: میرے پاس یہ دو پٹھے پرانے کپڑے ہیں، پرانے جوتے بھی ہیں جس میں پیوند لگے ہیں، میرے پاس چار درہم بھی ہیں جب یہ ختم ہو جائیں تو تب آ کر آپ سے عطیہ وصول کر لوں گا پھر فرمایا کہ انسان کی حالت تو اس طرح ہے کہ جب یہ ایک ہفتے کے لئے آرزو کرتا ہے تو اس کی آرزو مہینہ بھر کے لئے دراز ہو جاتی ہے اور جب مہینہ بھر تک کے لئے آرزو کرتا ہے تو آرزو سال بھر تک کے لئے دراز ہو جاتی ہے، مطلب یہ ہے کہ قناعت سے آدمی اچھی زندگی گزار سکتا ہے اور حرص سے کچھ نہیں بنتا!

## اہل یمن کی فضیلت

﴿۲﴾ وَعَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ آتَاكُمْ أَهْلُ الْيَمَنِ هُوَ أَرْقُ أَفْنَدَةٌ وَالْيَمَنُ قُلُوبًا أَلَا يَمَانُ يَمَانٍ وَالْحِكْمَةُ يَمَانِيَّةٌ وَالْفَخْرُ وَالْخِيَلَاءُ فِي أَصْحَابِ الْإِبِلِ وَالسُّكِينَةُ وَالْوَقَارُ فِي أَهْلِ الْغَنَمِ. (متفق عليه)

اور حضرت ابو ہریرہ رضی اللہ عنہما نے فرمایا: تمہارے پاس یمن کے لوگ آئے ہیں جو زیادہ رقیق القلب اور زیادہ نرم دل ہیں، ایمان یمن کا ہے اور حکمت بھی یمنی ہے اور فخر اور تکبر کرنا اونٹ والوں میں ہے، جب کہ اطمینان و تحمل اور وقار بکری والوں میں ہے۔ (بخاری و مسلم)

**توضیح:** باب بدء الخلق اور باب وفات النبی ﷺ میں اور دیگر مواضع میں اس حدیث کی تشریح و توضیح ہو چکی ہے۔ ”ارق“ رقیق سے ہے نرم و شفیق اور ہار یک اور لطیف کے معنی میں ہے۔ ”افندۃ“ اس کا مفرد فواد ہے، دل کے اندر کے حصہ پر اس کا اطلاق ہوتا ہے حکمت سے مراد علم ہے یعنی اس زمانہ کے اہل یمن اسی طرح تھے، قیامت تک اہل یمن کے لئے یہ فضیلت نہیں ہے، بعض قلیل لوگ اب بھی ایسے ہوں گے جو ان صفات سے متصف ہو گئے!

## کفر کا سرغنہ مشرقی علاقوں میں ہے

﴿۳﴾ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَأْسُ الْكُفْرِ نَحْوَ الْمَشْرِقِ وَالْفَخْرُ وَالْخِيَلَاءُ فِي أَهْلِ الْخَيْلِ وَالْإِبِلِ وَالْقَدَادِينِ أَهْلُ الْوَبَرِ وَالسُّكِينَةُ فِي أَهْلِ الْغَنَمِ. (متفق عليه)

اور حضرت ابو ہریرہ رضی اللہ عنہما کہتے ہیں کہ رسول کریم ﷺ نے فرمایا: کفر کا سر مشرق کی طرف ہے، فخر و تکبر گھوڑے والوں اور اونٹ

والوں اور چلانے والوں میں ہے، جوائنٹ کے بالوں کے خیموں میں رہتے ہیں اور نرمی و مسکینی بکری والوں میں ہے۔

(بخاری و مسلم)

**توضیح:** ”رأس الكفر“ یعنی کفر کی چوٹی اور کفر کا سر اور لیڈر اور سرغہ مشرق میں ہے، مدینہ منورہ سے جو علاقے مشرق کی جانب پڑتے ہیں وہ فارس و ایران اور روس وغیرہ ہیں، انہیں علاقوں میں یا جوج ماجوج کا مرکز ہے اور انہیں علاقوں سے دجال کا خروج ہوگا۔ ”الفدادین“ جینچنے چلانے والے صحرائی جنگلی لوگ مراد ہیں۔ ”اهل الوبر“ یعنی اونٹوں کے بالوں کے خیموں میں رہنے والے جٹ لوگ ہونگے، اس سے وہی صحرائی جنگلی لوگ مراد ہیں۔

## فتنوں کی جگہ مشرق ہے

﴿۴﴾ وَعَنْ أَبِي مَسْعُودٍ الْأَنْصَارِيِّ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مِنْ هَهُنَا جَاءَتِ الْفِتْنُ نَحْوَ الْمَشْرِقِ وَالْجَفَاءِ وَغَلِظَ الْقُلُوبُ فِي الْفَدَّادِينَ أَهْلِ الْوَبْرِ عِنْدَ أُصُولِ الْأَيْلِ وَالْبَقْرِ فِي رَبِيعَةَ وَمُضَرَ. (متفق عليه)

اور حضرت ابو مسعود رضی اللہ عنہ نبی کریم ﷺ سے روایت کرتے ہیں کہ آپ نے مشرق کی سمت ہاتھ سے اشارہ کر کے فرمایا کہ: فتنے اس جگہ سے آئے ہیں اور بدزبانی و سنگدلی چلانے والوں اور خیمہ نشینوں میں ہے جو اونٹوں اور گایوں کی دموں کے پیچھے لگے ہوئے ہیں یہ لوگ ربیعہ اور مضر قبائل میں سے ہیں۔ (بخاری و مسلم)

**توضیح:** ”الجفاء“ گنوار پن کو کہتے ہیں ”غلظ القلوب“ تعلیم و تہذیب نہ ہونے کی وجہ سے ان کے دل سخت ہوں گے، یہ صفت ان زمینداروں کی ہوگی جو جینچنے چلانے والے ہوں گے، جانوروں پر چینچتے چلاتے ہونگے اور جانوروں کے بالوں سے بنے ہوئے خیموں میں رہتے ہونگے اور گائے بیل اور اونٹوں کی دموں کے ساتھ لگے رہنے ہوگی صحرائی جنگلی لوگ ربیعہ سے بھی ہوں گے اور قبیلہ مضر سے بھی ہوں گے۔

## سنگدلی اہل مشرق میں ہے

﴿۵﴾ وَعَنْ جَابِرِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ غَلِظَ الْقُلُوبُ وَالْجَفَاءُ فِي الْمَشْرِقِ وَالْإِيمَانُ فِي أَهْلِ الْحِجَازِ. (رواه مسلم)

اور حضرت جابر رضی اللہ عنہ کہتے ہیں کہ رسول کریم ﷺ نے فرمایا سنگدلی اور سخت گوئی مشرق میں ہے اور ایمان حجاز والوں میں ہے۔ (مسلم)

## شام و یمن کے لئے دُعا

﴿۶﴾ وَعَنْ ابْنِ عُمَرَ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ بَارِكْ لَنَا فِي شَامِنَا اللَّهُمَّ بَارِكْ لَنَا

فِي يَمِينِنَا قَالُوا يَا رَسُولَ اللَّهِ وَفِي نَجْدِنَا قَالَ اللَّهُمَّ بَارِكْ لَنَا فِي شَامِنَا اللَّهُمَّ بَارِكْ لَنَا فِي يَمِينِنَا قَالُوا  
يَا رَسُولَ اللَّهِ وَفِي نَجْدِنَا فَاطْنُهُ قَالَ فِي الثَّالِثَةِ هُنَاكَ الزَّلَازِلُ وَالْفِتْنُ وَبِهَا يَطْلُعُ قَرْنُ الشَّيْطَانِ.  
(رَوَاهُ الْبُخَارِيُّ)

اور حضرت ابن عمر رضی اللہ عنہما کہتے ہیں کہ نبی کریم صلی اللہ علیہ وسلم نے یوں دعا فرمائی: خدایا! ہمیں ہمارے شام میں برکت عطا فرما اور خدایا! ہمیں ہمارے یمن میں برکت عطا فرما۔ یہ سن کر صحابہ نے عرض کیا کہ یا رسول اللہ! ہمارے نجد کے بارے میں بھی۔ لیکن آنحضرت صلی اللہ علیہ وسلم نے پھر یہی دعا فرمائی: خدایا! ہمیں ہمارے شام میں برکت عطا فرما اور خدایا! ہمیں ہمارے یمن میں برکت عطا فرما۔ صحابہ نے دوبارہ عرض کیا یا رسول اللہ! اور ہمارے نجد کے بارے میں بھی۔ راوی کہتے ہیں کہ میرا گمان یہ ہے کہ تیسری بار آنحضرت صلی اللہ علیہ وسلم نے فرمایا: وہاں زلزلے ہوں گے فتنے ہوں گے، اور وہیں سے شیطان کا سینگ ظاہر ہوگا۔ (بخاری)

”نجد“ ریاض کے اطراف کے اکثر علاقے نجد میں آتے ہیں، یہ حجاز سے مشرق کی جانب واقع ہے۔ شیطان کے سینگ سے شیطان کی جماعت مراد ہے جو کوئی فتنہ پرور جماعت ہوگی۔



## الفصل الثانی

﴿۷﴾ عَنْ أَنَسِ عَنِ زَيْدِ بْنِ ثَابِتٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ نَظَرَ قِبَلَ الْيَمَنِ فَقَالَ اللَّهُمَّ أَقْبِلْ  
بِقُلُوبِهِمْ وَبَارِكْ لَنَا فِي صَاعِنَا وَمَدِينَا. (رَوَاهُ التِّرْمِذِيُّ)

حضرت انس رضی اللہ عنہ، حضرت زید بن ثابت رضی اللہ عنہ سے روایت کرتے ہیں کہ نبی کریم صلی اللہ علیہ وسلم نے یمن کی سمت نظر اٹھائی اور پھر یوں دعا فرمائی: خدایا اہل یمن کے دلوں کو متوجہ فرما اور ہمارے صاع اور ہمارے مد میں ہمارے لئے برکت عطا فرما۔ (ترمذی)

## شام کی فضیلت

﴿۸﴾ وَعَنْ زَيْدِ بْنِ ثَابِتٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ طُوبَى لِلشَّامِ قُلْنَا لِمَ ذَلِكِ  
يَا رَسُولَ اللَّهِ قَالَ لِأَنَّ مَلَائِكَةَ الرَّحْمَنِ بَاسِطَةً أَجْنِحَتَهَا عَلَيْهَا. (رَوَاهُ أَحْمَدُ وَالتِّرْمِذِيُّ)

اور حضرت زید بن ثابت رضی اللہ عنہ کہتے ہیں کہ رسول کریم صلی اللہ علیہ وسلم نے یہ فرمایا کہ: خوش بختی ہو اہل شام کو، ہم نے پوچھا وہ کس وجہ سے یا رسول اللہ! آپ نے فرمایا: اس وجہ سے کہ رحمن کے فرشتے شام کی سرزمین اور اس کے رہنے والوں پر اپنا پر

پھیلائے ہوئے ہیں۔ (احمد ترمذی)

﴿۹﴾ وَعَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ سَتَخْرُجُ نَارٌ مِّنْ نَّحْوِ حَضْرَمَوْتٍ أَوْ مِّنْ حَضْرَمَوْتٍ تَحْشُرُ النَّاسَ فَلَنَّا يَرْسُولُ اللَّهُ فَمَا تَأْمُرُنَا قَالَ عَلَيْنَا بِالشَّامِ.

(رِوَاةُ التِّرْمِذِيِّ)

اور حضرت عبد اللہ بن عمرو رضی اللہ عنہ کہتے ہیں کہ رسول کریم ﷺ نے فرمایا: عنقریب حضرموت کی سمت سے یا یہ فرمایا کہ حضرموت سے ایک آگ نمودار ہوگی اور وہ آگ لوگوں کو جمع کرے گی اور ہانک کر لے جائے گی۔ صحابہ نے عرض کیا یا رسول اللہ! پھر ہمارے بارے میں کیا حکم ہے؟ آپ نے فرمایا: تمہیں شام میں چلے جانا چاہئے۔ (ترمذی)

﴿۱۰﴾ وَعَنْ عَبْدِ اللَّهِ بْنِ عَمْرٍو بْنِ الْعَاصِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّهَا سَتَكُونُ هَجْرَةٌ بَعْدَ هَجْرَةٍ فَخِيَارُ النَّاسِ إِلَى مَهَاجِرِ إِبْرَاهِيمَ وَفِي رِوَايَةٍ فَخِيَارُ أَهْلِ الْأَرْضِ الْأَزْمَهُمْ مَهَاجِرِ إِبْرَاهِيمَ وَيَبْقَى فِي الْأَرْضِ سُورًا أَهْلِهَا تَلْفِظُهُمْ أَرْضُهُمْ تَقْدِرُهُمْ نَفْسُ اللَّهِ تَحْشُرُهُمُ النَّارُ مَعَ الْقِرَادَةِ وَالْخَنَازِيرِ تَبِيْتُ مَعَهُمْ إِذَا بَاتُوا وَتَقِيلُ مَعَهُمْ إِذَا قَالُوا. (رِوَاةُ أَبُو دَاوُدَ)

اور حضرت عبد اللہ بن عمرو بن العاص رضی اللہ عنہ کہتے ہیں کہ میں نے رسول کریم ﷺ کو یہ فرماتے ہوئے سنا ہے کہ ہجرت کے بعد ہجرت ہوگی، پس بہترین شخص وہ ہوگا جو اس جگہ ہجرت کر کے جائے گا جہاں حضرت ابراہیم علیہ السلام ہجرت کر کے گئے تھے۔ اور ایک روایت میں یہ الفاظ ہیں کہ روئے زمین کے بہترین لوگ وہ ہوں گے جو اس جگہ ہجرت کر کے جانے کو خوب لازم پکڑیں گے جہاں حضرت ابراہیم علیہ السلام ہجرت کر کے گئے تھے۔ اور روئے زمین پر اس کے بدترین لوگ یعنی کفار و فجار رہ جائیں گے جن کو ان کے کی زمین پھینکی گی اور اللہ کی ذات ان کو پلید سمجھے گی اور آگ ان کو سوروں اور بندروں کے ساتھ اکٹھا کر کے ہانک لے جائے گی اور وہ آگ انہیں کے ساتھ رات گزرائے گی جہاں ان کی رات آئے گی اور ان کے ساتھ قیلولہ کرے گی جہاں وہ قیلولہ کریں گے۔ (ابوداؤد)

**توضیح:** ”تلفظہم“ یہ صیغہ ضرب سے ہے اس کا مادہ لفظ ہے جو پھینکنے کے معنی میں ہے۔ ”ارضوہم“ یہ جمع ہے اس کا مفرد ارض ہے، زمین کو کہتے ہیں یعنی زمین ان لوگوں کو جگہ نہیں دیگی بلکہ ہٹائے گی۔ ”تقدرہم“ سمع سے کراہت و تباحث کے معنی میں ہے۔ ”نفس اللہ“ یہ تقدر کا فاعل ہے اور یہ تشابہات سے ہے مراد اللہ تعالیٰ کی ذات ہے یعنی اللہ تعالیٰ ان لوگوں کو پسند نہیں کرے گا بلکہ ان سے نفرت فرمائے گا۔

اس حدیث کا مفہوم و مطلب یہ ہے کہ عنقریب حق و باطل کے معرکوں میں مسلسل ہجرتیں ہوں گی، اچھے لوگ وہ ہوں گے جو شام کی طرف ہجرت کر جائیں گے جہاں حضرت ابراہیم علیہ السلام نے عراق سے ہجرت فرمائی تھی، اچھے لوگوں کی ہجرت کے بعد کفار کے ساتھ شری ترین اور برے لوگ رہ جائیں گے وہ حق کے لئے نہ تو ہجرت کریں گے اور نہ حق پر کھڑے ہو کر کفار سے جہاد کریں گے

بلکہ ذلیل بن کر کفار کے ساتھ رہیں گے، زمین ان کو ذلیل سمجھ کر ادھر ادھر پھینکے گی اور اللہ تعالیٰ کی ذات ان لوگوں سے نفرت کرے گی، پھر ایک آگ آجائے گی اور کفار جو خنازیر و بندر ہیں ان کے ساتھ ان اشرار و منافقین کو ملا کر غلط ملط کر دے گی۔

”بیست“ رات گزارنے کے معنی میں ہے۔ ”تقیل“ یہ قیلولہ سے بنا ہے قیلولہ کرنے کو کہتے ہیں، اس سے مراد یہ ہے کہ ان لوگوں کے فتنہ و فساد کی آگ ان کے ساتھ لگی رہے گی خواہ دن ہو خواہ رات ہو، فتنہ کی آگ سے مراد فتنہ ہے، جب یہ منافق لوگ کفار کے اخلاق اپنالیں گے، تو کفار کے ساتھ فتنہ میں مبتلا ہو جائیں گے ان کا خیال ہوگا کہ فتنہ ملک میں ہے، باہر نہیں ہوگا تو جلا وطن ہونے کے لئے نکلیں گے مگر یہ فتنہ ان کی جان نہیں چھوڑے گا بلکہ ساتھ ساتھ جائے گا، بندروں اور سوروں سے کفار بھی مراد ہو سکتے ہیں اور حقیقی حیوان بھی مراد ہو سکتے ہیں۔

## شام، یمن اور عراق میں سے سکونت کے لئے کونسا بہتر ہے؟

﴿۱۱﴾ وَعَنِ ابْنِ حَوَالَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ سَيَصِيرُ الْأَمْرُ أَنْ تَكُونُوا جُنُودًا مُجَنَّدَةً جُنْدَ بِالشَّامِ وَجُنْدَ بِالْيَمَنِ وَجُنْدَ بِالْعِرَاقِ فَقَالَ ابْنُ حَوَالَةَ خِرْلِي يَارَسُولَ اللَّهِ إِنْ أَدْرَكَتْ ذَلِكَ فَقَالَ عَلَيْكَ بِالشَّامِ فَإِنَّهَا خَيْرَةٌ لِلَّهِ مِنْ أَرْضِهِ يَجْتَبِي إِلَيْهَا خَيْرَتَهُ مِنْ عِبَادِهِ فَأَمَّا إِنْ أَيْتِمُّ فَعَلَيْكُمْ بِبِمَنْكُمُ وَأَسْفُوا مِنْ غُدْرِكُمْ فَإِنَّ اللَّهَ عَزَّ وَجَلَّ تَوَكَّلْ لِي بِالشَّامِ وَأَهْلِهِ. (رَوَاهُ أَحْمَدُ وَابْنُ دَاوُدَ)

اور حضرت ابن حوالہ رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: وہ زمانہ قریب ہے جب دین اور ملت کا یہ نظام ہوگا کہ تم مسلمانوں کے جدا جدا کئی لشکر ہو جائیں گے، ایک لشکر شام میں ہوگا، ایک یمن میں اور ایک لشکر عراق میں، ابن حوالہ نے عرض کیا کہ یا رسول اللہ! فرمائیے کہ میں کون سا لشکر اختیار کروں؟ آنحضرت صلی اللہ علیہ وسلم نے فرمایا: تم شام کو اختیار کرنا کیونکہ شام کی سرزمین خدا کی زمینوں میں سے برگزیدہ سرزمین ہے اللہ تعالیٰ اپنے بندوں میں سے اچھے لوگ یہاں اکٹھا کریگا، پھر اگر تم شام کو اختیار کرنا قبول نہ کرو تو اپنے یمن کو اختیار کرنا اور دیکھنا تم اپنے ہی حوضوں سے پانی پلانا، حقیقت یہ ہے کہ اللہ تعالیٰ نے محض میری وجہ سے میری امت کے حق میں یہ ذمہ لیا ہے کہ وہ شام اور اہل شام کو مومن و محفوظ رکھے گا۔ (احمد، ترمذی)

**توضیح:** ”الامر“ یعنی امر اسلام یا امر جنگ کا انجام اور نتیجہ یہ نکل آئے گا کہ تم مسلمان تین کیمپوں اور تین لشکروں میں تقسیم ہو جاؤ گے ایک کیمپ شام میں، دوسرا عراق میں اور تیسرا یمن میں بن جائے گا۔ حضرت ابن حوالہ رضی اللہ عنہ نے پوچھا کہ یا رسول اللہ! میں کس کیمپ میں چلا جاؤں؟ ”یجتبی“ اجتباء چننے کے معنی میں آتا ہے، یہاں جمع کرنا مراد ہے یعنی اللہ تعالیٰ اپنے نیک لوگوں کو شام کی طرف جمع فرمائے گا۔

”فاما ان ایتم“ یعنی اگر تم شام جانے سے انکار کرو تو پھر اپنے یمن میں چلے جاؤ، یہ جملہ معترضہ ہے بیچ میں واقع ہے،

علیک بالشام اور واسقوا من غدر کم کے درمیان واقع ہے مطلب یہ ہے کہ شام کی طرف ہجرت کر لو اور اس کے حوضوں سے پانی پیو۔ ”تو کل“ تکفل کے معنی میں ہے یعنی اللہ تعالیٰ شام اور اس کے رہنے والوں کی حفاظت فرمائے گا۔ خلاصہ یہ کہ ہجرت و سکونت کے لئے سب سے پہلے شام بہتر ہے ورنہ پھر یمن کو اختیار کرو! عراق کا نام نہ لو۔ ”غدر“ جمع ہے اس کا مفرد غدیر ہے حوض کو کہتے ہیں!

(مؤرخہ ۶ رجب ۱۴۱۸ھ)



## الفصل الثالث

### شام پر لعنت نہ بھیجو وہ ابدال کا مسکن ہے

﴿۱۲﴾ عَنْ شَرِيحِ بْنِ عُبَيْدٍ قَالَ ذَكَرَ أَهْلَ الشَّامِ عِنْدَ عَلِيٍّ رَضِيَ اللَّهُ عَنْهُ وَقِيلَ لَهُمْ يَا أَمِيرَ الْمُؤْمِنِينَ قَالَ لَا إِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ الْأَبْدَالُ يَكُونُونَ بِالشَّامِ وَهُمْ أَرْبَعُونَ رَجُلًا كُلَّمَا مَاتَ رَجُلٌ أَبَدَلَ اللَّهُ مَكَانَهُ رَجُلًا يُسْقَى بِهِمُ الْعَيْثُ وَيُنْتَصَرُ بِهِمْ عَلَى الْأَعْدَاءِ وَيُصْرَفُ عَنْ أَهْلِ الشَّامِ بِهِمُ الْعَذَابُ.

حضرت شریح بن عبید اللہؓ روایت کرتے ہیں کہ سیدنا علی کے سامنے اہل شام کا ذکر کیا گیا اور ان سے کہا گیا کہ: اے امیر المؤمنین! شام والوں پر لعنت کیجئے۔ حضرت علیؓ نے کہا: نہیں! حقیقت تو یہ ہے کہ میں نے رسول کریم ﷺ کو فرماتے ہوئے سنا ہے کہ ابدال شام میں ہوتے ہیں اور وہ چالیس مرد ہیں، جب ان میں سے کوئی شخص مر جاتا ہے تو اللہ اس کی جگہ دوسرے شخص کو مقرر کر دیتا ہے۔ ان ابدال کے وجود و برکت سے بارش ہوتی ہے، ان کی مدد سے دشمنان دین سے بدلہ لیا جاتا ہے اور انہیں کی برکت سے اہل شام سے عذاب کو دفع کیا جاتا ہے۔

**توضیح:** ”الابدال یكونون بالشام“ ابدال جمع ہے اس کا مفرد بديل ہے جس طرح ابرار جمع ہے اور مفرد بڑ ہے چونکہ یہ لوگ ایک دوسرے کے رتبہ پر فائز ہو کر بدلتے رہتے ہیں اس لئے ان کو ابدال کہا گیا۔ ”الغنم“ حضرت علی اور حضرت معاویہ کی ایک طویل جنگ رہی ہے۔ حضرت علی حق پر تھے اور حضرت معاویہ سے اجتهادی غلطی ہوئی تھی۔ حضرت معاویہ عرصہ دراز سے

ملک شام کے والی اور گورنر رہے تھے، انہوں نے حضرت علی سے مطالبہ کیا تھا کہ قاتلین عثمان ہمارے حوالے کر دو تا کہ ہم ان سے قصاص لے لیں۔ حضرت علی فرماتے تھے کہ پہلے تم لوگ بیعت کر لو پھر قصاص کا مطالبہ کرو، بہر حال حضرت علی کے کچھ ساتھیوں نے ان سے کہا کہ اہل شام کے لئے ایک زوردار بددعا کر لو تا کہ سب کے سب ہلاک ہو جائیں، حضرت علی نے بددعا دینے سے انکا کیا اور پھر شام کی تعریف میں ایک حدیث نقل کر دی جس میں ابدال کا ذکر آیا ہے۔

## ابدال کون اور ان کی حقیقت کیا ہے؟

زیر بحث حدیث میں آنحضرت ﷺ نے ابدال کی حقیقت کی طرف اشارہ فرمایا ہے، پہلے تو آنحضرت ﷺ نے ابدال کا مسکن اور مرکزی مقام بتایا ہے کہ یہ لوگ شام میں ہوں گے، اس کا مطلب یہ نہیں کہ شام کے علاوہ کہیں نہیں ہوں گے بلکہ مطلب یہ ہے کہ ان کا مرکزی ہیڈ کوارٹر اور اکثری جماعت شام میں ہوگی۔ یہ اللہ تعالیٰ کے غیبی نظام کے لوگ ہوتے ہیں ان کا زیادہ تر تعلق نکو بینات سے رہتا ہے، ابدال لوگوں سے عام طور پر چھپے رہتے ہیں اس لئے ان کو رجال الغیب بھی کہتے ہیں۔ حضرت خضر اس نظام کے بڑے ہیں۔ آنحضرت ﷺ نے اس حدیث میں ان کی جماعتی نظم و نسق کی طرف بھی اشارہ فرمایا ہے کہ یہ چالیس آدمی ہوتے ہیں، ان چالیس میں سے جب بھی کوئی مرجاتا ہے تو اللہ تعالیٰ عام اولیاء اللہ میں سے ایک کو بدل بنا کر ان چالیس کی عدد کو پورا فرماتے ہیں، ان نفوس قدسیہ کے ذریعہ سے اور ان کے وجود سے اللہ تعالیٰ سے بارش کی دُعا مانگی جاتی ہے اور دشمن کے مقابلے میں کامیابی کی دُعا مانگی جاتی ہے اور اللہ مدد کرتا ہے، ان کی برکت سے اہل شام سے بڑے بڑے فتنے اور عذاب ٹل جاتے ہیں۔ یہ حدیث امام احمد بن حنبل رحمہ اللہ نے مسند احمد میں نقل فرمائی ہے۔

ملا علی قاری نے مرقات میں اس کے علاوہ ایک حدیث ابن عساکر رحمہ اللہ کے حوالہ سے نقل فرمائی ہے، اس میں ابدال کی پوری تفصیل ہے ترجمہ ملاحظہ ہو: ابن عساکر رحمہ اللہ نے حضرت عبداللہ بن مسعود سے ایک روایت نقل کی ہے جو مرفوع حدیث ہے کہ اللہ تعالیٰ نے اپنی مخلوق میں تین سو ایسے آدمی پیدا کئے ہیں جن کے دل حضرت آدم کے دل کی صفت پر ہیں، پھر اللہ تعالیٰ نے چالیس آدمی ایسے پیدا کئے ہیں جن کے قلوب حضرت موسیٰ کے قلب کی صفت پر ہیں، اسی طرح اللہ تعالیٰ نے سات آدمی ایسے مقرر کئے ہیں جن کے قلوب حضرت ابراہیم کے قلب کی صفت پر ہیں پھر اللہ تعالیٰ نے پانچ آدمی ایسے مقرر فرمائے ہیں جن کے قلوب حضرت جبرئیل کے قلب کی صفت پر ہیں پھر اللہ تعالیٰ نے تین ایسے آدمی مقرر فرمائے ہیں جن کے قلب حضرت میکائیل کے قلب کی صفت پر ہیں، پھر اللہ تعالیٰ نے ان سب میں سے ایک آدمی کو ایسا بنایا ہے جن کا قلب حضرت اسرافیل کے قلب کی صفت پر ہے، (گویا یہ سب کا امیر ہوتا ہے) جب اس آخری ایک کا انتقال ہو جاتا ہے تو اللہ تعالیٰ اس تین کی جماعت میں سے ایک کو ترقی دے کر اس ایک جگہ تبدیل کر دیتا ہے اور جب تین کی جماعت میں سے کسی ایک کا انتقال ہو جاتا ہے تو اللہ تعالیٰ پانچ کی جماعت سے ایک کو ترقی دیکر تین کی جماعت میں تبدیل کر دیتا ہے اور جب پانچ کی جماعت میں سے کسی ایک کا انتقال ہو جاتا ہے تو اللہ تعالیٰ سات کی جماعت میں سے کسی کو ترقی دیکر ان کی جگہ تبدیل کر دیتا ہے اور جب سات کی جماعت میں سے کسی ایک کا



انتقال ہو جاتا ہے تو اللہ تعالیٰ چالیس کی جماعت سے ایک کو ترقی دیکر اس کی جگہ پر تبدیل کر دیتا ہے اور جب چالیس کی جماعت میں سے کسی کا انتقال ہو جاتا ہے تو اللہ تعالیٰ تین سو کی جماعت میں سے کسی کو ترقی دیکر ان کی جگہ پر تبدیل کر دیتا ہے اور جب تین سو کی جماعت میں سے کسی کا انتقال ہو جاتا ہے تو اللہ تعالیٰ عام اولیاء اللہ میں سے کسی کو ان کی جگہ تبدیل فرماتا ہے۔  
(مرقات، جلد ۱۰ ص ۶۳۶)

ابدال سے متعلق حضرت ابن عمر کی حدیث بھی ہے، اس لئے ان کا انکار مناسب نہیں ہے، کہتے ہیں کہ سال میں ان کا ایک بار اجتماع حجاز میں ہوتا ہے اور ان کے نمائندے دنیا کے مختلف مقامات میں مخلوق خدا کی خدمت میں مقرر ہوتے ہیں، یہ عام انسانوں کی طرح انسان ہیں مگر ان کا الگ ایک نظام ہے۔

### عُوطٌ وَمَشَقٌ كَوْثُحًا نَهْ بِنَاؤُ

﴿۱۳﴾ وَعَنْ رَجُلٍ مِنَ الصَّحَابَةِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ سَتَفْتَحُ الشَّامَ فَإِذَا أُخِيرْتُمْ الْمَنَازِلَ فِيهَا فَعَلَيْكُمْ بِمَدِينَةِ يُقَالُ لَهَا دِمَشْقٌ فَإِنَّهَا مَعْقِلُ الْمُسْلِمِينَ مِنَ الْمَلَا حِمِّمْ وَفُسْطَاطُهَا مِنْهَا أَرْضٌ يُقَالُ لَهَا الْعُوطَةُ. (رَوَاهُمَا أَحْمَدُ)

اور صحابہ میں سے ایک شخص سے روایت ہے کہ رسول کریم ﷺ نے فرمایا: وہ زمانہ قریب ہے جب ملک شام کے شہر اور علاقے فتح کئے جائیں گے، پس جب تمہیں ان شہروں اور علاقوں میں مکانات بنانے اور رہائش پذیر ہونے کا اختیار دیا جائے تو تم اس شہر کو اختیار کرنا لازم پکڑو جس کو دمشق کہا جاتا ہے کیونکہ وہ مسلمانوں کے لئے لڑائیوں سے پناہ کی جگہ ہے اور دمشق ایک جامع شہر ہے اور دمشق کی زمینوں میں سے ایک زمین ہے جس کو "عوط" کہا جاتا ہے۔ ان دونوں روایتوں کو امام احمد نے نقل کیا ہے۔

**توضیح:** "دمشق" دال پرزیر اور میم پرزیر ہے اور شین ساکن ہے، نیز یہ لفظ دال کے زیر اور میم کے زیر کے ساتھ بھی پڑھا جاتا ہے، اس وقت یہ شہر سرزمین شام کا پایہ تخت ہے۔ "معقل" فوجی چھاؤنی اور مضبوط و محفوظ قلعہ کو کہتے ہیں محفل پناہ گاہ کے معنی میں یہاں استعمال کیا گیا ہے اس کے بالکل قریب ایک جگہ ہے جس کو عوط کہتے ہیں۔ بعض علماء کہتے ہیں کہ خود دمشق کے اردگرد جو باغات و باستانیں اور انہار و اشجار ہیں یہی عوط ہے۔

علامہ زمخشری نے لکھا ہے کہ جنسان الدنيا اربع عوطة ومشعر نهر الایل وشعب کدان و سمرقند یعنی دنیا میں چار جنت ہیں، ایک عوط، دوسرا نہر ایل ہے تیسرا شعب کدان اور چوتھا سمرقند ہے، علامہ ابن جوزی فرماتے ہیں کہ میں نے یہ چاروں مقامات دیکھے ہیں، ان میں عوط کی فوقیت باقی چار پر اس طرح ہے جس طرح ان چار کی افضلیت باقی دنیا پر ہے۔

(مرقات ج ۱ ص ۶۳۷)

### مدینہ منیٰ خلافت اور شام میں حکومت

﴿۱۴﴾ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْخِلَافَةُ بِالْمَدِينَةِ وَالْمُلْكُ بِالشَّامِ.

اور حضرت ابو ہریرہ رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: خلافت مدینہ میں ہے اور ملوکیت شام میں۔  
**توضیح:** ”والمملک بالشام“ ملک سے بظاہر خلافت کے بعد ملوکیت کی طرف اشارہ ہے یعنی حضرت علی کا دور خلافت کا ہے اور حضرت معاویہ کا دور ملوکیت کا ہے، اس تشریح کو عام علماء پسند نہیں کرتے ہیں بلکہ زیر بحث حدیث کو ایک اور حدیث کی وجہ سے آسانی سے سمجھایا جاسکتا ہے، خصائص نبوت سے متعلق ایک حدیث میں ہے کہ آنحضرت صلی اللہ علیہ وسلم کی پیدائش کی جگہ مکہ ہے اور ہجرت کی جگہ مدینہ ہے اور آپ کا ملک یعنی بادشاہت شام میں ہے، مطلب یہ ہے کہ آنحضرت صلی اللہ علیہ وسلم کی نبوت تو مدینہ میں ہے لیکن نبوت کی مضبوطی اور اس کا استحکام شام میں ہے کہ جہاد کا مرکز شام ہوگا جس سے مدینہ کی نبوت کا تحفظ ہوگا گویا ملک سے مراد ملوکیت نہیں ہے بلکہ استحکام اور مضبوطی مراد ہے، ساتھ والی حدیث میں بھی نبوت کی عمومیت اور پھیلاؤ کی طرف اشارہ ہے۔

﴿۱۵﴾ وَعَنْ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَأَيْتُ عَمُودًا مِّنْ نُورٍ خَرَجَ مِنْ تَحْتِ رَأْسِي سَاطِعًا حَتَّى اسْتَقَرَّ بِالشَّامِ. (رَوَاهُ النَّبَهِيُّ فِي دَلَائِلِ النُّبُوَّةِ)

اور حضرت عمر رضی اللہ عنہ کہتے ہیں کہ رسول کریم صلی اللہ علیہ وسلم نے فرمایا: میں نے (خواب میں) دیکھا کہ نور کا ستون میرے سر کے نیچے سے برآمد ہوا، اوپر کو بلند ہوا اور پھر ملک شام میں جا کر نصب ہو گیا۔ ان دونوں روایتوں کو نبیہتی نے دلائل النبوة میں نقل کیا ہے۔  
**توضیح:** ”عمودا“ نور کا ستون وہی نور نبوت اور نور ہدایت ہے جو تیزی کے ساتھ پھیل جائے گا اور شام میں جا کر قرار پائے گا یہ حدیث اس حدیث کی بھی تائید ہے کہ بوقت ولادت حضرت آمنہ نے ایک نور دیکھا تھا جس سے شام کے محلات روشن ہو گئے تھے۔

## ملحمة الكبرى دمشق و غوطہ میں قائم ہوگا

﴿۱۶﴾ وَعَنْ أَبِي الدَّرْدَاءِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ فُسْطَاطَ الْمُسْلِمِينَ يَوْمَ الْمَلْحَمَةِ بِالْفُوطَةِ إِلَى جَانِبِ مَدِينَةِ يُقَالُ لَهَا دِمَشْقُ مِنْ خَيْرِ مَدَائِنِ الشَّامِ. (رَوَاهُ أَبُو دَاوُدَ)

اور حضرت ابو الدرداء رضی اللہ عنہ روایت کرتے ہیں کہ رسول کریم صلی اللہ علیہ وسلم نے فرمایا: فوجی کارروائی اور جنگ و جدال کے دنوں میں مسلمانوں کے جمع ہونے کی جگہ غوطہ ہے جو شام کے اس شہر کا نواحی علاقہ ہے جس کو دمشق کہا جاتا ہے اور دمشق شام کے شہروں میں سے بہترین شہر ہے۔ (ابوداؤد)

**توضیح:** ”فسطاط المسلمین“ یعنی مرکزی فوجی چھاؤنی اور فوجی کیمپ ملحمة الكبرى کے قیام کے وقت غوطہ میں ہوگا، لیکن ایک روایت میں دمشق کا ذکر ہے جس سے تضاد معلوم ہوتا ہے لیکن یہ بات معلوم ہے کہ غوطہ دمشق کے ارد گرد ریزخیز باغات کا نام ہے گویا غوطہ دمشق کے اندر ہے اب تضاد نہیں رہا۔

## ایک غیر متعین پیشن گوئی

﴿۷۱﴾ وَعَنْ عَبْدِ الرَّحْمَنِ بْنِ سُلَيْمَانَ قَالَ سَيَأْتِي مَلِكٌ مِنْ مُلُوكِ الْعَجَمِ فَيُظْهِرُ عَلَى الْمَدَائِنِ كُلِّهَا الْأَدِمَشُقَّ. (رَوَاهُ أَبُو دَاوُدَ)

اور حضرت عبدالرحمن بن سلیمان رضی اللہ عنہ سے منقول ہے کہ انہوں نے کہا وہ زمانہ آنے والا ہے جب عجم کے حکمرانوں میں سے ایک حکمران چڑھائی کریگا، وہ تمام شہروں پر غلبہ حاصل کر لے گا سوائے دمشق کے۔ (ابوداؤد)

**توضیح:** ”من ملوک العجم“ اس بادشاہ کا تعین نہیں ہو سکا کہ یہ کون ہوگا، وقائع روزگار میں سے کوئی ایک واقعہ ہوگا جس کے ظہور کے بعد معلوم ہوگا کہ حدیث کا یہ مخفی اشارہ کتنا واضح فرمان تھا۔

(مورخہ ۸ رجب ۱۴۱۸ھ)



## باب ثواب هذه الأمة

### اس امت کی فضیلت کا بیان

قال الله تعالى: ﴿كُنْتُمْ خَيْرَ أُمَّةٍ أُخْرِجَتْ لِلنَّاسِ الْخَيْرِ﴾ (آل عمران: ۱۱)

وقال الله تعالى: ﴿وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ الْخَيْرِ﴾ (البقرة: ۱۴۳)

ایک امت اجابت ہے اور ایک امت دعوت ہے، امت اجابت وہ ہے جنہوں نے دین اسلام کو قبول کیا ہے اور حضور اکرم ﷺ کے طریقوں پر چلنے کا التزام کیا، علماء امت نے لکھا ہے کہ اہل بدعت امت اجابت سے خارج ہیں کیونکہ انہوں نے دین اسلام کو اگرچہ مانا لیکن اس کی متابعت نہیں کی بلکہ نئی بدعتیں گڑھ لیں جس طرح آغا خانی، قادیانی، روانض اور بعض بریلوی، منکرین حدیث، ذکری، بہائی اور معتزلہ و خوارج ہیں یہ فرق باطلہ کے لوگ امت اجابت میں نہیں بلکہ امت دعوت میں شمار ہیں۔ امت دعوت وہ ہے جنہوں نے دین اسلام کو قبول نہیں کیا لہذا ان کو دین کی دعوت دی جائے گی ورنہ ان سے جنگ ہوگی چنانچہ اسلام کی دعوت کی ترتیب اس طرح ہے کہ پہلے کفار کو اسلام کی دعوت دی جائے اگر انہوں نے قبول نہیں کیا تو پھر جزیہ کی دعوت دی جائے ورنہ جنگ کا اعلان کیا جائے یہاں عنوان میں ثواب هذه الامة کا لفظ ہے مگر آگے احادیث میں ثواب کے بجائے اس امت کے فضائل کا بیان کیا گیا ہے لہذا یہاں ثواب سے فضیلت لینا پڑے گا۔

## الفصل الاول

### کم خرج بالانثین امت

﴿۱﴾ عَنْ ابْنِ عُمَرَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّمَا أَجَلُكُمْ فِي أَجَلٍ مِنْ خَلَامِنِ الْأُمَّةِ مَا بَيْنَ صَلَاةِ الْعَصْرِ إِلَى مَغْرِبِ الشَّمْسِ وَإِنَّمَا مَثَلُكُمْ وَمَثَلُ الْيَهُودِ وَالنَّصَارَى كَرَجُلٍ اسْتَعْمَلَ عَمَلًا فَقَالَ مَنْ يَعْمَلُ لِي إِلَى نِصْفِ النَّهَارِ عَلَى قِيَرَاتٍ قِيَرَاتٍ فَعَمِلَتِ الْيَهُودُ إِلَى نِصْفِ النَّهَارِ عَلَى قِيَرَاتٍ قِيَرَاتٍ ثُمَّ قَالَ مَنْ يَعْمَلُ لِي مِنْ نِصْفِ النَّهَارِ إِلَى صَلَاةِ الْعَصْرِ عَلَى قِيَرَاتٍ قِيَرَاتٍ فَعَمِلَتِ النَّصَارَى مِنْ نِصْفِ النَّهَارِ إِلَى صَلَاةِ الْعَصْرِ عَلَى قِيَرَاتٍ قِيَرَاتٍ ثُمَّ قَالَ مَنْ يَعْمَلُ لِي مِنْ صَلَاةِ الْعَصْرِ إِلَى مَغْرِبِ الشَّمْسِ عَلَى قِيَرَاتٍ قِيَرَاتٍ أَلَا فَانْتُمْ الَّذِينَ يَعْمَلُونَ مِنْ صَلَاةِ الْعَصْرِ إِلَى مَغْرِبِ الشَّمْسِ أَلَا لَكُمْ الْأَجْرُ مَرَّتَيْنِ فَغَضِبَتِ الْيَهُودُ وَالنَّصَارَى فَقَالُوا نَحْنُ أَكْثَرُ عَمَلًا وَأَقْلُ عَطَاءً قَالَ اللَّهُ تَعَالَى فَهَلْ ظَلَمْتُمْ مِنْ حَقِّكُمْ شَيْئًا قَالُوا لَا قَالَ اللَّهُ تَعَالَى فَإِنَّهُ فَضَّلِي أَعْطِيهِ مَنْ شِئْتُ: (رَوَاهُ الْبُخَارِيُّ)

حضرت ابن عمر رضی اللہ عنہما سے روایت کرتے ہیں کہ آپ نے فرمایا: دوسری امتوں کے لوگوں کے مقابلہ میں تمہارا عرصہ حیات اتنا ہے کہ جتنا کہ نماز عصر کے بعد سے غروب آفتاب تک کا درمیانی وقت، علاوہ ازیں تمہارا معاملہ اور یہود و نصاریٰ کا معاملہ ایسا ہی ہے جیسے کہ کوئی شخص اجرت پر کام کرنے کے لئے کچھ مزدوروں کو طلب کرے اور ان سے کہے کہ کوئی ہے جو دوپہر تک میرا کام کرے اور میں ہر شخص کو ایک ایک قیراط دوں گا، چنانچہ یہود نے دوپہر تک ایک ایک قیراط پر کام کیا، پھر اس شخص نے کہا: کوئی ہے جو دوپہر سے عصر تک میرا کام کرے اور میں ہر شخص کو ایک ایک قیراط دوں گا، چنانچہ یہود کے بعد حضرت عیسیٰ علیہ السلام کے ماننے والے نصاریٰ نے دوپہر سے عصر تک ایک ایک قیراط پر کام کیا اور پھر اس شخص نے کہا: کوئی ہے جو نماز عصر سے غروب آفتاب تک میرا کام کرے اور میں ہر شخص کو دو دو قیراط دوں گا۔ (اس کے بعد آپ نے مسلمانوں کو مخاطب کر کے فرمایا) جان لو! تم ہی وہ لوگ ہو جو عصر کی نماز سے غروب آفتاب تک کام کرنے والے ہیں، یاد رکھو! تمہارا اجر دو گنا ہے اور اسی وجہ سے یہود و نصاریٰ بھڑک اٹھے اور بولے کہ عمل کے اعتبار سے تو ہم بہت بڑھے ہوئے ہیں لیکن اجر و ثواب میں ہمارا حصہ بہت کم ہے۔ اللہ تعالیٰ نے ان کو جواب دیا کہ کیا میں نے تمہارے ساتھ کچھ ظلم کیا ہے؟ یہود و نصاریٰ نے کہا نہیں! پروردگار نے فرمایا: حقیقت یہ ہے کہ زیادہ اجر دین میرا فضل و احسان ہے میں جس کو چاہوں زیادہ دوں۔ (بخاری)

**توضیح:** اس امت کی عمریں کم ہیں مگر ایک نیکی پر دس اور اس سے بھی زیادہ کا وعدہ ہے، ان کو لیلۃ القدر عطا کی گئی ہے جس سے عمروں کی کمی دور ہو جاتی ہے، ان کے پاس عبادات و طاعات کا میدان بہت وسیع ہے، ان کا عمل کم مگر ثواب زیادہ ہے اس طرح یہ کم خرچ بالائین امت ہے۔ ”اجلکم“ یعنی تمہاری موت اور مقرر زندگی اگلے لوگوں کی نسبت اتنی کم ہے جتنا وقت عصر سے مغرب تک ہے، سابقہ امتوں میں یہود کی عمر گویا فجر سے ظہر تک اور عیسائیوں کی ظہر سے عصر تک لمبی تھی تمہاری عمر گویا عصر سے مغرب تک مختصر ہے مگر معنوی اعتبار سے یہ بڑی کامیاب عمر ہے بشرطیکہ کوئی اس کی قدر جان لے۔

## آنحضرت ﷺ کے زمانے کے بعد آنے والوں کی فضیلت

﴿۲﴾ وَعَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ مِنْ أُمَّتِي لِي حُبَّانَاتٍ يَكُونُونَ بَعْدِي يَوْمَ أَحَدُهُمْ لُورَانِي بِأَهْلِهِ وَمَالِهِ. (رواه مسلم)

اور حضرت ابو ہریرہ رضی اللہ عنہ سے روای ہیں کہ رسول کریم ﷺ نے فرمایا: حقیقت تو یہ ہے کہ میری امت میں مجھ سے نہایت شدید اور نہایت اچھی محبت رکھنے والے وہ لوگ ہیں جو میری وفات کے بعد پیدا ہوں گے، ان میں کا کوئی کوئی تو یہ آرزو کرے گا کہ کاش اوہ مجھ کو دیکھ لے اپنے اہل و عیال اور اپنا مال و اثاثہ سب کچھ مجھ پر قربان کر دے۔ (مسلم)

**توضیح:** ”لورانی“ یعنی آنے والے لوگوں میں کچھ ایسے عاشق بھی ہیں جو جان و مال کی بازی لگانے میں اور مجھ دیکھنے میں میری زیارت کو ترجیح دیں گے۔ اس حدیث کی تشریح و توضیح اس سے پہلے ہو چکی ہے یہاں ایک اور انداز سے میں سمجھانے کی کوشش کروں گا تاکہ اس باب کی اکثر احادیث کے سمجھنے میں آسانی ہو۔

رسول اللہ ﷺ کے ساتھ جو آپ کے صحابہ رضی اللہ عنہم تھے وہ اس امت کے پیشوا اور تمام مسلمانوں کے مقتدی اور اس امت کے افضل ترین لوگ تھے، مطلقاً ان کو برتری حاصل تھی اور بعد والی ساری امت ان کی مرہون منت اور ان کے علوم سے خوش چین ہے اس اعتبار سے اگر دیکھا جائے کہ بدر واحد اور دیگر غزوات میں حضور اکرم ﷺ کے شانہ بشانہ میدان میں جو لوگ کھڑے تھے اگر حضور اکرم ﷺ سے پوچھا جائے کہ آپ کو سب سے زیادہ محبوب کون لوگ ہیں تو آپ فرمائیں گے کہ بدر واحد میں جن لوگوں نے اپنی جانوں کو ڈھال بنا کر میری جان پر اپنی جانیں قربان کی ہیں مجھے سب سے زیادہ وہی محبوب ہیں اور اگر حضور اکرم ﷺ سے پوچھا جائے کہ مکہ و مدینہ میں مصائب جھیلنے اور فقر و فاقہ گزار کر ہر خطرہ کو مول لینے والے صحابہ کرام زیادہ محبوب ہیں یا آنے والے لوگ زیادہ محبوب ہیں تو آنحضرت ﷺ اپنے صحابہ کو ترجیح دیں گے کیونکہ وہ آنحضرت کے دکھ سکھ میں ہر وقت شریک رہے ہیں چنانچہ حضرت حسان انصاری رضی اللہ عنہ انصاری کی قربانی کے بارہ میں فرماتے ہیں:۔

وَكُنَّا مَتَى يَغْزُو النَّبِيَّ قَبِيْلَةً نَصَلُ جَانِبِيْهِ بِالْقَنَا وَالْقَنَا بِلِ  
وَبِيْرٍ بَدْرٍ اِذْ يَكْفُفُ مَطِيْهُهُمْ جَبْرِئِلُ تَحْتَ لَوَاءِ نَا وَمُحَمَّدُ

امت محمدیہ کا یہ ایک رخ ہے لیکن اس کے دوسرے رخ کو اگر دیکھا جائے کہ آنحضرت ﷺ اور صحابہ کرام رضی اللہ عنہم کے چلے جانے کے بعد ہدایت کا نظام اور دین اسلام کا قیام کس طرح ممکن ہوا ہے؟ اگر غور سے دیکھا جائے تو آج کے دور میں اللہ تعالیٰ کی طرف سے آسمان سے کوئی آواز نہیں آئے گی کہ یہ حق ہے اور وہ باطل ہے، فرشتے بھی اتر کر کلام نہیں فرمائیں گے۔ آنحضرت ﷺ بھی دنیا سے تشریف لے گئے اور صحابہ کرام بھی چلے گئے قرآن عظیم خود آواز نہیں دے سکتا کہ میرا حکم اس طرح ہے اور میرا مطلب اس طرح ہے، احادیث بھی کوئی کلام نہیں کر سکتی ہیں اب حق اور ہدایت کا جو نظام قائم ہے وہ اس امت کے صلحاء اولیاء اور خاص کر علماء اور طلبہ سے قائم ہے جو قرآن و حدیث لوگوں کو بتاتے ہیں۔ اس اعتبار سے آنے والے لوگوں کی بہت بڑی فضیلت ہے مثلاً آنحضرت ﷺ کسی جگہ آ کر نماز جمعہ یا عیدین یا عام نماز نہیں پڑھا سکتے کیونکہ آپ کا انتقال ہو چکا ہے اسی طرح قرآن و حدیث اور حلال و حرام کا درس آپ نہیں دے سکتے ہیں، آپ کے صحابہ بھی یہ کام اب نہیں کر سکتے ہیں، اب اگر آنحضرت ﷺ کسی عالم باعمل امام کو نماز پڑھاتے ہوئے یا قرآن و حدیث کا درس دیتے ہوئے دیکھ لیں گے تو آپ کتنے خوش ہوں گے! اگر آپ سے پوچھا جائے کہ اس وقت آپ کو سب سے زیادہ محبوب کون لوگ ہیں؟ تو ان شاء اللہ آپ جواب دیں گے کہ وہی لوگ جو میرے بعد میرے کام کو سنبھالے ہوئے ہیں، اسی کی طرف یہ اشارہ ہے العلماء و رثة الانبیاء اور اسی کی طرف یہ اشارہ ہے جو آپ ﷺ نے فرمایا کہ وہ امت کیسے ہلاک ہو سکتی ہے جس کے پہلے حصہ میں خود میں ہوں درمیان میں مہدی ہے آخر میں عیسیٰ ہے، پھر آپ نے فرمایا کہ: اس امت کی مثال بارش کی طرح ہے، یہ معلوم نہیں کہ فصل کے لئے بارش کا کونسا حصہ زیادہ بہتر ہے آیا پہلا حصہ یا درمیان والا حصہ یا آخری حصہ بہتر ہے!؟ معلوم ہوا یہ امت ایک زرخیز امت ہے جو زندہ تابندہ ہے۔

## ایک جماعت قیامت تک حق پر قائم رہے گی

﴿۳﴾ وَعَنْ مُعَاوِيَةَ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ لَا يَزَالُ مِنْ أُمَّتِي أُمَّةٌ قَائِمَةٌ بِأَمْرِ اللَّهِ لَا يَضُرُّهُمْ مَنْ خَذَلَهُمْ وَلَا مَنْ خَالَفَهُمْ حَتَّى يَأْتِيَ أَمْرُ اللَّهِ وَهُمْ عَلَى ذَلِكَ.

(مُسْتَقَّ عَلَيْهِ وَذَكَرَ حَدِيثُ أَنَسٍ أَنَّ مِنْ عِبَادِ اللَّهِ فِي كِتَابِ الْقِصَاصِ)

اور حضرت معاویہ رضی اللہ عنہ کہتے ہیں کہ میں نے نبی کریم صلی اللہ علیہ وسلم کو فرماتے ہوئے سنا: میری امت میں ہمیشہ ایک گروہ ایسا رہے گا جو اللہ کے حکم پر قائم ہوگا، اس گروہ کو نہ وہ شخص نقصان پہنچا سکے گا جو اس کی تائید و اعانت ترک کر چکا ہو اور نہ وہ شخص ضرر پہنچائے گا جو اس کی مخالفت پر کمر بستہ ہو گیا ہو یہاں تک کہ اللہ کا حکم آن پہنچے گا اور وہ اپنے اسی راستہ پر یعنی احکام خداوندی، اطاعت اور دین کی خدمت و اعانت پر قائم ہوں گے۔ (بخاری و مسلم) اور حضرت انس رضی اللہ عنہ کی روایت کردہ حدیث ”ان من عباد اللہ الخ“ کتاب القصاص میں نقل کی جا چکی ہے۔

**توضیح:** اس حدیث میں جن لوگوں کا ذکر ہے یہ ان شاء اللہ آج کل کے دور میں مجاہدین کی وہ جماعت ہے جس کو طائفہ منصورہ اور جماعت ناجیہ کے نام سے یاد کیا گیا ہے اور آج تک باطل کے مقابلے میں حق پر قائم ہے، پوری دنیائے ان کا ساتھ چھوڑ دیا ہے مگر یہ مجاہدین ملا عمر کی قیادت میں اور اسامہ بن لادن کی سیادت میں میدان جہاد میں حق کا جھنڈا بلند کئے ہوئے پوری دنیا کا مقابلہ کر رہے ہیں، اس جماعت کا تعلق کسی خاص علاقہ یا خاص قوم سے نہیں بلکہ دنیا کے لئے عام ہے، یہ لوگ خواہ مشرق میں ہو خواہ مغرب میں ہو حق پر ہوں گے۔



## الفصل الثانی

### امت محمدیہ کی مثال زرخیز بارش کی طرح ہے

﴿۴﴾ عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَثَلُ أُمَّتِي مَثَلُ الْمَطَرِ لَا يُدْرِي أَوْلَاهُ خَيْرٌ أَمْ الْخِرَافَةُ. (رَوَاهُ الْبَيْهَقِيُّ)

حضرت انس رضی اللہ عنہ بیان کرتے ہیں کہ رسول کریم ﷺ نے فرمایا: میری امت کا حال بارش کے حال کی طرح ہے جس کے بارے میں معلوم نہیں ہوتا کہ اس کا اول بہتر ہے یا اس کا آخر بہتر ہے۔ (ترمذی)

**توضیح:** اس سے پہلے حدیث نمبر ۲ کی تشریح و توضیح میں اس حدیث کی تشریح بھی ہو چکی ہے، وہ ایک بہتر کلام ہے اس کو بار بار بار پڑھنا چاہئے، زیر بحث حدیث میں آنے والے لوگوں کی افضلیت صحابہ کرام پر نہیں دی گئی، بلکہ دور اول کی خوبیوں کی طرح دور ثانی اور ثالث کی خوبیوں اور بھلائیوں کو بیان کیا گیا ہے لہذا اس حدیث میں خیر کا جو صیغہ استعمال کیا گیا ہے یہ اسم تفضیل کے لئے نہیں ہے بلکہ اس تفضیل نفس فعل کے معنی میں استعمال ہوا ہے جیسے ”الصَّيْفُ أَحْرُّ مِنَ الشِّتَاءِ. وَالْعَسَلُ أَحْلَى مِنَ السَّخْلِ“ تاہم اگر لفظ خیر کو اسم تفضیل میں بھی استعمال کیا جائے پھر بھی کوئی حرج نہیں ہے کیونکہ دور اول کی بھلائی اور افضلیت کی الگ حیثیت ہے اور دور ثانی و ثالث کی افضلیت کی الگ حیثیت اور الگ اعتبار ہے جیسا کہ حدیث نمبر ۲ کی توضیح میں تفصیل کے ساتھ لکھا گیا ہے۔

خلاصہ یہ ہے کہ آنحضرت ﷺ نے امت محمدیہ کی بھلائی کو عام بتایا ہے کہ یہ اس طرح زرخیز امت ہے کہ اس کی ہر جانب خیر و بھلائی پر مشتمل ہے اس کا اول و آخر سب برابر ہے شاعر نے کیا خوب کہا:۔

كَأَنَّ السُّحْبَ دَائِرَةً بِقَلْبِي فَأَوْلَاهُ وَأَخِرُّ لَهُ سَوَاءٌ

اسی طرح فارسی شاعر نے کہا:۔

زفرق تا بقدم ہر کجا کہ می نگرم کرشمہ دامن دل می کشد کہ جا این جا است





## الفصل الثالث

### امت محمدیہ ﷺ کا حال

﴿۵﴾ عَنْ جَعْفَرٍ عَنْ أَبِيهِ عَنْ جَدِّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَبَشِرُوا وَأَبَشِرُوا إِنَّمَا مَثَلُ أُمَّتِي مَثَلُ الْغَيْثِ لَا يَدْرِي آخِرُهُ خَيْرٌ أَمْ أَوَّلُهُ أَوْ كَحَدِيقَةٍ أُطِعِمَ مِنْهَا فَوْجٌ عَامَاتُمْ أُطِعِمَ مِنْهَا فَوْجٌ عَامَاتُمْ لَعَلَّ آخِرَهَا فَوْجًا أَنْ يَكُونَ أَعْرَضَهَا عَرْضًا وَأَعْمَقَهَا عُمُقًا وَأَحْسَنَهَا حُسْنًا كَيْفَ تَهْلِكُ أُمَّةٌ أَنَا أَوْلُهَا وَالْمَهْدِيُّ وَسَطُهَا وَالْمَسِيحُ آخِرُهَا وَلَكِنْ بَيْنَ ذَلِكَ فَيْجٌ أَعْرُجُ لَيْسُوا مِنِّي وَلَا أَنَا مِنْهُمْ.

(زَوَاهِدِ زَيْن)

حضرت امام جعفر صادق عليه السلام اپنے والد سے اور وہ امام جعفر کے دادا سے روایت کرتے ہیں کہ رسول کریم صلی اللہ علیہ وسلم نے فرمایا: خوش ہو جاؤ! اور خوش ہو جاؤ! بات یہ ہے کہ میری امت اجابت کے افراد کا حال بارش کے حال کی مانند ہے جس کے بارے میں معلوم نہیں ہوتا کہ اس کا اخیر بہتر ہے یا اس کا اول بہتر ہے؟ یا میری امت کی مثال ایک باغ کی مانند ہے جس سے ایک سال ایک جماعت نے کھایا اور دوسرے سال ایک اور جماعت نے کھایا، ممکن ہے وہ جماعت جس نے آخر میں باغ سے کھایا ہے چوڑائی اور گہرائی میں زیادہ ہو اور خوبیوں میں بھی اس سے بہتر ہو۔ بھلا وہ امت کیونکر ہلاک ہو جس کا اول میں ہوں، جس کے وسط میں مہدی ہوں گے اور جس کے آخر میں مسیح ہوں گے، ہاں ان زمانوں کے درمیان ایک کجرو جماعت پیدا ہوگی اس جماعت کے لوگ میرے راستہ و طریقہ پر چلنے والے اور میرے متبعین میں سے نہیں ہوں گے اور نہ میں ان سے ہوں۔ (رزین)

**توضیح:** ”اطعم“ حدیقہ بڑے باغ کو کہتے ہیں اور اطعم مجہول کا صیغہ ہے اور فوج اس کا نائب فاعل ہے، فوج سے مراد جماعت ہے۔ ”عاماتاً“ سال کو عام کہتے ہیں۔ ”اعرضها عرضاً“ عرض چوڑائی کو کہتے ہیں یعنی شاید پہلی جماعت سے آخر میں آنے والی جماعت چوڑائی اور گہرائی اور خوبیوں میں بہتر ہو، یہاں گہرائی، چوڑائی سے اس جماعت کی کثرت مراد ہے۔

**سؤال:** اس حدیث میں امت کی حالت کی دو مثالیں بیان کی گئی ہیں دونوں میں کیا فرق ہے؟

**جواب:** اس سوال کا جواب یہ ہے کہ پہلی مثال میں امت کی تشبیہ بارش سے دی گئی ہے کہ یہ امت دوسرے لوگوں کے لئے علم و عرفان اور ہدایت و خدمت اور رہنمائی میں بارش کی طرح نافع اور فائدہ پہنچانے والی ہے اور دوسری مثال میں اس امت کی تشبیہ پھل دار باغ سے دی گئی ہے جس کے پھل عام لوگ کھاتے ہیں، اسی طرح یہ امت ہے کہ اس کی صفات اور کمالات و ہدایات سے لوگ عام نفع اٹھاتے ہیں گویا یہ امت انسانوں کی دنیا و آخرت دونوں کے لئے نافع ہے، خود بھی نفع پہنچاتی ہے اور عام لوگ بھی اس سے فائدہ اٹھاتے ہیں جیسا کہ آئندہ حدیث نمبر ۱۲ میں ﴿كُنْتُمْ خَيْرَ أُمَّةٍ أُخْرِجَتْ لِلنَّاسِ﴾ کی تفصیل آ رہی ہے۔

اس حدیث میں امت کو عمق اور طول و عرض سے اس لئے متصف کیا کہ جب ان کو باغ سے تشبیہ دی گئی تو باغ کی صفات میں طول

عرض اور عمق ہوتا ہے تو اس کا ذکر ضروری ہوا بہر حال یہاں تک تو اس حدیث میں اس امت کی بھلائی، خوبی اور افضلیت کو بیان کیا گیا۔ مگر اس حدیث کے بیچ میں استدراک کے ساتھ کچھ لوگوں کی گمراہی اور ٹیڑھے پن کی طرف بھی اشارہ کیا گیا ہے۔

”فیج“ فاپر زبر ہے یا ساکن ہے آخر میں جمیم ہے یہ مفرد ہے، اس کی جمع ایفاج اور فیوج ہے، یہ فوج کے معنی میں ہے، یہاں اس سے جماعت مراد ہے یعنی درمیان میں ایک ٹیڑھی گمراہ جماعت آئے گی جن کا مجھ سے کوئی تعلق نہیں نہ میرا ان سے تعلق ہے جیسے معتزلہ، خوارج، مرجئہ اور ان کے پیروکار ہیں۔

## ایمان بالغیب کے اعتبار سے امت کی فضیلت

﴿۶﴾ وَعَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَيُّ الْخَلْقِ أَحَبُّ إِلَيْكُمْ إِيْمَانًا قَالُوا الْمَلَائِكَةُ قَالَ وَمَالَهُمْ لَا يُؤْمِنُونَ وَهُمْ عِنْدَ رَبِّهِمْ قَالُوا فَالنَّبِيُّونَ قَالَ وَمَالَهُمْ لَا يُؤْمِنُونَ وَالْوَحْيُ يَنْزِلُ عَلَيْهِمْ قَالُوا فَنَحْنُ قَالَ وَمَالَكُمْ لَا تُؤْمِنُونَ وَأَنَا بَيْنَ أَظْهُرِكُمْ قَالَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَحَبَّ الْخَلْقِ إِلَيَّ إِيْمَانًا لِقَوْمٍ يَكُونُونَ مِنْ بَعْدِي يَجِدُونَ صُحُفًا فِيهَا كِتَابٌ يُؤْمِنُونَ بِمَا فِيهَا.

اور حضرت عمرو بن شعیب رضی اللہ عنہ اپنے والد سے اور وہ اپنے دادا سے روایت کرتے ہیں کہ رسول کریم صلی اللہ علیہ وسلم نے پوچھا! بتاؤ ایمان کے اعتبار سے تم مخلوق میں کس کو زیادہ پسند کرتے ہو؟ بعض صحابہ نے جواب دیا ہم تو فرشتوں کے ایمان کو بہت اچھا اور قوی سمجھتے ہیں آنحضرت صلی اللہ علیہ وسلم نے فرمایا: فرشتوں کے ایمان میں کیا عجوبہ پن ہے، وہ تو اپنے پروردگار کے پاس ہی رہتے ہیں، انہی صحابہ نے یا دوسرے بعض صحابہ نے عرض کیا! تو پھر وہ پیغمبر ہیں کہ ہمارے نزدیک ان کا ایمان بہت اچھا ہے اور قوی ہے۔ آنحضرت صلی اللہ علیہ وسلم نے فرمایا: بھلا وہ شک و شبہ سے دور اور قوی ایمان کے حامل کیوں نہیں ہوں گے، آسمان سے وحی اترتی ہی ان کے اوپر ہے، اب صحابہ نے کہا تو پھر ہم لوگ ہیں! آنحضرت صلی اللہ علیہ وسلم نے فرمایا: تمہارے ہی ایمان میں کیا عجوبہ پن ہے جب کہ میں تمہارے درمیان موجود ہوں۔ راوی کہتے ہیں کہ اس کے بعد رسول کریم صلی اللہ علیہ وسلم نے فرمایا: حقیقت یہ ہے کہ میرے نزدیک ایمان کے اعتبار سے تمام مخلوق میں بڑے اچھے لوگ وہ ہیں جو میرے بعد پیدا ہوں گے، وہ لوگ احکام دین کے مجموعہ مصحف یعنی قرآن پاک پائیں گے اور اس میں جو کچھ مذکور ہے سب پر ایمان لائیں گے۔

## ایک جماعت کے بارے میں پیشن گوئی

﴿۷﴾ وَعَنْ عَبْدِ الرَّحْمَنِ بْنِ الْعَلَاءِ الْحَضْرَمِيِّ قَالَ حَدَّثَنِي مَنْ سَمِعَ النَّبِيَّ صَلَّى اللَّهُ عَلَيْهِ وَسَلَّمَ يَقُولُ إِنَّهُ سَيَكُونُ فِي آخِرِ هَذِهِ الْأُمَّةِ قَوْمٌ لَهُمْ مِثْلُ أَجْرِ أَوْلِيَّهِمْ يَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُقَاتِلُونَ أَهْلَ الْفِتَنِ.

(رَوَاهُمَا النَّبِيُّ فِي دَلَائِلِ النُّبُوَّةِ)

اور حضرت عبدالرحمن بن علاء رضی اللہ عنہ کہتے ہیں کہ مجھ سے اس شخص نے یہ حدیث بیان کی جس نے نبی کریم صلی اللہ علیہ وسلم سے سنا تھا کہ آپ نے فرمایا: حقیقت یہ ہے کہ وہ زمانہ آنے والا ہے جب اس امت کے آخری دور میں ایک جماعت ہوگی جس کا ثواب اس امت کے ابتدائی دور کے لوگوں کے ثواب کی مانند ہوگا، اس جماعت کے لوگ مخلوق کو شرعی امور کی تلقین و تبلیغ کریں گے اور ان باتوں سے باز رکھنے کی کوشش کریں گے جو خلاف شرع ہیں نیز وہ لوگ فتنہ پردازوں سے لڑیں گے۔ ان دونوں روایتوں کو بیہقی نے دلائل النبوة میں نقل کیا ہے۔

**توضیح:** ”ویقاتلون اهل الفتن“ ہر طرح آزما اس امید پر بیٹھا ہوا ہے کہ اس حدیث کا مصداق میں ہوں مگر یاد رکھنا چاہئے کہ آنحضرت صلی اللہ علیہ وسلم نے اس حدیث کے مصداق میں ایسے لوگوں کی نشاندہی فرمائی ہے جو دین حق پر قائم ہوں گے اور اہل باطل کا ڈٹ کر مقابلہ کریں گے بلکہ ان کے ساتھ قتال کریں گے، اب ظاہر ہے کہ باطل کے ساتھ لڑنے والے مجاہدین ہیں تو اس حدیث کا پہلا مصداق مجاہدین ہیں اس کے بعد جو ہو گئے سو ہو گئے۔

## بن دیکھے ایمان لانے کی سات گنا فضیلت

﴿۸﴾ وَعَنْ أَبِي أَمَامَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ طُوبَى لِمَنْ رَانِي وَطُوبَى سَعِ مَرَاتٍ لِمَنْ لَمْ يَرِنِي وَآمَنَ بِي. (رَوَاهُ أَحْمَدُ)

اور حضرت ابو امامہ رضی اللہ عنہ سے روایت ہے کہ رسول کریم صلی اللہ علیہ وسلم نے فرمایا: مبارک باد ہو اس شخص کو جس نے مجھ کو دیکھا اور مجھ پر ایمان لایا اور سات بار مبارک باد ہو اس شخص کو جس نے مجھ کو نہیں دیکھا اور پھر بھی مجھ پر ایمان لایا (اور میری نبوت کی تصدیق کی)۔ (احمد)

﴿۹﴾ وَعَنْ ابْنِ مُحَيْرِيزٍ قَالَ قُلْتُ لِأَبِي جُمُعَةَ رَجُلٍ مِّنَ الصَّحَابَةِ حَدَّثَنَا حَدِيثًا سَمِعْتَهُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ نَعَمْ أَحَدْتُكُمْ حَدِيثًا جَيِّدًا تَغْدِينَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَمَعَنَا أَبُو عُيَيْدَةَ بْنُ الْجَرَّاحِ فَقَالَ يَا رَسُولَ اللَّهِ أَحَدٌ خَيْرٌ مِنَّا أَسْلَمْنَا وَجَاهَدْنَا مَعَكَ قَالَ نَعَمْ قَوْمٌ يَكُونُونَ مِنْ بَعْدِكُمْ يُؤْمِنُونَ بِي وَلَمْ يَرُونِي.

(رَوَاهُ أَحْمَدُ وَالْذَاوِمِيُّ وَرَوَى زَيْنٌ عَنِ أَبِي عُيَيْدَةَ مِنْ قَوْلِهِ يَا رَسُولَ اللَّهِ أَحَدٌ خَيْرٌ مِنَّا إِلَى أَحْمَدِ)

اور حضرت ابن محیریز رضی اللہ عنہ بیان کرتے ہیں کہ میں نے حضرت ابو جمعہ رضی اللہ عنہ سے جو صحابہ میں سے ایک شخص ہے درخواست کی کہ آپ ہمارے سامنے کوئی ایسی حدیث بیان کیجئے جو آپ نے خود رسول کریم صلی اللہ علیہ وسلم کی زبان مبارک سے سنی ہو۔ حضرت ابو جمعہ رضی اللہ عنہ نے کہا ہاں! میں تمہارے سامنے ایک بڑی عمدہ حدیث بیان کروں گا۔ ایک دن ہم صبح کے کھانے پر رسول کریم صلی اللہ علیہ وسلم کے ساتھ تھے ہمارے درمیان حضرت ابو عبیدہ بن الجراح رضی اللہ عنہ بھی تھے، ابو عبیدہ نے کہا کہ یا رسول اللہ! کیا کوئی شخص ہم سے بھی بہتر ہو سکتا ہے ہم

تو وہ لوگ ہیں جنہوں نے ایمان و اسلام قبول کیا اور آپ کے شانہ بشانہ دشمنان دین کے خلاف جہاد کیا۔ آنحضرت ﷺ نے فرمایا: ہاں! تم سے بھی بہتر لوگ ہیں اور وہ لوگ وہ ہیں جو تمہارے بعد پیدا ہوں گے اور مجھ پر ایمان لائیں گے جب کہ انہوں نے مجھے دیکھا بھی نہیں ہوگا۔ اس روایت کو احمد اور دارمی نے نقل کیا ہے نیز زرین نے اس روایت کو حضرت ابو عبیدہ سے ان کے اپنے الفاظ سے آخر تک نقل کیا ہے۔

## طائفۃ منصورہ کی فضیلت

﴿۱۰﴾ وَعَنْ مُعَاوِيَةَ بْنِ قُرَّةَ عَنْ أَبِيهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا فَسَدَ أَهْلُ الشَّامِ فَلَا خَيْرَ فِيكُمْ وَلَا يَزَالُ طَائِفَةٌ مِّنْ أُمَّتِي مَنْصُورِينَ لَا يَضُرُّهُمْ مَنْ خَدَلَهُمْ حَتَّى تَقُومَ السَّاعَةُ قَالَ ابْنُ الْمَدِينِيِّ هُمْ أَصْحَابُ الْحَدِيثِ. (رَوَاهُ الْبَيْهَقِيُّ وَقَالَ هَذَا حَدِيثٌ حَسَنٌ صَحِيحٌ)

اور حضرت معاویہ بن قرہ رضی اللہ عنہ سے روایت ہے جو اپنے والد سے نقل کرتے ہیں کہ انہوں نے کہا کہ رسول کریم ﷺ نے فرمایا: جب اہل شام تباہ ہو جائیں تو پھر تم میں بھلائی نہ ہوگی اور میری امت میں ہمیشہ ایک جماعت ایسی رہے گی جس کو اللہ کی نصرت و تائید حاصل ہوگی، اس جماعت کو وہ شخص کچھ نقصان و ضرر نہ پہنچا سکے گا جو اس کی تائید و اعانت ترک کر دے تا آنکہ قیامت قائم ہو اور ابن مدینی کہتے ہیں کہ اس جماعت سے مراد ارباب حدیث ہیں۔ اس روایت کو ترمذی نے نقل کیا ہے اور کہا ہے کہ یہ حدیث حسن صحیح ہے۔

**توضیح:** ”فسد اہل الشام“ علم و عمل اور عقیدہ کے اعتبار سے جب اہل شام برباد ہو جائیں گے پھر تم سب میں کوئی بھلائی نہیں ہوگی یا یہ مطلب ہے کہ جب اہل شام تباہ و برباد ہو جائیں گے تو پھر ان کی طرف ہجرت کرنے اور وہاں سکونت اختیار کرنے میں کوئی بھلائی نہیں ہوگی، آج کل شام پر شیعہ کی نصیری جماعت حکومت کر رہی ہے۔ اہل اسلام وہاں سے بھاگ رہے ہیں شاید یہ پیشگوئی اب پوری ہو چکی ہے کہ شام فاسد ہو چکا ہے۔

”تقوم الساعة“ یعنی قرب قیامت تک اہل حق کا یہ طائفہ منصورہ قائم رہے گا۔ ملا علی قاری نے لکھا ہے کہ یہ کوئی ضروری نہیں کہ یہ طائفہ مرز میں شام میں ہوگا بلکہ یہ مجاہدین کا طائفہ ہے جو دنیا کے مختلف حصوں میں اللہ تعالیٰ کے دین کی سر بلندی کے لئے لڑتا رہے گا، یہ کسی خطہ کے ساتھ خاص نہیں ہے۔

”ہم اصحاب الحدیث“ علی بن المدینی بہت بڑے محدث ہیں، فرماتے ہیں کہ اس طائفہ سے مراد اصحاب حدیث ہیں اس لفظ سے شاید غیر مقلدین بہت خوش ہوں گے کہ یہ ہم ہیں مگر یہ خیال صحیح نہیں ہے کیونکہ اہل الحدیث کی یہ اصطلاح محدثین کے ہاں بہت پرانی ہے اس وقت تو غیر مقلدین اہل ظواہر کے نام سے مشہور تھے، اہل حدیث کے نام سے ان کو کوئی جانتا پہچانتا بھی نہ تھا، بھلا جس جماعت کا اس وقت تصور بھی نہ تھا تو علی بن مدینی رضی اللہ عنہ نے کس طرح ان کی تصویر کشی فرمائی؟

عجیب بات ہے اہل حدیث کا لفظ غیر مقلدین کو ہندوستان میں برطانیہ کی حکومت نے اس وقت دیا تھا جبکہ مولانا محمد حسین

بنالوی نے جہاد کے خلاف اور انگریزوں سے نہ لڑنے کی حمایت میں ایک کتاب لکھی جس کا نام ”الاقتصاد فی مسائل الجہاد“ رکھا اور صلہ میں ایک سرکولیشن کے ذریعہ سے ”اہل حدیث“ کا نام غیر مقلدین کو الاٹ کیا گیا، نیز یہ بات بھی ملحوظ رہے کہ زیر بحث روایت میں اصحاب الحدیث کے الفاظ ہیں اہل الحدیث کے الفاظ نہیں ہیں، اصحاب الحدیث محدثین کی جماعت کا نام ہے۔

ملا علی قاری فرماتے ہیں کہ اصحاب الحدیث سے مراد وہ اہل حق ہیں جنہوں نے احادیث کا تعلیم و تعلم کیا اور اس کی درس و تدریس سے اس کی خدمت کی، انہوں نے ساری عمریں اس میں کھپادیں اور کتاب و سنت پر عمل کیا جو اہل سنت والجماعت کے نام سے مشہور ہیں گویا ملا علی قاری ”اصحاب الحدیث“ سے اہل سنت والجماعت مراد لیتے ہیں۔

## امت مرحومہ کی خطا و نسیان معاف ہے

﴿۱۱﴾ وَعَنِ ابْنِ عَبَّاسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ اللَّهَ تَجَاوَزَ عَنْ أُمَّتِي الْخَطَاءَ وَالنِّسْيَانَ وَمَا اسْتَكْرَهُوا عَلَيْهِ. (رَوَاهُ ابْنُ مَاجَةَ وَابْنُ بَيْهَقٍ)

اور حضرت ابن عباس رضی اللہ عنہما سے روایت ہے کہ رسول کریم ﷺ نے فرمایا: اللہ تعالیٰ نے میری امت سے خطا و نسیان کو معاف کر دیا ہے اور اس گناہ سے بھی معافی عطا فرمادی ہے جس میں زبردستی مبتلا کیا گیا ہو۔ (ابن ماجہ بیہقی)

**توضیح:** ”تجاوز“ معاف کرنے کے معنی میں ہے۔ ”امتی“ امت اجابت مراد ہے، امت دعوت مراد نہیں ہے۔ ”الخطاء“ غیر ارادی طور پر بلا قصد و ارادہ جس شخص سے نادرست کام سرزد ہو جائے اس کو خطا کہتے ہیں خطا نادرست ہے جس کی ضد درست کام ہے گویا ایک شخص درست کام کرنا چاہتا تھا کہ غلطی سے نادرست میں جا پڑا وہ معاف ہے۔ بعض علماء نے لکھا ہے کہ غیر ارادی اور غیر قصدی طور پر جو برا کام ہو جائے اس کو خطا نہیں بلکہ اخطا کہتے ہیں یعنی غیر ارادی لغزش تب کہا جائے گا کہ یہ صیغہ باب افعال سے استعمال ہو جائے بہر حال مثال کے طور پر ایک آدمی شکار کو مار رہا تھا مگر گولی جا کر کسی انسان کو لگ گئی یا بندوق صاف کر رہا تھا کہ اچانک گولی چل گئی اور کسی کو لگ گئی وہ مر گیا یہ خطا ہے، اس میں جو معاملات حقوق اللہ کے قبیل سے ہیں وہ تو دنیا و آخرت میں معاف ہیں ان کا مواخذہ نہیں ہے لیکن جو معاملات حقوق العباد سے متعلق ہیں، ان کا دنیا میں مواخذہ اور معاوضہ ہے وہ معاف نہیں ہے جیسے قتل خطا میں دیت ہے اس کی پوری تفصیل اصول فقہ کی کتابوں میں دیکھنی چاہئے۔ ”نسیان“ میں بھی تفصیل ہے، بعض مقامات میں نسیان معاف ہے جیسے روزہ میں کچھ کھایا یا پیادہ معاف ہے لیکن یہی نسیان نماز میں معاف نہیں ہے لہذا یہاں نسیان سے مطلق نسیان مراد نہیں ہے۔

”وما استکبرھوا“ یعنی کسی نے کسی پر زبردستی کی تو وہ شخص معاف ہے، جس پر زبردستی کی گئی ہو اگرچہ اس کو قتل اور ضرب شدید کی دھمکی نہ بھی دی ہو پھر بھی زبردستی کے نتیجہ میں جو گناہ کسی نے کیا اس جرم میں وہ معاف ہے، یہاں بھی علماء نے لکھا ہے کہ استکراہ کی صورت میں بھی حقوق اللہ اور حقوق العباد میں فرق ہے، الگ الگ صورتیں اور الگ الگ نوعیتیں اور حیثیتیں ہیں لہذا اس

میں بھی اصول فقہ کی تفصیلات کو مد نظر رکھنا چاہئے۔ آج کل استکراہ کی ساری صورتیں مجاہدین کے سروں پر منڈلا رہی ہیں، ان کو کفار اور کفار کے مزدور غلام طرح طرح کی اذیتوں میں رکھتے ہیں، نارچر سیل ان سے بھرے پڑے ہیں تاکہ ان سے اقرار کرایا جائے اور ان پر کیس ڈالا جائے ذرا دیکھ لیں!۔ کیوبا، فلسطین، افغانستان، پاکستان، کشمیر اور چینپنا کے عقوبت خانے انہیں مظلوموں کے خون سے رنگین اور انہیں کی آہوں سے غمزہ و غمگدہ ہیں سالہا سال سے ان پر جبر و استبداد ہو رہا ہے اور استکراہ کی وحشت ناک واقعات کے تحت ان سے اپنی مرضی کے بیانات ظالم کافر یا ان کے مزدور لے رہے ہیں اور اس کی بنیاد پر اپنی غلط پالیسی کو جواز فراہم کر رہے ہیں۔ اللہ تعالیٰ ان مظلولوں کی مدد فرمائے اور ظالموں کے ہاتھ توڑ ڈالے اور مجاہدین کے خون کی برکت سے دنیا پر اسلام کا جھنڈا لہرا دے۔

امین یا رب العالمین و صلی اللہ تعالیٰ علیٰ حبیبہ الکریم محمد و علیٰ الہ واصحابہ اجمعین.

وَذٰلِكَ فِیْ ذَاتِ الْاِلٰهِ وَاِنْ يَشَاءُ يُبٰرِكْ عَلٰی اَوْصَالِ شَلُوْ مُمَزَّعٍ

(مؤرخہ ۹ رجب ۱۴۱۸ھ)

## امت محمدیہ ﷺ کی بڑی فضیلت

﴿۱۲﴾ وَعَنْ بَهْزَبْنِ حَكِيمٍ عَنْ أَبِيهِ عَنْ جَدِّهِ أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ فِي قَوْلِهِ تَعَالَى كُنْتُمْ خَيْرَ أُمَّةٍ أُخْرِجَتْ لِلنَّاسِ قَالَ أَنْتُمْ تَتَمُونَ سَبْعِينَ أُمَّةً أَنْتُمْ خَيْرُهَا وَأَكْرَمُهَا عَلَى اللَّهِ تَعَالَى.

(رواہ الترمذی وابن ماجہ والدارمی وقال الترمذی هذا حديث حسن)

اور حضرت بہز بن حکیم بن معاویہ بن حیدہ قشیری بصری اپنے والد سے اور وہ بہز کے دادا اور اپنے والد معاویہ رضی اللہ عنہ سے روایت کرتے ہیں کہ انہوں نے رسول کریم ﷺ کو اللہ تعالیٰ کے ارشاد ﴿کنتم خیر امة﴾ کی تفسیر میں یہ فرماتے ہوئے سنا کہ (اے اہل اسلام) تم ستر امتیوں کو تمام کرتے ہو اور اللہ کے نزدیک تم ان امتوں میں سب سے بہتر اور گرامی قدر ہو۔ اس روایت کو ترمذی ابن ماجہ، اور دارمی نے نقل کیا ہے اور ترمذی نے کہا ہے کہ یہ حدیث حسن ہے۔

**توضیح:** ”کنتم خیر امة“ امت کی دو قسمیں ہیں، ایک امت دعوت ہے، دوسری امت اجابت ہے۔ امت دعوت اس امت کے وہ سارے کفار ہیں جن کو دعوت اسلام دینا مسلمانوں پر لازم ہے اور امت اجابت اس امت کے وہ سارے مسلمان ہیں جنہوں نے اسلام کو قبول کیا ہے اور اس پر قائم ہیں، زیر بحث حدیث میں امت اجابت کی صفات کا بیان ہے، کنتم خیر امة کا لفظی ترجمہ یہ ہے کہ تم بہترین امت ہو جو لوگوں کی بھلائی کے لئے نکالی گئی ہو، اب سوال یہ ہے کہ اس خطاب کا تعلق

کس زمانے کے ساتھ ہے آیا زمانہ ماضی سے ہے یا حال سے ہے یا اس میں استمرار ہے۔

ملا علی قاری رحمۃ اللہ علیہ نے اس حدیث کی شرح میں کئی احتمالات کو بیان کیا ہے، فرماتے ہیں کہ: ایک احتمال اور حدیث کا مطلب یہ ہے کہ اللہ تعالیٰ کے علم قدیم کے مطابق روز اول سے یہ امت رشد و ہدایت کی خصوصی صفات کے پیدا کی گئی تھی جس کا ظہور آنحضرت صلی اللہ علیہ وسلم کے تشریف لانے کے بعد ہوا گویا اس خطاب کا تعلق زمانہ ماضی کے ساتھ ہے، صیغہ بھی ماضی کا ہے، مطلب یہ ہوا کہ اللہ تعالیٰ کے قدیم فیصلے میں تم پہلے سے بہترین امت قرار دیئے گئے تھے۔

ملا علی قاری فرماتے ہیں کہ دوسرا احتمال یہ ہے کہ لوح محفوظ میں اس امت کی بھلائی اور بہتر امت ہونے کا ذکر پہلے سے ہو چکا تھا کہ اس طرح اچھی صفت کی امت آئندہ آنے والی ہے۔ تیسرا احتمال یہ ہے کہ گذشتہ تمام امتوں کے درمیان ہمیشہ سے امت محمدیہ کا جو ذکر خیر ہوتا رہا وہ مراد ہے، مطلب یہ ہوا کہ کنتم کا صیغہ ماضی بعید کے لئے استعمال کیا گیا ہے لیکن اس میں استمرار اور دوام ہے، انقطاع نہیں ہے جس طرح وکان اللہ غفوراً رحیماً میں استمرار و دوام ہے انقطاع نہیں ہے، اسی وجہ سے بعض مفسرین نے کنتم میں کان کو صدار کے معنی میں لیا ہے اور بعض نے کنتم کو انتم کے معنی میں لیا ہے بہر حال اس آیت میں اس امت کی قدیم تاریخ کی طرف اشارہ کیا گیا ہے اور اللہ تعالیٰ کے ہاں اس امت کے قدیم تقرر کو بیان کیا گیا ہے جس میں اس امت کے عالیشان اہتمام کو ظاہر کیا گیا ہے کہ اللہ تعالیٰ کے علم ازلی میں یا لوح میں محفوظ کی تختیوں میں سینہ بسینہ تمام امتوں میں اس امت کا ذکر خیر چلا آ رہا ہے۔

اب رہ گئی یہ بات کہ ”کنتم خیر امة“ میں جو خطاب ہے یہ خطاب اس امت کے کس طبقہ کے ساتھ وابستہ ہے اور امت کا کونسا طبقہ اس کا مصداق ہے اس میں بھی کئی اقوال ہیں: ایک قول یہ ہے کہ اس اعزازی خطاب کا مصداق اس امت کے سارے مسلمان ہیں گویا اس امت کے سارے مسلمان ”خیر امة“ میں داخل ہیں، زیر بحث حدیث کا ظاہر مفہوم اسی پر دلالت کرتا ہے۔ دوسرا قول یہ ہے کہ اس کا مصداق صرف مہاجرین ہیں، تیسرا قول یہ ہے کہ اس کا مصداق اس امت کے شہداء علماء اور خصوصی صالح لوگ ہیں۔

حضرت عمر فاروق رضی اللہ عنہ فرماتے ہیں ”ان هذه الآیة تکون لا وُلنا ولا تکون لا حُرنا“ یعنی اس آیت کا تعلق امت محمدیہ کے اول حصہ صحابہ کرام کے ساتھ ہے ان کے بعد کے لوگوں کے لئے نہیں ہے۔ چنانچہ ایک سرکاری فرمان کے مطابق حضرت عمر فاروق نے اس آیت کی اس خیریت اور بھلائی کو جہاد اور ایمان کے ساتھ مشروط فرمایا ہے۔ گویا حضرت عمر فاروق نے اس آیت کا مفہوم خیر القرون قرنی ثم الذین یلونہم ثم الذین یلونہم والی حدیث کی روشنی میں بیان فرمایا ہے کہ امت کی یہ خیریت و فضیلت صحابہ کے ساتھ خاص ہے پوری امت کے لئے عام نہیں ہے اگر عام ہے تو اس شرط پر ہے کہ ایمان ہو اور مکمل جہاد ہو۔ بہر حال عام شارحین نے اس حدیث کے عموم کو پسند کر کے اختیار کیا ہے اور کہا ہے کہ صحیح ایمان، صحیح اعتقاد اور صالح اعمال پر قائم سارے مسلمان اس حدیث اور اس آیت کے مصداق ہیں گویا یہ فضیلت عام ہے شرط یہ ہے کہ امت اپنی اصل ذمہ داری پر قائم ہو جو کامل ایمان اور مکمل جہاد ہے۔

”اخر جت للناس“ یعنی لوگوں کی بھلائی کے لئے یہ امت لائی گئی ہے۔ ملا علی قاری رحمۃ اللہ علیہ نے مرقات میں نقل کیا ہے کہ حضرت ابو ہریرہ رضی اللہ عنہ نے اس جملہ کی تفسیر اس طرح فرمائی ہے۔ ”معناه کُنْتُمْ خَيْرَ النَّاسِ تَجِيئُونَ بِهِمْ فِي السَّلَاسِلِ فَتَدْخُلُونَهُمْ فِي الْاِسْلَامِ“ امام بخاری نے حضرت ابو ہریرہ رضی اللہ عنہ اور حضرت ابن عباس رضی اللہ عنہ سے اس آیت کی تفسیر میں اس طرح حدیث نقل فرمائی ہے: قَالَ خَيْرُ النَّاسِ لِلنَّاسِ تَأْتُونَ بِهِمْ فِي السَّلَاسِلِ فِي اَعْنَاقِهِمْ حَتَّى يَدْخُلُوا فِي الْاِسْلَامِ. (ابن کثیر)

حضرت ابو ہریرہ رضی اللہ عنہ کی ایک روایت میں اس طرح الفاظ منقول ہیں: نَحْنُ خَيْرُ النَّاسِ لِلنَّاسِ نَسُوْقُهُمْ بِالسَّلَاسِلِ اِلَى الْاِسْلَامِ (تفسیر قرطبی) ان تمام روایتوں کا خلاصہ یہ نکلا کہ اس امت کی بھلائی کا مطلب یہ ہے کہ یہ امت کافروں سے جہاد کرے گی، کافروں کو میدان جہاد میں زنجیروں میں جکڑ کر اسلام کی طرف لائے گی چنانچہ لاکھوں کافر میدان جہاد میں گرفتار ہونے کے بعد مسلمان ہو چکے ہیں جس پر اسلاف کی تاریخ گواہ ہے، ذرا ملاحظہ کیجئے کہ حسن بصری رضی اللہ عنہ اور ابن سیرین کے آباؤ اجداد بھی تو گرفتار ہو کر آئے اور ان کی اولاد میں حسن بصری اور ابن سیرین جیسے فقہاء و مفسرین پیدا ہوئے اور امت کے سرخیل بن گئے۔ شیخ قتادہ رضی اللہ عنہ اس آیت کی تفسیر میں فرماتے ہیں ”هُم اُمَّةٌ مُحَمَّدٌ صَلَّى اللهُ عَلَيْهِ وَسَلَّمَ لَمْ يُؤْمَرْ نَبِيٌّ قَبْلَهُ بِالْقِتَالِ (ای مثل هذا) فَهُمْ يُقَاتِلُونَ الْكُفَّارَ فَيَدْخُلُونَهُمْ فِي دِينِهِمْ فَهُمْ خَيْرُ اُمَّةٍ لِلنَّاسِ“۔ (مرقات)

بہر حال نبی مکرم صلی اللہ علیہ وسلم کے عظیم جہاد اور امت کے عظیم معرکوں سے یہ امت بہترین امت بن گئی۔ آنحضرت صلی اللہ علیہ وسلم کی نبوت کی برکت سے یہ امت تمام امتوں سے افضل امت قرار پائی، علامہ بصری قصیدہ بردہ میں فرماتے ہیں:-

لَمَّا دَعَا اللهُ دَاعِيَنَا لِبَطَاعَتِهِ بِاَكْرَمِ الرُّسُلِ كُنَّا اَكْرَمَ الْاُمَمِ

”سبعین امة“ ستر کا عدد تحدید کے لئے نہیں ہے بلکہ یہ تکثیر کے لئے ہے، مطلب یہ ہے کہ تم بے شمار سابقہ امتوں کی تکمیل کے لئے آئے ہو یعنی جس طرح میں تمام انبیاء کرام کے لئے خاتم النبیین بن کر آیا ہوں اسی طرح تم تمام امتوں کے لئے خاتم امت بن کر آئی ہو، ایک اور حدیث میں ہے آنحضرت صلی اللہ علیہ وسلم نے فرمایا: اَنَا خَاتَمُ النَّبِيِّينَ لَا نَبِيَّ بَعْدِي وَلَا اُمَّةٌ بَدَلُكُمْ۔ ملا علی قاری فرماتے ہیں ”وَفِيهِ اِنْمَاءٌ اِلَى اَنْ خِتَامَهُ مَسْكٌ فِي الْاِخْتِيَامِ“۔

یعنی اس حدیث میں اس امت کا ہدایت پر خاتمہ کی طرف اشارہ ہے جس کو حسن خاتمہ کہتے ہیں اور دوسروں کی تکمیل کے لئے بمنزلہ مہر ہے گویا تمام امتوں کو سر بمہر کرنے کے لئے اللہ تعالیٰ نے اس امت کو بھیجا ہے۔

علامہ بغوی رضی اللہ عنہ نے سند کے ساتھ ایک مرفوع حدیث نقل فرمائی ہے جس کے الفاظ یہ ہیں:

اِنَّ الْجَنَّةَ حَرَمَتْ عَلَى الْاَنْبِيَاءِ كُلِّهِمْ حَتَّى اَدْخُلَهَا وَحَرَمَتْ عَلَى الْاُمَمِ حَتَّى تَدْخُلَهَا اُمَّتِي. (مرقات)



ستر کے عدد کے بارے میں ملا علی قاری یہ بھی فرماتے ہیں کہ اگر اس سے ستر ہی امتیں مراد ہیں تو پھر اس سے بڑی بڑی اور مشہور امتیں مراد ہوں گی جن کے ضمن میں چھوٹی امتیں خود بخود داخل ہو جائیں گی یعنی بڑی امتوں کا ذکر کیا اور چھوٹی امتوں کا ذکر چھوڑ دیا گیا۔ بہر حال اس آخری حدیث میں اس امت کے حسن ابتداء اور حسن خاتمہ دونوں کی طرف اشارہ کیا گیا ہے شاید صاحب مشکوٰۃ نے بھی اپنی کتاب کے خاتمہ پر اس حدیث کو اسی مقصد کے لئے ذکر کیا ہے تاکہ کتاب کے حسن خاتمہ کی طرف اشارہ ہو جائے۔

## خاتمہ مسک

مشکوٰۃ شریف کی اس آخری حدیث میں جس آیت کا ذکر ہے میں نے کسی اور موقع پر کئی تفاسیر دیکھ کر اس آیت کی تفسیر و تفصیل لکھی تھی چونکہ اس تفصیل میں اس آخری حدیث کی توضیح و تشریح بھی ہے اور آیت کی مکمل تفسیر و تفصیل بھی ہے اس لئے میں بطور خاتمہ مسک اس تفصیل کو اپنی کتاب توضیحات کے آخر میں شامل کرتا ہوں ان شاء اللہ فائدہ ہوگا۔

﴿کنتم خیر امة اخرجت للناس تأمرون بالمعروف و تنہون عن المنکر و تؤمنون باللہ﴾

(سورۃ آل عمران، آیت ۱۱۰)

اس آیت میں سیاق و سباق کے لحاظ سے اہل کتاب اور مسلمانوں میں تقابلی نقشہ پیش کیا گیا ہے کہ اہل کتاب نے اپنا کام چھوڑ دیا ہے اور مسلمانوں کو ان کے فریضہ کے متعلق ہمت دلائی ہے کہ تمہاری حیثیت جو اللہ تعالیٰ کے ہاں ہے اس کو پہچان لو اور اس کا حق ادا کرو۔ تمہاری حیثیت وقتی نہیں ہے ہمہ وقتی ہے، تم کو امر بالمعروف کے لئے منتخب کیا ہے جس کے ساتھ نبھی عن المنکر لازمی جزء ہے یہ تمہارا مستقل کام ہے۔ حالات کی عارضی تبدیلی سے تم اپنے مستقل کام سے پیچھے مت ہٹو۔ الغرض اس آیت میں امت محمدیہ علیٰ صاحبہا الف الف سلام و تحیہ کی فضیلت بیان کی گئی ہے اور خیریت و افضلیت کے وہ اسباب بیان ہوئے ہیں جس کی وجہ سے یہ امت خیر الامم بنی ہے۔ اول سبب امر بالمعروف ہے، دوسرا سبب نبھی عن المنکر ہے اور تیسرا سبب ایمان باللہ ہے اور چونکہ یہ وہی ممتاز ایمان ہے کہ پہلے دو سبب جس امت میں جتنے مؤثر رہے ہوں اتنا ہی اس امت کا ایمان قوی ہوگا اس لئے ایمان کو بالترتیب درجہ سوم میں رکھا ہے اب دو چیزیں دیکھنے کے قابل ہیں:

اول یہ ہے کہ امر بالمعروف اور نبھی عن المنکر کیا چیز ہے۔ دوسرا یہ کہ اس آیت کے مصداق کون لوگ ہیں۔ اول بات کے متعلق تو سابقہ اوراق میں تفصیل سے بات ہو چکی ہے یہاں پھر اشارہ کروں کہ معروف ہر وہ کام ہے جو شریعت اسلامیہ کی رو سے معروف اور پسندیدہ ہو، اور منکر ہر وہ کام ہے جو شرع شریف کی رو سے ناپسندیدہ ہو۔ امر بالمعروف کے تحت ادنیٰ سے ادنیٰ اور اعلیٰ سے اعلیٰ نیکی داخل ہے اور اسی طرح نبھی عن المنکر میں بڑے سے بڑا اور چھوٹے سے چھوٹا گناہ داخل ہے۔ اس میں کوئی تخصیص نہیں ہے۔

ایک شریعت کا ایجابی پہلو ہے اور دوسرا سلبی پہلو ہے۔ اول کو اوامر و مامورات اور دوسرے کو نواہی اور منہیات کے نام سے یاد کیا

جاتا ہے۔ اب معروف، سنن و مستحبات کو بھی شامل ہے اور فرائض و واجبات کو بھی شامل ہے۔ اسی طرح منکر، مکروہات کو بھی شامل ہے اور حرام کو بھی شامل ہے۔ مثلاً راستہ سے تکلیف دہ چیز کا ہٹانا اور بوقت ملاقات خندہ پیشانی سے پیش آنا بھی معروف میں آتا ہے اور کلمہ توحید و شہادت کی طرف کفار کو دعوت دینا بھی آتا ہے۔ اسی طرح ہائیں ہاتھ سے کھانا پینا منکر میں داخل ہے اس سے روکنا بھی نبی عن المنکر ہے اور کفر و شرک بھی منکر ہے اس سے روکنا بھی نبی عن المنکر ہے۔

گویا ایک ابتدائی اور ادنیٰ درجہ ہے اور ایک انتہائی اور اعلیٰ درجہ ہے، تو جس شخص نے اپنے آپ کو جس درجہ میں مشغول رکھا وہ اتنا ہی درجہ پائے گا۔ مثلاً ایک شخص سنن و مستحبات کی دعوت دیتا ہے اور مکروہات سے روکتا ہے وہ اسی کے مناسب درجہ پائے گا اور ایک شخص ایمان و اسلام کی دعوت دیتا ہے اور کفر سے روکتا ہے وہ اسی کا درجہ پائے گا۔ دونوں کے رتبے الگ الگ ہوں گے۔ ظاہر ہے کام جتنا بڑا ہوگا مقام بھی اتنا ہی بڑا ملے گا۔ اس میں اگر کوئی شخص فرق نہ کرے اور کام تو کرے چھوٹا اور دعویٰ کرے بڑے ثواب کا تو ضابطہ کے تحت یہ اس شخص کی ناسمجھی ہوگی۔

ہاں یہ بات ذہن نشین کرنی چاہئے کہ جس شخص نے ان دو چیزوں میں ایک کو کیا اور دوسری کو چھوڑ دیا یعنی امر بالمعروف کیا اور نبی عن المنکر کو چھوڑا وہ شخص اس آیت کا مصداق نہیں بن سکتا۔ امر بالمعروف کرنے کا ثواب اس کو مل سکتا ہے لیکن وہ خیر الامم کا مکمل مصداق نہیں بنے گا کیونکہ سیدنا حضرت عمر بن الخطاب رضی اللہ عنہ نے صاف الفاظ میں فرمایا:

”مَنْ فَعَلَ فَعَلَهُمْ كَانَ مِثْلَهُمْ“۔ یعنی جس شخص نے صحابہ والا کام کیا تو وہ ان کی طرح ہوگا۔ (تفسیر قرطبی جلد ۳ ص ۱۷۰)

ابن کثیر نے یوں نقل کیا ہے:

”إِنَّ عُمَرَ بْنَ الْخَطَّابِ رَأَى مِنَ النَّاسِ دَعَةً فِي حُجَّةٍ حَجَّهَا فَقَرَأَ هَذِهِ الْآيَةَ ثُمَّ قَالَ مَنْ سَرَّهُ أَنْ يَكُونَ مِنْ هَذِهِ الْأُمَّةِ فَلْيُؤَدِّ شَرَطَ اللَّهِ فِيهَا فِي الْأَمْرِ وَالنَّهْيِ“ (ابن کثیر، جلد ۱ ص ۳۹۱)

یعنی عمر بن الخطاب نے حج کے دوران جب لوگوں کو آرام و راحت میں دیکھا تو یہ آیت پڑھ کر فرمایا کہ جس کو پسند ہو کہ اس خیر امت میں ہو جائے تو وہ اللہ کی شرط پوری کرے یعنی امر بالمعروف اور نبی عن المنکر کرے۔ خلاصہ یہ نکلا کہ خیر الامم کی فضیلت حاصل کرنے کے لئے ضروری ہے کہ امر بالمعروف اور نبی عن المنکر کو ساتھ ساتھ چلا رہا ہو۔

اب دوسری چیز کہ اس آیت کی تفسیر و مفہوم کیا ہے اور اس کے مصداق کون لوگ ہیں۔ تو اس کے لئے ہمیں سلف صالحین اور معتمد مفسرین کی تشریحات کی طرف رجوع کرنا پڑے گا کیونکہ آیات کے مصداق معلوم کرنے میں مفسرین پر اعتماد کرنا پڑتا ہے ورنہ ہر آدمی کسی بھی آیت کو اپنے کسی بھی عمل پر چسپاں کر سکتا ہے تو لیجئے ابن کثیر رضی اللہ عنہ کا حوالہ حاضر ہے۔

﴿۱﴾ قَالَ ابْنُ كَثِيرٍ رَحِمَهُ اللَّهُ: قَالَ الْبُخَارِيُّ بِسَنَدِهِ عَنْ هُرَيْرَةَ رَضِيَ اللَّهُ عَنْهُ كُنْتُمْ خَيْرَ أُمَّةٍ أُخْرِجَتْ لِلنَّاسِ قَالَ خَيْرُ النَّاسِ لِلنَّاسِ تَأْتُونَ بِهِمْ فِي السَّلَاسِلِ فِي أَعْنَاقِهِمْ حَتَّى يَدْخُلُوا فِي الْإِسْلَامِ هَكَذَا قَالَ ابْنُ عَبَّاسٍ وَمُجَاهِدٌ وَعَطِيَّةٌ وَعِكْرَمَةُ رَحِمَهُمُ اللَّهُ تَعَالَى. (ابن کثیر ج ۱ ص ۱۹۱)

ابن کثیر فرماتے ہیں کہ امام بخاری رحمۃ اللہ علیہ نے اپنی سند کے ساتھ حضرت ابو ہریرہ سے ”کنتم خیر امة“ کی تفسیر اس طرح بیان فرمائی کہ ابو ہریرہ فرماتے ہیں کہ تم لوگوں کے لئے بہترین خیر خواہ امت ہو، ان کو زنجیروں میں جکڑ کر اور ان کی گردنوں میں زنجیر ڈال کر اسلام کی طرف لاؤ گے یہاں تک کہ وہ لوگ اسلام میں داخل ہو جائیں۔

﴿۲﴾ وقال القرطبي: قال أبو هريرة نَحْنُ خَيْرُ النَّاسِ لِلنَّاسِ نَسُوْقُهُمْ بِالسَّلَاسِلِ إِلَى الْإِسْلَامِ.

(رواہ الترمذی)

قَالَ ابْنُ عَبَّاسٍ هُمْ الَّذِينَ هَاجَرُوا مِنْ مَكَّةَ إِلَى الْمَدِينَةِ وَشَهِدُوا بَدْرًا وَالْحُدَيْبِيَّةَ. (جلد ۳ ص ۱۷۰)

یعنی علامہ قرطبی رحمۃ اللہ علیہ نے پرفرمایا ہے کہ حضرت ابو ہریرہ رضی اللہ عنہ نے فرمایا کہ ہم لوگوں کے لئے بہترین امت ہیں۔ ان کو زنجیروں میں جکڑ کر اسلام کی طرف بھیج کر لائیں گے۔ (ترمذی) اور ابن عباس رضی اللہ عنہما نے فرمایا کہ خیر الناس وہ لوگ ہیں جنہوں نے مکہ سے مدینہ کی طرف ہجرت کی اور بدر و حدیبیہ میں شریک جہاد ہوئے۔

وَقَالَ الْقُرْطُبِيُّ أَيضًا: وَرَوَى سُفْيَانُ عَنْ مَيْسَرَةَ الْأَشْجَعِيِّ عَنْ أَبِي حَازِمٍ عَنْ أَبِي هُرَيْرَةَ كُنْتُمْ خَيْرَ أُمَّةٍ

أُخْرِجَتْ لِلنَّاسِ قَالَ تَجْرُونَ النَّاسَ بِالسَّلَاسِلِ إِلَى الْإِسْلَامِ. (جلد ۳ ص ۱۷۰)

یعنی ابو ہریرہ رضی اللہ عنہ نے فرمایا کہ تم اس لئے بہتر امت ہو کہ تم لوگوں کو زنجیروں میں جکڑ کر اسلام کی طرف بھیج لاؤ گے۔

قَالَ الْقُرْطُبِيُّ: فَجَعَلَ اللَّهُ تَعَالَى الْأَمْرَ بِالْمَعْرُوفِ وَالنَّهْيَ عَنِ الْمُنْكَرِ فَرْقًا بَيْنَ الْمُؤْمِنِينَ وَالْمُنَافِقِينَ

فَدَلَّ عَلَى أَنَّ أَحْصَى أَوْصَافِ الْمُؤْمِنِ الْأَمْرَ بِالْمَعْرُوفِ وَالنَّهْيَ عَنِ الْمُنْكَرِ وَرَأْسَهَا الدُّعَاءُ إِلَى

الْإِسْلَامِ وَالْقِتَالُ عَلَيْهِ. (جلد ۳ ص ۳۷)

ایک اور آیت کی تشریح میں قرطبی رحمۃ اللہ علیہ نے یوں فرمایا کہ اللہ تعالیٰ نے امر بالمعروف اور نہی عن المنکر کو منافقین اور مؤمنین کے درمیان ماہہ الامتیاز فرق بنایا ہے۔ پس یہ بات واضح ہے کہ مؤمن کی خاص صفت امر بالمعروف اور نہی عن المنکر ہے اور اس کی جڑ اور بنیاد اسلام کی دعوت دینا ہے اور اس پر لڑ کر جہاد کرنا ہے۔

قرطبی رحمۃ اللہ علیہ نے مزید فرمایا: فَأَلْمُنْكَرُ إِذَا أُمِّكَتْ إِزَالَتُهُ بِاللِّسَانِ لِلنَّاهِي فَلْيَفْعَلْهُ وَإِنْ لَمْ يُمْكِنْهُ إِلَّا بِالْعُقُوبَةِ

أَوْ بِالْقَتْلِ فَلْيَفْعَلْ فَإِنْ زَالَ بَدُونِ الْقَتْلِ لَمْ يَجْزِ الْقَتْلُ. (جلد ۳ ص ۳۹)

یعنی اگر روکنے والے کے لئے یہ ممکن ہو کہ زبان سے کہنے پر وہ برائی زائل ہو سکتی ہے تو ایسا ہی کرے اور اگر ازالہ منکر بغیر سزا یا قتل کرنے کے ممکن نہ ہو تو پھر ایسا ہی کرے اور اگر بغیر قتل کے ازالہ ہو سکتا ہے تو پھر قتل جائز نہیں۔

علامہ قرطبی رحمۃ اللہ علیہ نے ایک مقام پر یوں لکھا ہے:

قَالَ ابْنُ عَطِيَّةٍ الْإِجْمَاعُ مُنْعَقِدٌ عَلَى أَنَّ النَّهْيَ عَنِ الْمُنْكَرِ فَرَضٌ لِمَنْ أَطَاقَهُ وَأَمِنَ الصَّرَّ عَلَى نَفْسِهِ

وَعَلَى الْمُسْلِمِينَ فَإِنْ خَافَ فَيُنْكِرُ بِقَلْبِهِ وَيَهْجُرُذَ الْمُنْكَرِ وَلَا يُخَالِطُهُ وَلَيْسَ مِنْ شَرْطِ النَّاهِي أَنْ يَكُونَ سَلِيمًا عَنِ الْمَعْصِيَةِ بَلْ يَنْهَى الْعَصَاةَ بَعْضُهُمْ بَعْضًا. (جلد ۶ ص ۲۵۳)

یعنی ابن عطیہ نے فرمایا ہے کہ اس پر اجماع منعقد ہے کہ نبی عن المنکر فرض ہے اس شخص پر جو اس کی طاقت رکھتا ہو اور نبی کی صورت میں اپنی اور مسلمانوں کی تکلیف اور ضرر پہنچنے سے بے خوف ہو اور اگر جان کا خطرہ ہو تو پھر دل سے برامانے اور گناہ کرنے والے سے الگ ہو جائے۔ ان کے ساتھ کسی قسم کا اختلاط نہ رکھے اور نبی عن المنکر والے کے لئے معصوم ہونا شرط نہیں ہے بلکہ گناہ گار بھی گناہ گاروں کو گناہ سے روکا کریں۔

علامہ قرطبی رحمۃ اللہ علیہ نے مزید فرمایا کہ:

قَالَ مُجَاهِدٌ كُنْتُمْ خَيْرَ أُمَّةٍ أُخْرِجَتْ لِلنَّاسِ عَلَى الشَّرَائِطِ الْمَذْكُورَةِ فِي الْآيَةِ. (ج ۳ ص ۱۷۰)

یعنی مجاہد نے فرمایا کہ تم بہترین امت ہو لیکن یہ بہتری مشروط ہے ان شرائط کے ساتھ جن کا ذکر آیت میں ہے یعنی امر بالمعروف اور نبی عن المنکر۔

وَفِي رُوحِ الْمَعَانِي: وَالْخِطَابُ قِيلَ لِأَصْحَابِ مُحَمَّدٍ صَلَّى اللَّهُ عَلَيْهِ وَسَلَّمَ خَاصَّةً وَآلِيهِ ذَهَبَ الضَّحَاكُ وَقِيلَ لِلْمُهَاجِرِينَ مِنْ بَيْنِهِمْ وَهُوَ أَحَدُ خَيْرِ ابْنِ عَبَّاسٍ وَفِي آخِرِ أَنَّهُ عَامٌ لِأُمَّةٍ مُحَمَّدٍ صَلَّى اللَّهُ عَلَيْهِ وَسَلَّمَ وَالظَّاهِرُ أَنَّ الْخِطَابَ وَإِنْ كَانَ بِمَنْ شَاهَدَ الْوَحْيَ مِنَ الْمُؤْمِنِينَ أَوْ بَعْضِهِمْ لَكِنْ حُكْمُهُ يَصْلُحُ أَنْ يَكُونَ عَامًا لِلْكَلِّ.

”تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ“: أَخْرَجَ ابْنُ الْمُنْدَرِ وَغَيْرُهُ عَنْ ابْنِ عَبَّاسٍ أَنَّ الْمَعْنَى تَأْمُرُونَ نَهُمُ أَنْ يَشْهَدُوا أَنْ لَا إِلَهَ إِلَّا اللَّهُ وَيَقْرُوا بِمَا أَنْزَلَ اللَّهُ تَعَالَى وَتُقَاتِلُوا نَهُمُ عَلَيْهَا وَلَا إِلَهَ إِلَّا اللَّهُ هُوَ أَكْبَرُ الْمَعْرُوفِ وَتَنْهَوْنَ عَنِ الْمُنْكَرِ وَهُوَ التَّكْذِيبُ وَهُوَ أَنْكَرُ الْمُنْكَرِ وَكَانَهُ رَضِيَ اللَّهُ عَنْهُ حَمَلَ الْمُطْلَقَ عَلَى الْفَرْدِ الْكَامِلِ وَإِلَّا فَلَا قَرِينَةَ عَلَى هَذَا التَّخْصِصِ. (جلد ۳ ص ۲۸)

اور روح المعانی میں ہے کہ ضحاک رحمۃ اللہ علیہ کا خیال ہے کہ ”کنتم خیر امة“ کا یہ خطاب خاص ہے صحابہ کرام رضی اللہ عنہم کے ساتھ اور بعض نے کہا ہے کہ یہ مہاجرین کے ساتھ خاص ہے اور یہ ابن عباس کی ایک روایت ہے اور آپ کی دوسری روایت میں ہے کہ یہ آیت پوری امت کے لئے ہے اور ظاہر و واضح بات یہ ہے کہ یہ آیت اور خطاب اگرچہ ان مؤمنین کے لئے تھا جنہوں نے وحی کا مشاہدہ کیا تھا یا ان میں بھی بغض کے لئے تھا مگر اس خطاب کا حکم یہ صلاحیت رکھتا ہے کہ یہ فضیلت پوری امت محمدیہ کے لئے ہو جائے۔

اور ابن منذر وغیرہ نے ابن عباس سے نقل کیا ہے کہ ثامرون بالمعروف وتنہون عن المنکر کے معنی یہ ہیں کہ تم لوگوں کو حکم دو کہ وہ کلمہ توحید و کلمہ شہادت کو مان لیں، اس کی گواہی دیں اور جو کچھ اللہ تعالیٰ نے اُتارا ہے اس کا اقرار کریں اور (انکار کی صورت میں) تم ان سے لڑو اور لا الہ الا اللہ سب سے بڑا معروف اور نیکی ہے اور آیت کی دوسری شق کا مطلب یہ ہے کہ تم ان کو برائی سے روکا کرو اور سب سے بڑا منکر اور برائی دین حق کی تکذیب ہے۔ صاحب روح المعانی فرماتے ہیں کہ ابن عباس نے معروف اور منکر کے اطلاق کو اس کے فرد کامل پر محمول کیا ہے ورنہ اس تخصیص پر کوئی قرینہ نہیں ہے۔

**فائدہ:** اس بحث کا خلاصہ یہ نکلا کہ آیت کا پہلا مصداق تو جہاد ہے اور پھر اس کے ضمن میں دوسری نیکیاں بھی داخل ہیں اور اسی طرح آیت کے پہلے مخاطبین تو صحابہ کرام رضی اللہ عنہم ہیں لیکن ان کے بعد پوری امت اس کے مخاطب ہیں۔ تفسیر کبیر نے ایک سوال اٹھایا ہے جو اسی آیت کے متعلق ہے اور پھر جواب دیا ہے۔ سوال و جواب اور پھر ان کا ترجمہ ملاحظہ فرمائیں۔

## وفی التفسیر الکبیر

**السوال الاول:** مِنْ أَىِّ وَجْهِ يَفْتَضِي الْأَمْرُ بِالْمَعْرُوفِ وَالنَّهْيِ عَنِ الْمُنْكَرِ وَالْإِيمَانُ بِاللَّهِ كَوْنِ هَذِهِ الْأُمَّةِ خَيْرُ الْأُمَمِ مَعَ أَنَّ هَذِهِ الصِّفَاتِ الثَّلَاثَةَ كَانَتْ حَاصِلَةً فِي سَائِرِ الْأُمَمِ؟

**الجواب:** قَالَ الْقَفَّالُ تَفْضِيلُهُمْ عَلَى الْأُمَمِ الَّذِينَ كَانُوا قَبْلَهُ إِنَّمَا حَصَلَ لِأَجْلِ أَنَّهُمْ يَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ بِأَكْدِ الْوُجُوهِ وَهُوَ الْقِتَالُ لِأَنَّ الْأَمْرَ بِالْمَعْرُوفِ قَدِيكُونُ بِالْقَلْبِ وَبِاللِّسَانِ وَبِالْيَدِ وَأَقْوَاهَا مَا يَكُونُ بِالْقِتَالِ لِأَنَّهُ الْقَاءُ النَّفْسِ فِي خَطَرِ الْقَتْلِ وَأَعْرَفَ الْمَعْرُوفِ الدِّينِ الْحَقُّ وَالْإِيمَانُ بِالتَّوْحِيدِ وَالنُّبُوَّةِ وَأَنْكَرَ الْمُنْكَرَاتِ الْكُفْرَ بِاللَّهِ فَكَانَ الْجِهَادُ فِي الدِّينِ مَحْمَلًا لِأَعْظَمِ الْمَضَارِّ لِعَرَضِ إِصْطَالِ الشَّخْصِ إِلَى أَعْظَمِ الْمَنَافِعِ وَتَخْلِيصِهِ مِنْ أَعْظَمِ الْمَضَارِّ فَوَجِبَ أَنْ يَكُونَ الْجِهَادُ أَعْظَمَ الْعِبَادَاتِ وَلَمَّا كَانَ الْجِهَادُ فِي شَرِّعِنَا أَقْوَى مِنْهُ فِي سَائِرِ الشَّرَائِعِ لَا جَرَمَ صَارَ ذَلِكَ مُوجِبًا لِفَضْلِ هَذِهِ الْأُمَّةِ عَنِ سَائِرِ الْأُمَمِ. (جلد ۸ ص ۱۹۱، ۱۹۲)

**سوال:** کس وجہ سے امر بالمعروف اور نہی عن المنکر اور ایمان باللہ کا تقاضا ہے کہ یہ امت تمام امتوں سے افضل ہے حالانکہ یہ تینوں صفات اس سے پہلی امتوں میں بھی موجود تھیں؟

جکایب؛ فقال عنہ علیہ فرماتے ہیں کہ اس امت کی فضیلت سابقہ امتوں پر اس وجہ سے آگئی ہے کہ یہ امت امر بالمعروف اور نہی عن المنکر تمام وجوہات میں سے مضبوط ترین وجہ کے ساتھ کرتی ہے اور وہ ہے قتال اور جہاد بالسیف۔ کیونکہ امر بالمعروف کبھی دل سے ہوتا ہے، کبھی زبان سے ہوتا ہے، کبھی ہاتھ سے ہوتا ہے اور ہاتھ سے روکنے کا قوی تر اور اعلیٰ درجہ قتال ہے اور جہاد بالسیف ہے۔ کیونکہ جہاد میں اپنی جان کو موت کے خطرہ میں ڈالنا ہوتا ہے اور نیکیوں میں سب سے بڑی نیکی دین حق اور توحید و نبوت پر ایمان لانا ہے اور سب سے بڑی برائی کفر ہے۔ پس اسلام میں جہاد کے ذریعہ سے ایک بڑی مصیبت اور بڑے خطرے کو برداشت کیا گیا ہے تاکہ انسانوں کو بڑے منافع تک پہنچایا جائے اور ان کو کفر کی بڑی مصیبت سے چھڑایا جائے۔ پس ثابت ہو گیا کہ جہاد سب سے بڑی عبادت ہے اور چونکہ ہماری شریعت میں جہاد تمام شرائع کی نسبت قوی تر اور زیادہ ہے تو اس کا لازمی نتیجہ یہ نکلا کہ جہاد ہی تمام امتوں پر اس امت کی فضیلت و فوقیت کا سبب بن گیا۔ (تفسیر کبیر ج ۸ ص ۱۹۱-۱۹۲)

وَفِي أَحْكَامِ الْقُرْآنِ لِلجِصَاصِ: الْجِهَادُ ضَرْبٌ مِنَ الْأَمْرِ بِالْمَعْرُوفِ وَالنَّهْيِ عَنِ الْمُنْكَرِ.

(ج ۳ ص ۱۱۹)

اور جصاص عنہ علیہ نے احکام القرآن میں فرمایا ہے کہ جہاد امر بالمعروف اور نہی عن المنکر کی اعلیٰ قسم ہے۔

حضرت مولانا مفتی محمد شفیع عنہ علیہ معارف القرآن میں لکھتے ہیں:

”اگرچہ امر بالمعروف اور نہی عن المنکر کا فریضہ پچھلی امتوں پر عائد تھا جس کی تفصیل احادیث صحیحہ میں مذکور ہے مگر اول تو پچھلی بہت سی امتوں میں جہاد کا حکم نہیں تھا اس لئے ان کا امر بالمعروف صرف زبان سے ہو سکتا تھا، امت محمدیہ میں اس کے لئے تیسرا درجہ ہاتھ کی قوت سے امر بالمعروف کا بھی ہے جس میں جہاد کی تمام اقسام بھی داخل ہیں اور بزور حکومت اسلامی قوانین کی تنفیذ بھی اس کا جزء ہے۔ (معارف القرآن ج ۲ ص ۱۰۴)

شاہ عبدالقادر عنہ علیہ نے اس آیت کے فوائد میں اس کی تشریح یوں کی ہے:

”یعنی یہ امت ہر امت سے بہتر ہے۔ اسی دو صفت میں امر معروف یعنی جہاد اور ایمان یعنی توحید کا تقید اس قدر اور دین میں نہیں۔“ (موضح القرآن ص ۱۰۳) اس آیت سے قبل آیت ﴿وَلَتَكُنْ مِنْكُمْ أُمَّةٌ يَدْعُونَ إِلَى الْخَيْرِ﴾ آل عمران آیت نمبر ۱۰۴

کی تشریح میں شاہ عبدالقادر عنہ علیہ فرماتے ہیں:

”معلوم ہوا کہ مسلمانوں میں فرض ہے ایک جماعت قائم رہے جہاد کرنے کو، اور دین کا تقید رکھنے کو تا خلاف دین کوئی نہ کرے اور جو اس کام پر قائم ہوں وہی کامیاب ہیں اور یہ کہ کوئی کسی سے تعرض نہ کرے۔ موسیٰ بدین خود، عیسیٰ بدین خود یہ راہ مسلمانوں کی

نہیں۔“ (موضح القرآن ص ۱۰۱)

بہر حال اس آیت میں امت محمدیہ امت مرحومہ کی بڑی فضیلت اور بڑی شان کا بیان ہے اللہ تعالیٰ ہم سب کو اس کا مستحق بنائے۔

امین یارب العلمین وصلی اللہ علی نبیہ الکریم.

## مکہ مکرمہ میں توضیحات کی تکمیل پر اختتامی کلمات

میں بندہ عاجز فضل محمد بن نور محمد یوسف زئی بھی جمعہ کے دن ۲۳ رمضان ۱۴۲۸ھ بوقت گیارہ بجے دن جمعہ کی نماز کے انتظار میں بیٹھے ہوئے بلد اللہ الحرام الرحاب الطاہرة مکة المکرة میں اس حدیث کی توضیح و تشریح اسی مقصد کے لئے لکھ رہا ہوں تاکہ مشکوٰۃ شریف کی شرح توضیحات کا خاتمہ بھی خیر و بھلائی پر ہو اور اس میں برکت و قبولیت آجائے چونکہ میں نے اس شرح کی ابتداء بھی مورخہ ۱۳ رمضان ۱۴۲۱ھ میں ایک آیت سے مکہ مکرمہ میں کی تھی۔ لہذا آج مورخہ ۲۳ رمضان ۱۴۲۸ھ میں توضیحات کی شرح آٹھ مجلدات کی تحریر کے سلسلہ میں اس آخری حدیث کی شرح سے مکہ مکرمہ میں فارغ ہو رہا ہوں مولائے کریم! تیری لاکھ لاکھ حمد و ثنا اور لاکھ لاکھ شکر ہے کہ مجھ جیسے ناقص بندے کو اس عظیم کام کی تکمیل سے سرفراز فرمایا میں کس زبان اور کس قلم سے آپ نے تیرا شکر ادا کروں؟

مولائے کریم! میں اتنا کہہ سکتا ہوں: اللَّهُمَّ لَكَ الْحَمْدُ كَمَا يَنْبَغِي لِجَلَالِ وَجْهِكَ وَعَظِيمِ سُلْطَانِكَ وَبَاهِرِ بُرْهَانِكَ أَنْتَ الْأَحَدُ الصَّمَدُ الَّذِي لَمْ يَلِدْ وَلَمْ يُولَدْ وَلَمْ يَكُنْ لَهُ كُفْوًا أَحَدًا لَا إِلَهَ إِلَّا أَنْتَ الْكَرِيمُ الْعَظِيمُ الْحَلِيمُ رَبُّ الْعَرْشِ الْعَظِيمِ وَالْحَمْدُ لِلَّهِ الَّذِي بِنِعْمَتِهِ تَمُّ الصَّالِحَاتِ وَبِشُكْرِهِ تَزِيدُ الْبَرَكَاتِ وَالْخَيْرَاتِ اللَّهُمَّ لَا مَانِعَ لِمَا أُعْطِيَ وَلَا مُعْطَى لِمَا مَنَعْتَ زِدْنَا وَلَا تَنْقُصْنَا وَأَكْرِمْنَا وَلَا تُهِنَّا وَأَعْظِمْنَا وَلَا تَحْرِمْنَا أَسْأَلُكَ مِنْ خَيْرٍ مَا سَأَلَكَ مِنْهُ نَبِيُّكَ مُحَمَّدٌ صَلَّى اللَّهُ عَلَيْهِ وَسَلَّمَ وَنَعُوذُ بِكَ مِنْ شَرِّ مَا اسْتَعَاذَكَ مِنْهُ نَبِيُّكَ مُحَمَّدٌ صَلَّى اللَّهُ عَلَيْهِ وَسَلَّمَ أَنْتَ الْمُسْتَعَانُ وَعَلَيْكَ التُّكْلَانُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ وَصَلِّ وَسَلِّمْ عَلَى نَبِيِّكَ الْكَرِيمِ السَّيِّدِ الْأَمِينِ جَيْشِ الْأَنْبِيَاءِ وَالْمُرْسَلِينَ وَعَلَى آلِهِ وَأَصْحَابِهِ الْغُرِّ الْمَيَامِينِ وَعَلَى مَنْ تَبِعَهُمْ بِإِحْسَانٍ إِلَى يَوْمِ الدِّينِ آمِينَ.

فضل محمد یوسف زئی مخفر

حال نزیل مکة المکرمة

﴿۲۳ رمضان ۱۴۲۸ھ ہجری﴾

## صاحب مشکوٰۃ رحمۃ اللہ علیہ کے اختتامی کلمات

مشکوٰۃ المصابیح کے مؤلف ابو عبد اللہ ولی الدین العراقي رحمۃ اللہ علیہ جب مشکوٰۃ المصابیح کی احادیث جمع کرنے سے فارغ ہوئے تو آپ نے بطور شکر تاریخ فراغت لکھ کر یہ کلمات ارشاد فرمائے:

قَالَ مُؤَلِّفُ الْكِتَابِ شَكَرَ اللَّهُ سَعْيَهُ وَأَتَمَّ عَلَيْهِ نِعْمَتَهُ - وَقَعَ الْفَرَاعُ مِنْ جَمْعِ الْأَحَادِيثِ النَّبَوِيَّةِ صَلَّى اللَّهُ عَلَيْهِ وَسَلَّمَ آخِرَ يَوْمِ الْجُمُعَةِ مِنْ رَمَضَانَ ٣٤٤ هـ عِنْدَ رُؤْيَةِ هَالِالِ شَوَّالِ سَنَةِ سَبْعٍ وَثَلَاثِينَ وَسَبْعِ مِائَةٍ بِحَمْدِ اللَّهِ وَحُسْنِ تَوْفِيقِهِ وَالْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى مُحَمَّدٍ وَآلِهِ وَصَحْبِهِ وَاتِّبَاعِهِ أَجْمَعِينَ.

## صاحب مرقات ملا علی قاری رحمۃ اللہ علیہ کے اختتامی کلمات

الْحَمْدُ لِلَّهِ الَّذِي بِنِعْمَتِهِ تَتِمُّ الصَّالِحَاتُ وَبِشُكْرِهِ تَزِيدُ الْبَرَكَاتُ وَالْخَيْرَاتُ، وَقَدْ فَرَعْتُ مِنْ تَسْوِيدِ هَذَا الشَّرْحِ أَنَامِلُ الْعَبْدِ الْمُفْتَقِرِ إِلَى كَرَمِ رَبِّهِ الْغَنِيِّ الْبَارِي، عَلِيِّ بْنِ سُلْطَانَ مُحَمَّدِ الْهَرَوِيِّ الْقَارِي، الْمُتَلَجِّجِي إِلَى الْحَرَمِ الْمُحْتَرَمِ الْمَكِّي خَادِمِ الْكِتَابِ الْقَدِيمِ وَالْحَدِيثِ النَّبَوِيِّ، عَامِلَهُ اللَّهُ بِلُطْفِهِ الْخَفِيِّ وَكَرَمِهِ الْوَفِيِّ، وَعَفَا عَمَّا زَلَّ قَدَمُهُ أَوْ خَلَّ قَلَمُهُ، وَحَمَّ لَهُ بِالْحُسْنَى وَبَلَغَهُ الْمَقَامَ الْأَسْنَى مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسَنَ أَوْلَادِكَ رَفِيقًا ذَلِكَ الْفَضْلُ مِنَ اللَّهِ وَكَفَى بِاللَّهِ عَلِيمًا وَذَلِكَ عَاشِرُ رُبْعِ الثَّانِي عَامِ ثَمَانَ وَالْفِ بَعْدَ الْهَجْرَةِ النَّبَوِيَّةِ عَلَى صَاحِبِهَا الْوَفِّ مِنَ الصَّلَاةِ وَالْآلِافِ مِنَ التَّحِيَّةِ.

(یعنی ۱۰ ربیع الثانی ۱۰۰۸ھ)





## ”ترجمہ اکمال فی اسماء الرجال“

یعنی

”حالات صحابہ و صحابیات رضی اللہ عنہم“

صاحب مشکوٰۃ شیخ ولی الدین محمد بن عبداللہ الخطیب رحمۃ اللہ علیہ نے مشکوٰۃ شریف کے آخر میں ”اکمال فی اسماء الرجال“ کے نام سے ایک عمدہ گلدستہ شامل کیا ہے جس میں آپ نے ان تمام اشخاص کے مختصر حالات لکھے ہیں جن سے آپ نے مشکوٰۃ شریف میں حدیث کی روایت بیان فرمائی ہے ان میں صحابہ کرام رضی اللہ عنہم کے نام بھی ہیں اور صحابیات کے نام بھی ہیں، تابعین کے نام بھی ہیں اور تابعیات کے نام سے بھی روایات ہیں، ان تمام ناموں کو آپ نے حروف تہجی کی ترتیب سے عربی زبان میں درج کیا ہے جو بہترین ترتیب ہے۔

میں نے جب توضیحات اردو شرح مشکوٰۃ کی آٹھویں جلد مکمل کر لی اور بفضلہ تعالیٰ اس شرح سے فارغ ہوا تو مجھے شوق پیدا ہوا کہ ”اکمال فی اسماء الرجال“ کا اردو ترجمہ اگر آٹھویں جلد کے ساتھ شامل کر لیا جائے تو موقوف علیہ کے طلبہ کے لئے اس سے بہت بڑا فائدہ ہوگا مگر اس میں یہ مشکل پیش آرہی تھی کہ آٹھویں جلد کے صفحات حد سے زیادہ ہو جائیں گے، اس مجبوری کے پیش نظر میں نے ”اکمال فی اسماء الرجال“ کے ناموں سے تابعین اور تابعیات کے نام ترجمہ سے نکال دیئے اور صحابی اور صحابیات کے ناموں کو مکمل ذکر کر دیا، مجھ سے پہلے بعض شارحین نے اکمال فی اسماء الرجال کا ترجمہ کیا تھا مگر وہ نامکمل تھا اور بعض حضرات نے بہت طویل حالات لکھے تھے، چنانچہ میں اور میرے رفقاء نے مختلف تراجم کو دیکھ کر معتدل ترجمہ کے قارئین کے سامنے پیش کر دیا، امید ہے کہ موقوف علیہ کے طلباء علم رجال کے فن میں قدم رکھتے ہوئے اس عظیم طبقے کے حالات سے خوب آگاہ ہو جائیں گے۔ صاحب مشکوٰۃ نے اپنے اس علمی و تاریخی گلدستہ میں اسماء اربعہ کے حالات بھی لکھے ہیں جو بہت ہی عمدہ ہیں لیکن کتاب کے حجم بڑھنے کے خوف سے میں نے اس کو بھی چھوڑ دیا تاہم جو کچھ لکھا ہے اللہ تعالیٰ اسے قبول فرمائے اور جو رہ گیا ہے اس کے لئے یہ کہنا کافی ہے:۔

مَا كُلُّ مَا يَتَمَنَّى الْمَرْءُ يُدْرِكُهُ تَجْرِي الرِّيحُ بِمَا لَا تَشْتَهِي السُّفُنُ

فضل محمد غفرلہ یوسف زئی

استاذ: جامعہ بنوری ٹاؤن کراچی

## باب الالف

## حالات صحابہ

۱ : انس ابن مالک:

آپ کا نام انس ابن مالک ابن نصر ہے، کنیت ابو حمزہ ہے، خزرجی انصاری ہیں، حضور ﷺ انور کے خادم خاص ہیں، آپ کی والدہ ام سلیم بنت ملحان ہیں۔

جب نبی ﷺ مدینہ منورہ میں تشریف لائے تو جناب انس کی عمر دس (۱۰) سال تھی، جب حضور انور ﷺ کی وفات ہوئی تو آپ بیس (۲۰) سال کے تھے، دس سال تک مسلسل حضور انور ﷺ کی خدمت کی، خلافت فاروقی میں آپ بصرہ منتقل ہو گئے، وہاں آپ کی وفات ہوئی، آپ بصرہ کے آخری صحابی ہیں، ۹۱ھ میں وفات ہوئی، ایک سو تین (۱۰۳) سال عمر ہوئی، بعض نے فرمایا ننانوے (۹۹) سال عمر ہوئی۔ آپ کی اولاد اسی (۸۰) یا ایک سو دس (۱۱۰) ہے، اٹھتر (۷۸) لڑکے اور دو (۲) لڑکیاں یعنی اولاد در اولاد آپ سے بہت مخلوق نے روایات لیں۔ (خلاصہ میں ہے کہ آپ کی حدیث ایک ہزار دو سو چھیاسی (۱۲۸۶) ہیں جن میں سے ایک سو اڑسٹھ حدیثیں (۱۶۸) متفق علیہ ہیں اور تراسی (۸۳) احادیث صحیح بخاری کی، اکہتر (۷۱) صحیح مسلم کی ہیں۔)

۲ : انس ابن مالک الکعبی:

آپ کی کنیت ابو امامہ ہے، آپ سے صرف ایک حدیث مروی ہے جو مسافر حاملہ اور مرضہ کے روزے کے متعلق ہے، آخر میں بصرہ میں رہے، آپ سے ابن فلانہ نے روایت کی۔

۳ : انس ابن نصر:

آپ انصاری بنی نجار سے ہیں۔ انس بن مالک کے چچا ہیں، غزوہ احد میں تیس سے زیادہ تیروں تلواروں کے زخم کھا کر شہید ہوئے، انہیں کے متعلق یہ آیت کریمہ نازل ہوئی: ”من المؤمنین رجال صدقوا ما عاهدوا اللہ علیہ فممنہم من قضیٰ نجبہ ومنہم من ینتظر وما بدلوا تبدیلاً“ الخ۔

۴ : انس بن مرثد:

آپ کا نام انس بن مرثد ہے، بعض نے فرمایا کہ آپ کا نام انیس ہے، ابن عبدالبر نے اسی کو ترجیح دی، آپ فتح مکہ اور غزوہ حنین میں شریک ہوئے، بعض کے خیال میں آپ سے ہی حضور انور ﷺ نے فرمایا تھا: ”کہ اے انس! اس کی بیوی کی طرف جاؤ، اگر وہ اقرار کرے تو اسے رجم کر دو“، آپ کی وفات ۲۰ھ میں ہوئی، آپ خود اور آپ کے بھائی والد داد اسب صحابی ہیں، آپ

سے سہل ابن حنظلہ اور حکم ابن مسعود نے روایات کیں۔

### ۵: اسید ابن حضیر:

آپ انصاری اوسی ہیں، آپ دوسری بیعت عقبہ میں شریک ہیں، آپ نقیبوں میں سے تھے، دونوں بیعت عقبہ میں ایک سال کا فاصلہ ہے، آپ بدر وغیرہ تمام غزوات میں شریک ہوئے، آپ سے جماعت صحابہ نے روایات لیں، مدینہ منورہ میں ۲۰ھ میں خلافت فاروقی میں وفات ہوئی، بقیع میں دفن ہوئے۔

### ۶: ابو اسید:

آپ کا نام ابو اسید ابن مالک ابن ربیعہ ہے، انصاری ہیں، ساعدی ہیں، تمام غزوات میں شریک ہوئے، اپنی کنیت میں مشہور ہیں، آپ سے بہت مخلوق نے روایات کی، ۶۰ھ (ساتھ) میں وفات ہوئی، اٹھتر (۷۸) سال کی عمر ہوئی، آخر میں نابینا ہو گئے تھے، آپ سب سے آخری بدری ہیں کہ آپ کی وفات سے زمین بدری صحابہ سے خالی ہو گئی۔

### ۷: اسلم:

آپ کی کنیت ابورافع ہے، حضور صلی اللہ علیہ وسلم کے غلام، آپ کا ذکر راء کی تختی میں ہوگا۔

### ۸: اسمر:

آپ اسمر ابن مضر ہیں طائی ہیں، آپ کا شمار بصرہ کے بدویوں میں ہے، صحابی ہیں۔

### ۹: اشعث ابن قیس:

آپ اشعث ابن قیس ابن معدیکرب، کنیت ابو محمد ہے، کندی ہیں، کندہ کے وفد میں حضور صلی اللہ علیہ وسلم کی خدمت میں حاضر ہوئے، اس وفد کے سردار تھے، یہ واقعہ ۱۰ھ میں ہوا، آپ زمانہ جاہلیت میں بھی اپنی قوم کے محترم سردار تھے، اسلام میں بھی بڑے معزز، حضور ﷺ کی وفات کے بعد اسلام سے مرتد ہو گئے تھے، پھر خلافت صدیقی میں دوبارہ مسلمان ہوئے، آخر میں کوفہ میں رہے وہاں ہی وفات ہوئی۔ امام حسن ابن علی نے جنازہ پڑھایا، ۴۰ھ چالیس میں وفات ہوئی۔ ایک جماعت نے ان سے روایت کی۔

### ۱۰: اشج:

آپ کا نام منذر بن عائد ہے، عبدی ہیں، آپ اپنی قوم کے سردار تھے، اور آپ کے قبیلے نے اسلام آپ کی قیادت میں (تابعدراری میں) قبول کیا، آپ عبد القیس کے وفد میں حضور ﷺ کے پاس حاضر ہوئے تھے، آپ کا شمار اہل مدینہ کے دیہاتیوں میں ہوتا ہے، ایک جماعت نے ان سے روایت لی ہے، باب الحدرد والتانی میں آپ کا ذکر ہے۔

۱۱: اشیم الضبابی:

آپ قبیلہ ضبابی ابن کلاب کے اولاد سے ہیں، آپ سے علم فرائض میں صرف ایک حدیث مروی ہے۔

۱۲: ابراہیم ابن رسول اللہ ﷺ:

آپ حضرت ماریہ قطیبہ کے لطن شریف سے مدینہ منورہ ذی الحجہ ۸ھ میں پیدا ہوئے، سولہ مہینے عمر پائی اور جنت البقیع میں دفن ہوئے۔

۱۳: الاغر مازنی:

آپ اغرمزنی ہیں، صحابی ہیں، آپ سے حضرت ابن عمیر اور معاویہ ابن قرہ نے روایات کیں۔

۱۴: ابیض:

آپ ابیض ابن جمال ماریہ السبائی ہیں صحابی ہیں، ایک وفد میں نبی اکرم کے پاس آئے تھے، یمن میں قیام رہا، آپ ماہرب کے رہنے والے ہیں جو یمن کا ایک شہر ہے صنعاء کے قریب۔

۱۵: الاقرع ابن حابس:

آپ تمیمی ہیں، فتح مکہ کے بعد بنی تمیم کے وفد میں حضور انور ﷺ کی خدمت میں حاضر ہوئے، زمانہ جاہلیت اور اسلام میں بڑی عزت والے تھے، خراسان کے لشکر پر عبداللہ بن عامر نے ان کو امیر بنایا تھا افغانستان کے صوبہ جوزجان میں اپنے ساتھیوں کے ساتھ شہید ہو گئے۔

۱۶: ابو الازھر:

آپ انماری ہیں، شام میں قیام رہا۔ آپ سے خالد ابن معدان وغیرہ نے روایات لیں۔ صحابی ہیں

۱۷: اکیدر دومة:

آپ اکیدر ابن عبد الملک ہیں، آپ کو صاحب دومتہ الجندل کہا جاتا ہے، آپ نے حضور ﷺ کی خدمت میں ہدایا بھیجے، حضور انور ﷺ نے آپ سے خط و کتابت کی، ان کا ذکر باب الجزیہ میں آتا ہے، اکیدر، تصغیر ہے اکدر کی، دومہ شام و حجاز کے درمیان ایک شہر ہے۔

۱۸: اوس ابن اوس:

آپ کو اوس ابن ابی اوس بھی کہا جاتا ہے، قبیلہ بنی ثقیف سے ہیں، عمر و ابن اوس کے والد ہیں۔

۱۹: ایاس ابن بکیر:

آپ قبیلہ بنی لیث سے ہیں، بدر وغیرہ تمام غزوات میں شریک ہوئے، جب حضور دار ارقم میں تھے تو یہ ایمان لائے ۳۳ھ (چونتیس) میں وفات ہوئی۔

۲۰: ایاس ابن عبد اللہ:

آپ دوسی مدنی ہیں، آپ کی صحابیت میں اختلاف ہے، آپ سے صرف ایک حدیث مروی ہے جو بیوی کو مارنے کے متعلق ہے۔

۲۱: اسامہ ابن زید:

آپ اسامہ ابن زید ابن حارثہ ہیں، قبیلہ بنی قضاہ سے ہیں، آپ کی ماں کا نام برکتہ ہے، کنیت ام ایمن حضور کی دودھ کی والدہ، وہ آپ کے والد جناب عبد اللہ کی لونڈی تھیں اور اسامہ حضور کے غلام اور غلام زادے تھے کہ زید ابن حارثہ بھی حضور کے غلام تھے، حضور کی وفات کے وقت اسامہ بیس (۲۰) سال کے تھے، حضرت عثمان کی شہادت کے بعد آپ وادی قری میں رہے ہیں، وہیں وصال ہوا۔ بعض نے کہا کہ آپ کی وفات ۵۴ھ (چون) میں ہوئی، ابن عبد البر کہتے ہیں کہ یہی قوی ہے۔ ایک جماعت نے آپ سے حدیث لی۔

۲۲: اسامہ ابن شریک:

آپ زبیبانی حلبی ہیں، کوفہ میں آپ کی احادیث زیادہ مشہور ہوئیں۔ کوفیوں میں آپ کا شمار ہے۔

۲۳: ابی ابن کعب:

آپ انصاری خزرجی ہیں، کاتب وحی تھے، آپ ان چھ صحابہ میں سے ہیں جنہوں نے زمانہ نبوی میں قرآن مجید حفظ کیا اور ان فقہاء صحابہ میں سے ہیں جو زمانہ نبوی میں فتویٰ دیتے تھے، صحابہ میں بڑے قاری تھے، حضور انور ﷺ نے آپ کی کنیت ابوالمنذر رکھی تھی اور عمر فاروق نے ابوالطفیل، حضور انور نے آپ کو خطاب دیا سید انصار، عمر فاروق نے خطاب دیا سید المسلمین کا، آپ نے مدینہ منورہ میں ۱۹ھ (انیس) ہجری میں وفات پائی یعنی خلافت فاروقی میں۔ بڑی مخلوق نے آپ سے حدیثیں لی ہیں۔

۲۴: افلح:

آپ حضور صلی اللہ علیہ وسلم کے یا ام المومنین ام سلمہ رَضِيَ اللهُ عَنْهَا کے آزاد کردہ غلام ہیں۔

۲۵: ایقع ابن ناکور:

آپ ذوالکلاع کے نام سے مشہور ہیں، یمن کے رہنے والے ہیں، اپنی قوم کے سردار تھے۔ جب ایمان لائے تب نبی صلی اللہ علیہ وسلم نے آپ کو خط لکھا: ”کہ اسود غسی کے مقابلہ میں ہماری مدد کرو“۔ جنگ صفین میں امیر معاویہ کے ساتھ تھے اسی جنگ میں شہید ہوئے، آپ کو اشتر نخعی نے ۳ھ میں قتل کیا۔

## ۲۶: انجشة:

آپ حبشی غلام تھے حضور انور کی خدمت میں رہتے تھے، بڑے خوش آواز خدی خواں تھے، ایک بار آپ سے ہی حضور انور ﷺ نے فرمایا تھا: ”کہاے انجشہ! اپنی خدی یعنی گیت بند کر دو، میرے ساتھی کچی شیشیاں ہیں“، آپ سے چند صحابہ نے روایات لیں۔

## ۲۷: ابو امامة باہلی:

آپ ابو امامہ صدی ابن عجلان باہلی ہیں، اولاً مصر میں پھر حمص میں رہے وہاں ہی وفات پائی، آپ شام کے آخری صحابی ہیں کہ آپ کی وفات سے زمین شام صحابہ سے خالی ہوگئی، ۸۶ھ میں ۹۱ سال کی عمر میں آپ کی وفات ہوئی مکلفین حدیث میں سے تھے۔

## ۲۸: ابو امامة انصاری:

آپ کا نام سعد ابن سہیل ابن حنیف ہے، انصاری اسی ہیں مگر اپنی کنیت سے مشہور ہوئے۔ حضور انور ﷺ کی وفات سے دو سال پہلے پیدا ہوئے۔ حضور ﷺ نے آپ کا نام سعد اور کنیت ابو امامہ رکھی، حضور ﷺ سے کچھ سن نہ سکے کہ بہت چھوٹے تھے اس لئے بعض محدثین نے آپ کو تابعی کہا ہے، آپ مدینہ منورہ کے بڑے علماء میں سے تھے، اپنے والد اور ابو سعید خدری وغیرہ صحابہ کے صحبت یافتہ ہیں، بانوے سال عمر ہوئی ۱۰۰ھ میں وفات ہوئی۔

## ۲۹: ابو ایوب انصاری:

آپ کا نام خالد ابن زید ہے، آپ انصاری خزرجی ہیں، تمام جنگوں میں حضرت علی رضی اللہ عنہ کے ساتھ رہے، آپ کی وفات قسطنطنیہ میں ہوئی (جسے اب استنبول کہتے ہیں) ۱۵ھ میں آپ کی وفات ہے، امیر معاویہ کے زمانہ میں جب یزید ابن معاویہ کی سرکردگی میں قسطنطنیہ پر حملہ کیا گیا تو آپ اس لشکر میں تھے اس میں آپ بیمار ہو گئے، جب مرض زیادہ ہوا تو وصیت کی: ”کہ جب میں وفات پا جاؤں تو میری میت اپنے ساتھ رکھنا، جب تم دشمن کے مقابل صف آرا ہو تو مجھے اپنے قدموں کے نیچے دفن کرنا“۔ چنانچہ ایسا ہی کیا گیا، آپ کی قبر قسطنطنیہ کے شہر نہاۃ کے پاس ہے، اب تک مشہور ہے اس قبر کا اب تک بہت ہی احترام ہے، لوگ آپ کی قبر کی برکت سے شفا حاصل کرتے ہیں انہیں شفا ملتی ہے، آپ سے بہت حضرات نے احادیث روایت کی ہیں۔ (خیال رہے کہ آپ ہی مدینہ منورہ میں حضور انور ﷺ کے پہلے میزبان ہیں)۔

## ۳۰: ابو امیة المخزومی:

آپ صحابی ہیں، آپ کا شمار اہل حجاز میں ہوتا ہے، آپ سے ابوالمزنی نے احادیث نقل فرمائیں، حالات زندگی معلوم نہیں ہو سکے۔

## ۳۱: امیة ابن مَخْشِي:

آپ بنی خزاعہ سے ہیں، آپ کا شمار بصرہ والوں میں ہوتا ہے، آپ سے ایک حدیث کھانے کے متعلق مروی ہے جسے آپ کے

بھیجتے تھے ابن عبد الرحمن نے روایت کیا۔

۳۲: امیہ ابن صفوان:

آپ امیہ ابن خلف کے پوتے ہیں، جہمی ہیں، اپنے والد صفوان سے احادیث روایت فرماتے ہیں۔

۳۳: ابو اسرائیل:

آپ صحابی ہیں، آپ نے ہی نذر مانی تھی کہ خاموش رہیں گے، روزہ رکھ کر دھوپ میں کھڑے رہیں گے، سایہ میں نہ بیٹھیں گے، حضور انور ﷺ نے اس کے توڑنے کا حکم دیا، فرمایا: ”کہ بیٹھو، کلام کرو اور سایہ لو“، حضرت ابن عباس و جابر نے آپ سے احادیث لیں۔

۳۴: آبی اللحم:

آپ کا نام خلف ابن عبد الملک ہے یا عبد اللہ ہے، غفاری ہیں، چونکہ آپ گوشت قطعاً نہیں کھاتے تھے اس لئے آپ کا لقب آبی اللحم ہوا یعنی گوشت کے انکاری یا اپنے زمانہ جاہلیت میں بتوں کے نام پر ذبیحہ کا گوشت کبھی نہ کھایا، غزوہ حنین میں شہید ہوئے۔

## صحابیات

۱: اسماء بنت ابو بکر صدیق:

آپ حضرت صدیق اکبر رضی اللہ عنہ کی صاحبزادی ہیں، حضور انور ﷺ کی سالی، آپ کا نام اسماء، لقب ذات النطاقین یعنی دو کمر بند والی ہے کیونکہ آپ نے اپنے کمر بند کے دو ٹکڑے کر کے ایک ٹکڑے سے حضور انور ﷺ کے سفر کا توشہ باندھا تھا اور دوسرا ٹکڑا اپنے استعمال میں رکھا یا دوسرے سے حضور کے سفر کا مشکیزہ باندھا تھا، آپ حضرت عبد اللہ ابن زبیر کی والدہ ہیں، مکہ معظمہ میں ایمان لائیں، آپ سے پہلے صرف سترہ (۱۷) آدمی ایمان لائے تھے، آپ اٹھارویں (۱۸) مومنہ ہیں، اپنی ہمیشہ حضرت عائشہ صدیقہ سے دس سال بڑی ہیں، اپنے فرزند عبد اللہ ابن زبیر کی شہادت سے دس دن بعد وفات ہوئی، (۱۰۰) سو برس عمر ہوئی، ۳۷ (تہتر) میں مکہ معظمہ میں وفات ہوئی وَحَيَّاهُ اللَّهُ تَعَالَى۔

۲: اسماء بنت عمیس:

آپ حضرت جعفر ابن ابی طالب رضی اللہ عنہ کی زوجہ ہیں، اپنے خاوند کے ساتھ پہلے حبشہ کی طرف ہجرت کی، وہاں ہی آپ کے بیٹے محمد، عبد اللہ، عون پیدا ہوئے پھر مدینہ منورہ ہجرت کر کے آئیں، حضرت جعفر کی شہادت کے بعد حضرت ابو بکر صدیق نے آپ سے نکاح کیا، ان سے محمد ابن ابی بکر پیدا ہوئے، حضرت ابو بکر صدیق کی وفات کے بعد حضرت علی کے نکاح میں آئیں ان سے

یحییٰ ابن علی پیدا ہوئے، آپ سے بہت صحابہ نے روایات لی ہیں۔

۳: انیسۃ بنت خبیب:

آپ انصاریہ ہیں صحابیہ ہیں، اہل بصرہ میں آپ کا شمار ہے، آپ کے بھانجے خبیب ابن عبدالرحمن نے آپ سے احادیث روایت کیں۔

۴: امیمة بنت رقیقہ:

آپ کے والد عبداللہ ہیں اور رقیقہ بنت خویلد آپ کی والدہ ہیں، آپ کی والدہ بی بی خدیجہ کی بہن ہیں، آپ کا شمار اہل مدینہ میں سے ہیں۔

۵: امامۃ بنت ابی العاص:

آپ ابو العاص ابن ربیع کی بیٹی ہیں، آپ کی والدہ زینب بنت رسول ﷺ ہیں، حضرت فاطمہ زہرا کی وفات کے بعد حضرت علی نے آپ سے نکاح کیا، حضرت فاطمہ زہرا رضی اللہ تعالیٰ عنہا نے وصیت کی تھی: ”کہ میرے بعد میری بھانجی امامہ سے نکاح کرنا“، یہ نکاح زبیر ابن عوام کے اہتمام سے ہوا۔

## ب

### صحابہ کرام

۱: ابو بکر الصدیق:

آپ کا نام شریف عبداللہ ابن عثمان (ابوقحافہ) ابن عامر ابن عمرو ابن کعب ابن سعد ابن تمیم ابن مروہ ہے یعنی ساتویں والد مرہ میں حضور ﷺ سے ملتے ہیں، آپ کا لقب صدیق بھی ہے عتیق بھی، حضور ﷺ نے فرمایا: ”کہ جس نے آگ دوزخ سے عتیق دیکھنا ہو وہ ابو بکر کو دیکھے“، حضور انور ﷺ کے ساتھ تمام غزوات میں شریک ہوئے، زمانہ جاہلیت اور اسلام میں کبھی بھی حضور انور ﷺ سے الگ نہ ہوئے، آپ سب سے پہلے مومن ہیں۔

آپ سفید رنگ، دبلا بدن، ہلکے رخسار چہرہ پر رگیں ظاہر، آنکھیں کچھ دھنسی ہوئی، پیشانی ابھری ہوئی، مہندی اور وسہ کا خضاب لگاتے تھے، آپ خود صحابی ہیں والدین صحابی ہیں ساری اولاد صحابی، پوتی، پوتے نواسی نواسے صحابی، کسی صحابی کو یہ شرف حاصل نہیں جیسے یوسف علیہ السلام چار پشت کے نبی ہیں، گروہ انبیاء میں صرف آپ کو یہ شرف حاصل ہے یوں ہی جماعت صحابہ میں آپ ہی ہیں جو چار پشت کے صحابی ہیں، آپ کی ولادت مکہ معظمہ میں واقعہ قبل کے دو سال چار ماہ بعد ہوئی، مدینہ منورہ میں بائیس جمادی الثانی ۱۳ھ تیرہ ہجری منگل کی رات مغرب و عشاء کے درمیان آپ کی وفات ہوئی پتریسٹھ (۶۳) سال عمر ہوئی،



آپ کی وصیت کے مطابق آپ کو غسل آپ کی بیوی اسماء بنت عمیس نے دیا اور نماز حضرت عمر نے پڑھائی، آپ کی خلافت دو سال چار ماہ ہے، آپ سے بہت تھوڑی احادیث مروی ہیں کیونکہ آپ کی حیات شریف حضور ﷺ کے بعد بہت تھوڑی ہے، روضہ رسول اللہ ﷺ میں دفن ہیں۔

### ۲: ابو بکرہ:

آپ کا نام نفع ابن حارث ابن کلدہ ہے، ثقفی ہیں، آپ غزوہ طائف کے موقعہ پر ایک کنوئیں کی رسی کے ذریعہ جسے عربی میں بکرہ کہتے ہیں لٹک کر حضور انور ﷺ کی خدمت میں پہنچے حضور انور ﷺ نے فرمایا: ”تم ابو بکرہ یعنی رسی والے ہو“، آپ غلام تھے حضور ﷺ نے آپ کو آزاد کیا بصرہ میں قیام رہا وہاں ہی ۳۹ھ میں وفات ہوئی۔

### ۳: ابو بزرہ:

آپ کا نام فضلہ ابن عبیدہ ہے، اسلمی ہیں، پرانے مسلمان ہیں، عبد اللہ ابن خطل کو حضور ﷺ کے حکم سے آپ نے قتل کیا تھا، حضور انور ﷺ کی وفات تک ہر غزوہ میں حضور ﷺ کے ساتھ رہے پھر بصرہ چلے گئے، خراسان کے غزوہ میں شریک ہوئے، مقام مرو میں ۶۰ھ میں آپ کی وفات ہوئی۔

### ۴: ابو بردہ:

آپ کا نام ہانی ابن نیارہ ہے، ستر صحابیوں کے ساتھ دوسری بیعت عقبہ میں شریک ہوئے، بدر وغیرہ غزوات میں شرکت کی، آپ حضرت براء ابن عازب کے ماموں ہیں، آپ کی اولاد کوئی نہیں، شروع زمانہ امیر معاویہ میں وفات پائی، تمام جنگوں میں حضرت علی کے ساتھ رہے۔

### ۵: ابو بصیر:

آپ کا نام عتبہ ابن اسیدہ ہے، ثقفی ہیں، پرانے مومنین میں سے ہیں، غزوہ حدیبیہ میں آپ کا ذکر آتا ہے، حضور ﷺ کے زمانہ حیات میں ہی وفات پا گئے تھے۔

### ۶: ابو بصرہ:

آپ کا نام حمیل ابن بصرہ عسفاری ہے۔

### ۷: ابو بشیر:

آپ کا نام قیس ابن عبیدہ ہے، انصاری مازنی ہیں، ابن عبد البر نے استیعاب میں فرمایا: ”کہ ان کے نام کا یقینی علم نہ ہو سکا“، آپ صحابی ہیں، آپ سے ایک جماعت نے احادیث لیں، بہت لمبی عمر پائی، جنگ حرہ کے بعد وفات ہوئی۔

## ۸: ابو البداح:

آپ کا نام غالباً عاصم ابن عدی ہے، بعض کے خیالات میں عاصم کے بیٹے کی کنیت ابو البداح ہے، ان کی کنیت ابو عمرو ہے، بعض نے آپ کو تابعی مانا ہے مگر قوی یہ ہے کہ آپ صحابی ہیں، ۷۱ھ میں وفات پائی، چوراسی (۸۴) سال عمر ہوئی۔

## ۹: براء ابن عازب:

آپ کی کنیت ابو عمارہ ہے، انصاری حارثی ہیں، ۲۴ھ میں کوفہ پہنچے اور حضرت علی کے ساتھ جنگ جمل صفین اور غزوہ نہروان میں شریک ہوئے، مصعب ابن زبیر کے زمانہ میں کوفہ میں وفات پائی۔

## ۱۰: بلال ابن رباح:

آپ حضرت ابو بکر صدیق رضی اللہ عنہ کے آزاد کردہ غلام ہیں، سب سے پہلے مکہ معظمہ میں آپ نے اپنا اسلام ظاہر کیا، بدر وغیرہ تمام غزوات میں شامل ہوئے، آخر میں شام میں رہے، آپ کی اولاد کوئی نہیں، آپ سے صحابہ و تابعین کی جماعت نے روایات لیں، ۲۰ھ میں دمشق میں وفات پائی، باب الصغیر میں دفن ہوئے، ۶۳ تریسٹھ سال عمر ہوئی۔

بعض نے کہا کہ حلب میں وفات ہے، باب اربعین میں آپ کی قبر ہے مگر پہلی بات قوی ہے۔ آپ نے اسلام کی خاطر اپنے پہلے مولی امیہ ابن خلف کے ہاتھوں بہت تکالیف برداشت کیں، امیہ حجی خود اپنے ہاتھوں سے آپ کو طرح طرح کی ایذا کیں دیتا تھا، اللہ کی شان کہ وہ مردود غزوہ بدر میں مسلمانوں کے ہاتھوں پکڑا گیا اور حضرت بلال کے ہاتھوں جہنم میں پہنچا، حضرت عمر فرمایا کرتے تھے: ”کہ ابو بکر ہمارے سردار ہیں انہوں نے ہمارے سردار کو آزاد فرمایا“۔

## ۱۱: بلال ابن الحارث:

آپ کی کنیت ابو عبد الرحمن ہے، مزنی ہیں، آپ مدینہ کے پاس مقام اشعر میں رہے، (۸۰) اسی سال عمر ہوئی، ۶۰ھ میں وفات پائی۔

## ۱۲: بریدۃ ابن الحصیب:

آپ اسلمی ہیں، غزوہ بدر سے پہلے ایمان لائے مگر اس میں شریک نہ ہوئے، بیعتہ الرضوان میں موجود تھے، مدینہ منورہ کے باشندے تھے پھر بصرہ چلے گئے وہاں سے خراسان کے جہاد میں گئے وہاں ہی شہید ہوئے یعنی یزید ابن معاویہ کے زمانہ میں، ۶۲ھ میں وفات ہوئی، مرو میں آپ کی قبر ہے۔

## ۱۳: بشر ابن معبد:

آپ ابن خصاصیہ کے لقب سے مشہور ہیں، خصاصیہ آپ کی ماں ہیں جن کا نام کبشہ ہے، حضور ﷺ کے آزاد کردہ غلام ہیں، اہل بصرہ میں آپ کا شمار ہے۔

## ۱۴: بُسر ابن ابی ارطاة:

آپ کی کنیت ابو عبد الرحمن ہے اور آپ کے باپ کا نام عمیر عامری قریشی ہے، بعض علماء فرماتے ہیں: ”کہ آپ نے حضور انور ﷺ کا فرمان عالی نہیں سنا کہ اس زمانہ میں آپ بہت چھوٹے تھے“ مگر اہل شام کہتے ہیں کہ سنا ہے، واقدی فرماتے ہیں: ”کہ حضور انور ﷺ کی وفات سے دو سال پہلے پیدا ہوئے، آخری عمر میں مجبوط الحواس ہو گئے تھے، امیر معاویہ کے زمانہ میں وفات پائی۔“

## ۱۵: بُدیل ابن ورقاء:

آپ خزاعی ہیں، آپ جنگ صفین کے موقع پر قتل کئے گئے، آپ کو خود آپ کے بیٹے نے قتل کیا، بعض نے فرمایا: ”کہ حضور انور ﷺ کے زمانہ میں قتل کئے گئے، آپ کے بیٹے کا نام عبد اللہ ہے۔“

## ۱۶: ابنا بسر:

ان دونوں بیٹوں کے نام عطیہ اور عبد اللہ ہے، ان کا بیان عین کی تختی میں آوے گا، ان سے صرف ایک حدیث کھجور کھن کے ساتھ کھانے کے متعلق مروی ہے۔

## ۱۷: البیاضی:

آپ بیاضہ ابن عامر کی اولاد ہیں، آپ کا نام عبد اللہ ابن جابر ہے، صحابی ہیں۔

## صحابیات

## ۱: بریرة:

آپ حضرت ام المومنین عائشہ صدیقہ رضی اللہ تعالیٰ عنہا کی آزاد کردہ لونڈی ہیں، حضرت عائشہ صدیقہ، ابن عباس، عمرو ابن زبیر سے روایات لیں۔

## ۲: بسرة:

آپ بسرہ بنت صفوان ابن نوفل ہیں، قرشید اسدیہ ہیں، ورقہ ابن نوفل کی بھتیجی ہیں۔

## ۳: بُهیسَة:

آپ فزاریہ ہیں، صحابیہ ہیں، آپ نے اپنے والد سے بھی روایت لیں ہیں۔

۴: ام بُجید:

آپ کا نام حواء بنت یزید ابن سکین ہے، انصاریہ ہیں، اسماء بنت یزید کی بہن ہیں، اپنی کنیت سے مشہور ہیں، حضور اکرم ﷺ سے بیعت کرنے والی صحابیات میں سے ہیں۔

ت

## صحابہ کرام

۱: تمیم الداری:

آپ کا نام تمیم بن اوس ہے، قبیلہ بنی عبدالدار سے ہیں، پہلے عیسائی تھے، ۹ھ میں اسلام لائے، آپ ایک رکعت میں قرآن مجید ختم کرتے تھے، کبھی ایک آیت بار بار پڑھتے تھے حتیٰ کہ ایک رکعت میں سویرا ہو جاتا تھا، آپ ایک رات سو گئے حتیٰ کہ تہجد نہ پڑھ سکے تو اس کے کفارہ میں ایک سال تک نہ سوئے، تمام رات عبادت ہی کرتے رہتے، اولاً مدینہ منورہ میں رہے پھر حضرت عثمان کی شہادت کے بعد شام منتقل ہو گئے، وہاں ہی وفات پائی، سب سے پہلے مسجد نبوی میں چراغ سے روشنی آپ ہی نے کی، آپ نے دجال اور جساسہ کا واقعہ حضور اکرم ﷺ سے بیان کیا۔

ث

## صحابہ کرام

۱: ثابت ابن قیس ابن شماس:

آپ انصاری خزرجی ہیں، احد اور بعد کے تمام غزوات میں شریک ہوئے، عظیم الشان صحابی ہیں، آپ کے لئے حضور انور ﷺ نے جنت کی گواہی دی، حضور انور ﷺ کے خطیب تھے، ۱۲ھ میں غزوہ یمامہ کے آخر میں شہید ہوئے (جو عہد صدیقی میں مسلمہ کذاب سے ہوا)۔

۲: ثابت ابن ضحاک:

آپ کی کنیت ابوزید ہے، انصاری خزرجی ہیں، بچپن میں بیعتہ الرضوان میں حضور انور ﷺ سے بیعت کی، واقعہ عبداللہ ابن زبیر میں وفات ہوئی۔

۳: ثابت ابن الدحداح:

آپ انصاری ہیں، آپ غزوہ احد میں خالد ابن ولید کے برچھے سے شہید ہوئے، بعض مؤرخین کا قول ہے: ”کہ آپ نے بستر پر

وفات پائی۔“

۴: ثوبان:

آپ ثوبان ابن بجد ہیں، کنیت ابو عبد اللہ ہے، آپ کو حضور ﷺ نے خرید کر آزاد کر دیا، آپ حضور انور ﷺ کی وفات تک سفر و حضر میں حضور ﷺ کے ساتھ رہے پھر شام کی بستی رملہ میں قیام رہا، وہاں سے حص چلے گئے، ۵۴ھ میں وہاں ہی وفات پائی، آپ سے بہت لوگوں نے احادیث لیں۔

۵: ثمامة ابن اثال:

آپ حنفی یعنی قبیلہ حنفیہ سے ہیں یمامہ والوں کے سردار تھے، آپ حضور انور ﷺ کی خدمت میں قید کر کے لائے گئے انہیں حضور انور ﷺ نے چھوڑ دیا آپ چلے گئے پھر غسل کر کے کپڑے دھو کر حضور ﷺ انور کی بارگاہ میں حاضر ہوئے اور مسلمان ہو گئے۔

۶: ابو ثعلبة:

آپ کا نام جرہم ابن ناشب ہے، آپ خوشنسی ہیں، بیعتہ الرضوان میں حضور ﷺ سے بیعت کی، حضور ﷺ نے آپ کو آپ کی قوم کے پاس تبلیغ اسلام کے لئے بھیجا، ساری قوم آپ کی تبلیغ سے مسلمان ہو گئی، آخر میں شام میں رہے، ۷۵ھ میں وہاں ہی وفات پائی۔

## ج

### صحابہ کرام

۱: جابر ابن عبد اللہ:

آپ کی کنیت ابو عبد اللہ ہے، انصاری ہیں، سلمی ہیں، بہت احادیث آپ سے مروی ہیں، آپ بدر وغیرہ اٹھارہ (۱۸) غزوات میں شریک ہوئے، حضور ﷺ انور کی وفات کے بعد شام و مصر گئے، آخر میں نابینا ہو گئے تھے، آپ کی عمر چورانوے (۹۴) سال ہوئی، ۷۴ھ میں مدینہ منورہ میں وفات ہوئی، آپ مدینہ منورہ کے آخری صحابی ہیں کہ آپ کی وفات سے زمین مدینہ صحابی سے خالی ہو گئی۔

۲: جابر ابن سمرة:

آپ کی کنیت ابو عبد اللہ عامری ہے، حضرت سعد ابن ابی وقاص کے بھانجے ہیں، کوفہ میں قیام رہا وہاں ہی ۷۴ھ میں وفات ہوئی، ایک جماعت نے آپ سے احادیث لیں۔

۳: جابر ابن عتیک:

آپ کی کنیت ابو عبد اللہ ہے، انصاری ہیں، بدر وغیرہ تمام غزوات میں شامل ہوئے، اکیانوے (۹۱) سال عمر ہوئی، ۶ھ میں وفات پائی۔

۴: جبار ابن صخر:

آپ انصاری سلمی ہیں، بیعت عقبہ اور بدر وغیرہ تمام غزوات میں شامل ہوئے، بیعت عقبہ میں آپ ستر آدمیوں میں سے ایک تھے۔

۵: جریو ابن عبد اللہ:

آپ کی کنیت ابو عمرو ہے، حضور انور کے وفات کے سال آپ ایمان لائے، خود فرماتے ہیں: ”کہ میں وفات سے چالیس دن پہلے ایمان لایا“، آخر میں کوفہ میں رہے، پھر یسعی قرقیسیا میں منتقل ہوئے وہاں ۱۵ھ میں وفات پائی۔

۶: جنذب ابن عبد اللہ:

آپ عبد اللہ ابن سفیان کے بیٹے ہیں بجلی علقی ہیں، علق بجلی کا ایک خاندان ہے، واقعہ عبد اللہ ابن زبیر کے چار سال بعد وفات پائی۔

۷: جبیر ابن مطعم:

آپ کی کنیت ابو محمد ہے، قرشی نوفلی ہیں، فتح مکہ سے پہلے ایمان لائے، مدینہ منورہ میں رہے، ۵۴ھ میں مدینہ منورہ میں وفات پائی۔

۸: جرهد ابن خویند:

آپ سلمی مدنی ہیں، صفہ والوں میں سے ہیں، ۶ھ میں وفات ہوئی۔

۹: جعفر ابن ابی طالب:

آپ ہاشمی و مطلبی ہیں، حضرت علی مرتضیٰ کے بڑے بھائی ہیں، آپ کا لقب ذوالجناحین بھی ہے یعنی دو پروں والے اور طیار بھی یعنی اڑنے والے، آپ اکتیس لوگوں کے بعد ایمان لائے یعنی بیسیوں مومن ہیں، حضرت علی سے دس سال بڑے ہیں، صورت و سیرت میں حضور ﷺ کے مشابہہ تھے، حضرت علی فرماتے ہیں کہ ایک دفعہ ہم حضور اکرم ﷺ کے ساتھ ابوطالب کے باغ میں تھے کہ وہ آگے حضور اکرم ﷺ نے فرمایا کہ چچا جان آئیں ہمارے ساتھ نماز پڑھیں، ابوطالب نے کہا کہ آپ کا دین برحق ہے مگر میں سجدہ میں چوڑا اور ہونے کو پسند نہیں کرتا ہاں جعفر آپ کے ساتھ نماز پڑھ لے گا، چنانچہ جعفر نے حضور ﷺ کے پہلو میں نماز پڑھی آنحضرت ﷺ نے دعا دی کہ اللہ تعالیٰ تجھے جنت میں دوبارہ عطا کرے گا جس سے تو اڑتا رہے گا اس دن سے آپ کا لقب

ذوالجناحین ہو گیا، آپ سے آپ کے بیٹے عبداللہ ابن جعفر اور دوسرے بہت صحابہ نے احادیث روایت کیں، اکتالیس (۴۱) سال عمر پائی، ۸ھ ہجری غزوہ موتہ میں اس طرح شہید ہوئے کہ آپ کے جسم شریف کے سامنے والے حصے میں نوے (۹۰) زخم تھے تلواروں اور تیروں کے۔

۱۰: جارود:

آپ کا نام بشر ابن عمرو ہے، جارود لقب ہے، عبدی ہیں، ۹ھ میں حضور انور ﷺ کی خدمت میں وفد عبدالقیس میں حاضر ہوئے بعد ازاں مصر میں رہے اور فارس کے علاقے میں ۲۱ھ ہجری میں خلافت فاروقی میں آپ کی شہادت واقع ہوئی۔

۱۱: جبلة ابن حارثة:

آپ کلبی ہیں اور زید ابن حارثہ کے بھائی ہیں، زید سے بڑے ہیں، زید کو حضور نے اپنا بیٹا بنایا تھا۔

۱۲: ابو جہیم:

آپ کا نام ابو جہیم ہے، بعض نے فرمایا کہ عبداللہ ابن حارث ابن صمہ ہے، صحابی ہیں، انصاری ہیں۔

۱۳: ابو حنیفة:

آپ کا نام وہب ابن عبداللہ ہے، عامری ہیں، کوفہ میں رہے، نو عمر صحابہ میں سے ہیں، آپ کے بلوغ سے پہلے حضور انور ﷺ کی وفات ہوئی، ۴ھ میں کوفہ میں آپ کی وفات ہوئی، صحابی ہیں کیونکہ حضور انور ﷺ کو بحالت تمیز و ہوش دیکھا ہے۔

۱۴: ابو جمعة:

آپ انصاری ہیں، آپ کے نام میں اختلاف ہے کہ حبیب ابن سباع ہے یا جنید ابن سباع یا کچھ اور، اہل شام میں ان کا شمار ہے، صحابی ہیں۔

۱۵: ابو جعد:

بعض نے فرمایا کہ یہ ہی آپ کا نام ہے، بعض نے کہا کہ آپ کا نام وہب ہے۔

۱۶: ابو جندل:

آپ سہیل ابن عمر قرشی عامری کے بیٹے ہیں، مکہ معظمہ میں ایمان لائے، باپ نے پاؤں میں بیڑیاں ڈال دیں، آپ نے صلح حدیبیہ کے موقع پر انہیں بیڑیوں میں اپنے کو حضور انور ﷺ تک پہنچایا، پھر آپ کے عجیب واقعات ہوئے، خلافت فاروقی میں وفات پائی۔

۱۷: ابو جہم:

آپ کا نام عامر بن حذیفہ ہے، عدوی قرشی ہیں، حضور انور ﷺ نے آپ سے جبہ طلب فرمایا تھا، اپنی کنیت میں مشہور ہیں۔

۱۸: ابو جری:

آپ کا نام جابر بن سلیم ہے، تمیمی ہیں، بصرہ میں رہے، بہت کم روایت آپ سے ہیں۔

## صحابیات

۱: جویریۃ (ام المؤمنین):

آپ بنت حارث ہیں، ۵ھ پانچ ہجری میں غزوہ مریح میں تھیں جسے غزوہ بنی مصطلق بھی کہتے ہیں گرفتار ہو کر آئیں اور حضرت ثابت ابن قیس کے حصہ میں آئیں، انہوں نے آپ کو مکاتب کر دیا، حضور انور ﷺ نے آپ کی کتابت کا روپیہ ادا کر کے آپ کو آزاد کر کے آپ سے نکاح کر لیا لہذا آپ ام المؤمنین ہیں، آپ کا پہلا نام برہ تھا، حضور انور ﷺ نے بدل کر جویریہ نام رکھا، آپ نے پینسٹھ (۶۵) سال عمر پائی، ربیع الاول ۵۶ھ (چھپن) میں وفات ہوئی، آپ کے بہت سے فضائل ہیں۔

۲: جدامہ:

آپ جدامہ بنت وہب ہیں، اسدیہ ہیں، مکہ معظمہ میں ایمان لائیں، حضور انور ﷺ سے بیعت کر کے اپنی ساری قوم کو چھوڑ دیا، حضور کی خدمت میں رہیں۔

## ح

## صحابہ کرام

۱: حمزہ ابن عبد المطلب:

آپ عبد المطلب کے بیٹے ہیں، حضور ﷺ کے چچا بھی ہیں اور رضاعی بھائی بھی کیونکہ ثویبہ نے حضور ﷺ کو بھی دودھ پلایا ہے اور آپ کو بھی، آپ کی کنیت ابو عمارہ ہے، لقب اسد اللہ، نبوت کے دوسرے سال ایمان لائے، آپ کے ایمان لانے سے اسلام کو بہت قوت ملی، غزوہ بدر میں شریک ہوئے اور غزوہ احد میں شریک ہوئے، وحشی ابن حرب نے آپ کو شہید کیا، حضور انور ﷺ سے عمر میں چار سال زیادہ تھے، مختلف زمانوں میں حضور ﷺ نے اور حمزہ نے ثویبہ کا دودھ پیا ہوگا اس لئے رضاعت ثابت ہوگئی، حضرت علی، عباس اور زید ابن حارث نے آپ سے احادیث لیں۔



## ۲: حمزہ ابن عمرو:

آپ اسلمی ہیں، اہل حجاز سے ہیں، ۱۸۰ء کی سال عمر ہوئی، ۶۱ھ میں وفات ہوئی۔

## ۳: حذیفہ ابن الیمان:

آپ کی کنیت ابو عبد اللہ ہے، آپ کے والد کا نام خلیل ہے، یمان لقب ہے، حضرت حذیفہ حضور انور کے صاحب اسرار ازدار ہیں، حضرت عثمان کی شہادت کے چالیس دن بعد آپ کی وفات مدائن میں ہوئی، وہاں ہی آپ کی قبر ہے، ۳۵ھ میں وفات ہے۔

## ۴: حسن ابن علی:

آپ کی کنیت ابو محمد ہے، سبط رسول اللہ، ریحانہ رسول، سید شباب اہل بیت، آپ کے القاب ہیں، ۵، ۱۵ رمضان ۳ھ میں آپ کی ولادت ہے، ۵۰ھ میں وفات ہے، جنت البقیع میں دفن ہیں، اپنے والد ماجد علی مرتضیٰ کی شہادت کے بعد آپ خلیفہ ہوئے، چالیس ہزار سے زیادہ لوگوں نے موت پر آپ سے بیعت کی لیکن آپ نے مسلمانوں میں خوزیری دفع کرنے کے لئے امیر معاویہ کے حق میں خلافت سے دست برداری فرمائی، یہ واقعہ ۱۵ جمادی اولیٰ ۴۱ھ کو ہوا، قریباً چھ ماہ خلافت کی، (آپ کی وفات زہر دیئے جانے سے ہوئی، ۲۹ (انیس) صفر یا چار (۴) ربیع الاول شنبہ کی شب وفات ہوئی، اس کے متعلق اور بھی قول ہیں مگر چہارم ربیع الاول قوی ہے)۔

## ۵: حسین ابن علی:

آپ کی کنیت ابو عبد اللہ ہے، اور سبط رسول، ریحانہ رسول، سید شباب اہل بیت، آپ کے القاب ہیں، آپ پانچ شعبان ۴ھ (چار جمادی) کو حضرت فاطمہ زہرا کے شکم پاک سے پیدا ہوئے، آپ حسن کی ولادت سے پچاس رات بعد حضرت حسین کی حاملہ ہوئی تھیں اور حضرت حسین کی شہادت دسویں محرم ۶ھ جمعہ کے دن بعد زوال مقام کربلا میں ہوئی، کربلا عراق میں کوفہ اور دجلہ کے درمیان مشہور بستی ہے، آپ کو ستان ابن انس نخعی نے یا شمر ذی الجوشن نے شہید کیا، خولیٰ ابن یزید اصبحی نے آپ کا سر مبارک تن شریف سے جدا کیا پھر یہی خولیٰ عبید اللہ ابن زیاد گورنر کوفہ کے پاس پہنچا اور کچھ اشعار پڑھ کر انعام کا طالب ہوا، ان اشعار کا ترجمہ یہ ہے:

میری رکاب سونے چاندی سے بھر دے کیونکہ میں نے بڑے بادشاہ زادے کو قتل کیا ہے۔

میں نے اسے تیری خاطر قتل کیا ہے جو ماں باپ دونوں کی طرف سے اشرف ہے جس کا نسب بہترین ہے۔

حضرت حسین رضی اللہ عنہ کے ساتھ آپ کے خاندان کے اولاد بھائی بھتیجے تیس (۲۳) اشخاص شہید ہوئے، آپ شہادت کے وقت اٹھاون (۵۸) سالہ تھے، آپ سے حضرت ابو ہریرہ، امام زین العابدین فاطمہ اور سکینہ بنت حسین نے احادیث نقل فرمائیں، اللہ کی شان کے لئے ۶ھ میں عین عاشورہ کے دن عبید اللہ ابن زیاد قتل کیا گیا، اسے مالک ابن اشتر نخعی نے قتل کیا، اس کا سر مختار کے پاس

بھیجا، مختار نے حضرت عبداللہ ابن زبیر کے پاس اور عبداللہ ابن زبیر نے امام زین العابدین کے پاس بھیجا۔

### ۶: حسان ابن ثابت:

آپ کی کنیت ابوالولید ہے، انصاری خزرجی ہیں، آپ حضور ﷺ کے مخصوص شاعر ہیں، شاعروں کے سر تاج ہیں، ابو عبیدہ کہتے ہیں: "اہل عرب متفق ہیں کہ شاعروں میں افضل شاعر حسان ہیں"، آپ نے ۴۰ھ (چالیس) سے پہلے حضرت علی مرتضیٰ کی خلافت میں وفات پائی، ایک سو بیس (۱۲۰) سال عمر ہوئی، ساٹھ سال جاہلیت میں اور ساٹھ سال اسلام میں۔

### ۷: حکم ابن سفیان:

آپ ثقفی ہیں سفیان کے یا حکم کے بیٹے ہیں یعنی یا تو حکم ابن سفیان ہیں یا ابن حکم، بعض محدثین فرماتے ہیں کہ آپ تابعی ہیں مگر قوی یہ ہے کہ آپ صحابی ہیں، ابن عبدالبر نے صحابی مانا ہے۔

### ۸: حکم ابن عمرو:

آپ کو غفاری کہا جاتا ہے اس لئے نہیں کہ آپ قبیلہ بنی غفار سے ہیں بلکہ اس لئے کہ آپ غفار ابن ملیل کے بھائی کی اولاد سے ہیں، بصرہ میں رہے، مقام مرو میں وفات پائی، بعض کے نزدیک بصرہ میں پانچ سال رہے وہاں ہی وفات ہوئی مگر مقام مرو میں حضرت بریدہ اسلمی کے ساتھ ایک جگہ دفن ہوئے۔

### ۹: حنظلہ ابن الربیع:

آپ تمیمی ہیں، آپ کو کاتب کہا جاتا تھا کیونکہ آپ کاتب وحی رہے ہیں، حضور انور کے بعد آپ مکہ معظمہ چلے گئے وہاں سے مقام قرقر گیا گئے وہاں ہی رہے، امیر معاویہ کے زمانہ میں وفات ہوئی، آپ سے ابو عثمان ماوریزید ابن شخیر نے احادیث لیں۔

### ۱۰: حاطب ابن ابی بلتعہ:

آپ کے والد کا نام عمرو ہے یا راشد، ابولتعه ان کی کنیت ہے، بدر اور خندق وغیرہ میں شریک ہوئے، پچیسٹھ (۶۵) سال عمر پائی، ۳۰ھ میں مدینہ منورہ میں وفات ہوئی۔

### ۱۱: حویصہ:

آپ سعود ابن کعب کے بیٹے ہیں، انصاری حارثی ہیں، حویصہ کے بڑے بھائی ہیں مگر اپنے چھوٹے بھائی حویصہ کے بعد ایمان لائے، غزوہ احد، خندق اور بعد کے تمام غزوات میں شریک ہوئے۔

### ۱۲: حبیش ابن خالد:

آپ خزاعی ہیں، فتح مکہ کے دن حضرت خالد کے ساتھ تھے اور شہید ہوئے، آپ کے بیٹے ہشام نے آپ سے روایات لیں۔

## ۱۳: حبیب ابن مسلمة:

آپ قرشی فہری ہیں، آپ کو حبیب الروم کہا جاتا ہے کیونکہ آپ نے روم پر بہت جہاد کئے، آپ مقبول الدعائے، ملک شام میں ۴۲ھ میں وفات ہوئی۔

## ۱۴: حکیم ابن حزام:

آپ کی کنیت ابو خالد ہے، قرشی ہیں اسدی ہیں، حضرت خدیجہ کے بھتیجے ہیں، کعبہ معظمہ میں ولادت ہوئی، واقعہ فیل سے تیرہ سال پہلے پیدا ہوئے، زمانہ جاہلیت اور اسلام میں قریش کے سردار تھے، فتح مکہ کے سال ایمان لائے، ایک سو بیس سال (۱۲۰) عمر ہوئی، ۵۴ھ میں مدینہ منورہ میں وفات ہوئی، آپ نے جاہلیت میں ساٹھ سال گزارے اور اسلام میں ساٹھ سال گزارے، اس سے پہلے موقوفہ القلوب میں سے تھے پھر پختہ مومن ہوئے، اسلام سے پہلے آپ نے سو غلام آزاد کئے اور سوانٹ اللہ کی راہ میں خیرات کئے۔

## ۱۵: حکیم ابن معاویة:

آپ نمیری ہیں، امام بخاری نے فرمایا کہ آپ کی صحابیت میں شک ہے، ان کے بھائی اور قتادہ نے ان سے روایت لی ہے۔

## ۱۶: حصین ابن وُحوح:

آپ انصاری صحابی ہیں، آپ کی احادیث مدینہ منورہ میں مشہور ہیں، آپ کو بہت ایذا میں دے کر قتل کیا گیا۔

## ۱۷: حُبشی ابن جُنادة:

آپ نے حضور ﷺ کو حجۃ الوداع میں دیکھا، آپ صحابی ہیں آپ کا شمار اہل کوفہ میں ہے، لوگوں نے آپ سے احادیث روایت کی ہیں۔

## ۱۸: حجاج ابن عمرو:

آپ انصاری مازنی ہیں اہل مدینہ میں آپ کا شمار ہے، اہل حجاز میں آپ کی حدیثیں مشہور ہیں۔

## ۱۹: حارثہ ابن سراقۃ:

آپ انصاری ہیں، آپ کی ماں کا نام زُبَیْع ہے یعنی حضرت انس ابن مالک کی پھوپھی، آپ غزوہ بدر میں شریک اور شہید ہوئے، آپ انصار میں پہلے شہید ہیں جو بدر میں شہید ہوئے۔

## ۲۰: حارثۃ ابن وہب:

آپ خزاعی ہیں، عبید اللہ ابن عمر ابن خطاب کے اخیانی بھائی، آپ کا شمار اہل کوفہ میں سے ہے۔

## ۲۱: حارثة ابن النعمان:

آپ فضلاء صحابہ میں سے ہیں، غزوہ بدر، احد اور تمام غزوات میں شامل ہوئے، آپ ہی کا وہ واقعہ ہے کہ ایک بار حضور ﷺ آپ پر گزرے، حضور ﷺ کے ساتھ ایک صاحب اور بھی تھے، آپ نے سلام کیا، ان صاحب نے جواب دیا، جب آپ واپس ہوئے تو حضور ﷺ نے فرمایا: ”کہ کیا تم نے میرے پاس والے شخص کو دیکھا تھا“، میں نے عرض کیا ”ہاں“، فرمایا: ”وہ جناب جبریل تھے، انہوں نے تمہارے سلام کا جواب دیا“، آخر میں آپ ناپیدنا ہو گئے آپ مشہور صحابی ہیں۔

## ۲۲: حارث ابن الحارث:

آپ اشعری ہیں، اہل شام میں آپ کا شمار ہے۔

## ۲۳: الحارث ابن ہشام:

آپ مخزومی ہیں، ابو جہل ابن ہشام کے بھائی ہیں، حجاز میں بڑے شریف شمار ہوتے تھے، فتح مکہ کے دن ایمان لائے، آپ کے لئے حضرت ام ہانی بنت ابی طالب نے حضور ﷺ سے امان مانگی، حضور ﷺ نے امان دیدی اور آپ کو سو اونٹ عطا فرمائے، آپ مکہ معظمہ سے شام چلے گئے تھے، شوق جہاد میں وہاں ہی رہے، جنگ یرموک میں خلافت فاروقی میں ۱۵ھ میں شہید ہوئے۔

## ۲۴: الحارث ابن کلدہ:

آپ ثقفی ہیں، طبیب ہیں، ابو بکر صدیق کے آزاد کردہ غلام ہیں، حق یہ ہے کہ آپ صحابی ہیں۔

## ۲۵: ابو حبة:

پ کا نام ثابت ابن نعمان ہے، انصاری بدری ہیں، آپ کے نام میں اختلاف ہے، بدر میں شریک ہوئے، احد میں شہید ہوئے۔

## ۲۶: ابو حمید:

کا نام عبدالرحمن ابن سعد ہے، انصاری خزرجی ساعدی ہیں، آپ سے ایک جماعت نے احادیث لیں، وفات امیر معاویہ خری دور میں ہوئی۔

## ابو حذیفہ:

انام ہشیم یا ہشیم یا ہاشم ہے، عتبہ ابن ربیعہ کے بیٹے ہیں، غزوہ بدر، احد اور تمام غزوات میں شریک ہوئے، (۵۳) تریپن ہوئی، غزوہ یمامہ میں شہید ہوئے خلافت صدیقی میں۔

## ۲۸: ابو حنظلیہ:

آپ کا نام سہل ابن عبداللہ ہے، حنظلیہ ہیں، حنظلیہ آپ کی پردادی کا نام ہے، اسی سے مشہور ہیں۔

## صحابیات

## ۱: حفصہ بنت عمر:

آپ ام المؤمنین ہیں، حضرت عمر کی صاحبزادی، آپ کی ماں کا نام زینب بنت مطعون ہے، حضور انور ﷺ سے پہلے خنیس ابن حذافہ سہمی کے نکاح میں تھیں، ان کے ساتھ ہجرت کی، غزوہ بدر کے بعد خنیس فوت ہو گئے، حضرت عمر نے جناب ابوبکر صدیق سے عرض کیا کہ حفصہ سے نکاح کر لو، حضرت عثمان سے بھی یہی کہا، اس کے بعد حضور ﷺ انور نے پیغام دیا، چنانچہ ۳ھ میں حضور کے نکاح میں آئیں، ایک بار حضور ﷺ انور نے انہیں ایک طلاق دے دی تھی مگر پھر رجوع فرمایا کیونکہ وحی الہی آئی کہ حفصہ آپ کی زوجہ ہیں جنت میں بھی، وہ بہت نمازی قائم اللیل ہیں، آپ سے جماعت صحابہ اور تابعین نے روایات لیں، شعبان ساٹھ سال کی عمر میں ۴۵ھ میں وفات ہوئی۔

## ۲: حلیمہ بنت ابی ذویب:

آپ حضور ﷺ انور کی دودھ کی والدہ ہیں، بی بی ثویبہ کے بعد حضور ﷺ انور کو آپ نے ہی آخر تک دودھ پلایا، ۲۱ وقت آپ کی بڑی بیٹی شیماء حضور ﷺ انور کو گود میں کھلاتی لوریاں دیتی تھیں، دو سال دو ماہ بعد یا پانچ سال بعد حلیمہ۔ حضور اکرم ﷺ کو والدہ کی طرف واپس کر دیا، عبداللہ بن جعفر نے آپ سے روایت کی ہے ابواب البر والصلۃ میں آ کا تذکرہ ملتا ہے۔

## ۳: ام حبیبہ:

آپ کا نام رملہ ہے، ابوسفیان ابن صخر ابن حرب کی بیٹی ہیں، والدہ کا نام صفیہ بنت عاص ہے، حضرت عثمان غنی کی پھوپھی ہیں، اس میں اختلاف ہے کہ آپ کا نکاح حضور ﷺ انور سے کب اور کہاں ہوا؟ قوی یہ ہے کہ ۶ھ میں نجاشی اسحمہ شاہ حبشہ زمین حبشہ میں آپ کا نکاح کیا اور چار سو دینار یا چار ہزار درہم مہر اپنی طرف سے ادا کیا، حضور ﷺ انور نے شرحبیل ابن بھیجا وہ آپ کو مدینہ منورہ حضور ﷺ انور کے پاس لائے، بعض نے کہا مدینہ منورہ پہنچنے کے بعد نکاح ہوا جو عثمان غنی نے کہ میں مدینہ منورہ میں وفات پائی، آپ سے بہت حضرات نے بہت احادیث روایت کیں ہیں۔

## ۴: ام الحصین:

آپ اسحاق کی بیٹی ہیں، حمسی ہیں، حجتہ الوداع میں حضور ﷺ انور کے ساتھ شریک ہوئیں، ان کے بیٹے حصین نے ان سے روایت کی ہے۔

## ۵: ام حرام:

آپ ملحان ابن خالد کی بیٹی ہیں، انصاریہ نجاریہ ہیں، جناب ام سلیم کی بہن ہیں، حضور ﷺ کے دست اقدس پر ایمان لائیں اور بیعت کی، عبادہ ابن صامت کی زوجہ ہیں، حضور انور ﷺ آپ کے گھر میں قیلولہ فرمایا کرتے تھے، (کیونکہ یہ حضور کی رضاعی خالہ ہیں) اپنے خاوند کے ساتھ روم میں غازیہ مجاہدہ ہونے کی حالت میں وفات پائی، آپ کی قبر مقام قرنس میں ہے، آپ سے آپ کے بھانجے حضرت انس نے اور آپ کے خاوند عبادہ ابن صامت نے روایات لیں، آپ کی وفات خلافت عثمانیہ میں ہے۔

## ۶: حمنا:

آپ حمش کی بیٹی ہیں، حضور انور ﷺ کی سالی ہیں یعنی حضرت زینب بنت جحش کی بہن ہیں، بنی اسد قبیلہ سے ہیں، مصعب ابن عمیر کی زوجہ ہیں جو غزوہ احد میں شہید ہوئے تو پھر آپ طلحہ ابن عبید اللہ کے نکاح میں آئیں۔

## خ

## صحابہ کرام

## ۱: خالد ابن الولید:

آپ قرشی مخزومی ہیں، آپ کی والدہ لبابہ صغریٰ ہیں یعنی ام المومنین میمونہ کی بہن، زمانہ جاہلیت میں سرداران قریش میں سے تھے، حضور ﷺ نے آپ کو سیف اللہ کا خطاب دیا، حضرت ابن عباس آپ کے خالہ زاد ہیں، خلافت فاروقی میں ۲۱ھ میں وفات ہوئی، آپ نے عمر فاروق رضی اللہ عنہ کو اپنا وصی بنایا تھا، آپ کے خالہ زاد حضرت ابن عباس نے آپ سے روایت کی ہے اور علقمہ اور جبیر بن نفیر نے بھی آپ سے روایت کی ہے (شام کے مشہور شہر حمص میں آپ کا مزار ہے، دمشق میں ایک سڑک کا نام شارع خالد ابن الولید ہے، عظیم الشان شخصیت ہیں)۔

## ۲: خالد ابن ہوذہ:

آپ عامری ہیں، آپ کے بھائی حرمہ نبی اکرم ﷺ کی خدمت میں وفد بن کر آئے، یہ دونوں مولفۃ القلوب میں سے ہیں، انہی خالد سے حضور انور ﷺ نے ایک غلام ایک لونڈی خریدی تھی انہی کے لئے، حضور انور ﷺ نے عہد لکھ کر دیا تھا۔

## ۳: خلاد ابن السائب:

آپ کے دادا کا نام بھی خلاد ہے، خزرجی انصاری ہیں، اپنے والد سے روایت کرتے ہیں۔

## ۴: خیاب ابن الارت:

آپ کی کنیت ابو عبد اللہ ہے، آپ تمیمی ہیں، زمانہ جاہلیت میں غلام بنائے گئے تھے پھر آپ کو قبیلہ خزاعہ کی ایک عورت نے خرید کر آزاد کر دیا، حضور انور ﷺ کے دار ارقم میں جانے سے پہلے ایمان لائے، آپ ان میں سے ہیں جنہیں اسلام کی وجہ سے بہت ایذا میں دی گئیں، آپ نے بہت صبر کیا آخر میں کوفہ میں رہے، وہاں ہی وفات ہوئی، آپ کی عمر ۷۳ سال ہوئی، ۳۷ھ میں وفات پائی۔

## ۵: خارجه ابن حذافة:

آپ قرشی عدوی ہیں، قریش کے شہسواروں میں سے تھے، آپ کو لشکروں میں ایک ہزار سواروں کے برابر سمجھا جاتا تھا، آپ مصر کے باشندوں میں شمار ہوتے ہیں، آپ کو ایک خارجی نے عمرو ابن عاص سمجھ کر شہید کیا، یہ خارجی ان تین میں سے ایک تھا جنہوں نے حضرت علی، معاویہ اور عمرو ابن عاص کے قتل کا بیڑا اٹھایا تھا، امیر معاویہ توجیح گئے، حضرت علی شہید کر دیئے گئے، عمرو بن عاص کے دھوکے میں خارجہ شہید کئے گئے، عمرو بن عاص ۴۰ھ میں آپ کے قتل کا واقعہ ہوا۔

## ۶: خزيمه ابن ثابت:

آپ کی کنیت ابو عمارہ ہے، انصاری ہیں، انہی کا لقب ذو الشہادتین ہے کیونکہ آپ اکیلے کی گواہی دو گواہوں کے برابر تھی، غزوہ بدر وغیرہ تمام غزوات میں شریک ہوئے، جنگ صفین میں حضرت علی کے ساتھ تھے، حضرت عمار ابن یاسر کی شہادت کے بعد آپ نے تلوار سوتی اور قتال کرتے رہے حتیٰ کہ قتل ہو گئے، آپ سے بہت صحابہ نے روایات لیں۔

## ۷: خزيمه ابن جزء:

آپ کی کنیت ابو عبد اللہ ہے، سلمیٰ ہیں، آپ سے آپ کے بھائی حبان ابن جزء نے احادیث روایت کیں، تنہائی پسند لوگوں میں آپ کا شمار ہے۔

## ۸: خريم ابن الاخرم:

آپ شہداد بن عمرو بن فاتک کے پوتے ہیں، اسدی ہیں، کبھی انہیں خريم ابن فاتک بھی کہہ دیتے ہیں، اہل کوفہ یا اہل شام میں آپ کا شمار ہے، ایک جماعت نے آپ سے حدیث لی ہے، بعض نے آپ کا نام خريم لکھا ہے۔

## ۹ : خبیب بن عدی :

آپ انصاری اوسی ہیں، بدر میں شریک ہوئے، غزوہ رجب ۳ھ میں کفار کے ہاتھوں قید ہو گئے، انہیں مکہ معظمہ میں حارث ابن عامر کی اولاد نے خرید لیا، بدر کے دن خبیب نے حارث کو قتل کیا تھا اس کا جملہ لینے کے لئے حارث کی اولاد نے خریدا، آپ ان کے ہاں قید رہے پھر مقام تنعیم میں انہیں سولی دی گئی، سب سے پہلی سولی اسلام میں انہیں کوڑی گئی، بخاری میں ہے: ”کہ خبیب نے حارث کی ایک لڑکی سے استرہ مانگا پاکی کرنے کے لئے، اس کا بچہ خبیب کی ران پر آ بیٹھا، وہ یہ دیکھ کر ڈر گئی کہ کہیں خبیب میرے بچے کو استرے سے ذبح نہ کر دیں، آپ نے فرمایا: ”تم ڈرو مت، میں تیرے بچے کو کوئی تکلیف نہ دوں گا“، وہ عورت مسلمان ہونے کے بعد کہا کرتی تھی: ”کہ میں نے خبیب جیسا قیدی آج تک نہ دیکھا، وہ اپنی قید میں انگور کھاتے تھے، یہ نبی رزق تھا جو انہیں ملتا تھا، جب انہیں سولی کے لئے حرم کی زمین سے باہر لے چلے تو فرمایا: ”مجھے دور کھت پڑھنے کی اجازت دے دو“، آپ نے ہلکی رکعتیں پڑھیں اور فرمایا: ”کہ تم یہ خیال نہ کرو کہ مجھے قتل سے ڈر ہے، تمہارے اس خیال کو دفع کرنے کے لئے میں نے نماز مختصر پڑھی ہے ورنہ دراز پڑھتا“، پھر آپ نے چند شعر پڑھے اور سولی چڑھ گئے، آپ کا یہ واقعہ مشہور ہے۔

## ۱۰ : حنیس ابن حذافہ :

آپ سہمی قرشی ہیں، حضرت حفصہ بنت عمر فاروق کے پہلے خاوند ہیں، غزوہ بدر واحد میں شریک ہوئے پھر ایک زخم کی وجہ سے مدینہ منورہ میں وفات پا گئے، وفات کے بعد بی حفصہ سے حضور انور ﷺ نے نکاح کیا۔

## ۱۱ :- ابو خراش :

آپ کا نام حدرد ہے، اسلمی ہیں، صحابی ہیں۔

## ۱۲ : ابو خلاد :

آپ کے نام اور نسبت کا پتا نہیں چلا صرف اتنا معلوم ہوا کہ آپ ایک صحابی ہیں، آپ سے ایک حدیث ہے۔

## صحابیات

## ۱ : ام المؤمنین خدیجہ بنت خویلد :

آپ خویلد ابن اسد کی بیٹی ہیں، قرشیہ ہیں، پہلے ابو ہالہ ابن زرارہ کے نکاح میں تھیں پھر عتیق ابن عائد کے نکاح میں آئیں، پھر آپ سے حضور ﷺ نے نکاح کیا، اس وقت آپ کی عمر چالیس سال تھی اور حضور انور ﷺ کی عمر پچیس سال، آپ مسلمانوں کی پہلی ماں ہیں یعنی حضور ﷺ کی پہلی زوجہ، آپ کی زندگی میں حضور ﷺ نے کسی اور بیوی سے نکاح نہیں کیا، سب سے پہلے حضور ﷺ پر آپ ایمان لائیں، حضور ﷺ کی ساری اولاد آپ سے ہی ہے سوائے حضرت ابراہیم کے کہ وہ ماریہ قبلیہ سے ہیں، ہجرت سے تین سال پہلے آپ کی وفات ہوئی، بعد نبوت دس سال حضور ﷺ کی خدمت میں رہیں، ۶۵ سال عمر



پائی، پچیس سال حضور ﷺ کے ساتھ رہیں، مقام حجوں یعنی جنت المعلّٰۃ میں قبر ہے۔

## ۲: خولۃ بنت حکیم:

آپ حضرت عثمان ابن مظعون کی زوجہ ہیں، صحابیہ ہیں، نہایت نیک صالحہ بی بی ہیں، ایک جماعت نے آپ سے احادیث لی ہیں۔

## ۳: خولۃ بنت ثامر:

آپ انصاریہ ہیں، خولہ بنت ثامر ہیں یا خولہ بنت قیس ابن مالک ابن نجار، ثامر قیس کا لقب ہے مگر درست یہ ہے کہ یہ دونوں علیحدہ علیحدہ ہیں، اہل مدینہ نے آپ سے روایت کی ہیں۔

## ۴: خولۃ بنت قیس:

آپ جھنیہ ہیں، آپ سے اہل مدینہ اور نعمان ابن خربوذ نے روایات لیں۔

## ۵: خنساء بنت خدام:

آپ خدام ابن خالد کی بیٹی ہیں، انصاریہ ہیں، اسدیہ ہیں، آپ سے حضرت عائشہ و ابو ہریرہ رضی اللہ عنہما جیسے صحابہ نے احادیث لیں۔

## ۶: ام خالد:

آپ خالد ابن سعید ابن عاص کی والدہ ہیں، اموی ہیں، آپ حبشہ میں پیدا ہوئیں، بچپن میں مدینہ منورہ میں لائی گئیں پھر آپ سے حضرت زبیر ابن عوام نے نکاح کیا، بہت صحابہ نے آپ سے روایات لیں۔

## د

## صحابہ کرام

### ۱: دحیۃ الکلبی:

آپ دحیہ ابن خلفیہ ہیں، قبیلہ بنی کلب سے ہیں، مشہور صحابی ہیں، احد اور اس کے بعد والے غزوات میں شریک ہوئے، حضور انور ﷺ نے آپ کو ۶ھ میں قیصر روم کے پاس خط دے کر بھیجا، قیصر روم ہر قل دل سے حضور ﷺ پر ایمان لایا، مگر اس کے درباری ایمان نہ لائے، تو وہ بھی پھر گیا حضرت جبرائیل علیہ السلام انہیں کی شکل میں آیا کرتے تھے، امیر معاویہ کے زمانہ میں آپ ملک شام میں رہے بہت لوگوں نے آپ سے احادیث لیں۔

### ۲: ابو الدرداء:

آپ کا نام عویر ابن عامر ہے، انصاری خزرجی ہیں، اپنی کنیت میں مشہور ہیں، درداء آپ کی بیٹی کا نام ہے، اپنے گھر والوں کے

ساتھ ایمان لائے، آپ بڑے فقیہ عالم ہیں، شام میں قیام رہا، دمشق میں آپ کی قبر ہے، ۳۲ھ میں وفات پائی۔

## صحابیات

۱: ام الدرداء:

آپ کا نام خیرہ بنت ابی حدرد ہے، اسمیہ ہیں، حضرت ابوالدرداء کی زوجہ ہیں، بڑی عالمہ زاہدہ فاضلہ صحابیہ ہیں، عبادات میں مشہور، ابودرداء سے دو سال پہلے وفات پائی، خلافت عثمانیہ میں شام کے علاقہ میں فوت ہوئیں۔

ذ

## صحابہ کرام

۱: ابو ذر غفاری:

آپ کا نام جندب ابن جنادہ ہے، عظیم الشان صحابی ہیں، حضور ﷺ کی ہجرت سے پہلے مکہ معظمہ آکر ایمان لائے، آپ پانچویں مومن ہیں پھر اپنی قوم میں واپس گئے پھر غزوہ خندق کے بعد حضور ﷺ انور کی خدمت میں مدینہ منورہ حاضر ہوئے، پھر خلافت عثمانیہ میں مقام ربذہ میں رہے، وہاں ہی وفات پائی، ۳۲ھ میں آپ کی وفات ہے، آپ اسلام سے پہلے بھی موحد تھے، صرف ایک اللہ کی عبادت کرتے تھے، صحابہ و تابعین ایک بڑی مخلوق نے آپ سے احادیث لی ہیں۔

۲: ذُو مَخْبِر:

آپ شاہ حبشہ کے بھتیجے ہیں، حضور انور ﷺ کے خاص خادم ہیں، اہل شام میں ان کا شمار ہے، ان سے احادیث لیتے ہیں۔

۳: ذُو الیَدِیْن:

آپ کا نام خرباق ابن ساریہ ہے، لقب ذوالیدین، صحابی ہیں، مجازی ہیں، جب حضور ﷺ کو ایک بار نماز میں سہو ہو گیا تو آپ ہی نے اس کی اطلاع کی تھی، بنو سلیم سے ان کا تعلق ہے۔

ر

## صحابہ کرام

۱: رافع ابن خدیج:

آپ کی کنیت ابوعبداللہ ہے، حارثی ہیں، انصاری ہیں، غزوہ احد میں آپ کو تیرکا حضور ﷺ نے فرمایا: ”کہ میں قیامت میں تمہارا گواہ ہوں“، پھر عبدالملک ابن مروان کے زمانہ میں یہی زخم ہرا ہو گیا، اس زخم سے آپ کی وفات ہوئی، آپ کی وفات مدینہ

میں ۳۷ھ میں ہوئی، ۸۶ چھبیس سال عمر پائی، ایک خلقت نے آپ سے روایات لیں۔

۲: رافع ابن عمرو:

آپ غفاری ہیں، اہل بصرہ میں آپ کا شمار ہے، حضرت عبداللہ ابن صامت نے آپ سے احادیث نقل کیں۔

۳ رافع ابن مکیث:

جہنی ہیں، حدیبیہ میں حاضر ہوئے، بہت لوگوں نے آپ سے روایات لیں۔

۴: رفاعۃ ابن رافع:

آپ کی کنیت ابو معاذ ہے، زرتی انصاری ہیں، بدر وغیرہ تمام غزوات میں حاضر ہوئے، جنگ جمل و صفین میں حضرت علی رضی اللہ عنہ کے ساتھ رہے، امیر معاویہ کی سلطنت میں وفات پائی، آپ کے بھتیجے اور بیٹوں نے آپ سے حدیث لی ہیں۔

۵: رفاعۃ ابن سموال:

آپ قرظی ہیں، آپ نے ہی اپنی بیوی کو تین طلاقیں دی تھیں، آپ کی مطلقہ بیوی نے عبدالرحمن ابن زبیر سے نکاح کیا تھا۔

۶: رفاعۃ ابن عبد المنذر:

آپ انصاری ہیں، آپ کی کنیت ابولبابہ ہے، آپ کا ذکر لائم کی تختی میں ہوگا۔

۷: رویف بن ثابت:

آپ سکن کے پوتے ہیں، انصاری ہیں، آپ کا شمار اہل مصر میں ہے، حضرت امیر معاویہ نے آپ کو ۴۶ھ میں طرابلس المغرب کا حاکم بنایا تھا، آپ کی وفات یا تو مقام برقہ میں ہوئی یا شام میں، (خیال رہے کہ افریقہ امیر معاویہ نے ۴۷ھ میں فتح کیا)۔

۸: رکانہ ابن عبد یزید:

آپ رکانہ ابن عبد یزید ابن ہاشم ابن عبدالمطلب ہیں، آپ قرظی ہیں، حضرت عثمان کے زمانہ تک رہے، بعض نے فرمایا کہ ۴۲ھ میں وفات پائی، آپ اہل حجاز میں سے ہیں۔

۹: رباح ابن الربیع:

آپ اُسیدی ہیں، آپ کی احادیث اہل بصرہ میں مشہور ہیں۔

۱۰: ربیعۃ ابن کعب:

آپ کی کنیت ابو افراس ہے، اسلمی ہیں، اہل مدینہ میں آپ کا شمار ہے، اہل صفہ سے تھے، حضور کے خاص خادم ہیں سفر و حضر میں

حضور کے ساتھ رہے، ۶۳ھ میں وفات ہوئی۔

### ۱۱: ربیعۃ ابن الحارث:

آپ ربیعۃ ابن حارث ابن عبدالمطلب ابن ہاشم ہیں یعنی حضور انور ﷺ کے چچا زاد صحابی ہیں، خلافت فاروقی ۳۲ھ میں وفات ہے، حضور انور نے آپ ہی کے متعلق فتح مکہ کے دن فرمایا: ”کہ میں ربیعۃ ابن حارث کا خون معاف کرتا ہوں“ کہ آپ ہی کا بیٹا زمانہ جاہلیت میں قتل کیا گیا تھا جس کا نام آدم تھا۔

### ۱۲: ربیعۃ ابن عمرو:

آپ شام کے مقام جرش سے تعلق رکھتے ہیں، علامہ واقدی کہتے ہیں کہ آپ مرج رہبط میں شہید ہو گئے تھے۔

### ۱۳: ابو رافع اسلم:

آپ کا نام اسلم ہے، حضور انور ﷺ کے آزاد کردہ ہیں، کنیت میں مشہور ہیں، قبلی تھے، اولاد حضرت عباس کے غلام تھے انہوں نے حضور ﷺ کی خدمت میں دے دیا، غزوہ بدر سے پہلے ایمان لائے، انہوں نے ہی حضور انور ﷺ کو حضرت عباس کے ایمان کی خبر دی تو حضور ﷺ نے خوشی میں آپ کو آزاد کیا، حضرت عثمان کی شہادت سے کچھ پہلے وفات پائی۔

### ۱۴: ابو رمثہ:

آپ ابن رفاعہ ابن یثرب ہیں، تمیمی ہیں، القیس ابن زید ابن مناة ابن تمیم کی اولاد سے ہیں، آپ کے نام میں بہت اختلاف ہے، عمارہ نام ہے یا کچھ اور، آپ اپنے والد کے ساتھ حضور ﷺ کی بارگاہ میں حاضر ہوئے، آپ کا شمار اہل کوفہ میں ہوتا ہے۔

### ۱۵: ابو رزین:

آپ لقیط ابن عامر ابن صبرہ ہیں، آپ کا ذکر لأم میں ہوگا۔

### ۱۶: ابو ریحانہ:

آپ شمعون ابن یزید کے بیٹے ہیں، قرظی ہیں یعنی بنی قرظہ کے حلیف ہیں، انصاری ہیں، آپ حضور ﷺ کے خادم ہیں، آپ کی بیٹی کا نام ریحانہ ہے، بڑے عالم زاہد تارک الدنیا تھے، آخر میں شام میں قیام رہا۔

## صحابیات

### ۱: ربیع بنت معوذ:

آپ مشہور صحابیہ ہیں، انصاریہ ہیں، مدینہ منورہ اور مصر میں آپ کی احادیث بہت مشہور ہیں۔

۲: ربیع بنت نضر:

آپ حضرت انس بن مالک کی پھوپھی ہیں اور حارثہ ابن سراقہ کی والدہ، انصاریہ ہیں مگر بخاری شریف میں ہے کہ آپ ربیع بنت مضر کی والدہ ہیں۔

۳: رُمیصاء:

رُمیصاء نام ہے آپ کی کنیت ام سلیم بنت ملحان ہے اور ام سلیم حضرت انس بن مالک کی ماں ہیں، ان کا ذکر 'سین' کی تختی میں آوے گا۔

ز

## صحابہ کرام

۱: زید ابن ثابت:

آپ انصاری ہیں، حضور ﷺ کے کاتب ہیں، ہجرت کے بعد سے وفات تک کاتب رہے، صحابہ کرام میں بڑے فقیہ ہیں، علم میراث کے امام ہیں، قرآن مجید جمع کرنے والی جماعت کے امیر ہیں کہ آپ نے اپنی جماعت کے ساتھ خلافت صدیقی میں قرآن مجید جمع کیا اور عہد عثمانی میں اسے مصاحف میں نقل فرمایا آپ سے بڑی مخلوق نے احادیث روایت کیں پچاس سال عمر پائی ۳۵ھ میں وفات پائی۔

۲: زید ابن ارقم:

آپ کی کنیت ابو عمرو ہے، انصاری خزرجی ہیں، آخر میں کوفہ میں رہے، ۶۶ھ میں وہاں ہی وفات ہوئی، (آپ کا نسب یوں ہے: زید ابن ارقم ابن زید ابن قیس ابن نعمان۔ آپ ہی کے ذریعہ عبد اللہ ابن ابی کلفظ ظاہر ہوا، آپ ہی کی تصدیق میں سورہ منافقون نازل ہوئی، مختار ابن عبد الملک ابن مروان کے زمانہ ۶۶ھ میں وفات ہوئی)۔

۳: زید ابن خالد:

آپ جہمی ہیں، کوفہ میں رہے، وہاں ہی وفات پائی، ۸۵ سال عمر ہوئی، ۷۸ھ میں وفات ہوئی۔

۴: زید ابن الحارثہ:

آپ کی کنیت ابو اسامہ ہے آپ کی ماں سعدہ بنت ثعلبہ ہے، بنی معن قبیلہ سے آپ کی والدہ آپ کو لیکر اپنی قوم کی طرف چلیں، آپ پر معن ابن ابی الحریر والوں نے حملہ کر دیا اور آپ کو غلام بنا لیا، اس وقت آپ کی عمر آٹھ سال تھی، آپ کو عکاظ بازار میں

لایا گیا، آپ کو حکیم ابن حزام نے اپنی پھوپھی خدیجہ بنت خویلد کے لئے چار سو درہم میں خرید لیا، جب حضرت خدیجہ حضور ﷺ کے نکاح میں آئیں تو انہوں نے آپ کو حضور ﷺ انور کی خدمت میں پیش کر دیا، حضور انور ﷺ نے قبول فرمایا، اس کے بعد آپ کے والد حارثہ اور چچا کعب آپ کا فدیہ لے کر حضور ﷺ کے پاس آئے اور عرض کیا: ”کہ یہ ہمارا بیٹا ہے ہم کو عنایت کر دیا جائے“، حضور ﷺ نے فرمایا: ”کہ زید کو اختیار ہے، چاہیں میرے پاس رہیں، چاہیں تمہارے پاس“، آپ نے فرمایا: ”رسول اللہ ﷺ! میرے گھریاں، ماں باپ، قرابت دار آپ پر فدا، آپ پر قربان، میں تو آپ ہی کے پاس رہوں گا، آپ جیسا محسن اور محبت والا میں نے کوئی نہیں دیکھا“، حضور انور ﷺ ان کو بیت اللہ شریف میں لائے اور فرمایا: ”کہ اے حاضرین کعبہ! گواہ رہو کہ میں نے زید کو اپنا بیٹا بنا لیا“۔ چنانچہ آپ کو زید ابن محمد کہا جانے لگا پھر جب حضور ﷺ نے نبوت کا اعلان فرمایا اور آیت کریمہ: ادعوہم لآبائہم نازل ہوئی تب آپ کو زید ابن حارثہ کہا گیا، بعض مورخین نے کہا کہ پہلے آپ ہی حضور انور ﷺ پر ایمان لائے، حضور انور نے پہلے تو اپنی لونڈی ام ایمن سے آپ کا نکاح کیا جن سے اسامہ ابن زید پیدا ہوئے، پھر زینب بنت جحش سے آپ کا نکاح کیا، آپ حضور ﷺ کے محبوب ترین صحابی ہیں، قرآن مجید میں صرف آپ کا نام آیا ہے اور کسی صحابی کا نام نہیں آیا: فلما قضی زید منها وطرا، آپ غزوہ موتہ ۸ھ میں شہید ہوئے، اس لشکر کے آپ ہی امیر تھے، آپ نے پچپن (۵۵) سال عمر پائی، غزوہ موتہ جمادی اول ۸ھ میں ہی ہوا۔

#### ۴: زید ابن الخطاب:

آپ قرشی عدوی ہیں، حضرت عمر فاروق کے بڑے بھائی ہیں، مہاجرین اولین میں سے ہیں، حضرت عمر سے پہلے ایمان لائے، بدر وغیرہ میں شریک ہوئے، خلافت صدیقی میں غزوہ یمامہ میں شہید ہوئے۔

#### ۵: زید ابن سہل:

آپ کی کنیت ابو طلحہ ہے اسی میں مشہور ہوئے، آپ کا ذکر طاء کی تحتی میں ہوگا۔

#### ۶: الزبیر ابن العوام:

آپ کی کنیت ابو عبد اللہ ہے، قرشی ہیں، آپ کی والدہ صفیہ بنت عبدالمطلب ہیں یعنی حضور انور ﷺ کی پھوپھی، آپ اور آپ کی والدہ بڑے پرانے مومنین میں سے ہیں، آپ سولہ (۱۶) برس کی عمر میں ایمان لائے، آپ کے چچا نے آپ کو دھوکے کی سزا دی تاکہ اسلام چھوڑ دیں مگر نہ چھوڑا، تمام غزوات میں حضور ﷺ کے ساتھ رہے، سب سے پہلے آپ نے اللہ کی راہ میں تلوار سونپی، احد میں حضور انور ﷺ کے ساتھ ثابت قدم رہے، آپ عشرہ مبشرہ سے ہیں، ۳۷ھ میں آپ کو عمرو ابن جرموز نے بصرہ کے قریب مقام سفوان میں شہید کیا، چونتھ سال عمر پائی، پہلے وادی السباع میں آپ کو دفن کیا، پھر بصرہ لا کر آپ کو دفن کیا گیا، آپ کی قبر زیارت گاہ عام ہے۔

۷: زیاد ابن لبید:

آپ کی کنیت ابو عبد اللہ ہے، انصاری ہیں، زرتی ہیں، تمام غزوات میں حضور کے ساتھ رہے، حضور نے حضرت موت پر حاکم مقررہ کیا، امیر معاویہ کے زمانہ میں وفات ہوئی۔

۸: زیاد ابن الحارث:

آپ صدائی ہیں، آپ نے جب حضور سے بیعت کی تو آپ کے سامنے اذان دی، آپ کا شمار بصرہ والوں میں ہے۔

۹: زاهر ابن الاسود:

آپ اسلمی ہیں، بیعت رضوان میں شریک ہوئے، آخر میں کوفہ میں رہے۔

۱۰: زارع ابن عامر:

آپ عامر ابن عبد القیس کے بیٹے ہیں، وفد عبد القیس میں حضور ﷺ کی خدمت عالیہ میں حاضر ہو کر ایمان لائے، آپ کا شمار اہل بصرہ میں ہے، آپ کی حدیثیں بھی انکے پاس ہیں۔

۱۱: زرارہ ابن ابی اوفی:

آپ صحابی ہیں، حضرت عثمان کے زمانہ میں آپ کی وفات ہے۔

۱۲: ابو زید الانصاری:

آپ کے نام میں اختلاف ہے، سعید ابن عمیر ہے یا قیس ابن سکن، آپ نے حضور انور ﷺ کے زمانہ میں قرآن مجید حفظ کیا تھا۔

۱۳: ابو زھیر النمیری:

آپ قبیلہ نمیر سے ہیں، آخر میں شام میں رہے۔

۱۴: الزبیدی:

آپ قبیلہ زبید سے ہیں، آپ کا نام منبہ ابن سعد ہے، لوگ کہتے ہیں کہ آپ صحابی ہیں۔ واللہ اعلم۔

## صحابیات

۱: زینب بنت جحش:

آپ کا نام برہ تھا، حضور انور ﷺ نے بدل کر زینب رکھا، آپ حضور ﷺ کی پھوپھی امیہ بنت عبدالمطلب کی بیٹی ہیں، پہلے

زید ابن حارثہ کے نکاح میں تھیں، انہوں نے طلاق دے دی تب حضور انور ﷺ کے نکاح میں آئیں، یہ نکاح ۵ھ میں ہوا، انہی کے متعلق رب تعالیٰ نے فرمایا: فلما قضی زید منها وطرا زوجنکھا۔ تمام لڑکیوں کے نکاح ان کے ماں باپ کرتے ہیں ان کا نکاح حضور انور ﷺ سے رب نے کیا۔

حضرت عائشہ فرماتی ہیں: ”کہ میں نے ان سے بڑھ کر متقی پرہیزگار سچی زبان والی کوئی بی بی نہ دیکھی، آپ بڑی خنیہ صلہ رحمی کرنے والی اپنے ہاتھ سے روزی حاصل کر کے صدقہ و خیرات کرنے والی تھیں، ازواج مطہرات میں سب سے پہلے آپ کی وفات ہوئی، تترپن (۵۳) سال عمر پائی، ۲۰ھ یا ۲۱ھ میں وفات ہوئی، مدینہ منورہ میں دفن ہیں۔

## ۲: زینب بنت عبد اللہ:

آپ عبد اللہ ابن معاویہ کی بیٹی ہیں اور حضرت عبد اللہ ابن مسعود کی زوجہ، ثقیفہ ہیں، آپ سے حضرت ابن مسعود، ابوسعید خدری اور عائشہ صدیقہ رضی اللہ تعالیٰ عنہا نے روایات لیں۔

## ۳: زینب بنت ابی سلمہ:

ان کا نام برہ تھا، حضور انور ﷺ نے زینب رکھا، آپ حضور ﷺ کی سوتیلی بیٹی ہیں یعنی ام المؤمنین ام سلمہ کی دختر، آپ ملک حبشہ میں پیدا ہوئیں، عبد اللہ ابن زمعہ کے نکاح میں آئیں، اپنے زمانہ کی بڑی فقیہ عالمہ بی بی تھیں، واقعہ حرہ کے بعد وفات ہوئی۔

## س

## صحابہ کرام

### ۱: سعد ابن ابی وقاص:

آپ کی کنیت ابواسحاق ہے، آپ کے والد یعنی ابو وقاص کا نام مالک ابن وہیب ہے، آپ قرشی ہیں، عشرہ مبشرہ میں سے ہیں، پرانے مومن ہیں، سترہ سال کی عمر میں ایمان لائے، آپ تیسرے مومن ہیں اور آپ نے سب سے پہلے کفار پر تیر چلایا، تمام غزوات میں حضور ﷺ کے ساتھ رہے، آپ بڑے مقبول الدعائے تھے، آپ کا لقب مجاب الدعوات تھا، لوگ آپ کی بددعا سے بہت ڈرتے تھے کیونکہ حضور انور ﷺ نے آپ کے لئے دعا کی تھی: اللہم سدّد سہمہ واجب دعوتہ خدایا! سعد کا نشانہ اور دعائے کبھی خالی نہ جائے، حضور انور ﷺ نے آپ سے اور حضرت زبیر سے فرمایا: ”کہ تم پر میرے ماں باپ فدا“، ان کے سوا کسی سے نہ فرمایا، آپ کی وفات اپنے منزل عقیق میں ہوئی جو مدینہ منورہ سے قریب ہے، لوگ میت مدینہ منورہ لائے، مروان ابن حکم نے آپ کا جنازہ پڑھایا کہ اس وقت وہ ہی حاکم مدینہ تھا، بقیع میں دفن ہوئے، ۵۵ھ میں وفات ہے، ستر سال سے زیادہ عمر ہوئی، عشرہ مبشرہ میں آخری وفات آپ کی ہے، آپ کو حضرت عمر و عثمان نے کوفہ کا حاکم بنایا تھا، آپ سے ایک خلقت نے احادیث روایت کیں۔



## ۲: سعد ابن معاذ:

آپ انصاری اشمیلی اوسی ہیں، مدینہ منورہ میں ایمان لائے، دونوں بیعت عقبہ کے درمیان ایمان لائے آپ کے اسلام پر بہت سے اشمیلی لوگ مسلمان ہو گئے، انصار میں سب سے پہلے آپ کا گھر انہ ایمان لایا، حضور ﷺ انور نے آپ کو سید الانصار کا لقب دیا، اپنی قوم کے سردار تھے، جلیل القدر صحابی ہیں، آپ غزوہ بدر و احد میں شریک ہوئے، احد میں حضور کے ساتھ ثابت قدم رہے، غزوہ خندق میں آپ کے شانہ پر ایک تیر لگا اس کا خون نہ ٹھہرا اور ایک ماہ بعد وفات ہو گئی یعنی ذی قعدہ ۵ھ میں وفات ہوئی، ۳۷ سال عمر ہوئی، بقیع میں دفن ہوئے، ایک جماعت نے آپ سے احادیث روایت کیں۔

## ۳: سعد ابن خولہ:

غزوہ بدر میں شریک ہوئے، حجۃ الوداع کے موقع پر حج کے بعد مکہ میں وفات ہوئی۔

## ۴: سعد ابن عبادہ:

آپ کی کنیت ابو ثابت ہے، انصاری ساعدی خزرجی ہیں، بارہ نقیبوں میں آپ بھی تھے، انصار کے سردار تھے، انصار کو اس کا اقرار تھا، شام کے علاقہ حوران میں آپ کی وفات خلافت فاروقی ۱۵ھ میں ہوئی، اپنے غسل خانہ میں مردہ پائے گئے، لوگوں کو آپ کی موت کا علم نہیں ہوا حتیٰ کہ کسی غیبی آواز نے ان کو آپ کی موت کی خبر دی، کہا جاتا ہے کہ آپ کو جنات نے قتل کیا، انہوں نے ہی اس شعر سے آپ کے قتل کی خبر دی:

قَلْنَا سَيِّدَ الْخَزْرَجِ سَعْدَ ابْنِ عُبَادَةَ رَمَيْنَاهُ بِسَهْمَيْنِ فَلَمْ نَخْطَأْ فُؤَادَهُ

## ۵: سعید ابن الربیع:

آپ انصاری خزرجی ہیں، غزوہ احد میں شہید ہوئے، حضور انور ﷺ نے آپ کے ساتھ عبدالرحمن ابن عوف کا بھائی چارہ کرایا، آپ اور خارجہ ابن زید ایک قبر میں دفن کئے گئے۔

## ۶: سعید ابن الاطول:

آپ جہنی ہیں، آپ سے آپ کے بیٹے عبداللہ اور ابو نصرہ روایت کرتے ہیں۔

## ۷: سعید ابن زید:

آپ کی کنیت ابو الاعداء ہے، قرشی ہیں، عشرہ مبشرہ میں سے ہیں، بڑے پرانے مومن ہیں، بدر کے سوا سارے غزوات میں شریک ہوئے، بدر میں آپ حضرت طلحہ ابن عبداللہ کے ساتھ ابوسفیان کے قافلہ کی تلاش پر مامور تھے اس لئے حضور انور ﷺ نے آپ کو بدر کی غنیمت سے حصہ دیا، حضرت عمر کی بہن فاطمہ بنت خطاب آپ کی بیوی تھیں، جن کے ذریعہ حضرت عمر کو ایمان ملا، آپ

مقام حقیقی میں فوت ہوئے، مدینہ منورہ لا کر بقیع میں دفن کئے گئے، ہتر سال سے زیادہ عمر پائی، ۵۹ھ میں وفات ہوئی۔

۸: سعید ابن حریث:

آپ قرشی مخزومی ہیں، پندرہ سال کی عمر میں فتح مکہ میں شریک ہوئے پھر کوفہ میں وفات پائی، وہاں ہی دفن ہوئے، ابن عبد البر نے کہا کہ آپ جزیرہ میں شہید ہوئے، آپ کی اولاد کوئی نہیں، آپ سے عمر و ابن حریث نے احادیث لیں۔

۹: سعید ابن العاص:

آپ قرشی ہیں، ہجرت کے سال پیدا ہوئے، قرشی سردار تھے، مصحف عثمان کے لکھنے والوں میں سے ایک آپ بھی ہیں، حضرت عثمان نے آپ کو کوفہ کا حاکم بنایا، آپ نے طبرستان فتح کیا، ۵۹ھ میں وفات ہوئی۔

۱۰: سعید ابن سعد:

آپ سعد ابن عبادہ کے بیٹے ہیں، انصاری ہیں، بعض محدثین نے آپ کو صحابی مانا ہے، آپ حضرت علی کی طرف سے یمن کے حاکم تھے۔

۱۱: سبرة ابن معبد:

آپ جہنی ہیں، مدینہ منورہ میں رہے، مصریوں میں آپ کا شمار ہے۔

۱۲: سهل ابن سعد:

آپ ساعدی انصاری ہیں، آپ کی کنیت ابو العباس ہے، آپ کا نام حزن تھا حضور ﷺ انور نے سہل رکھا، حضور ﷺ انور کی وفات کے وقت آپ پندرہ سال کے تھے، آپ کی وفات ۹۱ھ میں مدینہ منورہ میں ہوئی، مدینہ منورہ میں آخری صحابی آپ ہی فوت ہوئے کہ آپ کی وفات سے مدینہ صحابہ سے خالی ہو گیا۔

۱۳: سهل ابن ابی حثمة:

آپ کی کنیت ابو محمد یا ابو عمارہ ہے، انصاری اوسی ہیں، ۳ھ میں پیدا ہوئے، کوفہ میں قیام رہا، آپ کا شمار اہل مدینہ سے ہے، مصعب ابن زبیر کے زمانہ میں آپ کی وفات ہے۔

۱۴: سهل ابن حنیف:

آپ انصاری اوسی ہیں، بدر وغیرہ تمام غزوات میں شریک ہوئے، حضور ﷺ کے بعد حضرت علی کے ساتھ رہے، مدینہ پاک پھر فارس کے حاکم رہے، ۳۸ھ میں کوفہ میں وفات ہوئی۔

## ۱۵: سہل ابن بیضاء:

آپ اور آپ کے بھائی سہیل دونوں کی ماں کا لقب بیضاء ہے، نام رعد، والد کا نام وہب ابن ربیعہ ہے، آپ مکہ معظمہ میں ایمان لا چکے تھے مگر اپنا ایمان چھپاتے رہے حتیٰ کہ بدر میں کفار کے ساتھ آئے اور قید ہو گئے مگر حضرت عبداللہ ابن مسعود نے گواہی دی: ”کہ میں نے انہیں مکہ میں نماز پڑھتے دیکھا تب چھوڑ دیئے گئے“، مدینہ منورہ میں آپ کی وفات ہوئی، حضور انور ﷺ نے آپ کا اور آپ کے بھائی سہیل کا جنازہ مسجد نبوی میں پڑھایا۔

## ۱۶: سہل ابن حنظلیہ:

خیال رہے کہ حنظلیہ یا تو آپ کی دادی ہیں یا ماں، آپ کے والد کا نام ربیع ابن عمرو ہے، حضرت سہل بیعتہ الرضوان میں شریک تھے، آپ دنیا سے کنارہ کش عبادات ریاضات میں مشغول تھے، شام میں قیام رہا، اولاد کوئی نہیں ہوئی، امیر معاویہ کے زمانہ میں دمشق میں آپ کی وفات ہوئی۔

## ۱۷: سہیل ابن عمرو:

قرشی عامری ہیں جندل کے والد ہیں، قریش کے سردار ہیں، غزوہ بدر میں مسلمانوں کے ہاتھوں قید ہوئے، حضرت عمر نے عرض کیا: ”کہ اس کے دانت نکال دیئے جاویں تاکہ یہ کبھی آپ کے خلاف تقریریں نہ کر سکے“، یہ بہت اعلیٰ مقرر تھے، حضور ﷺ نے انور فرمایا: ”کہ جلدی نہ کرو و عنقریب یہ درست ہو جاوے گا“، یہ صلح حدیبیہ میں حضور کی بارگاہ میں کفار کے نمائندے بن کر آئے تھے، حضور انور ﷺ کی وفات کے بعد جب لوگ مرتد ہونے لگے تو آپ نے ارتداد سے روکا، ۱۸ھ اٹھارہ میں عمواس کے طاعون میں وفات ہوئی، بعض نے فرمایا کہ جنگ یرموک میں شہید ہوئے، آپ کے فضائل بہت ہیں۔

## ۱۸: سہیل ابن بیضاء:

آپ قرشی ہیں، پرانے مسلمان ہیں، دو ہجرتوں والے ہیں، پہلے مکہ معظمہ سے حبشہ کو ہجرت کی پھر وہاں سے مدینہ منورہ، بدر وغیرہ تمام غزوات میں شریک ہوئے، حضور ﷺ کی حیات طیبہ میں نو ہجری میں وفات پائی جبکہ حضور ﷺ نے انور غزوہ تبوک سے واپس ہوئے، اولاد کوئی نہیں۔

## ۱۹: سمرة ابن جندب:

آپ فزاری ہیں، انصار کے خلیف تھے، حافظ قرآن تھے، حضور ﷺ نے انور سے بڑے فیوض پائے، ۵۹ھ میں بصرہ میں وفات پائی۔

۲۰: سلیمان ابن صرد:

آپ کی کنیت ابوالمطرف ہے، خزاعی ہیں، عالم عابد ہیں، کوفہ میں رہے، ترانوے (۹۳) سال عمر ہوئی۔

۲۱: سلیمان ابن بريدة:

آپ اسلمی ہیں، بہت صحابہ سے روایات لیتے ہیں، ۱۵ھ میں وفات ہوئی۔

۲۲: سلمة ابن الاكوع:

آپ کی کنیت ابومسلم ہے، اسلمی ہیں مدنی ہیں، بیعتہ الرضوان میں شامل ہوئے، بڑے بہادر تھے، پیدل کی لڑائی میں مشہور تھے، ۸۰ برس عمر پائی، مدینہ منورہ میں ۴ھ میں وفات ہوئی۔

۲۳: سلمة ابن هشام:

آپ قرشی مخزومی ہیں، حبشہ کے مہاجرین میں سے ہیں، بہترین صحابی ہیں، ابو جہل کے بھائی ہیں پرانے مومن ہیں، اللہ کی راہ میں آپ نے بہت ایذائیں جھیلیں، مکہ معظمہ میں قید کر لئے گئے تھے، حضور ﷺ انور نے قنوت نازلہ میں جن مؤمنین معذبین کے لئے چالیس دن دعائیں کیں ان میں آپ بھی ہیں، غزوہ بدر میں اسی قید و بند کی وجہ سے شریک نہ ہو سکے، خلافت فاروقی میں ۱۲ھ میں جنگ مرج الصفر میں شہید کئے گئے۔

۲۴: سلمة ابن صخر:

آپ انصاری بیاضی ہیں، آپ کا نام سلیمان ہے، انہوں نے ہی اپنی بیوی سے ظہار کیا تھا، پھر صحبت کر لی تھی، اللہ کے خوف سے بہت گریہ و زاری کرتے تھے، امام بخاری فرماتے ہیں کہ آپ کی احادیث صحیح منقول نہیں۔

۲۵: سلمة ابن المحبق:

آپ کی کنیت ابوسنان ہے اور محبق کا نام صخر ابن عتبہ ہڈلی ہے، اہل بصرہ میں آپ کا شمار ہے۔

۲۶: سلمة ابن قيس:

آپ شامی ہیں، آپ کا شمار اہل کوفہ میں ہے۔

۲۷: سلمان الفارسي:

آپ کی کنیت ابو عبد اللہ ہے، آپ حضور انور ﷺ کے آزاد کردہ غلام ہیں، آپ فارسی النسل رامہر مزی اولاد سے ہیں، فارس کے شہر اصفہان کے علاقہ کے رہنے والے تھے، تلاش دین میں دیس چھوڑ کر پردیسی بنے، پہلے عیسائی بنے ان کی کتابیں پڑھیں، بہت مصیبتیں جھیلیں حتیٰ کہ انہیں بعض عربوں نے غلام بنا لیا اور یہودی کے ہاتھ فروخت کر دیا، ان کے آقا نے انہیں مکاتب کر

دیا، حضور ﷺ انور نے ان کا مال کتابت ادا کر کے آزاد کر دیا، آپ دس سے زیادہ آقاؤں کے پاس پہنچے حتیٰ کہ حضور ﷺ انور تک پہنچ گئے، حضور انور ﷺ نے فرمایا: ”کہ سلمان ہمارے اہل بیت سے ہیں، جنت ان کی مشتاق ہے“، بڑی عمر پائی ڈھائی سو بلکہ ساڑھے تین سو سال عمر ہوئی، ہمیشہ اپنے ہاتھ سے کما کر کھایا صدقہ کیا، ۵۳ھ میں مدائن میں وفات ہوئی وہاں ہی قبر ہے۔

۲۸: سلمان ابن عامر:

آپ ضبی ہیں، اہل بصرہ میں آپ کا شمار ہے، بہت کم عمر صحابی ہیں قبیلہ ضب میں صرف آپ نے حضور سے حدیث نقل کی ہے۔

۲۹: سفینة:

آپ کا نام رباح یارومان ہے، لقب سفینہ، ایک بار حضور ﷺ کے ساتھ سفر میں تھے ایک صحابی نے تھک کر اپنی تلوار، ڈھال نیزہ وغیرہ انہیں دے دیا اور بہت سامان انہوں نے لادا ہوا تھا، حضور انور ﷺ نے فرمایا: ”کہ تم تو ہمارے سفینہ یعنی کشتی ہو، تب سے آپ کا لقب سفینہ ہوا، یہ حضور ﷺ انور کے آزاد کردہ غلام ہیں، بعض نے فرمایا کہ آپ حضرت ام سلمہ کے غلام تھے انہوں نے آپ کو آزاد کیا اس شرط پر کہ زندگی بھر حضور انور ﷺ کی خدمت کریں، بہت لوگوں نے آپ سے حدیثیں لی ہیں۔

۳۰: سالم ابن معقل:

آپ حضرت ابو حذیفہ ابن عتبہ ابن ربیعہ کے آزاد کردہ ہیں، ملک فارس کے شہر اطلخر کے رہنے والے ہیں، بہترین صحابی ہیں، کبار صحابہ میں ہیں، قاریوں میں آپ کا شمار ہے، حضور انور ﷺ نے فرمایا تھا: ”کہ چار شخصوں سے قرآن لو ابن مسعود، ابی ابن کعب، سالم ابن معقل اور معاذ ابن جبل“، آپ غزوہ بدر میں شریک ہوئے۔

۳۱: سالم ابن عبید:

آپ اشجعی ہیں، اہل صفہ سے ہیں، آپ کا شمار اہل کوفہ میں ہے، بلال بن رباح نے آپ سے روایت لی۔

۳۲: سراقۃ ابن مالک:

آپ مالک ابن عجم کے بیٹے ہیں، مدلی کنانی ہیں، اہل مدینہ میں آپ کا شمار ہے، بڑے شاعر تھے، ۲۴ھ میں وفات ہے۔ (ہجرت میں آپ ہی کا وہ واقعہ ہوا تھا کہ حضور انور ﷺ کو پکڑنے نکلے تھے مگر آپ پر ایمان لے آئے، آپ کو حضور ﷺ نے فرمایا تھا: ”کہ میں تمہارے ہاتھ میں شاہ فارس کے لنگن دیکھتا ہوں“۔)

۳۳: سفیان ابن اسید:

آپ حضرمی شامی ہیں، حضرت جبیر وغیرہم نے آپ سے روایات لیں۔

۳۴: سفیان ابن ابی زہیر:

آپ ازدی ہیں، بنی شنوہ سے ہیں، مجازی محدث ہیں۔

۳۵: سفیان ابن عبد اللہ:

آپ عبد اللہ ابن ربیعہ کے بیٹے ہیں، کنیت ابو عمرو ہے، ثقفی ہیں، طائف والوں میں سے ہیں، حضرت عمر فاروق کی طرف سے طائف کے حاکم رہے۔

۳۶: سخبرۃ:

آپ کی کنیت ابو عبد اللہ ہے، ازدی ہیں، آپ کے بیٹے عبد اللہ نے کتاب العلم میں آپ سے روایت کی ہے۔

۳۷: السائب ابن یزید:

آپ کی کنیت ابو یزید ہے، کنزی ہیں، ۲ھ میں پیدا ہوئے، حجۃ الوداع میں اپنے والد کے ساتھ شریک ہوئے، اس وقت سات سال کے تھے، ۸۰ھ اسی میں وفات ہے۔

۳۸: السائب ابن خلاد:

آپ کی کنیت ابو سہلہ انصاری ہے، آپ خزرج قبیلے سے تعلق رکھتے ہیں، آپ کی وفات اکیانوے ۹۱ھ میں ہوئی، آپ کے بیٹے اور عطا بن یسار نے آپ سے روایت کی ہے۔

۳۹: سوید بن قیس:

آپ کی کنیت ابو صفوان ہے، آپ کا شمار اہل کوفہ میں ہے، آپ سے سماک بن حرب روایت کرتے ہیں۔

۴۰: ابو سیف القین:

آپ جناب ابراہیم ابن رسول اللہ ﷺ کے دودھ کے والد ہیں، آپ کا نام براء ابن اوس ہے، انصاری ہیں، آپ کی بیوی جو جناب ابراہیم کی دودھ کی والدہ ہیں ان کا نام ام بردہ ہے۔

۴۱: ابو سعید الخدری:

آپ کا نام سعد ابن مالک ہے، انصاری خدری ہیں، اپنی کنیت میں مشہور ہیں، آپ حافظ ہیں، بہت احادیث کے راوی ہیں، بہت صحابہ تابعین نے آپ سے روایات لیں، ۴۷ھ میں وفات ہوئی، چوراسی (۸۳) سال عمر پائی، جنت البقیع میں مدفون ہیں۔

۴۲: ابو سعید ابن المعلی:

آپ کا نام حارث ابن معلی ہے، انصاری زرقی ہیں، چونسٹھ سال عمر ہوئی، ۶۴ھ ہی میں وفات پائی۔

۴۳: ابو سعید بن ابی فضالہ:

آپ کا تعلق قبیلہ بنو حارث سے ہے، انصاری صحابی ہیں، آپ کا نام کنیت بھی ہے، اہل مدینہ میں آپ کا شمار ہے۔

۴۴: ابو سلمة:

آپ عبداللہ ابن عبدالاسد کے بیٹے ہیں، مخزومی قرشی ہیں، حضور انور ﷺ کے پھوپھی زاد بھائی ہیں یعنی جناب برہ بنت عبدالمطلب کے فرزند، حضور انور ﷺ سے پہلے ام سلمہ کے خاوند تھے، ان کی وفات کے بعد ام سلمہ حضور ﷺ کے نکاح میں آئیں، تمام غزوات میں حضور ﷺ کے ساتھ رہے، مدینہ منورہ میں ۳ھ میں وفات پائی، نام پر کنیت غالب تھی۔

۴۵: ابو سفیان ابن حرب:

آپ صحرا بن امیہ کے بیٹے ہیں، اموی قرشی ہیں، امیر معاویہ کے والد، واقعہ فیل سے دس سال پہلے پیدا ہوئے قرشی ہیں، زمانہ جاہلیت میں قریش کے سرداران کے علمبردار تھے، فتح مکہ کے دن ایمان لائے، مؤلفۃ القلوب سے تھے، غزوہ حنین میں حضور انور ﷺ کے ساتھ تھے، حضور ﷺ نے اس غزوہ میں آپ کو ساونٹ اور چالیس اوقیہ سونا عطا فرمایا، غزوہ طائف میں آپ کی ایک آنکھ جاتی رہی تھی، غزوہ یرموک یعنی عہد فاروقی میں دوسری آنکھ شہید ہو گئی کہ اس میں پتھر لگا، آپ سے حضرت عبداللہ ابن عباس نے احادیث لیں، ۳۴ھ میں مدینہ منورہ میں وفات پائی، جنت البقیع میں دفن ہوئے، (ام المؤمنین جناب ام حبیبہ آپ کی دختر ہیں یعنی آپ حضور ﷺ انور کے سسر ہیں)۔

۴۶: ابو سفیان ابن الحارث:

آپ حارث ابن عبدالمطلب کے بیٹے ہیں یعنی حضور انور ﷺ کے چچا زاد، نیز حضور ﷺ کے دودھ شریک بھائی بھی ہیں کہ حلیمہ بنت ابی ذویب سعدیہ نے آپ کو بھی دودھ پلایا ہے، بعض نے فرمایا کہ آپ کا نام مغیرہ ہے، بعض نے فرمایا کہ مغیرہ آپ کے بھائی کا نام ہے اور آپ کا نام یہ کنیت ہی ہے، زمانہ جاہلیت کے عمدہ شعراء میں سے تھے، حضور انور ﷺ کی ہجو میں اشعار لکھا کرتے تھے، حضرت حسان ابن ثابت آپ کے اشعار کا اشعار میں جواب دیتے تھے، پھر جب اسلام لائے تو عمر بھر کبھی حضور ﷺ کے سامنے شرم و حیاء سے نگاہ اونچی نہ کی، فتح مکہ کے دن مسلمان ہوئے، حضرت علی نے آپ سے کہا تھا: ”کہ ابو سفیان تم آستانہ عالیہ میں جا کر یہ حضور انور ﷺ کے سامنے پڑھ دینا: ”تسألہ لقد اثارک اللہ علینا وان کنا لخطئین“۔ یعنی اللہ نے آپ کو بڑی عزت دی ہے، ہم خطا کار ہیں، آپ نے یہی کیا، حضور انور ﷺ نے نظر رحمت سے دیکھا اور جواب دیا: ”لا تشریب علیکم الیوم یغفر اللہ لکم“۔ یعنی تم پر آج کوئی ملامت نہیں اللہ تمہیں بخشے، یہ فرما کر آپ کا اسلام قبول فرمایا، دامن رحمت میں جگہ دے دی، آپ کی موت کا واقعہ یہ ہوا کہ آپ حج کو گئے سر منڈایا نائی نے آپ کے سر پر جو غود تھا کاٹ دیا اس پر بیمار ہو گئے اور حج سے واپسی پر مدینہ میں فوت ہو گئے، عقیل ابن ابی طالب کے گھر میں دفن ہوئے، حضرت عمر فاروق نے جنازہ پڑھایا، وفات ۲۰ھ میں ہوئی۔

۴۷: ابو السمح:

آپ کا نام ایاد ہے، حضور انور کے خاص خادم یا آپ کے آزاد کردہ ہیں، کنیت سے مشہور ہیں، خبر نہیں کہ وفات کب اور کہاں ہوئی۔

۴۸: ابوسہلہ:

آپ کا نام سائب ابن خلد ہے، آپ کا ذکر گزر چکا ہے۔

## صحابیات

۱: سودۃ بنت زمعہ:

آپ ام المؤمنین یعنی زوجہ رسول اللہ ﷺ ہیں، آپ پہلے اپنے چچا زاد سکران ابن عمرو کے نکاح میں تھیں، ان کی وفات کے بعد حضور ﷺ کے نکاح میں آئیں، حضور انور ﷺ نے آپ سے نکاح مکہ معظمہ میں ہجرت سے پہلے بی بی خدیجہ کی وفات کے بعد کیا، گویا ہماری پہلی ماں حضرت خدیجہ ہیں دوسری ماں بی بی سودہ ہیں، مدینہ منورہ کی طرف آپ نے ہجرت کی، آخر میں آپ نے اپنی باری جناب عائشہ صدیقہ کو دے دی تھی ۵۲ھ میں مدینہ منورہ میں آپ کی وفات ہوئی۔

۲: ام سلمہ:

آپ کا نام ہند بنت ابی امیہ ہے، پہلے حضرت ابوسلمہ کے نکاح میں تھیں، ۴ھ میں جب ابوسلمہ کا انتقال ہو گیا تو حضور انور کے نکاح میں آئیں، اسی سال شوال کے مہینہ میں نکاح ہوا، آپ کی عمر چوڑا سی سال ہوئی، ۵۹ھ میں وفات ہوئی، آپ سے آپ کی بیٹی زینب اور عائشہ صدیقہ رضی اللہ عنہما وغیرہا نے روایات لیں۔

۳: ام سلیم:

آپ ملحان کی بیٹی ہیں، آپ کا نام سہیلہ یارملہ یا ملیکہ یا غمیصہ یارمیصہ ہے، آپ کا نکاح مالک ابن نصر سے ہوا جو حضرت انس کے والد ہیں، حضرت انس مالک ابن نصر کے بیٹے ہیں، پھر مالک مشرک ہو کر ہی قتل ہوا، آپ ایمان لائیں ابوطلمحہ نے آپ کو نکاح کا پیغام دیا، آپ بولیں کہ اگر تم مسلمان ہو جاؤ تو تم سے نکاح کر لوں گی اور سوائے اسلام کے کوئی مہرنہ لوں گی چنانچہ ابوطلمحہ ایمان لائے اور آپ سے نکاح کیا، ایک مخلوق نے آپ سے احادیث روایت کیں۔

۴: سبیعۃ بنت الحارث:

آپ اسلمیہ ہیں، سعد ابن خولہ کی زوجہ ہیں شوہر کی وفات حجۃ الوداع میں مکہ معظمہ میں ہوئی، اہل کوفہ نے آپ سے حدیثیں لی ہیں۔

۵: سہیمۃ بنت عمیر:

آپ مزینہ قبیلہ سے ہیں، رکانہ ابن عبدزید کی بیوی ہیں، باب الطلاق میں آپ کا ذکر آیا ہے۔



۶: سلامة بنت حر:

آپ ازدیہ یا فزاریہ ہیں، اہل کوفہ میں آپ کی حدیثیں ہیں۔

۷: سلمیٰ:

آپ رافع کی والدہ اور ابو رافع کی بیوی ہیں، صحابیہ ہیں، حضرت ابراہیم ابن رسول اللہ ﷺ کی دائی یعنی دودھ کی ماں ہیں، حضرت فاطمہ کو بنت عمیس کے ساتھ غسل میت دیا۔

ش

## صحابہ کرام

۱: شداد ابن اوس:

آپ کی کنیت ابو یعلیٰ ہے، انصاری ہیں، حضرت حسان بن ثابت کے چچا زاد بھائی ہیں، آخر میں بیت المقدس میں رہے، ۷۵ سال عمر ہوئی، ۵۸ھ میں وفات پائی، شام میں مزار ہے، عبادہ ابن صامت اور ابو الدرداء فرماتے ہیں کہ انہیں علم و حکمت عطا ہوئی۔

۲: شریح ابن ہانی:

آپ کی کنیت ابو المقدام ہے، جارثی ہیں، حضور انور ﷺ نے آپ کے والد کی کنیت ابو شریح رکھی چنانچہ ہانی ابن یزید کی کنیت ابو شریح ہے، حضرت علی کے ساتھیوں میں سے ہیں۔

۳: شرید ابن سوید:

آپ ثقفی ہیں، حضرموت کے رہنے والے، آپ کا شمار بنو ثقیف میں ہے، اور بعض لوگوں کے نزدیک اہل طائف میں آپ کا شمار ہے، اہل حجاز میں ان کی حدیثیں ہیں۔

۴: شکل ابن حمید:

آپ عسّی ہیں، آپ سے آپ کے بیٹے شیر نے روایات لیں، اہل کوفہ میں آپ کا شمار ہے۔

۵: شریک ابن سحماء:

خیال رہے کہ سحماء آپ کی ماں کا نام ہے، آپ کے والد کا نام عبیدہ ابن مغیث ہے، آپ کو ہی بلال ابن امیہ نے زنا کی تہمت لگائی تھی اپنی بیوی سے اور پھر لعان کیا تھا، آپ اپنے والد عبیدہ کے ساتھ غزوہ احد میں شریک ہوئے۔

۶: ابو شبرمة:

خیال رہے کہ شبرمہ شین کے پیش با کے سکون سے ہے آپ صحابی ہیں، حضور انور ﷺ کے زمانہ پاک میں ہی آپ کی وفات ہو گئی تھی، حج میں آپ کا ذکر آیا ہے۔

۷: ابو شریح:

آپ کا نام خویلد ابن عمرو ہے، کئی عدوی، خزاعی ہیں، فتح مکہ سے پہلے ایمان لائے، ۶۸ھ میں مدینہ منورہ میں وفات پائی، اپنی کنیت میں مشہور ہیں۔

## صحابیات

۱: الشفاء بنت عبد اللہ:

آپ قرشیہ عدویہ ہیں، آپ کا نام لیلیٰ ہے، لقب شفاء، ہجرت سے پہلے ایمان لائیں، بڑی عقل و سمجھ والی ہیں، حضور ﷺ آپ کے گھر تشریف لاتے تھے وہاں آرام فرماتے تھے، آپ نے حضور ﷺ کے لئے بستر و تہبند علیحدہ رکھا ہوا تھا جس میں حضور ﷺ آرام فرماتے تھے۔ (حضور انور ﷺ کو پہلے دودھ آپ نے ہی پلایا)۔

۲: ام شریک غزیہ:

آپ کا پورا نام غزیہ بنت ذودان ہے، قریش سے آپ کا تعلق ہے، صحابیہ ہے۔

۳: ام شریک انصاریہ:

آپ انصاریہ ہیں، فاطمہ بنت قیس کی عدت کے بیان میں آپ کا ذکر آتا ہے، جبکہ حضور اکرم نے فرمایا: "اعتدی فی بیت ام شریک" بعض لوگ کہتے ہیں کہ ام شریک عتبہ انصاری کی زوجہ ہیں، خیال رہے کہ ایک ام شریک قرشیہ بھی ہیں جو لوی ابن غالب کی اولاد سے ہیں یہ انصاریہ ہیں۔

## ص

## صحابہ کرام

۱: صفوان ابن عسال:

آپ مرادی ہیں، قبیلہ مراد سے تعلق ہے، کوفہ میں قیام رہا، کوفیوں میں ان کی حدیثیں ہیں۔

## ۲: صفوان ابن معطل:

آپ کی کنیت ابو عمرو ہے، سلمیٰ ہیں، تمام غزوات میں شریک ہوئے، حضرت ام المومنین کی تہمت کا واقعہ آپ ہی کے متعلق ہوا، آپ بڑے متقی اور صاحب خیر شجاع تھے، غزوہ آرمینیا میں شہید ہوئے، ساٹھ سال سے زیادہ عمر پائی، مشہور صحابی ہیں۔

## ۳: صفوان ابن امیة:

آپ امیہ ابن خلف کے بیٹے ہیں، حجی قرشی ہیں، فتح مکہ کے دن بھاگ گئے تھے، عمیر ابن وہب اور اس کے بیٹے وہب نے آپ کے لئے امان حاصل کی، حضور انور ﷺ نے امن دے دی، چنانچہ وہب بن عمیر ان کو تلاش کر کے لائے آپ حضور انور ﷺ کی خدمت میں حاضر ہو کر بولے: ”وہب بن عمیر نے مجھ سے کہا کہ آپ نے مجھے اس شرط پر امان دی ہے کہ میں دو ماہ تک سفر میں رہوں“، حضور انور ﷺ نے چار ماہ کی امان عطا فرمائی، صفوان حضور اکرم ﷺ کے ساتھ کفر کی حالت میں حنین اور طائف میں شریک ہوئے، حضور ﷺ انور نے آپ کو غنیمت سے بہت مال عطا فرمایا، طائف میں صفوان نے اسلام قبول کیا، آپ ہجرت کر کے مدینہ منورہ حاضر ہوئے، آپ کی بیوی آپ سے ایک ماہ پہلے ایمان لائیں، صفوان کے ایمان لانے پر حضور ﷺ نے آپ کا نکاح قائم رکھا، حضرت صفوان نے مکہ معظمہ میں ۴۲ میں وفات پائی، آپ غزوہ طائف میں ایمان لائے۔

## ۴: صخر ابن وداعہ:

آپ غامدی ہیں، ازدی ہیں، طائف میں رہے، اہل حجاز میں آپ کا شمار ہے، عمرو بن عبد اللہ کے بیٹے ہیں۔

## ۵: صخر ابن حرب:

آپ کی کنیت ابو سفیان ہے امیر معاویہ کے والد، آپ کا ذکر سین کی تختی میں ہو چکا ہے۔

## ۶: صہیب ابن سنان:

آپ عبد اللہ بن جدعان کے آزاد کردہ ہیں، تمیمی ہیں، آپ کی کنیت ابو یحییٰ ہے، آپ کا وطن موصل کے علاقہ میں تھا، رومیوں نے ان پر حملہ کیا آپ کو غلام بنا لیا اس وقت آپ بچے تھے، پھر رومیوں میں آپ کی پرورش ہوئی حتیٰ کہ آپ کو عبد اللہ ابن جدعان نے خرید کر آزاد کیا، آپ اور عمار ابن یاسر ایک ہی دن مکہ معظمہ میں ایمان لائے جبکہ حضور ﷺ انور دار ارقم ہی میں تھے اور اس وقت تک تیس سے کچھ زیادہ آدمی مسلمان ہوئے تھے، مکہ معظمہ میں آپ کو اسلام کی وجہ سے بہت سخت ایذائیں دی گئیں پھر آپ مدینہ منورہ ہجرت کر کے آگئے، آپ کے متعلق یہ آیت نازل ہوئی: **ومن الناس من يشري نفسه ابتغاء مرضات الله** نوے (۹۰) سال عمر ہوئی، مدینہ منورہ میں ۸۰ھ میں وفات پائی اور جنت البقیع میں دفن ہوئے۔

۷: صعب ابن جثامة:

آپ لیشی ہیں، ودان اور ابواء میں قیام پذیر رہے، اہل حجاز سے تھے، خلافت صدیقی میں وفات ہے۔

۸: الصنابحي:

آپ اسی نام سے مشہور ہیں کیونکہ آپ صنّاح ابن زہر ابن عامر قبیلہ سے ہیں جو مراد کے خاندان میں سے ہے، آپ کا اصلی نام عبداللہ ہے، عین کی تختی میں آپ کا نام آئے گا۔

۹: ابو صرمة:

آپ کا نام مالک ابن قیس ہے، مازنی ہیں، بدر وغیرہ تمام غزوات میں شریک ہوئے۔

## صحابيات

۱: صفية:

آپ حنی ابن اخطب کی بیٹی ہیں، بنی اسرائیل سے ہیں، حضرت ہارون علیہ السلام کی اولاد سے ہیں، پہلے کنانہ ابن ابی حقیق یہودی کے نکاح میں تھیں جو جنگ خیبر میں مارا گیا یعنی محرم ۷ھ میں آپ قید ہو کر آئیں اور حیدر ابن خلیفہ کلبی کے حصہ میں آئیں، حضور انور ﷺ نے سات غلام انہیں دے کر ان سے خرید لیا، انہیں آزاد فرما کر خود ان سے نکاح فرمایا یعنی یہ ام المؤمنین ہیں، ۵۰ھ میں مدینہ منورہ میں وفات ہوئی، بقیع میں دفن ہوئیں، آپ سے حضرت انس اور عبداللہ ابن عمرو وغیرہ ہمارے احادیث روایت کیں۔

۲: صفية بنت عبد المطلب:

آپ حضور کی پھوپھی ہیں، اسلام سے پہلے حارث ابن حرب کے نکاح میں تھیں اس کی موت کے بعد عوام ابن خویلد کے نکاح میں آئیں، ان سے حضرت زبیر پیدا ہوئے، بہت عمر پائی، خلافت فاروقی ۲۰ھ میں وفات پائی، تہتر (۷۳) سال عمر ہوئی، مدینہ منورہ کے قبرستان میں بقیع میں دفن ہوئیں۔

۳: صفية بنت ابی عبید:

آپ ثقفیہ ہیں، مختار ابن ابی عبید کی بہن ہیں، عبداللہ ابن عمر کی زوجہ ہیں، حضور انور ﷺ کی صحبت یافتہ ہیں، آپ کے کلام سے مگر کسی حدیث کی حضور ﷺ سے روایت نہیں کی، حضرت عائشہ و حفصہ وغیرہما سے روایات لیتی ہیں۔

۴: صفية بنت شيبه:

آپ شیبہ حججی کی بیٹی ہیں، آپ نے حضور ﷺ کو دیکھا ہے یا نہیں اس میں اختلاف ہے، حق یہ ہے کہ آپ نے حضور ﷺ انور سے احادیث روایت نہیں کیں۔

## ۵: الصماء بنت بسر:

آپ مازنیہ ہیں، صحابیہ ہیں، آپ کا نام بُہیہ ہے، صماء لقب ہے۔

ض

## صحابہ کرام

## ۱: ضَمَاد ابن ثعلبة:

آپ ازدی قبیلہ ازدشنوہ سے ہیں، اسلام سے پہلے نبی ﷺ کے بہترین دوست تھے، آپ طبیب بھی تھے اور دم درود کرنے والے بھی، اسلام کی ابتداء میں ہی مسلمان ہو گئے تھے، جب حضور انور نے آپ کو قرآن سنایا تو آپ نے فرمایا: "لقد بلغت کلماتک ہذہ قاموس البحر" "کہ یہ کلمات سمندر کی تہہ تک پہنچے ہوئے ہیں"، حضرت ابن عباس وغیرہ نے آپ سے روایات لیں ہیں۔

## ۲: الضحاک ابن سفیان:

آپ بنو کلاب عامری ہیں، اہل مدینہ میں آپ کا شمار ہے، نجد جایا کرتے تھے، حضور انور ﷺ نے آپ کو آپ کی قوم کا حاکم بنایا، آپ سو پہلوانوں کے برابر سمجھے جاتے تھے، بہادری کی وجہ سے خطرہ کے وقت حضور انور ﷺ کے سر مبارک کے پاس نگلی تلوار لے کر کھڑے ہوتے تھے حفاظت کے لئے۔

ط

## صحابہ کرام

## ۱: طلحة ابن عبید اللہ:

آپ کی کنیت ابو محمد ہے، قرشی ہیں، عشرہ مبشرہ سے ہیں، پرانے مومن ہیں، سوائے بدر کے تمام غزوات میں شریک ہوئے، بدر کے دن حضور انور ﷺ نے انہیں سعید ابن زید کے ساتھ ابوسفیان کے قافلہ کی تحقیق کے لئے بھیجا تھا، آپ عین بدر کے دن واپس ہوئے، احد کے دن حضور ﷺ انور کی حفاظت اپنے ہاتھ سے کی، چوبیس زخم کھائے، ہاتھ کی انگلی مثل ہو گئی، بعض روایت میں ہے کہ اس دن آپ نے پچھتر زخم کھائے تلواروں نیزوں وغیرہ کے، جنگ جمل کے واقعہ میں جمعرات کے دن ۳۰ھ میں بیس جمادی الاخریٰ کو شہید ہوئے، چونسٹھ (۶۳) سال عمر پائی، بصرہ میں دفن ہوئے۔

## ۲: طلحة ابن البراء:

آپ انصاری ہیں، حضور انور ﷺ کے زمانہ پاک میں آپ کی وفات ہوئی، حضور انور ﷺ نے جنازہ پڑھایا اور اس طرح دعا کی: "اللّٰهُم الق طلحة وانت تضحك اليه ويضحك اليك" "کہ الہی تو اس سے راضی ہو کر ملاقات فرما"، اہل حجاز میں آپ کا شمار ہے۔

## ۳: طلق ابن علی:

آپ کی کنیت ابو علی ہے، حنفی یرمائی ہیں، طلق ابن ثمامہ بھی آپ کو کہا جاتا ہے، بیٹے قیس نے آپ سے روایت لی ہے۔

## ۴: طارق ابن شہاب:

آپ کی کنیت ابو عبداللہ ہے، بجلی کوئی ہیں، حضور انور ﷺ کی زیارت کی، مگر آپ سے احادیث بہت ہی کم مروی ہیں، خلافت صدیقی و فاروقی میں ۳۳ تینتیس جہاد کئے اور ۸۲ھ میں وفات پائی۔

## ۵: طارق ابن سوید:

آپ صحابی ہیں، آپ سے ایک حدیث شراب کے متعلق مروی ہے۔

## ۶: الطفیل ابن عمرو:

آپ دوسی ہیں، مکہ معظمہ میں ایمان لائے تھے، پھر اپنی قوم میں چلے گئے، حضور انور ﷺ کی ہجرت کے بعد مدینہ منورہ میں حاضر ہوئے، حضور انور ﷺ کی وفات تک وہاں ہی رہے، حق یہ ہے کہ خلافت صدیقی میں یرامہ کے جہاد میں شہید ہوئے، آپ کا شمار اہل حجاز میں ہے۔

## ۷: ابو الطفیل:

آپ کا نام عامر ابن واہلہ ہے، لیش کنانی ہیں، حضور انور ﷺ کی صحبت پاک میں آٹھ سال رہے، ۱۰ھ میں وفات ہوئی، آپ آخری صحابی ہیں کہ آپ کی وفات سے زمین صحابہ سے خالی ہوگئی۔

## ۸: ابو طیبة:

آپ کا نام نافع ہے، مشہور صحابی ہیں، حبیبہ ابن مسعود انصاری کے غلام تھے، حجام تھے یعنی فصد کھولنے والے جراح، (آپ نے حضور کی فصد کھولی)۔

## ۹: ابو طلحة:

آپ کا نام زید ابن اہل ہے، انصاری نجاری ہیں، اپنی کنیت میں مشہور ہیں، حضرت انس کے سوتیلے والد ہیں، اعلیٰ درجہ کے تیر انداز تھے، حضور ﷺ انور نے فرمایا: ”کہ لشکر میں ابو طلحہ کی صرف آواز بڑی جماعت سے بہتر ہے“، ۷۷ (ستتر) سال عمر پائی، ۳۱ھ میں وفات ہوئی، بیعت عقبہ میں ستر انصاریوں کے ساتھ آپ آئے تھے پھر غزوہ بدر وغیرہ تمام غزوات میں شامل ہوئے، آپ سے ایک جماعت نے روایات کیں۔

## ظ

## صحابہ کرام

## ۱: ظہیر ابن رافع:

آپ حارثی انصاری اوسی ہیں، دوسری بیعت عقبہ میں شریک ہوئے پھر بدر وغیرہ غزوات میں شامل ہوئے، خیال رہے کہ ظہیر کے والد رافع یہ اور ہیں رافع ابن خدیج نہیں ہیں۔

## ع

## صحابہ کرام

## ۱: عمر ابن الخطاب:

آپ کا لقب فاروق ہے، کنیت ابو حفص، عدوی قرشی ہیں، نبوت کے چھٹے یا پانچویں سال ایمان لائے، آپ سے پہلے چالیس مرد گیارہ عورتیں مسلمان ہو چکے تھے، بعض نے فرمایا کہ آپ سے چالیس مومنوں کا سر پارا ہوا، آپ کے ایمان لانے کے دن مکہ میں اسلام چکا، تین دن پہلے حضرت حمزہ ایمان لائے تھے، آپ کی بہن فاطمہ بنت خطاب آپ کے ایمان کا ذریعہ بنیں، اس دن حضور انور ﷺ دار ارقم میں تھے، صفا کے پاس جب آپ پہنچے تو جناب حمزہ حضور انور ﷺ کے پاس تھے، آپ نے دروازہ بجایا حاضرین بارگاہ باہر آئے، جناب حمزہ نے پوچھا کون ہے؟ لوگوں نے کہا عمر ہیں، حضور انور ﷺ باہر نکلے آپ کے دامن کو جھکا دیا آپ کھڑے نہ رہ سکے دوزانو بیٹھ گئے، حضور نے فرمایا: ”اے عمر! کیا تم باز آنے والے نہیں ہو؟ کیا ابھی تمہارے ایمان کا وقت نہیں آیا“، آپ نے فوراً کلمہ پڑھ لیا، حاضرین نے خوشی سے نعرہ تکبیر لگایا جو حرم شریف میں سنا گیا، آپ نے عرض کیا: ”یا رسول اللہ! کیا ہم حق پر اور کفار باطل پر نہیں ہیں؟“ حضور انور ﷺ نے فرمایا: ”خدا کی قسم! تم حق پر ہو“، عرض کیا: ”پھر ہم چھپتے کیوں ہیں؟“ چنانچہ مسلمان حرم کی طرف دو صفوں میں نکلے، ایک میں حضرت حمزہ تھے اور دوسری صف میں میں تھا، میرے سینے

سے چلکی کسی آواز نکل رہی تھی، جب مجھے اور حضرت حمزہ کو کفار قریش نے مومنین کی صف میں دیکھا تو ان کے ہاں صف ماتم بچھ گئی بہت غمگین ہوئے، اس دن حضور نے مجھے فاروق کا لقب دیا، اللہ تعالیٰ نے میرے ذریعے سے حق اور باطل میں فرق ڈال دیا، داؤد بن حصین سے روایت ہے کہ جب آپ ایمان لائے تو جبریل امیں حاضر خدمت ہو کر بولے: ”یا رسول اللہ! آج حضرت عمر کے ایمان پر فرشتوں میں مبارکباد کی دھوم مچی ہے۔“

حضرت ابن مسعود فرماتے ہیں: ”اگر تمام دنیا والوں کے علوم ایک پہلے میں رکھے جاویں اور حضرت عمر کا علم دوسرے پہلے میں تو حضرت عمر کا علم وزنی ہوگا، حضرت عمر کی وفات سے نو حصے علم اٹھ گیا دسواں حصہ باقی رہ گیا،“ آپ حضور ﷺ کے ساتھ تمام غزوات میں شریک ہوئے، پہلے آپ ہی کا لقب امیر المومنین ہوا، ابو بکر صدیق کے بعد آپ خلیفہ ہوئے، آپ چھبیس ذی الحجہ ۲۳ بدھ کے روز ایک یہودی غلام ابولولو کے خنجر سے محراب النبی میں نماز فجر پڑھاتے ہوئے شہید کئے گئے اور یکم محرم اتوار کے دن کو پہلوئے مصطفوی ﷺ میں گنبد خضرا کے اندر دفن کئے گئے، ساڑھے دس سال خلافت کی، تریسٹھ (۶۳) سال عمر پائی، حضرت صہیب نے آپ کی نماز جنازہ پڑھائی۔ ایک بڑی مخلوق نے آپ سے احادیث روایت کی ہیں، حضرت عمر لمبے قد والے تھے گورے رنگ کے تھے جس میں سرخی غالب تھی، آپ کی آنکھیں نسبتاً چھوٹی تھیں اور سرخ رہتی تھیں، بعض نے کہا کہ آپ گندم گون، رنگ والے تھے سر اور داڑھی کے بال سفید ہو گئے تھے سر کے بال وسط سے اڑے ہوئے تھے۔ (خیال رہے کہ آپ سے پانچ سو انتالیس (۵۳۹) احادیث مروی ہیں، دس حدیثیں متفق علیہ ہیں، نو حدیثیں صرف بخاری میں ہیں، پندرہ حدیثیں مسلم میں ہیں، عمر کے معنی ہیں آباد کرنے والے، آپ نے اسلام کو آباد کیا، آپ کی شہادت سے اسلام گویا یتیم ہو گیا۔)

## ۲: عمر ابن ابی سلمة:

آپ کے والد ابو سلمہ کا نام عبداللہ ابن عبدالاسد ہے، آپ مخزومی قرشی ہیں، حضور ﷺ کے سوتیلے بیٹے ہیں یعنی جناب ام سلمہ کے فرزند آپ حبشہ میں پیدا ہوئے ۲ھ میں حضور انور ﷺ کی وفات کے وقت نو سال کے تھے، عبدالملک ابن مروان کی حکومت میں ۸۳ھ میں وفات پائی۔

## ۳: عثمان ابن عفان:

آپ کی کنیت ابو عبداللہ ہے، اموی قرشی ہیں، آپ شروع اسلام میں ہی حضرت ابو بکر صدیق کی تبلیغ سے انہی کے ہاتھ پر اسلام لائے، ابھی حضور انور ﷺ دار ارقم میں نہیں گئے تھے آپ نے حبشہ کی طرف دو ہجرتیں کیں، آپ غزوہ بدر میں شریک نہ ہو سکے کیونکہ آپ کی زوجہ رقیہ بنت رسول اللہ ﷺ بیمار تھیں، حضور ﷺ انور کے حکم سے مدینہ منورہ میں رہے، حضور ﷺ نے بدر کی غنیمت سے حصہ آپ کو دیا، نیز صلح حدیبیہ کے موقع پر بیعت الرضوان میں جسما شریک نہ ہوئے کیونکہ حضور انور ﷺ نے آپ کو



اپنا نمائندہ بنا کر اہل مکہ کے پاس صلح کی بات چیت کرنے بھیجا تھا اور یہ بیعت آپ کے پیچھے ہوئی تھی، اس خبر پر کہ عثمان کو اہل مکہ نے شہید کر دیا حضور انور ﷺ نے اپنے بائیں ہاتھ کے متعلق فرمایا کہ یہ عثمان کا ہاتھ ہے اور اپنے دایں ہاتھ کے متعلق فرمایا کہ یہ محمد مصطفیٰ کا ہاتھ ہے ﷺ اور بیعت کی، چونکہ حضور ﷺ انور کی دو بیٹیاں رقیہ و کلثوم آگے پیچھے حضرت عثمان کے نکاح میں آئیں اسی لئے آپ کا لقب ذوالنورین ہے یعنی دونوں والے، آپ یکم محرم ۲۳ھ کو خلیفہ بنے، بیاسی (۸۲) سال عمر پائی، بارہ برس خلافت کی، آپ کو اسود نجیبی مصری نے یا کسی اور نے شہید کیا اور جنت البقیع کے کنارہ پر دفن ہوئے، شہادت اٹھارہ ذی الحجہ جمعہ کے دن ۳۵ھ کو ہوئی۔

#### ۴: عثمان ابن عامر:

آپ کی کنیت ابو قافہ ہے، حضرت ابو بکر صدیق کے والد ماجد ہیں، قرشی تہمی ہیں، فتح مکہ کے دن ایمان لائے، خلافت فاروقی تک زندہ رہے، ۴۴ھ میں وفات پائی، ۹۷ (ستانوے) سال عمر ہوئی، آپ سے ابو بکر صدیق اور اسماء بنت صدیق نے روایات لیں۔

#### ۵: عثمان ابن مظعون:

آپ کی کنیت ابوسائب ہے، جُمحی قرشی ہیں، تیرہ مردوں کے بعد ایمان لائے، دو ہجرتیں کیں، غزوہ بدر میں شریک ہوئے، زمانہ جاہلیت میں بھی کبھی شراب نہ پی، آپ مدینہ منورہ میں پہلے مہاجرین ہیں جن کی وفات ہوئی، ہجرت کے ۳۰ ماہ بعد وفات پائی، حضور انور ﷺ نے آپ کی میت کی پیشانی چومی بعد دفن فرمایا کہ تم ہمارے بہترین پیش رو ہو، جنت البقیع میں دفن ہوئے، بڑے عابد زاہد تھے، آپ سے آپ کے بیٹے سائب نے اور بھائی قدامد ابن مظعون نے احادیث لیں۔

#### ۶: عثمان ابن طلحة:

آپ عبدری، قرشی حجبی ہیں، ۴۲ھ میں مکہ معظمہ میں وفات پائی۔

#### ۷: عثمان ابن حنیف:

آپ انصاری ہیں، سہل کے بھائی ہیں، آپ کو حضرت عمر نے سواد عراق اور جہانیا کا حاکم بنایا تھا، وہاں کے باشندوں کفار پر جزیہ قائم کیا تھا پھر حضرت علی نے بصرہ کا حاکم بنایا وہاں سے آپ کو طلحہ وزبیر نے نکال دیا جبکہ وہ دونوں جنگ جمل میں وہاں آئے پھر آپ کوفہ میں رہے، امیر معاویہ کے زمانہ میں وفات پائی، آپ سے بہت لوگوں نے روایات لیں۔

#### ۸: عثمان ابن ابی العاص:

آپ ثقفی ہیں، آپ کو حضور انور ﷺ نے طائف کا حاکم بنایا، آپ وہاں حضرت عمر کی خلافت کے دو سال تک حاکم رہے،

حضرت عمر نے آپ کو وہاں سے ہٹا کر عمان اور بحرین کا حاکم بنایا، آپ حضور انور ﷺ کی خدمت میں وفد بنی ثقیف میں آئے تھے اس وقت آپ کی عمر ۲۹ (انیس) سال تھی، آپ ۱۰ھ میں آئے تھے آخر میں بصرہ میں رہے، وہاں ہی وفات ہوئی ۵۷ھ میں وفات پائی، حضور انور ﷺ کی وفات کے بعد جب بنی ثقیف نے مرتد ہو جانے کا ارادہ کیا تو آپ نے فرمایا: ”کہ اے میری قوم! تم سب سے آخر میں اسلام قبول کرنے والے ہو اب اول مرتدین نہ بنو“، چنانچہ وہ لوگ اس حرکت سے باز رہے، تابعیو غیر ہم نے آپ سے احادیث روایت کیں۔

### ۹: علی ابن ابی طالب:

آپ کی کنیت ابوالحسن بھی ہے اور ابو تراب بھی، قرشی ہاشمی ہیں، حضور انور ﷺ کے چچا زاد بھائی اور داماد، بعض نے فرمایا کہ مردوں میں سب سے پہلے آپ ایمان لائے، اس وقت آپ کی عمر دس بارہ سال تھی یا آٹھ سال تھی، سوا تبوک کے سارے غزوات میں حضور انور ﷺ کے ساتھ شریک ہوئے، غزوہ تبوک میں حضور انور ﷺ نے مدینہ منورہ اور اپنے گھریار کا انتظام فرمانے کے لئے آپ کو مدینہ منورہ میں چھوڑا تھا اور فرمایا: ”تم کو مجھ سے وہی نسبت ہے جو حضرت ہارون کو موسیٰ علیہ السلام سے تھی“، آپ گندمی رنگ بڑی آنکھوں والے بڑے پستہ قد تھے، اٹھارہ ذی الحجہ جمعہ کے دن یعنی عین شہادت عثمان غنی کے دن ۳۵ھ کو خلیفہ ہوئے، آپ کو عبدالرحمن ابن ملجم مرادی نے کوفہ میں اٹھارہ رمضان المبارک جمعہ کے دن ۴۰ھ میں آپ پر حملہ کیا، تین دن بعد آپ کی وفات ہوئی، آپ کو حسین کریمین اور عبداللہ ابن جعفر نے غسل دیا، امام حسن نے نماز پڑھائی سحری کے وقت آپ دفن کیے گئے، عمر تریسٹھ (۶۳) سال ہوئی، خلافت چار سال نو مہینہ چند دن ہوئی۔ (آپ کے فضائل بے شمار ہیں، آپ کے گھر میں حضور انور نے اور حضور کے گھر میں آپ نے پرورش پائی، آپ ہی نسل مصطفیٰ ﷺ کی اصل ہیں، کوفہ کے قریب نجف اشرف میں مزار پر انوار ہے، حضرت علی سے پانچ سو چھیاسی احادیث (۵۸۶) مروی ہیں جن میں بیس متفق علیہ ہیں، نو بخاری کی ہیں اور چدرہ مسلم میں)۔

### ۱۰: علی ابن شیبان:

آپ حنفی یمامی ہیں، آپ سے آپ کے بیٹے عبدالرحمن نے روایات لیں۔

### ۱۱: علی ابن طلق:

آپ حنفی یمامی ہیں، آپ سے سلم ابن اسلام نے روایات لیں۔

### ۱۲: عبد الرحمن ابن عوف:

آپ کی کنیت ابو محمد ہے، زہری قرشی ہیں، عشرہ مبشرہ سے ہیں، حضرت ابو بکر صدیق کی تبلیغ سے آپ کے ہاتھ پر ایمان لائے، دو ہجرتوں والے ہیں، حضور ﷺ کے ساتھ سارے غزوات میں شریک ہوئے، غزوہ احد میں حضور ﷺ کے ساتھ ثابت قدم

رہے، غزوہ تبوک میں حضور انور ﷺ نے آپ کو مدینہ منورہ میں چھوڑا، غزوہ احد میں بیس سے زیادہ زخم کھائے، پاؤں میں زخم کی وجہ سے لنگ ہو گیا تھا، واقعہ فیل کے دس سال بعد پیدا ہوئے اور ۳۲ھ میں وفات ہوئی، بہتر (۷۲) سال عمر ہوئی، بقیع میں دفن ہوئے، (آپ کے پیچھے حضور انور ﷺ نے فجر کی ایک رکعت نماز پڑھی، آپ گداز جسم کے مالک تھے، سفید رنگ تھے اونچی ناک تھی مضبوط کندھوں والے تھے)۔

۱۳ : عبد الرحمن ابن ابزی:

آپ خزاعی ہیں، نافع ابن عبد الجارث کے آزاد کردہ ہیں، کوفہ میں قیام رہا، حضرت علی نے خراسان کا حاکم مقرر فرمایا، حضور انور ﷺ کے پیچھے بہت نمازیں پڑھی ہیں، کوفہ میں وفات پائی وہیں مدفون ہیں۔

۱۴ : عبد الرحمن ابن ازھر:

آپ قرشی ہیں، عبد الرحمن ابن عوف کے بھتیجے ہیں، غزوہ حنین میں شریک ہوئے، آپ کے بیٹے عبد الحمید نے آپ سے احادیث لیں۔

۱۵ : عبد الرحمن ابن ابی بکر:

آپ صدیق اکبر رضی اللہ عنہ کے صاحبزادہ ہیں، عائشہ صدیقہ رَضِيَ اللهُ تَعَالَى عَنْهَا کے سگے بھائی کہ دونوں کی ماں ام رومان ہیں، جدیبیہ کے سال اسلام لائے، ابو بکر صدیق کے سب سے بڑے بیٹے ہیں، ۵۳ھ میں وفات ہے (مکہ میں دفن ہیں)۔

۱۶ : عبد الرحمن ابن حسنة:

آپ کی ماں کا نام حسنة ہے، باپ کا نام عبد اللہ ابن مطاع ہے، ماں کی نسبت سے مشہور ہیں۔

۱۷ : عبد الرحمن ابن شر حبیل:

آپ شر حبیل ابن حسنة کے بیٹے ہیں یعنی عبد الرحمن ابن حسنة کے بھتیجے، صحابی ہیں، فتح مصر میں شریک تھے۔

۱۸ : عبد الرحمن ابن زید:

آپ زید ابن خطاب کے بیٹے ہیں یعنی عمر فاروق کے بھتیجے، عدوی قرشی ہیں، آپ کو آپ کے دادا ابوالباہ حضور ﷺ کی خدمت میں لائے، حضور ﷺ نے آپ کی تحنیک کی (گڑتی دی) اور آپ کے سر پر ہاتھ پھیرا دعاء برکت کی، جب آپ چھ سالہ تھے تو حضور انور ﷺ کی وفات ہو گئی، حضرت عمر سے روایت لیں، عبد اللہ ابن زبیر کے زمانہ میں وفات ہوئی، عبد اللہ ابن عمر سے پہلے۔

۱۹ : عبد الرحمن ابن سمرة:

آپ قرشی ہیں، فتح مکہ کے دن ایمان لائے پھر حضور انور ﷺ کے ساتھ رہے، آپ کا شمار اہل بصرہ سے ہے، ۵ھ میں وہاں ہی وفات پائی، ایک خلقت نے آپ سے روایت لیں۔

۲۰ : عبد الرحمن ابن سهل:

آپ انصاری ہیں، خیبر میں قتل کئے گئے، قسامت کا واقعہ آپ ہی کا ہے، بعض لوگ کہتے ہیں کہ آپ غزوہ بدر میں شریک ہوئے، بڑے عالم فاضل تھے، سهل بن ابی حثمہ نے آپ سے روایت لی ہے۔

۲۱ : عبد الرحمن ابن شبیل:

آپ انصاری ہیں، اہل مدینہ میں آپ کا شمار ہے۔

۲۲ : عبد الرحمن ابن عثمان:

آپ تمیمی قرشی ہیں، طلحہ ابن عبد اللہ کے بھتیجے ہیں، آپ سے کوئی حدیث مروی نہیں، صحابی ہیں۔

۲۳ : عبد الرحمن ابن ابی قراہ:

آپ اسلمی ہیں، اہل حجاز میں آپ کا شمار ہے۔

۲۴ : عبد الرحمن ابن کعب:

آپ کی کنیت ابو یلیٰ ہے، مازنی انصاری ہیں، غزوہ بدر میں شریک ہوئے، ۲۴ھ میں وفات پائی، آپ کے متعلق یہ آیت نازل ہوئی: *تولوا و اعینہم تفیض من الدمع حزنا الخ*۔

۲۵ : عبد الرحمن ابن یعمر:

آپ دیلمی ہیں صحابی ہیں، خراسان گئے ہیں، کوفہ میں رہے ہیں۔

۲۶ : عبد الرحمن ابن عایش:

آپ حضرمی ہیں، اہل شام میں آپ کا شمار ہے، آپ کی صحابیت میں اختلاف ہے، حق یہ ہے کہ آپ سے کوئی حدیث مرفوع مروی نہیں، آپ کی روایت مرسل ہے۔

۲۷ : عبد الرحمن ابن ابی عمیرة:

آپ قرشی ہیں، شامی ہیں، آپ کی صحابیت یقین سے ثابت نہیں، مضطرب الحدیث ہیں۔

## ۲۸: عبد اللہ ابن ارقم:

آپ زہری ہیں، قرشی ہیں، فتح مکہ کے سال اسلام لائے، حضور انور ﷺ کے کاتب رہے پھر جناب صدیق و فاروق کے کاتب رہے، حضرت عمر نے آپ کو افسر مال بنایا تھا پھر عثمان غنی نے بھی بنایا مگر خلافت عثمانی میں آپ نے استعفیٰ دیدیا، اسی خلافت عثمانی میں وفات پائی۔

## ۲۹: عبد اللہ ابن ابی اوفی:

آپ کے والد ابی اوفی کا نام علقمہ ابن قیس ہے، آپ اسلمی ہیں، صلح حدیبیہ اور غزوہ خیبر اور ان کے بعد والے غزوات میں شریک ہوئے، حضور انور ﷺ کی وفات تک مدینہ منورہ میں رہے پھر کوفہ چلے گئے، آپ کوفہ کے آخری صحابی ہیں کہ آپ کی وفات سے کوفہ صحابہ سے خالی ہو گیا، ستاسی (۸۷) سال عمر ہوئی، امام شمس وغیرہ نے آپ سے روایات لیں۔

## ۳۰: عبد اللہ ابن انیس:

آپ جہمی انصاری ہیں، احد اور اس کے بعد کے غزوات میں شامل ہوئے ۵۴ھ میں مدینہ منورہ میں وفات پائی۔

## ۳۱: عبد اللہ ابن بسر:

آپ سلمی مازنی ہیں، آپ کے ماں باپ بھائی عطیہ، بہن صماء سب صحابی ہیں، شام میں رہے، مقام حمص میں وفات پائی، آپ کی موت اچانک وضو کرتے ہوئے ہوئی، آپ شام کے آخری صحابی ہیں کہ آپ کی وفات سے شام صحابہ سے خالی ہو گیا، بعض نے فرمایا کہ وہاں کے آخری صحابی ابوامامہ ہیں۔

## ۳۲: عبد اللہ ابن عدی:

آپ قرشی زہری ہیں، اہل جاز میں آپ کا شمار ہوتا ہے، قدید اور عسفان کے درمیان قیام رہتا تھا۔

## ۳۳: عبد اللہ ابن ابی بکر:

آپ ابوبکر صدیق رضی اللہ عنہ کے صاحبزادے ہیں، طائف میں آپ ﷺ کے ساتھ تھے، اس جنگ میں ابوحنن نے آپ کو تیر مارا، ابوبکر صدیق کے دور خلافت میں شوال ۱ھ میں شہادت ہوئی، بہت پہلے اسلام لانے والوں میں سے ہیں۔

## ۳۴: عبد اللہ ابن ثعلبہ:

آپ مازنی عدوی ہیں، حضور انور ﷺ کی ہجرت سے چار سال پہلے پیدا ہوئے اور ۸۹ھ میں وفات پائی، فتح مکہ کے سال حضور انور ﷺ کی زیارت کی، حضور ﷺ نے آپ کے چہرہ پر ہاتھ مبارک کھیرا۔

## ۳۵: عبد اللہ ابن جحش:

آپ اسدی ہیں، ام المومنین زینب بنت جحش کے بھائی ہیں، حضور انور ﷺ کے دار ارقم میں جانے سے پہلے ایمان لائے، دو ہجرتیں کیں اور مقبول الدعائے، بدر میں شریک ہوئے، غزوہ احد میں شہید ہوئے، پہلے آپ نے غنیمت کے پانچ حصہ کئے ایک حصہ حضور ﷺ انور کا اور چار مجاہدین کے پھر قرآن مجید نے آپ کی تائید کی: واعلموا انما غنمتم من شىء فان لله بحمسه الخ، آپ کسی سریہ میں گئے تھے وہاں کی غنیمت میں سے پانچواں حصہ حضور ﷺ کے لئے نکال لیا تھا، آپ کو ابوالحکم ابن اخص نے شہید کیا، آپ کی عمر چالیس سال سے زیادہ ہوئی، اُحد کے میدان میں حضرت حمزہ کے ساتھ ایک قبر میں دفن کئے گئے۔

## ۳۶: عبد اللہ ابن ابی الحمساء:

آپ عامری ہیں، بصرہ والوں میں آپ کا شمار ہے، صحابی ہیں۔

## ۳۷: عبد اللہ ابن ابی الجداء:

آپ تمیمی ہیں، عبد اللہ بن شقیق نے آپ سے روایات لی ہیں، آپ کا شمار اہل بصرہ میں ہے۔

## ۳۸: عبد اللہ ابن جعفر:

آپ حضرت جعفر ابن ابی طالب کے فرزند ہیں، آپ کی والدہ بی بی اسماء بنت عمیس ہیں، حبشہ میں آپ کی پیدائش ہے، حبشہ میں آپ اسلام میں پہلے ہیں جو پیدا ہوئے، آپ نے نوے (۹۰) سال عمر پائی، ۸۰ھ میں مدینہ منورہ میں وفات ہوئی، بڑے سخی تھے، آپ کا لقب بحر الجود تھا، بڑے خوش طبع اور حلیم تھے، بعض کہتے ہیں کہ اسلام میں ان جیسا سخی نہیں پیدا ہوا۔

## ۳۹: عبد اللہ ابن جہم:

آپ انصاری ہیں، حضرت بسر ابن سعید نے آپ سے روایت لیں، ابوالجہم کنیت سے مشہور ہیں، جیم کی تختی میں اس کا ذکر گذر چکا ہے۔

## ۴۰: عبد اللہ ابن جزاء:

آپ کی کنیت ابوالحارث ہے، سہمی ہیں، غزوہ بدر میں شریک ہوئے، آخر میں مصر میں قیام رہا، ۸۵ھ میں مصر میں وفات ہوئی۔

## ۴۱: عبد اللہ ابن حُبشی:

آپ حنعمی ہیں، آپ کا شمار اہل حجاز میں ہے، مکہ میں قیام رہا۔

## ۴۲: عبد اللہ ابن ابی حدرد:

آپ کے والد کا نام سلامہ ابن عمرو ہے، کنیت ابو حدرد واسلمی ہے، صلح حدیبیہ میں شریک ہوئے پھر خیبر اور بعد کے غزوات رہے، (۸۱) اکیاسی سال عمر ہوئی، اے میں وفات پائی۔

## ۴۳: عبد اللہ ابن حنظلہ:

آپ انصاری ہیں، آپ کے والد حنظلہ غسیل الملائکہ ہیں کہ انہیں فرشتوں نے غسل میت دیا، عبد اللہ حضور انور ﷺ کے زمانہ میں پیدا ہوئے، حضور انور ﷺ کی وفات کے وقت آپ سات سال کے تھے، آپ انصار کے سردار تھے، یزید کے مقابل اہل مدینہ نے آپ کے ہاتھ پر بیعت کی تھی اسی وجہ سے فتنہ حرہ میں ۶۳ھ میں آپ شہید کئے گئے۔

## ۴۴: عبد اللہ ابن حوالہ:

آپ ازدی ہیں، شام میں قیام رہا، ۸۰ھ میں شام میں وفات پائی۔

## ۴۵: عبد اللہ ابن خبیب:

آپ حمصی ہیں، انصار کے حلیف ہیں، مجازی صحابی ہیں۔

## ۴۶: عبد اللہ ابن رواحہ:

آپ انصاری خزرجی ہیں، انصار کے نقیب ہیں، بیعت عقبہ میں شریک ہوئے پھر سوائے فتح مکہ باقی تمام غزوات، بدر، احد، خندق وغیرہ میں شریک ہوئے آپ غزوہ موتہ ۸ھ میں امیر تھے وہاں شہید ہوئے، آپ بڑے شاعر تھے، حضور انور ﷺ نے آپ کے اشعار بہت شوق سے سنے ہیں، مشہور صحابی ہیں۔

## ۴۷: عبد اللہ ابن الزبیر:

آپ کی کنیت ابو بکر ہے، اسدی قرشی ہیں، حضور انور ﷺ نے آپ کو آپ کے نانا جناب صدیق اکبر کی کنیت ابو بکر عطا فرمائی اور انہیں کا نام عبد اللہ رکھا، آپ اسلام میں مہاجرین میں پہلے بچہ ہیں جو پیدا ہوئے ایک ہجری میں، ابو بکر صدیق نے کان میں اذان دی، مقام قبائیں بی بی اسماء بنت صدیق اکبر کے شکم سے پیدا ہوئے، آپ انہیں حضور کی خدمت میں لائیں، حضور انور ﷺ نے آپ کو دباہرکت چھو ہارے سے تھنیک کی، آپ کے پیٹ میں سب سے پہلے حضور ﷺ کا لعاب پہنچا پھر حضور ﷺ نے آپ کو دباہرکت دی، آپ کے سر اور چہرہ پر کوئی بال نہ تھا، آپ بہت زیادہ نماز روزے کے عادی تھے، آپ کے والد حضرت زبیر، والدہ بنت صدیق، نانا خود صدیق، دادی بی بی صفیہ حضور کی چھو بھئی، خالہ حضرت عائشہ صدیقہ ہیں، آٹھ سال کی عمر میں ۶۳ھ میں آپ کے ہاتھ پر (لوگوں نے) بیعت کی، آپ کو حجاج ابن یوسف نے مکہ معظمہ میں ۷۱ھ استرہ جمادی الاخریٰ ۳۷ھ منگل کے دن سولی دے کر شہید کیا، ۶۴ھ میں آپ کے ہاتھ پر بیعت خلافت کی گئی تھی، حجاز، یمن، عراق، خراسان وغیرہ کے مسلمانوں نے آپ کی

بیعت کر لی تھی بجز شام کے مسلمانوں کے، آپ نے اپنی خلافت میں آٹھ حج لوگوں کو کرائے۔

۴۸: عبد اللہ ابن زمعة:

آپ قرشی اسدی ہیں، آپ کا شمار اہل مدینہ میں ہے۔

۴۹: عبد اللہ ابن زید ابن عبد ربہ:

آپ زید ابن عبد ربہ کے فرزند ہیں، انصاری خزرجی ہیں، بیعت عقبہ، بدر اور بعد کے تمام غزوات میں شریک ہوئے، آپ کا شمار اہل مدینہ میں ہے، اسلامی اذان آپ نے ہی خواب میں دی تھی ایک ہجری میں، چونٹھ سال عمر پائی، مدینہ میں وفات ہوئی۔

۵۰: عبد اللہ ابن زید ابن عاصم:

آپ انصاری مزنی ہیں، بدر میں شریک نہ ہوئے، احد میں شریک ہوئے، آپ نے حضرت وحشی بن حرب کے ساتھ میلہ کذاب کو قتل کیا، آپ ۶۳ھ میں حرہ کے واقعہ میں شہید ہوئے۔

۵۱: عبد اللہ ابن السائب:

آپ قرشی مخزومی ہیں، اہل مکہ نے قراءت ان سے سیکھی، آپ شہادت ابن زبیر سے پہلے مکہ معظمہ میں فوت ہوئے، آپ کا شمار اہل مکہ میں ہے۔

۵۲: عبد اللہ ابن سرجس:

آپ مزنی بصری ہیں، آپ کی احادیث بصرہ والوں میں بہت مشہور ہیں۔

۵۳: عبد اللہ ابن سلام:

آپ کی کنیت ابو یوسف ہے، اسرائیلی ہیں، یوسف علیہ السلام کی اولاد سے ہیں، بنی عوف ابن خزرج کے حلیف تھے، بنی اسرائیل کے چوٹی کے عالم تھے، حضور ﷺ انور نے آپ کے جنتی ہونے کی شہادت دی، آپ کے بیٹوں یوسف اور محمد وغیرہما نے آپ سے روایات لیں، مدینہ منورہ میں ۴۳ھ میں وفات ہوئی، (آپ کے فضائل بہت ہیں، آپ کے متعلق بہت آیات ہیں)۔

۵۴: عبد اللہ ابن سہل:

آپ انصاری حارثی ہیں، عبدالرحمن کے بھائی اور حيصہ کے بھتیجے، خیبر میں آپ ہی کو قتل کیا گیا، واقعہ مشہور ہے، حدیث قسامہ میں آپ کا ذکر آیا ہے۔

۵۵: عبد اللہ ابن شخیر:

آپ عامری ہیں، قبیلہ بنی عامر کے وفد میں آپ بھی تھے جو حضور ﷺ انور کی خدمت میں حاضر ہوا تھا۔



## ۵۶: عبد اللہ ابن صنابحی:

ان کا نام ابو عبد اللہ ہے، بعض نے آپ کو صحابہ میں شمار کیا ہے مگر قوی یہ ہے کہ صنابحی تو صحابی ہیں مگر آپ کے بیٹے عبد اللہ تابعی ہیں۔

## ۵۷: عبد اللہ ابن عامر:

آپ عبد اللہ ابن کریز کے بیٹے ہیں، قرشی ہیں، حضرت عثمان غنی کے ماموں زاد ہیں، حضور انور ﷺ کے زمانہ میں پیدا ہوئے، حضور ﷺ نے آپ کو اپنا لعاب دہن لگایا اور عادی، حضور ﷺ کی وفات کے وقت آپ تیرہ سال کے تھے، آپ سے کوئی حدیث مروی نہیں، حضرت عثمان نے بصرہ اور خراسان کا حاکم مقرر کیا، آپ قتل عثمان تک وہاں ہی حاکم رہے، امیر معاویہ کے زمانہ میں مستعفی ہو گئے، بڑے سخی کریم تھے، خراسان کے فاتح آپ ہی ہیں، آپ ہی کی ولایت میں کسریٰ قتل کیا گیا، آپ نے ہی بصرہ کی نہر کھدوائی، فارس کے بہت سے شہر، خراسان، اصفہان، حلوان، کرمان، اطراف فارس اور اکثر افغانستان آپ نے ہی فتح کئے، ۵۹ھ میں وفات پائی، آپ کے بہت فضائل ہیں۔

## ۵۸: عبد اللہ ابن عباس:

آپ حضور انور ﷺ کے چچا زاد بھائی ہیں، آپ کی والدہ لبا بہ بنت حارث ہیں یعنی ام المومنین میمونہ کی بہن، ہجرت سے تین سال پہلے پیدا ہوئے، حضور ﷺ کی وفات کے وقت آپ کی عمر تیرہ سال تھی، حضور ﷺ انور نے آپ کو علم و حکمت کی دعائیں دیں، آپ کا لقب حمر الامة ہے یعنی مسلمانوں کے بڑے عالم، آپ نہایت حسین بڑے عالم فقیہ مجتہد تھے، حضرت عمر نے آپ کو اپنا مشیر خاص بنایا تھا، ہر بات میں جلیل القدر صحابہ کے ساتھ آپ سے بھی مشورہ کرتے تھے، آخر میں نابینا ہو گئے تھے، ۶۸ھ میں طائف میں وفات پائی، اکہتر (۷۱) سال عمر ہوئی، آپ سے ایک خلق نے روایات لی ہیں۔

## ۵۹: عبد اللہ ابن عمر:

آپ قرشی عدوی ہیں، حضرت فاروق کے فرزند، اپنے والد کے ساتھ مکہ معظمہ میں ایمان لائے، بدر میں لڑکپن کی وجہ سے شریک نہ ہوئے، حق یہ ہے کہ غزوہ احد میں بھی حضور ﷺ انور نے ان کے بچہ ہونے کی وجہ سے شریک نہیں کیا، غزوہ خندق میں شریک ہوئے، غزوہ احد میں آپ چودہ سالہ تھے، بڑے عابد زاہد محتاط اور متبع سنت تھے، حضرت جابر فرماتے ہیں: ”کہ ہم لوگوں کو دنیانے اپنی طرف راغب کر لیا سوائے حضرت عبد اللہ ابن عمر کے“، حضرت میمون ابن مہران فرماتے ہیں: ”کہ میں نے ابن عمر جیسا متقی، ابن عباس جیسا عالم نہ دیکھا“، حضرت نافع کہتے ہیں: ”کہ ابن عمر نے ایک ہزار سے زیادہ غلام آزاد کئے“، ظہور نبوت سے ایک سال پہلے پیدا ہوئے اور ۳۷ھ میں حضرت ابن زبیر کے قتل کے تین مہینہ بعد وفات پائی، آپ کی وصیت تو یہ تھی کہ آپ کو ’حل‘ میں دفن کیا جاوے مگر حجاج نے ایسا نہ کرنے دیا تو آپ ’ذی طوی‘ میں مہاجرین کے قبرستان میں دفن کئے گئے میں آپ کی وفات کا واقعہ یہ ہے کہ ایک بار حجاج نے جمعہ کا خطبہ دراز کیا آپ نے فرمایا: ”کہ سورج تیرا نظارنہ کرے گا“، وہ بولا: ”کہ میں چاہتا ہوں

کہ تیرا سرقم کر دوں، آپ نے فرمایا: ”کہ اگر تو چاہے تو ایسا کر سکتا ہے کیونکہ تو ایک احمق شخص ہے جو ہم پر مسلط کر دیا گیا ہے، نیز آپ ﷺ میں ججاج سے پہلے ہی عرفہ میں حضور انور ﷺ کی قیام گاہ میں جا کر ٹھہر جاتے تھے، ان وجوہ سے ججاج آپ سے کینہ رکھنے لگا، اس نے ایک شخص سے کہا اس نے زہریلا نیزہ آپ کے تلوے میں چھو دیا، راہ چلتے ہوئے، اس سے آپ کی موت واقع ہوئی، چور اسی یا چھیا سی سال آپ کی عمر ہوئی، آپ کے فضائل بہت ہیں۔

### ۶۰: عبد اللہ ابن عمرو ابن العاص:

آپ سہمی قرشی ہیں، آپ اپنے والد سے پہلے ایمان لائے، آپ کے والد آپ سے تیرہ سال بڑے تھے، آپ بڑے عالم حافظ تھے، آپ نے حضور انور ﷺ سے احادیث لکھنے کی اجازت حاصل کی، آپ کی وفات میں بڑا اختلاف ہے، کہ آپ کی وفات ۶۳ھ حرہ کے واقعہ میں ہوئی یا ۳۷ھ میں یا ۶۱ھ میں مکہ معظمہ میں یا ۵۵ھ میں طائف میں یا ۶۵ھ میں مصر میں، ہوں یعلیٰ ابن عطاء اپنی والدہ سے روایت کرتے ہیں: ”کہ وہ حضرت ابن عمرو کے لئے سرمہ تیار رکھتی تھی تاکہ لگا کر سوئیں مگر آپ چراغ گل کر دیتے تھے پھر خوف خدا سے رویا کرتے تھے حتیٰ کہ آپ کی آنکھیں ابھر گئی تھیں یعنی خراب ہو گئی تھیں۔“

### ۶۱: عبد اللہ ابن مسعود:

آپ کی کنیت ابو عبد الرحمن ہے، ہزلی ہیں، پرانے مومنین سے ہیں، حضرت عمر فاروق سے کچھ پہلے ایمان لائے بلکہ آپ چھٹے صاحب ہیں کہ آپ سے پہلے صرف پانچ آدمی ایمان لائے تھے، حضور انور ﷺ کے خاص خادم تھے، حضور ﷺ کے صاحب اسرار تھے، سفر میں حضور ﷺ اتور کی نعلین مساوک وضو کا برتن آپ کے پاس رہتا تھا، بدر وغیرہ تمام غزوات میں شریک ہوئے، حضور انور ﷺ نے آپ کے جنتی ہونے کی گواہی دی اور فرمایا: ”رضیت لامتی ما رضی لہا ابن ام عبد، وسخطت لہا ما سخط لہا ابن ام عبد یعنی ابن مسعود“ ”کہ میں اپنی امت کے لئے وہ چیز پسند کرتا ہوں جو ابن مسعود پسند کریں اور وہ چیز ناپسند کرتا ہوں جو ابن مسعود ناپسند کریں“، اخلاق عادات طور طریقہ میں حضور انور ﷺ سے بہت ملتے جلتے تھے، دبلے چھوٹے قد گندمی رنگ تھے، حضرت عمر کے زمانہ بلکہ خلافت عثمانیہ میں بھی کوفہ کے حاکم رہے پھر بیت المال کے محافظ پھر مدینہ منورہ آگئے وہاں ہی ۳۲ھ میں وفات ہوئی، ساٹھ (۶۰) سال سے زیادہ عمر پائی، خلفاء راشدین نے آپ سے احادیث لیں۔

### ۶۲: عبد اللہ ابن قرط:

آپ ازدی ثمالی ہیں، آپ کا نام پہلے شیطان تھا حضور انور ﷺ نے عبد اللہ رکھا، اہل شام میں آپ کا شمار ہے، ابو عبیدہ ابن جراح کی طرف سے حمص کے امیر رہے، ۵۶ھ میں قتل کئے گئے، روم میں شہید ہوئے۔

### ۶۳: عبد اللہ ابن غنام:

آپ بیاضی ہیں، آپ کا شمار اہل حجاز میں سے ہے۔

## ۶۴: عبد اللہ ابن مغفل:

آپ مزنی ہیں، بیعت رضوان میں شریک ہوئے، اولادینہ منورہ میں پھر بصرہ میں رہے، آپ ان گیارہ میں سے ہیں جنہیں حضرت عمر نے بصرہ بھیجا لوگوں کو علم فقہ سکھانے کے لئے، آپ نے بصرہ میں ۶۰ھ میں وفات پائی، آپ سے خواجہ حسن بصری وغیرہ نے روایات لیں، حسن بصری فرماتے ہیں: ”کہ بصرہ میں ان سے افضل کوئی نہ ہوا“۔

## ۶۵: عبد اللہ ابن ہشام:

آپ قرشی تہمی ہیں، اہل حجاز میں آپ کا شمار ہے، آپ کو آپ کی والدہ زینب بنت حمید بچپن میں حضور ﷺ کی خدمت میں لے گئیں، حضور ﷺ انور نے آپ کے سر پر ہاتھ پھیرا دعا کی، بچپن کی وجہ سے بیعت نہ لی۔

## ۶۶: عبد اللہ ابن یزید:

آپ حطمی انصاری ہیں، صلح حدیبیہ میں سترہ سالہ تھے، وہاں شریک ہوئے، حضرت ابن زبیر کے زمانہ میں کوفہ کے گورنر رہے، اسی زمانہ میں کوفہ میں وفات پائی، امام شعیب آپ کے کاتب یعنی میر منشی تھے۔

## ۶۷: عاصم ابن ثابت:

آپ کی کنیت ابوسلیمان ہے، انصاری بدری ہیں، غزوہ رجع میں جب بنی لحيان نے آپ کو قتل کر کے آپ کا سر کاٹ لیا تو لاش کی حفاظت شہد کی مکھیوں نے کی، آپ عاصم ابن عمر ابن خطاب کے نانا ہیں، آپ کے قتل کا مختصر واقعہ یہ ہے کہ حضور انور ﷺ نے دس آدمیوں کی جماعت بھیجی، جناب عاصم کو ان کا امیر بنایا، یہ لوگ جب مکہ معظمہ اور عسفان کے قریب پہنچے تو ان کا دوسوا آدمیوں بنی لحيان نے پتہ لگایا کھوج لیتے ہوئے یعنی مدینہ کی گھجوروں کی گھٹلیوں کے نشان کے ذریعہ ان لوگوں تک پہنچ گئے، جب ان لوگوں نے دیکھا کہ ہم گھیرے میں آگئے تو انہوں نے ایک ہموار جگہ میں پناہ لے لی، کفار بولے اپنے کو ہمارے حوالہ کرو تم کو امان ہے، عاصم نے کہا کہ مجھے کفار کی امان کا اطمینان نہیں، خدا یا اپنے حبیب ﷺ کو ہماری خبر پہنچا دے، کفار کے تیروں نے عاصم سمیت سات صحابہ کو شہید کر دیا، حضور انور ﷺ نے صحابہ کرام کو مدینہ میں بیٹھے ہوئے اس واقعہ کی خبر دی، جب کفار قریش کو پتہ لگا کہ عاصم شہید کر دیئے گئے تو انہوں نے اپنے آدمی آپ کی لاش پر بھیجے تاکہ ان کا کوئی عضو کاٹ کر لائیں، اللہ تعالیٰ نے آپ کی لاش پر شہد کی کھیاں اس قدر بھیج دیں کہ کوئی کافر آپ تک نہ پہنچ سکا، پورا واقعہ بخاری شریف میں ہے۔

## ۶۸: عامر الرام:

حق یہ ہے کہ آپ صحابی ہیں، ایک آدھ روایت بھی آپ سے ہے (رام اصل میں رامی ہے تیر انداز کے معنی میں ہے)۔

## ۶۹: عامر ابن ربیعہ:

آپ کی کنیت ابو عبد اللہ ہے، عنزی ہیں، دو ہجرتیں کیں، بدر وغیرہ تمام غزوات میں شریک ہوئے، پرانے مومن ہیں، ۳۲ھ میں وفات ہوئی۔

## ۷۰: عامر ابن مسعود:

آپ مسعود ابن امیہ ابن خلف کے بیٹے ہیں یعنی امیہ کے پوتے، صفوان ابن امیہ کے بھتیجے، حق یہ ہے کہ آپ تابعی ہیں، آپ سے ایک مرسل حدیث ترمذی نے کتاب الصوم میں روایت کی، ابن مندہ اور ابن عبد البر نے آپ کو صحابی مانا ہے، ابن معین کہتے ہیں کہ آپ تابعی ہیں۔

## ۷۱: عائذ ابن عمرو:

آپ اہل مدینہ سے ہیں، بیعت الرضوان میں شریک ہوئے، آخر میں بصرہ میں رہے۔

## ۷۲: عباد ابن بشر:

آپ انصاری ہیں، سعد ابن معاذ سے پہلے آپ مدینہ منورہ میں اسلام لائے، بدر وغیرہ تمام غزوات میں شریک ہوئے، کعب ابن اشرف کے قتل میں آپ شریک ہوئے، فضلاء صحابہ سے ہیں۔

## ۷۳: عباد ابن عبد المطلب:

آپ غزوہ بدر میں شریک ہوئے، آپ سے کوئی حدیث مروی نہیں۔

## ۷۴: عبادة ابن الصامت:

آپ کی کنیت ابو الولید ہے، انصاری سالمی ہیں، نقیب انصار تھے، عقبہ کی دونوں بیعتوں میں شریک ہوئے پھر بدر وغیرہ تمام غزوات میں شریک ہوئے، حضرت عمر نے آپ کو شام کا قاضی اور معلم بنا کر بھیجا، آپ حمص میں مقیم رہے پھر وہاں سے فلسطین چلے گئے، رملہ یا بیت المقدس میں وفات پائی، بہتر (۷۲) سال عمر پائی، ۳۴ھ میں وفات ہوئی، مشہور صحابی ہیں۔

## ۷۵: عباس ابن عبد المطلب:

آپ حضور انور ﷺ کے چچا ہیں، حضور ﷺ انور سے دو سال بڑے تھے، آپ کی والدہ نمر بن قاسط قبیلہ کی ایک بی بی تھیں، آپ پہلی وہ بی بی ہیں جنہوں نے کعبہ معظمہ کو ریشمی اور اعلیٰ درجہ کے غلاف پہنائے کیونکہ ایک بار حضرت عباس گم ہو گئے تھے تو انہوں نے نذر مانی تھی کہ خدایا میرا بچہ مل جاوے تو میں کعبہ کو بہترین غلاف پہناؤں گی، زمانہ جاہلیت میں حضرت عباس خادم کعبہ حجاج کو زمزم دینے والے اور کعبہ کو آباد کرنے والے تھے جو طواف کعبہ کرنے آتا اس سے آپ تقویٰ

و طہارت کا عہد لیتے تھے، آپ نے اپنی وفات کے وقت ۷۰ ستر غلام آزاد کئے، واقعہ فیل سے پہلے پیدا ہوئے، اٹھاسی (۸۸) سال عمر پائی، بارہ رجب جمعہ کے دن ۳۲ھ کو وفات ہوئی، بقیع میں دفن ہوئے، آپ پہلے مسلمان ہو چکے تھے مگر اپنا ایمان ظاہر نہ کرتے تھے، بدر میں کفار جبراً آپ کو اپنے ساتھ لائے تھے، حضور انور ﷺ نے اعلان فرمایا تھا کہ کوئی عباس کو قتل نہ کرے وہ مجبوراً لائے گئے ہیں، اسی غزوہ میں ابویسر یعنی کعب ابن عمر نے آپ کو قید کر لیا تھا، آپ فدیہ دے کر چھوٹے مکہ معظمہ واپس گئے پھر مہاجر ہو کر مدینہ منورہ آئے۔

(فتح مکہ کے لئے حضور ﷺ جا رہے تھے اور حضرت عباس مکہ سے مدینہ آرہے تھے کہ راہ میں ملاقات ہوئی، حضور ﷺ نے فرمایا کہ عباس خاتم المہاجرین یعنی آخری مہاجر ہیں، جنت البقیع میں آپ کی قبر ہے حضرت فاطمہ زہرا کے پاس)۔

۷۶: عباس ابن مرداس:

آپ کی کنیت ابو الہشیم ہے، سلمیٰ ہیں، بڑے شاعر تھے، فتح مکہ سے کچھ پہلے ایمان لائے، مولفۃ القلوب سے تھے پھر کامل مومن ہوئے، آپ نے زمان جاہلیت میں بھی شراب نہیں پی۔

۷۷: عبد المطلب ابن ربیعہ:

آپ ربیعہ ابن حارث ابن عبد المطلب ابن ہاشم کے بیٹے ہیں، قرشی ہیں، مدینہ منورہ میں رہے پھر دمشق چلے گئے، وہاں ہی ۶۲ھ میں آپ کی وفات ہوئی۔

۷۸: عبد اللہ ابن محسن:

آپ انصاری خطمی ہیں، اہل مدینہ میں آپ کا شمار ہے۔

۷۹: عبید ابن خالد:

آپ سلمیٰ بھڑی ہیں، مہاجر ہیں، آخر میں کوفہ میں رہے۔

۸۰: عتاب ابن اسید:

آپ قرشی اموی ہیں، فتح مکہ کے دن اسلام لائے، حضور ﷺ نے اسی سال آپ کو مکہ معظمہ کا حاکم مقرر فرمایا یعنی حنین کی طرف روانگی کے وقت، حضور انور ﷺ کی وفات تک آپ مکہ کے حاکم رہے، خلافت صدیق میں بھی اسی عہدے پر رہے، ۱۳ھ میں خاص صدیق اکبر کے وفات کے دن مکہ معظمہ میں وفات پائی، سردارن قریش میں سے ہیں۔

۸۱: عتبہ ابن اسید:

آپ کی کنیت ابو بصیر ہے، ثقفی ہیں اور بنی زہرہ کے حلیف ہیں، پرانے مومنین میں سے ہیں، غزوہ حدیبیہ میں آپ کا ذکر آتا ہے،

آپ نے ہی مکہ والوں پر حملہ کیا جو آپ کو پکڑنے مدینہ منورہ آئے تھے، آپ ہی کے متعلق حضور ﷺ نے فرمایا تھا کہ یہ تو جنگ بھڑکانے والا ہے، قصہ مشہور ہے حضور ﷺ انور کے زمانہ ہی میں وفات ہوئی۔ (آپ نے ہی پانی کے گھاٹ پر ان مسلمانوں کی جماعت جمع کر لی جو مکہ معظمہ میں کفار کے ہاتھوں قید تھے، آپ نے ہی کفار مکہ کا یہ راستہ بند کر دیا جس پر وہ چیخ اٹھے)۔

### ۸۲: عتبا بن عبد السلمی:

بعض نے فرمایا کہ انہی کا نام عتبا بن نذر ہے، بعض نے کہا کہ یہ دو حضرات ہیں ان کا نام عتله تھا، حضور انور ﷺ نے عتبا رکھا، غزوہ خیبر میں شریک ہوئے، چورانوے (۹۴) سال عمر پائی، ۸۷ھ میں حمص میں وفات ہوئی، واقدی کہتے ہیں کہ آپ شام کے آخری صحابی ہیں جن کی وفات سے شام صحابہ سے خالی ہو گیا۔

### ۸۳: عتبا بن غزوان:

آپ مازنی ہیں، پرانے مومن ہیں، پہلے حبشہ کی طرف ہجرت کی پھر مدینہ منورہ کی طرف، بدر وغیرہ میں شریک ہوئے، آپ ساتویں مسلمان ہیں، حضرت عمر رضی اللہ عنہ نے آپ کو بصرہ کا عامل مقرر کیا، آپ نے بصرہ کی بنیاد رکھی، پھر آپ حضرت عمر کے پاس آئے تو آپ نے اسے گورنر بنا کر وہاں ہی واپس فرما دیا، راستے میں انتقال ہوا ۵۷ (ستاون) سال عمر ہوئی ۵۷ھ میں وفات پائی۔

### ۸۴: العداء بن خالد:

آپ خالد بن ہوزہ کے بیٹے ہیں، عامری ہیں فتح مکہ کے بعد ایمان لائے، دیہات میں رہتے تھے، اہل بصرہ میں آپ کی احادیث مشہور ہیں۔

### ۸۵: عدی بن حاتم:

آپ حاتم طائی (مشہور سخی) کے بیٹے ہیں، شعبان ۷ھ میں حضور انور ﷺ کی خدمت میں حاضر ہو کر ایمان لائے، کوفہ میں قیام رہا، جنگ جمل میں حضرت علی کے ساتھ تھے اسی جنگ میں آپ کی ایک آنکھ جاتی رہی، صفین اور نہروان میں شریک ہوئے، ایک سو بیس (۱۲۰) سال عمر ہوئی، ۶۷ھ میں کوفہ میں وفات پائی، بعض نے فرمایا کہ مقام قرقیسیا میں وفات ہوئی۔

### ۸۶: عدی بن عمیرہ:

آپ کنڈی حضری ہیں، اولاً کوفہ میں رہے پھر جزیرہ میں رہے وہاں ہی آپ کی وفات ہے۔

### ۸۷: عرباض ابن ساریہ:

آپ کی کنیت ابو نجیح ہے، سلمی ہیں، صفد والوں میں سے تھے، شام میں رہے وہاں ہی ۷۵ھ میں وفات ہوئی، مشہور صحابی ہیں۔

## ۸۸: عرفجة ابن اسعد:

آپ ہی وہ صحابی ہیں جن سے حضور ﷺ نے فرمایا کہ تم چاندی کی ناک لگا لو، پھر فرمایا سونے کی ناک لگا لو، جنگ کلاب میں آپ کی ناک جاتی رہی تھی۔

## ۸۹: عروة ابن ابی الجعد:

آپ بارتی ہیں، بارق قبیلہ سے آپ کا تعلق ہے حضرت عمر نے آپ کو کوفہ کا حاکم بنایا۔

## ۹۰: عروة ابن مسعود:

آپ صلح حدیبیہ میں کافروں کی طرف سے آئے تھے، خود کافر تھے پھر ۹ھ میں جب حضور ﷺ طائف سے واپس ہوئے تو حضور ﷺ کی خدمت میں حاضر ہو کر ایمان لائے، آپ کے نکاح میں اس وقت بہت عورتیں تھیں، حضور ﷺ انور نے حکم دیا چار رکھو باقی کو علیحدہ کر دو، پھر حضور سے اجازت لے کر اپنے گھر واپس گئے اپنی قوم کو دعوت اسلام دی انہوں نے انکار کیا، آپ فجر کے وقت اپنے گھر کی چھت پر چڑھ گئے، وہاں اذان دی کلمہ شہادت بلند آواز سے پڑھا، ایک ثقفی نے آپ کو وہاں ہی تیر مارا جس سے آپ شہید ہو گئے، حضور انور ﷺ کو جب اس واقعہ کی خبر دی گئی تو فرمایا کہ عروہ سورۃ یسین والے کی مثل ہیں کہ انہوں نے اپنی قوم کو رب کی طرف بلایا تھا، انہوں نے بھی انہیں اسی وجہ سے قتل کر دیا تھا۔

## ۹۱: عطية ابن قيس:

آپ سعدی ہیں، صحابی ہیں، یمن اور شام میں آپ کی احادیث مشہور ہیں۔

## ۹۲: عطية ابن بسر:

آپ مازنی ہیں، عبد اللہ ابن بسر کے بھائی ہیں، آپ سے ایک حدیث مکھن اور چھوہارے کھانے سے متعلق مروی ہے، حضرت مکحول نے آپ سے روایت کی ہے۔

## ۹۳: عطية قرظی:

آپ بنی قریظہ کے قیدیوں میں سے تھے، آپ کے والد کا نام معلوم نہ ہو سکا، آنحضرت ﷺ کے صحابی ہیں۔

## ۹۴: عقبه ابن رافع:

آپ قرظی ہیں، افریقہ میں شہید ہوئے کہ ۳۶ھ میں آپ کو بربر نے قتل کیا، آپ کا ذکر خواب کی تعبیروں کی حدیث میں آتا ہے۔

## ۹۵: عقبه ابن عامر:

آپ جُھنی ہیں، عقبہ ابن ابی سفیان کے بعد امیر معاویہ کی طرف سے مصر کے حاکم رہے پھر امیر معاویہ نے آپ کو معزول کر دیا،

۵۸ھ میں مصر میں آپ کی وفات ہوئی، آپ سے چند صحابہ اور بہت تابعین نے احادیث نقل کیں۔

۹۶: عقبہ ابن الحارث:

آپ قرشی ہیں، فتح مکہ کے دن ایمان لائے، آپ کا شمار اہل مکہ میں ہے۔

۹۷: عقبہ ابن عمرو:

آپ کی کنیت ابو مسعود ہے، آپ کا ذکر 'میم' کے تختی میں آوے گا۔

۹۸: عکاشة ابن محسن:

آپ اسدی ہیں بنی امیہ کے حلیف تھے، آپ غزوہ بدر میں شریک ہوئے وہاں بڑی تکالیف اٹھائیں، بعد میں تمام غزوات میں شریک ہوئے، بدر میں آپ کی تلوار ٹوٹ گئی تو حضور انور ﷺ نے آپ کو کھجور کی (چھڑی) دیدی وہ آپ کے ہاتھ میں تلوار بن گئی، خلافت صدیقی میں آپ افضل صحابہ میں شمار ہوتے تھے، چون سال عمر پائی، آپ کی بہن ام قیس نے اور بہت صحابہ نے آپ سے احادیث لیں، (آپ کے بڑے عجیب عجیب واقعات مشہور ہیں، آپ ان حضرات میں سے ہیں جو بغیر حساب جنت میں جائیں گے، مسیلہ کذاب کے مرتدین نے آپ کو شہید کیا)

۹۹: عکرمة ابن ابی جہل:

آپ عمرو ابن ہشام مخزومی قرشی یعنی ابو جہل کے بیٹے ہیں، آپ کو اور ابو جہل کو حضور انور ﷺ نے انور سے سخت عداوت تھی، مشہور شہ سوار تھے، فتح مکہ کے دن یمن بھاگ گئے پھر آپ کی بیوی ام حکیم بنت الحارث آپ کو نبی ﷺ کی خدمت میں لائی، حضور انور ﷺ نے دیکھ کر فرمایا: مرحبا مہاجر سوار تو یہ آپ پر ایمان لے آئے یعنی فتح مکہ کے موقع پر ۸ھ میں آپ کا اسلام بہت ہی مقبول ہوا، ۱۳ھ میں غزوہ یرموک میں شہید ہوئے، باسٹھ (۶۲) سال عمر ہوئی، حضور انور ﷺ نے جناب ام سلمہ سے فرمایا تھا: ”کہ میں نے جنت میں ابو جہل کا ایک درخت دیکھا جب عکرمة ایمان لائے تو فرمایا کہ یا ام سلمہ یہ ہی ہے ہماری خواب کی تعبیر“، ایک بار عکرمة نے حضور انور ﷺ سے شکایت کی کہ لوگ مجھے اللہ کے دشمن کا بیٹا کہتے ہیں حضور انور ﷺ نے خطبہ فرمایا کہ جو جاہلیت میں سردار تھے وہ اسلام میں بھی سردار رہیں گے جبکہ فقیہ ہوں، شیخ عبدالحق نے مدارج النبوة میں فرمایا کہ حضور انور ﷺ نے حکم دیا تھا کہ کوئی عکرمة کے سامنے ابو جہل کو برانہ کہے۔

۱۰۰: العلاء الحضرمی:

حضرمی کا نام عبد اللہ ہے چونکہ آپ حضرموت کے رہنے والے تھے اس لئے حضرمی کہلاتے تھے، آپ حضور انور ﷺ کی طرف سے بحرین کے حاکم تھے، حضرت ابو بکر و عمر نے بھی آپ کو اسی عہدہ پر رکھا حتیٰ کہ آپ کی وفات ۱۴ھ میں ہو گئی۔



## ۱۰۱: علقمة ابن وقاص:

آپ لیشی ہیں، حضور انور ﷺ کی حیات شریف میں پیدا ہوئے، غزوہ خندق میں شریک ہوئے، عبدالملک ابن مروان کے زمانہ میں وفات پائی، مدینہ منورہ میں قبر ہے۔

## ۱۰۲: عمار ابن یاسر:

آپ عنسیہیں، بنی مخزوم قبیلہ کے آزاد کردہ، آپ کے والد یاسر اپنے دو بھائیوں حارث اور مالک کے ساتھ اپنے چوتھے بھائی کی تلاش میں مکہ معظمہ آئے، حارث اور مالک تو یمن چلے گئے، یاسر مکہ معظمہ رہ گئے اور انہوں نے ابو حذیفہ ابن مغیرہ سے حلف کر لیا، ابو حذیفہ نے اپنی لونڈی سمیہ کا نکاح یاسر سے کر دیا جس سے عمار پیدا ہوئے، ابو حذیفہ نے انہیں آزاد کر دیا، حضرت عمار پرانے مومنین سے ہیں، اسلام کی وجہ سے آپ کو مکہ والوں نے بہت ہی دکھ دیئے تاکہ اسلام چھوڑ دیں، ایک بار آپ کو آگ میں زندہ ڈال دیا، اتفاقاً حضور انور ﷺ وہاں سے گزرے آگ سے فرمایا: ”اے آگ! عمار پر اسی طرح ٹھنڈی سلامتی والی ہو جا جس طرح حضرت ابراہیم پر ہوئی تھی“ چنانچہ ایسا ہی ہوا، آپ مہاجرین اولین سے ہیں، بدر اور تمام غزوات میں شریک ہوئے، حضور انور ﷺ نے آپ کا نام طیب رکھا یعنی صاف سترے، جنگ صفین میں آپ حضرت علی کے ساتھ تھے، ۳۷ھ میں شہید ہوئے، ترانوے (۹۳) سال عمر پائی۔

## ۱۰۳: عمرو ابن الاحوص:

آپ کلابی ہیں، آپ سے آپ کے بیٹے سلیمان نے احادیث روایت کیں۔

## ۱۰۴: عمرو ابن الاخطب:

آپ کی کنیت ابو زید ہے، اسی میں مشہور ہیں، انصاری ہیں، کئی غزوات میں حضور انور ﷺ کے ساتھ حاضر ہوئے، حضور انور ﷺ نے آپ کے سر پر دست اقدس پھیرا اور حسن و جمال کی دعا فرمائی، سو برس سے زیادہ عمر ہوئی مگر سر اور ڈاڑھی میں صرف چند بال سفید ہوئے، آپ سے بہت صحابہ نے احادیث نقل فرمائیں۔

## ۱۰۵: عمرو ابن امیة:

آپ صمری ہیں، بدر واحد میں مشرکوں کے ساتھ آئے تھے مگر احد سے واپسی پر مسلمان ہو گئے، عرب کے مشہور بہادر تھے، مسلمانوں کے ساتھ پہلے غزوہ بیر معونہ میں شریک ہوئے، آپ کو عامر ابن طفیل نے اس غزوہ میں قید کر لیا پھر چھوڑ دیا، سن ۶ھ میں حضور انور ﷺ نے آپ کو دعوت اسلام کے لئے حبشہ بھیجا، آپ نے حضور اکرم ﷺ کا دعوتی خط حبشہ کے بادشاہ نجاشی کو دیا جس سے وہ مسلمان ہو گیا، آپ کا شمار اہل حجاز میں ہے، امیر معاویہ کے زمانہ میں مدینہ منورہ میں وفات پائی، بعض نے فرمایا کہ ۶۰ھ میں وفات ہے۔

۱۰۶: عمرو ابن الحارث:

آپ خزاعی ہیں، ام المومنین جویریہ کے بھائی ہیں، آپ کا شمار اہل کوفہ میں ہے۔

۱۰۷: عمرو ابن حریث:

آپ قرشی مخزومی ہیں، حضور انور ﷺ کو دیکھا، حضور ﷺ سے سنا ہے، حضور انور ﷺ نے آپ کے سر پر ہاتھ پھیرا اور برکت کی دعا کی، حضور انور ﷺ کی وفات کے وقت آپ بارہ سال کے تھے، کوفہ کے حاکم رہے، ۸۵ھ میں وفات پائی، کوفہ میں دفن ہوئے۔

۱۰۸: عمرو ابن حزم:

آپ کی کنیت ابوصحاک ہے، انصاری ہیں، غزوہ خندق میں شریک ہوئے، اس وقت آپ کی عمر پندرہ سال تھی، حضور انور ﷺ نے آپ کو نجران کا حاکم بنایا اور آپ کے نام خط لکھا، ۵۳ھ میں مدینہ منورہ میں آپ کی وفات ہوئی۔

۱۰۹: عمرو ابن سعید:

آپ قرشی ہیں، دو ہجرتوں والے ہیں، پہلی ہجرت حبشہ کی طرف کی پھر مدینہ منورہ میں رہے، حضرت جعفر ابن ابی طالب کے ساتھ خیبر کے سال مدینہ پہنچے، ۳ھ میں شام میں شہید کئے گئے۔

۱۱۰: عمرو ابن سلمة:

آپ مخزومی ہیں، حضور انور ﷺ کا زمانہ پایا، اپنی قوم کی امامت کرتے تھے کیونکہ ان میں قرآن کے زیادہ قاری آپ ہی تھے، کہا گیا ہے کہ اپنے والد کے ساتھ حضور انور ﷺ کی خدمت میں حاضر ہوئے، آخر میں بصرہ میں رہے، آپ چھ سال کی عمر میں اپنی قوم کی امامت کرتے تھے۔

۱۱۱: عمرو ابن العاص:

آپ سہمی قرشی ہیں، ۵۵ھ یا ۸ھ میں اسلام لائے، آپ اور خالد ابن ولید اور عثمان ابن طلحہ ایک ساتھ آکر مسلمان ہوئے، حضور انور ﷺ نے آپ کو عمان کا حاکم بنایا، حضور ﷺ کی وفات تک آپ حاکم رہے پھر حضرت عمر عثمان اور معاویہ نے آپ کو حاکم بنایا، مصر آپ نے ہی فتح کیا اور وفات تک مصر کے حاکم رہے، حضرت عثمان نے چار سال تو آپ کو عامل رکھا پھر معزول کر دیا پھر امیر معاویہ نے اپنی حکومت میں وہاں کا حاکم بنایا، نوے (۹۰) سال عمر ہوئی، ۴۳ھ میں وفات پائی، آپ کے بعد آپ کے بیٹے عبداللہ ابن عمرو مصر کے حاکم ہوئے جنہیں حضرت معاویہ نے معزول کر دیا، بہت لوگوں نے آپ سے روایات لیں جیسے عبداللہ ابن عمر، قیس ابن ابی حازم وغیرہ۔

## ۱۱۲: عمرو ابن عبسہ:

آپ کی کنیت ابو نجیح ہے، سلمیٰ ہیں، پرانے مومنین میں سے ہیں حتیٰ کہ بعض نے فرمایا کہ آپ چوتھے مسلمان ہیں، حضور انور ﷺ نے آپ کو مومن بننے کے بعد فرمایا تھا کہ ابھی اپنے وطن جاؤ، جب تم کو ہمارے غلبہ کی خبر ملے تب ہمارے پاس آ جانا چنانچہ آپ کو فتح خیبر کی جب خبر ملی تو حضور ﷺ کی خدمت میں آئے اور وہاں ہی رہے، آپ کا شمار اہل شام میں ہوتا ہے۔

## ۱۱۳: عمرو ابن عوف:

آپ انصاری ہیں، بدر میں شریک ہوئے اور مدینہ منورہ میں رہے۔

## ۱۱۴: عمرو ابن عوف مزنی:

آپ بڑے پرانے مومنین سے ہیں، آپ کے متعلق یہ آیت نازل ہوئی: **تولوا و اعینہم تفیض من الدمع مدینہ منورہ** میں رہے، وہاں ہی امیر معاویہ کے زمانہ میں وفات پائی۔

## ۱۱۵: عمرو ابن الحمق:

آپ خزاعی ہیں، صحابی ہیں، ۵ھ میں موصل میں شہید کئے گئے۔

## ۱۱۶: عمرو ابن مرہ:

آپ کی کنیت ابو مریم ہے، جُھنسی ہیں یا زدی، اکثر غزوات میں شریک ہوئے، شام میں قیام رہا اور امیر معاویہ کے زمانہ میں وفات ہوئی۔

## ۱۱۷: عمرو ابن قیس:

آپ قرشی عامری ہیں، آپ کا دوسرا نام عبد اللہ ہے، آپ ہی کو ابن ام مکتوم کہتے ہیں، نابینا تھے، آپ کی والدہ کا نام عاتکہ ہے، آپ ام المومنین خدیجہ کبریٰ کے ماموں زاد یا خالہ زاد بھائی ہیں، مکہ معظمہ میں اول ہی میں ایمان لائے، آپ نے مصعب ابن عمیر کے ساتھ ہجرت کی، مہاجرین اولین میں سے ہیں، حضور انور ﷺ نے آپ کو بارہا مدینہ منورہ میں اپنا نائب مقرر فرمایا اور سفر میں تشریف لے گئے، آخری بار حجۃ الوداع کے موقع پر آپ کو نائب بنایا، وفات مدینہ منورہ میں ہوئی، بعض کہتے ہیں کہ غزوہ قادسیہ میں شہید ہوئے۔ (سورہ عبس و تسلیٰ آپ ہی کے متعلق نازل ہوئی، اس سورۃ کے نزول کے بعد حضور انور ﷺ آپ کے لئے اپنی چادر بچھا دیتے تھے)۔

## ۱۱۸: عمرو ابن تغلب:

آپ عبدی ہیں یعنی قبیلہ بنی عبد القیس سے، آپ سے خواجہ بصری وغیر ہم نے احادیث لیں۔

۱۱۹: عکراش ابن ذویب:

آپ تمیمی ہیں، اہل بصرہ میں آپ کا شمار ہے، آپ اپنی قوم کے صدقات لے کر حضور ﷺ انور کی خدمت میں حاضر ہوئے۔

۱۲۰: عمران ابن حصین:

آپ کی کنیت ابو نجد ہے، خزاعی ہیں کعبی ہیں، خیبر کے سال ایمان لائے، تا وفات بصرہ میں رہے، ۵۲ھ میں آپ کی وفات ہے، آپ فضلاء صحابہ سے تھے۔ (آپ کو حضرت عمر نے علم سکھانے کے لئے بصرہ بھیجا، ابن سیرین کہتے ہیں کہ بصرہ میں کوئی صحابی آپ سے افضل نہ تھا، آپ کو فرشتے سلام کرتے تھے)

۱۲۱: عمیر مولیٰ آبی اللحم:

آپ آبی اللحم کے آزاد کردہ غلام غفاری حجازی ہیں، غزوہ خیبر میں اپنے مولیٰ کے ساتھ حاضر ہوئے، حضور انور ﷺ کو دیکھا ہے، حضور ﷺ کی احادیث حفظ کی ہیں، آپ سے ایک جماعت نے روایات لیں۔

۱۲۲: عمیر ابن حمام:

آپ انصاری ہیں، بدر میں شریک اور شہید ہوئے، خالد ابن اعلم نے آپ کو شہید کیا، آپ انصار میں پہلے شہید ہیں جو راہ خدا میں شہید ہوئے۔

۱۲۳: عوف ابن مالک:

آپ اشجعی ہیں، غزوہ خیبر اور اس کے بعد غزوات میں شریک ہوئے، بنی اشجع کا جھنڈا فتح مکہ کے دن آپ کے ہاتھ تھا، آخر میں شام میں رہے وہاں ہی ۳۷ھ میں وفات پائی۔

۱۲۴: عویم ابن ساعدة:

آپ انصاری اوسی ہیں، دونوں بیعت عقبہ میں اور تمام غزوات میں شریک ہوئے، قوی یہ ہے کہ آپ خلافت فاروقی میں فوت ہوئے، عمر پینسٹھ سال ہوئی، حضرت عمر نے آپ سے روایت کی۔

۱۲۵: عویمر ابن عامر:

آپ کی کنیت ابو الدرداء ہے، اسی کنیت میں مشہور ہیں، دال کی تختی میں آپ کا ذکر ہو چکا ہے۔

۱۲۶: عویمر ابن ابیض:

آپ انصاری عجلانی ہیں، بعض نے فرمایا کہ یہ وہی عویمر ہیں جن کا لعان کا واقعہ احادیث میں آتا ہے، بعض کا قول ہے کہ وہ عویمر دوسرے ہیں ان کا نام عویمر ابن حارث ابن زید ابن حارث ابن جد ابن عجلان ہے۔

۱۲۷: عیاض ابن حمار:

آپ تبی مجاشعی ہیں، اہل بصرہ میں آپ کا شمار ہے، حضور ﷺ انور کا ان پر بہت کرم تھا دوست تھے۔

۱۲۸: عصام المزنی:

آپ صحابی ہیں، بہت ہی کم روایات کرتے ہیں، جہاد میں آپ سے روایت ہے۔

۱۲۹: عتبان ابن مالک:

آپ خزرجی سالمی ہیں، امیر معاویہ کے زمانہ میں فوت ہوئے۔

۱۳۰: عمارة ابن خزیمہ:

آپ خزیمہ ابن ثابت کے بیٹے ہیں، انصاری ہیں، اپنے والد سے روایت کرتے ہیں۔

۱۳۱: عمارة ابن رویہ:

آپ ثقفی ہیں، اہل کوفہ میں آپ کا شمار ہے، بہت لوگوں نے آپ سے روایات لیں۔

۱۳۲: عرس ابن عمیرہ:

آپ کنڈی ہیں، آپ سے آپ کے بھتیجے عدی نے روایات لیں۔

۱۳۳: عیاش ابن ابی ربیعہ:

آپ مخزومی قرشی ہیں، ابو جہل کے اخیانی بھائی ہیں، بڑے پرانے مومن ہیں، حضور انور کے دارارقم میں جانے سے پہلے ایمان لائے، آپ نے پہلے حبشہ کی طرف پھر مدینہ منورہ کی طرف ہجرت کی، جب آپ ہجرت کر کے آئے تو ابو جہل اور اس کا بھائی حارث ابن ہشام آپ کے پاس آئے اور کہا کہ ماں نے قسم کھائی ہے کہ وہ تم کو دیکھے بغیر سایہ میں نہ بیٹھے گی، تم مکہ چلو تا کہ تمہاری ماں سایہ لے چنانچہ آپ ان دونوں کے ساتھ مکہ معظمہ چلے گئے، انہوں نے وہاں لے جا کر آپ کو قید کر دیا اور بہت ایذائیں دیں، حضور انور ﷺ نے قنوت نازلہ میں آپ کے لئے دعائیں فرمائیں: ”اللہم عیاش کو نجات دے“، آپ خلافت فاروقی میں ملک شام کی جنگ یرموک میں شہید ہوئے۔

۱۳۴: عابس ابن ربیعہ:

آپ غطفی ہیں، فتح مصر میں شریک ہوئے، آپ کے بیٹے عبدالرحمن نے آپ سے روایات لیں۔

۱۳۵: ابو عبیدہ ابن الجراح:

آپ کا نام عامر ابن عبداللہ ابن جراح ہے، فہری قرشی ہیں، عشرہ مبشرہ میں سے ہیں، اس امت کے امین ہیں، حضرت عثمان

ابن مظعون کے ساتھ ایمان لائے پھر ہجرت کر کے حبشہ چلے گئے، تمام غزوات میں شامل رہے، احد میں ثابت قدم رہے، خود کے دو حلقے جو حضور انور ﷺ کے سر کے زخم میں گڑھ گئے تھے آپ نے نکالے جس سے آپ کی شایا دانت گر گئے، یہ واقعہ غزوہ احد میں ہو ۱۸ھ میں، طاعون عمواس میں وفات ہوئی، اٹھاون (۵۸) سال عمر ہوئی، حضرت معاذ بن جبل نے آپ کا جنازہ پڑھایا، مقام بیسان میں دفن ہوئے، حضور انور ﷺ سے فہر ابن مالک میں مل جاتے ہیں۔ (آپ اسلام کے بڑے جرنیل ہیں، شام کے فاتح آپ ہی ہیں، حضرت عمر نے اپنی وفات کے وقت فرمایا: ”کہ اگر آج ابو عبیدہ زندہ ہوتے تو میں خلافت ان کے سپرد کر دیتا۔“

### ۱۳۶: ابو العاص ابن الربیع:

آپ کا نام مقسم یا لقیط ہے، حضور انور ﷺ کے داماد ہیں یعنی حضرت زینب بنت رسول اللہ کے خاوند، غزوہ بدر میں کفار کی طرف سے آئے تھے، مسلمانوں کے ہاتھ قید ہو گئے پھر چھوڑے گئے، مکہ معظمہ جا کر پھر حضور انور ﷺ کی خدمت میں مہاجر بن کر آئے، حضور انور ﷺ آپ سے اور آپ کی وفاداری صادق الوعد ہونے کی وجہ سے بہت خوش تھے، خلافت صدیقی میں جنگ یمامہ میں شہید ہوئے، بہت صحابہ نے آپ سے احادیث لیں۔

### ۱۳۷: ابو غیاش:

آپ کا نام زید ابن صامت ہے، انصاری زرقی ہیں، چالیس ۴۰ھ کے بعد وفات پائی۔

### ۱۳۸: ابو عمر ابن حفص:

آپ حفص ابن مغیرہ کے بیٹے ہیں، بخزومی ہیں، آپ کا نام عبدالمجید یا احمد ہے۔

### ۱۳۹: ابو عبس عبد الرحمان:

آپ ابن جبیر کے بیٹے ہیں، حارثی ہیں، بدر میں شریک ہوئے، ۳۲ھ میں مدینہ منورہ میں وفات پائی، وہاں ہی دفن ہوئے، ۷۰ (گھنٹہ) سال عمر ہوئی۔

### ۱۴۰: ابو عسیب:

آپ حضور انور ﷺ کے آزاد کردہ غلام ہیں، آپ کا نام احمر ہے۔

## صحابیات

### ۱: عائشہ صدیقہ:

آپ ام المومنین ہیں، ابو بکر صدیق کی دختر، آپ کی ماں ام رومان بنت عامر ابن عمیر ہیں، حضور انور ﷺ نے آپ سے نکاح

کا پیغام دیا، نبوت کے دسویں سال مکہ معظمہ میں آپ سے نکاح کیا یعنی ہجرت سے تین سال پہلے، ۲ھ شوال میں مدینہ منورہ میں رخصتی ہوئی، اس وقت آپ کی عمر شریف صرف نو برس تھی، نو سال حضور انور ﷺ کے ساتھ رہیں، حضور انور ﷺ کی وفات کے وقت آپ کی عمر شریف اٹھارہ سال تھی، آپ کے سوا کسی کنواری بیوی سے حضور انور ﷺ نے نکاح نہیں کیا، بے مثال عالمہ فقیہ فصیحہ فاضلہ تھیں، حضور انور سے بہت سی احادیث روایت فرمائیں، تاریخ عرب پر بڑی خبر تھی، اشعار عرب پر بڑی نظر تھی، مدینہ منورہ میں ۷۱ استرہ رمضان منگل کی رات ۵۸ھ میں وفات ہوئی، وصیت فرمائی تھی کہ مجھے رات میں دفن کیا جاوے، آپ جنت البقیع میں مدفون ہیں، آپ پر حضرت ابو ہریرہ نے نماز پڑھائی، مروان ابن حکم کی طرف سے اس وقت ابو ہریرہ رضی اللہ عنہ مدینہ کے حاکم تھے امیر معاویہ کا زمانہ خلافت تھا۔ (صرف آپ کے بستر میں حضور ﷺ پر وحی آئی) حضرت جبرائیل آپ کو سلام کرتے تھے، آپ پر بہتان لگا تو سورہ نور کی قریباً اٹھارہ آیتیں آپ کی براءت میں نازل ہوئیں یعنی حضرت مریم اور حضرت یوسف کو بہتان لگا تو نچے گواہ مگر محبوبہ محبوب رب العالمین کو بہتان لگا تو خود رب تعالیٰ گواہ بنے۔

خلاصہ تہذیب میں ہے کہ حضرت عائشہ صدیقہ سے دو ہزار دو سو دس (۲۲۱۰) احادیث مروی ہیں جن میں ایک سو چوبتر (۱۷۴) متفق علیہ ہیں یعنی بخاری مسلم دونوں کی روایات اور چون (۵۴) احادیث صرف بخاری کی ہیں، ازسٹھ (۶۸) احادیث صرف مسلم کی، عروہ فرماتے ہیں کہ میں نے حضرت عائشہ سے بڑھ کر کسی کو اشعار کا عالم نہ پایا۔

## ۲: عمرة بنت رواحة:

آپ انصاریہ ہیں، نعمان ابن بشیر کی والدہ، آپ سے بشیر ابن سعد نے احادیث لیں۔

## ۳: ام عمارة:

آپ کا نام نسیم بنت کعب ہے، انصاریہ ہیں، بیعت عقبہ میں شریک ہوئیں پھر اپنے خاوند زید ابن عاصم کے ساتھ غزوہ احد میں شریک ہوئیں، پھر بیعت الرضوان میں اور غزوہ یمامہ میں خود جہاد کیا حتیٰ کہ آپ کا ایک ہاتھ کٹ گیا اور جسم پر بارہ زخم نیزوں تلواروں کے کھائے، بہت لوگوں نے آپ سے روایات لیں۔

## ۴: ام العلاء:

آپ انصاریہ صحابیہ ہیں، خارجہ ابن زید ابن ثابت کی والدہ ہیں، حضور انور ﷺ آپ کی بیماری میں آپ کے پاس تشریف لے جاتے تھے۔

## ۵: ام عطية:

آپ کا نام نسیم بنت کعب یا بنت حارث ہے، انصاریہ ہیں، بہت صحابیات نے آپ سے احادیث روایت کیں، اکثر حضور ﷺ انور کے ساتھ غزوات میں شریک ہوئیں، زخموں کی مرہم پٹی کرتی تھیں۔ آپ کے بہت فضائل ہیں۔

غ

## صحابہ کرام

۱: غُضَیْفُ ابْنِ الْحَارِثِ:

آپ ثمالی ہیں، کنیت ابو اسماء ہے، شامی ہیں، حضور انور ﷺ کے زمانہ میں پیدا ہوئے، حضور ﷺ سے بیعت کی، بعض لوگوں نے آپ کو تابعی کہا مگر قوی یہ ہے کہ آپ صحابی ہیں۔

۲: غیلان ابن سلمة:

آپ ثقفی ہیں، فتح طائف کے بعد ایمان لائے، وہیں رہے ہجرت نہیں کی، ثقیف کے سرداروں میں سے تھے، بڑے شاعر اور عبادت گزار تھے، حضرت عمر فاروق کی خلافت میں وفات پائی۔

ف

## صحابہ کرام

۱: الفضل ابن عباس:

آپ حضور انور ﷺ کے چچا زاد ہیں، حضور ﷺ کے ساتھ غزوہ حنین میں شریک ہوئے اور ثابت قدم رہے، حجة الوداع میں حضور ﷺ کے ساتھ تھے، حضور ﷺ انور کو غسل دینے والوں میں آپ بھی تھے پھر شام میں جہاد کرتے رہے، اردن کے علاقہ میں وفات پائی، بعض نے کہا کہ یرموک میں شہید ہوئے، اکیس سال عمر ہوئی، اپنے بھائی عبداللہ اور حضرت ابو ہریرہ سے روایات کرتے ہیں۔

۲: فضالة ابن عبید:

آپ انصاری اوسی ہیں، احد اور اس کے بعد غزوات میں شریک ہوئے، بیعت رضوان میں شامل ہوئے، امیر معاویہ کی طرف سے دمشق کے قاضی رہے جبکہ وہ صفین کی جنگ میں گئے، ۵۳ھ زمانہ معاویہ میں وفات پائی۔

۳: الفجیع ابن عبد اللہ:

آپ عامری ہیں، اپنی قوم کے نمائندے بن کر حضور انور ﷺ کی خدمت میں آئے اور حضور ﷺ سے احادیث سنیں۔

۴: فروة ابن مسک:

آپ مراوی غطفی ہیں، اہل یمن سے ہیں، ۹ھ میں حضور انور ﷺ کی خدمت میں حاضر ہو کر ایمان لائے، خلافت فاروقی



میں کوفہ چلے گئے، شاعر بھی تھے بہت عابد زاہد تھے۔

۵: فروة ابن عمرو:

آپ بیاضی انصاری ہیں، بدر وغیرہ تمام غزوات میں حاضر ہوئے۔

۶: فیروز الدیلمی:

آپ حمیری فارسی ہیں، صنعاء میں رہے، آپ نے یمن میں اسود غنسی مدعی نبوت کو قتل کیا، حضور ﷺ کی وفات سے بالکل قریب یہ واقعہ ہوا، خلافت عثمانیہ میں وفات ہوئی، آپ سے ضحاک اور عبد اللہ نے روایات لیں۔

## صحابیات

۱: فاطمة الکبریٰ:

آپ حضور انور ﷺ کی چھوٹی صاحبزادی ہیں، والدہ خدیجہ الکبریٰ ہیں، لقب زہرا اور سیدۃ نساء العالمین ہیں، ظہور نبوت سے پانچ سال قبل مکہ معظمہ میں آپ کی ولادت ہے، رمضان ۲ھ میں حضرت علی سے آپ کا نکاح ہوا، بقرعید کے مہینہ رخصتی ہوئی، آپ سے حسن، حسین، محسن تین بیٹے اور زینب، ام کلثوم، رقیہ تین بیٹیاں ہوئیں، حضور انور ﷺ کی وفات سے چھ ماہ بعد تین رمضان سنہ شنبہ ۱۱ھ دن میں وفات پائی، اٹھائیس (۲۸) سال عمر ہوئی، حضرت علی نے غسل دیا، حضرت عباس نے جنازہ پڑھایا، وصیت کے مطابق رات کو دفنائی گئی، علی، حسن، حسین اور ایک جماعت صحابہ نے آپ سے احادیث روایت کیں، عائشہ فرماتی ہیں کہ میں نے فاطمہ سے زیادہ سچی عورت نہیں دیکھی۔

۲: فاطمة بنت ابی حبیش:

آپ قرشیہ اسدیہ ہیں، انہیں کو استحاصہ کا خون بہت آتا تھا، عبد اللہ ابن حبش کی زوجہ ہیں، عروہ ابن زبیر اور حضرت ام سلمہ نے ان سے روایات لیں۔

۳: فاطمة بنت قیس:

آپ قرشیہ ہیں، حضرت ضحاک کی بہن اولین مہاجرہات سے ہیں، جمال و عقل میں کمال رکھتی تھیں، پہلے ابو عمر و ابن حفص کے نکاح میں تھیں انہوں نے طلاق دے دی تو حضور انور ﷺ نے حضرت اسامہ ابن زید سے آپ کا نکاح کر دیا۔

۴: الفریعة بنت مالک ابن سنان:

آپ حضرت ابو سعید خدری کی بہن ہیں، بیعت رضوان میں شریک ہوئیں، آپ سے زینب بنت کعب ابن عمر نے احادیث روایت کیں۔

## ۵: ام الفضل:

آپ کا نام لباہ بنت حارث ہے، حضرت عباس ابن عبدالمطلب کی زوجہ ہیں عامریہ ہیں، ام المومنین میمونہ کی بہن ہیں، مشہور یہ کہ جناب خدیجہ الکبریٰ کے بعد عورتوں میں آپ ہی ایمان لائیں، آپ سے بہت احادیث مروی ہیں، حضور انور ﷺ کی چچی ہیں۔

## ۶: ام فروة:

آپ انصاریہ ہیں، حضور انور ﷺ سے بیعت کی، قاسم ابن غنم نے آپ سے روایات لیں۔

## ق

## صحابہ کرام

## ۱: قبیصة ابن ذویب:

آپ خزاعی ہیں، ایک ہجری میں پیدا ہوئے، آپ کو حضور انور ﷺ کی خدمت میں لایا گیا تو حضور ﷺ سرکار نے آپ کو فتنہ اور بلندی درجات کی دعادی، ابوالزناد کہتے ہیں کہ مدینہ منورہ میں یہ چار حضرات فقہاء شمار کئے جاتے تھے ابن مسیب، عروہ ابن زبیر، عبدالمملک ابن مروان اور قبیصہ ابن ذویب، ۸۶ھ میں آپ کی وفات ہوئی، ابن عبدالمبرک کے علاوہ دوسرے محدثین نے آپ کو صحابی نہیں مانا شام کے تابعین سے مانا ہے۔

## ۲: قبیصة ابن مخارق:

آپ ہلالی ہیں، حضور ﷺ کے پاس وفد کی صورت میں حاضر ہوئے تھے، آپ کا شمار اہل بصرہ میں سے ہے، ابن قطن اور ابو عثمان نہدی وغیرہ آپ سے روایت کرتے ہیں۔

## ۳: قبیصة ابن وقاص:

آپ سلمیٰ ہیں، بصرہ میں رہے انہی لوگوں میں آپ کا شمار ہے۔

## ۴: قتادة ابن نعمان:

آپ انصاری ہیں، بیعت عقبہ میں شریک ہوئے، بدر وغیرہ غزوات میں شامل رہے، حضرت ابوسعید خدری آپ کے ماں شریک بھائی ہیں، ۶۵ (پینسٹھ) سال عمر ہوئی، ۲۳ھ میں وفات پائی، فضلاء صحابہ سے ہیں، حضرت عمر رضی اللہ عنہ نے جنازہ پڑھایا۔

## ۵: قدامة ابن عبد الله:

آپ کلابی یا عامری ہیں، پرانے مومنین سے ہیں، مکہ معظمہ میں رہے، جزیۃ الوداع میں شریک ہوئے۔

## ۶: قدامة ابن مظعون:

آپ قرشی جمعی ہیں، حضرت عبداللہ ابن عمر کے ماموں ہیں، حبشہ کے مہاجرین سے ہیں، بدر اور تمام غزوات میں شریک ہوئے، آپ سے عبداللہ ابن عمر اور عبداللہ ابن عامر نے احادیث لیں، (۶۸) اڑسٹھ سال عمر ہوئی، ۳۶ھ میں وفات پائی، آپ کے بہت سے فضائل ہیں۔

## ۷: قطبة ابن مالک:

آپ ثعلبی ہیں کوئی ہیں، حضور ﷺ کی خدمت میں رہے، زیاد بن علاقہ سے آپ روایت لیتے ہیں۔

## ۸: قیس ابن ابی غرزة:

آپ غفاری کوئی ہیں، حضور کی خدمت میں رہے، اہل کوفہ میں آپ کا شمار ہے، تجارت سے متعلق ایک حدیث آپ سے منقول ہے۔

## ۹: قیس ابن سعد ابن عبادۃ:

آپ کی کنیت ابو عبداللہ انصاری خزرجی ہے، فاضل صحابہ سے ہیں، جنگی تدابیر میں بہت ماہر تھے، اپنی قوم کے سردار تھے، حضور انور ﷺ کی بارگاہ میں بڑے عزت یافتہ تھے، حضرت علی رضی اللہ عنہ کی طرف سے مصر کے حاکم رہے، حضرت علی کی شہادت تک کبھی ان سے جدانہ ہوئے، ۶۰ھ میں وفات پائی۔ ایک جماعت نے ان سے روایت کی ہے، قیس ابن سعد، عبداللہ ابن زبیر، قاضی شریح اور احنف کے چہروں پر کبھی بال نہ آئے، ڈاڑھی نہ اگی، اسکے باوجود قیس بہت حسین تھے۔

## ۱۰: قیس ابن عاصم:

آپ کی کنیت ابو قبیصہ ہے یا ابو علی، تمیمی ہیں، بنی تمیم کے وفد میں حضور انور ﷺ کی بارگاہ میں حاضر ہوئے، ۹ھ میں ایمان لائے، جب یہ حضور کی بارگاہ میں حاضر ہوئے تو حضور نے فرمایا کہ یہ خیمہ والوں کے سردار ہیں، علم اور حلم میں مشہور تھے، اہل بصرہ میں آپ کا شمار ہے۔

## ۱۱: قرظة ابن کعب:

آپ انصاری خزرجی ہیں، احد وغیرہ غزوات میں شریک ہوئے، حضرت علی نے آپ کو کوفہ کا حکم بنایا، آپ ہی کی خلافت میں کوفہ میں وفات پائی، امام شعی وغیرہ نے آپ سے احادیث لیں۔

## ۱۲: قرۃ ابن ایاس:

آپ مزنی بصری ہیں، آپ کے بیٹے معاویہ نے آپ سے احادیث لیں، ازرقہ نے آپ کو قتل کیا اور کسی نے آپ سے احادیث نہ لیں۔

۱۳ : ابو قتادہ:

آپ کا نام حارث ابن ربیع ہے، حضور انور ﷺ کے پیادہ سپاہیوں میں سے ہیں ۵۴ھ میں مدینہ منورہ میں وفات پائی، بعض نے فرمایا کہ خلافت حیدری میں کوفہ میں فوت ہوئے، ستر (۷۰) سال عمر ہوئی، تمام غزوات میں شریک ہوئے۔

۱۴ : ابو قحافہ:

آپ کا نام عثمان ابن عامر ہے، حضرت ابو بکر صدیق کے والد ہیں، 'عین' کی تختی میں آپ کا ذکر ہو چکا ہے۔

## صحابیات

۱ : قیلۃ بنت مخرمۃ:

آپ صحابیہ ہیں، تمیمیہ ہیں، آپ سے آپ کی دو پوتیوں صفیہ و حبیبہ بنت علیہ نے روایات لیں، (غالباً یہ وہی قیلہ ہیں جو جمعہ کے دن کچھ لپٹا سا پکا کر بیٹھ جاتی تھیں، صحابہ کرام آکر کھاتے تھے، فرماتے ہیں کہ ہم کو جمعہ کے دن کا انتظار ہوتا تھا قیلہ کے اس کھانے کی وجہ سے واللہ اعلم)

۲ : ام قیس بنت محسن:

آپ عکاشہ ابن محسن کی بہن ہیں، مکہ معظمہ کے پرانے مسلمانوں میں سے ہیں، پھر ہجرت کر کے مدینہ منورہ حاضر ہو گئیں۔

## ک

### صحابہ کرام

۱ : کعب ابن مالک:

آپ انصاری نزر جی ہیں، بیعت عقبہ ثانیہ میں شریک ہوئے، بدر کی حاضری میں اختلاف ہے، سوائے تبوک کے باقی تمام غزوات میں شریک ہوئے، حضور انور ﷺ کے خاص شاعروں میں سے ہیں، غزوہ تبوک میں تین صحابہ پیچھے رہ گئے تھے جن کا بایکٹ کیا گیا ان میں سے ایک آپ تھے، دوسرے ہلال ابن امیہ ہیں، تیسرے مرارہ ابن ربیعہ، آپ کے متعلق سورہ توبہ میں قبول توبہ کی آیات نازل ہوئیں، آپ سے ایک جماعت نے روایت کی، (۷۷) ستر سال عمر پائی، ۵۰ھ میں وفات ہوئی، آخر میں نابینا ہو گئے۔

۲ : کعب ابن عجرۃ:

آپ بلوی ہیں، کوفہ میں رہے، ۵۵ھ میں مدینہ منورہ میں وفات پائی، پچھتر (۷۵) سال عمر ہوئی۔

۳: کعب ابن مرۃ:

آپ بھڑقیلہ سے ہیں سلمیٰ ہیں، اردن میں رہے، ۵۹ھ میں وفات پائی۔

۴: کعب ابن عیاض:

آپ اشعری ہیں، اہل شام میں آپ کا شمار ہے، آپ سے حضرت جابر، جیر ابن نفیر وغیرہما نے روایات لیں۔

۵: کعب ابن عمرو:

آپ انصاری سلمیٰ ہیں، بیعت عقبہ اور بدر میں حاضر ہوئے، غزوہ بدر میں آپ نے ہی حضرت عباس کو گرفتار کیا تھا، ۵۵ھ میں مدینہ منورہ میں وفات پائی، عمار اور حظلہ نے آپ سے روایت کی۔

۶: کثیر ابن الصلت:

آپ معدیکرب کے بیٹے ہیں، آپ کندی ہیں، حضور انور ﷺ کی حیات شریف میں پیدا ہوئے، آپ کا نام قلیل تھا، حضور انور ﷺ نے کثیر رکھا، بہت صحابہ سے روایات لیتے ہیں۔

۷: کر کرۃ:

آپ حضور انور ﷺ کے سامان کے منظم ہوا کرتے تھے سفروں اور غزوات میں، شریک رہے آپ کا ذکر نلول میں آتا ہے، کر کرہ میں دونوں کاف کو فتح حاصل ہے۔

۸: کلدة ابن حنبل:

آپ سلمیٰ ہیں، صفوان ابن امیہ کے سوتیلے بھائی ہیں، آپ غلام تھے معتمر ابن حبیب نے یمن کے سوق عکاظ سے خریدا انہیں حلیف بنایا، وفات تک مکہ معظمہ میں رہے۔

۹: ابو کبشة:

آپ کا نام عمرو ابن سعد انماری ہے، شام میں قیام رہا، نعیم اور سالم ان سے روایت کرتے ہیں۔

## صحابیات

۱: کبشة بنت کعب ابن مالک:

آپ عبد اللہ ابن ابی قتادہ کی زوجہ ہیں، بلی کے جھوٹے کے متعلق آپ کی حدیث مشہور ہے۔

۲: کریمہ بنت ہمام:

آپ سے خضاب کے متعلق حدیث مروی ہے، حضرت عائشہ صدیقہ سے روایت کرتی ہیں، ہمام میم کے پیش یا میم کے فقہ سے۔

۳: ام کرز:

آپ خزاعیہ ہیں، چند احادیث آپ سے مروی ہیں، خصوصاً عقیقہ کی حدیث۔

۴: ام کلثوم بنت عقبہ:

عقبہ ابن ابی معیط کی بیٹی ہے مکہ معظمہ میں اسلام لائیں، پیدل ہجرت کی، مکہ معظمہ میں کنواری تھیں، مدینہ منورہ میں زید ابن حارثہ کے نکاح میں آئیں، جب حضرت زید غزوہ موتہ میں شہید ہو گئے تو زبیر ابن عوام سے نکاح کیا انہوں نے طلاق دے دی تو عبدالرحمن ابن عوف کے نکاح میں آئیں، ان سے ابراہیم اور حمید پیدا ہوئے، جب ان کے یہ خاوند فوت ہوئے تو عمرو ابن العاص سے نکاح کیا، انہیں کے نکاح میں فوت ہوئیں، آپ حضرت عثمان غنی کی سوتیلی بہن ہیں۔

## ل

### صحابہ کرام

۱: لقیط ابن عامر ابن صبرہ:

آپ کی کنیت ابورزین ہے، عقیلی ہیں، مشہور صحابی ہیں، اہل طائف سے ہیں۔

۲: لبید ابن ربیعہ:

آپ عامری ہیں شاعر ہیں، اپنی قوم بنی جعفر ابن کلاب کے وفد میں حضور انور ﷺ کی خدمت میں حاضر ہوئے، زمانہ جاہلیت اور اسلام میں بہت عزت والے تھے، آخری عمر میں کوفہ میں رہے، ۴۱ھ میں وفات ہے، (۱۵۷) ایک سو ستاون سال عمر پائی، دیگر اقوال بھی ہیں۔

۳: ابو لبابہ:

آپ کا نام رفاعہ عبدالمنذر ہے، اوسی انصاری ہیں، بیعت عقبہ غزوہ بدر اور تمام غزوات میں شریک ہوئے، بعض نے کہا کہ بدر میں شریک نہیں ہوئے کیونکہ حضور انور کے حکم سے مدینہ منورہ میں انتظام کے لئے رہے مگر آپ کو غنیمت سے حصہ دیا گیا، حضرت علی کی خلافت میں وفات پائی۔

۵: ابن اللتبية:

آپ کا نام عبداللہ ہے، آپ کا ذکر صدقات کی وصولی میں آتا ہے۔

## صحابيات

۱: لبابة بنت الحارث:

آپ کی کنیت ام الفضل ہے، آپ کا ذکر 'ف' کی تختی میں آچکا ہے۔

م

## صحابه کرام

۱: مالک ابن اوس:

آپ مالک بن اوس ابن حدثان ہیں، آپ بصری ہیں، آپ کی صحابیت میں اختلاف ہے، آپ کی احادیث بہت تھوڑی ہیں صحابہ کے آثار آپ سے بہت مروی ہیں، ۹۲ھ میں مدینہ میں وفات پائی، مشہور ہستی ہیں۔

۲: مالک ابن الحویرث:

آپ لیشی ہیں، حضور انور ﷺ کی خدمت میں وفد بن کر آئے اور حضور ﷺ کے پاس بیس دن رہے، آخر میں بصرہ میں قیام رہا وہاں ہی ۹۲ھ میں وفات پائی۔

۳: مالک ابن صعصعة:

آپ انصاری مازنی ہیں، بصرہ میں رہے، احادیث کم روایت کرتے ہیں۔

۴: مالک ابن ہبيرة:

آپ سکونی ہیں، اہل شام میں آپ کا شمار ہے، امیر معاویہ کی طرف سے لشکروں کے سردار رہے، روم پر جہاد کیا، یہ جہاد امیر معاویہ کے زمانہ میں ہوئے۔

۵: مالک ابن يسار:

آپ سکونی پھر عونی ہیں، شام میں قیام رہا، آپ کی صحابیت میں اختلاف ہے۔

## ۶: مالک ابن التیہان:

آپ کی کنیت ابو الہیثم ہے، انصاری ہیں، عقبہ میں شریک ہوئے، ۲۰ھ خلافت فاروقی میں وفات پائی، بعض مؤرخین نے کہا کہ ۳۷ھ میں صفین میں وفات پائی۔

## ۷: مالک ابن قیس:

آپ کی کنیت ابوصرمہ ہے، آپ کا ذکر صاڈ کی تختی میں ہو چکا ہے۔

## ۸: مالک ابن ربیعۃ:

آپ کی کنیت ابواسید ہے، اپنی کنیت میں مشہور ہیں، 'الف' کی تختی میں آپ کا ذکر ہو چکا۔

## ۹: معاذ ابن مالک:

اسلمی ہیں، مدنی ہیں، آپ کو ہی سنگسار کیا گیا تھا، آپ سے آپ کے بیٹے عبداللہ نے ایک حدیث روایت کی۔

## ۱۰: مطر ابن عکامس:

آپ اسلمی ہیں، اہل کوفہ سے ہیں، آپ سے صرف ایک حدیث مروی ہے۔

## ۱۱: معاذ ابن انس:

آپ ٹھنی ہیں، اہل مصر سے ہیں، آپ کے بیٹے نے آپ سے احادیث لیں۔

## ۱۲: معاذ ابن جبل:

آپ کی کنیت ابو عبداللہ ہے، انصاری ہیں، خزرجی ہیں، بیعت عقبہ دوم میں ستر صحابہ میں آپ بھی تھے، بدر وغیرہ تمام غزوات میں شریک ہوئے، حضور انور ﷺ نے آپ کو یمن کا قاضی و معلم بنا کر بھیجا، اٹھارہ سال کی عمر میں اسلام لائے، حضرت عمر نے ابو عبیدہ ابن جراح کے بعد آپ کو شام کا حاکم بنایا، اڑتیس (۳۸) سال عمر پائی، ۸ھ میں طاعون عمواس میں وفات پائی۔

## ۱۳: معاذ ابن عمرو ابن الجموح:

آپ انصاری خزرجی ہیں، بیعت عقبہ اور غزوہ بدر میں شریک رہے، آپ بھی اور آپ کے والد عمر و بھی، آپ نے معوذ ابن عرفاء کے ساتھ مل کر ابو جہل کو قتل کیا، عبدالرحمن ابن اسحاق کے فرزند کہتے ہیں کہ آپ نے ابو جہل کی ٹانگ کاٹی اور اسے زمین پر پچھاڑا، ابو جہل کے بیٹے عکرمہ نے آپ کا ہاتھ کندھے سے کاٹ کر گرا دیا، اتنے میں معوذ ابن عرفاء نے ابو جہل پر دوسرا وار کر کے اسے ٹھنڈا کر دیا، ابو جہل سسک رہا تھا کہ عبداللہ ابن مسعود نے اس کا سر کاٹ ڈالا، حضور انور ﷺ نے ابو جہل کی لاش تلاش



کرائی اس کے قتل پر سجدہ شکر ادا کیا، آپ نے خلافت عثمانی میں وفات پائی (یادر ہے معاذ و معوذ ماں شریک بھائی ہیں، ماں کا نام عفراء ہے، باپ الگ ہیں ایک معاذ بن الحارث ہے وہ معوذ کا سگ بھائی ہے مگر ابو جہل کے قتل وہ شریک نہیں)۔

### ۱۴ : معاذ ابن الحارث:

آپ انصاری زرتی ہیں، آپ کی والدہ عفراء بنت عبید ابن ثعلبہ ہیں، آپ اور رافع ابن مالک خزرجی انصاری ہیں، خزرج سے یہ پہلے مومن ہیں معاذ اور آپ کے دونوں بھائی عوف اور معوذ بدر میں شریک ہوئے، دونوں بھائی وہاں ہی شہید ہوئے، آپ کے متعلق اختلاف ہے، بعض کہتے ہیں آپ بدر میں زخمی ہوئے پھر کچھ عرصہ کے بعد وفات پائی، بعض کی رائے ہے کہ خلافت عثمانیہ میں آپ کی وفات ہے، آپ سے بہت صحابہ نے روایات لیں۔ (یادر ہے کہ معاذ بن الحارث ابو جہل کے قتل میں شریک نہیں تھے)۔

### ۱۵ : معوذ ابن الحارث:

آپ کی والدہ کا نام عفراء ہے، بدر میں شریک ہوئے آپ نے معاذ ابن عمرو کے ساتھ مل کر ابو جہل کو قتل کیا، آپ کھیت اور باغ والے تھے، بعد میں لڑتے لڑتے شہید ہو گئے۔

### ۱۶ : مسطح ابن اثاثہ:

ابن عباد ابن عبد المطلب ابن عبد مناف، قرشی مطلبی ہیں، بدر، احد اور تمام غزوات میں شریک ہوئے، ام المومنین عائشہ صدیقہ کی تہمت میں آپ بھی شریک ہو گئے تھے، آپ کو تہمت کی سزا پر اسی کوڑے لگائے گئے، آپ کا نام عوف ہے، مسطح لقب، چھپن (۵۶) سال عمر ہوئی، ۳۴ھ میں وفات پائی۔ (حضرت صدیق اکبر نے جناب عائشہ کے معاملہ میں آپ کا وظیفہ بند کر دیا تھا اس کے متعلق یہ آیت آئی: ولا یاتل اولو الفضل الخ جس پر آپ نے وظیفہ جاری کر دیا)۔

### ۱۷ : مسور ابن مخرمہ:

آپ کی کنیت ابو عبد الرحمن ہے، زہری قرشی ہیں، عبد الرحمن ابن عوف کے بھانجے ہیں، ۲ھ میں مکہ معظمہ میں پیدا ہوئے، ۸ھ میں آپ کو مدینہ منورہ لایا گیا ذی الحجہ میں، حضور انور ﷺ کی وفات کے وقت آپ کی عمر آٹھ سال تھی، اس کے باوجود آپ نے حضور ﷺ سے احادیث کیں، بڑے فقیہ دیندار پرہیزگار تھے، شہادت عثمان غنی تک آپ مدینہ منورہ میں رہے پھر مکہ معظمہ چلے گئے، امیر معاویہ کی وفات تک وہاں رہے، یزید کی بیعت سے انکار کر دیا، جب یزید کی فوجوں نے مکہ معظمہ پر حملہ کر کے اس پر منجیق سے پتھر برسائے اس وقت آپ حطیم میں نفل پڑھ رہے تھے، ایک پتھر آپ کے لگا جس سے آپ کی وفات ہو گئی، یہ واقعہ ربیع الاول ۶۴ھ میں ہوا، آپ سے ایک خلقت نے روایات لیں۔

## ۱۸ : المسیب ابن الحزن:

آپ کی کنیت ابوسعید ہے، آپ قرشی مخزومی ہیں، اپنے باپ حزن کے ساتھ ہجرت کی، بیعت رضوان میں شریک ہوئے، آپ سے آپ کے بیٹے سعید ابن مسیب نے احادیث لیں۔

## ۱۹ : المستورد ابن شداد:

آپ فہری قرشی ہیں، اہل کوفہ سے ہیں، مصر میں قیام رہا، حضور انور ﷺ کی وفات کے وقت یہ لڑکے تھے مگر حضور ﷺ سے سماع ثابت ہے۔

## ۲۰ : مغیرة ابن شعبه:

آپ ثقفی ہیں، خندق کے سال ایمان لائے پھر مہاجر ہو کر مدینہ منورہ حاضر ہوئے، آخر میں کوفہ میں رہے، ستر (۷۰) سال عمر ہوئی، ۵۰ھ میں وفات ہوئی، امیر معاویہ کی طرف سے حاکم رہے، آپ کا مزار کوفہ میں ہے، مشہور صحابی ہیں۔

## ۲۱ : المقدام ابن معدیکرب:

آپ کی کنیت ابوکریمہ ہے، کندی ہیں، اہل شام میں آپ کا شمار ہے، اکیانوے (۹۱) سال عمر ہوئی، ۸۷ھ میں شام میں وفات پائی، بہت احادیث کے آپ راوی ہیں، مشہور صحابی ہیں۔

## ۲۲ : مقداد ابن الاسود:

آپ کے والد نے قبیلہ بنی کندہ سے حلف کیا تھا اس لئے آپ کو کندی کہا جاتا ہے، اسود نے آپ کی پرورش کی تھی اس لئے ابن اسود کہا جاتا ہے، آپ چھٹے مومن ہیں، آپ سے حضرت علی اور طارق ابن شہاب وغیرہما نے احادیث لیں، ستر (۷۰) سال عمر ہوئی، ۳۳ھ میں وفات پائی، آپ کی وفات مدینہ منورہ سے تین میل دور مقام جرف میں ہوئی وہاں سے آپ کو مدینہ منورہ لایا گیا، بقیع میں دفن کیا گیا۔

## ۲۳ : المهاجر ابن خالد:

ابن ولید ابن مغیرہ آپ مخزومی قرشی ہیں، حضور انور ﷺ کے زمانہ میں بچے تھے، جنگ جمل و صفین میں آپ تو حضرت علی کے ساتھ تھے مگر آپ کے بھائی عبدالرحمن امیر معاویہ و عائشہ صدیقہ کے ساتھ تھے، جمل میں آپ کی ایک آنکھ زخمی ہو کر بیکار ہو گئی اور صفین میں آپ قتل ہوئے، حضرت علی کے ساتھ رہے۔

## ۲۴ : مهاجر ابن قنفذ:

آپ قرشی تھے ہیں، آپ کا نام عمرو ابن خلف ہے، آپ کا لقب مہاجر ہے، آپ کے والد کا لقب قنفذ، قوی یہ ہے کہ فتح مکہ کے دن ایمان لائے، بعض نے فرمایا کہ پہلے ہی ایمان لا کر ہجرت کر کے آگئے تھے، حضور انور نے فرمایا یہ سچے مہاجر ہیں، آخر میں بصرہ

میں رہے، وہاں ہی وفات پائی۔

### ۲۵: معقیب ابن ابی فاطمة:

آپ دوسی ہیں، سعید ابن ابی العاص کے آزاد کردہ غلام ہیں، بدر میں شریک ہوئے، مکہ معظمہ میں اول ہی سے ایمان لائے، حبشہ ہجرت کر کے گئے، وہاں ہی رہے، حتیٰ کہ حضور انور ﷺ مدینہ منورہ تشریف لائے، حضرت ابو بکر و عمر نے آپ کو بیت المال کا افسر مقرر فرمایا، ۴۰ھ میں وفات ہوئی۔

### ۲۶: معقل ابن یسار:

آپ مزنی ہیں، بیعت الرضوان میں شریک ہوئے، بصرہ میں رہے، نہر معقل آپ ہی کی طرف منسوب ہے، ۶۰ھ میں وفات پائی، عبید اللہ ابن زیاد کی حکومت میں۔

### ۲۷: معقل ابن سنان:

آپ اشجعی ہیں، فتح مکہ میں حاضر ہوئے، کوفہ میں قیام رہا، جنگ حرہ میں قتل کئے گئے باندھ کر۔

### ۲۸: معن ابن عدی:

آپ بلوی ہیں، آپ اپنے بھائی عاصم کے ساتھ بدر وغیرہ تمام غزوات میں شریک ہوئے، غزوہ یمامہ میں یعنی خلافت صدیقی میں شہید ہوئے، حضور انور ﷺ نے آپ میں اور زید ابن خطاب میں مواخاۃ (بھائی چارہ) کیا تو یہ دونوں حضرات بیک وقت شہید ہوئے ایک ہی جگہ۔

### ۲۹: معن ابن یزید ابن اخنس السلمی:

آپ کے والد اور دادا سب صحابی ہیں، مشہور ہے کہ آپ غزوہ بدر میں شریک ہوئے، اہل کوفہ میں آپ کا شمار ہے۔

### ۳۰: مجمع ابن جاریة:

آپ انصاری مدنی ہیں، آپ کا باپ جاریہ منافق تھا، مسجد ضرار بنانے والوں میں سے تھا، مجمع بڑے عالم قاری تھے، مشہور ہے کہ حضرت عبداللہ ابن مسعود نے آدھا قرآن مجید آپ سے لیا، امیر معاویہ کے آخر زمانہ میں آپ کی وفات ہوئی۔

### ۳۱: محجن ابن الادرع:

آپ اسلمی پرانے مومن ہیں، دراز عمر پائی، امارت امیر معاویہ کے آخر میں وفات ہوئی، اہل بصرہ میں شمار ہے۔

### ۳۲: مخنف ابن سلیم:

آپ غامدی ہیں، حضرت علی نے آپ کو اصفہان کا حاکم بنایا، اہل بصرہ میں آپ کا شمار ہے، میم پر کسرہ ہے، خ ساکن ہے، نون پر

فتہ ہے۔

۳۳: مدعم:

آپ حبشی غلام تھے، رفاعہ ابن زید کے غلام تھے، انہوں نے حضور ﷺ انور کی خدمت میں پیش کر دیا، آخر تک حضور کے غلام رہے، آپ کا ذکر غلول میں آتا ہے، مشہور واقعہ ہے۔

۳۴: مرداس ابن مالک:

آپ اسلمی ہیں، بیعت رضوان میں شریک ہوئے، اہل کوفہ میں آپ کا شمار ہے، آپ سے صرف ایک ہی حدیث مروی ہے۔

۳۵: محیصۃ ابن مسعود:

آپ انصاری حارثی ہیں، اہل مدینہ میں آپ کا شمار ہے، غزوہ احد، خندق اور بعد کے غزوات میں شرکت کی۔

۳۶: مخارق ابن عبد اللہ:

آپ سلمی ہیں، ماہ صفر ۳۶ھ یومِ جمل میں قتل ہوئے۔

۳۷: مخرفة العبدی:

آپ کے نام میں اختلاف ہے مخرمہ یا مخرفہ، کتاب اللباس میں سوید کی حدیث میں آپ کا ذکر آتا ہے، آپ کی وفات ۵۴ھ میں ہوئی۔

۳۸: مجاشع ابن مسعود:

آپ سلمی ہیں، ابو عثمان نہدی نے آپ سے روایات لی ہیں، آپ یوم الجمل میں صفر کے مہینے ۳۶ھ میں قتل ہوئے۔

۳۹: مرارة ابن الربیع:

آپ عامری انصاری ہیں، بدر میں شریک ہوئے، جو تین حضرات غزوہ تبوک میں پیچھے رہ گئے تھے ان میں ایک آپ بھی تھے جن کی قبولیت توبہ کا ذکر سورۃ توبہ میں ہے۔

۴۰: مصعب ابن عمیر:

آپ قرشی عبدوی ہیں، جلیل القدر صحابہ سے ہیں، پہلے حبشہ کی طرف ہجرت کی پھر بدر میں شریک ہوئے، حضور انور ﷺ نے آپ کو عقبہ کی دوسرے بیعت کے بعد مدینہ منورہ بھیجا تا کہ آپ وہاں کے مسلمانوں کو قرآن اور فقہ کی تعلیم دیں، ہجرت سے پہلے مدینہ منورہ میں پہلا جمعہ آپ نے اپنے اجتہاد سے پڑھا، اسلام سے پہلے آپ بڑے عیش و طرب میں پلے بڑھے اعلیٰ درجہ کا لباس پہنتے تھے، بعد اسلام تارک الدنیا ایسے ہوئے کہ موٹے لباس سے آپ کا جسم کھر درا ہو گیا، بعض مورخین

نے فرمایا کہ حضور ﷺ نے پہلی بیعت عقبہ کے بعد آپ کو مدینہ منورہ بھیجا، آپ انصار کے گھروں میں جا کر تبلیغ دین کرتے تھے، آپ کی ہر تبلیغ پر ایک دو آدمی مسلمان ہوتے تھے حتیٰ کہ انصار میں اسلام عام پھیل گیا تب آپ نے حضور ﷺ انور سے جمعہ قائم کرنے کی اجازت چاہی جو مل گئی، آپ پھر دوسری بیعت عقبہ کے موقعہ پر ستر انصار کے ساتھ مکہ معظمہ آئے، چند دن مکہ معظمہ میں قیام کر کے واپس مدینہ منورہ چلے گئے، یہ واقعات حضور انور ﷺ کی ہجرت سے پہلے کا ہے، چالیس سال کی عمر ہوئی اور غزوہ احد میں شہید ہوئے، جن کے متعلق یہ آیت آئی: فیہ رجال صدقوا ما عاہدوا اللہ علیہ ان میں آپ بھی داخل ہیں، حضور انور ﷺ کے دار ارقم میں جانے کے بعد آپ ایمان لائے۔

### ۴۱: معاویۃ ابن ابی سفیان:

آپ قرشی اموی ہیں، آپ کی ماں ہند بنت عتبہ ہیں، آپ فتح مکہ کے دن ایمان لائے، مؤلفہ القلوب میں سے ہیں، آپ حضور انور ﷺ کے کاتب وحی تھے، بعض مورخین نے کہا کہ آپ کاتب وحی نہ تھے بلکہ دوسری تحریریں حضور انور ﷺ کی طرف سے لکھتے تھے، آپ سے حضرت عبداللہ ابن عباس اور ابوسعید خدری نے احادیث لیں، خلافت فاروقی میں اپنے بھائی یزید ابن ابی سفیان کے بعد شام کے حاکم بنے پھر وفات تک وہاں ہی حاکم رہے، خلافت فاروقی میں چار سال حکومت کی، خلافت عثمانیہ میں پورے بارہ سال پھر خلافت حیدری اور خلافت امام حسن میں اس طرح بیس سال حکومت کی پھر مستقل سلطان اسلام بن کر بیس سال سلطنت کی، ۴۱ھ میں امام حسین نے آپ کو خلافت سونپ دی خود علیحدہ ہو گئے۔

رجب ۶۱ھ میں وفات پائی دمشق میں دفن ہوئے، اٹھتر (۷۸) سال عمر ہوئی، آخر عمر میں لقوہ ہو گیا تھا، آپ وفات کے وقت کہتے تھے: ”کہ کاش میں ایک قرشی شخص ہوتا جو ذی طوی گاؤں میں رہتا حکومت میں حصہ نہ لیتا“، آپ کے پاس حضور انور ﷺ کے تبرکات بال ناخن شریف تہبند تھے، وصیت کی: ”کہ مجھے حضور انور ﷺ کے تہبند میں لپیٹا جائے، ہونٹوں ناک نتھنوں آنکھوں میں حضور ﷺ کے بال ناخن رکھ دینا، پھر مجھے ارحم الراحمین کے سپرد کر دینا“۔

### ۴۲: معاویۃ ابن الحکم:

آپ سلمیٰ ہیں، مدینہ منورہ میں بہت آتے جاتے رہتے تھے، ۷۱ھ میں وفات ہوئی، آپ سے کثیر اور عطاء نے روایات لیں۔

### ۴۳: معاویۃ ابن جاہمہ:

آپ سلمیٰ ہیں، آپ کا شمار اہل حجاز میں ہے۔

### ۴۴: مروان ابن الحکم:

قرشی اموی ہے، عبد الملک کا والد اور حضرت عمر ابن عبدالعزیز کا دادا ہے ۲ھ یا خندق کے سال پیدا ہوا، حضور انور ﷺ نے اس کے باپ حکم کو مدینہ منورہ سے طائف کی طرف جلا وطن کر دیا، یہ ساتھ گئے اس لئے حضور انور ﷺ کو دیکھ نہ سکے لہذا صحابی

نہیں، خلافت عثمانیہ میں حکم کو مدینہ منورہ آنے کی اجازت ملی تب یہ بھی ساتھ آئے، ۶۵ھ میں دمشق میں فوت ہوا، انہوں نے حضرت عثمان، علی سے روایات لیں اور اس سے عروہ ابن زبیر اور امام زین العابدین نے روایات لیں۔ (یاد رہے امام بخاری نے مروان پر عدم اعتماد کیا ہے)،

۴۵: مرة ابن کعب:

آپ بہزی ہیں، آپ کا شمار اہل شام میں ہے، ۵۵ھ میں اردن میں وفات ہوئی۔

۴۶: مزیدۃ ابن جابر:

آپ بصری ہیں، آپ سے متعدد تابعین نے روایات لیں۔

۴۷: مسلم القرشی:

آپ مسلم ابن عبداللہ یا عبید اللہ بن مسلم ہیں۔

۴۸: المطلب ابن ابی وداعة:

آپ کے والد ابو وداعہ کا نام حارث ہے، سہمی قرشی ہیں، فتح مکہ کے دن ایمان لائے، پھر کوفہ میں بعد میں مدینہ منورہ میں رہے، آپ کے والد بدر کے دن قید کر لئے گئے تھے تو آپ ان کا فدیہ یعنی چار ہزار درہم لے کر بارگاہ رسالت میں حاضر ہوئے، آپ سے متعدد صحابہ و تابعین نے روایات لیں۔

۴۹: المطلب ابن ربیعۃ:

ابن حارث ابن عبدالمطلب ابن ہاشم، آپ قرشی ہاشمی ہیں، حضور انور ﷺ کے زمانہ میں بچے تھے ۲۹ھ میں، فتح افریقہ کے لئے مصر گئے۔

۵۰: محمد ابن ابی بکر الصدیق:

آپ کی کنیت ابو القاسم ہے، حجتہ الوداع میں ذوالحلیفہ میں پیدا ہوئے آپ کی والدہ اسماء بنت عمیس ہیں، ۳۸ھ میں امیر معاویہ کے ساتھیوں نے مصر میں آپ کو قتل کیا اور گدھے کی کھال میں بھر کر نیش جلا دی، آپ کے بیٹے قاسم نے آپ سے روایات لیں (آپ صحابی نہیں تابعی ہیں)۔

۵۱: محمد ابن حاطب:

آپ قرشی جمحی ہیں، آپ خود اور آپ کے ماں باپ آپ کے بھائی حارث اور چچا خطاب سب ہی صحابی ہیں، حبشہ میں پیدا ہوئے ۴۷ھ میں مکہ معظمہ میں وفات پائی، اہل کوفہ میں آپ کا شمار ہے، سب سے پہلے آپ ہی کا نام محمد رکھا گیا۔

۵۲: محمد ابن عبد اللہ ابن حجش:

آپ قرشی اسدی ہیں، ہجرت سے پانچ سال پہلے پیدا ہوئے، اپنے والد کے ساتھ حبشہ کی طرف ہجرت کی پھر مکہ معظمہ آئے پھر وہاں سے مدینہ منورہ ہجرت کی۔

۵۳: محمد ابن عمرو ابن حزم:

آپ انصاری ہیں، آپ کے والد حضور انور ﷺ کی طرف سے نجران کے حاکم تھے، آپ وہاں ہی ۱۰ھ دس میں پیدا ہوئے، حضور ﷺ نے آپ کے والد کو حکم دیا کہ اس بچے کی کنیت ابو عبد الملک رکھو، آپ بڑے فقیہ تھے، تریپن (۵۳) سال عمر ہوئی، ۶۳ھ میں حرہ کے دن قتل کئے گئے۔

۵۴: محمد ابن ابی عمیرہ:

آپ مزنی ہیں، آپ کا شمار اہل شام میں ہے، جبیر بن نفیر نے آپ سے روایت کی ہے۔

۵۵: محمد ابن مسلمة:

آپ انصاری حارثی ہیں، سوائے تبوک کے تمام غزوات میں شامل ہوئے، حضرت عمر وغیرہ سے آپ نے روایات لیں، فضلاء صحابہ سے ہیں، ۷۷ سال عمر ہوئی اور ۴۳ھ میں مدینہ منورہ میں وفات پائی۔

۵۶: محمود ابن لبید:

آپ انصاری اشہلی ہیں، حضور انور ﷺ کے زمانہ میں پیدا ہوئے، امام بخاری فرماتے ہیں کہ آپ صحابی ہیں مگر امام مسلم نے آپ کو تابعین میں سے شمار کیا، ۹۶ھ میں آپ کی وفات ہوئی۔

۵۷: معمر ابن عبد اللہ:

آپ قرشی عدوی ہیں، پرانے مومنین سے ہیں، اہل مدینہ میں آپ کا شمار ہے۔

۵۸: مغیث:

آپ جناب بریرہ کے خاوند ہیں، خود آل ابی احمد کے آزاد کردہ ہیں اور آپ کی زوجہ جناب عائشہ صدیقہ کی آزاد کردہ۔

۵۹: المنذر ابن ابی اسید:

آپ ساعدی ہیں، آپ جب پیدا ہوئے تو حضور انور ﷺ کی خدمت میں لائے گئے حضور ﷺ نے آپ کو اپنی ران شریف پر لٹایا اور آپ کا نام منذر رکھا۔

۶۰: ابو موسیٰ الاشعری:

آپ کا نام عبداللہ ابن قیس ہے، مکہ معظمہ میں ایمان لائے پھر حبشہ ہجرت کر گئے پھر کشتی والوں کے ساتھ ہجرت کر کے مدینہ منورہ پہنچے، راہ میں خیبر میں حضور ﷺ سے ملاقت ہوگئی، حضرت عمر فاروق نے آپ کو ۲۰ھ میں بصرہ کا حاکم بنایا، آپ نے ابوہزاع کا علاقہ فتح کیا، شروع خلافت عثمانیہ تک آپ بصرہ کے حاکم رہے پھر حضرت عثمان نے آپ کو معزول کر کے کوفہ کا حاکم بنا دیا، آپ حضرت عثمان کی شہادت تک کوفہ کے حاکم رہے، حضرت علی نے آپ کو امیر معاویہ کے مقابلہ میں اپنا بیٹا مقرر کیا تھا، اس کے بعد آپ مکہ معظمہ چلے گئے وہاں ہی ۵۲ھ میں آپ کی وفات ہوئی۔

۶۱: ابو مرثد الغنوی:

آپ کا نام کنناز ابن حصین ہے، آپ غنوی ہیں، اپنی کنیت میں مشہور ہیں، آپ اور آپ کے بیٹے مرثد غزوہ بدر میں شریک ہوئے، ۱۲ھ میں وفات پائی۔

۶۲: ابو مسعود:

آپ کا نام عقبہ ابن عمرو ہے، انصاری بدری ہیں، دوسری بیعت عقبہ میں شریک ہوئے، اکثر مؤرخین کہتے ہیں کہ بدر میں شریک نہیں ہوئے، آپ ایک بار بدر کے کنوین پر اترے تھے اس لئے آپ کو بدری کہا جاتا ہے، آخر میں کوفہ میں رہے، خلافت علی میں ۳۱ھ یا ۳۲ھ میں وفات پائی۔

۶۳: ابو مالک الاشعری:

آپ کا نام کعب ابن عاصم ہے، اشعری ہیں، خلافت فارقی میں وفات پائی۔

۶۴: ابو محذورہ:

آپ کا نام سرہ ابن معیر ہے یا اوس ابن معیر، حضور انور ﷺ کی طرف سے مکہ معظمہ میں مؤذن تھے، ۵۹ھ میں وفات پائی، آپ نے مکہ معظمہ سے ہجرت نہیں کی وہاں ہی رہے۔

۶۵: ابن مربع:

آپ کا نام زید یا زید ابن مربع ہے، انصاری ہیں اہل حجاز میں آپ کا شمار ہے۔

## صحابیات

۱: میمونہ بنت الحارث:

ام مؤمنین ہیں، بنو عامر قبیلے سے تعلق ہے، کہا جاتا ہے کہ آپ کا نام برة تھا مگر آپ ﷺ نے میمونہ نام رکھا، پہلے زمانہ



جاہلیت میں مسعود بن عمر ثقفی کے نکاح میں تھیں، ان سے جدائیگی کے بعد ابوہرثم سے نکاح کیا، پھر ان کی وفات کے بعد آپ ﷺ کے عقد نکاح میں آئیں ذیقعدہ ۷ھ میں عمرہ قضاء کے موقع پر مقام سرف میں جو کہ مکہ سے دس میل کی مسافت پر ہے، اور اللہ تعالیٰ کی قدرت کا کرنا ایسا ہوا کہ جس جگہ آپ کا نکاح ہوا وہیں آپ کی وفات ہوئی مقام سرف میں ۱۱ھ میں، ایک قول ۱۵ھ کا ہے، نماز جنازہ آپ کی ابن عباس نے پڑھائی۔ آپ ام فضل اور اسماء بنت عمیس کی بہن ہیں، اور آپ ﷺ کی آخری زوجہ محترمہ ہیں، یعنی ان کے بعد آپ ﷺ نے کسی سے نکاح نہ فرمایا، آپ رَضِيَ اللهُ تَعَالَى عَنْهَا سے ابن عباس کے علاوہ ایک جماعت نے روایات لی ہے۔

### ۲: ام منذر بنت قیس:

آپ انصاریہ ہیں، اور ایک قول کے مطابق عدویہ ہیں، آپ سے یعقوب ابن ابی یعقوب نے روایات لیں۔

### ۳: ام معبد بنت خالد:

آپ کا نام عاتکہ بنت خالد ہے، بنو خزاعہ قبیلہ سے تعلق ہے، حضور ﷺ ہجرت کے موقع پر جب ان کے ہاں آئے اس وقت مسلمان ہوئیں، ان کی حدیث حدیث ام معبد سے مشہور و معروف ہے۔

### ۴: ام معبد بنت کعب بن مالک:

آپ انصاریہ ہیں، اور آپ نے دونوں قبلوں کی طرف نماز پڑھی ہے، ان سے ان کے بیٹے معبد نے روایات لی ہیں، ابن عبد البر کے قول کے مطابق آپ کعب بن مالک انصاری سلمیٰ کی زوجہ ہیں، یعنی آپ ام معبد بن کعب بن مالک انصاری ہیں، اور تاریخ بخاری کے حوالہ سے اسی ابن عبد البر کے قول کی تائید ہوتی ہے۔

### ۵: ام مالک البهزية:

آپ حجازی قبیلہ سے تعلق رکھتی ہیں آپ سے طاؤس و کھول نے روایات لی ہیں۔

## ن

## صحابہ کرام

### ۱: النعمان ابن بشير:

آپ کی کنیت ابو عبد اللہ ہے، انصاری صحابی ہیں، بچوں میں آپ پہلے صحابی ہیں جن کی ولادت انصاری مسلمانوں میں ہوئی ہجرت کے بعد، حضور کی وفات کے وقت آٹھ (۸) سال عمر تھی، آپ کے والد صحابی ہیں، کوفہ میں آپ رہے، حضرت معاویہ کے زمانے میں کوفہ کے گورنر رہے، پھر حمص کے گورنر بنے، ۱۴ھ میں آپ نے عبد اللہ بن زبیر کی حمایت میں دعا مانگی تو اہل حمص نے آپ کو قتل کر دیا، آپ سے ایک جماعت نے روایات لیں ہیں۔

## ۲: النعمان ابن عمرو ابن مقرن:

آپ مزنی ہیں، روایت میں ہے کہ آپ حزیہ کے چار سو کے قبیلے میں حضور کے پاس تشریف لائے تھے، بصرہ میں رہے، پھر کوفہ منتقل ہو گئے، حضرت عمر کے مقرر کیے ہوئے گورنر تھے نہاوند کے لشکر پر، پھر نہاوند کی فتح کے دن ۲۱ھ میں شہادت پائی، آپ سے معقل ابن یسار اور محمد ابن سیرین وغیرہ نے روایات لیں۔

## ۳: نعیم ابن مسعود:

آپ اشجعی ہیں، حضور ﷺ کے پاس ہجرت کر کے تشریف لائے اور خندق والے دن اسلام لائے، آپ ہی نے بنو قریظہ اور ابوسفیان ابن حرب کے درمیان کوششیں کیں جبکہ اس وقت سفیان ابن حرب غزوہ احزاب میں کفار کے سردار تھے، آپ نے کفار کو رسوا کیا (شکست دلوا کر) آپ کا قصہ معروف ہے، مدینہ میں آپ رہے، آپ کے بیٹے سلمہ نے آپ سے روایات لیں، حضرت عثمان کی خلافت میں موت واقع ہوئی، ایک قول کے مطابق حضرت علی کے آنے سے پہلے یوم جمل کے موقع پر قتل ہوئے۔

## ۴: نعیم ابن حمار:

آپ غطفانی ہیں، ابو ادیس خولانی وغیرہ نے آپ سے روایات لیں۔

## ۵: نعیم ابن عبد اللہ:

آپ قرشی عدوی ہیں، نحام سے مشہور ہیں، ایک قول کے مطابق بہت پہلے مکہ میں اسلام لائے، کہا گیا ہے کہ حضرت عمر سے پہلے مسلمان ہوئے، اور آپ اس سے پہلے اپنا اسلام چھپاتے تھے، اور ان کی قوم نے ہجرت کرنے سے روک لیا تھا باوجود اسلام قبول کرنے کے، آپ اپنی قوم میں بہت محترم و رتبہ والے تھے، آپ اپنی قوم کے یتیم بچوں اور یتیم خانوں پر خرچ کرتے تھے، اس لیے ان کی قوم نے اپنے پاس روک رکھا، پھر حدیبیہ والے سال ہجرت فرمائی، اور جنگ اجنادین میں ابو بکر کی خلافت میں شہادت پائی، ان سے نافع اور محمد ابن ابراہیم اسمعی نے روایات لی ہیں۔

## ۶: ناجیۃ ابن جندب:

آپ اسلمی ہیں، ایک قول کے مطابق آپ کا نام ناجیہ ابن عمرو ہے، جن کا شمار اہل مدینہ میں سے ہے، پہلے نام زکوان تھا پھر حضور ﷺ نے ناجیہ نام رکھا قریش سے نجات پانے کی وجہ سے، اور انہی کے بارے میں ہے کہ آپ حضور ﷺ کے تیر لے کر حدیبیہ میں قلیب میں اترے تھے، آپ سے عروہ ابن زبیر وغیرہ نے روایات لیں، حضرت معاویہ کی خلافت میں مدینہ میں وفات پائی۔

## ۷: نبیثۃ الخیر:

آپ ہذلی ہیں، ابو یحییٰ اور ابو قلزبہ نے آپ سے روایات لیں ہیں، اہل بصرہ میں آپ کا شمار ہے۔

۸: نوفل ابن معاویہ:

آپ دیلمی ہیں، آپ کے بارے میں ذکر ہے کہ زمانہ جاہلیت کے ۶۰ (ساتھ) سال اور زمانہ اسلام کے ۶۰ (ساتھ) پائے، دوسرے قول کے مطابق ۱۰۰ (سو) سال عمر پائی، اسلام پہلے لاکچے تھے مگر فتح مکہ میں اظہار کیا، آپ کا شمار اہل حجاز میں سے ہے، یزید ابن معاویہ کے زمانہ میں مدینہ میں وفات پائی، ایک جماعت نے آپ سے روایات لی ہے۔

۹: النواس ابن سمعان:

آپ کلابی ہیں، شام میں رہے، اہل شام میں ہی آپ کا شمار ہے، جیر ابن نفیر اور ابو ادریس خولانی نے آپ سے روایات لیں۔

۱۰: نفع ابن الحارث:

آپ ثقفی ہیں، کنیت ابو بکرہ ہے، حرف باء میں تذکرہ گذر چکا ہے۔

۱۱: نافع ابن عتبہ ابن ابی وقاص:

آپ زہری ہیں، سعد ابن ابی وقاص کے بھتیجے ہیں، جابر بن سمرہ نے آپ سے روایات لیں، اور فتح مکہ کے دن اسلام لائے، آپ کا شمار اہل کوفہ میں سے ہے۔

۱۲: ابونجیح:

آپ کا نام عمرو ابن عتبہ ہے، عین کی تختی میں تذکرہ گذر چکا ہے۔

واو

صحابہ کرام

۱: واثلة ابن الاسقع:

آپ لیشی ہیں، حضور ﷺ جب غزوہ تبوک کی تیاری کر رہے تھے اس وقت اسلام لائے تھے، کہا جاتا ہے کہ حضور ﷺ کی تین سال خدمت کی، آپ اہل صفہ میں سے ہیں، بصرہ میں رہے پھر شام، آپ کا گھر دمشق سے تین فرسخ کے فاصلہ پر تھا بلاط نامی بستی میں، پھر بیت المقدس منتقل ہو گئے اور وہیں ۱۰۰ھ میں وفات ہوئی، ایک جماعت نے آپ سے روایات لی ہے۔

۲: وہب ابن عمیر ابن وہب:

آپ جمحی ہیں، غزوہ بدر میں قید ہوئے حالت کفر میں، ان کے والد مدینہ آئے اور اسلام لائے، پھر حضور ﷺ نے آپ کے والد کیلئے آپ کو آزاد کر دیا پھر آپ مسلمان ہوئے، آپ کی قدر و منزلت تھی اسی لیے فتح مکہ کے زمانے میں صفوان ابن امیہ کی طرف اسلام کی دعوت کیلئے آپ کو آپ ﷺ نے بھیجا، اور شام میں جہاد میں موت واقع ہوئی۔

## ۳: وابصۃ ابن معبد:

آپ کی کنیت ابو شداد ہے، قبیلہ اوس سے تعلق ہے، پہلے کوفہ میں رہے پھر جزیرہ منتقل ہو گئے، رقتہ میں موت واقع ہوئی، زیاد ابن ابی جعد نے آپ سے روایات لیں۔

## ۴: وائل ابن حُجْر:

آپ حضرمی ہیں، حضر موت سے تعلق ہے، آپ کے والد وہاں کے سرداروں میں سے تھے، آپ حضور ﷺ کے پاس وفد کی صورت میں آئے تھے، اور ذکر ہے کہ ان کے آنے سے پہلے آپ ﷺ نے صحابہ کو ان کے آنے کی بشارت دی تھی اور کہا تھا کہ وائل ابن حجر در زمین سے تمہارے پاس آئیں گے اطاعت کے جذبے اور اللہ اور اس کے رسول سے رغبت رکھتے ہوئے، جب آپ آئے حضور ﷺ کے پاس داخل ہوئے تو حضور ﷺ نے انہیں خوش آمدید کہا اور اپنے قریب کیا اور اپنی چادر ان کیلئے بچھائی اور اس پر انہیں بٹھایا اور دعا دی کہ ”اے اللہ! حضرت وائل کی اولاد در اولاد میں برکت دے“، اور انہیں عامل مقرر کیا حضر موت کے سرداروں پر، آپ سے آپ کے دونوں بیٹے علقمہ اور عبد الجبار وغیرہ نے روایات لیں، حجر حارمہ ہے اور جیم ساکن ہے۔

## ۵: وحشی ابن حرب:

آپ حبشہ سے تعلق رکھتے ہیں، حضرت جبیر ابن مطعم کے آزاد کردہ غلام ہیں، آپ ہی نے حضرت حمزہ کو غزوہ احد میں شہید کیا تھا، اور اس وقت یہ کافر تھے، غزوہ طائف کے بعد اسلام لائے اور جنگ یمامہ میں شرکت کی، انہی کے بارے میں ہے کہ مسیلحہ کذاب کو آپ نے قتل کیا اور خود فرمایا ”میں نے لوگوں میں سے سب سے بہتر کو قتل کیا اور سب سے بدتر کو بھی اپنے اس نیزے سے“، شام میں آپ رہے، اور حمص میں موت ہوئی، ان کے دو بیٹے اسحاق اور حرب اور دوسرے حضرات نے آپ سے روایات لی ہیں۔

## ۶: الولید ابن عقبہ:

آپ کی کنیت ابو وہب ہے، قریش سے تعلق ہے، عثمان ابن عفان کے ماں شریک بھائی ہیں، فتح مکہ کے دن اسلام لائے، حضرت عثمان نے کوفہ کا گورنر مقرر کیا، آپ قریش کے شعراء میں سے تھے، ابو موسیٰ ہمدانی وغیرہ نے روایات لیں، رقتہ میں موت ہوئی۔

## ۷: الولید ابن الولید:

آپ قرشی ہیں، بنو مخزوم سے تعلق ہے، خالد ابن ولید کے بھائی ہیں، غزوہ بدر میں کفار کی طرف سے آئے اور قید ہوئے، اور آپ کے بھائی خالد ابن ولید نے فد یہ دے کر آپ کو چھڑایا، قید سے چھوٹنے کے بعد آپ نے اسلام قبول کیا، جب پوچھا

گیا کہ قید میں اسلام کیوں نہ قبول کیا؟ تو فرمایا کہ ”مجھے ناپسند تھی یہ بات کہ تم یہ گمان کرو کہ میں نے قید سے ڈر کے مارے اسلام قبول کیا ہے“، اس کے بعد اہل مکہ نے آپ کو قید کر لیا، اور حضور ﷺ آپ کیلئے مکہ کے دوسرے کمزور حضرات کے ساتھ قنوت میں دعا کیا کرتے تھے، پھر ان کی قید سے نکل کر آپ حضور ﷺ سے آٹے اور عمرہ قضاء میں شرکت کی، ان سے عبداللہ ابن عمر اور ابو ہریرہ نے روایات لیں ہیں۔

### ۸: ورقہ ابن نوفل:

آپ قرشی ہیں، جاہلیت میں عیسائی تھے اور تورات کے قاری تھے، اور بڑھاپے کی حالت میں تھے، آنکھ کی بینائی بھی جاتی رہی تھی، آپ حضرت خدیجہ کے چچا زاد بھائی ہیں۔ (حضور کی رسالت کا زمانہ نہیں پایا مگر تمنا رکھتے تھے اس لئے صحابہ میں آپ کا شمار ہے)۔

### ۹: ابو واقد:

آپ کا نام حارث ابن عوف ہے، بنو لیث سے تعلق ہے، بہت پہلے مسلمان ہوئے، آپ کا شمار اہل مدینہ میں ہے، ایک سال مکہ میں رہے اور وہی پر ۶۸ھ میں ۷۵ سال کی عمر میں وفات پائی اور مقام فح میں مدفون ہیں۔

### ۱۰: ابو وہب:

آپ چشمی ہیں آپ کا نام ہی آپ کی کنیت ہے، آپ سے بھی روایات مذکور ہیں۔

## ہاء

## صحابہ کرام

### ۱: ہشام ابن حکیم ابن حزام:

آپ قرشی ہیں، بنو اسد سے تعلق ہے، فتح مکہ کے دن اسلام لائے، فضلاء صحابہ میں آپ کا شمار ہے، اور امر بالمعروف ونہی عن المنکر کرنے والوں میں آپ کا شمار ہوتا ہے، ایک جماعت نے آپ سے روایات لیں ہیں، اپنے والد سے پہلے وفات پائی، ان کے والد کی وفات ۵۴ھ میں ہے۔

### ۲: ہشام ابن العاص:

آپ عمر و ابن عاص کے بھائی ہیں، مکہ میں پہلے اسلام لانے والوں میں سے ہیں، آپ نے حبشہ کی طرف ہجرت کی پھر مکہ آئے جب حضور ﷺ کے مدینہ کی طرف ہجرت کی خبر آپ کو ملی تو آپ مدینہ آئے غزوہ خندق کے بعد، آپ کے بھتیجے عبداللہ نے آپ سے روایات لیں اور جنگ یرموک میں ۱۳ھ میں شہید ہوئے۔

۳: هشام ابن عامر:

آپ انصاری ہیں بصرہ میں رہے وہیں وفات پائی آپ کا شمار بصریوں میں ہے۔

۴: ہلال ابن امیة:

آپ واقفی انصاری ہیں، ان تین حضرات میں سے ایک ہیں جو غزوہ تبوک سے پیچھے رہ گئے تھے، پھر اللہ تعالیٰ نے ان کی توبہ قبول کی تھی، غزوہ بدر میں شریک ہوئے تھے، آپ ہی نے اپنی بیوی پر تہمت لگائی تھی، باب اللعان میں ذکر ہے، حضرت جابر اور ابن عباس نے آپ سے روایات لی ہیں۔

۵: ہزال ابن ذہاب:

آپ کی کنیت ابو نعیم ہے، آپ اسلمی ہیں، آپ کے بیٹے نعیم اور محمد ابن منکدر نے آپ سے روایات لی ہیں، حدیث ماعز اور ان کے رجم کے متعلق باب میں آپ کا تذکرہ ہے۔

۶: ابو ہریرہ:

آپ کے نام و نسب میں بہت زیادہ اختلاف ہے، مشہور قول کے مطابق زمانہ جاہلیت میں عبد شمس نام تھا یا عبد عمرو، اور اسلام میں عبد اللہ یا عبد الرحمن ہے، قبیلہ دوس سے تعلق ہے، حاکم کے مطابق سب سے صحیح نام عبد الرحمن ابن صخر ہے، جس پر کنیت غالب آگئی، اور اس طرح یہ کنیت مشہور ہوئی کہ اس کا کوئی نام ہی نہ ہو، خیبر والے دن اسلام لائے اور غزوہ خیبر میں حضور ﷺ کے ساتھ شریک ہوئے، پھر آپ ﷺ سے مستقل وابستہ رہے، علم کی رغبت میں اور علم سے پیٹ بھرنے پر راضی رہے (بھوک برداشت کرتے ہوئے)، حضور جہاں ہوتے یہ آپ کے ساتھ رہتے، سب سے بڑے حافظ حدیث تھے صحابہ میں، اور انہوں نے حضور کی وابستگی میں بہت سی چیزوں کا مشاہدہ کیا جو دوسرے حضرات نہ کر سکے، ابو ہریرہ خود فرماتے ہیں میں نے حضور سے کہا: اے اللہ کے رسول! میں آپ سے بہت سی باتیں سنتا ہوں پر یاد نہیں کر پاتا، آپ نے فرمایا: اپنی چادر پھیلاؤ، میں نے پھیلا دی پھر حضور ﷺ نے بہت سی احادیث بیان کی پس میں ان میں سے کچھ بھی نہیں بھولا جو اس وقت آپ نے ذکر کیں۔ بخاری کا قول ہے کہ آپ نے آٹھ سو (۸۰۰) حضرات (صحابہ و تابعین) سے روایات اخذ کی ہیں، آپ کی عمر ۷۸ سال تھی، مدینہ میں آپ کی وفات ۶۵ھ میں یا ۵۸ھ یا ۵۹ھ میں ہوئی۔ ابو ہریرہ نام کی وجہ معروف یہی ہے کہ آپ کے پاس چھوٹی بلی ہوا کرتی تھی جسے اپنے ساتھ رکھا کرتے تھے۔

۷: ابو الہیثم:

مالک ابن تیمان نام ہے، حرف میم میں تذکرہ آچکا ہے۔

۸: ابوہاشم:

نام شبیبہ ابن عتبہ ابن ربیعہ ہے، آپ قرشی ہیں، ایک قول کے مطابق آپ کا نام ہشام ہے، اور ایک قول کے مطابق آپ کی کنیت ہی آپ کا نام ہے، اور یہی مشہور و معروف ہے، آپ معاویہ ابن ابی سفیان کے ماموں ہیں، فتح مکہ کے دن اسلام لائے، شام میں رہے، حضرت عثمان کی خلافت میں وفات پائی، ابوہریرہ وغیرہ نے آپ سے روایات لی ہیں۔

## صحابیات

۱: ہند بنت عتبہ ابن ربیعہ:

آپ ابوسفیان کی زوجہ ہیں، اور حضرت معاویہ کی والدہ، فتح مکہ کے دن اسلام لائیں اپنے شوہر کے اسلام لانے کے بعد، اسلئے حضور ﷺ نے آپ دونوں کا نکاح برقرار رکھا، آپ فصیح و بلیغ اور دانش مند خاتون تھیں، حضور ﷺ سے جب آپ نے دوسری عورتوں سمیت بیعت کی تو آپ نے عورتوں سے فرمایا: کہ اللہ کے ساتھ کسی چیز کو شریک نہ ٹھہرانا اور نہ چوری کرنا، تو آپ ﷺ نے فرمایا کہ ابوسفیان کجس ہیں، تو آپ ﷺ نے جواب دیا کہ اتنا لے لو جتنا آپ کو اور آپ کے بچوں کو کفایت کر جائے، اور آپ ﷺ نے فرمایا کہ زنا نہ کرنا تو ہندہ رضی اللہ تعالیٰ عنہا نے پھر کہا کہ کیا آزاد عورت بھی زنا کرتی ہے؟ اور آپ ﷺ نے فرمایا اپنی اولاد کو قتل مت کرنا پھر آپ نے کہا کہ کیا آپ نے ہماری اولاد چھوڑی ہے؟ آپ نے تو غزوہ بدر میں انہیں قتل کر دیا تھا، ہم نے بچپن میں ان کی پرورش کی اور آپ نے بڑے ہونے کے بعد انہیں قتل کر دیا۔ آپ کی موت حضرت عمر کی خلافت میں ہوئی، جس دن ابو بکر کے والد ابو قحافہ کی وفات ہوئی، آپ ﷺ نے روایات لی ہیں۔

۲: ام ہانی:

آپ کا نام فاختہ بنت ابی طالب ہے، حضرت علی کی بہن ہیں، حضور ﷺ اور ہبیرہ ابن ابی وہب نے زمانہ جاہلیت میں آپ کیلئے نکاح کا پیغام بھجوایا تھا تو ابوطالب نے آپ کا نکاح ہبیرہ سے کر دیا اور آپ کے اسلام لانے کے بعد آپ ﷺ نے آپ اور ہبیرہ میں جدائی کرا دی، پھر اس کے بعد حضور ﷺ نے انہیں نکاح کا پیغام بھجوایا تو فرمایا کہ میں زمانہ جاہلیت میں آپ کی بہن رہی ہوں اب اسلام کی حالت میں یہ کیسے ممکن ہے؟ لیکن میں بچوں والی عورت ہوں، اس پر حضور ﷺ نے خاموشی اختیار فرمائی، ام ہانی سے بہت مخلوق نے روایات لی ہیں۔

۳: ام ہشام:

آپ حازنہ ابن نعمان کی بیٹی ہیں، ایک جماعت نے آپ سے روایات لی ہیں۔

۳: هشام ابن عامر:

آپ انصاری ہیں بصرہ میں رہے وہیں وفات پائی آپ کا شمار بصریوں میں ہے۔

۴: ہلال ابن امیة:

آپ واقفی انصاری ہیں، ان تین حضرات میں سے ایک ہیں جو غزوہ تبوک سے پیچھے رہ گئے تھے، پھر اللہ تعالیٰ نے ان کی توبہ قبول کی تھی، غزوہ بدر میں شریک ہوئے تھے، آپ ہی نے اپنی بیوی پر تہمت لگائی تھی، باب اللعان میں ذکر ہے، حضرت جابر اور ابن عباس نے آپ سے روایات لی ہیں۔

۵: ہزال ابن ذہاب:

آپ کی کنیت ابو نعیم ہے، آپ اسلمی ہیں، آپ کے بیٹے نعیم اور محمد ابن منکدر نے آپ سے روایات لی ہیں، حدیث ماعز اور ان کے رجم کے متعلق باب میں آپ کا تذکرہ ہے۔

۶: ابو ہریرة:

آپ کے نام ونسب میں بہت زیادہ اختلاف ہے، مشہور قول کے مطابق زمانہ جاہلیت میں عبد شمس نام تھا یا عبد عمرو، اور اسلام میں عبد اللہ یا عبد الرحمن ہے، قبیلہ دوس سے تعلق ہے، حاکم کے مطابق سب سے صحیح نام عبد الرحمن ابن صخر ہے، جس پر کنیت غالب آگئی، اور اس طرح یہ کنیت مشہور ہوئی کہ اس کا کوئی نام ہی نہ ہو، خیبر والے دن اسلام لائے اور غزوہ خیبر میں حضور ﷺ کے ساتھ شریک ہوئے، پھر آپ ﷺ سے مستقل وابستہ رہے، علم کی رغبت میں اور علم سے پیٹ بھرنے پر راضی رہے (بھوک برداشت کرتے ہوئے)، حضور جہاں ہوتے یہ آپ کے ساتھ رہتے، سب سے بڑے حافظ حدیث تھے صحابہ میں، اور انہوں نے حضور کی وابستگی میں بہت سی چیزوں کا مشاہدہ کیا جو دوسرے حضرات نہ کر سکے، ابو ہریرہ خود فرماتے ہیں 'میں نے حضور سے کہا: اے اللہ کے رسول! میں آپ سے بہت سی باتیں سنتا ہوں پر یاد نہیں کر پاتا' آپ نے فرمایا: اپنی چادر پھیلاؤ، میں نے پھیلا دی پھر حضور ﷺ نے بہت سی احادیث بیان کی پس میں ان میں سے کچھ بھی نہیں بھولا جو اس وقت آپ نے ذکر کیں۔ بخاری کا قول ہے کہ آپ نے آٹھ سو (۸۰۰) حضرات (صحابہ و تابعین) سے روایات اخذ کی ہیں، آپ کی عمر ۷۸ سال تھی، مدینہ میں آپ کی وفات ۶۵ھ میں یا ۵۸ھ یا ۵۹ھ میں ہوئی۔ ابو ہریرہ نام کی وجہ معروف یہی ہے کہ آپ کے پاس چھوٹی بلی ہوا کرتی تھی جسے اپنے ساتھ رکھا کرتے تھے۔

۷: ابو الہیثم:

مالک ابن تیمان نام ہے، حرف 'میم' میں تذکرہ آچکا ہے۔



۸: ابوہاشم:

نام شبہ ابن عتبہ ابن ربیعہ ہے، آپ قرشی ہیں، ایک قول کے مطابق آپ کا نام ہشام ہے، اور ایک قول کے مطابق آپ کی کنیت ہی آپ کا نام ہے، اور یہی مشہور و معروف ہے، آپ معاویہ ابن ابی سفیان کے ماموں ہیں، فتح مکہ کے دن اسلام لائے، شام میں رہے، حضرت عثمان کی خلافت میں وفات پائی، ابو ہریرہ وغیرہ نے آپ سے روایات لی ہیں۔

## صحابیات

۱: ہند بنت عتبہ ابن ربیعہ:

آپ ابوسفیان کی زوجہ ہیں، اور حضرت معاویہ کی والدہ، فتح مکہ کے دن اسلام لائیں اپنے شوہر کے اسلام لانے کے بعد، اسلئے حضور ﷺ نے آپ دونوں کا نکاح برقرار رکھا، آپ فصیح و بلیغ اور دانش مند خاتون تھیں، حضور ﷺ سے جب آپ نے دوسری عورتوں سمیت بیعت کی تو آپ نے عورتوں سے فرمایا: 'کہ اللہ کے ساتھ کسی چیز کو شریک نہ ٹھہرانا اور نہ چوری کرنا، تو آپ رَضِيَ اللهُ تَعَالَى عَنْهَا نے فرمایا کہ ابوسفیان کجوس ہیں، تو آپ ﷺ نے جواب دیا کہ اتنا لے لو جتنا آپ کو اور آپ کے بچوں کو کفایت کر جائے، اور آپ ﷺ نے فرمایا کہ زنا نہ کرنا تو ہندہ رَضِيَ اللهُ تَعَالَى عَنْهَا نے پھر کہا کہ کیا آزاد عورت بھی زنا کرتی ہے؟ اور آپ ﷺ نے فرمایا اپنی اولاد کو قتل مت کرنا پھر آپ نے کہا کہ کیا آپ نے ہماری اولاد چھوڑی ہے؟ آپ نے تو غزوہ بدر میں انہیں قتل کر دیا تھا، ہم نے بچپن میں ان کی پرورش کی اور آپ نے بڑے ہونے کے بعد انہیں قتل کر دیا۔ آپ کی موت حضرت عمر کی خلافت میں ہوئی، جس دن ابو بکر کے والد ابو قحافہ کی وفات ہوئی، آپ رَضِيَ اللهُ تَعَالَى عَنْهَا سے حضرت عائشہ رَضِيَ اللهُ تَعَالَى عَنْهَا نے روایات لی ہیں۔

۲: ام ہانی:

آپ کا نام فاختہ بنت ابی طالب ہے، حضرت علی کی بہن ہیں، حضور ﷺ اور ہبیرہ ابن ابی وہب نے زمانہ جاہلیت میں آپ کیلئے نکاح کا پیغام بھجوایا تھا تو ابو طالب نے آپ کا نکاح ہبیرہ سے کر دیا اور آپ کے اسلام لانے کے بعد آپ ﷺ نے آپ اور ہبیرہ میں جدائی کرادی، پھر اس کے بعد حضور ﷺ نے انہیں نکاح کا پیغام بھجوایا تو فرمایا کہ میں زمانہ جاہلیت میں آپ کی بہن رہی ہوں اب اسلام کی حالت میں یہ کیسے ممکن ہے؟ لیکن میں بچوں والی عورت ہوں، اس پر حضور ﷺ نے خاموشی اختیار فرمائی، ام ہانی سے بہت مخلوق نے روایات لی ہے۔

۳: ام ہشام:

آپ حارثہ ابن نعمان کی بیٹی ہیں، ایک جماعت نے آپ سے روایات لی ہے۔

## ی صحابہ کرام

۱: یزید ابن اسود:

آپ سوائی ہیں، آپ کے بیٹے جابر نے آپ سے روایات لیں، آپ کا شمار اہل طائف میں سے ہے، اہل کوفہ میں آپ کی حدیثیں مشہور ہیں۔

۲: یزید ابن عامر:

آپ سوائی حجازی ہیں، غزوہ حنین میں مشرکین کے ساتھ شرکت کی پھر اس کے بعد مسلمان ہوئے، آپ سے سائب ابن یزید وغیرہ نے روایات لیں۔

۳: یزید ابن شیبان:

آپ ازدی صحابی ہیں، تنہا پسند لوگوں میں آپ کا شمار ہے۔

۴: یزید ابن نعامة:

آپ ضعی ہیں، سعید ابن سلیمان نے آپ سے روایات لی ہیں، آپ غزوہ حنین میں حالت شرک میں شریک ہوئے تھے، پھر اس کے بعد اسلام لائے، بقول امام ترمذی آپ کا سماع حضور ﷺ سے معروف نہیں۔

۵: یحییٰ ابن اُسَید ابن حَضیر:

آپ انصاری ہیں، حضور ﷺ کے زمانے میں ولادت ہوئی، انہی کے نام سے آپ کے والد کی کنیت ہے، باب فضل القراءة والقاری میں آپ کا ذکر ہے، بقول ابن عبدالبر آپ حدیث حفظ کرنے کی عمر میں تھے مگر میرے علم میں آپ سے کوئی روایت نہیں۔

۶: یوسف ابن عبد اللہ ابن سلام:

آپ کی کنیت ابو یعقوب ہے، آپ کا تعلق بنو اسرائیل میں یوسف ابن یعقوب علیہم السلام کی اولاد سے ہے، حضور ﷺ کی حیات میں آپ پیدا ہوئے، آپ ﷺ کے پاس آپ کو لایا گیا تو حضور ﷺ نے اپنی گود میں آپ کو بٹھایا اور یوسف نام رکھا، اور آپ کے سر پر ہاتھ پھیرا، آپ کا شمار اہل مدینہ میں ہے، ان سے روایات کے بارے میں دو قول ہیں۔

۷: یعلیٰ ابن امیة:

آپ تمیمی حظلی ہیں، فتح مکہ کے دن اسلام لائے، اور غزوہ حنین و طائف میں شریک ہوئے، آپ کا شمار اہل حجاز میں سے ہے،

حضرت صفوان، عطاء، مجاہد وغیرہ نے آپ سے روایات لیں، جنگ صفین و تبوک میں حضرت علی کی جماعت میں قتل ہوئے۔

۸: یعلیٰ ابن مرۃ:

آپ ثقفی ہیں، حدیبیہ، خیبر، فتح مکہ، حنین و طائف اور تبوک کے غزوات میں شرکت کی، ایک جماعت نے آپ سے روایات لی ہے، آپ کا شمار اہل کوفہ میں ہے۔

۹: ابو یسر:

آپ کا نام کعب ابن عمر ہے، آپ کا ذکر حرف 'کاف' میں آچکا ہے۔

## صحابیات

۱: یسیرۃ:

آپ کی کنیت ام یاسر ہے، انصاری صحابیہ ہیں، آپ مہاجرات میں سے ہیں، آپ کی پوتی حمیصہ بنت یاسر نے آپ سے روایات لیں۔

ربنا تقبل منا انک انت السميع العليم وتب علينا انک انت التواب الرحيم  
وصلی اللہ علی نبیہ الکریم وعلی الہ واصحابہ اجمعین

فضل محمد بن نور محمد یوسف زئی

استاذ: جامعہ بنوری ٹاؤن، کراچی ۵

مختم شد

مکتبہ